תג מ8מ1.ן חאפו1ומתמ1נצ 41,ד1611ם 6תע2עמ8מ/2ע21עפ אע צע1פ 


3 -+ס זא 


אאסצ 188 1621א8/ 121 אאטת 


יע 
4 ט 


סטתפ סנצגטן 





2 


א ונאת) 8608 מפופסנצ,41,א41160א 


פ5דזדעפטע1,8559861א , 51 111 ג, 





אט דאעס צססם תמפנסטפנצ 41 א10דע, א 
פדדעפט4-4 ,59 1א , 1דפ עט 1ד דע 


60 881124מ19110פסנצ | 250-4900 413 


)תע0ס. מע ויאע6אצ0ס80מגפ1נסמ1צ. ציעלעץ 


עתד תסע ספאזספתאש? עס ןא,זא 
צתע4א תמ1ן1 תפ1וממנצ }ג,;11טסו1ם סתע8 ןעפ אק צ4ע1פ 


;צם פעפונצסעע ,לע 


4 1 01960ט) .ם 1006 1 

1 1זט06ץט) 106 67 4716/ 
/ד111זזם1 11811ט711ב) זזוסנוזש6פ 1116 
101111601101 1 ז111/50//10 .ם חזחטזסם הוח 100016 
8160 208 
06 +ז6ט10 
1ס1011110011 16/3008 151911160118 
0561 .כן /161 

1010111115/6 800 614 5001 
101111601101 679ט0111/'ש 160116116 8114 /רזזהבן 
2 עס פמתאטזםץ סא פּמתעמזאתזא זא 
ז6116) 000 310615/1 8 1101 


{ססתץפ 1201010021 8 68000/4.18קן 201060 עס ,6טחט 6װ00/66 סת 1 
זסז1 002068 תסתק010ס עטס ע10 תסחהז1קפת1 סת 1 . ש016811014 100150 04 
.151261 ,0ז16:05216 }0 1ת11202 600161/' 2084 0ס1סת 406 שט 4692 8 


1285 /?זסקןסענק 4611606021ת1 סת8 +12עץעקסס 106 16506048 /6016-) 8008 ת310015 21ת14210 סת 1 
תזגמנסס ססטק סח} ת1 /6ח614 18 4106 415 ,1606טשסתא עטס 04 0684 106 10 .פאססט ;טס תז 
-1460414160 06 גס ז106ס0 124עץעקסס +תסעזטס סת חס1תטצ 104 אעסטץ תגםקזס תג 15 +1 עס 
-- 0068 סתטז ששסחא טסץ 14 עס - צעסטצ 4018 0 +18צץקסס 6ע2061 תג 0(סת טסץ 1 
.18061ט0ץ8ע01981121110 21 11גתזס צט עס ,153א 413-256-4900 24 סתסתק עט 5ט 024204ס 16256קן 


דוד שוב 


פון די אַמאָליקע יאָרן 





בלעטלעך זברונות 


צווייטער באַנד 


)1970 -- 1919( 








צחסדפוו זס 91866 6אוטוסטפה שטז אס 
1 160 200 809512 חו פ1חסטט 2 0606 01 9ח00116610סה 


8טהפ סוטהם צוּ 


9 
פטאטוסט 2 


וו .וסץ 


''060צס'' צם סײװפוןומט? 
המדאםס פּאודטמּוהזפֿום 8006 סאה +פטסו סאוװפווםט? 
1 1 א 6זסץ שסא 91 7810 8251 25 


0 טשפ טושגם צנ +ועוזעטסס 


שער-בלאַט געצייכנט פון זיגמונד לאַופער 


צפ .8 .0.5 186 תו 2:10666 
1108 04,) 66זננז'אוזתת /1611אנאן 
3 .צ .אנ ,אעסצ שסוג 511660 6006ע1,818 382 


435 4 


אינהאַלט: 


צוויי און זעכציקסמער קאַפּיטל 


עמאנוצל אַראַנסבערג, אַ שטילער באַשײדענער העלד װעמענס נאָמען 
עס איז אַרײן אין דער געשיכסע. -- ד"ר א. קאָראַלניק אין די יאָרן 
17 אין רוסלאַנד. -- ד"ר גריגאָרי זיװ. -- װי אַזױ שכנא עפ' 
שטיין איז געװאָרן אַ באָלשעװיק אין רוסלאַנד. -- משה כץ, דער 


צוקונפטיקער באַװואוסטער יידישער קאָמוניסט. -ך דח דח די די דח חי == 


דריי און זעכציקסטער קאַפּיטל 


אין סיגעיט מיט פופציק יאָר צוריק. -- די ערשטע יידישע באָרדינג" 
הוז דאָרט. --- משה כץ פאָרט אַרױס פון רוסלאַנד אַן אַנטײבאָלשעװיק 
און קומט קיין ניואָרק אַ באָלשעװיק. -- אַ טאַטגס טראַגעדיעי -- 


דער אָנפאַל אויף מיר אין דער ,פרייהייט" און מיין ענטפער. -- מין 
לעצטע באגעגעניש מיט שכנא עפּשטײנען און משה כץי -- -- -- -= 


פיר און זעכציקסטער קאפּיטל 


די באָלשעװיקעס באָטן מיר אָן אַ ,נײטראַלע" שטעלע. -- װי אַזוי איך 
בין געװאָרן אַ מיטאַרבעטער פון ,מאָרגען זשורנאַל". -- פרץ װיערניק 
און יעקב פּישמאַן. -- מאָריס ראָזענפעלד אויף דער עלטער א טראַגײ 
שע פיגור, א א א אט אאל אט אי אע אע" א אע יי יי א אי א א 


פינף און זעכציקסטער קאַפּיטל 


פּראָפ. פאַװעל מיליוקאָוו, דער בארימטער פיוער פון די רוסישץ לײ 
בעראַלן, קומט קיין ניװו-יאָרק. -- האָט געקענט לײענען יידיש װי כמעט 
אלע אַנדערע אײראָפּעאישע שפּראַכן. -- מיינע באגעגענישן מיט אים. -- 
װאָס ער האָט געזאָגט װעגן יידן, װעגן לענינען און װעגן דעם באָל- 
שעוויזם, אט אע אע אט אט אט לאו א אנ אי אי אי אי אי אי א אש 


זעקס און זעכציקסטער קאַפּיטל 


מיינע אַרטיקלען אין דער ,גערעכטיקייט". --- פאַרװאָס איך האָב זיך 
גענומען שרייבן אן אויספירלעכע ביאָגראַפיע פון לענינען. -- דער ייד 
שער סאָציאַליסטישער פארבאַנד און די ערשטע נומערן פון אװעקער". -- 
מיינע אַרטיקלען אין ,װעקער". -- װלאַדימיר מעדעם. א יור אי יי 2 


זיבן און זעכציקסטער קאַפּיטל 


די נייע גרויסע אָפענסיװע פון די קאָמוניסטן אויף דער יידישער גאַס. -- 

איך װער רעדאַקטאַר פון אװעקער". -- דער קריטישסטער פּעריאָד אין 

דער אַמעריקאַנער יידישער אַרבעטער באַװעגונג. -- די ראָלע פון פאַר- 

באַנד און פון אװעקער". -- ס. איװאַנאָװיטש אין אװעקער"". -- -- 

אַכט און זעכציקסטער קאַפּיטל 


לעו דייטש קומט פון רוסלאַנד קיין בערלין. -- מיין פּאַלעמיק מיט 
לעוו דייטשן װעגן די אויפגאַבן פון סאָציאַליסטן אין סאַװשט-רוסלאַנד. -- 
דער טוט פון דעם מענשעװיסטישן פירער יולי מאַרטאָו. ‏ -- לענינס 
טוט און מיין סעריע אַרטיקלען װעגן אים א א א אל ואר א א יי 


ניין און זעכציקסטער קאַפּיטל 


מ. באַראַנאָווס אומפאַרגעסלעכער אַרטיקל ;אַלערלײ פערד". -- באַראַנאָוס 
טויט, -- באַראַנאָװ אַן אומדערמידלעכער קעמפער פאַר אמת, פאַר 
פרייהייט און גערעכטיקייט. -- די היסטאָרישע לאַפאָלעט פּרעזידענט- 
קאַמפּאַניץ פון 1924, אי א אי אי אי א אט אי א אט ואר ער א אט 6 


זיבעציקסטער קאַפּיטל 


דער טױט פון סעמועל גאָמפּערס. -- גאָמפּערסעס ראָלע אין דער אַמט- 
ריקאַנער אַרבעטערבאַװעגונג. -- גאָמפּערס און די אַמעריקאַנער סאַ- 
צאַליסטן, -- ד"ר יצחק אייזיק הורװיטש אין אװעקער". -- די גרויסע 
ראָלע, װאָס ער האָט געשפּילט אין דעם אַמעריקאַנער יידישן לעבן. -- 
א פאָרשלאג פון אב. קאַהאַנען װעלכן איך האָב ניט געקענט אָננעמען, 


איין און זיבעציקפטער קאַפּיטל 


דוד אײנהאָרנס לעקציע-טורס, -- ב. װיינשטיין און זיינע צװיי ביכער 
דעריגערונגען. -- 7, פאָגעלמאַן פריער אין ,װעקער" און דערנאָך אין 
;פאָרװוערטס", -- י. קיסין אין אװעקער" און אין פאָרװערטס". -- 
דער אָנהייב פון דער זשורנאַליסטישער קאַריערע פון יעקב ריך אין 
פאָרװערטס" א אי א א א א אי ער וי אע האר א א א 


צוויי און זיבעציקסטער קאַפיטל 


רפאל אַבראַמאָװיטש קומט אױף אַ לעקציע"טור קײן אַמעריקע. -- 
דער באַפעל פון מאָסקװע צו די קאָמוניסטן ,אָפּצוברעכן" זיינע פאַר. 
זאַמלונגען. -- דער גרויסער דערפאָלג פון דעם אַבראַמאָװיטש-טור. -- 
דער קאַמף פון אװעקער" קעגן די קאָמניסטן און קעגן קאָרופּטע 
באַאַמטע אין די יוגיאָנס. --- איך װער אַ מיטאַרבעטער פון ,פאָרװערטס", 


דרי און זיבעציקסטער קאַפּיטל 


די גרויסע ענדערונגען אין מיין פּערזענלעכן לעבן. -- אַ פּאָר מערק- 
ווירדיקע פּאַסירונגען. --- מיין פאָטערס טויט. -- מיין הבר און פריגר, 
דזשאָזעף שאַפּלען, אַלס אַמעריקאַנער קאָרעספּאָנדענט אין רוסלאַנך 
אין די יאָרן 1918:1917 און דערנאָך אַלס אינעװײניקסטער מיטאַרבעטער 
פון דעֶר ,ניו-יאָרק טיימס", א א א ר ר א א א א א א א יט 


פיר און זיבעציקסטער קאַפּיטל 


א. ליטװאַק קומט צוריק קיין אַמעריקע. -- זייגע טענות צו דער יידישער 

סאָציאַליסטישער באַװעגונג אין אַמעריקע. -- אַ דעבאַטע װעגן ציוניזם 

און פּאַלעסטינע אויף אַ קאָנװענשאָן פון יידישן סאַציאַליסטישן פאַר- 

באַנל. -- די באַרימטע חונים-קאָנצערטן װאָס דער יײדישער סאָציאַליט- 

טישער פאַרבאַנד האָט אַרגאַניזירס. --- קװאַרטין, רויטמאַן און הערשמאַן 

אויף איין קאָנצערט. -- רױטמאַן און שאַלאַפּין אין פּעטערבורג. -- 

פינף און זיבעציקסטער קאַפּיטל 


אויף א קאָנװענשאַן פון דער סאַציאַליסטישער פּאַרטײ אין 1927. -- 
די דעבאַטע װעגן דעם צי אַמעריקע דאַרף אַרײנטרעטן אין דער פעל" 
קער'ליגע ? -- די רעדעס פון מאָריס הילקװיט, װיקטאָר בערגער און 
אַנדערע. -- דער ידישער אװעלטאַלמאַנאַך" װאָס דער פאַרלאַג אװע" 
קער" האָט אַרױסגעגעבן. -- -- חיים קאַנטאָראָװיטש, אה וי א יי יב 


זעקס און זיבעציקסטער קאַפּיטל 


מאיר לאָנדאַנס לעבן און טעטיקייט. -- זיין טויט װאָס האָט אַרױס- 
גערופן דעם טיפסטן טויער צװישן די יידישע אובעטער. -- דער 
טוט פון יודזשין דעבס. -- אין װאָס איז באַשטאַנען דעבסעס גוויס" 
קײט? -- א. ש. זאַקס אין סאָװעט-רוסלאַנד. -- א. ליטװאַקס זשורנאַל 
.בלעטער"י אין ניו-יאָרק. יה א א א א וא א אי אי יי יי יי אט 


זיבן און זיבעציקסטער קאַפּיטל 


מאָריס ווינטשעווסקיס יוביליי און זיין רייזע קיין סאָװעט-רוסלאַנל. -- 
זיין ביטערע אַנטישונג אין קאָמוניזם און אין דער באָלשעװיסטישער 


דיקטאַטור. --- זיין טױט אין גװיאָרק און דער סקאנדאַל, װאָס די 
קאַמוניסטן האָבן געמאַכט ביי זיין לװיה. -- די איידישע רעפּובליק" 
אין קרים און װאָס פון איר האָט זיך אױסגעלאָזט. אי אי יי יי 


אַכט און זיבעציקסטער קאַפּיטל 


דער אומגליקלעכער גענעראַליסטרײק פון די גיויאָרקער קלאָוקמאַכער 
אין 1926. -- דער קאמף קעגן די קאָמוניסטן. -- איך פאַרלאָז דעם 
;וועקער" און װער אַן אינעװײניקסטער מיטאַרבעטער פון ,פאָרװוערטס". 
-- מיין יידישער בוך עלענין". יד הש דיה = חק חקי דיי הייה הי היה ייה יה 


ניין און זיבעציקסטער קאַפּיטל 


אַלעקסאַנדער קערענסקיס ערשטער באַזוך אין די פאַראייניקטע שטאַטן. -- 
דער סימבאָלישער ,אַטענטאַט", װאָס אַ רוסישע מאָגאַרכיסטקע האָט אויף 
אים געמאַכט. -- קערענסקיס אַרטיקלען אין ,פאָרװערטס". -- מיינע 
דעמאָלטיקע באַגעגענישן און געשפּרעכן מיט אים, אע א א א יי 2 


אַכציקסטער קאַפּיטל 
קלאַנגען, אַז דער ,פאָרװערטס" קלײבט זיך װערן פּראָסאָװצטיש. -- 
א בריול צו מיר פון ר. אַבראַמאָװויטשן פון בערלין. -- א קורצער 
בריוול פון אַב. קאַהאַנען. -- קאהאַנס רייזע קין סאַװעט:רוסלאַנד אין 


יאָר 1927. -- די מענטשן, װאָס האָבן אים דאָרט אַרומגערינגלט. -- 
זיין באַגעגעניש מיט װערא פיגנער און אירע פרײנדך,. -- װאָס קאַהאַן 
האָט מיר װעגן דעם אַלעם שפּעטער דערציילט. א אי א אי יי 


איין און אַכציקטטער קאַפּיטל 


מאַניא גאָרדאָןדסטרונסקי און איר מאַן סימעאָן סטרונסקי. -- עלמאַר 

דעיוויס. -- די סטרונסקיס און אַב. קאַהאַן. -- ש;אַניוטאַ" קאַהאַן 

פאַרװאָס זי האָט ניט געװאָלט לײענען זײין באַרימטע ענגלישע נאָי 

וועלע ;דהי ראֵיז אָװו דעיויךד לעוינסקי". אהי א" אנ אק וי אי יי = 
559 


0612 


080 


001 


98 


707 


26 


צוויי און אַכציקסטער קאַפּיטל 


דער קריטישסטער פּעריאָד אין דעם לעבן פון דער גיװוײאָרקער קלאָוק" 
מאַכער יוניאָן אין די יאָרן 1927:1926. -- די איבערקערעניש אין דער 
אינטערגעשאָנאל אין 1928. -- ב. שלעזינגער פאַרנעמט מאָריס זיג- 
מאַנס פּלאַץ אַלס פּרעזידענט. -- דובינסקי װערט דערװיילט גענעראַל- 
סעקרעטאַר און פינאַנץ-סעקרעטאַר. -- דער קאַמף מיט די קאָמוניסטן 
אין דער פאָריערס יוניאָן און דער ,פאָרװערטס". ד די היח הי היה ייה == 


דרי און אַכציקסטער קאַפּיטל 


אַ לעבעדיקער גרוס פון סאָװעטירוסלאַנד. -- מיין פלימעניצע אסתר 
פּינסאַן קומט צוריק קיין אַמעריקע. --- װאָס זי האָט מיר דערציילט, -- 
דער ערשטער גרוס פון קאָליאַ טעפער פון פּעטראָגראַר אין 1918. -- 
אַ צווייטער גרוס פון אים אין 1927 און זיין קורצע , מיטאַרבעטערשאַפט" 
אין ,פֿאָרװערטס". -- דער לעצטער גרוס פון אים אין די 230ער אאָרן 
און זיין טראַגישער סוף. -- די גרויסע טראַגעדיע אין מיין איגענער 
פאַמיליע, אי א אה אי א אי אי גאר ער אט אש ער ר א אט א 2 


פיר און אַכציקפטער קאַפּיטל 


באַגעגענישן מיט אַברהם רייזענען. -- ער פאַרלאָזט די , פרייהייט" און 
קומט צוריק אין ,פאָרװוערטס". --- צװיי שטורמישע מיטינגען אין דער 
;פאָרװוערטס"-אַסאָציאַציע צוליב מיינעם אַ לײטאַרטיקל, -- -- -- -= 


פונף און אַכציקפטער קאַפּיטל 


דער טױט פון יוסף באַראָנדעס. -- אַב. קאַהאַן, באַראָנדעס און דער 
;פאָרװערטס". -- דער ברוגו צװישן א. ליעסינען און אַב. קאַהאַנען, 
װאָס האָט אָנגעהאַלטן יאָרן לאַנג. -- לעאָן גאָטליב, מ. אָשעראָװיטש, 
ה. לאַנג און דן קאַפּלאַן, א א א א אי אי א א אה א א א 


ועקם און אַכציקסטער קאַפּיטל 


די אַראַבישע פּאָגראָמען אין פּאַלעסטעע אין יאָר 1929. -- אַ דעבאַטץ 
דעמאָלט װעגן פּאַלעסטינע, ציוניזם און סאָציאַליום. -- אַן אָװנט בײ 
אַב. קאַהאַנען אין הויז. -- מיין אַרטיקל אין ,ניויאָרק טיימס" װעגן 
סטאַלינען, -- באַואוסטער אַמעריקאַנער ביכער-פאַרלאַג לאַדט מיך איין 
צו שרייבן אַ ביאָגראַפיע פון סטאַלינען. -- נ. כאַנין אין סאָװעט-רוסלאַנד, 


זיבן און אַכציקסטער קאַפּיטל 


צוויי גרויסע דעבאַטעס אין ,פאָרװערטס". -- אינע װעגן סאַציאַלים, 
רעװאָלוציע, דיקטאַטור און דעמאָקראַטיע, די צװײטע װעגן ידישע 
שולן, יידישער קולטור און סאָציאַליזם אין אַמעריקע. -- לעאָן קרישטאָל 
אין ,פאָרװערטס". אי א א אי א אהי א אה אע א ער אה אע 2 


אַכט און אַכציקסטער קאַפּיטל 


שאול גינזבורג, דער באַואוסטער רוסיש-יידישער זשורנאַליסט װערט אַ 

שטענדיקער מיטאַרבעטער פון /,פאָרװערטס". -- די באַרימטע װענגעראָװ 

פאַמיליע, װאָס גינזבורג האָט מיר װעגן זײי דערצילט. -- איז לענינס 

זיידעץ געװען אַ געשמדטער ייד? -- װאָס איך אַלין האָב אויסגעפונען 

און װאָס שאול גינזבורג האָט מיר דערציילט, יי יי יי 

ניין און אַכציקסטער קאַפּיטל 


צוװויי בריוו צו מיר פון אב. קאַהאַנען װעגן דעם אינטערנאַציאָנאַלן סאָי 
ציאַליסטישן קאָנגרעס אין וין אין 1931. -- װי אַזױ מאָסקװע און די 
קאָמוניסטן האָבן געהאָלפן היטלערן קומען צו דער מאַכט. -- די 
עניואָרק טיימס" און דער היטלער'רעזשים. -- די ידישע פּראָ 
טעסטן. -- סימעאָן סטרונסקיס באַרימטער לייט:אַרטיקל. -- מ. אָשעראָ 
וויטש אין סאָװעט-רוסלאַנד, אי אי א אנ אי א אי אי אי אי יי יב 


גיינציקסטער קאַפּיטל 


די קאָמוניסטישע און פּראָדסאַװעטישע מגפה אין אַמעריקע אין אָנהײב 
פון די 20ער יאָרן. -- די , מיליטאנטן" אין דער סאַציאַליסטישער פּאַרטײ, 
-- דזשיי. בי. מעטהיוס און זיין סוף. -- װי אַזױי װאָלטער דיוראנטי 
איז געװאָרן אויס קאַפּעליש:מאַכער אין דער ,טײמס". -- ה. לאַנגס 
רייזע קיין סאָװעטירוסלאַנד, ונ אי א אוה אנ א אי אוער אי אי יי יט 


איין און ניינציקסטער קאַפּיטל 


אַ שטורעם אין דער ,פאָרװערטס"-אַסאָציאַציע װעגן לאַנגס אַרטיקלען אין 
הוירסטסי ,ניויאָרק דזשוירנאַל". --- י. י. זינגערס ראָמאַנען אין , פאָר- 
ווערטס". --- זינגער אַלס שרייבער און מענטש. -- יונה ראָזענפעלד. -- 


צוויי און ניינציקסטער קאַפּיטל 


איך מאך דורך צװיי ערנסטע אָפּעראַציעס אין דריי יאָר צייט. -- װאָס 
ד"ר העריק, אַ באַרימטער האַרץיספּעציאַליסט, האָט פאַר מיר געטאָן. -- 
מיינע שפּעטערדיקע געשפּרעכן מיט אים װעגן יידן און קאָמוניזם. -- 
אָב קאַהאַן און זיין פרוי פון דער נאָענט, א אט אע א א א א 


דריי און ניינציקסטער קאַפּיטל 


די היסטאָרישע יידישע דעמאַנסטראַציע אין ניו-אָרק קעגן היטלערס 
מערדערייען. -- דער ידישער אַרבעטער-קאָמיטעט און די פּילסודסקי- 
רעגירונג אין פּוילן. -- װלאדעק אַדרעסירט די קאָנװענשאָן פון דער 
;אַמעריקען פעדערעישאָן אָװ לעיבאָר". -- מיין גוויסע סעריע אַרטיק* 
לען אין ,פאָרװערטס" װעגן די אַמאָליקע בארימטע רוסישע רעװאַי 
לוציאַנערן. -- --- א א" גאר אנ עטאר אט אנ א ער א אנ א א 


פיר און ניינציקסטער קאַפּיטל 


א באַגעגעניש מיט ד"ר דבבראָווסקין, װעלכער איז יאָרןלאַנג געװען 
דער אָפיציעלער פאַרטרעטער פון דער סאָװעט'-רעגירונג אין אַמעריקע, 
-- ש. לעויטאס און די איבערקערעניש אין ;ניו לידער". -- אױף 
אַ געהיימער באראטונג פון די אָנגעזעענסטע דעמאָקראַטישע סאָציאַליסטן 
פון אַמעריקע ביי לואי װאַלדמאַן אין הויז. -- אב. קאהאַנס ראָלע אין 
דער ;שרשאַפּ" פירמע. -- דער ניו לידער", זיינע רעדאַקטאָרן און 
מיטאַרבעטער, א אי אי א א אי א וי אנ אע אי אט ר א אט א 

פינף און ניינציקסטער קאַפּיטל 


אב. קאַהאַן און ד"ר א. קאָראַלניק. -- ב. װלאַדעק, װי איך האָב אים 
געקאָנט. --- זיינע באַרימטע דעבאַטעס. -- זיין ראָלע אין דער סאָציאַי 
ליסטישער באַװעגונג און אין יידישן געזעלשאפטלעכן לעבן. -- בעג" 
דזשאַמין גיטלאָ, איינער פון די גרינדער און פון די הױפּט-פירער 
פון דער אַמעריקאַנער קאָמוניסטישער פּאַרטײ. -- באַגעגענישן מיט 
מאַקס איסטמאַן און מיט זיין פרוי. אט אנא אי אע א א אי יי יי 


זעקס און ניינציקסטער קאַפּיטל 


די ענדגילטיקע שפּאַלטונג אין דער סאָציאַליסטישער פּאַרטײ. -- די 
גרינדונג פון דער ,סאַניאַלידעמאַקראַטישער פעדעראַציץ" און פון דער 
;אַמעריקען לעיבאָר פּאַרטײ". --- די סאָציאַליסטן אין די פרעזידענט. 
װאַלן פון 1926. -- א באַנקעט פון די ,פאָרװערטס"-מיטאַרבעטער פאַר 
אֵב קאַהאַנען צום 40סטן יוביליי פון ;פאָרװערטס" . == == == הי = 


זיבן און ניינציקסטער קאַפּיטל 


די גרופע ,ניי-בעגינען" אין דײטשלאַנד און אין פּראַג. -- פּאָל האגען 
און ב. װלאַדעק. -- ב. װלאַדעק אין די לעצטע אאָרן פון זיין לעבן -- 
זיין רייזע קיין סאָװעט-רוסלאַנד. -- זיין פּלוצעמדיקער טוט און גראַנ" 
דיעזע לװיה. -- א. ליעסין האַלט אַ רעדע אויף װלאַדעקס לװיה און 
שטאַרבט אַליין אין א װאָך אַרום פון א האַרץאטאק. -- א ,צוזאַמענ" 
שטויס" פריער מיט אַב. קאַהאַנען און דערנאָך מיט שלום אֲשׁן. -- -- 


אַכט און ניינציקסטער קאַפּיטל 


קאַרלא טרעסקאַס סענסאַציע װעגן שכנא עפּשטײנס ראָלע אין דער 
,קידנעפּינג" און דערמאָרדונג פון מיס דזשוליעט סטיװאַרט פּאָעטץ. -- 
װאָס מיינער אַן אַמאָליקער באַקאַנטער, אַ רוסישער זינגער, װעלכער 
איז אַ לאַנגע צייט געװען פאַרבונדן מיט מאָסקװע האָט מיר דערציילט. -- 
2 בריחז פון װיקטאָר טשערנאָװן פון פּאַלעסטינע. דשח /חשט חשן היה דיה 


ניין און ניינציקסטער קאַפּיטל 


װאָלטער קריוויצקי, געװועזענער הױפּט פון סאָװעטישן מיליטערישן שפּאָי 
נאַזש אין אײראָפּע און זיינע סענסאַציאָנעלע אַרטיקלען װעגן סאָװעט'" 
רוסלאַנד אין ,,סאַטורדעי איוונינג פּאָסט". -- זאָגט פאָרויס, אַז סטאַי 
לין װעט שליסן אַ פרינדשאַפּטאָפּמאַך מיט היטלערן. -- מײנע באַי 
געגענישן און געשפּרעכן מיט אים. -- דער אָפּקלאַנג פון דעם סטאַלי" 
היטלער אָפּמאַך אויף דער ידישער גאַס. -- יידישער אַרבעטער באַ' 
גייט זעלבסטמאָרד, --- שלום אש אַנטשולדיקט זיך. א א אי יי יי 2 


חונדערטסטער קאַפּיטל 


לואי װאַלדמאַן רעזיגנירט פון דער אַמעריקען לעיבאָר פּאַרטײ און דערנאָך 

אויך פון דער סאָציאַלידעמאָקראַטישער פעדעראַציע. -- אַלדזשערנאָן 

לי, די ראָלע װאָס ער האָט געשפּילט אין דער אַמעריקאַנער סאָציאַליס- 

טישער באַװעגונג. -- דער אויסברוך פון דער צװייטער װעלט-מלחמהי 

-- די גרויסע היסטאָרישע רעטונגס-אַרבעט פון יידישן אַרבעטער-קאָמיטעט, 
562 


49 


899 


07 


817 


206 


208 


הונדערט און ערשטער קאַפּיטל 


זלמן שניאור אין , פאָרװערטס". -- דער גרויסער דערפאָלג פון זינץ 
ראָמאַנען. --- זיין צוזאַמענשטױס מיט אב. קאַהאַנען. -- חיים ליבערמאַן 
אין , פאָרווערטס? און זיין באַרימט געװאָרענער ,קאָלום" אין ,פאָר. 
ווערסט", א יי א א א א א אנ אנ אע טאר טא א א א א 


חונדערט און צווייטער קאַפּיטל 


די באַרימטע רוסישע סאָציאַליסטן און שריפטשטעלער, װעלכע דעָר יד" 
שער אַרבעטער-קאָמיטעט האָט אַרונטערגעבראַכט קין אַמעריקע. -- 
גיקאָלײ אַװקסענטיעװ, װלאַדימיר זעגזינאָו און װיקטאָר טשערנאָת. -- 
אַ היסטאָרישער באַנקעט. -- מאַרק סלאָנים און דער טרױעריקער סוף 
פון װאַסילי סוכאָמלין, א א א יי יי אי וא א א 


הונדערט און דריטער קאַפּיטל 


רפאל אַבראַמאָװיטש, פיאָדאָר דאַן און די אַנדערע באַװאוסטע רוסישע 
סאָציאַל-דעמאָקראַטןמענשעװיקעס, ועלכע דער יידישער אַרבעטער-קאָמיטעט 
האָט אַרונטערגעברכאַט קיין אַמעריקע. . אי יא א א א ער אע א 2 


חונדערט און פערטער קאַפיטל 


פּיאָטר גאַרװי, װאַװיד דאַלין, ס. איװאַנאָויטש, באָריס ניקאַָלײעװסקי, 
י. דעגיקע, סאָלאָמאָן שװאַרץ און גריגאָרי אַראָנסאָן. --- זייער ראָלע אין 
דער רוסישער רעװאָלוציע און זײער שפּעטערדיקע טעטיקייט אין 
אַמעריקע. -- מיין באַקאַנטשאַפט און פריינדשאַפט מיט זײ. -- -- -- 


הונדערט און פינפטער קאַפּיטל 


באַגעגענישן מיט דעם רוסיש-יידישן שריפטשטעלער מאַרק אַלדאַנאָו. -- 
אַב. קאַהאַנס מיינונג װעגן אַלדאַנאָװן און אַלדאַנאָווס מיינונג װעגן אבי 
קאַהאַנען. -- אלדאַנאָו אַלס רעדאַקטאָר פון ,נאָװי זשורנאַל". -- א װויב- 
טיקע דעבאַטע אין דעם זשורנאַל װעגן יידנטום און קריסטנטום. -- 
יאָסיף געססען אין ,פאָרװערטס". -- װלאַדימיר ואָיטינסקי. -- -- 


הונדערט און ועקסטער קאַפּיטל 


די דייטשע סאָציאַליסטן אין אַמעריקע פּאַר און נאָך דער ערשטער 
וועלטימלחמה. -- די טעגלעכע דײײיטשע ;גיר-יאָרקער פאָלקס:צייטונן" 
און איר איינפלוס. -- גערהאַרך זעגער און די שנויע פאָלקס:צײיטוננ" 
אין די יאָרן פון דער צװײטער װעלטימלחתמה. -- פרידריך שטאמפּפער 
און אַלבערט גזשעזינסקי אין אַמעריקע -- מיינע באַגעגענישן מיט זײ, 


הונדערט און זיבעטער קאַפּיטל 


מען דערוואוסט זיך װי אַזױ סטלאַין האָט אויסגעהרגעט אַלע רוסישע 

סאָציאַליסטן. --- לידיאַ. דאַ"צעדערבוים, לעאָן בלום און לאַװרענטיע 

בעריא -- אַב. קאַהאַן אין די לעצטע יאָרן פון זיין לעב -- -- -- 

הונדערט און אַכטער קאַפּיטל 


איראַקלי צערעטעלי אין ניוײיאָרק. --- די מערקװירדיקע לעבנס-געשיכטע 
פון דעם באַרימטן גרוזינישן סאָציאַלידעמאָקראַט. -- זיינע צװײ היס' 
טאָרישע רעדעס, װאָס עֶר האָט פון דער זעלבער טריבונע געהאַלטן 
אין פּעטערבורג, אין יאָר 1907 קעגן סטאָליפּינען און אין 1918 קעגן 
לענינען, --- זיין אינטימסטער פריינד אין אַמעריקע איז געװאָרן װיק' 
טאָר טשערנאָוו. --- מיינע באַגעגענישן און געשפּרעכן מיט זי. -- -- 


הונדערט און ניינטער קאַפּיטל 


איך פאַרענדיק שרייבן מיין גרויסן ענגלישן בוך װעגן לענינען און קען 
יאָרנלאַנג ניט געפינען פאַר אים א פאַרלעגער. -- יודזשין לײאָנס און 


דער ,נס", װאָס איז שפּעטער געשען. -- דער גרויסער דערפאָלג פון 
מיין בוך לענין. --- לידיא דאַן און אַנזשעליקא באַלאַבאַנאָװאַ. -- -- -- 


הונדערט און צענטער קאַפּיטל 


אַ באַזוך אין װאַשעגטאַנער סטעיט העפּאַרטמענט. -- מײן באַקאַנט- 
שאַפט און געשפּרעכן מיט לאָי הענדערסאָנען. -- הענדערסאָנס געהיימער 
באַריכט פון מאָסקװע צו פּרעזידעגט רוזװעלט. -- אַ באַגעגעניש מיט 
װיליאַם בוליט .--- רעי מוירפי און דער סענסאַציאָנעלער אַלדזשער היס. 
פּראָצעס. --- אַב. קאַהאַן, די אינטערנעשאָנאל און די אַמאַלגאַמײטעד. --- 
די היסטאָרישע דאָלע, װאָס די אינטערגעשאָנאל אונטער דוד דובינסקיס 
פירערשאַפט האָט געשפּילט אין דער װידעראויפשטעלונג פון דער דעמאָ 
קראַטיע און פון דעמאַקראַטישער אַרבעטער באַװעגונג אין אײראָפּע 
און אין אַזיע. הא אנ א א א" אנ אה עו אי אי יי יי יי א א 


חונדערט און עלפטער קאַפּיטל 


אַב. קאַהאַן און זיין פרוי, --- מיין לעצטער געשפּרעך מיט איר מיט צװײ 
װאָכן פאַר איר טױט. -- קורט שומאַכער אין ,פאָרװערטס"-רעדאַקציע. 
-- ער האָט 10 יאָר ,פאַרבראַכט" אין נאַצישע קאַנצענטראַציע לאַגערן 
און האָט דערנאָך אויפגעבויט די סאָציאַל'דעמאָקראַטישע פּאַרטײ. -- 
קאַהאַנס לעצטער באַנקעט און זיין טויט, א אי אי אט א אי יי 


הונדערט און צוועלפטער קאַפּיטל 


װיקטאָר טשערנאָװס לעצטע אאָרן -- זיינע מעמואַרן, װעלכע איך האָב 
אויף זיין פאַרלאַנג צוזאַמענגעשטעלט און רעדאַקטירט. -- די ליכטיקע 


געשטאַלט פון װלאַדימיר זענזינאָ. -- זיין מערקהװירדיקע לעבנס- 
געשיכטע. --- װאָס ער האָט מיר דערציילט. -- פּראָפ. מאַרק װישניאַק, 
זיין ראָלע אין די צװײ רוסישע רעװאָלוציעס. -- איראַקלי צערעטעלי 


אין אַמעריקע און זיינע דעראיגערונגען װעגן דער רוסישער רעװאָלוציע 
פון 1917,. -- רפאל אַבראַמאָװויטש, דער אײראָפּעער, דער אמתער סאָ" 
ציאַליסטישער אינטערנאַציאָנאַליסט און שטאָלצער נאַציאָגאַל-געזאָנענער 
ייך, --- נאָכװאָרט, א אע אכ טא פא א אע ואר אי אי א יי יי יי יט 

1004 


צווי און זעכציקסטער קאַפּיטל 


עמאַנועל אַראָנסבערג, אַ שטילער באַשײדענער העלד 

וועמענס נאָמען עס איז אַרין אין רער געשימטע. -- 

ר"ר א. קאַראַלניק אין די יאָרן 1919*1917 אין רוס" 

לאַנד. --- ד"ר גריגאָרי זיוו. --- װי אַזױ שמנא נָפִּי 

שטיין איז געװאָרן אַ באָלשעװיק אין רוסלאַנר. -- 

משה כץ, דער צוקונפטיקער באַװאוסטער יידישער 
קאַמוניסט, 


אָנהײיב 1919, ווען איך בין איין טאָג געזעסן אין רעדאַקציע פון 
;נאַראָדנאַיאַ גאַזעטאַ?, איז אַרײנגעקומען אַ יידישער יונגערמאַן מיט איין 
האַנט און האָט זיך פאָרגעשטעלט פאַר מיר: ;מיין נאָמען איז עמאַנועל 
אַראָנסבערג, איך קום איצט פון סאָװועט-רוסלאַנד. איך בין אין ניו-יאָרק 
ערשט אַ פּאָר טעג. איך האָב אױף אַ צייטונגס-קיאָסק הערזען איער 
צייטונג, האָב איך געקויפט אַ צייטונג, האָב זי איבערגעלייענט פון אָנהייב 
ביזן סוף און זי איז מיר שטאַרק געפעלן. האָב איך באַשלאָסן באַלד צו 
גיין באַקענען זיך מיט אייך? 


אין פאַרלויף פון דעם קורצן געשפּרעך, װאָס מיר האָבן דעמאָלט 
געהאַט, האָטס ער מיר דערציילט, אַז ער איז אין אַמעריקע שוױן דאָס 
צווייטע מאָל. דעם ערשטן מאָל איז ער געקומען קיין ני-יאָרק אין 
4, ווען ער איז נאָך געווען כמעט אַ יינגל. ער שטאַמט פון באַלטישן 
געגנט. געבאָרן געװאָרן איז ער, דאַכט זיך, לעבן ריגע, אָבער גע- 
לערנט זיך האָס ער אין ריגע. ער און זיין ברודער זיינען שוין אין 1904 
געווען רעװאָלוציאָנערן. איך געדענק שוין איצט ניט צו ועלכער פּאַרטײ 
זיי האָבן געהערט. ער, עמאַנועל, אין אין 1904 אַװעקגעפאָרן קיין 
אַמעריקע. זיין ברודער האָט מען אין 1905 אָדער אין 1906 דערשאָסן 
אַלס רעװאָלוציאַנער, אין ניוייאָרק האָט עמאַנועל אַראָנסבערג בײטאָג 
געאַרבעט און אין אָװנט זיך געלערנט. ער האָט געקענט אױסגעצייכנט 
ענגליש. אין 1914, ווען עס איז אױסגעבראָכן די ערשטע ועלט. 
מלחמה, איז אַראָנסבערג געווען פאַר אַ זיג פון די עלאיס (עננלאַנד, 


פראַנקרייך און רוסלאַנד) און פאַר אַ מפלה פון דער קיזערלעכער 
דייטשלאַנד אין דער מלחמה, האָט ער באַלד זיך צוריקגעקערט קין 
רוסלאַנד און איז װי אַ פריװווליקער אַרײנגעטראָטן אין דער רוסישער 
אַרמײ צו העלפן די עלאַיס געוינען די מלחמה. 
נאָכדעם וי ער האָט אָפּגעדינט אַ 43 מאָנאַטן אין אַ קאַזאַרמע 

און באַקומען די נייטיקע מיליטערישע שולונג, האָט מען אים אַװעקגעשיקט 
אויפן עסטרייכישן פראָנט אַרום גאַליציע, וואו ער האָט אָנטײל גענומען 
אין אַ ריי שלאַכטן,. אין 1915 איז ער שער פאַרוואונדעט געװאָרן, איז 
געלעגן אין פאַרשיידענע מיליטערישע שפּיטאָלן, פריער ניט וױיט פון 
פראָנט, דערנאָך האָט מען אים געבראַכט קיין פּעטערבורג, וואו מען האָט 
אים אין איינעם פון די בעסטע מיליטערישע שפּיטאָלן אַרונטערגענומען 
די לינקע האַנט, 

אַראָנסבערג האָט מיר דערציילט אַ סך אינטערעסאַנטע זאַכן ועגן 
דעם לעבן אין סאָועט-רוסלאַנד. מיר איז גלייך איינגעפאַלן דער גע- 
דאַנק צו ברענגען אים אין דער רוסישער אינפאָרמאַציע-ביוראָ און 
באַקענען אים מיט זאַקן. שאיר שרייבט אויך ענגליש?" -- האָב איך 
ביי אים אַ פרעג געטאָן 

,נאָך בעסער וי רוסיש" -- האָט ער מיט אַ שמייכל מיר געענט- 
פערט. איך האָב אים טאַקע דעם זעלבן טאָג אַװעקגעפירט צו זאַקף 
ער האָט אויף זאַקן, פּונקט וי אויף מיר, געמאַכט אַ זײיער גוטן אייג- 
דרוק. זאַק האָט ביי אים באַשטעלט אַן אַרטיקל פאַר דעם זשורנאַל 
;סטראָנלינג ראָשיאַ"י װעגן דעם לעבן אין סאָװעט-רוסלאַנד. אין אַ 
פּאָר טעג אַרום האָט אַראָנסבערג געבראַכט דעם אַרטיקל און דער אַרטיקל 
איז אונדו ביידן, זאַקן און מיר, שטאַרק געפעלן געװאָרן. זאַק האָט 
באַלד ביי אים באַשטעלט אַ גאַנצע סעריע אַרטיקלען אַלע אַרטיקלען 
זיינען גלייך אָפּגעדרוקט געװאָרן אין /סטראָגלינג ראָשיאַ" און זיי האָבן 
שטאַרק אויסגענומען ביי די ליענער. זאַק האָט באַקומען פיל בריו 
פון רעדאַקטאָרן פון אַמעריקאַנער צייטונגען און זשורנאַלן און פון וויכ" 
טיקע פּערזענלעכקייטן, וועלכע האָבן אַלע געלױבט אַראָנסבערגס אַר" 
טיקלען. 

אַראָנסבערג איז דערנאָך געװאָרן דער איבערזעצער פון די רוסישע 
אַרטיקלען און פאַרשיידענע דאָקומענטן פאַר ;סטראָגלינג ראָשיאַ". ער 
האָט ניט נאָר געקענט גוט רוסיש און ענגליש, נאָר אויך דייטש, לאַטװיש 
און יידיש, איך בין מיט אים אינגיכן נאָענט באַפריינדעט געװאָרן. ער 
איז געווען ניט פאַרהייראַט און האָט געוואוינט אין אַ האָטעל, און מיר 
פלעגן זיך אָפט טרעפן ניט נאָר אין אָפיס פון דער רוסישער איג" 
פאָרמאַציע-ביוראָ. ער פלעגט אויך אָפט קומען צו מיר אַהים און מיר 
פלעגן פאַרברענגען שטונדן-לאַנג. ער האָט מיר דערציילט, אַז נאָכדעם 
וי מען האָט אים אין פּעטערבורגער שפּיטאָל אַרונטערגענומען די לינקע 
האַנט און די וואונד האָט זיך שוין געהאַלטן אין פאַרהיילן, האָט איינער 
פון די דאָקטױירים אים געזאָגט, אַז מען װעט אים אינגיכן אױיסשרייבן 
פון שפּיטאָל און מען װעט אים אַװעקשיקן אין אַ שטאָט ואו יידן 
איז דערלויבט צו וואוינען. אין פּעטערבורג האָט אַזאַ ייד װי ער ניט 
קיין וואוין-רעכט. אַראָנסבערג האָט, פאַרשטייט זיך, זיך עס שטאַרק 
גענומען צום האַרצן. דער מיליטערישער שפּיטאָל, אין וועלכן אַראָנס- 
בערג איז געלעגן, איז געווען אונטער דער אויפזיכט פון אַ גריכישער 

פּרינצעסין. זי איז געווען אַ שװעסטער פון דער פרוי פון איינעם פון 
די רוסישע גרויספירשטן. זי איז געװען א געבילדעטע פרי, ענגליש 
איז געווען כמעט איר מוטער-שפּראַך און זי איז אויך געווען אָן אַרײנ- 
געהערין אין צאַרישן הויף. אַראָנסבערג איז געווען דער אינציקער 
פּאַציענט אין דעם שפּיטאָל, װאָס האָט גערעדט אַ גוטן ענגליש, און 
ווען זי איז געוואויר געװאָרן װעגן דעם און איבערהױפּט וען זי האָט 
זיך דערוואוסט, אַז ער האָט 10 יאָר געלעבט אין די פאַראייניקטע 
שטאַטן, פלעגט זי אָפט צוקומען צו זיין בעט און לאַנג שמועסן מיט 
אים. ער האָט איר דערציילט, אַז װען מען װעט אים איסשרייבן פון 
שפּיטאָל וועט מען אים וי אַ יידן אַרױסשיקן פון פּעטערבורג. זי האָט 
נאָר אַ קוועטש געטאָן מיט די פּלײיצעס און האָט גאָרניט געזאָגט. אומ- 
געפער אין אַ 12710 טעג אַרום האָט מען אַראָנסבערגן אויסגעשריבן פון 
שפּיטאָל און ווען ער איז אין דער באַגלײיטונג פון אַ קראַנקן-שװעסטער 
אַרױס אין דרויסן, האָט אויף אים שוין געװאַרט אַ קאַרעטע, און ווען 
ער האָט אַ פרעג געטאָן ואוהין מען פירט אים, האָט מען אים גע- 
ענטפערט: /;אין מיניסטעריום פון אינערן". באַלד וי ער איז אָנגעקו- 
מען אַהין, האָט מען אים אַרינגעפירט אין אַ גרויסן צימער און ער 
האָט דערזען פאַר זיך דעם מיניסטער פון אינערן. ביי אים איז דאָס האַרץ 
איינגעפאַלן פאַר שרעק. צו זיין גרויסער איבעראַשונג האָט דער מי- 
ניסטער פון אינערן אָן שום הקדמות פאָרגעלייענט פאַר אים אַ באַפעל 
פון קייסער אַלײן, פון ניקאָלאַי דעם צוייטן, אַז מען זאָל דעם יידישן 
סאָלדאַט עמאַנועל אַראָנסבערגן פּאַר זיין זעלטענעם פּאַטריאָטיזם און 
פאַר זיין אויסצייכענונג אין דער מלחמה ניט נאָר דערליבן צו פאַר. 
בלייבן וואוינען אין פּעטערבורג פאַר דער צייט פון דער מלחמה, נאָר 
ער זאָל זיין גאַנץ לעבן האָבן וואוינרעכט אין גאַנץ רוסלאַנד. אַראָנס- 
בערג איז פאַרבליבן אין פּעטערבורג. ער האָט באַלד װי מען האָט אים 
אויסגעשריבן פון שפּיטאָל, געקראָגן אַ שטעלע און אים האָט דאָרט 
קיין זאַך ניט געפעלט, 

אין פּעברואַר 1917 האָט ער זיך באַטײליקט אין די אַלע דעמאַנסטראַ- 
ציעס, װאָס האָבן געפירט צום אויסברוך פון דער רעװאָלוציע און אין 
די 8 מאָנאַטן, װאָס די צייטוייליקע רעגירונג איז געװען אין מאַכט, 
פלעגט ער אַרױסטרעטן אויף פאַרזאַמלונגען פון סאָלדאַטן, מאַטראָזן און 
אַרבעטער, רופנדיק זיי צו שטיצן די צייטוייליקע רעװאָלוציאָנערע רע- 
גירונג. ער האָט סימפּאַטיזירט מיט די רעכטע סאָציאַליסטן-רעװאָלו- 
ציאָנערן. דעם 7טן נאָוועמבער 1917, אין דעם פינצטערן אֶװונט פון דעם 
באָלשעװיסטישן אויפשטאַנד, איז אַראָנסבערג געווען איינער פון די 
אינװאַלידן, װאָס האָבן מיט װאָפן אין די הענט צװאַמען מיט די יו- 
קערס (די שילער פון די מיליטערישע שולן) און מיט די סאָלדאַטקעס 
פון דעם פרויען"באַטאַליאָן פאַרטיײידיקט דעם וינטער-פּאַלאַץ, ואו עס 
איז געזעסן די קערענסקי-רעגירונג, קעגן די אָנגרייפנדע באָלשעװיס- 
טישע רויטע גװאַרדײער און מאַטראָזן. אַראָנסבערג איז ביז דער לעצטער 

מינוט דעמאָלט פאַרבליבן אויף זיין פּאָסטן, ער האָט זיך אונטערגעגעבן 
ווען די באָלשעװיקעס האָבן שוין געהאַט פאַרנומען דעם ווינטער-פּאַלאַץ, 
דעם 5טן יאַנואַר 1918, אין דעם טאָג פון דער דערעפענונג פון 
דער אַלרוסישער גרינדונגס-פאַרזאַמלונג, האָט אַראָנסבערג צוערשט מאַר" 
שירט אין די ערשטע רייען פון די אַנטי-באָלשעװיסטישע סאָציאַליסטן 
און דעמאַקראַטן, װאָס האָבן דעמאַנסטרירט דורך די גאַסן פון פּעטער- 
בורג מיט פּלאַקאַטן -- ;לאַנג לעבן זאָל די אַלרוסישע גרינדונגס- 
פאַרזאַמלונג 77 ,די גאַנצע מאַכט דער גרינדונגס-פאַרזאַמלונג 1 צום טאַװו" 
רישן פּאַלאַץ, וואו עס האָבן געזאָלט פאָרקומען די זיצונגען פון דער 
גרינדונגס-פאַרזאַמלונג, לענין האָט, װוי באַואוסט, מורא געהאַט, אַן 
די רוסישע סאָלדאַטן קענען אין דער לעצטער מינוט אַריבער אױף 
דער זייט פון די סאָציאַליסטן-רעװאָלוציאָנערן, ועלכע האָבן געהאַט אַ 
מערהייט אין דער גרינדונגס-פאַרזאַמלונג, האָט ער אַרױסגעגעבן אַ באַ- 
פעל אַז מען זאָל ברענגען קיין פּעטערבוהג די לעטישע שיסער-רעגי" 
מענטן, אַז זי זאָלן באַשיצן די באָלשעװיסטישע מאַכט און העלפן אונ" 
טערדריקן די אַנטיבאָלשעװיקעס, דער טאַװרישער פּאַלאַץ איז דעריבער 
נאָך מיט אַ טאָג פריער אַרומגערינגלט געװאָרן פון לעטישע סאָלדאַטן, 
װאָס די גרויסע מערהייט פון זיי האָט ניט פאַרשטאַנען אַ װאָרט רוסיש. 
אַראָנסבערג, וועלכער האָט גערעדט לאַטװיש פּונקט אַזױ גוט װי רוסיש, 
האָט עטלעכע שטונדן פאַרבראַכט אַרום טאַװרישן פּאַלאַץ און זיך באַי 
מיט אויפצוקלערן די לעטישע סאָלדאַטן אין װאָס פאַר אַ שרעקלעכן 
פאַרברעכן זיי נעמען אָנטייל און ער האָט זיי גערופן צו שטעלן זיך אויף 
דער זייט פון דער גרינדונגס-פאַרזאַמלונג, אין וועלכער די סאָציאַליסטן 
האָבן אַ גרויסע מערהייט. אָבער זיינע רייד האָבן ניט געהאָלפן. מיט די 
אינװאַלידן האָבן די באָלשעװיקעס די ערשטע ציט איסגעמיטן צו 
פאַרטשעפּען זיך, דעריבער האָט מען אויך אַראָנסבערגן ניט אַרעסטירט, 
ער האָט כמעט נאָך אַ יאָר צייט געלעבט אין פּעטערבורג, אין מאָסקװע 
און אין אַנדערע שטעט און געאַרבעט אין פאַרשײידענע אינסטיטוציעס, 
ביז עס איז אים אָנהייב 1919 געלונגען אַרױסצופאָרן פון רוסלאַנד און 
קומען קיין אַמעריקע. דאָ האָט ער געאַרבעט פריער אין עסטראָגלינג 
ראָשיאַ?; דערנאָך האָט ער איבערזעצט פאַר פאַרשיידענע אַמעריקאַנער 
פאַרלאָגן פאַרשיידענע רוסישע װוערק, צװישן זיי פּראָפ. פּלאַטאָנאָוס 
באַוואוסטע =געשיכטע פון רוסלאַנד?, ער האָט אויך איבערועצט אַ סך 
רוסישע דאָקומענטן פאַר דעם הואווער אינסטיטוט אין קאַליפאָרניע. 
דעם באַשײידענעם העלד עמאַנועל אַראָנסבערגן, וועלכער האָט פיינט 
געהאַט אפּובליסיטי" און האָט ניט זייער גערן גערעדט ועגן זיינע העל- 
דישקייטן, איז דאָך באַשערט געווען, אַז זיין נאָמען זאָל אַריין אין דער 
געשיכטע. צװישן די בריוו פון דער געװעזענער צאַרינע אַלעקסאַנדראַ 
פיאָדאָראָנאַ צז איר מאַן דעם קיסר ניקאָלאַי דעם 2טן, װאָס זיינען פאַר" 
עפנטלעכט געװאָרן אין 1922, געפינט זיך איין בריוו ספּעציעל וועגן 
אַראָנסבערגן, זי שרייבט דעם צאַר, אַז די גריכישע פּרינצעסין האָט 

עמאַנזעל אַראָנסבערג, וועלכער איז געקומען ספּעציעל פון אַמעריקע וױ 
אַ פרייוויליקער צו העלפן פאַרטיידיקן רוסלאַנד אין דער מלחמה. ער 
האָט פאַרלאָרן אַ האַנט אין דער מלחמה און איצט װיל מען אים אַרויס" 
שיקן פון פּעטראָגראַד, וואו איז יושר? -- פרעגט די צאַרינע. -- שמיר 
מוזן דאָך מאַכן אַן אונטערשייד צװישן גוטע יידן און שלעכטע יידף 
אַראָנסבערג האָט דורך זיינע מעשים באַװיזן, אַז ער אין אַ גוטער ידי 
טאָ פאַרװאָס באַהאַנדלט מען אים אַזֹי שלעכט!* 

דער צאַר האָט תיכף פון זיין הויפּט-קװאַרטיר אין מאָהילעוו טע- 
לעפאָנירט צום מיניסטער פון אינערן אין פּעטראָגראַד זיין אויבױרדערי 
מאָנטן באַפעל וועגן אַראָנסאָנעןף 

דיר א. קאָראַלניק, וועלכער איז געקומען קיין אַמעריקע דעם ערשטן 
מאָל אין יאָר 1915 און מיט וועמען איך בין באַלד באַפריינדעט געװאָרן 
איז פאַר זיין קומען קיין אַמעריקע געווען הויפטזעכלעך אַ רוסישער 
זשורנאַליסט, די לעצטע יאָרן פאַרן אויסברוך פון דער ערשטער וועלט- 
מלחמה איז ער געווען דער בערלינער קאָרעספּאָנדענט פון פּראָפ. מיליו" 
קאָווס פּעטערבורגער טעגלעכער צייטונג קריעטש". אין יאָר 1916 האָט 
ער אָנגעהויבן שרייבן אַרטיקלען וועגן אַמעריקע אין דער פּעטערבורגער 
רוסישער צייטונג אבירזשעוויע װיעדאָמאָסטי?. ווען ער איז צוריקגעקומען 
קיין רוסלאַנד אין 1917, האָט ער אַ קורצע צייט געשריבן אין קבירזשע- 
װיַצ װױעדאָמאָסטי, אָבער ער איז באַלד אַריבער אין דער צייטונג 
,רוסקאַיאַ. װאָליאַי, פון וועלכער דער באַרימטער שריפטשטעלער ?עאָניד 
אַנדרעיעוו איז דעמאָלט געװאָרן דער הויפּט-רעדאַקטאָר. די קרוסקאַיאַ 
װאָליאַי איז געווען אַ רייכע לעבעדיקע צייטונג, וועלכע האָט פאַרמאָגט 
אַ צאָל פעאיקע, געניטע רעפּאָרטערס, װוי אויך טאַלאַנטפולע פּובליציסטן, 
איך האָב די ,רוסקאַיאַ. װאָליאַ" געזען דאָ אין ניו-יאָרק נאָר די ערשטע 
פּאָר װאָכן פון מערץאַפּריל 1917, ווען קאָראַלניק איז נאָך געװען אין 
ניודיאָרק, דערנאָך איז מיין באַקאַנטער, וועלכער פלעגט באַקומען צו" 
געשיקט די צייטונג פון פּעטערבורג, אַליין אַװעקגעפאָרן קיין פּעטערבורג 
און איך האָב די דאָזיקע צייטונג שוין מער ניט געזען. אױך אין דער 
ניו-יאָרקער ביבליאָטעק פלעגט די קרוסקאַיאַ. װאָליאַ? ניט אָנקומען 
האָב איך דעריבער ניט געלייענט קאָראַלניקס אַרטיקלען. אָבער איך האָב 
געוואוסט, אַז ער האָט דאָרט געשריבן ניט איין שאַרפן אַרטיקל קעגן 
די באָלשעװיקעס, 

ווען די באָלשעװיקעס האָבן פאַרכאַפּט די מאַכט, איז די קרוסקאַ- 
יאַ װאָליאַ" געווען איינע פון די ערשטע צייטונגען װאָס זיי האָבן תיכף 
צוגעמאַכט. און ניט נאָר האָבן זיי צוגעמאַכט די דאָזיקע צייטונג, נאָר 
זיי האָבן גלייך קאָנפיסקירט די דרוקעריי און דעם גאַנצן אייגנטום פון 
דער צייטונג און האָבן דאָרט אויף דעם פּאַפּיר פון לעאָניד אַנדרעיעווס 
;רוסקאַיאַ. װאָליאַ?" אָנגעהויבן דרוקן זייער פפּראַװדאַ". ‏ די קרוסקאַיאַ 
װאָליאַ" און װלאַדימיר בורצעווס טעגלעכע צייטונג קאָבשטשעיע דיעלאָ? 

זיינען געווען די צוויי פּעטערבורגער רוסישע צייטונגען, װאָס זיינען מער 
קײינמאָל ניט דערשינען אויך אונטער אַנדערע נעמען װי אַלע אַנדערע 
צייטונגען, וועלכע די באָלשעװויקעס האָבן דעמאָלט צוגעמאַכט. צי ד"ר 
קאָראַלניק האָט דערנאָך געשריבן װאָס-ניט-איז אין אַן אַנדער פּעטער" 
בורגער רוסישער צייטונג, געדענק איך ניט. איך געדענק נאָר, אַז ווען 
אַלע רוסישע טעגלעכע ניט-באָלשעוויסטישע צייטונגען, אויסער מאַקסיס 
גאָרקיס שנאָוואַיאַ זשיזן", זיינען שוין געווען צוגעמאַכט, איז אין פּעטער- 
בורג נאָך אַלץ אַרױסגעגאַנגען אַ יידישע װאָכנבלאַט ;פאָלקסבלאַט?, און 
קאָראַלניק האָט דאָרט פאַרעפנטלעכט אַ פּאָר אַרטיקלען. 


קאָראַלניק האָט באַלד װי די באָלשעװיקעס האָבן געשלאָסן דעם 
ברעסט-ליטאָווסקער פרידן מיט די דייטשן און אוקראַינע איז, לויט דעם 
אָפּמאַך, געװאָרן אומאָפּהענגיק, פאַרלאָזן פּעטראָגראַד און איז אַװעקגעפאָרן 
קיין אוקראַינע. קאָראַלניק האָט געשטאַמט פון אומאַן, קיעווער גובערניע, 
און זיינע עלטערן האָבן נאָך דעמאָלט געלעבט אין אומאַן. ער האָט 
זיך באַזעצט אין קיעוו, וואו עס איז דעמאָלט געווען פריי, און ער האָט 
געשריבן אין די דאָרטיקע רוסישע צייטונגען. שפּעטער, ווען אוקראַינע 
איז פאַרנומען געװאָרן פון די באָלשעװיקעס, האָט קאָראַלניק שוין ניט 
געהאַט וואו צו שרייבן. האָט ער אַ קורצע צייט געלײענט לעקציעס 
אין דעם יידישן פאָלקס-אוניווערסיטעט, וועלכן די יידישע קולטור-ליגע 
האָט געעפנט. אין 1919 איזן קאָראַלניקן געלונגען אַרױסצופאָרן פון 
רוסלאַנד,. ער האָט אַ קורצע ציט געלעבט אין שטאָקהאָלם, דערנאָך 
אין בערלין, אין פּאַריז און אין לאָנדאָן. סוף 1919 איז ער צוריקגעקומען 
קיין ניו-יאָרק, 

איך האָב זיך מיט אים געטראָכן גלייך אויף מאָרגן װי ער איז 
אָנגעקומען קיין ניו-יאָרק, ער האָט מיר אַ סך דערצײלט װעגן דער 
לאַגע אין רוסלאַנד, ער איז, פאַרשטײט זיך, געווען אַן אַנטי-באָלשעװיק, 
ביי דער ערשטער באַגעגעניש מיט אים. האָט ער מיר געזאָגט: עאַז 
איר מוזט זיין אַ פייערדיקער אַנטי-באָלשעװיק בין איך געוען זיכער, 
נאָך זייענדיק אין רוסלאַנד", און ווען איך האָב אים דערציילט, אַז איך 
אַרבעט אין דעם זשורנאָל ,סטראָגלינג ראָשיאַ", פון וועלכן אַרקאַדי זאַק 
איז דער רעדאַקטאָר, האָט ער אַרױסגענומען פון בזעם'קעשענע צויי 
רוסישע אַרטיקלען, װאָס ער האָט מיט אַ קורצער צייט פריער געהאַט 
פּאַרעפנטלעכט אין אַ בערלינער רוסישער דעמאָקראַטישער צייטונג און 
האָט מיר געזאָגט: לײענט זײי איבער און אב זיי געפעלן אייך, גיט 
זי איבער זאַקן פאַר ;סטראָגלינג ראָשיאַ". איך האָב די אַרטיקלען 
פאַרשטײיט זיך, גלייך איבערגעלייענט און זיי זיינען טאַקע אין אַ װאָך- 
צוויי אַרום אָפּגעדרוקט געװאָרן אין 2סטראָגלינג ראָשיאַ 


קאָראַלניק איז, נאַטירלעך, צוריק אַרײן אין ;טאָג" און ער האָט 
דאָרט באַלד פאַרנומען דעם סאַמע אױבנאָן, זיינע אַרטיקלען וועגן רוס" 
לאַנד האָט מען געליענט און אים האָט מען געגלױיבט װאָס ער האָט 

געשריבן וועגן די באָלשעװויקעס און דעם רעזשים, וועלכן זיי האָבן גע- 
שאַפן, 

אַרום דער זעלבער צייט האָב איך זיך דערואוסט, אַז מיין געווע- 
זענער אינטימער פריינד, דער בונדיסט עזכנא עפּשטײן, וועלכער האָט 
אין ניו-יאָרק רעדאַקטירט די ,גלייכהייט", די צייטונג פון דער װעיסט. 
מאַכער יוניאָן און האָט אויך געשריבן אַרטיקלען אין דער שנייע וועלט" 
און אין קפאָרווערטט", איז סוף 1919 אין רוסלאַנד געװאָרן אַ באָלשעװיק, 
ער איז ביז די באָלשעװיקעס זיינען אין 1919 אַריין אין קיעוו, געװען 
איינער פון די רעדאַקטאָרן פון דער קיעווער טעגלעכער יידישער צי" 
טונג פון שבונד". אַ קורצע צייט נאָכדעם וי די באָלשעװיקעס האָבן 
פאַרנומען קיעוו, איז אים געלונגען, צוזאַמען מיט זיין פרוי און קינד 
אַריבערקלײבן זיך קיין אָדעס. אָדעס איז דעמאָלט געווען פאַרנומען פון 
די קווייסע? אַרמײען. פון אָדעס האָבן די עפשטיינס געזאָלט פאָרן דורך 
קאָנסטאַנטינאָפּאָל קיין אַמעריקע, דאַכט זיך, מיט אַ געוויסער מיסיע פון 
דער אוקראַינישער אַנטי-באָלשעװײסטישער רעגירונג, אָבער איידער זי 
האָבן באַװויזן אָפּצופאָרן קיין קאָנסטאַנטינאָפּאָל, איז אָדעס פאַרכאַפּט גע- 
װאָרן פון דער באָלשעװויסטישער אַרמײ,. וי אַלע אַנדערע אַקטיוע אַנטי- 
באָלשעװיסטישע סאָציאַליסטן האָט אויך שכנא עפּשטיין די ערשטע צייט, 
ווען די באָלשעװיקעס זיינען אַרײן אין אָדעס, זיך אויסבאַהאַלטן, מורא 
האָבנדיק, אַז ווען מען זאָל אים כאַפן, װעט מען אים אַרעסטירן וי 
אַ געפערלעכן קקאָנטר-רעװאָלוציאָנער?. די באָלשעװיקעס האָבן נאַטיר" 
לעך באַלד וי זיי האָבן פאַרנומען אָדעס צונעמאַכט אַלע ניט-באָלשף- 
וויסטישע צייטונגען. אין דער דרוקעריי פון דער גרויסער רוסישער 
טעגלעכער צייטונג קאָדעסקיאי נאָװאָסטי? האָבן זיי אָנגעהויבן דרוקן 
זייער צייטונג ;איזוועסטיאַ?. אין אַ פּאָר װאָכן אַרום האָט די דאָזיקע 
באָלשעװיסטישע צייטונג אָנגעהויבן דרוקן אַ סעריע אַרטיקלען וועגן 
דער שקאָנטר-רעװאָלוציאָנערער" טעטיקייט פון די פירער פון די אַנטי- 
באָלשעװיסטישע סאַציאַליסטן (סאַציאַל-רעװאָלוציאָנערן, מענשעוויקעס און 
בונדיסטן). מען האָט גלייך געקענט זען אַז דער שריבער פון די אַר- 
טיקלען איז אַ געוועזענער אָנגעזעענער אַנטי-באָלשעװיסטישער סאַציאַליסט, 
װאָס האָט זיך ערשט ניט לאַנג צוריק איבערגעקוליעט און איז געװאָרן 
אַ באָלשעװיסטישער פּראָװאָקאַטאָר. ‏ די אַרטיקלען זיינען געווען אונטער- 
געשריבן מיטן נאָמען קיטשנעבור. די פירער פון די אַלע אַנטי-באָל- 
שעוויסטישע פּאַרטײען האָבן זיך געבראָכן דעם קאָפּ, זוכנדיק צו 
טרעפן ער איז דאָס דער דאָזיקער פּראָװאָקאַטאָר און זיי האָבן ניט 
געקענט אויסגעפינען, אַזױ זיינען אַװעק אַ פּאָר װאָכן, אין אָדעס האָט 
דעמאָלט זיך געפונען אַן אַלטער מענשעוויק ד"ר גריגאָרי זיון. ער איז 
געווען טראָצקיס יוגנט-פריינד נאָך אין די 90קער יאָרן, דערנאָך איזן ער 
געווען עטלעכע יאָר פאַרשיקט אין סיביר. שפּעטער האָט ער געלעבט אין 
זשענעווע, אין פּעטערבורג, אין אָדעס און אין אַנדערע שטעט, ואו ער 
איז געווען טעטיק אין דער מענשעװויסטישער פּאַרטײ. אין די יאָרן 

פון רעאַקציע, נאָך דער ערשטער רוסישער רעװאָלוציע, אין ער גע- 
קומען קיין ניו-יאָרק. דאָ האָט ער געאַרבעט אױף אַ פאַבריק און 
דערנאָך אױסגעהאַלטן דעם עקזאַמען צו קענען פּראַקטיצירן מעדיצין אין 
ניװ-יאָרק סטעיט. דעם מעדיצינישן פאַקולטעט האָט ער נאָך פאַרע:- 
דיקט אין רוסלאַנד. אין ניו-יאָרק איז ער געוען אַ מיטגליד פון דער 
רוסישער סאָציאַל-דעמאָקראַטישער געזעלשאַפט און איך בין באַלד נאָך 
זיין קומען אַהער מיט אים באַקאַנט געװאָרן. ער איז געװען מין 
הויז-דאָקטאָר. שפּעטער בין איך מיט אים נאָענט באַפרײנדעט געװאָרן 
ער איז אין ני-יאָרק באַפּרײינדעט געװאָרן מיטן אַלטן רעװאָלוציאָנער 
לעוו דייטש. פּונקט וי דייטש, האָט אויך ד"ר זיוו אָדער זיף, וי ער 
האָט זיך גערופן אין ענגליש, באַלד ביים איסברוך פון דער ועלט. 
מלחמה, דערקלערט, אַז שולדיק אין דער מלחמה איז דײטשלאַנד און 
אַז עס איז דער פליכט פון די סאָציאַליסטן פון אַלע לענדער צו העלפן 
די עלאַיס באַזיגן די דייטשע מיליטאַריסטן און אימפּעריאַליסטן, ד"ר 
זיוו איז געװען איער פון די אינטעליגענטסטע סאָציאַל-דעמאָקראַטן 
װאָס איך האָב באַגעגנט אין ניו-יאָרק, ער איז געווען ניט נאָר גוט באַ- 
האַװונט אין דער סאָציאַליסטישער ליטעראַטור, נאָר אויך אין דער 
שיינער וועלט-ליטעראַטור, ער האָט אַחוץ רוסיש און ענגליש אויך פרי 
געלייענט דייטש און פראַנצייזיש. און ער האָט אויך געקענט האַלטן 
אַ פען אין האַנט. אין ניו-יאָרק האָט ער פאַרעפנטלעכט אַ פּאָר אַרטיקלען 
אין לעוו דייטשעס זשורנאַל /סװאָבאָדנאָיע סלאָװאָ. נאָך דער רעיאָ- 
לוציע איז ער אַװעקגעפּאָרן קיין רוסלאַנד. און איז דאָרט געװאָרן אַ מיטגליד 
פון פּלעכאַנאָװוס גרופּע קיעדינסטװאָ", צו וועלכער עס האָט אויך געהערט 
לעוו דייטש, 

אין די יאָרן 1919-1918 האָט ד"ר זי פּראַקטיצירט מעדיצין אין 
אָדעס. אין ניו-יאָרק איז ער געווען באַפרײנדעט מיט שכנא עפּשטיינען 
און איבערהױיפּט מיט שכנא עפּשטײנס פרוי רעװעקאַ רובענטשיק. זי 
איז אויך געווען אַ מענשעוויטשקע און ד"ר זיוו האָט זי געקאָנט נאָך 
איידער זי האָט געהײיראַט מיט שכנא עפּשטײנען. איידער די באָלשעװיקעס 
האָבן פאַרנומען אָדעס, פלעגן זיי זיך דאָרט אָפט טרעפן נאָכדעם װי די 
באָלשעװיקעס זיינען אַרין אין אָדעס, האָבן ד"ר זיוו און די עפּשטיינס 
אַ לענגערע צייט ניט געזען איינע די אַנדערע. ד"ר זיוו האָט מיר שפּץ- 
טער דערציילט, אַז ער איז געווען זיכער, אַז די עפּשטײנס האָבן שוין 
לאַנג פּאַרלאָזן אָדעס און זיינען שוין װאַרשײנלעך אין אַמעריקע. נאָר 
איין מאָל האָט ד"ר זיוו אויפן גאָס אין אָדעס זיך אָנגעשטױסן אויף 
רעװעקאַ רובענטשיק, וי ער פלעגט זי געויינלעך רופן. ד"ר זיװו 
איז דעמאָלט געווען אין אַ זייער שלעכטער שטימונג צוליב דער פּאָליטי- 
שער לאַגע אין רוסלאַנד און מאַטעריעל האָט זיך אים אויך שלעכט 
געלעבט, און דאָס איז געװען קענטיק אױף זין געזיכט. און וען 
רעוועקאַ. רובענטשיק האָט זיך גענומען נאָכפרעגן ביי אים, װאָס ער 
מאַכט און װי ער לעבט און ער האָט איר געענטפערט מיט אַ האַלבן 

מויל, האָט זי פאַרדעכטיקט אַז עֶר ויל מיט איר ניט ריידן דערפאַר, 
װאָס איר מאַן שכנא איז געװאָרן אַ מיטאַרבעטער פון דער באָלשעװיס- 
טישער ;איזוועסטיאַ?. האָט זי פּלוצלונג אַ זאָג געטאָן: קאיר מיינט, 
אַז שכנא איז געװאָרן אַ באָלשעװיק? ער איז אַזאַ באָלשעװיק, װי איר 
זייט, אָבער מיר װאָלטן איינפאַך אױסגעגאַנגען פון הונגער, וען ער 
נעמט ניט אָן דעם אָנבאָט צו שרייבן אין דער שאיזװועסטיאַ?. ד"ר זי 
האָט זיך באַלד געכאַפּט, אַז דער ,קיטשנעבור" איז טאַקע ניט קיין אַנ" 
דערער, װי שכנא עפּשטײן, ווען מען לייענט דעם װאָרט ;קיטשנעבור" 
פאַרקערט, װערט עס רובענטשיק, װאָס דאָס איז זיין פרױיס נאָמען 


שכנא עפּשטין איז באַלד אַװעקגעפאָרן קיין מאָסקװע און איז אין 
גיכן געװאָרן אַ אויכטיקער טוער? פון דער קיעוסעקציע? יידישע 
סעקציע פון דער קאָמוניסטישער פּאַרטײ), ער האָט דאָך אין ני-יאָרק 
גוט געקאָנט טראָצקין, בוכאַרינען און די אַנדערע קאינטערנאַציאָנאַי 
ליסטן?, וועלכע זיינען נאָך דער רעװאָלוציע אַװעקגעפאָרן קיין פּעטער- 
בורג און האָבן שפּעטער פאַרנומען הויכע אַמטן אין דער סאָוועט-רע" 
גירונג, שכנאס פרוי, רעװעקאַ רובענטשיק, וידער, האָט געהאַט נאָך 
גרעסערע פאַרבינדונגען אין מאָסקווע, כאָטש זי אין פריער געוען אַ 
מענשעוויטשקע. זי אין נאָך פאַר דער ערשטער רעװאָלוציע געװען 
פאַרשיקט אין סיביר, און איז דאָרט באַפרײנדעט געװאָרן מיט פיל 
פאַרשיקטע סאַציאַל-דעמאָקראַטן, װאָס מאַנכע פון זיי האָבן נאָך דער 
באָלשעװיסטישער איבערקערעניש געשפּילט אַ גרויסע ראָלע אין דער 
באָלשעוויסטישער פּאַרטײ און אין דער סאָוועט-רעגירונג. אַ דאַנק זי 
האָט רעװעקאַ עפּשטיין אין איר פּאַרטײ-קאַרד באַקומען דעם {סטאַוש" 
פון אַן אַלטן מיטגליד פון דער באָלשעװיסטישער פּאַרטײ נאָך פון יאָר 
3, װאָס דאָס האָט איר מיט איר פאַמיליע געהאָלפן אײנאָרדענען 
זיך אין מאָסקווע אַמבעסטן 


אין אַ קורצער צייט אַרום, נאָך דעם וי ד"ר קאָראַלניק האָט זיך צו" 
ריקגעקערט קיין ניו-יאָרק, איז אויך צוריקגעקומען פון רוסלאַנד דער 
זשורנאַליסט משה כץ, וועלכער איז פּונקט װוי קאָראַלניק, פאַר דער רעװאָ- 
לוציע אין רוסלאַנד געווען אין ניו-יאָרק אַן אינעװייניקסטער מיטאַרבעטער 
פון ,טאָג?,. משה כץ, דער צוקונפטיקער באַוואוסטער יידישער קאָמוניסט, 
איז געקומען קיין אַמעריקע אין יאָר 1913, ער האָט פריער אַ קורצע צייט 
געלעבט אין װאַרשע און האָט פון צייט צו צייט געשריבן לייכטע אַרטיקלען 
אין װאַרשעװער אפריינד" און אַ מאָל אויך אין דער קיעווער אומפּאַרטײאי- 
שער סאַציאַליסטישער רוסישער צייטונג ;קיעװוסקאַיאַ מיסל". ער איז נאָך 
אין רוסלאַנד געווען אַ גוטער באַקאַנטער פון מיין פריינדין בוניע װינאָקור, 
וועלכע האָט נאָך דעם װוי מיין פרוי איז קראַנק געװאָרן, געפירט די באַלע- 
באַטישקײט ביי מיר אין הויז און דערציגן מיין יינגל. משה כץ איז 
געקומען צו בוניען און מיר זיינען אויף אַזאַ אופן באַקאַנט געװאָרן. איך האָב 
געוואוסט, אַז ער איז אין רוסלאַנד אין די יאָרן פון דער ערשטער רעװאָי 

לוציע געווען אַן עס-עסאָװעץ, ד. ה. אַ מיטגליד פון דער פּאַרטײ ציוניסטן- 
סאָציאַליסטן, די עס-עסאָווצעס זיינען אין דער אמתן דעמאָלט שוין געווען 
טעריטאָריאַליסטן, ניט קיין ציוניסטן. די פירער פון דער דאָזיקער פּאַרטײ 
זיינען אין די יאָרן פון דער ערשטער רעװאָלוציע געווען: ד"ר נחמן סירקין, 
אַהרן סינגאַלאָווסקי, יעקב לעשוצינסקי, לאַצקי, דאַווידאָוויטש-לװאָוויטעש, דאַ- 
ניאלי (דער שפּעטערדיקער, ד"ר טשערניכאָו), ש. ניגער א. אִ. 

משה כץ האָט אויף מיר געמאַכט אַ גוטן איינדרוק, ער איז געװען אַ 
קלוגער אינטעליגענטער יונגערמאַן מיט אַ חוש פאַר הומאָר, אַן אָנגענע- 
מער מיטשמועסער. באַלד װי ער איז געקומען אַהער, איז ער באַקאַנט גע- 
װאָרן מיט אַ יונגער אַלמנה אסתר און ער האָט אין גיכן געהייראַט מיט איר, 
זי איז דעמאָלט געווען אַ יונגע סימפּאַטישע פרוי און זיי פלעגן דערנאָך אָפט 
קומען צו אונדז און פאַרברענגען ביי אונדז גאַנצע אָװונטן און מיר זיינען 
אַזױ נאָענט באַפריינדעט געװאָרן. דורך מיר איז משה כץ באַקאַנט געװאָרן 
מיט משה טערמאַנען, מיט א. ליעסינען און אַנדערע יידישע זשורנאַליסטן 
און איך האָב אים אַ פּאָר מאָל ,צוגעשאַרט? געוויסע ליטעראָרישע אַרבעט, 
ער איז געווען אַרבעטסלאָז און איז אַ געוויסע צייט געווען שטאַרק נױיטבאַ- 
דערפטיק, ווען הערמאַן בערנשטיין האָט אָנגעהויבן אַרױסגעבן די טעגלעכע 
צייטונג ;דער טאָג", איז כץ געװאָרן אַ מיטאַרבעטער פון ;טאָג?, כץ איז 
אַ געוויסע צייט געווען בערנשטיינס רעכטע האַנט אין ;טאָג" אין ;טאָג" 
האָט משה כץ געשריבן לייכטע פעליעטאָנען און אַ מאָל אויך לייט-אַרטיקלען. 
ער האָט דעמאָלט פאַרקערט אין דער זעלבער געזעלשאַפט װאָס איך. ער 
איז געווען באַפרײינדעט ניט נאָר מיט י. ב. סאַלוצקין, צביונען אָלגינען 
א. ליטװואַקן און די אַנדערע טוער פון דער יידישער סאַציאַליסטישער פע- 
דעראַציע, נאָר צו אים אין הויז איז אַ מאָל אויך געקומען צוזאַמען מיט 
ליטװאַקן ניקאָלײי בוכאַרין. כץ האָט דעמאָלט מיט רוסישער פּאָליטיק זיך 
װײניק אינטערעסירט. אָבער ווען עס איז אין מערץ 1917 אין רוסלאַנד 
אױסגעבראָכן די רעװאָלוציע, האָט אויך משה כץ באַשלאָסן אומצוקערן זיך 
קיין רוסלאַנד, אַזױ װוי ער האָט דעמאָלט געהאַט אַ מיידעלע פון אַ 2--2 יאָר 
אַלט, האָט ער באַשלאָסן דערוייל איבערצולאָזן די פרוי מיטן קינד אין 
ניו-יאָרק ביז ער װעט זיך אײנאָרדענען אין רוסלאַנד און קענען שיקן נאָך 
זיי און אַלײן איז ער אַװעקגעפאָרן קיין רוסלאַנד מיט דער זעלבער שיף, 
מיט וועלכער עס זיינען געפאָרן משה טערמאַן, שכנא עפּשטיין מיט זיין 
פרוי און 5-יאָריקן יינגל, בוניאַ. װינאַקור, מיין פּלימעניצע אסתר פּינסאָן, 
די פּועלי-ציון פירער ב. באָראָכאָו, זרובבל און אַנדערע. נאָכן ברעסט" 
ליטאָווסקער שלום איז אויך משה כץ, פּונקט װוי שכנא עפּשטײן און אַנדערע, 
אַװעקגעפאָרן קיין קיעוו,. וואו עס איז דעמאָלט געווען פריי. דאָרט איז כץ 
געווען איינער פון די הױיפּט מיטאַרבעטער פון דער יידישער טעגלעכער 
צייטונג, װאָס די , פאַראײיניקטע? יידישע סאָציאַליסטן, מערסטנס געוועזענע 
עס-עסאָווצעס, האָבן דעמאָלט אַרױסגעגעבן אין קיעוו. צוליב דער בלאָקאַדע 
האָט מען דעמאָלט ניט געקענט פירן קיין קאָרעספּאָנדענץ צװישן אוקראַינע 
און אַמעריקע. און משה כצס פרוי, אסתר, האָט אַ לאַנגע צייט ניט געהערט 

פון אים און האָט, פאַרשטייט זיך, מאַטעריעל זיך שטאַרק גענויטיקט. זי 
האָט געלעבט פון דעם, װאָס זי האָט אַרױסגעגעבן צימערן און געגעבן 
מיטאָגן צו באַקאַנטע. אין זומער 1919 האָט זי געדונגען אַ גרויסע הױז 
אין סיגעיט, נאָך קאָני איילענד, און זי האָט אַרױסגעגעבן די צימערן צו 
באַקאַנטע. איך און מיין שװאָגער, מיין פרויס ברודער זיינען געווען די ער- 
שטע װאָס האָבן ביי איר געדונגען אַ גרויסן צימער. מיין יינגל האָט אויך 
געגעסן ביי איר און זי פלעגט אויף אים אויך אױפפּאַסן, ווען איך פלעג ניט 
זיין אין הויז, 


דריי און זעכציקסטער קאַפּיט? 


אין. פיגעיט מיט פופציק יאָר צוריק. -- די ערשטע 

יידישע באָרדינגיהויז דאָרט. -- משה כץ פאָרט 

אַרױס פון רוסלאַנד אַן אַנטײבאָלשעװיק און קומט 

קיין ניוײאָרק אַ באָלשעװיק. -- אַ טאַטנט טראַגע- 

דיע. --- דער אָנפאַל אויף מיר אין דער ,פרייהייט" 

און מיין ענטפעה. --- מיין לעצטע באַגעגעניש מיט 
שכנא עפּשטײן און משה כץ. 


אין סיגעיט זיינען דעמאָלט געווען נאָר אַ 2--4 יידישע פאַמיליעס. אין 
דעם איינציקן האָטעל, װאָס האָט דעמאָלט דאָרט עקסיסטירט, אין דעם 
יאֶושען בריז", האָט מען קיין יידן ניט אַרײנגעלאָזט. אַפילו אַב, קאַהאַן, דער 
רעדאַקטאָר פון עפאָרווערטס", האָט ניט געקענט קריגן דאָרט אַ צימער, 
ווען די באַלעבאַטים פון האָטעל האָבן אויסגעפונען, אַז קאַהאַן איז אַ ייד, 

סיגעיט איז דעמאָלט איבערהויפּט געווען זייער שיטער באַפעלקערט. 
עס זיינען געווען נאָר די הילצערנע הייזער און אויף די ביטשעס אין מיטן 
װאָך פלעגט מען דאָרט זען העכסטנס נאָר אַ צוויי צענדליק פרויען און 
קינדער. אויך שבת און זונטאָג פלעגן דאָרט זיין זייער װײיניק מענטשף 
אַרײינקומען אין סיגעיט פאַר איינעם, װאָס האָט דאָרט ניט געואוינט, איז 
אָן אַ ספּעציעלער דערלויבעניש געווען אוממעגלעך. אויפן ביטש פלעגן 
די פּאָליציסטן גוט אַכטונג געבן אַז אַלע פרויען זאָלן טראָגן ,אָנשטע:- 
דיקע* באָד-קאָסטיומען און לאַנגע עװאַרצע זאָקן. איך געדענק, אַז איין 
באַקאַנטע יידישע אַקטריסע האָט מען אויפן ביטש איין מאָל אַרעסטירט 
אָדער געװאָלט אַרעסטירן דערפאַר, װאָס זי איז געקומען באָדן זיך אין 
העלע לאַנגע זאָקן, ניט אין שװאַרצע. אַנטקעגן דער הויז, אין וועלכער מיר 
האָבן געוואוינט, אויף פּאָפּלאַר עוועניו, איז דעמאָלט געווען אַ פּראַכטפולער 
יאַכט-קלוב און פון יאַכט-קלוב פלעגט דעמאָלט עטלעכע מאָל דורכן טאָג 
גיין אַ שיף פון סיגעיט קיין סאַוט פערי, ניו-יאָרק. מיט דער שיף פלעגן 
אָפט קומען אין יאַכט-קלוב אָפיצערן פון פּלאָט און פאַרברענגען דאָרט, 
יעדן מיטװאָך אָװנט פלעגן דאָרט געגעבן וװערן קאָנצערטן פון באַוואוסטע 
מוזיקער. אָבער צו די קאָנצערטן אין יאַכט-קלוב האָבן געקענט אַריינקומען 
נאָר מיטגלידער פון דער סיגעיט אַסאָסיאַציע און זייערע געסט. יידן האָט 
מען דעמאָלט ניט אַריינגענומען אין דער אַסאָסיאַציע, אַפילו ווען זיי האָבן 
שוין געהאַט אין סיגעיט אייגענע הייזער. אין אָװונט ווען מיר פלעגן זיצן 
אויף דער װעראַנדע פון אונדזער הויז און עמעצער פלעגט אָנהויבן זינגען, 
פלעגט באַלד אױיסװאַקסן אַ פּאָליציסט און פלעגט שטיל זאָגן: עדאַנט יו 


נאַן טהאט דהיז איז סיגעיט ?* דאָס הייסט: איר וױיסט דען ניט, אַו דאָס 

איז סיגעיט און אַז דאָ מון נאָך 10 אין אָװונט זיין שטיל? אָבער פאַר די, 
װאָס האָבן זיך גענויטיקט אין רו, איז סיגעיט ווירקלעך געווען אַ גן-עדן: 
שטיל, רואיק און די ביטשעס אַזױ ריין מיט אַ קליינעם ציויליזירטן עולם 
אַרום, פאָרן מיט דער שיף פון סיגעיט האָט געקענט יעדער איינוואוינער 
פאַר 15 סענט איין וועג און די מערסטע פון אונדז פלעגן טאַקע זיך באַנוצן 
מיט דעם, די רייזע האָט געדויערט סך-הכל ביי אַ דריי-פערטל שעה און 
אין די הייסע זומער-טעג איז פּשוט געווען אַ פאַרגעניגן צו פאַרברענגען 
די דריי-פערטל אָדער אָנדערהאַלבן שעה אופן ים, 

אסתר כץ איז געווען די ערשטע יידישע פרוי, װאָס האָט גענומען אין 
סיגעיט אַ גרויסע הויז פאַרן זומער צו פאַרדינגען צימערן צו קװאַרטיראַנטן, 
אַחוץ אונדז האָבן ביי איר דעמאָלט געואוינט נאָך 10--12 מענער און 
פרויען צוזאַמען מיט עטלעכע קינדער. כ'געדענק ניט צי דאָס איז געװען 
טאַקע יענעם זומער, אָדער שפּעטער, ווען אסתר כץ האָט גאַנץ אומדער" 
װאַרט באַקומען אַ בריוו פון איר מאַן משה כץ, אַז ער לעבט, איז געזונט 
און האָפּט אין גיכן צו האָבן די מעגלעכקייט אַרױסצופאָרן פון רוסלאַנד, אין 
דעם בריוו, וועלכער איז געווען אין רוסיש, האָט משה כץ צווישן אַנדערס 
געשריבן, אַז ווען די באָלשעװיקעס האָבן געהאַט פאַרנומען קיעוו /איז די 
שטאָט געווען ענלעך אויף אַ משוגעים-הויז, װאָס איז פאַרכאַפּט געװאָרן 
פון די פּאַציענטן" (איך געדענק זייער גוט דעם אויסדרוק: ;גאָראָד ביל 
פּאָכאָזש נאַ סומאַשעדשי דאָם זאַכװאַטשעני יעװאָ פּאַציענטאַמי?), אין אַ פּאָר 
װאָכן אַרום האָט אסתר באַקומען -- איך געדענק שוין ניט -- אַ בריוו, צי 
אַ טעלעגראַמע פון איר מאַן פון װאַרשע, אַז ער איז שוין פריי און גרייט 
זיך אַרױסצופאָרן קיין אַמעריקע, נאָר ער מוז האָבן פאַר דער רייזע 800 
דאָלאַר. ער האָט איר געראָטן גלייך צו גיין צו הערמאַן בערנשטיינען און 
בעטן אים אַרױסשיקן די 800 דאָלאַר און ער װעט, פאַרשטייט זיך, די געלט 
אים אױסצאָלן ווען ער װעט קומען קיין ניו-יאָרק און וועט צוריק אָנהויבן 
אַרבעטן אין ;טאָג?. אַזױ וי איך בין דעמאָלט געווען איינער פון אסתרס 
נאָענטסטע פריינד, האָט זי מיר געגעבן לייענען אַלע בריוו און טעלעגראַמעס, 
װאָס זי האָט באַקומען פון איר מאַן. הערמאַן בערנשטיין איז דעמאָלט שוין 
לאַנג געווען אַװעק פון קטאָג". דער אַרױסגעבער פון ,טאָג" איז דעמאָלט 
געווען מאָריס וויינבערג. האָט אסתר מיך געבעטן, אַז איך זאָל גיין מיט איר 
צו וויינבערגן און ריידן מיט אים וועגן אַרױסשיקן משהן װאָס שנעלער די 
0 דאָלאַר. איך האָב איר דערקלערט, אַז איך קאָן ניט ויינבערגן און 
וויינבערג קען מיך ניט און איך האָב איר געראָטן צו בעטן עמעצן אַנדערש 
צו גיין מיט איר צו ויינבערגן. איך געדענק ניט וועמען איך האָב איר 
רעקאָמענדירט. איך געדענק אויך ניט צי זי איז געגאַנגען צו ויינבערגן 
און צי וויינבערג איז געווען גרייט אַרױסצושיקן אים די 800 דאָלאַר. אָבער 
איך געדענק זייער גוט, אַז אומגעפער אין אַ װאָך אַרום האָט מיר אסתר 
געוויזן אַ טעלעגראַמע, װאָס זי האָט באַקומען פון איר מאַן שוין פון בערלין, 
אַז ער דאַרף שוין ניט די 800 דאָלאַר און אַז ער פאָרט באַלד אַרױס קיין 
ניײאָרק, 

געוואוינט האָט אסתר דעמאָלט ביי אירער און מיינער אַ באַקאַנטער 
דענטיסטין ד"ר קאַמענעצקי אין די בראָנקס. נאָך דעם זעלבן טאָג, וען 
משה כץ איז אָנגעקומען קיין ניו-יאָרק, האָט אסתר מיר טעלעפאָנירט און 
אָנגעזאָגט די פריילעכע בשורה. אויף מאָרגן גלייך אין דער פרי -- איך 
געדענק, אַז דאָס איז געווען אין אַ פרייטאָג --- בין איך אַװעקגעפאָרן זען 
זיך מיט אים. אונטן, גלייך ביים אַריינגאַנג, האָט אפתר מיך באַגעגנט און 
דערציילט, אַז משה האָט געבראַכט פון רוסלאַנד קיין בערלין וויכטיקע דאָד 
קומענטן וועגן די פּאָגראָמען אין אוקראַאינע, אַז ער האָט זיי פאַרקויפט אין 
בערלין און האָט באַקומען פאַר זיי אַ גרויסע סומע געלט, װאָס האָט אים 
געקלעקט ניט נאָר אויף רייזע-הוצאות, נאָר אַז ער האָט איר אויך געבראַכט 
אָלס אַ מתנה אַ שיינעם פאר-מאַנטל. 

משה כץ איז געווען אין זייער וואוינונג אויפן צווייטן שטאָק. ער האָט 
ניט געוואוסט, אַז איך האָב געלייענט אַלע זיינע בריוו און טעלעגראַמעס 
און אַז איך האָב שוין געזען אסתרן ביים אַרײנגאַנג און אַז אסתר האָט שוין 
מיר אַלץ דערציילט וועגן אים. ווען איך בין אַרױף אויבן, האָבן מיר זיך 
זייער פריינדלעך באַגריסט און וװוען איך האָב ביי אים אַ פרעג געסאָן: 
;וועלכע דאָקומענטן האָט איר געבראַכט מיט זיך קיין בערלין ?* האָט ער 
מיר געענטפערט: קוועלכע דאָקומענטן? איך האָב ניט אַריסגעפירט פון 
רוסלאַנד קיינע דאָקומענטן? 

,פון װאַנען זשע האָט איר געקראָגן די נויטיקע געלט אױף ריזע" 
הוצאות צו קומען קיין אַמעריקע?"? -- האָב איך געפרעגט. 

;איך בין אין קיעוו געווען דער רעדאַקטאָר פון אַ גרויסער טעגלעכער 
יידישער צייטונג, האָב איך דורך דער צייט אָנגעקליבן אַ פּאָר טויזנט רובל 
און ווען איך בין געקומען קיין מאָסקװע, האָט בוכאַרין מיר אויסגעביטן 
אין מלוכה-באַנק די רובלס אויף אַמעריקאַנער דאָלאַרן. 

איך האָב גלייך געזען, אַז דאָס איז ניט אמת. ווען איך האָב אים גענו" 
מען אויספרעגן וועגן דער לאַגע אין רוסלאַנד, האָט ער מיר דערציילט, אַז 
פון אָנהױב איז דאָרט געווען זייער שלעכט, אָבער איצט ווערט װאָס ווייטער 
אַלץ בעסער און אַלע סאָציאַליסטן, וועלכע זיינען פריער געווען קעגנער 
פון דעם סאָוועטן-רעזשים, זיינען איצט פאַרן סאָװעטן-רעזשים און אַרבעטן 
ביי דער סאָוועט-רעגירונג, | 

,איר מיינט צו זאָגן -- האָב איך ביי אים געפרעגט -- אַז אויך מאַרק 
ליבער, דער פירער פון , בונד", איז געװאָרן אַ באָלשעװיק ?* איע, ליבער 
וי אַלע אַנדערע פירער פון אבונד", זיינען איצט פאַר די באָלשעװיקעס? -- 
האָט ער מיר געענטפערט (איך האָב גראָד מיט אַ װאָך פריער באַקומען 
אַ ידיעה פון אַ זיכערן קװאַל פון סאָװעט-רוסלאַנד, אַז ליבער איז אַרעסטירט 
און זיצט אין אַ באָלשעװיסטישער טורמע און אַז צוזאַמען מיט אים זיינען 
אַרעסטירט געװאָרן פיל אַנדערע פירער פון די מענשעװיקעס און פון 
;בונד"). ;איר װעט דאָס אַלץ שרייבן אין 'טאָג' ?7" -- האָב איך ביי אים 
ווייטער געפרעגט, 

,איך ווייס גאָר ניט צי איך װעל אַרבעטן אין 'טאָג' -- האָט ער מיר 

געענטפערט. -- דער 'טאָג' איז דאָך איצט אַ קאָנטר-רעװאָלוציאָנערע 
צייטונג און איך װעל אין אַזאַ צייטונג ניט שרייבן?, 

פאַר מיר איז קלאָר געװאָרן, אַז מען האָט אים שוין אין װאַרשע אָדער 
אין בערלין ,צוגעפיקסט" און אַז ער איז געװאָרן אַ באָלשעװיסטישער 
פּראָפּאַגאַנדיסט. איך האָב זיך מיט אים באַלד געזעגנט און בין אַװעק אַהיים 
מיטן געדאַנק זיך מער מיט אים ניט צו באַגעגענען. אין אַ װאָך אָדער צוויי 
אַרום האָב איך זיך דערוואוסט, אַז ער איז אָנגעקומען אין ,פאָרװערטס" 
און האָט דאָרט אָנגעהויבן שרייבן הונדערט-פּראָצענטיקע באָלשעװיסטישע 
אַרטיקלען, איך האָב געלייענט נאָר די ערשטע אַרטיקלען זיינע אין עפאָר. 
ווערטס". דערנאָך האָב איך אים אויפגעהערט לייענען, פּונקט װי איך האָב 
ניט געלייענט די אַרטיקלען פון די אַנדערע באָלשעװיסטישע פּראָפּאַנאַג- 
דיסטן און אַגענטן, וועלכע האָבן דעמאָלט נאָך געאַרבעט אין פאָרװוערטס", 
און איך פלעג זיך מיט כצן דעמאָלט ניט טרעפן, / 

אין ניו-יאָרק האָט דעמאָלט געלעבט משה כצס פאָטער. ער איז געווען 
אַ שניידער, וועלכער האָט פריער געלעבט אין עגיפּטן. ער איז געוען אַ 
זייער איידעלער, האַרציקער און העכסט סימפּאַטישער מענטש. איך פלעג 
זיך מיט אים אָפט טרעפן ביי אסתרן אין הויז, איידער משה כץ איז צו- 
ריקגעקומען קיין אַמעריקע. ווען איך האָב אויפגעהערט צו באַגעגענען זיך 
מיט משה כצן, האָב איך אויך זיין פאָטער אַ לאַנגע צייט ניט געזען, איין 
מאָל אָבער האָבן מיר זיך געטראָפן אין סאָבװעי. נאָך דעם וי מיר האָבן 
זיך באַגריסט, האָט ער צו מיר אַ זאָג געטאָן: ענו, וי געפעלט אייך עפּעס 
משה ? גאָר אַ באָלשעװיק געװאָרן ?" 

איך האָב אים ניט געװאָלט אָפּעסן דאָס האַרץ. האָב איך אים געענט- 
פערט : אנו, דערפאַר מאַכט ער דאָך איצט אַ פיינעם לעבף, 

;מר. שוב איר זאָלט דאָס זאָגן ? -- האָט ער בוכשטעבלעך מיט טרערן 
אין די אויגן מיר געזאָגט. -- ער איז דאָך געווען ביי מיר די קרוין פון 
קאָפּ. איך האָב קיין מאָל זיך ניט פאָרגעשטעלט, אַז מיין משה זאָל אַזױ 
נידעריק פאַלן, פאַרקויפן זיך פאַר געלט... איך קען דאָס ניט אַריבער- 
טראָגן, צוליב אים פאָר איך צוריק אַװעק קיין עגיפּטן?, 

איך האָב אים ניט געהאַט װאָס צו ענטפערן. ער איז טאַקע אין גיכן 
אַװעקגעפאָרן קיין עגיפּטן און איז שוין מער קיין ניו-יאָרק ניט געקומען. 

משה כץ האָט נאָך אַ יאָר צייט געאַרבעט אין ,פאָרווערטס" (ער האָט, 
דאַכט זיך, געהאַט אַ קאָנטראַקט נאָר אויף אַ יאָר צייט). ער האָט דערנאָך 
געאַרבעט אַ געוויסע צייט אין דער ,נייע וועלט", װאָכנבלאַט פון דער יידי- 
שער סאָציאַליסטישער פעדעראַציע און אַ קורצע צייט איז ער אויך געווען 
דער טעכנישער רעדאַקטאָר פון דער אפרייע אַרבײטער שטימע", וועלכע 
איז דעמאָלט געווען אַנטי-באָלשעװיסטיש. ער אַליין איז װאָס ווייטער אויך 
געװאָרן אַלץ מער אױסגעשפּראָכן אַנטי-באָלשעװיסטיש. אַרום דער זעלבער 
צייט האָב איך פאַרלאָרן מיין שטעלע אין דער ;סטראָגלינג ראָשיאַ? און 
בין געבליבן אַרבעטסלאָז, איין זומער, ווען אסתר כץ האָט ווידער גענומען 
פאַרן זומער אַ הויז אין סיגעיט צו פאַרדינגען צימערן און געבן מאָלצײיטן 

צו באַקאַנטע און איך מיט מיין יינגל האָבן אויך געוואוינט אין סיגעיט, 
פלעגן מיר עסן ביי אסתרן, דעמאָלט בין איך מיט כצן צוריק געװאָרן גוט" 
פריינד און מיר פלעגן אָפט שמועסן, ער פלעגט לייען ביי מיר די אַנטי- 
באָלשעװיסטישע רוסישע זשורנאַלן, װאָס זיינען דעמאָלט אַרױסגעגאַנגען 
אין פּאַריז, און ער פלעגט זיי לייענען מיט גרויס אינטערעס און פאַרגעניגן. 

ווען איך האָב פאַרלאָרן מיין שטעלע אין ;סטראָגלינג ראָשיאַי, ווייל 
דער בודזשעט פון זשורנאַל איז שטאַרק געשניטן געװאָרן, האָב איך באַקו- 
מען פאַר 6 װאָכן געהאַלט אין פאָראויס און אַזױ וי איך האָב נאָך געהאַט 
אָנגעקליבן אַ פּאָר הונדערט דאָלאַר דורך דער צייט װאָס איך האָב נאָך 
געאַרבעט, האָב איך די ערשטע פּאָר מאָנאַטן זיך ניט גענויטיקט. אָבער 
װאָס ווייטער איז מיין לאַגע געװאָרן אַלץ ערגער. אסתר כץ האָט עס זייער 
גוט געוואוסט, די אנייע וועלט" האָב איך שוין לאַנג אויפגעהערט לייענען 
דעם ,פאָרװוערטס? האָב איך אויך ניט אַלע טאָג געלייענט. האָב איך ניט 
געוואוסט, װאָס עס קומט פאָר אין דער יידישער סאָציאַליסטישער פעדע- 
ראַציע. און דעם אמת זאָגנדיק, האָט עס מיר דעמאָלט ניט אינטערעסירט. 
איין מאָל, ווען איך בין געזעסן אויפן ביטש אין סיגעיט מיט משה כצן 
האָט ער לאַכנדיק אַ זאָג געטאָן צו מיר: ,איר וױיסט װאָס, שוב, לאָמיר 
גאָר ווערן קאָמוניסטן?.., 

כ'האָב געמיינט, אַז ער שפּאַסט האָב איך געלאַכט פון זיין וויץ. אָבער 
ער האָט ווייטער געזאָגט ; 

,;איר לאַכט ? אין דער יידישער סאָציאַליסטישער פעדעראַציע װעט אין 
גיכן פאָרקומען אַ שפּאַלטונג, די גרויסע מאַיאָריטעט פון דער פעדעראַציע 
וועט זיך פאַראייניקן מיט דער אומלעגאַלער יידישער קאָמוניסטישער פע" 
דעראַציע און זיי וועלן צוזאַמען אַרױסגעבן אַ גרויסע טעגלעכע ידישע 
צייטונג", 

;דאָס איז פאַר אייך אַן עסק --- האָב איך אים געענטפערט -- איר זייט 
שוין אויסגעווען אין פיל פּאַרטײען, װעט איר קענען ווערן אַ מיטאַרבעטער 
פון אַ קאָמוניסטישער פּאַרטיי-צײטונג אויך. איך װעל קיין באָלשעװיק ניט 
ווערן אַפילו ווען איך זאָל אויסגיין פון הונגער?... 

מיט אַ פּאָר װאָכן שפּעטער, אָנהױיב 1922, האָט די יידישע סאָציאַליס- 
טישע פּעדעראַציע זיך פאַראייניקט מיט די קאָמוניסטן און געשאַפן אַ יידישע 
קאָמוניסטישע פעדעראַציע און באַלד האָט אָנגעהױבן צו דערשיינען די 
טעגלעכע צייטונג ,פרייהייט", פון וועלכער מ. אָלגין און שכנא עפשטיין, 
וועלכער איז ספּעציעל פאַר דעם צוועק געשיקט געװאָרן אַהער פון מאָסקװע, 
זיינען געווען די רעדאַקטאָרן און צביון און ליליפּוט זיינען געווען צווישן 
די אינעװייניקסטע מיטאַרבעטער פון דער צייטונג,. אױך משה כץ איז 
געװאָרן אַן אינעװייניקסטער מיטאַרבעטער פון דער ,פרייהייט". צװישן די 
שטענדיקע מיטאַרבעטער פון דער צייטונג זיינען אויך געװוען: י. ב. סאַלוצ- 
קי, מ. ווינטשעווסקי, א. ש. זאַקס, און די בעלעטריסטן און פּאָעטן: דוך 
איגנאַטאָוו, א. ראַבאִי, ה. לייוויק, משה נאַדיר, מ. ל. האַלפערן, מנחם באָריי- 
שאַ און אַנדערע. 

אין 1922 האָב איך אָפּגעדרוקט אין דער ,גערעכטיקייט? צוויי אַרטיק- 
לען, אין וועלכע איך האָב שטאַרק פאַרטײידיקט די אַמעריקען פעדערעישאָן 
אָװוו לעיבאָר, דער עיקר איר אינטערנאַציאָנאַלע פּאָליטיק און איר שטעלונג 
צו דעם סאָװועטן-רעזשים אין רוסלאַנד, דאָס האָבן די קאָמוניסטן ניט גע- 
קאָנט פאַרשווייגן. יענעם זומער האָב איך ווידער געוואוינט אין סיגעיט, ביי אַ 
שריפטזעצער פון ,פאָרװוערטס". דאָרט האָט אויך געוואוינט צביון מיט זיין 
פרוי און טאָכטער, צביון איז געווען דער איינציקער פון די דעמאָלטיקע 
שרייבער פון דער קאָמוניסטישער ,פרייהייט", מיט וועמען איך פלעג כמעט 
יעדן טאָג רעדן און אָפט דעבאַטירן. די ,פרייהייט? האָב איך געלייענט נאָר 
די ערשטע נומערן. דערנאָך האָב איך אויפגעהערט. איין מאָל איז דער 
זעצער פון ,פאָרװוערטס" (ראָטענבערג איז געווען זיין נאָמען) צוגעקומען 
צו מיר, מיר דערלאַנגט אַ נומער ,פרייהייט" און געזאָגט: ;זעט װאָס מען 
שרייבט דאָרט היינט וועגן אייך". דאָרט איז אין דער פּרעסע-איבערזיכט 
געווען געדרוקט פאָלגענדעס : | 

;ווער ווייסט עס אַזױ גוט װאָס עס טוט זיך אין האַרצן ביי די קאָמו- 
ניסטן ? און ווער גיט עס נאָמפּערסן אַרױס אַזאַ ;כאָראָשאיע פּאָװעדעניע" 
{אַ צייגעניש פון גוטער אויפפירונג) פון טרעיד-יוניאָניסטישע און אַפילו 
ריין-פּאָליטישע פּראַגן ? ניט קיין אַנדער וי ד, שוב, אַ ייד װאָס איז ביז 
גאָר ניט לאַנג צוריק געווען אַקטיוו פאַרבונדן מיט דער פּראָפּאַגאַנדע-ביראָ 
פון דעם 'רוסישן אַמבאַסאַדאָר! באַכמעטיעװו, און נעמען מיר אין באַטראַכט, 
אַז ידער רוסישער אַמבאַסאַדאָר' באַכמעטיעוו איז אַװעקגעפאָרן און די 
קאָנטר-רעװאָלוציאָנערע פּראָפּאַגאַנדע-ביוראָ האָט זיך פאַרמאַכט און אירע 
מיטאַרבעטער (און צװוישן זיי ד, שוב) זיינען געבליבן אָן אַרבעט און אַז 
בען שלעזינגער, דער באַלעבאָס פון דער ,גערעכטיקייט", איז ערשט געװאָרן 
אַן אַקטיװער 'קעמפער' אַנטקעגן דער אָנערקענונג פון סאָװועט-רוסלאַנד, 
און האָט דערפאַר פון נאָמפּערסן באַקומען אַלס אַ מתנה אַ לוסט-רייזע 
קיין ענגלאַנד, ווערט קלאָר, אַז: 

,עס איז אפשר אַ צופאַל, װאָס אַ מיטאַרבעטער פון באַכמעטיעװס 
פּראָפּאַגאַנדע-ביוראָ איז געװאָרן אַ מיטאַרבעטער פון דער ,גערעכטיקייט" 
און גיט אין איר אַרױס גאָמפּערסן אַ צייגעניש פאַר גוטער אויפפירונג, 
אָבער דער צופאַל איז זיכער אַ כאַראַקטעריסטישער, שיינע גייסטער באַגע- 
גענען זיך"... | 

ווען איך האָב געענדיקט לייענען די אַטאַקע אויף מיר, האָט דער זעצער 
ראָטענבערג מיך אַ פרעג געטאָן : אוויײסט איר װוער עס איז דער אַ זאַמלער, 
וועלכער איז אונטערגעשריבן אויף דעם דאָזיקן אַרטיקל אין דער 'פריי- 
הייט' 44 

,איך האָב ניט די מינדסטע אַהנונג" -- האָב איך געענטפערט, 

,דאָס איז משה כץ", האָט ראָטענבערג געזאָגט, 

איך האָב ניט געװאָלט גלויבן. משה כץ האָט דעמאָלט געוואוינט מיט 
אַ טיר ווייטער פון אונדז. איך און מיין יינגל פלעגן עסן מיטאָג ביי זיין 
פרוי. מיט איר בין איך געווען אין די בעסטע באַציאונגען, און אַפילו מיט 

אים פלעג איך אויך רעדן, טראָץ דעם װאָס ער איז אַװעק אַרבעטן אין דער 
קאָמוניסטישער צייטונג, | 

,פון װאַנען ווייסט איר ווער דער 'זאַמלער! איז ?7 -- האָב איך גע" 
פרעגט ביי ראָטענבערגן, 

/,דאָס האָט מיר צביון היינט געזאָגט?, (צביון האָט מסתמא געדענקט, אַז 
איך קאָן נאָך אַ מאָל אים פאַרדעכטיקן אַז ער האָט עס מיך אַטאַקירט, 
האָט ער באַצייטנס אױיסגעזאָגט דעם סוד ראָטענבערגן, װויסנדיק, אַז ראָטענ- 
בערג װעט עס גלייך מיר איבערגעבן. 

אַ פּאָר טעג בין איך ניט אַריינגעקומען צו כצן אין הויז. נאָר איין פרי" 
מאָרגן, ווען איך האָב געוואוסט, אַז ער איז ניטאָ אין הויז, בין איך אַרײינ" 
געקומען. זיין פרוי, אסתר, וועלכע האָט פון קיין זאַך ניט געוואוסט, האָט, 
וי נאָר זי האָט מיך דערזען, אויסגערופן: ;װאָס איז מיט אייך געשען?! 
פאַרװאָס זענט איר עטלעכע טעג ניט געקומען עסן?" 

;וול אייער מאַן איז אַ נידעריקע בריאה", האָב איך געענטפערט. 

זי האָט אויף מיר אויסגעשטעלט אַ פּאָר פאַרוואונדערטע אויגן 

;װאָס איז געשען?* --- האָט זי געפרעגט, 

איך האָב איר דערלאַנגט דעם אויסשניט פון דער ,פרייהייט". זי האָט 
איבערגעלייענט און האָט מיט אַ זיכערער שטים געזאָגט: 

.משה האָט עס ניט געקאָנט שרייבן, וייל דאָס איז דאָך אַ ליגן פון 
אָנהױב ביזן סוף", 

.אַדרבא, פרעגט ביי אים אַלײן,* האָב איך געזאָגט. איך האָב איר אי" 
בערגעלאָזט דעם אויסשניט פון דער ,, פרייהייט? און בין אַװעק. אין אַ פּאָר 
טעג אַרום האָט מיין פריינד אַלעקסאַנדער בערלין, וועלכער איז אויך געווען 
אסתר כצס אַ פריינד, מיר דערציילט, אַז פאַרנאַכט, ווען משה כץ איז גע" 
קומען אַהיים און זי האָט ביי אים געפרעגט, צי עס איז אמת, אַז ער האָט עס 
געשריבן אין דער ,פרייהייט" די אַטאַקע אויף מיר און ער האָט עס צו" 
געגעבן, האָט זי אים געזידלט מיט די ערגסטע װערטער און זי האָט אַפילו 
אַ פּאָר טעג ניט גערעדט מיט אים. אַזױ האָט מיר דעמאָלט דערציילט 
אַלעקסאַנדער בערלין. צו כצן אין הויז בין איך שוין מער ניט געגאַנגען 
און מיט אים האָב איך פון דעמאָלט אָן קיין מאָל מער ניט גערעדט. מיט 
זיין פרוי, אָבער, בין איך ניט געווען ברוגז און איך פלעג מיט איר רעדן 
יעדעס מאָל ווען מיר פלעגן זיך טרעפן אויפן גאַס. כצן האָב איך געענטפערט 
אין אַ ;בריוו אין רעדאַקציע", װאָס איז געווען געדרוקט אין אוועקער" און 
אין דער , גערעכטיקייט", דעם 21סטן יוני, 1922, 

ניט דער ;זאַמלער" און ניט קיינער פון די אַנדערע מיטאַרבעטער 
פון דער ,פרייהייט" האָט געענטפערט אויף מיין ענטפער צום ;זאַמלער?. 

עס האָט זיך גראָד אַזױ געמאַכט, אַז אין אַ פּאָר װאָכן אַרום האָב איך 
אין סיגעיט באַגעגנט שכנא עפּשטײנס פרוי רעװעקאַ. מיט וועמען איך בין 
געווען באַפרײינדעט נאָך איידער זי האָט חתונה געהאַט מיט שכנאן אין 
זומער 1922 האָט זי געוואוינט מיט איר מאַן און מיט איר יינגל אין סיגעיט 
ביי מיינעם אַ גוטן באַקאַנטן. ווען איך בין איין מאָל אַריינגעקומען צו מיין 

באַקאַנטן, האָב איך זיך ביים אַרינגאַנג אָנגעשטױסן אויף רעוועקאן, זי 
האָט מיך זייער פריינדלעך באַגריסט און איך האָב איר געזאָגט, אַז איך בין 
צופרידן זי צו זען. מיר האָבן פריינדלעך געשמועסט וועגן די אַמאָליקע 
יאָרן, וועגן אונדזערע באַקאַנטע, װאָס זיינען אין 1917 צװזאַמען מיט איר 
אַװעקגעפאָרן קיין רוסלאַנד, וועגן דער לאַגע אין רוסלאַנד האָט זי אויס- 
געמיטן צו ריידן. זי האָט נאָר אין אַ זייער פעסטן טאָן געזאָגט : ?;מען דאַרף 
זייער שטאַרק ליב האָבן רוסלאַנד צו קענען דאָרט איצט לעב"... 


דערווייל איז אָנגעקומען איר מאַן שכנא עפּשטײן, ער האָט מיר אויס- 
געשטרעקט די האַנט מיט אַ פריינדלעכן שמייכל און האָט אויסגערופן: 
;װאָס מאַכט איר ? װאָס האַלט איר זיך אַזױ פון ווייטן ? פאַרװאָס מיידט איר 
אונדז אויס ? מיר זיינען דאָך געווען די בעסטע גוטע פריינד".., 


;דערפאַר אַטאַקירט איר מיך אַזױ נידערטרעכטיק אין אייער ,פריי- 
הייט? -- האָב איך באַמערקט, 


;איך ? -- האָט ער אויסגערופן, --- איך האָב אייך קיין מאָל ניט אַטאַ- 
קירט", 


;נים איר פּערזענלעך, נאָר די 'פרייהייט', פון וועלכער איר זייט דער 
רעדאַקטאָר. איר האָט דאָך געדרוקט משה כצס נידערטרעכטיקן אָנפאַל אויף 
מיר" --- האָב איך געזאָגט, 


אכץ? איר ווייסט דאָך װאָס פאַראַ פּרינציפּיעלער מענטש כץ איז".., 
-- האָט שכנא עפּשטײן געזאָגט, 


;ער זאָגט דאָך דאָס זעלבע וועגן איער קאָמוניזם?. -- האָב איך אים 
איבערגעשלאָגן, | 


װאָס שכנא עפּשטײן האָט מיר אויף דעם געענטפערט, געדענק איך 
ניט. אָבער נאָך יענעם געשפּרעך האָב איך שכנא עפּשטײנען מער קיין מאָל 
ניט געטראָפן. זיין פרוי האָב איך אויך שפּעטער אַ פּאָר מאָל באַגעגנט און 
דורכגעװאָרפן זיך מיט איר מיט אַ פּאָר ווערטער. נאָך דעם װי איך האָב 
זיך אַרױסגעצױגן פון סיגעיט, האָב איך אויך זי קיין מאָל ניט געזען 


דעם נעקסטן זומער, אין יאָר 1923, האָב איך װידער געואוינט אין 
סיגעיט, װוידער אַ מאָל ניט ווייט פון כצס הויז. אָבער איך האָב מיט אים 
שוין מער זיך ניט באַגריסט, 


איין מאָל איז צו מיר געקומען צו גאַסט ד"ר א. קאָראַלניקס שוועסטער 
מאַניאַ, וועלכע איז יאָרן לאַנג געווען די ביבליאָטעקאַרין פון דער יידישער 
אָפּטײילונג אין דער ניו-יאָרקער שטאָטישער ביבליאָטעק אויף 5טע עועניו 
און 42סטער גאַס. מאַניאַ קאָראַלניק איז געווען גוט באַקאַנט מיט כצן נאָך 
אין רוסלאַנד אין די יאָרן פון דער ערשטער רעװאָלוציע. זי איז אויך געווען 
מיינע אַ גוטע באַקאַנטע. איידער זי איז דעם מאָל געקומען צו מיר, האָט 

זי פאַרבראַכט ביי כצן, זי האָט ניט געוואוסט, אַז איך בין צעקריגט מיט 
כצן, האָט זי ריידנדיק מיט אים אַ זאָג געטאָן : ;נו, אייך איז דאָך דאָ איצט 
ניט אומעטיק אין סיגעיט --- איר האָט דאָך דאָ לעבן אייך שובן. 


משה כץ האָט איר אויף דעם געענטפערט: ;אַ מאָדנער מענטש דער 
שוב... איך האָב אים אַ ביסל אָנגעזידלט אין דער 'פרייהייט', איז ווער 
לאָזט אים ניט מיך אָנזידלען אין וועקער' אָדער ערגעץ אַנדערשוואו? דאָס 
איז דאָך פּאָליטיק, ער אָבער איז געװאָרן אַזױ בייז אויף מיר, פּונקט וי איך 
װאָלט אים דערהרגעט... אַ טשודאַק!"י.. 


דאָס האָט מיר מאַניאַ קאָראַלניק איבערגעגעבן דעם זעלבן אָװנט, 


כץ איז ניט געווען קיין ;טשודאַק". ער איז געווען אַ פעאיקער און אַ 
גוטמוטיקער ציניקער. דער שיקזאַל האָט אַזױ געװאָלט, אַז ער זאָל שטאַרבן 
וי אַ קאָמוניסט אין מאָסקװע, אין דער ציטאַדעל פון אַלװעלטלעכן קאָמו" 
ניזם, אין וועלכן ער האָט אין דער אמתן קיין מאָל ניט געגלויבט... ער 
איז אָבער דאָך אַזױ טיף ניט געזונקען וי מיין אַמאָליקער אינטימער פריינד 
שכנא עפּשטײן, 


פיר און זעכציקסטער קאַפּיטל 


די באַלשעװיקעם מאָטן מיר אָן א נײטראַ" 

לע" שטעלע. -- װוי אַזױ איך בין געװאָרן אַ מיטאַר" 

בעטער פון , מאָרגען זשורנאַל". --- פּרץ װיערניק און 

יעקם פישמאַן. --- מאָרים ראָזענפעלד אויף דער על" 
טער אַ טראַגישע פינור. 


פון סוף זומער 1920 ביז פרילינג 1921 בין איך געווען אַרבעטסלאָז 
און האָב זיך שטאַרק גענויטיקט, מיין אַמאָליקן גוטן באַקאַנטן, גריגאָרי 
וינשטיין, וועלכער איז דעמאָלט געווען דער רעדאַקטאָר פון דער ניו" 
יאָרקער באַלשעװיסטישער צייטונג ;נאָװוי מיר", פלעג איך טרעפן אין אַ 
קאַפע, וואו מיר ביידע פלעגן אָפט אַרײנקומען. איך האָב זיין באָלשעװיזם 
ניט גענומען ערנסט און איך פלעג מיט אים ריידן און אים קקיבעצן". ער 
האָט געוואוסט, אַז איך בין מאַטעריעל אויף גרויסע צרות, האָט ער זיך 
איין מאָל צוגעזעצט לעבן מיר און געזאָגט: ;וי לאַנג װועט איר זיך אַזױ 
אַרומדרײען? איר זעט דאָך שוין, אַז די באָלשעװיקעס האָבן באַזיגט אַלע 
זייערע פיינט און קעגנער. איר ווילט ניט שלום מאַכן מיט די באָלשעװיקעס 
-- איז דאָס אייער זאַך. אָבער פאַרװאָס זאָלט איר ניט אָנקומען אַרבעטן 
צו נואַרטעוואן, ער איז דאָך ניט קיין באָלשעװיק נאָר דער פאַרטרעטער 
פון דער פינלענדישער אַרבעטער רעפּובליק און מאָריס הילקוויט איז זיין 
אַדװאָקאַט. נואַרטעװאַ נויטיקט זיך איצט גראָד זייער שטאַרק אין אַזאַ 
מענטשן וי איר, איר דאַרפט ניט פירן קיין שום פּראָפּאַגאַנדע. איר װעט 
נאָר דאַרפן לייענען די פאַרשיידענע צייטונגען און אויסשניידן און סאָרטירן 
דעם נויטיקן מאַטעריאַל, וועלכן איר װעט געפינען אין די צייטונגען און 
איך בין זיכער, אַז ער װועט אייך גוט באַצאָלן פאַר דעם", נואַרטעװאַן האָב 
איך דעמאָלט ניט געקאָנט. איך האָב נאָר געוואוסט, אַז די פינישע אַזױי" 
גערופענע קאַרבעטער רעפּובליק? איז שוין לאַנג אויף יענער װעלט. זי 
האָט עקסיסטירט עטלעכע מאָנאַטן צייט אין יאָר 1918, ווען די פינלענדישע 
קאָמוניסטן האָבן מיט דער הילף פון דער דעמאָראַליזירטער רוסישער אַרמײ, 
װאָס האָט זיך געפונען אין פינלאַנד, פאַרכאַפּט דאָרט די מאַכט און פּראָק- 
לאַמירט אַ אדיקטאַטור פון פּראָלעטאַריאַט?, אָבער אין אייניקע מאָנאַטן 
אַרום האָבן די פינלענדישע אַנטי-קאָמוניסטן, אונטער דער אָנפירערשאַפט 
פון דעם געגעראַל מאַנערהיים מיט דער הילף פון די דייטשן אַרונטער- 
געװאָרפּן די קאָמוניסטישע דיקטאַטור, נואַרטעװאַ אָבער האָט אין אַמעריקע 
נאָך אַלץ רעפּרעזענטירט די לאַנג אַרונטערגעװאָרפענע קאָמוניסטישע ארי 


בעטער-רעגירונג. און ער האָט אָנגעפירט אַ פּראָפּאַגאַנדע קעגן דער פיב" 
585 


6 ד. שוב 


לענדישער אַנטי-קאָמוניסטישער רעגירונג, װאָס איז געשטיצט עװאָרן פון 
דער מאַיאָריטעט בירגער פון פינלאַנד, 


איך האָב גראָד געהאַט געזען אַ פּאָר בולעטינען פון נואַרטעוואס ביוראָ, 
װאָס פלעגן פונאַנדערגעשיקט ווערן צו אַלע אַמעריקאַנער צייטונגען און 
זשורנאַלן און פאַר מיר איז געווען קלאָר, אַז נואַרטעוואס ביוראָ ווערט 
אױיסגעהאַלטן פון מאָסקװע און אַז איר הויפּט-אויפגאַבע איז צו פאַרשפּרײטן 
באָלשעװיסטישע פּראָפּאַגאַנדע אין אַמעריקע. ווען וייעשטיין האָט מיר 
פאָרגעשלאָגן די שטעלע ביי נואַרטעוואן, האָב איך אים באַדאַנקט און גע" 
זאָגט: ,מיר קענט איר אויף אָט דער ווענדקע ניט כאַפּן, ווען איך װאָלט 
געװאָלט שלום מאַכן מיטן באָלשעװויזם, װאָלט איך ניט באַדאַרפט אָנקומען 
צו אייך און צו נואַרטעװאַן. עס װאָלט געווען גענוג פאַר מיר אָנצושרייבן 
נאָר אַ פּאָר ווערטער צו בוכאַרינען אין מאָסקװע, אַז איך בין געװאָרן א 
באָלשעװויק, װאָלט מען מיך דאָרט אויפגענומען מיט אָפענע אָרעמס און 
אַװועקגעזעצט אין סאַמע אױבנאָן". וויינשטיין האָט אַ מאַך געטאָן מיט דער 
האַנט און געזאָגט: אווי פּראָפּאַשטשי טשעלאָװיעק!? (איר זייט אַ פאַר" 
לוירענער מענטש) און איז אַװעק פון מיין טישל, מער האָב איך שוין אים 
ניט געזען. ער איז אין גיכן אַװעקגעפאָרן קיין רוסלאַנד; האָט אַ לענגערע 
צייט געאַרבעט אין אויסלענדישן קאָמיסאַריאַט; איז איין צייט געװעף 
דאַכט זיך, אַ קאָנסול אין טערקיי און איז שפּעטער שפּורלאָז פאַרשוואונדן, 


צווישן די יידישע שריפטזעצער האָב איך געהאַט צוויי גוטע פריינד: 
נעיטן פּאָמעראַנץ און דזשוליוס שקלאַרין. ביידע האָבן נאָך געאַרבעט אין 
;אַרבײיטער? אין די יאָרן 1908 --- 1910, ווען איך בין געווען דער געהילף- 
רעדאַקטאָר פון ;אַױבײטער". דערנאָך האָבן ביידע געאַרבעט אין דער 
פּינסקי-מייזעל דרוקעריי, ואו עס האָט זיך געדרוקט די נייע פּאָסט", 
מיט וועלכער איך בין געווען פאַרבונדן 8 יאָר, פריער אַלס מיט-רעדאַקטאָר 
און שפּעטער אַלס רעדאַקטאָר. אויך דאָס רוסישע װאָכנבלאַט ,נאַראָדנאַיאַ 
גאַזעטאַ?, פון וועלכער איך בין געװוען דער פאַרװאַלטנדער רעדאַקטאָר, 
האָט זיך דאָרט געדרוקט, 

נעיטן פּאָמעראַנץ איז געווען אַ יידישער זעצער, דער בעסטער און 
אינטעליגענטסטער זעצער אין יענע יאָרן (ער האָט שפּעטער אויך געשריבן 
פיינע אַרטיקלען אין ;אידישן קעמפער"). שקליאַרין איז אויך געווען אַן 
אינטעליגענטער מענטש, ער איז געווען דער בעסטער רוסישער זעצער אין 
ניו-יאָרק. ער איז אויך געווען אַ גוטער יידישער זעצער. ביידע האָבן שטאַרק 
געהאַלטן פון מיר. ווען זיי האָבן זיך דערוואוסט, אַז איך בין אַרבעטסלאָז, 
האָט איינער פון זיי, איך געדענק שוין ניט צי פּאָמעראַנץ צי שקליאַרין, מיר 
איין מאָל אַ זאָג געטאָן : ,פאַרװאָס זאָלט איר ניט אָנקומען אַרבעטן אין 
;מאָרגען זשורנאַל"? דאָרט אונטער יעקב פישמאַנען (דעם דעמאָלטיקן 
רעדאַקטאָר פון ,מאָרגען זשורנאַל") װעט איר קענען שרייבן װאָס איר ווילט, 
פישמאַן איז אויך אַ ביטערער קעגנער פון די באָלשעװיקעס? 

איך האָב גאָרניט געענטפערט, האָט פּאָמעראַנץ דאַן מיר געזאָגט: 

;אויב איר ווילט, װעל איך אַ רעד טאָן וועגן דעם מיט פישמאַנען. איך 
טרעף זיך מיט אים אָפט אין קאַפף?. 

;רעדט מיט אים, אפשר האָט ער טאַקע פאַר מיר אָנגעגרײיט אַ שטעלע" 
-- האָב איך מיט אַ שמייכל געענטפערט. אין אַ פּאָר טעג אַרום האָט מיך 
פּאָמעראַנץ אָפּגערופן אין טעלעפאָן און געזאָגט, אַז ער האָט גערעדט מיט 
פישמאַנען און פישמאַן האָט געזאָגט, אַז איך זאָל גלייך אַרויפקומען צו 
אים אין רעדאַקציע. 

אויף מאָרגן טאַקע בין איך אַװעק צו פישמאַנען. ער האָט מיך זייער 
פריינדלעך אויפגענומען און האָט מיר געזאָגט, אַז אין קיין נייעס-:שרייבער 
נויטיקן זיי זיך איצט ניט (דער ;,מאָרגען זשורנאַל*" איז געווען אַ צייטונג 
דער עיקר פון נייעס), אָבער אויב איך וויל דערווייל שרייבן צוויי אַרטיקלען 
אַ װאָך, װעט ער מיט פאַרגעניגן זיי דרוקן און צאָלן מיר פאַר זיי דעם 
העכסטן פּרייז---10 דאָלאַר פאַר אַן אַרטיקל (די מערסטע אַנדערע אַרטיקל- 
שרייבער באַקומען ניט מער װי 7 מיט אַ האַלב אָדער אַכט דאָלאַר פאַר אַן 
אַרטיקל), ;שפּעטער ווען עס װועט זיך עפענען אַ װאַקאַנסיע אין דער נייעס- 
אָפּטײלונג -- האָט פישמאַן פאַרענדיקט --- װעט איר שרייבן אויך נייעס 
און קריגן דעם זעלבן געהאלט װאָס די אַנדערע ויכטיקע מיטאַרבעטער 
אונדזערע באַקומען". 

איך האָב אָנגענומען פישמאַנס פאָרשלאַג און בין געװאָרן אַ שטענדי- 
קער מיטאַרבעטער פונעם ;מאָרגען זשורנאַל?, פישמאַן האָט אַפילו געװאָלט 
אַז איך זאָל מיינע אַרטיקלען אונטערשרייבן מיט מיין אייגענעם נאָמען 
אָבער איך האָב בעסער באַשלאָסן אונטערצושרייבן זיך מיטן פּסעװודאָנים א. .ד 
נאַטאַנסאָן (דעם דאָזיקן פּסעװדאָנים האָב איך אויסגעקליבן דערפאַר, װאָס 
ווען איך בין געבאָרן געװאָרן, האָט מען מיר אַ נאָמען געגעבן אברהם דוד 
און מיין טאַטנס נאָמען איז געווען נתן, אונטער דעם פּסעװדאָנים האָב איך 
פון צייט צו צייט נאָך געשריבן אין אַרבייטער"). פישמאַן האָט מיינע 
אַרטיקלען געדרוקט אויפן סאַמע אױבנאָן, וואו מען האָט פריער געדרוקט 
די אַרטיקלען פון דעם באַוואוסטן קריטיקער און פּובליציסט בעל מחעזבות, 
וועלכער איז פּאַראַליזירט געװאָרן און האָט אויפגעהערט שרייבן אין ;מאָרגען 
זשורנאַל* מיט אַ קורצער צייט פאַר דעם װי איך בין געװאָרן אַ מיטאַרבע- 
טער פון ,מאָרגען זשורנאַל?, 

דער אָפיציעלער רעדאַקטאָר פון ,מאָרגען זשורנאַל? אין יאָר 1921 איז 
געווען פּרץ וויערניק. ער האָט געשריבן נאָר די לייט-אַרטיקלען (דריי לייט" 
אַרטיקלען יעדן טאָג). רעדאַקטירט די צייטונג אָבער האָט יעקב פּישמאַן 
װויערניק, פלעגט מען זאָגן, איז אַ ייד אַ למדן,. ער האָט אויך געקענט גוט 
ענגליש. ער איז זיין גאַנץ לעבן געווען אַ קאָנסערװאַטיװוער רעפּובליקאַנער, 
וויערניק איז געווען אַ גרויסער שוייגער. מען האָט אים זעלטן געהערט 
ריידן, פאַר די קאַרגע צויי יאָר, װאָס איך האָב געשריבן אין אמאָרגען 
זשורנאַל", פלעג איך איין מאָל אַ װאָך אַרויפקומען אין רעדאַקציע און 
ברענגען ביידע אַרטיקלען מיינע (אַ מאָל נאָר איין אַרטיקל און אַן איבער- 
זעצטע סקיצע אָנשטאָט דעם צווייטן אַרטיקל), 

פישמאַן האָט מיך, נאַטירלעך, פאָרגעשטעלט פאַר אַלע מיטאַרבעטער, 
אויך פאַר װויערניקן, אָבער איך געדענק ניט, אַז איך זאָל װען עס איז 
האָבן גערעדט מיט אים, 

פישמאַן איז געווען אַ גאַנץ אַנטװיקלטער זשורנאַליסט, ער האָט 5--6 
טעג אַ װאָך געשריבן אַ פּובליציסטישן קאָלום אויף דער ערשטער זייט פון 
דער צייטונג. פישמאַן איז ניט געווען קיין גװאַלדיקער סטיליסט, אָבער ער 
האָט שטענדיק געהאַט װאָס צו זאָגן און ער האָט אויך געהאַט דעם מוט, 
ווען נויטיק, צו גיין קעגן שטראָם. זיין קאָלום איז דעריבער געליענט 
געװאָרן פון אַלע לייענער פון דער צייטונג. פישמאַן איז געווען אַ קלוגער 
ייד און אַן אמתער דזשענטעלמאַן. מיך האָט ער זייער גוט באַהאַנדלט, איך 
געדענק ניט, אַז ער זאָל ווען עס איז האָבן געענדערט אַ װאָרט אַפילו נאָר 
אין דעם ;קאָפּ" פון מיינעם אַן אַרטיקל, דער ;מאָרגען זשורנאַל* איז געווען 
אַ קאָנסערװאַטישע צייטונג, אָבער אין ,מאָרגען זשורנאַל?" האָבן שטענדיק 
מיטגעאַרבעט אויך סאָציאַליסטן, איך אַלײן האָב אין דער צייטונג געדרוקט 
פיל סאָציאַליסטישע אַרטיקלען, איך האָב ניט געזאַמלט די אַלע אַרטיקלען 
מיינע, וועלכע איך האָב געשריבן אין עמאָרגען זשורנאַל", אָבער איין אַרטיקל 
האָב איך אויסגעשניטן, ווען ער איז אין 1921 דערשינען אין /מאָרגען זשור- 
נאַל*, האָב אים באַהאַלטן און איך האָב אים עד:היום, 

אין הערבסט 1921 איז אין װאַשינגטאָן אָפּגעהאַלטן געװאָרן אַ קאָנפע- 
רענץ וועגן אַנטװאָפענונג פון די פּלאָטן. צו דער קאָנפערענץ איז איך 
געקומען דער דעמאָלטיקער ראַדיקאַלער פּרעמיער-מיניסטער פון פראַנקרייך 
אַריסטיד בריאַן, בריאַנס רעדע אויף דער קאָנפערענץ האָט אַרױסגערופן אַ 
שטורעם פון אַנטריסטונג אין די יידישע און ניטיידישע ראַדיקאַלע קרייזן 
פון אַמעריקע. די יידישע און ניט-יידישע אראַדיקאַלן* און די געװועזענע 
פּראָדדייטשן האָבן אין בריאַנס רעדע געפונען אַ באַשטעטיקונג פאַר זייער 
שטענדיקער באַהױפּטונג, אַז פראַנקרייך איז נאָך דער מלחמה געװאָרן ;דער 
זשאַנדאַר פון אײיראָפּע?, די ,איינציקע מיליטאַריסטישע און אימפּעריאַליס- 
טישע מלוכה פון דער וועלט, וועלכע וויל בשום אופן ניט אויפלייזן אָדער 
אַפילן באַדייטנד פאַרקלענערן איר אַרמײ און וויל אויך גאָרניט צוריקגעבן 
דײיטשלאַנד", האָב איך אָנגעשריבן פאַרן ,מאָרגען זשורנאַל* אַן אַרטיקל, אין 
וועלכן איך האָב זיך באַמיט צו באַוייזן, אַז פראַנקרייך טאָר זיך ניט אַנט- 
װאָפענען, ווייל דער קריגערישער נאַציאָנאַליזם אין דייטשלאַנד איז וייט 
ניט טױיט, די דייטשע מאָנאַרכיסטן און מיליטאַריסטן גרייטן זיך צו פאַר" 
ניכטן די דייטשע רעפּובליק און צוריקגעווינען דורך אַ נייער מלחמה אַלץ, 
װאָס דייטשלאַנד האָט פאַרלאָרן אין דער ערשטער מלחמה און נאָך נעמען 
נקמה פון די פראַנצויזן און עננלענדער. מיינע אַרטיקלען פלעגן געוױיג" 
לעך געדרוקט ווערן אין ?מאָרגען זשורנאַל? מאָנטאָג און פרײטאָג. אין די 
מאָנאַטן, ווען איך האָב געוואוינט אין סי-נעיט, פלעג איך מיינע אַרטיקלען 
צושיקן דורך פּאָסט. מיין אַרטיקל וועגן בֿריאַנס רעדע אויף דער וואַשינג- 
טאָנער אַנטװאָפּענונגס-קאָנפערענץ האָט געזאָלט זיין געדרוקט מאָנטאָג. ער 
איז אָבער ניט געדרוקט געווען ניט מאָנטאָג און אויך ניט פרײיטאָג, בין איך 

דעם נאָענטס טן מאָנטאָג אַװעקגעפאָרן אין רעדאַקציע פון ;מאָרגען זשורנאַל? 
אויסגעפינען פאַרװאָס דער אַרטיקל איז ניט געדרוקט געװאָרן, אַזױ שגעל 
וי פישמאַן האָט מיך דערזען, האָט ער אויסגערופן: ?אָ, גוט װאָס איר זייט 
געקומען ! איך בין אין 'טראָבלי מיט אייער אַרטיקל, דער אַרטיקל איז גראָד 
אַ גוטער און איך בין מיט אייך פולקאָם מסכים, אָבער װיערניק האָט דעם 
זעלבן טאָג, ווען איך האָב באַקומען איער אַרטיקל, געהאַט אין 'מאָרגען 
זשורנאַלי אַ לייט-אַרטיקל, אין וועלכן ער האָט שאַרף אַטאַקירט בריאַנען 
און האָט אויסגעדריקט געדאַנקען, וועלכע איר אַטאַקירט אין אייער אַרטיקל, 
פאַר דער װעלט איז װיערניק דאָך דער רעדאַקטאָר פון דער צייטונג. אַחוץ 
דעם װעט מען אונדז אין דער ;קיבעצאַרניע" שטאַרק אַטאַקירן פאַר אייער 
אַרטיקל, ד"ר גינזבורג און די אַנדער פּראָ'דײיטשן װעלן זאָגן: גאַז שוב 
איז אַן אַגענט פון די פראַנצויזישע און ענגלישע אימפּעריאַליסטן, וויסן 
דאָך אַלע. אָבער איצטער האָט פראַנקרייך זיכער אונטערגעקויפט אויך דעם 
/מאָרגען זשורנאַלי, אַניט װאָלט אַזאַ אַרטיקל דאָרט קיין מאָל ניט געדרוקט 
געװאָרן", 

,גיט מיר אַהער דעם אַרטיקל, האָב איך געזאָגט פישמאַנען, און איך 
װעל זען װאָס מען קען טאָן". 

איך האָב איבערגעלייענט נאָך אַ מאָל דעם אַרטיקל און האָב, ערשטגס,, 
געענדערט דעם אקאָפּי, װוי אַזױ דער פריערדיקער אקאָפּ" פון דעם אַרטיקל 
האָט זיך געלייענט, געדענק איך ניט. אָבער איצט האָב איך אים איבערגע- 
מאַכט אויף .דער פראַנצויזישער שטאַנדפונקט אין דער אַנטװאָפעננגס- 
פראַגע? און אין אָנהױב פון טעקסט פון אַרטיקל האָב איך צוגעשריבן 
די פאָלגענדע װוערטער: ?וי האַלט עס טאַקע מיט פראַנקרייך ? איז דאָס 
פראַנצויזישע פאָלק ווירקלעך געװאָרן אַזױ מיליטאַריסטיש װוי מאַנכע זוכן 
עס פאָרצושטעלן? כדי צו געבן אַ קלאָרן ענטפער אױיף דער פראַגע, מוז 
מען קודם-כל אויפמערקזאַם אויסהערן פראַנקרייכס טענות און פּרובירן אויף 
איין מינוט אַרײנלעבן זיך אין דער פּסיכאָלאָגיע פון פראַנצויזישן פאָלק און 
דאַן ערשט ענטפערן אויף דער פּראַנע. ליידער װערט עס ניט אַלע מאָל 
געטאָן,. װאָס זשע זיינען פראַנקרייכס טענות ?7 

ווען איך האָב דערלאַנגט פישמאַנען די קאָרעקטור פון אַרטיקל מיט 
די ענדערונגען װאָס איך האָב געמאַכט, האָט ער הויך אויסגערופן: ,וואוג" 
דערבאַר ! פרײיטאָג װועט דער אַרטיקל אַרײן אַזױ װוי איר האָט אים געשריבן 
װאָרט אין װאָרט?, 

אין אַ פּאַר טעג אַרום, נאָך דעם וי מיין אַרטיקל איז אָפּגעדרוקט גע- 
װאָרן אין , מאָרגען זשורנאַל? און איך בין אַרויפגעקומען אין רעדאַקציע;, האָט 
פישמאַן מיר געזאָגט: ,מיינט איר, אַז אין דער 'קיבעצאַרניע' רעדט מען 
ניט, אַז דער 'מאָרגען זשורנאַלי האָט פאַר שובס אַרטיקל געוויס באַקומען 
פון פראַנקרייך אַ שיינע מטבט?" 

איך האָב זיך פון דעם וײיניק אָפּגעגעסן דאָס האַרץ, אָבער קיין לעבן 
האָב איך ניט געקענט מאַכן מיט די 20 דאָלאַר אַ װאָך, װאָס איך פלעג 
באַקומען אין שמאָרגען זשורנאַל* פאַר מיינע צוויי אַרטיקלען, איך געדענק 

נים, צי אין 1921 אָדער 1922, האָב איך איין מאָל אין אַ הייסן זומער פרי- 
מאָרגן אויף ראַטגערס סקווער, לעבן קאַנאַל-סטריט, באַגעגנט מאָריס ראָזענ- 
פּעלדן. איך ווייס ניט פאַרװאָס דער גרויסער יידישער דיכטער האָט גראָד 
צו מיר זיך באַצױיגן בעסער וי צו די מערסטע אַנדערע יידישע שרייבער, 
אפשר איז דאָס געווען דערפאַר, װאָס איך בין ניט געווען קיין פּאָעט און 
האָב קיין מאָל ביי אים ניט געפרעגט צי ער וייסט װוער איך בין און צי 
ער האָט געלייענט מיינע שווערק". 

איך בין מיט ראָזענפעלדן באַקאַנט געװאָרן נאָך אין 1908, באַלד װי 
איך בין דעם צווייטן מאָל געקומען פון רוסלאַנד, ראָזענפעלד איז דעמאָלט 
געווען אַ מיטאַרבעטער פון ?פאָרווערטס". ער האָט געשריבן לידער און 
פּעליעטאָנען אין ,פאָרווערטס". די לידער זיינען דעמאָלט שוין געווען אַ סך 
שװאַכערע װוי זיינע אַמאָליקע לידער. אָבער די פעליעטאָנען זיינען כמעט 
אַלע געווען גוט און מאַנכע פון זיי גלענצנדע. איך האָב אים אויך אַ פּאָר 
מאָל געהערט פאָרלייענען אויף גרעסערע פאַרזאַמלונגען זיינע לידער און 
פעליעטאָנען און אַ פאָרלײענער איז ער אויך געווען אַ גלענצנדער. איך האָב 
דאָס אים מסתמא אַמאָל געזאָגט און ער האָט געזען, אַז איך מיין עס אויפ- 
ריכטיק. איז כמעט יעדעס מאָל ווען ער פלעגט אַריינקומען אין שלומס קאַפע 
און פלעגט מיך דערזען זיצנדיק ביי אַ טישל, פלעגט ער צוקומען צו מיר 
און אַװעקזעצן זיך ביי מיין טישל. איך האָב אים אויך איינגעלאַדן צו שרייבן 
אין דער ;נייע פּאָסט?, אָבער נאָר אַזױנע לידער, װאָס פּאַסן זיך פאַר אַ 
טרעיד-יוניאָן צייטונג. ער האָט שוין דעמאָלט, דאַכט זיך, ניט געאַרבעט מער 
אין /פאָרװוערטס", האָט ער מיר אַ פּאָר מאָל צוגעשיקט לידער. איך האָב זיי, 
נאַטירלעך, געדרוקט און אים גוט באַצאָלט פאַר זײי, 

איצט, 4--5 יאָר נאָך דעם װי איך בין אַװעק פון דער אנייע פּאָסט" 
און האָב געשריבן אַרטיקלען אין ,מאָרגען זשורנאַל? און מאָריס ראָזענפעלד 
איז אויך דעמאָלט געווען אַ מיטאַרבעטער פון ,מאָרגען זשורנאַל", האָט ער 
גלייך 'ביי אונדזער באַגעגעניש כמעט אויסגעשריען הויך אויפן קול: אאָט 
דער באַנדיט, אָט דער אַזאַ און אַזאַ"... 

-- וועמען זידלט איר אַזױ, מר. ראָזענפעלד? -- װאָב איך ביי אים 
געפרעגט, 

2פישמאַנקען, אָט דער אַזאַ און אַזאַ (איך לאָז אויס די זידל-ווערטער 
-- ד. ש), ער דרוקט מער ניט מאָריס ראָזענפעלדן!* און ער האָט כמעט 
זיך צעװויינט. איך האָב געזען, אַז ער איז עפּעס ;ניט מיט אַלעמען?, און 
ס'האָט מיר דאַן פאַרקוועטשט אין האַרצן. איך האָב אויף שנעל גענומען 
אָפּשײיד פון אים און בין באַלד נאָכמיטאָג אַװעק צו פישמאַנען אין ?;מאָרגען 
זשורנאַל", 

--- פאַרװאָס האָט איר אויפגעהערט דרוקן ראָזענפעלדן? -- האָב איך 
זיך צו אים געװענדעט --- פאַר זיינע שלעכטע לידער אָדער פעליעטאַנען 
װועט מען דאָך קריטיקירן אים אַליין און ניט אייך... 

ע;װאָס רעדט איר ? --- האָט פישמאַן מיר געענטפערט -- איר וויסט 
דען, װאָס פאַר אַ צרות איך האָב פון אים ? מילא, אַז ער האָט מיר געגעבן 

לידער, וועלכע ער האָט ערשט פאַראַיאָרן געדרוקט אין ,מאָרגען זשורנאַל?, 
האָב איך שוין דאָס פאַרקוקט און האָב די לידער געדרוקט נאָך אַ מאָל, 
אָבער לעצטנס האָט ער מיר צוגעשיקט פעליעטאָנען פון זיינע געזאַמלטע 
ווערק און ער גיט זיך ניט די מי אַפילו פריער איבערצולייענען דעם מאַנו- 
סקריפּט װאָס ער שיקט מיר צו, אַ העלפט פון מאַנוסקריפּט איז איבערגע- 
שריבן פון איין פעליעטאָן און די צווייטע העלפט איז פון אַן אַנדער פעליע- 
טאָן און עס קלעפּט זיך ניט אַ װאָרט צו אַ װאָרט. נאַט, זעט אַליין". און 
פישמאַן האָט מיר געוויזן איינעם פון ראָזענפעלדס מאַנוסקריפּטן און איך 
האָב געזען, אַז ראָזענפעלד האָט קענטיק ביים איבערשרייבן דעם פעליעטאָן 
פון זיינע אַלטע שריפטן, מסתמא ניט-ווילנדיק, איבערגעקערט אַ בלעטל 
און איבערגעשריבן פון דער צווייטער בלעטל, ניט באַמערקנדיק אַפילו, אַז 
איינס מיט דאָס אַנדערע פּאָרט זיך ניט. װי שטאַרק איך האָב ניט רחמנות 
געהאַט אויף דעם אומגליקלעכן גרויסן יידישן פּאָעט, האָב איך דאָך צו 
פישמאַנען קיין טענות ניט געקאָנט האָבן. אין אַ קורצער צייט אַרום איז 
מאָריס ראָזענפעלד געשטאָרבן. 

פון צייט צו צייט פלעג איך אָפּדרוקן אויך אין /טאָג* אַן אַרטיקל. 
דאָרט האָב איך געשריבן אונטערן פּסעװדאָנים 9. א. סטאַווסקי. איך האָב 
אויך איבערזעצט עטלעכע סעריעס אַרטיקלען פאַרן שטאָג* אָן מיין אונטער" 
שריפט, צווישן זיי די 6 בריוו פון דעם באַרימטן רוסישן שריפטשטעלער 
און גרויסן מענטשן-פריינד וולאַדימ"ר קאָראָלענקאָ צום באָלשעװיסטישן 
בילדונגס-קאָמיסאַר אַנאַטאָלי לונאַטשאַרסקי וועגן קאָמוניזם און דער לאַגע 
אין רוסלאַנד, איך האָב אויך פאונטערגעהאַנדלט* אַ ביסל מיט רוסישע ביכער, 
אָבער איך האָב אין דורכשניט פאַרדינט ניט מער וי 25--20 דאָלאַר אַ װאָך, 
און דאָס איז ניט געװען גענוג פאַר אַ פאַמיליע-מאַן מיט צװיי קליינע 
קינדער... 


פינף און זעכציקסטער קאַפּיטל 


פּראָפ, פּאַװעל מיליוקאָו, דער באַרימטער פירער פון 

די רוסישע ליבעראַלן, קומט קיין ניװײיאַרק. --- האָט 

געקענט לייענען יידיש ווי כמעט אַלע אַנדערע אייראַל 

פּטאישט שפּראַכן. -- מיינע באַגעגענישן מיט אים, --- 

װאָס ער האָט געזאָגט ועגן יידן, װעגן לענינען און 
ווענן דעם באָלשעװיזם, 


אין הערבסט 1921 זיינען צו דער װאַשינגטאָנער אַנטװאָפענונגס-קאָנ- 
פערענץ אויך געקומען די צוויי רוסישע שטאַטסלײט ניקאָליי אַווקסענטיעוו 
און פּאַוועל מיליוקאָוו, זיי זיינען געקומען, פאַרשטייט זיך, ניט װי אָפיציעלע 
דעלעגאַטן פון רוסלאַנד, נאָר װוי ;באַאָבאַכטער?* און װוי די אָנגעזעענסטע 
פאַרטרעטער פון דער אַנטי-באָלשעװיסטישער רוסישער דעמאָקראַטיע. 


מיט אַװקסענטיעוון בין איך באַקאַנט געװאָרן נאָך אין אָנהױב 1919, 
ווען ער איז צוזאַמען מיט זיינע חברים װלאַדימיר זענזינאָוו, אַנדרעי אַרגו- 
נאָוו און דער ;באַבושקאַ" יעקאַטערינאַ ברעשקאָװוסקאַיאַ, אויפן וועג פון 
סיביר קיין פּאַריז, געווען אַ פּאָר װאָכן אין ניו-יאָרק, מיליוקאָון, אָבער, 
האָב איך איצט פּערזענלעך געטראָפן צום ערשטן מאָל, זיינע ביכער און 
אַרטיקלען האָב איך נאָך געלייענט אין רוסלאַנד מיט 14--15 יאָר פאַר דער 
רעװאָלוציע און האָב די אַלע יאָרן אויפמערקזאַם נאָכגעפאָלגט זיין ליטעראַ- 
רישע און פּאָליטישע טעטיקייט, מיליוקאָוו האָט שוין אין די 90קער יאָרן 
פון פאָריקן יאָרהונדערט פּראָמינענט פיגורירט פריער װי אַ באַואוסטער 
היסטאָריקער און ליבעראַלער שריפטשטעלער און שפּעטער װי אַ טאַלאַנט- 
פולער פּאָליטיקער און אָנערקענטער פירער פון רוסישן קאָנסטיטוציאָנעלן 
ליבעראַליזם. אין 1904 איז מיליוקאָווּ געווען איינער פון די גרינדער פון 
דעם אומלעגאַלן ;סאָיוז אָסװאָבאָזשדעניאַ" (פאַראיין פאַר באַפרײאונג), פון 
וועלכן עס איז שפּעטער אוױיסגעװאַקסן די קאָנסטיטוציאָנעל-דעמאָקראַטישע 
אָדער ,קאַדעטישע? פּאַרטײי. דער דאָזיקער ,סאָיוז" האָט געאַרבעט האַנט- 
אין-האַנט מיט די סאָציאַליסטישע פּאַרטײען אונטערצוגראָבן די צאַרישע 
זעלבסט-הערשונג,. די קאָנסטיטוציאָנעל-דעמאָקראַטישע פּאַרטײ האָט געהאַט 
דעם גרעסטן איינפלוס אין דער ערשטער דומע (רוסישער פּאַרלאַמענט), 
װאָס האָט זיך געעפנט אין 1906, מיליוקאָווס פּאַרטײ האָט אויך געהאַט די 
גרעסטע צאָל דעפּוטאַטן אין דער צווייטער דומע. אויך אין די לעצטע צויי 
דומעס האָבן די קאַדעטישע דעפּוטאַטן געשפּילט אַ באַדײיטנדע ראָלע. מיליו- 


קאָוו איז געווען דער לידער און טאָן-געבער פון דער קאַדעטישער פּאַרטײ 

דורך דער גאַנצער צייט װאָס די דומע האָט עקסיסטירט, הגם ער איז אין 
די ערשטע צוויי דומעס ניט געווען קיין דעפּוטאַט. 

אין דער צייט פון דער ערשטער דומע האָט דער צאַר ניקאָלײי דער 
צווייטער אַ געוויסע צייט זיך געקויינקלט, צי ער זאָל נאָכגעבן די פאָדערונג 
פון די ליבעראַלע און די פּוױערים-דעפּוטאַטן און פון די סאָציאַל-דעמאָקראַ- 
טישע דעפּוטאַטן און איינפירן אין רוסלאַנד אַן אמתע קאָנסטיטוציע מיט אַלע 
קאָנסטיטוציאָנעלע פרייהייטן און אַ מיניסטעריום, װאָס זאָל זיין פאַראַנט- 
װאָרטלעך צו די דערוויילטע פאַרטרעטער פון פאָלק. עס איז געווען אַ מאָ" 
מענט, ווען ניקאָליי האָט אַפילן איינגעװיליקט צו באַשטימען מיליוקאָוון 
אָדער דעם פאָרזיצער פון דער ערשטער דומע, פּראָפּעסאָר מוראָמצעוון, פאַר 
דעם פּרעמיער-מיניסטער צזאַמענצושטעלן אַ קאָנסטיטוציאָנעלן מיניסטאָרן- 
קאַבינעט. עס האָבן זיך אָבער אַריינגעמישט סטאָליפין, דער צאַרישער מי" 
ניסטער פון אינערן און די הויף-קאַמאַריליע פון איין זייט און דער דייטשער 
קייזער ווילהעלם דער צווייטער, ניקאָלײיס אַ קוזין, פון דער צווייטער זייט, 
און זיי האָבן באַאיינפלוסט דעם שװאַכלינג ניקאָלײ, אַז ער זאָל ניט נאָכגעבן 
די ליבעראַלן און זאָל צעטרייבן די דומע. עס איז די איינשטימיקע מיינונג 
פון אַלע רוסישע היסטאָריקער, ליבעראַלע און קאָנסערװאַטיוע, אַז ווען 
ניקאָלײ װאָלט אין 1906 נאָכגעגעבן די פאָדערונגען פון די קאַדעטן, װאָלט 
רוסלאַנד היינט צו טאָג געווען אַ פריי גליקלעך לאַנד און עס װאָלט ניט 
געקומען צו די שפּעטערדיקע וועלט-קאַטאַסטראָפעס. 

ווען מיליוקאָוו איז אין 1921 געקומען קיין אַמעריקע מיט אַווקסענטיעוון 
האָב איך זיך מיט זיי ביידן אַ סך מאָל געטראָפן און געשמועסט מיט זי 
וועגן פאַרשײידענע פראַגן. איך האָב אויך געהאַט אַ לאַנגן אינטערוויו מיט 
מיליוקאָוון פאַרן ?מאָרגען זשורנאַל?. דער אינטערוויו האָט פאַרנומען 4 גע" 
דיכטע קאָלומס און איז דערשינען אין ,מאָרגען זשורנאַל" דעם פטן נאָוועמ- 
בער 1921, מיט אַ פּאָר טעג פריער פאַר דעם אינטערויו האָב איך אָפּי 
געדרוקט אין ;מאָרגען זשורנאַל* אַן אַרטיקל אונטערן קאָפּ: קמיליזקאָוו און 
אַווקסענטיעוו --- די צוויי פאָרשטייער פון דער רוסישער דעמאָקראַטיע -- 
צו דער געלעגנהייט פון זייער אָנקומען קיין אַמעריקע", ווען איך בין צוזאַ- 
מען מיט ד"ר אַ. קאָראַלניק און שאול ראַסקין געקומען אין האָטעל צו אינ" 
טערוויואירן מיליוקאָװון (ד"ר קאָראַלניק איז געקומען װי אַ פאַרטרעטער 
פון ;טאָג* און ראַסקין וי אַ פאַרטרעטער פון דער קצייט", די דעמאָלטיקע 
טעגלעכע צייטונג פון די פּועלי ציוניסטן, פון וועלכער דוד פּינסקי איז 
געווען דער הױיפּט-רעדאַקטאָר) האָב איך געהאָט ביי זיך אין מאַנטל-קעשענע 
אַ נומער ,מאָרגען זשורנאַל* מיט מיין אַרטיקל וועגן אים און אַװוקסענטיעון, 
אין דעם אַרטיקל איז אויך געווען אַ פאָטאָגראַפיש בילד פון זיי ביידן און 
איך האָב בדעה געהאַט צו צייגן מיליוקאָוון דעם בילד, אָבער אַזױ שנעל, 
וי איך האָב אַרױסגענומען דעם נומער מאָרגען זשורנאַל* פון קעשענע האָט 
מיליוקאָוו זיך געװוענדעט צו מיר: שאַנו, צייגט מיר די צייטונג, איך האָב 
דאָך אַ מאָל געקענט לייענען יידיש". איך האָב געמיינט, אַז ער שפּאַסט, 
וי גרויס אָבער איז געווען מיין דערשטוינונג, ווען ער האָט איבערגעלייענט 


4 שוב 


דאָס קעפּל פון אַן אַרטיקל אין דער צייטונג. איינער, אַ פריינד מיליוקאָװוס, 
וועלכער איז געווען דערביי האָט אין שפּאַס אַ זאָג געטאָן צו מיליוקאָון : 
;אָט איצט פאַרשטיי איך פאַרװאָס די רוסישע אַנטיסעמיטן רופן אייך מילין- 
קאָווער", אַלע האָבן זיך צעלאַכט. מיליוקאָוו האָט דערציילט, אַז לייענען יידיש 
האָבן אים אויסגעלערנט אייניקע יידישע מיטאַרבעטער פון דער פּעטער- 
בורגער צייטונג גריעטש", פון וועלכער ער איז געווען איינער פון די צויי 
רעדאַקטאָרן פאַר דער גאַנצער צייט, װאָס די צייטונג האָט עקסיסטירט, 
מיליוקאָוו האָט, אַגב, געקענט אַלע אײראָפּעאישע שפּראַכן, אויסער פיניש, 
לאַטװיש און ליטוויש (דאָס האָט ער מיר אַלײן געזאָגט), אין זיין אינטערוויו 
האָט מיליוקאָוו אַרױסגעזאָגט אייניקע אינטערעסאַנטע געדאַנקען וועגן רוס- 
לאַנד, וועגן באָלשעװיזם, וועגן אַנטיסעמיטיזם און ועגן דער לאַגע פון די 
יידן אין רוסלאַנד, 

אין הערבסט 1921, ווען מיליוקאָוו איז געווען אין ניו-יאָרק, איז די 
לאַגע אין סאָװועט-רוסלאַנד געווען אַ זייער קריטישע. מיליאָנען מענטשן 
זיינען געשטאָרבן פון הונגער דער עיקר וי אַ רעזולטאַט פון דעם װאָס 
דריי פערטל פון די רוסישע פעלדער זיינען אין 1920 ניט פאַרזייט געװאָרן 
טיילווייז צוליב דעם, װאָס די פּויערים האָבן ניט געװאָלט זייען און טיילװויין 
צוליב דעם, װאָס די באָלשעװיסטישע מאַכט האָט אין פיל געגנטן צוגענומען 
ביי די פּויערים אַפילן דאָס לעצטע ביסל זריעה, װאָס זיי האָבן געהאַט, 

נאָך דעם רעװאָלט פון די מאַטראָזן און אַרבעטער אין קראָנשטאַט און 
די פּויערים-אויפשטאַנדן אין טאַמבאָװער גובערניע און אין אַנדערע געגענטן, 
איז לענין געצוואונגען געווען איינצופירן דעם אַזױ גערופענעם ;נעפּ2, די 
נייע עקאָנאָמישע פּאָליטיק, װאָס האָט געגעבן די פּוױערים מער פרייהייט 
און האָט טיילווייז אויך דערלויבט אַ פרייען האַנדל אין די שטעט, 

אין די אַמעריקאַנער צייטונגען זיינען דעמאָלט געווען באַריכטן אַז 
לענין קלייבט זיך אויך איינפירן מער פּאָליטישע פרייהייט אין לאַנד, אין 
דעם אינטערוויו, װאָס איך האָב געהאַט מיט מיליוקאָוון, האָב איך אים גע- 
פרעגט : 

;דענקט איר ניט, אַז לענין, איינזעענדיק די האָפענונגסלאָזע לאַגע, 
װועט סוף-כל-סוף איינגיין אויף אַ קאָמפּראָמיס און װעט צװזאַמענשטעלן אַ 
קאָאַליציע-רעגירונג ווייניקסטנס פון אַלע סאָציאַליסטישע פּאַרטײען ?* 

מיליוקאָוו האָט מיר געענטפערט: 

אניין,. איך קאָן זיך דאָס ניט פאָרשטעלן צוליב פיל טעמים, ערשטנס, 
װעט לענין קיין מאָל ניט איינגיין אויף דעם צו טיילן אויף אַן אמת די מאַכט 
מיט וועמען עס איז. ער קען איינלאַדן אַ פּאָר מענשעוויקעס אָדער סאָציאַ- 
ליסטן-רעװאָלוציאָנערן צו פאַרנעמען עטלעכע וויכטיקע פּאָסטנסט אין דער 
רעגירונג, כדי אָפּצונאַרן דורך דעם די וועלט, אָבער אויף אַן אמתער קאָאַ- 
ליציע װועט ער קיין מאָל ניט איינגיין ‏ צווייטנס, װעט קיין פאַראַנטװאָרטלע- 
כער טוער פון וועלכער עס איז אָפּאָזיציאָנעלער פּאַרטײ ניט אַרײנטרעטן 
אין לענינס רעגירונג אָן גאַראַנטיעס מצד דער באָלשעװויסטישער מאַכט. 
די מיגימאַלע גאַראַנטיעס זיינען װוי פאָלגט: 1) אַמנעסטיע פאַר די פּאָלי- 

טישע אַרעסטירטע: 2) די אָפּשאַפונג פון דער ,טשערעזוויטשאַיקע? (טשע- 
קאַ) ; 3) די אויפלייזונג פון דער אינערלעכער פּאָליצײ אָכראַנע, און 4) נייע 
פרייע װאַלן צו אַלע סאָװועטן, אָן אָט די גאַראַנטיעס ריזיקירט יעדע געזעל- 
שאַפּטלעכע גרופּע, װאָס זאָל אײינװיליקן אַרײינצוטרעטן אין אַ קאָאַליציע מיט 
די באָלשעװיקעס צו האָבן דעם זעלבן סוף װאָס די מיטגלידער פון דעם 
מאָסקװער ;געזעלשאַפטלעכן קאָמיטעט צו העלפן די הונגעריקע" האָבן גע" 
האַט : אין איין פרימאָרגן װעט די טשעקאַ אַרעסטירן די אַלע ניט-קאָמו- 
ניסטישע מיטגלידער פון דער רעגירונג, באַשולדיקנדיק זיי אין פאַרראַט 
צו דער סאָוועט-רעגירונג, װי זי האָט עס געטאָן מיט דעם ;מאָסקװער גע" 
זעלשאַפטלעכן קאָמיטעט צו העלפן די הונגעריקע". אַחוץ דעם װאָלטן די 
יעניקע געזעלשאַפטלעכע טוער, װאָס װאָלטן ביי די באַדינגונגען אריין אין 
דער באָלשעװיסטישער רעגירונג זיך בלויז קאָמפּראָמיטירט אין די אויגן 
פון דער באַפעלקערונג, זיי װאָלטן נאָר גענומען אויף זיך די פאַראַנטװאָרט- 
לעכקייט פאַר די אַלע פאַרברעכנס פון דעם באָלשעװיסטישן רעזשים און 
זייער אַרײינטריט אין דער רעגירונג װאָלט אויף איין טאָג ניט פאַרלענגערט 
די עקסיסטענץ פון באָלשעװיסטישן רעזשים. אַן אמתע קאָאַליציע װאָלט 
מעגלעך געווען נאָר דאַן, ווען די באָלשעװיקעס זאָלן פריער געבן די אויבן- 
אויסגערעכנטע גאַראַנטיעס. אָבער דאָס קענען זיי ניט טאָן, ווייל דאָס װאָלט 
געמיינט פאַר זיי אונטערשרייבן פאַר זיך אַליין אַ טויט-אורטייל, אין דעם 
טאָג װאָס זיי װאָלטן אָפּגעשאַפט די ;טשעקאַ*, פונאַנדערגעלאָזן די ספּעציע- 
לע פּאָליצי: און דערלאָזט דורכפירן פרייע װאַלן צו די סאָװעטן, װאָלטן זי 
אין גאַנץ רוסלאַנד אָפּגעװישט געװאָרן פון דער ערד. די באָלשעװויסטישע 
מאַכט האָט אַרױסגערופן צום לעבן אַזױנע קרעפטן, וועלכע זי קען בשום 
אופן ניט בייקומען. זי איז געגליכן צו איינעם, װאָס האָט זיך אַװעקגעלאָזט 
אין וועג רייטנדיק אויף אַ טיגער. זי קען פון דעם ,טיגער" ניט אַרונטער- 
שפּרינגען". 

אַ צווייטע פראַגע, װאָס איך האָב מיליוקאָוון דעמאָלט געשטעלט איז 
געווען : 

צי דענקט ער ניט, אַז דאָס פאַלן פון דער סאָוועט-רעגירונג קען פירן 
צו שרעקלעכע פּאָגראָמען אויף יידן ? אויף דעם האָט מיר מיליוקאָוו גע- 
ענטפערט : 

;אַזאַ געפאַר, איז, ליידער, אָן צווייפל פאַראַן און אונדזער פּרעסע פירט 
טאַקע אָן אַן ענערגישע פּראָפּאַגאַנדע סיי קעגן דעם מאָנאַרכיזם און סיי קעגן 
אַנטיסעמיטיזם, וועלכע גייען געוויינלעך האַנט-אין-האַנט. די צייטונג ,פּאָס- 
לעדנלע נאָװאָסטי*, וועלכע איך האָב רעדאַקטירט אין פּאַריז, איז, צום ביי- 
שפּיל, געווען די ערשטע װאָס האָט אויפגעדעקט דעם גאַנצן שווינדל פון די 
באַרימטע אַנטיסעמיטישע =פּראָטאָקאָלן פון די זקני ציון", מיט וועלכע מען 
האָט אַזױ לאַנג פאַרגיפטעט די מוחות פון נאַאיווע רוסן. װען מען רעדט 
וועגן דער מעגלעכקייט פון פּאָגראָמען, דאַרף מען האָבן אין זינען, אַז די 
פריערדיקע פּאָגראָמען אונטער דעניקינען און פּעטליוראן זיינען קינסטלעך 
אַרױסגערופן געװאָרן פון רעאַקציאָנערע אָפיצערן און מאָנאַרכיסטישע 

גייסטלעכע. מען האָט אָנגעפירט אַ באַזונדערע פּאָגראָם-אַגיטאַציע אין משך 
פון מאָנאַטן אונטער דעם לאָװנג : קשלאָגט די זשידעס און ראַטעװועט 
רוסלאַנד !7 ווען ניט די סיסטעמאַטישע אַגיטאַציע פון די העכערע אָפיצערן 
און די עטלעכע רעאַקציאָנערע גייסטלעכע, וועלכע איז סובסידירט געװאָרן 
פון די פאַרשיידענע גענעראַלישטאַבן, װאָלט קיין יידיש בלוט דאָרט ניט 
פאַרגאָסן געװאָרן. דאָרט, וואו אין שפּיץ פון די אַנטי-באָלשעװיסטישע אוים- 
שטאַנדן זיינען געשטאַנען ניט קיין אָפענע מאָנאַרכיסטן און שװאַרצע מאה- 
ניקעס, װוי למשל אין קראָנשטאַט לעצטן יאָר אָדער וי אין טאַמבאָװער 
גובערניע, אין דעם װאָלגאַדראַיאָן און אין דאָן געגנט, האָבן די יידן קיין 
האָר ניט געליטן, טראָצדעם װאָס דאָרט געפינט זיך איצט אַ באַדײיטנדע 
יידישע באַפעלקערונג, אַלץ ווענדט זיך אָן דעם אויף װאָס פאַר אַן אופן דער 
באָלשעװיסטישער רעזשים װעט פאַלן", 

;דענקט איר, אַז די יידן האָבן אַ צוקונפט אין רוסלאַנד ?7 -- האָב איך 
געפרעגט מיליוקאָוון, 

;אָן צווייפל, רוסלאַנד װעט ניט בלייבן באָלשעװיסטיש, פּונקט װי זי 
װעט זיך צוריק ניט אומקערן צום צאַריזם. רוסלאַנד װעט זיין אַ דעמאָקראַ- 
טישע רעפּובליק, דער כאַאָס װועט סוף-כל-סוף פאַרשװווינדן און ווען עס װעט 
זיך איינשטעלן אַ מער אָדער וייניקער נאָרמאַל לעבן, וועלן די יידן דאָרט 
שפּילן אַ גרויסע ראָלע סיי אין עקאָנאָמישן, סיי אין פּאָליטישן און סיי אין 
קולטורעלן לעבן. דער שיקזאַל פון יידן אין רוסלאַנד איז ענג פאַרבונדן 
מיט דעם זיג פון דעמאָקראַטיע אין רוסלאַנד, אַ דעמאָקראַטישע רוסלאַנד 
וועט זיין אַ זיכערע היימלאַנד אויך פאַר דעם יידישן פאָלק, פּונקט וי פאַר 
אַלע אַנדערע פעלקער. אָט פאַר דעם אַרבעטן מיר איצט אַלפ?, 

אין איינעם פון די פּריואַטע געשפּרעכן, װאָס איך האָב געהאַט מיט 
מיליוקאָוון, האָט ער מיר געזאָגט, אַז לויט זיין מיינונג זיינען די יידן דער 
איינציקער ?מלוכהש דענקענדער פאָלק", ד. ה. אַז יידן זיינען די איינציקע 
אמתע פּאַטריאָטן פון אַ פאַראייניקטער רוסלאַנד, מיליוקאָוו אַליין איז גע- 
ווען אַ גרויסער רוסישער פּאַטריאָט. אָבער ניט קיין נאַציאָנאַליסט. ער האָט 
זיין גאַנץ לעבן באַקעמפט די רוסישע נאַציאָנאַליסטן פון אַלע שאַטירונגען. 
פאַר אים איז יעדער ייד געווען פּונקט אַזאַ יחסן װי יעדער רוס. צװישן 
זיינע נאָענטסטע מיטאַרבעטער סיי אין די צייטונגען און זשורנאַלן, וועלכע 
ער האָט רעדאַקטירט פריער אין רוסלאַנד, און סיי אין דער קאָנסטיטוציאָ- 
נעל-דעמאַקראַטישע פּאַרטײ, פון וועלכער ער איז געווען דער הויפּט-פירער, 
זיינען שטענדיק געווען אַ סך יידן, אַפילן נאַציאָנאַל-געשטימטע יידן. ווען 
עס איז אין פּאַריז אין די צװאַנציקער יאָרן געגרינדעט געװאָרן דער ,פראַנ- 
צויזיש-רוסישער אינסטיטוט", אַ מין פרייער אוניווערסיטעט, און מיליוקאָװו 
איז באַשטימט געװאָרן אַלס דירעקטאָר פון דעם אינסטיטוט, האָט ער אין 
אינסטיטוט אַריינגענומען אַ גרויסע צאָל יידישע פּראָפּעסאָרן. ווען פּראָפ. 
מאַרק װוישניאַק, אַ רעכטער סאַציאַל-רעװאָלוציאָנער און נאַציאָנאַליגעשטימ- 
טער ייד, וועלכער איז געווען באַפרײנדעט מיט מיליוקאָוון, האָט איין מאָל 
ביי אים אַ פרעג געטאָן, צי דענקט ער ניט, אַז דאָס װאָס אין אינסטיטוט 

זיינען פאַראַן פיל יידן-פּראָפּעסאָרן קען שעדיקן דעם אינסטיטוט, איז מיליו- 
קאָוו רויט געװאָרן און האָט מיט כעס אַ זאָג געטאָן װישניאַקן: וי זאַ 
קאַואָ מעניאַ פּרינימאַיעטיע ?* װאָס אויף יידיש מיינט עס: קווער, דענקט 
איר, בין איך 1.,.* 


דאָס האָט מיר פּראָפּעסאָר װישניאַק אַליין מיט יאָרן שפּעטער דערציילט, 
ווען מיליוקאָוו איז געווען אין װאַשינגטאָן, האָט וואודרא ווילסאָן, וועלכער 
איז דעמאָלט שוין געווען אויס פּרעזידענט און האַלב פּאַראַליזירט, אים 
איינגעלאַדן צו קומען צו אים, מיליוקאָוו האָט די איינלאַדונג גערן אָנגענומען 
און ער האָט פאַרבראַכט ביי װילסאָנען אַ פּאָר שעה. ווען מיליוקאָוו איז צו- 
ריקגעקומען פון װאַשינגטאָן און איך האָב זיך מיט אים געטראָפן, האָב איך 
ביי אים אַ פרעג געטאָן: ;װאָס איז אייער מיינונג וועגן װילסאָנען און װאָס 
פאַר אַן איינדרוק האָט ער אויף אייך איצט געמאַכט ?" 


מיליוקאָוו האָט מיר געענטפערט, אַז װילסאָנס ביכער האָט ער געהאַט 
געלייענט נאָך פאַר דער מלחמה. פאַר קיין גרויסן היסטאָריקער האָט ער 
װילסאָנען קיין מאָל ניט באַטראַכט, װילסאָן אָבער איז אַ גרויסער סטיליסט 
און ער קען קלאָר פאָרמולירן זיינע געדאַנקען. ער מאַכט דעם איינדרוק פון 
אַן אויפריכטיקן אידעאַליסט,. ער רעפּרעזענטירט מיט זיך דעם שענסטן טיפּ 
אַמעריקאַנער. .ער האָט מיך מער אויסגעפרעגט וי איך האָב געהאַט די 
מעגלעכקייט אים אויסצופרעגן", האָט מיליוקאָוו געזאָגט. ;ער פילט זיך 
איצט וי אַ שטאַרק באַעװולטער מענטש. אָבער ער גלויבט, אַז זיינע אידעאַלן 
וועלן מיט דער צייט דאָך טריאומפירן". דערביי האָט מיליוקאָוו אויסגע- 
דריקט די מיינונג, אַז דעם גרעסטן פעלער איז װילסאָן באַגאַנגען װאָס ער 
איז געפאָרן קיין פּאַריז און האָט פּערזעלעך זיך באַטײליקט אין דער פרידנס- 
קאָנפערענץ. ווען ער בלייבט אין װאַשינגטאָן, װאָלט ער פון װאַשינגטאָן 
געקענט אַרויפצווינגען אויף דער פרידנס-קאָנפערענץ א פיל בעסערן קאָמ- 
פּראָמיס-פרידן און דער אַמעריקאַנער סענאַט װאָלט אַזאַ פרידנס אָפּמאַך 
ראַטיפיצירט, אָבער ווען װילסאָן, וועלכער איז מיט די אײיראָפּעאישע פּראָב- 
לעמען געווען װייניק באַקאַנט, איז געקומען קיין אייראָפּע און איז געבליבן 
זיצן אויף דער פרידנס-קאָנפערענץ וי איינער פון די ;גרויסע פיר", האָבן 
די צוויי קלוגע, פעאיקע, דערפאַרענע און דורכגעטריבענע פּאָליטיקער פון 
אײיראָפּע, דער פראַנצויזישער פּרעמיער-מיניסטער זשאָרזש) קלעמאַנסאָ און 
דער ענגלישער פּרעמיער-מיניסטער דעװױד לֹאִיךד דזשאָרדזש) אים באַלך 
;אַרומגעדרײט אַרום זייער פינגער" און ער איז אין די מערסטע פּראָגן 
געווען געצוואונגען זיי נאָכצוגעבן. ;איצט, האָט מיליוקאָוו פאַרענדיקט, איז 
װוילסאָן די טראַגישסטע פיגור?... 

נאָך מיט אַ צייט פאַר מיין געשפּרעך מיט מיליוקאָוון האָט דזשאַן ספּאַר- 
גאָ, דער באַוואוסטער אַמעריקאַנער סאָציאַליסט, וועלכער האָט אין 1915 
פאַרלאָזן די סאָציאַליסטישע פּאַרטײ צוליב איר שטעלונג קעגן דער מלחמה, 
און איז אין די יאָרן 1916--1920 געווען אַ פייערדיקער װילסאָניסט און 
פּרעזידענט װילסאָן פלעגט מיט אים זיך אָפט באַראָטן, מיר דערציילט, אַז 

ער האָט אין 1918 געראַטן װילסאָנען ער זאָל ניט פאָרן צו דער שלום-קאָנ- 
פערענץ, נאָר בלייבן אין אַמעריקע, װעט ער האָבן אַ פיל גרעסערן איינפלוס 
אויף דער קאָנפערענץ. װילסאָן אָבער האָט אים ניט געפאָלגט, 


אין נאָוועמבער 1921 איז איין מאָל געקומען צו מיר מיין פריינד עמאַננו- 
על אַראַנסבערג, און האָט מיר דערציילט, אַז קיין ניו-יאָרק איז געקומען פון 
סיביר אַ רוסישער זשורנאַליסט מיטן נאָמען אַנאַטאָלי גאַן, אַ געוועזענער 
אַרױסגעבער פון אַ צייטונג אין מאָסקװע און שפּעטער אין סיביר און אַז ער 
וויל דאָ אין ניו-יאָרק גרינדן אַ גרויסע טעגלעכע רוסישע ליבעראַלע צייטונג, 
ער האָט פאַר דעם דעם נױטיקן קאַפּיטאַל און ער האָט ביי אַראָנסבערגן 
זיך נאָכגעפרעגט צי ער קען אים רעקאָמענדירן אַן אַמעריקאַנער רוסישן 
זשורנאַליסט, וועלכער זאָל אים העלפן שאַפן אַזאַ צייטונג, אַראָנסבערג האָט 
אים רעקאָמענדירט מיך. אין דער צייטונג, װאָס איז געשאַפן געװאָרן 
און געטראָגן דעם נאָמען ;אוטראָ" (פרימאָרגן), בין איך אַ צייט געװוען 
דער פאַרװאַלטנדער רעדאַקטאָר, 


וזעקס און זעכציקסטער קאַפּיטל 


מיינע אַרטיקלען אין דער ,גערעכטיקייט", -- פאַרי 

װאָס איך האָב זיך גענומען שרייבן אַן אויספירלעכע 

ביאָגראַפיע פון לענינען. -- דער יידישער פאַציאַליס" 

טישער פאַרבאַנד און די ערשטע נומערן פון ווע" 

קער". -- מיינע אַרטיקלען אין ,וועקער". -- װלאַײ 
דימיר מערעם. 


איך האָב ווידער אָנגעהויבן שרייבן רעגלמעסיק אין ;מאָרגען זשורנאָל" 
(אין די דריי מאָנאַטן, װאָס איך האָב געאַרבעט אין דער ,אוטראָ?, האָב איך 
געשריבן נאָר איין אַרטיקל אַ װאָך אין ;מאָרגען זשורנאַל?, 

ש. יאַנאָווסקי, וועלכער איז דעמאָלט געווען דער רעדאַקטאָר פון דער 
,גערעכטיקייט", װאָכנבלאַט פון דער אינטערנעשאָנאַל לעידיס גארמענט 
װאָירקערס יוניאָן, האָט נאָך פריער ניט איין מאָל מיך איינגעלאַדן צו 
שרייבן אין דער ,גערעכטיקייט". איך האָב אָבער ניט געהאַט קיין צייט פאַר 
דעם. האָב איך אַלץ אָפּגעלײגט. איצט, װען איך בין װידער געװאָרן 
אַ ;פרייער פויגל", האָב איך אָנגעשריבן אַ פּאָר אַרטיקלען פאַר דער ,גע 
רעכטיקייט". יאַנאָווסקי האָט זיי גלייך אָפּנעדרוקט. מאַקס דעניש האָט די 
אַרטיקלען איבערזעצט אויף ענגליש און אָפּגעדרוקט אין ,דזשאָסטיס", דעם 
ענגלישן אָרגאַן פון דער אינטערנעשאָנאַל. דער ,בולעטין" פון דער אַמעץ- 
ריקען פעדערעישאָן אָװ לעיבאָר האָט דערנאָך אויפן פּראָמינענטסטן פּלאַץ 
איבערגעדרוקט לאַנגע אויסצוגן פון מיינע צוויי אַרטיקלען אין ,דזשאָסטיס", 

אַזױ װוי צייט האָב איך דעמאָלט געהאַט גענוג, האָב איך באַשלאָסן צו 
שרייבן אַ ביאָגראַפיע פון לענינען. די אַלע לענין-ביאָגראַפיעס, װאָס זיינען 
דעמאָלט דערשינען אין ענגלאַנד און אין די פאַראייניקטע שטאַטן האָבן 
מיך ניט געקענט צופרידנשטעלן. זיי זיינען אַלע געוען פּראַָ-באָלשעװיס- 
טישע. פון מיינע פיל געשפּרעכן מיט יידישע סאָציאַליסטן אין אַמעריקע 
האָב איך זיך איבערצייגט, אַז קיינער פון זיי, אַפילו די אינטעליגענטע 
בונדיסטן אין אַמעריקע האָבן קיין באַגריף ניט װאָס דער באַלשעויזם 
שטעלט מיט זיך ווירקלעך פאָר. קיינער פון זיי איז ניט געווען באַקאַנט 
מיט דער געשיכטע פון באָלשעװויזם און מיט דער אמתער ראָלע, װאָס 
לענין האָט געשפּילט אין דער סאָציאַלידעמאָקראַטישער פּאַרטײ פאַר 1917; 
װאָס ער האָט אין דער אמתן געפּרעדיקט און וי אַזױ ער איז געקומען צו 
דער מאַכט. דעריבער זיינען אַפילו אַ טייל פון די אינטעליגענטסטע 
בונדיסטן אין אַמעריקע נאָך דער באָלשעװיסטישער איבערקערעניש אין 
רוסלאַנד געװאָרן באָלשעװיקעס און פאַרערער פון לענינען. איך בין געקו" 

מען צום שלוס, אַז מען קען ניט קעמפן מיט דערפאָלג קעגן דער באָלשע- 
וויסטישער מגפה אויף דער יידישער און סאָציאַליסטישער גאַס פון אַמעריקע, 
אויב מען זאָל ניט באַקענען די יידישע סאָציאַליסטן מיט דער געשיכטע 
און מיט דעם אמתן כאַראַקטער פון באָלשעוויזם, און דאָס מיינט מיט לענינס 
גאַנצער פּאָליטישער ביאָגראַפיע. איך בין געוען, קען מען אָגן, דער 
איינציקער יידישער זשורנאַליסט אין אַמעריקע, וועלכער האָט ניט נאָר 
פּערזענלעך געקאָנט לענינען, נאָר האָב די אַלע יאָרן, זינט דער שפּאַלטונג 
אין דער רוסלענדער סאָציאַל-דעמאָקראַטישער פּאַרטײי אויף באָלשעװיקעס 
און מענשעוויקעס, געלייענט די רוסישע סאַציאַל:דעמאָקראַטישע צייטונגען 
און זשורנאַלן פון ביידע פראַקציעס, איך האָב געלייענט לענינס אַלע בראָ- 
שורן, װוי אויך אַלץ װאָס לענינס קעגנער אין דער סאָציאַל"דעמאָקראַטישער 
באַװעגונג האָבן וועגן אים געשריבן. איך האָב, אַלזאָ, די אַלע יאָרן אוים" 
מערקזאַם נאָכגעפאָלגט לענינס גאַנצע טעטיקייט. אין 1921, ווען איך האָב 
באַשלאָסן צו שרייבן אַן אויספירלעכע ביאָגראַפיע פון לענינען, האָב איך 
שוין געהאָט אָנגעזאַמלט כמעט דעם גאַנצן מאַטעריאַל פאַר דעם און אין 
זומער 1922 האָב איך שוין געהאַט אָנגעשריבן אַ 4--5 קאַפּיטלען פון דער 
לענין-ביאָגראַפיע, 

איין מאָל, ווען איך בין אין אַ הייסן זומער-טאָג געקומען אין רעדאַקציע 
פון ;מאָרגען זשורנאַל?, האָט יעקב פישמאַן, דער פאַרװאַלטנדער רעדאַקטאָר 
מיר געזאָגט: ,גוט װאָס איר זייט געקומען. מיר פעלן אויס אַרטיקלען 
מחמת אייניקע שרייבער אונדזערע זיינען איצט אויף װאַקאַציע. אפשר קענט 
איר אונדז אין פאַרלױיף פון די קומענדיקע פּאָר מאָנאַטן שרייבן דריי אַר" 
טיקלען אַ װאָך אָנשטאָט צַוויל 7 

איך האָב אים געענטפערט, אַז איך קען דאָס ניט טאָן, ווייל איך בין 
שטאַרק פאַרנומען מיט אַן אַנדער אַרבעט---;װאָס איז דאָס פאַר אַן אַר- 
בעט?!? --- האָט פישמאַן ביי מיר געפרעגט. --- איך שרייב אַ ביאָגראַפיע פון 
לענינען, האָב איך אים געענטפערט, און איך האָב אים דערקלערט פאַרװאָס 
איך געפין פאַר נויטיק צו שרייבן די ביאָגראַפיע און װאָס פאַר אַ סאָרט 
ביאָגראַפיע דאָס וועט זייף 

--- אפשר קענט איר פון אייער ביאָגראַפיע מאַכן אַ 10--12 אַרטיקלען 
פאַרן ;מאָרגען זשורנאַלי? האָט פישמאַן געפרעגט. 

--- איר װעט דען איצט פּלוצלונג אָנהויבן דרוקן אַ ביאָגראַפיע פון 
לענינען? -- האָב איך געפרעגט, 

--- ניין, האָט פישמאַן געזאָגט, לענין איז דאָך איצט קואַנק און מען 
זאָגט, אַז ער האַלט גאָר שמאָל, װעל איך אייערע אַרטיקלען דרוקן װען 
לענין װעט שטאַרבן, איך האָב צייט, האָט פישמאַן פאַרענדיקט, 

איך האָב אַ טראַכט געטאָן און אים געענטפערט, אַז איך קען אים אין 
אַ 2--4 װאָכן אַרום צושטעלן אַ סעריע פון אַ 12-10 אַרטיקלען, װאָס װעט 
אַרומנעמען לענינס גאַנצן לעבן, פון זיין געבורט אין 1870 ביז 1922. אָבער 
איך פאַרלאַנג פאַר דעם אַ ספּעציעלן פּרייז. מיר האָבן זיך לאַנג ניט גע" 
דונגען און איך האָב איינגעשטימט גלייך זיך צו נעמען צוגרייטן די 10-- 

2 אַרטיקלען פאַר וועלכע איך װעל באַקומען 250 דאָלאַר. איך האָב פון 
מיינע אָנגעשריבענע קאַפּיטלען אַרױסגעװאָרפן די לאַנגע ציטאַטן פון לע" 
נינס ווערק און האָב אויף דעם גרונט פון די מאַטעריאַלן, װאָס איך האָב 
געהאַט אָנגעזאַמלט ביי מיר, אין פאַרלויף פון 5 װאָכן צייט אָנגעשריבן 10 
גרויסע אַרטיקלען, זי אַרױפגעבראַכט פישמאַנען און ער האָט ניט לייענענ- 
דיק זיי אַפילו מיר גלייך באַצאָלט די 250 דאָלאַר, 

אין 1921 איז אין דער יידישער סאָציאַליסטישער פעדעראַציע פאָרגעקו" 
מען אַ שפּאַלטונג. די מאַיאָריטעט דעלעגאַטן, אונטער דער אָנפירונג פון י. 
ב. סאַלוצקי, האָט באַשלאָסן--אָפּצורײסן זיך פון דער סאָציאַליסטישער פּאַר" 
טיי מיטן געדאַנק צו פאַראייניקן זיך שפּעטער מיט דער יידישער קאָמוניס" 
טישער אָרגאַניזאַציע,. די מינאָריטעט דעלעגאַטן און זייערע פריינד זיינען 
באַלד אַװעק אין אַן אַנדער זאַל און דאָרט געגרינדעט דעם יידישן סאָציאַ- 
ליסטישן פאַרבאַנד, און נחום כאַנין איז אויסגעקליבן געװאָרן אַלס גענעראַל- 
סעקרעטאַר פון פאַרבאַנד, צװוישן די, װאָס האָבן באַגריסט דעם ניי"געשאַ 
פענעם פאַרבאַנד איז געווען א. ליעסין. ער האָט אין זיין רעדע צװישן 
אַנדערן געזאָגט: ,אויב אין אַמעריקע װאָלט כאָטש געװען אַ מעכטיקע 
קאָמוניסטישע באַװעגונג, װאָלט איך ניט געהאַט קעגן דעם, אַז די יידישע 
אַרבעטער זאָלן זיין דער אַװאַנגאַרד,. איך װאָלט אָבער בשום אופן ניט 
געװאָלט, אַז די יידישע שניידער אַלין זאָלן זיין די קאָמוניסטן אין אַמעי 
ריקע". 

דער ,פאָרווערטס? האָט זיך גלייך געשטעלט אויף דער זייט פון פאַר" 
באַנד. אַב. קאַהאַן איז דעמאָלט געווען אין אײראָפּע און דעם לייט-אַרטיקל 
אין ,פאָרװוערטס? וועגן דער שפּאַלטונג אין דער פעדעראַציע האָט געשריבן 
א. ליעסין, ער האָט שאַרף אַטאַקירט די פּעדעראַציע און דערקלערט, אַז אין 
פאַרלויף פון איר פ-יאָריקער עקסיסטענץ האָט זי גאָרניט געשאַפן, זי האָט 
אויף דער יידישער אַרבעטער-גאַס גאָרניט אויפגעבויט. און לאָמיר אױסזאָגן, 
װאָס גאַנץ װייניקע ווייסן : די פעדעראַציע האָט אַפילו זיך אַלין ניט גע" 
שאַפן, זיך אַליין ניט אויפגעבויט. אירע מיטגלידער און איר אָרגאַניזאַציע 
האָט זי באַקומען פאַרטיק בירושה פון דער יידישער אַגיטאַציע-ביוראָי 

די 41 דעלעגאַטן, װאָס זיינען פאַרבליבן אויף דער קאָנװענשאָן פון 
דער פעדעראַציע, האָבן אַרױסגעלאָזט אַ מאַניפעסט, צו די יידישע אַרבעטער 
פון אַמעריקע. אין דעם מאַניפעסט? האָבן זיי דערקלערט, פאַרװאָס זי 
ציען זיך צוריק פון דער סאָציאַליסטישער פּאַרטײ, ,מיר װעלן גיין מיט 
יענער אָרגאַניזאַציע -- האָבן זיי געשריבן אין זייער ;מאַניפעסט? -- װאָס 
װויל און קען אויפבויען אַ ברייטע פּראָלעטאַרישע מאַסן-פּאַרטײי אין אַמע"- 
ריקע אין הסכם מיט דער נייער אויפּפאַסונג פון דער סאָציאַלער רעװאָלוציע 
און פּראָלעטאַרישער דיקטאַטור ; אין הסכם מיט דער באַזונדערער עקאָנאָ 
מישער און פּאָליטישער לאַגע פון אַמעריקע. אַזאַ פּאַרטײ איז דערווייל ניטאָ 
אין אַמעריקע.... דערווייל איז די ערשטע אויפגאַבע פון די יידישע אַרבע- 
טער אויפבויען דעם יידישן טייל פון אָט דער קומענדער פּאַרטײ -- זייער 
יידישע סאָציאַליסטישע פעדעראַציע". 

דער דאָזיקער ;מאַניפעסט? איז געווען אונטערגעשריבן אויך פון די 
אינעװוייניקסטע מיטאַרבעטער פון ,פאָרווערטס" מ. אָלגין, צביון, הלל ראָ- 
גאָף, ליליפוט און 8. נאָוויק. ווען אַב. קאַהאַן האָט זיך צוריקגעקערט פון 
אײראָפּע האָט ער גלייך דערקלערט, אַז די יעניקע װאָס טרעטן אַרױס פון 
דער סאָציאַליסטישער פּאַרטײ האָבן קיין פּלאַץ ניט אין ,פאָרווערטס?, די 
שרייבער וועלכע האָבן אונטערגעשריבן דעם ;מאַניפעסט? זיינען דעריבער 
באַזײטיקט געװאָרן פון ,פאָרווערטס". די ערשטע פּאָר װאָכן האָט די פעדע- 
ראַציע אַרױסגעגעבן אַ פאַרגרעסערטע פנייע װעלט" מיט אַרטיקלען פון 
די געוועזענע מיטאַרבעטער פון ,פאָרװוערטס", הלל ראָגאָף איז אין גיכן 
אָנגעקומען אַרבעטן אין דער פּועלי-ציוניסטישער טעגלעכער צייטונג ,די 
צייט", פון וועלכער דוד פינסקי איז געווען דער הױפּט-רעדאַקטאָר. ,די 
צייט" איז אויך געווען פּראָ-סאָװועטיש און גאַנץ לינק, 

אין סעפּטעמבער 1921 האָט דער ניי-געגרינדעטער יידישער סאָציאַ- 
ליסטישער פאַרבאַנד אָנגעהויבן אַרױסגעבן אַן אייגענעם וועכנטלעכן זשור- 
נאַל ;דער וועקער". די ערשטע רעדאַקציע פון ,וועקער" איז באַשטאַנען 
פון ב. וולאַדעק, ה. לאַנג און ב. באַטװיניק און דער סעקרעטאַר פון דער 
רעדאַקציע איז געווען דן קאַפּלאַן, אַ לענגערע צייט זיינען ניט נאָר דער 
;פאָרווערטס? און ;די צוקונפט" אונטער א. ליעסינס רעדאַקציע, נאָר אַפילו 
אויך ;דער וועקער", װאָס האָט שאַרף באַקעמפט די היגע קאָמוניסטן, נאָך 
אַלץ געווען שטאַרק פּראָדסאָװועטיש. ווען עס איז אין קוועקער" געווען אָפּ- 
געדרוקט אַן אַרטיקל פון פיליפ קראַנץ, דעם געװעזענעם רעדאַקטאָר פון 
דער אַמאָליקער ;אַרבײיטער צייטונג", פון אאַבענד בלאַט? און פון קצו- 
קונפט", אין וועלכן ער האָט שאַרף אַטאַקירט דעם באָלשעװויזם און סאָוועט- 
רוסלאַנד, האָט די רעדאַקציע פון שוועקער" צוגעגעבן צו זיין אַרטיקל אַ 
באַמערקונג, אַז קראַנץ דריקט אויס זיין פּערזענלעכע מיינונג, אַז ;מאַנכע 
שטעלן פון זיין אַרטיקל שניידן אין האַרצן". אין אַ צווייטן נומער האָט די 
רעדאַקציע פון אוועקער" נאָך שטאַרקער אונטערגעשטראָכן, אַז עקראַנצס 
געדאַנקען זיינען ניט אונדזער פּראָגראַם*, אונדזער באַציאונג צו סאָוועט- 
רוסלאַנד איז אַ חברישע, אַ ברידערלעכע, אַ גענאָסנשאַפטלעכע, אַ טיפע, 
אַ פּראָלעטאַרישע?. קראַנץ האָט נאָך דעם זיך אָפּגעזאָגט וייטער מיטצו" 
אַרבעטן אין ,וועקער". 

דאָס אַלץ האָב איך זיך דערוואוסט ערשט שפּעטער. די ;נייע וועלט" 
האָב איך אויפגעהערט לייענען נאָך אין 1918, ווען זי איז געװאָרן פּראָ- 
באָלשעװיסטיש, אויך דעם ,פאָרװערטס" האָב איך ניט רעגלמעסיק גע- 
לייענט. קיין מיטגליד פון דער סאָציאַליסטישער פּאַרטײ בין איך אין יענע 
יאָרן ניט געווען. פאַר מיר איז אַפילו דער דעמאָלטיקער אַזױ-גערופענער 
רעכטער פליגל" פון דער סאָציאַליסטישער פּאַרטײ געווען צו"לינק. 

אָבער א. ליעסינס לייט-אַרטיקל אין צפאָרװערטס" וועגן דער שפּאַל- 
טונג אין דער יידישער סאָציאַליסטישער פעדעראַציע האָב איך גראָד גע" 
לייענט דעם זעלבן טאָג, ווען ער איז דערשינען. צופעליק האָב איך יענעם 
טאָג געטראָפן אין גאַס יוסף ווינבערגן. ער איז געווען אַן אָנגעזעענער מיט" 

גליד פון דער ,פאָרװוערטס"-אַסאָסיאַציע, אַ פירער פון אַרבעטער-רינג און 
אַ טעטיקער סאָציאַליסט. וויינבערג איז געווען מיינער אַן אַלטער באַקאַנטער, 
באַקאַנט געװאָרן מיט אים בין איך נאָך אין יאָר 1911, ווען איך בין געווען 
דער מיט-רעדאַקטאָר פוֹן דער גרויסער 8-זייטיקער ;נייע פּאָסט? און וינ" 
בערג פלעגט דעמאָלט זאַמלען אַנאָנסן פאַר דער ;נייע פּאָסט?, ויינבערג 
איז געווען אַ סאָציאַל-דעמאָקראַט נאָך אין זיין אַלטער היים, אין קראָקע, 
גאַליציע. ער און מאיר גיליס, איינער פון די גרינדער פון ,פאָרווערטס" 
און זיין גאַנץ לעבן אַ זייער איינפלוסרייכער מיטגליד פון דער ;פאָרווערטס"- 
אַסאָסיאַציע זיינען קיין מאָל ניט געווען קיין באַגײיסטערטע אָנהענגער פון 
באָלשעװיזם. זיי ביידע זיינען געווען סאָציאַל-דעמאָקראַטן,. מיט וויינבערגן 
פלעג איך אָפט שמועסן וועגן דער סאָציאַליסטישער באַװעגונג אין אײראָפּע 
און וועגן די היגע באַװעגונגס-ענינים נאָך אין די יאָרן פאַר דער ערשטער 
וועלט-מלחמה. און וויינבערג, גלויב איך, האָט מיך נאָך דעמאָלט באַקענט 
מיט גיליסן און איך פלעג אויך שפּעטער, אין די מלחמה-יאָרן מיט זיי ביידן 
שמועסן, ווען מיר פלעגן זיך אַ מאָל צופעליק ערגעץ-וואו טרעפן. דאָס מאָל 
האָט וויינבערג מיר דערציילט װעגן דער שפּאַלטונג אין דער פעדע- 
ראַציע. ער האָט מיר געגעבן דעם נומער ,פאָרװועהטס? מיטן לייט-אַרטיקל 
וועגן דער שפּאַלטונג און האָט מיר געזאָגט, אַז דעם לייט-אַרטיקל האָט גע" 
שריבן ליעסין, 

ווען איך האָב אַ צווייטן מאָל געטראָפן וויינבערגן --- דעם מאָל אין 
שלומס קאַפע -- האָט ער מיר געגעבן אַ נומער ;וועקער" (דאָס איז שוין 
געווען ניט דער ערשטער נומער) און האָט מיר געזאָגט: ;נו, איצט קענט 
איר שרייבן ביי אונדז אין וועקער" סאָציאַל-דעמאָקראַטישע אַרטיקלעף? - 

מיר זיינען די ערשטע נומערן פון ,וועקער" שטאַרק ניט געפעלן געווען 
צוליב דעם ביליקן טאָן פון זיין פּאָלעמיק מיט די געועזענע פירער פון 
דער פעדעראַציע און די פּערזענלעכע אָנפאַלן אויף די געוועזענע שרייבער 
פון ,פאָרװערטס", וועלכע זיינען אַלע, אויסער ראָגאָפן פריער געווען פּראָ- 
מינענטע בונדיסטן. ב. װולאַדעק איז געווען איינער פון די צוויי אָנגעזעענסטע 
בונדיסטן, וועלכער איז ניט מיטגעגאַנגען מיט די פירער פון דער פעדעראַ- 
ציע, כאָטש ער איז דעמאָלט נאָך געווען שטאַרק פּראָדסאָװועטיש, דער צוויי" 
טער איז געווען וולאַדימיר מעדעם. ער איז זיין גאַנץ לעבן געווען אַן אַנטי 
באָלשעוויק. צוליב דעם אייגנטלעך האָט ער סוף 1920 פאַרלאָזן פּױלן און 
געקומען קיין אַמעריקע. דער ,בונד" אין פּוילן איז דעמאָלט געווען שטאַרק 
פּראָדבאָלשעװיסטיש, נאָך דער שפּאַלטונג אין דער יידישער סאָציאַליסטישער 
פעדעראַציע איז מעדעם ניט מיטגעגאַנגען מיט די פירער פון דער פעדעראַ- 
ציע, ער איז אָבער אויך ניט צוגעשטאַנען צו דעם יידישן סאָציאַליסטישן 
פאַרבאַנד, ער איז פאַרבליבן אַ מיטאַרבעטער פון ;פאָרווערטס? אויך נאָך 
דעם וי אָלגין, צביון, ראָגאָף, ליליפּוט און נאָװיק זיינען אױיסגעשלאָסן גע- 
װאָרן פון פאָרווערטס". ראָגאָף האָט, אַגב, אין גיכן זיך אויסגעניכטערט 
פון די קאָמוניסטישע אילוזיעס, האָט רעזיגנירט פון דער קצייט" און האָט 
זיך צוריקגעקערט אין ,פאָרװערטס". 

אין אַ פּאָר װאָכן אַרום, וען איך האָב זיך ווידער אַמאָל געטראָפן מיט 
וויינבערגן, האָט ער מיך װי דער פאָרזיצער פון דעם יידישן סאָציאַליסטישן 
פאַרבאַנד שוין אָפּיציעל איינגעלאַדן צו שרייבן אין אוועקער", פאַרזיכערנ- 
דיק מיר, אַז אַלע מיינע אַרטיקלען װעלן געדרוקט וערן, אַפילו ווען די 
רעדאַקטאָרן פון קוועקער" ועלן ניט זיין אין גאַנצן איינשטימיק מיט מיר, 
דעמאָלט זיינען שוין די רעדאַקטאָרן פון ,וועקער" געווען ה. לאַנג, ב. באָט- 
װיניק און מאַרק כינאָי. מיט כינאָין בין איך באַקאַנט געװאָרן נאָך אין יאָר 
8, ער איז געווען אַן אַלטער רוסישער סאָציאַל-דעמאָקראַט, אַ מענשע- 
וויק, וועלכער האָט געוואוינט אין שיקאַגאָ. ער האָט אין דער שנאַראָדנאַיאַ 
גאַזעטאַ?, פון וועלכער איך בין געװען דער פאַרװאַלטנדער רעדאַקטאָר, 
געשריבן אַ פּאָר קאָרעספּאָנדענציעס פון שיקאַגאָ. דערנאָך איז ער געקומען 
וי אַ דעלעגאַט פון אַ שיקאַגער רוסישער אַרבעטער אָרגאַניזאַציע צו דעם 
צוזאַמענפאָר פון רוסישע אָרגאַניזאַציעס, װאָס איז אָפּגעהאַלטן געװאָרן אין 
ניודיאָרק. דאָ בין איך מיט אים באַקאַנט געװאָרן און געזען, אַז ער איז אַן 
אינטעליגענטער סאָציאַל-דעמאָקראַט, וועלכער קלייבט זיך גוט פונאַנדער אין 
דעם, װאָס עס קומט פאָר אין רוסלאַנד אונטער דער באָלשעװוויסטישער דיק- 
טאַטור, כינאָי איז פריער געווען אַ שריפטזעצער. נאָך דער שפּאַלטונג אין 
דער יידישער סאָציאַליסטישער פעדעראַציע, ווען אַב. קאַהאַן איז אַרױסגע- 
פאָרן אויף אַ לעקציע-טור פאַרן יידישן סאָציאַליסטישן פאַרבאַנד און האָט 
באַזוכט שיקאַגאָ, האָט ער זיך דאָרט באַקענט מיט כינאָין און האָט אים 
איינגעלאַדן צו קומען קיין ניו-יאָרק און װוערן אַן אינעװייניקסטער מיטאַר- 
בעטער פון ,פאָרװוערטס", כינאָי האָט דעם פאָרשלאַג אָנגענומען. אין ,פאָר- 
ווערטס" האָט כינאָי געשריבן נייעס, װוי אויך אַרטיקלען וועגן קאָמוניזם און 
סאָוועט-רוסלאַנד און שפּעטער אויך לייט-אַרטיקלען. ווען כינאָי איז געװאָרן 
אַ מיט-רעדאַקטאָר פון ,וועקער", האָט ער מיך פּשוט ניט געלאָזט לעבן, אַז 
איך זאָל אָנהױבן שרייבן אַרטיקלען פאַרן ,וועקער". נאָך דעם װי פריער 
וויינבערג און דערנאָך כינאָי האָבן מיר פאַרזיכערט, אַז אַלע מיינע אַרטיק- 
לען װעלן געדרוקט װערן, האָב איך זיי געפאָלגט און האָב צוגעשיקט אַ 
סאַציאַל-דעמאָקראַטישן אַרטיקל צום וועקער" און ער איז טאַקע גלייך 
אָפּנעדרוקט געװאָרן. דער ;קאָפּ" פון דעם אַרטיקל איז געװוען: פפון 
באָלשעויזם צוריק צו סאַציאַליזם". 

מיינע ווייטערדיקע אַרטיקלען, וועלכע איך האָב געשריבן יענעם יאָר 
אין ,וועקער", זיינען געווען : ,ביוראָקראַטיע און דעמאָקראַטיע אין די יידי- 
שע יוניאָנס", די ,רוסישע רעװאָלוציע און קאָנטר-רעװאָלוציע אין אַמערי- 
קע", ;קלאַסן-קאַמף, קאָלעקטיווע אַגרימענטס און אומגעזעצלעכע סטרייקס", 
;וועגן דער באַוועגונג פאַר שאַפּ-העלעגאַטן". אין די און אין אַנדערע אַר- 
טיקלען אין ;וועקער" האָב איך זיך באַמיט אויפצוווייזן די פאַלשקייט פון די 
אַלע לינקע טעאָריעס וועגן די אַלע פראָגן, װאָס זיינען דעמאָלט געווען 
שטאַרק פאַרשפּרײיט צווישן די סאַציאַליסטן פון אײיראָפּע און פון אַמעריקע, 
אַלע אַרטיקלען מיינע, וועלכע איך האָב צוגעשיקט צום אוװועקער" אונטער 
דעם נאָמען א. ראָזענטאַל, זיינען באַלד געווען געדרוקט, איניקע פון זיי מיט 

באַמערקונגען פון דער רעדאַקציע, אַז די רעדאַקציע איז ניט אין גאַנצן מס" 
כים מיט די געדאַנקען, וועלכע איך זאָג אַרױס. זייער װײיניק מענטשן האָבן 
געוואוסט ווער דער א. ראָזענטאַל איז. אָבער די אַרטיקלען האָבן געצויגן 
גרויס אויפמערקזאַמקײט פון אַלע סאָציאַליסטן, פון די ;לינקע? אַזױ גוס וי 
פון די רעכטע. אויך אַב. קאַהאַן, דער רעדאַקטאָר פון /פאָרווערטס", האָט גע" 
לייענט די אַרטיקלען און זיי זיינען אים שטאַרק געפעלן געװאָרן. אָבער ווען 
ער האָט זיך דערוואוסט, אַז א. ראָזענטאַל איז ד. שוב, האָט ער געזאָגט כאַניגען 
אָדער וויינבערגן --- איך געדענק ניט גענוי וועמען פון זיי -- קװאַרום 
דרוקט איר אים ? ער איז דאָך געווען אַ מלחמה-פּאַטריאָט און אַן אָנהענגער 
פון מיליטערישער אינטערווענציע אין רוסלאַנד" (דאָס האָט אַב. קאַהאַן 
אַלײין שפּעטער מיר דערציילט און כאַנין האָט עס מיר באַשטעטיקט). 

ליעסין האָט מיך געטראָפן אין שלומס קאַפע נאָך דעם װי עטלעכע 
פון מיינע אַרטיקלען זיינען דערשינען אין ,וועקער". איז ער צוגעקומען צו 
מיין טישל, האָט זיך באַגריסט מיט מיר און געזאָגט: קאיך האָב געלייענט 
איער לעצטן אַרטיקל אין אוועקער" און ער איז מיר שטאַרק געפעלן גע" 
װאָרן" 

דער סעקרעטאַר פון דער רעדאַקציע פון ,וועקער", אָדער ריכטיקער 
געזאָגט, דער פאַרװאַלטנדער רעדאַקטאָר פון פוועקער", איז געוען דן 
קאַפּלאַן, אַ געוועזענער יאָרנלאַנגער מיטאַרבעטער פון ,פאָרווערטס", 

דן קאַפּלאַן איז אין װאַרשע אין 1898 געווען אַרעסטירט וי אַ מיטגליך 
פון ,בונד", ער איז געזעסן דערנאָך אין מאָסקװער טורמע. אָנהויב 1900 איז 
ער געקומען קיין אַמעריקע. ער האָט געשריבן לידער אין יידישע זשורנאַלן 
און אין 1908 איז ער געװאָרן אַן אינעװיניקסטער מיטאַרבעטער פון ,פאָר" 
ווערטס". ער האָט איבערזעצט סקיצן, דערציילונגען און אַרטיקלען פון 
רוסיש און פון ענגליש און איז אַ געוויסע צייט געווען דער נייעס-רעדאַקטאָר 
פון ,פאָרווערטס? און מיט יאָרן שפּעטער אויך דער רעדאַקטאָר פון זונטאָג- 
,פאָרװערטס". קאַפּלאַן איז זיין גאַנץ לעבן פאַרבליבן אַ סאָציאַליסט, אָבער 
אין אַמעריקע האָט ער זיך װייניק אינטערעסירט מיט סאָציאַלע פראַגן. ער 
האָט געלייענט דער עיקר בעלעטריסטישע ליטעראַטור, אין וועלכע ער איז 
געווען ניט שלעכט באַהאַװנט, זיין ,האָבי? איז געווען שאַך-שפּיל, אין דעם 
איז ער געווען שטאַרק פאַרקאָכט. די סאָציאַליסטישע פּרעסע האָט ער ניט 
נאָכגעפאָלגט. זיין אַרבעט אין ,וועקער" איז באַשטאַנען אין דעם, װאָס ער 
פלעגט אויסבעסערן דעם סטיל פון מאַנכע אַרטיקלען פון די רעדאַקטאָרן 
און מיטאַרבעטער פון ,וועקער" און פלעגט טעכניש צוזאַמענשטעלן דעם 
פוועקער". די ריכטונג פון ,וועקער" פלעגט באַשטימט װערן פון דעם 
רעדאַקציע-קאָלעגיום, 

מיט וולאַדימיר מעדעמען בין איך באַקאַנט געװאָרן שוין נאָך דעם וי 
איך האָב אָפּגעדרוקט אין אוועקער" אַ צאָל אַרטיקלען. מעדעמען האָב איך 
פיל מאָל געזען און געהערט ריידן אויף עטלעכע גרויסע פאַרזאַמלונגען אין 
ווילנע אין די יאָרן 1905--1906. דערנאָך האָב איך געלייענט כמעט אַלע 
זיינע רוסישע אַרטיקלען און בראָשורן װאָס ער האָט געשריבן אין די יאָרן 

פון דער ערשטער רעװאָלוציע און שפּעטער, ביז 1912, ווען ער איז אַרעס- 
טירט געװאָרן אין קאָוונע און איז פאַראורטיילט געװאָרן צו 4 יאָר קאַטאָרגע, 
אין רוסלאַנד האָב איך קיין מאָל ניט געהאַט די געלעגנהייט זיך צו באַקענען 
מיט אים, דאָ, אין אַמעריקע, האָב איך געלייענט קאַפּיטלען פון זיין אויטאָ- 
ביאָגראַפיע, וועלכע זיינען געדרוקט געװאָרן אין ,פאָרװערטס". אָבער ביז 
2 האָב איך אים קיין מאָל ניט באַגעגנט. ערשט, ווען איך בין געװאָרן 
אַ מיטאַרבעטער פון ;וועקער", בין איך באַקאַנט געװאָרן מיט אים און מיט 
זיין פרוי, אין הויז פון מיינע פריינד דאָקטאָר יאַקאָוו דזשעימס (לופּאָלאָוו) 
און זיין פרוי ד"ר יעוואַ קאַצמאַן, ביידע זיינען געווען אַלטע רוסישע סאָציאַל- 
דעמאָקראַטן, מיט וועמען איך בין געווען באַפּריינדעט זינט 1904, 


דזשעימס-לופּאָלאָו איז אין די יאָרן 1907-1906 געווען אין רוסלאַנד 
און איז דאָרט געווען טעטיק אין דער מענשעוויסטישער פּאַרטײ. אין 1907 
איז ער געווען איינער פון די אָרגאַניזאַטאָרן פון דעם לאָנדאָנער צוזאַמעג- 
פאָר פון דער פאַראייניקטער רוסלענדער סאָציאַלידעמאָקראַטישער אַרבע- 
טער-פּאַרטײ,. װולאַדימיר מעדעם איז אויף יענעם צוזאַמענפאָר געווען איינער 
פון די פאָרזיצערס. דאָרט איז דזשעימס באַקאַנט געװאָרן מיט אים און ווען 
מעדעם איז אין פרילינג 1921 געקומען קיין ניו-יאָרק, פלעגט ער אָפט 
צוזאַמען מיט זיין פרוי קומען צוגאַסט צו ד"ר דזשעימסן. דזשעימס האָט 
יאָרן לאַנג געוואוינט אויף איסט בראָדוויי. אַזױ װי איך האָב זינט 1913 
געוואוינט אין די בראָנקס, פלעג איך מיט זיי זיך טרעפן נאָר אויף אונדזערע 
פאַרזאַמלונגען, אָבער שפּעטער האָבן זיי זיך אַריבערגעצױיגן אין די בראָנקס, 
אויף האַן עוועניו און פרימאַן סטריט, פלעג איך אָפט קומען צו זיי אין 
אָװונט און פאַרברענגען מיט זיי, דאָרט האָב איך אַ פּאָר מאָל געטראָפן 
װולאַדימיר מעדעמען און זיין פרוי,. מעדעם איז געווען אַ שאַרפער קעגנער 
פון די באָלשעװויקעס, זיין פרוי, אָבער, פלעגט אָפט פאַרטיײידיקן די באָל- 
שעוויקעס, האָט מעדעם איין מאָל, נאָך אירן אַ פּראָ-באָלשעװיסטישן ;מאָ- 
נאָלאָג? אַ זאָג געטאָן צו אונדז: ;איר דאַרפט זי ניט נעמען צו ערנסט, 
זי איז וי אַ קליינער רויטער רעטעכל: רױיט פון דרויסן און וייס פון 
אינעווייניק?. זי האָט אויף אים נאָר אַ בייזן קוק געגעבן איין מאָל האָבן 
זי אין מיין אָנוועזנהייט זיך אַזױ צעווערטלט, אַז זי איז אַװעק אַליין אַהיים 
און האָט אים איבערגעלאָזט מיט אונדז. ער איז אין גיכן אויך אַװעק. 


מעדעם איז געווען אַן אַנטי-באָלשעװיק, אָבער אַ לינקער סאָציאַליסט, 
ער איז מער אָדער װייניקער געווען איינשטימיק מיט דער ליניע פון ;סאָצי- 
אַליסטיטשעסקי וויעסטניק", וועלכן מאַרטאָון און אַבראַמאָוויטש האָבן רע- 
דאַקטירט אין בערלין. איך האָב מעדעמען נאָר איין מאָל אין ניודיאָרק גע- 
הערט רעדן אויף אַ פאַרזאַמלונג,. דאָס איז געווען אין 1922, אויף אַ פאַר- 
זאַמלונג װאָס איז אָרגאַניזירט געװאָרן פון דעם יידישן סאָציאַליסטישן פאַר- 
באַנד צו פּלעכאַנאָווס יאָרצײיט, איך האָב געהאַט אָפּנעדרוקט אין ;קוועקער" 
אַן אַרטיקל וועגן פּלעכאַנאָווס לעצטע יאָרן און זיין קאַמף קעגן די באָל- 
שעוויקעס און אויך קעגן די לינקע מענשעויקעס. 

מעדעם איז שוין דעמאָלט געווען ערנסט קראַנק. זיין שטים איז געווען 
הייזעריק. עֶר האָט שטאַרק געלויבט דעם אַמאָליקן פּלעכאַנאָו, אָבער האָט 
אויף אַ מילדן אופן קריטיקירט דעם שפּעטערדיקן פּלעכאַנאָוו פון די 
מלחמה-יאָרן, וועלכן איך האָב גראָד שטאַרק געלויבט. אָבער איך האָב פאַר 
דעם אויף מעדעמען ניט פאראיבל געהאַט און האָב ניט געענדערט מין 
באַציאונג צו אים, איך האָב רעספעקטירט זיין ערלעכע, אויפריכטיקע מיי- 
נונג, אין אַ :גאַנץ קורצער צייט אַרום איז מעדעם געשטאָרבן, 


זינט דאַן איז פאָראיבער שוין כמעט אַ האַלבער יאָרהונדערט און זיין 
ליכטיקע געשטאַלט שטייט נאָך היינט פאַר מיינע אויגן, אַזאַ װוי איך האָב 
אים געזען סוף 1905 אויף גרויס-סטעפאַן גאָס, אין ווילנע, שפּאַצירנדיק 
מיט מאַרק ליבערן און ר. אַבראַמאָװיטשן, דערנאָך אויף אַ ריזיקן סאָציאַל- 
דעמאָקראַטישן מאָסן-מיטינג אין ווילנער צירק, וואו ער איז געװען דער 
הויפּט-רעדנער, און מיט 28 יאָר שפּעטער, אויף דעם מיטינג אין האַרלעם, 
ניו-יאָרק, | 


זיבן און זעכציקסטער קאַפּיטל 


די נייע גרויסע אָפענסיווע פון די קאָמוניפטן אויף 

דער יידישער נאַס. -- איך װוער רעדאַקטאָר פון ,ווע 

קער". -- דער קריטישסטער פּעריאָד אין דער אַמעײ 

ריקאַנער יידישער אַרבעטער"באַװעגונג. -- די ראָלע 

פון פאַרבאַנד און פון ,וועקער". -- ס. איװאַנאָװויטש 
אין מוועקער". 


אין אָנהױב פון די צװאַנציקער יאָרן האָבן די קאָמוניסטן אַלע זייערע 
קרעפטן קאָנצענטרירט אויף אַריינצוקריגן אין זייערע הענט דעם קאָנטראָל 
איבער די טרעיד-יוניאָנס, פאַר העם איז נויטיק געווען קודם-כל צו דיס- 
קרעדיטירן און פאַרמיאוסן אין די אויגן פון די יוניאָן-מיטגלדער די פירער 
פון די יוניאָנס, די אַזױ- גערופענע ;,מאַשין", אָדער די ,ביוראָקראַטיע? פון 
די יוניאָנס. אין די יידישע ראַדיקאַלע קרייזן פון ניו-יאָרק האָט מען דע" 
מאָלט אויף שריט און טריט געקאָנט הערן די באַשולדיקונג אויך קעגן די 
יידישע יוניאָנס, אַז זיי װוערן געפירט פון אַ ,מאַשין" פון דער יויאָן" 
ביוראָקראַטיע, װאָס דערלאָזט ניט דעם איינפאַכן מיטגליד פון דער יוניאָן 
אַ קאָפּ אויפצוהויבן. װי שטאַרק אָפּאָזיציאָנעל די מאַסן זאָלן ניט זיין גע 
שטימט קעגן דער איצטיקער פירערשאַפט, האָט מען אונדז פאַרזיכערט, 
האָבן זיי ניט קיין מעגלעכקייט צו דערוויילן די קאַנדידאַטן פון דער אָפֹּאָ- 
זיציע, מחמת די יוניאָן-ביוראָקראַטיע שטעלט זיך ניט אָפּ פאַר קיינע מיט- 
לען כדי ניט צו דערלאָזן אַ זיג פאַר דער אָפּאָזיציע, 

אָט די און ענלעכע טענות קעגן די פירער פון די יוניאַנס האָט מען 
דעמאָלט געהערט ניט נאָר צװישן די קאָמוניסטן און די אַנדערע געשװאָרענע 
קעגנער פון די עקסיסטירנדע יוניאָנס, נאָר אַפילו אויך אין אַזױגע קרייזן, 
וואו מען האָט זיך אין אַלגעמײן באַצױגן סימפּאַטיש צו די יוניאָנס. איך 
האָב דעריבער, אין אוועקער", אין אַ פּאָר אַרטיקלען, זיך באַמיט צו באַװײזן, 
װי ניט גערעכט עס זיינען די קריטיקער פון די יידישע יוניאָנס, 

אין 1922 האָב איך שוין אין ;וועקער" געדרוקט אַרטיקלען סיי אונטערן 
פּסעװדאָנים א. ראָזענטאַל און סיי אונטערן פּסעװדאָנים ;אַ סאַציאַל-דעמאָ- 
קראַט?, איך האָב אויך איבערזעצט פאַרן קוועקער" קאַרל קאַוטסקיס באַרימט 
ווערק פון דעמאָקראַטיע צו מלוכה-שקלאַפערײ?, איך האָב אויך איבער. 
זעצט אַרטיקלען פון עדואַרד בערנשטיין, פון עמיל װאַנדערװעלדע און האָב 
אין נאָוועמבער 1922 אויך פאַרעפנטלעכט אין שוועקער" צויי אַרטיקלען 
וועגן סידני הילמאַנס באַרימטער ;קאָנצעסיע?, װאָס ער האָט געקראָגן אין 


סאָװועט-רוסלאַנד און מיט וועלכער ער האָט דעמאָלט פאַרטומלט אַ וועלט, 

איך האָב אָפּגעדרוקט אין ;וועקער" צוויי אַרטיקלען אונטערן נאָמען עניט 
קיין ביזנעס און ניט קיין אידעאַל* און האָב די אַרטיקלען אונטערגעשריבן 
מיט מיין אייגענעם נאָמען, און די אַרטיקלען האָבן געמאַכט אַן איינדרוק. 
מאַרק כינאָי איז צו מיר צוגעשטאַנען, אַז איך זאָל ווערן דער רעדאַקטאָר 
פון ,וועקער". ער האָט מיר פאַרזיכערט, אַז אַלע, מיט וװעמען ער האָט 
גערעדט, זיינען פאַר מיר, איין שבת פרימאָרגן האָט ער מיך אַװעקגעפירט 
קיין האַרלעם צו כאַנינען, דעם סעקרעטאַר פון יידישן סאָציאַליסטישן פאַר- 
באַנד, איך האָב פאַר 1921 קיין מאָל פריער ניט געהערט כאַנינס נאָמען 
ער איז געקומען קיין אַמעריקע פון סיביר נאָך אין יאָר 1912 און איז באַלד 
נאָך זיין אָנקומען דאָ געװאָרן אַ מיטגליד פון דער יידישער סאַציאַליסטישער 
פעדעראַציע, וועלכע איז געווען אַ טייל פון דער אַמעריקאַנער סאָציאַליסטי- 
שער פּאַרטײ, איך האָב אין די לעצטע יאָרן פאַר דער ערשטער ועלט- 
מלחמה געשטיצט די סאָציאַליסטישע פּאַרטײ, אָבער קיין מיטגליד פון דער 
יידישער פעדעראַציע בין איך ניט געווען. אין 1915, נאָך דעם וי די סאָציאַ- 
ליסטישע פּאַרטײ האָט אָנגענומען אַ שאַרפע שטעלונג קעגן די עלאַיס אין 
דער מלחמה, בין איך געװאָרן אַ קעגנער פון דער סאָציאַליסטישער פּאַרטײ 
און פון איר יידישער פעדעראַציע, מיין קעגנערשאַפט צו דער סאָציאַליסטי- 
שער פעדעראַציע איז נאָך מער פאַרשטאַרקט געװאָרן נאָך דער רוסישער 
רעװאָלוציע, ווען די אָפיציעלע פרעסע פון דער סאַציאַליסטישער פּאַרטײ 
איז געװאָרן שטאַרק פּראָ-באָלשעװיסטיש. איך האָב צוליב דעם אויפגעהערט 
לייענען די ,נייע וועלט", דעם אָפיציעלן אָרנאַן פון דער יידישער סאַציאַ- 
ליסטישער פּעדעראַציע, און האָב ניט נאָכגעפאָלגט די אינערלעכע קאַמפן, 
װאָס זיינען אָנגעגאַנגען אין דער פעדעראַציע, כאַנינס נאָמען האָב איך דעם 
ערשטן מאָל דערהערט נאָך דער שפּאַלטונג אין דער פעדעראַציע, ווען ער 
איז געװאָרן סעקרעטאַר פון דעם ני-געגרינדעטן יידישן סאָציאַליסטישן 
פאַרבאַנד. ער האָט דעמאָלט נאָך געהייסן האָנין (שפּעטער, ווען איך בין 
געװאָרן דער רעדאַקטאָר פון אוועקער", האָב איך אים ממש געצואונגען 
צו פאַרבייטן דעם ?ח* אויף אַ ,כ" און דעם קמץ אויף אַ פּתח, אַזױ איז פון 
חאָנין געװאָרן כאַנין). פּערזענלעך בין איך מיט אים באַקאַנט געװאָרן ערשט 
אין 1922, ווען איך האָב שוין געהאַט אָפּגעדרוקט אין ,וועקער" אַ ריי אַר- 
טיקלען אונטער די פּסעװדאָנימען א. ראָזענטאַל און ?אַ סאַציאַלידעמאַקראַט?, 
גלייך ביי דער ערשטער באַקאַנטשאַפט מיט אים, האָב איך דערפילט, אַז 
פון אַלע דעמאָלטיקע פירער פון יידישן סאַציאַליסטישן פאַרבאַנד איז ער 
אַמװײניקסטן אָנגעשטעקט מיט דעם אַנטי-דעמאָקראַטישן באָלשעויזם. און 
ווען ער האָט מיר פאָרגעלייגט איבערצונעמען די רעדאַקציע פון ,וועקער", 
האָב איך אים געזאָגט, אַז איך װועל אים אין פאַרלױף פון דער װאָך געבן 
אַ באַשטימטן ענטפער. איך האָב געפילט, אַז מיט אים װעל איך קענען 
לייכט געפינען אַ געמיינזאַמע שפּראַך און קעמפן צוזאַמען פאַר די אידעען 
און אידעאַלן, װאָס זיינען מיר געווען טייער. אָבער אין יענער צייט האָב 
איך געהאַט אַן אַנדער פאָרשלאַג. איך האָב זיך דאַן באַראַטן מיט ד"ר 
קאָראַלניקן און מיט מיין נאָענטסטן פריינד ד"ר גריגאָרי זִיוו, װוי אַזױ איך 

זאָל האַנדלען. ביידע ‏ --- קאָראַלניק און ד"ר זיוו -- האָבן מיר געראַטן אַז 
איך זאָל אָננעמען כאַנינס אָנבאָט און ווערן דער רעדאַקטאָר פון אוועקער" 


יעקב פישמאַנען, דעם פאַקטישׂן רעדאַקטאָר פון , מאָרגען זשורנאַל", האָב 
איך נאָך אין 1922 געװאָרנט, אַז אויב ער וויל מיך ניט פאַרלירן אַלס מיט- 
אַרבעטער, זאָל ער מיר געבן אַ מעגלעכקייט צו מאַכן אַ לעבן אין ;מאָרגען 
זשורנאַל", ער האָט מיר דעמאָלט געענטפערט, אַז די באַלעבאַטים פון שמאָר- 
גען זשורנאַל? ווילן ניט אַרײננעמען קיין נייעם מענטשן סיידן עס װעט זיך 
עפענען אַ וואַקאַנסיע. האָב איך פישמאַנען דעריבער ניט דערציילט, אַז מען 
שלאָגט מיר פאָר צוויי שטעלעס. און ווען ער האָט זיך דערוואוסט, אַז איך 
בין געװאָרן דער רעדאַקטאָר פון קוועקער", האָט עס אים שטאַרק פאַר- 
דראָסן, 


;פאַרװאָס האָט שוב מיר ניט דערציילט, אַז מען שלאָגט אים פאָר אַ 
שטעלע אין ;וועקער"? איך װאָלט דאָך דאַן געפּועלט ביי מיינע באַלעבאַטים, 
אַז מען זאָל אים אָנשטעלן אַלס אינעװויניקסטן מיטאַרבעטער פון , מאָרגען 
זשורנאַל" ? -- האָט פּישמאַן געמאָנט ביי מיין פריינד געיטן פּאָמעראַנץ, 
דעם שריפטזעצער, וועלכער האָט מיט צוויי יאָר פריער רעקאָמענדירט פיש- 
מאַנען מיך אָנצושטעלן אַלס אַרטיקל-שרײבער אין ,מאָרגען זשורנאַל?,. עעס 
איז אייער אייגענע שולד? -- האָט אים פּאָמעראַנץ געענטפערט, 


קורץ, איך בין געװאָרן דער רעדאַקטאָר פון אוועקער", אָפיציעל איז 
דער קאָלעגיום פון דער רעדאַקציע, װאָס איז באַשטאַנען פון ה, לאַנג, מאַרק 
כינאָי און ב. באָטװיניק, קיין מאָל ניט אָפּנעשאַפט געװאָרן. אָבער כאַנין 
האָט מיר נאָך ביי דער ערשטער באַגעגעניש דערקלערט, אַז איך װעל ניט 
זיין אַ סעקרעטאַר פון דער רעדאַקציע אָדער אַ פאַרװאַלטנדער רעדאַקטאָר 
פון פוועקער", װי עס איז ביז אַהער געווען דן קאַפּלאַן--איך װועל זיין דער 
רעדאַקטאָר פון דעם זשורנאַל, איך געדענק ניט, צי עס איז װען עס איז 
אין מיינע צייטן אָפּגעהאַלטן געװאָרן אַ מיטינג פון דעם רעדאַקציאָנעלן 
קאָלעגיום. בלויז אין דעם ערשטן נומער אוועקער" אונטער מיין רעדאַקציע 
האָט נאָך מאַרק כינאָי געשריבן איינעם פון די דריי לייט-אַרטיקלען. אַ צווייטן 
לייט-אַרטיקל האָט אָנגעשריבן ה. לאַנג און דעם דריטן -- איך. און פון 
דעמאָלט אָן האָב איך געשריבן אַלע לייט-אַרטיקלען אין ;וועקער". כינאַי 
און לאַנג האָבן נאָר פון צייט-צו-צייט געשריבן אַרטיקלען אין אוועקער" 
אונטער זייערע אייגענע נעמען און ב. באָטװיניק האָט אָפט געשריבן פעליע- 
טאָנען אונטער פאַרשײידענע פּסעװדאָנימען. איך האָב דעם קוועקער", וועל- 
כער איז דעמאָלט געווען אַ װאָכן-זשורנאַל פון 24 זייטן, באַלד פאַרוואַנדלט 
אין אַן אױיסגעהאַלטענעם אָרגאַן פון דעמאָקראַטישן סאָציאַליזם. איך האָב 
אין שוועקער" געדרוקט אַרטיקלען און אויך גאַנצע סעריעס אַרטיקלען פון 
קאַרל קאַוטסקי, עמיל װאַנדערװעלדע, עדואַרד בערנשטיין און אַנדערע 
פירער פון אינטערנאַציאָנאַלן סאָציאַליזם און האָב אויך צוגעציגן צום 
עוועקער" אַ ריי יידישע און רוסישע רעכטע סאָציאַלידעמאָקראַטן און סאָ- 

ציאַליסטן-רעװאָלוציאָנערן, וועלכע האָבן געלעבט אין אײראָפּע. זיי זיינען 
געװאָרן שטענדיקע מיטאַרבעטער פון אוועקער". 

פאַר איינעם װאָס האָט אַלײן ניט דורכגעמאַכט יענעם קריטישן פּעריאָד 
אין דער געשיכטע פון דער יידישער אַרבעטער באַװעגונג אין אַמעריקע, 
איז גאָר אוממעגלעך זיך פאָרצושטעלן אין װאָס פאַר אַ נעבעכדיקן צושטאַנד 
עס האָט זיך אין די ערשטע יאָרן נאָך דער שפּאַלטונג געפונען די אַזױ- 
גערופענע ;רעכטע" באַוועגונג, די יעניקע סאָציאַליסטישע און סאָציאַליס- 
טיש-אָנגעהויכטע אָרגאַניזאַציעס, וועלכע האָבן ניט געװאָלט, און ניט גע- 
קאָנט, אָננעמען די נייע מאָסקװער תורה און זיינען געבליבן טריי די אידע- 
אַלן פון פרייהייט, דעמאָקראַטיע און מענטשלעכבקייט. אין יאָר 1920 האָבן 
די יידישע יוניאָנס זיך געפונען אויפן העכסטן שטאַפּל פון מאַכט און איין- 
פלוס. אויך פאַר דעם אַרבעטער-רינג איז דאָס יאָר 1920 געווען אפשר דאָס 
גליקלעכסטע יאָר אין זיין גאַנצער געשיכטע. ער איז דעמאָלט פון אַלעמען 
באַטראַכט געװאָרן אַלס דער ,רייכער פעטער" פון דער גאַנצער יידישער 
אַרבעטער-באַװעגונג,. די סאָציאַליסטישע פּאַרטײ איז נאָך דעמאָלט אויך 
געווען גאַנץ שטאַרק, אָבער דער קאָמוניזם האָט ביסלעכווייז אָנגעמאַכט אַ 
חורבן אין דער יידישער אַרבעטער-באַװעגונג. די קאָמוניסטן האָבן זיך ניט 
באַנוגנט מיט דעם, װאָס זיי האָבן אויפן באַפעל פון מאָסקװע, געשפּאַלטן 
די סאָציאַליסטישע פּאַרטײ, זיי האָבן זיך אויך פאַרמאָסטן אויף די יידישע 
יוניאָנס, אויפן אַרבעטער-רינג, אויפן ,פאָרװוערטס" און אויף אַלע אַנדערע 
יידישע ראַדיקאַלע און אַרבעטער-אינסטיטוציעס, וועלכע זיינען מיט אַזױ 
פיל מי און אָפּפער אין משך פון צענדליקער יאָרן געבויט געװאָרן פון 
אַנדערע. אומעטום, וואו די קאָמוניסטן האָבן נאָר געהאַט אַ שטיקל צוטריט, 
האָבן זיי געזוכט אַריינצוברענגען שפּאַלטונגען און דעמאָראַליזאַציע. די ראַ- 
דיקאַלע יידישע מאַסן האָבן זיך נאָך ניט געהאַט באַפרײיט פון דעם באָלשעץ- 
וויסטישן פּסיכאָז. די רעװאָלוציאָנערע פראַזע האָט נאָך ניט געהאַט פאַרלאָרן 
איר צויבער-קראַפט ביי די יידישע ראַדיקאַלן פון אַמעריקע. די קאָמוניסטן 
זיינען געקומען צו די יידישע מאַסן מיט זייער ;נייעם װאָרט?, באַװאָפּנט 
מיטן שם המפורש פון מאָסקװער קרעמל אין אַ צייט, ווען די אַקציעס פון 
דעם רוסישן באָלשעװיזם זיינען געשטאַנען זייער הויך אויף דער אַמעריקאַ- 
נער יידישער גאַס און זיי האָבן געפונען אַ פאַרטיקן באָדן פאַר זיך --- דעם 
באָדן פאַרן קאָמוניזם, וועלכער איז טיילווייז צוגעגרייט געװאָרן פון דער 
סאָציאַליסטישער פּרעסע. די גאַנצע יידישע אַרבעטער-באַוועגונג איז אַרײין- 
געטראָטן אין אַ קריטישן פּעריאָד פון אינערלעכן קאַמף, פון רייסערייען, 
שפּאַלטונגען און דעמאָראַליזאַציע. די קאָמוניסטן האָבן געשפּאָלטן די 
יוניאָנס, זיי האָבן פּרובירט שפּאַלטן דעם אַרבעטער-רינג; זיי האָבן טייל- 
ווייז פאַרכאַפּט דעם אינדעפּענדענט אַרבעטער-רינג פון מאַסאַטשזעטס און 
האָבן פון דאָרט געזוכט אָנפירן זייער אַטאַקע אויפן גרעסטן אַרבעטער- 
אָרדן ; זיי האָבן אַרײנגעבראַכט רייסערייען אין יעדן ברענטש פון אַרבעטער- 
רינג, וואו עס האָט זיך נאָר געפונען זיערער אַן אָנהענגער, און זיי האָבן 
געמאַכט די גרעסטע אָנשטרענגונגען צו פאַרכאַפּן דעם גאַנצן אָרדן אין 

יענעם קריטישן מאָמענט איז געווען נאָר איין איינציקע אָרגאַניזאַציע אויף 
דער גאַנצער יידישער גאַס, װאָס האָט אָפן דערקלערט קריג די קאָמוניסטן 
און דעם באָלשעװויזם -- און דאָס איז געווען דער יידישער סאָציאַליסטישער 
פאַרבאַנד, פון וועלכן נחום כאַנין איז גלייך ביי זיין גרינדונג געװאָרן דער 
הויפּט-פירער. דער יידישער סאָציאַליסטישער פאַרבאַנד האָט גלייך אין 
אָנהױב פאַרבונדן זיין שיקזאַל מיטן שיקזאַל פון די איבעריקע טיילן פון 
דער פּראָגרעסיווער יידישער אַרבעטער-באַװעגונג. ער האָט אויפגענומען דעם 
קאַמף אין יעדן טייל פון דער באַוועגונג און האָט עס באַטראַכט פאַר זיין 
אייגענעם קאַמף, דער פאַרבאַנד האָט אויך איבערגענומען די געזעלשאַפטלע- 
כע און קולטורעלע אַרבעט פון דער יידישער אַרבעטער- באַװעגונג. דער 
יידישער סאַציאַליסטישער פאַרבאַנד האָט דורך דעם קוועקער" און דורך 
בראָשורן און ביכער, װאָס ער האָט אַרױסגעגעבן כסדר אויפגעדעקט די 
פּרינציפּלאָזיקײט, די ניט-:אויפריכטיקייט פון די סאָציאַליסטישע רענעגאַטן, 
וועלכע זיינען איבערנאַכט געװאָרן פירערס פון דעם אַמעריקאַנער יידישן 
קאָמוניזם. דער קוועקער", אונטער מיין רעדאַקציע, איז געווען דער ערשטער 
סאָציאַליסטישער אָרגאַן אין גאַנץ אַמעריקע, װאָס האָט דערציילט די היגע 
יידישע מאַסן דעם גאַנצן אמת וועגן דעם ;גן עדן", װאָס די קאָמוניסטן 
האָבן געשאַפן אין רוסלאַנד. דער ,וועקער" איז אויך געווען די ערשטע 
סאָציאַליסטישע צייטשריפט אין אַמעריקע, װאָס האָט דורכגעפירט אַ שאַרפע 
גרענעץ-ליניע צװוישן דעם פרייען דעמאָקראַטישן סאָציאַליזם, װוי ער איז 
געפּרעדיקט געװאָרן פון דער אינטערנאַציאָנאַלער סאָציאַל-דעמאָקראַטיע, 
און דעם דיקטאַטאָרישן קאָמוניזם, אַ טייל אַמעריקאַנער סאָציאַליסטן, איין 
צייט אַ מאַיאָריטעט פון די אַמעריקאַנער סאָציאַליסטן, האָבן זיך באַמיט 
צו ציען אַ ליניע צווישן דעם קאָמאינטערן (קאָמוניסטישן אינטערנאַציאָנאַל) 
און דער סאָוועט-רעגירונג. דעם קאָמאינטערן האָבן זיי פאַרדאַמט, די סאָ"- 
וועט-רעגירונג האָבֿן זיי אַ לאַנגע צייט באַטראַכט פאַר אַן אַרבעטער-רעגירונג 
און אויסגעמיטן זי עפנטלעך צו קריטיקירן. אויף דער שאַרפער קריטיק 
פון סאָוועט-רעזשים מצד דעם פאַרבאַנד האָט אַפילו מאיר לאָנדאָן, וועלכער 
איז געווען אַ ביטערער קעגנער פון קאָמוניזם און דיקטאַטור, געקוקט קרום, 
אויך דער ,פאָרווערטס? און די ,צוקונפט" אונטער דער רעדאַקציע פון 
א. ליעסין, האָבן אין די ערשטע פּאָר יאָר נאָך דער שפּאַלטונג פאַרנומען 
אומגעפער די זעלבע שטעלונג צו סאָװעט-רוסלאַנד. נאָך אין 1923 האָבן 
סיי אין דער ,צוקונפט" און סיי אין , פאָרװוערטס? זיך געדרוקט פּראָדסאָווע- 
טישע אַרטיקלען און קאָרעספּאָנדענציעס פון רוסלאַנד. איינער פון די אינע- 
ווייניקסטע מיטאַרבעטער פון ,פאָרווערטס" הערץ בורגין איז געװוען גלייכ- 
צייטיק דער רעדאַקטאָר פון דער רוסישער קאָמוניסטישער צייטונג ;נאָװוי 
מיר". אַ קאָמוניסט (פיילין) איז געווען דער רעדאַקטאָר פון דעם פפריינך?, 
אַפיציעלער אָרגאַן פון אַרבעטער-רינג. אויך דער אָנפירער פון די יידישע 
שולן פון אַרבעטער-רינג יעקב לעווין, איז דעמאָלט נאָך געווען אַ קאָמוניסט, 
די פאַקטישע רעדאַקטאָרן פון פאָרטשריט", אָפיציעלער אָרגאַן פון דער 
אַמאַלגאַמײטעד, זיינען געווען דאַן שטאַרק פּראָדסאָװועטיש. דאָס זעלבע אויך 

דער רעדאַקטאָר פון דעם אָפיציעלן אָרגאַן פון דער קאַפּענמאַכער יוניאָן 
(בודיש), זיי אַלע האָבן דירעקט און אומדירעקט געהאָלפן פאַרשפּרײטן די 
באָלשעװיסטישע סענטימענטן אויף דער יידישער אַרבעטער'גאַס. 

אַב קאַהאַן איז געווען אַ שטענדיקער לייענער פון ;וועקער" און עס 
איז פאַר קיינעם קיין סוד ניט געווען, אַז אונטער דעם איינפלוס פון ;וועקער" 
האָט אויך דער ,פאָרווערטס" אָנגענומען אַ מער אױסגעהאַלטענע סאָציאַל- 
דעמאָקראַטישע אַנטי-באָלשעװיסטישע ריכטונג. אויף איין גרויסן באַנקעט 
פון דעם יידישן סאַציאַליסטישן פאַרבאַנד, װאָס איז פאָרגעקומען אין האַר" 
לעמער סטאַר קאַסינאָ האָל, איז אַב. קאַהאַן צוגעקומען צו דעם טיש, בי 
וועלכן איך בין געזעסן מיט מאַרק כינאָי און זיין פרוי. ער האָט מיר גע" 
געבן די האַנט און איינגעלאַדן מיך אַרופצוקומען צו אים אין רעדאַקציע 
;צו כאַפּן אַ שמועס", אין אַ פּאָר טעג אַרום בין איך טאַקע אַרויפגעקומען 
צו אים און מיר האָבן געשמועסט איבער אַ שעה צייט. | 

,איר ווייסט גאָרניט, װאָס פאַר אַ גוטע אַרבעט איר טוט -- האָט מיר 
קאַהאַן געזאָגט -- איך אַלײן לערן אַ סך פון אייער פוועקער". 

דער יידישער סאַציאַליסטישער פאַרבאַנד איז אין יענע יאָרן געװאָרן 
דער אידייאישער צענטער פון דער גאַנצער יידישער דעמאָקראַטישער אַר" 
בעטער-באַװעגונג אין אַמעריקע, דער פאַרבאַנד האָט געליפערט פאַר אַלע 
צווייגן פון דער יידישער אַרבעטער-באַװועגונג די גייסטיקע װאָפן, אין וועלכע 
זיי האָבן זיך אַזױ שטאַרק גענויטיקט, כדי צו קאָנען באַשיצן זייערע אָרגאַ- 
ניזאַציעס פון די קאָמוניסטישע פאַרכאַפּערס און צעשטערערס. דער פאַר" 
באַנד, זיינע רעדנער, זיינע אָרגאַניזאַטאָרן און זיינע צווייגן, צוזאַמען מיטן 
עוועקער", האָבן געטאָן אַלץ מעגלעכעס צו פאַרניכטן דעם גיפט, וועלכן 
די קאָמוניסטן האָבן זיך באַמיט אַריינצוברענגען אין דער יידישער אַרבע- 
טער-באַװעגונג. אין יענעם קריטישסטן פּעריאָד אין דער געשיכטע פון 
דער יידישער אַרבעטער-באַװעגונג אין אַמעריקע, האָט יעדע יידישע יניאָן, 
יעדער צוייג פון אַרבעטער-רינג און יעדע אַנדערע פּראָגרעסיוע און 
ראַדיקאַלע יידישע אָרגאַניזאַציעס אין די פאַראײיניקטע שטאַטן און קאַנאַדע 
געוואוסט דעם אַדרעס פון דעם יידישן סאַציאַליסטישן פֿאַרבאַנד. וואו נאָר 
עס האָט זיך אין אַ יידישער ראַדיקאַלער און אַרבעטער-אָרגאַניזאַציע געמאַכט 
עפּעס אַ צרה, איז מען געלאָפן זיך באַקלאָגן צו כאַנינען און זוכן מאָראַלישע 
הילף ביים יידישן סאַציאַליסטישן פֿאַרבאַנד און דער פאַרבאַנד האָט, ניט 
קוקנדיק אויף זיינע אָרעמע קרעפטן, קיין מאָל ניט אָפּגעזאָגט צו העלפן 
מיט װאָס ער האָט נאָר געקאָנט, יעדער אָרגאַניזאַציע, וועלכע האָט זיך גע" 
נויטיקט אין הילף, 

יעדער צזאַמענפאָר פון יידישן סאָציאַליסטישן פאַרבאַנד איז געווען 
אַ וויכטיקע געשעעניש אויף דער יידישער גאַס און אין דער גאַנצער היגער 
ראַדיקאַלער וועלט. צו די צוזאַמענפאָרן פון דעם יידישן סאָציאַליסטישן 
פאַרבאַנד פלעגן שטענדיק קומען די הויפּט-פירער פון אַרבעטער-רינג און 
פון אַלע גרויסע יוניאָנס, אויסער דער אַמאַלגעמײטעד קלאָדינג װאָירקערס, 
אירע הויפט-באַאַמטע, סידני הילמאַן און יוסף שלאָסבערג און די רעדאַק- 

טאָרן פון זייערע אָפיציעלע צייטשריפטן, זיינען אַלע דעמאָלט נאָך געוען 
שטאַרק פּראָדסאָװועטיש. די יוניאָנס פון דער אַמאַלגעמײטעד האָבן דעמאָלט 
ניט געשטיצט ניט פינאַנציעל און ניט מאָראַליש דעם קאַמף, װאָס דער 
פאַרבאַנד און דער אוועקער" האָבן געפירט קעגן די קאָמוניסטן און קעגן 
דער סאָוועטישער דיקטאַטור און מיר האָבן קיין מאָל ניט געזוכט זייער 
שטיצע, 

אויך די פירער פון די פּועלי ציון, מיט וויניקע אױסנאַמען, האָבן 
דעמאָלט זיך ניט באַטײליקט אין דעם קאַמף קעגן די קאָמוניסטישע פאַר- 
כאַפּערס און צעשטערערס, אויב די אַמעריקאַנער יידישע סאָציאַליסטן און 
די גרויסע מערהייט פון די ראַדיקאַל-געשטימטע יידישע מאַסן, האָבן זיך 
סוף כל סוף אויסגעניכטערט פון דעם קאָמוניסטישן טשאַד, איז עס אין אַ 
גאָר גרויסער מאָס געווען צו פאַרדאַנקען דעם יידישן סאָציאַליסטישן פאַר- 
באַנד און דעם שוועקער". 


די אַרבעט פון פאַרבאַנד איז דעריבער שטאַרק אָפּגעשאַצט געװאָרן 
ניט נאָר פון אַלע וויכטיקע טוערס פון דער יידישער אַרבעטער-באַװעגונג 
אין אַמעריקע, נאָר אויך פון אַלע דעמאָקראַטישע סאָציאַליסטן פון אַמעריקע 
און אַפילו פון אײיראָפּע, 

עדואַרד בערנשטיין -- דער באַרימטער סאַציאַל-דעמאָקראַטישער דענ- 
קער פון דיײיטשלאַנד -- דערמאָנט אין זיין אױטאָביאָגראַפיע, אַז ער האָט 
אין די צװאַנציקער יאָרן געשריבן עטלעכע אַרטיקלען ספעציעל פאַרן ניו" 
יאָרקער יידישן קוועקער" און קאַרל קאַוטסקי האָט שטאַרק געלויבט דעם 
קוועקער". 

איינער פון די וויכטיקסטע מיטאַרבעטער פון אוועקער", וועמען איך 
האָב אַרײנגעבראַכט, איז געווען ס. איװאַנאָוויטש (זיין אמתער נאָמען איז 
געווען שמואל פּאָרטוגעיס). ער האָט געשטאַמט פון אַן אָרעמער פאַמיליע 
אין קעשענעוו, ער האָט דאָרט געענדיקט אַ רוסישייידישע האַנטװערקער 
שול און האָט דערנאָך אַ סך אַליין געלייענט און שטודירט, פריער אין אַדעס, 
דערנאָך אין פּעטערבורג. ער איז יונגערהייט געװאָרן אַ רעװאָלוציאָנער, אַ 
סאַציאַל-דעמאַקראַט, און האָט אַ לענגערע צייט געאַרבעט אין דער אונטער" 
ערדישער מענשעוויסטישער אָרגאַניזאַציע, דעמאָלט האָט ער אויך אָנגע- 
הויבן שרייבן אין די רוסישע ראַדיקאַלע צייטונגען און זשורנאַלן און איז 
מיט דער צייט געװאָרן אַן אָנגעזעענער רוסישער זשורנאַליסט. ער האָט 
געשריבן אונטערן פּסעװדאָנים ,סט. איװאַנאָװיטש?. אין דער סאָציאַל-דע- 
מאָקראַטישער פּאַרטײ איז ער געווען באַוואוסט אונטערן נאָמען ,סטיװאַ- 
נאָוויטש". ער איז געווען איינער פון די ערשטע מענשעויקעס, װאָס איז 
נאָך מיט אַ צייט פאַר דער רעװאָלוציע פון 1917 געווען אַ ביטערער קעגנער 
פון לענינען און זיין באָלשעװיזם, אין לענינס געזאַמלטע שריפטן געפינט 
מען אַ סך שאַרפע אַטאַקעס אויף סטיװאַנאָװויטשן 

ווען עס איז אין פעברואַר:מערץ 1917 אױסגעבראָכן די רעװאָלוציע, 
איז סט, איװאַנאָװיטש שוין געווען גוט באַקאַנט װוי איינער פון די טאַלאַנט- 

פולסטע פּובליציסטן,. ווען אַלעקסאַנדער פּאָטרעסאָוו, דער פירער פון די 
רעכטע מענשעוויקעס, איז נאָך דער רעװאָלוציע געװאָרן דער רעדאַקטאָר פון 
דער פּעטערבורגער טעגלעכער צייטונג ;דיען", אין וועלכער דאַוויד זאַסלאַון- 
סקי, ה. ערליך און אַנדערע בונדיסטן זיינען נאָך פריער געווען מיטאַרבע- 
טער, איז ס, איװאַנאָװיטש געװאָרן איינער פון די הױיפּט-פּובליציסטן פון 
;דיען?. דאָרט האָט זיך דעמאָלט אַרױסגערוקט אַלס אַ זייער טאַלאַנטפולער 
פּֿובליציסט אויך דער בונדיסט |ו קאַנטאראָװיטש. אויך דער ריגער בונ" 
דיסט ,מאַקסים?, וועלכער איז אין די יאָרן 1905--1906 באַרימט געװאָרן 
איבער גאַנץ רוסלאַנד, און וועלכער איז אין 1906 אויך געווען אין אַמעריקע, 
װי אַ שליח פון ,בונד" האָט אונטער זיין אמתן נאָמען ס. מ. קלע- 
וואַנסקי געשריבן כמעט יעדן טאָג קורצינקע, זייער שאַרפע אַרטיקלען אין 
;דיען". דער ,דיען? איז געווען די טאַלאַנטפולסטע און שאַרפסטע אַנטי-באָל- 
שעוויסטישע סאָציאַליסטישע צייטונג, װאָס האָט דעמאָלט עקסיסטירט, 
איװאַנאָוויטש איז נאָך פּאַטרעסאָװון און זאַסלאַווסקין געווען דער טאַלאַנט- 
פולסטער פּאָליטישער פּובליציסט פון דער צייטונג. ה. ערליך האָט דעמאָלט 
געאַרבעט אין דער אָפיציעלער מענשעויסטישער צייטונג קראַבאַטשאַיאַ 
גאַזעטאַ?. אין גיכן נאָך דעם וי די באָלשעװיקעס האָבן פאַרכאַפּט די מאַכט 
און צוגעמאַכט אַלע אַנטי-באָלשעװיסטישע צייטונגען, האָבן זאַסלאַווסקי, 
איװאַנאָװויטש און אַנדערע מיטאַרבעטער פון דיען" זיך אַריבערגעקליבן 
קיין אוקראַינע, וואו עס איז דעמאָלט געווען פאַרהעלטניסמעסיק פריי, זיי 
האָבן איין צייט אין אָדעס אַרױסגעגעבן דעם ;דיען". איװאַנאָװיטשן איז 
שפּעטער געלונגען אַריבערצוקלײיבן זיך קיין דייטשלאַנד. ער האָט דאַן 
פאַרעפנטלעכט אין דעם פּאַריזער רוסישן זשורנאַל ,סאָװורעמענײיאַ זאַפּיסקי?, 
װאָס איז רעדאַקטירט געװאָרן פון די פירער פון די רעכטע סאָציאַליסטן- 
רעװאָלוציאָנערן -- אַ גרויסן געדאַנקן-רייכן אַרטיקל וועגן דעם קריזיס פון 
דער רוסישער סאָציאַל-דעמאָקראַטיע. דער אַרטיקל האָט געצויגן גרויס 
אויפמערקזאַמקײיט און איז אויך אַרױס אין אַ באַזונדערער בראָשור, 

ווען איך בין געװאָרן דער רעדאַקטאָר פון אוועקער", האָב איך איין- 
געלאַדן איװאַנאָװויטשן צו שרייבן פאַרן קוועקער". די טעמעס האָב איך אים 
שטענדיק געגעבן און ער פלעגט מיר באַלד צושיקן די אַרטיקלען. זיינע 
אַרטיקלען זיינען געלייענט געװאָרן מיט גרויס אינטערעס פון אַלע סאָציאַ- 
ליסטן און אַלע די, װאָס האָבן זיך אינטערעסירט מיט סאָציאַליזם און מיטן 
סאָװועטן-פּאַרבאַנד, 

נאָך אין 1922 האָט איװאַנאָװיטש אין בערלין פאַרעפנטלעכט אַ ביכל 
אין רוסיש ,פינף יאָר באָלשעוויזם". דאָס איז געווען איינס פון די טאַלאַנט- 
פולסטע ביכער קעגן באָלשעװיזם און דער סאָװעטישער דיקטאַטור, װאָס 
איז ביז דאַן פון וועמען עס איז געשריבן געװאָרן. מאַרק כינאַי האָט איוואַ- 
נאָוויטשעס ביכל געגעבן איבערלייענען אַב. קאַהאַנען און קאַהאַן אַלײן האָט 
מיר שפּעטער דערציילט, אַז איװאַנאָויטשעס ביכל האָט אים ענדגילטיק 
איבערצייגט, אַז די באָלשעװיסטישע דיקטאַטור איז אַן אומגליק פאַר רוס- 
לאַנד און פאַר דער גאַנצער פרייער וועלט, 

איװאַנאָוװויטש האָט אין קוועקער" געהאַט אַ ריי זייער אינטערעסאַנטע 
אָריגינעלע אַרטיקלען איבער סאָוועט-רוסלאַנד און איבער די פּראָבלעמען 
פון סאָציאַליזם, וועלכע זיינען דעמאָלט פון די לינקע רוסישע סאָציאַליסטן 
באַטראַכט געװאָרן װי שרעקלעך-אַפּיקורסישע, מיט יאָרן שפּעטער אָבער 
האָבן די מערסטע פון די געוועזענע לינקע סאַציאַליסטן, מיט אַבראַמאָ- 
זויטשן, דאַװיד דאַלינען און באָריס ניקאָלאַיווסקין אין דער שפּיץ, איינ- 
געזען, אַז איװאַנאָװויטשעס שטעלונג צו דער באָלשעװויסטישער רעװאָלוציע 
און צום סאָוועטישן רעזשים איז געווען די ריכטיקסטע, און אַז איװאַנאָ- 
וויטש איז אויך געווען דורכאויס גערעכט אין זיין קריטיק פון דעם לינקן 
סאָציאַליזם, װאָס איז געפּרעדיקט געװאָרן פון מאַרטאָוון, פיאָדאָר דאַנען 
אָטאָ באַוערן און פרידריך אַדלערן. 

אין די העכער פון פיר יאָר צייט װאָס איך בין געווען דער רעדאַקטאָר 
פון ,וועקער", איז כאַנין געווען דער סעקרעטאַר פון יידישן סאָציאַליסטישן 
פאַרבאַנד. איך האָב גלייך אָפּגעשאַצט זיינע פעאיקייטן און די אַלע מעלות 
זיינע, װאָס זייער װייניק מענטשן באַזיצן : אַ פּראַקטישן שכל, אינטעלעקטו" 
עלע ערלעכקייט און אויפריכטיקייט און מוט און ענערגיע צו קעמפן עקשנות- 
דיק פאַר זיינע איבערצייגונגען. דער אידעאַליזם, וועלכן ער האָט מיט זיך 
געבראַכט פון דער אַלטער חיים, וואו ער איז אַלס בונדיסט געזעסן יאָרן 
אין די צאַרישע טורמעס און אַפילו געווען פאַרמשפּט אויף קאַטאָרגע, האָט 
זיך ביי אים אויך דאָ אין דער מאַטעריאַליסטישער אַמעריקע ניט אויס- 
געוועפּט מיט די יאָרן 

אין די פיר יאָר צייט האָבן מיר ביידע האַרמאָניש צוזאַמענגעאַרבעט 
און איך האָב קיין מאָל ניט געהאַט מיט אים אַ וועלכן עס איז איבעררייד, 
איך קען זאָגן, אַז איך האָב אידעאיש אויף אים געהאַט אַ גרעסערן איינפלוס 
װוי עמעצער אַנדערש, אָבער אין פּראַקטישע פראַגן פלעג איך זיך שטענדיק 
רעכענען מיט זיינע מיינונגען. איך האָב אים אויך דערמוטיקט צו שרייבן 
פריער אין ,וועקער" און שפּעטער אין שפאָרווערטס". 


אַ גרויסער פריינד פון עוועקער" אונטער מיין רעדאַקציע איז געווען 
דער װויכטיקסטער און טאַלאַנטפולסטער פּובליציסט און פּאָליטישער פעליע- 
טאָניסט פון ,פאָרװוערטס" מ. באַראַנאָוו. מיט אים בין איך באַפריינדעט גע" 
װאָרן אין די מלחמה-יאָרן. ער האָט אויך געשריבן אַרטיקלען אין דעם 
ניו-יאָרקער רוסישן אַנט-באָלשעװיסטישן װאָכנבלאַט הנאַראָדנאַיאַ 
גאַזעטאַ", פון וועלכער איך בין געווען דער פאַרװאַלטנדער רעדאַקטאָר און 
ווען איך בין מיט יאָרן שפּעטער געװאָרן דער רעדאַקטאָר פון קוועקער?, 
האָט באַראַנאָװו אויך אין ,וועקער" געהאַט עטלעכע אַרטיקלען. 


דעם יידישן סאָציאַליסטישן פאַרבאַנד און דעם קוועקער" איז אין די 
צװאַנציקער יאָרן אויסגעקומען צו פירן אַ שווערן, ביטערן קאַמף ניט נאָר 
קעגן די אָפענע קאָמוניסטן, נאָר אויך קעגן די יעניקע, כלומרשט /אומ" 
פּאַרטייאישע? לינקע, וועלכע האָבן אַ לענגערע צייט פאַרנומען וויכטיקע 
פּאָזיציעס אין אַ גאַנצער ריי אָרגאַניזאַציעס און אינסטיטוציעס פון דער אַזױ 

גערופענער ארעכטער" אַרבעטער-באַועגונג און האָבן דאָרט געאַרבעט פאַרן 
קאָמוניזם, 

דער ;וועקער", װאָס איז דעמאָלט געווען אַ װאָכן-זשורנאַל פון 24 זייטן, 
האָט כסדר אַרונטערגעריסן די מאַסקעס פון די אָפענע און באַהאַלטענע קאָי 
מוניסטן, 

דער ;וועקער" האָט ניט געזוכט קיינעם צו געפעלן, אָדער ביי עמעצן 
אויסנעמען. ער האָט זיך צו קיינעם ניט געחנפעט, האָט ניט דעמאַגאָגעװעט 
און האָט ניט מורא געהאַט צו זאָגן דעם אמת. דער וועקער" האָט אין יענע 
יאָרן געזוכט אַריינצוברענגען אַ געפיל פון טאָלעראַנץ פון איין סאָציאַליס- 
טישער גרופּע צו דער צוייטער. ער האָט קיין מאָל ניט גענומען אויף זיך 
די ראָלע פון אַ פוסק צו פּסלען דעם סאָציאַליזם פון דער אָדער יענער 
סאָציאַליסטישער גרופע אָדער ריכטונג. און אָט די זעלבע טאָלעראַנץ האָט 
דער ,וועקער? אַרױסגעװיזן אויך צו דער אַמעריקאַנער אַרבעטער-באַװעגונג, 
צו די מעכטיקע טרעיד-יוניאָנס פון אַמעריקע. 

דער קוועקער" האָט ברייט געעפנט זיינע שפּאַלטן פאַר יעדן ערנסטן 
סאָציאַליסט, װאָס האָט נאָר געהאַט עטװאָס צו זאָגן מכוח די פאַרשיידענע 
פּראָבלעמען פון סאָציאַליזם און פון דער יידישער אַרבעטער-באַועגונג. דער 
עוועקער" איז געווען איינער פון די ערשטע סאָציאַליסטישע אָרגאַנען, װאָס 
האָט ניט אויפגעהערט אָנצואווייזן אויף דער נויטװענדיקייט צו רעוידירן 
די סאָציאַליסטישע מעטאָדן און טאַקטיק און צופּאַסן זיי צו די פאָדערונגען 
פון דער נייער צייט. אַ סך פון די עלטערע יידישע סאָציאַליסטן האָבן דער" 
פאַר געהאַט טענות צום פאַרבאַנד און צום ;וועקער". איך דערמאָן זיך, װי 
ב, װלאַדעק האָט אין 1924, אויף אַן ענגן פּאַרטײ-:צוזאַמענקונפט פון מיט- 
גלידער פון פאַרבאַנד פאָרגעװאָרפן דעם פאַרבאַנד, אַז זיין שטעלונג צו 
סאָוועט-רוסלאַנד איז אַן אַנטי-סאָציאַליסטישע און אַז די לייט-אַרטיקלען 
פון דער ;ניו-יאָרק װאָירלד* (די דעמאָלטיקע טעגלעכע צייטונג פון דער 
דעמאָקראַטישער פּאַרטײי) און פון דער ;ני-יאָרק טיימס" זיינען ?אַ סך 
ליבעראַלער און פּראָגרעסיװער", װוי די לייט-אַרטיקלען פון קוועקער". כאַנין 
און אַלעקסאַנדער קאַהן האָבן אויף יענער פאַרזאַמלונג אויף פולע הונדערט 
פּראָצענט זיך סאָלידאַריזירט מיט דער דעמאָלטיקער ריכטונג פון קוועקער? 
אויך יוסף וויינבערג און הערי בערגער, וועלכער איז נאָך ויינבערגן אַ 
לענגערע צייט געווען דער פאָרזיצער פון יידישן סאָציאַליסטישן פאַרבאַנד, 
וי אויך סאל ריפקין, וועלכער איז געווען פריער אַ מיטגליד פון דער עק- 
זעקוטיווע פון פאַרבאַנד און שפּעטער אויך דער פאָרזיצער פון פאַרבאַנד, 
האָבן שפּעטער אויף אַלע פאַרזאַמלונגען, וואו די פראַגע וועגן דער ריכטונג 
פון ,וועקער" איז דיסקוטירט געװאָרן, פּונקט וי כאַנין און אַלעקסאַנדער 
קאַהן פאַרטײידיקט די ליניע פון ,וועקעף" 

לעוו דייטש קומט פון רוסלאַנד קיין בערלין. --- מיין 
פּאָלעמיק מיט לעוו דייטשן װעגן די אויפנאַבן פון 
פאָציאַליסטן אין סאַָװעטירולאַנד. --- דער טויט פון 
דעם מענשעוויסטישן פירער יולי מאַרטאָו. -- לע" 
נינם טויט און מיין סעריע אַרטיקלען װעגן אים, 


נאָך אין יאָר 1922 איז מיין אַלטער פריינד, דער באַרימטער רוסיש- 
יידישער רעװאָלוציאָנער נאָך פון די 70קער יאָרן, לעוו דייטש, געקומען פון 
מאָסקװע קיין בערלין, פון װאַנען ער האָט געזאָלט פאָרן קיין פּאַריז און 
זשענעווע פונאַנדערצוקלייבן דעם אַרכיוו פון געאָרג פּלעכאַנאָו,. דעם פאָטער 
פון רוסישן מאַרקסיזם. דייטש איז געווען פּלעכאַנאָװס אַן אינטימער פריינד 
און נאָכפאָלגער זינט דעם אָנהױב פון די 80קער אאָרן. ער האָט צואַמען 
מיט פּלעכאַנאָוון, אַקסעלראָדן און װעראַ זאַסוליטש אין יאָר 1882 געגרינ- 
דעט אין אױיסלאַנד די ערשטע גרופּע אויף צו פּרעדיקן און פאַרשפּרײטן 
אין רוסלאַנד די אידעען פון קאַרל מאַרקס. דערנאָך האָט דייטש 16 יאָר 
,פאַרבראַכט? אין סיביר און אויף קאַטאָרגע, וועגן זיין ווייטערדיקן לעבן 
ביז זיין אָפּפאָר קיין רוסלאַנד אין 1916 מיט אַ פּאָר מאָנאַטן פאַר דער רע" 
װאָלוציע האָב איך שוין דערציילט אין די פריערדיקע קאַפּיטלען. אין 1917 
האָב איך נאָר איין מאָל באַקומען פון אים פון פּעטראָגראַד אַ פּאָסט-קאַרטל 
צוזאַמען מיט אַ ביכל זיינעם, װאָס איז נאָר װאָס דאָרט אַרױס. אַזױ לאַנג וי 
אין רוסלאַנד איז נאָך געווען אַ פרייע פּרעסע האָט דייטש געשריבן אַרטיק- 
לען אין פּלעכאַנאָווס צייטונג ;יעדינסטװאָ" און ער האָט, פּונקט וי פּלעכאַ- 
נאָוו, שאַרף אַטאַקירט ניט נאָר די באָלשעװיקעס, נאָר אויך די לינקע סאָ- 
ציאַליסטן, וועלכע פּלעכאַנאָװ האָט באַצײיכנט מיטן נאָמען ,פּאָלולענינצי" 
(האַלבע לעניניסטן), די ערשטע עטלעכע יאָר נאָך דער באָלשעװויסטישער 
איבערקערעניש האָב איך דייטשס נאָמען ניט געזען אין די זשורנאַלן, שפּע- 
טער אָבער האָב איך אין דעם מאָסקװער זשורנאַל ,פּאָד זנאַמעניעם מאַרקסיז- 
מאַ* (אונטער דער פאָן פון מאַרקסיזם) באַמערקט דייטשס אַן אַרטיקל, אין 
דעם זעלבן נומער זיינען געווען געדרוקט אַרטיקלען פון טראָצקין און לונאַ- 
טשאַרסקין, דעמאָלט צוויי פון די סאַמע אָנגעזעענסטע באָלשעװויקעס. ווען 
איך האָב פון דייטשן באַקומען אַ פּאָסט-קאַרטל פון בערלין און ער האָט מיר 
געשריבן וועגן זיינע פּלענער מכוח דעם פּלעכאַנאָװ-אַרכיו, האָב איך אים, 
פאַרשטײט זיך, גלייך געענטפערט מיט אַ לאַנגן בריוו, אין וועלכן איך האָב 
אים, צווישן אַנדערעס דערציילט, אַז דער באָלשעװיסטישער פּסיכאָז װאָס האָט 
אַרומגעכאַפּט פיל יידן אין אַמעריקע, האָט שוין אָנגעהױבן צו פאַרשװוינדן, 

ער האָט מיר אויף מיין בריוו געענטפערט נאָך מיט אַ לענגערן בריוו (אין 
רוסיש, פאַרשטייט זיך, דייטש האָט יידיש נאָר פאַרשטאַנען, אָבער שרייבן 
און לייענען און אַפילו ריידן גוט יידיש האָט ער ניט געקאָנט). איך װעל דאָ 
ברענגען אייניקע אויסצוגן פון זיינע בריוו, װאָס האָבן ניט בלויז אַ היסטאָ- 
רישע באַדײיטונג, 

;דאָס װאָס דער באָלשעװיסטישער פּסיכאָז צווישן אַמעריקאַנער יידן 
האַלט אין פאַרשװוינדן, קען מיר נאָר פאַרשאַפן פרייד", שרייבט דייטש (דער 
בריוו איז דאַטירט דעם 21סטן סעפּטעמבער, 1922), קאָבער איך האָב מורא, 
אַז פיל זאָלן זיך דערנאָך ניט אַ װאָרף טאָן צו דעם פאַרקערטן עקסטרעם, 
אַפילו איר אַלין, וועמען איך האָב אַלע מאָל באַטראַכט (און באַטראַכט אויך 
איצט) פאַר איינעם, װאָס קלייבט זיך ריכטיק פונאַנדער אין פּאָליטישע 
פראַגן, זייט, קענטיק, אויך גענויגט איבערצובייגן דעם שטעקן אין דער 
אַנדער זייט, אורטיילנדיק פון אייער לעצטן בריוו. איר דריקט אויס אייער 
דערשטוינונג װאָס איך און ליובאַ אַקסעלראָד (אַ שרייבערין איבער פילאָ- 
סאָפּיע, אַ נאָכפאָלגערין פון פּלעכאַנאָװן) דרוקן אַרטיקלען צװאַמען מיט 
טראָצקין און לונאַטשאַרסקין אין דעם זשורנאַל ;פּאָד זנאַמעניעם מאַרק- 
סיזמאַ?. צי דען, חבר שוב, לאָזט איר צו דעם געדאַנק, אַז איך, ליובאַ 
אַקסעלראָד און עספיר מאַרקאָװנאַ (דייטשס פרוי. -- ד, ש.) פאַרשטיען 
ניט און קענען ניט באַשליסן װאָס עס איז דערלאָזבאַר און װאָס איז אַ פאַר- 
ברעכן צו טאָן איצט, געפינענדיק זיך אין רוסלאַנד ? איז אָט װאָס איך װועל 
אייך זאָגן : נאָר דערפאַר, װאָס מיין אַרטיקל ,וי אַזױ פּלעכאַנאָװו איז געװאָרן 
אַ מאַרקסיסט?, וועלכן איך האָב געשריבן פאַר אָט דעם יוביליי-נומער ,פּאָד 
זנאַמעניעם מאַרקסיזמאַ* איז אַרױסגעקומען צו לאַנג און איך האָב ניט גע" 
װאָלט אים קירצן, האָב איך אים אָפּגעגעבן דעם באָלשעװיסטישן זשורנאַל 
;פּראַלעטאַרסקאַיאַ רעװאָלוציאַ", וועלכער ווערט רעדאַקטירט פון מ. אֶל- 
מינסקין (וועמען איר געדענקט געוויס פון זשענעווע אונטערן נאָמען עגאַל- 
יאָרקאַ?.). לויט אייך קומט אויס, אַז איך האָב עס ניט געדאַרפט טאָן, ווייל 
מיט מיין ,מיטאַרבעטערשאַפט דעק איך צו זייערע פאַרברעכנס". אָבער 
אויב אַזױ, דאַרף איך אויך ניט לייענען קיין עפנטלעכע לעקציעס, װאָס עס 
טוען אויך, ניט נאָר ליובאַ אַקסעלראָד און איך, ואָר אויך פּאַטרעסאָוו (דער 
באַרימטער פירער פון די רעכטע מענשעװויקעס -- ד, ש.) און אַנדערע, 
וועלכע גייען -- פּונקט וי איר --- צו וייט אויף רעכטס. דעמאָלט דאַרף 
מען אויך ניט אַרבעטן אין דעם אַרכיו פון דער רעװאָלוציע, אין מוזעי פון 
דער רעװאָלוציע, אין דער אַקאַדעמיע פון מאַרקס-ענגעלס, וואו עס האָבן זיך 
אײינגעאָרדנט מיר אַלע, די אויבען-דערמאַנטע, װוי אויך װעראַ פיגנער, 
אַפּטעקמאַן און אַלע אַנדערע זקנים. זייער מעגלעך, אַז ווען פּלעכאַנאָוו װאָלט 
היינט געלעבט װאָלט ער ניט מיטגעאַרבעט מיט זיי און איך װאָלט עס גוט- 
געהייסן, אָבער דאָס װאָס מען קען פאָדערן פון אים, קען מען ניט פאָדערן 
פון אַלע אַנדערע. 

;איצט וועגן איער באַגײסטערטער באַציאונג צו פּאָטרעסאָװון און צו 
ס,. איװאַנאָװויטשן. געדענקט איר, חבר שוב, וי איר זייט אַמאָל געװען 

באַגײסטערט פאַר טראָצקין און איר האָט נאָך אין 1915 געהאַלטן, אַז ד"ר 
זיוו האָט ניט באַדאַרפט אַטאַקירן טראָצקיס דייטשע בראָשור ? איצט, רעכן 
איך, האָט איר אַן אַנדער מיינונג וועגן טראָצקין. דאָס זעלבע, האָף איך, װועט 
מיט דער צייט געשען אויך מיט אייער באַציאונג צו פּאָטרעסאָװן און איוואַ- 
נאָװויטשן. איר שרייבט, אַז ,פּאָטרעסאָוו איז דער איינציקער טאַלאַנטפולער 
רוסישער סאָציאַליסטישער פּובליציסט און דענקער, וועלכער װאָלט געקענט 
פאַרנעמען פּלעכאַנאָווס פּלאַץ", און איך, קענענדיק זיי ביידן, דענק, אַז ווען 
פּלעכאַנאָוו װאָלט געלעבט, װאָלט ער זיך, פונקט װי איך, שאַרף פונאַנדער- 
געגאַנגען מיט פּאָטרעסאָװן. איך בין אַװעקגעפאָרן פון מאָסקװע און אַפילן 
זיך ניט אָפּנעזעגנט מיט אים. נאָך די טעאָרעטישע דיסקוסיעס, װאָס מיר 
האָבן געהאַט, איז פאַר מיר געװאָרן קלאָר, אַז ער גייט צו ווייט אויף רעכטס, 
איר זייט אַנטציקט פון איװאַנאָויטשעס אַרטיקלען און, לוט מֵיין מיינונג, 
איז ער וי פּאָטרעסאָו און קאַוטסקי, דערשרעקנדיק זיך פאַר דעם באָלשע- 
וויזם פון לענינען און קאָמפּאַני, אַריבער אויף דער זייט פון עדואַרד בערג" 
שטיינס אָפּאָרטוניזם פון סוף פון די 0פקער יאָרן. אויך זיי זאָגן זיך איצט 
אָפּ פון דעם גאַנצן רעװאָלוציאָנערן מאַרקסיזם, פון דער האַלבער יאָרהונ" 
דערטיקער פּראָלעטאַרישער באַװעגונג. און װי אַ דעזולטאַט פון דעם ועט 
דער קאָמוניזם זיך נאָך מער פאַרשטאַרקן. 

;פאַרשטייט זיך, אַז פון מיינע װוערטער איז בשום אופן ניט געדרונגען, 
אַז די באָלשעװיקעס זיינען גוט; פאַרקערט, איך בין אַנטשידן קעגן זייער 
טאַקטיק, קעגן זייערע געמיינע מעטאָדן. אָבער דאָס מיינט ניט, אַז דערפאַר 
וועל איך גיין מיט דעניקינען, מיט װוראַנגעלן. פּאָטרעסאָוו און אַלעקסינסקי 
זיינען גרייט צו גיין מיט זיי. דערפאַר קען איך ניט גיין מיט זיי צוזאַמען. 
דער וועג װאָלט דערפירט צו נאָך גרעסערע אומגליקן און צו דער צעשטע- 
רונג פון לאַנד. דערפאַר בין איך ניט מיט די, ניט מיט יענע און וויל אַפילו 
ניט מיטאַרבעטן אין די זשורנאַלן פון ;די. טאַלאַנטפולסטע רוסישע סאָציאַ- 
ליסטישע פּובליציסטן?, אָבער אין די באָלשעװיסטישע זשורנאַלן דרוק איך 
זיך יאָ. יי 2 : 

;מיט איין װאָרט, אויב מען זאָל זיין קאָנסעקװענט, װאָלט מיר און 
ליובאַ אַקסעלראָד און אַנדערע אונדזערע געזינונגס-גענאָסן, וועלכע קענען 
צוליב די אָדער אַנדערע אורזאַכן ניט פאַרלאָזן רוסלאַנד, אויסגעקומען צו 
זיצן מיט פאַרלייגטע הענט און װאַרטן אויפן טויט, װאָרעם ניט אַרבעטנדיק 
אין ערגעץ, װאָלטן מיר ניט געקאָנט באַקומען אַפילו די אָרעמע שפּײז, 
װאָס מיר באַקומען איצט, וייסט איר, אַז לעצטן פרילינג האָב איך קוים 
געשלעפּט די פיס און ווען ניט דער באָלשעװויק סעמאַשקאַ (דער געזונט- 
הייטס-קאָמיסאַר) װאָלט איך שוין לאַנג אויף דער װעלט ניט געוען? איך 
ווייס ניט וועמען װאָלט איך דערמיט אַ טובה געטאָן? וועמען שטער איך 
דערמיט, װאָס איך האַלט זיך נאָך אויף די פיס און שרייב פון צייט-צו-צייט 
פאַר דער געשיכטע ? און אָט דער איװאַנאָװיטש, פּונקט וי איר, קריטיקירט 
מיך פאַרװאָס איך שרייב אין די באָלשעװיסטישע זשורנאַלן, 

;מיט פעסטן האַנט-דרוק, שרייבט! אייער לעוו דייטעש". 

איך בין, פאַרשטייט זיך, לעוו דייטשן ניט געבליבן שולדיק קיין ענט- 
פער. איך האָב אים אָנגעשריבן אַ לאַנגן בריוו. ליידער האָב איך ניט איבער- 
געלאָזט ביי זיך קיין קאָפּיע פון יענעם בריו. אָבער פון דייטשס ענטפער 
אויף אים, דאַטירט דעם 5טן דעצעמבער 1922, זע איך, אַז איך האָב אים 
געשריבן, אַז ;עדואַרד בערנשטיין פאַרדינט גראָד שטאַרק געלויבט צו ווערן 
פאַר דעם, װאָס ער האָט אין אַ ריי שטרייט-פּונקטן פון דער סאָציאַליסטישער 
טעאָריע זיך אַרױסגעװיזן אַ סך ווייטזיכטיקער וי אַלע זיינע קריטיקער?. 

;וועגן דעם, שרייבט דייטש, װעל איך מיט אייך ניט דיסקוטירן, ווייל 
דאָס איז אַן אַרױסגעװאָרפענע אַרבעט און איך האָב אויך קיין צייט ניט 
פאַר דעם. װאָס איז שייך אייער שטעלונג צום באָלשעוויזם, זייט איר כמעט 
אין גאַנצן איינשטימיק מיט אונדז. איר געפינט דאָך אויך פאַר מעגלעך 
מיטצואַרבעטן מיט זיי (מיט די באָלשעװיקעס) איף מאַנכע געביטן איר 
משטימט נאָר ניט איין מיט דעם, אַז דורך פרידלעכער לעגאַלער אַרבעט 
האַנט-אין-האַנט מיט די באָלשעװויקעס װעט זיך איינגעבן אַרױיסצופירן 
רוסלאַנד פון איר שרעקלעכער לאַגע?. 

אָבער ווער פון אונדז האָט אויסגעדריקט אַזאַ שטאַנדפּונקט ? מיר דענ" 
קען אויך אַזױ, איר זאָגט אויך אַרױס אייער ;טיפסטע איבערצייגונג אין 
דעם, אַז די ווידעראויפשטעלונג פון רוסלאַנד איז אונטער דער הערשאַפט 
פון דער באָלשעװיסטישער דיקטאַטור ניט מעגלעך". אָבער האָט דען עמעצער 
פון אונדז באַהױפּטעט דאָס קעגנזעצלעכע? אויך מיר זיינען אין דעם טיף 
איבערצייגט. מיר באַהױפּטן אויך ניט, אַז נאָך די באָלשעװיקעס װעלן אומ- 
באַדינגט קומען צו דער מאַכט די שװאַרצע מאהניקעס. איר זייט דורכאויס 
גערעכט ווען איר זאָגט, אַז באָריס סאַװינקאָו, וװולאַדימיר בורצעוו און 
גריגאָרי אַלעקסינסקי זיינען ,באַלשעוויקעס אויף דער רעכטער זיט. 
אָבער איך רעכן אַרײן אין זייער קאָמפּאַני אויך די יעניקע, װאָס סאָלידאַ- 
ריזירן זיך מיט זיי, 

עווייטער, פון װאַנען האָט איר גענומען, אַז עמעצן פון אונדז פאַלט 
איין צו פּרעדיקן, אַז מען דאַרף זיך אָפּזאָגן פון יעדן קאַמף מיט די באָלשע- 
וויקעס ?7 אָבער לעבנדיק די פינף שרעקלעכע יאָר אין די צענטראַלע 
שטעט פון סאָוועט-רוסלאַנד, ניט אין ניו-יאָרק, דענקען מיר, אַז אייער 
פאָרמולירונג פון דער ;וויכטיקסטער אויפגאַבע פון די רוסישע סאָציאַליסטן 
איז די אָרגאַניזאַציע פון די פאָלקס-כוחות אַרום דעם לאָזונג --- די אויפ- 
לעבונג פון דער דעמאַקראַטישער רעפּובליק אין רוסלאַנד און די ווידער" 
אויפשטעלונג פון אירע פּראָדוקטיווע כוחות" איז היינט-צו-טאָג און אין דער 
נאָענטער צוקונפט ניט מער װי אַ ריינע פּוסטע פראַזע. לויט מיין מיינונג, 
וועלן די סאָציאַליסטן פון אַלע ריכטונגען ניט זיין אימשטאַנד נאָך אין 
פאַרלויף פון עטלעכע יאָר צו פירן אַן אונטערערדישן און נאָך וייניקער 
אַן אָפּענעם קאַמף פאַר דער אָרגאַניזאַציע פון די פאָלקס-כוחות. װעט איר 
דאָך, אפשר, מיך פרעגן: אָט האָט איר אַלײן דאָך מיט 40 יאָר צוריק װײ 
אַ מיטגליד פון דער ;גרופּע פאַר דער באַפרייאונג פון די אַרבעטנדע? 
געפּרעדיקט קאַמף קעגן דער זעלבסטהערשונג? 

אויף דעם װעל איך אייך ענטפערן, אַז דאָס איז געווען מיט 40 יאָר 
צוריק, איצט אָבער זיינען אַנדערע צייטן, אַנדערע זיטן און אַנדערע אומ- 
שטענדן, | 
;איר שרייבט: אַזױ װי די באָלשעװיקעס וװעלן פרייוויליק זיך ניט 
אָפּזאָגן פון זייער דיקטאַטור, דאַרף מען, ניט באָיקאָטירנדיק די באָלשעװיס- 
טישע מאַכט, אָרגאַניזירן די מאַסן, אַזױ װוי מיר האָבן עס געטאָן אין די 
צייטן פון צאַריזם". דעמאָלט האָט מען געקענט דאָס טאָן, איצט אָבער איז 
דאָס אוממעגלעך, 

,וי אַן איבערצייגטער מאַרקסיסט באַהױפּט איך אָבער, אַז די עקאָנאָ- 
מיק װעט מיט דער צייט צווינגען די באָלשעװיקעס אָפּצוזאָגן זיך פון זייער 
דיקטאַטור, ווען ניט וועלן זיי פליען צום טישול. איך קען נאָר גענוי ניט 
זאָגן, ווען די געשיכטע װעט זיי שטעלן דעם דאָזיקן אולטימאַטום, אָבער 
אַז פריער אָדער שפּעטער װעט זי עס אומבאַדינגט טאָן -- דאָס איז פאַר 
אונדז, וועלכע לעבן אין רוסלאַנד, פּונקט אַזױ אָן צווייפל וי דאָס, אַז נאָכן 
ווינטער קומט דער פרילינג.., 

;איך ווינטש אייך אַלדאָס גוטס און האָט ניט קיין פאַראיבל אויב איך 
האָב אייך אין דער פּאָלעמיק מיט װאָס-ניט-איז באַלײידיקט. איר וייסט 
דאָך, אַז איך האָב אַלע מאָל זיך גוט באַצױגן צו אייך און איצט אויך. עספיר 
מאַרקאָװנאַ {מאַדאַם דייטש) בעט איבערצוגעבן אייך איר האַרציקסטן גרוס, 

אייער, לעוו דייטעש", 

אין אַ בריוו, דאַטירט דעם 4טן אַפּריל 1923, האָט דייטש, אויף 
מיין פאָרוואורף פאַרװאָס ער דרוקט אַרטיקלען אין דעם קאָמוניסטישן 
פּאַרטײי"זשורנאַל ,פּראָלעטאַרסקאַיאַ רעװאָלוציאַ", וואו עס דרוקן זיך דערי" 
נערונגען אויך פון פאַרשיידענע טשעקיסטן, מיר געענטפערט 
מיט אַ קורצער פראַזץ: ,צי דען פאַרשטײט איר ניט, אַז דאָס איז אַ בין 
וועלכן מען מוז צואואַרפן דעם בייזן הונט ?* 

איך האָב אים גאַנץ גוט פאַרשטאַנען און האָב צו אים מער קין 
טענות ניט געהאַט. ער האָט אינגיכן זיך צוריקגעקערט קיין רוסלאַנד 
און האָט דאָרט אַרױיסגעגעבן זעקס דיקע בענדער מיט זייער אינטערע" 
סאַנטע מאַטעריאַלן פון פּלעכאַנאָווס און װעראַ זאַסוליטשעס אַרכיוון,. די 
ערשטע פיר בענדער האָט ער מיר צוגעשיקט. ער האָט מיר אױך גע" 
שיקט אַ פּאָר פון זיינע בראָשורן. דערנאָך האָט ער אויפגעהערט שרייבן 
אָבער ווען מאַרק כינאִי איז אין 1924 געווען אין מאָסקוע האָט ער 
באַזוכט דייטשן און דייטש האָט זיך ביי אים שטאַרק נאָכגעפרעגט אויף מיר 
און האָט איבערגעשיקט מיר זיין װאַרימסטן גרוס, אַגב, דייטש האָט כי- 
נאיען געגעבן צום אָנדענק אַ לעצט פאָטאָגראַפיש בילד זיינעם מיט דעם 
אויפשריפט: ,דעם טייערן חבר מ. כינאָי פון דעם אַלטן סאָציאַל-דעמאַ- 
קראַט לעוו דייטע". דייטש האָט דערמיט אונטערגעשטראַכן, אַז ער איז 
פאַרבליבן אַ סאָציאַל-דעמאָקראַט. זיין האָפענונג, אַז די אעקאָנאָמיק" װועט 
צווינגען די באָלשעװיקעס אָפּצושאַפן זייער דיקטאַטור איז פאָרלויפיק 
ניט מקוים געװאָרן... 

דייטש איז געשטאָרבן אין 1941 אויפן וועג פון מאָסקװע קיין קויבי- 
שעוו, געוועזענע סאַמאַראַ, (ער איז די לעצטע יאָרן געווען פּאַראַליזירט), 

אין פרילינג 1922 אי אין אַ סאַניטאַריום אין דײטשלאַנד גע" 
שטאָרבן יולי מאַרטאָו-צעדערבױם, דער אָפיציעלער פירער און װאָרט" 
זאָגער פון דער מענשעוויסטישער פּאַרטײ. איך בין ביז דעם אָנהײב פון 
דער וועלט-מלחמה אין 1914 געווען אַ מיטגליד פון דער מענשעוויסטישער 
פּאַרטײ און אַ גרויסער פאַרערער פון מאַרטאָװון אַלס מענטש און אַלס 
סאָציאַל-דעמאָקראַטישער פּובליציסט. אָבער ביים אויסברוך פון דער מלחמה 
איז מאַרטאָוו געװאָרן דער פירער פון די ;אינטערנאַציאָנאַליסטן" און 
איך בין געווען פאַר אַ מפּלה פון דער מיליטאַריסטישער דײטשלאַנד און 
פאַר אַ זיג פון די עלאַיס אין דער מלחמה. מיין קעגנערשאַפט צו מאַר"י 
טאָוון און זיין גרופּע איז נאָך מער פאַרשטאַרקט געװאָרן נאָך דעם אויס" 
ברוך פון דער רעװאָלוציע אין רוסלאַנד. איך האָב אין דער רעװאָלוציע 
געהאַלטן מיט פּלעכאַנאָװון און מיט די רעכטע סאָציאַליסטן-רעװאָלוציאָנערן, 
וועלכע האָבן אויף פולע הונדערט פּראָצענט געשטיצט די צײטװײיליקע 
רעװאָלוציאָנערע רעגירונג. מאַרטאָוו און זיינע אָנהענגער אָבער האָבן די 
גאַנצע צייט באַקעמפט די צייטוייליקע רעגירונג און פאַקטיש געהאָלפן 
דורך דעם לענינען און טראָצקין צו פאַרכאַפּן די מאַכט. 

נאָך דער באָלשעוויסטישער איבערקערעניש האָבן מאַרטאָו און זיין 
גרופע אַרײנגעקראָגן אין זייערע הענט דעם קאָנטראָל איבער דער מענשע- 
וויסטישער פּאַרטײ, אין וועלכער זיי זיינען פאַר דעם געווען אין אַ מינ" 
דערהייט, זיי האָבן אויך באַקעמפט די פּאָליטיק פון די באָלשעװיסטישע 
דיקטאַטאָרס. זיי זיינען אָבער געווען אַנטשײדן קעגן דעם, אַז מען זאָל 
מיט געװאַלד אַרונטערװאַרפן די באָלשעוויסטישע דיקטאַטור און זיי האָבן 
באַקעמפט אַלע די, וועלכע האָבן באַטראַכט די באָלשעװיסטישע איבערקערע- 
ניש װי אַ קאַנטר-רעװאָלוציע. שפּעטער האָבן מאַרטאָו און זיינע תלמידים 
אַ היפּש ביסל עװאָלוציאָנירט אויף קרעכטס", איבערהיפּט נאָכדעם וי 
מאַרטאָוו און זיין דעמאָלטיקער נאָענטסטער מיטאַרבעטער, רפאל אַבראַ- 
מאָװויטש, זיינען אין 1920 אַרױסגעפאָרן לעגאַל פון רוסלאַנד און זיי 
האָבן אין בערלין געגרינדעט דעם זשורנאַל /;סאָציאַליסטיטשעסקי וויעסט- 
ניק", אין רוסלאַנד זיינען דעמאָלט נאָך געווען אומלעגאַלע סאָציאַלידע- 
מאַקראַטישע אָרגאַניזאַציעס, וועלכע זיינען געשטאַנען אין נאָענטן קאָנ"י 
טאַקט מיט די רעדאַקטאָרן פון קוויעסטניק" און זייערע פירער האָבן צו" 
געשטעלט דעם שויעסטניק" די ראַיעלסטע אינפאָרמאַציע וועגן דעם, װאָס 
עס קומט פאָר אין רוסלאַנד און אפילו הינטער די קוליסן פון דער הערשג-" 
דער קאָמוניסטישער פּאַרטײ און פון דער סאָוועט-רעגירונג,. דער ;סאָציאַ- 
ליסטיטשעסקי וויעסטניק? איז צוליב דער דאָזיקער אינפאָרמאַציע דערי- 
בער געלייענט געװאָרן מיט גרויס אינטערעס פון אַלע די, װאָס האָבן 
זיך אינטערעסירט מיט רוסלאַנד,. איך בין, נאַטירלעך, געווען אַ פלייסיקער 
לייענער פון ;וויעסטניק", אָבער מיט דער פּאָליטישער ריכטונג פון דעם 
זשורנאַל, מיט דעם װאָס מאַרטאָו, אַבראַמאָװויטש און די אַנדערע לינקע 

מענשעוויקעס האָבן דעמאָלט געפּרעדיקט אין וויעסטניק", ד"ה מיט זייער 
פּאָזיטיווער, אַזױ צו זאָגן, פּראָגראַם בין איך דורכאויס ניט געוען אי" 
שטימיק. אָבער ווען מאַרטאָוו איז געשטאָרבן, האָב איך אין שועקער" אִפֹּ" 
געדרוקט אונטער מיין אייגענעם נאָמען אַ װאַרעמען אַרטיקל וװעגן אים, 
אין וועלכן איך האָב שטאַרק געלויבט מאַרטאָװס זעלטענעם אידעאַליזם, 
זיין ליטעראַרישן טאַלאַנט און זיין איבערגעבנהייט צו די אידעאַלן פון 
פרייהייט און סאָציאַליזם, 


א. ליעסין, דער רעדאַקטאָר פון דער ,צוקונפט", מיט װועמען איך בין 
נאָך איידער איך בין געװאָרן דער רעדאַקטאָר פון שוועקער" צוריק באַ- 
פריינדעט געװאָרן, האָט מאַרטאָוון גוט געקאָנט נאָך פון די 90ער אאָרן 
אין ווילנע און ער האָט אים הויך געשעצט וי אַ סאָציאַליסטישן פירער, 
ווען ער האָט איבערגעלייענט מין אַרטיקל וועגן אים אין עװעקעף" 
האָט ער מיר קאָמפּלימענטירט פאַרן אַרטיקל און האָט מיר פאָר- 
געלייגט צו שרייבן אַ לענגערן אַרטיקל וועגן מאַרטאָװן פאַר דער /;צו- 
קונפט". איך האָב אים דערקלערט, אַז איך בין די אַלע יאָרן פון דער 
מלחמה און פון דער רעװאָלוציע געווען, און בין פאַרבליבן, אַן אַנטשײ- 
דענער קעגנער פון מאַרטאָווס ;אינטערנאַציאָנאַליזם? און פון דעם לינקן 
סאָציאַליזם, וועלכן מאַרטאָוו האָט געפּרעדיקט, אין מיין קורצן אַרטיקל 
וועגן אים אין שוועקער" האָב איך נאָר ;געגעבן אָנצוהערן? וועגן דעם, 
אָבער אין אַן אָפּהאַנדלונג וועגן אים אין דער ,צוקונפט" על איך מון 
ריידן וועגן דעם אויספירלעך. און ,דאָס װעט דאָך אייך זיכער ניט גע" 
פעלן", האָב איך ליעסינען געזאָגט. איך האָב אים רעקאָמענדירט, אַז ער 
זאָל אײינלאַדן אַבראַמאָװיטשן צו שרייבן וועגן מאַרטאָון. שאַבראַמאָװיטש 
האָט דאָך די לעצטע יאָרן מאַרטאָװון געקענט בעסער וױ עמעצער אַנ- 
דערש און ער איז זיינער אַ געטרייער תלמיד", האָב איך געזאָגט. ליעסין 
האָט אַ שאָקל געטאָן מיטן קאָפּ אויף ניין. ער האָט דעמאָלט אַבראַמאָװיטשן 
נאָך. ניט געהאַלטן פאַר אַ שרייבער. 


אין אַ מאָנאַט אַרום, ווען עס איז אַרױס דער נייער נומער ;צוקונפט" 
האָב איך, צו מיין גרויסער איבעראַשונג, דערזען אין אים אַן אַרטיקל וועגן 
מאַרטאָוון, געשריבן טאַקע פון ליעסינען אַלײן. דער אַרטיקל איז געווען 
א גאַנץ גוטער (פון ליעסינס שטאַנדפּונקט),. עס איז אָבער דאָרט געווען אַ 
גרויסער גרייז. ליעסין האָט געמאַכט מאַרטאָװן פאַרן הויפּט-קעמפער 
קעגן אַ געוויסער ריכטונג אין דער רוסלענדער סאַציאַל-דעמאַקראַטיע, 
פון וועלכער ער איז אין דער אמתן געווען איינער פון אירע גייסטיקע 
אָנפיר'ער. ווען ליעסין האָט ביי מיר געפרעגט װאָס איך דענק ועגן זיין 
אַרטיקל, האָב איך אים געזאָגט, אַז דער אַרטיקל געפעלט מיר שטאַרק, 
אָבער איך האָב אים אָנגעוויזן אויף דעם פֿאַרדריסלעכן טעות װאָס ער 
האָט געמאַכט. ליעסין האָט ניט געװאָלט צוגעבן, אַז ער האָט געמאַכט 
אַ טעות און האָט זיך מיט מיר שטאַרק געאַמפּערט וועגן דעם. ענדלעך 
האָב איך אים געזאָגט: שאיך האָב דאָך אין ערגעץ ניט געשריבן און 

איך האָב ניט בדעה װעמען ניט איז אָנצואוױייזן אויף אייער טעות, איך 
זאָג דאָך דאָס נאָר אייך אַלײן. איר ווילט ניט אַנדערש דענקען, אַז איר 
זייט גערעכט, טאָ דענקט אייך געזונטערהייט" 

ליעסין איז פאַר דער דאָזיקער באַמערקונג ברוגז געװאָרן אויף מיר 
און דער ברוגז האָט אָנגעהאַלטן עטלעכע מאָנאַטן 

אין אַ 877 מאָנאַטן אַרום נאָך מאַרטאָװוס טױט אין דייטשלאַנד איז 
אין מאָסקװע געשטאָרבן לענין, מאַרטאָווס אַמאָליקער נאָענטער הבר און 
שפּעטער זיין ביטערסטער קעגנער. 

אַב. קאַהאַן האָט געוואוסט, אַז איך אַרבעט שוין עטלעכע יאָר איף 
אַ בוך וועגן לענינען. ער האָט אויך געוואוסט, אַז איך האָב מיט צוהי 
יאָר צוריק פאַרקויפט יעקב פישמאַנען, דעם פאַקטישן רעדאַקטאָר פוך 
;מאָרגען זשורנאַל? אַ סעריע פון 12110 אַרטיקלען װעגן לענינס לעבן 
און טעטיקייט. ווען עס איז אָנגעקומען די נייעס פון מאָסקװע, אַז לענין איז 
געשטאָרבן, האָט קאַהאַן געשיקט מיך רופן און געפרעגט, צי קען איך 
ניט אַרויסקריגן פון ;מאָרגען זשורנאַל* די אַרטיקלען מיינע װעגן לע" 
נינען? ער איז גרייט צו באַצאָלן מיר צויי מאָל אַזױ פיל, וויפל איך 
האָב באַקומען פאַר זיי פון ;מאָרגען זשורנאַל", איך בין געווען איבערצייגט, 
אַז פישמאַן װועט מיר די אַרטיקלען ניט צוריקגעבן פאַר קיין געלט און 
איך האָב עס אַפִילו ניט פּרובירט אים פאָרשלאָגן. איך האָב אים נאָר 
געבעטן, אַז אַזױ וי איך בין איצט דער רעדאַקטאָר פון אוועקער" וױל 
איך ניט, אַז די סעריע אַרטיקלען וועגן לענינען זאָל געדרוקט ווערן אין 
שמאָרגען זשורנאַל? אונטער מיין נאָמען אָדער אונטער מיין פּסעװדאָנים 
א. ד. נאַטאַגסאָן, אונטער וועלכן איך האָב 2 יאָר צייט געשריבן אַרטיקלען 
אין ?מאָרגען זשורנאַל?. פישמאַן האָט עס מיר צוליב געטאָן און די אַר" 
טיקלען וועגן לענינען זיינען דערשינען אין ;מאָרגען זשורנאַל" אָן דעם 
נאָמען פון דעם פאַרפאַסער. אַ סך מענטשן האָבן געלײענט מיט איג- 
טערעס די דאָזיקע 12 אַרטיקלען און זיי האָבן זיך געוואונדערט, פון וװאַ- 
נען האָט דער ,מאָרגען זשורנאַל" גענומען די אַלע פאַקטן וועגן לענינס 
לעבן און טעטיקייט, וועלכע זיינען אין קיין אַנדער אַמעריקאַנער צייט- 
שריפט, יידישער אָדער ענגלישער, ביז דאַן קיין מאָל ניט געווען געדרוקט, 
נאָר געציילטע מענטשן האָבן געוואוסט, אַז דער פאַרפּאַסער פֿון דער לענין" 
סעריע אין ,מאָרגען זשורנאַל" איז דער רעדאַקטאָר פון וועקער" ד. שוב, 


ניין און זעכציקסטער קאַפּיטל 


מ. באַראַנאַװס אומפאַרגעסלעכער אַרטיקל אַלערלײ 
פערד". --- באַראַנאַװם טויט. --- באַראַנאַװ אַן אומ" 
דערמידלעכער קעמפער פאַר אמת, פאַר פוייהייט 
און גערעכטיקייט. -- די היסטאַָרישע לאַפאָלעט פרע- 
זירענט-קאַמפּאַניע פון 1924, 


אין די ערשטע יאָרן, ווען איך בין געווען דער רעדאַקטאָר פון אווע" 
קער" בין איך נאָך אַלץ פאַרדאַמט געװאָרן אַפילו פון פיל לינקע סאָציאַ- 
ליסטן אַלס קקאָנטר-רעװאָלוציאָנער", אַלס ,אַגענט פון די רוסישע מאָנאַר- 
כיסטן" און אַלס ,מיליטאַריסט?, און איך האָב צוליב דעם זיך אַ סך אָנגע- 
ליטן. איין מאָל, ווען איך האָב זיך צערעדט וועגן דעם מיט מ. באַראַנאָוון, 
האָט ער מיט זיין געויינלעכן שמייכל מיר אַ זאָג געטאָן: איך על אייך 
די טעג צושיקן אַן אַרטיקל פאַרן ,וועקער" וועגן דעם, 

וועגן װאָס ?7, האָב איך געפרעגט. ;,אירט שוין זען", האָט ער לאַכן- 
דיק מיר געענטפערט, 

אין אַ פּאָר טעג אַרום האָב איך טאַקע באַקומען פון אים דעם 
אַרטיקל -- פאַלערלײ פערד", איך האָב דעם אַרטיקל, פאַרשטייט זיך, 
גלייך אָפּנעדרוקט אין וועקער". איך גיב דאָ איבער אַ ביסל פאַרקירצט 
יענעם, קען מען זאָגן, היסטאָרישן אַרטיקל באַראַנאָווס : 

;דאָס האָב איך געהערט פון דעם פאַרשטאָרבענעם װלאַדימיר מעדעם, 
קענט איר זיין זיכער, אַז עס איז ווירקלעך געווען אַזױ" -- פאַנגט אָן 
באַראַנאָװ --- ,דאָס איז געווען אין יענע פּיינלעכע רויטע צייט, װען אַ 
סאָציאַליסט האָט איינגעשטעלט זיין לעבן, זיינע שפּאַקולן און די שויבן 
אין זיינע פענצטער, ווען ער האָט גערעדט אָדער געשריבן קעגן די רויטע. 
מען האָט אים דאָ אָנגערופן קאָנטר-רעװאָלוציאָנער, רעאַקציאָנער, מיליי 
טאַריסט... עס איז געווען אַ שרעקלעכע צייט". האָט פּאַסירט אין יע- 
נער צייט, אַז אַ פּראָמינענטער יידישער סאַציאַליסט האָט געהאַלטן אַ 
זונטאָג-לעקציע ערגעץ אין בראָנזוויל. נאָך דער לעקציע האָבן זיך אַ 
שאָט געטאָן פּראַגן. איז אויפגעשפּרונגען איינער פון די גאָר רטע 
יידלעך און האָט אַװעקגעשטעלט אַ פּראַגע: פאַרװאָס װאַרפט מען ניט 
אַרױס באַראַנאָוון פון שפאָרווערטס"? 

;מען קען זאָגן, אַז אין יענער צייט אין דאָס געווען כמעט אַ טאָג- 
פראַגע,. האָט דער לעקטאָר געמוזט ענטפערן אויף דער פראַגע, האָט ער 
געענטפערט דיפּלאָמאַטיש --- מיט אַ מעשה, 

געס איז געוען אַמאָל -- האָט ער געזאָגט -- אַ בעל'עגלה. ער 

626 


פון די אַמאָליקע יאָרן 27 


האָט געהאַט אַ בויד מיט צויי פערד, איז ער אַמאָל געפאָרן איבערן 
שליאַך. איז ער מיד געװאָרן פאַרנדיק און איז אַראָפּנעקראָכן פון זיין 
בויד, צי ער האָט געדאַרפט פאַררויכערן זיין ליולקע אָדער עפּעס אַנדערש 
טאָן, נאָר יעדנפאַלס האָט ער זיך צו לאַנג געפּאָרעט. און זיינע פערד איז 
נמאס געװאָרן אויף אים צו װאַרטן און זיי זיינען אַװעק אָן אים. די 
פערד זיינען אַנטלאָפן און ער איז געבליבן שטיין אין מיטן שליאַך איינער 
אַלײן, גענאָסע באַראַנאָוו געפינט זיך איצט אין דער לאַגע פון יענעם 
בעל-עגלה". 

דער עולם האָט זיך צעלאַכט. אַפילו דער גאָר רויטער יידל האָט 
געלאַכט און דעם אומגליקלעכן באַראַנאָוון האָט מען דערלויבט צו פאַר- 
בלייבן אין ;פאָרווערטס". 

שווען װולאַדימיר מעדעם האָט דאָס מיר דערציילט, האָב איך זיך 
אויך צעלאַכט און האָב באַמערקט, אַז מיר הייבט ניט אָן צו אַרן, װאָס די 
פערד זיינען אַנטלאָפן... װאָס דען קען מען דערװואַרטן פון פערד? און 
אַז איך האָב ניט בדעה נאָכצולויפן די פערד און אַז איך װועל געדולדיק 
װאַרטן ביז זיי וועלן זיך אַלײן אומקערן. 

און אין אַ קורצער צייט נאָכדעם האָבן טאַקע די פערד אָנגעהויבן 
אומקערן זיך, איינציקווייז, אין פּאָרלעך און די לעצטע צייט אין גאַנצע 
באַטאַליאָנען. עס איז איבעריק צו זאָגן, אַז דער גענאָסע װאָס האָט דער" 
ציילט יענע מעשה, איז שוין געווען אויפן וועג צוריק אין דער ציײיט 
ווען ער האָט די מעשה דערצילט. איך האָב זאָגאַר אַ שטאַרקן פאַר" 
דאַכט, אַז ער איז גאָר קיינמאָל ניט אַנטלאָפן, וייל קיין פערד איז ער 
קיינמאָל ניט געווען, כאָטש צו זיין גרויסן אומגליק האָט ער איביק גע" 
מוזט אַרבעטן מיט פערד, דורך פערד און פאַר פערד, וי אייברעהעם 
לינקאָלן האָט, דאַכט זיך, ערגעץ געזאָגט. און איצט איז די לאַגע אַזאַ: 
ניינציק פּראָצענט פון די אַנטלאָפענע פערד זיינען שוין בשלום צוריקגע- 
קומען, און איך דאַרף שוין ניט שטיין איינער אַלײן אין מיטן שליאַך, 
און די צען פּראָצענט זיינען אַזױ שנעל געלאָפן (יונגע פערדלעך, װאַר- 
שיינלעך) אַז זיי זיינען פאַרלאָפן אַזש ביז קריסטי סטריט (דאָרט האָט 
זיך דעמאָלט געפונען די רעדאַקציע פון דער קאָמוניסטישער ?פרייהייט* 
- ד, ש) און עס װעט נאָך נעמען אַ ביסל צייט, ביז זיי וועלן פון אַזאַ 
ווייטן פּלאַץ צוריקקומען. און יעדעס מאָל, װאָס איך דערמאָן זיך, וי 
מיינע פערד זיינען אַנטלאָפן, און איך בין אַלײן געבליבן שטיין אין מיטן 
שליאַך, ווערט מיר אַזױ אומעטיק אויפן האַרצן. עס פריט מיך טאַקע 
װאָס זיי זיינען צוריקגעקומען,. נאָר װוי קען איך זיכער זיין, אַז זיי וועלן 
אַ צווייטן מאָל ניט אַנטלױיפן פון מיר?... איר מיינט אַז עס איו אַ 
פאַרגעניגן צו שטיין אַלײן אין מיטן שליאַך ?7... 

אַזױ האָט געשריבן אין עוועקער" מ. באַראַנאָוו מיט אַ יאָר פאַר זיין 
טויט, איך בין ניט געווען קיין בעל-עגלה און קיין פערד אויך ניט, אָבער 
די פערד, די אַנטלאָפענע און נאָך מער מאַנכע פון די צוריקגעקומענט 
האָבן מיר גענוג האַרצװײיטיק פאַרשאַפט... 

סוף נאָוועמבער 1924 אין אַ זונטיק אינדערפרי האָט מיר אָנגעקלונגען 
אין טעלעפאָן מיין אַלטער פריינד ד"ר ס. אינגערמאַן און האָט מיר אָנגע- 
זאָגט די שרעקלעכע בשורה, אַז באַראַנאָוו איז געשטאָרבן. באַראַנאָוס 
טויט האָט וי אַ דונעד געטראָפן אַלע זיינע צענדליקער טויזנטער ליענער, 
פריינד און פאַרערער. זייער ויניק מענטשן, אַפילן פון די װאָס זיינען 
יאָרנלאַנג געווען טעטיק אין דער באַװעגונג האָבן פּערזענלעך געקענט באַראַי 
נאָוון. ער האָט געלעבט אָפּגעזונדערט פון דער גאַס, ער איז אויף זיין 
לעבן קיין מאָל ניט אַרױסגעטראָטן אויף אַ פאַרזאַמלונג, איז זייער זעלטן 
געקומען צו אַ באַנקעט און אַפילו די רעדאַקציע פון ,פאָרווערטס", וואו ער 
האָט מיטגעאַרבעט אין פאַרלויף פון די לעצטע 20 יאָר האָט ער פאַר 
דער גאַנצער צייט באַזוכט ניט מער וי אַ 574 מאָל. זייער וייניק מענטשן 
האָבן אים געקענט פּערזענלעך און דאָך איז ער געווען איינער פון די סאַמע 
פּאָפּולערסטע מענטשן אין דער סאָציאַליסטישער אַרבעטער-באַװעגונג. עס 
וװעט ניט זיין קיין האָר איבערטריבן צו זאָגן, אַז באַראַנאָוו איז געווען דער 
פּאָפּולערסטער שרייבער אין ,פאָרווערטס". אים האָבן אַלע געלייענט, 
צי מען איז געווען מיט אים איינפאַרשטאַנען צי ניט און סיי זיינע אומציי- 
ליקע פאַרערער, סיי זיינע קעגנער האָבן זיך שטענדיק גערעכנט מיט זיינע 
מייגונגען. זיין גרויסע פּאָפּולאַריטעט האָט זיך גענומען פון דעם, װאָס 
ער האָט באַזעסן אַ סך אַזױנע מעלות, װאָס זייער וױיניקע יידישע זשור- 
נאַליסטן האָבן פאַרמאָגט. ער איז קודם-כל געווען אַ זייער טאַלאַנטפולער 
סאַטיריקער. מיט איין גיפטיקן פייל האָט ער געקענט טױטלעך פאַר- 
וואונדן יעדן היפּאָקריט, יעדן פאַלשן משיח, יעדן דעמאַגאָג, װאָס האָט זיך 
נאָר באַװיזן אויף דער יידישער גאַס. דערצו איז ער געוען אַן אמתער 
רעװאָלוציאָנער, ניט נאָר לױט זיינע פּאָליטישע איבערצייגונגען נאָר 
לויט זיין גאַנצן כאַראַקטער. ער האָט פיינט געהאַט אַלץ, װאָס איז אַלט, 
װאָס איז פאַרשימלט און אָפּגעלעבט. ער האָט אַפילו פון דער רעװאָ" 
לוציע גופא אויך ניט געמאַכט קיין אָפּגאָט. זיין איינציקער גאָט, וועלכן 
ער האָט זיין גאַנצן לעבן געדינט איז געווען דער אמת. מענטשן וועלכע 
האָבן באַראַנאָוון ניט געקענט פּערזענלעך האָבן אָפּטמאָל אים אָנגענומען 
פאַר אַ ציניקער, פאַר איינעם, װאָס מאַכט סתם חוזק פון אַלץ און אַלעמען. 
דאָס איז אָבער דורכאויס געווען פאַלש, באַראַנאָוו איז געווען אַ קעמפער 
און אַ אידעאַליסט אין דעם בעסטן און נאָבלסטן זין פון וואָרט. זיין האַרץ 
האָט שטענדיק הייס געשלאָגן מיט ליבע צו פרייהייט, צום אמת און צו 
גערעכטיקייט. ער האָט אויף זיין שרייבן שטענדיק געקוקט ניט וי אויף 
אַ צייט-פאַרטרײיב אָדער װי אויף אַ מיטל פון פרנסה, נאָר וי אויף אַ 
מיטל צו דינען דעם פאָלק. די פּען איז געווען זיין שווערד מיט וועלכן 
ער האָס געקעמפט פאַר די אידייען, וואָס זיינען אים געווען ליב און 
טייער, 

באַראַנאָוו איז געווען אַן אמתער דעמאַקראַט, כאָטש ער האָט אָפט 
חוזק געמאַכט פון די ,מאַסן אין די גאַסן", אויף וועלכע עס פאַרופט זיך 
שטענדיק יעדער דעמאַגאָג. ער האָט קײנמאָל ניט געװאָלט צװאַמענמישן 

דעם אמתן פאָלק מיט דער טומלדיקער שרייענדיקער גאַס. און דעריבער 
האָט ער שטענדיק געמאַכט אַן אונטערשייד צװוישן די אמתע אינטערעסן 
פון פאָלק און דער צייטוייליקער שטימונג פון די אמאַסן אין די גאַסן" 
ער האָט געהאַלטן, אַז יעדער געזעלשאַפטלעכער און פּאָליטישער טוער, 
װאָס וויל דינען דעם פאָלק און דעם מענטשלעכן פּראָגרעס טאָר זיך ניט 
חנפהנען צום פאָלק און צובאַמקענען צו אַלע זיינע אָבערגליבנס, נאָר 
דאַרף זען אויפצוקלערן דעם פאלק און ניט מורא האָבן צו זאָגן אים 
דעם אמת אין די אויגן אַריין, װוי ביטער און ניט פּאָפּולער דער אמת 
זאָל אַמאָל ניט זיין. באַראַנאָו איז געווען איינער פון די ווייניקע, װאָס 
האָט שטענדיק געהאַט דעם מוט צו שוימען קעגן שטראָם. ער האָט 
ניט מורא געהאַט צו פאַרלירן זיין פּאָפּולאַריטעט ביי די מאַסן, וייל ער 
האָט זיך קיין מאָל ניט געיאָגט נאָך פאָפּולאַריטעט. ער האָט זיך גע" 
האַלטן ווייט פון די מאַסן ניט דערפאַר, װאָס ער איז געווען אַ גייסטיקער 
אַריסטאָקראַט, נאָר דערפאַר, װאָס ער איז פון נאַטור געווען זייער אַ באַ- 
שיידענער מענטש און האָט ניט ליב געהאַט צו צייגן זיך אין דער עפנט- 
לעכקייט, 

זיין רעװאָלוציאָנערע דערציאונג האָט באַראַנאָו געקראָגן אין רוסלאַנד, 
ער האָט זיך אויפגעהאָדעװועט אויף דער רוסישער ליטעראַטור און האָט 
אין זיינע אָדערן איינגעזאַפּט די רוסישע קולטור. אין רוסלאַנד איז ער 
געווען אַ ;נאַראָדניק?, אַן אָנהענגער פון יענער ואונדערבאַרער באַװעגונג, 
װאָס אירע גייסטיקע פאָטערס זיינען געווען אַזױנע גייסטיקע ריטער, וי 
הערצען,. טשערנישעווסקי, דאָבראָליובאָוו, לאַװראָוו און מיכאַילאָװוסקי און 
וועלכע האָט ארויסגעגעבן פון אירע רייען אַזױנע נאָבעלע ליכטיקע פער- 
זענלעכקייטן, װוי זשעליאַבאָוו, פּעראָווסקאַיאַ, אַלעקסאַנדער מיכאילאָו, לי" 
סאָגוב, וװועראַ זאַסוליטש, וװועראַ פיגנער, און פיל אַנדערע גרויסע רע" 
װאָלוציאָנערע מאַרטירער. און כאָטש באַראַנאָוו איז אַריבערקומענדיק אין 
אויסלאַנד אינגיכן געװאָרן אַ סאָציאַלידעמאָקראַט לויט זיינע איבערציי" 
גונגען איז ער אָבער לוט זיין גאַנצן אינערלעכן וועזן פאַרבליבן אַ ;נאַ- 
ראָדניק?. פון די ;נאַראָדניקעס? האָט ער געירשנט זייער אידעאַליזם, 
זייער איבערגעבנקייט צו די אינטערעסן פון פאָלק, די ליבע צו דער פריי- 
הייט און צום אמת און דעם מוט צו קעמפן פאַר אייגענע מיינונגען און 
איבערצייגונגען. אַזאַ איז באַראַנאָוו געווען מיט 25 יאָר פריער, ווען ער 
האָט עמיגרירט פון רוסלאַנד און אַזאַ איז ער פאַרבליבן ביזן טױט. זיין 
שטעלונג צום דייטשן מיליטאַריזם, אין צייט פון דער מלחמה און שפּעטער 
צום רוסישן באָלשעװויזם איז געווען דורכאויס אַן אױסגעהאַלטענע און אַ 
נאַטירלעכע, באַראַנאָוו דער סאָציאַליסט, באַראַנאָװו דער רוסישער רעואַ" 
לוציאָנער, באַראַנאָו דער אױסגעהאַלטענער דעמאַקראַט און אידעאַליסט 
האָט ניט געקענט בלייבן גלייכגילטיק צו דער מעגלעכקייט פון אַ זיג פוך 
דייטשן מיליטאַריזם איבער דער דעמאַקראַטישער אײיראָפּע, פּונקט וי ער 
האָט ניט געקענט צוקוקן גלייכגילטיק װוי די רוסישע באָלשעװיקעס קריי" 
ציקן דעם אומגליקלעכן רוסישן פאָלק און צעטרעטן מיט זייערע שמוציקע 

שטיוול די הויכע אידעאַלן פון פרייהייט, דעמאָקראַטיע און סאָציאַליזם, 
יעדער אַרטיקל, װאָס באַראַנאָו האָט די לעצטע יאָרן געשריבן איז גע" 
שריבן געװאָרן ניט מיט טינט, נאָר מיט בלוט פון זיין האַרצן, דאָס האָט 
יעדער איינער געפילט און דעריבער האָבן אים שטאַרק רעספּעקטירט 
אַפילו די װאָס זיינען מיט אים ניט געווען אײינפאַרשטאַנען. מ. באַראַנאָװ 
איז זיין גאַנצן באַװאוסטזיניקן לעבן געווען אַ מוטיקער קעמפער פאַר 
פרייהייט, פאַרן אמת, פאַר דעמאָקראַטיע און פאַר סאָציאַלער גערעכ- 
טיקייט,. 

אָנהייב 1924 האָט זיך אין די ראַדיקאַלע און אַרבעטער-קרײזן פון די 
פאַראײיניקטע שטאַטן אָנגעהויבן טומלען וועגן דער נױיטוענדיקייט אָדער 
דער מעגלעכקייט צו שאַפן אין די פאַראייניקטע שטאַטן אַ דריטע ראַדיקאַלע 
פּאַרטײ אין אָפּאָזיציע צו די צוויי אַלטע פּאַרטײען, די רעפּובליקאַנער און 
די דעמאָקראַטישע, וועלכע זיינען ביידע דעמאָלט קאָנטראָלירט געװאָרן 
פון די קאָנסערװאַטיװוע עלעמענטן אין לאַנד. נאָכדעם וי די רעפּובלי" 
קאַנער פּאַרטײ האָט אויף איר נאַציאָנאַלער קאָנװענשאָן װוידער נאָמינירט 
אַלס איר קאַנדידאַט פאַר פּרעזידענט פון די פאַראייניקטע שטאַטן דעם 
עקסטרעמען קאָנסערװאַטאָר קאַלווין קולידזש און די דעמאָקראַטישע פּאַרטײ- 
קאָנװענשאָן האָט נאָמינירט אַלס איר קאַנדידאַט פאַר פּרעזידענט דעם 
קאָנסערװאַטיוון לאָיער דזשאַן דעיווים, האָבן די יוניאָנס פון די אייזנבאַן" 
אַרבעטער באַשלאָסן צו רופן אַ נאַציאָנאַלע קאָנװענשאָן פון אַלע טרעיד" 
יוניאָנס און אַנדערע פּראָגרעסיוע אָרגאַניזאַציעס פון לאַנד מיטן ציועק 
אַרױסצושטעלן אין די קומענדיקע װואַלן אייגענע פּראָגרעסיווע קאַנדידאַטן 
פאַר פּרעזידענט און ווייס-פּרעזידענט אויף אַן אומאָפּהענגיקער ליסטע און 
אויף אַ פּראָגרעסיווער פּלאַטפאָרמע. צו דער קאָנװענשאָן, וועלכע איז 
אָפּגעהאַלטן געװאָרן אין קליװלאַנד אין די ערשטע טעג פון יולי 1924, 
זיינען געקומען פאַרטרעטער ניט נאָר פון די אייזנבאַן-אַרבעטער יניאָנס 
און פון אַ פּאַר אַנדערע גרויסע יוניאָנס און פון אַ רייע פּראָגרעסיוע 
פאַרמער-אָרגאַניזאַציעס, נאָר אויך פון פאַרשיידענע פּראָגרעסיווע פּאַלי 
טישע אָרגאַניזאַציעס פון לאַנד, דאַרונטער אויך פון דער סאָציאַליסטישער 
פּאַרטײ פון די פאַראייניקטע שטאַטן 

נאָך איידער די קאָנװענשאָן האָט זיך געעפנט איז פאַר קיינעם שױן 
קיין סוד ניט געווען, אַז די קאָנװענשאָן װעט נאָמינירן אַלס קאַנדידאַט 
פאַר פּרעזידענט פון די פאַראייניקטע שטאַטן דעם אַלטן פּראָגרעסיון 
סענאַטאָר פון װיסקאָנסין, ראָבערט לאַפאָלעט, אויף אַ פּלאַטפאָרמע, וועל- 
כע דער סענאַטאָר אַליין האָט נאָך אַ קורצער באַראַטונג מיט די פירער פון 
די אייזנבאַן-אַרבעטער יוניאָנס אױסגעאַרבעט. די סאָציאַליסטישע פּאַרטײ 
האָט באַקומען אַ ספעציעלע איינלאַדונג צו דער קאָנװענשאָן און מאָריס 
הילקויט, דער פירער פון דער סאָציאַליסטישער פּאַרטײ, וועלכער איז 
אויך געווען דער ראַטגעבער פון דער אינטערנעשאָנאל לעידיס גאַד- 
מענט װאָירקערס יוניאָן און פון אַ רייע אַנדערע יוניאָנס פון דער אַמעריקען 
פעדערעישאָן אָװ לעיבאָר, האָט זיך באַטײליקט אין די באַראַטונגען 

פון דער עקזעקוטיווע פון דער קאָנװענשאָן מיט דעם אָפיציעלן פֿאַר- 
טרצטער פון דעם אַלטן סענאַטאָר לאַפאָלעט, זיין דעמאָלט נאָך יונגן 
זון ראָבערט מ. לאַפאָלעט, דזשוניאָר, | 

גלייכצייטיק מיט דער גרויסער פּראָגרעסיוער קאָנװענשאָן איז אין 
קליװולאַנד אויך אָפּגעהאַלטן געװאָרן אַ ספּעציעלע קאָנװענשאָן פון דער 
סאָציאַליסטישער פּאַרטײ, וואו די פראַגע צי זאָל די פּאַרטײ אין די 
קומענדיקע פּרעזידענט-װאַלן שטיצן סענאַטאָר לאַפאָלעטס קאַנדידאַטור 
אָדער, װוי פריער, אַרױיסשטעלן אַן אייגענעם קאַנדידאַט פאַר פּרעזידענט, האָט 
באַדאַרפט באַשלאָסן וערן. כאַנין און איך זיינען געווען די דעלעגאַטן פון 
יידישן סאָציאַליסטישן פאַרבאַנד אויף ביידע קאָנװענשאָנס. צו דער קאָנ- 
ווענשאָן פון דער סאָציאַליסטישער פּאַרטײ איז אויך איינגעלאַדן געװאָרן 
אַב. קאַהאַן, דער רעדאַקטאָר פון אפאָרווערטס". די גרויסע פּראָגרעסיוע 
קאָנװוענשאָן, אין וועלכער עס האָבן זיך באַטײליקט העכער פון טיזנט 
דעלעגאַטן, האָט אויף מיר געמאַכט אַ שטאַרקן איינדרוק. דאָס איז געווען 
אַ קאָנװענשאָן פון אַמעריקאַנער פון פאַרשיידענע קלאַסן. פון די רעדנער 
ואיף יענער קאָנװענשאָן געדענק איך נאָר דעם יונגן לאַפֿאָלעט, קאָנגרעס- 
מאַן פיאָרעלאָ לאַגװואַרדיאַ, דעם צוקונפטיקן באַרימטן מעיאָר פון ניו" 
יאָרק, ‏ און מאָריס הילקוויטן, הילקוויט, געדענק איך, האָט געהאַלטן אַ 
קלוגע רעדע. א זייער טאַקטישע פּאָליטישע רעדע, וועלכע האָט שטאַרק 
אויסגענומען ביי דעם גרויסן עולם און אין שטאַרק אַפּלאָדירט געװאָרן 

אויף דער סאָציאַליסטישער קאָנװענשאָן האָט די רעקאָמענדאַציע 
פון דער נאַציאָנאַלער עקזעקוטיווע צו אינדאָרסירן די קאַנדיִדאַטור פון 
סענאַטאָר לאַפאָלעט פאַר פרעזידענט, אַרױסגערופן אַ שטורמישע דעבאַטע, 
אַ צאָל דעלעגאַטן זיינען געווען פאַר דעם, אַז די פּאַרטײי זאָל ניט ברעכן 
די סאָציאַליסטישע טראַדיציע און אויך דעם מאָל, װי אַלע מאָל, אַרױסשטעלן 
אַן אייגענעם קאַנדידאַט פאַר פרעזידענט. אַנדערע זיינען געווען פאַר אינ" 
דאָרסירן לאַפאָלעטס קאַנדידאַטור, אָבער די פּראָגרעסיווע קאָנװוענשאָן 
זאָל האָבן אַ רעכט צו נאָמינירן פאַר וייס-פּרעזידענט װעמען זי װעט 
געפינען פאַר נויטיק און ניט דעם, װועמען לאַפאָלעט װעט רעקאָמעג- 
דירן. די מאַיאָריטעט אָבער, אָנגעפירט פון מאָריס הילקװויטן און 
װיקטאָר . בערגערן, איז געווען פאַר דעם, אַז די סאָציאַליסטישע פּאַרטײ 
זאָל אינדאָרסירן די קאַנדידאַטן פון דער פּראָגרעסיוער קאָנװענשאָן און 
זאָל זיך אַקטיוו באַטײליקן אין דער װאַל-קאַמפּאַניע. אין דער דעבאַטע האָט 
זיך אויך באַטײליקט אַב. קאַהאַן, איך געדענק ניט צי קאַהאַן האָט זיך 
אַלײן פאַרשריבן צום װאָרט אָדער דער פאָרזיצער האָט אים אויפגערופן צו 
אַדרעסירן די קאָנװוענשאָן, איך געדענק נאָר, אַן קאַהאַן האָט איךן 
זיין רעדע געזאָגט, אַז ער גלויבט ניט אַז פון דער איצטיקער באַעגונג 
וועט מיט דער צייט אַרױסװאַקסן אַ לעיבאָר פּאַרטײ אָדער אַפילו נאָר 
אַן אומאָפּהענגיקע פּראָגרעסיווע פּאַרטײ, װי די מערסטע סאָציאַליסטן 
האָבן דעמאָלט געהאָפט. ער איז אָבער דורכאויס פאַר דעם, אַז די סאָ- 
ציאַליסטן זאָלן שטיצן לאַפאָלעטס קאַנדידאַטור, װוייל ער איז אין די 

איצטיקע װאַלן דער איינציקער ווירקלעך ליבעראַלער קאַנדידאַט. קולידזש 
און דזשאַן דעיוויס זיינען ביידע אפאַרהאַרטעװעטע קאָנסערװאַטאָרן". איך 
געדענק, אַז קאַהאַנס רעדע איז שטאַרק ניט געפעלן געװאָרן ניט הילק- 
וויטן און ניט בערגערן. בערגער האָט אים זאָגאַר אונטערבראָכן מיט 
צווישנרופן. נאָך לאַנגע דעבאַטן איז מיט אַ מערהייט פון 120 שטימעןץ 
קעגן 17 באַשלאָסן געװאָרן צו שטיצן די קאַנדידאַטור פון סענאַטאָר 
לאַפאָלעט פאַר פּרעזידענט און סענאַטאָר ראָבערט ווהילערן (דעמאָלט אַ 
ליבעראַלער דעמאָקראַט) פאַר ווייס-פּרעזידענט און צו באַטײליקן זיך 
אַקטיוו אין דער װאַל-קאַמפּאַניע און אין דער באַװענונג צו שאַפן אַ 
.דריטע פּאַרטײי, 

די סאָציאַליסטן האָבן טאַקע אַקטיוו זיך באַטײליקט אין דער װאַל- 
קאַמפּאַניע. דער עקזעקוטיוו קאַונסיל פון דער אַמעריקען פעדערעישאָן 
אָוו לעיבאָר האָט אויך אָפיציעל אינדאָרסירט דעם לאַפאָלעט-טיקעט, 
קיינער האָט, פאַרשטייט זיך, ניט דערװאַרט, אַז לאַפאָלעט זאָל דעם 
מאָל טאַקע דערויילט ווערן פרעזידענט, אָבער אַפילו אַ סך ניט:סאָציאַ- 
ליסטן האָבן געדענקט, אַז די מאַיאָריטעט פון די אָרגאַניזירטע אַרבעטער 
פון לאַנד און אַ גרויסער טייל פון די פּראָגרעסיװוע פאַרמערס װעלן 
שטימען פאַר לאַפאָלעטן און ווהילערן און עס װעט אַזױ אַרום געשאַפן 
ווערן א פעסטער באָדן פאַר אַ גרויסער נאַציאָנאַלער פּראָגרעסיוער 
פאָלקס-פּאַרטײ אין די פאַראייניקטע שטאַטן. די דאָזיקע האָפענונגען 
זיינען ניט מקוים געװאָרן,. לאַפאָלעט האָט אַפילו באַקומען נאָענט פון 
5 מיליאָן שטימען, אָבער אַ מערהייט האָט ער געקראָגן נאָר אין איין 
איינציקן פון די 48 סטעיטס -- אין זיין אייגענעם סטעיט יסקאָנסין 
דערוויילט געװאָרן פּרעזידענט איז מיט אַ גרויסער מאַיאָריטעט קאַלװין 
קולידזש, 

די נאַציאָנאַלע פּראָגרעסיוע אָרגאַניזאַציע האָט זיך גלייך נאָך די 
װאָלן אויפגעלייזט. דער רעזולטאָט פון די פּרעזידענט:װאַלן פון 1924 
האָט קלאָר באַװױזן, אַז אין די פאַראייניקטע שטאַטן איז ניטאָ קיין באָדן 
פאַר קיין נאַציאָנאַלער לעיבאָר פּאַרטײ וי אין ענגלאַנד און אַפילו 
ניט פאַר אַ דריטער ראַדיקאַלער פּאַרטײ. 

דאָס האָט מיט יאָרן שפּעטער איינגעזען אַפילו אויך דער אלינקער* 
נאָרמאַן טהאָמאַס. 


זיבעציקסטער קאַפּימל 


דער טויט פון סעמועל נאָמפּערס. -- נאָמפּערסעס 

ראָלע אין דער אַמעריקאַנער אַרכעטער-באַװעגונג. --- 

גאָמפּערט און די אַמעריקאַנער פאַציאַליסטן. --- ד"ר 

יצחק אייזיק חורוויטש אין ,וועקער". -- די גרויסע 

ראָלע, װאָס ער האָט געשפּילט אין דעם אַמעריקאַנער 

יידישען לעבן. --- אַ פאַרשלאַג פון אַב. קאַהאַנען וועלכן 
איך האָב ניט געקענט אָננעמען 


סוף 1924 איז געשטאָרבן סעמיועל גאָמפּערס, דער פּרעזידענט פון 
דער אַמעריקען פעדערעישאָן אוו לעיבאָר, וועלכער האָט אין משך פון 
כמעט אַ האַלבן יאָרהונדערט געשפּילט אַ קאָלאָסאַלע ראָלע ניט נאָר 
אין דער אַמעריקאַנער אַרבעטער-באַװעגונג, נאָר אויך אין פּאָליטישן אוץ 
געזעלשאַפטלעכן לעבן פון די פאַראייניקטע שטאַטן 

איך בין מיט נאָמפּערסן צוויי מאָל באַקאַנט געװאָרן, דאָס הייסט 
פאָרגעשטעלט געװאָרן פאַר אים. איינמאָל, ווען איך בין נאָך געװען 
דער רעדאַקטאָר פון דער ,נייע פּאָסט", האָט מיך מאָריס זיגמאַן פּאָר- 
געשטעלט פאַר אים אויף אַ יוניאָן מאַסן-פאַרזאַמלונג, וועלכע גאָמפּערס 
האָט געזאָלט אַדרעסירן; אַ צווייטן מאָל אױף אַ באַנקעט פון די פאַר- 
אייניקטע יידישע געװערקשאַפטן, װאָס איז פאָרגעקומען אין די צװאַג" 
ציקער יאָרן, האָט פײינסטאָון, דער סעקרעטאַר פון די פאַראייניקטע יידי" 
שע געװוערקשאַפטן, מיך אַװעקגעזעצט ביי איין טיש, וואו עס זיינען גע" 
זעסן הערי לאַנג און זיין פרוי און אויך גאָמפּערס (ביידע זיינען געווען 
נאָענט באַפריינדעט מיט גאָמפּערסן). ווען איך בין צוגעקומען צום טיש, 
האָט לאַנג מיך פאָרגעשטעלט פאַר נאָמפּערסן מיט די װערטער: שבאַקענט 
זיך מיט ברודער שובן, װעלכער איז אַ גרויסער פאַרערער פון דער 
אַ. פ. אָװו לעיבאָר", 

;אין איין פראַגע אָבער שטים איך ניט איין מיט דער א. פ. אָו 
לעיבאָר? --- האָב איך לאַכנדיק באַמערקט, 

;אין דער אימיגראַציע-פראַגע, פאַרשטייט זיך" -- האָט נאָמפּערס 
שנעל אַ זאָג געטאָן 

,ניין, איר האָט ניט געטראָפן, איער איצטיקע שטעלונג אין דער 
אימיגראַציע פראַנע קען איך פאַרשטיין -- האָב איך געאָגט -- איך 
קען אָבער ניט פאַרשטיין פאַרװאָס איר טרעט אַזױ שאַרף אַרױס קעגן 
אַרבעטער-געזעצגעבונג בכלל און קעגן סאָציאַלער פאַרזיכערונג פון די 

איך געדענק שוין ניט װאָס נאָמפּערס האָט מיר דעמאָלט געענט- 
פערט. אָבער איך בין פאַרבליבן אַן איבערצייגטער אָנהענגער פון דער 
א. פ, אָוו ל. און אַ גרויסער פאַרערער פון גאָמפּערסן, און ווען ער איז 
אין דעצעמבער 1924 געשטאָרבן, האָב איך אין אװעקער" פון 231סטן 
דעצעמבער 1924 געשריבן װעגן אים: 

;סעמיועל נאָמפּערס איז געווען איינער פון די מערקװוירדיקסטע און 
אָריגינעלסטע פּערזענלעכקייטן, װאָס די אַרבעטער באַוועגונג פון אירגענד 
וועלכן לאַנד האָט ווען-עס:איז אַרױסגעגעבן פון זיך. וי אַ 14-יאָריקער 
יינגל פון אַן אָרימען אימיגראַנט,. האָט ער אין ניויאָרק אָנגעהױבן 
צו שקלאַפן אין אַ סיגאַר פּאַבריק. יאָרן לאַנג האָט ער געאַרבעט אין 
דער פאַבריק וי אַן אײנפאַכער שקלאַף אונטער דער שרעקלעכסטער 
שוויץ-סיסטעם, װאָס האָט דעמאָלט עקזיסטירט. און אָט-דער לוין"שקלאַף, 
דער זון פון אַן אָרעמען יידישן אימיגראַנט, האָט זיך, אַ דאַנק זיינע גרויסע 
פעאיקייטן און זיין אומגעהויערער ענערגיע דערהיבן צו װערן ניט 
נאָר דער אָנערקענטער פירער פון דער מעכטיקער אַמעריקאַנער אַר- 
בעטער באַוועגונג, נאָר אויך איינער פון די וויכטיקסטע נאַציאָנאַלע פי" 
גורן אין אַמעריקע. 

גאָמפּערס אין ניט געקומען אין דער אַמעריקאַנער אַרבעטער באַ- 
וועגונג אויף אַלעם פאַרטיקן. ער איז געװוען דער יעניקער, װאָס האָט 
די באַװעגונג אויפגעבויט, אין יאָר 1864 איז ער אַרינגעטראָטן אין די סי" 
גאַר-מאַכער יוניאָן און פון דעמאָלט אָן האָט ער אומדערמידלעך גע" 
אַרבעט טאָג און נאַכט איף אויפצובויען אָט דעם ריזיקן בני װאָס 
איז געװאָרן די אַמעריקען פעדערעישאָן אוו לעיבאָר. פיר. צענטליק יאָר איז 
גאָמפּערס געווען פּרעזידענט פון דער פעדערעישאָן. פיר צענטליק יאָר 
האָבן אים די אָרגאַניזירטע אַרבעטער פון אַמעריקע דערװױילט צו 
זיין זייער פירער און וועג-ווייזער. פֿאַרשיידענע שטורמישע צייטן האָט די 
אַמעריקאַנער אַרבעטער -באַװועגונג דורכגעמאַכט דורך די אַלע יאָרן. איין 
דָור איז אַװעק, אַ צווייטער איז געקומען. גאָמפּערס אָבער האָט זיי אַלע- 
מען איבערגעלעבט און װי אַ געניטער קאַפּיטאַן האָט ער די שִׁיִף דורב- 
געפירט אומבאַשעדיקט דורך די אַלע שטורמישע. װאַסערן און זי גע" 
בראַכט בשלום אין האַפן. קיינער איז אין זיין לעָבן אַזױי פיל ניט 
קריטיקירט און אַטאַקירט געװאָרן פון. אַלע זייטן וי נאָמפּערס. די 
רעאַקציאָנערע קאַפּיטאַליסטישע פּרעסע האָט אין משך פון יאָרן און 
יאָרן גערעדט וועגן גאָמפּערסן מיט. סם אויף. די ליפּן -- זי האָבן אים 
געשילדערט װי אַ דעספּאָט, אַ טיראַן, וי איינער װאָס זוכט. נאָר אָנצֵן- 
;מאַכן. ;טראָבל?" אומעטום און פאַרניכטן די (אַמעריקאַנער פרייה הײיט, . דאַ- 
קעגן האָבן !פיל |.סאָציאַליסטן. און, אַנְדֹעהע ראָדיקאַלן ביז נאָך. גאָרְ 
גיט לאַנג (באַשולידקט גאָמפּערסן, אַז ער אִיז אַ אַ רעאַקציאָנערְ און אַ פינס- 
טערליגג, (װאָס דינט דִי |איגטערעסן פון, ,די קאָפּיטאַליסטן און דערלאָלט 
ניט, אַז די אַמעריקאַנער אַרבעטער זאָלן זיך פאַרנעמען אויף דעם זעלבְן 
רעװאָלוציאָנערן וועג, אויף וועלכן עס .מאַרשירן די אַרבעטער פון אײיראָפּע, 


פון די אַמאָליקע יאָרן סטס 


|| גאָמפּערס איז אױסגעשטאַנען אַלע אַטאַקעס. ער איז ניט אַנטמױ 
טיקט געװאָרן און האָט ניט אָפּגעטראָטן דאָס פעלד זיינע קעגנער. ניט 
דערפאַר װאָס ער האָט ליב געהאַט מאַכט, נאָר דערפאַר װאָס אים אין 
טייערער געווען די אַרבעטער-באַװועגונג װי עמיצן אַנדערש. ער האָט 
בעסער וי עמעצער אַנדערש פאַרשטאַנען די פּסיכאָלאָגיע פון די אַמע- 
ריקאַנער אַרבעטער-מאַסן און די אַמעריקאַנער אומשטענדן. אױף דער 
קליוולענדער קאָנװענשאָן פון דער סאָציאַליסטישער פּאַרטײ דעם יאָר האָט 
איינער פון די עלטסטע, געבילדעטסטע סאָציאַליסטן אין אַמעריקע אין 
אַ דעדע פּאַטעטיש אויסגערופן: ;וױי װאָלט געווען צו די אַמעריקאַנער 
יוניאָנס און צו דער אַמעריקאַנער אַרבעטער-באַװעגונג, ווען גאָמפּערס 
װאָלט געפאָלגט די עצות װאָס מיר, סאָציאַליסטן, האָבן אים געגעבן פאַר 
די לעצטע 30 יאָר. די אַמעריקען פּעדערעישאָן אָװו לעיבאָר װאָלט היינט" 
צו-טאָג גערוט דאָרט, וואו עס רוען די ,/,סאָשעליסט טרעיד און לעיבאָר 
עלייענס? (וועלכע דעניעל דעליאָן האָט אין מיטן פון די ניינציקער יאָרן 
געשאַפן) און די קאַיידאָבליו-דאָבליו?" (די אינדאָסטריעל װאָירקערס אָװו דהי 
װאָרלד?, װאָס דעליאָן, יודזשין װו. דעבס און אַנדערע ראַדיקאַלע סאָי 
ציאַליסטן האָבן אין 1905 געגרינדעט). 
גאָמפּערס איז געווען אַן אמתער און שטענדיק אױסגעהאַלטענער 
דעמאָקראַט. ער האָט געהאַסט װי דעם טױט יעדע פאָרם פון דעספּאָטיום 
און פון אונטערדריקונג. ער האָט דעם טרעיד יויאָניזם באַטראַכט פאַר 
אַ באַװעגונג װאָס קעמפט קעגן אינדוסטריעלן דעספּאָטיזם און פאַר איג" 
דוסטריעלער דעמאָקראַטיע. ער האָט אױסגעצייכנט גום געקענט דעם 
איינפאַכן אַרבעטער און האָט אויך גוט געקענט אַמעריקע מיט אַלע אירע 
באַזונדערקייטן,. דעריבער האָט ער געגלויבט, אַז די אַרבעטער באַועגונג 
דאַרף אַרױסשטעלן נאָר אַזױנע פאָדערונגען, װאָס זיינען פאַרשטענדלעך 
פאַר יעדן אַרבעטער און פאַר. װעלכע יעדער אַרבעטער איז גרייט צו 
קעמפן און צו אָפּפערן און װועלכע קענען שוין היינט פאַרװירקלעכט 
ווערן, דאָס איז געווען די אורזאַך פון זיין שיינבאַרן קקאָנסערװאַטיזם", 
פון זיין שטענדיקער פאָרזיכטיקייט און פון זיין שאַרפער קעגנערשאַפט 
צו אַלע רעװאָלוציאָנערע?" עקספּערימענטן אין דער אַרבעטער-באַװעגונג, 
דאָס איז אָבער אויך געווען די אורזאַך פון דעם ריזיקן דערפאָלג פון דער 
אַמעריקען פעדערעישאָן אָװו לעיבאָר און דער סוד פון גאָמפּערסעס אומ" 
געהויער גרויסן איינפלוס אױיף די אַמעריקאַנער אַרבעטער. נאָמפּערס 
איז געווען אַ באַזונדערע קאינסטיטוציע? אין אַמעריקע. ער איז געווען 
איינער פון די, װאָס האָט געטריבן פאָרויס דעם סאָציאַלן און געזעל- 
שאַפטלעכן פּראָגרעס אין אַמעריקע,. מיט יאָרן צוריק האָבן עס גאָר 
ווייניק מענטשן אָנערקענט. איצט (אין 1924) אָנערקענט עס די גאַנצע 
פּראָגרעסיװוע וועלט. זיין טוט װעט טיף באַדױערט װערן פון אַלע די 
אין אַמעריקע און אין אױיסלאַנד װאָס שטרעבן צו אַ בעסערער און שע" 
נערער וועלט". | 
אין 1922 האָט די רעדאַקציע פון עװועקער" באַקומען פון בערלין 


090 ד. שוב 
אַן אַרטיקל פון באַוואוסטן אַמעריקאַנער יידישן פּובליציסט יצתק איזיק 
בן אריה צבי הלוי (ד"ר י. א. הורוויטש), איך בין געווען שטאַרק איבער" 
ראַשט. איך האָב געמיינט, אַז ד"ר הורוויטש וױיסט ניט, אַז איך בין 
דער רעדאַקטאָר פון שוועקער". איך בין מיט אים עגוטפריינד? גע- 
װאָרן אין די ערשטע טעג פון דער רוסישער רעװאָלוציע, אויף דער 
באַרימטער פאַרזאַמלונג אין ניו-יאָרקער בעטהאָווען האָל, וואו טראָצקי 
איז געווען דער הויפּט-רעדנער, : 

ביז יענער פאַרזאַמלונג בין איך מיט ד"ר הורוויטשן געוען אַ יאָר 
פיר צעקריגט, צוליב דעם, װאָס איך האָב אין זיין באַרימטן קאַמף מיט 
די פירער פון דער קלאָוקמאַכער יוניאָן געשטיצט ניט אים, נאָר די 
פירער פון דער יוניאָן און ער האָט מיך שאַרף אַטאַקירט אין אַרטיקלען 
אין דער אװאַרהייט? און אין דער ,פרייע אַרבײטער שטימע". איך 
האָב דעמאָלט (נאָר איין מאָל אים געענטפערט אױיף זיינע אַטאַקעס, 

אויף דער מאַסן-פאַרזאַמלונג אין בעטהאָווען האָל, אין מערץ 1917, 
האָבן מיר. זיך באַגריסט און גראַטולירט איינער דעם צויטן מיטן 
זיג פון דער רעװאָלוציע אין רוסלאַנד, 

אָבער באַלד איז אַמעריקע אַריין אין דער מלחמה. ד"ר הורוויטש 
איז געווען אָנגעשטױסן אויף וױלסאָנען נאָך פון פריער, דערפאַר 
װאָס ער האָט באַשטימט דעם באַואוסטן אַמעריקאַנער אַדװאָקאַט און 
ציוניסטישן פירער לואיס בראַנדײיסן פּאַר אַ מיטגליד פון דעם העכסטן 
געריכט פון די פאַראייניקטע שטאַטן, (בראַנדייס איז געװוען דער יע- 
ניקער, וועלכער האָט אין 1912 געפּסקנט, אַו ד"ר הורװויטש דאַרף 
רעזיגנירן פון זיין אַמט אַלס הױיפּט-פאַרטרעטער פון דער קלאָוקמאַכער 
יוניאָן אין אירע פאַרהאַנדלונגען מיט דער אַסאָציאַציע פון די גרויסע 
קלאָוקס און סקוירטס פֿאַבריקאַנטן),. װי אַ קעגנער פון וױלסאָנען איז 
ד"ר הורוויטש געווען אַ קעגנער פון דער מלחמה און פון די עלאַיס 
(ענגלאַנד, ‏ פראַנקרייך און רוסלאַנד). איך, ווידער, בין געווען אַ גרויסער 
פאַרערער פון פּרעזידענט װילסאָן און פאַר אַ זיג פון די עלאַיס אין 
דער מלחמה. ווען די באָלשעװיקעס האָבן איבערגענומען די מאַכט און 
װילסאָן האָט פאַרנומען אַ פיינדלעכע שטעלונג צו דעם באָלשעװיסטישן 
רעזשים, האָט יצחק אייזיק הוהוויטש קריטיקירט װױלסאָנען. קיין פאַר- 
טיידיקער פון באָלשעויזם און פון דער באַלשעװויסטישער דיקטאַטור 
איז ער ניט געװאָרן, אָבער ער האָט אויך אויסגעמידן צו קריטיקירן 
די באָלשעװיקעס און ער אין געװאָרן דער געזעצלעכער ראַטגעבער 
(ליגל אַדוייזער) פון דעם אומאָפּיציעלן סאָװעטישן אַמבאַסאַדאָר אין 
אַמעריקע. איך פלעג זיך דעמאָלט ניט טרעפן מיט אים. אין אָנהייב פון 
די צװאַנציקער יאָרן איז יצחק אייזיק הורוויטש אַװעקגעפאָרן קיין דייטש- 
לאַנד. נאָכדעם וי ער אין דאָרט אָפּגעװען אַ לענגערע צייט, איז ער 
אַװועקגעפאָרן קיין מאָסקווע. 

ווען ער האָט זיך צוריקגעקערט קיין בערלין פון מאָסקע, האָט 
ער זיך געטראָפן מיט פיל פון די רוסישע און רוסיש-יידישע פּאָליטישע 

עמיגראַנטן, דערונטער אויך מיט ס. איװאַנאַװיטשן. איװאַנאָװיטש האָט 
מיר געשריבן פון בערלין, אַז ד"ר הורװויטש האָט זיך צוריקגעקערט 
פון רוסלאַנד אַ ביטערער קעגנער פון באָלשעװיזם. פון איװאַנאָויטשן 
האָט ער זיך דערוואוסט, אַז ער איז אַ מיטאַרבעטער פון קוועקער" און 
אַז איך בין דער רעדאַקטאָר פון קוועקער", און ער האָט באַלד צוגעשיקט 
צום אוועקער" אַן אַרטיקל, אין אַ פּאָר װאָכן אַרום האָב איך באַקומען 
פון אים אַ צוייטן אַרטיקל, דעם מאָל איז דער אַרטיקל שוין געװען 
אַדרעסירט אויף מיין נאָמען. 

מיט אַ פּאָר מאָנאַטן שפּעטער, ווען ד"ר הורוויטש האָט זיך צוריק- 
געקערט קיין ני-יאָרק, האָב איך זיך מיט אים געטראָפן אין שלומס 
קאַפע, אויף דיוויזשאָן סטריט, און ער האָט מיר דערציילט אַלע איינצל- 
הייטן וועגן זיין רייזע קיין רוסלאַנד,. שרייבן וועגן דעם אין דער פרעסע 
האָט ער ניט געװאָלט, וייל ער האָט מורא געהאַט, אַז זיין שװועסטער 
זשעניא זאָל דורך דעם ניט ליידן. יצחק איזיקס שװעסטער, זשעניאַ 
הורוויטש, וועגן וועלכער איך האָב געשריבן אין מיינע דערינערונגען 
פון די יאָרן 1905-1904 אין ניו-יאָרק, איז געווען אַ מיטגליד פון קבונד", 
איינע פון די פּיאָנערן פון קבונד". נאָכדעם וי די באָלשעװיקעס האָבן 
פאַרכאַפּט די מאַכט און די סאָוועט-רעגירונג האָט ליקווידירט דעם ;בונד", 
איז זי פאַרבליבן אַ שאַרפע קעגנערין פון דער באָלשעװויסטישער דיק- 
טאַטור, מ'האָט זי אַרעסטירט און פאַרשיקט, וי די אַנדערע אַנטי-באָלשע- 
וויסטישע סאַציאַליסטן, אָבער דערפאַר, װאָס זי איז געווען באַקאַנט וי די 
איבערזעצערין אויף רוסיש פון דעם ערשטן באַנד פון קאַרל מאַרקסעס 
,קאַפּיטאַל?, װאָס איז אַרױס לעגאַל אין פּעטערבורג, אונטער דער 
רעדאַקציע פון פּיאָטר סטרואווע, נאָך מיט אַ יאָר אַכצן פאַר דער רעװאָ" 
לוציע, האָט מען זי, אַדאַנק די באַמיאונגען פון ריאַזאַנאָוון, באַפרײט, 

ווען יצחק אייזיק הורוויטש איז געקומען קיין מאָסקװע, האָט ער זיך 
אָפּנעשטעלט אין אַ סאָוועטישן האָטעל, אָבער באַלד איז געקומען אַהין 
זיין שוועסטער זשעניאַ. און האָט אים איינגעלאַדן, אַז ער זאָל גיין נעכ- 
טיקן צו איר אויף דער קװאַרטיר. זי האָט דעמאָלט געאַרבעט אין דעם 
אאינסטיטוט פון קאַרל מאַרקס און פרידריך ענגעלס", דער דירעקטאָר פון 
וועלכן עס איז דעמאָלט געווען דער ליבעראַלער באָלשעװויק ד. ריאַזאַנאָן- 
גאָלדענדאַך. און ריאַזאַנאָו האָט געזען אַז איר זאָל גאָרניט פעלן 

יצחק אייזיק הורוויטש און זיין שװעסטער האָבן געשמועסט ביז 
האַלבער נאַכט און דערנאָך זיך געליגט שלאָפן, אַזײגער פיר פאַרטאָג, 
האָט זיך דערהערט אַ שטאַרקער קלאַפּ אין טיר, און ווען זשעניאַ האָט 
געעפנט די טיר, האָט זיך אַריינגעריסן אין איר צימער אַ גאַנצע כאָפּטע 
באַװאַפנטע טשעקיסטן, וועלכע זיינען געשיקט געװאָרן צו מאַכן אַן 
;אָביסק? (רעוויזיע) אין איר קװאַרטיר. אין פאַרלויף פון עטלעכע שטונד 
האָבן די טשעקיסטן געזוכט און גענישטערט, ערשט נאָכדעם וו זיי האָבן 
דורכגעקוקט אַלע זשעניאַס ביכער און דעם ברודערס דאָקומענטן, זי" 
נען זיי אַװעק. דאָס אין געװען דער קבלת-פּנים, װאָס יצחק אײיזיק 

הורוויטש האָט באַקומען פון דער סאָועטן-מאַכט אין דער ערשטער נאַכט, 
ווען ער איז אָנגעקומען קיין מאָסקװע, און דאָס האָט אויף אים, פאַר- 
שטייט זיך, געמאַכט אַ שוידערלעכן איינדרוק, 

;די צאַרישע זשאַנדאַרן, וועלכע זיינען מיט עטלעכע און פערציק יאָר 
פריער מיך געקומען אַרעסטירן אין פּעטערבורג", האָט הורוויטש מיר 
געזאָגט, ;זיינען געווען ניט אין אַן ערך אידעלער פון די סאָועטישע 
טשעקיסטן און האָבן זיך אויפגעפירט וי ציויליזירטע מענטשף, 

ווען איך האָב זיך ביי אים נאָכגעפרעגט אויף זיין שוװעסטער זשעץ" 
ניאַן, מיט וועלכער איך בין אין די יאָרן 1905-1904 געווען גוט באַקאַנט 
אין ניו-יאָרק,. האָט ער מיט זיין געויינלעכן סאַרקאַום געענטפערט, 
אַז זשעניאַ איז קפאַרשיקט אין אַ קאַזיאָנער קאַנצעלאַריע? פון אַ ליבעראַלן 
וויצע-גובערנאַטאָר. די קאַזיאָנע קאַנצעלאַריע איז דער מאָסקװער שאיג- 
סטיטוט פון קאַרל מאַרקס און פרידריך ענגעלס", און דער אליבעראַלער 
וויצע-גובערנאַטאָר" איז ריאַזאַנאָד, 

ווען איך האָב אים געפרעגט ועגן דעם צושטאַנד פון דער ויסג" 
שאַפּט אין סאָוועט-רוסלאַנד, האָט ער מיר געענטפערט: /איר קאָנט 
זיך פאָרשטעלן וי אַזוױי די װיסנשאַפט בליט אין רוסלאַנד, אַז מיין 
קאָליאַ איז איצט אַ פּראָפּעסאָר פון כאַרקאָוער אוניווערסיטעט" 

(קאָליאַ, אָדער ניקאָלאַי, איז געווען זיין זון פון דער ערשטער פרוי., 
ער האָט זיך דערצויגן ביי זיין מוטער אין רוסלאַנד און איז אין די 
יאָרן פון דער ערשטער רוסישער רעװאָלוציע געווען אַן אַקטיװער 
באָלשעװיק. שפּעטער איז ער געקומען קײן אַמעריקע און אין דאַָ 
דערנאָך געווען איינער פון די גרינדער פון דער קאָמוניסטישער פּאַרטײ 
יצחק אייזיק הורוויטש האָט געוואוסט, אַז איך האָב קאָליאַן גוט גע- 
קענט און האָב געוואוסט, אַז ער האָט אַפילו קיין קאַלעדזש ניט פאַרעג- 
דיקט. זיין פאָטער אַלײן האָט פון אים וייניק געהאַלטן און פלעגט 
אָפט מאַכן שפּאַס פון אים) 

פון רוסלאַנד האָט יצחק אייזיק הורוויטש זיך צוריקגעקערט אַ קראַנ- 
קער. ער איז צוריק געװאָרן אַ מיטאַרבעטער פון עפאָרווערטס", אָבער 
ער פלעגט זײיער זעלטן קומען אויף דער איסט סאַיד. נאָך פריער, 
אין די מלחמה יאָרן, איז יצחק אויזיק החורוויטש געװאָרן יידיש-נאַציאָנאַל 
געשטימט. ער איז אַ געוויסע צייט געווען אַ מיטגליד פון דעם אַמער- 
קאַנער יידישן קאָנגרעס און אין נאָך דער באַלפור:דעקלאַראַציע גע- 
װאָרן אַ הייסער אָנהענגער פון אַ יידישער פּאַלעסטינע און אַ מיטגליד 
פון דעם נאַציאָנאַלן אַרבעטער פֿאַרבאַנד, 

ד"ר הורוויטש האָט שטענדיק געהאַט אַ סך פּאָליטישע קעגנער. ער 
איז געווען צופיל אינדיװוידואַליסט און צו וױיניק דיפּלאָמאַט צו קאָנען 
זיין אַ פירער און גיין מיטן שטראָם. ער האָט געהאָט דעם מוט צו 
שטעלן זיך אָפט קעגן דער מאַיאָריטעט אַפילו פון זיינע נאָענטסטע פריינד 
און חברים. ניט אומזיסט איז זיין באַליבטער העלד אין דער ליטעראַטור 
געווען ד"ר שטאָקמאַן פון הענריק איבסענס דראַמע ,דער פאָלקס 

פיינד",. יצחק איזיק הורוויטש האָט ליב געהאַט מער פון אַלץ די 
פרייהייט פון דעם מענטשן און פון דעם מענטשלעכן געדאַנק. מיט 
פיל פון זיינע מיינונגען זיינען אָפט ניט אײנפאַרשטאַנען געווען אַפילו 
זיינע נאַענטסטע פריינד. אָבער אַפילו זיינע ביטערסטע קעגנער האָבן 
שטענדיק אים רעספּעקטירט. ער איז געװען איינער פון די טאַלאַנט- 
פולסטע און געבילדעטסטע יידישע זשורנאַליסטן. ער האָט געשריבן רו- 
סיש נאָך בעסער װי יידיש און איז אויך געװוען דער פאַרפאַסער פון 
אַ רייע װיסנשאַפטלעכע װערק אין ענגליש. 

פון זיין פריסטער יוגנט אָן איז ער געווען, און איז זיין גאַנץ לעבן 
פּאַרבליבן אַ טרייער איבערגעגעבענער פריינד פון אַלע אונטערדריקטע 
און פאַרפאָלגטע און האָט זיין גאַנץ לעבן געקעמפט פאַר פרייהייט 
און פאַר סאַָציאַלער גערעכטיקייט. ער איז געווען אַ דעמאָקראַט ניט 
נאָר לויט זיינע פּאַָליטישע איבערצייגונגען, נאָר אויך אין פערזענלעכן 
לעבן. ער האָט קיינמאָל ניט געבלאָזן פון זיך און ניט געגרויסט זיך מיט 
זיין וויסן און מיט זיינע קענטענישן און געװואוסט האָט ער א סך. זין 
גאַנץ לעבן האָט ער ניט נאָר געלערנט אַנדערע, נאָר ער האָט אױיך 
אַלײן שטודירט און כסדר באַרייכערט זיין גייסטיקן באַגאַזש, 


יצחק אייזיק הורוויטש איז אָן צווייפל געווען איינער פון די גע" 
בילדעטסטע רוסישע יידן אין אַמעריקע, און אַ שיינע, ריינע פּערזענלעכ- 
קייט. ער איז געשטאָרבן אין אַפּריל 1924 און האָט איבערגעלאָזט 
נאָך זיך אַ ליכטיקן אָנדענק ביי די מענטשן פון זיין דור, וועלכע זיינען 
געווען באַקאַנט מיט זיין לעבן און טעטיקייט און באַזונדערס ביי די 
יעניקע, װאָס האָבן אים פּערזענלעך גוט געקענט. 


איין פרימאָרגן, איך געדענק ניט גענוי, צי דאָס איז געװוען אין 
4 אָדער אין 1925, האָט אַב. קאַהאַן מיר אָנגעקלונגען און געבעטן 
אַרויפקומען צו אים אין רעדאַקציע. ווען איך בין אַרויפגעקומען, האָט 
ער מיר געזאָגט: 

;איר מווט מיר טאָן אַ פערזענלעכע טובה; איך ויל, אַז איר זאָלט 
אויסער דעם לײט:אַוטיקל אין זונטיקדיקן /פאָרװוערטס?" שרייבן די 
לייט-אַרטיקלען נאָך צוויי טעג אין דער ואָך'. קװאָס אין? װאָס איז 
געשען ?7, האָב איך אַ פאַרוואונדערטער געפרעגט, 


,איך וויל ,צונעמען"? ביי ראָגאָפן די לייט-אַרטיקלען", האָט קאַהאַן 
מיר געענטפערט און ער האָט מִיר דערציילט, אַז ראָגאָף האָט זיך סאָלי- 
דאַריזירט מיט די אַנדערע מיטגלידער פון סטעף, וועלכע האָבן אים 
צוגעשיקט עפעס אַ פּראָטעסט-בריו, פון וועלכן ער האָט זיך געפילט 
שטאַרק באליידיקט, 

איך האָב קאַהאַנען דערקלערט, אַז אָט די ,פערזענלעכע טובה" קאָן 
איך אים, ליידער, ניט טאָן. אפֿאַרװאָס ניט??' -- האָט קאַהאַן געפרעגט 

-- ;ראָגאָף איז דאָך אייערער ניט קיין פריינד, און אַחוץ דעם װעט ער 
דאָך פון דעם, װאָס איך װעל ביי אים צונעמען די פּאָר לייט-אַרטיקלען 
מאַטעריעל ניט ליידן"... 


איך האָב קאַהאַנען געענטפערט, אַז שווען ראָגאָף װאָלט אַפילו געווען 
מיין ביטערסטער שונא, װאָלט איך אויך ניט געװאָלט אַרײנמישן ויך 
אין אַ קאָנפליקט צװישן אייך און אים און אַקטיוו העלפן אייך אים 
באַשטראָפן", 

קאַהאַן האָט אַ טראַכט געטאָן און געזאָנגט: ;איך פאַרשטיי אייך*... 

קאַהאַנס צימער איז דעמאָלט געווען אָפּגעצאַמט בלויז מיט אַ פּאַרענטש; 
און ווען מ'האָט דאָרט גערעדט הױיך אויפן קול, האָט מען עס געקאָנט 
הערן אויך אין דעם גרויסן זאָל. אַזױי װי קאַהאַן איז שוין דעמאָלט 
געווען טויב, האָבן מיר ביידע גערעדט הויך. דער ,פאָרווערטס" שרייבער 
ביאַלאָסטאָצקי איז גראָד דעמאָלט געשטאַנען הינטער קאַהאַנס צימער, 
ער האָט זיך צוגעהערט צו אונדזער געשפרעך. ער האָט באַלד איבער- 
געגעבן ראָגאָפן װאָס ער האָט געהערט. אין אַ פּאָר טעג אַרום, וען 
ראָגאָף האָט געטראָפן כאַנינען, האָט ער אים דערציילט די געשיכטע, 
און ער האָט זיך שטאַרק געואונדערט װואָס איך האָב ניט אָנגענומען 
קאַהאַנס פאָרשלאָג. 
| = ;איר וואונדערט זיך, וייל איר קענט ניט שוב", האָט כאַנין אים 
געזאָגט (דאָס האָט כאַנין מיר נאָך דעם זעלביקן טאָג דערציילט) 


איין און זיגעציקסטער קאַפּיטל 


| = דוד אײנהאָרנט לעקציעיטורפ.  --‏ ם. וויינשטיין און 

| זיינע | צוויי = ביכער"רערינערונגען. -- ל. פאַנעלמאן 

פריער אין ,וועקער" און דערנאָך אין ,פאָרװערטם". 

י. קיסין אין ,וועקער" און אין ,פֿאָרװערטס". --- דער 

אָנהײיב פון דער זשורנאַליסטישער קאַריערע פון יעב 
רייך אין ,פאָרװערטט", 


סוף 1924 איז ש. לעוויטאַס, אַ מענשעוויק, וועלכער איז מיט אַ קורצער 
צייט פריער געקומען פון רוסלאַנד און האָט דאָרט אויך פאַרזוכט דעם טעם 
פון באָלשעװיסטישע תפיסות, אָנגעשטעלט געװאָרן אַלס נאַציאָנאַלער אָר- 
גאַניזאַטאָר פון יידישן סאָציאַליסטישן פאַרבאַנד, ער איז פריער אַ קורצע 
צייט געווען דער אָרגאַניזאַטאָר פון פאַרבאַנד אין דעם שיקאַגאָ דיסטריקט, 
לעװיטאַס איז געווען אַן אינטעליגענטער סאָציאַליסט און ניט קיין שלעכטער 
רעדנער. ער איז אַרומגעפאָרן איבערן גאַנצן לאַנד, האָט אומעטום געהאַלטן 
לעקציעס וועגן סאָװועט-רוסלאַנד און וועגן קאָמוניזם און געזאַמלט אַבאָ- 
נענטן פאַרן ,וועקער". 


דעם זעלבן יאָר האָט דער פאַרבאַנד אַרונטערגעבראַכט פון אײיראָפּע 
אויף אַ לעקציע-טור דעם באַוואוסטן יידישן דיכטער, פּובליציסט און רעד" 
גנער דוד אינהאָרן. אײנהאָרן האָט גערעדט ניט נאָר אױף ליטעראַרישע, 
געזעלשאַפּטלעך-קולטורעלע טעמעס, נאָר אויך וועגן קאָמוניזם און ועגן 
דער לאַגע אין סאָװועט-רוסלאַנד. ער האָט באַזוכט כמעט אַלע שטעט פון 
די פאַראייניקטע שטאַטן מיט אַ מער אָדער ווייניקער באַדייטנדער יידישער 
באַפעלקערונג. ער האָט געהאַט 40 לעקציעס און זיין טור איז געוען אַ 
גרויסער דערפאָלג, אײינהאָרן האָט אין יענע יאָרן אויך געשריבן פיל אַר- 
טיקלען אין אוועקער". 


דער פאַרבאַנד האָט אויך אַרױסגעשיקט אויף אַ. לעקציע-טור פראָפ. 
א. גאלאצקין. גאַלאַצקי האָט אַפֿילו גערעדט אַביסל אַ דייטשמערישן ייריש, 
אָבער ער האָט געוואוסט, װאָס ער רעדט, האָט געהאַט װאָס צו זאָגן דעם 
יידישן עולם און דער עולם האָט פאַרשטאַנען זיינע רייד. דער ,אוועקעך"- 
פאַרלאַג, וועלכער האָט נאָך איידער איך בין געװאָרן דער רעדאַקטאָר פון 
קוועקער" אַרױסגעגעבן מאָריס הילקוויטס בוך ,פון מאַרקס ביז לעניף", 
דזשעימס אַ'ניעלס ;די אַנטװיקלונג פון דער סאָציאַליסטישער באַועגונג 
אין אַמעריקע?, לעוו דייטשעס אַ האַלב יאָרהונדערט רוסישע רעװאָלוציע", 


האָט אין 1924 באַשלאָסן אַרױסצוגעבן װעראַ פיגנערס מעמואַרן, וועלכע 

האָבן זיך פריער געדרוקט אין ,פאָרװוערטס" אין מ, אָשעראָװויטשעס איבער" 
זעצונג, איינע פון גאַלאַצקיס אויפגאַבן אויף זיין לעקציע-טור איבער אַמעָ- 
ריקע איז געווען צו זאַמלען אַבאָנענטן פאַר פיגנערס מעמואַרן און נאָך 
איידער די ביכער זיינען אַרױס האָט גאַלאַצקי געשאַפן 1,200 אַבאָנענטן 
דער פאַרלאַג אוועקער" האָט, אַגב, דעמאָלט אַרױסגעגעבן אַ צאָל אַנדערע 
ביכער, צווישן זיי ב, ויינשטיינס 409 יאָר אין דער יידישער אַרבעטער. 
באַװועגונג?, ב. וויינשטיין איז געווען איינער פון די סאַמע ערשטע פּיאָנערן 
פון דער יידישער סאָציאַליסטישער אַרבעטער-באַװעגונג אין אַמעריקע, ער 
איז געקומען קיין אַמעריקע פון אָדעס נאָך אין אָנהױב פון די 80קער יאָרן 
אין דעם זעלבן יאָר, װאָס אַב. קאַהאַן, און ער האָט אַ געוויסע צייט געאַרבעט 
אין אַ סיגאַר-פאַבדיק אין ניו-יאָרק צזאַמען מיט אַב. קאַהאַנען און מיט 
סעמיועל גאַמפּערסן, דעם שפּעטערדיקן באַרימט געװאָרענעם פירער פון 
דער אַמעריקען פעדערעישאָן אָװו לעיבאָר. וויינשטיין איז כמעט פון דעם 
ערשטן טאָג אָן, װאָס ער איז געקומען קיין אַמעריקע געװאָרן טעטיק אין 
די פאַרשיידענע יידישע און יידיש-רוסישע ראַדיקאַלע און סאָציאַליסטישע 
פאַראיינען, װאָס זיינען דאָ געגרינדעט געװאָרן. און ער איז געווען איינער 
פון די ערשטע אָרגאַניזאַטאָרן פון די יידישע יוניאָנס. ער איז געװען אַ 
טעטיקער מיטגליד פון דער ;אַרבײטער צייטונג" אַסאָציאַציע, דערנאָך פון 
דער סאָציאַליסטישער פּאַרטײ (ס. פ), די לעצטע יאָרן איז ער געוען אַ 
מיטאַרבעטער פון דעם אַרבעטער דעפּאַרטמענט פון ,פאָרווערטס", וייג" 
שטיין האָט קיין סיסטעמאַטישע בילדונג ניט באַקומען, ער איז אָבער געווען 
אַ פלייסיקער לייענער פון דער סאָציאַליסטישער פּרעסע און ער האָט זיך 
גאַנץ גוט אַנטװיקלט, דערצו האָט ער פאַרמאָגט אַ זעלטענעם זכרון, 

נאָך אין 1906 האָט ער אין ,צייט-גייסט", דעם װאָכנבלאַט װאָס דער 
,פאָרװוערטס" האָט דעמאָלט אַרױסגעגעבן, פאַרעפנטלעכט עטלעכע אַרטיק- 
לען מיט אינטערעסאַנטע דעראינערונגען וועגן דער אַמאָליקער סאָציאַליס- 
טישער און טרעיד-יוניאָן באַװועגונג. ווען איך בין געװאָרן דער רעדאַקטאָר 
פֿון ,וועקער", האָב איך ממש אים געצוואונגען פאָרטצוזעצן זיינע דעראי" 
נערוגנען, אַ שרייבער איז ער געווען ניט קיין א,װאַזשנער", װי ער אַלין 
פלעגט זאָגן וועגן זיך, אָבער ער איז געווען אַ זייער גוטער דערציילער, 
איך פלעג זיינע מאַנוסקריפּטן שטאַרק אויסבעסערן און שפּעטער האָב איך 
פון זיינע אַרטיקלען, װאָס ער האָט געדרוקט אין צייט גייסט" און אין 
אוועקער", צוזאַמענגעשטעלט זיין בוך ,40 יאָר אין דער יידישער אַרבעטער 
באַװועגונג?, װאָס האָט געהאַט אַ גרויסן דערפאָלג. מיט יאָרן שפּעטער, ווען 
איך האָב שוין געאַרבעט אין ,פאָרװערטס", האָב איך וויינשטיינען געהאָלפן 
צוזאַמענשטעלן זיין גרויסן בוך ,די יידישע יוניאָנס אין אַמעריקע?", װאָס 
איז אין 1929 אַרױסגעגעבן געװאָרן פון די פאַראייניקטע יידישע געווערק" 
שאַפטן אין ניו-יאָרק. אין דער פאָררעדע צום בוך שריבט ווינשטיין: 
,איך וויל דאָ אויסדריקן מיין אויפריכטיקן דאַנק און אָנערקענונג צו מיין 
פריינד און קאָלעגע ד. שוב, וועלכער האָט מיר געהאָלפן צוזאַמענשטעלן 
דעם בוך און האָט אים רעדאַקטירט?, ב. ויינשטיינס צויי ביכער װערן 

ציטירט אין אַלע געשיכטעס פון דער יידישער אַרבעטער-באַװעגונג אין 
אַמעריקע, וי אויך אין די געשיכטעס פון דער סאָציאַליסטישער און ראַדי- 
קאַלער באַװעגונגען אין אַמעריקע, 

אָנהייב 1923 בין איך אין דער רעדאַקציע פון עוועקער" באַקאַנט געװאָרן 
מיט ל?. פאָגעלמאַנען. ער האָט אין אוועקער" געשריבן אַרטיקלען נאָך איידער 
איך בין געװאָרן דער רעדאַקטאָר פון דעם זשורנאַל. ער איז דעמאָלט ערשט 
ניט לאַנג געווען אין לאַנד. ער האָט פריער געהאַט געדרוקט אַרטיקלען אין 
דער ניו-יאָרקער טעגלעכער צייטונג פון די פּועלי ציון ,די צייט", פון װעל 
כער ד. פּינסקי איז געווען דער הױיפּט-רעדאַקטאָר. ווען ;די צייט" איז אונ" 
טערגעגאַנגען, האָט פאָגעלמאַן געהאַט אין ,פאָרװערטס" אַרטיקלען, בילדער 
און סצענעס פון דעם טאָגיטעגלעכן לעבן אין סאָװועט-רוסלאַנד. גלייך ביי 
אונדזער ערשטער באַקאַנטשאַפט האָט ער מיר דערציילט, אַז ער האָט נאָך 
פאַר דער מלחמה פאַרענדיקט דעם יורידישן פאַקולטעט פון װאַרשעװער 
אוניווערסיטעט און אַז דערנאָך האָט ער שטודירט אין דעם פּעטערבורגער 
פּסיכאָ-נערװאָלאָגישן אינסטיטוט. אין די יאָרן 1917--1918 איז פאָגעלמאַן 
נאָך געווען אין פּעטערבורג און ער האָט נאָכגעפאָלגט די אַלע גרויסע גע" 
שעענישן דאָרט. ערשט אין 1921 האָט ער פאַרלאָזן רוסלאַנד, אין ני-יאָרק, 
האָט פאָגעלמאַן מיר דעמאָלט דערציילט, איז ער אַ לערער אין אַן אַרבעטער- 
רינג שול און ער גרייט זיך אָנצוקומען אין פאָרדהעם לאָאָדסקול (יורידישער 
פאַקולטעט), כדי צו ווערן מיט דער צייט אַן אַדװאָקאַט, 

ווען איך בין אין מערץ 1922 געװאָרן דער רעדאַקטאָר פון ,וועקער", 
האָב איך אים געבעטן צו שרייבן אָפּטער אין אוועקער". אין די יאָרן 1904- 
5 האָט פאָגעלמאַן געשריבן כמעט אין יעדן נומער קוועקער", אוב ניט 
אונטער זיין אייגענעם נאָמען, איז אונטער דעם פּסעװדאָנים א. װאַנדערער, 
(די פּרעסע-איבערזיכט, וועלכע איך האָב איינגעפירט אין ,וועקער"). איך 
פלעג געוויינלעך אין פאָראויס צוזאַמען מיט אים באַשטימען וועגן װאָס ער 
זאָל שרייבן אין דער איבערזיכט און אַמאָל פלעג איך צו זיין איבערזיכט 
צושטוקעווען מיינעם אַן אייגענעם קאָמענטאַר אויף אַ געוויסן אַרטיקל אין 
אַ יידישער אָדער ענגלישער צייטונג אָדער זשורנאַל. די דאָזיקע אָפּטײלונג 
האָט געהאַט אַ גרויסן דערפאָלג, אין די יאָרן 1926 און 1927 האָט פאָגעלמאַן 
אויך געשריבן אין ;וועקער", אָבער שוין ניט אַזױ אָפט װוי אין די פריער- 
דיקע אאָרן, ווייל ער איז דעמאָלט שוין געווען אַ סטודענט פון פאָרדהעם 
לאָאָדסקול און ער האָט איינפאַך קיין צייט ניט געהאַט צו שרייבן, 

מיט עטלעכע יאָר שפּעטער האָט פאָגעלמאַן פאַרענדיקט די לאָאָ- 
סקול. ער איז אָבער קיין אַדװאָקאַט ניט געװאָרן. ער איז געװאָרן אַ 
שטענדיקער מיטאַרבעטער פון , פאָרװערטס", ער האָט געשריבן אַרטיקלען 
און לייט-אַרטיקלען. ווען אַב. קאַהאַן איז קראַנק געװאָרן, איז פאָגעלמאַן 
געװאָרן דער געהילף-רעדאַקטאָר פון אפאָרווערטס" אונטער הלל ראָגאָפן 
און אויך דער רעדאַקטאָר פון זונטאָג-,פּאָרװערטס", נאָכדעם וי ראָגאָף 
האָט רעזיגנירט אַלס רעדאַקטאָר פון ,פאָרװוערטס", איז פאָגעלמאַן זעקס 
יאָר צייט געווען דער רעדאַקטאָר פון ,פאָרווערטס?, 

אַ וויכטיקער מיטאַרבעטער פון ,וועקער" איז געווען י. קיסין. ער האָט 
איבערזעצט פאַרן אוועקער" די רוסישע און דייטשע אַרטיקלען און האָט 
אויך געשריבן אַרטיקלען אונטער דעם פּסעװדאָנים א. פעלדמאַן. 

קיסין איז געווען מיינער אַן אַלטער גוטער באַקאַנטער און חבר נאָך פון 
די יאָרן 1904---1905, ווען איך בין דעם ערשטן מאָל געווען אין אַמעריקע. 
ער האָט געשטאַמט פון קאָוונע. זיין אמתער נאָמען איז געווען יקותיאל 
גאַרניצקי,. אין אַמעריקע איז פון גאַרניצקי געװאָרן גאָרן, קיסין איז געווען 
זיין ליטעראַרישער פּסעװדאָנים, 

אין זיין אַלטער היים אין קאָװונע איז ער געווען אַ מיטגליד פון .בונד", 
ער איז דאָרט געווען אַרעסטירט, איז געזעסן אין טורמע און דערנאָך פאַך- 
שיקט געװאָרן אין אַרכאַנגעלסקער גובערניע, פון װאַנען עֶר איז סוף 1904 
אַנטלאָפן און געקומען קיין ניו-יאָרק. ער איז שוין דעמאָלט געווען אַ העכסט 
אינטעליגענטער בחור. ער איז אויך געווען זייער מוזיקאַליש און האָט זיך 
שטאַרק. אינטערעסירט מיט מוזיק. דעמאָלט האָט ער נאָך ניט געשריבן 
אָדער ער האָט, אפשר, קיינעם ניט אױסגעזאָגט, אַז ער שרייבט לידער. װאָס 
ער האָט געטאָן די ערשטע אאָרן אין אַמעריקע, געדענק איך ניט. איך 
געדענק נאָר, אַז איך פלעג אים אָפט טרעפן אין בונדישן קלוב און ביב- 
ליאָטעק אויף איסט בראָדוויי און אַז אַ פּאָר מאָל איז ער צוזאַמען מיט מיר 
און מיט זיין לאַנדסמאַן און מיין חבר ל. ד, לאַקסאָן און אַנדערע חברים 
געגאַנגען ריײניקן דעם שניי פון די ,פּאַראַדנע? ניו-יאָרקער גאָסן פאַר 25 
סענט אַ שעה אין די גרעסטע פרעסט, ווען איך האָב סוף יוני 1905 פֿאַרלאָזן 
אַמעריקע, האָב איך גאַרניצקין איבערגעלאָזט אין ניו-יאָרק. אָבער ווען איך 
בין אין הערבסט 1908 צוריקגעקומען קיין ניוײיאָרק, האָב איך אים שוין דאָ 
ניט געטראָפן. איך האָב אַ לענגערע צײַט ניט געוואוסט וואו ער איז אַהין- 
געקומען. ערשט מיט אַ צווי-דריי יאָר שפּעטער האָב איך אים וידער 
געטראָפן אין ניו-יאָרק. ער האָט מיר דערציילט, אַז ער האָט עטלעכע יאָר 
געלעבט אין באָסטאָן, האָט דאָרט געאַרבעט און פלייסיק געלערנט ענגליש, 
ער האָט דאָרט אויך געהײיראַט; איַך. האָב זיך אויך דערוואוסט, אַז די מיידל, 
מיט וועלכער איך האָב זיך דעמאָלט געקליבן צו הײיראַטן און שפּעטער 
טאַקע געהייראַט, איז גאַרניצקיס אַ נאָענטע באַקאַנטע נאָך פון קאָוונע. איר 
צווילינג-ברודער, וועלכער האָט אין 1910--1911 געוואוינט מיט איר און 
מיט מיר אויף איין קװאַרטיר, איז געווען גאַרניצקיס אַ חבר כמעט פון 
קינדווייז אָן, זיי האָבן פריער געלערנט ביי איין מלמד אין חדר און דערנאָך 
האָבן זי שטודירט צוזאַמען אין דער זעלבער רוסישע שול,. 

איך האָב אין פאַרשיידענע יידישע צייטשריפטן שוין געהאַט באַמערקט 
אַ פּאָר מאָל לידער פון י. קיסין. אָבער ערשט שפּעטער האָב איך זיך דער" 
וואוסט,. אַז י. קיסין איז מיין אַלטער פריינד גאַרניצקי אָדער גאָרן, װי ער 
האָט זיך שוין איצט גערופן, 

פאַר די יאָרן װאָס איך האָב זיך מיט אים ניט געטראָפן, איז ער גייס" 
טיק אױיסגעװואַקסן, ער האָט דורך דער צייט אַ סך געלייענט און שטודירט, 
און ער האָט דערנאָך זיין גאַנץ לעבן געלייענט און שטודירט. ער איז געווען 

אַ גרויסער קענער ניט נאָר פון דער רוסישער ליטעראַטור, נאָר אויך פון 
דער ענגלישער. ער האָט אויך געלייענט דייטש. ער איז געווען אַ גלענצנדער 
איבערזעצער. אַ פּאָר יאָר צייט איז ער געװוען דער סעקרעטאַר פון דער 
רעדאַקציע פון , צוקונפט", ד,. ה. א. ליעסינס געהילף. דערנאָך האָט ער 
געאַרבעט עפּעס אין אַן אַמעריקאַנער ביוראָ, װאָס האָט זיך אָפּגעגעבן מיט 
ענינים פון די אימיגראַנטן פון די מזרח-אײיראָפּעאישע לענדער. דעמאָלט 
האָבן גאַרניצקין שוין אַלע געקאָנט אונטערן נאָמען י. קיסין און איך אַלין 
האָב אים שוין אויך גערופן מיטן זעלבן נאָמען, 


באַלד װי איך בין געװאָרן דער רעדאַקטאָר פון אוועקער", איז קיסין 
געװאָרן מיינער אַ מיטאַרבעטער. מיט אַ פּאָר יאָר שפּעטער, ווען אַב. קאַהאַן 
האָט זיך פאַר מיר באַקלאָגט, אַז ער נויטיקט זיך שטאַרק אין אַ אקאָפּי- 
רידער", ד. ה. אין איינעם װאָס זאָל לייענען און קאָרעגירן די פאַרשיידענע 
מאַנוסקריפּטן פון די אדרויסנדיקע" מיטאַרבעטער, האָב איך אים רעקאָ- 
מענדירט קיסינען, און קאַהאַן האָט אים אָנגעשטעלט, קיסין פלעגט איך 
איבערזעצן פאַרן פאָרווערטס? די אַרטיקלען פון די רוסישע און דייטשע 
אייראָפּעאישע מיטאַרבעטער און קאַהאַן איז געווען שטאַרק צופרידן פון 
קיסינס אַרבעט. קיסין פלעגט דעמאָלט קומען אין ,פאָרװוערטס? נאָר אויף 
אַ פּאָר שעה 3--4 טעג אין דער װאָך. ער פלעגט פאַר דעם באַקומען אַ 
האָלבן געהאַלט. דעם אַנְדערן האַלבן טאָג פלעגט קיסין מוזן לויפן אַרבעטן 
אין דער דערמאָנטער אַמעריקאַנער ביוראָ. 


שפּעטער, ווען איך בין שוין געװאָרן אַן אינעוריניקסטער מיטאַרבעטער 
פון ;פאָרווערטס", פלעגט קיסין צו מיר כסדר צושטיין, אַז איך זאָל ריידן 
מיט קאַהאַנען, אַז מען זאָל אים אָנשטעלן אַלס אַ שטענדיקן אינעװייניקסטן 
מיטאַרבעטער פון אפאָרווערטס?. איך האָב געוואוסט, אַז דער , פאָרווערטס" 
האָט זיך דעמאָלט גענויטיקט אין נאָך אַן אינטעליגענטן נייעס-שרייבער, 
האָב איך ביי קיסינען אַ פרעג געטאָן : ?;איר װאָלט געװאָלט שרייבן נייעס ?7" 

;פאַרװאָס ניט ? מיט פאַרגעניגן" -- האָט קיסין מיר געענטפערט, 

איך בין געווען איבערצייגט, אַז קיסין װעט אויך זיין אַן אויסגעצייכנ" 
טער נייעס-שרייבער, ווייל ער קען גוט ענגליש, איז אַ העכסט אינטעליגענ- 
טער צייטונגס-לייענער, וועלכער קלייבט זיך פונאַנדער אין פאַרשיידענע 
פּאָליטישע, סאָציאַלע און קולטורעלע ענינים און שרייבט קלאָר און פאַר- 
שטענדלעך. ווען איך האָב קאַהאַנען פאָרגעשלאָגן אַרויפצונעמען קיסינען 
פאַר אַ נייעס-שרייבער, האָט קאַהאַן פון אָנהױיב גאָר ניט געװאָלט הערן 
אַפילו פון דעם. קאַהאַן האָט קיסינען ניט געקאָנט, 

;װואָס 77 --- האָט ער אויסגערופן מיט אַ געלעכטער -- גאָט דעם צע- 
דרייטן פּאָעט רעקאָמענדירט איר מיר פאַר אַ נייעס-שרייבער ?ו" 

;איר קאָנט אים ניט -- האָב איך געזאָגט -- איך קען אים אָבער 
זייער גוט און איך פאַרזיכער אייך, אַז ער וועט זיין פּונקט אַזאַ גוטער 
נייעס-שרייבער װוי ער איז אַ אקאַפּי רידער" און אַן איבערזעצער". 

קאַהאַן האָט זיך פאַרטראַכט. ?מירן זען? -- האָט ער געזאָגט. און אין 

אַ טאָג-צװײי. אַרום האָט ער מיר געזאָגט: ;איך װעל אָננעמען אייער עצה 
און אױיספּרובירן קיסינען װי אַ נייעס-שרייבער". | 

קיסין איז אָנגעשטעלט געװאָרן אַלס אַ נייעס-שרייבער. אין פאַרלויף 
פון אַ װאָך צייט אָדער לענגער האָט קאַהאַן געלייענט יעדעס שטיקל נייעס, 
וועלכע קיסין האָט געשריבן אין אפאָרווערטס". אין אַ האַלב יאָר אַרום 
האָט קאַהאַן אויף אַ מיטינג פון דער ,פאָרװוערטס? אַסאָסיאַציע געזאָגט, אַז 
קיסין איז דער בעסטער נייעס-שרייבער אין ,פאָרווערטס", 


;איך בין שטאַרק דאַנקבאַר שובן דערפאַר, װאָס ער האָט מיר איינגע- 
רעדט אָנצושטעלן אים אַלס אַ נייעס-שרייבער" --- האָט קאַהאַן געזאָגט, 

קיסין האָט שפּעטער אויך געשריבן אַרטיקלען פאַרן זונטאָג-, פאָר- 
ווערטס", צווישן אַנדערע אַ גלענצנדע סעריע אַרטיקלען וועגן די באַרימטע 
קאָמפּאָזיטאָרן (יאָהאַן טעבאַסטיאַן באַך, לודוויג פאָן בעטהאָװען, מאָצאַרט, 
טשייקאָווסקי און אַנדערע). קיין אַנדער מיטאַרבעטער פון ,פאָרווערטס" 
האָט וועגן זיי ניט געקענט אַזױ שרייבן װי קיסין האָט געשריבן. ווייל קיסין 
איז געווען אַ גרויסער קענער פון מוזיק און פון דער געשיכטע פון מוזיק, 

קיסין איז געווען אַ שטילער, זייער איידעלער, אויפריכטיקער און באַ- 
שיידענער מענטש, אַן איבערגעגעבענער חבר און פריינד. ער איז, אַגב, 
אויך געווען אַ גוטער מאַטעמאַטיקער און זיין איינציקער זון איז נאָך, ווען 
קיסין האָט געלעבט, געווען אַ |פּראָפּעסאָר פון מאַטעמאַטיק אין האַרװאַרד 
אוניווערסיטעט. 

סוף זומער 1922 האָב איך איין מאָל אין אַ זונטאָג בײיטאָג אין סיגעיט 
געטראָפן דעם פאָטאָגראַפער פון פאָרווערטס", דזשעק ריטשן מיט זין 
קאַמעראַ. דער ,פאָרװוערטס* פלעגט דעמאָלט אויף דער לעצטער זייט יעדן 
טאָג דרוקן אַ סך ;נייעס אין בילדער" און ריטש פלעגט מיט זיין קאַמעראַ 
אַרומגײן אין יידישן קװאַרטאַל און אַרונטערנעמען דאָרט סצענעס און ביל" 
דער פון דער איסט סייד פאַר דער דאָזיקער אָפּטײלונג פון ,פאָרװוערטס", 

| איך האָב ביז מיין באַגעגעגיש מיט ריטשן אין סיגעיט אים געקאָנט 

נאָר פון דערווייטנס. ווען איך האָב זיך אין סיגעיט צום ערשטן מאָל מיט 
אים צערעדט, האָט ער מיר דערציילט, אַז ער איז געקומען קיין אַמעריקע 
מיט זיינע עלטערן פון ליטע, ווען ער איז נאָך געווען אַ יונגער יינגל. ער 
האָט מיר אויך דערציילט, אַז ער האָט דאָ געענדיקט היי-סקול און האָט 
דערנאָך געענדיקט דעם האַרװאַרד קאַלעדזש און אַז ער קען גוט ניט נאָר 
ענגליש, נאָר אויך יידיש. דעמאָלט איז אין מעקסיקאָ פאָרגעקומען אַ רע" 
װאָלוציע. מיר האָבן גערעדט וועגן דעם און איך האָב געזען אַז ער איז 
גוט באַקאַנט מיט דעם װאָס דאָרט קומט איצט פאָר. 


,איר קענט אויך שרייבן יידיש ?* -- האָב איך ביי אים געפרעגט, 

, געוויס" --- האָט ער לאַכנדיק מיר געענטפערט. 

?אפשר װאָלט איר מיר אָנגעשריבן פאַרן ,וועקער" אַן אַרטיקל וועגן 
דעם װאָס עס קומט אין דער אמתן איצט פאָר אין מעקסיקע ?* -- האָב איך 
אים פאָרגעלייגט, 

,מיט פאַרגעניגן* -- האָט ער מיר געענטפערט. און אין אַ פּאָר טעג 
אַרום האָט ער מיר געבראַכט דעם אַרטיקל, עס איז געווען אַן אינטערע- 
סאַנטער אַרטיקל, געשריבן אין אַ יידישן יידיש, אונטערגעשריבן האָט ער 
זיך דעמאָלט --- מיר שיינט אַז צום ערשטן מאָל -- ניט דזש. ריטש, נאָר 
יעקב רייך. אין אַ פּאָר װאָכן אַרום האָב איך ביי אים געבעטן אַן אַרטיקל 
פאַרן ,וועקער" עפּעס וועגן אַן אַנדער וויכטיקער געשעעניש. ער האָט מיר 
דאָס מאָל װוידער געגעבן אַ גוטן אַרטיקל, אין אַ װאָך אָדער צוויי אַרום, 
ווען קאַהאַן האָט זיך פאַר מיר באַקלאָגט, אַז ער האָט ניט קיין פעאיקע 
נייעס-שרייבער, װאָס קענען גוט ניט נאָר יידיש נאָר אויך ענגליש, האָב 
איך אים געזאָגט: ;פאַרװאָס זאָל ריטש ניט װערן אַ נייעס-שריבער! 
אַ פאָטאָגראַפער קען מען לייכט קריגן אַן אַנדערן, אָבער דייטש איז אַן איג" 
טעליגענטער יונגערמאַן, װאָס קען גוט ענגליש און שרייבט אַן אױיסגע- 
צייכנטן יידיש. איר קענט עס זען פון די צוויי אַרטיקלען זיינע, װאָס ער 
האָט ניט לאַנג צוריק געהאַט אין אוועקער", 

,איר קענט מיר אַרויפשיקן די אַרטיקלען ?* -- האָט קאַהאַן געפרעגט, 

;איך װועל אייך זיי באַלד אַלײן ברענגען" -- האָב איך אים געזאָגט, 
איך האָב גלייך געבראַכט די אַרטיקלען און קאַהאַן האָט זיי אַרײנגעלײגט 
אין קעשענע, כדי זיי איבערצולייענען אין אָװונט אין דער היים, די אַרטיק- 
לען זיינען קאַהאַנען געפעלן געװאָרן און אין אַ פּאָר טעג אַרום האָט מיר 
קאַהאַן געזאָגט: פריטש שרייבט שוין נייעס און ער וװועט, דאַכט זיך, זיין 
אַ גוטער נייעס-שרייבער". 

ווען ה. לאַנג איז געװאָרן אויס לעיבאָר עדיטאָר פון ,פאָרווערטס, 
האָט קאַהאַן ביי מיר געפרעגט: 

;ווער, דענקט איר, װאָלט געקענט פאַרנעמען לאַנגס פּלאַץ!" 

;איך דענק, אַז יעקב רייך װאָלט געווען אַ גוטער לעיבאָר עדיטאָר. ער 
אינטערעסירט זיך מיט דעם װאָס עס קומט פאָר אין דער אַרבעטער-באַװוע" 
גונג; ער איז גוט באַקאַנט ניט נאָר מיט דער געשיכטע פון די פאַראייניקטע 
שטאַטן, נאָר אויך מיט דער געשיכטע פון דער אַמעריקאַנער אַרבעטער" 
באַװועגונג און ער איז אַ צר-פאַרלעסלעכער, דורכאויס אומאָפּהענגיקער 
מענטש". 

,דאָס איז אַן אידעע" --- האָט קאַהאַן געזאָגט -- ,איך װעל א טראַכט 
טאָן וועגן דעם". | | 

קאַהאַן האָט מסתמא דערנאָך זיך מיישב געווען מיט װלאַדעקן און 
אפשר מיט נאָך עמעצן, און אין אַ פּאָר טעג אַרום איז יעקב רייך געװאָרן 
דער לעיבאָר-עדיטאָר פון ,פאָרווערטס? און ער איז, לויט מיין מיינונג, 
געווען איינער פון די בעסטער לעיבאָר-עדיטאָרס װאָס דער ,פאָרווערטס* 
האָט ווען געהאַט, | 


צוויי און זיבעציקסטער קאַפּיטל 


רפאל אַבראַמאָװיטש קומט אויף אַ לעקציעיטור קיין 
אַמעריקע. -- דער באַפעל פון מאָסקװע צו די קאָמױ 
ניסטן /אָפּצוברעכן" זיינע פֿאַרזאַמלונגען. --- דער 
גרויפער דערפאָלג פון דעם אַבראַמאָװיטשיטור. -- 
דער קאַמף פון אוועקער" קענן די קאָמוניסטן און קעגן 
קאָרופּטע באַאַמטע אין די יוניאָנס. --- איך װוער אַ 
מיטאַרבעטער פון ,פּאָרװערטס". 


אָנהױיב 1925 האָט דער יידישער סאָציאַליסטישער פאַרבאַנד אַרונטער- 
געבראַכט קיין אַמעריקע אויף אַ לעקציע-טור דעם באַרימטן סאָציאַליסטישן 
רעדנער און שרייבער רפאל אַבראַמאָוויטש. איך האָב דעם ערשטן מאָל 
אַבראַמאַװיטשן געזען אויף גרויס-סטעפאַן גאַס, אין ווילגע, סוף 1905, ביז 
דאַן האָב איך זיין נאָמען קיין מאָל ניט געהערט, ווייל איך בין אין די יאָרן 
3 און ביז הערבסט 1905 ניט געווען אין רוסלאַנד, מיינער אַ חבר 
האָט מיר דערציילט, אַז אַבראַמאָװיטש איז איצט איינער פון די גייס- 
טיקע און פּאָליטישע פירער פון אבונד" -- אדער בעסטער לעקטאָר פאַר 
דער אינטעליגענץ", האָט ער געזאָגט. אין 8, ווען איך בין שוין ווידער 
געווען אין אַמעריקע, איז אַבראַמאָװויטש געקומען אַהער װי אַ שליח פון 
;בונד". ער האָט אַדרעסירט פאַרזאַמלונגען אין פיל שטעט. איך בין געווען 
אויף זיינער אַ לעקציע אין /פילאַדעלפיע, וואו איך האָב דעמאָלט געלעבט, 
איך האָב שוין געהאַט געלייענט די רעדעס, װאָס אַבראַמאָװיטש האָט גע- 
האַלטן אויפן לאָנדאָנער צוזאַמענפאָר פון דער רוסלענדער סאַציאַל-דעמאָ- 
קראַטישער פּאַרטײי אין 1907, וואו עס זיינען אָנוועזנד געווען און האָבן 
געהאַלטן רעדעס די גרעסטע פשטערן" פון דער רוסלענדער סאָציאָל-דעמאָ- 
קראַטישער באַועגונג. דאָך האָט איין רעדע אַבראַמאָװיטשעס, װאָס ער האָט 
געהאַלטן אויפן צוזאַמענפאָר קעגן לענינען און ראָזע לוקסעמבורג, געמאַכט 
אויף מיר אַן איינדרוק און איך האָב זי נאָך ניט געהאַט פאַרגעסן. 


אין די יאָרן 6+--1907 איז אַבראַמאָוויטש שוין געווען גוט באַקאַנט 
צו אַלע בונדיסטן. און אַזױ װוי אַ סך פון זיי האָבן אין די יאָרן פון דער 
רעאַקציע אין רוסלאַנד עמיגרירט קיין אַמעריקע, זיינען אין 1925 צו זיינע 
לעקציעס און פאַרזאַמלונגען אין יעדער שטאָט און שטעטל פון אַמעריקע, 
געקומען אַ סך מענטשן. 


װוי אַ פירער פון די מענשעוויקעס און אַ רעדאַקטאָר פון דעם ;,סאָציאַ- 
ליסטיטשעסקי וויעסטניק", האָט אַבראַמאָװיטש דאָ אויף די פאַרזאַמלונגען 

גערעדט וועגן קאָמוניזם, וועגן דער לאַגע אין סאָװעט-רוסלאַנד און װעגן 
דעם קאָמוניסטישן טעראָר קעגן סאָציאַליסטן 

נאָך איידער אַבראַמאָװיטש איז געקומען קיין ניװייאָרק האָט די קאָמו- 
ניסטישע פּאַרטײ שוין געהאַט באַשלאָסן אים ניט צו לאָזן דאָ ריידן. דעמאָלט 
האָבן מיר נאָך ניט געוואוסט, אַז דער באַפעל צו דער קאָמוניסטישער פּאַרטײ 
פון אַמעריקע אומבאַדינגט קאָפּצוברעכן* אַלע פאַרזאַמלונגען אויף וועלכע 
אַבראַמאָװויטש וװועט אַרױסטרעטן, איז געקומען דירעקט פון מאָסקװע, פון 
זינאָויעוון, דעם פּרעזידענט פון קאָמוניסטישן אינטערנאַציאָנאַל. די קאָמױ" 
ניסטישע פּאַרטײי האָט אָרגאַניזירט ספּעציעלע פקאַמפס-אָפּטײלונגען" מיט 
דעם צוועק צו מאַכן סקאַנדאַלן אויף די אַבראַמאָװיטש-פאַרזאַמלונגען און 
ניט לאָזן אים ריידן. אין דער זעלבער צייט איז די קאָמוניסטישע פּרעסע 
געווען פול מיט עקלהאַפּטסטע ליגנס און בילבולים אויף אַבראַמאָװיטשן און 
די אַנדערע רוסישע סאָציאַליסטן. אין פיל שטעט איז עס געקומען צו 
בלוטיקע געשלעגן צוישן די קאָמוניסטן און די סאָציאַליסטן אויף אַבראַ 
מאָוויטשעס פאַרזאַמלונגען. איך בין אָנװעזנד געווען אויף צויי פון זיינע 
פאַרזאַמלונגען אין ניוייאָרק און איך װעל קיין מאָל ניט פאַרגעסן די ווילד" 
געװאָרענע פּנימער פון קאָמוניסטישן ,מאַב* און זייער אויפפירונג אויף די 
אַבראַמאָװיטש-פּאַרזאַמלונגען. אַבראַמאָװויטשן האָט זיך דאָך איינגעגעבן אין 
יעדער שטאָט צו פאַרענדיקן זיין רעדע אָדער לעקציע און זאָגן דעם עולם 
װאָס ער האָט געהאַלטן פאַר נויטיק אים צו זאָגן, 

די סקאַנדאַלן אויף די אַבראַמאָװיטש-פאַרזאַמלונגען האָבן די קאָמוניסטן 
געמאַכט מיט אַ דאָפּלטן צוועק: ערשטנס, ניט צו לאָזן, אַז די יידישע מאַסן 
אין אַמעריקע זאָלן זיך דערוויסן דעם אמת וועגן דעם קאָמוניסטישן גיהנום 
אין רוסלאַנד, און צווייטנס, צו קענען בלאָפן אין מאָסקװע, אַז די קאָמוניסטן 
אין אַמעריקע זיינען אַ מאַכט און אַז פאַר דעם געלט, װאָס די קאָמוניסטישע 
פּאַרטײ באַקומט פון מאָסקװע, טוט זי פּשוט אויף וואונדער. אין מאָסקװער 
,פּראַװודאַ" פון מיטװאָך, דעם 14טן פעברואַר 1925, איז געווען אָפּגעדרוקט 
די פאַלגענדע קאָרעספּאַנדענץ פון ניו-יאָרק : 


אַבּראַמאַװיטש נאַמטראַלירט אין אַמעריקע 


;צו אונדז איז אָנגעקומען דער הער אַבראַמאָװיטש... ביי דער פייער- 
לעכער געלעגנהייט האָבן די סאָציאַליסטן גענומען אַ גרויסן זאַל און אַראַג" 
זשירט אַ פייערלעכן קבלת-פּנים פאַר דעם גאַסט. אויף דער טריבונע זיינען 
געזעסן די הערן ,סאָציאַליסטן? הילקוויט, דער מוניציפּאַלער ריכטער פענקין, 
דער פירער פון די קליינבירגערלעכע פּראָגרעסיסטן לאַפאָלעט און פאָר- 
שטייער פון אַנדערע בכבודיקע בורזשואזע אָרגאַניזאַציעס. אָבער דער יום- 
טוב איז צעשטערט געװאָרן. ווען אַבראַמאָװויטש האָט זיך באַװיזן אויף דער 
פּלאַטפאָרמע, איז אין זאל אױיסגעבראָכן אַזאַ טומל, אַז ער האָט ניט געקענט 
ריידן. פילנדיק אַז אַ באַדײיטנדער טייל פון עולם איז ניט מיט אים, האָט 
אַבראַמאָװויטש פּרובירט ריידן פאָרזיכטיק און געלאַסן. װי נאָר ער האָט 
אָבער דערמאַנט סאָװועט-רוסלאַנד, זיינען אין זאָל אױיסגעבראָכן דונערנדע 

אַפּלאָדיסמענטן, ווען ער האָט דערמאַנט דעם קאָמוניסטישן אינטערנאַציאָ- 
נאַל, האָבן זיך די פאַרזאַמלטע אויפגעשטעלט און אָנגעהויבן זינגען דעם 
| ,אינטערנאַציאָנאַל*, פון אַן אַנטי-קאָמוניסטישן איז דער מיטינג פאַרװאַנדלט 
געװאָרן אין אַ קאָמוניסטישן. די אָרגאַניזאַטאָרן פון מיטינג האָבן קענטיק 
מורא געהאַט פאַר אַזאַ אױסגאַנג פון מיטינג, האָבן זיי זיך באַזאָרגט מיט 
פאָרדענונגס-היטער", וועלכע האָבן גענומען באַפאַלן די קאָמוניסטן, אויב 
דאָס איז נאָך װייניק געווען, האָט דער ריכטער פּענקין אויך אַרױסגערופן 
0 פּאָליציסטן, אַז זיי זאָלן דינען אַלס ערן-װאַך פאַר דעם הער אַבראַמאָ- 
וויטש. אַבראַמאָװיטשן איז ניט געלונגען צו פאַרענדיקן זיין רעדע. פון 
פאַרצווייפלונג האָט ער פאָרגעלייגט די פאַרזאַמלטע אָפּצולײיקענען זיינע 
פאַקטן. פון אַלע זייטן האָבן זיך גלייך דערהערט סאַרקאַסטישע באַמערקונגען, 
װאָס זיינען געווען געריכטעט קעגן די מענשעוויקעס. סוף כל סוף האָבן די 
קאָמוניסטן אין גאַנצן באַהערשט דעם מיטינג און אים פאַרענדיקט מיטן 
געזאַנג פון ;אינטערנאַציאָנאַל" אין דער אָנוועזנהייט פון אַ גאַנצן עסקאַ- 
דראָן פּאָליציסטן, פאַרן אַװעקגײן זיינען ווייטער פאָרגעקומען צװאַמען- 
שטויסן צװישן די קאָמוניסטן און די סאָציאַליסטן, װאָס זיינען זי 
באַפאַלן".. . 

דאָ איז יעדעס װאָרט געווען אַ פּערל: סענאַטאָר לאַפּאָלעט אױף דער 
פּלאַטפאָרמע אין ניו-יאָרקער סטאַר-קאַסינאָ: דער ריכטער פּענקין, וועלכער 
רופט אַרױס צוויי הונדערט פּאָליציסטן וי אַן ערן-װאַך פאַר אַבראַמאָ- 
װויטשן: דאָס פּובליקום, װאָס האָט זיך אויפגעשטעלט און געזונגען דעם 
סאָוועטישן הימן, ווען מען האָט דערמאָנט דעם קאָמוניסטישן אינטערנאַ- 
ציאָנאַל און איבערהױיפּט װי אַזױ די קאָמוניסטן האָבן ,אין גאַנצן פאַר- 
כאַפּט דעם מיטינג און אים פאַרענדיקט מיטן געזאַנג פון , אינטערנאַציאָנאַל? 
דאָס איז אַלץ געווען כזב ושקר. אַפילן די ניו-יאָרקער אפרייהייט" האָט 
ניט געװאַגט אױסצוטראַכטן אַזעלכע משונחדיקע ליגנס, וועלכע די ,פּראַו" 
דאַ* האָט אונטערגעטראָגן דעם סאָװעטישן לייענער. און רעדאַקטאָר פון 
,פּראַװדאַ* איז נאָך דעמאָלט געווען בוכאַרין און טראָצקי איז דעמאָלט נאָך 
געווען אַ מיטגליד פון דער רעגירונג, 

ווען דער ,וועקער" האָט איבערגעדרוקט די דאָזיקע קאָרעספּאַנדענץ 
פון דער ,פּראַװדאַ" האָט עס אַפילן אויף אַ טייל פון די היגע קאָמוניסטן 
געמאַכט אַ שווערן איינדרוק. אַבראַמאָוויטשעס טור איז געווען פון אַטלאַנטיק 
ביזן פּאַסיפיק. אַבראַמאָװיטש האָט דעמאָלט געהאַלטן 65 רעדעס און לעק- 
ציעס, װאָס זיינען באַזוכט געװאָרן פון נאָענט צו 25 טױזנט מענער און 
פרויען און דער טור האָט אַרײנגעבראַכט אַרום 20 טױזנט דאָלאַר, 

אַבראַמאָװויטשעס טור איז געווען אַ גרויסער פינאַנציעלער דערפאָלג 
און נאָך אַ פיל גרעסערער מאָראַלישער דערפאָלג. אַ סך יידישע אַרבעטער, 
וועלכע האָבן ביז דאַן סימפּאַטיזירט מיט די קאָמוניסטן, האָבן נאָך אַבראַ- 
מאָוויטשעס לעקציעס און רעדעס און נאָך די קאָמוניסטישע סקאַנדאַלן און 
דעם אַרטיקל אין ,פּראַװודאַ" מיט פאַראַכטונג זיך אָפּגעקערט פון די קאָמו- 
ניסטן און האָבן אויפגעהערט לייענען זייער צייטונג, 

אַבראַמאָװויטש האָט דורך זיינע לעקציעס אויך אַריבערגעואונען אויף 
זיין זייט אַ טייל פון, די יידישע אינטעלעקטואַלן און אינטעליגענטע מיטל- 
קלאַס מענטשן, װאָס האָבן נאָך אַלץ געגלויבט, אַז אין רוסלאַנד בויט זיך 
אַ פרייע וועלט. אַבראַמאָװיטש האָט דעמאָלט אויך געזאַמלט אַ באַדייטנדע 
סומע געלט פאַר די אַרעסטירטע און פאַרשיקטע סאָציאַליסטן אין רוסלאַנד, 

ערשט דאָס מאָל בין איך מיט אַבראַמאָװיטשן נאָענט באַקאַנט געװאָרן 
און כאָטש איך בין ניט איינשטימיק געווען מיט דער דעמאָלטיקער ריכטונג 
פון ,סאָציאַליסטיטשעסקי וויעסטניק", פון וועלכן אַבראַמאָװיטש איז געווען 
איינער פון די רעדאַקטאָרן, האָב איך צו אים פון דעמאָלט אָן געהאַט די 
װאַרעמסטע געפילן און איך האָב קיין מאָל זיך ניט אַנטזאַגט צו העלפן דעם 
;װויעסטניק? מיט װאָס נאָר איך האָב געקאָנט. איך האָב דערנאָך מיט 
אַבראַמאָװויטשן קאָרעספּאָנדירט, ווען ער איז געווען אין בערלין און אויך 
שפּעטער ווען ער האָט געלעבט אין פּאַריז. ווען ער איז אין 1940 ווידער 
געקומען קיין אַמעריקע, האָבן מיר זיך שוין באַגעגנט װי אַלטע גוטע פריינד, 
און איך האָב געשטיצט אַלע זיינע קאַמפּאַניעס, װאָס ער האָט דאָ געפירט, 

דער שוועקער" אונטער מיין רעדאַקציע האָט אָפּגעגעבן אַ סך פּלאַץ 
אויך דער טרעיד-יוניאָן באַװעגונג, דער יידישער און דער אַלגעמײן אַמע- 
ריקאַנישער. ה, לאַנג, דער לעיבאָר-רעדאַקטאָר פון אפאָרווערטס", איז 
געווען איינער פון די ערשטע רעדאַקטאָרן פון {וועקער", און אונטער מיין 
רעדאַקציע האָט ער געשריבן אַ סך אַרטיקלען וועגן די פאַרשיידענע גע- 
שעענישן און פּראָבלעמען אין דער אַמעריקאַנער אַרבעטער באַוועגונג. לאַנג 
איז געווען אַ יאָר צען דער לעיבאָר"רעדאַקטאָר פון ,פאָרװערטס?, איידער 
ער איז אָנגעקומען אין ,פאָרװוערטס", איז ער געווען פאַרבונדן מיט יידישע 
יוניאָנס, פריער וי אַן איינפאַכער מיטגליד און שפּעטער וי אַ יויאָן" 
באַאַמטער, לאַנג איז שוין דעמאָלט געווען באַקאַנט מיט דער יײדישער 
אַרבעטער-באַװעגונג און שפּעטער, וי דער לעיבאָר-רעדאַקטאָר פון ,פאָר- 
ווערטס", איז ער אָנוועזנד געווען אויף אַלע וויכטיקע קאָנפערענצן און צו- 
זאַמענפאָרן ניט נאָר פון די יידישע יוניאָנס, נאָר אויך פון דער אַמעריקען 
פעדערעישאָן אָוו לעיבאָר. ער האָט פּערזענלעך געקענט אַלע וויכטיקע פירער 
פון דער אַמעריקען פעדערעישאָן אָװו לעיבאָר,. ווען איך בין געווען דער 
רעדאַקטאָר פון קוועקער", האָב איך לאַנגן אָפט ממש געצוואונגען צו שרייבן 
פאַרן קוועקער" און װאָס אָפּטער. ער האָט געשריבן זיינע אַרטיקלען און 
איבערזיכטן אונטער זיין נאָמען און אַ געוויסע צייט אויך אונטער דעם 
פּסעװדאָנים הענרי ל. סמיטה, 

אין די יאָרן 1925--1926 איז לאַנג געווען אַװעק פון עפאָרווערטס". 
ער האָט דעמאָלט געלעבט אין דער ווייטער װועסט. דעם שועקער" האָט 
ער אָבער אויך דאָרט ניט פאַרגעסן און ער האָט אַ לענגערע צייט געשריבן 
פון דאָרט פאַרן קוועקער" ,בריוו פון דער ווייטער אַמעריקע?, וועגן פאַר" 
שיידענע ויכטיקע געשעענישן ניט נאָר אין דער אַרבעטער באַװעגונג, 
נאָר אויך אין דעם אַמעריקאַנער פּאָליטישן און געזעלשאַפטלעכן לעבן 
דאָרט. 

איך אַליין האָב פון צייט צו צייט געשריבן אין אװעקער" װעגן די 
פּראָבלעמען פון דער יידישער אַרבעטער באַװעגונג אין אַמעריקע און וועגן 
דער לאַגע אין די יידישע יוניאָנס. און איך האָב אַטאַקירט ניט נאָר די 
קאָמוניסטן, וועלכע האָבן זיך באַמיט אַריינצוברענגען שפּאַלטונגען און 
דעמאָראַליזאַציע אין די יידישע יוניאָנס, כדי זיי צו פאַרכאַפּן און פאַר- 
װואַנדלען זיי אין אַן עק פון דער קאָמוניסטישער פּאַרטײ. איך האָב אויך 
ניט געשאַנעװעט די אומערלעכע קאָרופּטע און אומפעאיקע פירער פון מאַנכע 
אַזו"גערופענע ;רעכטע?" יידישע יוניאָנס. וועגן דעם קאָמוניסטישן איינפלוס 
אין די יידישע יוניאָנס האָב איך געשריבן אין אַן אַרטיקל אין אוועקער" 
פון 4טן יזלי, 1925, אַז די קאָמוניסטן איז ביז איצט ניט געלונגען צו פאַר- 
כאַפּן כאָטש איין קליינעם לאָקאַל פון אַ װאָסער עס איז גרויסער אַמעריקאַ- 
נער ניט-יידישער יוניאָן. אַנדערש איז אָבער מיט די יוניאָנס פון די נאָדל- 
פאַכן, אין וועלכע עס זיינען באַשעפטיקט דאָס רוב יידישע אַרבעטער. דאָ 
האָבן די קאָמוניסטן באַװיזן אויסצונוצן די ספּעציעלע לאַגע, װאָס עקסיסטירט 
אין די נאָדל טרעידס, צו באַקומען אַן איינפלוס אויף אַ באַדײיטנדן טייל 
יידישע אַרבעטער. קמען דאַרף זיך ניט נאַר", האָב איך געשריבן: ;די 
אלינקע? האָבן סיי אין דער קלאַוקמאַכער יוניאָן, סיי אין דער ;אַמאַלגעמײ- 
טעד" אַ גאַנץ היפּשע צאָל אנהענגער. עס איז אמת, אַז נאָר אַ קליינער 
טייל פון זיי זיינען קאָמוניסטן, אָדער סימפּאַטיקער פון קאָמוניזם. אָבער עס 
איז דאָך אַ פאַקט, אַז אין דעם איצטיקן מאָמענט גרופּירן זיך אַרום די 
קאָמוניסטן אַלע, וועלכע זיינען צוליב דער אָדער יענער סיבה אומצופרידן 
מיט דער יניאָן", 

,אין מאַנכע יידישע יוניאָנס?, האָב איך געשריבן אין ,וועקער", אין 
יאָר 1925, ,איז ווירקלעך ניט אַלץ אין דער בעסטער אָרדענונג. דאָ און 
דאָרטן ווערן אין אונדזערע יוניאָנס באַגאַנגען פעלערן און עס קומען פאָר 
אַזעלכע זאַכן, װאָס האָבן ניט באַדאַרפט פאָרקומען. ניט אַלע פירער פון די 
יוניאָגס, װאָס האָבן אַ שם פאַר ארעכטע" שטייען אױף דער זעלביקער 
מאָראַלישער הויך. צווישן די .רעכטע" זיינען, ליידער, אויך פאַראַן אַ היפּש 
ביסל קאַריעריסטן, עם הארצים און סתם טויגעניכטסן. עס איז דעריבער, ניט 
מער וי נאַטירלעך, אַז ביי אַ טייל אַרבעטער זאָל זיך אָנקלײיבן גענוג גאַל 
קעגן דער יניאָן, װאָס זיי אידענטיפיצירן מיט דעם אָדער מיט יענעם 
באַאַמטן, אָט די אומצופרידנהייט פון אַ טייל אַרבעטער ווערט קינסטלעך 
פונאַנדערגעבלאָזן און אויסגענוצט פון די קאָמוניסטן, 

אין אַ צווייטן אַרטיקל אין אוועקער" האָב איך דעמאָלט געשריבן : 

;אין די לעצטע יאָרן האָבן אין מאַנכע יוניאָנס זיך אַרױסגערוקט אין 
פאָדערגרונט פּערזאָנען, װאָס האָבן קיין אַנדער זאַך ניט געהאַט אין זינען 
וי נאָר זייער אייגענע קאַריערע... די אידעאַליסטישע נשמה, מיט וועלכער 
די יידישע יוניאָנס זיינען געווען דורכגעדרונגען אין זייערע קינדער-אָרן, 
איז כמעט אין גאַנצן פאַרשוואונדן. פון די אַמאָליקע צייטן זיינען אין פיל 
פון אונדזערע יוניאָנס פאַרבליבן נאָר די סקאַרבאָװע פּראַזן, װאָס האָבן 
פאַרלוירן יעדן אינהאַלט. דער טרוקענער פּראַקטיציזם האָט אויפגעפרעסן 


פון די אַמאָליקע יאָרן = 


דעם אידעאַליזם אין די יוניאָנס און, װיבאַלד די יניאָנס זיינען געװאָרן 
ניט מער וי אַ ;ביזנעס", האָבן זיך געמוזט אַרױסרוקן אין פאָדערגרונט 
פון די יוניאָנס אויך מענטשן אָן אַ פאַרגאַנגענהײט און אָן אידעאַלן, װאָס 
האָבן געאַרבעט אין די יוניאָנס ניט מיט מער פלייסיקייט און ניט מיט מער 
איבערגעגעבנקייט, װי זיי װאָלטן עס געטאָן פאַר אַ קאַפּיטאַליסטישער 
פירמע... 

;ווען די קאָמוניסטן װאָלטן ווירקלעך געזוכט אױסצורייניקן אונדזערע 
יוניאָנס פון דעם שמוץ, װאָס האָט זיך דאָרט אָנגעקליבן און אַריינברענגען 
אַ מער אידעאַליסטישן גייסט אין אַלע יוניאָנס, װאָלטן מיר זיי באַגריסט 
און װאָלטן זייער אַרבעט געשטיצט. די קאָמוניסטן זיינען אָבער אויסן נאָר 
זייערע אייגענע קלייזל-אינטערעסן: זיי זוכן צו פאַרטרייבן פון די יוניאָנס 
יעדן איינציקן טוער, װאָס איז ניט קיין קאָמוניסט, מעג ער אַפילו זיין דער 
ערלעכסטער, איבערגעגעבנסטער און פעאיקסטער, זיי וילן באַזעצן די 
יוניאָנס מיט אייגענע מענטשן, מעגן זי אַפילו זיין די ערגסטע קאַריעריסטן 
און טויגעניבטסן", 

פאַרענדיקט האָב איך מיט דעם, אַז אונדזערע יידישע יניאָנס לעבן 
איצט איבער אַ שווערן קריזיס, װאָס קען זיך פאַר פיל פון זיי ענדיקן זייער 
טראַגיש, אויב די דעמאָראַליזאַציע װועט וייטער אָנהאַלטן. און איך האָב 
גערופן די ערלעכע עלעמענטן צו אָרגאַניזירן זיך, ווערן מער אַקטיו און 
אַריינברענגען דעם אַמאָליקן גייסט אין די יוניאָנס. 

אַז מיינע רייד זיינען ניט געווען אַרױסגעװאָרפן, האָב איך געקענט 
אורטיילן פון אַ ריי פאַקטן : אין אַ פּאָר װאָכן אַרום, נאָך דעם װי מיינע 
אַרטיקלען וועגן די יידישע יניאָנס זיינען דערשינען אין ;וועקער", בין 
איך געפאָרן פון סיגעיט קיין ניוײיאָרק מיט דער ברײטאָן ליניע סאָבװעי, 
איז צו מיר צוגעקומען אַ יונגערמאַן און געזאָגט: ;/איר זייט דאָך מר. שוב, 
יאָ? איך האָב אַלץ געזוכט אַ געלעגנהייט אייך צו באַדאַנקען פאַר אייערע 
אַרטיקלען אין אוועקער" און אין פפאָרווערטס". איר האָט מיר פּשוט גע" 
עפנט די אויגן, איבערהױפּט בין איך אייך דאַנקבאַר פאַר אייערע אַרטיקלען 
אין קוועקער" וועגן די יוניאָנס. איך בין אַליין אַ פּאָריער און אַלץ װאָס 
איר האָט געשריבן איז ריכטיק װי גאָלך?, 

;װאָס איז אייער נאָמען ?* האָב איך ביי אים געפרעגט, 

;דאָס איז ניט וויכטיק", האָט ער מיר מיט אַ שמייכל געענטפערט, 
ער האָט מיר געדריקט די האַנט און איז שנעל אַװעק. 


אַ צווייטער פאַל איז פאָרגעקומען מיט אַ יאָר אָדער צויי שפּעטער. 
איין מאָל אין אַ פרײיטאָג אין דער פרי, ווען איך בין אַרײינגעקומען צום 
סעקרעטאַר פון דער ,פאָרווערטס"-רעדאַקציע, דאַניעל פעדער, אין צימער, 
האָט ער מיר דערלאַנגט אַ גרויסן פּאַפּירענעם ?בעג" מיט גרויסע צייטיקע 
באַרן, :דאָס האָט פאַר אייך נעכטן איבערגעלאָזט אַ פאַרמער פון ניו" 
דזשוירזי", 

;װאָסער פאַרמער ?7, האָב איך געפרעגט, 


04 יע שיא שוב 


| ;ער האָט מיה ניט געװאָלט זאָגן. זיין - נאָמען. ער האָט נאָר געזאָגט, 

אַז די באַרן זיינען אַ מתנה. פאַר אייערע אטייערע אַרטיקלען", 

אין -אַ ‏ צוויל.- װאָכן אַרּום, - ווען איך. בין געקומען אין רעדאַקציע פון 
,פאָרווערטס", איז צן מיר צוגעקומען אַ מאַן און געזאָגט: ;איר קענט מיך 
ניט, אָבער איך קאָן אייך זייער גוט. געווען אַ צייט, ווען איך האָב אייך 
געשאָלטן מיט טויטע קללות, אָבער איין מאָל האָט מיינער אַ חבר נאָך פון 
דער אַלטער היים מיר געגעבן איבערצולייענען אַ נומער שוועקער" און דער 
עוועקער" האָט מיך פאַראינטערעסירט. די קומענדיקע װאָך האָב איך שוין 
אַלײן געקויפט אַ שוועקער" און איך מוז אייך זאָגן, אַז אַ דאַנק אייך בין איך 
געװאָרן אויס. קאָמוניסט, איצט האָב איך אַ קליינע פאַרם מיט אַ פּאָר עפּל 
און באַרן-ביימער, אַזױ שנעל װוי מיינע באַרן זיינען צייטיק געװאָרן, האָב 
איך באַשלאָסן אייך צו ברענגען אַ מתנה אַ בעג באָרן פאַר אייערע טייערע 
אַרטיקלען", 

ער האָט מיר גראָד יאָ געזאָגט זיין נאָמען, אָבער איך האָב אים פאַר- 
געסן. ער איז שוין לאַנג טױיט, אָבער איך ווייס, אַז זיין זון פאַרנעמט איצט 
אַ הויכן אַמט אין דער אַמעריקאַנער רעגירונג, 

ענלעכע באַגעגענישן מיט אומבאַקאַנטע דאַנקבאַרע לײיענער האָב איך 
שפּעטער געהאַט אַ סך, 


איך האָב שוין דערציילט וי אַזױ אַב. קאַהאַן האָט מיך אײינגעלאַדן 
אַרויפצוקומען צו אים אין רעדאַקציע פון ,פאָרװוערטס" צו ,כאַפּן אַ שמועס" 
און וי אַזױ איך בין אין אַ פּאָר טעג אַרום טאַקע אַרויפגעקומען צו אים אין 
רעדאַקציע און פאַרבראַכט מיט אים איבער אַ שעה צייט. אין אַ קורצער צייט 
אַרום האָט קאַהאַן מיך איינגעלאָדן צו גיין עסן ;לאָנטש" מיט אים און איך 
האָב מיט פאַרגעניגן אָנגענומען די אײינלאַדונג. איך פלעג דערנאָך כמעט 
אַלע פינף סעג פון דער װאָך, ווען איך פלעג זיין אין אָפיס פון פאַרבאַנד, 
גיין מיט קאַהאַנען עסן אלאָנטש?. איך האָב ביז דאַן קאַהאַנען גאַנץ װײניק 
געקאָנט און ער מיך נאָך ווייניקער וי איך אים. אָבער דורך די יאָרן, װאָס 
מיר פלעגן פינף טעג אַ װאָך עסן צוזאַמען ;לאָנטש", האָבן מיר אַ סך גע- 
שמועסט און בעסער דערקענט איינער דעם אַנדערן. 

ווען מ. באַראַנאָוו איז אין 1924 געשטאָרבן, האָט קאַהאַן מיך איינגע- 
לאַדן צו שרייבן דעם לייט-אַרטיקל יעדן זונטאָג אין ;פאָרװוערטס", וועלכן 
באַראַנאָוו האָט די לעצטע פּאָר יאָר געשריבן, (ביז 1902 פלעגט דעם זונטאָג 
לייט-אַרטיקל אין ,פאָרווערטס" שרייבן וולאַדימיר מעדעם). איך האָב קאַ- 
האַנס פאָרשלאַג אָנגענומען און האָב דעם זונטאָג לייט-אַרטיקל אין ,פאָר- 
ווערטס" געשריבן מיט אַ קורצן איבעררייס, כמעט 41 יאָר, ביז 1965. 

שפּעטער האָט מיר קאַהאַן פאָרגעשלאָגן צו שרייבן אין ,פאָרװוערטס" 
יעדן שבת אַ גרעסערע איבערזיכט איבער די פאַרשיידענע געשעענישן אין 
סאָװועט-רוסלאַנד און וועגן סאָװעט-רוסלאַנד. איך האָב די דאָזיקע איבער- 
זיכט געשריבן אַ יאָר 5--6 אין ,פאָרווערטס". איך פלעג אין מיין איבער- 
זיכט איבערגעבן ניט נאָר דאָס װאָס עס שרייבן די סאָוועטישע צייטונגען 





פון די אַמאָליקע יאָרן 8סס 


די רוסישע און די יידישע, נאָר אויך װאָס מען שרייבט פון רוסלאַנד אין 
די אַנטי-באָלשעװיסטישע רוסישע סאָציאַליסטישע צייטונגען און זשורנאַלן, 
װאָס זיינען דאַן אַרױסגעגאַנגען אין בערלין, אין פּאַריז און אין פּראָג. און 
אַלע װאָס האָבן זיך אינטערעסירט מיט רוסלאַנד האָבן יעדן שבת געלייענט 
מיין איבערזיכט, קאַהאַן האָט אין אָנהױיב געװאָלט, אַז אויף די אַרטיקלען 
זאָל זיין מיין נאָמען, אָבער איך האָב אים דערקלערט, אַז אויף נייעס וויל 
איך ניט האָבן מיין נאָמען, איז עס געגאַנגען אָן אַ נאָמען אָבער אַ סך 
לייענער האָבן געוואוסט, אַז איך שרייב דעם דאָזיקן ,קאָלום?" און מענטשן, 
וועלכע האָבן סימפּאַטיזירט מיט סאָוועט-רוסלאַנד האָבן געהאַט טענות צו 
מיר פאַרװאָס איך זע נאָר די שאָטנדיקע זייטן פון סאָװעטן-פאַרבאַנד און 
ניט די ,ליכטיקע דערשיינונגען" דאָרט. איין מאָל האָט אַפילו ש. יאַנאָווסקי, 
דער געוועזענער רעדאַקטאָר פון דער ,פרייע אַרבײטער שטימע", דערנאָך 
פון דער ;גערעכטיקייט", אין קאַהאַנס אָנוועזנהייט מיר געזאָגט: ;קען דאָס 
זיין, אַז אין די סאָוועטישע צייטונגען געפינט מען גאָרניט קיין אַנדערע נייעס 
וי נאָר וועגן די דורכפאַלן פון דער סאָוועטישער סיסטעם און װעגן דעם 
ביטערן לעבן פון די סאָוועטישע מאַסן ?" 

יאַנאָווסקי איז געווען אַן איבערצייגטער אַנטי-באָלשעװיק און איך בין 
מיט אים געווען אין די בעסטע באַציאונגען. האָב איך אים געענטפערט: 
פווייסט איר װאָס, איך וועל אייך געבן די אָקאָרשט-אָנגעקומענע פון סאָ" 
וועט-רוסלאַנד צייטונגען, די רוסישע און די יידישע, און אדרבא קוקט זײ 
דורך און זאָגט מיר װאָס קען מען פון דאָרט אַרױסנעמען אויסער קאָמוניס" 
טישע באַרימערײיען". 

איך האָב אים געבראַכט אַ פּעקל פון די נאָך ניט געעפנטע סאָוועטישע 
צייטונגען און ער האָט זיך אַװעקגעזעצט ביי אַ טיש (דאָס איז געווען אין 
דער ,פאָרווערטס"-רעדאַקציע) און ער האָט ביי אַ שעה צייט זיי געלייענט. 
דערנאָך איז ער צוגעקומען צו מיר און האָט ווידער אין קאַהאַנס אָנװעזג- 
הייט געזאָגט: ?שוב, איר זייט אַ זשעני, אַז איר קענט פון דעם ד... צואַ- 
מענשטעלן אַן אַרטיקל, וועלכער זאָל זיך לייענען מיט אינטערעס". 

קאַהאַן האָט זיך הויך אויפן קול צעלאַכט... 


דריי און זיבעציקסטער קאַפּיטל 


די גרויסע ענדערונגען אין מיין פערזענלעפן לעבן. --- 
אַ פּאָר מערקװירדיקע פּאַסירונגטן. --- מיין פאָטערס 
טויט. --- מיין חבר און פריינד, דזשאַזעף שאַפּלען, אַלס 
אַמעריקאַגער קאַרעטפּאַנדענט אין רוסלאַנד אין די 
יאָרן 1917--1918 און דערנאָך אַלס איגעװײניקסטער 
מיטאַרבעטער פון דער {ניוײיאַרק טיימטס", 


אין יאָר 1925 איז פאָרגעקומען אַ גרויסע ענדערונג אין מיין לעבן, 
אין אַפּריל 1925 האָב איך געהייראַט אַ צווייטן מאָל, מיין צווייטע פרוי, 
רעוועקאַ גאָלדעטיין, אַ געבאָרענע אין פּאָלטאַװע, האָט אין פּאָלטאַװע גץ- 
ענדיקט די דאָרטיקע רוסישע גימנאַזיע. דערנאָך האָט זי עטלעכע יאָר 
שטודירט מעדיצין אין קיעוו. אין יאָר 1914 איז זי מיט איר מוטער געקומען 
קיין ניו-יאָרק, דער פאָטער אירער איז נאָך מיט אַ פּאָר יאָר פריער געקומען 
קיין אַמעריקע. באַלד וי מיין צוקונפטיקע פרוי האָט זיך נאָר דאָ אויסגע- 
לערנט אַ ביסל ענגליש, האָט זי באַקומען אַ דיפּלאָם פון אַ רעגיסטרירטער 
נוירס (קראַנקן-שוועסטער) און זי האָט געאַרבעט וי אַ נוירס אין פאַרשיי- 
דענע שפּיטאָלן, ווען איך בין מיט איר באַקאַנט געװאָרן, אין מאַי 1924, 
איז זי געווען די אויבערנוירס (העד נוירס) אין דער קליניק פון איינעם 
פון די ברוקלינער יידישע שפּיטאָלן. ווען מיר האָבן געהײראַט, האָט זי 
אויפגעגעבן איר שטעלע אין שפּיטאָל און אויפגעהערט פּראַקטיצירן אַלס 
נוירס. מיר האָבן גענומען אַן אַפּאַרטמענט אין אַ קאָאָפּעראַטיװער הויז אין 
בראָנקס און איך און מיין יינגל, וועלכער איז שוין דעמאָלט אַלט געווען 
3 יאָר, האָבן ענדלעךף צוריק באַקומען אַ חיים. מיין קליין טעכטערל האָט 
זיך געהאָדעװעט ביי מיין שוועסטער אין טראַי, ניוײיאָרק. דערנאָך האָב איך 
זי אַרײינגעגעבן אין אַ באַוואוסטער פּראָנרעסיװוער באָרדינג סקול (פּאַנ- 
סיאָן) פאַר יונגע קינדער אין פּאָולינג, ניו-יאָרק. זי איז דאָרט אָפּגעװען 
אַ פֿאָר יאָר ביז װאַנען זי האָט געענדיקט פּאָבליק סקול. דאָס איז שוין געווען 
אין אָנהײב פון די דרייסיקער יאָרן. איז זי געקומען אַהים און איז אַרײן- 
געטראָטן אין היי-סקול, 


אין אַ פּאָר װאָכן אַרום נאָך מיין הייראַט, האָב איך באַקומען אַ טעלע- 
גראַמע פון פילאַדעלפיע פון מיין עלטסטן ברודער, אַז איך מוז תיכף קומען 
קיין פילאַדעלפיע: דער טאַטע אונדזערער איז געפערלעך קראַנק. נאָך דעם 
זעלבן טאָג בין איך געקומען קיין פֿילאַדעלפיע און בין גלייך פון װאָקזאַל 


פאַרפאָרן צו מיין טאַטן, 
66 

מיין טאַטע האָט געוואוינט דאַון טאַָון אין אַ 2-שטאָקיקער הויז פאַר 
איין פאַמיליע, זיין שלאָף-צימער איז געווען אויפן צווייטן שטאָק. אָבער 
זינט ער איז מיט אַ פּאָר מאָנאַטן פריער פּאַראַליזירט געװאָרן, האָט מען 
זיין בעט אַריבערגעטראָגן אונטן אין פאָדערשטן צימער ביים סאַמע אַרײנ- 
גאַנג,. דער טאַטע האָט זיך שטאַרק דערפרייט ווען ער האָט מיך דערזעף 
ער האָט זיך שוין ניט געקענט רירן פון בעט. ער איז אָבער געווען ביים 
פולן באַוואוסטזיין, האָט גוט געזען און גערעדט קלאָר, נאָר אַ סך שטילער 
וי פריער, 


;דו ווייסט װאָס דאָ טוט זיך ? --- האָט ער ביי מיר געפרעגט. -- ;איך 
האַלט שוין ביי יציאת הנפש?", און ער האָט מיר אָנגעוויזן עפּעס אויף אַ ספר, 
װאָס איז געלעגן לעבן אים, פון וועלכן ער האָט געזאָגט אָדער זיך געקליבן 
צו זאָגן קווידוי", ער האָט זיך נאָכגעפרעגט ביי מיר אויף מיין פרוי און אויף 
די קינדער. מיין טאָטע האָט געהאַט עטלעכע און צװאַנציק אייניקלעך. אָבער 
זיין באַליבטסטער אייניקל, װאָס איז אים געווען געטרייער װוי אַלע אַנדערע 
אייניקלעך, איז געווען ;קאָפּעלע?, מיין עלטסטע שװועסטערס מיזיניק (דער 
שפּעטערדיקער באַוואוסטער היסטאָריקער, פּראָפעסאָר קאָפּעל ס. פּינסאָן). 
ער האָט כמעט זיך אויפגעהאָדעװועט ביין מיין טאַטן אין הויז. מיין שוועס" 
טער האָט אים געבראַכט קיין אַמעריקע ווען ער איז אַלט געווען דריי יאָר, 
ער האָט אין פילאַדעלפיע געענדיקט פריער פּאָבליק סקול דערנאָך היי- 
סקול און אין 1925 איז ער שוין געווען אַ סטודענט פון פענסילוועיניאַ קאַ- 
לעדזש. ער איז אויך געגאַנגען פריער אין חדר, דערנאָך געלערנט אין אַ 
ישיבה און האָט אויך געענדיקט גרעץ-קאַלעדזש אין פילאַדעלפיע. אין 
5 איז ער שוין געווען אַ העברעאישער לערער. ער האָט אָבער אויך גוט 
געקאָנט און ליב געהאַט יידיש, לייענען יידיש האָב איך אים אויסגעלערנט 
ווען ער איז נאָך קיין פינף יאָר ניט אַלט געווען. ביי זיי אין הויז אין פילאַ- 
דעלפיע פלעגט אָנקומען דער עפאָרווערטס". די דריי שוועסטער זיינע זיינען 
אין רוסלאַנד אין 1906 געווען אין דער סאַציאַל-דעמאָקראַטישער באַװועגונג 
און דאָ אין אַמעריקע האָבן זיי זייער גאַנץ לעבן געלײענט דעם עפאָר- 
ווערטס" און די ,צוקונפט". קאָפּעל האָט נאָך אַלס קליינער יינגל אָנגעהויבן 
לייענען דעם ,פאָרווערטס" און ער האָט דערנאָך זיין גאַנץ לעבן געלייענט 
דעם ,פאָרווערטס" און שפּעטער אויך די אַנדערע יידישע צייטונגען און 
זשורנאַלן. מיין שוועסטערס אַלע זעקס קינדער זיינען געווען זייער מוזיקאַ- 
ליש. זיי האָבן ליב געהאָט מוזיק. זיי פלעגן ניט דורכלאָזן קיין איין וויכטיקן 
קאָנצערט, מיין שוועסטער פלעגט זאָגן אין שפּאַס: ;מיינע קינדער עסן 
מוזיק מיט ברויט"... קאָפּעל האָט אויך געשפּילט פידל. ער האָט איך 
זייער ליב געהאַט יידישע פאָלקס-לידער. מיין טאַטע איז ניט געוען קיין 
זינגער, אָבער ער האָט אויך ליב געהאַט יידישע פאָלקס-לידער. אַפילן ווען 
ער איז שוין געלעגן אין בעט א פּאַראַליזירטער, פלעגט ער יעדעס מאָל, 
ווען קאָפּעל פלעגט קומען אים באַזוכן, אים בעטן: 


;נו, קאָפּעלע, זינג מיר עפּעס פון דיינע האַרציקע לידעלעך?... 

דאָס מאָל, ווען קאָפּל איז געקומען, האָט מיין טאַטע אים ניט געבעטן 
זינגען. ער איז אין גאַנצן געווען פאַרנומען מיט מיר, איך האָב פאַרבראַכט 
מיט אים כמעט אַ גאַנצן טאָג,. דער דאָקטאָר זיינער האָט מיר געזאָגט, אַז 
איך קען צוריקפאָרן קיין ניו-יאָרק, ווייל ער האַלט נאָך ניט ביי ;יציאת 
הנפש", וי ער אַליין האָט מיר געזאָגט. דער טאַטע האָט מיר געזאָגט : 


;דו ביסט דאָך מסתמא, וי געויינלעך, שטאַרק פאַרנומען. טאָ פאָר 
געזונטערהייט אַהיים. ווען מען װעט דיך דאַרפן, װעט מען דיר לאָזן וויסן 
און דו װעסט קומען". 

רעדנדיק מיט מיר האָט עֶר מיר אויך דערציילט, אַז ער האָט, איידער 
ער איז פּאַראַליזירט געװאָרן, געטראָפן דאָ אין פילאַדעלפיע זיינעם אַ ברו- 
דער. איך האָב געמיינט, אַז ער רעדט פון היץ, איך האָב געוואוסט, אַז זיינע 
צוויי ברידער זיינען שוין לאַנג טויט, 

;װאָס פאַלט דיר איין אין קאָפּ ?7 --- האָב איך אַ זאָג געטאָן, 

;קאָפּעלע --- האָט מיין טאַטע געזאָגט --- דערצייל אים, ווייל איך האָב 
שוין קיין כוח ניט צו ריידן אַ סך". 

האָט מיר קאָפּל דערציילט די פאָלגענדע געשיכטע: אין דער שול, וואו 
מיין טאַטע פלעגט דאַװענען, האָט ער איין מאָל נאָכן דאַװנען ביים אַרױס- 
גאַנג געטראָפן אַן עלטערן יידן, וועלכער איז געווען מיט אַ יאָר 10 יינגער 
פון אים. מיין טאַטן איז גראָד דעם מאָל איינגעפאַלן צו פרעגן ביי אים: 
,פון וועלכע מקומות שטאַמט איר?* ,פון אַ קליין ליטװויש שטעטל, ועגן 
וועלכן איר האָט מסתמא קיין מאָל אַפילו ניט געהערט", -- האָט דער ייד 
געענטפערט, 

,וי הייסט אייער שטעטל ?7 -- האָט מיין טאַטע געפרעגט. 

ברעסלאַוו? --- האָט דער ייד געענטפערט, 

,ברעסלאַוו 77 -- האָט מיין טאַטע אויסגערופן -- אניט נאָר האָב איך 
געהערט פון ברעסלאַו, נאָר איך בין דאָרט אַפילו אַ פּאָר מאָל געווען" -- 
האָט דער טאַטע געענטפערט, 

,ווי קומט איר קיין ברעסלאַװו ?* --- האָט דער ייד געפרעגט, 

,אין אַ פּאָר יאָר אַרום נאָך מיין פאָטערס טױט -- האָט מיין טאַטע 
געזאָגט -- האָט מיין מאַמע חתונה געהאַָט מיט אַ ברעסלאַװער יידן אין 
ברעסלאַוו טאַקע איז זי מיט יאָרן שפּעטער געשטאָרבן. 

.וי האָט מען גערופן אייער מאַמען ?* --- האָט דער ייד געפרעגט, 

אאסתר" --- האָט מיין טאַטע געענטפערט, 

,אסתר ?!* -- האָט דער ייד אַ פּאַטש געטאָן מיט ביידע הענט -- ;זי 
איז דאָך געווען מיין שטיף-מאַמע.., אַ טייערע יידענע געווען, אַ ליכטיקן 
גןדעדן זאָל זי האָבן"... 

ווען קאָפּל האָט געענדיקט מיר דערציילן די געשיכטע, האָט מיין 
טאַטע אַ פּאָר מאָל מיט צופרידנקייט אַ שאָקל געטאָן מיטן קאָפּ. מיר האָבן 
זיך געזעגנט און איך בין צוריק אַװעקגעפאָרן קיין ניו-יאָרק, 

פּונקט אין אַ װאָך אַרום האָב איך ווידער באַקומען אַ טעלעגראַמע פון 

מיין ברודער, אַז איך מוז גלייך קומען קיין פילאַדעלפיע. דעם מאָל, ווען 
איך בין אַריין צו מיין טאַטן אין הויז, איז ער געלעגן אויפן בעט מיט פאַר" 
מאַכטע אויגן און מיט אַ האַלב-אָפּענעם מויל און איז געווען באַוװואוסטלאָז, 
מען האָט געקענט זען, אַז ער שטאַרבט, אַרום אים איז געשטאַנען דער רב, 
זיינער אַ גוטער פריינד, מיט אַ מנין יידן וועלכע האָבן געזאָגט עפּעס אַ 
תפילה אָדער תפילות. ווען זיי זיינען אַװעק, האָב איך באַמערקט, אַז מיין 
שוועסטער פון טראָי איז אויך דאָ און אַז לעבן איר שטייט אַן עלטערער ייד 
אָן אַ באָרד און ער האַלט זיך עפּעס אַזױ װוי ער װאָלט געווען אַ קרוב אונ" 
דזערער אָדער דעם טאַטנס אַ גוטער פריינד. ;ווער איז אָט דער ייד!? -- 
האָב איך שטיל אַ פרעג געטאָן ביי מיין שוועסטער. 


מיין שוועסטער האָט מיך באַקענט מיט אים און האָט מיר הויך גע" 
זאָגט: ;הער נאָר וועלכע ניסים עס קען פּאַסירן: די מומע (ד. ה. אונדזער 
שטיף-מאַמע) האָט די לעצטע צייט שוין אַלײן ניט געקענט באַדינען דעם 
טאַטן. נעמען אַ נוירס פאַרן טאַטן האָט זי דאָך ניט געקענט, האָט זי אַרײג- 
געגעבן אַן אַדװערטײזמענט אין דער פילאַדעלפיער יידישע װועלט,, אַן זי 
זוכט אַן עלטערן יידן, װאָס קען איר אַרויסהעלפן אַרומגײן אַרום אַן אַלטן 
קראַנקן מאַן. אויף מאָרגן אין דער פרי איז מיט דער "ידישע וועלט' אין 
האַנט אַרײינגעקומען אָט דער מיסטער (זי האָט אָנגערופן זיין נאָמען, אָבער 
איך האָב אים פאַרגעסן). ער האָט אויפמערקזאַם אַ קוק געטאָן אויפן טאַטן, 
וועלכער איז שוין געווען באַוואוסטלאָז און ער האָט ביי דער מומען אַ פרעג 
געטאָן : 

,ווי הייסט אָט דער ייד און פון װאַנען קומט איר ?* 


מיין שטיף-מאַמע איז געווען אַ ווילנערקע. האָט זי אים געענטפערט: 
,מיין מאַנס נאָמען איז ר' נתן און איך בין אַ ווילנערקע". 

;ר' נתן איז אויך אַ ווילנער ?" -- האָט דער ייד געפרעגט, 

;ניין -- האָט די מומע געענטפערט -- ער קומט פון אַ קליין שטעטל 
פּאָסטאַוז, ווילנער גובערניע". דער "ײד האָט כמעט אויסגעשוױיען: /אוי 
ר' נתן! איך בין דאָך זיין ערשטער ווייבס אַ קרוב. איך בין געווען ביי זיי 
מיט 40 יאָר צוריק אין פּאָסטאַוו פאַר מיין אװעקפאָרן קיין אַמעריקע. גי, 
ווייס, אַז נתן איז שוין 15 יאָר אין פילאַדעלפיע און איך דאַרף אים טרעפן 
ווען ער גוססט שוין, איך װעל שוין פון דאַנען ניט אַװעק". 

דער ייד איז טאַקע פאַרבליבן אין טאַטנס הויז ביז מיינע ברידער און 
שוועסטער זיינען אוױפגעשטאַנען פון שבעה-זיצן... דער טאַטע האָט זיך 
נאָך געמאַטערט אַ גאַנצן טאָג און כמעט די גאַנצע נאַכט, זיין דאָקטאָר האָט 
מיר געזאָגט : ;זיין קערפּער איז שוין לאַנג טויט, נאָר דאָס אייזערנע האַרץ 
שלאָגט נאָךר"... 

עס איז געווען אַ זייער הייסע נאַכט און איך מיט מיין שוװועסטער און 
מיטן יידן זיינען געזעסן אין דרויסן און יעדע 15710 מינוט פלעגט עמעצער 
אַרײנגײן אין הויז זעען צי דער טאַטע לעבט נאָך. דער ייד האָט זיך אַרױיס- 
געוויזן צו זיין אַ קלוגער מענטש, וועלכער האָט געקענט אַביסל לערנען און 

האָט אויך גערעדט ניט נאָר יידיש, נאָר אויך ענגליש, ער האָט מיר דער- 
ציילט, אַז ער איז געקומען קיין אַמעריקע מיט 40 יאָר צוריק, האָט דאָ 
פריער געאַרבעט אין פאַרשיידענע שעפּער, דערנאָך איז ער געווען אַ פּעד- 
לער און האָט אין דער יוגנט, דאַכט זיך, אויך געהאַט אַן אייגענעם געשעפט, 
ער האָט צוויי קינדער, אַ זון וועלכער איז אַ קוירנעל (אַ פּאָלקאָװניק) אין 
דער אַמעריקאַנער אַרמײ ערגעץ אין דער ווייטער װעסט און אַ פאַרהייראַטע 
טאָכטער דאָ אין פילאַדעלפיע, ביי וועמען ער ואוינט, די וייב זיינע איז 
געשטאָרבן נאָך מיט צען יאָר צוריק. די קינדער זיינע זיינען אים שטאַרק 
איבערגעגעבן. דער זון שרייבט אים בריוו און שיקט אים יעדן מאָנאַט 
אַרײן אַ טשעק. אויך די טאָכטער איז צו אים זייער גוט און אים פעלט חס 
ושלום קיין זאַך ניט. כאָטש ער איז שוין נאָענט צו 80 איז ער, אַ דאַנק דעם 
אויבערשטן, געזונט און שטאַרק, אים האָט דערעסן צו זיצן אין הויז און 
גאָרניט טאָן, האָט ער, איבערלייענענדיק מיין שטיף-מוטערס אַנאָנס אין דער 
;יזדישע וועלט", באַשלאָסן צו קומען אַרויסהעלפן אַן אָרעמער יידענע. 

עאיך בין שוין מיד פון לעבן -- האָט ער מיר געזאָנט, --- מיט אַ 
פּאָר מאָנאַטן צוריק בין איך איינגעשלאָפן און האָב זיך אויף מאָרגן אין 
דער פרי ניט אױפגעכאַפּט. האָט מיין טאָכטער זיך דערשראָקן און קוים 
מיט צרות מיך אויפגעװועקט פון שלאָף. איך האָב אויף איר שטאַרק פאַר- 
איבל געהאַט, װאָס זי האָט מיך ניט געלאָזט שטאַרבן אין שלאָף, דאָס איז 
דאָך דער בעסטער טויט", האָט דער ייד פאַרענדיקט. אין אַ פּאָר מינוט 
אַרום ווען איך בין אַרײין אין הויז, האָב איך געזען װי ביים טאַטן האָט דאָס 
האַרץ אויפגעהערט קלאַפּן. ער איז אױיסגעגאַנגען... 

מיין טאַטע איז געווען זייער פּאָפּולער אין די אָרטאָדאָקסישע קרייזן אין 
פילאַדעלפיע, דער עיקר צווישן די ליובאַוויטשער חסידים. מיין טאַטע האָט 
אין פאַרלויף פון יאָרן געזאָנט פאַרן עולם אין איינער פון די שולן, איז צו 
זיין לוויה געקומען אַ גרויסער עולם, זיין פריינד, דער רב, וועלכער האָט 
אָנגעפירט מיט דער לוויה, האָט אונדז, מיר און מיינע צוויי ברידער און 
שװאָגער אברהם-שלום פּינסאָן, געהייסן טראָגן די מיטה אין שול אַרײן, 
וואו צוויי רבנים האָבן מספּיד געווען דעם טאַטן, אַ סך מענטשן זיינען אויך 
געפאָרן צום בית-עולם, 

אין אַ װאָך זעקס אַרום, ווען איך בין געקומען קיין פילאַדעלפיע און 
האָב זיך נאָכגעפרעגט ביי מיין ברודער אויף דעם אַלטן, װאָס איז געווען 
ביים טאַטנס יציאת הנפש, האָט ער מיר געענטפערט: ;ער איז לעצטע װאָך 
געשטאָרבן און איך בין געווען ביי זיין לוויה". 


קווי אַזױ איז ער געשטאָרבן ?7 -- האָב איך געפרעגט. 


;ער האָט זיך געלייגט שלאָפן אַ געזונטער און איז געשטאָרבן אין 
שלאָף, אַזױ װוי ער האָט געװאָלט, גאָטס ניסים!*, האָט מיין ברודער פאַר- 
ענדיקט. מיין טאַטע איז געווען נאָענט צו 823 יאָר ווען ער איז געשטאָרבן 
מיט 26 יאָר שפּעטער איז מיין עלטסטער ברודער אויך געשטאָרבן פּלוצלונג, 
וי יענער ייד, אין עלטער פון 84 יאָר. מיין טאַטע האָט ביזן טוט זיך 

שטאַרק אינטערעסירט מיט דעם, װאָס עס קומט פאָר אין רוסלאַנד און די 
באָלשעװיסטישע איבערקערעניש האָט אים פאַרשאַפּט גרויס האַרצװײטיק. 


;װאָס טראַכט זיך טראָצקי? -- פלעגט ער מיר זאָגן יעדעס מאָל, ווען 
איך פלעג קומען צו אים קיין פילאַדעלפיע, --- װאָס איז ער פון זינען אַרונ" 
טער ?* (טראָצקיס נאָמען האָט ער גוט געדענקט נאָך פון דער רעװאָלוציע 
פון 1905 און ער האָט געוואוסט, אַז איך האָב דעמאָלט פון אים שטאַרק 
געהאַלטן), 


אין יאָר 1925 האָט זיך צוריקגעקערט פון דײיטשלאַנד קיין ניו-יאָרק 
דזשאָזעף שאַפּלען, וועלכער איז דאָרט אַ יאָר 4--5 געווען דער קאָרעספּאָנ- 
דענט פון דער ניו-יאָרקער טעגלעכער ענגלישער צייטונג עטריביון" (דאָס 
איז געווען נאָך איידער די צייטונג האָט זיך פאַראייניקט מיט דעם ;נין- 
יאָרקער העראָלד? און פון די ביידע צייטונגען איז געװאָרן די ;העראָלד 
טריביון"), שאַפּלען איז געווען מיינער אַן אַלטער באַקאַנטער. איך האָב אים 
נאָך געקענט אין פילאַדעלפיע, ווען ער איז געווען אַ היי-סקול שילער אָדער 
איז נאָר װאָס געווען אַרױס פון היי-סקול. ער איז געקומען קיין אַמעריקע 
מיט זיינע עלטערן פון קישעניעוו, ווען ער איז נאָך געווען אַ יינגל, אין 
קישעניעוו האָט ער געלערנט אין דער דאָרטיקער גימנאַזיע. יעדנפאַלס, 
ווען ער איז געקומען קיין אַמעריקע, איז רוסיש געווען כמעט זיין מוטער- 
שפּראַך. ער האָט זיך שנעל אויסגעלערנט ענגליש, האָט געענדיקט אין פילאַ- 
דעלפיע היי-סקול און איז געװאָרן אַ רעפּאָרטער פון איינער פון די פילאַ- 
דעלפיער טעגלעכע ענגלישע צייטונגען, אין דער זעלבער צייט אי ער 
אויך געווען אַ טעטיקער סאָציאַליסט, איינער פון די פּאָפּולערסטע יונגע 
סאָציאַליסטישע רעדנער אויף די גאַסן-פּאַרזאַמלונגען, װאָס די סאָציאַליס- 
טישע פּאַרטײ פלעגט דעמאָלט דורכפירן אין פאַרשיידענע געגנטן פון שטאָט, 
אַזױ װי איך פלעג דעמאָלט אָפט פאָרן קיין פילאַדעלפיע, האָב איך אים אַ 
פּאָר מאָל באַמערקט אויף די דאָרטיקע סאָציאַליסטישע גאַסן-פאַרזאַמלונגען. 
אין די יאָרן פון דעד -ערשטער וועלט-מלחמה איז שאַפּלען, װוי אַלע אַנדערע 
יונגע מיטגלידער פון דער אַמעריקאַנער סאַציאַליסטישער פּאַרטיי, געווען 
אַ לינקער אַנטי-מלחמה סאָציאַליסט*. ווען טראָצקי איז סוף 1916 געקומען 
קיין אַמעריקע און האָט באַלד נאָך זיין קומען קיין ניו-יאָרק באַזוכט אויך 
פילאַדעלפיע און האָט אַדרעסירט אַ גרויסע סאַציאַליסטישע פאַרזאַמלונג, 
איז שאַפּלען געווען איינער פון די, װאָס האָבן טראָצקין באַגריסט און ער 
האָט, דאַכט זיך, אויך איבערזעצט אין ענגליש טראָצקיס רוסישע רעדע. איך 
בין גראָד יענעם אָװנט געווען אין פילאַדעלפיע. איך בין אָבער, װי די 
לייענער ווייסן, שוין דעמאָלט געווען טראָצקיס אַ ביטערער קעגנער, בין 
איך צו זיינע פֿאַרזאַמלונגען ניט געגאַנגען. אָבער מיינער אַן אַלטער פריינד 
פון פילאַדעלפיע, וועלכער איז שפּעטער טאַקע געװאָרן אַ קאָמוניסט, האָט 
מיר אויף מאָרגן גענוי דערציילט, װאָס עס איז פאָרגעקומען אויף יענער 

פאַרזאַמלונג, איך בין מיט שאַפּלענען דעמאָלט ניט געווען באַקאַנט. ער איז, 
אַגב, געווען אַ סך יונגער פון מיר, 


אין אַ פּאָר מאָנאַטן אַרום נאָך דעם אויסברוך פון דער רעװאָלוציע אין 
רוסלאַנד, האָט די באַוואוסטע אַמעריקאַנער נייעס-אַגענטור איונייטעד פּרצס" 
אַװעקגעשיקט שאַפּלענען קיין פּעטראָגראַד אַלס איר קאָרעספּאָנדענט. שאַפּ- 
לען האָט זיך באַלד אַרױסגעװיזן אַלס אַ פעאיקער קאָרעספּאַנדענט. די 
ערשטע צייט האָבן טראָצקי און די אַנדערע לינקע, אַזױ-גערופענע ;איג- 
טערנאַציאָנאַליסטן* אויף אים געהאַט אַן איינפלוס און דאָס האָט מען געזען 
פון זיינע טעלעגראַפישע קאָרעספּאָנדענצן פון פּעטראָגראַד, אָבער װאָס 
לענגער ער איז געווען אין רוסלאַנד, װאָס גרינטלעכער ער איז באַקאַנט 
געװאָרן מיט דער דאָרטיקער לאַגע, אַלץ מער איז ער געװאָרן אַ קעגנער 
פון לענינען און שפּעטער אויך פון טראָצקין. שאַפּלען איז געווען איינער פון 
די געציילטע אויסלענדישע גוט-אינפאָרמירטע קאָרעספּאָנדענטן, װאָס איז 
אָנװעזנד געווען אויף דער היסטאָרישער זיצונג פון דער אַלרוסישער גריג- 
דונגס-פאַרזאַמלונג (דעם 18טן יאַנואַר 1918), װאָס שיכורע מאַטראָסן האָבן, 
אויף לענינס באַפעל, צעטריבן, און שאַפּלען האָט קיין מאָל ניט געקענט 
פאַרגעסן יענע שרעקלעכע נאַכט אין דער געשיכטע פון דער רוסישער 
רעװאָלוציע, זיין שפּעטערדיקער אויספירלעכער באַריכט וועגן דער ערשטער 
און לעצטער זיצונג פון דעם איינציקן דעמאָקראַטישן פּאַרלאַמענט, װאָס 
רוסלאַנד האָט ווען געהאַט, איז געווען דער בעסטער פון אַלע, װאָס איך 
האָב געלייענט (ער איז געווען געדרוקט אין 1919, אין דעם ני-יאָרקער 
;היינט", אַ טעגלעכע יידישע צייטונג, וועלכע דער באַואוסטער אַמעריקאַ- 
נער זשורנאַליסט הערמאַן בערנשטיין, דער גרינדער און געוועזענער ער- 
שטער רעדאַקטאָר פון ,טאָג", האָט דעמאָלט אַרױסגעגעבן אין ני-יאָרק) 
שאַפּלען, וועלכער האָט זייער גוט געקאָנט אַלע באָלשעויסטישע פירער, 
האָט געלייענט די גאַנצע רוסישע פּרעסע און האָט מיט זיינע אויגן צוגעזען 
אַלץ, װאָס איז פאָרגעקומען אין רוסלאַנד אין די יאָרן 191871917, איז גע- 
װאָרן אַ ביטערער קעגנער פון דעם באָלשעװיזם און פון דער קאָמוניסטי- 
שער דיקטאַטור אויף זיין גאַנצן לעבן 


סוף זומער 1918, ווען דזשאָזעף שאַפּלען האָט זיך צוריקגעקערט קיין 
ניודיאָרק, האָט ער אַ קורצע צייט געאַרבעט אין הערמאַן בערנשטיינס יידי- 
שער צייטונג ,היינט"; דערנאָך איז ער געװאָרן אַ רעפּאָרטער פון דער גיו" 
יאָרקער טריביון". אין דער ,טריביון" האָט ער דעמאָלט אויך איבערזעצט 
מאַקסים גאָרקיס אַלע אַנטי-באָלשעװיסטישע אַרטיקלען, וועלכע גאָרקי האָט 
אין 1917--1918 פאַרעפנטלעכט אין זיין צייטונג ;נאָוואַיאַ זשיזן" פריער 
אין פּעטראָגראַד און דערנאָך אין מאָסקװע (שאַפּלען האָט געבראַכט מיט זיך 
פון רוסלאַנד אַ פולן קאָמפּלעט פון דער ײנאָוואַיאַ זשיזן" און פון אַנדערע 
דרוסישע צייטונגען). די רעדאַקציע פון דער נטריביון" האָט זיך געפונען ניט 
ווייט פון דעם אָפיס פון דער רוסישער אינפאָרמאַציע-ביוראָ און פון דעם 
זשורנאַל ,סטראָגלינג ראָשיאַ* און ווען ער האָט איבערגעלייענט אַ נומער 

,סטראָגלינג ראָשיאַ", איז ער געקומען אין אָפיס באַקענען זיך מיט אַרקאַדי 
זאַקן, דעם רעדאַקטאָר פון דעם זשורנאַל, איך בין גראָד דעמאָלט אויך 
געווען אין דער רעדאַקציע. מיר האָבן צוזאַמען פאַרבראַכט אַ פּאָר שעה 
און פון דעמאָלט אָן פלעג איך זיך מיט אים טרעפן יעדע װאָך און אַמאָל 
צוויי מאָל דורך דער װאָך. ער פלעגט אָדער קומען אין אָפיס פון /סטראָג- 
לינג ראָשיאַ" אָדער איך פלעג אַרויפקומען צו אים אין רעדאַקציע פון דער 
;טריביון". 


אין אָנהייב פון די צװאַנציקער יאָרן האָט די ,טריביון" אַװעקגעשיקט 
שאַפּלענען קיין דייטשלאַנד אַלס איר קאָרעספּאָנדענט. ער האָט זיך גיך 
אויסגעלערנט דייטש און איז מיט דער צייט געװאָרן דער בעסטער אַמע- 
ריקאַנער קאָרעספּאָנדענט פון דײיטשלאַנד,. אין דייטשלאַנד האָבן דעמאָלט 
די סאָציאַל-דעמאָקראַטן געשפּילט די הױיפּט-ראָלע אין פּאָליטישן לעבן פון 
לאַנד. דער פּרעזידענט פון דער דייטשער רעפּובליק איז דעמאָלט געווען 
דער סאָציאַלידעמאָקראַט פרידריך עבערט. סאַציאַל-דעמאָקראַטן זיינען אַ 
פּאָר מאָל געשטאַנען אין שפּיץ פון די דייטשע קאָאַליציע-רעגירונגען, די 
סאָציאַל-דעמאָקראַטיע איז געווען די שטאַרקסטע און איינפלוסרייכסטע 
פּאַרטײ און שאַפּלען, װוי אַ דעמאָקראַטישער סאָציאַליסט, איז שנעל באַקאַנט 
געװאָרן מיט אַלע סאָציאַל-דעמאָקראַטישע פירער פון דייטשלאַנד, מיט די 
אַלטע און מיט די נייע. ער האָט זיך אַ סך מאָל געטראָפן דאָרט מיט פיליפ 
שיידעמאַן, מיט קאַרל קאַוטסקי, עדואַרד בערנשטיין, רודאָלף הילפערדינג, 
פּאָול לעבע, פרידריך שטאַמפּפער און אַנדערע. ער איז אויך אָנועזנד געווען 
אויף אַלע סאָציאַל-דעמאָקראַטישע קאָנגרעסן, 


בערלין איז אין יענע יאָרן אויך געווען דער צענטער פון דער סאָציאַ- 
ליסטישער רוסישער עמיגראַציע,. דאָרט האָבן דעמאָלט געלעבט די פירער 
פון די רוסישע סאָציאַל-דעמאָקראַטן-מענשעװיקעס, וי אויך אייניקע פירער 
פון די סאָציאַליסטן-רעװאָלוציאָנערן. מיט די מערסטע פון זיי האָט שאַפּלען 
זיך פיל מאָל געטראָפן נאָך אין די יאָרן 1917 און 1918 אין פּעטראָגראַד 
און מאָסקװע און ער פלעגט דערנאָך זיך אָפט באַגעגענען מיט זיי אויך אין 
בערלין, 

דורך דער צייט װאָס שאַפּלען איז געווען אין דייטשלאַנד האָבן די 
קאָמוניסטן אייניקע מאָל פּרובירט דורך אַ באַװאָפּנטן אויפשטאַנד אַרונטער- 
צואװואַרפן די דעמאָקראַטישע רעגירונג און פאַרכאַפּן די מאַכט פאַר זייער 
פּאַרטײ, וועלכע איז פאַקטיש געפירט געװאָרן פון מאָסקװע, שאַפּלען האָט 
גוט געקענט די אַלע קאָמוניסטישע פירער, פּונקט װי די פירער פון אַלע 
אַנדערע דייטשע פּאַרטײען. פאַר די 4--5 יאָר, װאָס ער איז געוװוען דער 
קאָרעספּאָנדענט פון דער ,טריביון* אין דײיטשלאַנד, איז ער געװאָרן אַן 
עקספּערט ניט נאָר איבער אַלגעמײנע דייטשע ענינים, נאָר אויך איבער 
קאָמוניזם און באַלד וי ער איז אין 1925 צוריקגעקומען קיין ניו-יאָרק, האָט 

די ,ניו-יאָרק טיימס* אים פאָרגעשלאָגן צו װערן אירער אַן אינעװיציק- 
סטער מיטאַרבעטער מיט אַ פיל גרעסערן געהאַלט װי ער האָט באַקומען 
אין דער אטריביון". ער האָט, פאַרשטײט זיך, אָנגענומען דעם פאָרשלאַג, 


אין משך פון פיל יאָרן איז דזשאָזעף שאַפּלען געווען איינער פון די 
װויכטיקסטע רעפּאָרטערס פון , טיימס". אים פלעגט מען געװויינלעך שיקן 
אינטערוויואירן אַלע וויכטיקע אײראָפּעאישע דיפּלאָמאַטן און אַנדערע אָנ- 
געזעענע פּערזענלעכקייטן, וועלכע פלעגן קומען אַהער פון אײיראָפּע. ער 
פלעגט אויך באַריכטן אין דער , טיימס" װעגן אַלע וויכטיקע קאָנװענשאָנס 
און פאַרזאַמלונגען, וואו עס זיינען פאַרהאַנדלט געװאָרן פראָגן פון אינטער- 
נאַציאָנאַלער פּאָליטיק,. ער האָט פון צייט-צויצייט אויך רעצענזירט אין 
זונטאָג-, טיימס" ביכער וועגן רוסלאנד און דײיטשלאַנד, 


פיד און זיבעציקסטער קאַפּיטל 


א. ליטװאַק קומט צוריק קיין אַמעריקע. -- זײַנע 
טענות צו דער יירישער טאָציאַליסטישער באַװעגונג אין 
אַמעריקע. -- א דעבאַטע ועגן ציוניזם און פּאַלע" 
סטינע אויף אַ קאַנװענשאָן פון יידישן סאָציאַליסטישן 
פאַרבאַנד. --- די באַרימטע חזנים"קאַנצערטן װאָס 
דער יידישער סאַציאַליסטישער פאַרבאַנד האָט אָרנאַי 
ניזירט,. --- קװאַרטין, רױיטמאַן און הערשמאַן אויף 
איין קאָנצערט. --- רוטמאַן און שאַליאַפין אין פּעי 
טערבורג. 


אין 1922 אָדער 1924 האָב איך זיך דערוואוסט, אַז דער באַוואוסטער בוג- 
דישער פּובליציסט און רעדנער א. ליטװאַק האָט זיך קאַרױיסגעגנבעט" פון 
סאָוועט-רוסלאַנד און אַז ער געפינט זיך שוין אַ לענגערע צייט אין פּױלן 
איין טאָג האָט דער ,ועקער" באַקומען צוגעשיקט פון ווילנע אַ יידישע 
בונדישע װאָכנבלאַט, שאונזער געדאַנק?. פון דער דאָזיקער צייטונג האָב 
איך זיך דערוואוסט, אַז ליטװאַק וואוינט איצט אין ווילנע און אַז ער איז 
טאַקע דער רעדאַקטאָר פון קאונזער געדאַנק", אַן אױסגעהאַלטענע סאָציאַל- 
דעמאָקראַטישע צייטונג, אין קעגנזאַץ צו דער װאַרשעװער טעגלעכער 
,פאָלקס-צייטונג", = צענטראַל-אָרגאַן פון אבונד" אין פּולן, ועלכע איז 
דעמאָלט נאָך געווען זייער לינק. איך האָב גלייך געשריבן צו ליטװאַקן און 
געבעטן אים, אַז ער זאָל מיר צושיקן אַלע פריערדיקע נומערן פון זיין 
צייטונג און איך האָב אים אויך איינגעלאַדן צו שרייבן אַרטיקלען פאַרן 
שוועקער". די פריערדיקע נומערן פון קאונזער געדאַנק* האָט ליטװאַק מיר 
טאַקע באַלד צוגעשיקט, אָבער קיין אַרטיקלען פאַרן ,וועקער" האָט ער 
ניט געשיקט. איך האָב אַ פּאָר אַרטיקלען זיינע פון קאונזער געדאַנק" 
איבערגעדרוקט אין אוועקער". איך האָב אויך איבערגעדרוקט פון די װאַר- 
שעווער אליטעראַרישע בלעטער" אַ פּאָר פון ליטװאַקס אַרטיקלען אויף 
ליטעראַרישע טעמעס, 

אין גיכן האָב איך פאָרגעשלאָגן כאַנינען, אַז דער יידישער סאָציאַליס- 
טישער פאַרבאַנד זאָל אַריבערברענגען ליטװאַקן קיין אַמעריקע. ,ער װעט 
פאַר אונדז זיין אַ זייער וויכטיקע קראַפט װוי אַ שרייבער און וי אַ לעקטאָר", 
האָב איך געזאָגט. כאַנין האָט מיט מיר איינגעשטימט, אָבער ווען ער האָט 
דעם פאָרשלאַג געבראַכט צו דער עקזעקוטיווע פון פאַרבאַנד, האָבן אייניקע 
מיטגלידער פון דער עקזעקוטיווע גערעדט קעגן דעם פאָרשלאַג. זיי האָבן 

אַנטי-ציוניסט ; אַז מיט אים איז שווער אויסצוקומען און אַז דער פאַרבאַנד 
װועט דעריבער פון אים דאָ קיין נחת ניט האָבן, אונדז, ד. ה, כאַנינען און 
מיר, איז אָבער געלונגען צו צעשלאָגן אַלע זייערע אַרגומענטן און די עקזע- 
קוטיווע פון פאַרבאַנד האָט מיט אַ באַדײטנדער מאַיאָריטעט שטימען באַ- 
שלאָסן, אַז כאַנין זאָל זיך גלייך שטעלן אין פאַרבינדונג מיט ליטװאַקן און 
אַזױ שנעל װי מעגלעך אים אַרונטערברענגען קיין אַמעריקע, 

סוף 1925 איז ליטװאַק געקומען קיין אַמעריקע, נאָך דעם װוי ער האָט 
אַדרעסירט אַ פּאָר פאַרזאַמלונגען אין ניו-יאָרק, איז ער אַרױסגעפאָרן אויף 
אַ לעקציע-טור איבערן לאַנד, ליטװאַקן האָט דער ראַדיקאַלער עולם גוט 
געקענט נאָך פון פריער. ער איז געווען אַן אויסגעצייכנטער לעקטאָר און 
פּובליציסט. ער איז געווען ניט קיין לינקער בונדיסט, נאָר אַ רעכטער 
בונדיסט, ד. ה. אַן אױסגעהאַלטענער פיינט פון דער באָלשעװיסטישער 
דיקטאַטור און פון דעם אַזוי-גערופענעם פרעװאָלוציאָנערן סאָציאַליזם", 
וועלכער איז דעמאָלט געפּרעדיקט געװאָרן פון דעם לינקן פליגל פון פּױי- 
לישן ,בונד", ליטװאַק איז אָבער אויך געוען אַ קעגנער פון דעם ארעכטן" 
סאָציאַליזם, װאָס איז געפּרעדיקט און פּראַקטיצירט געװאָרן פון די רעכטע 
סאָציאַל-ידעמאָקראַטן אין אײראָפּע, און ער האָט, פאַרשטייט זיך, אָפט ניט 
איינגעשטימט מיט דעם װאָס ס, איװאַנאָװיטש און איך האָבן געשריבן אין 
,וועקער". איך האָב פיל מאָל אים פאָרגעלייגט צו שרייבן אין אוועקער" 
װאָס ער ויל נאָר און האָב אים פאַרזיכערט, אַז איך װעל אים ניט רע" 
דאַגירן. ער האָט אָבער ניט אָפט געשריבן. ער האָט געװאָלט זיין אַ מיט- 
רעדאַקטאָר פון אוועקער" מיטן רעכט צו באַשטימען וועלכע אַרטיקלען 
און לייט-אַרטיקלען עס זאָלן געדרוקט ווערן אין שוועקער" און וועלכע ניט, 
אויף דעם האָב איך ניט געװאָלט איינגיין און כאַנין, י. וויינבערג, ה. בערגער 
און די איבעריקע מיטגלידער פון דער עקזעקוטיװוע פון פאַרבאַנד, מיט 
דעם אוסנאַם פון צוויי, האָבן מיך אין דעם געשטיצט אויף פולע הונדערט 
פּראָצענט. דאָך האָב איך אַ פּאָר מאָל, ווען איך האָב געשריבן אַ לייט. 
אַרטיקל אויף אַ דעליקאַטער טעמע, פאָרגעלייענט דעם אַרטיקל פריער 
פאַר ליטװאַקן און איך האָב לויט זיינע אָנװייזונגען טייל מאָל געענדערט 
געוויסע אויסדרוקן אין דעם לייט-אַרטיקל, אַזױ, למשל, ווען שװאַרצבאַרד 
האָט אין פּאַריז דערשאָסן דעם אוקראינישן פירער פּעטליראַ. האָב איך 
אָנגעשריבן פאַרן קוועקער" אַ לייט-אַרטיקל, אין וועלכן איך האָב דער- 
קלערט, אַז די דערמאָרדונג פון פּעטליוראַן װועט קיין גוטס ניט ברענגען די 
יידן, איך האָב דעם לייט-אַרטיקל פריער געגעבן איבערלייענען ליטװאַקן, 
וועלכער האָט אין די יאָרן 1918--1919 געלעבט אין אוקראַינע און איז 
געווען גוט באַקאַנט מיט פּעטליוראַס פּאָליטיק און טעטיקייט דאָרט. ליטװאַק 
האָט אין מיין לייט-אַרטיקל געמאַכט אייניקע ענדערונגען, צו וועלכע איך 
האָב גערן צוגעשטימט. ווען עס איז אַרױס דער נומער קוועקער" מיט אָט 
דעם לייט-אַרטיקל, האָבן די קאָמוניסטן אויפגעהויבן אַ געשריי, אַז דער קווע" 
קער" רעכטפערטיקט די שרעקלעכע פּאָגראָמען אויף יידן, װאָס די פּעטליו- 
ראָווצעס האָבן געמאַכט. ווען אַ מיטגליד פון דער עקזעקוטיווע פון פאַרבאַנד, 

וועלכער איז געווען מיינער אַי קעגנער און ליטװאַקס אַ גרויסער חסיד, האָט 
די פּראַגע אויפגעהויבן אויף אונדזערן אַ מיטינג און ער האָט איבערגעחזרט 
װאָס די אפרייהייט" האָט געשריבן, האָט ליטװאַק דערקלערט, אַז ער האָט 
דעם לייט-אַרטיקל געלייענט אין מאַנוסקריפּט און אַז ער שריבט זיך 
אונטער מיט ביידע הענט אונטער יעדן װאָרט, װאָס װערט דאָרט געזאָגט 
וועגן שװאַרצבאַרדס דערמאָרדונג פון פּעטליוראן, 

מיט ליטװאַקן בין איך אָפט געווען ניט איינפאַרשטאַנדן וועגן געוויסע 
פראַגן. איך האָב אָבֿער שטענדיק רעספּעקטירט זיינע מיינונגען, וויל 
איך האָב געוואוסט, אַז ער איז ניט קיין דעמאַגאָג, אַז ער גלייבט אויפריכטיק 
אין דעם װאָס ער שרייבט און אין דעם װאָס ער זאָגט און אַז ער האָט דעם 
מוט צו גיין קעגן שטראָם, ווען ער געפינט עס פאַר נויטיק. 

אָנהױב 1926, האָט א. ליטװאַק, אין גיכן נאָך דעם װי ער איז געקומען 
אַהער דעם צווייטן מאָל אין אַן אַרטיקל אין ;וועקער" געשריבן : 

;אַכט יאָר בין איך ניט געווען אין אַמעריקע. פאַר דער צייט אין דאָ 
אַ סך װאַסער אַריבערגעלאָפן. איין זאַך איז, דוכט זיך, געבליבן גיט גע" 
ענדערט: די יידישע פּראָלעטאַרישע אַמעריקע איז אין איר געזעלשאַפטלע- 
כער אַרבעט נאָך אַלץ מער אַ קאָלאָניע פון דער אַלטער היים איידער אַ 
מעטראָפּאָליע אַלײן פאַר זיך,. וויפל טוער און מאַסן-מענטשן געפינט איר 
דאָ, װאָס לעבן מיט רוסלאַנד, מיט פּאַלעסטינע, מיטן ,בונד" אין פּױלן? 
ניט אַן ערך מער וי מיט דער באַװעגונג דאָ אין אַמעריקע... מען איז 
העברעאיסטן פאַר פּאַלעסטינע, יידישיסטן פאַר פּױלן, באָלשעװיקעס פאַר 
רוסלאַנד און פאַר אַמעריקע איז מען אַסימילאַטאָרן, אָפּאָרטוניסטן און גלאַט 
נישטן... וועגן רוסלאַנד און פּאַלעסטינע רעדט מען מיט פייער און צו די 
פראַגן פון דער אייגענער באַװועגונג איז מען קאַלט וי אייז... פאַר דעם 
װאָס איז ווייט, שפּרינגט מען קדוש און אויף דעם נאָענטן און אייגענעם 
קרימט מען נאָכאַנאַנד מיט דער נאָז. אַ דעלעגאַט פון אײראָפּע באַגעגנט 
דאָ שטענדיק מער אויפמערקזאַמקײיט װוי דער בעסטער, איבערגעגעבנסטער 
טוער דאָ הי. אויף אַ סאָציאַליסטישן װאָכנבלעטל ערגעץ אין אַן אײיראָפּע- 
אישן האָצע-פּלאָץ באַקומט מען געלט ליכטער און מער, װי אױף דער 
נויטיקסטער צייטשריפט אין לאַנד. דאָס איז אַ קראַנקע דערשיינונג... דער 
אינטערעס פאַר רוסלאַנד, פּאַלעסטינע, פּױלן א. ד, ג, איז אָפּט מער ניט 
װוי אַ מיטל יוצא צו זיין פאַר זיך און פאַר אַנדערע, צו פאַרגעבן אויף דער 
פאַרברעכערישער גלייכגילטיקייט, װאָס מען ווייזט אַרױס דאָ אויפן אָרט... 
אַלץ װאָס װוערט געטאָן טראָגט דעריבער ביז אַ געוויסן גראַד אַ כאַראַקטער 
פון צדקה -- צדקה-בונדיזם, צדקה"-קאָמוניזם, צדקה-ציוניזם... אָט האָסטו 
מיין נדבה און מער 'באַדער' מיך ניט"... 

די לאַגע אין דער יידישער סאָציאַליסטישער באַװעגונג פון אַמעריקע 
איז טאַקע געווען אַזאַ װי א. ליטואַק האָט געשריבן ועגן דעם אין 1926. 
אָבער שולדיק אין דעם זיינען געווען ניט אַװי פיל די מענטשן, װי די 
אייגנאַרטיקע אַמעריקאַנער אומשטענדן. ווען אין די פאַראייגיקטע שטאַטן 
װאָלט געווען אַ שטאַרקע סאָציאַליסטישע פּאַרטײ, װאָלט די יידישע סאָציאַ- 

ליסטישע באַװעגונג דאָ אויך געווען שטאַרק און ניט צעשוואומען. אויף דער 
פערטער קאָנװענשאָן פון דעם יידישן סאָציאַליסטישן פאַרבאַנד, װאָס איז 
סוף 1925 און אָנהױב 1926 אָפּגעהאַלטן געװאָרן אין ניו-יאָרק, בין איך 
צוזאַמען מיט ליטװאַקן געווען אַ מיטגליד פון דער רעזאָלוציע-קאָמיסיע. 
דאָרט איז אַ סך דיסקוטירט געװאָרן די אַזױ-גערופענע פּאַלעסטינע-פראַגע, 
אין דער רעזאָלוציע-קאָמיסיע זיינען געווען פאַרטראָטן דריי ריכטונגען: 
ליטװאַק האָט פאַרטיידיקט דעם שטאַנדפּונקט, אַז פּאַלעסטינע קען ניט לייזן 
די יידן-פראַגע און קען אָביעקטיוו ניט פאַרנעמען קיין גרויסן אָרט וי 
אַ צענטער פון אימיגראַציע. דער ציוניזם וי אַן אידעאָלאָגיע קען בלױיז 
אָפּשװאַכן ביי די יידן אין די פאַרשיידענע לענדער דעם גלויבן אין זייערע 
קרעפטן און זייער פעאיקייט צו קעמפן פאַר פולער גלײכבאַרעכטיקונג און 
באַפרייאונג אין זייערע לענדער. די יידישער אַרבעטער אין פּאַלעסטינע 
פאַרדינען אונדזער אויפמערקזאַמקײיט און הילף, אָבער ניט אין קיין גרעסע- 
רער פּראָפּאָרץ װי די נויטבאַדערפטיקע ייִדישע אַרבעטער-מאַסן פון אַנדערע 
לענדער, 2 
די מערהייט אין דער רעזאָלוציע-קאָמיסיע איז געווען פאַר ליטװאַקס 
העזאָלוציע. אַלעקס קאַהן; דער שפּעטערדיקער הויפּט-"געשעפט-פאַרװאַלטער 
פון ,פאָרװערטס", וועלכער איז אין די צװאַנציקער יאָרן געווען אַ מיטגליד 
פון דער נאַציאָנאַלער עקזעקוטיווע פון יידישן סאָציאַליסטישן פאַרבאַנד, 
האָט אין דער רעזאָלוציע"קאָמיסיע און דערנאָך אויפן פּלענום פון צואַ- 
מענפאָר פאַרטיײידיקט דעם שטאַנדפּונקט פון דער מינאָריטעט און מאַקס 
העמלין, אַ ברודער פון דעם באַקאַנטן פּועלי ציון טוער אייזיק העמלין 
האָט רעפּרעזענטירט אַ דריטע ריכטונג. אַלעקס קאַהן האָט באַהױפּטעט, אַז 
אין אַמעריקע קען מען ניט האָבן דעם זעלבן צוגאַנג צום ציוניזם וי אין 
מזרח-אײיראָפּע. דאָרטן זיינען די ציוניסטן אַ פּאָליטישע פּאַרטײ, בעת אין 
אַמעריקע זיינען זיי עס ניט. אין דער רעזאָלוציע װאָס ער האָט פאָרגעשלאָגן 
איז געזאָגט געװאָרן, אַז הגם פּאַלעסטינע קען ניט לייזן די יידן-פראָגע, 
קען אָבער דאָס לאַנד ווערן אַ גרויסער צענטער פאַר יידישער אימיגראַציע, 
דעריבער דאַרף מען אויסדריקן סימפּאַטיע פאַר דער פּאַלעסטינע-באַװעגונג, 
מאַקס העמלין האָט געזאָגט, אַז מען טאָר זיך ניט רעכענען מיט אַלטע 
באַגריפן, דאָ אין אַמעריקע איז ניט דערלאָזבאַר דער אַמאָליקער פאַרביטער- 
טער קאַמף מיט די ציוניסטן. מען דאַרף אָבער באַטאַנען די סימפּאַטיעס 
פון די סאָציאַליסטן צו דעם אידעאַליזם פון די פּאַלעסטינער אַרבעטער, 
אין דער רעזאָלוציע"קאָמיסיע האָב איך איינגעשטימט מיט ליטװאַקן, אַז 
פּאַלעסטינע קען ניט לייזן די יידן-פראַגע און אַז פּאַלעסטינע קען ניט װערן 
אַ גרויסער צענטער פון יידישער אימיגראַציע. איך בין אָבער אַלע מאָל 
געשטאַנען אויפן שטאַנדפּונקט, אַז אין אַמעריקע קען מען ניט האָבן דעם 
זעלבן צוגאַנג צום ציוניזם װוי אין מזרח-אײראָפּע, ווייל דאָ איז דער ציוניזם 
ניט קיין פּאָליטישע פּאַרטײ װי אין מזרח-אײיראָפּע און אַז אין אַמעריקע 
קען אַ סאָציאַליסט אויך זיין אַ ציוניסט. כאָטש איך אַלײן האָב געהאַלטן 
דעם ציוניזם פאַר אַן אוטאָפּיע, װאָס קען ניט פאַרווירקלעכט ווערן. 

אין דער דעבאַטע אויפן פּלענום פון דער קאָנװענשאָן האָט זיך אויך 
באַטײליקט אַב. קאַהאַן, דער רעדאַקטאָר פון אפאָרווערטס". ער האָט כאַראַק- 
טעריזירט אַלעקס קאַהנס רעזאָלוציע פאַר צו ציוניסטיש און ליטװאַקס 
פאַר צו שאַרף-קעגנעריש. אַז פּאַלעסטינע קען װוערן אַן אײינװאַנדערונגס- 
צענטער גלויבט ער ניט. ער איז פאַר אַ רעזאָלוציע, װאָס זאָל אויסדריקן 
סימפּאַטיע פאַר די אידעאַליסטן אין פּאַלעסטינע. דאָרט וואו די ציוניסטן 
קענען אונדז שעדיקן, האָט קאַהאַן געזאָגט, דאַרף מען אַנטשײדן אַרױס"י 
טרעטן קעגן זיי. אָבער מען דאַרף ניט פאַרגיפטן די אַטמאָספערע און צע" 
פלאַקערן אַ נייעם קאַמף, מען דאַרף די ציוניסטן ניט אָפּשטױסן, אין אַמע- 
ריקע טרעפן מיר זיך ניט מיט די ציוניסטן װי מיט קעגנער. נאָך אַ לאַנ" 
גער דיסקוסיע איז א. ליטװאַקס רעזאָלוציע מיט געוויסע אויסבעסערונגען. 
אָנגענומען געװאָרן כמעט איינשטימיק. 

אויף צו דעקן די גרויסע דעפיציטן פון דעם ;וועקער" און פון דעם 
יידישן סאַציאַליסטישן פאַרבאַנד, פלעגט דער פאַרבאַנד, ריכטיקער געזאָנט, 
זיין סעקרעטאַר נ. כאַנין, אָרגאַניזירן אין ניו-יאָרק און אין אַנדערע שטעט 
מיט אַ באַדייטנדער יידישער באַפעלקערונג פאַרשיידענע קאָנצערטן און 
טעאַטער-אונטערנעמונגען. איין טאָג (איך געדענק ניט גענוי אין וועלכן 
יאָר דאָס איז געווען) האָט כאַנין מיר דערציילט, אַז עמעצער האָט אים 
פאָרגעשלאָגן צו אָרגאַניזירן אַ ריי קאָנצערטן אין ניוייאָרק און אין אַנדערע 
שטעט פון די דריי דעמאָלט באַרימטע חזנים -- קװאַרטין, רױיטמאַן און 
הערשומאַן. 

;װאָס דענקט איר וועגן דעם ?* -- האָט באַנין ביי מיר געפרעגט. -- 
;אַ פּאָר מענטשן אונדזערע, מיט וועלכע איך האָב גערעדט וועגן דעם, האָבן 
אויסגעדריקט אַ מיינונג, אַז עס פּאַסט עפּעס ניט פאַרן יידישן סאָציאַליסטישן 
פאַרבאַנד צו אַראַנזשירן רעליגיעזע קאָנצערטן פון חזנים". 

;לאַכט זיך אויס פון זיי? --- האָב איך געענטפערט כאַנינען. -- עדי 
חזנישע ניגונים זיינען די אמתע נאַציאָנאַלע יידישע מוזיק. אין קװאַרטינס 
שגעילה-קדיש", אין יאָסעלע ראַזענבלאַטס עהנני", אין סיראָטעס עונתנה 
תוקף? און אין רויטמאַנס אָדער הערשמאַנס ;אב הרחמים" איז פאַראַן מער 
יידישע נשמה, מער עכטער יידישער טרויער, יידישע פרייד און יידישע 
האָפענונגען, װוי אין אַלע ,,מאַרגאַריטקעלעך? צזאַמענגענומען. אַ גרויסער 
טייל פון יאָהאַן סעכאַסטיאַן באַכס מוזיק איז דאָך רעליגיעזע מוזיק, וועלכע 
ער האָט ספּעציעל פאַרפאַסט פאַר דער קירך. דאָך װערט די דאָזיקע מוזיק 
מיט גרויס דערפאָלג געשפּילט אויף די בעסטע קאָנצערטן אין אַלע לענדער, 
איך בין דורכאויס פאַר דעם פּלאַן און איך בין זיכער, אַז די קאָנצערטן פון 
די דריי באַרימטע חזנים װעלן זיין ניט נאָר אַ גרויסער פינאַנציעלער דער- 
פאָלג, נאָר אויך אַ מאָראַלישער? 

כאַנין איז געווען מיט דער זעלבער מיינונג און די חזנים-קאַנצערטן 
זיינען טאַקע באַלד אָרגאַניזירט געװאָרן, איך געדענק שוין איצט ניט אי 
אונטער דער אַפיציעלער פירמע פון דעם יידישן סאַציאַליסטישן פאַרבאַנד, 
אָדער פון אַ פיקטיווער אָרגאַניזאַציע אָדער קערפּערשאַפט, 

אין ניודיאָרק איז איינער פון די קאָנצערטן פאָרגעקומען אין אַ גרויסן 
יידישן טעאַטער אוֹיף דער צווייטער עוועניו. איך בין אויף יענעם קאָנצערט 
פון די דריי חזנים געזעסן אין אַ לאָזשע צוזאַמען מיט פּראָפּעסאָר א, גאַלאַצ- 
קין און די צוויי באַרימטע רוסישע באַלעט-טענצער מיכאַאיל פאָקין און זיין 
פרוי, וועמען גאַלאַצקי האָט איינגעלאַדן אַלס געסט צום חזנים-קאָנצערט, 
די חזנים האָבן געזונגען ניט נאָר תפילות, נאָר אויך יידישע פאָלקס-לידער, 
חזן הערשמאַן האָט אויך געזונגען די באַרימטע אַריע פון דער אָפּערע ;לאַ- 
זשוויוו" (די אידין), אַלע דריי חזנים האָבן געװאַלדיק אויסגענומען ביים 
עולם און זיינען שטאַרק אַפּלאָדירט געװאָרן. דער עכטער רוס. פאָקין, איז 
באַזונדערס באַגײסטערט געװאָרן פאַר הערשמאַנס תפילות, פּונקט װי פאַר 
זיין אַריע פון דער אָפּערע. 

נאָכן קאָנצערט האָט גאַלאַצקי אים פאָרגעשטעלט פאַר הערשמאַנען 
פאָקין האָט הערשמאַנען געפרעגט : עפאַרװאָס ווערט איר ניט קיין אָפּערע- 
זינגער, איר װאָלט דאָך געהאַט דעם גרעסטן דערפאָלג 7* הערשמאַן האָט 
פאָקינען באַדאַנקט פאַר זיינע קאָמפּלימענטן, 


;אָבער מיר געפעלט בעסער צו זיין אַ חזן אין אַ שול איידער אַ זינגער 
אין אַן אָפּערע* --- האָט הערשמאַן לאַכנדיק אים געזאָגט, 


קװאַרטינען האָב איך מער ניט געזען און ניט געהערט. כ'האָב זיך נאָר 
געקוויקט מיט זיינע אַלטע פּלאַטן (רעקאָרחס), װאָס איך האָב זיך איינגע- 
שאַפט נאָך איידער איך האָב אים געהערט זינגענדיק אויפן חזנים-קאָנצערט, 

הערשמאַנען האָב איך דערנאָך אַ פּאָר מאָל געטראָפן און ער האָט איין 
יום דכיפּור, ווען ער האָט געדאַװנט אין באָראָ פּאַרק, מיך איינגעלאָדן צו 
כל נדרי. איך בין געווען און בין פאַרבליבן זיינער אַ גרויסער פאַרערער, 
איך האָב עד-היום כמעט אַלע זיינע פּלאַטן און איך שפּיל זיי פון צייט-צן- 
צייט, | 

פון די אַלע דריי חזנים האָט הערשמאַן אָן צווייפל פאַרמאָגט די שענ- 
סטע און אָנגענעמסטע שטימע. אָבער דער גרעסטער מנגן און דער אינטע- 
ליגענטסטער פון די דריי חזנים איז געווען רױטמאַן. איך פלעג זיך מיט 
אים אָפט טרעפן. ער, רױטמאַן, איז איידער ער איז געקומען קיין אַמעריקע, 
געווען חזן אין פּעטערבורג. ער איז געווען ניט נאָר אַ גוטער זינגער, נאָר 
אויך אַ טאַלאַנטפולער קאָמפּאָזיטאָר. דער ברייטער יידישער עולם וייסט 
ניט, אַז רויטמאַן איז דער קאָמפּאָזיטאָר פון פיל תפילות, וועלכע הערשמאַן 
און אַנדערע באַוואוסטע חזנים האָבן געזונגען און זינגען (אויף פּלאַטן) 
עד היום, 

רויטמאַן פלעגט אָפט קומען אין צפאָרווערטס" און יעדעס מאָל, ווען 
איך פלעג נאָר זיין אין רעדאַקציע, פלעגט ער אַרײינקומען צו מיר אין צימער 
און האָט ניט איין מאָל שטיל געזונגען פאַר מיר זיינע פאַרשיידענע קאָמפּאָ- 
זיציעס, פון וועלכע איך האָב מערסטנס שטאַרק הנאה געהאַט. 

ער האָט מיר, אגב, דערציילט די פאָלגענדע אינטערעסאַנטע געשיכטע: 

אין פּעטערבורג איז אין יאָר 1917 געשטאָרבן דער פאָרזיצער פון דער 

דאָרטיקער יידישער קהילה, ד"ר פיינבערג. פיינבערג איז געווען באַפרײנדעט 
מיט דעם באַרימטן רוסישן זינגער פיאָדאָר שאַליאַפּין און שאַליאַפּין אי 
נאַטירלעך, געקומען צו פיינבערגס לוויה,. רויטמאַן, וועלכער איז דעמאָלט 
געווען דער חזן פון פּעטערבורג, האָט אויך גוט געקענט ד"ר פיינבערגן און 
ער האָט געוואוסט, אַז פיינבערג איז ניט געווען קיין אַלטמאָדישער יד 
האָט ער געמאַכט אַ מאָדערנעם ;אל מלא רחמים", ווען ער האָט געענדיקט, 
איז שאַליאַפּין צו אים צוגעלאָפן און געזאָגט: עדו זינג בעסער אַן עכט.- 
יידישע טרויער-תפילה, דאָס װאָס דו האָסט איצט געזונגען קען איך דאָך 
בעסער פון דיר?.., 

רויטמאַן האָט אים געפאָלגט און האָט מיט גרויס געפיל נאָך אַמאָל 
געזונגען דעם ;אל מלא רחמים" מיט דעם אַלטן טראַדיציאָנעלן ניגו. 
שאַליאַפּין האָט זיך צעװויינט, האָט אַרומגענומען רױטמאַנען און האָט אויפן 
עכט-רוסישן שטייגער אים געקושט אין ביידע באַקן, 

מיט אַ צייט שפּעטער, ווען איך האָב זיך איין מאָל צערעדט וועגן דעם 
מיט דעם באַוואוסטן יידיש-רוסישן היסטאָריקער און פובליציסט שאול 
גינזבורג, וועלכער האָט יאָרן-לאַנג געלעבט אין פּעטערבורג, איז געווען 
נאָענט באַפרײינדעט מיט ד"ר פיינבערגן און איז געווען אויף זיין לויה, 
האָט ער מיר באַשטעטיקט אַז דאָס װאָס רויטמאַן האָט מיר דערציילט איז 
טאַקע אמת, 

רויטמאַן האָט מיך עטלעכע מאָל איינגעלאַדן צו קומען אים הערן 
דאַוונען מוסף אין דער שול אין האַרלעם, וואו ער איז געווען דער חזן. איך 
האָב אים איין מאָל געהערט אין אַ סוכות-טאָג, זיין שטימע איז שוין דעמאָלט 
געווען שװאַכער, 

די ערשטע יאָרן האָט רויטמאַן אויך דאָ אין אַמעריקע געהאַט אַ גרוי" 
סע שיינע באָרד און ווען ער פלעגט אין שפּאַס ,פונאַנדערנעמען" זיין באָרד, 
האָט ער אויסגעזען וי אַן עכטער קאַצאַפּ, 

ווען שאול גינזבורג איז געשטאָרבן, האָט אויף זיין לוויה אין ,פאָר- 
ווערטס" האָל דעם ;אל מלא רחמים" געמאַכט אַ חזן אָן אַ באָרד און מיט 
אַ מאָדערנעם ניגון, וועלכן איך האָב ניט געקענט פאַרטראָגן, ווען איך האָב 
ביי איינעם פון די ,פאָרווערטס"-שרייבער אַ פרעג געטאָן: קווער אין אָט 
דער חזן ?7 האָט ער מיט פאַרוואונדערונג מיר געענטפערט: 

;דאָס איז דאָך חזן רויטמאַן, איר קענט אים גאָרניט ?* 

איך האָב אים טאַקע ניט דערקענט -- ניט זיין שטימע און ניט זיין 
פּנים אָן דער באָרד,. עס איז מיר געװאָרן נאָך אומעטיקער אויפן האַרצן... 


פינף און זיבעציקסטער קאַפּיטל 


אויף אַ קאָנװענשאַן פון דער פאַציאַליסטישער פּאַר" 
טיי אין 1927. -- די דעבאַטע וועגן דעם צי אַמעריקע 
דאַרף אַרײנטרעטן אין דער פעלקערילינע? -- די 
רעדעס פון מאָויס הילקוויט, װיקטאָר בערגער און 


אַנדערע. --- דער יידישער {װעלט-אַלמאַנאַך" װאָס 
דער פֿאַרלאָג ,וועקעף" האָט אַרױפגעגעבֿן. -- חיים 
קאַנטאָראָװיטש. 


אין מאַי 1926 בין איך געװען איינער פון די צויי דעלעגאַטן פון 
יידישן סאָציאַליסטישן פאַרבאַנד אויף דער קאָנװענשאָן פון דער סאָציאַ- 
ליסטישער פּאַרטײ אין פּיטסבורג. דער צוייטער דעלעגאַט איז געוען 
אַלעקסאַנדער קאַהן, דער שפּעטערדיקער הופּט-געשעפט-פאַרװאַלטער פון 
;פאָרווערטס". אין 1926 איז אַלעקסאַנדער קאַהן אָדער ;אַלעקס", װוי מיר 
פלעגן אים רופן, געווען אַן אַדװאָקאַט, אַן איינפלוסרייכער מיטגליד פון 
דער ,פאָרווערטס?-אַסאָסיאַציע און אויך אַ מיטגליד פון דער עקזעקוטיווע 
פון דעם יידישן סאָציאַליסטישן פאַרבאַנד, אַלעקסאַנדער קאָהן איז געווען 
אַן אינטעליגענטער סאָציאַליסט. ער האָט זיך אינטערעסירט מיט דער סאָ- 
ציאַליסטישער באַוועגונג און איז געווען גוט אינפאָרמירט וועגן דעם װאָס 
עס קומט פאָר אִין די פאַראייניקטע שטאַטן און אין דער גאַנצער וועלט. 
ער האָט אויך נאָכגעפאָלגט די סאָציאַליסטישע פּרעסע. מיר זיינען ביידע 
געפאָרן קיין פּיטסבורג מיטן זעלבן צוג און האָבן דעם גאַנצן וועג געשמו- 
עסט וועגן דער פאַרגאַנגענהײט, קעגנװאַרט און צוקונפט פון דער סאָציאַ- 
ליסטישער באַװעגונג אין אַמעריקע און אין אײיראָפּע, 

דער ערשטער איינדרוק, װאָס די קאָנװענשאָן האָט אויף מיר געמאַכט 
ווען איך בין אַרײינגעקומען אין קאָנװענשאָן-זאַל, איז געווען ניט זייער קיין 
פריילעכער. דאָס איז געווען אַ קליינער זאַל, װאָס נעמט אַריין ניט מער וי 
אַ פּאָר הונדערט מענטשן. ביי די לאַנגע טישן זיינען געווען אויסגעזעצט 
אַ פּאָר צענדליק דעלעגאַטן, דאָס רוב עלטערע מענטשן מיט גרויע קעפּ 
און אַ קליינע צאָל געסט. קיין צייטונגס-קאָרעספּאָנדענטן זיינען ביי דער 
דערעפענונג פון דער קאָנװענשאָן ניט געווען, נאָר דער רעדאַקטאָר פון דעם 
קאָמוניסטישן ,דעילי װאָירקער* איז ספּעציעל אַראָפּנעקומען אַזש פון שי" 
קאַגאָ צו ;דעקן" די קאָנװענשאָן פון דער ס. פּ,, וועלכע איז, לוט דער באָל- 
שעוויסטישער פּרעסע, שוין לאַנג געווען טויט און באַגראָבן. 

ביסלעכווייז האָבן גענומען אָנקומען נייע דעלעגאַטן, וועלכע האָבן צוליב 
דער אָדער יענער אורזאַך פאַרשפּעטיקט צו קומען צו דער דערעפענונג, 


אין קאָנװענשאָן זאַל איז געװאָרן לעבעדיקער. אין גאַנצן זיינען צו יענער 
672 

קאָנװענשאָן געקומען עטלעכע און פערציק דעלעגאַטן מיט שטיםירעכט 
און אַ צענדליק דעלעגאַטן פון די שפּראַך-פּעדעראַציעס, װאָס האָבן געהאַט 
נאָר באַראַטונגס-רעכט, נאָך די באַריכטן פון דעם גענעראַליסעקרעטאַר פון 
דער פּאַרטײ און דער דיסקוסיע, װאָס האָט זיך אַנטװיקלט אַרום דעם באַ- 
ריכט, איז, אויף מאָריס הילקוויטס פאָרשלאָג, אַװעקגעשטעלט געװאָרן וי 
די ערשטע פראַגע אויפן טאָג-אָרדענונג די באַציאונג פון דער סאָציאַליס- 
טישער פּאַרטײ צו דער פעלקער"ליגע. הילקוויט איז ניט נאָר געװוען דער 
אָנערקענטער פירער פון דער סאָציאַליסטישער פּאַרטײ, ער איז אויך געווען 
דער פאַרטרעטער פון דער אַמעריקאַנער סאָציאַליסטישער פּאַרטײ אין דער 
עקזעקוטיווע פון סאַציאַליסטישן אַרבעטער אינטערנאַציאָנאַל, הילקוויט האָט 
זיין פאָרשלאַג מאָטיװוירט מיט דעם, װאָס פון דער שטעלונג װאָס די קאָנ" 
װענשאָן װעט נעמען צו דער פעלקער-ליגע, װועט זיך ווענדן װאָס פאַר אַ 
שטעלונג זי זאָל נעמען צו דעם וועלט-געריכט און צו דער פראַגע וועגן די 
מלחמה-חובות. פון די אַלע דריי רעזאָלוציעס וועגן דער פעלקער-ליגע איז, 
אויף הילקוויטס פאָרשלאַג, גענומען געװאָרן װי אַ באַזיס פאַר דער דיסקו- 
סיע די רעזאָלוציע, װאָס האָט געזאָגט, אַז די סאָציאַליסטישע פּאַרטײ אין 
אַמעריקע הייסט גוט די שטעלונג פון דעם סאָציאַליסטישן אַרבעטער אינ" 
טערנאַציאָנאַל צו דער פעלקער-ליגע און פאַרפליכטעט זיך צו אַרבעטן 
פאַר דעם, אַז אַמעריקע זאָל אַרײינטרעטן אין דער ליגע און אַז די ליגע 
גופא זאָל דעמאָקראַטיזירט ווערן, כדי זי זאָל מיט דער צייט פאַרװאַנדלט 
ווערן אין אַ װירקזאַמען אינסטרומענט אויף אויפצוהאַלטן דעם פרידן אין 
דער גאַנצער וועלט. 

פאַר דער דאָזיקער רעזאָלוציע האָבן, אַחוץ הילקוויטן, אויך גערעדט 
אַלעקסאַנדער קאַהן און דזשוליוס גערבער פון ניו-יאָרק: העין פון מיזורי 
און אַ פּאָר אַנדערע דעלעגאַטן, װעמענס נעמען איך געדענק ניט. דער 
הויפּט-רעדנער קעגן דער רעזאָלוציע איז געווען װיקטאָר בערגער, איינער 
פון די גרינדער און הויפּט-פירער פון דער סאָציאַליסטישער פּאַרטײ, װועל- 
כער איז אַ פּאַר מאָל דערוויילט געװאָרן אַלס קאָנגרעסמאַן פון דער שטאָט 
מילװאָקי, די דעבאַטן וועגן דער פעלקער-ליגע זיינען אין אַלגעמײין געווען 
זייער אינטערעסאַנט, הגם די אַרגומענטן װאָס ביידע צדדים האָבן אַרױס- 
געבראַכט, זיינען ניט געווען ניי, װייניקסטנס פאַר מיר. אָבער מיר איז געווען 
אָנגענעם צו הערן וי אַזױ אַלע דענקנדע סאָציאַליסטן פון דער פּאַרטײ 
זיינען אין דער פּראַגע וועגן דער באַציאונג פון סאָציאַליסטן צו דער פעל- 
קער"ליגע ענדלעך געקומען צום זעלבן שטאַנדפּונקט, װאָס דער ,וועקער" 
האָט אַזױ ענערגיש פאַרטײידיקט פאַר די לעצטע צוויי יאָר, 

װיקטאָר בערגער האָט אָנגעהױבן זיין רעדע מיט דעם, אַז ווען מיר 
װאָלטן אין אײיראָפּע היינט געהאַט סאָציאַליסטישע רעגירונגען װאָלט ער 
געווען מיט לייב און לעבן פאַר דער ליגע. איצט אָבער װערט די ליגע 
קאָנטראָלירט פון די קאַפּיטאַליסטישע רעגירונגען און בכלל דענקט ער, אַז 
מיר דאַרפן זיך מיט אַזױנע פראַגן גאָר ניט באַשעפטיקן, אונדזער גאַנצע 
צרה איז באַשטאַנען אין דעם, װאָס מיר האָבן כסדר נאָכגעטאָן די אייראָ- 

פּעאישע סאָציאַליסטן, ,די פעלקער-ליגע? איז אַ ריין-אײיראָפּעאישער ענין 
און מיר, אַמעריקאַנער, דאַרפן זיך מיט איר ניט אינטערעסירן... אויב 
אַמעריקע זאָל איצט אַרײין אין דער פעלקער-ליגע, װעלן מיר פאַרזיכערן די 
עקסיסטענץ פון קאַפּיטאַליזם אויף נאָך 500 יאָר, ניט אומזיסט זיינען נאָר 
די קאַפּיטאַליסטן אין אַמעריקע פאַר דער פעלקער-ליגע און אויב איר ווילט 
ניט, אַז אונדזער פּאַרטײ זאָל אונטערגיין, שטייט אַװעק פון דער פעלקער"ליגע, 

די אַנדערע רעדנער, װאָס האָבן גערעדט קעגן דער פאָרגעשלאָגענער 
רעזאָלוציע, האָבן קיין איין נייעם אַרגומענט ניט אַרױסגעבראַכט, זיי האָבן 
נאָר איבערגעחזרט בערגערס אַרגומענטן אָדער די אַרגומענטן וועלכע מען 
פלעגט דעמאָלט געוויינלעך באַגעגענען אין די הוירסט-צייטונגען, אין דעם 
פּראָדסאָװועטישן װאָכן-זשורנאַל ענעישאָן" און אין די קאָמוניסטישע פּראָק- 
לאַמאַציעס, 

אַלעקס קאַהן האָט, ענטפערנדיק בערגערן אָנגעװיזן, אַז די פראַגע 
וועגן דער באַציאונג צו דער פעלקער'-ליגע איז ניט קיין אײיראָפּעאישע 
פראַגע, נאָר אויך אַן אַמעריקאַנישע. די אַמעריקאַנער אינטעלעקטואַלן, וועל- 
כע האָבן פאַרלאָזן די סאָציאַליסטישע פּאַרטײ אין די יאָרן 1915--1917 
זיינען פון אונדז אַװעק ניט דערפאַר װאָס מיר האָבן זיך דעמאָלט צופיל 
פאַרנומען מיט אײראָפּע און ניט מיט אַמעריקע. עס איז אויך ניט אמת, 
אַז די רעאַקציאָנערן און קאַפּיטאַליסטן זיינען פאַר דער פעלקער'ליגע, 
דער רעפובליקאַנער סענאַטאָר הענרי קעבאָט לאַדזש און די אַלע ערגסטע 
רעאַקציאָנערן פון אַמעריקאַנער סענאַט האָבן אויף דעם ביטערסטן אופן 
באַקעמפט די ליגע און זיי זיינען אויך איצט פּונקט אַזױ קעגן דעם, אַז 
אַמעריקע זאָל אַרײנטרעטן אין דער ליגע װי זיי זיינען עס געווען אין וויל" 
סאָנס צייטן, אויך איז ניט ריכטיק, אַז די פעלקער-ליגע באַשטײט פון א 
באַנדע אימפּעריאַליסטן און רעאַקציאַנערן. דער פאַרטרעטער פון פראַנק- 
רייך אין דער פעלקער-ליגע איז פּאָל באָנקור, אַן אָנגעזעענער מיטגליד 
פון דער סאָציאַליסטישער פּאַרטײ. דער פאָרשטייער פון בעלגיע איז עמיל 
װאַנדערװעלדע, דער פירער פון דער בעלגישער סאָציאַליסטישער פּאַרטײ 
און געוועזענער פאָרזיצער פון סאָציאַליסטישן אינטערנאַציאָנאַל: דער פאַר- 
טרעטער פון שוועדן איז דער סאָציאַליסטישער מיניסטער אוגדען: אויך 
דער פאָרשטייער פון דענמאַרק איז אַ סאָציאַליסט. די מאַיאָריטעט פון דער 
פעלקער-ליגע באַשטײיט טאַקע ניט פון סאָציאַליסטן, אָבער די מאַיאָר- 
טעט פון דעם אַמעריקאַנער רעפּרעזענטאַנטן-הױז און סענאַט באַשטײט דאָך 
אויך פון רעפּובליקאַנער און דעמאָקראַטן, פונדעסטוועגן פאַלט קיינעם פון 
אונדז ניט איין זיך אָפּצזאָגן פון פּאַרלאַמענטאַריזם, באָיקאָטירן די דעמאָ- 
קראַטישע אינסטיטוציעס פון אַמעריקע, ביז װאַנען עס װעט קומען די 
,רעװאָלוציע", װאָס װעט מיט איין קלאַפּ געבן אונדז אַ מעגלעכקייט צו 
קאָנטראָלירן ביידע הייזער פון קאָנגרעס. מיר גלויבן אין עװאָלוציע און 
פּונקט װוי מיר האָפן דורך די מעטאָדן פון דעמאָקראַטיע צו באַקומען מיט 
דער צייט אַן איינפלוס אין אונדזער רעפּרעזענטאַנטן-הױז און סענאַט, אַזױ 
וועלן מיר, סאָציאַליסטן, אויך מיט דעם וואוקס פון דער סאָציאַליסטישער 

באַװועגונג אין יעדן לאַנד, װאָס ווייטער באַקומען אַלץ אַ גרעסערן איינפלוס 
אויך אין דער פעלקער"ליגע, 

העין, דער דעלעגאַט פון מיזורי (איך האָב פאַרגעסן זיין ערשטן נאָמען) 
אַן אַלטער סאָציאַליסט און רעדאַקטאָר פון אַן איינפלוסרייכער אַרבעטער- 
צייטונג אין סעינט לואיס, האָט אין זיין רעדע אָנגעװויזן אויף דעם, אַז קעגן 
דער פעלקער-ליגע זיינען אין אַמעריקע פון איין זייט די. פינצטעהסטע 
רעאַקציאָנערן און פון דער צווייטער זייט די אַזױי-גערופענע עפּראָגרעסיװוט"? 
וועלכע זיינען אין דער אמתן ניט מער װי שמאָל-קעפיקע אַמעריקאַנער 
דזשינגאָ-פּאַטריאָטן. זייער שטעלונג אין פיל פּראַגן איז אַ רעאַקציאָנערע 
און די סאָציאַליסטישע פּאַרטײ דאַרף זיך ניט נאָכשלעפּן נאָך אַזױנע 
;פּראָגרעסיווס". די סאָציאַליסטן אין אײראָפּע זיינען בעסער באַקאַנט מיט 
דער ליגע וי מיר, זיי ווייסן אויך אַזױ גוט װי מיר, אַז פּרעזידענט קולידזש 
איז ניט קיין ראַדיקאַל און אויב זיי זיינען פאַר דער ליגע און זיי אַפּעלירן 
צו אונדז, אַז מיר זאָלן ווירקן אויף דער אַמעריקאַנער רעגירונג, אַז זי זאָל 
קאָאָפּערירן מיט דער פעלקער-ליגע, מעגן מיר זיין זיכער, אַז אונדזער 
שטעלונג אין דער פראַגע איז מער אין אינקלאַנג מיט די אידעען פון 
אינטערנאַציאָנאַלן סאָציאַליזם און מיט די אינטערעסן פון די פאָלקס-מאַסן, 
װי די שטעלונג פון די אַמעריקאַנער ,פּראָגרעסיווס", וועלכע גענאָסע בער- 
גער רעקאָמענדירט אונדז נאָכצופאָלגן, 

ווען הילקוויטס רעזאָלוציע װאָלט געשטעלט געװואָרן צו אַן אָפּשטימונג, 
װאָלט זי װאַרשײנלעך אָנגענומען געװאָרן מיט אַ קלינער מאַיאָריטעט 
שטימען. אָבער דזשעימס אָניעל האָט געמאַכט אַ פֿאָרשלאַג, אַז די פראַגע 
זאָל אָפּגעלײגט ווערן ביז דער נעקסטער קאָנװענשאָן פון דער סאָציאַליסטי- 
שער פּאַרטײ, ווייל פון די דעבאַטן האָט זיך אַרױסגעװיזן, אַז פיל דעלעגאַטן 
זיינען מיט דער פראַגע גאָרניט באַקאַנט. ער אַלין האָט אויך ביז איצט ניט 
געהאַט די מעגלעכקייט צו שטודירן גרינדלעך די ליגע-פראַגע. 

נאָך אַ קורצער דעבאַטע איז אָניעלס פאָרשלאַג דורכגעגאַנגען מיט א 
מערהייט פון 2 שטימען, 

די קאָמוניסטן, וועלכע האָבן אין די צװאַנציקער יאָרן געהאַלטן אין 
איין שרייען, אַז די סאָציאַליסטישע פּאַרטײ איז שוין לאַנג טוט און באַ- 
גראָבן און אַז די ביסל מיטגלידער, װאָס זי האָט נאָך,. באַשטײט פון ,פאַר- 
רעטער, לאַקײען פון דער בורזשואַזיע? און פּשוטע ,פאַרקויפטע נשמות", 
האָט פונדעסטוועגן זיך געװוענדעט צו דער סאָציאַליסטישער קאָנװענשאָן פון 
6 אין פּיטסבורג, מיט אַ פאָרשלאַג פאַר אַ פאַראייניקטן פראָנט", דער 
פאָרשלאַג זייערער, וועלכער איז געווען אַדרעסירט צו די גחשובע חברים 
דעלעגאַטן?, איז אויך געווען אָפּגעדרוקט אין קאָמוניסטישן עדעילי ואָיר- 
קער? אויף דער ערשטער זייט און די צייטונג איז פאַרטיילט געװאָרן צווישן 
די דעלעגאַטן אויף דער קאָנװענשאָן. 

אייניקע דעלעגאַטן זיינען געווען מיט דער מיינונג, אַז מען דאַרף ז דעם 
קאָמוניסטישן צושריפט אין גאַנצן איגנאָרירן. איך האָב געהאַלטן, אַז מען 
דאַרף אים ניט איגנאָרירן, נאָר געבן אויף אים אַ װירדיקן ענטפער. און די 

קאָנװענשאָן האָט טאַקע. אַזױי געהאַנדלט. די רעזאָלוציע, װאָס איז אויסגע- 
אַרבעט געװאָרן פון װיקטאָר בערגערן, דזשעימס אָניעלן און אַ פּאָר אַנדע- 
רע דעלעגאַטן, האָט אַרױסגערופן אַ דעבאַטע, אין פּרינציפּ זיינען אַלע געווען 
איינשטימיק מיט דעם אינהאַלט פון דער רעזאָלוציע,. אייניקע רעדנער זיינען 
בלויז אַרױסגעטראָטן קעגן געוויסע איינצלנע אויסדרוקן פון דער רעזאָלוציע, 
אַזױ, למשל, האָט דער ערשטער פּאַראַגראַף פון דער רעזאָלוציע זיך גע- 
לייענט אַזו } | 

,מיר זיינען פאַר אַ פאַראייניקטן פראָנט פון אַלע אַרבעטער כוחות, 
מיר האָבן פאַר דעם געאַרבעט נאָך איידער די רוסישע באָלשעוויקעס, וועלכע 
האָבן פאַרניכטעט די ערשטע שפּראָצן פון דעמאָקראַטיע אין רוסלאַנד, האָבן 
אָנגעהויבן זייער צעשטערונגס- און שפּאַלטונגס-אַרבעט אין די אַרבעטער- 
אָרגאַניזאַציעס פון דער גאַנצער וועלט א, אַז, הו" 

מאָריס הילקוויט האָט געפאָדערט צו פאַרבייטן די פראַזע ;די רוסישע 
באָלשעװיקעס וועלכע האָבן פאַרניכטעט די ערשטע שפּראָצן פון דער דע- 
מאָקראַטיע אין רוסלאַנד", מיט די װוערטער אדער קאָמוניסטישער אינסער" 
נאַציאָנאַל". װיקטאָר בערגער אָבער האָט געטענהט, אַז דער קאָמוניסטישער 
אינטערנאַציאָנאַל איז ניט מער וי אַן אַגענטור פון דער רוסישער באָלשע- 
וויסטישער רעגירונג און עס איז איצט פאַר קיינעם שוין מער ניט קיין 
סוד, אַז די גאַנצע קאָמוניסטישע באַװעגונג פון אַלע לענדער װוערט געפירט 
און פינאַנסירט פון דער רוסישער רעגירונג, 

הילקוויט האָט אויף דעם געענטפערט, אַז צר האָט פּונקט אַזױ װייניק 
סימפּאַטיע פאַר דער רוסישער באָלשעװיסטישער רעגירונג װוי בערגער. ער 
ווינטשט אויך, פּונקט אַזױ װוי בערגער, אַז אין רוסלאַנד זאָל איינגעפירט 
ווערן דעמאָקראַטיע. אָבער אין דער רעזאָלוציע האַנדלט זיך ניט ועגן 
רוסלאַנד און וועגן דער רוסישער רעגירונג,. דער פאָרשלאַג פאַר אַ ,פֿאַר- 
אײיניקטן פראָנט" קומט פון דער אַמעריקאַנער קאָמוניסטישער פּאַרטײ, 
וועלכע איז אַן אָפּטײלונג פון קאָמוניסטישן אינטערנאַציאָנאַל און ניט פון 
דער סאָוועט-רעגירונג, 

עס זיינען אויך געמאַכט געװאָרן אַנדערע אויסזעצונגען קעגן דער רע" 
זאָלוציע, צום סוף איז אָבער די רעזאָלוציע מיט הילקוויטס אויסבעסערונגען 
אָנגענומען געװאָרן איינשטימיק, ‏ 

צווישן די פיל אַנדערע רעזאָלוציעס, װאָס די קאָנװענשאָן האָט אָנגע- 
נומען איז אויך געווען די װאָס האָט געפאָדערט, אַז אַמעריקע זאָל גלייך 
אָנערקענען די סאָוועט-רעגירונג, 

איך האָב נאָך דער קאָנװענשאָן געשריבן אין אוועקער", אַז איך האָב 
גאָר ניט קעגן דעם, אַז פּרעזידענט קולידזש זאָל אָנערקענען סטאַלינען און 
זיינע חברים פאַר די געזעצלעכע רעגירער פון רוסלאַנד. איך זע אָבער ניט 
איין, פאַרװאָס די סאָציאַליסטן אין אַמעריקע דאַרפן אַזױ איינלייגן די וועלט 
פאַר דעם, אין דער צייט װאָס די רוסישע רעגירונג טוט אַלץ אין דער וועלט 
צו שעדיקן און פאַרניכטן די סאָציאַליסטישע פּאַרטײ פון אַמעריקע. 

מיין אַרטיקל אין שוועקער" וועגן דעם, אַז די אַמעריקאַנער סאָציאַ- 


פון די אַמאָליקע יאָרן 6 


ליסטן דאַרפן ניט ,איינלייגן װעלטן", אַז די אַמעריקאַנער רעגירונג זאָל 
װאָס שנעלער אָנערקענען סאָווּעט-רוסלאַנד, האָט, פֿאַרשטײט זיך, ניט 
צופרידנגעשטעלט ניט די דעמאָלטיקע קאָנטערװאַטיװוע אַלט-מאָדישע סאָציאַ- 
ליסטן און ניט די לינקע מענשעוויקעס און בונדיסטן, וועלכע האָבן געהאַלטן, 
אַז עס איז אַ סאַציאַליסטישע , מצווה" צו פאָדערן אומעטום די אָנערקענונג 
פון דער סאָוועט-רעגירונג. כאַנין אָבער איז געווען איינשטימיק מיט מיר, 


אין יאָר 1925 איז מיר איינגעפאַלן דער געדאַנק, אַז דער יידישער 
סאָציאַליסטישער פאַרבאַנד זאָל אַרױסגעבן א יערלעכן אװעלט-אַלמאַנאַך", 
אַ מין יידישן ,װאָירלד אַלמאַנאַך", װאָס זאָל אַנטהאַלטן ניט נאָר די וויכ- 
טיקסטע אינפאָרמאַציעס וועגן דעם פּאָליטישן, עקאָנאָמישן און קולטורעלן 
צושטאַנד פון די פאַראייניקטע שטאַטן און פון אײראָפּע, נאָר אויך אַנדערע 
וויכטיקע אינפאָרמאַטיווע אַרטיקלען און איבערזיכטן פאַרן יאָר 1925, גע- 
שריבן פון קאָמפּעטענטע יידישע און ניט-יידישע שריפטשטעלער, זשורגאַ- 
ליסטן און פּאָליטישע פירער. איך האָב די פראַגע אויפגענומען פריער מיט 
כאַנינען. איך האָב אים דערקלערט װאָס פאַר אַ אינפאָרמאַציע איך האָב אין 
זינען און וועמען פון די שרייבער און פּאָליטישע פירער איך האָב בדעה 
איינצולאַדן צו שרייבן די פאַרשיידענע איבערזיכטן. כאַנינען איז מיין פּלאַן 
שטאַרק געפעלן געװאָרן, ער האָט באַלד פאָרגעבראַכט די פראַגע פאַר דער 
עקזעקוטיווע פון יידישן סאָציאַליסטישן פאַרבאַנד. די עקזעקוטיווע האָט 
איינשטימיק גוטגעהייסן דעם פּלאַן און איך האָב גלייך גענומען אַרבעטן 
אויף צוזאַמענשטעלן דעם קוועלט-אַלמאַנאַך". יידישע יאָרביכער און אַלמאַ- 
נאַכן זיינען ניט געווען קיין נייעס אין אַמעריקע. אָבער די אַלע, װאָס זיינען 
ביז דעמאָלט אַרױסגעגעבן געװאָרן אין אַמעריקע, האָבן מיט זיך פאָרגע- 
שטעלט זאַמלונגען פון צופעליקע אַרטיקלען און אינפאָרמאַציע, װאָס זיינען 
געווען אויסגערעכנט אויף אַ באַשטימטן באַגרענעצטן לייענער-קרייז, אָדער 
אויסשליסלעך אויף דעם סאָציאַליסטישן און אַנאַרכיסטישן לייענער אָדער 
נאָר אויף דעם לייענער פון דער קאָנסערװאַטיווער באַלעבאַטישער פּרעסע, 
דער איידישער װעלט-אַלמאַנאַך" האָט, לוט מיין פּלאַן, געדאַרפט זיין אַ 
יאָר-בוך װאָס זאָל אַנטהאַלטן אַלע נויטיקע ידיעות ניט נאָר װעגן דער 
סאָציאַליסטישער און אַרבעטער-באַװעגונג פון דער גאַנצער װעלט, נאָר 
וועגן דעם יידישן לעבן אין אַלע לענדער און דער עיקר אַ רייכע אינפאָר- 
מאַציע וועגן דעם פּאָליטישן, עקאָנאָמישן און קולטורעלן צושטאַנד פון די 
פאַראייניקטע שטאַטן און בכלל וויכטיקע ידיעות וועגן פאַרשײידענע ענינים, 
װאָס קענען און דאַרפן אינטערעסירן דעם ברייטן יידישן לייענער, 


איך האָב אויף דעם פיידישן וועלט-אַלמאַנאַך" זייער שווער געאַרבעט, 
עס האָט גענומען עטלעכע מאָנאַטן צייט ביז װאַנען איך האָב זיך געשטעלט 
אין פאַרבינדונג מיט די געפּלאַנטע מיטאַרבעטער אין אײראָפּע און אין 
אַמעריקע און באַקומען פון זיי די נויטיקע אַרטיקלען פאַר דעם קוועלט- 
אַלמאַנאַך". אין ניו-יאָרק האָבן מיר אַ סך אַרױסגעהאָלפן י. קיסין און דער 
דעמאָלט ניט-לאַנג אַריבערגעקומענער בונדיסט פון רוסלאַנד ש. הורוויץ. 

קיסין- האָט געזאַמלט דעם גאַנצן מאַטעריאַל וועגן די פאַראייגיקטע שטאַטן 
און ער אַלײן האָט אים אויך באַאַרבעט - | 
| = אין יאָר 1914 האָט די יידישע סאָציאַליסטישע פעדעראַציע אין נין' 
יאָרק אַרױסגעגעבן אַ איידישן יאָר-בוך", אונטער דער רעדאַקציע פון י. ב. 
שאַלוצקי, פאַר יענעם איאָר-בוך" האָב איך צװאַמענגעשטעלט אַ אװעלט- 
קאַלענדאַר?* (דאָס הייסט, די ויכטיקע דאַטן פון דער סאָציאַליסטישער, 
יידישער און אַלגעמײנער געשיכטע פאַר יעדן טאָג פון יאָר). די פאַרשיידענע 
יאָר-ביכער און אַלמאַנאַכן, װאָס זיינען אין די שפּעטערדיקע יאָרן אַרױס 
אין אַמעריקע, האָבן כמעט אַלע איבערגעדרוקט מיין קאַלענדאַר נאָר מיט 
אייניקע קליינע ענדערונגען. פאַר דעם אוועלט-אַלמאַנאַך" האָב איך יענעם 
קאַלענדאַר איבערגעאַנדערשט און דערפירט אים ביזן יאָר 1926, 

אין דעם ערשטן יידישן איאָר-בוך" פון דער יידישער סאָציאַליסטישער 
פעדעראַציע איז אויך געווען געדרוקט אַ ,קליינער ענציקלאָפּעדישער ווער" 
טער-בוך". דער פאַרפאַסער פון יענעם קווערטער-בוך" איז געווען דער באַ- 
וואוסטער בונדישער לעקטאָר און שרייבער משה טערמאַן. אויך טערמאַנס 
קליינעם ענציקלאָפּעדישן ווערטער-בוך האָב איך איבערגעדרוקט אין דעם 
,וועלט-אַלמאַנאַך". ש. הורוויץ האָט אים אויסגעבעסערט און צוגעגעבן אַ 
ריי נייע ווערטער. 

אין דעם װועלט-אַלמאַנאַך" זיינען גפווען אַרטיקלען און איבערזיכטן 
פון עטלעכע און צװאַנציק שרייבער פון אַמעריקע און אײראָפּע, און אַ ים 
מיט פאַרשײידענע אינפאָרמאַציעס,. דער ,וועלט-אַלמאַנאַך" איז שטאַרק גע" 
לויבט געװאָרן פון אַלע קריטיקער און רעצענזענטן. ר'איז געדרוקט געװאָרן 
אין 5 טויזנט עקזעמפּלאַרן און כמעט אַלע ביכער זיינען פאַרקויפט געװאָרן. 

אין יאָר 1927 איז אַרױס אַ צווייטער שװועלט-אַלמאַנאַך", וועלכן איך 
האָב צוזאַמענגעשטעלט אין 1926, דער ערשטער שועלט-אַלמאַנאַך" האָט 
אַנטהאַלטן 400 זייטן. דער צווייטער -- 462 זייטן מיט אַרטיקלען פון 24 
שרייבער פון אַמעריקע און אײראָפּע און מיט אַ גאַנצער ריי נייע אָפּטײ- 
לונגען, װאָס זיינען אינעם ערשטן ;װעלט-אַלמאַנאַך? ניט געווען. אויך 
דער צווייטער ;װעלט-אַלמאַנאַך" איז שטאַרק געלויבט געװאָרן אין דער 
גאַנצער יידישער פּרעסע פון אַמעריקע אוֹן פון אײראָפּעי 

דער ;װעלט-אַלמאַנאַך" האָט געזאָלט דערשיינען יעדן יאָר. אָבער אין 
יאָר 1927, ווען איך בין אַװעק פון קוועקער" און געװאָרן אַן אינעווייניק" 
סטער מיטאַרבעטער פון שפאָרװערטס", האָב איך שוין מער ניט געקאָנט 
פאַרנעמען זיך מיט צוזאַמענשטעלן אַ קוועלט-אַלמאַנאַך* פאַרן יאָר 1928, די 
דאָזיקע אַרבעט האָבן גענומען אויף זיך א. ליטואַק און חיים קאַנטאָראָװויטש, 
וועלכער איז נאָך מיר געװאָרן דער רעדאַקטאָר פון אוועקער". וויפל זי 
האָבן געאַרבעט אויף צזאַמענשטעלן אַ נייעם ;וועלט-אַלמאַנאַך", ווייס איך 
ניט. איך ווייס נאָר, אַז זיי האָבן גאָרניט פּראָדוצירט, 

חיים קאָנטאָראָװויששן האָב איך אַרײנגעבראַכט אין שועקער". ער איז 
פריער געווען באַקאַנט װי אַ לינקער פּועלי ציוניסט, אָבער איך האָב אים 
נאָך געקענט אין 1909, ווען ער איז געװען אַ מיטגליד פון אַ יידישן 

ברענטש פון דער ס. ל. פּ, אין ניו-יאָרק און ער פלעגט פאַרשפּרײטן דעם 
;אַרבײטער?, פון וועלכן איך בין געווען דער געהילף-רעדאַקטאָר. ער איז 
נאָך דעמאָלט געווען אַ יונגער בחורל. דערנאָך איז ער פאַרשוואונדן פון 
ניודיאָרק. ווען איך האָב אים איינמאָל אין 1925 ערגעץ-וואו באַגעגנט, האָט 
ער מיר דערציילט, אַז ער האָט עטלעכע יאָר געלעבט אין באָסטאָן, האָט 
דאָרט זיך אויסגעלערנט ענגליש און אַז איצט איז ער איינער פון די רע- 
דאַקטאָרן פון דעם יידישן װאָכנבלאַט װאָס די לינקע פּועלי ציון גיבן אַרױס 
אין ניוייאָרק, און ער האָט מיר טאַקע געגעבן אַ נומער פון דעם צייטונגל, 
קאַנטאָראָװיטש האָט מיר אויך דערציילט, אַז איצט איז ער אַ לערער אין 
אַן אַרבעטער-רינג שול, 

ווען איך האָב שפּעטער איבערגעלייענט דאָס צייטונגל, האָב איך געזען, 
אַז אירע רעדאַקטאָרן זיינען נאָך אַלץ פּראָ-באָלשעװיסטיש און דאַװענען 
פון איין ,/מאַרקסיסטישן? סידור מיט די קאָמוניסטן, ווען איך האָב אין אַ 
פּאָר װאָכן אַרום ווידער געטראָפן קאַנטאָראָװיטשן און ער האָט שטאַרק 
געלויבט דעם קוועקער", האָב איך אים געשטעלט די פראַגע: ;וי אַזײ 
קען אייך געפעלן דער פאוועקער", ווען די לינקע פּועלי ציון און איער 
צייטונגל זיינען נאָך אַלץ פּראָדסאָװועטיש און איר דאַװונט נאָך אַלץ פון איין 
,מאַרקסיסטישן? סידור מיט די קאָמוניסטן ?* 

ער האָט מיר געענטפערט, אַז די פּראָ-סאָוועטישע לייט-אַרטיקלען אין 
זייער צייטונג האָט געשריבן אַן אַנדערער, ניט ער, /איך בין טאַקע אַ מאַרק- 
סיסט, אָבער ניט קיין באָלשעװיק, איך בין אַ קעגנער פון דער קאָמוניסטי- 
שער דיקטאַטור און איך קלייב זיך צו רעזיגנירן פון דער לינקער פּועלי 
ציון פּאַרטײ און פון דער צייטונג" 

מיט אַ פּאָר װאָכן שפּעטער, ווען ער איז שוין געהאַט אַװעק פון דער 
לינקער פּועלי ציון צייטונג (די צייטונג איז דעמאָלט, דאַכט זיך, אונטער- 
געגאַנגען) און ער האָט מיך געטראָפן און האָט ווידער שטאַרק געלויבט דעם 
.וועקער", האָב איך אים איינגעלאַדן צו שרייבן פאַרן שוועקער". ער האָט 
מיר פאָרגעשלאָגן עטלעכע טעמעס און איך האָב אַ פּאָר פון זיי אָנגענומען. 
איך געדענק ניט צי איך האָב פון אים פאַרלאַנגט, אַז ער זאָל זיינע אַרטיק- 
לען די ערשטע צייט אונטערשרייבן מיט אַ פּסעװדאָנים אָדער צי ער אַלײן 
האָט מיר געשטעלט אַזאַ באַדינג. אָבער אַ לאַנגע צייט האָט ער זיינע אַר- 
טיקלען אונטערגעשריבן מיטן פּסעװדאָנים א. מ. מאָריסאָן. 

פון דעם ,מאַרקסיזם* אַפילו פון די רעכטע פּועלי ציון האָב איך קיין 
מאָל ניט געהאַלטן און פון די לינקע פועלי ציון אַוודאי און אַװדאי ניט, 
קאַנטאָראָװויטש האָט עס געוואוסט און ער האָט אונטער מיין רעדאַקציע אין 
גוועקער" קיין מאָל ניט געשריבן קיין ;מאַרקסיסטישע* אַרטיקלען. ערשט 
סוף 1906 האָט ער אָנגעהויבן אונטערשרייבן זיינע אַרטיקלען אין אוועקער" 
מיט זיין אייגענעם נאָמען חיים קאַנטאָראָװיטש. ער האָט פאַרמאָגט אַ לייכטע 
פעדער, איז געווען צימלעך גוט אינפאַרמירט וועגן דער סאַציאַליסטישער און 
קאָמוניסטישער באַוועגונג און איז אויך געווען ניט קיין שלעכטער פּאָלע- 
מיסט. זיינע אַרטיקלען האָבן געהאַט אַ דערפאָלג ביי די לייענער פון ;וועקער". 


זעקס און זיבעציקסטער קאַפּיטל 


מאיר לאָנדאַנט לעבן און טעטיקייט. --- זיין טויט 

װאָס האָט אַרױטגערופן דעם טיפסטן טרויער צװישן 

די יידישע אַרבעטער. -- דער טויט פון יודזשין רעבט. 

--- אין װאָס איז באַשטאַנען דעבטעס גרויטסקייט ? -- 

א. ש, זאַקם אין פאַװעטירופלאַנד, --- א. ליטװאַקס 
זשורנאַל , בלעטער" אין ניװײאָרק, 


| אין מאַי 1926 איז אויף דער איניציאַטיוו פון דעם ידישן סאָ- 
ציאַליסטישן פאַרבאַנד פאָרגעקומען אין נייאָרק א קאָנפערענץ פון 
אַלע צווייגן פון דער יידישער אַרבעטער:באַװעגונג. אין דער קאָנפע- 
רענץ האָבן זיך באַטײליקט אַרום 400 פון די אָנגעזעענסטע טוער פון 
יידישע טרעיד-יוניאָנס, פון אַרבעטער-רינג און פון יידישן סאָציאַליסטישן 
פאַרבאַנד, דער פאַרזיצער פון דער קאָנפערענץ, יוסף וױינבערג, האָט 
דערקלערט, אַז די שווערע לאַגע װאָס די קאָמוניסטן האָבן געשאַפן אין 
די יוניאָנס און אין אַרבעטערירינג, האָט געמאַכט נױטיק אַזאַ קאָנ" 
פערענץ. עס האָבן גערעדט די פאַרטרעטער פון די ויכטיקסטע יידי" 
שע ייאָנס און פון נאַציאָנאַלן אָפּיס פון אַרבעטער'רינג, װי אױך 
א. ליטװאַק פון יידישן סאָציאַליסטישן פאַרבאַנד, און מאיר לאָנדאָן, 
איינער פון די ענערגישסטע און באַליבטסטע טוער פון דער יידישער 
סאָציאַליסטישער אַרבעטער-באַװעגונג אין משך פון צענטליקער אאָרן 
אַלע האָבן גערעדט װעגן דעם צושטאַנד אין דער באַװעגונג און האָבן 
אָנגעװיזן װאָס עס דאַרף געטאָן ווערן, כדי געזינטער צו מאַכן די באַי 
וועגונג. אין אַ צען טעג אַרום נאָך דער דאָזיקער קאָנפערענץ -- דאָס 
איז געווען אין אַ זונטיק שפֿעט אין אָװונט -- האָט מיר אָנגעקלונגען אין 
טעלעפאָן ראָח אַש, אַ באַקאַנטע יידישע סאַציאַליסטקע און יאָרן-לאַנגע 
אָנפירערין פון אַ וויכטיקן דעפּאַרטמענט פון אַרבעטער-רינג, און זי האָט 
מיר אָנגעזאָגט די שרעקלעכע בשורה, אַז מאיר לאָנדאָן איז 12 אַזיײיגער 
בײיטאָג איבערגעפאָרן געװאָרן פון אַן אױטאָמאָביל ווען ער האָט געװאָלט 
אַריבערגײן די גאָס אויף דער ערשטער עועניו לעבן דער 18טער גאַס, 
און אַז 5 מינוט נאָך צען אין אֶָװנט אין ער געשטאָרבן אין בעלויו 
שפּיטאָל, | ריט | בי 

איך בין מיט לאָנדאָנען באַקאַנט געװאָרן נאָך אין די יאָרן 1904- 
5, ווען איך בין דעם ערשטן מאָל געװען אין אַמעריקע. שפּעטער, 
ווען איך בין דעם צוייטן מאָל געקומען קיין אַמעריקע און האָב אין 


9 געאַרבעט אין ד"ר גורעוויטשעס בוךיגעשעפט אויף איסט- בראָד" 
680 

וועי און געוואוינט אויף דזשעפערסאָן סטריט, פלעג איך אָפט טרעפן 
לאָנדאָנען, וועלכער האָט דעמאָלט געואוינט אויף איסט בראָדוועי און 
לעבן אים האָט אויך געוואוינט מיין פריינד ד"ר מיכאַאיל לאַנדאָ. אין די 
הייסע זומער-נעכט פלעגן מיר אַלע דריי -- לאָנדאָן,. ד"ר לאַנדאָ אק 
איך -- שפּאַצירן שטונדן לאַנג איבער איסט- בראָדוועי און אַמאָל אויך 
איבער דער װיליאַמסבורגער בריק אַהין און צוריק. שפּעטער, ווען איך 
בין געװאָרן דער געהילף-רעדאַקטאָר פון דער ;נייע פּאָסט" און לאָנדאָן 
איז געווען דער יורידישער ראַטגעבער פון דער קלאָוקמאַכער יוניאָן, פלעג 
איך נאָך אָפּטער זיך שרעפן מיט אים. אין דעם קאַמף װאָס איז דעמאָלט 
פאָרגעקומען אין דער קלאָוקמאַכער יוניאָן צווישן מאיר לאָנדאָן און ד"ר 
יצחק איזיק הורוויטשן, האָב איך געהאַלטן מיט לאָנדאָנען, וייל איך 
בין געווען טיף איבערצייגט, אַז לאָנדאָן איז גערעכט, 

אין מיין לייט אַרטיקל אין קװעקער"? האָב איך נאָך לאָנדאָנס 
טויט וועגן אים געשריבן: 

,מאיר לאָנדאָן איז ניט בלויז געווען אַ גוטער סאָציאַליסט, אַ פּראַק- 
טישער ראַטגעבער פון אונדזער באַועגונג, אַ פּלאַמענדיקער רעדנער 
און פּראָפּאַגאַנדיסט, נאָר אויך אַ זעלטענע מאַגנעטישע פערזענלעכקייט, 
א גרויסער אידעאַליסט, ביי וועמען דאָס װאָרט און טאַט זיינען שטענדיק 
געגאַנגען צוזאַמען. 

.מאיר לאָנדאָנס כאַראַקטער איז געװען פול מיט וװידערשפּרוכן 
ער איז געווען אין איין און דער זעלבער ציט אי אַ ראָמאַנטיקער, 
וועמענס פאַנטאַזיעס עס האָבן שטענדיק געשװעבט אין די הױיכע הימ" 
לען, אי אַ ניכטערער רעאַליסט, װאָס האָט פאַרמאָגט אַ טיפן חוש פאַר 
דער ווירקלעכקייט אַרום אים. ער איז געװען איינער פון די געביל- 
דעטסטע סאָציאַליסטן אין אַמעריקע און דאָך האָט ער ניט ליב געהאַט 
די מענטשן, װאָס זוכן צו פאַרװאַנדלען דעם סאָציאַליזם אין אַ שטי" 
נערנער דאָגמע. ער איז געווען טיף איבערצייגט, אַזו די אָביעקטיווע 
געזעצן פון דער געזעלשאַפטלעכער אַנטװיקלונג פירן אומפאַרמיידלעך 
צו סאָציאַליזם. און דאָך האָט ער געגליבט, אַזן דער סאָציאַליזם קען 
ניט פאַרווירקלעכט ווערן כל-זמן די מענטשן וװעלן פריער זיך ניט אויס- 
איידעלן און װועלן ניט דורכגעדרונגען ווערן מיט אַ שטרעבונג צו הע- 
כערע אידעאַלן,. קיינער האָט אַזױ ניט ליב געהאַט די אָרעמע מאַסן 
וי מאיר לאָנדאָן און קיינער האָט אַזױ אָפט ניט געטאַדלט מיט די שאַרפ" 
סטע וװערטער די זעלבע מאַס, וי מאיר לאָנדאָן האָט עס געטאָן 
ער האָט ליב געהאַט דעם מענטשן אין יעדן אַרבעטער און האָט געהאַסט 
דעם שקלאַף, װאָס זיצט נאָך אָפט אין דעם אַרבעטער. 

אלאָנדאָן איז געווען אַ רעװאָלוציאָנער און אַ קעמפער לױט זין 
נאַטור און אין דער זעלבער צייט דער קאַלטבלוטיקסטער פּראַקטישער 
טוער אין אונדזער באַװעגונג. לאָנדאָן האָט מער וי וער עס איז 
פון אונדזערע יידישע סאָציאַליסטישע טוער זיך אַקלימאַטיזירט אין אַמע" 
ריקע. זעלטן ווער פון אונדזערע יידישע סאַציאַליסטן האָט אַוױ גוט 


002 שוב 


געקענט אַמעריקע און אַזֹי זי ליב געהאַט, װי מאיר לאָנדאָן. און 
דאָך איז קיינער פון דעם עלטערן דור סאָציאַליסט-אימיגראַנטן ניט 
געבליבן אַזױ געטריי זיין גאַנץ לעבן די הױך- אידעאַליסטישע טראַ- 
דיציעס פון דעם אַמאָליקן רעװאָלוציאָנערן קאַמף אין רוסלאַנד, װוױ 
מאיר קאָנדאָן. לינקאָלן און זשעליאַבאָו (דער באַרימטער העלדישער 
פירער פון דער רוסישער רעװאָלוציאָנערער פּאַרטיי ;נאַראָדנאַיאַ װאָליאַ? 
וועלכער איז אין יאָר 1881 געשטאָרבן אויף דער תליה) האָבן ביידע 
פאַרנומען דעם זעלבן פּלאַץ אין זיין נשמה. מאיר לאָנדאָן האָט אין זיך 
איינגעזאַפּט דאָס שענסטע און איידלסטע פון די ביידע לענדער -- פון 
רוסלאַנד און פון אַמעריקע. מאיר לאָנדאָן איז געווען אַן אױיסגעשפּראָ- 
כענער קעגנער פון יידישן נאַציאָנאַליום און אין דער זעלבער ציײיט 
אַ טיף-פילנדער ייד, װאָס האָט פאַר די יידן אין אַמעריקע אױפגעטאָן 
אַ סך מער וי די מערסטע פּאַטענטירטע יידישע נאַציאָנאַליסטן, איך 
אין דעם יידן האָט מאיר לאָנדאָן ליב געהאַט דעם מענטשן, דעם אײביקן 
מאַרטירער, װואָס איז גרייט מקריב צו זיין דאָס לעבן פאַר אַ גלױבן 
פאַר אַן אידעאַל; און ער האָט פאַראַכטעט און געהאַסט דעם מהייפית- 
ניק, דעם שנאָרער, דעם פייגלינג און קרומען רוקן 

;די אַלע װידערשפּרוכן אין לאָנדאָנס כאַראַקטער דערקלערן זיך 
מיט דעם, װאָס ער איז געוען אַ מערקוירדיק אַריגינעלער מענטש -- 
אָריגינעל אין זיין אַרט דענקען, אָריגינעל אין זיין באַנעמונג מיט 
מענטשן, אָריגינעל אין זיינע געשמאַקן, אָריגינעל אין זיין גאַנצן אַרט לעבן, 
אים האָט מען ניט געקענט מעסטן מיט קין געויינלעכער מאָס. ער 
איז געווען ניט נאָר אַ מענטש פאַר זיך אַלײן, נאָר אַ באַװעגונג פאַר 
זיך אַלין, מען האָט געקאָנט אַמאָל ניט איינשטימען מיט לאָנדאָנען 
אין אַ געוויסער פראַגע, אָבער מען האָט שטענדיק געפילט צו אים ניט 
בלויז אַכטונג, נאָר אויך אַ טיפע ליבע. וואו נאָר ער איז געקומען האָט 
ער אַרײנגעבראַכט ענטוזיאַזם,. מוט און באַגייסטערונג. דער קאַלטסטער 
מענטש פלעגט גערירט ווערן פון לאָנדאָנס אַ רעדע. זיינע רעדעס זי" 
נען ניט געווען קיין געקינצלטע, קיין פאָרויסיצוגעטראַכטע. זיי זיינען 
שטענדיק געקומען פּלוצלונג, װי אַ ואולקאַנישער אויסברוך פון דער 
סאַמע טיפעניש פון זיין נאָבעלער נשמה. און דערפאַר האָט דער עולם 
אַזױ געגלויבט אין זיינע װוערטער און געהאַט צוטרוי צו אים. 

קאויף זיין גאַנצן דרײיסיקיאָריקן רעקאָרד אין דער סאַציאַליסטי- 
שער און אַרבעטער-באַװעגונג קען מען ניט געפינען קיין איין איינציקן 
פלעק. ער האָט ניט נאָר געפּרעדיקט סאָציאַליזם, נאָר ער האָט אויך 
זיין גאַנץ לעבן געלעבט וי אַן אמתער אידעאַליסט?... 

אין דעם אַרטיקל ,דער מענטש װאָס איז אַװעק?, האָט א. ליטװאַק 
אין זעלבן נומער שועקער" געשריבן וועגן מאיר לאָנדאַנען : 

;פון לאָנדאָנען דעם פּאָליטיקער האָט שטענדיק אַרױסגעקוקט לאָנ- 
דאָן דער מענטש; מיט דעם פּאָליטיקער האָט איר מאַנכעסמאָל זיך 
געקענט ווייט פֿאַנאַנדערגײן דער מענטש האָט אייך תמיד אונטערגע" 

קויפט, געפאַנגען,. איך בין מער וי זיכער, אַז די פיל טויזנטער שטימען, 
וועלכע ער פלעגט באַקומען ביי די װאַלן, זיינען געווען ניט אַזױ צוליב 
זיין פּלאַטפאָרם, וי צוליב זיין פּערזאָן,. די יידישע מאַסן האָבן געוואוסט, 
אַז לאָנדאָן װעט יי ניט אָפּנאַרן, ניט פאַרקויפן. אױיף אים קען מען 
בויען, ער האָט שטענדיק זיי אין זינען געהאַט, ניט זיך. דער נאָמען 
מאיר לאָנדאָן אַלײן אין געװען אַ פּלאַטפאָרמע און אַ גאַראַנטיע.י. 
יע, ער איז געווען דער פּאָפּולערסטער, דער באַליבטסטער מענטש בי די 
יידישע מאַסן אין ניו-יאָרק. ער איז, אָן אַ ברעקל גוזמא, געװוען זײיער 
מאיר לאָנדאָן... 

אין דעם זכרון פון דער ידישער מאַסע איז לאָנדאָן געבליבן וי 
אַן אָרעמאַן, װאָס האָט געקענט ווערן רייך און האָט ניט געװאָלט. בעת 
דער לוויה האָב איך זיך געדרייט צווישן עולם און פאַרבייגייענדיק אויפ" 
געכאַפּט לופטיקע שמועסן, אין פאַרשיידענע ווינקלען האָט מען איבער" 
געחזרט: ;אַזאַ גרויסער מענטש, געקענט האָבן מיליאָנען און האָט גע" 
לעבט און איז געשטאָרבן וי אַן אָרעמאַן". ;איר הערט, ער האָט גע- 
וואוינט מיט ווייב און קינדער אין איין רומקע, דאַן-טאָון".י. 


װוי אין יעדער פאָלקס-לעגענדע, איז דאָ איבערגעטריבן; אָבער װי 
אין יעדער פאָלקט-לעגענדע אין דאָ דער קערן אַן אמתער. לאָנדאָן אין 
געווען אַן אַדװאָקאַט מיט פעאיקייטן, מיט דערפאַרונג, מיט אַ נאָמען 
קיין אַרבעט האָט אים קיין מאָל ניט געפעלט און דאָך האָט ער אִפּ- 
געלעבט אַ לעבן אין אָרעמקײט און נאָך זיין טויט האָט ער ניט איבער" 
געלאָזן פאַר ווייב און קינדער קיין שום ירושה, אַפילו ניט קיין פּאַ- 
ליסי פון לעבנס-פאַרזיכערונג. דאָ אין אַמעריקע, וואו יעדער מענטש באַ- 
שטייט פון אַ גוף, אַ נשמה און אַן אינשורענס פּאַליסי... ער פלעגט 
נעמען פון זיינע קליענטן וױיניקער װי אים איז געקומען און פלעגט 
געבן יעדן, װאָס האָט זיך צו אים געװענדט. מער ויפל ער האָט גע" 
קענט, און ניט אין געלט אַלין -- אין אַלץ אין לעבן האָט לאָנדאָן געגעבן 
אַ סך מער וי גענומען"... 


ה. לאַנג, וועלכער האָט אויך זייער גוט געקענט לאָנדאָנען, האָט 
זיין לאַנגן, אויספירלעכן, זײיער אינטערעסאַנטן און טיף:דורכגעפילטן 
אַרטיקל וועגן לאָנדאָנען אין זעלבן נומער קוועקער" פאַרענדיקט מיט די 
ווערטער : 

עניטאָ מער מאיר לאָנדאָן, און אַזא שרעקלעכער טױט! אַפילן 
געשטאָרבן איז ער אַזױ װוי ער איז געווען אין לעבן: מיט טשעכאָוס 
אַ בוך אונטערן אָרעם האָט ער געמאַכט זיין לעצטן שפּאַציר,. ער האָט 
דאָך אַזױ טיף ליב געהאַט ליטעראַטור און ער האָט אָנגעזאָגט זיין 
פּאַמיליע ניט צו פאַרפאָלגן דעם שאָפער, זיין אומשולדיק-שולדיקן הינ- 
ריכטער. ער האָט דאָך אַזױ טיף געליבט מענטשן פון פאָלק. ער איז א 
;ספּאָרט? געווען, אַ דזשענטלמען געווען, אָבער אַלץ איז אַ קנאָפּץ 
טרייסט, לאָנדאָן איז מער גיטאָ?... 

צו לאָנדאָנס לוויה זיינען געקומען הונדערט טױזנט מענטשן און 
טויזנטער זיינען אויך געווען אויפן בית-עולם, 

אין 4 מאָנאַטן אַרום נאָך מאיר לאָנדאָנס טויט, אין אָקטאָבער 1926, 
האָט די אַמעריקאַנער סאָציאַליסטישע פּאַרטײ פאַרלאָרן איר פּראָמינענטסטן 
פירער -- יודזשין וו. דעבס, וועלכער איז געווען אַ לעבעדיקע פאַרקער- 
פּערונג פון דער אַמעריקאַנער פרייהייטס-באַוועגונג. ‏ דעבס איז געוען 
דער ערשטער אַמעריקאַנער סאָציאַליסטישער פירער, וועלכער איז אויס" 
געװאַקסן אין דער היגער אַרבעטער-באַװעגונג; דער אמתער פּראָלע- 
טאַריער, וועמען די דערפאַרונגען פון אַמעריקאַנער קלאָסן-קאַמף פון די 
סאער און 90ער יאָר, האָבן געבראַכט אין די סאָציאַליסטישע רייען 
און דאָרט איז ער פאַרבליבן מיטן גוף און נשמה ביז זיין לעצטן אָטעם- 
צוג, 

איך האָב דאָס ערשטע מאָל געזען און געהערט דעבסן אין אָקטאָבער 
4 אויף אַן אָפענער פאַרזאַמלונג לעבן ,פאָרווערטס"-געביידע. אויף 
יענער פאַרזאַמלונג האָט אויך גערעדט דער באַוואוסטער בעלגישער סאָ- 
ציאַליסטישער פירער עמיל ואַנדערוועלדע, וועלכער איז מיט יאָרן שפּץ- 
טער געווען דער אויסערן-מיניסטער פון בעלגיע און אויך דער פאָר- 
זיצער פון דעם סאָציאַליסטישן אינטערנאַציאָנאַל. װאַנדערװעלדע האָט 
גערעדט אין פראַנצויזיש און אב. קאַהאַן האָט זיין רעדע איבערזעצט 
אויף יידיש. דעבס האָט, נאַטירלעך, גערעדט אין ענגליש און זיין רע" 
דע האָט מען ניט געדאַרפט איבערזעצן. אים האָבן פאַרשטאַנען אַפילן 
די, װאָס האָבן נאָך קיין ענגליש ניט געקענט. שפּעטער האָב איך 
דעבסן געהערט אױף פיל פאַרזאַמלונגען. דעבס איז ניט געוען קיין 
דענקער און איז אויך ניט געווען קיין גרויסער פּאָליטיקער, זיין גרויס" 
קייט איז באַשטאַנען אין דעם, װאָס ער אין געוען אַ פלאַמענדיקער 
רעדנער, אַן אומדערמידלעכער קעמפער פאַרן סאָציאַליזם;: און דער 
עיקר -- אַ גרויסע, מאָראַלישע פּערזענלעכקייט. מען האָט געואוסט, 
אַז יעדער װאָרט, װאָס דעבס רעדט אַרױס, קומט ניט פון קאָפ, נאָר 
פון די טיפסטע טיפענישן פון זיין נאָבעלער נשמה, אים האָבן אַפִילו 
די ביטערסטע פיינט פון דער אַרבעטער באַװעגונג געמװט אַכטן און 
רעספּעקטירן,. ער האָט אַליײן פּראַקטיקירט אין לעבן אַלץ, װאָס ער 
האָט פאַר אַנדערע געפּרעדיקט, און געפּרעדיקט האָט ער שטענדיק נאָר 
דאָס, אין װאָס ער אַלײן איז געווען טיף איבערצייגט. ווען ער האָט אין 
7 געדענקט, אַז די אַמעריקאַנער רעגירונג באַגײט אַ פאַרברעכן מיט 
דעם, װאָס זי ,;שלעפּט אַרײן אַמעריקע? אין מלחמה, האָט ער זיך מיטן 
גאַנצן ברען פון זיין קעמפערישער נאַטור אַרײנגעװאָרפן אין קאַמף קעגן 
דער מלחמה. קעגנער פון דער מלחמה זיינען אין אַמעריקע געװוען אַ 
סך, אָבער נאָר דעבס האָט געהאַט דעם מוט צו שטעלן זיך אָפן איי- 
נער אַלײין קעגן דער פּאַטריאָטישער כװאַליע, װאָס האָט זיך צעגאָסן 
איבערן גאַנצן לאַנד. דעבס האָט גוט געואוסט, אַז ער װועט די מלחמה 
ניט אָפּשטעלן,. ער האָט אויך געואוסט, אַז מען װעט אים פאַר זיינע 

רעדעס קעגן דער מלחמה ניט שאַנעװען. ער האָט אָבער ביי זיך באַ" 
שלאָסן צו גיין בעסער אױף דער עלטער אין געפענגעניש, אײידער 
צו שטומען אויף דער פריי. ער האָט געװאָלט ווייזן דעם אַמעריקאַנער 
פאָלק, וי אַזױ מען דאַרף קעמפן און זיך מקריב זיין פאַר די אידעאַלן 
פון פרייהייט און פרידן, 

איך בין דעמאָלט ניט איינשטימיק געװוען מיט דעבס שטעלונג אין 
דער מלחמה און איך דענק עד-היום, אַז ער איז ניט געווען קיין וייטזיכ" 
טיקער פּאָליטיקער און אַז ער האָט דעמאָלט פאַלש אָפּגעשאַצט די לאַגע. 
אָבער איך האָב אויך דעמאָלט זיך באַצױיגן צו אים מיטן גרעסטן רעספּעקט, 
שפּעטער, אַז די מלחמה האָט זיך געענדיקט, האָט דעבס זיך אַנטזאַגט צו 
בעטן באַגנאַדיקונג ביי די, װאָס האָבן אים אין געפענגעניש פאַרשפּאַרט. ער 
האָט ניט געװאָלט קויפן זיך די פרייהייט פאַר דעם פּרײז פון אָפּזאָגן זיך 
פון זיינע איבערצייגונגען, 

פופציק יאָר צייט איז דעבס געשטאַנען אין די פאָדערשטע רייען פון 
די קעמפער פאַר פרייהייט און סאַציאַלער גערעכטיקײיט אין די פאַראיי- 
ניקטע שטאַטן און ער האָט קיין מאָל זיין קאָפּ ניט געבויגן פאַר די, וועלכע 
ער האָט באַטראַכט פאַר די שונאים פון אַרבעטנדיקן פאָלק. 


דעבס איז געווען אַ רעװאָלוציאָנער לויט זיין טעמפּעראַמענט, אָבער 
אין דער זעלבער צייט אַ פייערדיקער דעמאָקראַט. די אידעאַלן, װאָס זיינען 
געלייגט געװאָרן אין דעם פונדאַמענט פון דער אַמעריקאַנער אומאָפּהענגי- 
קייטס-דעקלאַראַציע און אין דער קאָנסטיטוציע פון די פאַראייניקטע שטאַטן, 
זיינען פאַר אים געווען אַ הײיליקטום און ער האָט אַזױ ביטער באַקעמפט די 
פּאָליטישנס פון די אַלטע פּאַרטײען דערפאַר, װאָס זיי האָבן /פאַרביזנעוועט* 
די אַמעריקאַנער קאָנסטיטוציע און פאַרראַטן די אידעאַלן פון טאָמאַס 
דזשעפּערסאָן און אייברעהעם לינקאָלן, 


דעבס איז געווען אַ ביטערער פיינט פון יעדן סאָרט אומגלייכקייט און 
אונטערדריקונג. ער האָט ליב געהאַט ניט נאָר די מענטשהייט נאָר אויך 
דעם איינצלנעם מענטשן. ער האָט געגלױבֿט אין דעם הײליקטום פון דער 
מענטשלעכער פּערזענלעכקייט און סאָציאַליזם איז פאַר אים געווען אַ מיטל 
אויף צו באַפרייען די מענטשלעכע פּערזענלעכקייט פון שקלאַפּערײי, אין 
וועלכער עס איז פאָרעם. ווען דעבס האָט אין אָנהױב פון דער באָלשעװיס- 
טישער רעװאָלוציע אין רוסלאַנד אין אַ רעדע אויסגערופן: ;איך בין אַ 
באָלשעװיק !*, בין איך געווען איבערצייגט, אַז ער איז אַ באָלשעװיק נאָר 
דערפאַר, ווייל ער קלייבט זיך ניט פונאַנדער אין טעאָרעטישע פראַגן און 
ער האָט קיין באַגריף ניט, װאָס דער באָלשעוויזם שטעלט מיט זיך אַזױנס 
פאָר אין דער אמתן, און דאָס איז טאַקע אַזױ געווען. ניט געקוקט אױף 
זיין אויפריכטיקער באַגײיסטערונג פאַר דער רוסישער רעװאָלוציע, האָט 
ער זיך שפּעטער מיט עקל אָפּגעקערט פון דעם באָלשעװיזם, אַזױ שנעל 
וי ער האָט זיך איבערצייגט, אַז דער קאָמוניזם איז אַ פיינט פון די אידעאַלן 
פון פרייהייט, גלייכהייט, ברידערלעכקייט און מענטשלעכקייט, פאַר וועלכע 

ער האָט זיין גאַנץ לעבן, פון דער פריסטער יוגנט אָן, אַזױ בראַוו געקעמפט. 

דעבסן איז ניט באַשערט געווען צו זען מיט זיינע אויגן דעם אויפ- 
שוואונג פון אַ גרויסער סאָציאַליסטישער אַרבעטער-באַװעגונג אין אַמעריקע, 
אויף אים קען מען זאָגן דאָס, װאָס אַ רוסישער דיכטער האָט געזאָגט וועגן 
זיינעם אַ פאָרגענגער: 

;ער איז געווען אַ צו-פריצייטיקער אָנזאָגער פון אַ צו-לאַנגזאַם אָנקו- 
מענדיקן פרילינג", 

דעבס האָט ניט דערלעבט צו זען אַ ;סאָציאַליסטישן פרילינג" אין אַמע- 
ריקע. אָבער אַ גרויסער טייל פון דער פּראָגראַם, פאַר וועלכער דעבס האָט 
די אַלע יאָרן אַגיטירט און געקעמפט, איז שפּעטער פאַרווירקלעכט געװאָרן, 
דעבס האָט איבערגעלאָזט נאָך זיך אַ ליכטיקן אָנדענק אין די מוחות און 
אין די הערצער פון צענדליקער מיליאָנען מענטשן, וועלכע, האָבן אים געזען, 
געהערט זיינע רעדעס און געלייענט וועגן זיין קאַמף פאַר אַ שענערער, בץ- 
סערער און ליכטיקערער וועלט, 


אָנהױב 1925 -- האָב איך זיך אין דער ,פאָרװוערטס?-געביידע אָנגץ- 
שטויסן אויף א. ש. זאַקסן, מיט װועמען איך בין דעמאָלט געווען אין ניט 
גאָר גוטע באַציאונגען. זאַקס איז אין די ערשטע יאָרן פון דער רוסישער 
רעװאָלוציע געווען אַ פייערדיקער פּראָ-באָלשעװיק. קיין מיטגליד אין דער 
קאָמוניסטישער פּאַרטײ איז ער, דאַכט זיך, קיין מאָל ניט געװאָרן. דאָך, אין 
יאָר 1922, ווען די קאָמוניסטישע פרייהייט" האָט אָנגעהױיבן אַרױסגײן 
אונטער דער רעדאַקציע פון שכנא עפּשטײן און מ. אָלגין, איז זאַקס געווען 
אַנאָנסירט וי איינער פון אירע מיטאַרבעטער און ער האָט אַ קורצע צייט 
טאַקע געשריבן דאָרט אַרטיקלען. דערנאָך איז ער אַװעק פון דער ,פריי- 
הייט" און ווען איך האָב אים איין מאָל געטראָפן ווען איך בין שוין געווען 
דער רעדאַקטאָר פון אוועקער", האָט ער מיר געזאָגט, אַז ער איז ,פאַר 
סאָוועט-רוסלאַנד, אָבער קעגן די היגע קאָמוניסטן?, 

אין 1923, וען אַב. קאַהאַן איז געווען אַװעקגעפאָרן אויף עטלעכע 
מאָנאַטן קיין אײיראָפּע, האָט הלל ראָגאָף, וועלכער איז דעמאָלט געוען 
קאַהאַנס שטעל-פאַרטרעטער, געדרוקט אין ;פאָרווערטס? אייניקע אַרטיק- 
לען זאַקסעס אונטער אַ פּסעװדאָנים. אין די זומער-מאָנאַטן, ווען די ,פאָר- 
ווערטס"-שרייבער צעפאָרן זיך אויף װאַקאַציע,. פעלן אָפּט אס לייט- 
אַרטיקל שרייבער. האָט אין 1923 זאַקס, דאַכט זיך, געשריבן אויך אַ פּאָר 
לייט-אַרטיקלען אין ,פאָרװוערטס". די טעמעס האָט אים, פאַרשטייט זיך, 
געגעבן ראָגאָף. ווען קאַהאַן איז צוריקגעקומען, האָט ראָגאָף געפרובירט 
ריידן מיט קאַהאַנען וועגן דעם, אַז זאַקס זאָל ווערן אַ שטענדיקער מיטאַרבע- 
טער פון אפאָרווערטס", אָבער קאַהאַן האָט זאַקסן ניט געװאָלט האָבן פאַר 
אַ מיטאַרבעטער. דאָס האָט מיר אַב. קאַהאַן שפּעטער דערציילט. זאַקס האָט 
דעמאָלט פאַקטיש ניט געהאַט וואו צו שרייבן. אויך אין ,צוקונפט" האָט 
אים ליעסין ניט געדרוקט. האָט ער פאַרלאָזן ניויאָרק. איצט, אין 1925, 

ווען איך האָב אים געטראָפן נאָך דעם װי איך האָב אים מער װי אַ יאָר 
צייט ניט געזען, האָבן מיר זיך באַגריסט און ווען איך האָב ביי אים אַ פרצג 
געטאָן : ,פון װאַנען קומט אַ ייד ?* -- האָט ער מיר געענטפערט: ;איך קום 
פון סאָוועט-רוסלאַנד", 

;ווי לאַנג זייט איר דאָרט געווען?" -- האָב איך געפרעגט -- ;זעקס 
װאָכן", האָט ער מיר געענטפערט, 

;נו, איז װאָס הערט זיך דאָרט ?* --- האָב איך ווייטער געפרעגט. 

;איך האָב זייער אַ סך װאָס צו דערציילן", האָט זאַקס מיט אַ געהיים" 
ניספולן שמייכל מיר געזאָגט, ;אָבער איך װעל אייך גאָרנישט דערציילן"... 

אין אַ פּאָר טעג אַרום האָט אַב, קאַהאַן מיר דערציילט, אַז זאַקס האָט 
גערעדט מיט ראָגאָפן וועגן זיין רייזע און זיינע דערפאַרונגען אין 
סאָוועט-רוסלאַנד און אַז ראָגאָף רעקאָמענדירט אים, אַז מען זאָל ביי זאַקסן 
באַשטעלן אַ סעריע אַרטיקלען וועגן דעם פאַרן ,פאָרװוערטס". אָבער קאַהאַן 
האָט ניט געװאָלט. און ווען איך האָב אויך גענומען צוריידן קאַהאַנען, אַז 
זאַקס זאָל דערציילן אין ,פאָרװוערטס" װאָס ער האָט געזען און געהערט אין 
סאָוועט-רוסלאַנד דורך די זעקס װאָכן, װאָס ער האָט דאָרט פאַרבראַכט, ווייל 
איך בין זיכער, אַז דאָס װעט זיין אינטערעסאַנט, האָט קאַהאַן מיר געזאָגט : 
,לאָזט אים צו רו, איך װויל מיט אים ניט האָבן צו טאָן"... שפּעטער איז 
זאַקס געװאָרן אַ מיטאַרבעטער אין ,טאָג" און ער האָט דאָרט אויך געשריבן 
אַרטיקלען וועגן רוסלאַנד,. דעם אמת אָבער, װאָס עס איז געשען מיט אים 
אין רוסלאַנד, צוליב װאָס ער איז אַהין געפאָרן און פאַרװאָס ער האָט 
פאַרלאָזן רוסלאַנד, האָט ער ניט דערציילט אין ,טאָג" ער האָט עס אָבער 
יאָ דערציילט, קומענדיק פון סאָװועט-רוסלאַנד קיין בערלין, פראַנץ קורסקין, 
דעם טוער פון שבונד", וועלכער איזן געװען דער דירעקטאָר פון 
דעם בונדישן אַרכיוו, פריער אין זשענעווע און דערנאָך אין בערלין. קורסקי 
איז געווען זאַקסעס אַן אַלטער באַקאַנטער און פריינד נאָך פון אײיראָפּע, 
איידער זאַקס איז געקומען קיין אַמעריקע, און קורסקי האָט עס שפּעטער 
דערציילט אין אַ סעריע אַרטיקלען, װאָס ער האָט מיט עטלעכע יאָר שפּע" 
טער פאַרעפנטלעכט אין דער פּאַריזער בונדישער צייטונג ;אונזער שטימע?. 

די אַרטיקלען זיינען געווען אונטערגעשריבן מיט קורסקיס פּסעװדאָנים 
;וואָלף וואַרשאַווסקיי. אונטער דעם דאָזיקן פּסעװדאָנים האָט קורסקי אויך 
געשריבן אַרטיקלען אין ,וועקער" אונטער מיין רעדאַקציע און ער האָט 
אויך איבערזעצט פאַרן וועקער" אַ פּאָר אַרטיקלען פון קאַרל קאַוטסקי, 
וועלכע קאַוטסקי האָט געשריבן ספּעציעל פאַרן אוועקער", זאַקס זאָל האָבן 
דערציילט קורסקין, אַז קיין מאָסקװע איז ער געקומען אויף דער איינלאַדונג 
פון ניקאָלײ בוכאַרין. זאַקס איז מיט אים באַפרײנדעט געװאָרן ווען בוכאַרין 
האָט אין די יאָרן 1916---1917 געלעבט אין ניו-יאָרק. אין 1924 איז בוכאַרין 
געווען דער הױיפּט-רעדאַקטאָר פון דער מאָסקװער ,פּראַװדאַ* און אַ מיט- 
גליד פון דער אַלמעכטיקער פּאָליט-ביוראָ. אין 1903 זאָל בוכאַרין האָבן 
איינגעלאַדן זאַקסן קיין מאָסקװע לייענען לעקציעס אויף יידיש וועגן סאָציאַ- 
לע פראָגן אין דעם אוניווערסיטעט פאַר נאַציאָנאַלע מינדערהייטן און זאַקס 

האָט די אײינלאַדונג אָנגענומען און איז אַװעקגעפאָרן קיין מאָסקװע, וי 
יעדער אויסלענדער, האָט זאַקס זיך דאָרט געמוזט איינמעלדן ביי אַ ספעציע- 
לער אָפּטײלונג פון דער פּאָליטישער פּאָליצײ,. באַלד נאָך דעם האָט מען 
אים ווידער אַריינגערופן און מען האָט אים געגעבן אויספילן אַן אַנקעטע- 
בויגן, װאָס איז געווען צוזאַמענגעשטעלט וי פּונקט פאַר אים, אין דער 
אַנקעטע האָט זיך צוישן אַנדערעס געפאָדערט, אַז ער זאָל אָנרופן אַלע צייט-" 
שריפטן, אין וועלכע ער האָט ווען עס איז מיטגעאַרבעט, זאַקס האָט אָנגע- 
וויזן די ווילנער בונדישע עפאָלקס-צייטונג? פון יאָר 1906 און די אַמערי- 
קאַנער סאָציאַליסטישע צייטשריפטן, אין וועלכע ער האָט שפּעטער געשריבן, 
ער האָט דערביי פאַרשוויגן, אַז ער האָט אונטער אַ פּסעװדאָנים אָפּנעדרוקט 
אויך עטלעכע נאַטור-װיסנשאַפטלעכע אַרטיקלען אין פאָרװוערטס", וי 
דערשטוינט איז ער געװאָרן ווען מ'האָט אים באַלד ווידער געשיקט רופן 
און אים פאָרגעװאָרפן װאָס ער האָט פאַרשװויגן זיין מיטאַרבעטערשאַפט אין 
;פאָרווערטס", און צו אַ געהיימן מיטאַרבעטער פֿון דעם קאָנטר-רעװאָלוציאַ- 
נערן ,פאָרװוערטס? קען מען קיין צוטרוי ניט האָבן, מען האָט ביי אים צו" 
גענומען דעם פּאַספּאָרט און אים געגעבן צו פאַרשטײן, אַז ער דאַרף זיין 
צופרידן װאָס מ'אַרעסטירט אים ניט, זאַקס איז גלייך אַװעקגעלאָפן צו בו" 
כאַרינען און געבעטן ביי אים הילף, פון בוכאַרינען האָט ער זיך דערוואוסט, 
אַז קאָנטראָלירט אין דער טשעקאַ זאַקסעס אַנקעטע און אים געמסרט האָט 
אָלגין,. דערביי האָט בוכאַרין געזאָגט זאַקסן, אַז ער האָט ניט געטאָרט פאַר" 
שווייגן זיין מיטאַרבעטערשאַפט אין ,פאָרװערטס" און אַז ווען די טשעקאַ 
פרעגט, מוז מען ענטפערן אין גאַנצן אָפנהאַרציק און אויפריכטיק. זאַקס 
האָט פאַרשטאַנען, אַז פון זיין חלום צו קענען לייענען לעקציעס אין מאָסקװע 
איז גאָרניט געװאָרן, האָט ער באַשלאָסן צוריק אומצוקערן זיך קיין אַמע- 
ריקע. פאַר זיין אָפּפאָר פון מאָסקװע איז זאַקס אַװעק צו מאָריס ווינטששעור 
סקין, וועלכער האָט זיך דעמאָלט אויך געפונען אין מאָסקװע, און ער האָט 
אים דערציילט װאָס עס איז מיט אים געשען און װאָס פאַר אַ ראָלע אֶלגין 
האָט דערביי געשפּילט. ווינטשעווסקי איז געווען שרעקלעך אויפגעבראַכט 
און ער האָט זאַקסן געזאָגט, אַז ער װעט זיך מיט אֶלגינען אָפּרעכענען. און 
ער האָט געהאַלטן װאָרט, ביי זיין ערשטער באַגעגעניש מיט אָלגינען אין 
דעם דעמאָלטיקן יעווסעקישן קלוב, איז ווינטשעזוסקי צוגעגאַנגען צו אל" 
גינען און האָט אים אַראָפּגעלאָזט צוויי פייערדיקע פּעטש, דאָס האָט קורסקי 
געשריבן אין דער פּאַריזער בונדישער צייטונג , אונזער שטימע? פון 17טן 
פעברואַר, 1940, 


סוף 1926 האָט א. ליטװאַק אָנגעהויבן אַרױסגעבן אַן אייגענעם סאָציאַ- 
ליסטישן זשורנאַל אין ניו-יאָרק, ,בלעטער", מיט אַן אונטער-קאָפּ ,פאַר 
פּראָבלעמען פון סאָציאַליזם, ליטעראַטור און קונסט, אונטער דער רעדאַקציע 
פון א. ליטװאַק?. 

דער ערשטער נומער איז אַרױס אין דעצעמבער 1926, אין אַפּריל 

7 איז אַרױיס אַ צווייטער נומער. דער ערשטער נומער האָט געהאַט 32 
זייטן פון אַ גרויסן פאָרמאַט. דער צווייטער --- אויך די זעלבע צאָל זייטן, 
און דערנאָך האָט זיך דער זשורנאַל אָפּנעשטעלט, ליטװאַק האָט דאָרט גע" 
האַט אַרטיקלען אונטער זיין אייגענעם נאָמען און אויך אונטער זיינע פאַר- 
שיידענע פּסעוודאַנימען, װי א. מוק, בן-יחיד, און אַנדערע. עס האָבן דאָרט 
אויך געהאַט קורצע ארטיקלען צביון, חיים קאַנטאָראָװיטש, מ. איווענסקי, 
ש. קאַזשדאַן און חיים ליבערמאַן. אָבער די גרעסטע און די װיכטיקסטע 
אַרטיקלען זיינען געווען ליטװאַקס. ליטװאַק האָט, װי איך האָב שוין גע" 
שריבן אין אַ פאָריקן קאַפּיטל, פון צייט-צו-צייט געשריבן אין קוועקער" 
אונטער מיין רעדאַקציע. אָבער דער קוועקער" האָט אים ניט צופרידנגע" 
שטעלט, אין דער באַציאונג צום רוסישן באָלשעװיזם און צו דער סאָװעטן" 
דיקטאַטור זיינען צווישן מיר און ליטװאַקן ניט געוען קיינע מיינונגס- 
פאַרשײידנהייטן, ליטװאַק אָבער איז דעמאָלט נאָך אַלץ געווען אַן אָרטאָדאָק- 
סאַלער מאַרקסיסט און אַ רעװאָלוציאָנערער סאָציאַליסט, איך בין שוין לאַנג 
געווען אויס מאַרקסיסט און אַ רעפאָרמיסטישער סאָציאַליסט, ליטװאַק האָט 
געהאַלטן, אַז סאָציאַליזם מיט ציוניזם פּאָרן זיך ניט און אַז סאָציאַליסטן 
דאַרפן פירן אַ קאַמף קעגן ציוניזם און קעגן די ציוניסטן. איך, ווידער, האָב 
געהאַלטן, אַז אַ סאָציאַליסט קען אויך זיין אַ ציוניסט, איבערהויפּט אין די 
מערב-לענדער, וואו די ציוניסטן טרעטן ניט אַרױס וי אַ באַזונדערע פּאָלי- 
טישע פּאַרטײ. כאָטש איך אַליין האָב דעמאָלט, פּונקט װי ליטװאַק, געדענקט, 
אַז דער ציוניזם קען ניט לייזן די יידן-פראַגע און אַז פּאַלעסטינע קען ניט 
ווערן אַ צענטער פון יידישער מאַסן-אימיגראַציע, האָב איך דאָך געהאַלטן, 
אַז סאָציאַליסטן דאַרפן אין אַמעריקע ניט קעמפן קעגן ציוניזם און קעגן 
די ציוניסטן, און דורך דער צייט װאָס איך בין געווען דער רעדאַקטאָר פון 
אוועקער", איז אין אוועקער" ניט דערשינען קיין איין אַרטיקל קעגן ציוניזם 
און קעגן די ציוניסטן פון אַמעריקע אָדער פון פּאַלעסטינע. ליטװאַקן האָט 
עס, נאַטירלעך, ניט געקענט צופרידנשטעלן. ליטװאַק האָט אויך ניט אין 
גאַנצן מסכים געווען מיט מיין שטעלונג צו דער אַמעריקען פעדערעישאָן 
אָװו לעיבאָר, 


זיין נייער זשורנאַל האָט געזאָלט זיין א , ברייטערער, אַ טיפערער און 
אַ מער אױיסגעהאַלטענער סאָציאַליסטישער אָרגאַן* װי דער קוועקער", אָבער 
ער איז דאָס ניט געווען. ליטװאַק איז געווען אַ גוטער רעדנער, אַ טאַלאַנט- 
פולער פּובליציסט און פּאָלעמיסט, וועלכער האָט געקענט גוט אאַרײנזאָגןײ 
אַ קעגנער. ער איז אָבער ניט געווען קיין דענקער. אין פראַגן פון סאָציאַ- 
ליסטישער טעאָריע און טאַקטיק איז ער שטענדיק געווען אַ נאָכפאָלגער 
פון עמעצן. אין די יאָרן 1917--1926 איז ער געווען אַ נאָכפאָלגער פון די 
מענשעוויסטישע פירער אַקסעלראָד, מאַרטאָװ און דאַן, אין זיין גרויסן 
אַרטיקל שוועגן רעװאָלוציע" אין ערשטן נומער פון זיין זשורנאַל האָט ער 
נאָר איבערגעחזרט אויף זיין שטייגער זייערע טעזיסן ועגן רעװאָלוציט, 
דעמאָקראַטיע און דיקטאַטור און איך מוז זאָגן, אַז יענער אַרטיקל זייגטר אי 

אין דער אמתן געווען דער שװאַכסטער פון אַלע אַרטיקלען זיינע אין דעם 
זשורנאַל, 


א. ליטװאַק פלעגט זאָגן, אַז ער קען אין דער צוקונפט ענדערן זיין 
שטעלונג צו געוויסע פראַגן, אָבער ער איז זיכער, אַז ער װעט זיך קיין 
מאָל ניט שמדן און װעט קיין מאָל ניט װערן קיין קאָמוניסט און אויך ניט 
קיין ציוניסט. ווען עמעצער האָט ביי אים אַמאָל אַ פרעג געטאָן: .און װאָס 
וועט זיין, אַז פּאַלעסטינע װעט וערן אַ יידיש היימלאַנד * 


,דעמאָלט --- האָט ליטװאַק מיט זיין געוויינלעכן שמייכל געאָגט -- 
װעל איך פאָרן אַהין און װעל דאָרט גרינדן אַ 'בונד'..,* 


זיבן און זיגעציקסטער קאַפּיטל 


מאָויפ ווינטשעווסקיפ יוביליי און זיין רײוע קין 

פאַװעט"רופלאַנד, --- זיין ביטערע אַנטוישונג אין קאָ- 

מוניזם און אין דער באַלשעװיסטישער דיקטאַטור,. -- 

זיין טוט אין ניוײיאָרק און דער טקאַנדאַל, װאָט די 

קאָמוניפטן האָבן געמאַכט ביי זיין לוויה. -- די 

קיידישע רעפּובליק? אין קרים און װאָס פון איר 
האָט זיך אױטגעלאַוט, 


אין אַ פּאָר װאָכן אַרום נאָך מאיר לאָנדאָנס טוט האָבן די אַמעריקאַנער 
יידישע קאָמוניסטן געפייערט אין ני-יאָרק מאָריס וינטשעווסקיס 10- 
יאָריקן יוביליי. וי די לייענער וייסן שוין, בין איך ביז דער באָלשעװיס- 
טשישער איבערקערעניש געווען באַפרײינדעט מיט ווינטשעווסקין און אַפילו 
אין אַ פּאָר יאָר אַרום נאָך דער באָלשעװיסטישער איבערקערעניש, ווען איך 
האָב איין מאָל צופעליק לעבן סיטי האָל זיך אָנגעשױיסן אויף ווינטשעווסקין, 
האָבן מיר זיך פריינדלעך באַגריסט און געשמועסט עטלעכע מינוט. נאָך 
דער שפּאַלטונג אין דער יידישער סאָציאַליסטישער פעדעראַציע, פון װועל- 
כער ווינטשעווסקי איז געווען אַ מיטגליד פון דעם ערשטן טאָג פון איר 
גרינדונג, האָט ווינטשעווסקי זיך סאָלידאַריזירט מיט דער פּראָ קאָמוניס- 
טישער מאַיאָריטעט, װאָס האָט זיך אין גיכן פּאַראייניקט מיט די קאָמוניסטן, 
ווינטשעווסקי איז געװאָרן אַ קאָמוניסט און אַ מיטאַרבעטער פון דער קאָמו- 
גיסטישער פרייהייט", אין יאָר 1924 איז ווינטשעווסקי אַװעקגעפאָרן קיין 
סאָוועט-רוסלאַנד. ער האָט דאָרט באַקומען אַ פייערלעכן קבלת"-פּנים. ער 
אַליין האָט שפּעטער דערציילט, אַז אין לענינגראַד האָט מען אים איינגעלאַדן 
צו אַ זיצונג (איך געדענק שוין ניט גענוי צי פון אַ קאָנגרעס פון קאָמוניס- 
טישן אינטערנאַציאָנאַל, צי פון דער סאָװעטישער קאָמוניסטישער פּאַרטײ), 
וואו גריגאָרי זינאָוויעון האָט אים פאָרגעשטעלט פאַר די דעלעגאַטן און אים 
געזאָגט, אַז ער קען ריידן אין יידיש. אָבער ווינטשעווסקי האָט גערעדט אין 
רוסיש. די סאָוועט-רעגירונג האָט אים באַשטימט אַ פּענסיע פון 75 רובל 
אַ חודש. אָבער װאָס לענגער ווינטשעווסקי איז געווען אין רוסלאַנד, אַלץ 
מער האָט ער זיך אַנטױישט אין דעם באָלשעװיסטישן גן"עדן און אין 1925 
איז ער צוריקגעקומען קיין אַמעריקע. ער האָט אָבער אָפיציעל ניט איבער- 
געריסן מיט די קאָמוניסטן, און זייער װייניק מענטשן האָבן געוואוסט, אַז 
ער איז צוריקגעקומען פון רוסלאַנד אַן אַנטױשטער אין קאָמוניזם, 

צו זיין 70סטן געבורטסטאָג אין אױגוסט 1926 האָב איך געשריבן אין 

געװאָרן פון דער גאַנצער יידישער אַרבעטער-באַװעגונג סיי אין אַמעריקע, 
סיי אין אײיראָפּע. ווינטשעווסקי האָט דאָך דער ערשטער געשאַפן דאָס יידישע 
אַרבעטער ליד, ער איז אויך געווען דער מחבר פון דער ערשטער סאָציאַ- 
ליסטישער בראָשור אין יידיש: ,יהי אור" (זאָל זיין ליכט), ער איז אויך 
געווען דער גרינדער און רעדאַקטאָר פון דער ערשטער יידישער סאָציאַליס- 
טישער צייטונג ,דער פּולישער אידל", װאָס איז אַרױסגעגאַנגען אין לאַנדאָן. 
ווינטשעווסקי איז דערנאָך געווען איינער פון די אָנגעזעענסטע מיטאַרבעטער 
פון אַלע יידישע סאָציאַליסטישע צייטונגען און זשורנאַלן, װאָס זיינען אַרױיס- 
געגאַנגען אין ענגלאַנד און אין אַמעריקע, ער איז אויך געווען איינער פון 
די גרינדער פון ,פאָרװערּטס" און פאַר אַ לענגערער צייט דער רעדאַקטאָר 
פון דעם ניו-יאָרקער סאָציאַליסטישן מאָנאַט-זשורנאַל ;די צוקונפט", 

שווינטשעווסקי, האָב איך געשריבן, האָט אָן צווייפל גרויסע פאַרדינסטן 
פֿאַר דער יידישער סאָציאַליסטישער און אַרבעטער-באַװעגונג און מען קען 
ניט זאָגן, אַז די דאָזיקע פאַרדינסטן זיינען ניט גענוג אָפּגעשאַצט געװאָרן, 
ער איז יאָרן-לאַנג געווען איינער פון די פּאָפּולערסטע פּערזענלעכקייטן 
אויף דער יידישער אַרבעטער גאַס. נאָך אין די אַכציקער יאָרן פון פאָריקן 
יאָרהונדערט האָט מען אים געקרוינט מיטן נאָמען קזיידע", כאָטש ער איו 
נאָך דעמאָלט געווען א יונגערמאַן. ווינטשעווסקי איז קיין מאָל ניט געווען 
קיין טעאָרעטיקער און אויך ניט קיין פירער פון דער באַװעגונג. ער איז 
געווען בלויז אַ זשורנאַליסט, ריכטיקער געזאָגט, אַ סאָציאַליסטישער פעליע- 
טאָניסט פון דעם אַלטן משכילישן שניט. זיינע לידער און די ,צעשלאָגענע 
געדאַנקען פון אַ משוגענעם פילאָזאָף? האָבן געהאַט אַ שטאַרקע רעװאָלוציאָ- 
ניזירנדע ווירקונג אויף די יידישע אימיגראַנטן-מאַסן פון דעם ערשטן דור, 
די נעכטיקע קליינשטעטלדיקע קרעמער, הענדלער און באַלמעלאָכעס, וועלכע 
זיינען אַרײינגעפאַלן אין לאָנדאָנער און דערנאָך אין דעם אַמעריקאַנער סוועט" 
שאַפּ און געװאָרן ?פּראַלעטאַריער?, ווינטשעווסקיס ליטעראַרישער זשאַנר איז 
פאַר זיי געווען וי אָנגעמאָסטן, ניט געקוקט אויף דעם, װאָס ווינטשעווסקי 
האָט זיך אַלע מאָל געמישט אין פּאָליטיק, איז ער אָבער שטענדיק געווען 
מער סענטימענטאַלער פּאָעט זי פּאָליטיקער, אין אַ געוויסן זין האָט וויג" 
טשעווסקי געקאָנט איבערחזרן ועגן זיך די װערטער פון דעם רוסישן 
דיכטער ניעקראַסאָו : 


.דער קאַמף האָט מיר געשטערט 
צו זיין א דיכטער, 

דאָס ליך האָט מיר געשטערט 
צו זיין א קעמפער"". 


ווינטשעווסקיס לידער זיינען מער פפּאָליטיק" וי פּאָעזיע און אין 
ווינטשעווסקיס פּובליציסטיק האָט זיך שטענדיק געפילט מער דער סענטי- 
מענטאַלער שיטמונגס-מענטש וי דער ניכטערער סאָציאַליסטישער פּאַלי 
טיקער. ווינטשעווסקי איז ניט געבאָרן געװאָרן צו זיין אַ פירער. ער האָט 
אָבער שטענדיק שטאַרק פּרעטענדירט אויף דעם. דעריבער איז ער אָפט 

געווען דער ;קיקער" אין דער באַועגונג. סוף 1905 האָט ער געהאָלפן לואי 
מילערן גרינדן די אװאַרהייט? אין אָפּאָזיציע צום ;פאָרווערטס", שפּעטער 
האָט ער, זייענדיק אַן אױיסגעשפּראָכענער בונדיסט, שיער ניט פאַרבלאָנ" 
דזשעט צו די פּועלי ציון און געענדיקט האָט ער זיין פּאָליטישע קאַריערע 
מיט אַריבערגײן צו די קאָמוניסטן, 

עס איז שווער צו זאָגן, װאָס עס האָט געטריבן ווינטשעווסקין אויף 
דער עלטער איבערצורייסן מיט זיין גאַנצער פאַרגאַנגענהײט און דערקלערן 
זיך פאַר אַן אָנהענגער פון דער קאָמוניסטישער דיקטאַטור, 

ווינטשעווסקי האָט דאָך זיין גאַנץ לעבן ,געקיקט? קעגן פּאַרטײי-דיס- 
ציפּלין און געקעמפט קעגן ,באָסיזם". ער האָט קיין מאָל ניט געקענט פאַר- 
טראָגן אַפילן די לויזע דיסציפּלין פון דער אַמעריקאַנער סאָציאַליסטישער 
פּאַרטײ. ער איז אויך שטענדיק געווען אַ קאָמפּראָמיסלער און האָט קיין מאָל 
ניט געפילט קיין באַזונדערע סימפּאַטיע אַפילן צו קאַרל מאַרקסן, וועמען ער 
האָט געהאַלטן פאַר אַ רעװאָלוציאָנערן פאַנאַטיקער און סעקטאַנט. זיין 
ליבלינג איז אימער געווען פערדינאַנד לאַסאַל, וי אַזױ אָט דער פרידלעכער 
און דיסציפּלינלאָזער לאַסאַליאַנער האָט אויף דעם 65סטן יאָר פון זיין לעבן 
געקענט וערן אַ הייסער אָנהענגער פון לענינען און טראָצקין, מיט זייער 
אייזערנער דיסציפּלין און בלוטיקן טעראָר -- דאָס איז עד-היום אַ רעטע- 
ניש פאַר פיל, אין דער געשיכטע פון דער יידישער אַרבעטער-באַװעגונג, 
האָב איך פאַרענדיקט יענעם אַרטיקל, וועט אַריין ווינטשעווסקי דער ערשטער 
יידישער אַרבעטער דיכטער; ווינטשעווסקי דער פאַרפאַסער פון דער ער" 
שטער יידישער סאָציאַליסטישער בראָשור; ווינטשעווסקי דער רעדאַקטאָר 
פון דער ערשטער יידישער סאָציאַליסטישער צייטונג און ניט ווינטשעווסקי 
דער מיטאַרבעטער פון דער קאָמוניסטישער ;פרייהייט? אין ניו-יאָרק". 


ווינטשעווסקיס 75-יאָריקער יוביליי איז פון די קאָמוניסטן געפייערט 
געװאָרן אין ניו-יאָרקער מעדיסאָן סקווער גאַרדען אין דער אָפּוועזנהייט פון 
יובילאַר. ער איז נאָך אין יאָר 1927 פּאַראַליזירט געװאָרן. אָבער ווען ער 
װאָלט אַפּילו געווען געזונט, איז זייער צווייפלהאַפט, צי. ער װאָלט דעמאָלט 
דערלויבט די קאָמוניסטן פייערן זיין יוביליי און צי ער װאָלט געקומען צו 
זייער פֿאַרזאַמלונג אין מעדיסאָן סקווער גאַרדען, ווייל עס איז שוין דעמאָלט 
ניט געווען קיין סוד פאַר פיל, אַז מאָריס ווינטשעווסקי איז אַנטױשט אין 
סאָוועט-רוסלאַנד און אין קאָמוניזם און אַז אין די לעצטע יאָרן פון זיין לעבן 
האָט ער באַקומען אַ רעגלמעסיקע פענסיע פונעם צפאָרווערטס", 


ווינטשעווסקי איז געשטאָרבן אין יאָר 1922. זיין לוויה איז איינגעאָרדנט 
געװאָרן פון זיין פאַמיליע, וועלכע האָט זיך אַנטשײדן אָפּגעזאָגט אַרױסצו- 
געבן זיין קערפער דער קאָמוניסטישער פּאַרטײ. די קאָמוניסטן האָבן גע- 
מאַכט אַ גרויסן טומל און מען האָט געמוזט אַרױסרופן פּאָליצײ און די לוויה 
איז פאָרגעקומען אין דער אָנוועזנהייט פון אַ שטאַרקער פּאָליצײ-װאַך, 
באַערדיקט געװאָרן איז ווינטשעווסקי אויפן בית-עולם פון אַרבעטער-רינג, 

אין נאָוועמבער 1926 איז פון מאָסקווע אָנגעקומען קיין ניו-יאָרק די 
,פריילעכע בשורה? פאַר יידן, אַז מיכאַאיל קאַלינין, דער דעמאָלטיקער 
פּרעזידענט? פון סאָװועטן-פאַרבאַנד, האָט אויף אַ קאָנפערענץ פון דער יידי- 
שער קאָמוניסטישער אָרגאַניזאַציע ,געזערד", צוגעזאָגט די יידן צו שאַפן 
פאַר זיי אַן ,אייגענע מלוכה" אין קרים. לויט דעם באַריכט אין דער ניו" 
יאָרקער קאָמוניסטישער ,פרייהייט" פון 19טן נאָוועמבער 1926 זאָל קאַלינין 
האָבן געזאָגט אין זיין רעדע: .די יידישע קאַפּיטאַליסטן אין אױיסלאַנד פילן 
זיך שולדיק פאַר זייערע מזרח-ברידער, זיי גלויבן, אַז ווען זיי װעלן העלפן 
די רוסישע יידן, װעלן זיי קריגן דערפאַר דעם גױ-עדן אויף יענער ועלט, 
מיר װעלן, נאַטירלעך, זיי העלפן אָנצוקומען אין גזיעדן דורך דעם, װאָס 
מיר װעלן ביי זיי נעמען דאָס געלט, מיר ווילן אָבער, אַז זיי זאָלן וויסן, אַז 
די סאָוועטישע רעגירונג װעט קיין מאָל ניט איבערגעבן דעם גורל פון 
סאָוועטישן יידנטום צו זיי אין די הענט אַריין און אַז מיר װעלן זיך ניט 
פאַרלאָזן אין גאַנצן אויף זייער געלט". 

די נייעס וועגן די ,נייע ישועות" אויף יידן אין סאָװעט-רוסלאַנד און 
קאַלינינס רעדע זיינען אויפגענומען געװאָרן מיט גרויס פרייד ניט נאָר פון 
די יידישע קאָמוניסטן אין ניו-יאָרק, נאָר אויך פון אַ טייל פון דער טערי- 
טאָריאַליסטישער און נאַציאָנאַל-געזאָנענער יידישער אינטעליגענץ. אין די 
יידישע צייטונגען האָט מען דעמאָלט אַ סך געשריבן וועגן דעם. דער ווע" 
קער", קען איך זאָגן, איז געווען די איינציקע יידישע צייטשריפט אין אַמע- 
דיקע, װאָס האָט גלייך פון אָנהױב אָן אויפגעדעקט דעם שוינדל פון דער 
;קאַליניןדדעקלאַראַציע? און פון דער ליידישער רעפּובליק? אין קרים. אין 
,.ועקער" פון 27סטן נאָװועמבער 1926, ד. ה. מיט דריי און פערציק יאָך 
צוריק, האָב איך געשריבן אין דעם לייט-אַרטיקל .די יידישער רעפּובליק' 
אין סאָוועט-רוסלאַנד?: 

,מיט װאָס די יידישע קאַפּיטאַליסטן פון אױיסלאַנד פילן זיך שולדיק 
פאַר זייערע מזרח-ברידער, דאָס ווייס נאָר דער נייער באַלפור פון רוסלאַנד 
(דער ענגלישער מיניסטער באַלפור איז געווען "ער פאַרפאַסער פון דער 
באַרימטער ענגלישער דעקלאַראַציע, װאָס האָט צוגעזאָגט יידן פּאַלעסטינע), 
אָבער, אַז די סאָוועט-רעגירונג איז גרייט 'צו העלפן די יידישע קאַפּיטאַליסטן 
פון אױיסלאַנד אָנצוקומען אין גן-עדן דורך דעם, װאָס מען װעט ביי זיי נע- 
מען דאָס געלט", -- אין דעם צווייפלען מיר אויף איין מינוט ניט, נאָך מער, 
מיר נעמען זיך דעם מוט צו זאָגן, אַז די סאָוועטישע רעגירונג איז מיט דער 
'קאַלינין-דעקלאַראַציע! קיין אַנדער זאַך טאַקע ניט אויסן, װי נאָר צו קריגן 
די אַמעריקאַנער דאָלאַרן פון די רייכע יידן פון אַמעריקע און פון ענגלאַנד, 
און פאַר איין וועגס אויך איינשאַפן זיך נייע פריינד צװישן דער טעריטאָרי- 
אַליסטישער און נאַציאָנאַל געזאָנענער יידישער אינטעליגענץ, 

,לאָמיר זיך פאָרשטעלן אויף אַ מינוט -- האָב איך געשריבן -- אַז די 
סאָוועט-רעגירונג מיינט טאַקע ערנסט מיט דער "ידישער מלוכה' און אַז 
זי האָט טאַקע ניט נאָר דעם וילן, נאָר אויך די מעגלעכקייט צו באַזעצן 
אַ גרויסע צאָל יידן אויף אַ באַשטימטער טעריטאָריע, וואו זיי װעלן מיט זיך 

פאָרשטעלן אַ מאַיאָריטעט פון דער באַפעלקערונג און אַז די טעריטאָריע 
זאָל פּראָקלאַמירט ווערן אַלס אַ באַזונדערע יידישע רעפּובליק. װאָס -- 
פרעגן מיר -- וועלן די יידן פון רוסלאַנד געווינען דערפון און מיט װאָס 
װעט זיך די לאַגע פון די דריי מיליאָן יידן דורך דעם פאַרבעסערן? װעט 
דען די סאָוועט-רעגירונג דערלויבן דאָרט די יידן אײינצואָרדענען זייער אי" 
נערלעכן לעבן אַזױ, וי זיי אַליין װעלן עס געפינען פאַר נויטיק צן טאָן? 
דאָס װעט דאָך קיינעם ניט אינפאַלן צו באַהױפּטן, די אַלע קליינע אױטאָנאָמע 
רעפּובליקן, װאָס עקסיסטירן אין רוסלאַנד, זיינען דאָך אױטאָנאָם נאָר אויפן 
פּאַפּיר. אַלץ װאָס זיי געניסן איז נאָר שפּראַכן-פרייהייט. די אויבער-קאָמי 
סאַרן פון די קליינע 'אױטאָנאָמע רעפּובליקן ווערן דאָך אַלע באַשטימט 
פון מאָסקװע און די בירגער פון די 'אױטאָנאָמע רעפּובליקן' זיינען אויך 
פּונקט אַזױ פאַרשקלאַפט צו דער מאָסקװער דיקטאַטור, וי זיי זיינען געווען, 
איידער זיי האָבן באַקומען די אױטאָנאָמיע, 


מווען די יידישע קאָלאָניעס אין קרים זאָלן פּראָקלאַמירט ווערן װי אַ 
באַזונדערע יידישע מלוכה', װעט זיך זייער אױטאָנאָמיע אויסדריקן נאָר 
אין דעם, װאָס אַנשטאָט דעם, װאָס איצט הערשט איבער זיי אַ רוסישער 
קאָמוניסטישער טשינאָווניק, װעט דעמאָלט הערשן איבער זי אַ יידישער 
יעווסעק (אַ מיטגליד פון דער יידישער סעקציע פון דער רוסישער קאָמו- 
ניסטישער פּאַרטײי), און אַנשטאָט װאָס מען לערנט איצט מיט זייערע קינ- 
דער אין די שולן דעם אלעניניזם" אויף רוסיש אָדער אױף אוקראַיניש, 
װועט מען אין דער "ידישער מלוכה' לערנען דעם 'לעניניזם' אויף דעם 
ייעווסעקישן! יידיש. ווייטער װעלן די יידן האָבן אין זייער מלוכה פּונקט 
אַזאַ דעה, װוי עס האָבן איצט די גרוזינער איבער זייער גרוזיע. און װי אַזױי 
די יידישע מאַסן אין רוסלאַנד זיינען פאַרליבט אין די איעווסעקעס" איז 
שוין איצט פאַר קיינעם קיין סוד ניט. אַפילו די יעניקע יידן װאָס זיינען 
פריינדלעך צו דער סאָוועט-רעגירונג, זוילן אויך בעסער האָבן צו טאָן מיט 
די גויאישע קאָמוניסטן, װי מיט די יידישע. אויב שוין יאָ דיקטאַטור, װועט 
יעדער ייד אין רוסלאַנד זיך ווינטשן בעסער צו האָבן איבער זיך אַזױנע 
הערשער וי קאַלינין, לונאַטשאַרסקי און בוכאַרין, איידער ליטװאַקאָו, מע 
רעזשין און טשעמעריסקי. עס איז לעכערלעך צו ריידן וועגן נאַציאָנאַלער 
אָדער טעריטאָריאַלער אױטאָנאָמיע אין אַ לאַנד, װאו עס איז ניטאָ קיין 
פּערזענלעכע פרייחייט ; אין אַ לאַנד, וואו אַפילן די מיטגלידער פון דער 
הערשנדער פּאַרטײ האָבן אויך ניט די מעגלעכקייט אַרױסצװאָגן פריי זייערע 
מיינונגען ; אין אַ לאַנד, זואו קיין בירגער האָט קיין רעכט ניט אַ ריר צו 
טאָן זיך פון אָרט אָן אַ דערלויבעניש פון אַ קאָמיסאַר, וועלכער ווערט באַ- 
שטימט פון מאָסקװע, 


;נאַציאָנאַלע אױטאָנאָמיע און טעריטאָריאַלע זעלבסטשטענדיקייט איז 
פּונקט אַזױ מעגלעך אונטער אַ קאָמיניסטישער דיקטאַטור, װי דעמאָקראַטי- 
שער סאָציאַליזם אונטער אַ דעספּאָטישער מאָנאַרכיע. דאָרט, וואו דער 
איינצלנער בירגער איז פאַרשקלאַפט, קען די גאַנצע נאַציע ניט זיין פריי. 

די סאָוועטישע פעדעראַציע פון אױטאָנאָמע רעפובליקן איז פּונקט אַזאַ 
פיקציע, װי די קאָמוניסטישע אָרדענונג, װאָס הערשט דאָרט כלומרשט, זי 
עקסיסטירט בלויז אויפן פּאַפּיך, 


קאָבער מיר גייען נאָך וייטער און זאָגן, אַז ווען אַפילן עס װאָלט 
מעגלעך געװוען צו שאַפן אין איין רוסישער גוכערניע אַ פרייע און זעלב- 
שטענדיקע יידישע רעפּובליק, זעען מיר אויך ניט איין, װאָס דאָס יידישע 
פאָלק װאָלט דערפון געוואונען, העכסטנס װאָלט זיך דאָך דאָרט קענען 
באַזעצן גאָר אַ גאַנץ קליינער טייל פון די דריי מיליאָן יידן, װאָס לעבן 
איצט אין רוסלאַנד. די גרויסע מאַיאָריטעט יידן װאָלט דאָך סיי װי סיי 
געבליבן צעזייט און צעשפּרײט צווישן די אַנדערע פעלקער. טאָ מיט װאָס 
װאָלט זיך זייער לאַגע פּאָליטיש, עקאָנאָמיש און קולטורעל געענדערט! 
אַפּילו די קליינע צאָל יידן, װאָס װאָלטן געבילדעט די יידישע רעפּובליק, 
װאָלטן אויך פון דאָרט זיך צעלאָפן אַזױ שנעל װי עס װאָלטן זיך עפענען 
נייע עקאָנאָמישע מעגלעכקייטן פאַר זיי אין גאַנץ רוסלאַנד, דער אמת אָבער 
איז, אַז די גאַנצע געשיכטע ועגן דער איידישער רעפּובליק* איז ניט מער 
וי אַ שטיק באָלשעװיסטישע פּראָפּאַגאַנדע. ניט די באָלשעװיקעס ווילן שאַפן 
אַ יידישע רעפּובליק אין רוסלאַנד, און ניט זיי האָבן די מעגלעכקייטן דאָס 
צו טאָן, אַפילן ווען זיי װאָלטן דאָס באמת געװאָלט. ניט קיין אַנדערער וי 
דער זעלבער קאַלינין האָט מיט אַ פַּאָר מאָנאַטן צוריק, ענטפערנדיק אויף 
דער טענה פון די פּויערים ,פאַרװאָס שיקט מען יידן קיין קרים און אונדז 
קיין סיביר ?* אויסדריקלעך דערקלערט, אַז דערווייל האָט מען אין קרים 
באַזעצט נאָר אַ קליינע צאָל יידן, ווייל דאָרט איז גראָד געווען פרייע ערד 
און די יידן האָבן זיך געפונען דערביי. אויף ווייטער אָבער װעט מען אויך 
יידן אַריבערשיקן אויף ערד קיין סיביר און אין די אַנדערע ווייטע געגנטן 
וואו עס איז נאָך פאַראַן פרייע ערד... דער מאָסקװער 'עמעס' האָט באַ- 
ריכטעט, אַז די רעגירונג האָט באַשלאָסן דעם קומענדיקן יאָר צו באַזעצן 
די יידן אויף ערד אין סיביר און אַנדערע וייטע געגנטן פון לאַנד, דאָס 
ווערט, פאַרשטייט זיך, געטאָן ניט דערפאַר, װאָס די סאָוועט-רעגירונג וויל 
באַשטראָפן די יידן, נאָר דערפאַר, װאָס די סאָוועט-רעגירונג מוז זיך ערשטנס 
רעכענען מיט די געפילן פון די פּוױערים; און צווייטנס, איז אויסער סיביר 
איצט ניטאָ. אין רוסלאַנד מער קיין פרייע ערד, וועלכע מען זאָל קאָנען 
אָנהױיבן קאַלאָניזירן. דאָס וויזט, װאָס פאַר אַ װוערט עס האָבן די אַלע 
באָלשעװיסטישע דעקלאַראַציעס װעגן שאַפן אַ יידישע רעפּובליק. נאָר 
טעריטאָריאַליסטישע טרוימער און מענטשן װאָס זיינען פאַרליבט אין דער 
רוסישער דיקטאַטור קענען אַרײנפאַלן אין התפּעלות פון דעם נייעם באָל- 
שעװיסטישן בלאָף, די גאַנצע געשיכטע איז ניט ווערט קיין אױיסגעבלאָזענע 
איל", 

דעם לייט-אַרטיקל אין ,וועקער" האָב איך פאַרענדיקט מיט די פאָל- 
גענדע ווערטער : 

;אויף וויפל די אַמעריקאַנער יידן קענען העלפן אַ טייל פון די רוסישע 

יידן, װאָס זיינען רואינירט געװאָרן דורך די משוגענע באָלשעװיסטישע 
עקספּערימענטן, אײנצואַרדענען זיי אין דאָרף, כדי צו ראַטעװען זיי דערמיט 
פון אונטערגאַנג, דארף אָט די הילף זיי געגעבן ווערן מיט אַ ברייטער האַנט, 
אָבער מען דאַרף ניט איבערשאַצן די מעגלעכקייטן און די גליקן פון דער 
קאַלאָניזאַציע און דער עיקר, ניט נאַרן דעם עולם מיט קיין שיידישער 
מלוכה" אין רוסלאַנד און מיט פאַרשפּרײטן באָבע-מעשיות, אַז די סאָווע" 
סישע רעגירונג איז כלומרשט דער נייער משיח פאַרן יידישן פאָלק*... 


דער אַמעריקאַנער ,דזשאָינט* האָט דאַן טאַקע באַװיליקט פיל מיליאָ- 
נען דאָלאַר אויף צו באַזעצן יידן אין קרים, נאָר אין די 20קער יאָרן האָט 
מען די יידישע קאָלאָניעס אויפן באַפעל פון מאָסקװע פאַרװאַנדלט אין 
,;קאָלכאָזן", אַ סך פון די יידישע קאָלאָניסטן זיינען צוליב דעם אַנטלאָפן 
פון קרים, מען האָט אין די יידישע קאָלכאָזן אַרײינגעשיקט אויך אַ סך ניט" 
יידן און שפּעטער ווען די דייטשן האָבן פאַרנומען קרים, האָבן זיי די יידישע 
קאָלאָניסטן, װי אַלע יידן, אומגעבראכט, 


אַכט און זיבעציקסטער קאַפּיטל 


דער אומגליקלעכער גענעראַליפטרײק פון די ניױ 
יאָרקער קלאָוקמאַכער אין 1926, --- דער קאמף קעגן 
די קאָמוניפטן. -- איך פאַרלאָז דעם ,וועקער" און 
װער אן אינעװייניקסטער מיטאַרבעטער פון ,פאָר" 
ווערטט", --- מיין יידישער בוך {לענין". 


אין זומער און האַרבסט 1906 האָט זיך אין ניו-יאָרק און ניט נאָר אין 
ניו-יאָרק אַלײן, נאָר מען קען זאָגן אין גאַנץ אַמעריקע, שטאַרק געטומלט 
מיט דעם קאַמף צװוישן די ארעכטע" און ;לינקע" אין דער גרויסער ניו" 
יאָרקער קלאָוקמאַכער יוניאָן. די קאָמוניסטן האָבן דעמאָלט פאַרכאַפּט דעם 
קאָנטראָל אין אַ פּאָר פון די גרעסטע לאָקאַלס פון דער יוניאָן און זיי האָבן 
אָן אַ רעפערענדום אַרױסגערופן אַ גענעראַל-סטרײיק פון אַלע קלאָוק, 
סקוירט און ריפער מאַכערס פון ניו-יאָרק, װאָס האָט געדױערט עטלעכע 
און צװאַנציק װאָכן. אָבער דער גרעסטער פאַרברעכן פון די קאָמוניסטישע 
פירער פון סטרייק איז געווען ניט דאָס, װאָס זיי האָבן אָן דער צושטימונג 
פון די אַרבעטער, אָן אַ רעפערענדום פון די מיטגלידער אַרױסגערופן אַ 
סטרייק פון 40,000 מענטשן און געלאָזט פיל פון זיי הונגערן פאַר אַ משך 
פון 26 װאָכן, נאָר דאָס װאָס זיי האָבן מיט זייערע אייגענע הענט דעם 
סטרייק געבראָכן און האָבן אַזױ מאַנעװורירט, אַז די פאַבריקאַנטן האָבן גע 
מוזט אַרױיסקומען די זיגער פון יענעם קאַמף, אַפילו די מערסטע צליגק"- 
געשטימטע אַרבעטער האָבן דעמאָלט צוגעגעבן, אַז אַנשטאָט צו פאַרבעסערן 
די לאַגע פון די אַרבעטער, האָבן די קאָמוניסטן דורך דעם אומגליקלעכן 
און אומנויטיקן סטרייק, גאָר א סך פאַרערגערט זייער לאַגע. פיל פון דיי 
וועלכע האָבן מיט אַ יאָר פריער אַקטיו געהאָלפן איבערצוגעבן די יוניאָן 
אין די הענט פון דער קאָמוניסטישער פּאַרטײ, האָבן נאָכן סטרייק איינגעזען, 
װאָס פאַר אַ פאַרברעכן זיי זיינען דערמיט באַגאַנגען קעגן דער יוניאָן, קעגן 
זיך אַליין און זייערע פאַמיליעס, 

אין יענעם סטרייק און אין דער רעאָרגאַניזאַציע פון דער יניאָן האָט 
אַ װויכטיקע ראָלע שוין געשפּילט דוד דובינסקי, 


ווען איך בין צום ערשטן מאָל באַקאַנט געװאָרן מיט דוד דובינסקין, 
געדענק איך ניט. איך געדענק נאָר, אַז איך האָב צום ערשטן מאָל אים 
געהערט האַלטן אַ רעדע אויף אַ מאַסן-פאַרזאַמלונג פון קלאָוקמאַכער אין קו- 
פּער-יוניאָן אין דעצעמבער 1926, איך בין נאָך דעמאָלט געווען דער רעדאַק- 
טאָר פון עוועקער". איך האָב זיך שטאַרק אינטערעסירט מיט דעם קאַמף, װאָס 

איז דעמאָלט פאָרגעקומען צווישן דער אינטערנעשאָנאַל לעידיס גאַרמענט 
װאָירקערס יוניאָן און די קאָמוניסטן און איך האָב װעגן דעם געשריבן 
אַרטיקלען און לייט-אַרטיקלען אין קוועקער". 


אויף יענעם מיטינג אין קופּער יוניאָן, אין דעצעמבער 1926, בין איך 
אָנועזנד געווען און בין געזעסן אויף דער פּלאַטפאָרמע צוזאַמען מיט נ. 
כאַנינען, דעם גענעראַל-סעקרעטאַר פון יידישן סאָציאַליסטישן פאַרבאַנד, 
דער הויפּט-רעדנער אויף יענער פאַרזאַמלונג איז געווען מאָריס זיגמאַן, דער 
דעמאָלטיקער פּרעזידענט פון דער אינטערנעשאָנאַל. אָבער די טעמפּעראַ- 
מענטפולסטע רעדע האָט געהאַלטן דוד דובינסקי און ער איז פון די קלאָוק- 
מאַכער שטאַרק אַפּלאָדירט געװאָרן. די קאָמוניסטן האָבן געהאַט באַשלאָסן 
דעם מיטינג פאָפּצוברעכן". אָבער די אָרגאַניזירער פון מיטינג האָבן באַ- 
צייטנס אָנגענומען די נויטיקע מיטלען ניט אַרײנצולאָזן אין זאַל קיינעם, 
אויסער מיטגלידער פון דער קלאָוק, סקוירט און ריפער מאַכער יוניאָן, אַזױ 
אַז דער קאָמוניסטישער פּלאַן איז דורכגעפאַלן און דער מיטינג האָט באַ- 
שלאָסן צו ווענדן זיך צו דער אינטערנעשאָנאל, אַז זי זאָל איבערנעמען די 
אָנפירונג פון סטרייק, אין עטלעכע טעג אַרום האָט די גענעראַל-עקזעקוטיווע 
פון דער אינטערנעשאָנאַל געשליכטעט דעם סטרייק און האָט אָנגעהיבן 
רעאָרגאַניזירן די יוניאָן. דזשוליוס האָכמאַן איז געװאָרן דער מענעדזשער 
פון דער רעאָרגאַניזירטער דזשאַינט באָאַרד פון דער קלאָוק, סקוירט און 
ריפער מאַכער יוניאָן. 

אין מיין לייט-אַרטיקל ,די רעכטע" און די אלינקע" אין דער קלאָוק- 
מאַכער-יוניאָן, אין ;וועקער" פון 11טן דעצעמבער 1926, האָב איך צווישן 
אַנדערע געשריבן : 


,צוריק אין דער יוניאָן אַריין! -- דאָס דאַרף ווערן דאָס שלאָג-װאָרט 
פון אַלע קלאָוקמאַכער. ביז אַהער האָבן די קלאָוקמאַכער געלאָזט דער 
קאָמוניסטישער פּאַרטײ צו פירן זייער יוניאָן און אַליין זיינען זיי געבליבן 
זיצן אין דער היים. איצט מוזן זיי אַװעקשיקן אַהיים די קאָמוניסטישע פאַר- 
פירער און אַלײן איבערנעמען די פירונג פון זייער יוניאָן. מען מוז צוריק 
אָנהױבן אויף דאָס ניי בויען די יוניאָן. יעדער באַוואוסטזיניקער קלאָוק- 
מאַכער דאַרף איצט ווערן אַ יוניאָן-אַגיטאַטאָר, אַ יוניאָן אָרגאַניזירער,. די 
קאָמוניסטן האָבן דערפירט די יוניאָן צו אַזאַ צושטאַנד, אַז עס פאָדערן זיך די 
גרעסטע אָנשטרענגונגען פון אַלע געטרייע יוניאָן"לייט צו קאָנען צוריק 
אויפבויען דאָס, װאָס די קאָמוניסטן האָבן דורך זייער משוגענער פאַרברע- 
כערישער טאַקטיק פאַרניכטעט. די יוניאָן מוז זיך קודם-כל באַפרייען פון 
דער דיקטאַטור פון דער קאָמוניסטישער פּאַרטײ,. די יעניקע, װאָס שטעלן 
די אינטערעסן פון זייער פּאַרטײ-פּאָליטיק העכער פון די אינטערעסן פון 
די צענדליקער טויזנטער מיטגלידער פון דער יוניאָן, טאָרן מער קיין איין 
מינוט ניט פאַרנעמען קיין פאַראַנטװאָרטלעכן אַמט אין דער יויאָן. וי אַ 
פּריוואַטער בירגער מעג זיך יעדער יניאָן-באַאַמטער געהערן צו אירגענד 
וועלכער פּאָליטישער פּאַרטײ, אָבער אין דער יוניאָן מון ער האַנדלען וי 

8 יניאָן?מאַן און האָבן פריער פון אַלץ אין זינען די אינטערעסן פון די 
אַרבעטער, װאָס האָבן אים אָנפֿאַרטרױט צו באַשיצן זייערע עקאָנאָמישע 
אינטערעסן און ניט די אינטערעסן פון דער אָדער יענער פּאָליטישער 
פּאַרטײ. אַ פּאָליטישע פּאַרטײ האָט קיין רעכט ניט צו מישן זיך אין די 
אינערלעכע אָנגעלעגנהייטן פון אַ יוניאָן און זוכן אַרויפצוצווינגען אויף איר 
די אָדער יענע פּאָליטיק אָדער טאַקטיק. די קאָמוניסטישע פּאַרטײ איז די 
איינציקע פּאָליטישע פּאַרטײ אין דער וועלט, װאָס זוכט מיט גװאַלד, הורך 
שווינגדל, אָפּנאַרערײ און טעראָר-מעטאָדן אַרויפצוצווינגען אויף די יוניאָנס 
אירע פּאָליסיס. זי גיט באַפעלן די באַאַמטע פון די יוניאָנס, װאָס זיינען 
מיטגלידער פון דער קאָמוניסטישער פּאַרטײ וי אַזױ זיי זאָלן פירן די יוניאָן, 
װאָס פאַר אַ פאָדערונגען די יוניאָן זאָל אַרױסשטעלן און װי אַזױ די יוניאָן 
זאָל זיך פירן אין איר טאָגיטעגלעכער אַרבעט. די קאָמוניסטישע באַאַמטע 
מוזן פּינקטלעך אױספאָלגן די אָרדערס פון זייער פּאַרטײ, אַניט שליסט מען 
זי אויס פון דער פּאַרטײ. מיט דעם ווילן און מיט די אינטערעסן פון די 
מיטגלידער רעכענען זיך ניט די קאָמוניסטן. די פּאַרטײ באַשליסט צו רופן 
אַ סטרייק, ניט אָנפרעגנדיק זיך ביי די מיטגלידער פון דער יוניאָן, צי ווילן 
זיי סטרייקן אָדער ניט, מוזן די קאָמוניסטישע פירער פון דער יוניאָן אויס- 
פאָלגן דעם באַשלוס. דעם בעסטן ביישפּיל האָבן מיר געזען טאַקע איצט ביי 
די קלאָוקמאַכער, ווען די קאָמוניסטישע פירער פון דער קלאָוקמאַכער יוניאָן 
האָבן אָן אַ רעפערענדום אַרױסגערופן אַ גענעראַל-סטרייק נאָר דערפאַר, װאָס 
דער צענטראַליקאָמיטעט פון דער קאָמוניסטישער פּאַרטײ האָט אַװי געץ- 
הייסן. צו דעם מוז איין מאָל פאַר אַלע מאָל געמאַכט װוערן אַ סוף. די קאָמו- 
ניסטן מוזן פאַרטריבן ווערן פון די יוניאָנס. די יוניאָנס דאַרפן געפירט 
װערן פון די מיטגלידער פון די יוניאָנס אַליין און ניט פון קיין דרויסנדיקע 
פּאָליטישע פּאַרטײען. און ווען מיר זאָגן, אַז מען דאַרף פאַרטרייבן די קאָמו- 
ניסטישע פּאַרטײ פון די יוניאָנס, מיינען מיר דערמיט ניט צו זאָגן, אַז מען 
דאַרף אויף דעם אָרט פון די קאָמוניסטישע פירער דערוויילן דווקא סאָציאַ- 
ליסטן, מיטגלידער פון אונדזער פּאַרטײ, אויב צװישן די סאָציאַליסטישע 
מיטגלידער פון דער ייאָן זיינען פאַראַן פעאיקע מענטשן, װאָס קענען 
פאַרנעמען אַן אַמט אין דער יוניאָן און די אַרבעטער האָבן צו זיי צוטרוי, 
איז ניטאָ קיין אורזאַך פאַרװאָס מען זאָל זיי טאַקע ניט דערויילן, די סאָ- 
ציאַליסטישע פּאַרטײ האָט קיין מאָל ניט געזאָגט אַ דעה דער אָדער יענער 
יוניאָן, די אָדער יענע מיטגלידער אירע, וועלכע פאַרנעמען פאַראַנטװאָרט- 
לעכע אַמטן אין די יוניאָנס, וי אַזױ זיי זאָלן פירן זייערע סטרייקס אָדער 
װואָסערע פאָדערונגען זיי זאָלן אַרױסשטעלן צו די באַלעבאַטים אין דעם 
אָדער יענעם מאָמענט. די סאָציאַליסטן האַלטן, אַז קיין דרויסנדיקע אָרגאַ- 
ניזאַציע האָט קיין רעכט ניט צו מישן זיך אין אַזױנע פראַגן װאָס נאָר די 
מיטגלידער פון די יוניאָנס אַליין מוזן באַשליסן, 

די סאָציאַליסטישע פּאַרטײ האָט קיין מאָל ניט געזוכט צו פאַרכאַפּן 
די יוניאָנס און האָט קיין מאָל ניט אַגיטירט פאַר דעם, אַז אַרבעטער זאָלן 
אין זייערע יוניאָנס שטימען נאָר פאַר אַזױנע באַאַמטע, וועלכע זיינען מיט- 

גלידער פון דער סאָציאַליסטישער פּאַרטײ, סאָציאַליסטן זיינען מיט דער 
מיינונג, אַז איינער קאָן זיין אַ גוטער סאָציאַליסט און דאָך ניט זיין פעאיק 
צו פירן אַ יוניאָן און פאַרקערט, איינער קען זיין ניט קיין סאָציאַליסט אָדער 
אַפילו אַ פּאָליטישער קעגנער פון דער סאָציאַליסטישער פּאַרטײ און דאָך 
זיין אַן אויסגעצייכנטער, פעאיקער, ערלעכער און איבערגעגעבענער יוניאָן" 
פירער. 

די סאָציאַליסטן אין די יוניאָנס האָבן תמיד (זינט דער גרינדונג פון 
דער ס. פ) געשטיצט יעדן ערלעכן און פעאיקן יוניאָן-באַאַמטן אָפּגעזען פון 
דעם צי ער אין יאָ אַ סאָציאַליסט אָדער ניט קיין סאָציאַליסט, װאָס מיר 
פאָדערן פון אונדזערע מיטגלידער איז נאָר, אַז זיי זאָלן אין דער יוניאָן זיך 
אויפפירן װי סאָציאַליסטן, אַז זיי זאָלן אָפּהיטן די גאַנצקײט און די ריינקייט 
פון דער יוניאָן און זיי זאָלן אין שאַפּ, וי אין דער יוניאָן, האַנדלען װי 
סאָציאַליסטן דאַרפן האַנדלען. און אויב עס פּאַסירט, אַז אַ סאָציאַליסטישער 
באַאַמטער פון דער אָדער יענער יוניאָן פירט זיך אויף שלעכט און פאַרראַט 
דעם צוטרוי פון די אַרבעטער, װעלן מיר זיין די ערשטע צו אַפּלאָדירן די 
אַרבעטער, ווען זיי װעלן אים אַרונטערװאַרפן פון אַמט און דערויילן אַן 
ערלעכן מענטשן אויף זיין פּלאַץ, 


מיר נעמען בשום אופן ניט אונטער אונדזער שוץ יעדן איינעם, װאָס 
פּאַראַדירט וי אַ ,רעכטער". מיר ווייסן גאַנץ גוט, אַז צוישן די געוועזענע 
באַאַמטע פון דער קלאָוקמאַכער יוניאָן, פון דער פאָריערס יוניאָן און פון 
אַנדערע יוניאָנס זיינען געווען אויך אַזױנע, װאָס האָבן אונטער דער מאַסקע 
פון ;רעכטע? אָפּגעטאָן אַלערלײ שוויינערייען אין די יוניאָנס. זי זיינען גע- 
ווען אַן אומגליק פאַר די יוניאָנס און דאָס האָט מען זײי אין אַ גרויסער 
מאָס צו פאַרדאַנקען פאַר דעם, װאָס אייניקע יוניאָנס זיינען אַזױ לייכט 
אַרינגעפאַלן אין די קאָמוניסטישע הענט. זיי האָבן עס צוגעגרייט דעם באָדן 
פאַר די קאָמוניסטישע פּאַרטיי-פירער אין דער יוניאָן. מיר האָבן גאָרניט 
צו טאָן מיט אַזױנע ,רעכטע". אין אונדזערע אויגן זיינען זיי ניט אַ האָר 
בעסער פון די קאָמוניסטן און די געזינטסטע זאַך פאַר די קלאָוקמאַכער 
וועט זיין, ווען מען װעט אויך זיי האַלטן װאָס ווייטער פון דער יניאָן, די 
קלאָוקמאַכער יוניאָן נויטיקט זיך איצט אין אַ פעאיקער, ענערגישער, אי 
בערגעגעבענער און ערלעכער פירערשאַפט, װאָס זאָל האָבן נאָר איין זאַך 
אין זינען, נעמלעך : וי אַזױ צוריק אויפבויען אַ שטאַרקע, מעכטיקע אָרגאַ- 
ניזאַציע, וועלכע זאָל זיין אימשטאַנד אַרויסצופירן די קלאָוקמאַכער פון דער 
בלאָטע, אין וועלכער די קאָמוניסטישע פּאַרטײ האָט זיי פאַרשלעפּט, 


.אַ ריינע אומאָפּהענגיקע שטאַרקע יויאָן! -- דאָס דאַרף איצט װערן 
דער לאָזונג פון יעדן ערלעכן קלאָוקמאַכער, צו װאָס פאַר אַ ריכטונג ער 
זאָל ניט געהערן", 

באַלד װי דער אוועקער" מיט אָט דעם לייט-אַרטיקל איז דערשינען 
האָט מיך מאָריס זיגמאַן אָפּגערופן אין טעלעפאָן און מיר גראַטולירט און 
שטאַרק געדאַנקט פאַר דעם לייט-אַרטיקל, 

;מען מוז דעם לייט-אַרטיקל -- האָט ער געזאָגט -- איבערדרוקן אין 
צענדליקער טױזנטער עקזעמפּלאַרן און אים פאַרשפּרײטן ניט נאָר צװוישן 
די קלאָוקמאַכער, נאָר אויך צווישן די אַנדערע יידישע יוניאָנס" און דאָס 
איז, דאַכט זיך, טאַקע געטאָן געװאָרן 


אַ פּאָר ,אַלטע קלאָוקמאַכער", וועלכע האָבן מיך געקאָנט נאָך פון דער 
צייט ווען איך בין געווען דער רעדאַקטאָר פון זייער צייטונג די ,נייע פּאָסט", 
זיינען העם זעלבן פרײיטאָג געקומען אין רעדאַקציע פון קוועקער" מיר 
באַדאַנקען פאַר דעם לייט-אַרטיקל אין שוועקער? און אַב. קאַהאַן, דער 
רעדאַקטאָר פון ,פאָרװוערטס", וועלכער איז דעמאָלט געווען אַ פלייסיקער 
לייענער פון ;וועקער", האָט אויך דעם דאָזיקן לייט-אַרטיקל געלייענט און 
ער איז אים שטאַרק געפעלן געװאָרן. אין אַ פּאָר טעג אַרום, ווען מיר האָבן 
זיך געטראָפן אין רעסטאָראַן, האָט קאַהאַן מיר אַ זאָג געטאָן: גזלן איינער, 
אַזױינע אַרטיקלען מוזן מיר דאָך האָבן אין אפאָרװוערטס". און ער האָט מיר 
גענומען ווידער אַמאָל איינריידן, אַז איך זאָל אַװעק פון ;וועקער" און אָנקו- 
מען אין ,פאָרווערטס" וי אַן אינעװייניקסטער מיטאַרבעטער. איך גלויב, 
אַז דעמאָלט האָט ער צום ערשטן מאָל מיר געזאָגט: אװאָס דאַרפט איר זיין 
אַ רבל אין אַ קליינער שולכעל, ווען איר קענט זיין אַ רב הכולל אין דער 
גרעסטער שול ?* ער האָט דערנאָך אַ פּאָר מאָל מיר געשטעלט די זעלבע 
,פראַגע". כ'האָב אָבער אַ לאַנגע צייט, צוליב אַ ריי סיבות, ניט געװאָלט 
פאַרלאָזן דעם אוועקער" און וערן אַן אינעווייניקסטער מיטאַרבעטער פון 
.פאָרווערטס", 


די מיטגלידער פון דער נאַציאָנאַלער עקזעקוטיווע פון דעם יידישן סאָ- 
ציאַליסטישן פאַרבאַנד זיינען אַלע געווען דעמאָקראַטישע סאָציאַליסטן, אָבער 
דריי פון זיי (ליטװאַק, איז געווען איינער פון די דריי), זיינען צוליב פאַר- 
שיידענע מאָטיוון געווען מיינע קעגנער. זיי פלעגן אָפט קריטיקירן מיין 
שטעלונג צו געוויסע פראַגן. געוויינלעך פלעגן נ. כאַנין, אַלעקס קאַהן, ה, 
בערגער, י, וויינבערג, סאָל ריפקין, מאַקס גאַפט און די אַנדערע מיטגלי- 
דער פון דער נאַציאָנאַלער עקזעקוטיווע --- פאַרטיידיקן מיין שטאַנדפּונקט. 
אָבער סוף כל סוף האָט מיר דערעסן ,אַרומצורײיסן* זיך כסדר מיט דער 
,אָפּאָזיציע* און ווען אַב. קאַהאַן איז װאָס ווייטער אַלץ מער צוגעשטאַנען 
צו מיר, אַז איך זאָל פאַרלאָזן דעם אוועקער" און װערן אַן אינעװויניקסטער 
מיטאַרבעטער פון ,פאָרווערטס", האָב איך אין פּעברואַר, 1927, רעזיגנירט 
אַלס רעדאַקטאָר פון אוועקער" און אויף מיין רעקאָמענדאַציע אין חיים 
קאַנטאָראָװיטש באַשטימט געװאָרן אַלס רעדאַקטאָר פון ,וועקער". אין מערץ, 
7, בין איך געװאָרן אַן אינעװויניקסטער מיטאַרבעטער פון ,פאָרװוערטט". 
אָב קאַהאַן האָט געװאָלט, אַז איך זאָל ניט נאָר שרייבן דריי-פיר טעג אין 
דער װאָך די לייט-אַרטיקלען אין אפאָרווערטס", נאָר אַז איך זאָל אױיך 
אויפפּאַסן אויף די לייט-אַרטיקלען, װאָס ווערן געשריבן פון די אַנדערע 
מיטאַרבעטער, דער פאַרואַלטנדער רעדאַקטאָר פון אפֿאָרװערטס", דאָס 
הייסט אַב, קאַהאַנס הויפּט-אַרויסהעלפער, איז דעמאָלט געווען לעאָן גאָטליב 

(מיט הלל ראָגאָפן, וועלכער איז פריער יאָרן לאַנג געווען דער פאַרװואַלטנ- 
דער רעדאַקטאָר פון שפאָרווערטס", האָט קאַהאַן אין יאָר 1926 זיך געהאַט 
צעקריגט, האָט ראָגאָףה דעמאָלט געשריבן צויי טעג לייט:אַרטיקלען און 
צוויי אַרטיקלען אונטערגעשריבענע מיט זיין נאָמען. אַחוץ דעם פלעגט ראָגאָף 
איין מאָל אין צוויי װאָכן אויך שרייבן אין זונטאָג-,פאָרווערטס" אַ רעצענזיע, 
מערסטנס, אויף אַן ענגלישן בוך), 

איך האָב קאַהאַנען דערקלערט, אַז איך װעל ראָגאָפס לייט אַרטיקלען 
קיין מאָל ניט רעדאגירן. און אויך ניט זאָגן אים וועגן װאָס ער זאָל שרייבן, 
איך װעל נאָר פרעגן ביי אים וועגן װאָס ער שרייבט דעם טאָג און זען, אַז 
אַן אַנדערער זאָל מיט אַ טאָג אָדער צוויי שפּעטער ניט שרייבן אויף דער 
זעלבער טעמע. אַחוץ ראָגאָפן און מיר האָט דעמאָלט צביון געשריבן איין 
לייט-אַרטיקל אַ װאָך און אַ צווייטן לייט-אַרטיקל האָט געשריבן מאַרק כינאָי, 

עס איז מיר געווען זייער אומאָנגענעם אַרײנצוגיין צו ראָגאָפן אין צי- 
מער און פרעגן ביי אים וועגן װאָס ער שרייבט אויף מאָרגן אין זיינע לייט" 
אַרטיקלען. איך האָב ראָגאָפן פאַרזיכערט, אַז איך בין אָנגעקומען אין .פאָר- 
ווערטס" ניט צו פאַרנעמען זיין פּלאַץ און אַז איך װויל אים ניט געבן קיין 
עצות ועגן װאָס ער זאָל יאָ שרייבן אָדער ניט שרייבן אין זיינע לייט. 
אַרטיקלען, איך וויל נאָר אױפפּאַסן, אַז אויף איין און דער זעלבער טעמע 
זאָלן ניט זיין קיין צוויי לייט-אַרטיקלען אין ,פאָרווערטס" און איינער זאָל 
װידערשפּרעכן דעם צוייטן, װי עס האָט דעמאָלט ניט איין מאָל פּאַסירט, 


ראָגאָף האָט מיך רואיק אויסגעהערט, האָט מיר געזאָגט וועגן װאָס ער 
שרייבט אויף מאָרגן, אָבער איך האָב געפילט, אַז ער גלויבט מיר ניט, אַז 
איך דענק גאָר אַפילו ניט צו וערן דער פאַרװאַלטנדער רעדאַקטאָר פון 
פפאָרווערטס", ראָגאָף און זיינע פריינד אין פאַרװאַלטונגס-ראַט פון ,פאָר- 
ווערטס" אַדאָלף העלד און אַנדערע זיינען געווען איבערצייגט, אַז קאַהאַן האָט 
מיר פאַר אָט דעם צוועק אַרײנגענומען אין ,פּאָרװוערטס? און זיי זיינען 
יאָרן לאַנג געווען מיינע קעגנער. 

אַחוץ די דריי לייט-אַרטיקלען אַ װאָך, װאָס איך פלעג דעמאָלט שרייבן, 
האָט קאַהאַן געהייסן גאָטליבן געבן מיר לייענען און, אויב נויטיק, רעדאַגירן 
די אַרטיקלען פון אונדזערע אויסלענדישע מיטאַרבעטער (ר. אַבראַמאָװיטש, 
ס. איװאַנאָיטש, יעקב לעשצינסקי, דוד אײנהאָרן, ז, װענדראָװו און אַ פּאָר 
אַנדערע אויסלענדישע קאָרעספּאָנדענטן פון ,פאָרווערטס?, 


אַחוץ דעם האָב איך אין יעדן שבת-נומער ,פאָרווערטס" ווייטער גע" 
שריבן די איבערזיכט: ,אין סאָװועטירוסלאַנד און וועגן סאָוועט-רוסלאַנד", 
דאָס איז געווען גענוג אַרבעט פאַר איין מענטש. אָבער מיין אַרבעט האָט 
זיך ניט אָנגעזען, ווייל מיין נאָמען איז ניט געווען אין ,פאָרװוערטס". און 
באַלד װוי איך בין אָנגעקומען אין ,פאָרװוערטס", האָט קאַהאַן ביי מיר גענומען 
מאָנען : ,ווען װעט איר שוין אָנהויבן שרייבן אַרטיקלען אונטער אייער 
נאָמען ? אַפילו די מיטגלידער פון פאַרװאַלטונגס-ראַט ווייסן דאָך ניט, אַז 
איר זייט דער שרייבער פון פיל פון די בעסטע לייט-אַרטיקלען, װאָס זיינען 

די לעצטע צייט דערשינען אין ,פאָרווערטס?", זיי מיינען, אַז דאָס האָב איך 
געשריבן אָדער ראָגאָף?, 

אין גיכן האָב איך טאַקע אָנגעהויבן שרייבן רעגלמעסיק אַרטיקלען 
אונטער מיין נאָמען אין זונטאָג",פאָרװוערטס" און פון צייט צו צייט אויך 
אין דעם טעגלעכן פאָרװוערטס", 

איך מוז זאָגן, אַז קאַהאַן האָט מיט מיר קיין מאָל ניט גערעדט ועגן 
דעם, אַז איך זאָל װעדן דער פאַרואַלטנדער רעדאַקטאָר פון ,פאָרווערטס" 
און ווען ער װאָלט מיר געמאַכט אַזאַ פאָרשלאַג, װאָלט איך דעם פאָרשלאַג 
זיכער ניט אָנגענומען, צוליב די פאָלגענדע צוויי טעמים : ערשטנס, דערפאַר, 
װאָס איך האָב ניט געװאָלט זיין צופיל פאַרנומען און מוזן קומען 6 טעג 
אין דער װאָך אין רעדאַקציע, און, צווייטנס, --- און דאָס איז געווען די 
וויכטיקסטע סיבה, ווייל איך האָב שוין דעמאָלט געאַרבעט אויף מיין בוך 
,לענין? און האָב זיך געקליבן צו שרייבן אויך אַ צווייטן בוך וועגן די העלדן 
און מאַרטירער פון דער רוסישער רעװאָלוציאָנערער באַװעגונג פון די 
סקער, 80קער און 90קער יאָרן און ועגן זייער העראָאישן קאַמף פאַר 
פרייהייט. איך האָב דורך דעם בוך געװאָלט באַװיזן, אַז די באָלשעװיקעס 
זיינען ניט די יורשים פון די העלדן און מאַרטירער פון דער אַמאָליקער 
אידעאַליסטישער רוסישער רעװאָלוציאָנערער באַװעגונג. איך האָב יאָרן 
לאַנג געזאַמלט מאַטעריאַל פאַר די ביידע ביכער, האָב אַ סך געלייענט 
וועגן דעם אוּן האָב געדענקט אַז זייענדיק אַ געוויינלעכער מיטאַרבעטער פון 
,פאָרווערטס", װעל איך קענען רואיק אַרבעטן אויף די דאָזיקע צוויי ביכער. 
איך האָב געהאָפט, אַז מיט דער צייט װעל איך אין זונטאָג",פאָרװערטס" 
קענען דרוקן קאַפּיטלען פון מיין געפּלאַנטן בוך וועגן די העלדן און מאַר* 
טירער פון דער רוסישער רעװאָלוציאָנגערער באַװעגונג, 

מיין יידישן בוך קלענין" האָב איך פאַרענדיקט שרייבן, ווען איך בין 
נאָך געווען דער רעדאַקטאָר פון ;וועקער". דערשינען אָבער איז ער, וען 
איך האָב שוין געאַרבעט אין ,פאָרװוערטס", 

איידער דאָס בוך איז אַרױס, האָבן איך געגעבן א. ליטװאַקן איבערליי" 
ענען די קאָרעקטורן און געבעטן אים מיר זאָגן זיין אויפריכטיקע מיינונג 
וועגן דעם בוך און מיר אָנויזן אויף די פעלערן, װאָס זיינען, לויט זיין 
מיינונג, פאַראַן אין דעם בוך. ליטװאַק האָט אויפמערקזאַם איבערגעלייענט 
דאָס בוך און האָט מיר געזאָגט, אַז דאָס בוך געפעלט אים. ער האָט נאָר 
געצווייפלט וועגן אַ געוויסן פאַקט, צי דאָס איז טאַקע אַזױ געווען, װי איך 
דערצייל, איך האָב אים דערקלערט, אַז איך געדענק זייער גוט, אַז עס איז 
טאַקע געווען אַװױי װוי איך דערצייל. ליטװאַק איז אין דעם ניט געווען זיכער, 
אָבער שוין נאָך דעם וי דאָס בוך איז אַרױס, האָב איך אים איבערצייגט, 
אַז איך בין געווען גערעכט. דאָס בוך האָט ניט שטאַרק אויסגענומען ביי די 
אַפיציעלע קריטיקער און רעצענזענטן פון דער יידישער פּרעסע. די מערסטע 
פון זיי האָבן דעם בוך קאַרונטערגעריסן". ד"ר א, מוקדוני, דער קריטיקער 
פון ,מאָרגען-זשורנאַל", וועלכער איז אין יענע יאָרן געווען אלינקלעך" 
געשטימט, האָט געשריבן, אַז שובס בוך ,,לענין" איז לעבעדיק געשריבן און 

אַז די אַלע פאַקטן, וועלכע שוב דערציילט מעגן זיך זיין אמת, אָבער... קאַ 
מענטש האָט אָנגעשריבן אַ גאַנצן ספר וועגן לענינען און ער ווייסט לחלוטין 
ניט דעם עיקר וועגן אים --- האָט מוקדוני געשריבן --- ער ווייסט ניט דאָס, 
װאָס אַלע ווייסן וועגן אים, נעמלעך, אַז לענין איז געווען אַ מענטש פון גאָר 
אַנדערע השגות און באַגריפן, פון גאָר אַן אַנדער מאָראַל און עטיק", 


ס. איװואַנאָוויטש, וועלכער האָט געלייענט מוקדוניס אַרטיקל, האָט 
שרייבנדיק שפּעטער וועגן מיין בוך, אין אוועקער", באַמערקט: קיאָ, דערין 
באַשטייט טאַקע שובס פאַרדינסט, װאָס ער האָט זייער קלאָר און דייטלעך 
באַוויזן, אַז לענין איז ווירקלעך געווען אַ מענטש פון גאָר אַנדערע השגות 
און באַגריפן, פון גאָר אַן אַנדערער מאָראַל און עטיק", פון װאָס פאַר אַ סאָרט 
איז די ,גאר אַנדערע מאָראַל", װאָס עס געפינען ביי לענינען ביידע -- אי 
ד, שוב, אי ד"ר מוקדוני? עד,. שוב ענטפערט: קלענינס מאָראַל איז געווען 
אַ יעזואיטישע מאָראַל, פאַר וועלכע אַלע מיטלען, אַפילו די נידערטרעכ- 
טיקסטע זיינען גוט, אַבי נאָר דער װאָס באַנוצט זיך מיט זיי, גלויבט, אַז 
זיי פירן צום ציל.,. יעזואיטסטװאָ, אַ הונגער נאָך מאַכט, אַ פאַרגעטערונג 
פון מאַכט און דעמאַגאָגיע --- דאָס איז די ,גאָר אַנדערע מאָראַל* פון לעני" 
נען, וועלכע איז אַזױ רייך אילוסטרירט אין שובס בוך", 


ש. ניגער, דער קריטיקער פון ,טאָג" האָט קיין רעצענזיע אויף מיין 
בוך ניט געשריבן. ער האָט נאָר אין איינעם פון זיינע דעמאָלטיקע ניט- 
אונטערגעשריבענע ליטעראַרישע נאָטיצן אין אַ זונטאָ;-;טאָג" געשריבן: 
,אַ פּאָליטישע ביאָגראַפיע, געשריבן פון אַ קעגנער קען ניט פּרעטענדירן 
אויף אָביעקטיוויטעט". װאָס דאָס איז, פאַרשטײט ויך, געווען לעכערלעך. 
עס מיינט, אַז אַן אָביעקטיווע פּאָליטישע ביאָגראַפיע פון היטלערן, למשל, 
קען שרייבן נאָר אַ נאַצי, 

דער אַנאַרכיסט יוסף קאַהאַן, דער דעמאָלטיקער רעדאַקטאָר פון דער 
שפרייע אַרבײיטער שטימע" האָט, פּונקט וי ד"ר מוקדוני, געזאָגט, אַז דאָס 
בוך איז געשריבן אין אַ לייכטער שפּראַך און אַנטהאַלט אַ סך אינטערעסאַנג- 
טע פאַקטן, אָבער שובס גאַנצע אויפפאַסונג פון דער רוסישער רעװאָלוציע 
און פון באָלשעװיזם איז דורכאויס א פאַלשע. לענין און די באָלשעװיקעס 
זיינען געווען געדעכט, װאָס זיי האָבן פאַרװאָרפן זייער סאָציאַל-דעמאָקראַ- 
טיזם און האָבן געמאַכט אַזאַ רעװאָלוציע, פאַר וועלכן דער אַנאַרכיסט באַ- 
קונין האָט מיט זעכציק יאָר פריער אַגיטירט. קיין אַנדערע רעװאָלוציע איז 
אין רוסלאַנד גאָר ניט מעגלעך געווען. 

דאָס אומגעפער איז געווען דער אינהאַלט פון יוסף קאַהאַנס רעצענזיע 
אויף מיין בוך, 

פאַר דעם ,פאָרװוערטס" האָט הלל ראָגאָף אָנגעשריבן אַ רעצענזיע. איך 
האָב ניט געוואוסט, אַז ראָגאָף האָט געלייענט מיין בוך און אַז ער קלייבט 
זיך צו שרייבן וועגן אים. דעם בוך האָט אים צוגעשיקט דער יידישער סאָ- 
ציאַליסטישער פאַרבאַנד, איין מאָל, ווען איך בין אַרין אין גאָטליבס צימער, 
האָב איך געטראָפן דאָרט אב, קאַהאַנען און קאַהאַן האָט מיך גלייך געזאָגט: 

,מיר ריידן טאַקע איצט וועגן אייך. ראָגאָף האָט אָנגעשריבן אַ רעצענזיע 
אויף אייער בוך, איך האָב איבערגעלייענט די קאָרעקטור פון זיין אַרטיקל 
און איך זע, אַז ער איז אַבסאָלוט ניט באַקאַנט מיט דעם קעגנשטאַנד, איך 
האָב דעריבער געזאָגט גאָטליבן, אַז ער זאָל ראָגאָפס אַרטיקל ניט אַריײינשטעלן 
איך אַליין װעל דורך דער װאָך אָנשרײבן אַ גרויסן אַרטיקל וועגן אייער בוך, 
איר ווילט זען, װאָס ראָגאָף שרייבט ?* האָט קאַהאַן זיך געווענדעט צו מיר, 
,ניין", האָב איך קאַהאַנען געענטפערט. און איך האָב טאַקע ראָגאָפּס אַרטיקל 
ניט געלייענט, 

אין אַ װאָך אַרום איז אין זונטאָג-נומער "פאָרווערטס" דערשינען קאַ- 
האַנס אַ גרויסער אַרטיקל וועגן מיין בוך. קאַהאַן האָט שטאַרק געלויבט דאָס 
בוך און האָט צום סוף געזאָגט, אַז דאָס בוך מוז איבערזעצט װוערן אין אַלע 
שפּראַכן, אויף מאָרגן נאָך דעם וי קאַהאַנס אַרטיקל איז דערשינען אין 
,פאָרווערטס", האָט קאַהאַן מיר געזאָגט: אפאַרװאָס זאָלט איר ניט ריידן 
מיט אייער פריינד דזעזאָזעף שאַפּלענען, אַז ער זאָל איבערזעצן אייער בוך 
אין ענגליש. איך בין זיכער, אַז איר װעט לייכט קענען קריגן אַ פאַרלעגער 
פאַר דעם בוך", איך האָב קאַהאַנען דעמאָלט צום ערשטן מאָל דערציילט, 
אַז איך אַרבעט שוין זייט יאָרן אויף אַ גרעסערער, אויספירלעכער ביאָגראַ- 
פיע פון לענינען. דאָס יידישע בוך איז נאָר אַ קורצע פּאָליטישע ביאָגראַפיע 
פון לענינען. איך האָב שוין כמעט די אַלע נויטיקע מאַטעריאַלן פאַר אַ גרויס 
ווערק וועגן לענינען אין ענגליש. מיין פריינד שאַפּלען ווייסט וועגן דעם, 
איך מוז אָבער דעם מאַטעריאַל גוט באַאַרבעטן, איידער איך קען געבן דאָס 
בוך איבערזעצן אין ענגליש און דאָס װעט נעמען אַ סך צייט, ווייל איך בין 
שטאַרק פאַרנומען אין פאָרװערטס", ראָגאָף איז שוין דעמאָלט צוריק געווען 
דער פאַרװאַלטנדער רעדאַקטאָר פון ,,פאָרװוערטס* און גאָטליב דער רעדאַק- 
טאָר פון זונטאָג-,פאָרװערטס". ראָגאָף האָט דעמאָלט אויפגעהערט צו שרייבן 
לייט-אַרטיקלען, האָב איך געמוזט שרייבן שוין 4 לייט-אַרטיקלען אין דער 
װאָך. 


ניין און זיבעציקסטער קאַפּיטל 


אַלעקטאַנדער קערענסקים ערשטער באָזוך אין די 

פאַראײניקטע שטאַטן. -- דער סימבאָלישער {אַטעני 

טאַט", װאָס אַ רוסישע מאָנאַרכיסטקע האָט אױף 

אים געמאַכט. -- קערענסקים אַרטיקלען אין , פאָרײ 

ווערטם". --- מייגע רעמאָלטיקע באַגעגענישן און גע" 
שפּרעכן מיט אים, 


צופעליק האָט אַזױ פּאַסירט, אַז אין אַ וואָך אָדער צוי אַרום, נאָך דעם, 
וי אב. קאַהאַנס אַרטיקל וועגן מיין יידישן בוך ,לענין" איז דערשינען אין 
,פאָרווערטס", האָב איך זיך געטראָפן מיט אַרקאַדי זאַק, דעם געוועזענעם 
דירעקטאָר פון דער קרוסישער אינפאָרמאַציע ביוראָ? אין ניו-יאָרק און 
געוועזענער רעדאַקטאָר פון דעם זשורנאַל עסטראָגלינג ראָשיאַי, אין וועלכן 
איך האָב נאָענט פון צוויל יאָר צייט געאַרבעט. איך האָב זאַקן ניט געהאַט 
געזען אַ לאַנגע צייט, 


ווען די קרוסישע אינפאָרמאַציע ביוראָ" האָט זיך צוגעמאַכט אין יאָר 
2, האָט זאַק באַקומען, דאַכט זיך, פאַר אַ יאָר געהאַלט און ער האָט 
געדענקט, אַז ער װעט קענען מאַכן אַ לעבן װי אַ לעקטאָר און שרייבער 
וועגן רוסלאַנד, וועגן באָלשעװיזם און וועגן דעם סאָװועטן-רעזשים. ער איז 
דאָך געווען אַן עקספּערט איבער די אַלץ פראַגן. דערצו איז ער נאָך געווען 
אַ גוטער רעדנער און האָט גוט געקענט ענגליש, כאָטש ער האָט גערעדט 
ענגליש מיט אַ שטאַרקן רוסישן אַקצענט. זאַק האָט געהאַט פאַרבינדונגען 
מיט פאַרשיידענע אַמעריקאַנער שטאַטסלײט און דיפּלאָמאַטן און מיט פּרע- 
זידענטן פון פאַרשיידענע אַמעריקאַנער פּאָליטישע, עקאָנאָמישע און קול- 
טורעלע אָרגאַניזאַציעס. ער האָט געעפנט אַ לעקציע-ביוראָ, האָט פונאַן- 
דערגעשיקט אַנאָנסן צו הונדערטער אַמעריקאַנער אָרגאַניזאַציעס, קאַלץ- 
דזשעס און פּריװאַטע פּערזאָנען וועגן זיינע געפּלאַנטע לעקציעס אין פאַר- 
שיידענע שטעט און ער האָט די ערשטע צייט טאַקע באַקומען אַ סך איינ- 
לאַדונגען. 

עטלעכע מאָנאַטן צייט איז ער אַרומגעפאָרן איבערן לאַנד און געהאַלטן 
לעקציעס אין פיל שטעט און שטעטלעך, אָבער עס האָט לאַנג ניט גענומען 
און ער האָט איינגעזען, אַז קיין אָנשטענדיקן לעבן װעט ער פון זיינע לעק- 
ציעס ניט קענען מאַכן. ער איז געצואונגען געװען צו פאַרמאַכן זיין 
לעקציע-ביוראָ און זוכן עפּעס אַנדערש. אַ יאָר אָדער צויי איז ער געווען 


כמעט אַרבעטסלאָז, 

מיט אַ מאָל איז אים איינגעפאַלן אַן אידעע: פאַרװאָס ניט פּרובירן 
אַריײינשטעלן אין אַלע דראָג-סטאָרס און אויף אַלע גרויסע װאָקזאַלן פון די 
פאַראייניקטע שטאַטן אױטאָמאַט-מאַשינען מיט פּאָסט-מאַרקעס, וועלכע 
יעדער איינער זאָל צו יעדער צייט אָן עמעצנס הילף קענען קויפן וויפל 
ער וויל, נאָר באַצאָלן פאַר זיי מיט אַַ פּאָר סענט מער וי זייער פּרייז? ער 
האָט וועגן דעם גערעדט מיט זיינעם אַ באַקאַנטן אינזשינער, אַ דערפינדער, 
און דער אינזשינער האָט אים געזאָגט, אַז ער קען שנעל פּראָדוצירן אַזױנע 
אױטאָמאַט-מאַשינען, 

זאַק האָט וועגן דעם אויך גערעדט מיט אַנדערע מענטשן. ער האָט אין 
זיין געפּלאַנטער אונטערנעמונג פאַראינטערעסירט דעם אַלטן יידישן מיליאָ- 
נער און שטאַטסמאַן הענרי מאַרגענטוי, וי אויך דעם צוקונפטיקן פּרעזי" 
דענט פון די פאַראייניקטע שטאַטן פרענקלין ד. רוזוועלטן, מיט װעמען ער 
איז געווען גוט באַקאַנט און אַנדערע, וועלכע האָבן אינוועסטירט אין דער 
אונטערנעמונג אַ פּאָר טויזנט דאָלאַר יעדערער. זאַק אַלײין האָט שוין דעמאָלט 
קיין אייגענעם קאַפּיטאַל ניט געהאַט אויף צו אינוועסטירן אין דער אונטער- 
נעמונג. אָבער אַ פּאָר פון זיינע רייכע פריינד האָבן אים אױסגעבאָרגט 
אַ פּאָר טויזנט דאָלאַר,. איינער פון זיי איז געווען לואי מאַרשאַל, דער פּרעזי" 
דענט פון דעם אַמעריקאַנער יידישן קאָמיטעט (אַמעריקען דזשואיש קאָמי- 
טע), וועלכער האָט געהאַט אַ הויכע מיינונג וועגן זאַקן און איז געווען מיט 
אים באַפרײינדעט,. מאַרשאַל האָט אים געליען טויזנט אָדער צויי טויזנט 
דאָלאַר (איך געדענק ניט גענוי וויפל). די אונטערנעמונג האָט זיך באַלד 
אַרױסגעװיזן פאַר אַ גרויסן דערפאָלג. איך האָב געהערט וועגן דעם, אָבער 
קיין איינצלהייטן האָב איך ניט געוואוסט, ווייל זאַק און איך זיינען אין יענע 
יאָרן געווען שטאַרק פאַרנומען. ער האָט געהאַלטן אין איין אַרומפּאָרן איבער 
אַמעריקע און מיר האָבן אַ לאַנגע צייט זיך ניט געטראָפן. 

ווען איך האָב אים איצט באַגעגנט, האָט ער מיר דערציילט, אַז ער 
האָט זיינע אַקציעס פון דער מאַרקעס-אױטאָמאַט אונטערנעמונג שוין פאַר" 
קויפט און באַקומען פאַר זיינע אַקציעס (שערס) 125 טוזנט דאָלאַר און אַז 
ער האָט דאָס געלט אינוועסטירט אין אַ נייער אונטערנעמונג, וועלכע ער 
אַלײן האָט ווידער אַמאָל אױסגעפּלאַנעװעט. ער האָט שוין פון לאַנג זיך 
פאַראינטערעסירט מיט דער פראַגע: פאַרװאָס מוזן די מילך-קאָמפּאַניס 
יעדן פאַרטאָג צושטעלן די מילך צו זייערע קונדן אין פלעשלעך און 
פונאַנדערפירן די פלעשלעך מילך ניט מיט אױטאָמאָבילן נאָר מיט אַ 
פערד און װאָגן און דערנאָך דאָרפן פירן צוריק די ליידיקע פלעשלעך? 
צי קען מען ניט ברענגען די מילך צו יעדן קאָסטימער אין 
קינסטלעכע ,פלעשלעך" געמאַכט ניט פון גלאָז נאָר פון האַרטן קאַרטױ 
פּאַפּיר, וועלכע מען זאָל קענען, ווען מען טרינקט אויס די מילך, אַרויס" 
װאַרפן ? זאַק האָט וועגן דעם װידער גערעדט מיט זיין אינזשינער, דעם 
דערפינדער, און יענער האָט אים געזאָגט, אַז ער אונטערנעמט זיך צו שאַפן 
אַזאַ ,קאַנטעינער", װאָס זאָל פאַרבייטן די גלעזערנע מילך-פלאַש. נאָך דעם 
װי דער אינזשינער האָט פּראָדוצירט אַזאַ אקאַנטעינער", האָט זאַק צוגע" 

שטעלט וועגן דעם אַ מעמאָראַנדום צו אָטאָ קאַהנען, איינער פון די דירעק- 
טאָרן פון דער באַוואוסטער באַנק ,קוהן, לאָוב און קאָ.?" (דזשעיקאָב שיפס 
באַנק), מיט וועמען ער איז געווען נאָענט באַקאַנט. אָטאָ קאַהן האָט גלייך 
אינוועסטירט 35 טויזנט דאָלאַר אין דער נייער אונטערנעמונג, און נאָך איי- 
דער מען האָט אָנגעהויבן פּראָדוצירן די אקאַנטעינערס", זיינען צוויי פון די 
גרעסטע ניו-יאָרקער מילך-קאָמפּאַניס געװאָרן שותפים צו דעם געשעפט. 
איין קאָמפּאַני, וועלכע האָט שוין געהאַלטן אין בויען אַ נייע פאַבריק אויף 
צו פּראָדוצירן פלעשלעך, האָט אָנשטאָט פלעשלעך גענומען פּראָדוצירן 
,קאנטעינערס". 

ווען איך האָב זאַקן געטראָפן, האָט ער מיר דערציילט, אַו ער האָט 
זיין גאַנצן פאַרמעגן אינוועסטירט אין דער נייער אונטערגעמונג און אַז אין 
אַ צוויי"דריי יאָר אַרום װעלן זיינע אַקציעס ווערט זיין 3 מיליאָן דאָלאַר 
(זאַק איז ניט געווען קיין באַרימער. איבערהויפּט האָט ער זיך קיין מאָל 
פאַר קיינעם ניט באַרימט מיט זיינע מאַטעריעלע דערפאָלגן, ער האָט, אַגב, 
אויך קיין מאָל ניט ספּעקולירט אויף װאָל סטריט), 


אין פעברואַר 1927 האָב איך באַקומען אַ בריוו פון פּאַריז פון באַוואוסטן 
רוסישן סאָציאַליסט-רעװאָלוציאָנער װלאַדימיר זענזינאָו, אין וועלכן ער 
האָט מיר געשריבן, אַז אין גיכן פאָרט אַרױס קיין אַמעריקע אַלעקסאַנדער 
קערענסקי, דער געוועזענער ערשטער סאָציאַליסטישער פּרעמיער-מיניסטער 
פון רוסלאַנד. דער הױיפּט-צװעק פון זיין רייזע איז צו שאַפן געלט אױיף 
אַרױסצוגעבן אַ גרויסע טעגלעכע רוסישע צייטונג אין בערלין אָדער אין 
פּאַריז, אין וועלכער עס װעלן זיך באַטײליקן אַלס נאָענטסטע מיטאַרבעטער 
די אָנגעזעענסטע פירער פון די רעכטע סאָציאַליסטן-רעװאָלוציאָנערן, די 
רעכטע סאָציאַל-דעמאָקראַטן און אַנדערע אומפּאַרטייאישע סאָציאַליסטן און 
דעמאַקראַטן, 

זענזינאָוו האָט מיך געבעטן, אַז איך זאָל גלייך לאָזן וויסן וועגן קע- 
רענסקיס קומען קיין ניו-יאָרק די מיטגלידער פון די צוויי רוסישע גרופּעס 
--- סאָציאַליסטן-רעװאָלוציאָנערן און סאָציאַל-דעמאָקראַטן, װי אויך אַרקאַדי 
זאַקן און שאַפּלענען, מיט וועמען ער איז געווען באַקאַנט נאָך אין רוסלאַנד 
און האָט דערנאָך זיך אָפט געטראָפן מיט אים אין בערלין, 


זענזינאָוו האָט זיך ניט פאַרלאָזט אויף מיר אַלײן, ער האָט ענלעכע 
בריוז געשריבן אויך צום סעקרעטאַר פון דער ני-יאָרקער גרופּע פון די 
רוסישע סאָציאַליסטן-רעװאָלוציאָנערן און, דאַכט זיך, אויך צו זאַקן און 
צו ד"ר אינגערמאַנען. מיר האָבן גלייך זיך געשטעלט אין פאַרבינדונג מיט 
קערענסקין און אויסגעפונען ווען און מיט וועלכער שיף ער קומט. זאַק 
האָט באַשטעלט פאַר אים אַ פּאָר צימערן אין אַן אָנשטענדיקן ניו-יאָרקער 
האָטעל און אויף אַ מיטינג פון די צוויי רוסישע סאָציאַליסטישע גרופעס, 
אויף וועלכן עס זיינען אויך אָנװעזנד געווען נ. כאַנין, דער סעקרעטאַר 
פון יידישן סאָציאַליסטישן פאַרבאַנד, און אַרקאַדי זאַק, איז באַשלאָסן גע- 
װאָרן צו אַראַנזשירן פאַר קערענסקין אַ פאַרזאַמלונג אין סענטשורי טעאַטער 

אויף סענטראַל פּאַרק װעסט, עס איז אויך באַשלאָסן געװאָרן, אַז דער 
פאָרזיצער פון דער פאַרזאַמלונג זאָל זיין ד"ר סערגעי אינגערמאַן. 

ווען קערענסקי איז אָנגעקומען קיין ניו-יאָרק, איז ער ביי דער שיף 
באַגעגנט געװאָרן פון ד"ר אינגערמאַן און אַ פּאָר נאָענטע פריינד קערענסקיס 
נאָך פון רוסלאַנד. איך האָב צו דער שיף יענעם טאָג ניט געקענט גיין אים 
באַגעגענען. אָבער אין דעם זעלבן אָװונט בין איך אַװעק צו אים אין האָטעל, 
דאָרט האָב איך שוין געטראָפן זאַקן און שאַפּלענען. שאַפּלען האָט מיט אים 
געהאַט אַן אינטערוויו פאַר דער קניו-יאָרק טיימס". איך האָב קערענסקין 
פּערזענלעך פריער ניט געקענט, אָבער איך בין געװען גוט באַקאַנט מיט 
זיין פּאָליטישער טעטיקייט אין רוסלאַנד, נאָך איידער ער איז אין 1912 
דערוויילט געװאָרן װי אַ דעפּוטאַט אין דער גאָסודאַרסטװענער דומע (רו" 
סישער פּאַרלאַמענט), איך געדענק, װי שטאַרק איך האָב זיך דערפרייט, 
ווען איך האָב איבערגעליינט אין דער פּעטערבורגער צייטונג ,ריעטש" 
אַ טעלעגראַמע פון סאַראַטאָוו, אַז אַלעקסאַנדער קערענסקי איז דערויילט 
געװאָרן אַלס איינער פון די דעפּוטאַטן אין דער דומע פון סאַראַטאָװער 
גובערניע. איך האָב דערנאָך געלייענט אַלע ויכטיקע רעדעס זיינע, װאָס 
ער האָט געהאַלטן אין דער דומע. איך האָב געוואוסט, װאָס פאַר אַ גרויסע 
ראָלע ער האָט געשפּילט אין דער רעװאָלוציע און איך בין געװען זיינער 
אַ גרויסער פאַרערער. קערענסקי האָט דאָס געוואוסט פון זיינע פריינד, די 
פירער פון די עסערן, וועלכע זיינען געווען אין ניו-יאָרק, און ער האָט מיך 
אויפגענומען, װוי מען זאָגט, ,מיט אָפענע אָרעמס?, 

ווען איך בין געקומען צו קערענסקין אין האָטעל, האָט זאַק מיר 
וגעזאָגט, אַז דער רעדאַקטאָר פון דער זונטאָג-אױסגאַבע פון דער דעמאָלט 
באַוואוסטער ליבעראַלער ניו-יאָרקער צייטונג ;דהי װאָירלד?" האָט אים 
אָפּגערופן און האָט פאָרגעלייגט קערענסקין 500 דאָלאַר פאַר אַן אַרטיקל 
אין זונטאָג-נומער ;װאָירלד?" צום 10-יאָריקן יוביליי פון דער רוסי- 
שער רעװאָלוציע. קערענסקי האָט דעם אָנבאָט אָנגענומען. דער אַרטיקל 
האָט געמוזט צוגעשטעלט ווערן צום רעדאַקטאָר פון דער זונטאָג-,װאָירלד* 
ניט שפּעטער וי אויף מאָרגן 12 אַזײגער בײטאָג, קערענסקי האָט דעמאָלט 
נאָך קיין ענגליש ניט געקענט, איז געבליבן, אַז ווען שאַפּלען װעט פאַרטיק 
ווערן מיט זיין אַרבעט אין דער אניו-יאָרק טיימס", זאָל ער קומען אין האָטעל. 
קערענסקי װעט אים דיקטירן דעם אַרטיקל אין רוסיש און שאַפּלען װעט 
אים גלייך איבערזעצן אויף ענגליש. קערענסקי האָט געבעטן זאַקן און מיך, 
אַז מיר ביידע זאָלן פאַרבלייבן ביי אים אין צימער און העלפן אים דערנאָך 
רעדאַקטירן דעם איבערזעצטן אַרטיקל, שאַפּלען איז געקומען אַזײיגער 11 
אין אָװונט. קערענסקי האָט גלייך גענומען דיקטירן זיין אַרטיקל. מיר האָבן 
אים אָנגעוויזן וועלכע פּונקטן ער דאַרף שאַרויסהייבן? פאַרן אַמעריקאַנער 
לייענער, אַרום 1 דעם זייגער איז דער אַרטיקל געווען פאַרטיק, 

איך געדענק, אַז נאָר וועגן איין פּונקט האָט קערענסקי זיך מיט אונדו 
געאַמפּערט. ווען ער האָט גערעדט וועגן דעם גרויסן ביישטייער פון רוסלאַנד 
צו דער אײראָפּעאישער און אַמעריקאַנער קולטור, האָט ער באַלד נאָך די 

נעמען פון די צוויי געניאַלע רוסישע שריפטשטעלער טאָלסטאֵי און דאָסטאָ- 
יעווסקי, דערמאָנט די גרויסע רוסישע קאָמפּאָזיטאָרן גלינקא, מוסאָרגסקי און 
רימסקי-קאָרסאַקאָוו. מיר האָבן אים געראַטן צו דערמאָנען אויך טשיקאָון- 
סקין. מוסאָרגסקיס נאָמען איז דעמאָלט נאָך ניט געווען באַוואוסט דעם גרויסן 
עולם אין אַמעריקע. טשייקאָווסקיס מוזיק אָבער איז שוין דעמאָלט געווען 
שטאַרק פּאָפּולער אין אַמעריקע, 

קערענסקי איז ניט געווען קיין גרויסער פאַרערער פון טשיקאָווסקיס 
מוזיק. האָט ער פון אָנהױב ניט געװאָלט אים דערמאָנען צו גלייך מיט 
טאָלסטאָיען, דאָסטאָיעװוסקין און מוסאָרגסקין. אָבער סוף-כל-סוף האָט ער 
זיך געלאָזט איינריידן און האָט טשייקאָווסקין אויך דערמאָנט, 

איך געדענק ניט, צי נאָך דעם זעלבן אָװונט אָדער אויף מאָרגן האָט 
הוירסטס ;סאָנדעי אַמעריקען? זיך דערוואוסט, אַז די עװאָירלד" װעט האָבן 
זונטאָג אַן אַרטיקל פון קערענסקין. האָט דער רעדאַקטאָר פון ;סאָנדעי 
אַמעריקען? זיך געװענדעט צו קערענסקין, אַז ער זאָל פאַר זיין צייטונג 
אָנשרײבן אַן אַרטיקל וועגן דער איצטיקער לאַגע אין רוסלאַנד. קערענסקי 
האָט איינגעשטימט נאָר אָנצושרייבן אַן ענטפער אויף פּראַגן, װאָס דער 
פאַרטרעטער פון קאַמעריקען? װעט אים שטעלן און דאָס זאָל דערשיינען 
אין דער צייטונג אין דער פאָרעם פון אַ ספּעציעלן אינטערוויו מיט אים, 
שאַפּלען און זאַק האָבן אויך דאָ געהאָלפן קערענסקין. דער ;אַמעריקען" 
האָט אויך באַצאָלט קערענסקין 500 דאָלאַר פאַר דעם אינטערויו. און 
זונטאָג האָבן ביידע צייטונגען שטאַרק ,געפיטשורט" קערענסקיס אַרטיקלען, 

אַב. קאַהאַן האָט, באַלד װי קערענסקי איז געקומען, אים אָפּגעשטאַט 
אַ וויזיט אין האָטעל און פאַרבראַכט מיט אים מער װי אַ שטונדע צייט, 
קאַהאַן האָט אין גיכן געזאָלט אָפּפאָרן קיין סאָװועט-רוסלאַנד,. אין דער 
אַראַנזשירונג פון דעם קערענסקי-מיטינג אין סענטשורי טעאַטער האָט אַק- 
טיוו זיך באַטײליקט נ. כאַנין. מען האָט מורא געהאַט, אַז די קאָמוניסטן און 
די רוסישע מאָנאַרכיסטן װעלן מאַכן סקאַנדאַלן אין סענטשורי טעאַטער און 
אָפּברעכן די קערענסקי-פאַרזאַמלונג, פּונקט וי זיי האָבן אין 1919 אָפּגע- 
בראָכן די פאַרזאַמלונג אין קאַרנעגי האָל, וואו עס האָבן געזאָלט רעדן די 
פירער פון די סאָציאַליסטן-רעװאָלוציאָנערן, די , באַבושקאַ" ברעשקאָווס- 
קאַיאַ, אַװוקסענטיעװו, אַרגונאָוו און זענזינאָוו. די עקזעקוטיווע פון יידישן 
סאָציאַליסטישן פאַרבאַנד האָט דעריבער אויפגעפאָדערט אַלע ניו-יאָרקער 
מיטגלידער פון פאַרבאַנד צו קומען צו דער קערענסקי-פאַרזאַמלונג אין 
סענטשורי טעאַטער. כאַנין האָט אויך געזען, אַז די אַקטיווע מיטגלידער פון 
אַלע אגרעכטע" יידישע טרעיד-יוניאָנס און פון אַרבעטער-רינג זאָלן זיין בלי 
דער פאַרזאַמלונג און, אויב עס װעט נויטיק זיין, העלפן אַרױסװאַרפן פון 
זאָל יעדן איינעם, װאָס וועט זוכן צו שטערן די פאַרזאַמלונג, 

די פאַרזאַמלונג איז פאָרגעקומען אין אַ זונטאָג בײטאָג. דער סענטשורי 
טעאַטער איז געווען געפּאַקט. מען איז בוכשטעבלעך געשטאַנען אַ קאָפּ אויף 
אַ קאָפּ. ווען קערענסקי האָט זיך באַװויזן אויף דער פּלאַטפאָרמע, האָט דער 
גאַנצער עולם זיך אויפגעהויבן פון די פּלעצער און האָט אים געמאַכט אַ 

שטורמישע אָואַציע, אין דעם מאָמענט, ווען דער עולם האָט נאָך געהאַלטן 
אין אַפּלאָדירן, איז אַ יונגע רוסישע פרוי צוגעקומען צו קערענסקין מיט 
אַ גרויסן בוקעט בלומען. אָבער אָנשטאָט צו דערלאַנגען אים דעם בוקעט, 
האָט זי עפּעס אויסגעשריען א פּאָר וװערטער, וועלכע קיינער האָט ניט 
געהערט, און גענומען שמייסן מיטן בוקעט קערענסקין אין פּנים. אין ואל 
איז געװאָרן אַ שרעקלעכער טומל און די פרוי װאָלט זייער שלעכט אָפּגע- 
שניטן, אָבער קערענסקי האָט געפאָדערט ביי די, וועלכע האָבן זי פאַר" 
האַלטן, אַז זיי זאָלן זי ניט אָנרירן. און ווען אַ פּאָר פּאָליציסטן זיינען אַרױיף 
אויף דער פּלאַטפאָרמע און האָבן זי געװאָלט אַרעסטירן, איז קערענסקי 
אַרױסגעקומען און האָט זיי געזאָגט, אַז זיי זאָלן זי פריילאָזן, די פרוי איזן 
געווען אַ רוסישע מאָנאַרכיסטקע און איר ;סימבאָלישער אַטענטאַט?" אויף 
קערענסקין איז, װי מיר האָבן שפּעטער זיך דערוואוסט, אױסגעפּלאַנעװעט 
און אָרגאַניזירט געװאָרן פון דער מאָנאַרכיסטישער גרופּע אין ניו-יאָרק. 

קערענסקי האָט זיך ניט פאַרלאָרן. זוען ד"ר אינגערמאַן האָט אים אין 
אַ קורצער רעדע פאָרגעשטעלט פאַרן עולם, האָט דער ריזיקער עולם אים 
געמאַכט נאָך אַ גרעסערע אַװאַציע וי פריער און ער האָט געהאַלטן אַ גלענצנ- 
דע, זייער טאַקטפולע רעדע, ועלכע האָט אױיף אַלעמען געמאַכט אַ 
שטאַרקן איינדרוק. דער באַוואוסטער זשורנאַליסט ד"ר א. קאָראַלניק, אַ 
שטימונגס-מענטש, וועלכער איז געזעסן לעבן מיר אויף דער פּלאַטפאָרמע, 
האָט מיט אַ פּאָר טעג פריער געהאַט אָפּגעדרוקט אין ,טאָג" אַ קריטישן 
אַרטיקל וועגן קערענסקין אַלס געוועזענעם פּרעמיער פון דער רעװאָלוציאָ- 
נערער רעגירונג אין 1917, איצט אָבער, איז ער אַזױ באַגײסטערט געװאָרן 
פון קערענסקיס האַלטונג אויף דער פאַרזאַמלונג און פון זיין רעדע, אַז ער 
האָט אין אַ פּאָר טעג אַרום אָפּנעדרוקט אין ,טאָג* אַ באַגײסטערטן אַרטיקל 
װעגן דער קערענסקי-פאַרזאַמלונג אין סענטשורי טעאַטער און װעגען 
קערענסקיס רעדעי 

די קאָמוניסטן האָבן אויף דער קערענסקי-פאַרזאַמלונג ניט געמאַכט 
קיין שטערונגען. מען האָט דעמאָלט געשמועסט, אַז די קאָמוניסטישע פּאַרטײ 
האָט אויף אַ באַפעל פון מאָסקװע פאַרבאָטן אירע מיטגלידער צו באַזוכן 
די קערענסקי-פאַרזאַמלונגען,. קערענסקי האָט דערנאָך אַדרעסירט גרויסע 
פאַרזאַמלונגען אין באָסטאָן, אין שיקאַגאָ און דאַכט זיך אויך אין אַ פּאָר 
אַנדערע שטעט, אויך אין באָסטאָן און אין שיקאַגאָ האָבן די ברענטשעס 
פון יידישן סאָציאַליסטישן פאַרבאַנד זיך אַקטיװו באַטײליקט אין דער אָרגאַי 
ניזאַציע פון די קערענסקי-פאַרזאַמלונגען. באַלד נאָך דער פאַרזאַמלונג אין 
סענטשורי טעאַטער, מיט וועלכער אַלע אַמעריקאַנער צייטונגען זיינען אויף 
מאָרגן געווען פול, צוליבן ;אַטענטאַט? אויף קערענסקין פון דער רוסישער 
מאָנאַרכיסטקע, האָט איינער פון די דעמאָלט באַקאַנטע אַמעריקאַנער ביכער" 
פאַרלאַגן זיך געווענדעט צו קערענסקין, אַז ער זאָל אָנשרײבן אַ בוך וועגן 
דער רוסישער רעװאָלוציע און זיינע דערפאַרונגען אין דער רעװאָלוציע. 

די פאַרהאַנדלונגען מיט דעם פאַרלאַג האָט געפירט ואַק. קערענסקי 
האָט בין דאַן קיין מאָל ניט געשריבן קיין בוך. האָט ער מיך און זאַקן 

געבעטן צוצושטעלן אים אַ מעמאָראַנדום וועגן דעם אינהאַלט פון דעם בוך, 
ד, ה. װאָס ער דאַרף, לויט אונדזער מיינונג, דערציילן אין זיין בוך דעם 
אַמעריקאַנער עולם. איך האָב צוזאַמענגעשטעלט אַן אויספירלעכן אינהאַלט- 
פאַרצײיכעניש פון קערענסקיס געפּלאַנטן בוך. איך האָב אים געוויזן פריער 
זאַקן, אים איז מיין פּלאַן שטאַרק געפעלן געװאָרן. דערנאָך האָב איך אים 
איבערגעגעבן קערענסקין. אויך אים איז עס געפעלן געװאָרן און ער האָט 
מיר געזאָגט: ;איצט קען איך דעם גאַנצן בוך אָפּדיקטירן אַ געניטער 
רוסישער סטענאָגראַפיסטקע אין משך פון עטלעכע װאָכן. קערענסקי האָט 
באַלד געפונען אַזאַ געניטע רוסישע סטענאָגראַפיסטקע. דאָס איז געװען 
זיינע אַ גוטע באַקאַנטע, וועלכע איז געווען איינע פון די סטענאָגראַפיסט- 
קעס אין דער דומע, פון וועלכער קערענסקי איז כמעט פינף יאָר צייט געווען 
אַ דעפוטאַט, 

דיקטירן דעם בוך אין אַ ניו-יאָרקער האָטעל איז פאַר קערענסקין געווען 
שווער. האָט דורך זיינעם אַ פריינד דער אַמעריקאַנער מיליאָנער העקשייער, 
וועלכער האָט פאַרמאָגט אַ שיינע זומער-"וואוינונג אין לאָנג איילאַנד און ער 
האָט זיך געקליבן אַװעקצופאָרן קיין אײראָפּע, אײנגעלאַדן קערענסקין אַרי 
בערצוקלייבן זיך אין זיין זומער-וואוינונג, וואו ער האָט איבערגעלאָזן ניט 
נאָר אַ גערטנער, נאָר אויך אַ קוכער. קערענסקי האָט, נאַטירלעך, מיט פאַר- 
געניגן אָנגענומען די אײינלאַדונג און האָט זיך אַריבערגעקליבן פון זיין 
האָטעל אויף העקשייערס עפאַרם? אין לאָנג אײלאַנד, 

אַ דריי-פיר טעג אין דער װאָך פלעגט די רוסישע סטענאָגראַפיסטקע 
קומען צו אים און ער פלעגט איר דיקטירן אַ קאַפּיטל פון זיין בוך. דערנאָך 
פלעגט ער אויסבעסערן דעם מאַנוסקריפּט און זי פלעגט אים ביי זיך אין 
דער חיים איבערשרייבן, 


קערענסקי האָט געהאַט אַ שוידערלעכע האַנטשריפט, וועלכע נאָר אַ 
פּאָר געציילטע מענטשן פון זיינע נאָענטסטע פריינד האָבן געקענט איבער- 
לייענען. די סטענאָגראַפיסטקע איז געווען איינע פון זיי. דעם איבערגעשרי- 
בענעם קאַפּיטל פלעגט קערענסקי גלייך אַװעקגעבן שאַפּלענען אין שאַפּלען 
פלעגט אים באַלד איבערזעצן אויף ענגליש, אין פאַרלויף פון אַ 6--7 װאָכן 
האָט קערענסקי פאַרענדיקט דעם בוך און שאַפּלען איז מיט אַ צויי-דריי 
װאָכן שפּעטער געווען אימשטאַנד איבערצוגעבן דעם גאַנצן מאַנוסקריפּט צום 
פאַרלעגער. דאָס בוך --- ,דהי קאַטאַסטראָפי* איז אין הערבסט 1927 אַרוס 
אין ניו-יאָרק און גלייכצייטיק, דאַכט זיך, אויך אין לאָנדאָן. 


אין די 6--7 װאָכן, װאָס קערענסקי האָט געוואוינט אין לאָג אײילאַנד, 
האָב איך אים עטלעכע מאָל באַזוכט צזאַמען מיט זאַקן און אַ פּאָר מאָל 
איינער אַלײן,. קומען פלעג איך צו אים יעדעס מאָל, ווען די סטענאָגראַפיסט- 
קע איז דאָרט ניט געווען און איך פלעג יעדעס מאָל מיט קערענסקין אַרומ" 
שפּאַצירן עטלעכע שעה איבער דעם הויף און שמועסן. כ'האָב אים אויס- 
געפרעגט פאַרשיידענע איינצלהייטן וועגן דער רעװאָלוציע און ער האָט מיר 
דערציילט אַ סך זאַכן, װאָס ער האָט צום ערשטן מאָל דערציילט פאַרן 


4 ד. שוב 


גרויסן עולם ערשט אין זיין לעצטן בוך ,ראָשיאַ ענד דהי טוירנינג פּאָינט 
אין היסטאָריי, װאָס איז אַרױס אין ניו-יאָרק ערשט אין יאָר 1967, 


פאַרבליבן אין מיין זכרון זיינען די ווערטער, װאָס ער האָט מיר דעמאָלט 
געזאָגט : 

;דער גרעסטער טעות מיינער איז געווען דאָס, װאָס איך האָב נאָר דעם 
יולידאויפשטאַנד פון די באָלשעװיקעס ניט רעזיגנירט פון דער צייטויילי" 
קער רעגירונג און בין ניט אַועק אין סאָװעט, וואו איך װאָלט זיכער געקענט 
האָבן אַ גרעסערן איינפלוס אויף די פאַרטרעטער פון די רוסישע סאָלדאַטן 
און אַרבעטער, װווי טראָצקי אָדער די אַנדערע לינקע סאָציאַליסטן, אָדער 
װאָס איך בין ניט געװאָרן אַ צייטווייליקער דעמאָקראַטישער און סאָציאַליס- 
טישער דיקטאַטאָר, ביז דער דערעפענונג פון דער אַלרוסישער גרינדונגס- 
פאַרזאַמלונג, װי פיל האָבן עס מיר פאָרגעשלאָגן. אין נאָמען פון די אַב- 
סטראַקטע פּרינציפּן פון פרייהייט און רעכט האָב איך מקריב געװען די 
אינטערעסן פון רוסלאַנד., ,* 


ב. װולאַדעק, וועלכער איז דעמאָלט נאָך געווען ניט קיין אױסגעשפּראָ- 
כענער קעגנער פון סאָװועט-רוסלאַנד, האָט שטאַרק געװאָלט טרעפן זיך מיט 
קערענסקין. אָבער גיין צו אים אין האָטעל האָט ער, צוליב געוויסע סיבות, 
ניט געװאָלט. האָט ער מיך געבעטן אַז איך זאָל זאָגן קערענסקין, אַז ער 
װאָלט שטאַהק געװאָלט האָבן ,לאָנטש" מיט אים אין אַדװערטײזינג-קלוב. 
קערענסקי האָט גערן אָנגענומען די אײינלאַדונג. איך האָב אים געבראַכט 
אין אַדװערטײזינג-קלוב, וואו װלאַדעק האָט שוין אויף אים געװאַרט און 
זיי האָבן פאַרבראַכט איבער אַ שעה צייט. 

דער רעדאַקטאָר פון דער זונטאָג עניו-יאָרק טיימס" האָט ביי קערענסקין 
באַשטעלט אַ פּאָר אַרטיקלען װעגן דער פעברואַר-מערץ רעװאָלוציע פון 
7 און דער באָלשעויסטישער איבערקערעניש, נאָך איידער אַב. קאַהאַן 
איז אַװעקגעפאָרן קיין מאָסקװע, האָט דער פאָרװוערטס" אָפּגעקױיפט ביי 
דער ;טיימס" דאָס רעכט איבערצודרוקן קערענסקיס אַרטיקלען. די אַרטיק- 
לען האָבן זיך געדרוקט אין פאָרװערטס" שוין דעמאָלט, ווען קאַהאַן איז 
געווען אין רוסלאַנד, 

איידער קערענסקי איז אָפּגעפאָרן צוריק קיין פּאַריז, האָבן מיר אָרגאַ- 
ניזירט פאַר אים אין ניװ-יאָרק אַ גרױסן באַנקעט. דער טאָסטמײיסטער 
פון באַנקעט איז געווען גענעראַל קאָנסטאַנטין אָבערוטשעו, קערענסקיס 
אַן אַלטער פריינד, און ער האָט, פאַרשטײט זיך, גערעדט רוסיש. שאַפּלען 
האָט זיין רעדע איבערזעצט אין ענגליש און שאַפּלען האָט אויך אַפּעלירט 
צו די פאַרזאַמלטע בייצושטייערן, וויפל איינער קאָן, פאַר דעם פאָנד, וועלכן 
קערענסקי האָט דאָ געזאַמלט אױף אַרױסצוגעבן אין פּאַריז אָדער אין 
בערלין אַ גרויסע רוסישע דעמאָקראַטיש-סאָציאַליסטישע טעגלעכע צייטונג, 

שאַפּלענס אַפּיל האָט אַרײנגעבראַכט, דאַכט זיך, אַרום 4--5 טויזנט 
דאָלאַר, זאַק האָט פּערזענלעך באַזוכט אַ פּאָר פון די יידישע מיליאָנערן" 
פילאַנטראָפּן, מיט וועלכע ער איז געווען באַקאַנט, און האָט פון זיי באַקומען 

אַ פּאָר טויזנט דאָלאַר. זאָק איז געווען שטאַרק אַנטושט, װאָס אַ פּאָר פון 
די רייכע יידן האָבן זיך אָפּגעזאָגט צו געבן פאַר דעם צוועק אַ וועלכע עס 
איז סומע. איינער פון זיי האָט זאַקן צוגעשיקט אַ טשעק פאַר 100 דאָלאַר, 
האָט זאַק אים דעם טשעק צוריקגעשיקט. מיר האָט זאַק דעמאָלט געואָגט: 
.ווען איך װאָלט געהאַט געלט אין באַנק, װאָלט איך קערענסקין געגעבן 
0 טויזנט דאָלאַר, איידער צו גיין דערנידעריקן זיך פאַר די אומוויסנדיקע 
יידישע מיליאָנערן. אָבער קיין געלט האָב איך ניט. איך האָב נאָר אַקציעס 
און כדי צו קריגן 10 טויזנט דאָלאַר, װאָלט איך געמוזט פאַרקויפן אַקציעס, 
װאָס וועלן אין אַ יאָר אַרום װוערט זיין 50 טויזנט דאָלאַר?, 

זאַק האָט קערענסקין דאָך געגעבן אַ פּאָר טויזנט דאָלאַר און צוגעזאָגט 
ווייטער צו שטיצן זיין צייטונג. אַרום-און-אַרום האָט קערענסקי דעמאָלט 
געזאַמלט אין אַמעריקע ביי אַ :10 טױזנט דאָלאַר און אין גיכן נאָך זיין 
צוריקקער קיין אײיראָפּע, האָט זיין טעגלעכע צייטונג ,דני" (טעג) אָנגעהויבן 
אַרױסגײן, 


אַכציקסטער קאַפּיטל 


קלאַנגען, אַז דער ,פאָרװערטס" קלייבט זיך װערן 
פּראָיטאָװעטיש. -- אַ בריוול צו מיר פון ר. אַבואַ" 
מאָװיטשן פון בערלין. -- אַ קורצער בריוול פון אם, 
קאַהאַנען. --- קאַהאַנט רייזוע קיין פאַװעטירוטלאַנל 
אין יאָר 1927, --- די מענטשן, װאָס האָבן אים דאָרט 
אַרומגערינגלט. --- זיין באַגעגעניש מיט װעראַ פיננער 
און אירע פריינד. --- װאָס קאַהאַן האָט מיר װעגן דעם 
אַלעם שפעטער דערציילט, 


נאָך אין יאָר 1926 האָבן זיך געהאַט פאַרשפּרײט קלאַנגען אַז אַב, 
קאַהאַן אָדער ב. װלאַדעק קלייבן זיך צו פאָרן קיין סאָװעט-רוסלאַנד און אַז 
דער אפאָרווערטס" װעט ענדערן זיין שטעלונג צו רוסלאַנד, ד, ה. אַז ער 
װועט ווערן פריינדלעכער צו די באָלשעװיקעס און װעט אויפהערן אַטאַקירן 
דעם סאָוועטן-רעזשים. ווער עס האָט פאַרשפּרײיט די דאָזיקע קלאַנגען, ווייס 
איך עד היום ניט. אָבער די קלאַנגען זיינען דערגאַנגען אַזש קיין בערלין און 
די רוסישע מענשעוויקעס און בונדיסטן מיט רפאל אַבראַמאָװיטשן אין דער 
שפּיץ האָבן זיך שטאַרק באַאומרואיקט פון דעם און איך האָב טאַקע באַלד 
באַקומען אַ בריוו פון אַבראַמאָויטשן, אין וועלכן ער האָט מיך געבעטן אים 
תיכף ענטפערן װאָס איך ווייס וועגן דעם, איך האָב בעסער וי עמעצער 
אַנדערש געוואוסט קאַהאַנס באַציאונג צום קאָמוניזם און צו סאָװעט-רוס- 
לאַנד. איך האָב אַבראַמאָװיטשן גלייך געענטפערט, אַז ס'איז טאַקע מעגלעך, 
אַז קאַהאַן זאָל פאָרן קיין סאָװעט-רוסלאַנד, אָבער איך בין טיף איבערצייגט, 
אַז אויך נאָך קאַהאַנס צוריקקער פון רוסלאַנד װעט די ריכטונג פון ,פאָר- 
ווערטס" ניט געענדערט ווערן, 

אין אַ צען טעג אַרום האָב איך באַקומען פון בערלין אַ צווייטן בריוו 
פון אַבראַמאָװיטשן (דער בריוו איז געווען דאַטירט דעם 22סטן דעצעמבער, 
6), אין דעם בריוו האָט אַבראַמאָװויטש געשריבן: :טייערער חבר שוב! 
איך האָב אייער בריוו באַקומען כמעט דעם זעלבן טאָג ווען װלאַדעק איז 
געקומען אַהער, װלאַדעק האָט מיר דערקלערט, אַז קיין רוסלאַנד קלייבט 
ער זיך ניט צו פאָרן פריער וי קומענדיקן יאָר (ניט ער און ניט קאַהאַן). 
לויט זיינע רייד, קלייבן זיי זיך ניט צו ענדערן די ריכטונג פון עפאָרווערטס", 
ניט געקומט אויף דעם װאָס צװישן די מיטאַרבעטער און מיטגלידער פון 
דער ,פאָרווערטס"-אַסאָסיאַציע איז דאָ אַזאַ שטרעמונג. אונדזער באַגעגעניש 
דאָ מיט אים (איך האָב איינגעלאַדן צו זיך אויך אַ פּאָר חברים) איז געווען 
אַ גאַנץ װאַרעמע, ווייל ביי מיר איז געבליבן דער איינדרוק, אַז די מחיצה 


צווישן אונדז האָט (פּסיכאָלאָגיש) זיך ניט פאַרגרעסערט". 
216 

אין אַ פריערדיקן קאַפּיטל האָב איך שוין דערציילט, אַז דורך מיר איז 
ס. איװאַנאָויטש געװאָרן אַ מיטאַרבעטער פון ,פאָרווערטס" און קאַהאַן האָט 
וועגן אים װוי אַ פּובליציסט און סאָציאַליסטישן זשורנאַליסט געהאַט אַ גע" 
הויבענע מיינונג. איװאַנאָװיטש פלעגט געוויינלעך מיר צושיקן זיינע אַרטיק" 
לען פאַרן עפאָרווערטס" און איך פלעג זיי רעדאַגירן. שרייבן יידיש װי עס 
באַדאַרף צו זיין, האָט איװאַנאָװיטש, אייגנטלעך, קיין מאָל זיך ניט אויסגע" 
לערנט. ער פלעגט מיר פון צייט צו צייט צושיקן אַ צעטל מיט טעמעס פון 
אַרטיקלען פאַרן ;פאָרווערטס?". איך פלעג געויינלעך איבערלייענען זיין 
צעטל פאַר קאַהאַנען און קאַהאַן פלעגט אויסקלייבן די טעמעס, װעלכע 
פלעגן אים געפעלן, 

אין פרילינג פון יאָר 1927 האָט קאַהאַן זיך געהאַט שטאַרק צוגעקילט 
און ער איז אַװעקגעפאָרן קיין אַטלאַנטיק סיטי. גראָד דעמאָלט האָב איך 
באַקומען פון איװאַנאָװיטשן אַ בריוו מיט אַ צעטל פון טעמעס פאַר אַרטיק" 
לען פאַרן ,פאָרװערטס?, איך האָב איװאַנאָװיטשעס בריוו אַװעקגעשיקט 
קאַהאַנען. אין צוויי טעג אַרום האָב איך באַקומען פון אים אַן ענטפער. דעם 
בריוו האָט קאַהאַן ניט געשריבן, נאָר האָט אים דיקטירט צו עמעצן אין 
יידיש און איך גיב אים דאָ איבער װאָרט פאַר װאָרט : 


,ליבער פריינד שוב ! 


איך שיק אייך צוריק איװאַנאָװיטשעס בריוו. ביי די זייטן זיינען אָנגע- 
מערקט מיט צלמלעך דריי פון די טעמעס, וועלכע זיינען מיר געפעלן, ביי 
איין טעמע וֶועגן געבורט-קאָנטראָל) האָב איך געשטעלט אַ צלמל, אי אַ 
פראַגע-צייבן, װאָרעם עס וענדט זיך װי אַזױ דער ענין ווערט באַהאַנדלט, 
אויב נישט שוין צו אָפן, איבעריקנס קען מען זיך אויף איװאַנאָװויטשן פאַר" 
לאָזן, 

װאָס אַמבאַלאַנגט די פּאָר אַנדערע טעמעס, אַפּעלירן זיי ניט צו מיר 
זייער שטאַרק. ווייל זיי זיינען שוין צו ריין אײיראָפּעאישע ענינים. דאָך אויב 
ער וויל וועגן זיי שרייבן, זאָל ער שרייבן. זאָל ער נאָר שרייבן, גיט אים 
איבער מיין װואַרעמסטן גרוס, װאַרשײנלעך װעל איך דאָך אין קורצן זיין אין 
אײיראָפּע און מיר װעלן זיך זעףן 


;ער (איװאַנאָװויטש) האָט גלייך באַמערקט, אַז אין דעם ,פאָרווערטס" 
יארעס-פעסט אַרטיקל אין {וועקער" איז מיין נאָמען אַפילו ניט דערמאָנט 
געװאָרן און דאָס איז גאַנץ נאַטירלעך, דאָס װאָס ער זאָגט וועגן דעם אַלי 
געמיינעם כאַראַקטער פון ;וועקער", זינט איר זייט אַרױס פון דער רעדאַקציע, 
איז ריכטיק. איך האָב באַקומען אַ זייער ליבלעכן בריוו פון כאַנינען. מיין 
געזונט װוענדט זיך שטאַרק אָן װעטער, װי עס שיינט. אָבער אין סך הכל 
איז מיר בעסער. איך גיי שוין גלייך, װי אַלע מענטשן און קען גיין אַרױף 
אויף טרעפּ, הגם אַראָפּגײין פון טרעפּ איז שווערער. איך האָף מיין פּראָגראַם 
דעם זומער דורכצופירן, לאָמיר האָפן, אַז די האָפענונג װעט מקוים װוערן 


מיט די בעסטע גרוסן, אייער אַב. קאַהאַן". 

און דאַן קומט אויף רוסיש : ,די אונטערשריפט איז געשריבן מיט מיין 
אייגענער האַנטשריפט", 


זיין ,פּראָגראַם?, װאָס ער דערמאָנט אין דעם בריוו, איז זיין געפּלאַנטע 
רייזע קיין סאָװועט-רוסלאַנד, אין אַ פּאָר װאָכן אַרום האָט קאַהאַן טאַקע 
באַקומען די וויזע קיין סאָװעט-רוסלאַנד און ער איז אין גיכן אַװעקגעפאָרן 
קיין מאָסקװע. פאַר זיין אַװעקפאָרן האָט ער מיר אָנגעזאָגט, אַז דורך דער 
צייט, װאָס ער װעט זיין אין רוסלאַנד זאָל איך זיין אָפּנעהיט אין מיינע 
לייט-אַרטיקלען. איך זאָל אויסמיידן אַזױנע טעמעס, וואו מען מוז קריטיקירן 
סאָוועט-רוסלאַנד, איך האָב אים געענטפערט, אַז איך פאַרשטיי עס זייער 
גוט אַליין און איך װאָלט סייווי אַנדערש ניט געהאַנדלט, 


קאַהאַן האָט פֿאַרבראַכט מער װי אַ מאָנאַט אין סאָװעט-רוסלאַנד, ער 
האָט באַזוכט מאָסקװע, לענינגראַד, קיעוו, אָדעס, מינסק און דאַכט זיך, נאָך 
איין שטאָט אָדער צויי, און אויך די יידישע קאָלאָניעס אין קרים. קאַהאַן 
האָט לכתחילה געהאַט באַשלאָסן ניט צו האָבן קיין אינטערוויוען מיט וועמען 
עס איז פון די סאָוועטישע גדולים, מיטגלידער פון דער סאָוועט-רעגירונג 
אָדער פירער פון דער וקאָמוניסטישער פּאַרטײ. מען האָט אים געלאָזט גיין 
וואוהין ער האָט געװאָלט און זען, װאָס ער האָט געװאָלט, צו אים אין האָטעל 
אין מאָסקװע פלעגן כמעט יעדן טאָג קומען מאַקס גאָלדפאַרב, דער געוועזט" 
נער לעיבאָר עדיטאָר פון ,פאָרווערטס?" אין די יאָרן 1915--1917 (גאָלך- 
פאַרבס אמתער נאָמען איז געווען דוד ליפעץ). ער האָט געשטאַמט פון בער 
דיטשעוו און אין די יאָרן פון דער ערשטער רוסישער רעװאָלוציע (אין 1905* 
7), איז ער געווען אַן אָנגעזעענער טוער פון אבונד", אַ באַוואוסטער 
רעדנער. אין די יאָרן פון רעאַקציע איז ער געקומען קיין אַמעריקע און דאָ 
איז ער געווען איינער פון די פירער פון דער יידישער סאָציאַליסטישער 
פעדעראַציע. נאָך דער רעװאָלוציע אין 1917 איז ער אַװעקגעפאָרן קיין 
רוסלאַנד און איז דאָרט װידער געווען טעטיק אין אבונד". װי אַ בונדיסט 
איז ער אין זומער 1917 דערוויילט געװאָרן שטאָט-מעיאָר פון בערדיטשעוו, 
אין זומער 1918 אָבער האָט ער פאַרראַטן דעם אבונד" און איז אין געהיים 
געװאָרן אַ מיטגליך פון דער קאָמוניסטישער פּאַרטײ. ווען די פירער פון 
;בונד" האָבן זיך דערוואוסט וועגן דעם, האָט מען אים אָפיציעל אויסגץ- 
שלאָסן פון .בונד". אַזױ װי ער איז נאָך אין ניודיאָרק געווען באַקאַנט מיט 
טראָצקין, האָט טראָצקי אים אין גיכן באַשטימט פאַר דירעקטאָר פון דער 
מאָסקװער מיליטערישער שול. דעמאָלט איז ליפּעץ-גאָלדפאַרב געווען באַ- 
וואוסט אונטער דעם נאָמען ד. פּעטראָווסקי. שפּעטער איז ער אונטער דעם 
נאָמען וויליאַמס עטלעכע יאָר געווען דער הױיפּט-אַגענט פון קאָמוניסטישן 
אינטערנאַציאָנאַל אין לאָנדאָן. װאָס פאַר אַן אַמט ער האָט פאַרנומען אין 
יאָר 1927, בעת אַב. קאַהאַן איז געווען אין מאָסקװע, האָט קאַהאַן ניט גע- 
זזאוסט. אָבער גאָלדפאַרבן האָט מען, קענטיק, באַשטימט צו ,אינפאָרמירן" 
קאַהאַנען װועגן דעם, װאָס עס קומט פאָר אין רוסלאַנד, ווייל ער פלעגט כמעט 
יעדן טאָג קומען צו קאַהאַנען און ער האָט אויך אַראַנזשירט ביי אים אין 

הויז אַן אויפנאַמע פֿאַר קאַהאַנען, צו וועלכער ער האָט איינגעלאַדן אַ צאָל 
פון זיינע פריינד. אויף דער דאָזיקער אויפנאַמע איז, צוישן אַנדערע, אויך 
געווען דזשאַרדזש ווישניאַק, אַן אַמאָליקער ס, ל. פּ,-ניק (מיטגליד פון דעניעל 
דעליאָנס סאָציאַליסטישער אַרבעטער-פּאַרטײי), וועלכער איז שפּעטער געוען 
איינער פון די פירערס פון דער קלאָוקמאַכער יוניאָן אין ניו-יאָרק, אין די 
יאָרן 1918---1919 איז װישניאַק געווען אַ מיטגליד פון דער סאָציאַליסטי- 
שער פּאַרטײ און מיט אַ פּאָר יאָר שפּעטער איז ער אַרײנגעטראָטן אין דער 
קאָמוניסטישער פּאַרטײ,. װישניאַק איז דעם ערשטן מאָל אַװעקגעפאָרן קיין 
רוסלאַנד װי אַ שליח פון סידני הילמאַן, דעם פּרעזידענט פון דער אַמאַל- 
געמייטעד קלאָדהינג װאָירקערס יוניאָן. הילמאַן האָט דאָרט געעפנט אַ גרויסע 
קליידער-פאַבריק און װישניאַק איז אַ געוויסע צייט געווען דער פאַרװאַל- 
טער פון דער פאַבריק. שפּעטער איז װישניאַק געװאָרן אַן אָנגעשטעלטער 
פון דער סאָוועט-רעגירונג. קאַהאַן האָט װוישניאַקן גוט געקענט פון ניודיאָרק 
און ער האָט געהאַט צו אים דעם פולסטן צוטרוי (װוישניאַק איז, אַגב, געווען 
אַ גאַליציאַנער און ער האָט קיין איין װאָרט רוסיש ניט פאַרשטאַנען, ווען 
ער איז געקומען קיין רוסלאַנד). װישניאַק פלעגט אויך אָפט אַריינקומען צו 
קאַהאַנען אין האָטעל און האָט אים אַרױסגעװיזן גרויס פריינדשאַפט. קאַהאַן 
האָט מיר שפעטער דערציילט, אַז ער האָט זיך געװואונדערט, װאָס אין 
וועלכער סאָוועטישער שטאָט ער איז געקומען, האָט ער אױיף מאָרגן 
אין האָטעל, וואו ער איז אײינגעשטאַנען אויך געטראָפן װישניאַקן, וועלכער 
איז גראָד דעם זעלבן טאָג אויך געקומען אין דער זעלבער שטאָט, צוליב 
;סאָוועטישע ביזנעס", 

,מערקווירדיק, האָט קאַהאַן מיר מיט אַ פּאָר יאָר שפּעטער געזאָנגט -- 
װאָס דעמאָלט איז מיר גאָר ניט איינגעפאַלן צו פאַרדעכטיקן, אַז װישניאַקס 
;ביזנעס" איז געווען צו שמועסן מיט מיר און אויסגעפינען מיט וועמען איך 
טרעף זיך אין יעדער שטאָט. שפּעטער אָבער האָב איך זיך אין דעם איבער" 
צייגט", 

אַ דריטער מענטש, וועלכער איז שטענדיק געווען אָרום קאַהאַנען אין 
מאָסקװע -- איז געווען דער באַװאוסטער זשורנאַליסט ז. װוענדראָוו, וועל" 
כער איז דעמאָלט געווען דער מאָסקװער קאָרעספּאַָנדענט פון ,פאָרווערטס", 
װענדראָוו איז קיין מאָל ניט געװאָרן קיין מיטגליד פון דער קאָמוניסטישער 
פּאַרטײ. ער איז אָפיציעל געווען פאַררעכנט פאַר אַ קאָמוניסטישן ,מיט- 
לויפער". אין פאָרווערטס" האָט ער אַ לענגערע צייט געשריבן מער אָדער 
וייניקער סאָוועטיש-פריינדלעכע קאָרעספאַנדענציעס פון מאָסקווע, אָבער 
ער האָט קיין מאָל ניט איבערגעכאַפּט די מאָס. אויך ער האָט, פאַרשטייט 
זיך, קאַהאַנען ניט דערציילט און ניט געקענט דערציילן דעם אמת ועגן 
דער לאַגע פון די יידן אין סאָוועט"רוסלאַנד, אויך נאָך דעם וי קאַהאַן איז 
צוריקגעקומען פון רוסלאַנד, איז װענדראָוו נאָך געווען דער מאָסקװער 
קאָרעספּאַנדענט פון ,פאָרװוערטס" און ווען איך האָב אַ פּאָר מאָל געענדערט 
דעם ,קאָפּײ פון די אַרטיקלען, װאָס ער האָט צוגעשיקט פון מאָסקװע, האָט 
ער געשריבן קאַהאַנען אַ בריוו, אַז מען זאָל למען השם ניט איבערמאַכן 

די .קעפּ* פון זיינע אַרטיקלען, ווייל ,מען קען אַמאָל צוליב דעם איבער" 
מאַכן מיין קאָפּ", 

קאַהאַנען האָט אין מאָסקװע עטלעכע מאָל באַזוכט ד"ר יוסף ראָזען, דער 
דעמאָלטיקער פאַרטרעטער פון ,דזשאָינט? אין רוסלאַנד. ראָזענען האָט קאַ- 
האַן גוט געקענט פון פריער. ראָזען איז געווען אַ העכסט אינטעליגענטער 
מענטש, וועלכער איז דערצויגן געװאָרן אויף דער רוסישער ליטעראַטור און 
קולטור. ער איז געווען אַ קעגנער פון באָלשעװיזם, אָבער אַ גרויסער אדיפ- 
לאָמאַט*. ער האָט געװאָלט אונטער אַלע אומשטענדן פאַרבלייבן אין רוס- 
לאַנד װי דער פאַרטרעטער פון ,דזשאַינט", האָט ער זיך שטאַרק געהיט 
ניט אַרױסצװאָגן פאַר קאַהאַנען אַ שלעכט װאָרט וועגן די באָלשעװיקעס 
און דעם סאָוועטישן רעזשים. ראָזען האָט באַגלײט קאַהאַנען אויף זיין רייזע 
אין די יידישע קאָלאָניעס אין קרים און ער האָט אויסגעמיטן צו קריטיקירן 
דעם סאָוועטן-רעזשים אַפילן אין אַ אינטימען געשפּרעך מיט אַב. קאַהאַנען. 

קאַהאַן האָט זיך אויך געטראָפן אין מאָסקװע אָדער אין לענינגראַד, איך 
געדענק שוין ניט גענוי וואו, מיט דעם רוסיש-יידישן שריפטשטעלער און 
געלערנטן טאַן-באָגאָראַז, װעמען קאַהאַן האָט גוט געקענט אין ניו-יאָרק 
ווען ער האָט אין סוף פון די 0פקער יאָרן דאָ פאַרבראַכט אַ לענגערע צייט. 
טאַן-באָגאָראַז האָט, אַגב, ביי זיין צוריקקער קיין רוסלאַנד פון אַמעריקע, 
פאַרעפנטלעכט אין דעם דעמאָלט באַוואוסטן ליטעראַרישן פּעטערבוהגער 
זשורנאַל ,מיר באָזשי, אַן אַרטיקל וועגן אַב. קאַהאַנען אַלס אַמעריקאַנער 
שריפטשטעלער, 

טאַן-באָגאָראַז איז אין דער יוגנט געווען אַ מיטגליד פון דער באַרימ- 
טער רעװאָלוציאָנערער פּאַרטײ ,נאַראָדנאַיאַ װאָליאַ". ער איז דערפאַר יאָרן 
לאַנג געווען פאַרשיקט אין די ווייטסטע געגנטן פון סיביר. און ער איז 
פאַרבליבן אַ ראַדיקאַל, אין די יאָרן פון דער ערשטער רוסישער רעװאָלוציע 
און שפּעטער איז ער געווען אַ מיטגליד פון דער פּאַרטײ פון די ,טרודאָװי-" 
קעס" און פאָלקס-סאָציאַליסטן, אָבער נאָך דעם װי די באָלשעװיקעס האָבן 
פאַרכאַפּט די מאַכט און עס איז קלאָר געװאָרן, אַז זייער דיקטאַטור װועט 
לאַנג אָנהאַלטן, איז טאַן-באָגאָראַז געווען איינער פון די ערשטע רוסישע 
שריפטשטעלער און געלערנטע, װאָס האָט זיך דערקלערט גרייט מיטצואָר- 
בעטן מיט די באָלשעוויקעס און ער איז געװאָרן אַ קאָמוניסטישער מיט" 
לויפער. עס פֿאַרשטײט זיך, אַז אויך פון טאַן'באָגאָראַזן האָט קאַהאַן ניט 
געקענט באַקומען אַ ריכטיקן בילד פֿון דעם, װאָס דער באָלשעװויסטישער 
רעזשים שטעלט מיט זיך אַזױנס פאָר. קאַהאַן האָט אָבער געהאַט די מעג- 
לעכקייט צו טרעפן זיך מיט אַ פּאָר אַנדערע אַמאָליקע באַקאַנטע זיינע, 
וועלכע זיינען ניט געווען קיין קאָמוניסטן און קיין קאָמוניסטישע מיטלוי- 
פער. קאַהאַן האָט אַלײין אויך געזען אַ סך זאַכן, װאָס האָבן אויף אים געמאַכט 
אַ שווערן איינדרוק. אין מאָסקװע האָט קאַהאַן, אַגב, זיך געטראָפן מיט דער 
באַרימטער אַלטער רעװאָלוציאָנערקע װעראַ פיגנער. אירע מעמואַרן האָבן 
זיך נאָך פריער געדרוקט אין אפאָרװוערטס". קאַהאַן האָט זיין גאַנץ לעבן 
זי ממש פאַרגעטערט און זי האָט גוט געוואוסט װער קאַהאַן איז. פיגנער 

איז געווען אַ קעגנערין פון דער קאָמוניסטישער דיקטאַטור. אַזױ לאַנג וי 
דאָס איז נאָך מעגלעך געווען, איז זי אָפן אַרױסגעטראָטן קעגן די באָלשע- 
וויקעס און זייער דיקטאַטור. ווען קאַהאַן איז געקומען קיין רוסלאַנד, איז 
פיגנער שוין, פּונקט װוי אַלע אַנדערע אַלטע רעװאָלוציאָנערן און סאָציאַ- 
ליסטן, וועלכע זיינען געווען קעגנער פון באָלשעװיזם, געווען געצוואונגען צו 
שווייגן, זי האָט געשריבן אירע מעמואַרן, אָבער האָט קיין איין אַרטיקל ניט 
פאַרעפנטלעכט אין דער קאָמוניסטישער פּאַרטײיפּרעסע. 

ווען קאַהאַן האָט זי באַזוכט, האָט זי איינגעלאַדן צו זיך אַ גרופע פון 
אירע אַלטע חברים, באַרימטע העלדן און מאַרטירער פון דער ;נאַראָדנאַיאַ 
װאָליאַ", וועמענס נעמען עס זיינען קאַהאַנען געווען גוט באַקאַנט און, פאָר" 
שטעלנדיק קאַהאַנען פאַר זיי, האָט פיגנער זיי שטילערהייט געזאָגט: ;אָן 
נאַש, אָן נאַראָדאָװאָליעץ* (ער איז אונדזערער אַ מענטש, אַ נאַראָדאָװאָליעץ) 
און זיי האָבן אים דערקלערט פאַרװאָס זיי זיינען פאַרבליבן קעגנער פון דעם 
רעזשים, 

קאַהאַן האָט מיר דערנאָך געזאָגט, אַז זיין באַגעגעניש מיט װערע פיג- 
נער און מיט דער גרופּע פון אירע נאָענטסטע פריינד איז געווען קאיינער 
פון די רירנדסטע מאָמענטן? אין זיין לעבן, 

אין זיינע איינדרוקן פון דער רייזע איבער סאָװועט-רוסלאַנד, װאָס 
קאַהאַן האָט דערנאָך פאַרעפנטלעכט אין ;פאָרװוערטס", האָט ער וועגן דעם 
אָװונט, װאָס ער האָט פאַרבראַכט ביי וועראַ פיגנער אין הויז, ניט געקענט 
צופיל שרייבן, ווייל די אַלע, וועלכע זיינען דאָרט געווען, האָבן נאָך געלעבט 
און ער האָט מורא געהאַט, אַז זיי קענען ליידן פון דעם, װאָס זיי האָבן צו 
אָפּנהאַרציק געשמועסט מיט אַזאַ אשונא פון סאָװועטן-פאַרבאַנד", װי דער 
רעדאַקטאָר פון ,פאָרווערטס", 

קאַהאַן האָט זיך אויך געװאָלט טרעפן מיט דעם באַרימטן רעװאָלוציאָ- 
נער לעוו דייטש, מיט ועמען קאַהאַן האָט זיך פאַר דער רעװאָלוציע פיל 
מאָל געטראָפן אין ניװ-יאָרק, אָבער דייטש איז דעמאָלט גראָד ניט געווען 
אין מאָסקװע. 

אַב. קאַהאַן האָט צוריקקערנדיק זיך סוף זומער 1927 פון סאָוועט- 
רוסלאַנד,, געשריבן אין ,פאָרװוערטס? אַ גרויסע סעריע אַרטיקלען פון זיינע 
איינדרוקן דאָרט. ער האָט קיין שלעכטס ניט געשריבן וועגן די סאָוועטישע 
באַאַמטע און קאָמוניסטישע טוער, מיט וועלכע ער האָט זיך געטראָפן אין 
רוסלאַנד. ער האָט אָבער שאַרף קריטיקירט די סיסטעם און ער האָט זיך 
באַמיט צו זיין אַזױ אָביעקטיוו וי נאָר מעגלעך. ,זיי האָבן דאָך מיך אַזױ 
פיין באַהאַנדלט* -- האָט קאַהאַן מיר געזאָגט --- ,מוז איך זיין איינגעהאַלטן". 
אָבער דאָס װאָס ער האָט געזען און געהערט אין סאָװועט-רוסלאַנד האָט נאָר 
פאַרשטאַרקט זיין קעגנערשאַפט צום קאָמוניזם און צו דער סאָוועטישער 
דיקטאַטור, 


איין און אכציקסטער קאַפּיטל 


מאַניאַיגאָרדאָן פטרונספקי און איר מאַן סימעאָן סטרונ" 

פקי. --- עלמאַר דעיוויס. --- די פטרונסקים און אב, 

קאַהאַן. --- {אַניטאַ? קאַהאַן, פאַרװאָס זי האָט ניט 

געװאָלט לייענען זיין באַרימטע ענגלישע נאָװעלע ,דחי 
ראיז אָװו דעיוויד לעווינסקי". 


נאָך איידער איך בין אָנגעקומען אין ,פאָרווערטס" וי אַן אינעוױי" 
ניקסטער מיטאַרבעטער, איז קיין ניו-יאָרק געקומען וולאַדימיר זענזיגאָו, 
איינער פון די פירער פון דער פּאַרטײ סאָציאַליסטן-רעװאָלוציאָנערן, מיט 
וועמען איך בין נאָענט באַקאַנט געװאָרן נאָך אָנהױב 1919, ווען ער האָט 
צוזאַמען מיט דער ,באַבושקאַ* ברעשקאָװוסקאַיאַ, און די אַנדערע פירער פון 
די רעכטע סאָציאַליסטן-רעװאָלוציאָנערן ניקאָלײ אַווקסענטיעון, און אַנדרעי 
אַרגונאָוו, אויפן װועג פון סיביר קיין פּאַריז, זיך אָפּגעשטעלט אין ניו-יאָרק 
און פאַרבראַכט דעמאָלט אין די פאַראייניקטע שטאַטן אַ פּאָר װאָכן צייט, 
פון פּאַריז האָב איך שפּעטער פון אים באַקומען בריוו און איך האָב אים, 
פאַרשטייט זיך געענטפערט, אין 1926 האָט מיר טעלעפאָנירט מאַניאַ-גאָרדין- 
סטרתסקי, די פרוי פון דעם דעמאָלט-באַוואוסטן זשורנאַליסט און עסייאיסט 
סימעאָן סטרונסקי, אַז זענזינאָוו איז געקומען און אַז זי, צוזאַמען מיט דער 
ניו-יאָרקער גרופּע רוסישע סאָציאַליסטן-רעװאָלוציאָנערן, פון וועלכער זי איז 
אַ מיטגליד, אָרגאַניזירט פאַר אים אַ לעקציע-טור. זי האָט מיר געגעבן 
זענזינאָווס אַדרעס און טעלעפאָן און געבעטן טרעפן זיך מיט אים און זען 
װאָס איך קען טאָן צו מאַכן זיין טור פאַר אַ דערפאָלג. זי האָט מיר אויך 
דערציילט, אַז זי האָט וועגן דעם אויך גערעדט מיט אַב. קאַהאַנען. קאַהאַן 
האָט זייער אַ הויכע מיינונג וועגן זענזינאָוון, מיט וועמען ער איז באַקענט 
געװאָרן נאָך מיט אַ פּאָר יאָר פריער אין פּאַריז און ער האָט איר צוגעזאָגט, 
אַז ער װעט בעטן שובן צו האָבן פאַרן ,פאָרװוערטס* אַן אינטערוויו מיט 
זענזינאָוון און זען װאָס מיר קענען טאָן פאַר אים. איך געדענק ניט, צי אַב. 
קאַהאַן האָט מיך געשיקט זען זיך מיט זענזינאָוון, אָדער איך בין צו אים 
אַליין אַװעק באַלד וי מאַניאַ גאָרדאָן-סטרונסקי האָט מיר טעלעפאָנירט. 
איך האָב ביי זענזינאָוון אין האָטעל פאַרבראַכט אַ פּאָר שעה צייט. 

מיר האָבן גערעדט ניט וועגן זיין לאַגע, נאָר וועגן דער לאַגע אין רוס- 
לאַנד און פון דער רוסישער רעװאָלוציאָנערער עמיגראַציע אין פּאַריז, 
בערלין און פּראָג. זענזינאָוו האָט מיר אויך אַ סך דערציילט וועגן זיין איי" 
גענער פאַרגאַנגענהײט, וועגן זיין טעטיקייט, פריער אין דער רעװאָלוציאָ- 
נערער באַוועגונג, וועגן די יאָרן, װאָס ער האָט פאַרבראַכט אין די פינצטערע 
צאַרישע קאַזעמאַטן און דערנאָך אין די וייטסטע ויסטע געגנטן פון 

: 

סיביר, און שפּעטער וועגן זיין ראָלע אין דער רעװאָלוציע פון 1917.--1918, 
אנשטאָט צו האָבן מיט אים אַן אינטערוויו האָב איך באַשלאָסן צו רעקאָמענ- 
דירן אַב. קאַהאַנען צו באַשטעלן ביי אים אַ ריי אַרטיקלען -- דעראינע- 
רונגען וועגן זיין רעװאָלוציאָנערן לעבן און טעטיקייט. אַז זענזינאָוו האָט 
אַ זייער רייכע ביאָגראַפיע האָט אַב. קאַהאַן נאָך פריער געוואוסט, ער האָט 
אויך געוואוסט, אַז זענזינאָוו קען שרייבן, קאַפּיטלעך פון זיינע דעראינערוג- 
גען זיינען דערשינען אין פאַרשיידענע רוסישע זשורנאַלן. איינעם פון זיי 
האָט קאַהאַן געהאַט געלייענט מיט גרויס אינטערעס, קאַהאַן האָט אָנגענומען 
מיין רעקאָמענדאַציע און האָט מיך געבעטן אײנלאַדן זענזינאָוון צו אַ לאָנטש 
און אױיסאַרבעטן צוזאַמען מיט אים דעם פּלאַן פון אַ סעריע אַרטיקלען פאַר 
דעם זונטאָג-,פּאָרװוערטס?, זענזינאָוו איז אין אַ פּאָר טעג אַרום געקומען 
צו קאַהאַנען אין ,פאָרווערטס", מיר האָבן אַלע דריי געהאַט לאָנטש און 
זענזינאָוו האָט דאַן אָנגעשריבן אַ סעריע פון 6 גרויסע אַרטיקלען אין 
זונטאָג-,פאָרװערטס" זיי זיינען שפּעטער אַרױס אין אַ באַזונדער ביכל 
אויף רוסיש אונטערן טיטל: ;איז זשיזני רעװאָלוציאָנעראַי, פון לעבן פון 
אַ רעװאָלוציאָנער). דורך װלאַדימיר זענזינאָוון בין איך נאָענט באַפרײנדעט 
געװאָרן מיט מאַניאַ גאָרדאָן-סטרונסקי, וועלכע האָט אָרגאַניזירט זענזינאָווס 
לעקציע-טור. באַקאַנט געװאָרן מיט איר בין איך נאָך פאַר דער ערשטער 
וועלט-מלחמה. זי איז דעמאָלט געווען אַ מיטגליד פון דעם סאָציאַליסטישן 
,רויטן קרייץ", אַן אָרגאַניזאַציע וועלכע האָט זיך פאַרנומען מיט זאַמלען 
שטיצע פאַר די אַרעסטירטע און פאַרשיקטע רוסישע רעװאָלוציאָנערן פון 
אַלע פּאַרטײען און ריכטונגען. איך האָב געוואוסט, אַז זי שטאַמט פון קיעוו, 
אַז זי איז געקומען קיין אַמעריקע נאָך וי אַ יונג מיידל, צי זי האָט נאָך אין 
דער אַלטער היים געהאַט אַ וועלכע עס איז שייכות צו דער רעװאָלוציאָנע- 
רער באַװעגונג, געדענק איך ניט. איך ווייס נאָר, אַז אין אַמעריקע איז זי 
געווען אַ סאָציאַליסטקע. איר מאַן, סימעאָן סטרונסקי, וועלכער איז געווען 
עלטער פון איר, איז געקומען קיין אַמעריקע מיט זיינע עלטערן פון וי" 
טעבסק, ווען ער איז נאָך געווען אַ יינגל פון אַ יאָר אַכט. ער האָט דאָ גע- 
ענדיקט היי-סקול און דערנאָך קאַלעדזש. זיין טאַטע איז געווען אַ סאָציאַליסט 
און אַ לייענער פון דעם יידישן סאָציאַליסטישן װאַָכנבלאַט די ;אַרבײיטער 
צייטונג", פון וועלכער אַב. קאַהאַן איז געווען דער הויפּט-מיטאַרבעטער, 
סימעאָן סטרונסקי האָט מיר דערציילט, אַז ער אַלין האָט אויך געלייענט 
די ;אַרבײטער צייטונג? און אַלס סטודענט איז ער געוען אַ מיטגליד פון 
אַ סאָציאַליסטישער סטודענטן-גרופּע. מאַניאַ גאָרדאָן"סטרונסקי איז געווען 
זיין צווייטע פרוי, זיין ערשטע פרוי איז געשטאָרבן יונגערהייט און האָט אים 
איבערגעלאָזט אַ פּיצל קינד, אַ יינגעלע, דאָס יינגעלע װיקטאָר האָט מאַניאַ 
גאָרדאָן דערצויגן וי אַן אייגן קינד און ביז ער איז אַלט געװאָרן אַ יאָר 
8--20 הװאָט ער ניט געוואוסט, אַז מאַניאַ איז ניט זיין מאַמע... ווען זי 
אַלײין אָדער עמעצער אַנדערש האָט אים אױסגעזאָגט דעם סוד, האָט ער זי 
אַרומגענומען און געזאָגט: ,איצט האָב איך דיך נאָך שטאַרקער ליב" (דאָס 
האָט מיר מאַניאַ אַלײן מיט יאָרן שפּעטער דערציילט), 

מיט איךר מאַן סימעאָן סטרונסקי בין איך באַקאַנט געװאָרן אין יאָר 
9, ווען ער איז געווען דער הויפּט לייט-אַרטיקל שרייבער און פאַקטישער 
רעדאַקטאָר פון דער באַרימטער ליבעראַלער ניו-יאָרקער טעגלעכער ציי- 
טונג ,איוונינג פּאָסט", באַקענט מיט אים האָט מיך דער אַלטער יידישער 
זשורנאַליסט מ. קאַטץ, וועלכער איז געווען יאָרן לאַנג באַפרײינדעט מיט די 
סטרונסקיס. אָבער ביז זענזינאָווס לעקציע-טור אין אַמעריקע געדענק איך 
ניט, אַז איך זאָל זיך האָבן מיט סטרונסקין געטראָפן אַ צווייטן מאָל, שפּעטער 
האָב איך זיך דערוואוסט, אַז די אַרױסגעבער פון דער קאיונינג פּאָסט* 
האָבן פאַרקויפט די צייטונג צו אַ קאָנסערװאַטיוער קאָמפּאַני און אַז סטרונ- 
סקי האָט רעזיגנירט פון דער צייטונג. די צוייטע ליבעראַלע טעגלעכע 
צייטונג אין ניודיאָרק איז דעמאָלט געווען .דהי װאָירלד". דער הױיפּט לייט" 
אַרטיקל שרייבער פון דער ,װאָירלד" איז דעמאָלט געווען װאָלטער ליפּמאַן, 
אַ געוועזענער סאָציאַליסט, וועלכער איז דעמאָלט נאָך געווען אַ ראַדיקאַלער 
ליבעראַל, 

ווען מאַניאַ גאָרדאָן-סטרונסקי האָט מיר דערציילט, אַז סימעאָן האָט 
רעזיגנירט פון דער ;איוונינג פּאָסט* און איך האָב אַ זאָג געטאָן: ;איצט 
װועט ער מסתמא אָנקומען אין דער ,װאָירלד"? האָט זי מיר געענטפערט: 

,סימעאָן קען ניט אַרבעטן אין איין צייטונג מיט װאָלטער ליפּמאַנען. 
פאַרװאָס ? -- האָב איך ניט געפרעגט און זי האָט מיר אויך ניט געזאָגט. 

מיין פריינד דזשאָזעף שאַפּלען, אַ מיטאַרבעטער פון ,טיימס", האָט מיר 
נאָך פריער דערציילט, אַז אַדאָלף אָקס, דער אַרױסגעבער פון דער ,ניו-יאָרק 
טיימס", איז סטרונסקיס אַ גרויסער פאַרערער און ער זאָל האָבן ניט איין 
מאָל געזאָגט פאַר באַקאַנטע, אַז ווען סטרונסקי זאָל װעלן אָנקומען אַרבעטן 
אין דער אניו-יאָרק טיימס", װעט ער אים לאָזן אַליין ,אויסמאַכן דעם טשעק", 
ד. ה. אַליין באַשטימען דעם געהאַלט װאָס ער זאָל באַקומען. 

די ,טיימס" איז אָבער אין יענע יאָרן געווען זייער קאָנסערװאַטיו אין 
פראַגן פון אינלענדישער פּאָליטיק. האָט סטרונסקי ניט געהאַט קיין חשק 
צו װערן אַ לייט-אַרטיקל שרייבער אין דער ,טיימס". אָבער נאָך לאַנגע 
אונטערהאַנדלונגען איז ער דאָך אָנגעקומען אין דער ,טיימס" װי אַ לייט- 
אַרטיקל שרייבער, אָבער נאָר איבער אויסלענדישע ענינים און אַחוץ דעם 
האָט ער אין דער ליטעראַרישער ביילאַגע פון דער זונטאָג-;/טיימס" געשריבן 
יעדע װאָך אַ ליטעראַרישן פעליעטאָן אָדער אַ רעצענזיע אויף אַ וויכטיקן 
בוך, אין אַ יאָר אָדער צוויי אַרום האָט סטרונסקי געקראָגן אַ האַרץ-אַטאַק. 
ער איז אַ פּאָר מאָנאַטן געווען קראַנק און ווען ער איז געזונט געװאָרן 
האָבן די דאָקטוירים אים אָנגעזאָגט, אַז ער זאָל זיך צופיל ניט אָנשטרענגען. 
האָט ער, אנשטאָט צו שרייבן יעדן טאָג אַ לייט-אַרטיקל און אַ ליטעראַרישן 
פעליעטאָן אין זונטאָג-,טיימס", אָנגעהױבן שרייבן 5--6 טעג אין דער 
װאָך אַ קאָלום ,טאַפּיקס אָװו דהי טיימס". דער דאָזיקער קאָלום, וועלכער 
פלעגט זיין געדרוקט אויף דער עדיטאָריעלער זייט פון דער צייטונג גלייך 
נאָך די לייט-אַרטיקלען, האָט עקסיסטירט נאָך מיט יאָרן פריער איידער 
סטרונסקי איז אָנגעקומען אין ,טיימס", אָבער זייער װיניק לייענער פון 

;טיימס?" האָבן אים געלײיענט. ווען סטרונסקי אָבער האָט איבערגענומען דעם 
קאָלום, איז ער אין משך פון אַ קורצער צייט געװאָרן דער פּאָפּולערסטער 
,פיטשור" אין ,טיימס", דער קאָלום איז געווען אָן אַן אונטערשריפט און 
זייער װײיניק מענטשן האָבן געוואוסט, אַז דער שרייבער פון דעם קאָלום 
איז סימעאָן סטרונסקי, 

אין דעם קאָלום האָט סטרונסקי געשריבן װאָס ער האָט געװאָלט. קיינער 
האָט אים ניט רעדאַנירט און ער האָט ניט געדאַרפט לײיענען יעדן טאָג 
פיל צייטונגען כדי נאָכצופאָלגן די פּאָליטישע און סאָציאַלע געשעענישן 
אין דער גאַנצער וועלט, װי ער האָט דאָס פריער געמוזט טאָן, ווען ער איז 
געווען דער לייט-אַרטיקל שרייבער פון דער ,טיימס" איבער אויסלענדישע 
ענינים, נאָר פון צייט-צו-צייט פלעגט ער אויך שרייבן אַ רעצענזיע אויף 
אַ בוך אין דער ליטעראַרישער בײילאַגע פון דער זונטאָג-=טיימס", 

מאַניאַ. גאָרדאָן-סטרונסקי, כאָטש זי איז געקומען פון קיעוו שוין אַ 
דערװאַקסענע, האָט לייענען יידיש ניט געקענט. זי האָט גערעדט רוסיש און 
ענגליש מיט אַן עכט יידישן אַקצענט., איר מאַן, װוידער, האָט גערעדט און 
פריי געלייענט יידיש, כאָטש ער האָט געלעבט אין אַ ניטייידישער סביבה, 
ווען איך האָב סוף פון די 20קער יאָרן אָנגעהױיבן אַרײנקומען צו זיי אין 
הויז, און ער האָט זיך דערוואוסט, אַז אין זונטאָג-פאָרװערטס"* דערשיינען 
אָפט אַרטיקלען וועגן רוסלאַנד און וועגן די סאָציאַליסטישע און קאָמוניס- 
טישע באַװועגונגען אין אײראָפּע פון רפאל אַבראַמאָװיטש, ס. איװאַנאָװויטש, 
י. יוריעווסקי, װלאַדימיר זענזינאָוו, װויקטאָר טשערנאָוו, עדואַרד בערנשטיין, 
קאַרל קאַוטסקי און פיל אַנדערע באַרימטע סאָציאַליסטישע שרייבער, האָט 
ער מיך געבעטן צושיקן אים די דאָזיקע אַרטיקלען און שפּעטער האָט ער 
מיך געבעטן, אַז מען זאָל אים רעגלמעסיק צושיקן די זונטאָגדיקע ,פאָר- 
ווערטסן". ער האָט אַ לענגערע צייט באַקומען דעם זונטאָנדיקן אפאָרװערטס" 
און געלייענט די אַלע ערנסטע אַרטיקלען, װאָס האָבן אים אינטערעסירט. ער 
פלעגט די דאָזיקע אַרטיקלען אויך פאָרלייענען פאַר זיין פרוי, ווייל זי האָט 
אַלײין ניט געקענט לייענען יידיש. דערפאַר פלעגט זי אין אַן ענגלישער אי- 
בערזעצונג פאָרלייענען פאַר אים פון די רוסישע צייטונגען און זשורנאַלן 
אַרטיקלען, װאָס האָבן אים געקאָנט אינטערעסירן, ווייל ער אַליין האָט ניט 
געקאָנט קיין רוסיש, מאַניאַ גאָרדאָן"סטרונסקי איז געווען אַן איבערצייגטע 
אַסימילאַטאָרקע. ער, װוידער, האָט אין די יאָרן ווען איך האָב אָנגעהויבן 
זיך טרעפן מיט אים, זיך שטאַרק אינטערעסירט מיט יידישע ענינים, 

די סטרונסקיס זיינען געווען אַב. קאַהאַנס אַלטע פריינד, מאַניאַ גאָרדאָן- 
סטרונסקי פלעגט פון צייט צו צייט אַרונטערקומען אין רעדאַקציע פֿון ,פאָר- 
ווערטס". די סטרונסקיס האָבן געוואוינט אויף דער 5טער עוועניו לעבן דער 
23טער גאַס און איך האָב פיל מאָל פאַרבראַכט ביי זיי אין הויז. ווען איך 
האָב זיי איין מאָל באַזוכט אין זייער זומער-וואוינונג אין קאָנעטיקאָט, האָבן 
מיר געשמועסט וועגן פאַרשיידענע ענינים. ער האָט זיך באַזונדערס אינטץ- 
רעסירט מיט דעם מצב פון ,פֿאָרװערטס", איך האָב אים אָנגעװויזן אויף 
דעם, אַז די יידישע אימיגראַציע פון מזרח-אײראָפּע האָט זיך אָפּגעשטעלט, 

דער אַלטער דור שטאַרבט ביסלעכוייז אויס, דער יונגער דור, װאָס איז 
געבאָרן געװאָרן אין אַמעריקע לייענט ניט קיין יידיש. 

-- וי לאַנג, דענקט איר, װעט די יידישע פּרעסע אין אַמעריקע נאָך 
עקסיסטירן ? --- האָט ער פּלוצלונג ביי מיר אַ פרעג געטאָן 

-- איך גלויב, ניט מער װי אַ יאָר 25:20, -- האָב איך געענט- 
פערט, 

סטרונסקי האָט מיט אַ ברייטן שמייכל אַ זאָג געטאָן: 

--- פּונקט דאָס זעלבע האָט מיר געזאָגט אַב. קאַהאַן מיט פערציק יאָר 
צוריק... איר זעט דאָך װוי ער האָט געטראָפן... 

און סטרונסקי איז טאַקע געווען גערעכט: פון דעמאָלט זיינען שין 
אַריבער אַ יאָר פערציק און דער עפאָרווערטס" עקסיסטירט און האַלט, חס 
ושלום, ניט ביים אונטערגיין, 

סטרונסקי האָט געהאַלטן, אַז מען קען ניט נביאות זאָגן װועגן געזעל- 
שאַפּטלעכע באַוועגונגען אָדער אַפילן אינסטיטוציעס. איצט גלויב איך, אַז 
ער האָט רעכט געהאַט. די אַמעריקאַנער יידישע פּרעסע איז אויך היינט צו 
טאָג נאָך די איינציקע גרויסע יידישע פּרעסע אין דער װעלט און איר 
איינפלוס אויף די יידישע מאַסן איז נאָך אַלץ גרויס, דאָס יידישע האַרץ 
שלאָגט נאָך אין דער יידישער פּרעסע. 

סטרונסקי איז געווען ניט נאָר אַ זייער טאַלאַנטפולער פּובליציסט און 
עסייאיסט. ער איז אויך געווען א זייער סימפּאַטישער מענטש. ער האָט קיין 
סך ניט גערעדט, ער איז געווען אַן אינזיך איינגעשלאָסענער מענטש. זיין 
פרוי, ווידער, איז גראָד געווען אַ גרויסע ריידערקע. סטרונסקי איז אויך 
געווען זייער אַ באַשײדענער מענטש, ער האָט קיין מאָל ניט גערעדט וועגן 
זיך, וועגן זיינע ביכער אָדער וועגן זיינע אַרטיקלען, און אים האָט זייער 
װייניק געאַרט, װאָס זיין נאָמען דערשיינט ניט אין ,טיימס? אונטער זיינע 
;טאַפּיקס אָװו דהי טיימס", איך האָב געהאַט דאָס געפיל, אַז ער ויל גאָר 
ניט האָבן זיין נאָמען דאָרט, ווייל אויב ער װאָלט געהאַט זיין נאָמען אויף 
;דהי טאַפּיקס אָװו דהי טיימס", װאָלט ער דאַן געמוזט שרייבן מער ועגן 
ערנסטע ענינים און זיך צופיל אָנשטרענגען. אַזױ אָבער, אָן זיין נאָמען האָט 
ער געקענט שרייבן װאָס עס איז אים אין דעם מאָמענט איינגעפאַלן אין 
קאָפּ, סטרונסקי איז אויף די עלטערע יאָרן געװאָרן מער קאָנסערװאַטי. 
דער באָלשעװיסטישער ;עקספּערימענט" אין רוסלאַנד האָט אים געמאַכט 
פאַר אויס סאָציאַליסט. ער איז אָבער פאַרבליבן אַן אױיסגעהאַלטענער דע" 
מאָקראַט, 

ביי די סטרונסקיס אין הויז בין איך אויך באַקאַנט געװאָרן מיט דעם 
באַרימטן אַמעריקאַנער פּובליציסט און עסייאיסט עלמאַר דעיוויס, וועלכער 
איז אין די יאָרן פון דער צווייטער וועלט-מלחמה באַרימט געװאָרן װי אַ 
נייעס-קאָמענטאַטאָר אויף דער ראַדיאָ. מיליאָנען מענטשן פלעגן דעמאָלט 
יעדן פאַרנאַכט אָנשטעלן זייער ראַדיאָ צו הערן ;עלמאַר דעיוויס ענד דהי 
ניוס?, עלמאַר דעיוויס איז געווען אַן עכטער אַמעריקאַנער, אַ טאַלאַנטפולער 
שרייבער און אַן אויסגעהאַלטענער סאָציאַלער ליבעראַל. איידער סטרונסקי 

איז אָנגעקומען אין ;טיימס", איז עלמאַר דעיוויס געווען דער לייט-אַרטיקל 
שרייבער פון דער ,טימס" איבער אויסלענדישע ענינים. איך געדענק 
איצט ניט וי אַזױ איך האָב אים איין מאָל נאָך אין 1919 אָדער 1920 באַזוכט 
אין דער רעדאַקציע פון ,טיימס" און איך האָב באַמערקט, אַז ער שרייבט 
זיינע לייט-אַרטיקלען ניט אויף אַ שרייב-מאַשין און אַפילו ניט מיט קיין 
פּען, נאָר מיט אַ בלייפעדער. דעמאָלט האָב איך מיט אים נאָר אויסגערעדט 
אַ פְּאָר ווערטער. אָבער מיט יאָרן שפּעטער, ביי די סטרונסקיס אין הויז, 
האָב איך מיט אים אַ סך גערעדט וועגן רוסלאַנד, וועגן אײראָפּע און, פאַר- 
שטייט זיך, אויך וועגן אַמעריקע. ער איז דעמאָלט ניט געווען באַשעפטיקט 
אין קיין רעדאַקציע. ער האָט שטאַרק געלויבט דעם ;ניו לידער" און איך 
געדענק ניט, צי יענעם אָװנט אָדער שפעטער, האָט סטרונסקי מיר אַ זאָג 
געטאָן: 

--- פאַרװאָס זאָלט איר ניט מאַכן עלמאַר דעיוויסן פאַרן רעדאַקטאָר 
פון ,ניו לידער"? (סטרונסקי האָט געוואוסט, אַז איך בין אַ מיטגליד פון 
דעם ;ניו ליהער"-באָארד און אַז איך בין באַפרײנדעט מיט ש. לעװי- 
טאַסן, דעם דעמאָלטיקן פאַרװאַלטער פון ,ניו לידער"). איך האָב סטרונסקין 
געענטפערט, אַז דער אניו לידער" איז זייער אָרעם און קען ניט אַפאָרדן צו 
האָבן אַזאַ רעדאַקטאָר װי עלמאַר דעיוויס. עלמאַר דעיוויס אָבער האָט ביזן 
טויט געשריבן אין ,ניו לידער? און האָט קיין מאָל ניט דערװאַרט צו קריגן 
באַצאָלט פאַר זיינע אַרטיקלען. פאַר אײראָפּע איז עלמאַר דעיוויס געווען 
אַ סאָציאַלידעמאָקראַט, 

סטרונסקי איז געווען אַ גרויסער פאַרערער פון אב. קאַהאַנען און קאַהאַן 
האָט פון סטרונסקין געהאַלטן אַן עולם ומלואו. נאָך אין די דרייסיקער 
יאָרן האָבן אַב. קאַהאַן און זיין פרוי, אַנאַ קאַהאַן, אַ פּאָר אָװונטן פאַרבראַכט 
ביי די סטרונסקיס און ווען מען האָט אין יענע יאָרן דורך אַ באַנקעט גע- 
פייערט אַב. קאַהאַנס אַ יוביליי, זיינען די סטרונסקיס געקומען צום באַנקעט 
און זיינען געזעסן אויבן אָן לעבן אַב. קאַהאַן און אַנאַ קאַהאַן. 

אַנאַ קאַהאַן, אָדער װוי אירע באַקאַנטע פלעגן זי רופן אאַניוטאַ", האָט 
אויך פּונקט װי מאַניאַ גאָרדאָן-סטרונסקי, געשטאַמט פון קיעוו. צאַניטאַ? 
קאַהאַן איז אָבער געווען אַ סך עלטער פון מאַניאַ גאָרדאָן און ווען זי האָט 
פאַרלאָזן קיעוו, איז מאַניאַ גאָרדאָן מסתמא נאָך געווען אַ יונגע מיידעלע, 
באַקאַנט געװאָרן זיינען זיי מיט פיל יאָרן שפּעטער אין ני-יאָרק. אַניטאַ 
קאַהאַן איז געווען אַ זייער אינטעליגענטע און באַלעזענע פרוי, זי האָט גוט 
געקענט ניט נאָר די רוסישע און ענגלישע ליטעראַטור, נאָר אויך די פראַנ- 
צויזישע. זי פלעגט מיט איר פאָטער זיך דורכשרייבן אין פראַנצויזיש, זי 
האָט גערעדט אַ יידישן יידיש, האָט געקענט שרייבן יידיש, אָבער ניט 
לייענען, זי האָט אין די ערשטע יאָרן פון פאָרװוערטס" אַפילו געשריבן, 
אונטער אַ פאַרשטעלטן נאָמען, אַרטיקלען אין עפאָרווערטס" און אויב איך 
מאַך ניט קיין טעות, האָט זי אויך איבערזעצט פאַרן ,פאָרװוערטס" אַ ראָמאַן 
פון פראַנצויזיש. אָבער לייענען יידיש האָט זי זיך קיין מאָל ניט אויסגע- 
לערנט. שרייבן יידיש האָט זי זיך אויסגעלערנט נאָר כדי צו קענען 

שרייבן בריוו צו איר מאַמען אין קיעוו, וועלכע פלעגט מיט די קינדער 
שטענדיק ריידן נאָר יידיש, אָבער אויסלערנען זיך לייענען יידיש האָט אַנאַ 
קאַהאַן קיין מאָל קיין חשק ניט געהאַט. פאַרװאָס, האָב איך ‏ קיין מאָל ניט 
אויסגעפונען, 

אַנאַ קאַהאַן איז, אַגב, געווען אַ גלענצנדע איבערזעצערין. זי האָט 
איבערזעצט אויף רוסיש כמעט אַלע קאַהאַנס ענגלישע דערציילונגען און 
נאָװעלן און זיי זיינען געווען געדרוקט אין די בעסטע פעטערבורגער און 
מאָסקװער ליטעראַרישע זשורנאַלן,. זי האָט אויך איבערזעצט פון רוסיש 
אין ענגליש מאַנכע פון טשעכאָווס דערציילונגען און זיי זיינען געווען גע" 
דרוקט אונטער אַ פּסעװדאָנים, דאַכט זיך, אין אַמעריקאַנער ליטעראַרישע 
צייטשריפטן. זי האָט אָן צווייפל אַליין פאַרמאָגט אַ ליטעראַרישן טאַלאַנט, 
זי האָט מיר דערציילט, אַז זי האָט איין מאָל אָנגעשריבן אַ לענגערע דער- 
ציילונג אין ענגליש און האָט די דערציילונג אַװשקגעשיקט אין דער שבת 
אָדער זונטאָג-אױסגאַבע פון דער ניו-יאָרקער טעגלעכער צייטונג אדהי סאָן", 
וועלכע איז אין די 90קער יאָרן געװען פאַררעכנט פאַר די װיכטיקסטע 
ליטעראַרישע צייטונג אין אַמעריקע. אַב. קאַהאַן איז געווען אַ שטענדיקער 
מיטאַרבעטער פון דער ;סאָן". ער האָט ניט געוואוסט, אַז אַניוטאַ האָט אָנגע" 
שריבן אַ דערציילונג און אַװעקגעשיקט צו דער סאַן". ווען קאַהאַן האָט 
אין אָפיס איבערגעלייענט אַניוטאַס דערציילונג, איז ער אַזױ באַגײסטערט גע" 
װאָרן, אַז ער איז גלייך אַװעקגעלאָפן אַהײים און װוי נאָר ער ער איז אַריין אין 
הויז אַ פריילעכער, מיט דער צייטונג אין האַנט, האָט ער ממש אויסגעשריען: 

--- ;אַניוטאַ, איט איז אַ דזשעם? (אַ דימענט, אַ טײיערער איידלשטיין), 

זי האָט עס מיר אַליין דערציילט. און ווען איך האָב ביי איר געפרעגט, 
;פאַרװאָס האָט איר ווייטער ניט געשריבן קיין בעלעטריסטיק?!* האָט זי 
מיר געענטפערט, אַז זי האָט געפילט, אַז קאַהאַן װויל ניט, אַז זי זאָל קאָג- 
קורירן מיט אים אויף דעם דאָזיקן געביט. ווען איך האָב עס שפּעטער 
דערציילט קאַהאַנען, האָט ער אויסגערופן: אַ נעכטיקער טאָג! ס'איז ניט 
געשטויגן און ניט געפלויגן, זי האָט זיך פּשוט געפוילט צו שרייבן. זי איז 
אַלע מאָל געווען אַ גרויסע פוילערקע". 

כאַראַקטעריסטיש פאַר אַניוטאַ קאַהאַן איז געווען, װאָס זי האָט קאַהאַנס 
בעסטע ענגלישע נאָװועלע עדהי ראַיז אָװוו דעיוויד לעווינסקי" ניט איבער" 
געזעצט אויף רוסיש, װי זי האָט איבערזעצט כמעט אַלע אַנדערע דערציי" 
לונגען און נאָוועלן זיינע. ווען איך האָב ביי איר איין מאָל געפרעגט, פאַרװאָס 
זי איבערזעצט ניט ,דעיוויד לעווינסקי", האָט זי מיר געענטפערט: 

-- ניט נאָר װעל איך קיין מאָל ניט איבערזעצן זיין ;דעיוויד לעווינסקיי, 
נאָר איך האָב אַפילו אים ניט געלייענט אוֹן װעל אים קיין מאָל ניט לייענען. 

--- פאַרװאָס ? --- האָב איך אַ פאַרוואונדערטער געפרעגט, 

-- דערפאַר, --- האָט זי מיר געענטפערט -- װאָס ער האָט אויסגע" 
קליבן פאַר זיין הויפּט-העלד פון זיין גרויסער נאָוועלע אַ יידישן אימיגראַנט, 
אַ פּראָסטאַק, וועלכער האָט זיך אַרױפגעאַרבעט אין אַמעריקע און איז געװאָרן 
אַ דערפאָלגרײיכער פאַבריקאַנט, אַן .אָלרייטניק?, קיין שענערן, איידעלערן 

און אינטעליגענטערן טיפּ האָט ער ניט געקענט געפינען צװישן די אַמע" 
ריקאַנער יידישע אימיגראַנטן צו ווייזן אים פאַר דעם אַמעריקאַנער לייענער ?* 

דעבאַטירן מיט איר וועגן דעם איז געווען נוצלאָז, זי האָט געהאַט איר 
אייגענעם געשמאַק, אירע אייגענע קאַפּריזן, אירע אייגענע פעסטע איבער- 
צייגונגען און אויך אירע אייגענע משוגעתן, און קיינער האָט זי ניט געקענט 
איבערצייגן, אַז זי איז אומגערעכט. מיט מיר פלעגט זי געוויינלעך ריידן 
רוסיש און איך פלעג זי רופן מיט איר רוסישן נאָמען ;אַנאַ איסאַקאָװנאַ". 


קאַהאַן האָט מיר איין מאָל געזאָגט, אַז זי װאָלט מיר געװען זיער 
דאַנקבאַר, ווען איך זאָל איר צושיקן אויסשניטן פון די רוסישע צייטונגען 
װאָס קענען איר אינטערעסירן. פלעג איך איר טאַקע רעגלמעסיק צושיקן 
פאַרשייהענע אויסשניטן, דער עיקר פון פּראָפ, מיליוקאָווס פּאַריזער רוסישער 
צייטונג שפּאָסלעדנלע נאָװאָסטי" (לעצטע נייעס), וועלכע זי און קאַהאַן פלעגן 
שטענדיק לייענען זייענדיק אין אייראָטע, 


איין מאָל, דאָס איז געווען סוף פון די צװאַנציקער יאָרן, האָט זי מיר 
צוגעשיקט דעם פאָלגנדן בריוול, געשריבן, װוי געוויינלעך, אין רוסיש, אין 
דער אַלטער רוסישער אָרטאָגראַפיע, וועלכן איך גיב דאָ איבער אין אַ 
יידישער איבערזעצונג : 

;זייער געערטער שוב -- 

איר װעט ניט גלויבן, װאָס פאַר אַ פאַרגעניגן עס פאַרשאַפן מיר אייערע 
יפּאַקעטן און װאָס פאַר אַ סיורפּריז זיי זיינען איצט פאַר מיר, און דער 
לעצטער פּאַקעט איז איינפאַך אַ וואונדערבאַרע קאָלעקציע! אָבער סלאָװוצאָווס 
אַרטיקל ועגן לענסקין -- דאָס האָב איך שוין גאָרניט דערװאַרט. מיין 
דאַנקבאַרקײט צו אייך האָט גאָר קיין גרענעץ ניט. אַלעקסאַנדער פּאַוולאָוויטש 
לענסקי ! (אַ באַרימטער רוסישער שוישפּילער -- ד. ש) מיר װילט זיך 
וויינען, ווען איך רייד אַרױס אָט דעם נאָמען... זיינע גאַסטראָלן צוזאַמען 
מיט סאַווינאַ (איינע פון די גרעסטע רוסישע אַקטריסעס -- ד. ש.) אין קיעוו, 
זיינען אפשר דאָס ליכטיקסטע בלעטל פון מיין יונגן לעבן, דאָס טייערע 
לעבן צװוישן די אייגענע אין דער טייערער רוסלאַנד און אין מיין אומפאַר" 
געסלעכן קיעוויי. 

,;אין יענער צייט האָב איך געטרוימט ועגן דער בינע (ד. ה. וערן 
אַ שוישפּילערין) און איך בין שוין געווען נאָר איין טראָט פון איר, פון דער 
בינע, ווען דער טייוול האָט פּלוצלונג צוגעשיקט צו מיר גאַנץ אומדערװאַרט 
אַ באַקאַנטע און געאַכטעטע פרוי מיט אַ פאָרשלאָג, אַז איך זאָל צושטיין צום 
'עם עולם! און פאָרן קיין אַמעריקע, טעאַטער איז פאַר דעם האַרץ, און דאָס 
איז פאַרן קאָפּ, דאָרט (אין אַמעריקע) קען מען אַרבעטן און אָנקומען אין 
אוניווערסיטעט, דאָס הייסט בײיטאָג אַרבעטן און אין אָװונט לערנען זיך. אַך, 
גאָט מיינער! אַרבעטן האָב איך טאַקע געאַרבעט, אָבער צום אוניווערסיטעט 
בין אין דערגאַנגען שוין שפּעט און עס איז פון דעם גאָרניט אַרױסגעקומעף 
אָט, האָט איר אייך, זוען מען פאָלגט דעם קאָפּ קעגן דעם האַרץ. 

אַ דאַנק, אַנאַ קאַהאַן". 


צוויי און אַכציקסטער קאַפּימל 


דער קריטישפטער פּעריאָר אין דעם לעבן פון דער 
נירדיאָרקער קלאָוקמאַכער יוניאָן אין די יאָרן 1926* 
7. --- די איבערקערעניש אין דער אינטערנעשאַ- 
נאל אין 1928. -- ם. שלעזינגער פאַרנעמט מאָרים 
זיגמאַנם פּלאַץ אַלט פרעזידענט. -- דובינסקי װערט 
דערװיילט גענעראַלײפעקרעטאַר און פינאַנץ סעקרע- 
טאַר. -- דער קאַמף מיט די קאָמוניסטן אין דער 
פאָריערס יוניאָן און דער ,פאָרװערטט". 


די יאָרן 1927-1926 זיינען געווען, קען מען זאָגן, דער קריטישסטער 
פּעריאָד אין דעם לעבן פון דער קלאָוקמאַכער יוניאָן און פון דער גאַנצער 
אינטערנעשאָנאל. די קאָמוניסטן האָבן ניט נאָר רואינירט די יוניאָן; זי 
האָבן אויך אױסגעליידיקט די קאַסע פון דער ייאָן. די קאָמוניסטן האָבן 
דורכגעפירט דעמאָנסטראַציעס פאַר די געביידעס פון דער אינטערנעשאָנאל 
און פון דזשאינט באָארד און נאָך אָפטער האָבן זיי דעמאָנסטרירט פאַר 
דער ;פאָרווערטס"-געביידע, שרייענדיק ,פּאַררעטער? ביז זיי פלעגן הייזע- 
ריק ווערן און פלעגן אַװעק. דערנאָך האָבן זיי געגרינדעט אַן אָפּאָזיציע- 
יוניאָן קעגן דער אינטערנעשאָנאל פאַר אַלע טיילן פון דער נאָדליאינ" 
דוסטריע. די דאָזיקע קאינדוסטריעלע יוניאָן", וועלכע אין פאַקטיש קאָנ- 
טראָלירט געװאָרן פון צענטראַל-קאָמיטעט פון דער קאָמוניסטישער פּאַר- 
טיי, האָט אָנגעטאָן אַ סך שאָדן דער קלאָוקמאַכער יוניאָן און דער אינ" 
טערנעשאָנאל, איך בין שוין דעמאָלט געווען אַן אינעװייניקסטער מיט- 
אַרבעטער פון פאָרווערטס? און דער הױפּט לייט-אַרטיקל שרייבער פון 
;פאָרווערטס". דער לעיבאָר עדיטאָר פון ,פאָרווערטס" איז דעמאָלט געווען 
יעקב רייך. און מיר ביידע, קען מען זאָגן, האָבן אָנגעפירט דעם גאַנצן 
קאַמף פאַר דער אינטערנעשאָנאל און קעגן די קאָמוניסטן -- יעקב רייך 
אין דער נייעס-אָפּטײלונג פון ;פאָרװערטס" און איך אין די לייט-אַרטיקלען, 
אַב. קאַהאַן, דער רעדאַקטאָר פון ,פאָרווערטס", האָט אויף פולע הונדערט 
פּראָצענט געשטיצט זיגמאַנען און די אינטערנעשאָנאַל, אָבער ער האָט 
קיינמאָל ניט געזאָגט ניט רייכן, ניט מיר װאָס מיר זאָלן שרייבן וועגן דעם 
קאַמף אין דער אינטערנעשאָנאל. איך פלעג אַ פּאָר מאָל אין װאָך קומען 
צו זיגמאַנען אין אָפיס און אויסגעפינען גענוי װי עס האַלט מיט דער 
רעאָרגאַניזאַציע פון דער קלאָוקמאַכער יוניאָן. דאָרט פלעג איך כמעט 
יעדעס מאָל טרעפן דוד דובינסקין, דזשוליוס האָכמאַנען און הערי גרינבערגן. 

האָכמאַנען האָב איך געקאַנט נאָר פון דער וייטנס און בין קיינמאָל 

מיט אים נאָענט נישט באַקאַנט געװאָרן. ער איז געוען אַ דרעסמאַכער, 
און אין מיינע צייטן זיינען די דרעסמאַכער ניט געװוען פאַרטראָטן אין 
דזשאינט באָאַרד פון דער קלאָוקמאַכער יוניאָן, כ'האָב נאָר געוואוסט, אַז 
האָכמאַן האָט שטודירט אין דעם ברוקוואוד אַרבעטער קאַלעדזש און רעדט 
אַ גוטן ענגליש, אָבער וועגן זיינע פעאיקייטן אַלס יוניאָן-פירער האָב איך 
ניט געוואוסט. הערי גרינבערגן האָב איך כמעט אינגאַנצן ניט געקאָנט. 
דובינסקין אָבער האָב איך שוין געקענט פון פריער, כ'האָב געוואוסט ווער 
ער איז, פון װאַנען ער קומט און װאָס פאַר אַ פּלאַץ ער פאַרנעמט אין 
דער יוניאָן. 

ווען איך פלעג קומען צו זיגמאַנען און טרעפן דאָרט דובינסקין, פלעג 
איך מיט אים ריידן װעגן דער לאַגע אין דער יוניאָן און איך האָב 
זיך באַלד איבערצייגט, אַז ער איז ניט נאָר אַ זייער ענערגישער, אויפריכ" 
טיקער און איבערגעגעבענער יוניאָןטוער (ער איז דעמאָלט שוין געװען 
דער מענעדזשער פון לאָקאַל 10), נאָר אויך אַן אינטעליגענטער און מוטי" 
קער קעמפער פאַר אַ ריינער דעמאָקראַטישער יוניאָן. איך האָב געזען 
אַז דער אידעאַליזם, וועלכן ער האָט געבראַכט מיט זיך פון דער אַלטער 
היים, האָט זיך דאָ אין אַמעריקע ביי אים ניט אױסגעװעפּט, װי ביי פיל 
אַנדערע פון די אַריבערגעקומענע יידישע סאָציאַליסטן און אַנאַרכיסטן 

מאָריס זיגמאַן האָט ניט נאָר באַקעמפט די קאָמוניסטן. ער האָט אויך 
מער וי וועלכער עס איז אַנדערער פּרעזידענט פון דער אינטערנעשאָנאל 
פאַר אים זיך שטאַרק באַמיט צו באַזייטיקן פון די יוניאָן-אָפיסעס די 
יעניקע באַאַמטע, וועלכע האָבן זיך אויפגעפירט ניט אַזױ וי אַן ערלע- 
כער געװיסנהאַפטער פאַרטרעטער פון די אַרבעטער דאַרף זיך אויפפירן. 
צווישן די צענדליקער באַצאָלטע באַאַמטע פון דער קלאָוק, סקױירט און 
ריפער מאַכערס יוניאָן און פון די אַנדערע לאָקאַלס פון דער אינטערנעשאָ- 
נאל זיינען געווען אויך אַזױינע מענטשן און זיגמאַן האָט דורך דער צייט, 
װאָס ער איז געווען פּרעזידענט פון דער אינטערנעשאָנאל, מיט דער פולער 
אונטערשטיצונג פון דוד דובינסקין, דזעוליוס האָכמאַנען און אַנדערע מיט" 
גלידער פון דער גענעראַל-עקזעקוטיווע פון דער אינטערנעשאָנאל, נאָך אַ 
גרינדלעכער אונטערזוכונג,. די מערסטע פון זיי באַזייטיקט פון זייערע 
אַמטן, 

זיגמאַן האָט צו מיר געהאַט דעם גרעסטן צוטרוי. ווען איך בין נאָך 
געווען אין דער ;נייע פּאָסט", פלעגט ער אין די אינטימע געשפּרעכן 
װאָס איך האָב געהאַט מיט אים, מיר דערציילן וועגן די אַלע ניט-ער- 
לעכע און אומעטישע האַנדלונגען פון די ייאָן באַאַמטע, וועלכע ער 
האָט באַזײיטיקט פון זייערע שטעלעס. איך האָב כמעט יעדן איינעם פון 
זיי גוט געקענט נאָך פון אַמאָל און איך מון זאָגן, אַז אויף מאַנכע פון זי 
װאָלט איך קיינמאָל ניט געגליבט, אַז זיי קענען מיט דער צײט אַזױ 
פאַרראַטן דעם צוטרוי, װאָס עס האָבן צו זיי יאָרנלאַנג געהאַט די העכסטע 
באַאַמטע און די עקזעקוטיוו-מיטגלידער פון דער יניאָן. 

קעגן איין געוועזענעם הויכן באַאַמטן פון דזשאָינט באָארד פון דער 

קלאָוקמאַכער יוניאָן, וועלכער איז אויך געווען אַ מיטגליד פון דער ,פאָר- 
ווערטס? אַסאָציאַציע, האָט זיגמאַן געבראַכט קלאַגן אין דער ,פאָרווערטס" 
אַסאָציאַציע און, נאָכדעם װי אַ קאָמיטע פון שפאָרװוערטס" האָט גרינד- 
לעך אונטערזוכט די קלאַגן, איז דער אָנגעקלאָגטער געפונען געװאָרן שול- 
דיק און איז אױיסגעשלאָסן געװאָרן פון דער ,פאָרװוערטס"אַסאָציאַציע. 
יעדער איינער פון די אַרונטערגעזעצטע און אױיסגעשלאָסענע באַאַמטע האָט 
געהאַט פריינד און פאַרטיידיקער אין דער ניאָן און זיי זיינען, פאַר" 
שטייט זיך, געווען שטאַרק אויפגעבראַכט פאַר דעם אױף זיגמאַנען און 
פון דעם איז דער יוניאָן אויך קיין געזונט ניט צוגעקומען. אַרויסקומען 
אָפן און דערציילן פאַרן ברייטן עולם דעם גאַנצן אמת פאַרװאָס דער אָדער 
יענער באַאַמטער איז אַרונטערגעזעצט געװאָרן פון זיין אַמט, האָט מען 
צוליב אַ רייע אורזאַכן דעמאָלט ניט געקענט. אָבער יעקב רייך און איך 
האָבן געטאָן אַלץ, װאָס מיר האָבן נאָר געקענט צו פאַרטיידיקן זיגמאַנען 
און די אינטערנעשאָנאַל קעגן אַלע אַטאַקעס, װאָס זיינען קעגן זיי געמאַכט 
געװאָרן פון פאַרשיידענע זייטן, 

אויך אין דער עפאָרווערטס"-אַסאָציאַציע זיינען געווען מיטגלידער, 
און גאַנץ איינפלוסרייכע מיטגלידער, װאָס זיינען געווען קעגן זיגמאַנען 
צוליב אַנדערע אורזאַכן, זיי האָבן געװאָלט, אַז ב. שלעזינגער, וועלכער 
האָט אין יאָר 1922 רעזיגנירט אַלס פּרעזידענט פון דער אינטערנעשאָנאל, 
און איז נאָכדעם געװאָרן אַן אַדװערטײזינג-אַגענט פון עפאָרווערטס", זאָל 
צוריק וערן דער פּרעזידענט פון דער אינטערנעשאָנאל. שלעזינגער אַליין 
האָט עס דעמאָלט שטאַרק געװאָלט. ער האָט געגלויבט, אַז ער װעט זיין 
אימשטאַנד צו שאַפן אייניקייט אין דער קלאָוקמאַכערס יוניאָן פון ניו" 
יאָרק, און צוריק אויפבויען די יוניאָן און די גאַנצע אינטערגעשאָנאל, 
און זיינע פריינד אין דער אפאָרווערטס" אַסאָציאַציע האָבן אים אין דעם 
געשטיצט. די מערסטע פון זיי האָבן גאָרניט געהאַט קעגן זיגמאַנען 
אַ פּאָר פון זיי האָבן בעסער געװאָלט האָבן שלעזינגערן אין אָפיס פון דער 
אינטערנעשאָנאל, איידער אין אָפיס פון ,פאָרװערטס". אַנדערע, וידער, 
האָבן געגלויבט אין דער ויכטיקייט און אין דער ניטװענדיקייט פון 
;שלום" אין דער יוניאָן דורך אַ פאַראייניקטן פראָנט מיט די קאָמוניסטן 
זיי האָבן זיגמאַנען באַטראַכט פאַר דעם ביטערסטן פיינד פון אַ פאַראיי" 
ניקטן פראָנט מיט די קאָמוניסטן און פון שלום אין דער קלאָוקמאַכערס 
יוניאָן און אין דער גאַנצער יידישער אַרבעטער באַװעגונג, זיינען זי 
דעריבער געווען פאַר דעם, אַז שלעזינגער זאָל צוריק ווערן דער פּרעזידענט 
פון דער אינטערנעשאָנאל, 

פאַר זיגמאַנען זיינען געווען נאָר אב. קאַהאַן, 1. כאַני, '. וױינבערג, 
סאל ריפקין, און אַ פּאָר אַנדערע מיטגלידער פון דער עקזעקוטיווע פון 
דעם יידישן סאָציאַליסטישן פאַרבאַנד, אַלע אַנדערע איינפלוסרייכע מיט" 
גלידער פון ,פאָרווערטס"-אַסאַציאַציע זיינען געווען, אָדער פאַר שלעזיג" 
גערן, אָדער קנײיטראַל", װאָס דאָס האָט דעמאָלט געמיינט קעגן זיגמאַנען 
ביידע צדדים אין דער יוניאָן האָבן זיך שטאַרק געגרייט צו דער קומעג- 

דיקער קאָנװענשאָן פון דער אינטערנעשאָנאל, וועלכע האָט באַדאַרפט 
פאָרקומען אין מאַי 1928 אין באָסטאָן. 

אין פרילינג פון יאָר 1928 ווען אין באָסטאָן איז פאָרגעקומען די 
קאָנװוענשאָן פון דער אינטערנעשאָנאל לעידיס גאַרמענט װאָירקערס יוניאָן. 
איז אין דער ניויאָרקער קלאָוק, סקױירט און ריפער מאַכערס יניאָן 
און אין דער גאַנצער אינטערנעשאָנאל פאָרגעקומען אַ ביטערער קאַמף. 
דער קאַמף קעגן די קאָמוניסטן איז נאָך וייט ניט געווען פאַרענדיקט, 
און אין דער יניאָן גופא זיינען פאָרגעקומען ערנסטע אינערלעכע רי- 
בונגען צװישן די אָנהענגער פון דעם פּרעזידענט פון דער אינטערנעשאָנאל 
מאָריס זיגמאַן און זיינע קעגנער, אַ טייל פון זיינע קעגנער האָבן געהאַלטן, 
אַז דער אופן װי אַזױ ער קעמפט קעגן די קאָמוניסטן טוג ניט. אַנדערע, 
װי די געוועזענע מיטגלידער פון לאָקאַל 17 פון די ריפער-מאַכערס, וועל- 
כער איז אויף זיגמאַנס רעקאָמענדאַציע אויפגעלייזט געװאָרן און פאַראייניקט 
געװאָרן מיט דעם קלאָוק אָפּערײטאָרס לאָקאַל 1, האָבן פאַרלאַנגט, אַז 
זייער לאָקאַל 17 זאָל צוריק אויפגעשטעלט ווערן און זיי זיינען אין דעם 
געשטיצט געװאָרן פון מאַנכע אָנגעזעענע טוער פון דער יניאָן. פאַר דער 
קאָנװענשאָן אין באָסטאָן האָט זיך אויך אָרגאַניזירט אַ גרופּע קלאָוקמאַ- 
כער, װאָס האָט זיך גערופן די ;שלום גרופע". אין דער גרופּע זינען 
אַרײין אויך אַ סך קאָמוניסטישע נאָכלויפערס, זיי האָבן געפאָדערט, אַז מען 
זאָל שליסן פרידן מיט די קאָמוניסטן 

אין דער זעלבער צייט, װאָס אין באָסטאָן איז פאָרגעקומען די קאָנװענשאָן 
פון דער אינטערנעשאָנאל, אין אין סינסינעטי אָפּגעהאַלטן געװאָרן די 
קאָנװענשאָן פון דער אַמאַלגאַמײטעד קלאָדהינג װאָירקערס יוניאָן, ד"ה פון 
דער יוניאָן פון די מענער-שניידערס. דער לעיבאָר-עדיטאָר פון עפאָר- 
ווערטס" איז דעמאָלט נאָך געווען יעקב רייך און איינער פון זיינע אַרױס- 
העלפער איז געװען ש. פאַרבער, אַ קלאָוקמאַכער, אַן אַנאַרכיסט, וועל- 
כער איז מיט אַ פּאָר יאָר שפּעטער געוען דער רעדאַקטאָר פון דער 
;גערעכטיקייט", װאָכנבלאַט פון דער אינטערנעשאָנאל לעידיס גאַר- 
מענט װאָירקערס יוניאָן. האָט אַב. קאַהאַן, דער רעדאַקטאָר פון ,פאָר" 
ווערטס", געשיקט יעקב רייכן צוֹ ,דעקן" די קאָנװענשאָן פון דער 
אַמאַלגעמײטעד אין סינסינעטי און מיך האָט ער געשיקט קין באָסטאָן 
צו דער קאָנװענשאָן פון דער אינטערנעשאָנאַל און פאַרבער זאָל מיר 
דאָרט אַרויסהעלפן מיט די באַריכטן. קאַהאַן האָט מיך געשיקט 
קיין באָסטאָן דערפאַר, װאָס איך בין בעסער וי עמיצער אַנדערש פון די 
דעמאָלטיקע פאָרווערטס"-שרייבער געווען באַקאַנט מיט דער לאַגע און 
מיט די פּראָבלעמען פון דער אינטערנעשאָנאל און אויך דערפאַר, װאָס 
איך האָב, פּונקט װוי קאַהאַן, אויף פילע הונדערט פּראָצענט געשטיצט 
זיגמאַנען,. איך האָב גאָרניט געהאַט קעגן שלעזינגערן. איך האָב הויך 
געשעצט שלעזינגערס פעאיקייטן, זיין ענערגיע און זיין איבערגעבנקייט 
צו דער יניאָן. אָבער איך בין, פּונקט וי זיגמאַן, געװוען איבערצייגט, 
אַז קיין פרידן מיט די קאָמוניסטן איז ניט מעגלעך און ניט וינטשנס- 

ווערט. איך בין געווען דורכאויס איינשטימיק מיט זיגמאַנען, ווען ער 
האָט אין 1928 זיך אָפּגעזאָגט צו פאַרהאַנדלען וועגן .שלום" מיט די קאָמו- 
ניסטן, דערקלערנדיק, אַז ער איז שוין אײנמאָל אָפּגענאַרט געװאָרן פון זיי, 

;איך גלויב זי ניט, האָט זיגמאַן געזאָגט, ווייל זיי מיינען ניט קיין שלום 
אין דער יניאָן; זיי וילן נאָר נאָך אַמאָל פאַרכאַפּן די קלאָוקמאַכער 
יוניאָן און איבערחזרן דאָס, װאָס זיי האָבן געטאָן אין די יאָרן 1925 און 
6,", 

מיר איז ניט געפעלן געווען װאָס שלעזינגער האָט אָנגענומען די 
שטיצע פון די פריינד פון די געוועזענע יוניאָן-באַאַמטע, וועלכע זיגמאַן 
האָט אַרונטערגעזעצט פון זייערע אַמטן פאַר זייערע אומערלעכע האַנד- 
לונגען. 

אַב. קאַהאַן איז געקומען צו דער קאָנװענשאָן אין באָסטאָן און האָט 
דאָרט געהאַלטן אַ האַרציקע זייער אויפריכטיקע רעדע פאַר זיגמאַנען. ער 
האָט דערמאָנט די אַלע צרות, וועלכע זיגמאַן איז אױסגעשטאַנען אין דער 
יוניאָן און ער האָט אויך גערעדט וועגן די צרות, װאָס זיגמאַן האָט אויס- 
צושטיין אין דעם קאַמף קעגן די קאָמוניסטן צו באַשיצן די אינטערנעשאָנאל 
און די גאַנצע יידישע אַרבעטער-באַװעגונג. איך בין געווען שטאַרק איבער- 
ראַשט, ווען איך האָב אויף דער קאָנװענשאָן אויסגעפונען, אַז דוד דובינסקי, 
וועלכער איז מיט אַ האַלב יאָר פריער געווען שיער ניט זיגמאַנס רעכטע 
האַנט, איז איצט קעגן אים און איז פאַר דעם, אַז שלעזינגער זאָל דערויילט 
ווערן פּרעזידענט פון דער אינטערנעשאָנאל אױף זיגמאַנס פּלאַץ. איך 
בין אין באָסטאָן איינגעשטאַנען אין דעם זעלבן האָטעל וואו זיגמאַן און אויך 
דובינסקי זיינען אײינגעשטאַנען. איין אָװנט האָב איך אין דער לאַבי פון 
האָטעל געהאַט אַ לאַנגן געשפּרעך מיט דובינסקין וועגן דעם, װאָס ער איז 
געװאָרן זיגמאַנס אַ קעגנער. שווי אַזױ קענט איר גיין צװאַמען מיט די 
פריינד פון די אַרױסגעװאָרפענע יוניאָן-באַאַמטע, וועלכע אַרבעטן איצט אַלע 
פאַר שלעזינגערן ?" -- האָב איך געפרעגט ביי דובינסקין. דובינסקי אין 
געווען זייער אָפּנהאַרציק און ער האָט מיר געזאָגט אומגעפער דאָס פאָל- 
גענדע: סאיר ווייסט, אַז איך בין אַן אידעאַליסט; איך האָב געהאָלפן זיגמאַנען 
אין דעם קאַמף קעגן די קאָמוניסטן. אָבער די לעצטע צייט איז זיין הויפּט- 
ראַטגעבער געװאָרן האָכמאַן און מיט מיר האָט ער כמעט אויפגעהערט צו 
באַראַטן זיך. קען איך דאָך ניט זיין באַגײסטערט פאַר אים. איך בין איבער" 
צייגט, אַז נאָר שלעזינגער װעט זיין אימשטאַנד צו פאַראייניקן אַלע קאָנ- 
סטרוקטיווע עלעמענטן אין דער יוניאָן און צוריק אויפבויען די קלאָוקמאַ- 
כער יוניאָן און די גאַנצע אינטערנעשאָנאַל? 

אָט דאָס אומגעפער זיינען געווען דובינסקיס רייד, וועלכע האָבן אויף 
מיר געמאַכט אַ שטאַרקן איינדרוק. ניט געקוקט אויף דעם װאָס עס איז 
שוין געווען אַרום 12 אַזייגער ביינאַכט, בין איך דאָך גלייך אַװעק צו זיג- 
מאַנען, וועלכער איז נאָך ניט געשלאָפן. איך האָב אים איבערגעגעבן װאָס 
דובינסקי האָט מיר געזאָנט, 

;זיין טענה איז דאָך אַ גערעכטע", -- האָב איך געזאָגט, 

;עס הויבט זיך ניט אָן! -- האָט זיגמאַן אויסגערופן. -- עס איז אמת, 
אַז איך האָב זיך די לעצטע צייט אָפטער באַראַטן מיט האָכמאַנען און ניט 
מיט אים, ווייל האָכמאַן איז שטענדיק געווען אויפן פּלאַץ, דובינסקי אָבער 
איז פאַרנומען אין זיין לאָקאַל און איך זע אים ניט אָפט, איך האָב אויך 
איצט צו אים דעם זעלבן צוטרוי, װאָס איך האָב אַלע מאָל געהאַט". 

איך געדענק שוין ניט צו איך האָב נאָך דעם זעלבן אָװנט איבערגע- 
געבן דובינסקין װאָס זיגמאַן האָט מיר געזאָגט, אָדער אויף מאָרגן אין דער 
פרי, אָבער עס איז שוין סיי װוי געווען צו שפּעט. מאָריס הילקוויט, דער 
געזעצלעכער ראַטגעבער פון דער יוניאָן האָט געפּועלט, אַז זיגמאַן זאָל ווי" 
דער געוויילט ווערן פּרעזידענט פון דער אינטערנעשאָנאַל און שלעזינגער 
זאָל ווערן דער ערשטער וייס-פּרעזידענט פון דער אינטערנעשאָנאַל, דערביי 
איז אויך באַשלאָסן געװאָרן, אַז שלעזינגער זאָל זיין דער 2סופּערוייזער" 
(אויפזעער) איבער די קלאָוקמאַכערס און דרעסמאַכערס יוניאָנס פון ניו" 
יאָרק. זיגמאַן האָט זיך דערפון געפילט שטאַרק באַלײידיקט, 


דער אָנפירער פון דער זיגמאַן"פראַקציע אויף דער קאָנװענשאָן איז 
געווען דזשעק האַלפּערן (יאַנקעלע", וי זיינע פריינד פלעגן אים רופן), דער 
געוועזענער פּרעזידענט פון דזשאָינט באָאַרד פון דער ניו-יאָרקער קלאָוק- 
מאַכער יוניאָן אין די יאָרן 191271911 און אַ ויצע-פּרעזידענט פון 
דער אינטערנעשאָנאַל. איצט, אויף דער קאָנװענשאָן אין באָסטאָן, האָבן 
זיגמאַנס קעגנער זיך אָן אים נוקם געווען און האָבן אים ניט דערוויילט אַלס 
וויצע-פּרעזידענט, 

אין עטלעכע מאָנאַטן אַרום נאָך דער באָסטאָנער קאָנװענשאָן האָט די 
נייע גענעראַל-עקזעקוטיווע פון דער אינטערנעשאָנאַל באַשלאָסן, אַז לאָקאָל 
7 זאָל צוריק אויפגעשטעלט װערן, װי עס איז געווען פריער. זיגמאַן איז 
געווען קעגן דעם און ער האָט רעזיגנירט אַלס פּרעזידענט פון דער אינ- 
טערנעשאָנאַל און איז אַװעק אַרבעטן וי אַ פּרעסער אין אַ דרעס-שאַפּ (מיט 
אַ קאַרגע צוויי יאָר שפּעטער איז ער פּלוצלונג געשטאָרבן פון אַ האַריץ- 
אַטאַק). 

נאָך זיגמאַנס רעזיגנאַציע האָט שלעזינגער איבערגענומען דעם אַמט 
פון פּרעזידענט פון דער אינטערנעשאָנאַל, אין 1929 איז אין קליװלאַנד פאָר- 
געקומען אַ ספּעציעלע קאָנװענשאָן פון דער אינטערנעשאָנאַל. ביי יענער 
קאָנװענשאָן בין איך שוין ניט געװוען. דאָרט איז שלעזינגער איינשטימיק 
דערוויילט געװאָרן װי דער פּרעזידענט פון דער אינטערנעשאָנאַל און דוד 
דובינסקי --- גענעראַל-סעקרעטאַר און פינאַנץ-סעקרעטאַר פון דער אינטער- 
געשאָנאַל, 

אין דער זעלבער צייט װאָס עס איז אין דער אינטערנעשאָנאַל לעידיס 
גאַרמענט װאָירקערס יוניאָן אָנגעגאַנגען דער קאַמף קעגן די קאָמוניסטן, 
איז אויך אין דער אינטערנעשאָנאַל פאָריערס יוניאָן פאָרגעקומען נאָך אַ פיל 
ביטערער קאַמף. די קאָמוניסטן האָבן אַרײנגעקראָגן אין זייערע הענט דעם 
קאָנטראָל איבער דער פאָריערס יוניאָן פון ניו-יאָרק, און זיי האָבן איינגע- 

פירט אַן אמתע קאָמוניסטישע דיקטאַטור. אין דער פאָר"אינדוסטריע, אַ 
דיקטאַטור אַפילן מיט אַ /טשעקאַ?, מיט פּראָפּעסיאָנעלע פשלאָגלער", וועלכע 
פלעגן שלאָגן מכת רצח יעדן פאָריער, וועלכער האָט געװאַגט אַרױסצוטרעטן 
אָפן און שאַרף קעגן דער קאָמוניסטישער דיקטאַטור אין דער יוניאָן. נאָך 
אַ לאַנגן ביטערן קאַמף איז דער אינטערנעשאָנאַל פאָריערס יוניאָן פון וועל- 
כער מאָרים קאַופמאַן, אַן אינטעליגענטער, ערלעכער יניאָן"טוער און סאָ- 
ציאַליסט, איז געווען פרעזידענט, געלונגען אָפּצושװאַכן די קאָמוניסטישע 
דיקטאַטור אין דער יוניאָן און עס האָט געהאַלטן נאָענט דערביי, אַז די 
מאַיאָריטעט פאָריערס פון ניו-יאָרק זאָל זיך אָפּקערן פון די קאָמוניסטן 
אָבער מיט אַמאָל איז אױסגעװאַקסן אין דער יוניאָן אַ גרופּע פון ;נייטראַ- 
ליסטן", אָנגעפירט פון דעם געוועזענעם אַקטיוון יוניאָן-טוער סטעצקי, וועל- 
כער האָט אָנגעהויבן אַן אַניטאַציע פאַר ?שלום" מיט די קאָמוניסטן, פאַרװאָס 
סטעצקי האָט געשפּאָלטן דעם פאַראײיניקטן אַנטי-קאָמוניסטישן פראָנט אין 
דער פאָריערס יוניאָן, איז מיר קיין מאָל ניט קלאָר געװאָרן. אָבער יעקב 
רייך, דער דעמאָלטיקער לעיבאָר עדיטאָר פון ;פאָרווערטס?, און איך, 
דעמאָלט דער הױפּט לייט-אַרטיקל שרייבער פון ,פאָרװערטס", האָבן דורב" 
אויס געשטיצט מאָריס קאַופמאַנען און באַקעמפט די קאָמוניסטן און אויך 
די סטעצקי-גרופּע. יעקבֿ רייך איז פון די קאָמוניסטן אין דער פאָריערס 
יוניאָן באַטראַכט געװאָרן פאַר זייער ,פיינט נומער 71 און זיי האָבן געסטראַ- 
שעט מיט אים זיך אָפּצורעכענען (זיי האָבן אויך מיך געסטראַשעט). יעקב 
רייך האָט זיך ניט דערשראָקן פאַר זייערע סטראַשונקעס, אָבער אַ צאָל 
איינפלוסרייכע מיטגלידער פון דער ,פאָרווערטס"-אַסאָציאַציע, מיט אַדאָלף 
העלדן אין דער שפּיץ, זיינען אויך געווען קעגן קאַופמאַנען, פאַר סטעצקין 
און פאַר ;שלום" מיט די קאָמוניסטן. זיי זיינען געווען מיט דער מיינונג, אַז 
יעקב רייך איז צו ,טאַקטלאָז", אַז ער איז אַ שטערונג פאַר פרידן אין דער 
אַרבעטער-באַװעגונג און זיי האָבן געװירקט אויף אַב. קאַהאַנען, אַז יעקב 
רייך זאָל ווערן אויס לעיבאָר עדיטאָר. 


ווען איך האָב זיך פון דעם דערוואוסט, האָב איך געזאָגט קאַהאַנען אַז 
איך בין איבערצייגט, אַז ער באַגײט אַ גרויסן פעלער מיט אַרונטערזעצן 
יעקב רייכן אַלס לעיבאָר עדיטאָר, ווייל רייך איז, אָן שום צווייפל, איינער 
פון די בעסטע לעיבאָר עדיטאָרס, װאָס דער שפאָרװערטס" האָט װען געהאַט. 
האָט אַב. קאַהאַן מיר אָפן געזאָגט: ;איך קען זיך דאָך ניט אַרומרײסן 
שטענדיק מיט אַלעמען"... 


איך געדענק ניט, צי נאָך אין דעם זעלבן געשפּרעך אָדער מיט אַ פּאָר 
טעג שפּעטער האָט קאַהאַן מיר געזאָגט: ;איך האָב שוין אַן אַנדער קאַנדי- 
דאַט פאַר לעיבאָר עדיטאָר פון פאָרווערטס", 

;ווער איז דער קאַנדידאַט?? -- האָב איך געפרעגט, 

;איך װעל אייך ניט אױסזאָגן --- האָט קאַהאַן לאַכנדיק מיר געזאָגט -- 
איר קאָנט נאָך מיך איבערריידן? 

איך בין אָבער צוגעשטאַנען צו אים, ער זאָל מיר אױסזאָגן וועמען ער 

האָט בדעה צו מאַכן פאַר דעם לעיבאָר-עדיטאָר. דער לעיבאָר-דעפּאַרטמענט, 
האָב איך געזאָגט, איז איצט דער ויכטיקסטער דעפּאַרטמענט פון עפאָר- 
ווערטס". אין דער צייט ווען די קאָמוניסטן האָבן אַרײנגעקראָגן אין זייערע 
הענט דעם קאָנטראָל איבער דער קלאָוקמאַכער יוניאָן און אַ גרויסע צאָל, 
אוב ניט די מערהייט קלאָוקמאַכער, האָט געגלויבט די קאָמוניסטן און זיך 
געלאָזט פירן פון זיי, האָט דער ,פאָרװערטס" פאַרלאָרן טויזנטער און 
טויזנטער לייענער. איצט זיינען די מערסטע פון די, װאָס זיינען דעמאָלט 
אַװועק פון ,פֿאָרװערטס?, צוריק געװאָרן לייענער פון ,פאָרװוערטס", אָבער 
אַ פאַלשער שריט פון דעם לעיבאָר-עדיטאָר קען קאָסטן דעם אפאָרווערטס" 
טויזנטער און טויזנטער לייענער. עס איז דעריבער ויכטיק, אַז אין שפּיץ 
פון לעיבאָר דעפּאַרטמענט פון ,פאָרווערטס" זאָל שטיין אַ קאָמפּעטענטער 
מענטש, װאָס קען די טרעיד-יוניאָן באַװועגונג; אַ פּערזאָן, וועמען די פירער 
און אַקטיװוע טוער פון די יוניאָנס זאָלן רעספּעקטירן און צו װועמען די אַר" 
בעטער זאָלן האָבן צוטרוי, קאַהאַן האָט אַ טראַכט געטאָן און געזאָגט : אדער 
קאַנדידאַט איז לואי שייפער, איך דענק, אַז ער װעט זיין אָלרײט !" 

איך בין פּשוט איבערראַשט געװאָרן. איך האָב שייפערן געקענט פאַר 
פיל יאָרן פון דער וייטן, איך האָב געוואוסט, אַז ער איז פריער געוען 
דער געשעפטס-פאַרװאַלטער פון דער ,צוקונפט", װוען דער ,פאָרווערטס" 
האָטס געהאַט איבערגענומען די .צוקונפט". אין 1914 איז שייפער געווען דער 
מענעדזשער פון מאיר לאַנדאַנס קאַמפּעין וען לאַנדאָן איז צום ערשטן 
מאָל געוויילט געװאָרן אַלס קאָנגרעסמאַן,. שייפער האָט אויף מיר דאַן 
געמאַכט דעם איינדרוק פון אַ זייער פלינקן, עגערגישן יונגנמאַן, אַ ווייניק- 
אַנטװיקלטער אָבער ניט קיין נאַר, וועלכער האָט געהאַט איינפאַלן און 
האָט פאַרמאָנט פיל אייגנשאַפטן צו קענען מיט דער צייט פאַרנעמען אַ 
ויכטיקן פּלאַץ אין דער באַװעגונג. שפּעטער איז שייפער עטלעכע יאָר 
געווען דער געשעפטס-פאַרװאַלטער פון שיקאַגער עפאָרװערטס". איך 
האָב ניט נאָכגעפאָלגט זיין קאַריערע. איך ווייס נאָר, אַז ער איז ניט געווען 
קיין גרויסער דערפאָלג אַלס מענעדזשער פון שיקאַגאָ ,פאָרװוערטס" און 
אַז ער איז געצוואונגען געווען צו רעזיגנירן פון זיין אַמט און איז צוריק- 
געקומען קיין ניו"יאָרק. פאַר די יאָרן װאָס איך האָב אים ניט געזען, האָט ער 
זיך מער אַנטװיקלט, אָבער ער איז געווען דער לעצטער מענטש, ועמען 
איך װאָלט אָנפאַרטרױט איבערצונעמען דעם לעיבאָר-דעפּאַרטמענט פון 
;פאָרווערטס". איך האָב עס געזאָגט קאַהאַנען און האָב אַפּעלירט צו אים, 
אַז ער זאָל ענדערן זיין באַשלוס, אַב. קאַהאַן האָט זיך אָבער ניט געלאָזט 
איבערריידן און שייפער איז געװאָרן דער לעיבאָר-עדיטאָר פון ,פאָר- 
ווערטס", באַלד וי ער איז, אַזױ צו זאָגן, ;אַריין אין מאַכט?, האָט ער אָנגע- 
הויבן רעקלאַמירן די ;סטעצקי גרופּע? אין דער פאָריערס יוניאָן, ער האָט 
אָרגאַניזירט, אַז דעלעגאַציעס פון סטעצקיס גרופּע זאָלן קומען צו קאַהאַנען 
אין אָפיס און זאָלן ;אין נאָמען פון פאָלק? פאָדערן פרידן אין דער פאָריערס- 
יוניאָן. איך בין מיט דער לאַגע אין דער פאָריערס-יוניאָן דעמאָלט געווען 
גוט באַקאַנט און איך האָב אַב. קאַהאַנען דערקלערט, אַז די פאָריער-דעלע- 

גאַציעס, װאָס שייפער שיקט צו אים, פאַרטרעטן ניט די אַנטי-קאָמו- 
ניסטישע פֿאָריערס אין דער יניאָן! דאָס זיינען סטעצקיס מענטשן און 
סטעצקי שפּילט איצט אַ פאַרדעכטיקטע ראָלע אין דער ניאָן און ער 
רעפּרעזענטירט אַ קליינע גרופע, ועלכע אַרבעט פאַקטיש, אפשר ניט- 
ווילנדיק, פאַר די קאָמוניסטן, אַ גרופּע אַלטע פאָריערס, אַ טייל פון וועלכע 
קאַהאַן האָט גוט געקאָנט, איז דערנאָך געווען ביי קאַהאַנען און האָט אים 
אויפגעקלערט דעם ענין. אויך נ. כאַנין, דער סעקרעטאַר פון סאָציאַליסטישן 
פאַרבאַנד, איז געווען קעגן דער סטעצקי-גרופע און קעגן שייפערס פּאָליטיק 
בנוגע דער פאָריערס יוניאָן. 


עס האָט אַזױ פּאַסירט, אַז גראָד דעמאָלט בין איך פּלוצלונג ערנסט 
קראַנק געװאָרן. איך האָב דורכגעמאַכט אַ שװערע אָפּעראַציע און האָב 
כמעט צוויי מאָנאַטן צייט ניט געקענט קומען אין ,פאָרווערטס" אַרבעטן, 
איך פלעג נאָר צושיקן יעדע װאָך אַן אַרטיקל פאַרן זונטאָג-,פאָרװערטס?, 
אין די צוויי מאָנאַטן איז, מיט שייפערס הילף, געשלאָסן געװאָרן ,שלום" 
אין דער פאָריערס יוניאָן און עס האָט פּאַסירט דאָס, װאָס קאַופּמאַן, כאַנין, 
רייך, איך און די אַנדערע אַקטיווע אַנטי-קאָמוניסטן האָבן פאָראױיסגעזאָגט, אַז 
עס װעט געשען: אין אַ גאַנץ קורצער צייט אַרום האָבן די קאָמוניסטן 
פאַרכאַפּט די פאָריערס יוניאָן און קאַופמאַן איז געצוואונגען געװען צו 
רעזיגנירן פון זיין אַמט,. סטעצקי איז דערנאָך באַגאַנגען זעלבסטמאָרד, 


איך ווייס ניט צי אַב. קאַהאַן האָט עמעצן פון פאַרװאַלטונגס-ראַט פון 
;פאָרװוערטס" דערציילט, אַז איך האָב צו אים שטאַרק אַפּעלירט, אַז ער 
זאָל ניט באַשטימען לואיס שייפערן פאַר דעם לעיבאָר-עדיטאָר פון אפאָר- 
ווערס". שייפער האָט זיך יעדנפאַלס פון דעם באַלד דערוואוסט און גלייךף 
דעם ערשטן טאָג װאָס ער איז אַרין אין אָפיס. האָט ער אָנגעהוױיבן אינטרי- 
גירן קעגן מיר, אויף אַב. קאַהאַנען האָט ער קיין איינפלוס ניט געקענט 
האָבן, אָבער צװישן די מיטגלידער פון דער אפאָרװערטס"-אַסאָסיאַציע און 
צווישן די פירער פון די יוניאָנס האָט ער געזוכט צו שאַפן שטימונג קעגן 
מיר, 


אין אַ ---5 חדשים אַרום איז שייפער איין מאָל צוגעגאַנגען צו מיך, 
האָט מיר געגעבן די האַנט און געזאָגט: אשוב, איך מוז זיך אַנטשלדיקן 
פאַר אייך פאַר דעם, װאָס איך בין אַ לאַנגע צייט געווען קעגן אייך און 
האָב אייך קריטיקירט. נאָך דער דערפאַרונג, װאָס איך האָב געהאַט אין די 
לעצטע זעקס מאָנאַטן אַרבעטנדיק אין ,פאָרװוערטס", בין איך געקומען צום 
שלוס, אַז איר זייט דער איינציקער מענטש אין דער ,פאָרווערטס"-רעדאַק- 
ציע, וועלכער האָט אַן אמתן אינטערעס אין דער אַרבעטער-באַװעגונג און 
פאַרשטייט די פּראָבלעמען פון דער אַרבעטער-באַװעגונג און אייער שטעלונג 
צו די קאָמוניסטן איז די ריכטיקסטף? 


שייפער האָט אין גיכן רעזיגנירט אַלס לעיבאָר-עדיטאָר פון עפאָר" 
ווערטס" און איז אָנגעקומען אַרבעטן אין דעם בילדונגס-דעפּאַרטמענט פון 


פון די אַמאַליקע יאָרן 98 


דער אינטערנעשאָנאַל. דאָס איז שוין געווען ווען דוד דובינסקי איז געווען 
פּרעזידענט פון דער אינטערנעשאָנאַל, אַביסל שפּעטער האָט שייפער פאַר- 
לאָרן זיין שטעלע אין דער אינטערנעשאָנאַל, האָבן שייפערס פריינד אין 
פאַרוואַלטונגס-ראָט פון ;פאָרווערטס? געפועלט ביי אַב. קאַהאַנען, אַז 
ער זאָל אים צוריק אַרײננעמען אין ,פאָרווערטס". שוין ניט פאַר קיין 
לעיבאָר-עדיטאָר נאָר װוי אַ רעפּאָרטער, שייפער האָט נאָך אַ קורצע צייט 
דעמאָלט געאַרבעט אין ,פאָרווערטס". ער האָט איין טאָג אין מיטן גאָס 
געקראָגן אַ האַרץיאַטאַק, מען האָט אים צוגענומען אין שפּיטאָל, וואו ער 
איז אויף מאָרגן געשטאָרבן, 


דריי און אַכציקסטער קאַפּיטל 


אַ לעבעדיקער גרום פון סאַװעט"רוסלאַנד, -- מיין 
פּלימעניצט אסתר פּינטאַן קומט צוריק קיין אַמערײ 
קע. -- װאָס זי האָט מיר דערציילט. -- דער ערשטער 
נרום פון קאָליאַ טעפער פון פּעטראָגואַד אין 1918 
--- אַ צווייטער גרום פון אים אין 1927 און זיין קורצע 
,מיטאַרבעטערשאַפט? אין ,פּאָרװערטם". -- דער 
לעצטער גרום פון אים אין די 20'קער יאָרן און זיין 
טראַגישער סוף. --- די גרויסע טראַגעדיע אין מיין 
אייגענער פאַמיליע. 


אין זומער 1907 איז מיין עלטסטע פּלימעניצע אסתר פּינסאָן געקומען 
פון מאָסקװע, זי איז געווען אַ סאָציאַלידעמאָקראַטקע נאָך אין די יאָרן פון 
דער ערשטער רוסישער רעװאָלוציע. אין 1907 איז זי מיט איר מאַמען און 
אירע צוויי שװועסטער און דריי ברידערלעך געקומען קיין אַמעריקע, וואו 
איר פאָטער איז שוין געווען עטלעכע יאָר. זי האָט אַ פּאָר יאָר געואוינט 
בי די עלטערן אין פילאַדעלפיע. דערנאָך איז זי מיט איר שװעס" 
טער אַנאַ אַװעקגעפאָרן קיין ניו-יאָרק, זיי האָבן ביידע געאַרבעט אויף אַ 
פאַבריק און אין אָװונט זיך געלערנט ענגליש אין איראנס פּריפּעריטי סקול, 
שפּעטער, ווען איך האָב געהייראַט, האָבן זיי ביידע געוואוינט ביי מיר און 
זי זיינען, נאַטירלעך, געווען באַקאַנט מיט אַלע מיינע פריינד און באַקאַנטע, 
וועלכע פלעגן אַרויפקומען צו מיר, 


אין 1917, נאָך דער רעװאָלוציע אין רוסלאַנד, איז אסתר אַװעקגעפאָרן 
קיין רוסלאַנד אויף איין שיף צואַמען מיט משה טערמאַן, שכנא עפשטין 
און זיין פרוי, משוה כץ, בוניע װינאָקור און אַנדערע בונדיסטן, סאָציאַל- 
דעמאָקראַטן, פּועלי-ציוניסטן און אַנדערע פּאָליטישע עמיגראַנטן, זי זיינען 
אָנגעקומען קיין פּעטערבורג גראָד אין די טעג פון דעם באָלשעװיסטישן 
יולי-אויפשטאַנד און דאָס האָט אויף זיי אַלעמען דעמאָלט געמאַכט אַ זייער 
שווערן איינדרוק. פון פּעטערבורג זיינען זיי זיך צעפאָרן אין פאַרשיידענע 
שטעט, מיין פּלימעניצע, אסתר פּינסאָן, האָט אַ פּאָר יאָר געלעבט פריער 
אין סאַראַטאָװוער גובערניע, דערנאָך אין דער שטאָט סאַראַטאָוו און שפּע" 
טער אין מאָסקװע. איידער זי איז געקומען קיין מאָסקװע האָט זי זיך אַ סך 
אָנגעליטן, זי איז קיין קאָמוניסטקע ניט געװאָרן. זי האָט אָבער געהאַט 
באַקאַנטע צװישן די קאָמוניסטן, וועלכע זיינען געקומען פון ניוײיאָרק און 
האָבן שפּעטער פאַרנומען הויכע שטעלעס אין דעם סאָװעטישן מלוכה- 

אַפּאַראַט אָדער אין דער קאָמוניסטישער פּאַרטײ, אַ דאַנק זייערע רעקאָמענ- 
דאַציעס, האָט זי פריער עטלעכע יאָר געאַרבעט אין ;אידגעזקאָם* (יידישער 
געזעלשאַפטלעכער קאָמיטעט), דערנאָך אַ געװויסע צייט ביי דזשאָרדזש 
װישניאַקן, ווען ער איז געווען דער דירעקטאָר פון דער מאָסקװער שניידער 
פאַבריק, און אין די לעצטע פּאָר יאָר איידער זי האָט פאַרלאָזן רוסלאַנד -- 
אין אָפיס פון דעם מאָסקװער ;עמעס". זי איז, דאַכט זיך, געווען די אייג- 
ציקע ניט-קאָמוניסטקע, װאָס האָט דעמאָלט דאָרט געאַרבעט. די אַלע אאָרן 
װאָס זי איז געווען אין רוסלאַנד, האָט זי געחלומט וועגן צוריקקערן זיך 
קיין אַמעריקע, אַזױ אָבער וי קיין בירגערין פון די פאַראייניקטע שטאַטן 
איז זי דעמאָלט ניט געווען, האָט זי ניט געקענט באַקומען ניט קיין אַרוס- 
פאָר-דערלויבעניש פון דער סאָוועט-רעגירונג, ניט קיין טראַנזיט-וױיזע קיין 
לאַטװיע און ניט קיין ויזע קיין אַמעריקע. ענדלעך אָבער האָבן אירע 
קאָמוניסטישע פריינד אין מאָסקװע אויסגעװוירקט, אַז מ'זאָל איר דערלויבן 
אַרױספאָרן פון רוסלאַנד. עס האָט אָבער גענומען מער וי אַ יאָר ציט 
איידער איך האָב געקראָגן פאַר איר אַ טראַנזיט-וויזע קיין ריגע און דערנאָך 
אַ וויזע קיין אַמעריקע. 

דורך די אַלע יאָרן, װאָס זי איז געווען אין מאָסקװע, האָב איך זיך מיט 
איר ניט דורכגעשריבן. ווען זי איז אין זומער 1927 געקומען קיין אַמעריקע, 
האָט זי מיר געבראַכט אַ לעבעדיקן גרוס פון אַלע מיינע פריינד און נאָענטע 
באַקאַנטע, וועלכע זיינען אין 1917, פּונקט וי זי, אַװעקגעפאָרן פון אַמעריקע 
קיין רוסלאַנד, זי האָט מיר דערציילט ער פון זיי עס איז געװאָרן אַ קאָמו" 
ניסט און װאָס פאַר אַ פּאָסטן ער פאַרנעמט אין דעם סאָװועטישן מלוכה" 
אַפּאַראַט אָדער אין דער קאָמוניסטישער פּאַרטײ און אין װאָס פאַר אַ לאַגע 
עס געפינען זיך דאָרט די יעניקע פון מיינע פריינד און באַקאַנטע, וועלכע 
זיינען ניט געװאָרן קיין קאָמוניסטן, 

איינער פון זיי מיט װועמען זי אין אין רוסלאַנד נאָענט באַפרײינדעט 
געװאָרן איז געווען קאָליאַ טעפּער, מיינער אַ גוטער באַקאַנטער פון נין" 
יאָרק, ער איז ניט נאָר קיין מאָל ניט געװאָרן קיין קאָמוניסט, נאָר ער פלעגט 
אָפן קריטיקירן דעם קאָמוניסטישן רעזשים אַפילו אין געשפּרעכן מיט 
קאָמוניסטן. אַן אַנדערן אויף זיין אָרט װאָלט מען פאַר דעם זיכער אַרעסטירט 
און פאַרשיקט אין אַ קאַנצענטראַציע-לאַגער, אָבער טעפּערן האָט מען גיט 
אַרעסטירט דערפאַר, װאָס פאַר אים האָבן זיך שטענדיק איינגעשטעלט 
בוכאַרין און אַנדערע אָנגעזעענע באָלשעװיקעס. זיי האָבן אים גוט געקענט 
פון ניו-יאָרק, וואו ער איז אין די יאָרן 1916 און אָנהױב 1917 געוען 
אַ נייעס-שרייבער אין דער רוסישער טעגלעכער סאַציאַליסטישער צייטונג 
קנאָװוי מיךר", 

אין דער צייטונג האָבן דעמאָלט אויך געאַרבעט וואלאדארסקי, זאָרין 
און אַנדערע באָלשעוויקעס,. און בוכאַרין און טראָצקי זיינען דעמאָלט 
געווען די רעדאַקטאָרן פון דער צייטונג. זיי אַלע האָבן געוואוסט, אַז טעפּער 
איז אַ קעגנער פון באָלשעויזם. זיי האָבן אים אָבער שטאַרק רעספעקטירט 
פאַר זיין אינטעליגענץ, פאַר זיין אַלזײטיקן וויסן און פאַר זיין אויפריכטיקן 

אידעאַליזם. קאָליאַ טעפּער איז אין ,נאָװי מיר"* געווען נאָר אַ טעכנישער 
מיטאַרבעטער. ער האָט געשריבן נאָר אומפּאַרטײיאישע נייעס, ניט קיין 
אַרטיקלען. 

אין די מלחמה-יאָרן איז טעפּער געווען איינער פון די געציילטע יידי- 
שע שרייבער, וועלכער איז געװען פאַר אַ זיג פון די עלאַיס (ענגלאַנד, 
פּראַנקרייך און רוסלאַנד) אין דער מלתמה און דאָס האָט מיך נאָך מער 
דערנענטערט צו אים. אין יענער צייט האָט טעפּער אָנגעהױיבן שרייבן אין 
דער שפרייע אַרבײטער שטימע" סאַטירישע פעליעטאַנען אונטער דעם 
פּסעװדאָנים ד'אָברוצצי. די פעליעטאָנען זיינע האָבן געצויגן צו זיך גרויס 
אויפמערקזאַמקײיט פון די אינטעליגענטע לייענער, 

באַלד װי די רעװאָלוציע אין רוסלאַנד איז אױסגעבראָכן, איז 
קאָליאַ אַװעקגעפאָרן קיין רוסלאַנד. ער איז געפאָרן קיין פּעטערבורג 
דורך יאַפּאַן און סיביר. איך האָב אים באַגלײט צום װאָקזאַל אין ניו-יאָרק, 
פון יאַפּאַן האָב איך באַקומען פון אים אַ פּאָסט-קאַרטל און מער האָב איך 
פון אים ניט געהערט ביז מערץ, 1918, ווען מיינע אַ גוטע באַקאַנטע יונגע 
דאַמע, די פרוי פון אַ רוסיש-יידישן זשורנאַליסט, מיט וועלכער טעפּער איז 
אין ניודיאָרק געווען באַפריינדעט, האָט באַקומען פון אים פון פּעטערבורג 
אַ לאַנגן בריוו. אין דעם בריוו האָט טעפּער געגעבן אַ וואונדערבאַרע באַ- 
שרייבונג פון דער דעמאָלטיקער לאַגע אין רוסלאַנד. עס איז געווען אפשר 
דער בעסטער אַרטיקל וועגן דער רעװאָלוציע אין רוסלאַנד, װאָס איך האָב 
בין דאַן געהאַט געלייענט. אין דעם בריוו האָט טעפער צװישן אַנדערעס 
אויך דערציילט, אַז אין די װאַלן צו דער אַלרוסישער גרינדונגס-פאַרזאַמלונג, 
דעם ערשטן און איינציקן דעמאָקראַטישן פּאַרלאַמענט װאָס רוסלאנד האָט 
ווען געהאַט, האָט ער זיך אַ לאַנגע צייט געשלאָגן מיט דער דעה פאַר 
וועלכער פּאַרטײ ער זאָל שטימען אין די װאַלן. פאַר די ,קאַדעטן" {קאָנ" 
סטיטוציאָנעלע דעמאָקראַטן) האָט ער ניט געקענט שטימען, וייל ער איז 
געווען א סאַציאַליסט און זיי זיינען געווען ?צו"רעכט" פאַר אים, פאַר די 
סאָציאַליסטן-רעװאָלוציאָנערן און מענשעוויקעס האָט ער ניט געװאָלט שטי" 
מען, ווייל ער האָט געהאַלטן, אַז זיי האָבן דורך זייער טאַקטיק פאַקטיש 
געהאָלפן לענינען און טראָצקין צו פאַרכאַפּן די מאַכט. האָט ער געשטימט 
פאַר די קאַנדידאַטן פון דער קליינער פּאַרטײ פון די עפאָלקס-סאָציאַליסטן?, 
װאָס אין שפּיץ פון איר זיינען געשטאַנען אַזױנע עטישע סאָציאַליסטן װי 
דער אַלטער רעװאָלוציאָנער ניקאַליי טעיקאָווסקי און די צוויי רעדאַקטאָרן 
פון װלאַדימיר קאָראָלענקאָס באַרימטן פּעטערבורגער זשורנאַל קרוסקאָיע 
באָגאַטסטװאָי, אַלעקסעי פּעשעכאָנאָװו און װו. מיאַקאָטין און אַנדערע מעסיקע 
עטישע סאָציאַליסטן. דאָס איז געווען זייער כאַראַקטעריסטיש פאַר טעפּערן. 

איך געדענק, אַז טעפּערס בריוו פון פּעטערבורג האָט די באַקאַנטע 
דאַמע מיינע פאָרגעלייענט פאַר מיר און פאַר ד"ר נחמן סירקינען, וועלכער 
איז דעמאָלט אויך געווען אַ פּראָדעלאַי אין דער מלחמה און אַ ביטערער 
קעגנער פון דער באַלשעוויסטישער דיקטאַטור,. אויך אויף סירקינען האָט 
טעפּערס בריוו געמאַכט אַ שטאַרקן איינדרוק און ער האָט ניט אַנדערש 

געװאָלט, אַז מען זאָל דעם בריוו פאַרעפנטלעכן אין דער פּרעסע. אָבער 
די דאַמע האָט מורא געהאַט, אַז טעפּער קען דורך דעם לײדן, און איך 
האָב איינגעשטימט מיט איר, 

אין יאָר 1927 האָט מיין פּלימעניצע אסתר פּינסאָן, קומענדיק פון רוס" 
לאַנד מיר דערציילט, אַז טעפּער האָט די ערשטע יאָרן אונטערן באָלשעויזם 
געלעבט פריער אין מאָסקװע און דערנאָך אין סאַראַטאָוו אונטער שוידער- 
לעכע באַדינגונגען. אין סאַראַטאָוו האָט ער שטודירט אין דעם דאָרטיקן 
אוניווערסיטעט און ווען ער איז איין מאָל געקומען צו איר קיין מאָסקװע, 
האָט זי אים פּשוט ניט דערקענט. ער איז געקומען מיט אַ זאַק אויף די 
פלייצעס און געקליידעט וי אַן אמתער רוסישער בעטלער. ער האָט איר 
אָבער געבראַכט פון סאַראַטאָוו אַ מתנה כמעט אַ גאַנצן לאַבן ברויט. מיין 
פּלימעניצע האָט מיר אויך דערציילט, אַז אין אָנהױב פון די צװאַנציקער 
יאָרן האָט טעפּער פאַרלאָזן רוסלאַנד און איז געקומען קיין פּױלן מיטן 
געדאַנק צוריקצוקערן זיך קיין אַמעריקע. ער האָט אַ קורצע צייט געלעבט 
אין ווילנע, דערנאָך אין װאַרשע, האָט געשריבן עטלעכע אַרטיקלען אין 
ווילנער קטאָג? און אויך אין אַ װאַרשעװער יידישער צייטונג אָדער זשורנאַל. 
אַ לעבן האָט ער דאָרט געמאַכט פון געבן ענגלישע לעקציעס. אַזױ וי דער 
אַמעריקאַנער סטעיט דעפּאַרטמענט האָט אים ניט געגעבן קיין וויזע, איז ער 
צוריק אַװעקגעפאָרן קיין מאָסקװע. פון מאָסקװע איז ער שפּעטער אַװעק- 
געפאָרן קיין פּעטראָגראַד און איז אָנגעקומען אין דעם דאָרטיקן אוניווערסי- 
טעט אויפן יורידישן פאַקולטעט, וועלכן ער האָט פאַרענדיקט מיט אויסציי- 
כענונגען. אין 1928 אָדער 1929 האָב איך אויפן אַדרעס פון , פאָרװערטט" 
באַקומען פון פּעטראָגראַד, װאָס האָט דעמאָלט שוין געהייסן לענינגראַד, אַ 
פּאָסט-קאַרטל, געשריבן אין יידיש. דער שרייבער פון פּאָסט-קאַרטל האָט 
מיר דערציילט, אַז ער האָט געלייענט אין דעם און דעם נומער פון דער 
צייטונג (דעם נאָמען פון דער צייטונג האָט ער ניט אָנגעגעבן) מיינעם אַן 
אַרטיקל, וועלכער איז אים שטאַרק געפעלן געװאָרן. אָבער איך האָב דאָרט 
געמאַכט צוויי טעותן, וועלכע ער האָט מיר געראַטן צו פאַרריכטן, קיין אונ- 
טערשריפט איז אויף דער פּאָסט-קאַרטל ניט געווען, די האַנטשריפט איז 
מיר עפּעס יאָ געווען באַקאַנט, אָבער איך האָב זיך ניט געקענט דערמאָנען 
וועמענס האַנטשריפט דאָס איז. אין אַ פּאָר טעג אַרום האָב איך געוויזן מיין 
פּלימעניצע אסתרן דאָס פּאָסט-קאַרטל און װי נאָר זי האָט אַ קוק געטאָן 
אויף דער פּאָסט-קאַרטל, האָט זי אויסגערופן: ,דאָס אין דאָך קאָליאַס האַנט- 
שריפט * און זי האָט זיך דערמאָנט, אַז טעפּער האָט איר דערציילט, אַז ער 
לייענט אין דער פּעטערבורגער ביבליאָטעק פון דער אַקאַדעמיע דעם ניו" 
יאָרקער ,פאָרווערטס", איך האָב גלייך אָפּגעזוכט אין ,פאָרװוערטס? מיין 
אַרטיקל וועגן רוסלאַנד, אין וועלכן טעפּער האָט געפונען צוויי טעותן. איך 
האָב געזען, אַז ער האָט רעכט און איך האָב די טעותן פאַרריכט אין אַ צווייטן 
אַרטיקל, ניט דערמאָנענדיק, פאַרשטײיט זיך, טעפּערס פּאָסט-קאַרטל, אין 
עטלעכע מאָנאַטן אַרום האָב איך באַקומען פון לענינגראַד אַ גרויסן יידישן 
מאַנוסקריפּט פאַרן ,פאָרװוערטס", װוידער אָן אַן אונטערשריפט, אָבער איצט 

האָב איך שוין געוואוסט, אַז דאָס קומט פון טעפּערן. דאָס איז געווען אַן 
איבערזעצונג פון אַ פּאָר אַרטיקלען פון אַ סאָװעטישן זשורנאַל, אויסצוגן 
פון דעם טאָג-בוך פון דער טרויעריק-באַרימטער אַנאַ ווירובאָוואַ, די אינ" 
טימסטע פריינדין פון דער צאַרינע אַלעקסאַנדראַ פיאָדאָראָװנאַ און פון 
ראַספּוטינען. דער ;פאָרווערטס" האָט, נאַטירלעך, דעם מאַנוסקריפּט גלייך 
פאַרעפנטלעכט, ניט אָנגעבנדיק, פאַרשטייט זיך, דעם נאָמען פונעם איבער- 
זעצער און האָט אויך ניט דערציילט דעם לייענער פון װאַנען מיר האָבן 
דעם מאַנוסקריפּט באַקומען,. צוזאַמען מיטן מאַנוסקריפּט האָב איך אויך 
באַקומען פון טעפּערן אַ צעטעלע, אַז דעם האָנאָראַר פאַר דעם אַרטיקל זאָל 
איך איבערשיקן זיין שוועסטער, נאָר אַב. קאַהאַן און ב. װלאַדעק האָבן גע" 
וואוסט, אַז דעם מאַנוסקריפּט האָבן מיר באַקומען פון טעפּערן. אין גיכן האָט 
טעפּער מיר צוגעשיקט אַ צוייטן מאַנוסקריפּט, דאָס איז געװען אַ פּאָר 
באַריכטן פון פאַרשיידענע קרימינעלע פּראָצעסן, װאָס זיינען פאָרגעקומען 
אין די סאָוועטישע אַזױ-גערופענע ;פאָלקס-געריכטן". די באַריכטן זיינען 
געווען געדרוקט אין דעם סאָוועטישן זשורנאַל ;סוד אידיאָט?" (דער משפּט 
גייט אָן) און טעפּער האָט די באַריכטן איבערזעצט װאָרט-פאַר-װאָרט, אָן 
וועלכע עס איז קאָמענטאַרן. אויך דער מאַנוסקריפּט איז אָפּגעדרוקט געװאָרן 
אין ,פאָרווערטס" און דער האָנאָראַר איז איבערגעשיקט געװאָרן צו טעפּערס 
שװועסטער, מער האָב איך פון טעפּערן ניט געהערט. ער האָט, קענטיק, מורא 
געהאַט צו שרייבן ווייטער פאַרן ,פאָרווערטס". אַן אומדירעקטן גרוס פון 
אים האָב איך געהאַט שוין אין מיטן פון די דרייסיקער יאָרן. 

איינער פון טעפּערס נאָענטסטע פריינד אין ניו-יאָרק איז געװען מאָריס 
באָגין, אַ מינסקער יונגערמאַן, וועלכער איז אין זיין היים-שטאָט אין די יאָרן 
פון דער ערשטער רוסישער רעװאָלוציע געווען אַ בונדיסט. סוף 1916 אָדער 
אָנהױב 1917 האָט טעפּער מיך מיט אים באַקענט. שפּעטער, װען טעפּער 
איז שוין אַװעקגעפאָרן קיין רוסלאַנד, האָט מאָריס באָגין געדינט אין דער 
אַמעריקאַנער אַרמײ, איז געווען אויפן פראָנט אין פראַנקרייך און איז אין 
9 +צוריקגעקומען בשלום אַהיים קיין ניו-דיאָרק. מיט עטלעכע יאָר שפע" 
טער האָט ער געהייראַט מיט מיין פּלימעניצע אַנאַ פּינסאָן. ער האָט פריער 
געאַרבעט אין אַ שאַפּ װי אַ פאָריער. שפּעטער האָט ער וי אַ װעטעראַן פון 
דער מלחמה באַקומען א שטעלע אין ניװו-יאָרקער פּאָסט-אָפיס. נאָך אין די 
0ער יאָרן איז ער געווען אַביסל אלינקלעך" געזאָנען און אין די קריזיס" 
יאָרן איז ער װי פיל אַנדערע יונגעלייט געװאָרן שטאַרק פּראָיסאָװעטיש 
און אַן איבערצייגטער קאָמוניסט, כאָטש אין דער קאָמוניסטישער פּאַרטײ 
איז ער קיין מאָל ניט אַרײנגעטראָטן װי אַ מיטגליד. די פרוי זיינע, מיין 
פּלימעניצע אַנאַ, איז גראָד געווען אַ ביטערע קעגנערין פון באָלשעװיזם 
און פון דער סאָװועטישער דיקטאַטור, און זי האָט שטאַרק געליטן פון דעם, 
װאָס ער איז אַ חסיד פון סאָװעט-רוסלאַנד און אַ מיטלויפער פון דער 
קאָמוניסטישער פּאַרטײ, איך האָב אויסגעמיטן מיט אים צו דיסקוטירן, ווייל 
איך האָב געוואוסט, אַז ער באַטראַכט מיך פאַר אַ ,פינצטערן רעאַקציאָנער* 
און מיינע רייד קענען אויף אים קיין שום ווירקונג ניט האָבן. אָבער שטאַרק 

אין כעס זיין אויף אים האָב איך ניט געקאָנט, ווייל איך האָב געוואוסט, אַז 
ער איז זייער אַן ערלעכער, זייער אַן אויפריכטיקער און אַז ער איז גרייט 
מקריב צו זיין זיך פאַר די אידעאַלן אין וועלכע ער גלויבט. איך בין געווען 
איבערצייגט, אַז מיט דער צייט װעט ער זיך אַנטישן אין קאָמוניזם. 


נאָך איידער ער איז אָנגעקומען אַרבעטן אין פּאָסט-אָפיס, האָט ער 
באַשלאָסן צו פאָרן קיין סאָװועט-רוסלאַנד, איך ווייס עד חיום ניט, צי ער 
איז געפאָרן מיטן געדאַנק צו פאַרבלייבן אין רוסלאַנד, אויב אים װועט 
געפעלן דאָס לעבן דאָרט און ער װעט זיך קענען דאָרט אײנאָרדענען און 
אַרונטערברענגען קיין רוסלאַנד שפּעטער אויך זיין פרוי און זייער יינגל, 
אָדער ער האָט געװאָלט נאָר אויסגעפינען דעם אמת ועגן דעם לעבן אין 
סאָװועט-רוסלאַנד און צוריקקערן זיך דערנאָך קיין ני-יאָרק, 


ער האָט אין סאָװעט-רוסלאַנד פאַרבראַכט מער װי אַ מאָנאַט צייט, 
ער האָט אין פּעטערבורג זיך געטראָפן מיט זיין עלטערן ברודער און 
שוועגערין, ביידע דאָקטוירים. ער איז אויך געווען אין מאָסקװע און אין 
מינסק און געטראָפן דאָרט אַלטע באַקאַנטע זיינע. ער האָט ניט געװאָלט 
זען די טונקעלע זייטן פון סאָװעטישן לעבן אין סאָװעט-רוסלאַנד. אין לע- 
נינגראַד האָט ער זיך אויך געטראָפן מיט זיין אַלטן פריינד קאָליאַ טעפּער 
און װען ער איז צוריקגעקומען פון סאָװועט-רוסלאַנד, האָט ער אַ געוויסע 
צייט נאָך אַלץ געלייענט יעדן טאָג אַחוץ די ,ניוייאָרק טיימט" אויך דעם 
;דעילי װאָירקער? (און די פרוי זיינע האָט די אַלע יאָרן װאָס זי האָט 
געלעבט אין אַמעריקע, געלייענט דעם פפאָרװוערטס"). ער איז געוען 
צו שטאָלץ מודה צו זיין זיך ניט נאָר פאַר מיר, אָדער פאַר זיינע שװאָגערס 
פּראָפּ. קאָפּל פּינסאָן, און דייר יעקב פּינסאָן, -- אַלע קעגנער פון באָלשע- 
וויזם -- נאָר אַפילו פאַר זיין פרוי, אַז ער איז שטאַרק אַנטױשט אין באָל- 
שעוויזם און אין סאָוועט-רוסלאַנד, אָבער ביסלעכווייז האָט ער דער פרױי 
דערציילט דעם אמת. צוישן אַנדערעס האָט ער איר אויך פאַרטרױיט דעם 
סוד, אַז קאָליאַ (טעפּער) האָט אים געזאָגט, אַז ;דער איינציקער פון די 
יידישע שרייבער אין ניו-יאָרק, װאָס ווייס װאָס דער באַלשעװויזם שטעלט 
מיט זיך אַזױנס אין דער אמתן פאָר און קלייבט זיך גרינטלעך פונאַנדער 
אין דעם, װאָס עס קומט ווירקלעך פאָר אין רוסלאַנד, איז דיין ווייבס אָנקל 
דאַוויד שוב". מאָריס האָט ביי זיין פרוי גענומען אַ װאָרט, אַז זי װעט עס 
מיר ניט דערציילן, ביז װאַנען ער װעט עס איר דערלויבן צו טאָן. זי האָט 
אָבער ניט געקאָנט זיך איינהאַלטן און האָט מיר אין אַ פּאָר טעג אַרום 
דערציילט און זי האָט עס אויך ניט באַהאַלטן פון אים, באַלד נאָך דעם האָט 
מאָריס אויפגעהערט לייענען דעם דעילי װאָירקער". ער האָט געבעטן 
ביי דער פרוי, אַז זי זאָל אים מוחל זיין, װאָס ער האָט איר און דער גאַנצער 
משפּחה יאָרן לאַנג פאַרשאַפט אַזױ פיל האַרצװײטיק. ער האָט דערנאָך אָנ- 
געהויבן צו קומען צו מיר אין הויז, 

מיין עלטערע שװעסטער, מאָריסעס שוויגער, וועלכע האָט געהאַט אַ 
חוש פאַר הומאָר, האָט איין מאָל, ווען איך בין געקומען צו איר אין די 

בראָנקס און געפרעגט : װאָס הערט זיך ביי אייך ? האָט זי מיט איר געוייג" 
לעכן גוטמוטיקן שמייכל געענטפערט: -- די אינציקע נייעס ביי אונדן 
איז װאָס מאָריסט האָט זיך שין ;אָפּגעפאַסט?... 

איר טאָכטער אַנאַ, מאָריסעס פרוי, האָט אַלע מאָל ליב געהאַט פּאָעזיע 
און זי האָט שטילערהייט געשריבן לידער. זייער איינציקער זון, אבא באָגין, 
האָט פאַרענדיקט די קוירטיס קאָנסערװאַטאָריע אין פילאַדעלפיע און איז 
געװאָרן אַ באַוואוסטער פּיאַניסט און דיריגענט. זיי האָבן פון אים געהאַט 
אַ סך נחת. אָבער פּלוצלונג איז געשטאָרבן פון אַ האַרץ-אַטאַק אַנאַ באָגינס 
באַליבטער ברודער, מיין פּלימעניק דײר יעקב פּינסאָן, און אין אַ װואָך אַרום 
איז פון האַרץ-װײיטאָג געשטאָרבן אויך מאָריס באָגין. אין צוויי יאָר אַרום 
איז געשטאָרבן אַנאָס גאָר יונגער ברודער, פּראָפ. קאָפּל ס. פינסאָן, דערנאָך 
איר עלטערע שװעסטער אסתר פּינסאָן, וועלכע איז אַ רײי אאָרן געװען 
אַ ביבליאָטעקאַרין אין דער רוסישער אָפּטײלונג פון דער ניו-יאָרקער לייב- 
רערי און דערנאָך די ביבליאָטעקאַרין פון יידישן לערער-סעמינאַר. אין אַ 
פּאָר װאָכן אַרום איז איר יונגסטע שװעסטער ראָזע זיף געשטאָרבן און מיט 
אַ האַלב יאָר שפּעטער אויך זי אַלײן, אַנאַ באָגין, אַזױ איז אין פאַרלויף פון 
אַ פּאָר יאָר צייט אָפּגעװישט געװאָרן אַ גאַנצע משפּחה. פון מיין שוועסטערס 
6 קינדער איז פאַרבליבן נאָר 1 זון, דער קונסט-מאַלער סאָל פּינסאָן. זיינע 
פאַרשטאָרבענע 2 ברידער זיינען מיר געװען געטרײי און איבערגעגעבן 
פּונקט אַזױ ווי מיינע אייגענע קינדער... 

וועגן טעפּערן האָב איך שפּעטער געהערט, אַז ער איז געשטאָרבן אין 
אַ פּראַװאָסלאַוונעם מאָנאַסטיר, אין דעם צווייפל איך שטאַרק. עס איז אָבער 
אַ פאַקט, אַז ער איז סוף פון די 20קער יאָרן אַװעק פון יידישן לעבן און האָט 
אָנגענומען דעם פּראַװאָסלאַוונעם גלויבן, אונטער וועלכע אומשטענדן דאָס 
איז געשען און װאָס עס האָט אים געטריבן דערצו, ווייס איך ניט, איך האָב 
געהערט וועגן דעם צוויי פאַרשײידענע באַריכטן. לויט איין ווערסיע האָט 
ער עס געטאָן אויס פּראָטעסט קעגן די שרעקלעכע פאַרפאָלגונגען פון די 
פּראַװאָסלאַוונע גלחים און מעטראָפּאָליטן מצד דער סאָװעטן-רעגירונג און 
דער באַטײליקונג אין די דאָזיקע פאַרפאָלגונגען פון פיל יידישע קאָמוניסטן 
ר'זאָל דורך אָננעמען דעם פּראַװאָסלאַװנעם גלויבן האָבן געװאָלט אויסדריקן 
זיין סאָלידאַריטעט מיט די פיל פּראַװאָסלאַװנע גלחים, װאָס זיינען פון די 
קאָמוניסטישע הערשער פאַרמוטשעט געװאָרן צום טויט אין שקלאַפן-לאַגערן, 

לויט אַ צווייטער ווערסיע, איז דער אומרואיקער, אייביק-זוכנדער גייסט 
טעפּערס, וועלכער איז נאָך אין די יונגע יאָרן גענויגט געווען צו מיסטיציזם, 
אין די דרייסיקער יאָרן אַרונטערגעפאַלן אונטער דעם איינפלוס פון די 
רוסישע רעליגיעזע דענקער: װלאַדימיר סאַלאָװױאָון, װו. וו. ראַזאַנאָן, ני" 
קאַליי בערדיאַיעוו, ניקאַלי פּיאָדאָראָוו, סערגעי בולגאַקאָו, ס. פּראַנק און 
אַנדערע, און ער איז געװאָרן אַ פּראַװאָסלאַוװונער קריסט. ער האָט עס יעדג- 
פאַלס געטאָן ניט צוליב קאַריעריסטישע מאָטיוון, נאָר צוליב אידעאַליסטישע. 
ווען און וי אַזױ ער איז געשטאָרבן, האָב איך קיין מאָל ניט געקענט אויס- 
געפינען, 


פיר און אַכציקסטער קאַפּיטל 


באַנעגענישן מיט אַברהם ריײזענען. -- ער פֿאַר- 

לאָוט די {פרייהייט" און קומט צוריק אין ;,פאָר" 

ווערטס". --- צוויי שטורמישע מיטינגען אין דער 

,פאָרװערטם""אַטאָסיאַציע צולים מיינעם א לײט" 
אַרטיקל., 


דאָס איז געווען, דוכט מיר, סוף זומער 1928, באַגעגנט מיך אײינמאָל 
אַברהם רייזען אין סיגעיט מיט אַ פריילעכן אױיסרוף: אהאַלאָו שוב, װאָס 
מאַכט איר? גוט װאָס איך האָב אייך געטראָפן זאָגט מיר, איר געדענקט 
מסתמא : װער פון ניו-יאָרק האָט צו מיר אין 1904 געשריבן קיין קראָקע 
וועגן מיין דעמאָלטיקער מיטאַרבעטערשאַפט אין דעם ;ניו-יאָרקער טאַגע- 
בלאַט? און האָט מיר שפּעטער צוגעשיקט די אײנלאַדונג אין אַב. קאַהאַנס 
נאָמען צו שיקן סקיצן צום עפאָרװוערטס"? אַ גרופּע בונדיסטן דאָך ?* 


אַברהם רייזען איז דעמאָלט געווען אַ מיטאַרבעטער פון דער קאָמוניס- 
טישער עפרייהייט" און ער האָט דאָרט געשריבן זיין אױטאָביאָגראַפיע, ער 
איז געווען דער איינציקער פון די דעמאָלטיקע מיטאַרבעטער פון דער 
?פרייהייט" מיט וועמען איך פלעג פון צייט צו צייט זיך טרעפן און פריינד" 
לעך שמועסן. איך האָב דאָך רייזענען געקאָנט פון יאָר 1902 אָן און איך בין 
געווען אַ גרויסער פאַרערער פון זיין ליטעראַרישן טאַלאַנט און האָב אַלץ 
מאָל געהאַט אַ װאַרעמען געפיל צו אים אַלס מענטש, מיר איז גלייך איינ- 
געפאַלן, אַז רייזען קלייבט זיך מסתמא אין זיין אױטאָביאָגראַפיע, װאָס ער 
דרוקט אין דער אפרייהייט", דערציילן װי אַזױ ער איז אין 1905 געװאָרן 
אַ מיטאַרבעטער פון אפאָרװוערטס". שרייבן, אַז דער פאַרמיטלער צווישן אים 
און אַב. קאַהאַנען איז געווען דער איצטיקער ;קאָנטר-רעװאָלוציאָנער ד, 
שוב? קען ער ניט, האָט ער מסתמא באַשלאָסן צו שרייבן, אַז די פאַרמיטלער 
צווישן אים און אַב. קאַהאַנען זיינען געווען ;אַ גרופּע בונדיסטן", 

;װאָס פאַר אַ גרופע בונדיסטן"! -- האָב איך אויסגערופן -- ;איר 
ווייסט דאָך גאַנץ גוט, אַז דעם בריוו צו אייך אין 1904 האָב איך אייך גע- 
שריבן און אַז צוגעשריבן אַ פּאָר װערטער אין רוסיש האָט מיין פריינדין 
ראַיאַ קריוויצקי, וועלכע איז פּונקט וי איך, ניט געווען קיין מיטגליד פון 
שבונד". אויך צו אַב. קאַהאַנען זיינען מיר ביידע געגאַנגען אין 1905, נאָך 
דעם וי איך האָב באַקומען אייער בריוו און איך האָב אייך אויך געשריבן, 
אַז קאַהאַן האָט מיר געהייסן לאָזן אייך גלייך וויסן, אַז ער װעט מיט פאַר- 


געניגן דרוקן אַלע אייערע סקיצן און דערציילונגען,. װאָס איר װעט אים 
27 

צושיקן און אַז איר װעט קריגן באַצאָלט 10 דאָלאַר פאַר אַ סקיצע. איר 
קלייבט זיך מסתמא שרייבן וועגן דעם אין אייער אױטאָביאָגראַפיע? -- האָב 
איך אים געזאָגט -- זאָג איך אייך, אַז אויב איר װעט שרייבן, אַז איר האָט 
באַקומען די בריוו פון אַ ;גרופּע בונדיסטן", װועל איך מיט אייך מער קיין 
מאָל ניט ריידן", 

;איר ווייסט דאָך -- האָט רייזען מיר געענטפערט -- אַז אייער נאָמען 
טאָר אין דער ,פרייהייט?" ניט דערמאָנט ווערן צום גוטף, 

;טאָ שרייבט אין גאַנצן ניט פון וועמען איר האָט די בריוו באַקומען, 
האָב איך געזאָגט, איך נויטיק זיך ניט אין דעם, אַז איר זאָלט מיין נאָמען 
דערמאָנען ;צום גוטן? אין דער ,פרייהייט". 


איך געדענק ניט װאָס רייזען האָט מיר דעמאָלט געענטפערט, איך האָב 
רייזענס מעמואַרן אין דער פרייהייט" ניט געלייענט רעגלמעסיק, אָבער נאָך 
דעם געשפּרעך מיט אים אין סיגעיט בין איך שוין געווען נייגעריק צו זען 
װאָס ער װעט שרייבן וועגן דעם ענין, דאָס האָט מיר שטאַרק אינטערעסירט. 
אין אַ צוויי-דריי טעג אַרום איז אין דער ,פרייהייט" געווען געדרוקט דער 
קאַפּיטל פון רייזענס מעמואַרן, אין וועלכן ער האָט דערציילט, אַז ער האָט אין 
קראָקע דערהאַלטן אַ בריוו פון אַ /גרופּע בונדיסטן? אאַז.דו, 

איך האָב פאַרשטאַנען אַז ווען רייזען האָט מיט מיר גערעדט ועגן 
דעם, איז זיין אַרטיקל שוין געווען אויסגעזעצט אין דער ,פרייהייט" און 
ער האָט שוין ניט געקענט קיין זאַך ענדערן אַפילו װען ער װאָלט עס 
געװאָלט טאָן. כ'בין אַ קורצע צייט געווען אויף אים ברוגז. אָבער שטאַרק 
אָפּגעגעסן זיך דאָס האַרץ פון דעם האָב איך ניט און איך האָב שנעל פאַר- 
געסן אָן דעם. מיט אַ פּאָר מאָנאַטן שפּעטער זאָגט צו מיר איין מאָל ד"ר 
א. קאָראַלניק : קפאַרװאָס לאָזט איר רייזענען זיך װאַלגערן אין דער פפריי- 
הייט?-בלאָטע ? פאַרװאָס נעמט איר אים ניט אַריין אין ,פאָרווערטס"? 

;איר דענקט, אַז ער איז גרייט אַװעקצוגײן פון דער ,פרייהייט? און אָנ- 
קומען אין ,פאָרװוערטס"? האָב איך געפרעגט, 

;איך בין זיכער אין דעם, האָט קאָראַלניק מיר געענטפערט, ער פילט 
זיך דאָרט זייער שלעכט". 

קאָראַלניק איז געווען רייזענס אַן אַלטער פריינד, נאָך פון ווין אין יאָר 
4 און אַ פאַרערער פון זיין טאַלאַנט, 

,אויב אַזױ, װועל איך ריידן װעגן דעם מיט אַב. קאַהאַנען", האָב איך 
צוגעזאָגט קאָראַלניקן. אין אַ פּאָר טעג אַרום האָב איך קאַהאַנען דערציילט 
וועגן מיין געשפּרעך מיט קאָראַלניקן און איך האָב צוגעגעבן, אַז איך דענק 
אויך, אַז אַברהם רייזען דאַרף זיין אין ,פאָרווערטס", קאַהאַן האָט אַ טראַכט 
געטאָן און האָט מיר געזאָגט: ;זאָגט אייער פריינד קאָראַלניקן, אַז ער זאָל 
ריידן וועגן דעם מיט רייזענען. אָבער ער זאָל אים ניט זאָגן, אַז אַב. קאַהאַן 
איז גרייט אים אַריינצונעמען אין ;פאָרװוערטס", נאָר אַז שוב האָט אים 
געזאָגט, אַז ער איז אַבסאָלוט זיכער, אַז אויב רייזען װועט אַװעק פון דער 
;פרייהייט?, װעט קאַהאַן אים גלייך אַרייננעמען אין ,פאָרװערטס" און ;שוב 

ווייס װאָס ער רעדט, זאָל קאָראַלניק אים פאַרזיכערן". אין אַ פּאָר טעג אַרום 
האָט קאָראַלניק מיר אָנגעקלונגען אין טעלעפאָן און געזאָגט: ;מער װעל 
איך פאַר רייזענען גאָרניט טאָן... איר וייסט, װאָס ער האָט מיר געענט- 
פערט ? ;די 'פרייהייט' װועט דאָך מיך דערקלערן פאַר אַ פאַררעטער און די 
אַרבעטער װעלן איר גלויבן". ;אָט דאָס איז רייזען!" -- האָט קאָראַלניק 
כמעט מיט כעס פאַרענדיקט, 


אין אַ פּאָר מאָנאַטן אַרום, נאָך די בלוטיקע אַראַבישע פּאָגראָמען אויף 
די יידן אין ארץ-ישראל, וועלכע די קאָמוניסטישע ,פרייהייט? האָט גע- 
רעכטפערטיקט און האָט די אַראַבישע פּאָגראָמשטשיקעס באַצײיכנט װי ;רע" 
װאָלוציאָנערע פרייהייטס-קעמפער", האָט רייזען צוזאַמען מיט אַ צאָל אַנדערע 
אָנגעזעענע מיטאַרבעטער פון ;פרייהייט" פאַרלאָזן די קאָמוניסטישע צייטונג, 
אַב. קאַהאַן איז דעמאָלט גראָד געווען אין פּאַלעסטינע, באַלד װי די נייעס 
וועגן רייזענס רעזיגנאַציע פון דער ,פרייהייט" איז באַקאַנט געװאָרן, בין 
איך אַרונטער צו װלאַדעקן, דעם דעמאָלטיקען געשעפט-פאַרװאַלטער פון 
;פאַרווערטס", און האָב אים געזאָגט: ;איך דענק, אַז מען װאָלט באַדאַרפט 
שיקן אַ טעלעגראַמע וועגן דעם צו קאַהאַנען און רעקאָמענדירן אים, אַז מען 
זאָל רייזענען אַרײננעמען אין עפאָרװוערטס", 


;איך האָב שוין אַזאַ טעלעגראַמע אַװעקגעשיקט קאַהאַנען מיט אַ צויי 
שעה צוריק", האָט װולאַדעק מיר געענטפערט. ;איך האָב אים רעקאָמענדירט, 
אַז מען זאָל אַרייננעמען אין ;פאָרווערטס" רייזענען און אויך ה. לייוויקן", 


נאָך דעם זעלבן טאָנ אָדער אויף מאָרגן פרי איז אָנגעקומען פון קאַהאַ- 
נען אַן ענטפער : קרייזענען זאָל מען גלייך אַרייננעמען אין פאָרווערטס?, 
לייוויקן ניט?, 

די סיבה, פאַרװאָס קאַהאַן האָט ניט געװאָלט אַרייננעמען לייוויקן איז 
ניט געווען וייל ער האָט עפּעס געהאַט װאָס אויסצוזעצן קעגן לישויקן 
פּערזענלעך, נאָר דערפאַר, װאָס ער האָט געקאָנט לייוויקן נאָר וי אַ פּאָעט; 
און אין נאָך אַ פּאָעט, האָט ער געדענקט, נויטיקט זיך ניט דער ,פאָרווערטס" 
(מאַני לייב האָט שוין דעמאָלט רעגלמעסיק געדרוקט אין אפאָרווערטס זיינע 
לידער). דאָס האָט מיר קאַהאַן אַליײין דערקלערט, ווען ער האָט זיך צוריק- 
געקערט פון פּאַלעסטינע, 

אַברהם רייזען האָט גאָר אין גיכן, נאָך דעם וי ער איז אין 1929 אָן- 
געקומען נאָך אַ מאָל אין ,פאָרװערטס", כמעט איפגעהערט צו שרייבן 
סקיצן. ער האָט אין אַ האַלב בעלעטריסטישער פאָרעם איבערגעשריבן אויף 
דאָס ניי זיין אױיטאָביאָגראַפיע, וועלכע האָט זיך געדרוקט יעדן שבת אין 
;פּאָרװוערטס", דאָרט האָט ער, אַגב, אויך אויספירלעך דערציילט וועגן די 
בריוו, װאָס ער האָט, זייענדיק אין קראָקע, באַקומען פון מיר אין די יאָרן 
4--1905 פון ניו-יאָרק, און װוי אַזױ איך האָב אים דעמאָלט געהאָלפן 
ווערן אַ מיטאַרבעטער אין ,פאָרװערטס?. 

איך געדענק ניט גענוי, וועלכן יאָרן דאָס איז געווען, ווען סטאַלין האָט 
אין מאָסקװע געלאָזט אַרעסטירן אַן ענגלישן אינזשיניער, וועלכער האָט 
געאַרבעט פאַר דער סאָוועטישער רעגירונג און האָט אים געשטעלט פאַר אַן 
;אָפענעם סאָוועטישן געריכט", באַשולדיקנדיק אים, אַז ער איז געווען דער 
אָנפירער פון אַ גרופע צשעדיקער" אָדער ;סאַבאָטאַזשניקעס", האָב איך אין 
אַ לייט-אַרטיקל אין ,פאָרװערטס" געשריבן, אַז דער פּראָצעס פון דעם 
ענגלישן אינזשיניער אין מאָסקװע איז איינפאַך אַ פּראָװאָקאַציע. 


װלאַדעק און אַ פּאָר מיטגלידער פון פאַרװאַלטונגס-ראַט פון /;פאָר- 
ווערטס", וועלכע זיינען דעמאָלט נאָך געווען אַנטי אַנטי קאָמוניסטן האָבן 
אַרײנגעבראַכט אַ קלאַגע קעגן דעם רעדאַקטאָר פאַרװאָס ער האָט דערלויבט, 
אַז אַזאַ לייט-אַרטיקל זאָל דערשיינען אין ,פאָרװוערטס". 


איך בין ביי דעם מיטינג פון דער פאָרװוערטס"-אַסאָסיאַציע, וואו די 
פראַגע איז פאַרהאַנדלט געװאָרן, ניט געווען. איך ווייס נאָר, װאָס כאַנין און 
אַנדערע האָבן מיר דערציילט. אַב. קאַהאַן האָט אויפן מיטינג פאַרטײידיקט 
דעם לייט-אַרטיקל און גענומען אויף זיך די פולע פאַראַנטװאָרטלעכקײט 
פאַר דעם, װאָס עס איז אין דעם לייט-אַרטיקל געזאָגט געװאָרן. װלאַדעק 
און אַנדערע האָבן דעם לייט-אַרטיקל שטאַרק אַטאַקירט. אַנדערע האָבן 
איינגעשטימט מיט אַב. קאַהאַנען. די דעבאַטע האָט זיך פאַרצויגן ביז שפּעט 
און ניט אַלע װאָס האָבן זיך פאַרשריבן צום װאָרט האָבן באַקומען דאָס 
װאָרט. האָט מען דעריבער באַשלאָסן אָפּצוהאַלטן אַ צווייטן מיטינג ועגן 
דעם מיט צוויי װאָכן שפּעטער. אין אַ װאָך אָדער 10 טעג אַרום, האָט קאַהאַן 
מיך אַריינגערופן צו זיך אין צימער. ער האָט געהאַלטן אין האַנט אַ נייעם 
נומער פון דעם ,סאָציאַליסטיטשעסקי וויעסטניק", דעם אָפיציעלן אָרגאַן פון 
די רוסישע סאַציאַל-דעמאָקראַטן מענשעוויקעס, פון וועלכן פיאָדאָר דאַן און 
ר. אַבראַמאָוויטש, ביידע דעמאָלט לינקע סאָציאַליסטן, זיינען געווען די רע" 
דאַקטאָרן. 


;אָט דאָס האָט איר געזען? -- האָט קאַהאַן ביי מיר אַ פרעג געטאָן. 
איך געדענק ניט, צי דאָס איז געווען אַ בריוו פון דעם מאָסקװער ;וויעסט" 
ניק"-קאָרעספּאָנדענט, צי אַן אַרטיקל פון דער רעדאַקציע װעגן דעם פּראָ- 
צעס פון דעם ענגלישן אינזשיניער אין מאָסקװע, און אין דעם אַרטיקל איז 
געזאָגט געװאָרן פּונקט דאָס זעלבע, װאָס איך האָב מיט אַ פּאָר װאָכן פריער 
געשריבן אין דעם פפאָרווערטס" לייט-אַרטיקל, 


,דערציילט קיינעם ניט וועגן דעם אַרטיקל אין ;װויעסטניק" -- האָט 
קאַהאַן מיר אָנגעזאָגט -- איך אַלײן װעל דעם אַרטיקל איבערזעצן אויף 
יידיש װאָרט פאַר װאָרט און װעל אים פאָרלייענען אויפן קומענדיקן מיטינג 
פון דער ;פאָרווערטס?-אַסאָסיאַציע, און אַזױ איז טאַקע געשעןן. קאַהאַן האָט 
באַלד וי דער מיטינג האָט זיך געעפנט, דערקלערט, אַז ער װועט פאָרלייענען 
אַ װיכטיקן דאָקומענט, װאָס האָט אַ שייכות צו דער פראַגע װעגן לייט" 

אַרטיקל אין פאָרווערטס", קאַהאַן האָט פאָרגעלייענט יעדן פּאַראַגראַף פון 
אַרטיקל אין דעם גװיעסטניק" אין רוסיש און גלייך נאָך דעם די יידישע 
איבערזעצונג, און יעדעס מאָל האָט ער געפרעגט ביי װלאַדעקן: קריכטיק 
איבערזעצט 71 -- ;,ריכטיק", האָט װלאַדעק יעדעס מאָל געענטפערט. וען 
קאַהאַן האָט געענדיקט לייענען, האָט ער געפרעגט : 


;ווייסט איר וואו דער דאָזיקער אַרטיקל איז געדרוקט1 -- אין ;סאָ- 
ציאַליסטיטשעסקי וויעסטניק", פון װעלכּן אַבראַמאָװויטש און דאַן זיינען די 
רעדאַקטאָרן, און איר זייט דאָך דאַנס אַן אָנהענגער, האָס קאַהאַן ווענדנדיק 
זיך צו װלאַדעקן אויסגערופן, 


קאַהאַנס ,לעצטע װאָרט? איז שטאַרק אַפּלאָדירט געװאָרן און דער 
מיטינג האָט זיך גלייך געשלאָסן... 


פינף און אַכציקסטער קאַפּיטל 


דער טויט פון יוסף באַראָנדעס. -- אַב. קאַחאַן באַ" 

ראַנדעם און דער , פאָרװערטס". -- דער ברונז צװישן 

א. ליעסינען און אב. קאַהאַנען, װאָס האָט אָנגעהאַלטן 

יאָרן לאַנג. --- לעאָן נאָטליב, מ, אָשעראַװיטש, ח, לאַנג 
און דן קאַפּלאַן. 


אין יאָר 1908 איז געשטאָרבן יוסף באראנדעס, אַ געוועזענער פירער 
פון דער יידישער אַרבעטער-באַװעגונג אין די 0פקער יאָרן, איינער פון די 
בעסטע און פּאָפּוילערסטע סאָציאַליסטישע רעדנער, וועלכער איז אין 1904 
געווען דער סאָציאַליסטישער קאַנדידאַט פאַר קאָנגרעסמאַן פון דער איסט 
סייד און מיט וועמענס װאַליקאַמפּאַניע עס האָט אין הערבסט 1904 געשטו" 
רעמט די גאַנצע איסט סייד, 

אין 1907, ווען איך בין געווען צוריק אין רוסלאַנד, האָב איך דאָרט 
געהערט פון מיינעם אַ באַקאַנטן אַנאַרכיסט, וועלכער איז נאָר װאָס געקומען 
פון אַמעריקע, אַז צװוישן באַראָנדעסן און אַב. קאַהאַנען איז פאָרגעקומען 
עפעס אַן ערנסטע קריגעריי, אַז באַראָנדעס איז צוליב דעם געװאָרן אַ 
קעגנער פון ,פאָרווערטס" און האָט אויך רעזיגנירט פון דער סאָציאַליסטי- 
שער פּאַרטײ, ווען איך בין מיט אַ יאָר שפּעטער צוריקגעקומען קיין ניו" 
יאָרק, איז באַראָנדעס שוין געווען אַ ציוניסטישער כלל-טוער און איז 
דעמאָלט, דאַכט זיך, אויך געװאָרן אַ שול-ייד. באַראָנדעס האָט אָבער דעמאָלט 
ניט געפירט קיין קאַמף קעגן די סאַציאַליסטן. און ער האָט געהאַט אַ סך 
פריינד אויך צװוישן סאָציאַליסטן. ער איז פון נאַטור געווען אַ גוטהאַרציקער 
מענטש און האָט קיין מאָל זיך ניט אָפּגעזאָגט צו טאָן אַ טובה אַ מענטשן, 
ווען יענער האָט זיך ' גענויטיקט אין זיין הילף, 


באַראָנדעס האָט פאַר אַ משך פון פיל יאָרן געשפּילט אַ וויכטיקע ראָלע 
אין דעם יידישן געזעלשאַפּטלעכן לעבן. ער האָט אַ סך געטאָן צו ברענגען 
צו אַ דערנענטערונג צװוישן די יידישע אימיגראַנטן פון מזרח-אײיראָפּע מיט 
די אַזױ-גערופענע ;יאַהודים? (די דייטשע יידן, וועלכע זיינען געקומען קיין 
אַמעריקע מיט פיל יאָרן פריער). באַראָנדעס איז אין 1919 געווען אַ מיט" 
גליד פון דער יידישער דעלעגאַציע צו דער פרידנס-קאָנפערענץ אין ווערסיי, 
וועלכע האָט אױיסגעװוירקט, אַז די יידן אין מזרח-אײראָפּעאישע לענדער 
זאָלן באַקומען רעכט וי אַ באַזונדערע נאַציאָנאַלע מינאָריטעט, 

דעם טאָג, ווען באַראָנדעס איז געשטאָרבן, האָב איך גראָד געדאַרפט 


שרייבן דעם לייט-אַרטיקל אין ,פאָרװערטס?. אָבער וי נאָר איך בין גע" 
252 

קומען אין רעדאַקציע און קאַהאַן האָט מיך דערזען, האָט ער מיר געזאָגט: 
אדעם עדיטאָריעל אויף מאָרגן וועגן באַראָנדעסן מוז איך אַליין שרייבן" (מיט 
אַ פּאָר יאָר איידער באַראָנדעס איז געשטאָרבן, האָבן אַב. קאַהאַן און באַ- 
ראָנדעס זיך געטראָפן עפּעס אויף אַ יידישער פאַרזאַמלונג אין ניר-יאָרק 
און זיי האָבן זיך פריינדלעך באַגריסט), 

קאַהאַן האָב באַלד אַריינגערופן צו זיך אין צימער זיין סעקרעטאַרשע, 
יסכה פרענקל, צו דיקטירן איר דעם לייט-אַרטיקל וועגן באַראָנדעסן. איך 
בין אַװעק אין מיין צימער צו טאָן אַנדערע רעדאַקציאָנעלע אַרבעט, אין 
אַ שעה אַרום איז קאַהאַנס סעקרעטאַרשע אַרײנגעקומען אין מיין צימער, 
האָט מיר דערלאַנגט עטלעכע זייטלעך פּאַפּיר, װאָס זי האָט באַװיזן אויפ- 
צושרייבן אויף דער שרייב-מאַשינקע, װאָס קאַהאַן האָט איר דיקטירט, און 
זי האָט מיר געזאָגט: ;קאַהאַן וויל, אַז איר זאָלט דורכקוקן װאָס ער האָט 
דיקטירט און איר זאָלט פאַרענדיקן דעם לייט-אַרטיקל, ביי אים קומט עפּעס 
ניט אַרױיס? 

קאַהאַן אַליין האָט אין מיינע צייטן קיין לייט-אַרטיקלען אין עפאָר- 
ווערטס" ניט געשריבן. פאַר די 28 יאָר װאָס איך בין געװוען נאָענט באַ" 
פריינדעט מיט קאַהאַנען, געדענק איך, אַז ער האָט געשריבן נאָר צויי 
לייט-אַרטיקלען פאַרן ;פאָרװוערטס? -- איינעם אין יאָר 1928 און דעם 
צווייטן מיט אַ יאָר 9 שפּעטער. איך האָב די ערשטע יאָרן געשריבן דרי 
און אַמאָל פיר לייט-אַרטיקלען אַ װאָך. יעדעס מאָל, ווען עס פלעגט פאָר- 
קומען עפּעס אַ וויכטיקע פּאָליטישע געשעעניש אין אײראָפּע אָדער אין דער 
אינטערנאַציאַנאַלער סאָציאַליסטישער באַװעגונג אָדער אין דער אַמעריקאַ- 
נער אַרבעטער-באַװעגונג, פלעגט קאַהאַן אַרײנקומען צו מיר אין צימער און 
זאָגן : ;איך וויל, אַז דעם לייט-אַרטיקל אויף מאָרגן זאָלט איר ששרייבן" און 
איך האָב זיך קיין מאָל ניט אָפּגעזאָגט פון שרייבן דעם לייט-אַרטיקל, 

איך האָב קאָרעגירט קאַהאַנס לייט-אַרטיקל וועגן באַראָנדעסן און האָב 
צוגעשריבן אַ פּאָר פּאַראַגראַפן, אויף מאָרגן אין דער פרי איז קאַהאַן אַרײן 
צו מיר אין צימער און האָט מיר געזאָגט: עדער עדיטאָריעל ועגן באַראָנ" 
דעסן איז ,פוירסט רעיט" (אויסגעצייכנט). דער עדיטאָריעל איז שטאַרק 
געפעלן געװאָרן אויך באַראָנדעסעס אַלע פריינד, 

ווען איך בין אין 1927 געװאָרן אַן אינעווייניקסטער מיטאַרבעטער פון 
;פאָרװוערטס?, האָט שוין א. ליעסין ניט געשריבן אין ;פאָרװוערטס". ער 
איז געווען דער רעדאַקטאָר פון ,צוקונפט", און מיט אַב. קאַהאַנען איז ער 
געווען שוין עטלעכע יאָר ברוגז. צוליב װאָס דער לעצטער צװאַמענשטױס 
איז פאָרגעקומען ווייס איך ניט, הלל ראָגאָף, דער געוועזענער פאַרװאַלטונגס- 
רעדאַקטאָר און דערנאָך דער הױיפּט-רעדאַקטאָר פון ;פאָרװערטס? וועלכער 
איז געווען ליעסינס אַ פריינד, האָט מיט יאָרן שפּעטער, ווען סיי ליעסין און 
סיי אַב. קאַהאַן זיינען שוין ביידע געווען טױיט, געשריבן, אַז דער קריג 
צווישן ליעסינען און קאַהאַנען האָט זיך אָנגעהױבן נאָך איידער ער, ראָגאָף, 
איז אָנגעקומען אין ,פאָרװערטס? (אין יאָר 1906), ווען ליעסין האָט פאַרלאָזן 





4 ד. שוב 


די רעדאַקציע פון ,פאָרווערטס" און איז געװאָרן דער רעדאַקטאָר פון דער 
עצוקונפט" (אין יאָר 1913), האָט די אָפענע קריגעריי אויפגעהערט. אָבער 
דער ברוגז האָט אָנגעהאַלטן ביז ליעסינס טױט מיט 25 יאָר שפּעטער" 
ווייטער שרייבט ראָגאָף: 

קאיצטער, אַז מען קוקט אויף צוריק, איז שווער צו באַגרייפן פאַרװאָס 
די צוויי גרויסע מענטשן האָבן ניט געקענט לעבן גוט צװישן זיך, ביי זי 
האָםס זיך קיין מאָל ניט געהאַנדלט וועגן מינונגס-פאַרשײידנהייטן, וועגן 
קאָנפליקטן איבער פּרינציפּן אָדער אָנשויאונגען, װאָס איז אין יענע אאָרן 
געווען אַן אָפטע דערשיינונג אין דער אַרבעטער-באַװעגונג אויף דער יידי- 
שער גאַס. פאַרקערט, אין אַלע פּאַרטײ און באַװעגונגס-אָנגעלעגנהײטן זיינען 
קאַהאַן און ליעסין אימער געווען איניק. אין די שפּאַלטונגען, װאָס זיינען 
פאָרגעקומען אין דער סאַציאַליסטישער פּאַרטײ, איז ליעסין אימער געשטאַ- 
נען אויף דער זעלבער זייט װי אַב. קאַהאַן און זייער אָפט האָט אים קאַהאַן 
אָנפאַרטרױט צו שרייבן אַרטיקלען צו פאַרטיידיקן זייער געמיינשאַפטלעכע 
שטעלונג. אין די אַלע יאָרן, װאָס ליעסין איז געווען רעדאַקטאָר פון ,צו- 
קונפט", האָט, דאַכט זיך, קיין מאָל ניט פּאַסירט, אַז דער זשורנאַל האָט אין 
פּאַרטײ אָדער אַרבעטער-פּראַגן אויסגעדריקט אַן אַנדער שטאַנדפּונקט װי 
דער ;,פאָרווערטס". | | 

ראָגאָף זאָגט ווייטער, אַז אַפילו אויפן געביט פון יידישן נאַציאָנאַליזם, 
וואו ליעסין און אַב. קאַהאַן זיינען ניט געווען אײינפאַרשטאַנען, זייגען צווישן 
זי אויך קיין קאָנפליקטן ניט פאָרגעקומען. ,ליעסינס בעסטע נאַציאָנאַלע 
לידער און פּאָעמען, זיינע בעסטע אָפּהאַנדלונגען וועגן יידישע יום"טובים, 
יידישע היסטאָרישע פּערזענלעכקייטן און מאַרטירער און אַ סך פון זיינע 
בעסטע עסייען וועגן יידישקייט זיינען געווען געדרוקט אין ,פאָרװערטס" 
אונטער קאַהאַנס רעדאַקציע און זיי זיינען ?געפיטשורט" געװאָרן מיט דער 
געהעריקער פּראָמינענץ", 

שולדיק אין דעם יאָרן לאַנגן ברוגז צװישן ליעסינען און קאַהאַנען, 
זאָגט ראָגאָף, זיינען געווען זייערע כאַראַקטערן. .ליעסין --- שרייבט ראָגאָף 
-- איז געווען זייער, כמעט קרענלעך-סענסיטיוו, עמפינדלעך און קאַהאַן 
האָס ניט געהאַט קיין געדולד צו אַזױנע מענטשן באַזונדערס ביי דער 
אַרבעט אין דער רעדאַקציע. ליעסין איז אויך געווען זייער אַ לאַנגזאַמער 
שרייבער. עס האָט געדויערט לאַנג ביז דער פּלאַן און די געדאַנקען פון 
דעם אַרטיקל פלעגן רייף װוערן ביי אים אין קאָפּ איידער ער פלעגט זיך 
קענען אַװעקזעצן שרייבן, ער פלעגט אָפּלײיגן די אַרבעט ביז דער לעצטער 
מינוט. אַב. קאַהאַן האָט עס ניט געקענט דולדן. ער האָט געשטרעבט צו 
רעדאַקטירן דעם פפאָרווערטס" מיט די מעטאָדן פון די אַמעריקאַנער ציי- 
טונגען, מיט דער זעלבער ;עפישענסי", אַלץ זאָל זיין אין צייט, די צייטונג 
זאָל זיך אָפּרופן אויף געשעענישן אַזױ שנעל וי מעגלעך, און ווען ער האָט 
די פאָדערונג געשטעלט צו ליעסינען, האָט ליעסין דאָס אָנגענומען פאַר אַ 
פּערזענלעכער באַליידיקונג", 

ראָגאָף שרייבט ווייטער: 

;אַ שרייבער, וועלכער נעמט זיך אַרײן אין קאָפּ, אַז דער רעדאַקטאָר איז 
פיינטלעך צו אים, קען געפינען ;באַווייזן" אויף דעם אויף שריט און טריט: 
היינט האָט דער רעדאַקטאָר אַװעקגעשטעלט זיין אַרטיקל אויף אַ וייטער 
פּעידזש: מאָרגן האָט דער רעדאַקטאָר ;באַהאַלטן" דעם אַרטיקל אונטער 
אַ קליינעם ,קאָפּ", איבערמאָרגן האָט דער רעדאַקטאָר באַשטעלט ביי אַן אַנ" 
דער שרייבער אַן אַרטיקל אויף אַ טעמע, װאָס געהערט צו אים, א. אַז. װוי 
זייענדיק איבערצייגט ביי זיך, אַז קאַהאַן איז אומפריינדלעך צו אים, האָט 
ליעסין דערפאַר געקענט געפינען גענוג באַווייזן אויף דעם כאָטש קאַהאַן איז 
געווען אַבסאָלוט אומשולדיק" (אונטערגעשטראָכן פון מיר -- ד. ש.). מיר 
אַלע אין דער רעדאַקציע האָבן געהאַט גװאַלדיקן רעספּעקט פאַר ליעסינען 
פאַר זיין הויכער מאָראַלער פּערזענלעכקייט און פאַר זיין ריזיקן טאַלאַנט, 
פיל פון אונדז האָבן געטאָן אַלץ מעגלעכעס אָפּצושאַפן די שלעכטע שטימונג 
צווישן אים און קאַהאַנען. אַ סך יאָרן איז מיר אויסגעקומען צו שטיין צװישן 
זיי ביידע און איך האָב בייגעשטייערט מיין חלק אין דער שלום-באַמיאונג, 
אָבער אָן דערפאָלג" (זע הלל ראָגאָפּס בוך ;דער גייסט פון פאָרווערטס", 
אַרויסגעגעבן פון ,פאָרװערטס" אין יאָר 1954, זייטן 49--53). 

איך וויל נאָר צוגעבן, אַז פאַר די 28 יאָר, װאָס איך בין געווען נאָענט 
באַפרײנדעט מיט אַב. קאַהאַנען, האָב איך קיין מאָל ניט געהערט פון אים 
אַ שלעכט װאָרט וועגן ליעסינען. ער פלעגט נאָר זאָגן, אַז ליעסין איז אַ 
;טשודאַק* און אַז מיט אים איז זייער שווער אויסצוקומען. קאַהאַן האָט 
גראָד שטאַרק געהאַלטן פון ליעסינען אַלס פּאָעט און נאָך מער אַלס פּובלי- 
ציסט. און ער פלעגט ליענען כמעט אַלץ װאָס ליעסין האָט געשריבן אין 
,צוקונפט", 

איין מאָל, ווען קאַהאַן האָט זיך געהאַט צעקריגט מיטן פאַרװאַלטונגס- 
ראַט פון ,פאָרװערטס" און עס האָט געהאַלטן ביי דעם, אַז ער זאָל רעזיג" 
נירן פון ,פאָרווערטס? (דאָס איז געווען איידער איך בין געװאָרן אַן אינע- 
װייניקסטער מיטאַרבעטער פון ,פאָרװוערטס"), האָט קאַהאַן אויף אַ פאַר" 
זאַמלונג פון דער ,פאָרװערטס"-אַסאָסיאײשאָן געזאָגט, אַז ווען ער װעט 
אַװעק, וועט אויף דער ריכטונג פון 'פאָרווערטס' קענען אױפפּאַסן ליעסין 
פּונקט אַזױ גוט וי איך", 

און קאַהאַן איז דעמאָלט געווען ברוגז מיט ליעסינען. אַזאַ מיינונג האָט 
ער געהאַט וועגן ליעסינען. אָבער ווען איך האָב אים איין מאָל אַ זאָג געטאָן : 
,פאַרװאָס ווערט איר ניט גוט-פריינד מיט ליעסינען? איר זייט דאָך כמעט 
אין אַלץ איינשטימיק מיט אים ?7 --- האָט ער מיר געענטפערט: ;צו װאָס? 
מיר װעלן דאָך דערנאָך וייטער אַמאָל זיך דאַופן צוקריגן; טאָ לאָמיר 
בעסער זיין גוטע פריינד פון דער וייטנס". 

אויך איך האָב זיך באַמיט צו ווירקן אויף אב. קאַהאַנען, אַז ער זאָל 
ווערן גוט מיט ליעסינען. ווען איך בין געװאָרן נאָענט באַפרײנדעט מיט 
קאַהאַנען, איז ליעסין צוליב דעם געװאָרן אויף מיר אַביסל אָנגעשטױסן 
איבערהויפּט נאָך דעם װי איך האָב ליעסינען איין מאָל געזאָגט, אַז איך 
האָב אין גאַנצן געענדערט מיין מיינונג וועגן קאַהאַנען סיי אַלס רעדאַקטאָר 

און סיי אַלס מענטש זינט איך האָב אים בעסער דערקענט. אין די לעצטע 
87 יאָר פאַר ליעסינס טוט איז ער געווען ברונז מיט מיר, ער איז 
שטאַרק אין כעס געװאָרן אויף מיר פאַר דעם, װאָס איך האָב אין אוועקער" 
שאַרף קריטיקירט אַ געוויסן אַרטיקל (ניט ליעסינס) װאָס איז געוען גע- 
דרוקס אין ,צוקונפט", מיר האָבן זיך אויפגעהערט צו באַגריסן, אָבער קיין 
שונא איז ער מיר ניט געװאָרן אַ פאַקט איז, אַז אומגעפער מיט אַ יאָר 
פאַר זיין טויט איז הלל ראָגאָף איין פרימאָרגן אַריינגעקומען צו מיר אין 
צימער אין דער רעדאַקציע פון ,פאָרווערטס" און האָט מיר געזאָגט: ,ליעסין 
האָט מיר נאָר װאָס אָפּגערופן און געפרעגט: קװוער האָט געשריבן דעם 
עדיטאָריעל אין היינטיקן נומער ;פאָרווערטס" ? ווען איך האָב אים געזאָגט, 
אַז שוב, האָט ער אַ וויילע געשוויגן און דערנאָך געזאָגט: גיט אים יעדן- 
פאַלס איבער מיין קאָמפּלימענט פאַרן עדיטאָריעל?... 

אין 1927 איז דער פאַרװאַלטונגס-רעדאַקטאָר פון ;פאָרווערטס", דאָס 
הייסט, אַב. קאַהאַנס געהילף, געווען לעאָן גאָטליב. איך האָב גאָטליבן 
געקענט נאָך פאַר דער ערשטער וועלט-מלחמה. באַקענט געװאָרן מיט אים 
בין איך, דאַכט זיך, אין דעם ;יידישן ליטעראַטן קלוב", פון וועלכן מיר 
ביידע זיינען געווען מיטגלידער, שפּעטער פלעגן מיר זיך פון צייט צו צייט 
טרעפן אין קאַפע. גאָטליב איז דעמאָלט געווען דער הױיפּט-רעפּאָרטער פון 
;פאָרווערטס? און ער פלעגט אויך שרייבן פאָלקס-ראָמאַנען, װאָס מאַנכע 
פון זיי האָבן שטאַרק אויסגענומען ביי די לייענער פון ,פאָרװוערטס? און 
זיינען דערנאָך אַרױס אין בוך-פאָרעם, 

איך האָב געוואוסט, אַז גאָטליב איז נאָך אין װאַרשע אין די 0פקער 
יאָרן געווען אַ סאָציאַליסט, אַ מיטגליד פון דער פּ.פ.ס. (פּוילישע סאָציאַ- 
ליסטישע פּאַרטי), דערנאָך האָט ער אין לאָנדאָן געאַרבעט אין דעם יידישן 
זשורנאַל, װאָס די פּ.פ,ס. האָט אַרױסגעגעבן. ער איז דעמאָלט געשטאַנען 
נאָענט צו די הויפּט-פירער פון דער פּ.פּ.ס., יידן און פּאָליאַקן, צוישן וועל- 
כע עס איז אויך געווען יזעף פילסודסקי, דער שפּעטערדיקער פירער פון 
דער אומאָפּהענגיקער פּוילן. קיין אַמעריקע איז גאָטליב געקומען, דאַכט זיך, 
דעם זעלבן יאָר ווען דער ,פאָרװוערטס? האָט אָנגעהויבן אַרױסגײן און ער 
איז באַלד געװאָרן אַ מיטאַרבעטער פון פאָרװוערטס". ער איז שפּעטער 
אַ לאַנגע צייט געווען אַב. קאַהאַנס סעקרעטאַר, 

אין 1926 אָדער 1927, ווען קאַהאַן האָט זיך געהאַט צעקריגט מיט הלל 
ראָגאָפּן, וועלכער איז פריער יאָרן לאַנג געווען דער פאַרװאַלטנדער רעדאַק- 
טאָר פונעם ,פאָרװוערטס", האָט ער צוריק געמאַכט גאָטליבן פאַר זיין סעק- 
רעטאַר און פאַרװאַלטונגס-רעדאַקטאָר, גאָטליב איז געווען מיט ליב און 
לעבן, קען מען זאָגן, איבערגעגעבן צו קאַהאַנען און צום ,פאָרװוערטס", 
גאָטליב האָט צו מיר זיך אַלע מאָל באַצױגן זייער גוט. פון די איבעריקע 
אינעװוייניקסטע מיטאַרבעטער פון ,פאָרווערטס? בין איך נאָך פון קוועקער" 
נאָענט באַפרײינדעט געווען מיט מאַרק כינאָין און מיט ה. לאַנגן לאַנג איז 
אָבער דעמאָלט געווען אַװעקגעפאָרן אין דער ווייטער װעסט. איך האָב אויך 

גוט געקענט דן קאָפּלאַנען נאָך פאַר דער ערשטער וועלט-מלחמה. קאַפּלאַן 
איז יאָרן לאַנג געווען אַ נייעס-שרייבער אין קפאָרװוערטס". ער איזן איין 
צייט געווען אויך דער נייעס-רעדאַקטאָר פון ,פאָרװוערטס". ער פלעגט אויך 
איבערזעצן סקיצן און אַרטיקלען פון רוסיש און פון ענגליש. ער איו אַ 
קורצע צייט געווען אַװעק פון אפאָרווערטס" און איז געװאָרן אָדער האָט 
געװאָלט ווערן אַ פאַרמער. אָבער ער האָט אין גיכן אויפגעגעבן זיין פֿאַר- 
מעריי און איז צוריקגעקומען קיין ניו-יאָרק. װען עס איז פאָרגעקומען די 
שפּאַלטונג אין דער יידישער סאָציאַליסטישער פעדעראַציע און עס איז 
געגרינדעט געװאָרן דער יידישער סאָציאַליסטישער פאַרבאַנד און דער 
עוועקער", איז קאַפּלאַן געװאָרן דער סעקרעטאַר פון דער רעדאַקציע אָדער 
דער פאַרװואַלטונגס-רעדאַקטאָר פון קוועקער". 

אין 1923 האָט די נאַציאָנאַלע עקזעקוטיווע פון פאַרבאַנד באַשלאָסן 
אָנצושטעלן אַן אמתן רעדאַקטאָר פאַרן ,וועקער" אָנשטאָט צו האָבן אַ קאָ- 
לעגיום מיט אַ סעקרעטאַר פון דער רעדאַקציע, און איך בין איינשטימיק 
דערוויילט געװאָרן אַלס רעדאַקטאָר. קאַפּלאַן האָט, נאַטירלעך, פאַרלאָרן זיין 
שטעלע, אָבער אַב. קאַהאַן האָט אים באַלד צוריק אַרײנגענומען אין ;פאָר- 
ווערטס",. ער פלעגט קאָרעגירן מאַנוסקריפּטן, וען גאָטליב איז געוען 
דער פאַרוואַלטנדער רעדאַקטאָר פון ,פאָרווערטס" און ער פלעגט אויך צו- 
זאַמענשטעלן דעם זונטאָג-,פאָרװוערטס", פון צייט צו צייט האָט ער אױך 
געשריבן לייכטע אַרטיקלען אין ,פאָרװוערטס",. קאַפּלאַן איז געזעסן אין 
איין צימער מיט גאָטליבן, זיי זיינען געווען אַלטע באַקאַנטע נאָך פון 
װאַרשע, אָבער זי האָבן איינער דעם וויטן ניט שטאַרק 
ליב געהאַט. גאָטליב פלעגט אָגן, אַז קאַפּלאַן ‏ איז אַ פילער 
און קאַפּלאַן פלעגט אָנווייזן אויף אַנדערע חסרונות גאָטליבס, קאַפּלאַן איז 
געווען אַ סך אינטעליגענטער פון גאָטליבן, אָבער גאָטליב איז געװוען אַ סך 
אַ פעאיקערער זשורנאַליסט װוי קאַפּלאַן. קאַפּלאַן האָט אין די יונגע יאָרן 
אַ סך געלייענט, אָבער אויף דער עלטער איז ער געוען פאַרקאָכט אין 
שאַך-שפּיל, ער איז געווען אַ קראַנקער מענטש. די לעצטע יאָרן האָט ער 
שטאַרק געליטן פון האַרץ-קראַנקײט. איך פלעג אים ממש ניט לאָזן לעבן: 
,פאַרװאָס ציט איר זיך ניט צוריק פון ,פאָרווערטס" און פאָרט ניט אַװעק 
קיין פּלאָרידע אָדער קיין קאַליפאָרניע און ניט אַרבעטן מעף"? 


;באַלד, באַלד װעל איך זיך צוריקציען", פלעגט ער מיר ענטפערן. און 
ער פלעגט וייטער פינף טעג אַ װאָך זיך שלעפּן ערגעץ פון די בראָנקס, 
וואו ער האָט געוואוינט, אין דער רעדאַקציע פון ,פאָרװערטס". ווען דער 
דאַקטאָר האָט אים איין מאָל געזאָגט, אַז ער זאָל בעסער פאָרן קיין פלאָ- 
רידע איידער זיין אין די גרויסע קעלטן אין ניו-יאָרק, האָט ער אים דעם 
מאָל געפאָלגט. ער איז אַװעקגעפאָרן מיטן צוג קיין פלאָרידע און איז אין 
מיטן וועג געשטאָרבן פון אַ האַרץ-אַטאַק, 

ווען ראָגאָף איז צוריק געװאָרן דער פאַרװאַלטנדער רעדאַקטאָר פון 
,פאָרווערטס", איז גאָטליב אַרום אַ יאָר צייט, דאַכט זיך, געװען דער 

רעדאַקטאָר פונעם זונטאָג-,פאָרװערטס", דערנאָך איז ער קראַנק געװאָרן, 
ער האָט ווייטער ניט געקענט אַרבעטן און ער איז אין גיכן געשטאָרבן, 


ווען איך בין געװאָרן אַן אינעװיניקסטער מיטאַרבעטער פונעם /פאָר- 
ווערטס", האָט אב קאַהאַן מיך אַרײנגעזעצט אין איין צימער מיט מ. אָעשע- 
ראָודיטשן, אַ צימער װאָס איז געווען מיט אַ באַזונדערן אַרײנגאַנג און אין 
גאַנצן אָפּגעזונדערט פון דעם גרויסן צימער פון דער רעדאַקציע. 


מיט אָשעראָװיטשן בין איך באַקאַנט געװאָרן אין די ערשטע יאָֹן נאָך 
דער ערשטער וועלט-מלחמה. ער איז דעמאָלט געװען אַ נייעס-שרייבער 
אין ,פאָרװוערטס" און אַ שרייבער פון לייכטע אַרטיקלען. דערנאָך איז ער 
איין צייט געווען דער נייעס-רעדאַקטאָר פון ,פאָרװערטס". ער איז דעמאָלט 
געווען אַ גרויסער קלעב-יונג". מיט פּאָליטיק האָט ער זיך װײיניק אינטע- 
רעסירט און האָט גאַנץ װײיניק זיך פונאַנדערגעקליבן אין פּאָליטישע פראָגן. 
ער איז קיין קאָמוניסט קיין מאָל ניט געווען; ער איז אָבער אין יענע יאָרן 
אויך ניט געווען קיין אױיסגעשפּראָכענער אַנטי-באָלשעװיק. ער האָט דעמאָלט 
וייניק געלייענט. שפּעטער אָבער האָט ער אָנגעהויבן לייענען ערנסטע ביכער 
און ער האָט זיך גאַנץ פיין אַנטװיקלט, 

אַ לאַנגע צייט איז אָשעראָװיטש אין ,פאָרװערטס" געווען דער הויפט- 
איבערזעצער פון בעלעטריסטיק און פון מעמואַרן פון רוסיש און שפּעטער 
אויך פון ענגליש (די ערנסטע אַרטיקלען פון ענגליש און פון רוסיש פלעגן 
איבערזעצן אין ,פאָרווערטס? דן קאַפּלאַן און שפּעטער י. קיסין), 


אָשעראָװיטש האָט איבערזעצט אין פאָרװוערטס? דריי בענדער פון 
װעראַ פיגנערס מעמואָרן; עמאַ גאָלדמאַנס מעמאַרן, די דערינערונגען 
פון באָריס סאַװינקאָון און שפּעטער ד"ר חיים ווייצמאַנס אױטאָביאָגראַפיע, 

אַשעראָװיטש האָט אויך איבערזעצט פאַרן ,פאָרװערטס" אייניקע דער" 
ציילונגען פון לעוו טאָלסטאַי, אַנטאָן טשעכאָוו, איוואַן בונין און פיל הומאָ- 
רעסקעס פון אַרקאַדי אַוזערטשענקאָ. אַן איבערזעצער איז אָשעראָװיטש גע- 
ווען אַ גוטער, 

אויסער איבערזעצונגען האָט ער, װוי שוין געזאָגט, געשריבן אין ;פאָר- 
ווערטס" לייכטע און שפּעטער אויך ערנסטע היסטאָרישע אַרטיקלען אונטער 
פאַרשיידענע פּסעװדאָנימען, פאַר די יאָרן, װאָס איך בין געווען מיט אים אין 
איין צימער אין דער ,פאָרװוערטס"-רעדאַקציע, האָב איך אים גוט קענען 
געלערנט. איך קען זאָגן, אַז איך האָב אים בעסער געקאָנט װי עמעצער 
אַנדערש. מיר זיינען געווען אין די בעסטע באַציאונגען. מיר פלעגן אָפט 
ריידן וועגן מענטשן און וװעגן פאַרשיידענע געשעענישן, אָבער אינטים 
באַפרײינדעט זיינען מיר קיין מאָל ניט געװאָרן. מיר האָבן ביידע געהאַט 
פאַרשיידענע אינטערעסן אין לעבן און אַנדערע כאַראַקטערן. ער איז תמיד 
געווען אַרײנגעטאָן אין זיך און האָט געלעבט נאָר פאַר זיך, 

אַב. קאַהאַן פלעגט אָפט אַרײנקומען צו אונדז אין צימער און ער פלעגט 
ריידן מערסטנס מיט מיר, מיט אָשעראָװיטשן -- אַ סך זעלטענער. האָט עס 

אָשעראָװיטשן מסתמא פאַרדראָסן, אָבער ער האָט עס מיר קיין מאָל ניט 
געזאָגט, 


אין די ערשטע יאָרן פון דער רוסישער רעװאָלוציע האָב איך זיך כמעט 
מיט קיינעם פון די מיטאַרבעטער פון עפאָרווערטס" ניט געטראָפן. אָבער 
אין 1922, ווען איך האָב אָנגעהױיבן שרייבן אַרטיקלען אין קוועקער" אונטערן 
פּסעװדאָנים א. ראָזענטאַל, איז לאַנג געווען איינער פון די ערשטע, װאָס 
האָט מיך באַגריסט און ער איז געווען פאַר דעם, אַז איך זאָל װערן דער 
רעדאַקטאָר פון שועקער". ער האָט אויך, אויף מיין פאַרלאַנג, די ערשטע 
פּאָר יאָר כמעט יעדע װאָך געהאַט אַן אַרטיקל אין שועקער. און מיר 
זיינען דעמאָלט באַפרײינדעט געװאָרן. דערנאָך, ווען לאַנג איז געװאָרן אויס 
לעיבאָר-עדיטאָר פון פאָרװוערטס", איז אַװעקגעפאָרן אין דער וייטער 
וועסט און האָט אויפגעהערט שרייבן אין ,פאָרװערטס", בין איך געווען דער 
איינציקער מיטאַרבעטער פון ,פאָרװוערטס", וועלכער האָט מיט אים זיך 
דורכגעשריבן און ער האָט, אויף מיין פאַרלאַנג, אָנגעהויבן ווידער שרייבן 
כמעט יעדע װאָך אין קוועקער". מיט יאָרן שפּעטער האָב איך, אונטער זיין 
רעדאַקציע, געשריבן רעגלמעסיק אין זונטאָג"עפאָרװערטס". פאַר די עט" 
לעכע און פופציק יאָר פון אונדזער באַקאַנטשאַפט און פאַר די עטלעכע 
און פערציק יאָר פון אונדזער נאָענטער מיטאַרבעטערשאַפט, האָבן מיר ניט 
געהאַט קיין איין איבעררייד. מיר זיינען די גאַנצע צייט געװען אין איין 
,לאַגער". 


ועקס און אַכציקסטער קאַפּיטל 


די אַראַבישע פּאָגראָמען אין פאַלעסטינע אין יאָר 
9 --- אַ דעכאַטע דעמאָלט וועגן פאַלעסטינע, ציך 
ניזם און סאָציאַליזם. --- אַן אָװנט ביי אַב. קאַהאַנען 
אין הויז. --- מיין אַרטיקל אין {ניריאָרק טיימם" 
וועגן פּטאַלינען. -- באַוואוסטער אַמעריקאַנער ביכער- 
פאַרלאַג לאַדט מיך איין צו שרייבן א ביאָגראַפיץ פון 
סטאַלינען. --- נ. כאַנין אין סאָװעט"רוטלאַנד, 


אין די פיר יאָר װאָס איך בין געווען דער רעדאַקטאָר פון פוועקער", 
איז אין אוועקער" ניט געווען קיין איין לייט-אַרטיקל קעגן ציוניזם אָדער 
קעגן אַמעריקאַנער ציוניסטן, ווייל כאָטש איך האָב קיין מאָל ניט געגלויבט, 
אַז פּאַלעסטינע קען לייון די יידן-פראַגע און אַז פּאַלעסטינע קען װערן אַ 
זיכערע היים פאַר דער גרויסער מערהייט פון יידישן פאָלק, האָב איך אָבער 
געהאַלטן, אַז אַ סאָציאַליסט קען אויך זיין אַ ציוניסט, איבערהויפּט אין די 
מערב-לענדער, וואו דער ציוניזם איז ניט קיין פּאָליטישע פּאַרטײ נאָר אַ 
נאַציאָנאַל-ײידישע באַװעגונג, דער עיקר אַ פילאַנטראָפּישע. אין עוועקעף" 
אונטער מיין רעדאַקציע זיינען געװוען אַ פּאָר אַרטיקלען נאָר קעגן די 
פּוילישע ציוניסטן, 


אָבער ווען איך האָב פאַרלאָזן דעם ;וועקער" און אויף מיין רעקאָמענ- 
דאַציע האָט חיים קאַנטאָראָוויטש פאַרנומען מיין פּלאַץ, איז דער שוועקעף" 
געװאָרן אױיסגעשפּראָכן אַנטי-ציניסטיש און עס זיינען דאָרט אָפט געווען 
ניט נאָר אַרטיקלען, נאָר אויך לייט-אַרטיקלען קעגן ציוניזם און קעגן די 
אַמעריקאַנער ציוניסטן, 

חיים קאַנטאָראָװיטש איז, איידער ער האָט גענומען שרייבן אין ;ווע" 
קער" אין משך פון פיל יאָרן געוען אַ לינקער פּועלי-ציוניסט. האָט ער 
געהאַלטן פאַר נויטיק אין אוועקער" צו אונטערשטרייכן זיין אַנטי-ציוניזם, 
דערצו איז הינטער אים געשטאַנען א. ליטואַק, וועלכער איז נאָך מיין אַװעק- 
גיין פון ;וועקער? געװאָרן אַ מיטרעדאַקטאָר פון פוועקער" (שפּעטער, ווען 
קאַנטאָראָװויטש האָט רעזיגנירט אַלס רעדאַקטאָר, האָט ליטװאַק פאַרנומען 
זיין פּלאַץ). 

אין 1929, ווען עס זיינען אין פּאַלעסטינע פאָרגעקומען די בלוטיקע 
אַראַבישע פּאָגראָמען, האָט דער קוועקער", פּונקט וי דער ,פאָרווערטס? און 
וי אַלע אַנדערע סאָציאַליסטישע צייטשריפטן פון דער גאַנצער וועלט, אויף 


דעם שאַרפסטן אופן פאַרדאַמט די פּאָגראָמען. דער קוועקער" האָט גלייכ- 

צייטיק אויך שאַרף פאַרדאַמט די וילדע באַרבאַרישע האַנדלונג פון די 
קאָמוניסטן, וועלכע האָבן גערעכטפערטיקט די פּאָגראָמען אויף יידן און 
זיך סאָלידאַריזירט מיט די אַראַבישע פּאָגראָמשטשיקעס (די קאָמוניסטן 
האָבן דעמאָלט באַצייכנט די אַראַבישע פּאָגראָמען אויף יידן װי ,אַ פּראָלץ- 
טאַריש-פּוערישע רעװאָלוציע קעגן דעם ענגלישן אימפּעריאַליזם'). אָבער 
קאַנטאָראָװיטש, ליטװאַק אין אוועקער" און צביון אין ,פאָרװוערטס" האָבן 
געגעבן שטאַרק אָנצוהערן, אַז די פּאָליטיק פון די ציוניסטן איז פאַראַנט- 
װאָרטלעך פאַר דעם האַס פון די אַראַבער צו די יידן; אַז די פּאָליטישע 
פאָדערונגען פון די אַראַבער זיינען גערעכטע און אַ סאָציאַליסט קען דערי- 
בער ניט שטיצן די ציוניסטן קעגן די אַראַבער, ניט פאַרראַטנדיק דערביי 
זיינע סאָציאַליסטישע פּרינציפּן, 


אויף מיר האָט די עקשנותדיקע איינשטעלונג פון מאַנכע יידישע סאָ- 
ציאַליסטן פאַר די ,סואווערענע רעכט?" פון די בעדואינער און אַראַבער גע- 
מאַכט אַ שלעכטן איינדרוק. איך האָב לכתחילה געװאָלט שרייבן וועגן דעם 
אַן אַרטיקל אין ;וועקער". דערנאָך האָב איך זיך באַטראַכט, אַז אין ;וועקעף" 
וועלן דאָך קאַנטאָראָװיטש און ליטװאַק מיר גלייך ענטפערן און פאַרפירן 
אַ לאַנגע דעבאַטע מיט זיי, וואו זיי װעלן האָבן דאָס לעצטע װאָרט, האָב 
איך ניט געװאָלט. האָב איך דעריבער באַשלאָסן אָנצושרייבן וועגן דעם 
אַ גרעסערן אַרטיקל אין ,פאָרװוערטס", ניט דערמאָנענדיק דאָרט קיין נעמען. 
מיין אַרטיקל צפּאַלעסטינע, ציוניזם און סאַציאַליסטן" איז דערשינען אין 
;פאָרווערטס? דעם 27סטן סעפּטעמבער 1929, ווען אב קאַהאַן איז גראָד 
דעמאָלט ניט געווען אין אַמעריקע. איך װעל דאָ ברענגען נאָר אַ פּאָר שטעלן 
פון יענעם אַרטיקל מיינעם, װאָס איז געווען אַן ענטפער אויף די אַרגומענטן 
פון די פאַנאַטישע אַנטי-ציוניסטישע סאָציאַליסטן, איך האָב געשריבן : 


עס איז אַ מערקווירדיקע זאַך, אין דער צייט װאָס מאַנכע יידישע סאָ- 
ציאַליסטן נעמען זיך אַזױ שטאַרק אָן פאַר די קריוודעס פון די אַראַבער און 
באַטראַכטן פאַר אַ שאָװיניסט און שיער ניט פאַר אַ ;סאַציאַל-פאַררעטעף" 
יעדן יידישן סאָציאַליסט, װאָס דריקט אָפן אויס זיינע סימפּאַטיעס צום 
ציוניזם, זעען מיר וי אַ ריי פון די װויכטיקסטע סאָציאַליסטישע פירער פון 
אײראָפּע, יידן און ניט-יידן, װי לעאָן בלום, פּיער רענאָדעל, זשאַן לאַנגע, 
עדואַרד בערנששטיין, פּאָול לעבע, פיליפא טוראַטי, רעמזי מעקדאַָנאַלד, 
עמיל װאַנדערוועלדע, פּאָל הויסמאַנס, װויקטאָר טעערנאָוו א. אַ. שטיצן אָפן 
דעם ציוניזם. אויב לעאָן בלום מעג זיין אַ מיטגליד פון דער יידישער אַגענ- 
טור, טאָ פאַרװאָס טאָרן עס ניט שיפּליאַקאָו און אַלעקסאַנדער קאָהן? איך 
ווייס גאַנץ גוט דעם תירוץ װאָס די געשװאָרענע אַנטײ-ציוניסטן פון אונדזער 
לאַגער גיבן אויף דעם. בלום און בערנשטיין און די אַנדערע סאָציאַליסטישע 
פירער, װאָס שטיצן דעם ציוניזם, זאָגן זיי, שטייען ווייט פון יידישן לעבן. 
זיי זיינען ניט באַקאַנט מיט די פּראָבלעמען, װאָס שטייען פאַר די יידישע 
פאָלקס-מאַסן פון מזרח-אײיראָפּע. דעריבער זעען זיי ניט די רעאַקציאָנערע 
ראָלע, װאָס דער ציוניזם שפּילט אויף דער יידישער גאַס. מיר איידישע 

יידן", קענען בעסער אָפּשאַצן דעם ציוניזם װי די ,גויים? װאַנדערװעלדע 
אָדער רענאָדעל און וי די אַסימילירטע יידן בלום און בערנשטיין. 

;קיינער צווייפלט ניט -- האָב איך ווייטער געשריבן -- אַז די פירער 
פון ,בונד" אין פּולן, למשל, זיינען בעסער באַקאַנט מיטן יידישן לעבן 
און מיט די פּראָבלעמען װאָס שטייען פאַר די יידישע פאָלקס-מאַסן אין 
מזרח-אייראָפּע, װוי אַ װאַנדערװעלדע אָדער אַפילו אַ לעאָן בלום. אָבער 
דאָס רעדט דאָך נאָר קעגן דער גיידישקייט" פון לעאָן בלום און ניט קעגן 
זיין סאָציאַליזם. בלום מעג טאַקע ניט זיין באַקאַנט מיט דעם קאַמף, װאָס 
די ציוניסטן פירן אָן אין פּױלן קעגן יידיש, אָבער אַז אין פּאַלעסטינע זיינען 
פאַראַן אַראַבער און אַז די דאָזיקע אַראַבער זיינען דאָרט פאָרלויפיק אין דער 
מאַיאָריטעט, ווייסן לעאָן בלום און די אַנדערע סאָציאַליסטישע פירער פון 
אײראָפּע ניט וייניקער װי די הברים פון דער װאַרשעװער בונדישער 
;פאָלקס-צייטונג?. דאָך שטיצן זיי דעם ציוניזם", 

צום סוף פון דעם אַרטיקל האָב איך געשריבן: 

;מיין סאָציאַליזם זאָגט מיר, אַז די ציוויליזירטע יידן, װאָס זיינען גע" 
צוואונגען צו פאַרלאָזן זייערע אַלטע איינגעזעסענע היימען און עמיגרירן אין 
אַנדערע לענדער, האָבן פּונקט אַזאַ דעכט אויף פּאַלעסטינע װוי די בעדואי- 
נער און אַראַבער. די יידן קומען אַהין ניט װי דעראָבערער, נאָר וי בויער 
פון לאַנד, לויט מיין מיינונג, איז פון אַ סאַציאַליסטישן שטאַנדפּונקט מער 
ווינטשנסווערט, אַז פּאַלעסטינע זאָל פאַרװאַנדלט ווערן אין אַ ציוױליזירטער 
יידישער הײימלאַנד איידער זי זאָל פאַרבלייבן אַ װיסט לאַנד פון אומוויסנדיקע 
ווילדע בעדואינער און האַלב-װילדע אַראַבער, װי זי איז געווען איידער די 
יידישע קאָלאָניזאַציע האָט זיך דאָרט אָנגעהויבן. די ציוניסטישע אַרבעט 
פאַר פּאַלעסטינע אין אַמעריקע און אין מערב-אײיראָפּע קומט ניט אין קיין 
שום קאָנפליקט מיט דעם היגן סאָציאַליזם און ניט מיט דער היגער אַרבע- 
טער-באַװועגונג. און אויף וויפל דאָרט בוט זיך אַ געזינטערער יידישער 
לעבן, מיט אַ מאָדערנער אַרבעטער-באַװעגונג -- קען איך, כאָטש איך גלויב 
ניט אין ציוניזם, האָבן די טיפסטע סימפאַטיע פאַר די אידעאַליסטן, װאָס 
זוכן צו שאַפן אין פּאַלעסטינע אַ בעסערע היים פאַר אַ טייל יידן, װאָס זיינען 
געצוואונגען אויסצואװאַנדערן פון זייערע געבורטס-לענדער און זיי העלפן 
אין זייער נאָבעלער אַרבעט. מען קען ניט גלויבן אין דער פּראַקטישקײט 
און דורכפירבאַרקײיט פון ציוניזם : מען קען זיין אַ קעגנער פון דער גאַנצער 
ציוניסטישער גלות-פילאָסאָפיע און באַקעמפן די ציוניסטישע פּאָליטיק אין 
די ;גלות-לענדער" און דאָך זיין מיטן גאַנצן האַרצן פאַר דער יידישער קאָלאָ- 
ניזאַציע אין פּאַלעסטינע, העלפן װאָס מער יידן דאָרט צו באַזעצן זיך און 
העלפן זיי מאַכן דאָס לאַנד פאַר זייער היים. עס איז אַ פראַגע ניט פון 
פּרינציפן, נאָר אַ פראַגע וי אַזױ איינער פילט און װי אַזױי ער שאַצט אָפּ 
די לאַגע, מיט סאָציאַליזם און קלאַסנקאַמף האָט עס גאָרניט צו טאָן?. 

וען יואל ענטין און אייזיק העמלין פלעגן קומען יעדן יאָר אין דער 
,פאָרװערטס"-רעדאַקציע זאַמלען געלט פאַרן הסתדרות, פלעג איך יעדעס 
מאָל זיי געבן וויפל איך בין דעמאָלט געווען אימשטאַנד צו געבן, נאָר סוף 

פון די דרייסיקער יאָרן, ווען עס איז פאָרגעקומען די לעצטע שפּאַלטונג אין 
דער אַמעריקאַנער סאָציאַליסטישער פּאַרטײ, ווען נאָרמאַן טאָמאַס און זיינע 
אָנהענגער האָבן אונדז, די סאָציאָל:דעמאָקואַטישע מיטגלידער, פאַקטיש 
אױיסגעשלאָסן פון דער פּאַרטײ און די פועלי-ציון אָרגאַניזאַציע פון די 
פאַראייניקטע שטאַטן האָט זיך סאָלידאַריזירט מיט די ;טאָמאַסיסטןי, האָבּ 
איך זיך אָפּגעזאָגט ווייטער צו שטיען דעם פהסתדרות" דורך די פּועלי-ציון, 
איך האָב ענטינען און העמלינען דערקלערט, אַז איך װעל שטיצן די יידישע 
קאָלאָניזאַציע אין פּאַלעסטינע דורך אַנדערע ציוניסטישע אָרגאַניאַציעס. 
מיין כעס אָבער אויפן אַמעריקאַנער פּועלי-ציוניסטישן ;חון" האָט לאַנג 
ניט אָנגעהאַלטן... 

ניט זייענדיק קיין ציוניסט, האָב איך קיין מאָל ניט באַקעמפט דעם 
ציוניזם אָדער די ציוניסטן. איך בין געווען אַ פריינד פון דער יידישער 
פּאַלעסטינע נאָך דעמאָלט, ווען די מערסטע פון מיינע חברים סאָציאַליסטן 
זיינען געווען גלייכגילטיק צו דעם שיקזאַל פון דער יידישער פּאַלעסטינע, 
איך האָב, װי אַלע יידן פון אַ גאַנץ יאָר, זיך שטאַרק געפרייט, ווען ישראל 
איז פּראָקלאַמירט געװאָרן אַלס אַן אומאָפּהענגיקע רעפּובליק און אָנער" 
קענט געװאָרן פון דער יודען, און איך האָב די אַלע יאָרן געטאָן אַלץ, 
װאָס עס איז געווען אין מיינע כוחות צו העלפן דער ידישער מדינה, 
איך האָב ניט געװאָלט פאָרן קיין ישראל װי אַ קאָרעספּאַנדענט פון ,פאָר- 
ווערטס" נאָר אויף אַ פּאָר װאָכן, איך האָב בדעה געהאַט צו פאָרן קיין 
ישראל װי אַ טוריסט אױף צויי-דריי מאָנאַטן און באַקענען זיך גרינד" 
לעך מיט דער לאַגע דאָרט. אָבער עס האָט זיך אַזױ געמאַכט, אַז וען 
איך האָב געאַרבעט אין עפאָרווערטס?, װי אַן אינעװייניקסטער מיטאַר- 
בעטער, האָב איך עס ניט געהאַט באַװיזן. שפּעטער, װען איך האָב שוין 
באַקומען אַ מעגלעכקייט צו פאָרן, איז מיין פרוי ערנסט קראַנק געװאָרן 
און איך האָב זי ניט געקאָנט איבערלאָזן אַליין אין ניו-יאָרק. דערנאָך 
בין איך אַליין ערנסט קראַנק געװאָרן און איך בין שין ניט געוען 
בכוח צו מאַכן אַזאַ נסיעה אַפילו אויף אַ פּאָר װאָכן צייט, אוֹן דאָס פאָר- 
דריסט מיר זייער שטאָרק, 

ווען אַב. קאַהאַן און זיין פרוי האָבן זיך צוריקגעקערט פון פּאַריז, האָט 
מאַדאַם קאַהאַן מיר געבראַכט אַ מתנה -- אַ רוסיש בוך: א זאַמלונג פון 
װלאַדימיר קאָראָלענקאָס נאָטיץ-ביכלעך, װאָס איז מיט אַ קורצער צײיט 
פריער אַרויס אין מאָסקװע, 

איבערגעבנדיק מיר דעם בוך, האָט קאַהאַן, לאַכנדיק מיר געזאָגט: 
;איר מעגט שטאָלצירן, איר זייט דער איינציקער עפאָרווערטס"-שרייבער, 
וועמען אַניוטאַ האָט ווען געבראַכט אַ פרעזענט פון אײראָפּץ?, 

מיט אַ פּֿאָר װאָכן שפּעטער האָט קאַהאַן איין פאַרנאַכט מיך געבעטן 
צו קומען צו אים אין הויז. איך געדענק שוין ניט צוליב װאָס ער האָט מיך 
גערופן. די דינסט זייערע איז ניט געווען אין הויז,. האָט מאַדאַם קאַהאַן אַלין 
געמאַכט טיי פאַר אונדז, און ווידער אַמאָל האָט קאַהאַן לאַכנדיק, שטילעך- 

הייט אַז זי זאָל ניט הערן, אַ זאָג געטאָן: ,איר מעגט שטאָלצירן, אַניטאַ 
האָט פאַר אייך געמאַכט טיי. זי האָט עס קיין מאָל פאַר קיין אַנדער שריי" 
בער ניט געװאָלט טאָן, זי פלעגט אַלע מאָל אַ גאַסט אונדזערן אײנלאַדן אין 
אַ רעסטאָראַן אָדער אין אַ קאַפע,. אייער גאָרדין האָט עס גוט געוואוסט און 
דאָך האָט ער אין דער שװאַרהײיט? מיר אױיפגעװאָרפן, אַז איך בין אַזאַ און 
אַזאַ, אַז צו מיר קומט קיינער אין הויז ניט אַריין, 

געמיינט האָט קאַהאַן דעם באַוואוסטן יידישן שריפטשטעלער און דראַ- 
מאַטורג יעקב גאָרדינען. ;אייער גאָרדין" האָט ער אים גערופן דערפאַר, 
װאָס איך האָב וועגן גאָרדינען אַלס מענטש און אַלס שריפטשטעלער געהאַט 
אַ העכערע מיינונג װוי ער, קאַהאַן, און איך האָב עס אים ניט איין מאָל 
געזאָגט, 

אָרום דער זעלבער צייט בין איך איין אָװנט געווען איינגעלאַדן צו די 
סטרונסקיס, מיר האָבן, װוי געוויינלעך, גערעדט אויך וועגן רוסלאַנד, און 
ווען איך האָב זיי דערציילט אַ סך װאָס איך האָב געוואוסט וועגן סטאַלינען, 
האָט סימעאָן סטרונסקי, וועלכער איז דעמאָלט געווען איינער פון די וויכ" 
טיקסטע מיטאַרבעטער פון דער ;ניו-יאָרק טיימס", מיר געזאָגט: קדאָס אי 
דאָך זייער אינטערעסאַנט, פאַרװאָס זאָלט איר ניט אָנשרײבן אַן אַרטיקל 
פאַר דער זונטאָג-,טיימס" וועגן סטאַלינען. איך בין זיכער, אַז מאַרקעל װעט 
אַזאַ אַרטיקל דרוקן" (לעסטער מאַרקעל איז דעמאָלט געווען דער רעדאַקטאָר 
פון דער זונטאָג-,טיימס?), 

מיר איז דאָס אַרײן אין קאָפּ. איך האָב אין גיכן אָנגעשריבן אַ לענגערן 
אַרטיקל וועגן סטאַלינען פריער אין יידיש. דערנאָך האָב איך דעם אַרטיקל 
דיקטירט מיין פּלימעניצע לילי שולץ און ווען דער אַרטיקל איז געווען 
פאַרטיק, האָב איך אים געגעבן מיין פריינד דזשאָזעף שאַפּלענען, וועלכער 
איז דעמאָלט געווען איינער פון די וויכטיקסטע פּאָליטישע רעפּאָרטערס אין 
דער ,טיימס", אַז ער זאָל דעם אַרטיקל אויפמערקזאַם איבערלייענען, קאָרע- 
גירן וואו נויטיק דעם סטיל און דערנאָך פאָרלייגן דעם אַרטיקל מאַרקעלן, 
דעם רעדאַקטאָר פון דער זונטאָג-;טיימס?, אין צוויי טעג אַרום האָט מיך 
שאַפּלען אָפּגערופן און געזאָגט, אַז ניט נאָר איז דער אַרטיקל שטאַרק גע" 
פעלן געװאָרן מאַרקעלן, נאָר אַז ער ועט זיין געדרוקט אין אַ װאָך אָדער 
צוויי אַרום אין דעם מעגעזין פון זונטאָג-, טיימס", אין צוויי װאָכן אַרום איז 
דער אַרטיקל ,סאָװעט ראַשיאַס מען אָװ סטיל" (דער סאָוועט-רוסישער 
מאַן פון שטאָל) דערשינען אויף דער ערשטער זייט פון ;טיימס"-מאַגאַזין, 
ווי דער ויכטיקסטער אַרטיקל, 

מאַרקעל האָט געענדערט דאָ און דאָרט נאָר אַ פּאָר װוערטער מיינע, 
װאָס זיינען, לויט זיין מיינונג, געווען ;צו שאַרף", אין צוויי-דריי טעג אַרום 
האָב איך אויף דעם אַדרעס פון ;טיימס" באַקומען אַ בריוו פון דעם באַוואוסטן 
אַמעריקאַנער ביכער"-פאַרלאַג ,האַרפּער בראָדהערס", אַז זיי האָבן געלייענט 
אין זונטאָג",טיימס? מיין אַרטיקל, וועלכער איז זיי שטאַרק געפעלן, זי 
שטעלן זיך פאָר, אַז איך האָב געוויס נאָך אַ סך מער װאָס צו דערציילן 
וועגן סטאַלינען, װאָלטן זיי געװאָלט ריידן וועגן דעם מיט מיר, צי װאָלט 

איך זיך ניט אונטערגענומען צו שרייבן פאַר זיי אַ ביאָגראַפיע פון סטאַלינען, 
זיי האָבן מיך געבעטן אַרויפקומען צו זיי, ווען מיר ועט זיין באַקוועם (איך 
דאַרף, אַגב, באַמערקן, אַז מיין אַרטיקל איז געווען דער ערשטער ערנסטער 
אַרטיקל וועגן סטאַלינען, װאָס איז דערשינען אין דער אַמעריקאַנער פּרעסע), 
איך האָב שוין דעמאָלט געהאַט כמעט פאַרטיק אַ גרויסע ענגלישע ביאָגראַ- 
פיע פון לענינען. מיין פריינד דזשאָזעף שאַפּלען האָט געלייענט דעם מאַנו- 
סקריפּט און אים איז ער שטאַרק געפעלן געװאָרן,. האָב איך באַשלאָסן צו 
גיין צו ;האַרפּער בראָדהערס? און זיי פאָרלייגן מיין לענין-בוך. איך האָב 
געבעטן שאַפּלענען, אַז ער זאָל גיין מיט מיר צו האַרפּערס און זיי איבערגעבן 
דעם אינהאַלט פון מיין לענין-בוך און מיט װאָס מיין בוך אונטערשיידט זיך 
פון אַלע אַנדערע לענין-ביאָגראַפיעס, װאָס זיינען ביז דאַן דערשינען אין 
וועלכער עס איז שפּראַך. ווען מיר זיינען געקומען אַהין, האָט דער מאַן 
וועלכער האָט מיך אינגעלאַדן צו קומען אים זען, אונדז זייער פיין אוים" 
גענומען (שאַפּלען איז גראָד געווען מיט אים באַקאַנט פון פריער). ער האָט 
מיר געזאָגט, אַז זיי װאָלטן זייער שטאַרק געװאָלט האָבן אַ ביאָגראַפיע פון 
סטאַלינען און ער זעט פון מיין אַרטיקל אין ;טיימס", אַז איך קען אַזאַ 
ביאָגראַפיע שאַפן,. איך האָב אָבער אים דערקלערט, אַז איך קען זיך ניט 
אונטערנעמען צו שרייבן אַ פולשטענדיקע ביאָגראַפיע פון סטאַלינען, ווייל 
איך האָב ביי זיך ניט גענוג מאַטעריאַל פאַר אַזאַ ביאָגראַפיע, איך בין פינף 
טעג אַ װאָך פאַרנומען אין אַ טעגלעכער צייטונג, װועט מיר מוון נעמען 
אַ לאַנגע צייט, ביז װאַנען איך װעל אָנזאַמלען דעם נויטיקן מאַטעריאַל פאַר 
אַזאַ בוך. אָבער איך האָב כמעט פאַרטיק אַ ביאָגראַפיע פון לענינען. קוועגן 
לענינען זיינען שוין פאַראַן אַ צאָל ביכער", האָט דער פאָרשטייער פון ,האַר- 
פּערס? באַמערקט, 


;מר. שובס בוך וועגן לענינען איז אַ גאַנץ אַנדער בוך װי די אַלע 
לענין-ביאָגראַפיעס, װאָס זיינען ביז איצט אַרױס", האָט שאַפּלען געזאָגט 
און ער האָט אים אין קורצן איבערגעגעבן, מיט װאָס מיין לענין"ביאָגראַ- 
פיע אונטערשיידט זיך פון די אַנדערע לענין-ביאָגראַפיעס, 


קיאָ, דאָס איז געוויס זייער אינטערעסאַנט, האָט דער פאָרשטייער פון 
;האַרפּערס? באַמערקט, אָבער ערשט ניט לאַנג צוריק זיינען אַרױס דריי 
ביכער וועגן לענינען. און עס איז איצט איינפאַך קיין ;מאַרק* ניטאָ פאַר 
אַ נייעם לענין-בוך". פאַרן אַװעקגײן האָט ער מיר ווידער געזאָגט: עלייגט 
זיך איבער, אפשר װעט איר דאָך זיך אונטערנעמען צו שרייבן אַ ביאָגראַפיע 
פון סטאַלינען". 


ווען איך בין געקומען אַהײם, האָב איך אַ טראַכט געטאָן: עס איז טאַקע 
אמת, אַז פאַר אַזאַ ביאָגראַפיע פון סטאַלינען װוי איך װאָלט געװאָלט אָנ" 
שרייבן, האָב איך ניט גענוג מאַטעריאַל. אָבער סטאַלינען האָט דאָך ענע- 
מאַכט? לענין, אָן לענינען װאָלט ניט געווען קיין סטאַלין, סטאַלינען קען מען 
ניט פאַרשטיין, ווען מען ווייס ניט לענינס ביאָגראַפיע און די געשיכטע 
פון באָלשעװיזם, דאָס אַלץ איז דאָך פאַראַן אין מיין לענין-מאַנוסקריפּט, אין 

פאַרלויף פון אַ פּאָר װאָכן צייט קאָן איך אָנזאַמלען נייע מאַטעריאַלן וועגן 
סטאַלינען און נוצנדיק אַ גרויסע טייל פון דעם לענין-בוך, װעל איך זיין 
אימשטאַנד צו פּראָדוצירן אַ בוך פון אַ 250-200 זייטן וועגן סטאַלינען. איך 
האָב באַלד אָנגעשריבן אַ בריוו צו דעם פאַרטרעטער פון ;האַרפּערס? און 
אים געלאָזט וויסן, אַז איך האָב זיך ;איבערלייגט": איך בין גרייט צו 
שרייבן אַ ביאָגראַפיע פון סטאַלינען פון אַ 250-200 זייטן און איך האָף צו 
זיין אימשטאַנד איבערצוגעבן זיי דעם מאַנוסקריפּט אין אַ 472 מאָנאַטן אַרום, 
איך האָב גלייך גענומען צויי װאָכן פון מיין װאַקאַציע אין ,פאָרװערטס" 
און האָב זיך אַװעקגעזעצט אַרבעטן טאָג און נאַכט אויף דעם סטאַלין-בוך, 
געשריבן האָב איך אים אין יידיש, נאָר די געשיכטע פון באָלשעװיזם האָב 
איך קאָפּירט פון מיין ענגלישן לענין-מאַנוסקריפּט. בײיטאָג האָב איך גע- 
שריבן און יעדן אָװנט האָב איך אַ פּאָר שעה דיקטירט מיין פּלימעניצע, 
לילי שולץ, קאַפּיטל נאָך קאַפּיטל און זי פלעגט אויף מאָרגן איבערשרייבן, 
זואָס איך האָב איר אין אָװונט דיקטירט, אין משך פון 3 מאָנאַטן צייט האָב 
איך געהאַט פאַרטיק דעם מאַנוסקריפּט פאַר דעם האַרפּערס?-פאַרלאַג. אין 
אַ דריי-פיר װאָכן אַרום, נאָך דעם װי איך האָב זיי איבערגעגעבן דעם מאַנו 
סקריפּט, האָב איך באַקומען פון זיי אַ זייער העפלעכן בריוו, אין וועלכן זי 
האָבן מיר באַדאַנקט פאַר געבן זיי די מעגלעכקייט צו זען מיין מאַנוסקריפּט, 
אָבער דאָס איז ניט אַזאַ ביאָגראַפיע פון סטאַלינען, װוי זיי װאָלטן געװאָלט 
האָבן און זיי שיקן מיר צוריק דעם מאַנוסקריפּט, 

עס איז אַװעק אַ האַלב יאָר אָדער מער, זאָגט מיר איין מאָל שאַפּלען, 
אַז ער האָט גערעדט מיט זיין פריינד אַלבערט באָני, אַ שותף פון דעם דע- 
מאָלטיקן ביכער-פאַרלאַג ;באָני ענד ליווראַיט?, וועגן מיין סטאַלין-מאַנו- 
סקריפּט און באָני װאָלט געװאָלט זען דעם מאַנוסקריפּט, שאַפּלען האָט מיר 
געראָטן אים צו געבן דעם מאַנוסקריפּט און איך האָב אים געפאָלגט, כאָטש 
איך בין געווען זיכער, אַז ער ווצט דעם בוך גיט אָננעמען. אין אַ פּאָר װאָכן 
אַרום האָט מיר באָני אָנגעקלונגען אין טעלעפאָן און איינגעלאַדן מיך צו 
קומען צו אים אין אָפיס. ער ויל מיט מיר ריידן וועגן מיין בוך ועגן 
סטאַלינען, 

ווען איך בין געקומען צו אים האָט ער מיר געזאָגט, אַז ער האָט 
אויפמערקזאַם איבערגעלייענט דעם גאַנצן מאַנוסקריפּט און ער האָט באַ- 
שלאָסן דעם בוך אַרױסצוגעבן. ער וויל אָבער, אַז שאַפּלען זאָל זיך אונטער- 
נעמען איבערצושרייבן אייניקע קאַפּיטלען פון דעם בוך. שאַפּלען האָט אים 
דערקלערט, אַז ער האָט איצט קיין צייט ניט, ער איז דעמאָלט גראָד געווען 
פאַרנומען מיט אַן אַנדער אַרבעט, נו, גוט, האָט באָני געזאָגט, איך על 
זיך ווענדן צו מיין שטענדיקן קאיבערשרייבער", וועלכער איז אין קאַלי 
פאָרניע", און ער האָט גלייך געשלאָסן מיט מיר אַ קאָנטראַקט. אָבער נאָך 
איידער ער האָט צייט געהאַט דורכצושרייבן זיך מיט זיין ;איבערשרייבעף" 
אין קאַליפאָרניע, איז אין ניו-יאָרק אַרױס אייזיק דאַן לעווינס אַ ביאָגראַפיע 
פון סטאַלינען, וועלכע איז געלויבט געװאָרן פון פיל רעצענזענטן. באָני האָט 
מיר געזאָגט, אַז כאָטש מיין בוך איז אַ סך אינהאַלטרײיכער פון לעוינס, 

איז אָבער לעווינס בוך שוין דאָ. דענקט ער ניט, אַז עס איז איצט פאַראַן 
פּלאַץ פאַר אַ צווייטן סטאַלין-בוך, און ער האָט מיר אומגעקערט דעם מאַנו- 
סקריפּט, 

איך האָב שוין מער דעם דאָזיקן סטאַלין-מאַנוסקריפּט ניט געוויזן קיין 
אַנדער פאַרלעגער און האָב ווייטער געאַרבעט אויף אויסצובעסערן און אויס- 
צוברייטערן דעם לענין-מאַנוסקריפּט, 


אין 1928 איז 1. כאַנין שוין געווען דער בילדונגס-דירעקטאָר פון 
אַרבעטער"רינג. כאַנין האָט ליב געהאַט רוסלאַנד, כאָטש ער איז דאָרט 
געזעסן אין טורמעס, געווען אויף קאַטאָרגע און פאַרשיקט אין סיביר. ער 
האָט ליב געהאַט, פאַרשטייט זיך, די שיינע אידעאַליסטישע רוסישע אינטע- 
ליגענץ. דעם באָלשעוויזם האָס ער געהאַסט. אָבער אים האָט זיך שטאַרק 
געװאָלט זען רוסלאַנד אַפילו אונטער דער באָלשעװיסטישער דיקטאַטור, ביז 
8 אָבער האָט זיך אים אַפילו ניט געחלומט, אַז די סאָװעט-רעגירונג 
וועט אים אַרײנלאָזן אין רוסלאַנד און אַז זיי װעלן אים אַרײנלאָזן אין רוס- 
לאַנד, האָט ער געדענקט, קענען זיי דערנאָך אים ניט אַרױסלאָזן פון רוסלאַנד, 
עס האָט זיך אָבער געמאַכט, אַז דער אאָרט?, פון וועלכן כאַנין איז געווען 
אַ טוער, האָט געפירט פאַרהאַנדלונגען מיטן ,;געזערד" אָדער מיט אַן אַנדער 
סאָוועטיש-יידישער אָרגאַניזאַציע וועגן עפענען אַן אָפּטײלונג אין רוסלאַנד, 
די סאָוועט-רעגירונג איז אויף דעם איינגעגאַנגען, ווייל זי האָט געהאָפט 
אַריינצוקריגן דורך דעם גרויסע סומעס געלט פון די אַמעריקאַנער יידן, די 
אַמעריקאַנער יידן, האָבן זיי געוואוסט, װעלן קיין געלט ניט געבן אױב 
זייערער אַן אייגענער פאָרשטייער װעט ניט באַזוכן רוסלאַנד און דאָרט אויף 
אַן אָרט זיך איבערצייגן, אַז דער גאָרט? װעט קענען אומגעשטערט אַרבעטן 
דאָרט און העלפן דורך דעם די סאָוועטישע יידן. האָבן די פאָרשטייער פון 
קאָרט", אָדער דער פאַרטרעטער פון עדזשאָינט", ד"ר יוסף ראָזען (איך גע- 
דענק ניט גענוי ווער) געפּועלט ביי דער סאָוועט-רעגירונג, אַז זי זאָל געבן 
אַ וויזע כאַנינען און כאַנין איז שטילערהייט אַװעקגעפאָרן קיין רוסלאַנד, 


נ. כאַנין איז אָנגעקומען קיין מאָסקװע סוף אַפּריל 1928, איינער פון די 
ערשטע מענטשן, מיט וועלכע ער האָט זיך דאָרט גלייך ביי זיין אָנקום 
געטראָפן, איז געווען דער שריפטשטעלער ז. װענדראָוו, וועלכער איז דעמאָלט 
נאָך געווען דער מאָסקװער קאָרעספּאָנדענט פון אפאָרווערטס". כאַנינען האָט 
זיך זייער שטאַרק געװאָלט בייוואוינען דעם ערשטן מאַי פּאַראַד אויפן רויטן 
סקווער אין מאָסקװע. פאַר דעם אָבער האָט מען געמוזט האָבן אַ ספּעציעלע 
דערלױיבעניש-קאַרטל, איז װענדראָוו אַװועק מיט כאַנינען אין דעם פּלאַץ, וואו 
מ'גיט אַרױס די דערלויבעניש-קאַרטלעך. ווענדראָוו האָט פאָרגעשטעלט כאַ- 
נינען פאַר דעם באַאַמטן, וועלכער איז דאָרט געזעסן, און געבעטן פאַר אים 
אַ קאַרטל, דער באַאַמטער איז גלייך אַריין אין אַ צווייטן צימער. אין אַ 15710 
מינוט אַרום איז ער צוריקגעקומען, זיין פּנים רויט װי אַ בוריק, און ער האָט 
מיט כעס כמעט אויסגעשריען: 

;וי קומט אַהער דער דאָזיקער פאַרדאַמטער קאָנטר-רעװאָלוציאָנער? 
וי אַזױ איז ער אַרײינגעקומען אַהער?*.י. 

כאַנין האָט זיך אַביסל דערשראָקן. װענדראָוו איז געװאָרן בלייך וי 
אַ טויטער. ער האָט זיך אָבער ניט פאַרלאָרן און האָט דעם באַאַמטן גע- 
ענטפערט; 

;דער בירגער כאַנין איז געקומען אויף אַ וויזע, װאָס ער האָט באַקומען 
פון דעם אָפיציעלן פאַרטרעטער פון סאָװועטן-פאַרבאַנד אין פּאַרין?, 

כאַנין האָט אים געוויזן זיין פּאַספּאָרט מיט דער וויזע. דער באַאַמטער 
איז צוריק אַװעק אין דעם צימער, פון וועלכן ער איז פריער אַרױסגעקומען. 
דעם מאָל האָט ער זיך געזאַמט כמעט אַ האַלבע שעה און ווען ער איז צו" 
ריקגעקומען האָט ער זיך אַנטשולדיקט פאַר זיי, אַז דאָס איז געווען אַ ;מיס- 
פאַרשטענדעניש" און ער האָט גלייך אַרײסגעגעבן זיי די דערלױבעניש- 
קאַרטלעך צו קענען בייוואוינען דעם פּאַראַד ניט ווייט פון דער פּלאַטפאָרמע. 

כאַנין האָט גוט געקענט רוסלאַנד און האָט גערעדט רוסיש. ער האָט 
באַזוכט אַ דיי שטעט און זיך געטראָפן דאָרט ניט נאָר מיט מאַנכע פירער 
פון דער ;יעווסעקציע", נאָר אויך מיט אַ צאָל פון זיינע אַמאָליקע פריינד און 
חברים, און ער האָט באַקומען אַ קלאָרע פאָרשטעלונג וועגן דעם װאָס עס 
קומט פאָר אין סאָװעט-רוסלאַנד און דער עיקר וי אַזױ עס לעבן דאָרט די 
יידן, 

ווען כאַנין איז געקומען קיין ניװ-יאָרק, האָט אַב. קאַהאַן אים איינגעלאַדן, 
אַז ער זאָל אין אַ ריי אַרטיקלען אין ,פאָרװוערטס" דערציילן אַלץ װאָס ער 
האָט געזען און געהערט אין סאָװעט-רוסלאַנד, אין די אַלע שטעט און 
שטעטלעך װאָס ער האָט באַזוכט. 

אויף כאַנינס פאַרלאַנג האָב איך רעדאַגירט זיינע אַרטיקלען, װעלכע 
האָבן געהאַט אַ גרויסן דערפאָלג ביי די לייענער פון ,פאָרװוערטס". דערנאָך 
האָב איך, אויף כאַנינס פאַרלאַנג, פון די אַרטיקלען צוזאַמענגעשטעלט אַ 
בוך, וועלכער איז אין גיכן אַרױס, דאַכט זיך, אין פאַרלאַג קוועקער". אויך 
דאָס בוך האָט געהאַט אַ דערפאָלג. אַ סך מענטשן, וועלכע האָבן געלייענט 
כאַנינס אַרטיקלען אין ,פאָרװוערטס", האָבן דערנאָך געקויפט דעם בוך. 

כאָטש כאַנין האָט אין זיינע אַרטיקלען ניט דערמאָנט קיין איין נאָמען 
פון זיינע פריינד און חברים מיט וועלכע ער האָט זיך געטראָפן אין רוסלאַנד, 
און וואו ער האָט זיך מיט זיי געטראָפן, האָט ער אין אַ קורצער צייט אַרום 
נאָך דעם וי די אַרטיקלען זיינען דערשינען אין עפאָרווערטס", זיך דער" 
וואוסט, אַז כמעט יעדער איינער און יעדע איינע פון זיי איז באַלד אַרעס- 
טירט און פאַרשיקט געװאָרן אין סיביר,. די גע-פּע-או האָט, קענטיק, נאָכ- 
געשפּירט כאַנינס יעדן טראָט אין רוסלאַנד און געזען מיט וועמען ער האָט 
זיך געטראָפּן און פאַרבראַכט אין יעדער שטאָט און שטעטל, וואו ער איז 
געווען. כאַנין האָט פון דעם געהאַט גרויס עגמת"נפש, 


זיבן און אַכציקסטער קאַפּיטל 


צוויי גרויסע דעבאַטעס אין , פאָרװערטט", -- איינע 

וועגן סאַציאַליום, רעװאָלוציע, דיקטאַטור און דעמאַָ- 

קראַטיע, די צווייטע װועגן יידישע שולן, יידישער קול" 

טור און סאָציאַליזם אין אַמעריקע. -- לעאָן קרישטאַל 
אין ,,פאַרװערטט", 


אָנהױב פון די דרייסיקער אאָרן, האָט אֵב. קאַהאַן באַשלאָסן צו האָבן 
אין זונטאָג-,פאָרװערטס? אַ דעבאַטע פון די ערנסטע סאָציאַליסטישע מיט- 
אַרבעטער פון אפאָרווערטס? אויף דער טעמע: ,;סאָציאַליזם, רעװאָלוציע, 
דיקטאַטור און דעמאָקראַטיע". אין דער אַמעריקאַנער סאָציאַליסטישער 
פּאַרטײ, וועלכע דער פפאָרווערטס" האָט געשטיצט פון דעם ערשטן טאָג 
אָן פון איר גרינדונג, איז דעמאָלט פאָרגעקומען אַ ביטערער קאַמף צוישן 
די ,רעכטע" און ,לינקע? מיטגלידער, צוישן די סאָציאַלידעמאָקראַטן און 
די אַזױ-גערופענע ;מיליטאַנטן"?, װאָס די מערסטע פון זיי זיינען געווען 
פּראָדסאָװועטיש, פאַר אַ ,פּאַראײניקטן פּראָנט" מיט די קאָמוניסטן און פאַר 
;אַרבעטער דעמאָקראַטיע?, װאָס דאָס איז געווען אַ פּסעװדאָנים פאַר דער 
באַרימטער ,דיקטאַטור פון פּראָלעטאַריאַט?. האָט אַב. קאַהאַן באַשלאָסן, אַז 
די פראַגן מוזן גרינטלעך דיסקוטירט װוערן אין ,פאָרווערטס?", אין דער דע- 
באַטע האָבן זיך, אויף קאַהאַנס אײינלאַדונג, באַטײליקט די פאָלגענדע אַכט 
שרייבער: אַב. קאַהאַן אַלײן, צביון, ר. אַבראַמאָוויטש, ס. איװואַנאָוויטש, ד"ר 
ש. פּעסקין, ב. װולאַדעק, הלל ראָגאָף און איך. איך האָב קאַהאַנען געראַטן, 
אַז ער זאָל אויך איינלאַדן א. ליטװואַקן צו באַטײליקן זיך אין דער דעבאַטע, 
אָבער קאַהאַן האָט ניט געװאָלט, ;ליטװאַק איז ניט קיין שטענדיקער מיט- 
אַרבעטער פון 'פאָרװוערטס! -- האָט קאַהאַן מיר געזאָגט -- אים וועלן שוין 
פאַרטרעטן צביון און ר. אַבראַמאָװיטש?, אַזױ וי איך האָב געזאָלט שרייבן 
מיין אַרטיקל נאָך צביונען און נאָך אַבראַמאָװיטשן, וועלכע האָבן דעמאָלט 
פאַרטראָטן דעם לינקן סאָציאַליזם, האָט קאַהאַן געװאָלט, אַז איך זאָל זיי 
ענטפערן, איך האָב קאַהאַנען געזאָגט, אַז כדי אָפּצושטרײטן אַלע זייערע 
אַרגומענטן, װעל איך מוזן ברענגען לענגערע ציטאַטן פון די סאָציאַליסטישע 
טעאָרעטיקער, אויף וועלכע זיי האָבן אין זייערע אַרטיקלען זיך באַרופן, און 
דאָס װועט פאַרנעמען אַ סך פּלאַץ, 


;זאָל אייך דאָס ניט אַרן" -- האָט קאַהאַן מיר געזאָגט -- ;עס מעג 
פאַרנעמען אַפּילו אַ גאַנצע זייט פון דער צייטונג און אַפילן מער". 


מיין אַרטיקל איז טאַקע אַרױסגעקומען דער לענגסטער. קאַהאַן פלעגט 

מיינע אַרטיקלען געוויינלעך ניט לייענען אין מאַנוסקריפּט. ער פלעגט זי 
לייענען ווען זיי פלעגן שוין זיין אָפּגעדרוקט אין ;פאָרווערטס". דעם אַרטיקל 
מיינעם אָבער האָט ער איבערגעלייענט אין דער קאָרעקטור, איידער ער אין 
דערשינען אין דער צייטונג און ער האָט אים שטאַרק געליבט. מיר איז 
שטאַרק געפעלן געװאָרן ד"ר ש. פּעסקינס אַרטיקל, אויך קאַהאַנען איז 
פּעסקינס אַרטיקל שטאַרק געפעלן געװאָרן, פאַר אַ משך פון פיל יאָרן איז 
ד"ר פּעסקין געשטאַנען ווייט פון ,פֿאָרװוערטס", די סיבה פון דעם וייס 
איך ניט און איך געדענק ניט, צי איך האָב ווען עס איז גערעדט וועגן דעם 
מיט אַב, קאַהאַנען. איך ווייס נאָר, אַז פּעסקין איז אין דער ערשטער וועלט- 
מלחמה געווען אַ װילסאָניסט און אַז ער איז געווען אַ קעגנער פון באָלשץ- 
וויזם אוֹן פון דער באָלשעװיסטישער דיקטאַטור פון דעם ערשטן טאָג אָן 
װאָס די באָלשעװיקעס האָבן פאַרכאַפּט די מאַכט אין רוסלאַנד, אפשר איז 
דאָס טאַקע געווען די סיבה, פאַרװאָס מען האָט זיין נאָמען אַ לאַנגע צייט 
ניט געזען אין פאָרווערטס". שפּעטער, אין סוף פון די צװאַנציקער יאָרן 
איז ער צוריק געװאָרן אַ שטענדיקער מיטאַרבעטער פון עפאָרװוערטס" און 
אַב. קאַהאַן האָט זייער הויך געשעצט זיינע אַרטיקלען. אין די לעצטע יאָרן 
פאַר זיין טויט פלעגט ער אויך ענטפערן אויף די בריוו פון די ,פאָרװערטס" 
לייענער וועגן מעדיצינישע פראַגן, 

אַז ס. איװאַנאָװיטשן װעט געפעלן מיין אַרטיקל, האָב איך ניט גע 
צווייפלט, און ער האָט מיר שפּעטער טאַקע אין אַ בריוו געשריבן: ;אין 
איער אַרטיקל האָב איך געפונען אַ סך מיינע ניט אַרױסגעזאָגטע געדאַנקען", 
א. ליטװאַק האָט געזאָגט, אַז צביונס אַרטיקל און מיינער זיינען געווען די 
צוויי בעסטע אַרטיקלען. אויך ד"ר חיים זשיטלאָווסקי האָט פאַר אַ פּאָר פון 
זיינע תלמידים געלויבט מיין אַרטיקל, 

איך געדענק איצט ניט, צי נאָך דעם װי די דעבאַטע אין עפאָרווערטס" 
האָט זיך געענדיקט אָדער נאָך פריער, האָט אַב. קאַהאַן מיר פאָרגעשלאָגן, 
אַז איך זאָל יעדע װאָך שרייבן אין ,פאָרװערטס? אַן איבערזיכט פון די ווים- 
טיקסטע געשעענישן אין דער אינטערנאַציאָנאַלער סאָציאַליסטישער אַרבע- 
טער-באַוועגונג. קאַהאַן האָט אַליין געמאַכט דעם ;קאָפּ" פאַר דער דאָזיקער 
איבערזיכט: ;די אינטערעסאַנטסטע און וויכטיקסטע פּאַסירונגען אין דער 
סאָציאַליסטישער וועלט". דעם ערשטן אַרטיקל האָב איך אים פאָרגעלייענט, 
איידער איך האָב אים אַװעקגעגעבן אויפצוזעצן און ווען איך האָב געענדיקט 
לייענען, האָט קאַהאַן מיר געזאָגט: ,פוירסט רעיט"! און ער האָט געזאָגט 
ראָגאָפן, אַז די אַרטיקלען זאָלן זיין געדרוקט יעדן דינסטאָג אין ,פאָר- 
ווערטס". איך פלעג פריער אויך באַקומען די װויכטיקסטע סאָציאַליסטישע 
צייטונגען און זשורנאַלן פון אײיראָפּע, איצט אָבער האָט מיר קאַהאַן געהייסן 
אויסשרייבן אַלע אַנדערע אויסלענדישע סאָציאַליסטישע צייטונגען און זשור- 
נאַלן, װאָס איך געפין פאַר נויטיק. האָב איך אָנגעהױבן באַקומען רעגלמע- 
סיק דעם בערלינער פאָרװוערטס", די וינער פאַרבעטער צייטונג", דעם 
לאָנדאָנער ;דעילי העראָלד" און אייניקע ענגלישע סאָציאַליסטישע װאָכנ- 
בלעטער, דעם פּראַגער דייטשן ;סאָציאַל דעמאָקראַט? און אַלע רוסישע 


פון די אַמאָליקע יאָרן 711 


סאָציאַליסטישע זשורנאַלן און איך פלעג זיי אַלע טאַקע אויפמערקזאַם דורכ" 
קוקן, דאָס לייענען די אַלע צייטונגען און זשורנאַלן פאַר דער װאָך, פלעגט 
ביי מיר נעמען מער װי אַ טאָג צייט, 

מיינע איבערזיכטן זיינען געלייענט געװאָרן ניט נאָר פון אַלע סאָציאַ- 
ליסטן, פּועלי-ציוניסטן, אַנאַרכיסטן, נאָר בכלל פון מענטשן וועלכע האָבן 
זיך אינטערעסירט מיט די געשעענישן אין אײראָפּע, אב קאַהאַן האָט גע- 
האַלטן די דאָזיקע אָפּטײילונג פאַר אַ זייער וויכטיקער און ער האָט קיין איין 
אַרטיקל מיינעם ניט פאַרפעלט צו לייענען. ווען דער אַרטיקל איז איין 
דינסטאָג ניט דערשינען אין ,פאָרװערטס", איז ער אַריינגעקומען צו מיר 
אין צימער און געפרעגט: ,פאַרװאָס איז עפּעס היינט ניטאָ אייער אַרטיקל 
אין יפאָרווערטס' * 

;װאָס פרעגט איר ביי מיר, האָב איך אים געענטפערט, פרעגט ביי 
ראָגאָפן; איך האָב דעם אַרטיקל אַװעקגעגעבן אױיפצוזעצן נאָך לעצטן 
פרייטאָג", 

קאַהאַן איז גלייך אַרױס פון מיין צימער און אין 1510 מינוט אַרום איז 
ער צוריקגעקומען און האָט מיר געזאָגט: ,ראָגאָף זאָגט, אַז ער האָט אייער 
אַרטיקל געמוזט אָפּלײגן, דינסטאָג איז אַ שלעכטער טאָג, ער װעט אים 
דרוקן פּרײיטאָג", אַ דריי-פיר װאָכן איז מיין אַרטיקל געדרוקט געווען אין 
;פאָרװערטס?" יעדן פרײטאָג. אָבער איין פרײיטאָג, ווען מיין אַרטיקל איז 
ניט געווען געדרוקט און קאַהאַן האָט ווידער מיר געשטעלט די זעלבע פראַגע 
און איך האָב אים געגעבן דעם זעלבן ענטפער, האָט ער געזאָגט: ;איך װעל 
ריידן מיט װלאַדעקן אַז אייער אַרטיקל זאָל גיין יעדן מאָנטאָג אויף דער 
צווייטער זייט? (אויף דער צווייטער זייט פון עפאָרווערטס" פלעגן דעמאָלט 
זיין געדרוקט נאָר די ראָמאַנען און פאַרשיידענע באַצאָלטע אַנאָנסן),. די 
נעקסטע װאָך איז מיין אַרטיקל שוין דערשינען אויף דער צווייטער זייט מיט 
אַ גרעסערן ,קאָפּי, וועלכן קאַהאַן אַליין האָט געמאַכט, און אַזױ איז די 
אָפּטײלונג געגאַנגען אין ,פאָרװערטס? ביז דעם אויסברוך פון דער מלחמה, 

אַ סך פון מיינע אַרטיקלען פלעגן איבערגעדרוקט װערן פון עפאָר- 
ווערטס? ניט נאָר אין דעם ענגלישן עניו לידער", אין דער דייטשער ;נייע 
פאָלקס-צייטונג", נאָר אויך אין די יידישע צייטונגען פון פּױלן, ליטע און 
לאַטװיע און אויך אין ,דבר" אין תל-אביב. די װואַרשעװער טעגלעכע צייטונג 
פון די רעכטע פּועלי-ציון פּאַרטײ ,דאָס נייע װאָרט* פלעגט כסדר איבער. 
דרוקן מיינע אַרטיקלען אָדער טיילן פון מיינע אַרטיקלען. די אַרטיקלען פלעגן 
די ערשטע צייט זיין געדרוקט אונטער מיין נאָמען, אָבער די צייטונג פלעגט 
ניט אָנווייזן, אַז דער אַרטיקל איז איבערגעדרוקט פון אפאָרװוערטס". איך 
פלעג קריגן צוגעשיקט זייער צייטונג און איך האָב קעגן דעם ניט פּראָ- 
טעסטירט. נאָר איין מאָל האָב איך דערזען אין דער דאָזיקער צייטונג אַ 
גרויסן אַרטיקל וועגן דעם קאָמוניסטישן אינטערנאַציאָנאַל, אונטער דעם 
אַרטיקל איז געווען די אונטערשריפט ב-אהרן 

איך האָב גענומען די צייטונג אַהיים איבערצולייענען שפּעטער דעם 
אַרטיקל, וי נאָר איך האָב אָנגעהױבן לייענען דעם אַרטיקל, האָב איך גלייך 

דערזען, אַז דאָס איז מיינער אַן אַרטיקל, װאָס איז געװען געדרוקט מיט 
5 װאָכן פריער אין ,פאָרווערטס". דאָס האָט שוין מיר פאַרדראָסן. האָב 
איך אַועקגעשריבן צום רעדאַקטאָר פון ,דאָס נייע װאָרט? אַ בריוו, אַז איך 
האָב גאָרניט קעגן דעם, װאָס זיי דרוקן איבער מיינע אַרטיקלען פון ;פאָר- 
ווערטס". איך האָב אַפילו אויך גאָרניט קעגן דעם, װאָס זיי גיבן ניט אָן, אַז 
די אַרטיקלען זיינען גענומען פון ,פאָרװוערטס"?. 

;אָבער מיין פאָטערס נאָמען -- האָב איך געשריבן -- איז ניט געווען 
אהרן?, אין אַ פּאָר װאָכן אַרום האָב איך באַקומען פון דעם רעדאַקטאָר פון 
;דאָס נייע װאָרט? אַ זייער כאַראַקטעריסטישן בריוול, וועלכן איך האָב 
דעמאָלט באַהאַלטן און איצט געפונען ביי זיך, איך גיב דאָ דעם בריװל 
װאָרט ביי װאָרט } 

;װואַרשע, דעם 10טן אױיגוסט, 1925, 

חשובער חבר שום! 

מיר דאַנקען אייך זייער פאַר דער דערלויבעניש איבערצודרוקן אייערע 
אַרטיקלען. מיר האָבן ניט אָנגעװיזן איער נאָמען צוליב דעם, וייל אַלץ 
ווייסן דאָ, אַז איר זייט אַ מיטאַרבעטער פון ,פאָרװוערטס" און איר שרייבט 
ניט דיהעקט פאַר אונדז. די פרעמדע אונטערשריפט איז נאָר איין מאָל 
אַרײנגעפאַלן צוליב אַ פאַרדריסלעכן טעות, פאַר װועלכן מיר בעטן אַנט- 
שולדיקונג, 

אייערע אַרטיקלען זיינען פאַר אונדז זייער וויכטיק און אינטערעסאַנט, 
מיר װאָלטן אייך געווען זייער דאַנקבאַר, ווען איר דערלויבט אונדז איבער- 
צודרוקן אייערע אַרטיקלען אונטער אַ ספּעציעלן פּסעװדאָנים אָדער מיט 
אייערע איניציאַלן, 

מיט סאָציאַליסטישן גרוס, 

רעדאַקציע ,דאָס נייע װואָרט", | 

איך האָב זיך שטאַרק צעלאַכט, ווען איך האָב איבערגעלייענט דאָס דאָ- 
זיקע בריוול. דאָס האַרץ האָט מיר ניט דערלאָזט אַפילו אין כעס צי ווערן 
אויף דעם נאַאיוון רעדאַקטאָר און איך האָב אויפן בריוו ניט געענטפערט. 


אין יאָר 1921 האָט זיך אויף די שפּאַלטן פון ,פאָרװערטס?", פון עווע" 
קער" און פון ,פריינד" (זשורנאַל פון אַרבעטער-רינג) אַנטװיקלט אַ גרויסע 
דיסקוסיע וועגן יידיש, יידישע שולן, יידישער קולטור און סאָציאַליזם אין 
אַמעריקע. אָנגעהויבן האָט זיך די דיסקוסיע מיט דעם, װאָס אַ טעטיקער 
מיטגליד פון אַרבעטער-רינג אין טעקסאַס האָט אין ,פריינד" אָפּגעדרוקט 
אַ בריוו, אַז דער אַרבעטער-רינג און זיינע מיטגלידער דאַרפן זיך אַמערי- 
קאַניזירן, אָנשטאָט די עלטערן זאָלן זיך באַמיען צו דערנענטערן די קינ" 
דער צו זיך, זאָלן די עלטערן זיך דערנענטערן צו די קינדער. ;פאַר דעם 
וואויל און בעסטן און פאַר אַ ליכטיקער צוקונפט פון אונדזער אָרדען -- 
האָט דער אַרבעטער-רינג טוער געשריבן --- דאַרפן מיר אָננעמען די שפּראַך 
פון אונדזערע אַמעריקאַנער קינדער. אָנשטאָט די קינדער זאָלן ריידן מאַמע- 
לשון, זאָלן די מאַמעס (און אויך די טאַטעס) ריידן קקינדער- לשוף". זאָל 

מען אויף די מיטינגען פון די ברענטשעס ריידן אַפילו אַ צעקאַליעטשעטן 
ענגליש, אַבי ניט יידיש. אויך די פּראָטאָקאָלן און לעקציעס פון די אַרבע- 
טער-רינג ברענטשעס זאָלן זיין אין ענגליש, װוי אויך אַלע דרוק-זאַכן און 
פּובליקאַציעס פון אַרבעטער-רינג", 


אַב. קאַהאַן האָט, איבערלייענענדיק אין ;פריינד" דעם בריוו פון טעק- 
סאַס, גלייך געעפנט וועגן דעם אַ גרויסע דעבאַטע אין ;פאָרווערטס". קאַהאַן 
האָט ניט איינגעשטימט מיטן שרייבער פון דעם בריוו אין {פריינד", אַז 
די לעקציעס און אַלע צושריפטן און פּובליקאַציעס פון אַרבעטער-רינג מוזן 
זיין דורכאויס אין ענגליש, ער איז אָבער אין פּרינציפּ אַרױסגעטראָטן קעגן 
די יידישן שולן, 


;עדער בעסטער מיטל, דער איינציקער מיטל צו מאַכן, אַז דער צווייטער 
דור זאָל זיין נאָענטער צו דעם ערשטן דור (אימיגראַנטן) -- האָט קאַהאַן 
געשריבן --- איז, אַז דער ערשטער דור זאָל צוקומען נענטער צום צוייטן; 
ער זאָל װאָס נאָענטער באַקאַנט ווערן מיט דער וועלט, װאָס רינגלט אים 
אַרום און האָט אויף אים אַ מעכטיקן איינפלוס. די ווירקונג אָבער פון דער 
יידישער שול-באַוועגונג, דירעקט אָדער אומדירעקט, איז ניט אַ הילף אין 
דער דאָזיקער ריכטונג, נאָר אַ שטערונג". 

אין דער דעבאַטע האָבן זיך באַטײליקט פיל אָנהענגער און קעגנער פון 
די יידישע שולן און פון דער יידישער קולטור, יעקב קרעפּליאַק, דעמאָלט 
דער סעקרעטאַר פון דער רעדאַקציע פון /צוקונפט", האָט געענטפערט אַב. 
קאַהאַנען, אַז דאָס פאַרמאַכן די יידישע שולן פאַר די קינדער און דאָס 
אַריבערגײן פון די עלטערן צו ענגליש װאָלט געהייסן /ניט דערנענטערן די 
עלטערן צו די קינדער, נאָר דערנידעריקן די עלטערן פאַר די קינדער?. 
;יעדעס קינד, װאָס גייט אין אַ יידישער שול, האָט קרעפּליאַק געשריבן, איז 
אַ געפונען קינד פאַר אונדז און פאַר זיך אַלײן, עס איז אַ גליקלעך קינד, 
וועמען מען האָט אומגעקערט די עלטערן, באַרײכערט מיט אַ קולטור און 
פאַרשפּאָרט אַ סך אינעוייניקסטן פּיין און דערנידערונג אין דעם קינדס 
ווייטערדיקן לעבן", 

קאַהאַן האָט אין דער שול:דעבאַטע אויך קריטיקירט דעם ידישן 
סאָציאַליסטישן פאַרבאַנד, דער עיקר דעם כאַראַקטער פון זיין טעטיקייט, 
;צו די פּאָליטישע װאַל-פאַרזאַמלונגען, האָט קאַהאַן געשריבן, פאָדערט מען 
איצט װינציק יידישע רעדעס. יידישע צייטונגס-לייענער פאָדערן ענגלישע 
רעדעס". 

קאַהאַן האָט באַשולדיקט די דעמאָלטיקע רעדנער פון יידישן סאָציאַ- 
ליסטישן פאַרבאַנד, אַז זיי קענען אַפילו אויף יידיש ניט האַלטן אַן אַמערי- 
קאַנער רעדע. ;זייער פּראָפּאַגאַנדע -- האָט קאַהאַן געשריבן -- טראָגט 
מערסטנס אַן אויסלענדישן כאַראַקטער, זיי װאָלטן געווען גוט אין רוסלאַנד 
מיט 30-25 יאָר צוריק, אָבער ניט אין אַמעריקע; היינט -- אַװדאי ניט, 
דער פאַרבאַנד װאָלט געקענט זיין אַ נוצלעכע אָרגאַניזאַציע, ער װאָלט אָבער 
קודם-כל באַדאַרפט באַקומען אַן אַמעריקאַנער כאַראַקטער,. ער לעבט אין 

רוסלאַנד, ניט אין אַמעריקע און ניט אין 1920 און אין 1921, נאָר אין 1905 
און 71906, 

איך האָב אין יענער דעבאַטע ניט אָנטײלגענומען. ניט דערפאַר װאָס 
די דאָזיקע פראַגן האָבן מיך ניט אינטערעסירט, נאָר דערפאַר װאָס איך בין 
דעמאָלט געווען קראַנק. איך בין, אמת, דעמאָלט ניט געווען קיין גרויסער 
אָפּטימיסט בנוגע דער צוקונפט פון דער יידישער שפּראַך און פון דער 
יידישער שול-באַוועגונג אין אַמעריקע. אָבער איך האָב אַלע מאָל געהאַלטן, 
אַז דער ,פאָרװוערטס" דאַרף שטיצן די יידישע שול-באַוועגונג און איך האָב 
שטענדיק דעבאַטירט וועגן דעם מיט אַב. קאַהאַנען. די לעצטע יאָרן האָט, 
אַגב, אַב, קאַהאַן אַלײן געענדערט זיין באַציאונג צו די יידישע שולן, אָבער 
מיט קאַהאַנס קריטיק פון דעם כאַראַקטער פון דער פּראָפּאַגאַנדע, װאָס 
דער יידישער סאָציאַליסטישער פאַרבאַנד האָט יענע יאָרן אָנגעפירט, בין 
איך טיילווייז געווען איינשטימיק. 

ב. וולאַדעק, אַ פריערדיקער אָנגעזעענער בונדיסט, וועלכער איז ביז 
זיין טויט פאַרבליבן אַן איבערגעגעבענער פריינד פון פּוילישן ,בונד", איז 
אין זיין קריטיק פון דעם יידישן סאָציאַליסטישן פאַרבאַנד געגאַנגען נאָך 
אַ סך ווייטער פון אַב. קאַהאַנען, אין יאָר 1927 האָט װלאַדעק געשריבן אין 
אוועקער": 

;איך בין קיין מאָל ניט געווען קיין פּאַטריאָט פון פאַרבאַנד, איך האָב 
שטענדיק געטראַכט, און איך טראַכט אויך איצט, אַז עס איז ניט נויטיק, 
און אונטער געוויסע אומשטענדן אַפילו שעדלעך, צו האָבן אַ ספּעציעלץ 
יידישע פּאָליטישע אָרגאַניזאַציע. איך פאַרשטיי יידישע קולטורעלע אָדער 
סאָציאַלע קערפּערשאַפטן } אָבער יידישע פּאָליטישע און עקאָנאָמישע אָרגאַ- 
ניזאַציעס גיבן מיר שטענדיק אַ ווידער-טעם און דערמאָנען מיר פּוילן, וואו 
די ספּעציעלע יידישע פּאַרטײען האָבן פיל בײגעטראָגן צו דער איצטיקער 
יידישער לאַגע, באַשאַפנדיק פאַר זיך אַ פּאָליטישע געטאָ. מיר האָבן 
דאַנקען גאָט, גענוג געטאָס, למאי זאָלן מיר פּרובירן באַשאַפן זיך בייץ " 

איך האָב דעמאָלט ניט איינגעשטימט מיט װלאַדעקן און איך דענק 
אויך היינט (אין 1969), אַז ער איז געווען ניט גערעכט. דער יידישער סאָציאַ* 
ליסטישער פאַרבאַנד איז ניט פאַרטראַכט געװאָרן װי אַ זעלבשטענדיקע 
יידישע פּאָליטישע פּאַרטײ און ער איז קיין מאָל ניט געווען קיין פּאַליטיעזע 
פּאַרטיי. דער פאַרבאַנד איז אין אָנהױיב געווען אַן אױיטאָנאָמע אָרגאַניזאַציע, 
פריער פון דער אַמעריקאַנער סאָציאַליסטישער פּאַרטײ און שפּעטער פון 
דער סאָציאַל-דעמאָקראַטישער פעדעראַציע. ער איז אויך היינט ניט קיין 
פּאָליטישע פּאַרטײ, נאָר אַ יידיש-קולטורעלע סאָציאַליסטישע פּראָפּאַגאַנדע 
אָרגאַניזאַציע, 

אַרום יענער צייט איז לעאָן קרישטאל געװאָרן דער נײיעס-רעדאַקטאָר 
פון ,פאָרווערטס". מיט לעאָן קרישטאַלן בין איך באַקאַנט געװאָרן נאָך אין 
יאָר 1919 אין סיגעיט, ער איז דעמאָלט נאָך ניט געווען קיין פּראָפּעסיאָנע- 
לער שרייבער. ער איז געווען אַ טעאַטער-מענטש. ער האָט מיר דעמאָלט 
דערציילט, אַז ער שטאַמט פון אוקראינע, אַז ער האָט זיך געלערנט אין אָדעס, 


פֿון די אַמאָליקע יאָרן ס77? 


איז געווען אַן עקסטערן און אַז ער איז געקומען קיין אַמעויקע אין 1914, 
ער האָט די אַלע יאָרן בייטאָג געאַרבעט און אין אָװונט צו ערשט זיך גע" 
לערנט ענגליש, דערנאָך שטודירט אין קופער-יוניאָן און האָט געזאָלט ווערן 
אַן אינזשינער,. ער האָט אָבער צוליב געוויסע סיבות געמוזט פאַרלאָזן דעם 
קופּער-יוניאָן און האָט זיך פאַרנומען מיט איבערזעצן פּיעסן פאַרן יידישן 
טעאַטער. ער האָט אויך געשריבן פֿעליעטאָנען אין דעם הומאָריסטישן 
װואָכן-זשורנאַל ,דער גרויסער קונדס". ער האָט גלייך ביי אונדזער ערשטער 
באַקאַנטשאַפט געמאַכט אויף מיר אַ גוטן איינדרוק. דערנאָך האָב איך אים 
א פּאָר יאָר צייט ניט געזען. אין 1923, ווען איך בין געװאָרן דער רעדאַקטאָר 
פון ,וועקער", האָב איך איין מאָל אים געטראָפן אין דער אפֿאָרװוערטס"- 
געביידע, קװואָס טוט איר דאָ ?7 -- האָב איך ביי אים אַ פרעג געטאָן, נאָך 
דעם וי מיר האָבן זיך באַגױיסט, 

;איך אַרבעט דאָך אין ,פאָרװערטס" שוין דאָס צוייטע יאָר, איר 
ווייסט גאָרניט ?7 -- האָט ער מיר געענטפערט. איך האָב טאַקע ניט גע" 
וואוסט. איך האָב מיט אַ צייט פריער געהערט, אַז מאָריס עװואַרץ האָט 
קרישטאָלן אָנגעשטעלט אין זיין קונסט-טעאַטער וי א פּרעס-אַגענט און 
איבערזעצער פון פּיעסן (קרישטאָל האָט געקענט גוט רוסיש און אויך ענג- 
ליש און ער איז געווען אַ גוטער איבערזעצער). ער האָט געאַרבעט פאַר 
שװאַרצן נאָר צוויי יאָר, אין 1902, איז די זומערדיקע װאַקאַציע-מאָנאַטן, 
ווען דאָס טעאַטער איז געשלאָסן און אין ,פאָרװערטס" פעלן געויינלעך 
אויס נייעס-שוייבער, האָט מען קרישטאָלן אױסגעפּרובירט וי אַ נייעס. 
שרייבער. ער האָט דעם ,עקזאַמען? גלענצנד אוױיסגעהאַלטן און ער איז שוין 
פאַרבליבן אין ,פאַרװוערטס", קרישטאָל האָט פון אָנהױיב געשריבן נניעס, 
דערנאָך האָט אים אַב. קאַהאַן באַשטימט פאַר דעם נײיעס-רעדאַקטאָר און ער 
איז אַ יאָר 8--9 געװען דער נײיעס-רעדאַקטאָר און איך מון זאָגן, אַז ער 
איז לכל הדעות געווען דער בעסטער נײיעס-רעדאַקטאָר װאָס דער /עפאָר- 
ווערטס" האָט ווען געהאַט. ער האָט ערשטנס, גוט געקענט ניט נאָר אייראָפּע, 
נאָר אויך אַמעריקע. ער האָט גוט געקענט די ענגלישע שפּראַך און האָט 
יעדן טאָג אויפמערקזאַם געלייענט די וויכטיקסטע אַמעריקאַנער צייטונגען 
און האָט ריכטיק אָפּגעשאַצט די ויכטיקייט און די באַדייטונג פון יעדן 
שטיקל נייעס. דערצו נאָך האָט ער מיט גרויס געשמאַק צוזאַמענגעשטעלט 
די ערשטע זייט פון דער צייטונג, 

אַזױ װוי דער עפאָרווערטס" פלעגט דעמאָלט יעדן טאָג, אויסער שבת 
און זונטאָג, געדרוקט װערן 6--7 אַזײיגער אין דער פרי, האָבן די נייעס- 
שרייבער געמוזט קומען פאַר טאָג צו שרייבן די נייעס און דער נייעס. 
רעדאַקטאָר האָט געמוזט קומען נאָך פריער, פלעג איך דעריבער קרישטאָלן 
אין יענע יאָרן ניט אָפּט טרעפן, ווייל די עדיטאָריעל און אַרטיקל-שרײבער 
פון ;פאָרווערטס? פלעגן אַריינקומען אין אָפיס אַזײיגער 9--10, ווען די 
נייעס-שוייבער און דער נײיעס-רעדאַקטאָר פלעגן שוין ניט זיין אין רע" 
דאַקציע. איך געדענק איין מאָל, אין יאָר 1920, ווען איך האָב דורכגעמאַכט 
אַן ערנסטע אָפּעראַציע און איך בין אַ 7---8 װאָכן ניט געווען אין רעדאַקציע, 

ווען קרישטאָל איז געקומען מיך מבקר חולה זיין אין סיגעיט, האָט ער 
אויסגעקוקט אַזױ בלייך, אַז איך האָב געמיינט, אַז ער ליידט פון עפּעס אַן 
ערנסטער קראַנקייט. ווען איך האָב ביי אים אַ פרעג געטאָן: שווען האָט. 
איר באַוויזן אַזױ גרוי צו ווערן ?* האָט ער מיר געענטפערט: ;איר מיינט, 
אַז עס איז עפּעס אַ קלייניקייט 4--5 טעג אין דער װאָך אויפצושטיין 4 
אַזײגער פאַרטאָג?"... 

אין אַ פּאָר װאָכן אַרום האָט קרישטאָל געקראָגן אַ האַרץ-אַטאַק. מען 
האָט אים צוגענומען אין בית ישראל שפּיטאָל, וואו ער איז אָפּגעלעגן 6 
װאָכן צייט. די ערשטע פּאָר װאָכן האָט מען צו אים קיינעם ניט צוגעלאָזן, 
אָבער אין די לעצטע װאָכן האָב איך אים אַ פּאָר מאָל באַזוכט אין שפּיטאָל, 
באַלד װי ער איז אַרונטער פון בעט, איז ער אַװעקגעפאָרן קיין פלאָרידע, 
וואו ער איז אָפּגעװען מער וי אַ האַלב יאָר צייט. ווען ער איז פולשטענדיק 
געזונט געװאָרן, האָט ער זיך צוריקגעקערט קיין ניו-יאָרק און אב. קאַהאַן 
האָט אים באַשטימט פאַרן רעדאַקטאָר פון דעם זונטאָג-,פאָרװערטס?, דאָס 
איז געווען, דאַכט זיך מיר, אין יאָר 1921, פאַר אים זיינען די רעדאַקטאָרן 
פון דעם זונטאָג-,פאָרװוערטס" געווען ס. דינגאָל, דן קאַפּלאַן, לעאָן גאָטליב 
און חיים ליבערמאַן. זיי זיינען אייגנטלעך ניט געווען קיין רעדאַקטאָרן, זי 
פלעגן אונטער אַב. קאַהאַנט שטרענגער השגחה טעכניש צוזאַמענשטעלן דעם 
זונטאָג-נומער. אָן קאַהאַנס גוטהייסונג האָבן זיי ניט געקענט אַרײינשטעלן 
אין זונטאָג-,פאָרװוערטס? קיין איין סקיצע אָדער דערציילונג און אויך ניט 
קיין ערנסטן אַרטיקל (אַ לאַנגע צייט פלעג איך אויף קאַהאַנס פאַרלאַנג 
לייענען און רעדאַגירן די אַלע ערנסטע אַרטיקלען פון די אײראָפּעאיש9 
מיטאַרבעטער). קרישטאָל האָט זיך באַלד אַרױסגעװיזן אויך װי דער בעס- 
טער רעדאַקטאָר פון זונטאָג-,פאָרװוערטס?", קאַהאַן אַלײין האָט מיר שפּעטער 
ניט איין מאָל געזאָגט, אַז אויף קרישטאָלן קען ער זיך פולשטענדיק פאַר" 
לאָזן, 


אַכט און אַכציקסטער קאַפּיטל 


שאול גינזבורג, דער באַװאוסטער רוסישייידישער 

זשורנאַליפט װערט אַ שטענדיקער מיטאַרבעטער פון 

,פאָרװערטט". -- די באַרימטע װענגעראַװ פאַמיליע, 

װאָס גינזכורג האָט מיר װענן זיי דערציילט. -- 

איז לענינם זיידע געווען א געשמדטער ייד ? --- װאָס 

איך אַליין האָב אויסגעפונען און װאָס שאול גינזםורג 
האָט מיר דערציילט, 


זומער 1920 האָב איך באַקומען אַ בריוו פון אַב, קאַהאַנען, וועלכער איז 
דעמאָלט געווען אין פּאַריז, אַז פון סאָװועט-רוסלאַנד איז ניט לאַנג צוריק- 
געקומען קיין פּאַרי! דער באַואוסטער יידיש-רוסישער שרייבער שאול 
גינזבורג. קאַהאַן האָט מיר געשריבן, אַז ער איז מיט גינזבורגן באַקאַנט 
געװאָרן, האָט פאַרבראַכט מיט אים אַ פּאָר שעה און ער האָט באַשטעלט 
ביי אים אַ סעריע אַרטיקלען פאַרן זונטאָג-,פאָרװערטס? וועגן דער לאַגע 
פון די יידן אין סאָוועט-רוסלאַנד. אין א װאָך צוויי אַרום האָט גינזבורג 
צוגעשיקט די ערשטע אַרטיקלען זיינע, וועלכע זיינען באַלד אָפּנעדרוקט 
געװאָרן אין די זונטאָגינומערן פון אפאָרװוערטס". די אַרטיקלען זיינען 
געווען גוט געשריבן, האָבן אַנטהאַלטן נייע, זייער וויכטיקע אינפאָרמאַציע 
וועגן דעם שיקזאַל פון די יידן אין סאָװועט-רוסלאַנד פאַר די יאָרן פון דער 
באָלשעװיסטישער רעװאָלוציע. די אַרטיקלען זיינען געלייענט געװאָרן מיט 
גרויס אינטערעס, קאָן מען זאָגן, פון אַלע קלאַסן לייענער. אין אַ פּאָר 
מאָנאַטן אַרום זיינען שאול גינזבורג און זיין פרוי געקומען קיין אַמעריקע, 
ער איז גלייך אויף מאָרגן, װי ער איז געקומען קיין ניו-יאָרק, געקומען אין 
רעדאַקציע פון ,פאָרװוערטס? צו אַב. קאַהאַנען. קאַהאַן האָט מיך מיט אים 
גלייך באַקענט און מיר האָבן צוזאַמען געהאַט ;לאָנטש? 

שאול גינזבורג איז געווען איינער פון די גרינדער און אויך איינער 
פון די רעדאַקטאָרן פון דער ערשטער יידישער טעגלעכער צייטונג אין 
רוסלאַנד --- , דער פריינד", וועלכער איז פריער עטלעכע יאָר אַרױסגעגאַנגען 
אין פּעטערבורג און דערנאָך אין װאַרשע. גינזבורג איז אויך געווען איינער 
פון די רעדאַקטאָרן פון דעם זשורנאַל ,,דאָס לעבן", װאָס איז אין די יאָרן 
פאַר דער ערשטער רוסישער רעװאָלוציע אַרױסגעגאַנגען װי אַ בײילאַגע, 
דוכט מיר, צום אפריינד". דעם ,פריינד" האָב איך ניט געליענט, עדאָס 
לעבן" האָב איך איך יאָ געלייענט עטלעכע נומערן, אָבער שאול גינזבורגן האָב 
איך געקענט ניט פון ,פריינד" און ניט פון עדאָס לעבן", נאָר פון זיינע 


אַרטיקלען אין דעם פּעטערבורגער רוסיש-יידישן זשורנאַל עװאָסכאָד?, פון 

וועלכן גינזבורג איז געװאָרן אַ מיטאַרבעטער נאָך אין די 0פקער יאָרן פון 
פריערדיקן יאָרהונדערט, 

איך האָב גינזבורגס אַרטיקלען געלײענט אויך אין אַנדערע רוסיש- 
יידישע זשורנאַלן און זאַמלביכער. איך האָב געוואוסט, אַז ער איז געבוירן 
געװאָרן אין מינסק, האָט געענדיקט מיט אויסצייכענונג די דאָרטיקע רוסישע 
גימנאַזיע און דערנאָך דעם יורידישן פאַקולטעט פון פּעטערבורגער אוני" 
ווערסיטעט, אָבער ער האָט זיך מער פאַרנומען מיט ליטעראַטור, מיט יידי- 
שער קולטור און כלל אַרבעט, װוי מיט אַדװאָקאַטור, פון זיינע אַרטיקלען אין 
די פאַרשיידענע יידיש-רוסישע זאַמלביכער פון פאַר און פון נאָך דער 
רעװאָלוציע, וועלכע ער האָט רעדאַגירט, האָב איך געוואוסט, אַז ער איז 
אַ גרויסער קענער פון דער געשיכטע פון רוסישן יידנטום. אַז ער איז אויך 
אַן אויסגעצייכנטער יידישער שרייבער האָב איך אויסגעפונען ערשט שפּע- 
טער פון זיינע אַרטיקלען אין ,פאָרווערטס", 

גינזבורג האָט געלייענט מיינע אַרטיקלען אין אפֿאָרװוערטס"* און אויך 
מיין יידישן בוך ,לענין", וועלכער איז אים שטאַרק געפעלן געװאָרן. באַלד 
נאָך דער ערשטער באַגעגעניש מיט אים, האָב איך אים און זיין פרוי אייג" 
געלאַדן צו מיר אין הויז אויף אַ זונטאָג. איך האָב דעמאָלט געוואוינט אין 
סיגעיט. זיי זיינען געקומען און האָבן פאַרבראַכט ביי אונדו אַ 2--4 שעה, 
גינזבורג האָט מיר אַ סך דערציילט וועגן זיין ליטעראַרישער טעטיקייט אין 
די אַלע יאָרן פון דער באָלשעװויסטישער רעװאָלוציע. צווישן אַנדערס, אַז 
ער האָט עטלעכע יאָר צייט געאַרבעט אין די אַרכיון פון דעם פּראַװאָסלאַו" 
נעם הייליקן סינאַד, צו וועלכן קיין ייד האָט פאַר דער רעװאָלוציע ניט 
געקאָנט האָבן קיין צוטריט, גינזבורגן האָט דעמאָלט באַזונדערס שטאַרק 
אינטערעסירט די געשיכטע פון די אַזױ גערופענע יידישע קקאַנטאָניסטן" 
-- די יונגע זיבן-אַכטײיאָריקע יידישע יינגלעך, וועלכע מען פלעגט אין די 
צייטן פון צאַר ניקאָלײ דעם ערשטן כאַפּן אין די גאַסן, זיי אָפּגעבן פאַר 
סאָלדאַטן און פאַרשיקן זיי אין די ווייטסטע מקומות, וואו זיי האָבן באַדאַרפט 
דינען 25 יאָר. די מערסטע פון די דאָזיקע יינגלעך זיינען געווען קינדער פון 
יידישע אָרעמעלײט, אָדער פון אלמנות, וועלכע האָבן ניט געהאַט װער עס 
זאָל זיך פאַר זיי איינשטעלן און מ'האָט אויף די יונגע קינדער אויסגעאיבט 
אַ שטאַרקן דרוק, אַז זיי זאָלן זיך שמדן. די מערסטע האָבן זיך טאַקע גע" 
שמדט, 

אין פעטערבורגער הײיליקן סינאד האָבן זיך געפונען די אַלע דאָקו- 
מענטן וועגן יעדן יידישן קקאַנטאָניסט?, וועלכער האָט זיך געשמדט און 
אויך באַריכטן פון די גובערנאַטאָרן און פון די אַרכירײען וועגן די איינ- 
געשפּאַרטע אקאַנטאָניסטן", וועלכע האָבן זיך ניט געלאָזט אָפּשמדן. שאול 
גינזבורג האָט גרינדלעך דורכגעשטודירט די אַלע דאָקומענטן, האָט אַרונ" 
טערגענומען פאָטאָסטאַטן פון פיל פון זיי און ער האָט אָנגעהױבן אַרבעטן 
אויף אַ גרויסער אַרבעט וועגן די אקאַנטאָניסטןי. אין דעם אַרכיוו פון דעם 
פּעטערבורגער גהייליקן סינאד" האָבן זיך אויך געפונען די אַלע דאָקומענטן 
וועגן יעדן רוסישן ייד, װאָס האָט אָנגענומען דעם פּראַװאָסלאַװנעם גלויבן, 

גינזבורג האָט אויך אָט די דאָקומענטן גרינדלעך דורכגעשטודירט און אַרוג" 
טערגענומען פאָטאָסטאַטן פון פיל פון זיי, גינזבורג האָט מיר דערציילט אַ 
סך אינטערעסאַנטע זאַכן וועגן די פאַרשיידענע יידישע משומדים און די 
גרויסע ראָלע, װאָס מאַנכע פון זיי האָבן דערנאָך געשפּילט אין רוסלאַנד, 
וי שריפטשטעלער, פּראָפּעסאָרן, אַדװאָקאַטן און הויכע רעגירונגס-באַאַמטע. 
מיר זיינען באַלד נאָענט באַפרײינדעט געװאָרן. כמעט יעדן פרייטאָג פלעגט 
גינזבורג קומען אין רעדאַקציע פון ,פאָרווערטס". ער פלעגט ברענגען זיין 
אַרטיקל פאַרן זונטאָג-נומער און פלעגט אויך באַקומען זיין טשעק פאַר 
דעם אָפּגעדרוקטן אַרטיקל, און מיר פלעגן זייער אָפט פאַרברענגען אַ שעה 
אָדער מער אין רעדאַקציע אָדער אין דער נאָענטסטער קאַפע. איין פרײיטאָג 
בין איך געקומען אין רעדאַקציע שפּעטער וי אַלע מאָל, און איך האָב 
געטראָפן גינזבורגן שוין אַרױסגײענדיק פון דער רעדאַקציע. זיין פּנים 
איז געווען בלאַסער וי געוויינלעך און איך האָב געזען, אַז ער איז שטאַרק 


צעטראָגן, 

;װואָס זייט איר אַזױ שטאַרק צעטראָגן ?* -- האָב איך ביי אים אַ פרעג 
געטאָן, 

,קומט אַריין אין קאַפע, װעל איך אייך דערציילן", האָט ער געענט- 
פערט, 


ווען מיר זיינען אַרײן אין קאַפע, האָט גינזבורג מיר דערציילט, אַז 
ער האָט נאָר װאָס געהאַט אַ געשפּרעך מיט קאַהאַנען און קאַהאַן האָט צו" 
ריקגעוויזן די אַלע טעמעס פאַר אַרטיקלען, וועלכע ער האָט אים פאָרגע- 
שלאָגן צו שרייבן, די טעמעס זיינען אים ניט געפעלן געווען. /איך האָב 
דעם איינדרוק", האָט גינזבורג מיר געזאָגט, ;אַז קאַהאַן װויל מיך ניט האָבן 
פאַר אַ שטענדיקן מיטאַרבעטער פון ,פאָרווערטס". איך האָב ביי גינזבורגן 
געפרעגט, איבער וועלכע טעמעס האָט ער קאַהאַנען פאָרגעשלאָגן צו שרייבן 
אין ,פאָרװערטס"? איך געדענק שוין איצט ניט װאָס גינזבורג האָט מיר 
געענטפערט, אָבער איך געדענק זייער גוט, אַז איך האָב זיך שטאַרק גע" 
זואונדערט פאַרװאָס ער האָט קאַהאַנען ניט פאָרגעשלאָגן צו שרייבן וועגן 
די ,קאַנטאָניסטן, אָדער וועגן די באַרימטע משומדים, אַ שטייגער, וועגן 
דעם פּראָפּ. דניאל כװואָלטאַן, וועלכער איז געווען שטאַרק פּאָפּולער צווישן 
די רוסישע יידן, ווען איך בין נאָך געווען אַ קליין קינד. איך האָב זיך 
באַמיט צו באַרואיקן גינזבורגן. איך האָב אים צוגעזאָגט אין אַ פּאָר טעג 
אָרום צו רעדן מיט קאַהאַנען ,און איך בין זיכער", האָב איך געזאָגט, ;אַז 
איר װעט אַרבעטען אין יפאָרווערטס'., .* 

דאָס איז געווען אין אַ פרײיטאָג. דעם קומענדיקן מאָנטאָג, ווען איך בין 
געגאַנגען מיט קאַהאַנען עסן, האָב איך אים דערציילט ועגן די אויסערגע- 
וויינלעך אינטערעסאַנטע מאַטעריאַלן וועגן די פקאַנטאָניסטן", וועלכע שאול 
גינזבורג האָט געזאַמלט אין די אַרכיוון פון .הײיליקן סינאַד" און אויך וועגן 
די באַרימטע יידישע משומדים, וי פּראָפ. דניאל כװאָלסאָן, וועמען גינזבורג 
האָט, אַגב, פּערזענלעך גוט געקענט און װאָס גינזבורג האָט מיר דערציילט 
וועגן אים. קאַהאַן האָט זיך שטאַרק פאַראינטערעסירט אין די ביידע טעמעס 

און איך געדענק ניט, צי ער אַלײן האָט אָפּגערופן גינזבורגן און געבעטן 
אים קומען אין רעדאַקציע, צי ער האָט מיך געבעטן אָפּרופן אים, נאָר װי 
נאָר גינזבורג איז געקומען, האָט קאַהאַן אים געזאָגט : 

,פאַרװאָס האָט איר מיר פרײיטאָג ניט דערמאָנט אָט די צוויי טעמעס ?" 
קאַהאַן האָט זיך צערעדט מיט גינזבורגן וועגן פּראָפ. כװאָלסאָנען און דאָס 
װאָס גינזבורג האָט אים דערציילט וועגן כװאָלסאָנען איז פאַר קאַהאַנען נע- 
ווען ניי און זייער אינטערעסאַנט, 

קאַהאַן האָט גלייך באַשטעלט ביי גינזבורגן דריי אַרטיקלען וועגן כװאָל- 
סאָנען און אווען איר וועט פאַרטיק ווערן מיט כװאָלסאָנען?", האָט קאַהאַן 
געזאָגט, ;זאָלט איר גלייך אָנהויבן שרייבן וועגן די ,קאַנטאָניסטן?, קאַהאַן 
האָט דערנאָך געלייענט יעדן אַרטיקל שאול גינזבורגס, װאָס איז דערשינען 
אין ;פאָרווערטס?" און ער האָט זיך ניט געקאָנט אָפּלױבן פון זיי. ווען ער 
האָט געלייענט די אַרטיקלען וועגן די קקאַנטאָניסטן", האָט ער מיר ניט 
איין מאָל דערציילט, אַז ער האָט ,געוויינט מיט ביטערע טרערן"... 

שאול גינזבורג האָט דערנאָך שוין ניט אָנגעפרעגט ביי קאַהאַנען, צי 
ער קען שרייבן אויף דער אָדער אויף יענער טעמע און פון וויפל אַרטיקלען 
יעדע סעריע דאַרף באַשטײן, קאַהאַן האָט געהאַט דעם גרעסטן צוטרוי צו 
גינזבורגן און גינזבורג האָט כמעט ביזן טויט געשריבן אין ;פאָרװוערטס" 
סעריעס אַרטיקלען, וועלכע ער האָט געדענקט, אַז זיי ועלן זיין אינטערע- 
סאַנט פאַר דעם לייענער פון ,פאָרװוערטס". דעם לעצטן מאָל, ווען איך האָב 
שאול גינזבורגן געזען, איידער ער איז ערנסט קראַנק געװאָרן, האָט ער מיר 
געזאָגט, אַז ער קלייבט זיך צו שרייבן אַ גרויסע סעריע אַרטיקלען וועגן 
דער ,ווענגעראָוורמשפחה? -- דעם באַוואוסטן פּראָפּעסאָר פון ליטעראַטור 
און ליטעראַטור-היסטאָריקער סעמיאָן ווענגעראָוו און זיינע דריי שוועסטער : 
איזאַבעלאַ. װענגעראָו, אַ. באַרימטע פּיאַניסטין און פּראָפּעסאָר פון מוזיק, 
פריער אין פאַרשיידענע רוסישע קאָנסערװאַטאָריעס און שפּעטער אין דער 
פילאַדעלפיער קוירטיס קאָנסערװאַטאָריע : זינאַאידאַ װענגעראָוו, אַ באַרימ- 
טע איבערזעצערין, ליטעראַטור-קריטיקערין און פאַרפאַסערין פון אייניקע 
מאָנאָגראַפיעס פון באַרימטע ענגלישע און פראַנצויזישע שריפטשטעלער, 
און די דריטע שװועסטער, וועלכע איז געווען פאַרהײיראַט פאַר דעם באַ- 
וואוסטן פּעטערבורגער אַדװאָקאַט און זשורנאַליסט לעאָניד סלאַנימסק", אַ זון 
פון דעם באַוואוסטן יידישן געלערנטן חיים זעליג סלאַנימסקי, דעם גרינדער 
פון דער העברעאישער צייטונג ;הצפירה". די װענגעראָווס האָבן אַלע גע" 
שטאַמט פון מינסק. דערנאָך האָבן זיי שטודירט אין פּעטערבורג און האָבן 
זיך שפּעטער אַלע געטויפט, אויך לעאָניד סלאָנימסקי האָט זיך געטויפט, 

שאול גינזבורג האָט די גאַנצע װענגעראָוו-פאַמיליע גוט געקענט נאָך 
פון מינסק און שפּעטער פלעגט ער זיך מיט זיי טרעפן אויך אין פּעטער- 
בורג, 

פּאַולינאַ ווענגעראָוו, די מאַמע פון דעם פּראָפּעסאָר װענגעראָוו און פון 
זיינע דריי שװועסטער, האָט זיך אויך באַרימט געמאַכט מיט איר בוך ;מעמו- 
אַרן פון אַ באָבע -- פון דער קולטור-געשיכטע פון רוסישע יידן אין 19טן 

יאָרהונדערט", דאָס בוך איז אַרױס אויף דייטש אין בערלין און האָט געהאַט 
אַ ריזיקן דערפאָלג. שאול גינזבורג האָט זי און אויך איר מאַן גוס געקענט, 
און ער האָט מיר אַ סך דערציילט וועגן זיי אַלעמען. 

(גינזבורג איז געשטאָרבן, קאָן מען זאָגן, אַרבעטנדיק אויף דער סעריע 
וועגן אָט דער אינטערעסאַנטער װענגעראָוו-משפּחה). 

שאול גינזבורג איז געווען ניט נאָר אַן אמתער, זייער געװיסנהאַפטער 
היסטאָריקער, נאָר אויך אַ זייער איידעלער מענטש, אַ שיינע פּערזענלעכקייט, 
כמעט דריי-פערטל פון די אַלע אַרטיקלען, װאָס זיינען אַריין אין די פינף 
בענדער פון זיינע געזאַמלטע שריפטן, װאָס זיינען אַרױס אין ני-יאָרק, 
זיינען פריער געווען געדרוקט אין ,פאָרווערטס", ער האָט נאָך אַ סך געקאָנט 
געבן דער יידישער ליטעראַטור און דער געשיכטע פון רוסישן יידנטום, 


מיט צוויי פון די װענגעראָװו-דשװעסטער, מיט דער פּיאַניסטין איזאַבעלאַ 
און מיט דער איבערזעצערין און ליטעראַטור"קריטיקערין זינאַאידאַ בין 
איך באַקאַנט געװאָרן נאָך איידער שאול גינזבורג איז געקומען קין 
אַמעריקע, איזאַבעלאַ איז געקומען קיין אַמעריקע אין די צװאַנציקער יאָרן 
באַקענט מיט איר האָט מיך דער באַוואוסטער יידישירוסישער װױאָלינטשע- 
ליסט (טשעליסט) בעלאַאוסאָוו, וועלכער איז זומער 1924 געװוען מיינער 
אַ שכן אין סיגעיט, זי האָט די ערשטע צייט געשפּילט צוזאַמען מיט בעלאַ- 
אוסאוון אין אַ טריאָ און זי איז אַ פּאָר מאָל געקומען צו אים אין סיגעיט, 
מיט עטלעכע יאָר שפּעטער האָב איך זי אַ פּאָר מֵאָל געטראָפן ביי מיינעם 
אַ פריינד אין סיגעיט, וועלכער איז אין אָנהױיב פון די דרייסיקער יאָרן 
געקומען אַהער פון מאָסקװע. זיין יינגל איז געווען איזאַבעלאַ װענגעראָווס אַ 
תלמיד און זי פלעגט אָפט קומען צו זיי צו גאַסט אין די זומער-מאָנאַטן 
אַ פּאָר מאָל איז זי געקומען מיט איר שװועסטער זינאַאידאַ, זינאַאידאן האָב 
איך געקענט פון דער רוסישער ליטעראַטור און דאָ ביי מיין פריינד אין 
סיגעיט האָט איר שװעסטער, איזאַבעלאַ, מיך באַקענט מיט איר, 


איזאַבעלאַ איז אויך געװוען אַ העכסט אינטעליגענטע פרוי. זי האָט 
אָבער קיין סך ניט גערעדט. דאַקעגן, איז זינאַאידאַ געווען אַ רעדעוודיקעי 
זי האָט מיר דערציילט, אַז זי האָט אין די ספקער יאָרן אַ לענגערע צייט 
געלעבט אין לאָנדאָן, איז געווען באַפריינדעט מיט דעם באַואוסטן רוסישן 
רעװאָלוציאָנער און שריפטשטעלער סערגעי סטעפּניאַק-יקראַװוטשינסקי -- 
דעם פאַרפאַסער פון די ביכער , אונטערערדישע רוסלאַנד", ;אַנדרעי קאָזשו- 
כאָװו"' און אַנדערע. זי איז אויך געווען באַקענט מיט פּיאָטר קראָפּאָטקינען 
און איז אויך באַקענט געװאָרן מיט אַב. קאַהאַנען, ווען ער איז געווען אין 
לאָנדאָן, איזאַבעלאַ װענגעראָוו האָט קיין מאָל ניט געהייראַט. זינאַאידאַ האָט 
געהײיראַט ערשט אויף דער עלטער. זי איז איר גאַנץ לעבן געווען פאַרליבט 
אין דעם באַוואוסטן רוסישן פּאָעט 1. מינסקי (געטויפטער ייד, וועמעס אמת" 
ער נאָמען עס איז געווען ווילענקין). מינסקי-ווילענקין איז געװען פאַרהיי" 
ראַט מיט אַ רוסישער שריפטשטעלערין. זי איז געשטאָרבן נאָך דער רעװאָי 
לוציע, ווען ער איז שוין געווען אין די זיבעציקער יאָרן, האָט זינאַאידאַ 

װענגעראָוו מיט אים געהייראַט. ער איז אָבער אין אַ פּאָר יאָר אַרום גץ- 
שטאָרבן, דאָס האָט מיר שפּעטער דערציילט שאול גינזבורג, 

איך בין אויך געווען באַקאַנט מיט זייער פּלימעניצע יוליאַ סאַזאָנאָוואַ. 
זי איז געווען אַ טאָכטער פון די סלאָנימסקיס, אַן אייניקל פון חיים זעליג 
סלאָנימסקי, זי איז דערצויגן געװאָרן אין פּעטערבורג, װי אַ קריסטין, זי 
האָט געהייראַט מיט אַ רוס מיטן נאָמען סאַזאָנאָוו, זי איז אויך געווען אַ טאַ- 
לאַנטפולע שריפטשטעלערין. ווען איך בין מיט איר באַקאַנט געװאָרן אין 
די יאָרן פון דער צוייטער וועלט-מלחמה אין ניװ-יאָרק, איז זי געווען אַן 
אַלמנה און אַ פרומע פּראַװאָסלאַוונע קריסטין. זי איז געווען אַ מיטאַרבע- 
טערין פון די בעסטע רוסישע זשורנאַלן און דאָ אין ני-יאָרק האָט דער 
רוסישער ביכער-פאַרלאָג אויפן נאָמען פון אַנטאָן טשעכאָוו אַרױסגעגעבן 
אירע אַ געשיכטע פון דער אַלטער רוסישער ליטעראַטור אין צוויי בענדער, 

איזאַבעלאַ און זינאַאידאַ װענגעראָוו האָבן זיך געהאַלטן פאַר יידן, און 
איך ווייס, אַז איזאַבעלאַ פלעגט שטיצן אַלערלײ יידישע אינסטיטוציעס. איר 
עלטערע שוועסטער, די מאַדאַם סלאָנימסקי, האָט געוואוינט אין באָסטאָן 
(איר מאַן איז געשטאָרבן נאָך אין רוסלאַנד). איך האָב זי ניט געקענט, 
אָבער איך האָב געהערט, אַז אויך זי איז אין אַמעריקע ניט געװען קיין 
קריסטין. ווען זי איז געשטאָרבן האָט איר טאָכטער יוליאַ סאַזאָנאָװאַ גע- 
װאָלט זי מקבר זיין לויטן פּראַװאָסלאַוונעם דין, אָבער די שװעסטער אי- 
זאַבעלאַ (זינאַאידאַ איז שוין דעמאָלט, דאַכט זיך, געווען טויט) איז געווען 
אַנטשײדן קעגן דעם און זי האָט איר געװאָרנט, אַז אויב זי װעט עס טאָן, 
װעט זי ניט קומען צו דער לוויה. דאָס האָט איזאַבעלאַ װענגעראָוו אַלײן דער- 
ציילט מיין פּלימעניצע אַנאַ באָגין, וועלכע איז מיט איר געווען באַפרײינדעט. 
מיט װאָס עס האָט זיך געענדיקט, געדענק איך ניט. דאַכט זיך, אַז איזאַ- 
בעלאַ האָט אויסגעפירט ,, . איזאַבעלאַ איז געשטאָרבן אין ניו-יאָרק און איר 
פּלימעניצע סאַזאָנאָװאַ איז געשטאָרבן אין פראַנקרייך, 

ווען שאול גינזבורג איז שוין געווען אין אַמעריקע, האָב איך געשריבן 
אין זונטאָג",פאָרװערטס? אַ סעריע אַרטיקלען אונטערן טיטל: שװאָס איז 
ער געווען -- אַ רעװאָלוציאָנער אָדער אַ פּראָװאָקאַטאָר 1* דאָס איז געווען 
װעגן דעם ידישן ינגנמאַן דמיטרי באָגראָו, װעלכער האָט אין 
קיעווער טעאַטער, אין דער אָנוועזנהייט פון צאַר ניקאָלײ, דערשאָסן דעם 
פּרעמיער-מיניסטער פּיאָטר סטאָליפינען. איך האָב געלייענט אַלץ װאָס ס'איז 
געווען געדרוקט אין דער רוסישער פּרעסע פאַר דער רעװאָלוציע און נאָך 
דער רעװאָלוציע וועגן באָגראָוון און זיין אַטענטאַט. איך האָב זיך אויך קאַ- 
רעספּאָנדירט וועגן דעם מיט אַ באַוואוסטן רוסישן סאָציאַליסט-רעװאָלוציאָ- 
נער, װעמען באָגראָו האָט אַ פּאָר מאָלבאַװכט אין פעטערבורג 
און אים דערציילט וועגן זיין פּלאַן צו דערהרגענען סטאָליפּינען. 

אַלע מאַטעריאַלן וועגן באָגראָוון האָב איך גענומען פון רוסישע קװאַלן, 
נאָר אין דער ריגער יידישער צייטונג ,פּרימאָרגן" האָב איך געהאַט געלייענט 
אַן אינטערוויו מיט אַן אָנגעזעענעם יידן פון רוסלאַנד, וועלכער האָט דער" 
ציילט, אַז איידער מען האָט באָגראָוון אויפגעהאָנגען, האָט מען ביי אים גע- 

פרעגט, צי ער וויל זיך מתוודה זיין, װעט מען שיקן צו אים אין טורמע 
אַ רב אָדער אַ ראַבינער. באָגראָוו האָט געענטפערט, אַז ער װויל טאַקע פאַרן 
טויט זען דעם ראַבינער, אָבער נאָר ווען ער זאָל קענען ריידן מיט אים אויג" 
אויף-אויג און קיין פאָרשטײיער פון דער רעגירונג זאָל דערביי ניט זיין. 
אָבער דאָס האָט מען באָגראָװון ניט דערלויבט, 

איך האָב געהאַט אַ כלל, אַז ווען איך האָב געשריבן אַן ערנסטע היסטאָ 
רישע אַרבעט האָב איך קיין מאָל ניט גענומען קיין מאַטעריאַל פון טעגלעכע 
יידישע צייטונגען, סיידן עס איז געווען אַן אַרטיקל פון אַן אָנערקענטן פאַר" 
אַנטװאָרטלעכן יידישן היסטאָריקער אָדער מעמואַריסט, אויף וועלכן מען 
קען זיך פולשטענדיק פאַרלאָזן. דעם מאָל אָבער האָב איך זיך באַנוצט מיט 
דעם אינטערוויו אין דעם ריגער ,פרימאָרגן", ווייל איך האָב די געשיכטע 
פריער געהערט אויך פון אַ יידישן כלל-טוער אין רוסלאַנד, וועלכער איז 
אין די מלחמה-יאָרן געקומען קיין אַמעריקע אויף אַ קורצן וויזיט. 

ווען מיין אַרטיקל וועגן באָגראָװוס לעצטע טעג איז דערשינען אין 
,פאָרװערטס", האָב איך באַקומען וועגן דעם אַ בריוו פון שיקאַגאָ פון אַן 
אינטעליגענטן לייענער. ער האָט מיר געגעבן קאָמפּלימענטן פאַר מיינע 
אַרטיקלען אין ;פאָרווערטס", פון וועלכן ער איז אַ שטענדיקער לײענער, 
;אָבער דעם מאָל וואונדערט מיך --- האָט ער געשריבן -- זייער שטאַרק, 
װאָס איר האָט דערציילט די לייענער אַזאַ באָבע-מעשה, אַז דמיטרי באָגראָוו 
האָט פאַרן טוט זיך געװאָלט מתוודה זיין פאַר אַ רב. ביי אייך אין עפאָר" 
ווערטס" איז דאָך געווען געדרוקט אַן אַרטיקל פון שאול גינזבורג װעגן 
באָגראָווס זיידן, דעם באַוואוסטן רוסיש-יידישן שריפטשטעלער ג. באָגראָוו, 
אין וועלכן עס איז דערציילט געװאָרן, אַז ער האָט זיך געשמדט און האָט 
חתונה געהאַט מיט אַ קריסטין. טאָ וי אַזױ קען זיין אייניקל דמיטרי 
באָגראָוו זיין אַ ייד ?7.., 

מיין ערשטער געדאַנק, ווען איך האָב איבערגעלייענט דעם בריו, איז 
געווען אַריינצוגעבן אין ,פאָרװוערטס" אַ נאָטיץ, אַז איך האָב געמאַכט אַ 
טעות, אַז איך בין פאַרפירט געװאָרן פון אַ רעפּאָרטער פון אַ ריגער יידישער 
צייטונג. אָבער איך האָב זיך גלייך דערמאָנט, אַז ווען דמיטרי באָגראָ 
האָט דערשאָסן סטאָליפּינען, האָבן די רעכטע דעפּוטאַטן פון דער דומע 
אַרײנגעבראַכט וועגן דעם אַן אָנפראַגע צו דער רעגירונג און די אָנפראַנע 
האָט זיך אָנגעהױבן מיט די װערטער: .בערקע באָגראָוו האָט דערשאָסן דעם 
פּרעמיער-מיניסטער פּיאָטר סטאָליפּינען א. אַ.*" און איינער פון די װאָס 
האָבן אונטערגעשריבן די דאָזיקע אָנפראַגע איז געווען אַלעקסאַנדער גוטשש- 
קאָוז, דער פירער פון די אָקטיאַבריסטן" (האַלבע ליבעראַלן). גוטשקאָוו איז 
ניט געווען קיין אַנטיסעמיט. ווען דער דמיטרי באָגראָװו װאָלט געווען אַ גע- 
שמדטער ייד, װאָלט גוטשקאָוו אים ניט אָנגערופן מיטן נאָמען .בערקע", 
האָב איך געטראַכט, 

די געשיכטע האָט מיך זייער שטאַרק געערגערט און איך האָב נים 
געוואוסט װאָס צו טאָן, ענדלעך איז מיר איינגעפאַלן אָנצופרעגן וועגן דעם 
ביי שאול גינזבורגן. ער איז דאָך, װוען באָגראָװו האָט געשאָסן סטאָליפּינען 

און װען מען האָט באָגראָװן אויפגעהאַנגען, געווען אין פּעטערבורג, מוז ער 
געוויס װיסן וועגן אים אַלע איינצלהייטן. אָבער גינזבורג איז דעמאָלט גראָד 
ניט געווען אין ניו-יאָרק. ער איז געווען ביי זיין זון דעם פּראָפּעסאָר אין 
לינקאָלן, נעבראַסקאָ. איך האָב זיך אַלץ געקליבן אים אָנשרײיבן אַ בריוו 
און פרעגן ביי אים װאָס ער וייסט און געדענקט וועגן באָגראָװן. אָבער 
איידער איך האָב באַװיזן אָנצושרײיבן אים דעם בריוו, איז גינזבורג געקומען 
קיין ניו-יאָרק און ווען ער איז געקומען אין רעדאַקציע פון אפאָרווערטס", 
איז ער באַלד אַריינגעקומען צו מיר אין צימער. איך האָב אים גלייך געגעבן 
לייענען דעם בריוו פון דעם שיקאַגער אינטעליגענטן לײיענער, װאָס איך 
האָב באַקומען. גינזבורג האָט איבערגעלייענט דעם בריוו און האָט אויס- 
גערופן ; 


;איער אינטעליגענטער לייענער האָט, קענטיק, אַ זייער שװאַכן זכרון. 
אין מיין אַרטיקל וועגן דעם רוסיש-יידישן שריפטשטעלער ג. באָגראָוו האָב 
איך דאָך אויסדריקלעך געשריבן, אַז ער האָט איבערגעלאָזן זיין יידישע 
פרוי מיט די צוויי זין, האָט זיך געשמדט און האָט דערנאָך געהייראַט מיט 
אַ קריסטין. דמיטרי באָגראָוו איז אַ זון פון איינעם פון די צויי יידישע זין 
פון ג. באָגראָוון. זיי זיינען פאַרבליבן יידן און דמיטרי איז געווען און איו 
פאַרבליבן אַ ייד. איך האָב אין פּעטערבורג גוט געקענט אי זיין טאַטן, אי 
אים אַלײן און אַלץ װאָס איר האָט געשריבן וועגן אים איז דורכאויס אמת". 


עס איז מיר ממש אַרונטער אַ שטיין פון האַרצן... 


מיס אַ פּאָר יאָר שפּעטער, װען שאול גינזבורג איז וידער גע- 
קומען קיין ניוײיאָרק, האָב איך פון אים גאַנץ צופעליק באַקומען אַן אַנדער 
נאָך פיל וויכטיקערע אינפאָרמאַציע. אין די יאָרן, װאָס איך האָב געאַרבעט 
אויף מיין גרויסן בוך וועגן לענינען, װאָס איז אַרױס אויף ענגליש אין יאָר 
8, האָב איך זיך שטאַרק פאַראינטערעסירט אין לענינס מאַמע. איך האָב 
איבערגעלייענט אַלץ, װאָס איך האָב געקענט געפינען וועגן איר לעבן אין 
רוסיש און אין דייטש און אין לענינס בריוו צו איר, און איך האָב אָנגעהױיבן 
פאַרדעכטיקן, אַז זי מוז זיין פון יידישן אָפּשטאַם. זי האָט געהאַט אַלע שטריכן 
פון אַן אינטעליגענטער יידישער מאַמע. איר מיידלשער נאָמען איז געווען 
בלאַנק. איר טאַטע האָט געהייסן ד"ר אַלעקסאַנדער בלאַנק, בלאַנק איז געווען 
אַ פֿאַרשפּרײטער יידישער פאַמיליע-נאָמען. איך אַלין האָב געקאָנט עטלעכע 
בלאַנקס און אַלע זיינען זיי געווען יידן. האָב איך געטראַכט, אַז ד"ר אַלעק- 
סאַנדער בלאַנק האָט געמוזט זיין אַ געשמדטער ייד אָדער אַ זון פון אַ גע- 
שמדטן יידן. זיכער אין דעם בין איך, פאַרשטייט זיך, ניט געווען. איך האָב 
געטראַכט, אַז ווען איך װעל זיך טרעפן מיט שאול גינזבורגן, װעל איך ביי 
אים פרעגן װאָס ער ווייסט וועגן דעם פאַמיליע-נאָמען בלאַנק אין רוסלאַנד ? 
זיינען אין רוסלאַנד אויך געווען ניט-יידן מיטן נאָמען בלאַנק? און צי האָט 
ער אפשר ווען געהערט וועגן אַלעקסאַנדער בלאַנק, לענינס זיידע פון דער 
מאַמעס צד? 

איין מאָל, ווען איך בין אַרײן אין דעם גרויסן צימער פון דער ,פאָר- 
ווערטס"-רעדאַקציע, זיינען פון אַב. קאַהאַנס צימער אַרױסגעקומען אב 
קאַהאַן צוזאַמען מיט שאול גינזבורגן, איך האָב זיך באַגריסט מיט זיי און 
געזאָגט צו גינזבורגן: ,גוט װאָס איך האָב אייך געטראָפן, איך האָב שוין 
לאַנג געװאָלט אייך שרייבן אַ בריוו און אָנפרעגן ביי אייך, װאָס איר ווייסט 
וועגן דעם פאַמיליע-נאָמען בלאַנק אין רוסלאַנד? איז עס אַ ריי-יידישער 
נאָמען אָדער עס זיינען פאַראַן אין רוסלאַנד אויך ניטיידן מיטן נאָמען 
בלאַנק 3" 


;צו װאָס דאַרפּט איר דאָס וויסן 1" --- האָט גינזבורג ביי מיר אַ פרעג 
געטאָן, 


;איך האָב אַ פאַרדאַכט -- האָב איך אים געענטפערט -- אַז לענינס 
זיידע, ד"ר אַלעקסאַנדער בלאַנק, איז געווען אַ געשמדטער ייד", 


אַב. קאַהאַן האָט אַ פּאַטש געטאָן מיט די הענט און האָט כמעט אויס- 
געשריען : 


;הערט אַ צופאֵל, אָקאָרשט ערשט האָט גינזבורג מיר דערציילט װאָס 
ער ווייסט וועגן אַלעקסאַנדער בלאַנקן, לענינס זיידן. זאָל ער אייך דערציילן?, 


און גינזבורג האָט מיר אין קורצן גלייך דערציילט, אַז ווען ער האָט 
אין פּעטערבורג נאָך דער רעװאָלוציע געאַרבעט אין אַרכיוו פון דעם פּראַ- 
װאָסלאַװונעם שהייליקן סינאַד", האָט ער גריבלענדיק זיך אין די דאָקומענטן 
וועגן די יידישע משומדים געפונען איין פּאַקעט מיט דאָקומענטן וועגן 
דעם געשמדטן יידישן פעלדשער אַלעקסאַנדער בלאַנק פון אדעס, וועלכער 
האָט ממש פאַרװאָרפן דעם סינאד מיט די ערגסטע און עקלהאַפטסטע 
מסירות און בלבולים אויף יידן, גינזבורג האָט איבערגעלייענט אַלע זיינע 
מסירות און ער האָט זיך געקליבן אַרונטערצונעמען פון זיי פאָטאָסטאַטן, 
אָבער איין פרימאָרגן איז אַראָפּנעקומען פון מאָסקװע אַ ספּעציעלע 
רעגירונגס-קאָמיסיע און האָט דעם פּאַקעט מיט די אַלע דאָקומענטן פון און 
וועגן אַלעקסאַנדער בלאַנקן צוגענומען און אַװעקגעפירט קיין מאָסקװע. ווען 
די קאָמיסיע האָט פאַרלאָזן דעם אַרכיוו פון סינאָד איז דער דירעקטאָר פון 
אַרכיוו, אַ באַוואוסטער רוסישער היסטאָריקער, צוגעגאַנגען צו גינזבורגן 
און האָט אים שטיל אויפן אויער אַ שושקע געטאָן: אדאָס איז איליטשעס 
(לענינגס) זיידע"... 


גינזבורג און קאַהאַן זיינען ביידע געווען נייגעריק צו וויסן װוי אַזױ איז 
מיר איינגעפאַלן צו פאַרדעכטיקן, אַז אַלעקסאַנדער בלאַנק איז געווען א 
געשמדטער ייד? איך האָב זיי דערציילט וועגן מיין אױספאָרשונג וועגן 
לענינס מאַמען און אויך וועגן די דעראינערונגען פון לענינס עלטערער 
שװועסטער, אַנאַ, װאָס זיינען נאָך בעת לענין האָט געלעבט, אַרױס אין 
מאָסקװע, אין אירע דעראינערונגען האָט זי דערציילט, אַז די מאַמעס מאַמע 
האָט קיין רוסיש ניט געקאָנט. זי פלעגט ריידן דייטש, 

;װאָס פאַר אַ דייטש? -- האָט גינזבורג מיך אונטערבראָכן -- זי האָט 
מסתמא גערעדט יידיש", און ער האָט מיך געבעטן צושיקן אים אַנאַ אולי" 
אַנאָװאַס דעראינערונגען, וועלכע ער האָט אין רוסלאַנד קיין מאָל ניט געזען, 
וי אויך אַנדערע מאַטעריאַלן, וועלכע איך האָב דערמאָנט און וועלכע ער 
האָט ניט געלייענט. מיר האָבן דעמאָלט ביידע באַשלאָסן ניט צו שרייבן 
וועגן דעם אין ,פאָרווערטס" און ניט ערגעץ אַנדערשואו, וויל מער װאָלט 
ניט געפעלט, אַז די נאַציס זאָלן זיך דערוויסן, אַז לענין איז געווען כמעט 
אַ האַלבער ייד. איך האָב שפּעטער אויסגעפונען, אַז לענינס באָבע, דאָס הייסט 
זיין מאַמעס מאַמע, אַלעקסאַנדער בלאַנקס ווייב, איז טאַקע געווען אַן עכטע 
דייטשקע, אַ טאָכטער פון אַ דייטשן סוחר, װאָס האָט שוין יאָרן לאַנג גע- 
לעבט אין רוסלאַנד, שפּעטער האָב איך אין מאַקסים גאָרקיס ערשטן ביכל 
וועגן לענינען, װאָס איז אַרױס אין פּעטראָגראַד אין 1924, באַלד נאָך לענינס 
טויט, איבערגעלייענט, אַז לענין האָט אים ניט איין מאָל געזאָגט: ;קלוגע 
מענטשן זיינען ביי אונדז פאַראַן װײיניק. אַ רוסישער חכם איז כמעט שטעג- 
דיק אַ ייד אָדער אַ מענטש מיט אַ צומישונג פון יידיש בלוט"יי. 


לענין האָט זיך אַלין געוויס געהאַלטן פאַר אַ קלוגן מענטשן און ער 
האָט געוואוסט װאָס ער רעדט... 


דער פאַקט איז, אַז וועגן לענינס זיידן, אַלעקסאַנדער בלאַנק, װערט 
עד-היום גאָרניט דערציילט אין די סאָוועטישע געשיכטעס און ביאָגראַפיעס, 
ניט פון וועלכער שטאָט ער האָט געשטאַמט, ניט װער עס זיינען געווען זיינע 
עלטערן, װוי דאָס ווערט דערציילט וועגן לענינס זיידן פון זיין טאַטנס צד 
און אַפילו וועגן זיין עלטער-זיידן און עלטער באָבען פון דעם טאַטנס צד, 


איך געדענק ניט װאָס עס האָט מיך באַװעגט נאָך דער מלחמה צו 
שרייבן וועגן אַלעקסאַנדער בלאַנקס יידישקייט צו דעם באַוואוסטן רוסיש- 
יידישן פּובליציסט און היסטאָריקער פּאָול בערלין (זיינע אַרטיקלען האָבן 
זיך געדרוקט אויך אין ,פאָרװוערטס"), בערלין האָט שפּעטער אין אַן אַרטיקל 
אין דער ניו-יאָרקער טעגלעכער רוסישער צייטונג ,נאָװאָיע רוסקאָיע סלאָ- 
װאָי געשריבן, אַו עס איז פעסטגעשטעלט געװאָרן, אַז לענין האָט אין זיך 
געהאַט אויך יידיש בלוט. שפּעטער האָט זיך וועגן דעם אויף די שפּאַלטן 
פון דער ניו-יאָרקער רוסישער פּרעסע אַנטװיקלט אַ פּאָלעמיק צװישן מיר 
און דעם שרייבער װאַלענטינאָוו-װאָלסקי-יוריעווסקי (אַ רוס ועלכער האָט 
אויך געשריבן פיל אַרטיקלען אין ,פאָרווערטס"). יוריעווסקי און אייניקע 
אַנדערע האָבן געטענהט, אַז אַלעקסאַנדער בלאַנק איז װאַרשײנלעך ניט גע" 
ווען קיין ייד, ווייל ער איז עטלעכע יאָר געווען אַ פּאָליצײי-דאָקטאָר אין 
פּעטערבורג און אַן אַדעליקער (אַ אדװאָריאַנין") און אונטער דעם צאַר 
ניקאָלײי דעם ערשטן איז געווען אוממעגלעך, אַז אין דער רוסישער הויפּט- 
שטאָט זאָל אַ ייד, אַפילו אַ געשמדטער, זיין אַ פּאָליצײי-דאָקטאָר. איך האָב 
אויף דעם געענטפערט, אַז סיי אונטער ניקאָלײי דעם ערשטן און סיי אונטער 
די פריערדיקע און שפּעטערדיקע רוסישע צאַרן זיינען געווען געשמדטע יידן 

ניט נאָר פּאָליצײ-דאָקטױרים, נאָר אַפילו מיניסטאָרן און אַלע האָבן זי 
באַקומען דעם טיטל ,דװאָריאַנין". איך האָב געבראַכט אַ גאַנצן צעטל פון 
אַזױינע משומדים הויכע צאַרישע באַאַמטע, אַזױנע וועלכע האָבן אַפילן באַקו- 
מען דעם טיטל שבאַראָן". איך בין איבערצייגט, אַז אַלעקסאַנדער בלאַנק, 
דער געשמדטער ידישער פעלדשער, אין טאַקע געווען לענינס זיידע. 
וועגן דעם שרייבט אויך פּראָפ. סטעפען פּאַסאָני אין זיין לענין- ביאָגראַ- 
פיע, װאָס איז אַרױס אין יאָר 1965 (סטעפען פּאַסאָני איז, אַגב, אַלײן אַ 
געשמדטער ייד פון ווין). ער שרייבט, אַז דער אָדעסער פעלדשער אַלעק" 
סאַנדער בלאַנק איז נאָכן שמדן זיך אָנגעקומען אין אוניװוערסיטעט, האָט 
פאַרענדיקט דעם מעדיצינישן פאַקולטעט און איז געװאָרן אַ דאָקטאָר, 

איך האָב אויך אין מיין נייעסטער איבערגעאַרבעטער און פאַרגרע-" 
סערטער ביאָגראַפיע פון לענינען, װאָס איז אַרױס אין 1967 אין לאָנדאָן 
אין דעם פפּינגװוין-פאַרלאַג", ניט געשריבן, אַז לענינס זיידע ד"ר אַלעק- 
סאַנדער בלאַנק איז געװוען אַ געשמדטער יד, איך האָב עס ניט געטאָן 
צוליב צוויי אורזאַכן: ערשטנס, וייל איך האָב ניט געװאָלט געבן די 
אַנטיסעמיטן פון אַלע לענדער אַ נייע װאַפּע אין זייערע הענט קעגן יידן און, 
צווייטנס, ווייל איך קען דאָס עדיהיום ניט באַװייזן שװאַרץ אױיף וייס 
דורך אָפיציעלע דאָקומענטן, 


ניין און אַכציקסטער קאַפּיטל 


צוויי בריוו צו מיר פון אב. קאַהאַנען װענן דעם איני 
טערנאַציאָנאַלן סאַציאַליסטישן קאַנגרעס אין וין 
אין 1931, --- װי אַזױ מאָסקװע און די קאָמוניסטן 
האָבן געהאָלפן היטלערן קומען צו דער מאַכט. -- 
די ,ניװײאָרק טיימט" און דער היטלערירעזשים. -- 
די יידישע פּראָטעסטן. --- פימעאָן סטרונטקים באַ- 
רימטער לייט-אַרטיקל. --- מ., אָשעראָװיטש אין 
פאַװעטירוסלאַנד, 


אין יוני 1931 האָבן די סאָציאַליסטישע פּאַרטײען פון אַלע לענדער 
זיך געגרייט צום אינטערנאַציאָנאַלן סאָציאַליסטישן קאָנגרעס, װאָס האָט 
געזאָלט פאָרקומען אָנהויב יולי אין ווין. אין דייטשלאַנד האָט געהערשט 
אַ שרעקלעכע אַרבעטסלאָזיקײט;: היטלערס פּאַרטײ איז געװאַקסן פון 
טאָג-צו-טאָג און גלייכצייטיק מיט דער נאַצישער פּאַרטײ האָט אין דייטש- 
לאַנד דעמאָלט עקסיסטירט אויך אַ ריזיקע קאָמוניסטישע פּאַרטײ, און 
אָט די ביידע פּאַרטײען האָבן זיך שטאַרק באַמיט אונטערצוגראָבן דעם 
עקסיסטירנדן דעמאָקראַטישן רעזשים אין דײיטשלאַנד און פאַרכאַפּן די 
מאַבט פאַר זיך, 

די נאַציס און די קאָמוניסטן האָבן געהאַט זייערע באַװאָפנטע אָפּטײ- 
לונגען און צווישן זיי פלעגן אָפט פאָרקומען געשלעגן, אָבער אין רייכס- 
טאַג (דער דעמאָלטיקער פעדעראַלער פּאַרלאַמענט פון דײיטשלאַנד) און 
אין פּרייסישן לאַנדטאַג, פּאַרלאַמענט פון דעם דעמאָלט װיכטיקסטן 
שטאַט פון דייטשלאַנד, פלעגן די קאָמוניסטן אָפּט שטימען צוזאַמען מיט די 
נאַציס און מאָנאַרכיסטן קעגן דער קאָאַליציע-רעגירונג פון סאָציאַל- 
דעמאָקראַטן און ליבעראַלן, פאַר יעדן דענקנדן מענטשן, וועלכער איז גע" 
ווען באַקאַנט מיט דער סיטואַציע אין דײיטשלאַנד, איז געװוען קלאָר, אַז 
נאָר דורך אַן אויפריכטיקן און ערלעכן פאַראײיניקטן פראָנט פון דער קאָ- 
מוניסטישער פּאַרטײ און דער סאַציאַל-דעמאָקראַטישער פּאַרטײ אויף צו 
באַשיצן די פרייהייט און די דעמאָקראַטיע אין לאַנד, קען מען פאַרצאַמען 
פאַר די נאַציס דעם וועג צו מאַכט, ניט דערלאָזן, אַז היטלער זאָל װוערן דער 
דיקטאַטאָר פון דייטשלאַנד, 

די מערסטע סאָציאַליסטן האָבן ניט אויפגעגעבן די האָפענונג, אַז 
מאָסקװע װעט אין דעם לעצטן מאָמענט איינגיין אויף אַזאַ פאַראײיניקטן 
פראָנט, און די דייטשע פּראַגע איז געװען די הױפּט-פּראָבלעם, װאָס איז 

קאָנגרעס אין וין. דעם 3טן יני האָב איך באַקומען דאָס פאָלגענדע 
בריוועלע פון אַב. קאַהאַן, וועלכער האָט זיך געקליבן אין גיכן אָפּצופאָרן 
קיין אײיראָפּע : 

פליבער פריינד שוב, 

איך שיק אייך דאָ אַ קאָפּיע פון אַ בריוו, װאָס איך האָב אַװעקגעשריבן 
ס. איװאַנאָװיטשן,. ווען איר װעט דאָס איבערלייענען פאַרניכטעט דאָס 
ניט, שיקט דאָס מיר אָפּ צוריק, ווייל עס מוז בלייבן אין אַרכיו, צו דעם 
אָריגינאַל האָב איך צוגעשריבן אױיף רוסיש, אַז איך האָב באַשלאָסן צו 
שיקן אים די 100 דאָלאַר, װאָס ער פאַרלאַנגט, כדי ער זאָל פאָרן צום 
װוינער קאָנגרעס. אונדזער קאָרעספּאָנדענט װעט דאָרט זיין יעקב לעש- 
טשינסקי. איך פיל אָבער, אַז עס איז וויכטיק, אַז איװאַנאָװיטש זאָל דאָרט 
אויך זיין, הױפּטזעכלעך ווייל צביון װעט דעם קאָנגרעס בייוואוינען. צביון 
װעט דאָרט אַבסאָלוט ניט זיין אַלס אונדזער קאָרעספּאַנדענט, אָבער ער 
ועט דאָך װאַרשײינלעך שרייבן אַ פּאָר אַרטיקלען וועגן דעם פון זיין לינקן 
שטאַנדפּונקט. גלויב איך דעריבער, אַז עס איז ויכטיק, אַז מיר זאָלן 
דאָרטן האָבן אויך איװאַנאָװיטשן, 

אייער אַב, קאַהאַן?. 

אין גיכן איז קאַהאַן אַװעקגעפאָרן קיין אײיראָפּע, 

אין יולי 1981 האָב איך באַקומען אַ לאַנגן בריוו פון אב. קאַהאַנען 
פון נירענבערג, דייטשלאַנד. דער בריוו איז געװען דאַטירט 10טער יולי, 
קאַהאַן האָט מיר געשריבן : 

;ליבער פריינד שוב ; 

אויפן ווינער קאָנגרעס (פונעם סאָציאַליסטישן אינטערנאַציאָנאַל) בין 
איך ניט געווען. איך האָב אָבער נאָכגעפאָלגט די אויספירלעכע באַריכטן 
אין דער ווינער קאַרבעטער צייטונג" און דערנאָך האָב איך זיך געזען מיט 
דייטשע גענאָסן, וועלכע האָבן דעם קאָנגרעס בייגעואוינט (אין אַ װאָך 
אַרום װעל איך זיך זען מיט איװאַנאָװיטשן, וועלכער איז, װוי איר ווייסט, 
דאָרטן אויך געווען). די פירער פון פּױלישן ,בונד" האָבן זיך דאָרט לע" 
כערלעך געמאַכט. לעשטשינסקי האָט מסתמא דעם ענין באַהאַנדלט אין 
זיינע דעפּעשן אָדער קאָרעספּאָנדענציעס. פּריװאַט אין אונדזערע געשפּרעכן 
האָט ער זיך וועגן דער טאַקטיק פון אבונד" אויסגעדריקט פונקט װי איך, 
אָבער כמורנער איז דאָך זיין ברודער... (י. כמורנער איז דעמאָלט געווען 
דער פירער פון דער עקסטרעם-לינקער מינאָריטעט פון ,בונד" -- ד, ש., 
כ'האָב געזען וױינרייכן. ער האָט אויך אייגנטלעך אונדזער מיינונג וועגן 
דער טאַקטיק פון קבונד", ער זאָגט, אַז די צוויי הונדערט מיטגלידער פון 
דער ווילנער אָרגאַניזאַציע פון ,בונד" זיינען גאַנץ ווייט אַפילו פון ערליך 
און אַלטערס ריכטונג. איך האָב זיך אויך געזען מיט יודינען (אייזענ- 
שטאַטן) און ער האָט מיר געזאָגט אָפן, אַז זיי, די אַלטע פירער פון קבונד", 
די אמתע בונדיסטן, האָבן פּשוט ניט קיין מוט אַרױסצוטרעטן אָפן קעגן 
דעם פּױלישן ,בונד" מיט זיין פּראָ-קאָמוניזם אונטער דער אַלטער פאָן 
און פירמע פון אבונד"... 

אָטאָ באַוערס רעדע איז, טראָץ די פּאָר חנדלעך צו דעם רוסישן 
,עקספּערימענט?, געווען אַ פיל קלענערע צרה וי איך האָב פון אים דער" 
װאַרט. זיינע רעװאָלוציאָנערע סטראַשונקעס זיינען גלאַט געווען נאַריש, 
דערפאַר אָבער האָט ברייטשייד (איינער פון די פירער פון די דייטשע סאָ- 
ציאַל-:דעמאָקראַטן -- ד, ש., געזאָגט דאָס געהעריקע װאָרט און זיין רעדע 
האָט רעפּרעזענטירט דעם גיײיסט, די מיינונג און די געפילן פון דער 
סאָציאַל-דעמאָקראַטישער פּאַרטײ. מיט אַזעלכע רעװאָלוציאָנערע באַרי- 
קאַדע-באַרימערײען, וי אָטאָ באַוערס, מאַכט מען זיך נאָר לעכערלעך. אין 
אַלגעמײן אָבער איז געווען אָלראַיט! עס איז פיל טאַקטישער אין דעם 
מאָמענט, אַז אַ סאָציאַליסטישער קאָנגרעס זאָל די רוסישע פראַגע אין 
גאַנצן ניט אויפהויבן. אַזױ האָט דערװאַרט װועלס, וועמען איך האָב געזען 
מיט אַ פּאָר װאָכן פאַר דעם קאָנגרעס, איך פאַרשטיי די פאַרפּלאָנטערטע 
לאַגע איצט אַ סך בעסער וי פריער. אָבער דער אלינקער פליגל" -- דאָס 
איז ווירקלעך געווען אַ בורלעסק, 


װאָס מאַכט איר? װי איז איער געזונט? גריסט אייער פרוי און 
גאָטליבן, אויב איר זעט אים, 
אייער, אַב. קאַהאַן". 


די אורזאַך פאַרװאָס מען האָט אויפן וינער קאָנגרעס פון סאָציאַ- 
ליסטישן אינטערנאַציאָנאַל כמעט אין גאַנצן ניט אויפגעהויבן די רוסישע 
פראַגע איז געווען, ווייל מען האָט ניט געװאָלט אויפרייצן די סאָועט. 
רעגירונג. מען האָט געהאָפט, אַז אויב די סאָציאַליסטן װעלן ניט אַטאַקירן 
סאָוועט-רוסלאַנד, װעלן די סאָוועטישע פירער, אין אָנגעזיכט פון דער 
נאַצי-געפאַר אין דייטשלאַנד, הייסן די דייטשע קאָמוניסטן, אַז זיי זאָלן 
צוזאַמען מיט די סאָציאַל-דעמאָקראַטן פאַרטײידיקן די דעמאָקראַטישע אֶר" 
דענונג אין דײיטשלאַנד קעגן די נאַציס און פאַשיסטן, איך מוז זאָגן, אַז 
איך האָב געהערט צו יענע רעכטע סאָציאַליסטן פון רוסלאַנד און פון 
אײראָפּע, װאָס האָבן ניט געגלויבט אין דעם אַז סאָציאַליסטן קענען מיט 
גוטע רייד און שיינע רעזאָלוציעס מאַכן די מאָסקװער קאָמוניסטישע װעלף 
פאַר װעגעטעריאַנער. איך האָב געלייענט די רעזאָלוציעס פון דעם 6טן 
קאָנגרעס פון קאָמוניסטישן אינטערנאַציאָנאַל, וועלכער איז אָפּגעהאַלטן 
געװאָרן אין מאָסקװע אין יאָר 1928, דאָרט איז פּראָקלאַמירט געװאָרן 
אַז די װועלט איז אַרײנגעטראָטן אין אַ ,דריטן פּעריאָד", אין אַ פּעריאָד 
פון רעװאָלוציאָנערע אויסברוכן, וואו די מאָסן רייסן זיך צום קאַמף, נאָר 
די סאָציאַל-דעמאָקראַטישע פירער זוכן צו דערשטיקן דעם קאַמפס-לוסט 
פון די מאַסן און אַז פאַר דעם אַרבעטער-קלאַס איז אייגנטלעך קיין אוג" 
טערשייד ניט, װאָס פאַר אַ רעגירונג עס עקסיסטירט -- אַ דעמאָקראַטישע 
אָדער אַ פאַשיסטישע. די סאָציאַליסטישע פּאַרטײען פון דער גאַנצער 
וועלט זיינען באַצײכנט געװאָרן װוי סאָציאַליפאַשיסטיש און ניט קיין אנ" 
דערער װי סטאַלין אַליײין האָט דעמאָלט געזאָגט, אַז ,פאַשיזז און סאָציאַל- 
דעמאַקראַטיע זיינען אַ צווילינג", פון דעמאָלט אָן האָט דער קאָמוניסטישער 

אינטערנאַציאָנאַל זיך באַמיט אַרײנצוהאַמערן אין די מוחות פון די אַרבעטער- 
מאַסן פון דער גאַנצער װעלט, אַז די ערשטע און ויכטיקסטע אויפגאַבע 
פון ,רעװאָלוציאָנערן פּראָלעטאַריאַט" איז צו פאַרניכטן די סאָציאַל-דע- 
מאָקראַטישע פּאַרטײען און די פרייע טרעיד-יוניאָנס. 

אין פיר חדשים אַרום נאָך דעם אינטערנאַציאָנאַלן סאָציאַליסטישן 
קאָנגרעס אין ווין, דעם 6טן נאָוועמבער, 1921, האָט דער קאָמוניסטישער 
אינטערנאַציאָנאַל פאַרעפנטלעכט אַן אויפרוף צו אַלע אַרבעטער פון די 
קאַפּיטאַליסטישע לענדער, וועלכער האָט זיך געלייענט: 

,רייסט אַרונטער די מאַסקעס פון די סאַציאַלידעמאָקראַטן, פון אָט 
די מערדער פון אַרבעטער-קלאַס, װאָס באַהאַלטן זייערע פאַרברעכנס אוג" 
טער קלינגענדיקע פראַזן. דעקט אויף די צבועקעריי פון די אלינקע? און 
;אומאָפּהענגיקע-סאָציאַליסטן?,. זיי פאַרשטעלן דעם פּראָלעטאַריאַט דעם 
וועג צו מאַכט. פאַרניכטעט אָט די װאַנט, וועלכע שטערט איער זיג". און 
דער הױיפּט-אָרגאַן פון דעם קאָמוניסטישן אינטערנאַציאָנאַל, די מאָסקװער 
,פּראַװודאַ האָט אין נומער פון 7טן נאָװעמבער, 1921. געשריבן: 
,כדי אַרונטערצואװאַרפן די בורזשואַזיע -- איז פריער פאַר אַלץ נויטיק 
צו פאַרניכטן די סאַציאַל-דעמאָקראַטיע אַלס אַ מאַסן אָרגאַניזאַציע* (אוג- 
טערגעשטראָכן פון דער פפּראַװדאַ? אַלײן -- ד, ש., 

אַפילו אין 1922 האָבן נאָך די סאָציאַל-דעמאָקראַטן צזאַמען מיט די 
קאָמוניסטן און די ליבעראַלע פּאַרטײען געקענט האָבן אַ פעסטע מערהייט 
אין רייכסטאַג און אין די מערסטע לאַנדטאַגען, ווען די קאָמוניסטן װאָלטן, 
אָנשטאָט צו פאַראייניקן זיך מיט די היטלער-לייט און מאָנאַרכיסטן, גע- 
שטימט צװאַמען מיט די סאָציאַליסטן פאַר אויפהאַלטן די פרייהייט און 
דעמאָקראַטיע אין לאַנד, די קאָמוניסטישע פירער אָבער האָבן אויפן באַפעל 
פון מאָסקװע געהאַלטן אין איינשמועסן זײיערע בלינדע נאָכפאָלגער, אַז 
פאַר דעם זיג פון דער קאָמוניסטישער װעלט-רעװאָלוציע איז נױיטיק, אַז 
דייטשלאַנד זאָל פריער האָבן אַ פאַשיסטישע רעגירונג. די קאָמוניסטישע 
פירער האָבן ניט אויפגעהערט איבערצוחזרן, אַז דער היטלעריזם װעט 
בלויז אױסשפּרײטן דעם ועג פאַרן קאָמוניזם,. דעריבער דאַרף מען היט. 
לערן ניט שטערן צו קומען צו דער מאַכט, 

אין גיכן איז היטלער מיט דער הילף פון די קאָמוניסטן געװאָרן 
קאַנצלער פון דייטשלאַנד און דערנאָך דער דיקטאַטאָר פון דייטשלאַנד, איך 
האָב דעמאָלט אין מיין אָפּטײלונג אין קפאָרװוערטס" ;די אינטערעסאַנט- 
סטע און וויכטיקסטע פּאַסירונגען אין דער סאָציאַליסטישער וועלט?", אין 
ספּעציעלע זונטאָג-אַרטיקלען און אין מיינע לייט-אַרטיקלען ניט אויפגע- 
הערט וועגן דעם צו שרייבן און איך בין דערפאַר אַטאַקירט געװאָרן אַלס 
,באָלשעװיקן-פרעסער? ניט נאָר פון די קאָמוניסטן, נאָר אויך פון מאַנכע 
לינקע סאָציאַליסטן, און אַפילן פון מאַנכע קאומפּאַרטײיאישע? יידישע 
זשורנאַליסטן און שריפטשטעלער. איך האָב אויך אַ לאַנגע צייט געגלויבט, 
אַז דאָס װאָס עס איז געשען אין רוסלאַנד און אין איטאַליע קען ניט געשען 
אין דייטשלאַנד, אָבער שוין אין אָנהױב פון די דרייסיקער יאָרן האָב 

איך אָנגעהויבן צווייפלען אין דעם, אַב. קאַהאַן האָט מיט מיר ניט אייג- 
געשטימט, 

באַלד נאָך דעם װי היטלער האָט איבערגענומען די מאַכט אין דייטש- 
לאַנד, האָט ער אָנגעהױבן דורכפירן צוויי פון די הױיפּט-פּונקטן פון זיין 
פּראָגראַם : די פאַרניכטונג פון דער סאָציאַל-דעמאָקראַטישער פּאַרטײ און 
פון די פרייע געװערקשאַפטן אין דייטשלאַנד און די פאַרשקלאַפונג און אויס" 
ראָטונג פון די דייטשע יידן, 


די בערלינער קאָרעספּאָנדענטן פון די ניו-יאָרקער ענגלישע צייטונגען 
האָט יעדן טאָג וועגן דעם באַריכטעט און מאַנכע פון די ענגלישע צייטוג- 
גען האָבן אין זייערע לייט-אַרטיקלען שאַרף פאַרדאַמט היטלערס רעגירונג 
און די פירער פון די רעכטע פּאַרטײען, װאָס האָבן געשטיצט היטלערן 
אָבער די ;ניו-יאָרק טיימס" האָט אָנגענומען אַ מויל מיט װאַסער און האָט 
די ערשטע צייט אויסגעמיטן צו זאָגן עדיטאָריעל אַ שאַרף װאָרט וועגן 
דעם ;נייעם רעזשים? אין דייטשלאַנד. די יידן פון ניו-יאָרק און פון גאַנץ 
אַמעריקע זיינען דערפאַר געװען שרעקלעך אױפגעבראַכט אױף דעם 
יידישן אַרױסגעבער פון דער ,טיימס", אַדאָלף אקס, און די צייטונג האָט 
אין יענער צייט באַקומען מאַסן פּראָטעסט-בריוו ניט נאָר פון יידן אַלײן, 
נאָר אויך פון אַ סך ליבעראַלע און ראַדיקאַלע ניט-יידן. איין נאָכמיטאָג 
האָט דער אַרױסגעבער פון ;,טיימס", אַדאָלף ס, אקס אַרײנגערופן צו זיך 
אין צימער דזשאָזעף שאַפּלענען, וועלכער איז דעמאָלט געווען איינער פון 
די וויכטיקסטע פּאָליטישע רעפּאָרטערס פון דער ,טיימס", און ער האָט 
זיך פאַר אים באַקלאָגט: װאָס ווילן פון מיר די יידישע פאָרשטייער? זי 
פאַרװואַרפן מיך מיט זייערע פּראָטעסט-בריוו' הלמאי די ;טיימס" נעמט 
ניט קיין שאַרפע שטעלונג קעגן דער נייער רעגירונג פון דייטשלאַנד, איך 
קען זיך ניט מישן אין די אינערלעכע דייטשע אנגעלעגנהייטן, איך העלף 
דעם יידישן פאָלק דערמיט, װאָס איך גיב אַרױס די בעסטע, די 
ריינסטע, די ערלעכסטע און די אינטערעסאַנטסטע צייטונג פון גאַנץ 
אַמעריקע?. 

שאַפּלען איז פריער עטלעכע יאָר געווען אין דיײיטשלאַנד דער קאָ- 
רעספּאָנדענט פון דער ;ניו יאָרק טריביון". ער איז געוען גוט באַקאַנט 
מיט דער לאַגע אין דייטשלאַנד. ער איז געווען א מענטש מיט פעסטע 
איבערצייגונגען, וועלכער איז ניט געואױינט געװען צו באַהאַלטן פון 
עמעצן זיינע מיינונגען װעגן פּאָליטישע און סאָציאַלע באַװעגונגען און 
ועגן די פירער פון די פאַרשיידענע באַװעגונגען, מיט וועלכע ער איז 
געווען באַקאַנט, 

האָט ער דעם אַרױיסגעבער פון ,טיימס", מר. אַדאָלף אָקסן, דערקלערט 
דעם אמתן כאַראַקטער פון דעם ;נייעם רעזשים" אין דייטשלאַנד און װאָס 
מען קען פון אים דערװאַרטן. ער האָט אים דערצײילט װעגן היטלערס 
פּראַגראַם וועגן יידן און האָט אים אָפן געזאָגט, אַז די יידישע פאָרשטייער 
זיינען דורכאויס גערעכט, װאָס זיי פּראָטעסטירן קעגן דער שטעלונג פון 

דער ,טיימס" צו דעם היטלער-רעזשים. שאַפּלענס ווערטער האָבן געמאַכט 
אַן איינדרוק אויפן אַלטן אַרױסגעבער פון דער טיימס", 


;װאָס-זשע, דענקט איר, דאַרף מען טאָן?? -- האָט אָקס געפרענט 
ביי שאַפּלענען. 

;די ערשטע זאַך, האָט שאַפּלען געזאָגט, מוז די ;טיימס" אַרויסקומען 
מיט אַ לייט-אַרטיקל, אין וועלכן דער אמתער כאַראַקטער פון דעם היט'" 
לער-רעזשים זאָל אויפגעדעקט ווערן און דער נאַציירעזשים זאָל שאַרף 
פאַרדאַמט װוערן, אַזױ װי ער פאַרדינט עס; און דער לייט אַרטיקל זאָל 
געשריבן ווערן פון איינעם פון די בעסטע לייט-אַרטיקל שרייבער פון דער 
,טיימס", וועלכער קלייבט זיך גוט פונאַנדער אין דעם, װאָס עס קומט 
איצט פאָר אין דייטשלאַנד", 


איך געדענק שוין איצט ניט צי שאַפּלען האָט עס רעקאָמענדירט אָקסן, 
אַז דעם לייט-אַרטיקל זאָל אָנשרייבן דער קאָלומניסט סימעאָן סטרונסקי, 
צי אָקס האָט עס אַלין באַשלאָסן, סטרונסקי האָט אין יענע יאָרן שוין ניט 
געשריבן קיין לייט-אַרטיקלען אין דער ;טיימס", ער פלעגט שרייבן נאָר 
דעם קאָלום , טאַפּיקס אָװו דּהי טיימס" אויף דער עדיטאָריעל זייט פון דער 
צייטונג. אָבער אויף אַדאָלף אָקסעס פאַרלאַנג האָט סטרונסקי אָנגעשריבן 
אַ לייט-אַרטיקל וועגן און קעגן דעם היטלער-רעזשים, װאָס האָט געמאַכט 
אַ שטאַרקן איינדרוק. עס איז לכליהדעות געװוען דער בעסטער לייט" 
אַרטיקל וועגן דעם נאַצי-:רעזשים, װאָס איז ווען דערשינען אין דער אַמע- 
ריקאַנער פּרעסע און פון דעמאָלט אָן האָט די אני-יאָרק טיימס" שוין 
ניט פאַרשוויגן קיין איין פאַרברעכן פון די נאַציס קעגן יידן, קעגן די 
סאָציאַליסטן און קעגן די ליבעראַלן (שאַפּלען האָט אויף מאָרגן אב. קאַ- 
האַנען און מיר אויספירלעך דערציילט ועגן זיין געשפּרעך מיט אָקסן) 


אין דער זעלבער צייט װאָס היטלער איז אַרײן אין מאַכט אין דייטש" 
לאַנד, איז אין אַמעריקע פרענקלין ד. רחוועלט איײנגעשװאָרן געװאָרן אַלס 
פּרעזידענט פון די פאַראײיניקטע שטאַטן, אין די פּרעזידענט-"װואַלן פון 1922 
האָבן געקעמפט צוישן זיך צוויי קאַנדידאַטן: דער רעפּובליקאַנער פרע- 
זידענט הערבערט הואווער און דער קאַנדידאַט פון דער דעמאָקראַטישער 
פּאַרטײי -- פרענקלין ד. רווועלט. רוזװועלט איז פריער צויי טערמינען 
געווען גאָװערנאָר פון ניו-יאָרק סטעיט. ער איז געװען אַ ליבעראַלער 
גאָװערנאָר, אָבער ער האָט וי דער גאָװערנאָר אַ סך וייניקער אויפגעטאָן 
װי אַל סמיטה, אַ פריערדיקער דעמאָקראַטישער גאָװערנאָר פון ני-יאָרק 
סטעיט, רוזוועלט האָט אָנגעהויבן זיין פּאָליטישע קאַריערע װי אַ װילסאָ- 
ניסט. ער האָט שטאַרק געאַרבעט פאַר װילסאָנס נאָמינאַציע און דערווי" 
לונג אַלס פּרעזידענט און דערנאָך איז ער אונטער דער װילסאָן-אַדמיניס- 
טראַציע געװוען געהילף-מיניסטער פון פּלאָט (אַסיסטענט סעקרעטערי 
אָװו דהי נעיווי). אין 1920 איז רוזװועלט געװוען דער קאַנדידאַט פון דער 
דעמאָקראַטישער פּאַרטײ פאַר וויצע-פּרעזידענט, אָבער ער איז ניט דער" 





4 ד שוב 


וויילט געװאָרן. שפּעטער איז ער געװאָרן אַ קעגנער פון דעם, אַז אַמעריקע 
זאָל אַרײנטרעטן אין דער פעלקער-ליגע, 

דער ,פאָרװוערטס? האָט אין די פּרעזידענטװאַלן פון 1922 גערופן 
די וויילער צו שטימען פאַר דעם קאַנדידאַט פון דער סאָציאַליסטישער 
פּאַרטײ נאָרמאַן טאַמאַס. כאָטש איך בין שוין דעמאָלט געווען קעגן טאָמאַסן 
אַלס פירער פון דער סאָציאַליסטישער פּאַרטײ, האָב איך אין די װאַלן פון 
2 געשטימט פאַר טאָמאַסן און ניט פאַר רוזװועלטן, איך האָב דעמאָלט 
ניט געהאַלטן רוזוועלטן פאַר אַן אמתן און אויפריכטיקן ליבעראַל. איך 
האָב אים באַטראַכט פאַר אַן אָפּאָרטוניסט, איך האָב ניט געדענקט, אַז ער 
װעט אַלס פּרעזידענט זיין אַ צווייטער װילסאָן. אַזױ האָבן וועגן אים דע- 
מאָלט געדענקט אויך די מערסטע אַמעריקאַנער ראַדיקאַלן, אָבער מיר 
אַלע האָבן אַ טעות געהאַט, נאָר וועגן דעם שפּעטער, 

נאָך אין 1923 האָבן מיר, ד. ה. מיין פריינד דזשאָזעף שאַפּלען און 
איך, באַשלאָסן אַרױיסצוגעבן אַ זאַמלבוך אין ענגליש פאַר דעם אינטעלי- 
גענטן אַמעריקאַנער ליענער, װעגן סאָציאַליזם, פּאַשיזם, נאַציום און 
קאָמוניזם, 

דער פּלאַן איז געווען מיינער. איך האָב די פראַגע דיסקוטירט מיט 
שאַפּלענען און דערנאָך האָבן מיר ביידע גערעדט ועגן דעם מיט אַב. 
קאַהאַנען און אויך מיט אַלעקס קאַהנען, דעם שפּעטערדיקן געשעפטס- 
פאַרװואַלטער פון ,פאָרווערטס", וועלכער איז דאַן געווען דער אַדװאָקאָט 
פון אפאָרווערטס" און אַ טעטיקער סאָציאַליסט פון אונדזער ריכטונג. ביידע 
האָבן אונדז צוגעזאָגט צו שטיצן אױף פולע הונדערט פּראָצענט, 

איך האָב פון קאַרל קאַוטסקיס ביכער און אַרטיקלען וועגן קאָמוניזם 
און סאָװועט-רוסלאַנד און וועגן היטלעריזם און דעם זיג פון נאַציזם אין 
דייטשלאַנד, צוזאַמענגעשטעלט צוויי גרויסע אַרטיקלען+ ;היטלעריזם און 
סאָציאַל-דעמאָקראַטיש? (עטלעכע און פופציק זייטן) און ,מאַרקסיזם און 
באָלשעװיזם" (עטלעכע און פערציק זייטן), 

פון די פיל אַרטיקלען, װאָס דער באַוואוסטער רוסישער עקאָנאָמיסט 
און פּובליציסט יוריעווסקי-וואַלענטינאָוו האָט געדרוקט אין אפאָרווערטס" 
און אין רוסישע צייטשריפטן וועגן דער עװאָלוציע פון באָלשעװיסטישן 
רעזשים, האָב איך צוזאַמענגעשטעלט אַן אַרטיקל ,פון לענין ביז סטאַלין" 
(50 זייטן), 

אַלײין האָב איך אָנגעשריבן אַן אַרטיקל ,דער געשפּענסט פון קאָמו- 
ניזם? --- אַן איבערבליק איבער דעם צושטאַנד פון דער קאָמוניסטישער באַ- 
וועגונג און די קאָמוניסטישע אויסזיכטן אין דער גאַנצער װועלט (עטלעכע 
און צװאַנציק זייטן), 

ס. איוואַנאָוויטש האָט פאַר אונדזער זאַמלבוך אָנגעשריבן אַ ספּעציעלן 
אַרטיקל ,דער קריזיס פון קאַפּיטאַליזם און דער קריזיס פון סאָציאַליזם" 
(25 זייטן), | 

די אַלע אַרטיקלען האָט שאַפּלען איבערזעצט פון רוסיש, פון דייטש 
און פון יידיש. ער האָט אויך איבערזעצט פון דייטש אַן אַרטיקל פון דעם 

באַוואוסטן עסטרייכישן סאָציאַלידעמאָקראַטישן פירער וילהעלס עלענ" 
באָגען ,דער פּאַשיזם, זיינע װאָרצלען און זיין מענטאַליטעט", שאַפּלען 
אַלײן האָט אָנגעשריבן פאַרן זאַמלבוך אַן אַרטיקל עדער אַמעריקאַנער 
סאָציאַליזם אויפן שיידוועג". 

אַב. קאַהאַן האָט אָנגעשריבן אַ קורצע פאָררעדע צום זאַמלבוך: ;סאָ" 
שעליזם, פאַשיזם ענד קאָמוניזם". און דער זאַמלבוך איז אַרױס פון דרוק 
סוף פעברואַר 1924, דאָס בוך האָט געמאַכט אַן איינדרוק. סימעאָן סטרונסקי 
האָט דאָס בוך שטאַרק געליבט פריער אין זיינע ;טאַפּיקס אָוו דהי טיימס" 
און דערנאָך אין אַ רעצענזיע אין דער ליטעראַרישער בײלאַגע פון דער 
זונטאָג-שטיימס?, זייער גינסטיקע רעצענזיעס זיינען דערשינען אויך אין 
פיל אַנדערע צייטונגען און זשורנאַלן, אָבער אין די קאָמוניסטישע און 
פּאַרלאָר-באָלשעװיסטישע צייטשריפטן האָט מען דאָס בוך, פאַרשטײט זיך, 
אַרונטערגעריסן. 

דער זאַמלבוך ;סאָשעליזם, פאַשיזם ענד קאָמוניזם', איז אָפיציעל 
אַרױסגעגעבן געװאָרן פון דער אליג פאַר דעמאָקראַטיק סאָשעליזם?, פון 
וועלכער אַלעקסאַנדער קאַהן איז געווען דער פאָרזיצער. אויב איך מאַך 
ניט קיין טעות, האָט אַלעקסאַנדער קאַהן פאַר אונדז אויך געקראָגן די 
נויטיקע סומע געלט אויף אַרױסצוגעבן דעם בוך. קיינער פון די מיטאַר- 
בעטער פון זאַמלבוך האָט פאַר זיין אַרבעט ניט באַקומען קיין פּעני. אויך 
שאַפּלען און איך האָבן קיין סענט ניט געקראָגן פאַר אונדזער שװערער 
אַרבעט און מיר האָבן קיין מאָל גאָרניט דערװאַרטעט צו קריגן, אויסער 
קאָמפּלימענטן פון פריינד, י. יוריעווסק', דער פאַרפאַסער פון דעם אַרטיקל 
,פון לענין ביז סטאַלין" האָט מיר אין אַ בריוו פון פּאַריז באַדאַנקט פאַר 
דעם, װאָס איך האָב אַזױ גוט צװאַמענגעשטעלט זיין אַרטיקל און קאַרל 
קאַוטסקי האָט אין אַ בריוו צו אלדשערנאַן לי, פירער פון די אַמעריקאַנער 
דעמאָקראַטישע סאָציאַליסטן, געשריבן: ;איך ויל ספּעציעל באַדאַנקען 
דעם קאַמעראַד, וועלכער האָט אַזױ קלוג און מײיסטערהאַפט צװאַמענגע" 
שטעלט מיינע ביידע אַרטיקלען". אָבער מיט אַ פּאָר װאָכן איידער דאָס בוך 
איז אַרױס פון דרוק, בין איך געפערלעך קראַנק געװאָרן און מען האָט 
מיך צוגענומען אין אַ שפּיטאָל, 

מיט אַ קורצער צייט פאַר דעם האָב איך קאַהאַנען געראַטן, אַז ער 
זאָל שיקן אויף אַ פּאָר מאָנאַטן קיין רוסלאַנד מ. אָשעראָװיטשן 

;װאָס אייך קען איינפאַלן! -- האָט קאַהאַן אויסגערופן -- װאָס קען 
דאָרט אָשעראָװיטש פאַר אונדז אויסגעפינען?" 

;איך מיין ניט, אַז איר זאָלט שיקן אָשעראָװיטשן קיין רוסלאַנד אויס- 
צופאָרשן דאָרט די פּאָליטישע און עקאָנאָמישע לאַגע; אויסצוגעפינען צי 
סטאַלינס ,פּיאַטילעטקאַ" (פינף יאָריקער פּלאַן) איז א דערפאָלג צי 
אַ דורכפאַל? אָדער װוער עס האָט דאָרט איצט די גרעסטע דעה אין דער 
פּאָליט-ביוראָ און אין דעם צענטראַל-קאָמיטעט פון דער קאָמוניסטישער 
פֿאַרטײ, און װאָס פאַר אַ ענדערונגען מען קען דערװאַרטן אין דער נאָעג" 
טער צוקונפט. פאַר דעם האָט דער פאָרװערטס' אַזױנע קאָמפּעטענטע 

שרייבער-ספּעציאַליסטן וי י. יוריעווסקי, ס, איװאַנאָװיטש, ר, אַבראַמאָ- 
וויטש און אַנדערע, אָשעראָװיטש זאָל אין רוסלאַנד באַזוכן די טעאַטערס, 
די קאַבאַרעס, די שענקען, די מערק, די סאָוועטישע קראָמען, די יידישע 
בתי-מדרשים און זאָל ריידן דאָרט מיט פּשוטע מענטשן פון גאַס, מיט 
יידן און ניט-יידן און דערנאָך באַשרײיבן דעם טאָג"טעגלעכן לעבן אין 
סאָװעט-רוסלאַנד. איך בין זיכער, אַז דאָס װעט זיין פיל אינטערעסאַנטער 
פֿאַר דעם דורכשניטלעכן ליענער פון ,פאָרװוערטס", װי די אַרטיקלען 
וועגן סטאַלינס ,פּיאַטילעטקעס". 


קאַהאַן האָט אַ וויילע אַ טראַכט געטאָן און געזאָגט: ,דאָס איז טאַקע 
אַן אידעע... איר דענקט, אַז ער וועט וועלן פאָרן קיין סאָוועט-רוסלאַנד 
און אַז ער װעט קענען קריגן אַ װויזט ?" 


;איך בין זיכער --- האָב איך געענטפערט -- אַז ער װעט גערן פאָרן 
קיין רוסלאַנד און איך גלויב, אַז ער װעט לייכט קענען קריגן אַ ויזע 
מחמת ער איז ניט באַוואוסט וי אַן אַנטי-באָלשעװיק, און ד"ר דובראָווסקי, 
דער סאָוועטישער פאָרשטייער אין ניו-יאָרק, איז זיינער אַן אַלטער פריינד", 


,;גוט, לאָמיר טאַקע גלייך גיין און פרעגן ביי אָשעראָװיטשן" -- האָט 
קאַהאַן געזאָגט. און מיר זיינען גלייך נאָכן עסן אַװעק אין מיין צימער, 
וואו אָשעראָװיטש איז געזעסן און געאַרבעט, װי נאָר מיר זיינען אַריינגץ- 
קומען אין צימער, האָט קאַהאַן זיך געווענדעט צו אים: ;שוב רעקאָמען- 
דירט מיר, אַז איך זאָל אייך שיקן אויף אַ מאָנאַט אָדער לענגער קיין סאָ- 
וועט-רוסלאַנד. איר װאָלט געװאָלט פאָרן לי 


;פֿאַרװאָס ניט ? -- האָט אָשעראָװיטש געענטפערט -- מיט פאַרגעץ- 
גיגן". 


;דענקט איר, אַז איר קענט קריגן אַ וויזע 1" -- האָט קאַהאַן ווייטער 
אים געפרעגט. 


;איך גלויב, אַז יאָ" -- האָט אָשעראָװיטש געענטפערט. 


;טאָ מאַכט עס װאָס שנעלער און דערציילט דערווייל קיינעם ניט, אַז 
איר פאָרט. עמעצער קען נאָך צעשטערן דעם גאַנצן פּלאַן" --- האָט קאַהאַן 
פאַרענדיקט, 


עס האָט ניט געדויערט קיין צוויי װאָכן און אָשעראָװיטש האָט באַ- 
קומען די ויזע און איז אַװעקגעפאָרן קיין רוסלאַנד, אָשעראָװיטש איז 
געקומען קיין מאָסקװע און פון מאָסקװע איו ער באַלד אַװעקגעפאָרן אין 
זיין געבורט-שטעטל אין אוקראַינע, וואו עס האָט נאָך געלעבט זיין אַלטע 
מאַמע. אָשעראָװיטשעס צוויי יונגערע ברידער, וועלכע ער האָט איבער. 
געלאָזט אין דער היים נאָך אַלס קליינע יינגלעך, זיינען איצט געווען קאָ- 
מוניסטן און האָבן פאַרנומען הויכע שטעלעס, אָשעראָװיטש אַלין האָט 
מיר שפּעטער דערציילט, אַז זיי זיינען געווען באַאַמטע אין דער ;טשעקאַ? 

אַ דאַנק זי האָט ער געהאַט די מעגלעכקייט צו באַזוכן אויך אַזױנע פּלע- 
צער, וואו אַנדערע אויסלענדישע טוריסטן זיינען ניט אַרײנגעלאָזן געװאָרן. 
ער האָט אויך גערעדט מיט אַ סך מענטשן יידן און ניט-יידן, קאָמוניסטן 
און ניט-קאָמוניסטן, 

די סעריע אַרטיקלען וועגן דעם װאָס ער האָט געזען און געהערט אין 
סאָװועט-רוסלאַנד, װאָס ער האָט דערנאָך געדרוקט אין עפאָרװערטס" 
האָט געהאַט אַ גרויסן דערפאָלג און האָט אים געשאַפן אַ נאָמען פאַר אַ 
פעאיקן און ערנסטן זשורנאַליסט, 

זיינע ברידער האָט מען דערנאָך אַרעסטירט פאַר זיינע קקאָנטר- 
רעװאָלוציאָנערע? אַרטיקלען אין ,פאָרװערטס". מען האָט זיי באַשולדיקט, 
אַז זיי האָבן עס אים געגעבן די גאַנצע אינפאָרמאַציע וועגן דעם טרויעריקן 
לעבן אין סאָוועט-רוסלאַנד, װאָס דאָס איז געווען ניט אמת, אָשעראָװיטשעס 
ברידער האָבן זיך גראָד שטאַרק באַמיט פאָרצושטעלן פאַר אים דאָס לעבן 
אין רוסלאַנד אין אַ גינסטיקן ליכט און צו פאַרטײידיקן אַלץ װאָס די 
סאָוועט-רעגירונג האָט געטאָן און טוט, 

פון זיין רייזע אין סאָװעט-רוסלאַנד איז אָשעראָװיטש געקומען אַן 
אַנדער מענטש. ער איז געװאָרן פיל ערנסטער, האָט גענומען לייענען ניט 
נאָר צייטונגען און בעלעטריסטיק, נאָר אויך ערנסטע ביכער און האָט מיט 
דער צייט זיך מער אַנטװיקלט. ער האָט דערנאָך געשריבן סעריעס אַר- 
טיקלען וועגן יידישע שטעט און שטעטלעך אין רוסלאַנד און אַנדערע. 
אַשעראַָװיטש האָט דערנאָך אויך געשריבן אַ פּאָר היסטאָרישע ראָמאַנען 
פון יידישן לעבן און ער האָט אַרױסגעגעבן אַ צאָל ביכער. 


ניינציקסטער קאַפּיטל 


די קאָמוניסטישע און פּראָיסאָװעץטישע מגנפה אין 

אַמעריקע אין אָנהײב פון די 20קער אאָרן. -- די 

ץמיליטאַנטן" אין דער סאָציאַליסטישער פּאַרטײ, --- 

| דזשיי. בּי. מעטחיום און זיין סוף. --- וי אַזױ װאָל- 

טער דיוראַנטי איז געװאָרן אוים קאַפּעליש-ימאַכער 

אין דער {טיימט". -- ה. לאַנגס רייזע קיין סאָװעט" 
רוסלאַנד, 


אין אָנהױב פון די דרייסיקער יאָרן, איידער רווועלט איז געװאָרן 
פּרעזידענט פון די פאַראייניקטע שטאַטן, האָט אין די פאַראייניקטע שטאַטן 
געהערשט אַ שרעקלעכע אַרבעטסלאָזיקײט, אין 1922 האָט די צאָל אַך- 
בעטסלאָזע דערגרייכט ביז 1412 מיליאָן, און װי אַ רעזולטאַט פון דעם 
גרויסן עקאָנאָמישן קריזיס איז אויך שטאַרק געװאַקסן די קאָמוניסטישע 
באַװועגונג אין לאַנד, אַ סך פון די אַמאָליקע אַמעריקאַנער ליבעראַלן זיינען 
געװאָרן אָדער אָפענע קאָמוניסטישע מיטלויפער אָדער שטאַרק פּראָ- 
סאָװועטיש. עס האָט דעמאָלט געהייסן אַז די קאָמוניסטישע רוסלאַנד איז 
דאָס איינציקע לאַנד, װאָס ווייס ניט פון קיין עקאָנאָמישע קריזיסן און פון 
קיין אַרבעטסלאָזיקײט. אַזױ האָבן דעמאָלט כסדר פאַרזיכערט ניט נאָר 
די ,ליבעראַלע? פּראָדסאָוועטישע זשורנאַלן װי די ,נעישאָן" און די עניו 
ריפּאַבליק", נאָר אויך אַנדערע זשורנאַלן און איבערהױפּט װאַלטער דיו" 
ראַנטי, דער מאָסקװער קאָרעספּאָנדענט פון דער קני-יאָרק טיימס", װאַל- 
טער דיוראַנטי, אַ געבאָרענער, דוכט זיך, פון ניו זעלאַנד אָדער פון אַן 
אַנדער טייל פון דער ענגלישער אימפּעריע, איז געווען אַ זייער פעאיקער 
זשורנאַליסט. אין די יאָרן פון דעם רוסישן בירגער-קריג איז ער אַ געוי- 
סע צייט געווען דער קאָרעספּאָנדענט פון קטיימס" אין די באַלטישע לענ" 
דער און פון דאָרט האָט ער געשיקט צו דער ;טיימס" אַנטי-באָלשעװיסטי- 
שע טעלעגראַמעס און ער האָט זיך דורך דעם דערװאָרבן אַ רעפּטאַציע 
פון אַ קאָנסערװאַטיװון מענטש. אָבער אין גיכן איז ער אַװעקגעפאָרן קיין 
מאָסקװע און פון דאָרט האָט ער אָנגעהױבן שיקן פּראָדקאָמוניסטישע טע- 
לעגראַמעס. די ערשטע צייט איז ער געװוען אינגעהאַלטן, אָבער װאָס 
ווייטער איז ער אַלץ מער און מער געװאָרן אַ מליץ יושר פאַרן קאָמוניס- 
טישן רעזשים און שפּעטער פֿאַר סטאַלינען. און זיינע באַריכטן פון רוס" 
לאַנד האָבן געהאַט אַ גרויסן איינפלוס ניט נאָר אויף דער אַמעריקאַנער 


ליבעראַלער און ראַדיקאַלער אינטעליגענץ, נאָר אויך אויף פיל קאָנסער- 

װאַטיווע אַמעריקאַנער. מען קאָן זאָגן אָן שום איבערטרייבונג, אַז װאָלטער 
דיוראַנטי האָט דורך זיינע פּראָיקאָמוניסטישע באַריכטן פון סאָוועט-רוס" 
לאַנד אַ סך מער בײגעטראָגן צו דער פאַרשפּרײטונג פון פּראָיסאָװועטיזם 
און קאָמוניזם אין די פאַראײיניקטע שטאַטן און קאַנאַדע װי אַלע אָפיציעלע 
און ניט-אָפיציעלע קאָמוניסטישע פּראָפּאַגאַנדיסטן אין אַמעריקע צוזאַמענ"- 
גענומען, 

אויך די מערסטע סאָציאַליסטן אין אַמעריקע זיינען שטאַרק באַאײינ" 
פלוסט געװאָרן פון װאַלטער דיוראַנטיס באַריכטן פון רוסלאַנד, 

צום סוף פון די צװאַנציקער יאָרן האָבן אין דער ני-יאָרקער אָרגאַ- 
ניזאַציע פון דער סאָציאַליסטישער פּאַרטײ זיך באַדייטנד פאַרשטאַרקט 
די לינקע פּראָ-סאָוועטישע טענדענצן, עס האָט זיך געבילדעט אין דער 
פּאַרטײ אַ באַזונדערע ,מיליטאַנטישע? גרופע, װאָס איז געװוען שטאַרק 
פּראָ-סאָװועטיש, פאַר אַן ענגער צװאַמענאַרבעט מיט די קאָמוניסטן און 
פאַר ,דיקטאַטור פון פּראָלעטאַריאַט* אונטער דער מאַסקע פון פאַרבעטער 
דעמאָקראַטיע?, נאָרמאַן טאָמאַס איז געװאָרן דער אָפיציעלער פירער פון 
די ,מיליטאַנטן". װי מיר וייסן איצט, זיינען צװישן די דעמאָלטיקע 
טעטיקע ,מיליטאַנטן" געווען אויך באַהאַלטענע קאָמוניסטן, וועלכע זיינען 
אַרײינגעשיקט געװאָרן פון דער קאָמוניסטישער פּאַרטײ און פון די פאַר- 
שיידענע קאָמוניסטישע אָפּאָזיציעס (טראָצקיסטן און לאָװסטאָניסטן) אין 
דער סאָציאַליסטישער פּאַרטײ מיטן צוועק אַריינצוברענגען אַ דעמאָראַלי- 
זאַציע אין דער סאָציאַליסטישער פּאַרטײ און זי אַזױ אַרום פאַרניכטן, די 
;מיליטאַנטן? האָב װאָס ווייטער באַקומען אַלץ אַ גרעסערן איינפלוס אין 
דער סאָציאַליסטישער פּאַרטײ. 

אין 1922 איז אויף דעם אָרט פון דעם אונטערגעגאַנגענעם װאָכן- 
בלאַט ;סאָשעליסט קאָל* געגרינדעט געװאָרן דאָס װאָכנבלאַט ;ניו לידער". 
דער ;ניו לידער" איז אַרױסגעגעבן געװאָרן פון אַ אַסאָסיאַציע, וועלכע איז 
באַשטאַנען פון מיטגלידער פון דער סאָציאַליסטישער פּאַרטײ, אַ ניט- 
סאָציאַליסט האָט ניט געקאָנט זיין קיין מיטגליד פון דער אַסאָסיאַציע, און 
די ריכטונג פון דער צייטונג איז קאָנטראָלירט געװאָרן פון אַ באָאַרד 
אָוו דירעקטאָרס, וועלכער פלעגט יעדן יאָר דערויילט װוערן פון דער 
אַסאָסיאַציע. אויך דער רעדאַקטאָר פון ;ניו לידער" פלעגט דערויילט 
ווערן פון דער אַסאָציאַציע. אין משך פון פיל יאָרן זיינען אין דעם באָארד 
אָװו דירעקטאָרס פון דעם ;ניו לידער" געװוען דזשוליוס גערבער, מאיר 
גיליס, אַדאָלף ואַרשױ, עמיל בראָמבערג און אַנדערע דעמאַקראַטישע 
סאָציאַליסטן, און דער רעדאַקטאָר פון קניו לידער" איז די ערשטע 12710 
יאָר געווען דזעעימס אָניעל, 

דזשעמיס אָניעל, אַן אַלט-מאָדישער סאַציאַליסט פון יודזשין 8, 
דעבסעס חדר, טאַקע דעבסעס אַ געועזענער תלמיד, איז געווען אַ קעגנער 
ניט נאָר פון די קאָמוניסטן, נאָר אויך פון די /מיליטאַנטן", ער איז אַ פּאָר 
מאָל אַרױסגעטראָטן קעגן זיי און האָט געדרוקט אין ;ניןו לידער" אויך 
אַנטי-סאָוועטישע אַרטיקלען. אָבער ער האָט צוליב דעם געהאַט אויסגערי- 

סענע יאָרן פון די ,מיליטאַנטף". זײַ האָבן געסטראַשעט, אַז זיי ועלן 
באָיקאָטירן דעם ;ניו לידער" אויב ער װעט ניט אויפהערן צו דרוקן די 
;אַנטי-סאָציאַליסטישע אַרטיקלען". נאָרמאַן טאָמאַס האָט אין יעדן נומער 
פון ,ניו לידער" געהאַט אַ קאָלום, אין װעלכן ער האָט, נאַטירלעך, 
געפּרעדיקט זיינע אידעען. אַחוץ אים זיינען אין ;ניו לידער" דעמאָלט 
געווען נאָך צוויי קאָלומניסטן", ביידע מיליטאַנטן. איינער פון זיי אין 
געשעפטלעך געווען פאַרבונדן מיט דעם סאָװעטישן יאַמטאָרג", און דער 
צווייטער איז געווען דזשעי. בי. מעטהיוס. ווען איך האָב אין אָנהויב פון 
די דרייסיקער יאָרן אָפּנעדרוקט אין אניו לידער" צויי אַרטיקלען אונטער 
דעם טיטל שהאָט סאָװועט-רוסלאַטד געלייזט די פּראָבלעם פון אַרבעטס- 
לאָזיקײט ?* -- האָבן אין נעקסטן נומער ,ניו לידער" אַלע דריי מיליטאַג" 
טישע קאָלומניסטן מיך שאַרף אַטאַקירט, קיינער פון זיי האָט ניט אָפּגץ- 
לייקנט די ציפערן און פאַקטן, וועלכע איך האָב געבראַכט פון דער 
מאָסקװער קאיזוועסטיאַ* און פון אַנדערע סאָוועטישע צייטשריפטן, װאָס 
האָבן קלאָר געוויזן, אַז רוסלאַנד האָט ניט געלייזט די אַרבעטסלאָזיקײט 
פראַגע, זיי האָבן מיך נאָר באַשולדיקט, אַז איך בין אַ פיינט פון סאָוועט- 
רוסלאַנד, דערפאַר רייד איך אַזױ, און אַז מיט אַזױנע אַרטיקלען העלפט 
מען דער רעאַקציע אין אַמעריקע, איך האָב אָנגעשריבן אַ קורצן ענטפער 
טאָמאַסן (מיט די אַנדערע צוויי קאָלומניסטן האָב איך ניט געװאָלט פּאָלץ- 
מיזירן). מיין ענטפער צו טאָמאַסן האָב איך געוויזן אב. קאַהאַנען איידער 
איך האָב אים אַװעקגעשיקט צום ;ניו לידער". קאַהאַנען איז מיין ענטפער 
שטאַרק געפעלן געװאָרן, אָבער אָניעל האָט, אויס מורא פאַר די ;/מילי- 
טאַנטן", אַרױסגעװאָרפן פון מיין ענטפער די אַלע 6-5 פּונקטן, אין וועלכע 
איך האָב געענטפערט טאָמאַסן, ווען קאַהאַן האָט זיך וועגן דעם דערוואוסט, 
האָט ער גלייך אָפּגערופן מאָריס הילקוױטן, דעם גרינדער און ביז דאַן 
דער הויפּט-פירער פון דער סאָציאַליסטישער פּאַרטײ, וועלכער איז דע- 
מאָלט, דוכט זיך, געווען אויך דער פאָרזיצער פון דעם באָאַרד אָװו דירעק- 
טאָרס פון ,ניו לידער", און ער האָט אים דערציילט די געשיכטע. הילקוויט 
האָט תיכף אָפּגערופן אָניעלן און האָט אים געזאָגט, אַז אויב ער וויל פאַר- 
מיידן אַ סקאַנדאַל, זאָל ער אין קומענדיקן נומער ;ניו לידער" אָפּדרוקן 
מיין גאַנצן בריוו אַזױ װי איך האָב אים געשריבן. און אָניעל האָט טאַקע 
אַזױ געטאָן, מיט פיל יאָרן שפּעטער, שוין אין סוף פון די 40קער יאָרן 
ווען איך בין איין מאָל געווען אין װאַשינגטאָן, האָב איך ביים אַרױסגאַנג 
פון דער סענאַט-געביידע געטראָפן מיין פריינד בען מאַנדעל, אַ געוועזענער 
קאָמוניסט, צזאַמען מיט אַ הױיך:געװויקסיקן אַמעריקאַנער מיטליאָריקן 
דזשענטלמאַן, מאַנדעל האָט ביי מיר אַ פרעג געטאָן: קאיר קענט זיך ניט? 
זייט באַקאַנט: דעיוויד שוב, דזשעי. בי. מעטהיוס". מעטהיוס האָט אויף 
מיר אויסגעשטעלט אַ פּאָר אויגן און האָט מיט אַ שמייכל אויף די ליפּן 
געזאָגט: ,גוט װאָס איך האָב אייך געטראָפן: איך זוך שוין פון לאַנג אַ 
געלעגנהייט צו אַנטשולדיקן זיך פאַר אייך פאַר מיין שענדלעכער אַטאַקע 
אויף אייך אין 'ניו לידער'. איך בין דאָך דעמאָלט געווען אַ קאָמוניסטישער 

אַגענט אין דער סאָציאַליסטישער פּאַרטײ, האָב איך געמוזט טאָן װאָס מען 
האָט מיר געהייסן טאָן, אַ דאַנק גאָט װאָס איך האָב אין צייט זיי פאַרלאָזן?, 

דער מעטהיוס איז דערנאָך, װי די מערסטע אַמעריקאַנער געוועזענע 
קאָמוניסטן, געװאָרן זייער קאָנסערװאַטיוו, ער איז געשטאָרבן אין די 
זעכציקער יאָרן -- אַ גאָלדװאָטער רעפּובליקאַנער, 

ווען דזשאָזעף שאַפּלען איז אָנגעקומען אַרבעטן אין דער ;ניו-יאָרק 
טיימס", האָב איך אָנגעהױבן אָפט אַרויפקומען צו אים אין רעדאַקציע. ער 
האָט מיך באַקענט מיט מאַנכע פון די װיכטיקסטע רעפּאָרטערס פון דער 
;טיימס". די רעדאַקציע פון דער צייטונג האָט זיך געפונען אױף אַ 
העכערן שטאָק, אין דער נייעס-אָפּטײלונג איז אויך שטענדיק געזעסן 
דער מענעדזשינג עדיטאָר. דער מענעדזשינג עדיטאָר איז דעמאָלט געוען 
בוירטשעל, אַן עלטערער ענגלישער דזשענטלמאַן מיט אַ גרויער בערדל, 
וועלכער האָט מיר אויסגעקוקט װי אַ שיפסקאַפּיטאַן. שאַפּלען האָט מיך 
פּאָרגעשטעלט פאַר אים און איך האָב אייניקע מאָל געשמועסט מיט אים. אין 
אָנהױב פון די דרייסיקער יאָרן האָבן די אַרױסגעבער פון דער ,טיימס? באַ- 
שלאָסן אַװעקצושטעלן בוירטשעלן אויף פּענסיע און אויף זיין פּלאַץ באַשטי- 
מען אַ יינגערן, מער רירעוודיקן זשורנאַליסט. בוירטשעלס פּלאַץ האָט פאַרנו- 
מען דזשעימס, אַן עכטער יענקי, וועלכער איז פריער געווען יאָרן לאַנג איינער 
פון די אָנגעזעענסטע אײראָפּעאישע קאָרעספּאַנדענטן פון דער ,טיימס?, בויר- 
טשעלן האָט מען אָבער ניט אַװעקגעשיקט. מען האָט אים געגעבן ;אַ 
דעסק" אין דעם זעלבן אָפיס, וואו ער האָט פריער געאַרבעט, און ער פלעגט 
פון צייט צו צייט אַרויפקומען אין רעדאַקציע און דזשעימס פלעגט זיך 
מיט אים אָפט באַראַטן וועגן פאַרשיידענע רעדאַקציאָנעלע ענינים. אין 
0 אָדער 1931 איז בוירטשעל אַװעקגעפאָרן אויף אַ לוסט-רייזע קיין 
אײראָפּע. ער איז געווען פריער אין ענגלאַנד, אין דער שוייץ און אין 
אַנדערע לענדער. ביי די לעצטע פּרעזידענט-װאַלן אין דײיטשלאַנד, ווען 
הינדענבורג איז געווען דער קאַנדידאַט פון די פאַראייניקטע אַנטײנאַצישע 
פּאַרטײען, איז בוירטשעל גראָד געווען אין בערלין און איך געדענק ניט 
צי דזשעימס האָט אים געבעטן אַז ער זאָל ,דעקן" די הינדענבורג" 
היטלער װאַל-קאַמפּאַניע פאַר דער ,טיימס", אָדער בוירטשעל האָט עס 
אַליין געטאָן. בוירטשעל האָט אין דער יוננט שטודירט אין היידעלבערגער 
אוניווערסיטעט און האָט גום געקענט דייטשלאַנד און די דייטשע שפּראַך, 
זיינע טעגלעכע טעלעגראַמעס אין דער ;טיימס? פון בערלין וועגן דער 
לאַגע אין דייטשלאַנד האָבן שטאַרק אויסגענומען. איז ער שוין פאַרבליבן 
אין דייטשלאַנד ביז דער היטלער-איבערקערעניש װי דער הױפּט-קאָרעס- 
פֿאָנדענט פון דער ,טיימס". ער האָט זיך אַרױסגעװיזן װי אַ גלענצנדער 
זשורנאַליסט און ער האָט דערנאָך פאַר זיינע קאָרעספּאָנדענציעס פון 
דייטשלאַנד באַקומען דעם פּוליצער פּריז. ער האָט שוין אָבער ניט געװאָלט 
אַרבעטן שווער און ער האָט אין גיכן זיך צוריקגעצויגן פון יעדער טע- 
טיקייט, דזשעימס האָט ניט געקענט פאַרטראָגן דיוראַנטיס פּראָ-סאָװועטישע 

פּראָפּאַגאַנדע, האָט ער באַשלאָסן אַלײן צו פאָרן קיין מאָסקװע און איס- 
געפינען װאָס דאָרט קומט אין דער אמתן פאָר. ער האָט פאַרבראַכט אין 
סאָװועט-רוסלאַנד אַ פּאָר װאָכן צייט, האָט זיך דאָרט געזען מיט מענטשן 
און ער האָט געבראַכט פון דאָרט אַ זייער פּעסימיסטישן באַריכט. ער האָט 
אין דער ,טיימס" אָפּנעדרוקט אַ פּאָר אַרטיקלען װעגן דער לאַגע אין 
רוסלאַנד און װאָס ער האָט דאָרט געזען און געהערט. ער איז געווען שטאַרק 
איינגעהאַלטן, אָבער מען האָט געקענט זען פון זיינע אַרטיקלען, אַז דיוראָג- 
טי דערציילט ניט דעם אמת וועגן רוסלאַנד, 

ווען רזוועלט האָט באַשלאָסן צו אָנערקענען סאָװעט-רוסלאַנד און 
מאַקסים ליטװינאָוו איז געקומען קיין װאַשינגטאָן צו פאַרהאַנדלען מיט 
רוזוועלטן וועגן דער אָנערקענונג איז דיוראַנטי, ניט אָנפרעגנדיק ביים 
רעדאַקטאָר פון דער ,טיימס", אויך געקומען צװאַמען מיט ליטװינאָוץ 
און ער האָט פון װאַשינגטאָן גענומען שיקן טעלעגראַמעס צו דער ,טיימס" 
אַזױ װי ער װאָלט געװוען ליטװינאָווס פאָרשטײער. דאָס האָט שרעקלעך 
אויפגעבראַכט דזשעימסן. ער האָט געסטראַשעט צו רעזיגנירן פון זיין 
פּאָסטן אוב מען װעט גלייך ניט צוריקרופן דיוראַנטין פון װאַשינגטאָן 
און אויפנעמען די דיוראַנטי-פראַגע אויף אַ ספּעציעלן מיטינג פון די 
רעדאַקטאָרן פון אַלע אָפּטײלונגען פון דער צייטונג. דיוראַנטי אין צו" 
ריקגערופן געװאָרן פון װאַשינגטאָן און ער איז דערשינען פאַר דער 
קאָמיטע פון די רעדאַקטאָרן פון אַלע אָפּטײילונגען פון דער צייטונג (די 
אַלע איינצלהייטן וועגן דעם האָב איך זיך דערוואוסט פון דזשאָזעף שאַפּלע- 
נען, וועלכער איז געווען באַפריינדעט מיט דזשעימסן, און פון מאַניאַ 
גאָרדאָן-סטרונסקי. איר מאַן, סימעאָן סטרונסקי, איז, אויב איך מאַך ניט 
קיין טעות, געווען ביי יענעם מיטינג), 

אויפן מיטינג האָט דזשעימס גענומען דיראַנטין ,אויפן צימבל" 
אַזױ צו זאָגן. ער האָט אים באַשולדיקט, אַז ער האָט אין זיינע טעלעגראַ- 
מעס פון מאָסקװע די גאַנצע צייט געפירט אַ פּראָפּאַגאַנדע פאַר סטאַלינען, 
אַז ער האָט פאַקטיש געפעלשט די נייעס פון רוסלאַנד. אין דער צייט ווען 
אין רוסלאַנד איז געווען אַ שרעקלעכער הונגער, װאָס איז געקומען וי 
אַ רעזולטאַט פון סטאַלינס געצוואונגענער קאַלעקטיויזאַציע פון די פּויץ" 
רים און 5 מיליאָן מענטשן זיינען אױסגעשטאָרבן פון הונגער (2ניט 5 
מיליאָן, נאָר 7 מיליאָן", האָט דיוראַנטי מיט אַ צינישן שמייכל אים אונ" 
טערבראָכן), האָט איר, מר. דיוראַנטי, געלייקנט אין אייערע טעלעגראַמעס, 
אַז אין רוסלאַנד איז אַ הונגער. איר האָט געשריבן, אַז ;דער עולם האָט 
נאָר ניט גענוג צו עסן". דיװראַנטי האָט, נאַטירלעך, זיך געזוכט צו 
פאַרענטפערן, אָבער זיינע תירוצים האָבן ניט געמאַכט קיין שום אייג" 
דרוק. דזשעימס האָט אים איינפאַך באַשולדיקט, אַז ער איז אַ פּראָ-סטאַ- 
ליניסטישער פּראָפּאַגאַנדיסט און ער האָט רעקאָמענדירט, אַז מען זאָל 
דיוראַנטין אַװעקשיקן, אַ פּאָר אַנדערע איינפלוסרייכע מיטגלידער פון דער 
,טיימס"-רעדאַקציע האָבן איינגעשטימט מיט דזשעימסן. די באַלעבאַטים, 
אָבער, פון דער ,טיימס" האָבן מורא געהאַט, אַז אוב מען זאָל דיוראַנטין 

אַװעקשיקן, װעלן די ליבעראַלן אויפהויבן אַ געשריי, אַז ;טאָמער האָט די 
פטיימס" געהאַט איין ערלעכן קאָרעספּאָנדענט, װאָס קען גוט רוסלאַנד און 
שרייבט דעם אמת ועגן סאָװועטן-פאַרבאַנד, האָבן די רעאַקציאָנערע קאַ- 
פּיטאַליסטישע באַלעבאַטים פון דער צייטונג אים אַװעקגעשיקט?", 

איז געבליבן, אַז דיוראַנטי זאָל טאַקע מער ניט זיין דער מאָסקװער 
קאָרעספּאָנדענט פון דער גטיימס", ער זאָל בלייבן אין אַמעריקע און דאָ 
שרייבן אַרטיקלען, און נאָר פון צייט צו צייט זאָל ער קענען צופאָרן פאַר 
אַ פּאָר װאָכן צייט קיין רוסלאַנד און דערנאָך שרייבן װעגן דעם אַ פּאָר 
אַרטיקלען. אַזױ איז דיוראַנטי שטילערהייט ביסלעכווייז באַזײיטיקט גע- 
װאָרן פון דער שטיימס". ער איז דערנאָך אַװעקגעפאָרן קיין האָליוואוד און 
האָט דאָרט אָנגעשריבן אַ בוך וװעגן דער סאָװעטן-מאַכט, אין וועלכן ער 
האָט ,געדרייט מיט דער צונג" און געזוכט צו געפעלן ביידע צדדים, די 
פּראָדסאָוועטישע עלעמענטן און די אַנטי-סאָװעטישע, דאָס בוך האָט ניט 
געהאַט קיין גרויסען דערפאָלג, 

דער פאָרווערטס" איז אין יענע יאָרן געווען די איינציקע טעגלעכע 
צייטונג אין אַמעריקע, װאָס האָט ענערגיש באַקעמפט די קאָמוניסטן און 
כסדר דערציילט דעם אמת װעגן סטאַלינס מערדערישער פּאָליטיק און 
וועגן דער לאַגע אין סאָוועט-רוסלאַנד, 


ה. לאַנג און זיין פרוי (די געוועזענע לוסי ראַבינס) האָבן אין יאָר 1922 
זיך אַרױסגעלאָזט אויף אַ מין אוועלט-רייזע?. זיי זיינען פריער געווען אַ 
פּאָר װאָכן אין שפּאַניע, דערנאָך צוויי װאָכן אין עגיפּטן, נאָך דעם נאָענט 
פון דריי מאָנאַטן אין פּאַלעסטינע, דערנאָך זיינען זיי געווען אויף אַ ציוניס" 
טישן קאָנגרעס אין פּראַג. פון פּראַג זיינען זיי געקומען קיין בערלין (דאָרט 
איז שוין היטלער געווען ביי דער מאַכט), און אין בערלין טאַקע האָבן זי 
געקראָגן די וויזע פאַר סאָוועט-רוסלאַנד, אַ דאַנק דעם, װאָס זיי האָבן געהאָט 
מיט זיך אַ רעקאָמענדאַציע-בריוו פון סענאַטאָר באָראַ. סענאַטאָר באָראַ, פון 
אײידאַהאַ, איז געווען אַ גאַנץ קאָנסערװאַטיווער רעפּובליקאַנער, אַן איזאָ- 
לאַציאָניסט, אָבער אַ דאַנק דעם, װאָס ער האָט יאָרן לאַנג געקעמפט פאַר 
דעם, אַז אַמעריקע זאָל אָנערקענען די סאָוועט-רעגירונג, איז ער ביי פיל 
ראַדיקאַלן געווען פאַררעכנט פאַר אַ ליבעראַל. אין מאָסקװע און אין די אַלע 
סאָוועטישע אַמבאַסאַדעס אין אױיסלאַנד איז סענאַטאָר באָראַ באַטראַכט גע- 
װאָרן שיער ניט פאַר אַן ,אייגענעם מענטשן". לאַנג און זיין פרוי האָבן פאַר- 
בראַכט גאַנצע זעקס װאָכן אין סאָװועט-רוסלאַנד. זיי זיינען געווען אין 
מאָסקװע, לענינגראַד, קיעוו, כאַרקאָװו, זשיטאָמיר, בערדיטשעוו, מינסק און 
באָברויסק, װוי אויך אין אַ ריי שטעטלעך און אין אַ פּאָר קאָלכאָזן צווישן די 
שטעט. לאַנגס פרוי האָט געהאַט קרובים אין די מערסטע שטעט און שטעט- 
לעך, װאָס זיי האָבן באַזוכט. אירער אַ קוזין, האָט לאַנג מיר שפּעטער דער" 
ציילט, איז דעמאָלט געווען שיער ניט דער הױפּט פון דער קיעווער אגע- 
פּע"או". זי זיינען געווען ביי אים אין הויז. ער האָט צו זיי גערעדט גאַנץ 
אויפריכטיק ;און האָט ממש געוויינט" (אַזױ האָט מיר לאַנג דערציילט), זי 

זיינען אויך געווען אין מאָסקװער קרעמל וי געסט ביי גאַמאַרניקן, וועלכער 
איז געווען איינער פון די פירער פון דער רויטער אַרמײ. גאַמאַרניקס פרוי 
איז געווען אַ שוועסטער פון ח. נ. ביאַליקס פרוי, די לאַנגס האָבן אין תל- 
אַביב געהאַט צוגעזאָגט דער מאַדאַם ביאַליק, אַז אויב זיי װעלן זיין אין 
מאָסקװע, װעלן זיי זיך באַמיען צו זען דאָרט איר שװעסטער און איר אי" 
בערגעבן אַ לעבעדיקן גרוס פון איר (זיי זיינען, אַגב, געווען לוסי לאַנגס 
קרובים), לאַנג האָט אין רוסלאַנד באַזוכט מער שטעט און שטעטלעך און זיך 
געטראָפן און גערעדט מיט מער מענטשן, וי אַב. קאַהאַן, נ. כאַנין און מ, 
אָשעראָװיטש. ער האָט געזען דערפער, וואו עס איז, נאָך סטאַלינס ;,אויס" 
ראָטונג פון די קולאַקעס" און נאָך דעם שרעקלעכן הונגער, װאָס איז באַלד 
נאָך דעם געקומען, ניט פאַרבליבן קיין איין לעבעדיקער מענטש. ער האָט 
געזען טויטע מענטשן װאַלגערן זיך אויף די וועגן, דורך וועלכע ער איז 
דורכגעפאָרן, און ער האָט דאָרט געהערט דערציילן אַזױנע שרעקלעכע 
געשיכטעס, װאָס עס איז אין יענע צייטן פאָרגעקומען אין די דערפער פון 
אוקראַינע, וועלכע ער װאָלט קיין מאָל ניט געגלויבט, ווען ער לייענט דאָס 
אין אַן אַמעריקאַנער צייטונג, ווען לאַנג און זיין פרוי האָבן פאַרלאָזן סאָ- 
וועט-רוסלאַנד און זיינען געקומען קיין פּאַריז, האָט רפאל אַבראַמאָװיטש, 
גלויב איך, אָרגאַניזירט פאַר לאַנגן אַ פאַרזאַמלונג, צו וועלכער עס זיינען 
איינגעלאַדן געװאָרן אַלע מער אָדער וייניקער באַקאַנטע יידישע-רוסישע 
שרייבער און כלל-טוערס. לאַנגס רעפעראַט האָט אויף אַלעמען געמאַכט 
אַזא שטאַרקן איינדרוק, אַז אין פּראָפ, פּאַװעל מיליוקאָווס פּאַריזער רוסישער 
צייטונג פּאַסלעדניע נאָװאָסטי" איז דערשינען אַ באַריכט פון דעם רעפע-" 
ראָט, װאָס האָט פאַרנומען אַ העלפט פון אַ זייט פון דער צייטונג, 


לאַנג האָט זיך ניט געאיילט צוריקצוקומען קיין ניו-יאָרק, ער האָט 
אָבער באַלד, װוי ער איז געקומען קיין פּאַריז, זיך אַװעקגעזעצט שרייבן 
זיינע אַרטיקלען פאַרן אפאָרװערטס". איין פרימאָרגן איז אַב. קאַהאַן אַרײן- 
געקומען אין מיין צימער, האָט מיר דערלאַנגט די ערשטע דריי אַרטיקלען 
לאַנגס און געזאָגט: ,איך וויל, אַז איר זאָלט רעדאַגירן אַלע אַרטיקלען לאַנגס 
וועגן רוסלאַנד, איך האָב נאָר דורכגעבלעטערט די אַרטיקלען, זייער אינטע" 
רעסאַנט !*, 


איך האָב באַלד איבערגעלייענט די דריי אַרטיקלען. מיר אין ניט 
געפעלן געװאָרן דער אַרײנפיר, איך האָב אױיסגעלאָזן אַ פּאָר זייטלעך, האָב 
פון די ערשטע צוויי זייטלעך געמאַכט איינעם און האָב אָנגעהױיבן, דאַכט זיך, 
מיט דעם צווייטן אַרטיקל און געענדיקט מיט דעם ערשטן דערנאָך האָב 
איך שוין כמעט גאָרניט געענדערט אין זיין גאַנצער סעריע, ועלכע האָט 
געהאַט אַ קאָלאָסאַלן דערפאָלג, לאַנג האָט זיך צוריקגעקערט קיין ניו-יאָרק 
שוין אין עטלעכע װאָכן אַרום, נאָך דעם וי זיין סעריע אַרטיקלען אין עפאָר- 
ווערטס? וועגן רוסלאַנד האָט זיך געענדיקט. אין פּאַריז האָטס ער דעם 
,פאָרווערטס? ניט באַקומען, און די אַרטיקלען זיינע ניט געלײיענט. אין 
אַ פּאָר טעג אַרום איז ער אַריינגעקומען צו מיר אין צימער און געפרעגט: 


פון די אַמאָליקע יאָרן 209 


;פאַרװאָס האָט איר אַרױסגעװאָרפן עטלעכע בלעטער פון מיין ערשטן 
אַרטיקל און האָט אין גאַנצן געענדערט דעם סדר פון מיינע אַרטיקלען !* 

עוויפל פון אייערע אַרטיקלען האָט איר שוין איבערגעליענט!" -- 
האָב איך ביי אים געפרעגט, 

ע;נאָר די ערשטע דריי", האָט ער מיר געענטפערט, 

;טאָ לייענט וייטער, װעט איר זען, אַז איך האָב אייערע אַרטיקלען 
חס ושלום ניט צוקאַליעטשעט", האָב איך אים געענטפערט. אין אַ װאָך אַרום, 
ווען לאַנג האָט איבערגעלייענט אַלע זיינע אַרטיקלען פון דער סעריע, איז 
ער אַריינגעקומען צו מיר אין צימער, האָט מיר געגעבן די האַנט און געזאָגט; 

;איך וויל אייך באַדאַנקען פאַר דעם, װאָס איר האָט אַזױ גוט אַראַנ" 
זשירט אַלע אַרטיקלען מיינע". 

אין יענע יאָרן פלעג איך זיך אָפט טרעפן מיט דעם באַוואוסטן אַמע- 
ריקאַנער זשורנאַליסט אייזיק דאָן לעווין. באַקאַנט געװאָרן מיט אים בין איך 
נאָך אין סוף פון די 20קער יאָרן, איך האָב נאָך פריער געהאַט געליענט 
זיינע אַרטיקלען און קאָרעספּאָנדענצן פון און וועגן רוסלאַנד, איך האָב גע- 
וואוסט, אַז לעווין שטאַמט פון מאַזיר, מינסקער גובערניע, אַז ער איז דאָרט 
געגאַנגען אין גימנאַזיע און ווען ער איז מיט זיינע עלטערן געקומען קיין 
אַמעריקע, האָט ער געענדיקט אַן אַמעריקאַנער מיטל-שול און שטודירט 
אין אַן אַמעריקאַנער קאַלעדזש, אָבער די רוסישע שפּראַך האָט ער קיין מאָל 
נים פאַרגעסן און האָט שטענדיק אויך געלײענט די רוסישע ליטעראַטור, 
נאָך דער רעװאָלוציע פון 1917 איז אייזיק דאָן לעווין געווען איינער פון די 
ערשטע אַמעריקאַנער קאָרעספּאָנדענטן, װאָס איז געקומען קיין פּעטערבורג, 
ער האָט דאָרט פאַרבראַכט אַ פּאָר מאָנאַטן און געשריבן פון דאָרט אין 
פאַרשיידענע אַמעריקאַנער צייטונגען. שפּעטער איז ער אַ צוױיטן מאָל 
געפאָרן קיין רוסלאַנד, דאָס איז, דאַכט זיך, שוין געווען אונטער דעם באָל- 
שעוויסטישן רעזשים. און לעווין האָט פון דאָרט געשריבן, דוכט מיר, פאַר 
דער ליבעראַלער צייטונג ;ניו-יאָרק גלאַוב". די ערשטע צייט איז לעוין 
געווען פּראָיסאָװעטיש, 

ווען איך בין מיט אים באַקאַנט געװאָרן אין סוף פון די צװאַנציקער 
יאָרן, איז ער שוין געווען שטאַרק אַנטױישט אין דעם סאָװועטישן ;סאָציאַ- 
ליזם?. ער האָט דערמאָלט געאַרבעט אויף אַ ביאָגראַפיע פון סטאַלינען. 
דערנאָך האָב איך אים אַ לאַנגע צייט ניט געזען. אין אָנהױב פון די דריי- 
סיקער יאָרן האָב איך זיך גענומען אָפּטער טרעפן מיט אים, ער איז דעמאָלט 
שוין געווען אַ הונדערט פּראָצענטיקער אַנטי-באָלשעװיק און איך פלעג 
אָפט אַרופקומען צו אים אין הויז, ווען ער האָט געוואוינט אויף דער איסט 
סייד. לעווין איז דעמאָלט געווען אַ ,פרי לענסער", דאָס הייסט, ער איז ניט 
געווען פאַרבונדן מיט קיין צייטונג אָדער זשורנאַל. ער האָט זיך דעמאָלט 
פֿאַרנומען דער עיקר מיט איבערזעצונגען און אים פלעגט נאָר פון צייט 
צו צייט זיך איינגעבן אָפּצודרוקן אַן אַרטיקל אין אַ וועלכער עס איז אַמע- 
ריקאַנער צייטונג אָדער זשורנאַל, 

לעווין קאָן גוט יידיש, אָבער ער האָט די יידישע פּרעסע ניט געלייענט, 

ווען אין ,פאָרװוערטס" פלעגן דערשיינען וויכטיקע אַרטיקלען וועגן סאָוועט- 
רוסלאַנד, פלעג איך געויינלעך אים ברענגען די אַרטיקלען און ער פלעגט 
זיי לייענען, 

איין מאָל, ווען דער ,פאָרווערטס" האָט געדרוקט אַ סעריע פון זייער 
אינטערעסאַנטע אַרטיקלען וועגן דעם לעבן אין סאָװעט-רוסלאַנד, פון אַ 
יידישן אַרבעטער, וועלכער איז נאָר װאָס געהאַט געקומען פון סאָװועט- 
רוסלאַנד, וואו ער האָט זיין גאַנץ לעבן פאַרבראַכט, זיינען לעווינען די 
אַרטיקלען אַזױ שטאַרק געפעלן געװאָרן, אַז ער האָט מיך געבעטן צוזאַמענ- 
צופירן אים מיט דעם שרייבער פון די אַרטיקלען און ער האָט דערנאָך 
די אַרטיקלען איבערזעצט פאַרן /ניו-יאָרק דזשױירנאַל" און דער פדזשויר- 
נאַל" האָט דעם אַרבעטער אויך באַצאָלט אַ געוויסע סומע פאַר די אַרטיקלען. 
אין קיין דערלויבעניש פון ,פאָרװערטס? איבערצודרוקן זיינע אַרטיקלען אין 
;דזשוירנאַל* האָט דער שרייבער זיך ניט גענויטיקט. דער -ניוזיאָרק דזשויר" 
נאַלײ וי אַלע אַנדערע הוירסט-צייטונגען, האָט דעמאָלט געהאַט אַ שלעכטע 
רעפּוטאַציע ביי די יידישע ראַדיקאַלן, דער צייטונגס-מאַגנאַט װיליאַם רענ- 
דאָלף הוירסט האָט אָנגעהויבן זיין פּאָליטישע קאַריערע װי אַ ליבעראַל, 
כמעט וי אַ ראַדיקאַל. הוירסט איז אַלע מאָל געווען אַ גרויסטער דעמאַגאָגי 
ער איז צוויי מאָל געווען אַ קאַנדידאַט פאַר מעיאָר פון ניו-יאָרק און איז 
דעמאָלט ,געלאָפן" אויף אַ ראַדיקאַלער פּלאַטפאָרמע. ער איז שפּעטער אויך 
געווען אַ קאַנדידאַט פאַר גאַָװערנאָר פון ניו-יאָרק סטעיט. ער איז אָבער 
קיין מאָל ניט דערוויילט געװאָרן. ווען וואודראַ װילסאָן איז דערוויילט גע" 
װאָרן פּרעזידענט און ער האָט אָנגעהויבן דורכפירן, פאַר יענער צייט, ראַ- 
דיקאַלע רעפאָרמען אין לאַנד, איז הוירסט געװאָרן אַ קעגנער װילסאָגס, און 
זיין קעגנערשאַפט צו װױלסאָנען האָט זיך נאָך מער פאַרשטאַרקט, װען 
װילסאָן האָט אין די ערשטע יאָרן פון דער ערשטער וועלט-מלחמה געהאָלפן 
ענגלאַנד,. הוירסט איז דעמאָלט געװוען פאַר דײיטשלאַנד. אויך שפּעטער, 
אַפילו ווען אַמעריקע איז שוין אַריין אין דער מלחמה, זיינען די הוירסט 
צייטונגען געווען קעגן װילסאָנען און ווען די באָלשעװיקעס האָבן פאַרכאַפּט 
די מאַכט אין רוסלאַנד, איז די הוירסט-פּרעסע אין אָנהױב געווען פריינדלעך 
צום באָלשעװיסטישן רעזשים און געפאָדערט, אַז אַמעריקע זאָל אָנערקענען 
די סאָוועט-רעגירונג. 


איין און ניינציקפטער קאַפּיטל 


אַ שטורעם אין דער ,פאָוװערטס"אַסאַסיאַציע װעגן 
לאַנגט אַרטיקלען אין הוירסטם ,ניװײיאָרק דזשוירנאַל", 
-- י.י זינגערם ראָמאַנען אין ,פאָרװערטט?", -- זינ" 
גער אַלס שרייבער און מענטש. -- יונה ראָזענפעלר, 


אין הוירסטס ;סאָנדעי אַמעריקען" האָבן זיך כסדר געדרוקט אַרטיקלען 
פון סענאַטאָר באָראַ און אַנדערע אַמעריקאַנער ,איזאָלאַציאָניסטן?, וי אויך 
טראָצקיס אױטאָביאָגראַפיע. אין ,דזשוױירנאַל? און אין אַנדערע הוירסט-ציי- 
טונגען זיינען געווען לייט-אַרטיקלען, אין וועלכע מ'האָט זיך באַמיט איינצן" 
שמועסן דעם אַמעריקאַנער עולם, אַז ;סאָוועטיזם" איז אייגנטלעך דאָס זעלבע 
װאָס די ;אַלטע ניו-ענגלאַנד דעמאָקראַסי?,. די קאָמוניסטן און קאָמוניסטישע 
מיטלויפערס האָבן זיך דעמאָלט געקוויקט מיט די פּראָ'באָלשעװיסטישע אַר" 
טיקלען אין די הוירסט-צייטונגען. אין די דרייסיקער יאָרן, אָבער, זיינען די 
הוירסט-צייטונגען שוין געווען שאַרף אַנטי-באָלשעװיסטיש. האָבן די קאָמו" 
ניסטן און זייערע מיטלויפער דערקלערט הוירסטן פאַר אַ פאַשיסט, װאָס 
ער איז אין דער אמתן ניט געוען. װיליאַם רענדאָלף הוירסט איז געווען 
נאָר אַ גרויסער דעמאַגאָג און אויף דער עלטער איז ער אויך געװאָרן זייער 
קאָנסערװאַטיוו. 


ווען איך האָב אויפמערקזאַם געמאַכט אייזיק דאָן לעווינען אויף לאַנגס 
סעריע אַרטיקלען וועגן סאָװועט-רוסלאַנד, און לעווין האָט איבערגעלייענט 
אַלע אַרטיקלען, האָט ער גלייך דערציילט וועגן זיי דעם הױפּט-רעדאַקטאָר 
פון ;דזשוירנאַל* און ער האָט אים געראַטן, אַז ער זאָל קריגן אַ דערלוי- 
בעניש פון לאַנגן אַלײן, אָדער פון ;פאָרװוערטס", איבערצודרוקן די אַרטיק- 
לען אין ;דזשוירנאַל" און לעווין װעט זיי דאַן איבערזעצן, 


איז אַ פאַרטרעטער פון די הוירסט-צייטונגען איין טאָג געקומען אין 
רעדאַקציע פון ,פאָרװוערטס" זען לאַנגן, לאַנג האָט דעמאָלט צייטוייליק 
פאַרנומען הלל ראָגאָפּס פּלאַץ װוי דער פאַרװאַלטנדער רעדאַקטאָר פון שפאָר- 
ווערטס" (ראָגאָף איז געווען אַװעקגעפאָרן קיין אייראָפּע). ווען דער פאַרטרע- 
טער פון ,דזשוירנאַל* האָט געזאָגט לאַנגן נאָך װאָס ער איז געקומען, האָט 
לאַנג לכתחילה אים אַנטזאַגט, אין מיטן פון דעם געשפּרעך צװישן לאַנגן און 
הױירסט-פאַרטרעטער איז אין צימער אַרײינגעקומען אַב. קאַהאַן, לאַנג האָט 
דעם הױירסט-פאַרטרעטער פאָרגעשטעלט פאַר קאַהאַנען און דערציילט אים 
נאָך װאָס ער איז געקומען און װאָס ער, לאַנג, האָט אים געענטפערט, 

קאַהאַן האָט גוטמוטיק אױיסגעלאַכט לאַנגן און געזאָגט צו דעם הוירסט- 

פאָרשטייער : ;נעמט עס. נעמט די אַרטיקלען, זאָל אַמעריקע ויסן דעם 
אמת וועגן סאָוועט-רוסלאַנד*... 

לאַנג האָט דערקלערט דעם הוירסט-פאַרטרעטער, אַז אַרטיקלען פון 
, פאָרװערטט? קאָן מען איבערדרוקן אין אַנדערע צייטונגען נאָר ווען מ'קריגט 
פאַר דעם אַ דערלויבעניש פון דעם הויפּט געשעפטס-פאַרװאַלטער פון עפאָר" 
ווערטס", איז דער ,דזשוירנאַל" פאַרטרעטער אַװעק צו ב, װלאַדעקן, לאַנג 
האָט מיר שפּעטער דערציילט, אַז ער איז געווען זיכער, אַז װלאַדעק װעט 
זאָגן ,ניין". אָבער װלאַדעק האָט אים דערקלערט, אַז דער עפאָרווערטס" 
פאַרבאָט קיינעם ניט איבערצודרוקן זיינע אַרטיקלען, און אַז ער קאָן אויך 
די אַרטיקלען נעמען, אויב ער וויל, לאַנג איז באַלד אַרײנגעקומען צו מיר 
אין צימער און דערציילט מיר די גאַנצע געשיכטע. דערביי איז צופעליק 
אויך געווען מאיר גיליס, איינער פון די גרינדער פון ,פאָרװערטס? און זיין 
גאַנץ לעבן אַ טעטיקער דעמאָקראַטישער סאָציאַליסט, גיליס האָט געזאָגט, 
אַז ער גייט גלייך זאָגן קאַהאַנען, אַז ער מוז געבן לאַנגס אַרטיקלען וועגן 
סאָוועט-רוסלאַנד צו יעדער ענגלישער צייטונג, װאָס װעט װעלן זיי דרוקן. 
איך בין געווען מיט דער זעלביקער מיינונג װאָס גיליס. איך געדענק, אַז 
איך האָב דעמאָלט געזאָגט לאַנגן, אָדער עמעצען אַנדערש, אַז ?אויב לאָיך 
דזשאָרדזש, װינסטאָן טשוירטשיל, פּראָפּ. פערעראַ (באַרימטער איטאַליעני- 
שער היסטאָריקער און אַנטי-פאַשיסט) מעגן שרייבן רעגלמעסיק אין הוירסטס 
;סאָנדעי אַמעריקען", טאָ פאַרװאָס טאָר לאַנג ניט דערציילן דעם אמת וועגן 
סאָװועט-רוסלאַנד אין די הוירסט-צייטונגען, איבערהויפּט וען די אַנדערע 
ענגלישע צייטונגען אַנטזאַגן זיך צו דרוקן אַזױנע אַרטיקלען ל" 

לאַנגס אַרטיקלען אין ,דזשױירנאַל* זיינען געווען אַן אמתע סענסאַציע. 
זי זיינען געלייענט געװאָרן מיט דעם גרעסטן אינטערעס פון הונדערטער 
טויזנטער מענטשן, | 

באַלד וי ה, לאַנגס אַרטיקלען האָבן זיך אָנגעהויבן דרוקן אין הוירסטס 
;ניוזיאָרק דזשוױירנאַל? אין אייזיק דאָן לעווינס איבערזעצונג און די קאָמו" 
ניסטן האָבן יעדן טאָג געליאַרעמט ועגן דעם אין זייערע צייטונגען און 
האָבן אויף ספּעציעלע מאַסן-פאַרזאַמלונגען פאַרדאַמט דעם פפאָרװערטס" 
אַלס אַ פאַשיסטישע צייטונג, האָבן אַ צאָל איינפלוסרייכע מיטגלידער פון דער 
,פאָרװוערטס?-אַסאָסיאַציע אויפגעהויבן די פראַגע ביי אַ מיטינג פון דער 
אַסאָסיאַציע. אין זייער נאָמען האָט דער סעקרעטאַר פון פאַרװאַלטונגס-ראַט 
מאיר וויינשטיין, אַרײנגעבראַכט אַ קלאַגע אויף לאַנגן פאַר דרוקן זיינע אַר- 
טיקלען אין ,דזשױירנאַל? און האָט פאָרגעשלאָג, אַז מען זאָל לאַנגן 
דערפאַר באַזײטיקן פון ;פאָרווערטס" און דעם באַשלוס פאַרעפנטלעכן. 

איך בין ביי יענעם מיטינג פון דער ,פאָרװוערטס?-אַסאָסיאַציע ניט 
געווען. אָבער איך ווייס, אַז דאָס איז געווען איינער פון די שטורמישסטע 
מיטינגען פון דער ,פאָרווערטס?-אַסאָסיאַציע, אַב קאַהאַן האָט מיר נאָך מיט 
אַ טאָג-צװײ פאַר דעם מיטינג געזאָגט, אַז ער האָט פעסט באַשלאָסן, אַז אויב 
די ,פאָרװוערטס"-אַסאָסיאַציע זאָל אַפילו נאָר עפטנלעך פאַרדאַמען לאַנגן 
פאַר געבן דעם ,דזשױירנאַל* די דערלויבעניש איבערצודרוקן זיינע אַרטיק" 


פון די אַמאָליקע יאָרן 809 


לען וועגן סאָװעט-רוסלאַנד, װעט ער, קאַהאַן, תיכף אויפן אָרט רעזיגנירן 
אַלס רעדאַקטאָר פון ;פאָרווערטס"; און קאַהאַן האָט אַזאַ דערקלערונג טאַקע 
געמאַכט אויפן מיטינג פון דער ,פאָרװוערטס?-אַסאָסיאַציע באַלד װי די דע- 
באַטע האָט זיך אָנגעהױבן, 

קאַהאַן, כאַנין און גיליס האָבן מיר אויף מאָרגן נאָכן מיטינג דערציילט 
װאָס עס איז דאָרט פאָרגעקומען און װער עס האָט דאָרט געהאַלטן די 
שטאַרקסטע רעדעס פאַר און קעגן וויינשטיינס פאָרשלאַג. איך געדענק, אַז 
קאַהאַן האָט מיר געזאָגט, אַז די שטאַרקסטע רעדע קעגן דער רעזאָלוציע האָט 
געהאַלטן מאיר גיליס. געענדיקט האָט זיך עס מיט דעם, װאָס ויינשטיינס 
פּאָרשלאַג איז מיט אַ גרויסער מאַיאָריטעט אָפּגעװאָרפן געװאָרן. 


י. י. זינגער איז געװאָרן אַ שטענדיקער מיטאַרבעטער פון ?פאָרװוערטס", 
נאָך מיט עטלעכע יאָר פריער, איידער איך בין אָנגעקומען אין /פאָר" 
ווערטס?, איך גלויב, אַז דער פּאָעט זישא לאַנדוי, וועלכער פלעגט אָפט 
שמועסן מיט אַב. קאַהאַנען, האָט דער ערשטער געצויגן קאַהאַנס אויפמערק- 
זאַמקײט צו י. י. זינגערס אַ ביכעלע דערציילונגען אונטערן נאָמען 2פּערל", 
װאָס איז אין אָנהױב פון די צװאַנציקער יאָרן אַרױס אין װאַרשע. קאַהאַן 
האָט איבערגעלייענט זינגערס ;פּערל" און איז געװאָרן שטאַרק באַגײיסטערט 
פאַר זינגערס טאַלאַנט, ער האָט ניט נאָר גלייך איבערגעדרוקט אין ;פאָר- 
ווערטס" די דערציילונג ,פּערל", נאָר ער האָט אויך געשריבן אַ גרויסן 
אַרטיקל וועגן זינגערס טאַלאַנט. אין גיכן האָט דער פפאָרווערטס" אין די 
זונטאָגינומערן געדרוקט אַ ראָמאַן זינגערס ;שטאָל און אייון?" און זינגער 
האָט אונטערן פּסעװדאָנים ג. קופּער אָנגעהויבן שרייבן קאָרעספּאָנדענציעס 
פון פּוילן, וועגן דעם יידישן לעבן דאָרט, פון דעם ראָמאַן ;שטאָל און אייזן" 
האָב איך געלייענט נאָר עטלעכע קאַפּיטלען. אָבער קופּערס קאָרעספּאָנדענ- 
ציעס האָב איך כמעט קיין מאָל ניט פאַרפעלט צו לייענען. זיי זיינען אַלע 
מאָל געווען זייער אינטערעסאַנט און זייער טאַלאַנטפול געשריבן. פיל פון 
זיינע קאָרעספּאָנדענציעס זיינען געווען אמתע ליטעראַרישע סקיצן אָדער 
הומאָרעסקעס, איך האָב אַ לאַנגע צייט ניט געװואוסט, אַז ג. קופּער אין 
י, י, זינגער. 

אין דעם ראָמאַן ?שטאָל און אייזן" האָט זינגער געשילדערט דאָס יידי" 
שע לעבן אין פּוילן אין דער צייט פון דער ערשטער דייטשער אָקופּאַציע. מיר 
זיינען די פּאָר קאַפּיטלען פון דעם ראָמאַן, װאָס איך האָב געלייענט, געפעלן 
געווען. קאַהאַן אָבער האָט וועגן יענעם ראָמאַן ניט געהאַט קיין הויכע מיינונג, 
איך האָב פאַרדעכטיקט, אַז דאָס איז דערפאַר, װאָס קאַהאַן איז אין דער ערשי 
טער וועלט-מלחמה געווען פאַר דייטשלאַנד און זינגער האָט אין ;שטאָל און 
אייזן? אַרױסגעשטעלט די דייטשן אין אַ זייער אומסימפּאַטישער ליכט, 

סוף פון די 20קער יאָרן, איך געדענק ניט גענוי, וועלכן יאָר דאָס איז 
געווען, ווען קאַהאַן איז געקומען פון אײיראָפּע, האָט ער מיר דערציילט, אַז 
ער האָט אַרױיסגערופן קיין פּאַריז זינגערן, האָט געהאַט מיט אים אַ פּאָר 
לענגערע געשפּרעכן און האָט אים באַאױפּטראַגט צו מאַכן אַ רייזע איבער די 

שטעט און שטעטלעך פון גאַליציע און באַשרײבן דערנאָך װי אַזױ די יידן 
לעבן דאָרט. איך געדענק ניט צי יענעם מאָל, צי מיט אַ יאָר אָדער צויי 
שפּעטער האָט קאַהאַן, רעדנדיק מיט מיר וועגן זינגערן, אַ זאָג געטאָן, וי 
פאַרבייגייענדיק, אַז זינגער האָט אים געגעבן אַ נייעם ראָמאַן, װאָס ער האָט 
אָנגעשריבן. ?עס האַנדלט זיך דאָרטן עפּעס וװעגן אַ חסידישן רבין, װאָס 
האָט חתונה מיט אַ יונגער מיידל, פון דעם װאָס זינגער האָט מיר איבערגע- 
געבן, האָט קאַהאַן געזאָגט, גלויב איך ניט, אַז דאָס זאָל זיין אינטערעסאַנט 
פאַרן 'פאָרווזערטסי-לייענער". 

;איר האָט געפּרואװוט לייענען דעם ראָמאַן 7" האָב איך ביי קאַהאַנען 
געפרעגט, 

;ניין, איר ווילט אים לייענען 1 װעל איך אייך אים ברענגען", האָט 
קאַהאַן געזאָגט. אויף מאָרגן האָט קאַהאַן מיר געבראַכט דעם מאַנוסקריפּט. 

קאַהאַן האָט פריער און אויך שפּעטער מיר געגעבן לייענען אין מאַ- 
נוסקריפּט די ;בעסערע" ראָמאַנען און האָט געװאָלט הערן מיין מיינונג וועגן 
זיי. איך האָב געלייענט, געדענק איך, צוויי ראָמאַנען פון דעם שרייבער 
געלבוים, אַ ראָמאַן פון מרים קאַרפּילאָוו און פון אַנדערע שרייבער, אַפילן 
די ערשטע 574 קאַפּיטלען פון שלום אַשס ;נאַזאַרין", װאָס קאַהאַן האָט באַ- 
קומען, האָט ער מיר אויך געגעבן לייענען. 

י. י. זינגערס מאַנוסקריפּט, וועלכן קאַהאַן האָט מיר געבראַכט, האָב 
איך גענומען אַהײם און האָב נאָך דעם זעלבן אָװנט אים אָנגעהױבן לייענען. 
דאָס איז געווען זינגערס ראָמאַן ,יאָשע קאַלב". װאָס מער איך האָב גע- 
לייענט, אַלץ מער האָב איך זיך פאַראינטערעסירט אין אים. דריי אָװונטן 
נאָכאַנאַנד האָב איך געלייענט ,יאָשע קאַלב" און איך בין ממש געוען 
אַנטציקט. נאָך איידער איך האָב פאַרענדיקט לייענען דעם ראָמאַן, האָב איך 
קאַהאַנען איבערגעגעבן דעם אינהאַלט פון דעם ראָמאַן און האָב אים דער- 
ציילט, װאָס פאַר אַ שטאַרקן איינדרוק ער מאַכט אויף מיר. קאַהאַן האָט מיך 
געבעטן גלייך ברענגען דעם מאַנוסקריפּט. איך האָב אויף מאָרגן אין דער 
פרי אים געבראַכט דעם מאַנוסקריפּט און קאַהאַן האָט נאָך דעם זעלבן אָוונט 
אים אָנגעהויבן לייענען. ער איז אַזױ באַגײסטערט געװאָרן פאַרן ראָמאַן, אַז 
ער האָט, דאַכט זיך, דורך אַ טעלעגראַמע געלאָזט וויסן זינגערן, אַז דער 
ראָמאַן איז אים שטאַרק געפעלן און אַז ער הויבט אים אָן גלייך צו דרוקן 
יעדן טאָג אין ;פאָרווערטס". ווען קאַהאַן האָט געענדיקט לייענען ;יאָשע 
קאַלב", האָט ער מיר געזאָגט, אַז אייניקע קאַפּיטלען זיינען ניט אויסגעאַר- 
בעט גענוג, אַז ער האָט וועגן דעם שוין אויך געשריבן זינגערן. זינגער האָט 
איינגעשטימט מיט קאַהאַנען און ער האָט אין אַ פּאָר װאָכן אַרום טאַקע 
צוגעשיקט אַ פּאָר נייע קאַפּיטלען 

;יאָשע קאַלב* האָס געהאַט אַ קאָלאָסאַלן דערפאָלג. איין מאָל, ווען 
קאַהאַן, לעאָן גאָטליב און איך זיינען געזעסן צזאַמען אין רעסטאָראַן און 
קאַהאַן האָט געהאַלטן אין איין לויבן ;יאָשע קאַלב", האָט גאָטליב אַ זאָג 
געטאָן: ;פון דעם ראָמאַן, דענק איך, װאָלט מען געקאָנט מאַכן אַ גוטע 
פּיעסע, װאָס װאָלט זיכער געווען אַ גרויסער סוקסעס". 

;איר האָט רעכט, האָט קאַהאַן געזאָגט -- ואו איזן איצט מאָריס 
שװאַרץ ?* 

;מאָריס שװאַרץ איז איצט אין װאַרשע, האָט גאָטליב געזאָגט און לעאָן 
קרישטאַל איז איצט אויך אין װאַרשע. קען מען טעלעגראַפירן קרישטאַלן, 
אַז ער זאָל דערציילן שװאַרצן וועגן דעם גרויסן דערפאָלג פון זינגערס ראַ- 
מאַן ,יאָשע קאַלב* און אַז אַב. קאַהאַן דענקט, אַז ער קען מיט זינגערס 
הילף דעם ראָמאַן דראַמאַטיזירן און מאַכן פון אים אַן אויסגעצייכנטע פּיעסע, 

קאַהאַן האָט טאַקע באַלד אַװעקגעשיקט אַזא טעלעגראַמע צו קרישטאַלן, 
קרישטאַל האָט צוזאַמענגעפירט שװאַרצן מיט זינגערן און אַזױ איז מיט 
דער צייט געבאָרן געװאָרן די פּיעסע ;יאָשע קאַלב*, װאָס איז געווען אַ רי- 
זיקער דערפאָלג, י. י. זינגער איז געקומען צו דער ערשטער אויפפירונג 
פון ,יאָשע קאַלב? אין מאָריס שװאַרצס טעאַטער. זינגער איז דעמאָלט נאָר 
אַ קורצע צייט פאַרבליבן אין אַמעריקע. ער איז אין גיכן צוריקגעפאָרן קיין 
װואַרשע און ערשט מיט מאָנאַטן שפּעטער, ווען ער האָט באַקומען אַ שטעג- 
דיקע אַמעריקאַנער וויזע, איז ער צוריקגעקומען קיין ני-יאָרק מיט זיין 
פרוי און זון. איך האָב דעמאָלט געוואוינט אין סיגעיט. זינגער האָט זיך אויך 
באַזעצט אין סיגעיט און מיר זיינען אין גיכן באַפרײנדעט געװאָרן. ער פלעגט 
אָפּט אַריינקומען צו מיר אין הויז און איך פלעג אים אויך אָפט באַזוכן 
זינגער איז געווען אַן אינטעליגענטער מענטש און אַן אינטערעסאַנטער 
מיטשמועסער. ער האָט פאַרמאָגט א חוש פאַר הומאָר און איז געוען אַ 
זעלטענער אימיטאַטאָר,. ער האָט געקענט אַזױ איבערקרימען און נאָכקרימען 
מענטשן, װי קיין אַנדער יידישער שריפטשטעלער, אויסער אָסיפ דימאָוון, 
וועלכער איז אויף דעם געביט געווען אַן אמתער קינסטלער, 


זינגער פלעגט יעדעס מאָל, וען ער האָט געשריבן אַ גרעסערע דער" 
ציילונג אָדער אַ ראָמאַן, מיר איבערגעבן דעם אינהאַלט פון זיין קומענדיק 
ווערק. איך געדענק וי ער האָט איין מאָל, זיצנדיק מיט מיר אויפן באָרדװאָק, 
אין קאָני איילענד, מיר איבערגעגעבן אין קורצן דעם אינהאַלט פון דעם 
ראָמאַן וועלכן ער האָט דעמאָלט געשריבן. שוי װעט איר אַ נאָמען געבן 
אייער צוקונפטיקן ראָמאַן"? האָב איך ביי אים אַ פרעג געטאָן. ער האָט מיר 
עפּעס אָנגעגעבן אַן אַבסטראַקטן נאָמען, װאָס פּאַסט ניט פאַר אַ ראָמאַן און 
איך האָב אים געזאָגט, אַז דער נאָמען געפעלט מיר ניט, ;וי װאָלט איר 
אַ נאָמען געגעבן דעם ראָמאַן ?", האָט ער ביי מיר געפרעגט. 


;איך װאָלט דעם ראָמאַן אַ נאָמען געגעבן קדי ברידער ליויי", האָב 
איך געענטפערט. אין א װאָך אַרום אָדער שפּעטער, ווען קאַהאַן האָט זיך 
געקליבן אַנאָנסירן אין ,פאָרווערטס" זינגערס ראָמאַן, איז ער אַרײינגעקומען 
צו מיר אין צימער, ווען זינגער איז דאָרט אויך געוען און ער האָט גע" 
פרעגט ביי זינגערן, צי ער האָט שוין א נאָמען פאַר זיין ראָמאַן? זינגער 
האָט אים אָנגערופן דעם נאָמען, וועלכן ער האָט לכתחילה אים געװאָלט 
געבן און ער האָט צוגעגעבן: ;שוב רעקאָמענדירט מיר, אַז איך זאָל דעם 
ראָמאַן אַ נאָמען געבן ;די ברידער ליוויל", 

,ליוויי איז אַן אַמעריקאַנער נאָמען, האָט קאַהאַן געזאָגט. מיר װעלן אים 
אַ נאָמען געבן די "ברידער אַשכנזיי.* זינגער האָט צוגעשטימט צו דעם, 

זינגער האָט מיר אַ סך דערציילט וועגן זיינע איבערלעבונגען אין רוס" 
לאַנד פאַר און נאָך דער באָלשעװיסטישער איבערקערעניש, ער האָט מיר 
דערציילט אַ סך אינטערעסאַנטעס וועגן מענטשן און פּאַסירונגען און איך 
האָב אים ניט איין מאָל געזאָגט: ,פאַרװאָס זאָלט איר ניט פרובירן שרייבן 
אַ גרעסערע דערציילונג אָדער אַפילו אַ ראָמאַן פון יענעם לעבן!* ער 
פלעגט שמייכלען. איין אָװונט איז ער געקומען צו מיר און געבעטן, אַז איך 
זאָל אים אַנטלײען אייניקע רוסישע ביכער, מעמואַרן פון באַוואוסטע רעוואָ- 
לוציאָנערן און באַשרײבונגען פון דער רעװאָלוציע, 

;װאָס האָט איר זיך פּלוצלונג פאַראינטערעסירט אין דעם ?* האָב איך 
ביי אים געפרעגט, 

;איך קלייב זיך צו שרייבן אַ רעװאָלוציאָנערן ראָמאַן", האָט ער לאַכן- 
דיק מיר געענטפערט. דאָס האָט ער זיך געגרייט שרייבן זיין ראָמאַן ?חבר 
נחמן", װאָס איז שפּעטער געווען געדרוקט אין ,פאָרווערטס? און וועלכער 
האָט, װי אַלע אַנדערע ראָמאַנען זיינע, שטאַרק אויסגענומען ביי די לייענער 
פון ;פאָרװערטס". זינגערס אַלע ראָמאַנען, אויסער זיין ערשטער ראָמאַן 
;שטאָל און אייזן", פלעגן זיך דרוקן אין עפאָרווערטס" יעדן טאָג, אויסער 
שבת און זונטאָג. זינגער איז געווען אַ מייסטער אויף אויפבויען אַ ראָמאַן, 
די העלדן פון יעדן ראָמאַן זיינעם זיינען געווען לעבעדיקע מענטשן. יעדער 
איינער פון זיי האָט גערעדט זיין אייגענע שפּראַך און געהאַנדלט אַזױ װוי ער 
האָט באַדאַרפט אָדער געקענט האַנדלען. און ער האָט זיך טיף איינגעקריצט 
אין זכרון פון דעם לייענער. אין זינגערס ראָמאַנען זיינען ניט געווען קיין אי" 
בטעריקע קאַפּיטלען און קיין איבעריקע סצענעס. ער האָט זיינע ראָמאַנען קיין 
מאָל ניט צעצויגן, ער איז געווען אַ מבין אויף זיינע אייגענע ווערק. אָבער 
די מערסטע העלדן פון זיינע ראָמאַנען זיינען געווען אומסימפּאַטישע מענטשן, 

י. י. זינגער האָט אַ פּאָר יאָר געוואוינט אין סיגעיט. דערנאָך האָט ער 
זיך אַריבערגעצויגן קיין ניו-יאָרק. איך בין אָבער נאָך אַ לאַנגע צייט פאַר- 
בליבן אין סיגעיט. פלעג איך זיך דעמאָלט מיט אים זעלטן טרעפן. איך 
געדענק, אַז ער האָט מיר איין מאָל געזאָגט, אַז אַ פוס טוט אים ויי. ביז 
דאַן האָב איך ניט געהערט, אַז ער זאָל זיך אויף עפּעס באַקלאָגן. אין אַ פּאָר 
װאָכן אַרום איז ער פּלוצלונג געשטאָרבן פון אַ האַרץ-אַטאַק. זיין טוט איז 
געווען אַ שרעקלעכער פאַרלוסט פאַר דער ידישער ליטעראַטור, פאַרן 
יידישן טעאַטער און פאַרן ,פאָרווערטס". 

זומער, 1924, בין איך אין סיגעיט באַקאַנט געװאָרן מיטן באַוואוסטן 
יידישן סקיצן-שרייבער יונה ראָזענפעלד,. ער איז געװאָרן אַ שטענדיקער 
מיטאַרבעטער פון ,פאָרווערטס?, נאָך מיט אַ צייט פריער, איידער איך בין 
אָנגעקומען אין , פאָרווערטס". ווען איך בין געװאָרן אַן אינעוייניקסטער 
מיטאַרבעטער פון פאָרווערטס", פלעגט יונה ראָזענפעלד שוין זעלטן קומען 
אין רעדאַקציע. ער איז דעמאָלט, דאַכט זיך, שוין געווען קראַנק און איך 
געדענק ניט צי איך בין אַפילו מיט אים געווען באַקאַנט, איידער ' י 

זינגער איז געקומען קיין אַמעריקע. זינגער איז געווען נאָענט באַפריינדעט 
מיט ראָזענפעלדן, זינגער האָט אין 1924 געוואוינט אין סיגעיט און ראָזעג" 
פעלד --- אין בראַיטאָן ביטש, פלעגט ראָזענפעלד אָפּט קומען צו זינגערן 
אין הויז. בין איך, דאַכט זיך, צום ערשטן מאָל ביי זינגערן אין הויז באַקאַנט 
געװאָרן מיט יונה ראָזענפעלדן. 
איך האָב יונה ראָזענפעלדס ערשטן בוך דערציילונגען, װאָס איז אַרױס 
אין װאַרשע, געלייענט נאָך איידער ראָזענפעלד איז געקומען קיין אַמעריקע 
און זיי האָבן דעמאָלט געמאַכט אויף מיר אַן איינדרוק. שפּעטער האָב איך 
אין ;פאָרווערטס? געלייענט אייניקע דערציילונגען זיינע, װאָס זיינען מיר 
שטאַרק געפעלן געװאָרן. אָבער בכלל מוז איך זיך מודה זיין, אַז איך בין 
אין דער בעלעטריסטיק פון ,פאָרווערטס" קיין מאָל ניט געווען צופיל פאַר- 
קאָכט,. און ווען איך בין געװאָרן אַן אינעװייניקסטער מיטאַרבעטער פון 
,פאָרווערטס", האָט יונה ראָזענפעלד שוין ניט רעגלמעסיק געשריבן אין 
;פאָרװוערטס". יעדנפאַלס געדענק איך ניט, אַז איך זאָל האָבן אין יענע 
יאָרן געווען געלייענט אין ,פאָרװוערטס" ראָזענפעלדס אַ דערציילונג אָדער 
אַ סקיצע, װאָס זאָל האָבן געמאַכט אויף מיר אַ שטאַרקן איינדרוק. איך האָב 
אים אָבער באַטראַכט פאַר אַן אָריגינעלן טאַלאַנט, געקאָנט האָב איך ראָזעג" 
פעלדן נאָר פון דער ווייטן און האָב קיין מאָל מיט אים ניט גערעדט אַפילן 
קיין 10 מינוט, 
זינגער האָט מיר דערציילט, אַז ראָזענפעלד שרייבט אַ סך, נאָר אַב. 
קאַהאַן האָט עפּעס אויף אים געװאָרפן אַן אומחן און האָט אויפגעהערט 
דרוקן זיינע זאַכן, 
;איר װאָלט באַדאַרפט ווירקן אויף קאַהאַנען -- האָט זינגער מיר איין 
מאָל געזאָגט --- אַז ער זאָל דרוקן ראָזענפעלדס דערציילונגעןי 
איך האָב זיך צעלאַכט, 
;װאָס לאַכט איר ?7 --- האָט זינגער ביי מיר געפרעגט, 
,איך לאַך װאָס איר דענקט, אַז ווען קאַהאַנען געפעלט ניט אַ געוויסע 
דערציילונג אָדער אַ געוויסער ראָמאַן, קען איך וירקן אויף אים, אַז ער 
זאָל עס דאָך דרוקן אין ,פאָרווערטס". 
| דאָך האָב איך, ריידנדיק מיט קאַהאַנען, אים איין מאָל געזאָגט: 
;איך פאַרשטיי ניט פאַרװאָס איר האָט פּלוצלונג אויפגעהערט דרוקן 
יונה ראָזענפעלדן, דרוקט איר דען אין ,פאָרװערטס? נאָר ערשט-קלאַסיקע 
ליטעראַטור ? אויב איר זאָלט אָפּדרוקן יונה ראָזענפעלדס אַפילו אַ שװאַכע 
סקיצע אָדער דערציילונג, װעט מען אויך אייך פאַר דעם ניט קריטיקיר. 
מען וועט נאָר זאָגן, אַז יונה ראָזענפעלד האָט זיך ;אויסגעשריבן", טאָ פאַר- 
װאָס ניט דרוקן פון צייט-צו-צייט זיינע אַ זאַך ?7 
קאַהאַן, אָבער, האָט ניט געװאָלט הערן וועגן דעם, און איך האָב אַ פּאָר 
מאָל זיך ,געקריגט" מיט אים וועגן ראָזענפעלדן, י. י. זינגער האָט ענדלעך 
דאָך געפּועלט ביי קאַהאַנען, אַז ער זאָל דרוקן אין ,פאָרװערטס? אַ טייל פון 
יונה ראַזענפעלדס אױטאָביאָגראַפיע, װאָס ער האָט אָנגעשריבן. דאָס איז 
שוין געווען מיט עטלעכע יאָר שפּעטער וי ראָזענפעלד האָט דורכגעמאַכט 

אַ שווערע אָפּעראַציע און דער דאָקטאָר, װאָס האָט אים אָפּערירט, האָט 
געזאָגט ב. װלאַדעקן, אַז ראָזענפעלד קען לעבן העכסטנס נאָך אַ 6--7 מאָ- 
נאַטן. ראָזענפעלד אַלין האָט ניט געוואוסט ועגן דעם. ראָזענפעלד האָט 
בכלל ניט געהאַלטן פון דאָקטוירים און האָט קיין מאָל ניט אָפּגעהיט זיין 
געזונט. ער פלעגט אויך נאָך דער אָפּעראַציע יעדן טאָג, סיי זומער און סיי 
ווינטער, לויפן אויפן קוני אײילאַנדער באָרדװאָק פון ברײטאָן ביטש בין 
סיגעיט אַהין און צוריק. איך האָב פיל מאָל אים באַגעגענט אויף זיינע 
;שפּאַצירן" און האָב אים איין מאָל לאַכנדיק געזאָגט: ;װאָס מוטשעט איר 
אַזױ אייער געזונט ?7 ער האָט אַ שמייכל געטאָן, אַ שאָקל געטאָן מיטן קאָפּ 
און איז ווייטער געלאָפן. ער פלעגט זיך אויך באָדן אין ים אין די גרעסטע 
קעלטן, איך ווייס ניט װי מיט אַנדערע, נאָר מיט מיר האָט ער וייניק גע- 
רעדט. מיין איינדרוק איז געווען, אַז ער האָט אין יענע יאָרן װײיניק געלייענט. 
געלעבט האָט ער נאָך יענער אָפּעראַציע ניט אַ 6--7 מאָנאַטן, װי דער 
דאָקטאָר האָט פאָרױיסגעזאָגט, נאָר אַ 5--6 יאָר, 

איין מאָל -- דאָס האָט געמוזט זיין מיט אַ יאָר אָדער צוויי פאַר ראָד 
זענפעלדס טויט -- האָט קאַהאַן מיך אַרײינגערופן צו זיך אין צימער, האָט 
מיר דערלאַנגט עטלעכע אויפגעזעצטע געליס קאָרעקטור און געזאָגט: 
,איר מאָנט דאָך ביי מיר פאַרװאָס איך דרוק מער ניט יונה ראָזענפעלדס 
סקיצן, טאָ נאַט אייך לייענט איבער די צוויי סקיצן און אויב איר װעט מיר 
דערנאָך זאָגן, אַז זיי געפעלן אייך און אַז מען דאַרף זיי דרוקן אין עפאָר- 
ווערטס" -- דרוק איך זיי גלייך אִפַּ", 

קאַהאַן איז געווען זיכער, אַז מיר װעלן די סקיצן ניט געפעלן זיין און 
איך װעל עס אים געוויס זאָגן, קאַהאַן האָט געהאַט גרויס צוטרוי צו מיר 
נאָר דערפאַר, זוייל ער האָט געוואוסט, אַז איך זאָג אים שטענדיק דעם אמת 
װאָס איך דענק ועגן יעדן מאַנוסקריפּט, וועלכן ער גיט מיר לייענען און 
וויל וויסן מיין מיינונג וועגן אים. קאַהאַן האָט אויך געוואוסט, אַז ווען ער 
גיט מיר לייענען אַ מאַנוסקריפּט און איך זאָל אים זאָגן מיין מיינונג וועגן 
דעם מאַנוסקריפּט, גיב איך אים שטענדיק מיין ענטפער אין אַ 472 טעג 
אַרום אָן אונטערשייד פון דעם װי גרויס דער מאַנוסקריפּט זאָל ניט זיין, 
איך האָב די צוויי סקיצן יונה ראָזענפעלדס איבערגעלייענט אין דער היים 
נאָך דעם זעלבן אָװונט און זיי זיינען מיר ניט געפעלן געווען. עס איז עפּעס 
געווען אַ פּרעטענציעזער מיש-מאַש, און איך האָב ניט געוואוסט װאָס צו 
טאָן, אין אַ צוויי-דריי טעג אַרום, ווען קאַהאַן האָט ביי מיר געפרעגט װאָס 
איז מיין מיינונג וועגן ראָזענפעלדס סקיצן, האָב איך אים געמװט זאָגן אַ 
ליגן, אַז מיין פרוי איז ניט געזונט געװאָרן און איך האָב נאָך ניט געהאַט 
די מעגלעכקייט איבערצולייענען די סקיצן. איך בין ממש געװען פאַר" 
צווייפלט : זאָגן קאַהאַנען דעם אמת, האָט מיר מיין האַרץ ניט געלאָזט; זאָגן 
אים ווידער, אַז די סקיצן געפעלן מיר -- האָב איך אויך ניט געקאָנט. האָט 
גאָט געטאָן אַ נס און איך בין קראַנק געװאָרן און בין צויי װאָכן ניט 
געקומען אין רעדאַקציע. אַב. קאַהאַן איז אַװעקגעפאָרן קיין אײראָפּע און 
האָט דערנאָך פאַרגעסן אָן דער גאַנצער געשיכטע. 


צוויי און ניינציקסטער קאַפּיטל 


איך מאַך דורך צװויי ערנסטע אָפּעראַציעט אין דרי 

יאָר צייט. --- װאָפּ ד"ר העריק, אַ באַרימטער האַרץײ 

ספּעציאַליסט, האָט פאַר מיר געמאָן. -- מיינע שפּעי 

טערדיקע געשפּרעכן מיט אים װעגן ידן און 

קאַָמוניזם. --- אַב. קאַהאַן און זיין פרוי פון דער 
נאָענט, 


אין יאָר 1920 האָב איך דורכגעמאַכט אַן אָפּעראַציע אויף גאַל- 
שטיינער. איך בין דעמאָלט געוען קראַנק 8 װאָכן צייט. פאַר דער 
אָפּעראַציע האָב איך איין מאָל אין מיטן נאַכט געהאַט אַ געפערלעכע 
אַטאַקע און כ'האָב געמיינט אַז איך שטאַרב. 2 אַזײיגער בײנאַכט האָט 
מען קוים מיט צרות געקראָגן אַ דאָקטאָר, וועלכער האָט מיר געגעבן 
אַ פּאָר איינשפּריצונגען פון מאָרפיום און די װײיטאָגן האָבן אויפגעהערט. 
אָבער דער דאָקטאָר האָט מיר געהייסן ליגן אין בעט אַ װאָך צייט און 
דערנאָך גיין צו אַ ספּעציאַליסט זיך אונטערוכן. אין אַ װאָך אַרום בין 
איך געווען ביי אַ ספּעציאַליסט, וועלכער האָט מיך אונטערזוכט, גענומען 
פאַרשיידענע עקסירעי בילדער און האָט פעסטגעשטעלט, אַז איך האָב 
שטיינער אין גאַל זאַק, און מען האָט מיך באַלד אָפּערירט אין ברוקלינער 
איזראַעל-זײאָן שפּיטאָל. ‏ אין 1922 בין איך געווען פולשטענדיק גע" 
זונט (אַזױ האָב איך געדענקט) אָבער פונקט דריי יאָר נאָך דער ערש- 
טער אָפּעראַציע, סוף 1922 װױדעראָמאָל אין מיטן נאַכט, האָב איך באַקומען 
אַן ענלעכע שרעקלעכע אַטאַקע. מען האָט װידער גערופן דעם זעלבן 
דאָקטאָר, װעלכער האָט מיר געגעבן אַ פּאָר איינשפריצונגען און די 
װײטאָגן האָבן אויפגעהערט. איך בין וידער געלעגן אַ װאָך צייט אין 
בעט. דערנאָך בין איך געקומען אין רעדאַקציע (איך האָב דעמאָלט 
געוואוינט אין סי-געיט),. איך האָב מסתמא אױיסגעקוקט שלעכט, וויל 
ווען אַב. קאַהאַן האָט מיך דערזען, האָט ער כמעט אױיסגעשריען: שװואָס 
האָט איר זיך געאיילט צו קומען? איר קוקט אס קראַנק. פאָרט גלייך 
אַהים?... 


איך האָב אים ניט געפאָלגט, וייל איך האָב ניט געפילט קיין שום 
װײיטאָג. ווען איך האָב פאַרענדיקט שרייבן מיין אַרטיקל, וועלכן איך 
האָב אָנגעהויבן שרייבן נאָך אין דער היים, בין איך אַזײיגער 23 בי- 
סאָג אַרײין אין גרויסן צימער. וען קאַהאַן האָט מיך דערזען האָט ער 
ווידער אויסגערופן: שאיר זייט נאָך דאָ? פאָרט אַהיים!? 

;איך פאָר באַלד, איך מוז ענדיקן לײענען די קאָרעקטור פון מיין 
אַרטיקל?, האָב איך אים געזאָגט. 

אומגעפער אין אַ שעה אַרום, ווען קיינער פון די מיטאַרבעטער פון 
;פאָרווערטס", אויסער י. פאָגעלן, איז שוין ניט געווען אין רעדאַקציע 
און איך בין צוגעקומען צום עלעװעיטאָר אַרונטערצופאָרן, האָב איך 
באַקומען שרעקלעכע וװױיטאָגן, ענלעך צו די װװיטאָגן אין דער אַטאַקע, 
װאָס איך האָב געהאַט מיט דריי יאָר פריער. איך האָב שוין ניט געקאָנט 
גיין ‏ דער סעקרעטאַר פון דער רעדאַקציע, דעניעל פעדער, און זיין 
געהילף און פאָגעל האָבן מיך אַרינגעפירט אין פעדערס צימער און 
אַװעקגעלײגט אויפן גרויסן דעסק, װאָס איז דאָרט געשטאַנען. איך האָב 
אַזױ געשריען אַז זיי האָבן געמיינט, אַז איך שטאַרב. דרױסן איז 
געווען אַ שניי"שטורעם. עס האָט גענומען אפשר אַ שעה צייט ביז מען 
האָס געקראָגן אַ דאָקטאָר. דער דאָקטאָר האָט מיר געמזט געבן 2 
אײנשפּריצונגען, כדי אָפּצושטעלן די ויטאָגן און ער האָט געהייסן גלייך 
אַוועקפירן מיך אין שפּיטאָל. עס האָט גענומען אַ היפּשע צייט ביז מען 
האָט אין שנייישטורעם געקראָגן אַ טעקסי. ענדלעך האָבן פעדער און 
פאָגעל מיך געבראַכט אין בית ישראל שפּיטאָל און דאָרט האָט מען 
מיך באַלד איינגעשלעפערט, אויף מאָרגן אין דער פרי זיינען געקומען די 
דאָקטױרים פון בית ישראל שפּיטאָל און האָבן מיך אונטערזוכט. איינער 
פון זיי האָט פאַרדעכטיקט, אַז איך האָב שטיינער אין דעם קאַנאָל, װאָס 
פאַראייניקט העם לעבער מיט דעם גאַלזאַק, ער האָט געאָגט, אַז מען 
מוז מיר װאָס שנעלער אָפּערירן. אַ צוייטער ספּעציאַליסט איז געוען 
קעגן אַן אָפּעראַציע. האָט מיין פרוי איינגעלאַדן אױיף אַ קאָנסיליום דעם 
הױפּט דאָקטאָר פון מאַונט סאַינאַי שפּיטאָל, עװאַנס-עווענס. נאָך דעם 
װי ער האָט מיך אונטערזוכט האָט ער געפּסקנט, אַז מען מוז מיך 
אָפּערירן, 

ווען מאַניאַ גאָרדאָן-סטרונסקי האָט זיך דערוואוסט אַז איך געפין 
זיך אין בית ישראל שפּיטאָל און מען קלייבט זיך מיך דאָרט צו אָפּערירן 
איז זי געקומען צו לויפן צו אַב. קאַהאַנען און געזאָגט: ;װאָס? איר 
װעט דערלאָזן אַז שובן זאָל אָפּערירן אַ צוייטן מאָל אַ כירורג פון 
בית ישראל שפּיטאָל?? קאַהאַן אין אין אַזױנע זאַכן געווען הילפלאָז, 
ער האָט אַלײן גאָר ניט געקענט טאָן אין אַזאַ פאַל, אַפילו פאַר זיך 
אַלײן, האָט מאַניאַ גאָרדאָן-סטרונסקי געזאָגט, אַז זי גייט גלייך צו זייער 
דאָקטאָר, פּראָפ. העריק, פון קאָלאָמביאַ אוניווערסיטעט, ועלכער איז 
דער הויפּט-מעדיקל דאָקטאָר פון פּרעסביטעריען מעדיקאַל סענטער שפּ- 
טאָל און זי װועט ריידן מיט אים, מען זאָל מיך אַרײננעמען אין דעם 
שפּיטאָל און אוב עס װעט נױטיק זיין אַן אָפּעראַציע, זאָל ער זען 
אַז די אָפּעראַציע זאָל מאַכן איינער פון זייערע דערפאַרנסטע כירורגן 

איידער זי איז אַװעקגעגאַנגען צו ד"ר העריקן, האָט זי מיך באַזוכט 
אין שפּיטאָל און האָט מיר געזאָגט, אַז זי איז זיכער, אַז ד"ר העריק 
װועט איר פאַרלאַנג באַװיליקן, וייל ער אין ניט נאָר זייער דאָקטאָר, 

נאָר אויך זייערער אַ פריינד, אין אַ טאָג אָדער צויי אַרום האָט מאַניאַ 
גאָרדאָן-סטרונסקי אָפּגערופן אין טעלעפאָן מיין פרוי און געהייסן איר 
גלייך מיך ברענגען אין אַ טעקסי אין פרעסביטעריען שפּיטאָל אויף דער 
8סטער גאַס און בראָדװועי. דאָרט איז פאַר מיר שוין געװען גרייט 
אַ בעטל, אַ װאָך צייט האָט מען מיך געהאַלטן אין אונטערזוכן. ענדלעך 
איז פעסטגעשטעלט געװאָרן, אַז איך האָב טאַקע שטיינער אין דעם 
קאַנאַל און אַז מען דאַרף מיך אָפּערירן, אַזױ האָט געפּסקנט ד"ר ווהיפל. 
ווען אַ צווייטער דאָקטאָר איז צוגעקומען צו מיר און האָט עס מיר גע" 
מעלדעט און געפרעגט ביי מיר, צי איך שטים איין, אַז ד"ר ווהיפל זאָל 
מיך ;זען"? האָב איך ביי אים געפרעגט: איר מיינט אָפּערירן מיך ?7" 

גיע". -- האָט ער געענטפערט. 

יאיך פאָלג אַלע מאָל דעם ראַט פון אַ ספּעציאַליסט?, האָב איך 
געזאָגט, 

;ער איז הער אמתער ספּעציאַליסט,, האָט דער דאָקטאָר מיר גע- 
זאָגט. אין אַ טאָג צויי אַרום, האָט מיך ד"ר והיפּל אָפּערירט. מען 
האָט מיך איינגעשלעפערט נאָך איידער מען האָט מיך אַרײנגעפירט אין 
עלעװעיטאָר צו נעמען אין אָפּעראַציע-צימער, און איך האָב קיין זאַך 
ניט געהערט און קיין זאַך ניט געזען. ביי דער אָפּעראַציע איז אָנוװעזנד 
געווען מיין הויז-דאָקטאָר גריגאָרי זיון, מיין אינטימסטער פריינד. איך 
האָב אַפילו ניט געואוסט, אַן ער אין דאָרט געװען. וװען איך האָב 
זיך אויפגעכאַפּט שוין אין װאָרד און האָב אַ פרעג געטאָן ביי דער 
נוירס : שווען װעט זיין די אָפּעראַציע 77 האָט זי מיר געענטפערט מיט 
א שמיײכל: 

;עס איז שוין לאַנג אַלץ פאָריבער". שפּעטער האָב איך אויסגעפונען 
אַז ד"ר והיפּל איז געווען דער הױיפּט-כירורג פון מעדיקאַל סענטער, 
איינער פון די גרעסטע כירורגן אין די פאַראײיניקטע שטאַט. ער האָט 
געהאַט אָפּערירט רוזוועלטן, איידער ער איז געװאָרן פּרעזידענט, אוך 
אויך גאָװערנאָר ראַקעפעלערס פאָטער, און אַז ער נעמט געויינלעך פאַר 
אַן אָפּעראַציע 574 טויזנט דאָלאַר. נאָר איין מאָל אין דער װאָך אָפּע- 
רירט ער מאַנכע פון די אָרעמע פּאַציענטן אומזיסט און אויף ד"ר הע" 
ריקס פאַרלאַנג האָט ער איך מיך אָפּערירט אומזיסט. די אָפּעראַציע 
איז פולשטענדיק געלונגען. אָבער איך בין ;געלעגן אונטערן מעסעף" 
אַנדערטהאַלבן שעה און 2 מעת-לעת בין איך געװוען כמעט באַװאוסטלאָז, 
איך האָב געשװועבט צװישן לעבן און טױט, 

מיין פריינד, ד"ר זיוו, פלעגט יעדן טאָג מיך קומען באַזוכן. ערשט 
אויפן פערטן טאָג, ווען ער איז געקומען און איך האָב מיט אַ שמייכל 
אים באַגעגנט, האָט ער מיר געעאָגט: עהיינט געפעלט איר מיר. בין 
היינט זייט איר מיר שטאַרק ניט געפעלן געווען"... 

איך בין אין שפּיטאָל געלעגן איבער 2 ואָכן. דורך דער צייט 
זיינען פון ,פאָרװוערטס? מיך געקומען באַזוכן אַב. קאַהאַן, לעאָן גאָטליב, 
מאיר גיליס, אַלעקסאַנדער קאַהן און י. קיסין, שאַפּלען איז, נאַטירלעך 

צו מיר געקומען עטלעכע מאָל אַ װאָך. אויך מיין פריינד ד"ר א. קאָי 
ראַלניק איז עטלעכע מאָל געווען ביי מיר אין שפּיטאָל. 

דעם מאָל בין איך, אַרױיסקומענדיק פון שפּיטאָל געווען אַ סך שװאַ- 
כער, װוי מיט 2 יאָר פריער, נאָך דער אָפּעראַציע. איך האָב פיל 
װאָכן ניט געקענט זיצן איינגעבויגן ביים דעסק. איך האָב די ערשטע 
צייט געמוזט שרייבן מיינע אַרטיקלען פאַרן ,פאָרװערטס" שטיענדיק, 
אַב. קאַהאַן איז צוויי מאָל געקומען מיך באַזוכן אין סי-געיט און ער האָט 
מיר געזאָגט: ;איילט זיך ניט צו פאָרן אין רעדאַקציע, מיר װעלן אויס" 
קומען אָן אייך. ווערט פריער פולקאָם געזונט". 

עס זיינען אַזױ אַריבער ביי 272 מאָנאַטן, ביז איך האָב זיך מער 
אָדער וייניקער ערהאָלט פון דער אָפּעראַציע. דער דאָקטאָר האָט מיר 
געראַטן אַװעקצופאָרן אין קאָנטרי, ערגעץ אויף אַ פאַרם פאַר אַ מאָנאַט 
אָדער צויי, איך בין באַלד אַװעקגעפאָרן און איך פלעג פון דאָרט 
צושיקן יעדע װאָך מיין וועכנטלעכן איבערזיכט ;די אינטערעסאַנטסטע 
און וויכטיקסטע פּאַסירונגען אין דער סאָציאַליסטישער וועלט" און אױיך 
אַן אַרטיקל פאַרן זונטאָגינומער פון ,פאָרװערטס". אָבער נאָך דעם וי 
איך בין אָפּגעװען אַ 4:23 װאָכן אױף דער פאַרם, האָב איך געקראָגן 
אַ טעלעגראַמע פון הלל ראָגאָפן (אַב. קאַהאַן איז דעמאָלט שין געוען 
אַװעקגעפאָרן קיין אייראָפּע), אַז איך מון גלייך קומען אין רעדאַקציע, 
ווייל עס איז ניטאָ ער עס זאָל שרייבן די לייט:אַרטיקלען. איך בין 
פאַרשטייט זיך, גלייך אַװעקגעפאָרן אַהײם, 

מיט אַ פּאָר מאָנאַטן שפּעטער האָב איך איין מאָל אַרױסגײענדיק 
פון אַ סאָבװעי-סטאַנציע, ואוו מען האָט באַדאַרפט קלעטערן אַ סך 
טרעפּ, דערפילט, אַז מיר האָט פאַרכאַפּט דער אָטעם, איך האָב גראָד 
דעם פאַרנאַכט געקליבן זיך פאָרן צו מיין פריינד ד"ר זיו. װען איך 
האָב אים דערציילט, װאָס עס איז געשען מיט מיר ביים אַרױסגײן פון 
סאָבועי און ער האָט מיך אונטערזוכט, האָט ער מיר געזאָגט, אַז איך 
מוז גיין צו אַ האַרץ-ספּעציאַליסט. ער דענקט, אַז פון דעם, װאָס איך בין 
בעת דער לעצטער אָפּעראַציע געווען אָנדערטהאַלבן שעה אונטערן נאַר- 
קאָז, איז ביי מיר די האַרץ אָפּגעשװאַכט געװאָרן. ווען איך האָב ביי אים 
געפרעגט, צו וועלכן ספּעציאַליסט זאָל איך גיין? האָט ער מיר געזאָגט: 
רעדט מיט מרס. סטרונסקי, אפשר קען זי פּועלן ביי ד"ר העריקן אַז 
ער זאָל אייך אונטערזוכן. ער נעמט געויינלעך פאָר אַזאַ אונטערזוכונג 
אַ 150-125 דאָלאַר, נאָר ווען זי װועט אים זאָגן ווער איר זייט, וװועט 
ער אפשר ביי אייך נעמען ניט מער װי אַ העלפט דערפן". איך האָב 
באַלד אָפּגערופן מאַניאַ גאָרדאָן-סטרונסקי, האָב איר דערציילט װאָס ד"ר 
זיוו האָט מיר געראָטן און געבעטן זי, אַז אוב עס איז מעגלעך זאָל 
זי ריידן מיט ד"ר העריקן. אויף מאָרגן אין דער פרי האָט זי מיר 
אָנגעקלונגען און געלאָזט ויסן, אַז ד"ר העריק װועט מיך איפנעמען 
אין צוויי טעג אַרום. גייענדיק שפּעטער צו ד"ר העריקן האָב איך מיט- 
גענומען מיט זיך 975. (מרס. סטרונסקי האָט, דאַכט זיך, מיר אַ זאָג 

געטאָן: קביי אייך װעט ער נעמען אַ העלפט פאַר דער אונטערזוכוגג?. 
ד"ר העריק האָט מיך זייער פרינדלעך אויפגענומען. ביי אים אין 
הויז איז געווען אַן אמתע קליניק מיט עטלעכע דאָקטױירים, זיינע אַסיס- 
טענטן, און אַ 472 נוירסעס, און מיט פאַרשיידענע אַפּאַראַטן און אינס" 
טרומענטן,. פריער האָבן מיך אונטערזוכט ד"ר העריקס אַסיסטענטן און 
די נוירסעס האָבן גענומען פאַרשיידענע טעסטן, דערנאָך האָט ד"ר העריק 
אַליין מיך גרינדלעך אונטערזוכט, איך האָב זיך ביי ד"ר העריקן דעמאָלט 
געזאַמט אַ 472 שעה. ער האָט מיר דערקלערט, אַז מיין האַרץ איז ניט 
אין אָרדענונג. אַז איך מוז, ערשטנס, תיכף אויפהערן רויכערן; צוייטנס, 
ניט אָנשטרענגען זיך צופיל און פאַרקלענערן מיינע אַקטװױטעטן אויסער 
די שרייבעריי אויף צוויי דריטל. ער האָט מיר אויך פאַרשריבן אַ מע- 
דיצין און געהייסן מיר פאַרלירן 675 פונט װאָג. ער האָט מיר אויך גע" 
געבן אַ ספּעציעלע דיעטע. פאַרן אַװעקגײן, ווען איך האָב ביי אים גע" 
פרעגט: עדאָקטאָר, ווהאָט איז יור ביל?" דאָקטאָר, וויפל דאַרף איך 
אייך באַצאָלן ?), איז ער צוגעקומען צו מיר, האָט אַרויפגעלייגט זיין האַנט 
אויף מיין פּלײצע און געזאָגט: ;יו אַר עי דזשױרנאַליסט, וויל טװענטי 
פאַיף דאַלערס בי בוירדענסאָם פאָר יו?" (איר זייט אַ זשורנאַליסט, װועט 
5 דאָלאר זיין שווער פאַר אייך ?. 

איך האָב פאַרשטייט זיך, אים געענטפערט, אַז ניט און האָב אים 
שטאַרק געדריקט די האַנט און באַדאַנקט. ער האָט מיר געהייסן קומען 
צו אים אין אַ מאָנאָט אַרום און אַזױ פלעג איך אין פאַרלויף כמעט 
פון אַ יאָר צייט איין מאָל אין חודש אים באַזוכן. ער פלעגט בי אַלע 
אַנדערע פּאַציענטן זיינע נעמען 25 דאָלאר פאַר אַ ויזיט, ביי מיר האָט 
ער גענומען נאָר 10 דאָלאַר. איך פלעג, געויינלעך, קומען צו אים 
אין דער פרי אַזײגער 10 און ער פלעגט מיך שטענדיק אוױיפנעמען 
דעם ערשטן, אַפילו ווען אַנדערע פּאַציענטן האָבן שוין געװאַרט פון 
פריער. מיר איז דאָס געווען זייער אומאָנגענעם און ווען איך האָב אײינמאָל 
אים דאָס געזאָגט, האָט ער לאַכנדיק אַ זאָג געטאָן: ענעװער מאַינד, 
קאַם,. לעטס העוו אַ טשעט, דהעי קען וועיט" (עס מאַכט ניט אויס, קומט, 
לאָמִיר האָבן אַ שמועס, נישקשה, זיי קענען װאַרטן). ד"ר העריק האָט 
טאַקע ליב געהאַט מיט מיר צו שמועסן. ער איז געװען אַ לײיענער פון 
דער רעפּובליקאַנער קהעראָלד-טריביון" און איז געװען שרעקלעך אָנ- 
געשטויסן אוױיף פּרעזידענט רוזװועלטן, דערפאַר װאָס ער קבאַראַבעװעט" 
די רייכערע מענטשן. שאיך בין ניט קיין מיליאָנער, האָט ער אינמאָל 
מיר געזאָגט -- אַלץ װאָס איך פאַרמאָג האָב איך אָנגעזאַמלט דורךף 
שווערער אַרבעט און מי. מיינע עלטערן אין ניו-ענגלאַנד זיינען געווען 
אָרעמע מענטשן. זיי האָבן מיר ניט געקענט שטיצן, ווען איך בין געגאַנ- 
גען אין קאַלעדזש, איך האָב געמװט אַרבעטן און האָב שטענדיק געהאַט 
נאָר איין פּאָר הויזן. איך האָב זיך אַ סך אָנגעליטן, אידער איך האָב 
געענדיקט האַרװאַרד,. איך האָב די ערשטע יאָרן אַלס דאָקטאָר געאַר- 
בעט זייער שװער,. אַפילן איצט אַרבעט איך אױיך שװוער. איך האָב 

קיינמאָל ניט ספּעקולירט אויף װאָל סטריט און האָב אויך קײנמאָל ניט 
אינוועסטירט קיין געלט אין ריעל עסטעיט. איצט קומט דער דעמאַנאָג 
רוזוועלט און זוכט דורך הויכע שטייערן, װאָס ער לייגט אַרױף, אַװעק- 
צונעמען ביי מיר דאָס פאַרמעגן, װאָס איך האָב אָנגעקליבן פאַר אַ פּֿאָר 
צענדליק יאָר שװוערער האָרעװאַניע? 

איך האָב, נאַטירלעך, זיך באַמיט אים צו איבערצייגן, אַז רזװועלט 
איז ניט קיין דעמאַגאָג, נאָר אַן אמתער פאָלקס-פריינד; אַז ער זוכט 
קיינעם ניט צו ;באַראַבעװען" און אַז אין ענגלאַנד צאָלן די בירגער 
העכערע שטייערן, װי אין די פאַראײניקטע שטאַטן, אָבער מינע אַר" 
גומענטן האָבן אויף אים ניט געװוירקט. איין מאָל, ווען איך בין געקומען 
צו אים און ער האָט מיך אַריינגערופן צו זיך אין קאַבינעט פאַר דעם 
פטשעט", האָט ער ביי מיר, לאַכנדיק, אַ פרעג געטאָן: /נ, איז װאָס 
קלייבט איר, קאָמוניסטן, זיך איצט צו טאָן מיט אונדן?? 

;דאָקטאָר -- האָב איך אים געענטפערט -- איך בין ניט קין 
קאָמוניסט און די צייטונג אין ועלכער איך אַרבעט, /דהי דזשואיש 
דעילי פאָרואַרד?, איז אַ סך שאַרפער אַנטי-קאָמוניסטיש,. וי איער 
;העראָלד-טריביון?... 

;איך ווייס, איך ווייס", האָט ער געאָגט, קאָבער איך מז אײַך 
זאָגן, אַן איך און מיינע פריינד און מיליאָנען אַנדערע אַמעריקאַנער 
זיינען שטאַרק באַאומרואיקט פון דעם װאַקסנדיקן איינפלוס אין ניו" 
יאָרק און אין אַנדערע אַמעריקאַנער שטעט פון די מזרח אײראָפּעאישע 
אימיגראַנטן,. נישט לאַנג צוריק, האָט פאַר מיין פענצטער פאַרביימאַרשירט 
אַ קאָמוניסטישע דעמאָנסטראַציע פון אַ 20 טױזנט מענטשן. איך האָב 
זיך גוט צוגעקוקט צו זייערע פּנימער. איך האָב דאָרט געזען זייער 
ווײיניק אַמעריקאַנער, נאָר כמעט דורכאויס מזרח-איראָפּעער?. 

;איר מיינט יידן? שעמט זיך ניט, זאָגט? -- האָב איך אים אונ" 
טערבראָכן -- ;קיין צװאַנציק טויזנט זיינען דאָרט מסתמא ניט געװען 
אָבער איר האָט קיין טעות ניט געמאַכט: די מערסטע דעמאָנסטראַנטן 
זיינען טאַקע געווען יונגע יידישע מענער און פריען. איר האָט געזען 
אַ 15710 טױזנט יידישע קאָמוניסטן דעמאָנסטרירן קעגן אַמעריקע און 
פאַר סאָוועט-רוסלאַנד, אָבער אין ניו-יאָרק זיינען היינט-צו-טאָג פאַראַן 
איבער אָנדערטהאַלבן מיליאָן יידן, זיי האָבן ניט דעמאָנסטרירט און האָבן 
ניט אַרױסגעװיזן קיין שום סימפּאַטיע פאַר די דעמאָנסטראַנטן. די ריי 
זיקע מערהייט פון ניו-יאָרקער יידנטום איז קעגן קאָמוניזם און פאַר" 
דאַמט די אַנטי-אַמעריקאַנער טעטיקייט פון די קאָמוניסטן. אין ני-יאָרק 
גייען איצט אַרױס 4 טעגלעכע ידישע צייטונגען. פון זיי איז נאָר 
איינע אַ קאָמוניסטישע און זי האָט די קלענסטע צירקולאַציע. די אי" 
בעריקע דריי טעגלעכע ידישע ציטונגען זיינען אַנטי-קאָמוניסטישע 
און די פאַרשפּרייטסטע יידישע טעגלעכע צייטונג, װאָס האָט אַ סך מער 
לייענער װוי די צויי אַנדערע אַנטי-קאָמוניסטישע צייטונגען איו מין 
,פאָרווערטס". און מיין עאפאָרװוערטס? באַקעמפט די היגע קאָמוניסטן 

און אויך די קאָמוניסטישע דיקטאַטור אין סאָװועט-רוסלאַנד אַ סך מער 
און אַ סך שאַרפער, װי דאָס טוען די ענגלישע צייטונגען פון ניו-יאָרק, 

;איז דאָס אַ פאַקט?? -- האָט ד"ר העריק געפרעגט. 

;זיכער, אַן אומבאַשטרײטבאַרער פאַקט", האָב איך געענטפערט, 

;זייער אינטערעסאַנט -- האָט ד"ר העריק לאַנגזאַם געזאָגט -- מיר 
אין דאָס גאָר קיין מאָל ניט אינגעפאַלן, פאַרװאָס שרייבט איר ניט 
וועגן דעם אין די ענגלישע צייטונגען און זשורנאַלן? מיך האָט איר 
איבערצייגט, פאַרװאָס זוכט איר ניט אויפצוקלערן די אַנדערע מיליאָנען 
אַמעריקאַנער, וועלכע דענקען אַזױ וי איך האָב ביז אַהער געדענקט?? 

איך האָב אים דערקלערט, אַז די ענגלישע צייטונגען שרייבן גע" 
וויינלעך ניט גערן וועגן אַזױנע פּראַגן, איך האָב אים דערצילט ועגן 
דעם ענגלישן זאַמלבוך ;סאָציאַליזם, פאַשיזם, קאָמוניזם?, װאָס מיר האָבן 
אַרױסגעגעבן און כ'האָב אים צוגעזאָגט צוצושיקן אַ קאָפּיע, װאָס איך 
האָב טאַקע גלייך געטאָן. איך ווייס ניט צי ד"ר העריק האָט דורכגעלייענט 
דעם גאַנצן בוך, אָבער מיין אַרטיקל האָט ער זיכער געליענט און ער 
איז אים געפעלן געװאָרן, 

איך פלעג גיין צו אים וי אַ פּאַציענט פריער יעדן מאָנאַט, דערנאָך 
אַלע צוויי מאָנאַטן. איין מאָל, ווען איך בין געווען אױיף אַ מיטינג אין 
דעם קאָני איילענד ברענטש פון דעם ידישן סאָציאַליסטישן פאַרבאַנד 
און האָב, װוי געוויינלעך, קגענומען אַ װאָרט? אין אַ דיסקוסיע װאָס איז 
דאָרט אָנגעגאַנגען, האָב איך אין מיטן פון מיין רעדע זיך דערפילט 
ניס גוט און האָב ניט געקענט וױיטער רעדן. דער פֿאַרשטאָרבענער 
מאיר וויינשטיין, מיינער אַן אַלטער פריינד, האָט מיך געמוזט באַלך 
אַוועקפירן אַהײם. ווען איך בין אין אַ ואָך אַרום געקומען צו ד"ר הע- 
ריקן, האָט ער מיר געזאָגט: ;איר וװױלט לעבן לענגער? מוזט איר 
אויפהערן האַלטן רעדעס און װאָס װייניקער גיין צו פאַרזאַמלונגען. איר 
טאָרס זיך ניט אױפרעג. פון דעמאָלט אָן האָב איך טאַקע אויפ- 
געהערט צו האַלטן רעדעס און האָב גענומען אַלץ זעלטענער גיין צו 
פאַרזאַמלונגען, די לעצטע אאָרן גיי איך ניט צו קיינע פאַרזאַמלונגען 
און אויך ניט צו קיינע באַנקעטן. איך גי אַפילו מער ניט צו קיין קאָנ" 
צערטן אָדער אין טעאַטער. ד"ר העריק איז געשטאָרבן פון אַ האַרץ: 
אַטאַקע אין די פופציקער יאָרן, איך בין געגאַנגען צו זיין לוויה, 

איין זומער, אין די דרייסיקער אאָרן, זיינען אַב, קאַהאַן און זיין פרוי 
אַנאַ קאַהאַן, אָדער ;אַניוטאַ?, װי ער און אירע נאָענטסטע פריינד פלעגן 
זי רופן, ניט געפאָרן קיין אייראָפּע און זיי האָבן אין די הייסע זומער- 
מאָנאַטן געוואוינט אין קאָני אײלאַנד אין דעם ,העף מון" האָטעל אויפן 
באָרדװאָק (איצט איז דאָרט אַ יידישער מושב זקנים), איך האָב דעמאָלט 
געוואוינט אין סיגעיט. פלעגן איך און מיין פרוי יעדן שבת בײטאָג קומען 
צו זיי אין האָטעל און מיר פלעגן מיט זיי פאַרברענגען ביי זיי אין צימער 
אָדער אויף דער װעראַנדע. אַ פּאָר מאָל איז אַנאַ קאַהאַן. איינע אַליין געקומען 

צו אונדז אין סיגעיט און האָט פאַרבראַכט ביי אונדז אַ פּאָר שעה. אַנאַ 
קאַהאַן איז געבאָרן געװאָרן און אויפגעהאָדעװעט געװאָרן אין קיעו, זי 
האָט געענדיקט די קיעווער גימנאַזיע אין אָנהױב פון די 80קער יאָרן און 
איז פון קיעוו אין גיכן אַװעקגעפאָרן קיין אַמעריקע. זי האָט מיט עטלעכע 
און דרייסיק יאָר שפּעטער באַזוכט קיעוו און זי האָט קיעוו קיין מאָל ניט 
פאַרגעסן, מיין פרוי, װוידער, אַ געבוירענע אין פּאַלטאַװאַ, האָט נאָך דעם 
וי זי האָט געענדיקט די דאָרטיקע גימנאַזיע, שטודירט אויף מעדיצינישע 
קורסן פינף יאָר צייט אין קיעוו. האָבן זיי געהאַט וועגן װאָס צו ריידן און 
װאָס צו דערמאָנען זיך. פאַר מיר פלעגט אַניוטאַ קאַהאַן זיך אָפּט באַקלאָגן 
אויף קאַהאַנען אין זיין אָנװעזנהייט. זי איז מערסטנס געווען אומגערעכט 
און איך פלעג עס איר אָפט זאָגן. איין מאָל זאָגט זי צו מיר: ;איר זעט 
דאָרט לעבן סטיפּעלטשעיס דעם נעגער, װאָס שטעקט אַרױס דורך אַ לאָך 
אין װאַנט זיין קאָפּ און װאַרט מען זאָל אים טרעפן מיט אַ 'באָלי? איז ער 
(קאַהאַן) צוגעגאַנגען און האָט דעם נעגער אויסגעשטעלט צויי פייגן"יי. 

;אָבער דאָס איז דאָך געװען מיט 40 יאָר צוריק" -- האָט קאַהאַן 
געזאָגט, 

;װאָס מאַכט עס אויס ווען דאָס איז געווען ? -- האָט זי געזאָגט, אָבער 
דו האָסט דאָך עס געטאָן. 

זי האָט געהאַט צו אים אויך ערנסטערע טענות. איינע פון זיי איז געווען 
װאָס ער האָט ניט ליב קיין סימפאָנישע מוזיק און זאָגט, אַז בעטהאָווען איז 
אַ ;בלאָף", 

;אַניוטאַ* קאַהאַן איז געווען זייער מוזיקאַליש,. זי האָט שטאַרק ליב 
געהאַט מוזיק און האָט פאַרשטאַנען מוזיק, קאַהאַן, אָבער, איז טאַקע ניט 
געווען מוזיקאַליש. ער האָט ליב געהאַט חזנות, פידל-שפּילער און אַריעס 
פון געוויסע אָפּערעס. אָבער גיין מיט איר צו אַ סימפאָנישן קאָנצערט איז 
פאַר אים טאַקע געווען אַן אָפּקומעניש, דאָס האָט ער מיר אַלײן ניט איין 
מאָל געזאָגט. ער האָט אויך מיר געזאָגט, אַז בעטהאָווען איז אַ בלאָף. געמיינט 
האָט ער ניט, אַז בעטהאָווען איז געווען אַ בלאָפער, נאָר אַז ?מען האָט איינ" 
גערעדט דעם עולם, אַז בעטהאָװען איז געניאַל און איצט זאָגן עס נאָך 
אַפילו די מענטשן װאָס הויבן ניט אָן צו פאַרשטיין מוזיק", -- האָט קאַהאַן 
געזאָגט, 

איך אַליין האָב גראָד זייער ליב סימפאָנישע מוזיק. דערקלערן קאַהאַנען 
פאַרװאָס איך האָב ליב סימפאָנישע מוזיק, האָב איך ניט געקאָנט. אָבער 
וועגן בעטהאָװוענען האָב איך אים כמעט װי איבערצייגט, אַז ער האָט אַ 
טעות, 

מיין פּלימעניצעס אַנאַ באָגינס 6-יאָריקער יינגעלע איז געווען זייער 
מוזיקאַליש. זיי האָבן געהאַט אַ גוטע װיקטראַלאַ מיט צענדליקער רעקאָרדס 
(פּלאַטן) פון די בעסטע אָפּערע-זינגער, פידל-שפּילער און פּיאַנאָישפּילער, 
וי אויך בעטהאָװוענס קאָנטשערטאָס און סימפאָניעס. דאָס יינגעלע האָט שוין 
אַלײן געקענט אָנשטעלן די װיקטראַלאַ און שפּילן די רעקאָרדס, וועלכע 
ער האָט ליב געהאַט. האָט ער מער װי אַלע ליב געהאַט צו שפּילן אייניקע 

בעטהאָוונס סימפאָניעס, געטאָן האָט ער עס דערפאַר, װאָס ער איז געווען 
זייער מוזיקאַליש, ניט ווייל עמעצער האָט אים געזאָגט, אַז בעטהאָווען איז 
אַ זשעני (דאָס יינגל האָט טאַקע דערנאָך געענדיקט די קוירטיס קאָנסערװאַ- 
טאָריע אין פילאַדעלפיע און ער איז איצט אַ באַקאַנטער פּיאַניסט און 
דיריגענט), 

דאָס האָט אויף קאַהאַנען געמאַכט אַ געוויסן איינדרוק. 

אַנאַ קאַהאַן פלעגט זאָגן וועגן איר מאַן, אַז ;דאָס װאָס גייט ניט דורך 
זיין מוח, אָנערקענט ער ניט". און דאָס איז טאַקע אמת געוען. אָבער 
זי אַלײן האָט געהאַט אירע ,משוגעתן". זי איז, למשל, געווען קעגן דער 
;באַבושקאַ* ברעשקאָווסקאַיאַ, די באַרימטע רוסישע רעװאָלוציאָנערקע, 
דערפאַר װאָס זי פלעגט יעדן איינעם ;דוצן, 

אַנאַ קאַהאַן האָט אויך שטאַרק ניט ליב געהאַט דעם געניאַלן רוסישן 
שריפטשטעלער לעון טאָלסטאֵי װי אַ מענטש, בעת קאַהאַן האָט טאָלסטאַין 
כמעט פאַרגעטערט ניט נאָר אַלס שריפטשטעלער, נאָר אויך אַלס מענטש, 

אַניוטאַ קאַהאַן איז געווען זייער אַן אויפריכטיקער מענטש. זי האָט 
ניט געקאָנט פאַרטראָגן קיין חניפה און קיין פאַלשע קאָמפּלימענטן. זי איז 
אויך ניט געווען קיין באַרימערין. ווען איך האָב ביי איר איין מאָל אַ פרעג 
געטאָן : ;אין דער יוגנט זייט איר געווען אַ שיינע?* האָט זי מיר געענט- 
פערט : ;איך בין געווען אַן אינטערעסאַנטעף? 

זי האָט ביזן טיפן עלטער אַ סך געלייענט און האָט געהאַט אַ טבע, אַז 
ווען זי פלעגט אָנהױבן לייענען אַ בוך, פלעגט זי אים מוזן ענדיקן ביזן סוף, 
אַפילו ווען דאָס בוך איז איר ניט געפעלן געווען. זי האָט אויך גוט געזען 
און האָט גוט פאַרשטאַנען װאָס זי האָט געלייענט. זי האָט אויף די עלטערע 
יאָרן נאָר געװאָלט, אַז קאַהאַן זאָל רעזיגנירן פון עפאָרװערטס? און אַז זי 
זאָלן אַװעקפאָרן קיין אײיראָפּע. 

;ער װאַרט, ביז מען װעט אים אַרױסטראָגן פון ,פאָרװוערטס האָל 
פלעגט זי זיך פאַר מיר באַקלאָגן, 


דריי און ניינציקסטער קאַפּיטל 


די היסטאָרישע יידישע דעמאַנסטראַציע אין ניװײיאָרק 

קעגן היטלערט מערדערייען. -- דער יידישער אַרבעי 

טעריקאַמיטעט און די פּילסודסקי"רעגירונג אין פּױלן, 

-- װלאַדעק אַדרעסירט די קאַנװענשאַן פון דער 

;אַמעריקען פעדערעישאָן אָװ לעיבאָר". --- מיין גרויי 

סע טעריע אַרטיקלען אין ,פאָרװערטם" ועגן די אַמאַי 
ליקע באַרימטע רוסישע רעװאַלוציאַנערן. 


די אַמעריקאַנער יידן זיינען געווען צװישן די ערשטע איינצוזען די 
מוראדיקע געפאַר, װאָס דער היטלער-רעזשים שטעלט מיט זיך פאָר פאַר 
דער גאַנצער מענטשהייט. דעם 10טן מאַי 1923 איז אין ניו-יאָרק פאָרגע- 
קומען אַ ריזיקע גאַסן-דעמאָנסטראַציע קעגן דעם נאַצי-רעזשים און קעגן 
די רדיפות אויף יידן אין דייטשלאַנד. אַ גאַנצער מיליאָן יידן זיינען יענעם 
טאָג, אויף דעם רוף פון די יידישע נאַציאָנאַלע אָרגאַניזאַציעס און פון די 
יידישע צייטונגען אַרױס אין גאַס אויסצודריקן פאַר דער וועלט זייער טיפן 
שמערץ, זייער ביטערן צאָרן און געװאַלדיקע אַנטריסטונג קעגן דער ווילדער 
באַנדע פון משוגעים און פאַרברעכער, װאָס האָבן צוריקגעשליידערט דייטש" 
לאַנד צו די צייטן פון פינצטערן מיטלאַלטער, דאָס איז געווען די גרעסטע 
גאַסן:דעמאָנסטראַציע, װאָס ניו-יאָרק האָט ווען געזען. איך האָב, פאַרשטייט 
זיך, מאַרשירט אין יענער דעמאָנסטראַציע אין איין ריי מיט אַב. קאַהאַנען 
צביונען, גאָטליבן, אָשעראָװיטשן און אַנדערע מיטאַרבעטער פון עפאָר- 
ווערטס". און מיט צוויי טעג נאָך דער דעמאָנסטראַציע האָב איך אין אַ לייט- 
אַרטיקל אין ,פאָרװערטס? --- װאָרום עװױיגט וואַשינגטאָן וועגן די היטלער- 
מערדערייען ? געשריבן : 


;די מיטװאָכדיקע דעמאָנסטראַציע האָט געצייגט, װאָס פאַר געװאַלדיקע 
מאַכט די יידן זיינען אין ניו-יאָרק און אויך וי אַזױ דאָס גאַנצע יידישע 
פאָלק אָן אונטערשייד פון קלאַסן און פּאַרטײען פילט וועגן דער גרויסער 
יידישער טראַגעדיע, װאָס שפּילט זיך איצט אָפּ אין דייטשלאַנד, 

יאיך בין נישט קיין ייד, האָט אויף דעם פּראָטעסט-מיטינג אין בעטערי- 
פּאַרק געזאָגט בעינברידזש קאָלבי, פּרעזידענט װילסאָנס געוועזענער הױיפּט- 
מיניסטער, נאָר ווען איך װאָלט געװען אַ ייד, װאָלט איך זייער שטאָלץ 
געווען אויף דעם, 

די מיטװאַכדיקע דעמאָנסטראַציע פון ניו-יאָרקער יידנטום קעגן דער 
היטלעריסטישער דײיטשלאַנד, מוז ווירקלעך אָנפילן מיט שטאָלץ די הערצער 

פון אַלע יידן אויף דער גאַנצער װועלט. דער קאַמף װאָס היטלער פירט 
קעגן די יידן, װי אויך קעגן די סאָציאַליסטן און אַלע אַנדערע פרייהייטס" 
ליבנדע ניט-יידישע בירגער פון דייטשלאַנד, איז אַ קאַמף קעגן דער גאַנצער 
מענטשהייט, קעגן דער גאַנצער מענטשלעכער ציװויליזאַציע און אַלע די 
װאָס באַקעמפן איצט דעם היטלער-רעזשים אין דיײיטשלאַנד, קעמפן דער" 
מיט פאַר פרייהייט פון דער גאַנצער מענטשהייט. אויך די יידן, װאָס האָבן 
אויפגעהויבן אַזאַ ‏ מעכטיקע פּראָטעסט-באַװעגונג קעגן דעם היטלעריזם, 
קעמפן דערמיט ניט נאָר פאַר די רעכט פון די דייטשע יידן נאָר אױך 
פאַר דער פאַרגװאַלטיקטער דייטשער רעפּובליק און פאַר דער פרייהייט פון 
דער גאַנצער מענטשהייט. מיר זיינען שטאָלץ מיט דעם, װאָס די אַמער 
קאַנער יידן האָבן זיך געשטעלט אין די פאָדערשטע רייען פון אָט דעם 
קאַמף. 

די געשעענישן אין דײיטשלאַנד האָבן אויפגערודערט די גאַנצע וועלט. 
אומעטום שטורעמט עס מיט פּראָטעסטן קעגן דער היטלעריסטישער דייטש- 
לאַנד, 'היטלער האָט דערקלערט קריג דעם דעמאָקראַטישן גייסט פון דער 
גאַנצער װועלט, האָט גענעראַל אִירייען געזאָגט אין זיין רעדע ביים פּראָ- 
טעסט-פּאַראַד -- ער האָט געמאַכט פאַר זיין אויפגאַבע צו טרעטן מיט די 
פיס אַלע מענטשלעכע רעכט, װאָס די מענטשהייט האָט אָנערקענט אַלס 
אומטיילבאַר פון יעדן שטאַט און רעגירונג. עס איז דעריבער ניט נאָר אַ 
יידישע פראַגע. היטלערס פאַרלעצונגען פון די דאָזיקע רעכט איז אַ טשאַ- 
לענדזש צום גאַנצן אַמעריקאַנער גייסט פון יושר'. קאָלבי האָט זיין מערק" 
ווירדיקע רעדע פאַרענדיקט מיט די װוערטער: 'אויף וי ווייט די מעכטיקע 
רעפּובליק פון די פאַראײניקטע שטאַטן קען רעדן אין נאָמען פון דער גאַנ" 
צער ציוויליזירטער מענטשהייט, --- לאָזן מיר וויסן דייטשלאַנד, אַז מיר 
פּאַרדאַמען די גרױלטאַטן װאָס קומען דאָרט פאָך". 

עס איז קיין פראַגע נישט, אַז קאָלבי און גענעראַל אַירײיען האָבן אויס- 
געדריקט די מיינונג פון דער גרויסער מאַיאָריטעט פון אַמעריקאַנער פאָלק. 
זייערע פּראָטעסטן קענען אָבער נישט האָבן אַזאַ ווירקונג װי עס װאָלט 
געהאַט אַ פּראָטעסט פון דער אַמעריקאַנער רעגירונג אָדער פון אַמעריקאַ- 
נער קאָנגרעס, צוליב אומפאַרשטענדלעכע אורזאַכן אָבער, האָט די אַמער 
קאַנער רעגירונג ביז איצט נישט גענומען קיין שום שטעלונג צו די יידן" 
פאַרפאָלגונגען אין דייטשלאַנד. דער ענגלישער פּאַרלאַמענט האַלט כסדר 
אין שטורמען קעגן די היטלער-רציחות. די ענגלישע דעפּוטאַטן פון אַלע 
פּאַרטײיען פאַרדאַמען אין די שאַרפסטע װוערטער דעם היטלער-רעזשים און 
דער ענגלישער מיניסטער פון אויסלענדישע אָנגעלעגנהייטן האָט ניט גע- 
מאַכט קיין סוד פון דעם, אַז גאַנץ ענגלאַנד איז שרעקלעך אויפגעבראַכט 
קעגן די היטלעריסטישע יידן-פאַרפאָלגונגען. די אַמעריקאַנער רעגירונג 
אָבער שווייגט, און פּונקט אַזױ שווייגן אויך די אַמעריקאַנער קאָנגרעסלײט 
און סענאַטאָרן. עס מאַכט דעם איינדרוק, װי די גאַנצע געשיכטע װאָלט זי 
גאָרנישט אָנגעגאַנגען. אוב עס איז ווירקלעך אמת, װי מאַנכע זאָגן אַז 
געוויסע איינפלוסרייכע יידן זיינען פאַראַנטװאָרטלעך פאַר דעם, װאָס די 

פראַגע וועגן די יידן-פאַרפּאָלגונגען אין דײיטשלאַנד איז ביז איצט נישט 
אויפגעהויבן געװאָרן אין קאָנגרעס און סענאַט, האָט די מיטװאָכדיקע 
דעמאַנסטראַציע, דאַכט זיך, קלאָר געצייגט, אַז די דאָזיקע יידן דריקן בשום 
אופן נישט אויס די שטימונגען און די מיינונגען פון אַמעריקאַנער יידנטום, 
די מיליאָנען יידישע בירגער פון אַמעריקע האָבן אַ רעכט צו פאַרלאַנגען 
פון זייער רעגירונג און פון זייערע פאַרטרעטער אין קאָנגרעס און אין 
סענאַט, אַז זי זאָלן נישט בלייבן גלייכגילטיק צו דעם וויי-געשריי פון אונ- 
דזערע ברידער און שוועסטער אין דײיטשלאַנד, אַז זי זאָלן לאָזן וויסן דער 
גאַנצער וועלט, אַז אַמעריקע װעט ניט האָבן קיין שום מגע ומשא מיט די 
פעלקער און רעגירונגען, וועלכע טרעטן מיט די פיס יעדע מענטשלעכע 
רעכט און שטערן דעם פרידן פון דער וועלט, 

אין יאָר 1903, בעת אין רוסלאַנד איז פאָרגעקומען דער באַרימטער 
קעשענעווער פאָגראָם, האָט דער דעמאָלטיקער פּרעזידענט פון די פאַראיי- 
ניקטע שטאַטן, טעאָדאָר רוזוועלט, אָפן פּראָטעסטירט קעגן דעם, מיט אַ יאָר 
ניין שפּעטער, האָט אַ צווייטער רעפּובליקאַנער פּרעזידענט, װיליאָם טאַפט, 
אָפּגעבראָכן די האַנדלס-טריטי מיט רוסלאַנד צוליב דעם, װאָס די צאַרישע 
רעגירונג האָט זיך אָפּגעזאָגט אַרײנצולאָזן אין רוסלאַנד אַן אַמעריקאַנער 
בירגער, דערפאַר װאָס ער איז געווען אַ ייד. איצט, ווען היטלער האָט צוריק 
איינגעפירט די אינקוויזיציע אין דייטשלאַנד, ווען דאָס גאַנצע יידישע פאָלק 
ווערט דאָרט געקרייציקט, האָט די אָפיציעלע װאַשינגטאָן אָנגענומען אַ פול 
מויל מיט װאַסער און זי שווייגט, 

אויב רוזוועלט און זיינע ראַטגעבער האָבן געדענקט, אַז זיי קענען אויף 
אַ שטילן, דיפּלאָמאַטישן וועג ווירקן אויף די היטלעריסטישע מענטשן-פרע- 
סער, אַז זיי זאָלן ווערן װעגעטאַריאַנער, האָבן די לעצטע געשעענישן אין 
דײיטשלאַנד, דוכט זיך, זיי שוין געקענט איבערצייגן אַז די די דאָזיקע אַרבעט 
זייערע איז אַן אַרױסגעװאָרפענע. די היטלעריסטישע באַרבאַרן פאַרשטייען 
נישט קיין דיפּלאָמאַטישע שפּראַך. מיט זיי מוז מען רעדן אָפענע און קלאָרע 
דיבורים און עס איז די העכסטע צייט, אַז אין װאַשינגטאָן זאָל מען אָנפאַנ- 
גען רעדן מיט דייטשלאַנד אויף דער שפּראַך פון בעינברידזש קאָלבי און 
גענעראַל אִירײיען. דאָס איז יעדנפאַלס דער ואונטש פון אַלע יידן פון 
אַמעריקע, אָן אונטערשייד פון קלאַסן און פּאַרטײען 

דער ;פֿאָרווערטס? האָט וועגן דעם ניט אויפגעהערט צו שרייבן אין 
לייט-אַרטיקלען און אין ספּעציעלע אַרטיקלען פון זיינע װיכטיקסטע מיט. 
אַרבעטער, 

אין אַפּריל, 1924, איז אין ניו-יאָרק פאָרגעקומען דער צוזאַמענפאָר פון 
דעם יידישן אַרבעטעד-קאָמיטעט, אויף וועלכן ב, װולאַדעק איז דערוויילט גע- 
װאָרן פאָרזיצער פון קאָמיטעט. דער צוזאַמענפאָר האָט באַשלאָסן צו שאַפן אַ 
פאָנד, דאַכט זיך, פון 50 טויזנט דאָלאַר אויף צו העלפן דער אונטערערדישער 
סאַציאַליסטישער באַװועגונג אין די פאַשיסטישע לענדער, איך בין דעמאָלט 
נאָך געווען קראַנק נאָך מיין שװוערער צווייטער אָפּעראַציע. איך האָב גע- 
וואוינט אין סיגעיט און פלעג ניט פאָרן אין רעדאַקציע פון ,פאָרווערטס". 

מיינע אַרטיקלען פאַר דער צייטונג פלעג איך צושיקן מיט עמעצן, װאָס האָט 
געוואוינט אין סיגעיט און געאַרבעט אין ;פאָרװערטס? אָפיס. איך האָב, 
נאַטירלעך, מיט גרויס אינטערעס געלייענט אין ,פאָרװערטס" דעם באַריכט 
פון דעם צוזאַמענפאָר פון יידישן אַרבעטער-קאָמיטעט און די רעזאָלוציעס, 
װאָס זיינען דאָרט אָנגענומען געװאָרן. איך בין שטאַרק איבערראַשט געװאָרן, 
ווען איך האָב געלייענט אין ,פאָרווערטס", אַז דער צוזאַמענפאָר האָט אין 
אַ רעזאָלוציע אויך פאַרדאַמט די פּילסודסקי-רעגירונג פון פּױלן אַלס אַ פאַי 
שיסטישע רעגירונג און פּױלן אַלס אַ פאַשיסטיש לאַנד. 


איך בין קיין מאָל ניט געווען קיין חסיד פון יוזעף פּילסודסקין, אַפילו 
ווען ער איז נאָך געווען אַ פירער פון דער פּ. פּ. ס. (פוילישע סאָציאַליסטישע 
פּאַרטײי), איך בין געווען באַקאַנט מיט זיין ביאָגראַפיע נאָך פאַר דער ער" 
שטער וועלט-מלחמה, איך האָב געוואוסט, אַז ער איז געווען פאַרשיקט אַלס 
רעװאָלוציאָנער, האָט דערנאָך געלעבט אין אױסלאַנד און נאָך דער שפּאַלטונג 
אין דער פּ. פּ, ס. אין דער צייט פון דער ערשטער רוסישער רעװאָלוציע, 
איז ער געווען דער פירער פון דער אַזױ גערופענער קרעװאָלוציאָנערער 
פראַקציע? פון דער פּ. פּ, ס,, װאָס האָט געפּרעדיקט און פּראַקטיצירט טעראָר 
קעגן די פאָרשטײיער פון דער רוסישער רעגירונגס-מאַכט אין פּױלן און האָט 
זיך אויך פאַרנומען מיט עקספּראָפּריאַציעס? (באַװאָפּנטע אָנפאַלן אויף רע" 
גירונגס"קאַסעס פאַר פּאַרטײי:צװעקן), אין איינער אַזאַ ;עקספּראָפּריאַציע?, 
אין אַ באַװאָפּנטן אָנפאַל אויף אַ פּאָסט-צוג לעבן דער סטאַנציע בעזדאני, 
אין זומער, 1908, האָט פּילסודסקי זיך פּערזענלעך באַטײליקט. ער האָט 
דערנאָך אַ געוויסע צייט זיך אױיסבאַהאַלטן אין רוסלאַנד גופא און שפּעטער 
איז ער אַנטלאָפן קיין אוסלאַנד, 


אין די יאָרן פון דער ערשטער ועלט-מלחמה בין איך געװען קעגן 
פּילסודסקין דערפאַר, װאָס ער האָט אָרגאַניזירט אַ פּוילישן לעגיאָן, װאָס 
האָט געקעמפט אין די רייען פון דער עסטרייכישער אַרמײ קעגן רוסלאַנד, 
דאָך, ווען פּוילן איז געװאָרן אומאָפּהענגיק און פּילסודסקי איז געװאָרן דער 
פאַקטישער הױיפּט פון דער פּולישער מלוכה, בין איך געװען העכסט צו" 
פרידן, כ'האָב אים געוואונטשן דערפאָלג. אָבער קיין אָנהענגער זיינער בין 
איך קיין מאָל ניט געווען. שפּעטער, וען פּילסודסקי האָט אַרונטערגע- 
װאָרפן די געזעצלעכע רעגירונג, וועלכע האָט דאַן עקסיסטירט אין פּױלן 
אַ רעגירונג, װאָס איז געווען פאַרהאַסט פון אַלע סאָציאַליסטן און דעמאָ- 
קראַטן, האָב איך געהאָפט, אַז ער װעט איינפירן אַ דעמאָקראַטישן רעזשים, 
אָבער ער האָט זיך געפירט וי אַ דיקטאַטאָר, כאָטש קיין פאַשיסט און קיין 
אַנטיסעמיט איז ער ניט געװאָרן. זיין רעגירונג איז פאַר קיין פאַל ניט 
געווען קיין דעמאָקראַטישע, אָבער אויך ניט קיין פאַשיסטישע. און איך 
האָב געהאַלטן, אַז סיי פון אַ יידישן שטאַנדפּונקט און סיי פון אַן אַלגעמײן 
דעמאָקראַטישן שטאַנדפּונקט האָט דער צזאַמענפאָר פון יידישן אַרבעטער- 
קאָמיטעט ניט געטאָרט פאַרדאַמען די פּילסודסקי-רעגירונג אַלס אַ פאַשיס- 
טישע רעגירונג. איך האָב וועגן דעם גלייך אָנגעשריבן אַ בריוו װלאַדעקן. 

אין אַ װאָך אָדער 10 טעג אַרום האָב איך באַקומען פון װלאַדעקן דעם 
פאָלגענדן בריוול : 


,מיין טייערער שוב, 


איר װעט מיר אַנטשולדיקן, װאָס איך האָב ניט געענטפערט אויף אייער 
בריוו. איך בין געווען שרעקלעך פאַרנומען און אַ היפּשע צייט אויסער דער 
שטאָט. די רעזאָלוציע איז געשריבן געװאָרן פון מענדעלסאָנען, צו ועמען 
איך האָב פולן צוטרוי. ווען איך האָב באַקומען איער בריוו, האָב איך אים 
געמאַכט די אויסזעצונגען, וועלכע איר דערמאָנט (נאַטירלעך ניט אין אייער 
נאָמען). איך האָב אים געבעטן מיר צוצושטעלן אַ מעמאָראַנדום, וועלכן איך 
שיק אייך דאָ איבער. פון אייניקע קאָרעספּאַנדענצן, װאָס זיינען לעצטנס 
דערשינען אין ;פאָרווערטס", בין איך גענויגט צו גלויבן, אַז מענדעלסאָנס 
אָפּשאַצונג איז אַ ריכטיקע, אַלענפאַלס, װיל איך אייך בעטן דאָס דורכצוליי- 

ענען. | 
מיט גרוס, ב. װולאַדעק," 


אין צוויי טעג אַרום האָב איך װלאַדעקן צוגעשיקט מיין אויספירלעכן 
ענטפער אויף מענדעלסאָנס מעמאָראַנדום. איך װעל דאָ ציטירן נאָר דעם 
שלוס פון מיין לאַנגן בריוו; : 


;די ;פע-פע-עס", דער ;בונד" און די אַנדערע סאָציאַליסטישע און 
ראַדיקאַלע פּאַרטײען, האָב איך געשריבן, האָבן ניט נאָר אַ רעכט צו קרי- 
טיקירן און באַקעמפן דעם איצטיקן רעזשים אין פּוילן, נאָר עס איז זייער 
פליכט דאָס צו טאָן. סאָציאַליסטן באַקעמפן דאָך אַפילן די סאַמע דעמאַקראַ- 
טישסטע קאַפּיטאַליסטישע רעגירונגען. און די פּילסודסקי-רעגירונג איז ווייט 
ניט קיין דעמאָקראַטישע. דער קאַמף פון די סאָציאַליסטן אין פּולן פאַר 
אמתער דעמאָקראַטיע, פאַר נאַציאָנאַלער גלײיכבאַרעכטיקונג און סאָציאַלער 
גערעכטיקייט פאַרדינט זיכער אונדזער אַלעמענס סימפּאַטיע. אונדזער פליכט 
אָבער דאָ אין אַמעריקע אַלס יידן און סאָציאַליסטן איז אין איצטיקן מאָמענט 
צו קאָנצענטרירן אונדזער גאַנצע ענערגיע אויף צו באַקעמפן דעם אמתן 
פְאַשיזז און דעם אמתן שונא פון יידישן פאָלק -- און דאָס איז דער 
היטלעריזם, | 

איך האַלט די רעזאָלוציע וועגן פּױלן פאַר אַ שעדלעכע, ערשטנס, דער- 
פאַר, װאָס זי איז פול מיט פאַלשע באַהױפּטונגען, וועלכע ברענגען נאָר 
אַ צעטומלעניש אין די מוחות פון אונדזערע מאַסן און די איינציקע װאָס 
געווינען פון דעם זיינען די קאָמוניסטן, 

! צווייטנס, דערפאַר, װאָס דערמיט װאָס מיר שטעלן אַװעק איף איין 

ברצטל די פּילסודסקי"רעגירונג פון פּױלן מיט דער נאַצי-רעגירונג פון 
דייטשלאַנד מאַכן מיר זיך בלויז לעכערלעך אין די אויגן פון יעדן מער 
אָדער װייניקער אינטעליגענטן מענטשן, וועלכער לייענט צייטונגען ‏ 

און דריטנס, דערפאַר װאָס דורך אַזױנע רעזאָלוציעס שפּילן מיר איינפאַך 
אַרײן אין די הענט פון. די נאַציס. היטלער און געבעלס זוכן דאָך נאָר צו 

שאַפּן דעם איינדרוק, אַז אין פּוילן און אין אַנדערע לענדער באַהאַנדלט מען 
די יידן און די סאָציאַליסטן פּונקט אַזױ ברוטאַל װי אין דייטשלאַנד, 
מיט בעסטן גרוס, אייער, ד. שוב", 

אין 1924 איז דער רעדאַקטאָר פון פאָרװוערטס", אַב. קאַהאַן געווען 
אין ענגלאַנד, ער האָט דאָרט בייגעוואוינט דעם קאָנגרעס פון די ענגלישע 
טרעיד-יוניאָנס אָדער פון דער לעיבאָר פּאַרטײ (איך געדענק ניט גענו). 
איינער פון די רעדנער אויף יענעם קאָנגרעס איז געווען װואָלטער סיטרין, 
דער דעמאָלטיקער גענעראַל-סעקרעטאַר פון די ענגלישע טרעיד-ייניאָנס, 
וועלכער איז אויך געווען דער פּרעזידענט פון דעם טרעיד-יוניאָן אינטער" 
נאַציאָנאַל, אויף אַב, קאַהאַנען האָט סיטרינס רעדע געמאַכט אַ שטאַרקן 
איינדרוק. אים איז באַזונדערס געפעלן געװאָרן װאָס סיטרין האָט געהאַט 
דעם מוט צו דערקלערן, אַז נאַציזם און קאָמוניזם זיינען צוויי לייבלעכע 
ברידער. דער דעמאָלט באַוואוסטער פירער פון דער ענגלישער לעיבאָר- 
פּאַרטײ; הערבערט מאָריסאָן, מיט וועמען אַב. קאַהאַן איז געווען גוט באַקאַנט 
פון פריער, האָט קאַהאַנען פאָרגעשטעלט פאַר סיטרינען. קאַהאַן האָט גראַ- 
טולירט סיטרינען פאַר זיין ערלעכער און לאָגישער רעדע און ער האָט אים 
געזאָגט, אַז ער װאָלט באַדאַרפט קומען קיין אַמעריקע אויף אַ לעקציע"טור, 
סיטרין האָט אים געענטפערט, אַז ער װאָלט גערן געפאָרן קיין אַמעריקע, 
אָבער וי אַן אָפיציעלער באַאַמטער פון דעם ענגלישן טרעיד-יוניאָן קאָנגרעס 
און פון דעם טרעיד-יוניאָן אינטערנאַציאָנאַל קען ער קומען קיין אַמעריקע 
אויף אַ לעקציע-טור נאָר אויף דער אײנלאַדונג פון דער אַמעריקען פעדע- 
רעישאָן אָװו לעיבאָר. קאַהאַן האָט געפרעגט ביי סיטרינען, צי װאָלט ער גע" 
קומען קיין אַמעריקע אויף אַ לעקציע-טור, ווען ער באַקומט אַזאַ איינלאַדונג 
פון דער אַמעריקען פעדערעישאָן אָװו לעיבאָר? 

עיאָ!? -- האָט געענטפערט סיטרין, 

האָט קאַהאַן גלייך טעלעגראַפירט װולאַדעקן, אַז ער דענקט אַז עס איז 
זייער וויכטיק, אַז װאָלטער סיטרין זאָל קומען קיין אַמעריקע אויף אַ לעק- 
ציע-טור און מען דאַרף זען, אַז אָדער דער ,פאָרווערטס" אָדער דער יידישער 
אַרבעטער-קאָמיטעט, װאָס איז געגרינדעט געװאָרן דעם זעלבן יאָר און פון 
וועלכן ב. װולאַדעק איז געווען פאָרזיצער, זאָל וועגן דעם זיך ווענדן צו 
װױיליאַס גרין, דעם פּרעזידענט פון דער אַמעריקען פעדערעישאָן אָוו לעיבאָר, 
אין זיין טעלעגראַמע. צו װלאַדעקן האָט קאַהאַן אויך געשריבן: ,פאַראינטע- 
רעסירט אין דעם לאַנגן, זאָל לאַנג עס אויפנעמען מיט גרינען. ווייזט לאַנגן 
מיין קעיבל", לאַנג איז געווען פריער באַפרײינדעט מיט סעמיועל גאָמפּערסן, 
דעם ערשטן פּרעזידענט פון דער אַמעריקען פעדערעישאָן אָװו לעיבאָר און 
מיט ויליאַם גרינען איז ער באַפרײינדעט געװאָרן, ווען גאָמפּערס האָט נאָך 
געלעבט, שפּעטער, ווען גרין איז געװאָרן פּרעזידענט פון דער אַ.פאָויל,, 
איז זייער פריינדשאַפּט נאָך מער פאַרשטאַרקט געװאָרן און גרין האָט זיך 
גערעכנט מיט לאַנגס מיינונגען אין געוויסע פּראַגן. װלאַדעק האָט געוויזן 
לאַנגן אַב. קאַהאַנס טעלעגראַמע און ער האָט אים דערמוטיקט: 

;טוט עס" -- האָט װלאַדעק געזאָגט לאַנגן, 

לאַנג האָט טעלעפאָנירט גרינען פון װלאַדעקס צימער אין װלאַדעקס 
אָנוועזנהייט. דערביי איז אויך געווען ב. געבינער, דער דעמאָלטיקער סעק- 
רעטאַר פון יידישן אַרבעטער-קאָמיטעט. לאַנג האָט פאָרגעלייענט פאַר גרינען 
דעם טייל פון קאַהאַנס טעלעגראַמע צו װלאַדעקן וועגן דעם פאָרשלאַג איין- 
צולאַדן סיטרינען צו קומען קיין אַמעריקע. גרין האָט לאַנגן געענטפערט, אַז 
הגם אַלץ װאָס איך שייך דער אינלאַדונג פון געסט צו דער קאָנװענשאָן 
פון דער אַמעריקען פעדערעישאָן אָװו לעיבאָר אין סאַן פראַנציסקאַ איז שוין 
באַשלאָסן געװאָרן מיט אַ מאָנאַט צוריק, נעמט ער דאָך אָן קאַהאַנס פאָר- 
שלאַג, אָבער ער מוז עס מאַכן אָפּיציעל. גרין האָט געראטן לאַנגן, אַז ער 
זאָל קומען צום נעקסטן מיטינג פון דעם עקזעקוטיוו קאַונסיל פון דער 
אַ. פ, אָו. ל,, װאָס דאַרף פאָרקומען אין אַטלאַנטיק סיטי. דאָס װעט זיין 
דער לעצטער מיטינג פאַר דער קאָנװענשאָן, און קומען זאָל ער אָפיציעֶל 
אָדער אין נאָמען פון ,פאָרװוערטס" אָדער פון דעם יידישן אַרבעטער- 
קאָמיטעט אָדער אין נאָמען פון ביידע אָרגאַניזאַציעס. גרין האָט צוגעזאָגט, 
אַז ער װועט שוין זען, אַז דער עקזעקוטיוו-קאַונסיל זאָל אים אויסהערן. װלאַ- 
דעק איז געווען העכסט צופרידן און ער האָט לאַנגן געזאָגט: ;איר מעגט 
ריידן וועגן ,פאָרװוערטס? און וועגן קאַהאַנען װאָס איר װוילט, אָבער אונ" 
טערשטרייכט, אַז איר רעדט אויך אין נאָמען פון יידישן אַרבעטער-קאָמיטעט 
און לייגט פאָר, אַז צוזאַמען מיט סיטרינען זאָל אויך איך, װוי דער פאָרזיצער 
פון יידישן אַרבעטער-קאָמיטעט, איינגעלאַדן װוערן צו אַדרעסירן די קאָנ" 
װוענשאָן פון דער א. פ. אָו. ל,". לאַנג איז געפאָרן צום מיטינג פון עקזע- 
קוטיװו-קאַונסיל פון דער א. פ, אָװו. ל. און ער האָט מיטגענומען אַב קאַהאַנס 
קעיבל צו װלאַדעקן. לאַנג איז פּערזענלעך געווען באַקאַנט מיט יעדן מיט- 
גליד פון דעם עקזעקוטיוו קאַונסיל פון דער א. פ. אָװו. ל. ער האָט פריער 
זיך געטראָפן מיט גרינען און מיט מעטין װאָלן, דעם איינפלוסרייכסטן וויצט" 
פּרעזידענט פון דער א. פ. אָװ. ל., מיט וועמען לאַנג איז געווען באַפריינדעט 
און וועלכער איז געווען אַ פריינד פון דער יידישער אַרבעטער- באַועגונג, 
מעטיו װאָל האָט איינגעשטימט מיט גרינען, אַז מען דאַרף אײינלאַדן ביידן ; 
סיטרינען און װלאַדעקן, צו אַדרעסירן די קאָנװענשאָן אין סאַן פראַנציסקא. 
גרין האָט אַריינגערופן צום מיטינג פון עקזעקוטיװו-קאַונסיל לאַנגן און ער 
האָט דערקלערט די מיטגלידער פון קאַונסיל וועגן לאַנגס מיסיע, לאַנג האָט 
געהאַלטן פאַר זיי אַ קורצע רעדע און האָט פאָרגעלייענט אַב. קאַהאַנס קעיבל 
צו װלאַדעקן. מעטיו װאָל האָט גלייך פאָרגעשלאָגן, אַז גרין זאָל עס דורכ" 
פירן און דער פאָרשלאַג איז נאָך אַ קורצער דעבאַטע אָנגענומען געװאָרן 
איינשטימיק, 

אין אַ פּאָר טעג אַרום, דאַכט זיך אין אַ פרײיטאָג, איז װלאַדעק אַיפ- 
געקומען צו מיר אין רעדאַקציע און געזאָגט : קשוב, איר ווייסט דאָך געוויס, 
אַז איך האָב באַקומען אַן אײינלאַדונג פון דער א. פ, אָװו. ל, צו אַדרעסירן 
זייער קאָנװענשאָן אין סאַן פראַנציסקאַ אין נאָמען פון יידישן אַרבעטער- 
קאָמיטעט. איך דאַרף דאָרט ריידן וועגן דעם טעראָר פון דער נאַצי-רעגירונג 

קעגן די פירער פון דער פרייער אַרבעטער-באַװעגונג און קעגן ייד איר 
זייט מיט דער פראַגע באַקאַנט בעסער וי עמעצער אַנדערש:; איר האָט 
וועגן דעם אַ סך געשריבן אין ,פאָרװוערטס", יל איך, איר זאָלט מיר גלייך 
צושטעלן וועגן דעם אַ מעמאָראַנדום מיט אַלע וויכטיקע פאַקטן און גענויע 
דאַטעס, איך מוז עס האָבן פאַרטיק ניט שפּעטער וי מאָרגן אינדערפרי". 

;איך קאָן דאָס איצט ניט טאָן פאַר אייך --- האָב איך אים געענטפערט 
-- איך מוז פאַר דעם צװעק גיין פריער אין דער שטאָט-ביבליאָטעק און 
נאָכקוקן אַלע דאַטעס?. 

;טאָ גייט גלייך אין ביבליאָטעק", האָט װלאַדעק געזאָגט. 

;איך קען ניט, איך מוז איצט שרייבן די לייט-אַרטיקלען פאַרן מאָרגנ" 
דיקן ,פאָרװערטס", האָב איך געזאָגט, 

;איך װועל פאַר אייך שרייבן די לייט-אַרטיקלען און איר גייט גלייך אין 
ביבליאָטעק?. 

(װלאַדעק פלעגט דעמאָלט אַלע זיינע אַרטיקלען און אַ מאָל איך אַ 
לייט-אַרטיקל אין ,פאָרװערטס", דיקטירן איינעם פון די זעצער) 

איך האָב אים געהייסן גלייך אַרױפגײן אויפן צענטן שטאָק און דיקטירן 
צוויי לייט-אַרטיקלען פאַרן מאָרגנדיקן עפאָרווערטס", איין טעמע האָב איך 
אים געגעבן און די צווייטע האָט ער אַלײן געפונען און איך בין טאַקע גלייך 
אַװעק אין ביבליאָטעק, איך האָב אויפן מעמאָראַנדום געאַרבעט אַ גאַנצן טאָג 
און פאַרענדיקט אים אין אָװנט אין דער חיים. אויף מאָרגן אין דער פרי 
האָב איך געבראַכט דעם מעמאָראַנדום אין רעדאַקציע פון עפאָרוװוערטס" 
קאַהאַנס דעמאָלטיקע סעקרעטאַרשע, יסכה פרענקל, האָט דאָס גלייך איבער" 
געשריבן אויף דער מאַשינקע און װלאַדעק האָט שוין געהאַט פריער אָפּגע" 
מאַכט מיט נ. זאַלאָװיצן, אַז ער זאָל עס איבערזעצן אויף ענגליש. שבת 
אָװונט האָט װולאַדעק שוין געהאַט ביי זיך דעם מעמאָראַנדום אין ענגליש און 
מאָנטאָג אין דער פרי האָט ער אַדרעסירט די קאָנװענשאָן פון דער א,פ,אָוויל, 
אין סאַן פראַנציסקאָ, װלאַדעקס רעדע האָט געמאַכט אַ שטאַרקן איינדרוק 
אויף די דעלעגאַטן און געסט פון דער קאָנװענשאָן. כמעט די גאַנצע רעדע 
איז אויף מאָרגן אין דער פרי איבערגעגעבן געװאָרן אין דעם טעלעגראַפישן 
באַריכט פון דער קאָנװענשאָן אין דער עניו-יאָרק טיימס", 


די מערסטע שרייבער פון ,פאָרווערטס" האָבן געדענקט, אַז קאַהאַן 
פאַרברענגט מיט מיר אָפטער װי מיט װעלכן עס איז מיטאַרבעטער פון 
,פאָרווערטס" דערפאַר, װאָס מיט מיר קען ער ריידן רוסיש, און זיי זיינען 
געווען איבערצייגט, אַז מיר ריידן נאָר וועגן ,פאָרװערטס? און וועגן יעדן 
איינעם פון די מיטאַרבעטער. דער אמת איה אַז קאַהאַן האָט אַפילן דע- 
מאָלט מיך בעסער געקאָנט װי װער עס איז פון די מיטאַרבעטער פון 
פאָרווערטס", אים איז פּשוט געווען אינטערעסאַנטער צו שמועסן מיט מיר 
וי מיט די אַנדערע מיטאַרבעטער פון ,פאָרווערטס" און איידער איך בין 
געװאָרן אַן אינעװייניקסטער מיטאַרבעטער פון ,פאָרװערטס", האָבן מיר 
זייער וײיניק און זייער זעלטן גערעדט וועגן די מיטאַרבעטער פֿון ,פאָר- 

ווערטס". מיר פלעגן געוויינלעך. שמועסן ועגן וועלט-פּאָליטיק, וועגן רוס- 
לאַנד, וועגן ליטעראַטור, װועגן סאָציאַליזם, וועגן פאַרשײידענע פּערזענלעכ- 
קייטן, יידישע און ניט-יידישע, און אַ מאָל אַפילו וועגן ליבע, פאָמיליע-לעבן 
און סעקס. 
| אָב. קאַהאַן איז געווען אַ זייער אינטערעסאַנטער מיטשמועסער. ער האָט 

ניט נאָר אַלײן גערעדט, נאָר ער האָט זיך שטאַרק אינטערעסירט מיט דעם, 
װאָס זיין מיטשמועסער האָט צו זאָגן אָדער צו דערציילן, ווען ער האָט גע" 
פילט אַז זיין מיטשמועסער האָט טאַקע װאָס צו זאָגן און װאָס צו דערציילן, 
איך האָב געקענט פאַרברענגען מיט אים שעהן-לאַנג און קיין טעמעס האָבן 
אונדז קיין מאָל ניט אויסגעפעלט. מיר פלעגן אַ סך שמועסן ועגן ליטעראַ- 
טור, וועגן דער רוסישער, יידישער און מערב-אײראָפּעאישער, קאַהאַן איז 
געווען אַ גרויסער קענער און אַ גרויסער ליבהאָבער פון דער שיינער ליטע- 
ראַטור, אָבער איך האָב זייער אָפט ניט איינגעשטימט מיט זיינע מיינונגען 
וועגן געוויסע שרייבער און געוויסע וװוערק און איך פלעג עס אים אָפן 
זאָגן. דאָך האָט ער שפּעטער איין צייט ממש זיך ביי מיר געבעטן אַז איך 
זאָל שרייבן פאַר דער ליטעראַטור-זייט פון זונטאָג-,פאָרװערטס? רעצענזיעס 
אויך אויף בעלעטריסטישע וערק, יידישע און ניט-יידישע. ער האָט מיר 
אַפּילן פאָרגעשלאָגן צו שרייבן אַ ראָמאַן פאַרן ,פאָרווערטס", 

;איך האָב, ליידער, ניט דעם נויטיקן טאַלאַנט פאַר דעם", האָב איך אים 
געזאָגט, 

;נאַרישקייטןן!" -- האָט ער אויסגערופן. איך האָב אָבער אים ניט 
געפאָלגט, איך האָב קיין מאָל ניט פּרובירט שרייבן אַ ראָמאַן און האָב זיך 
אויך שטענדיק אָפּגעזאָגט צו שרייבן וועגן יידישע בעלעטריסטישע װערק 
אָדער וועגן יידישער פּאָעױע. מיינע אַרטיקלען האָט אַב. קאַהאַן קיין מאָל 
ניט רעדאַגירט און ער האָט זיי קיין מאָל ניט געלייענט פריער אין מאַנו- 
סקריפּט, ער פלעגט יעדן אַרטיקל מיינעם לייענען אין דעם טאָג, ווען דער 
אַרטיקל פלעגט דערשיינען אין ;פאָרװערטס", פּונקט אַזױי וי די 
לייענער פון ,פאָרווערטס". עס זיינען געווען פאַלן, וען קאַהאַן האָט ניט 
איינגעשטימט מיט מיר אין אַ געוויסער פראַגע און איין מאָל האָט ער אין 
אַ זונטאָג-,פאָרװערטס? פּאָלעמיזירט מיט מיר. אַן אַנדער מאָל -- דאָס איז 
געווען, דאַכט זיך, אין 1924 אָדער 1925 --- ווען איך האָב אָנגעשריבן פאַרן 
זונטאָג-,פאָרװערטס? אַ גרויסן אַרטיקל וועגן סטאַלינען און לעאָן קרישטאָל, 
דער דעמאָלטיקער רעדאַקטאָר פון זונטאָג-,פאָרװוערטס?, האָט קאַהאַנען 
באַריכטעט וועגן דעם, װי ער פלעגט אים יעדע װאָך באַריכטן וועגן יעדן 
אַרטיקל װאָס גייט אַריין אין קומענדיקן נומער אפאָרװוערטס", און ער האָט 
קאַהאַנען איבערגעגעבן דעם אינהאַלט פון מיין אַרטיקל, האָט קאַהאַן געזאָגט; 
;אַלץ װאָס שוב זאָגט וועגן סטאַלינען איז טאַקע אמת, אָבער אַזױ װוי סטאַלין 
קעמפט איצט קעגן נאַצי-דײיטשלאַנד, קען אַזאַ אַרטיקל ניט געפעלן זיין 
אַ סך לייענער פון ;פאָרװערטס", טאָ נעמט דעריבער אַרױס שובס אַרטיקל 
און שטעלט אַריין עפּעס אַן אַנדער ערנסטן אַרטיקל אויף זיין פּלאַץ 

קרישטאָל האָט פּרובירט אַרגומענטירן מיט קאַהאַנען, אַז מיין אַרטיקל 

דאַרף יאָ געדרוקט זיין אין ,פאָרווערטס", אָבער קאַהאַן איז געבליבן ביי 
דאָס זייניקע. קרישטאָל האָט אַרױסגענומען מיין אַרטיקל פון ,פּאָרװערטס? 
און איך האָב פאַר דעם ניט פאַראיבל געהאַט אויף קאַהאַנען און זיכער ניס 
אויף קרישטאָלן (איך האָב דעם אַרטיקל דערנאָך אָפּגעדרוקט אין צויי נו" 
מערן ;וועקער" און איך האָב קיין מאָל ניט חרטה געהאַט אויף דעם). 

נאָך דער רעװאָלוציע אין רוסלאַנד, זיינען אין פּעטערבורג און אין 
מאָסקװע דערשינען אַ סך נייע מעמואַרן און זייער וויכטיקע מאַטעריאַלן 
וועגן דער פנאַראָדנאַיאַ װאָליאַ" און וועגן אירע פירער און אַקטיווע טוער 
אין די אַלע יאָרן, װאָס די פּאַרטײ האָט עקסיסטירט, איך האָב נאָך מיט 
יאָרן פריער, איידער איך בין אָנגעקומען אין ,פאָרװוערטס", געהאַט באַ- 
שלאָסן צו שרייבן אַ געשיכטע פון דער ;נאַראָדנאיאַ װאָליאַ?" און ביאָגראַ- 
פיעס פון אירע העלדן און מאַרטירער. האָב איך געלײענט אַלץ, װאָס עס 
איז נאָר דערשינען וועגן דעם אין רוסלאַנד, 

אַב. קאַהאַן האָט דעמאָלט שוין ניט געהאַט די מעגלעכקייט אַלײן נאָכ- 
צופאָלגן די נייע ליטעראַטור װעגן דער עֿאַראָדנאַיאַ װאָליאַ" און ועגן 
דער אַמאָליקער רוסישער רעװאָלוציאָנערער באַװעגונג בכלל,. ער האָט 
אָבער ליב געהאַט צו ריידן מיט מיר װעגן דעם. איין מאָל, ווען איך האָב 
אים דערציילט וועגן די נייע זייער אינטערעסאַנטע מאַטעריאַלן, װאָס זיינען 
נאָך אין די צװאַנציקער יאָרן דערשינען וועגן דעם לעגענדאָרן גרויסן רע" 
װאָלוציאָנערן העלד הערמאַן לאָפּאַטין, האָט אַב. קאַהאַן זיך גװאַלדיק פאַר" 
אינטערעסירט אין דעם און האָט מיר געעזאָגט: ,פאַרװאָס זאָלט איךר ניט 
שרייבן אַ סעריע אַרטיקלען אין זונטאָג-יפאָרװערטסי ידי געשיכטע פון אַן 
אמתן העלד' 7* איך האָב אים געענטפערט, אַז איך קלייב זיך צו שרייבן אַ 
גאַנצן בוך וועגן די העלדן און מאַרטירער פון דער ;נאַראָדנאַיאַ װאָליאַ" 
און די צענטראַלע פיגור אין דעם בוך װעט טאַקע זיין הערמאַן לאָפּאַטין. 
מיט אים װעל איך אָנהויבן און מיט אים װעל איך ענדיקן", 

עוועגן דעם בוך פאַרגעסט דערווייל -- האָט קאַהאַן מיר געזאָגט -- 
שרייבט דערווייל אַ פולשטענדיקע ביאָגראַפיע פון לאָפּאַטינען, וויפל אַר" 
טיקלען, דענקט איר, דאַרפט איר שרייבן וועגן אים ?7 

איך האָב אים געענטפערט, אַז איך קען אויף דעם מאָמענט ניט אָגן 
גענוי, איך מוז עס גוט באַטראַכטן און איך האָב אים צוגעזאָגט אין אַ טאָג- 
צוויי אַרום צו געבן אים אַ באַשטימטן ענטפער. אין אַ פּאָר טעג אַרום האָב 
איך קאַהאַנען געזאָגט, אַז איך על מוזן שרייבן אַ 7--8 אַרטיקלען, 

;גוט !* -- האָט קאַהאַן אויסגערופן, -- אָבער אין דעם ערשטן אַרטיקל 
מוזט איר געבן אַ קורצן איבערזיכט איבער דער געשיכטע פון דער רוסי- 
שער רעװאָלוציאָנערער באַוועגונג און באַשרײבן די גאַנצע אַטמאָספערע, 
װאָס האָט געהערשט אין רוסלאַנד איידער לאָפּאַטין איז געװאָרן א רעװאָ- 
לוציאָנער", 

,נאַטירלעך !* --- האָט איך געענטפערט. 

;ווען, דענקט איר, װעט איר האָבן פאַרטיק דעם ערשטן אַרטיקל 1* -- 
האָט קאַהאַן געפרעגט, 

,;איך גלויב, אַז אין אַ 2--2 װאָכן אַרום? -- האָב איך געענטפערט, 

אין דריי װאָכן אַרום האָב איך געבראַכט דעם ערשטן אַרטיקל פון דער 
סעריע ;די געשיכטע פון אַן אמתן העלד" און האָב אים אַװעקגעגעבן אויפ- 
זעצן. עס האָט זיך גראָד אַזױ געמאַכט, אַז מיט אַ װאָך פריער איידער מיין 
אַרטיקל האָט געזאָלט געדרוקט ווערן אין פאָרווערטס", האָב איך זיך צע- 
ווערטלט איבער עפּעס מיט קאַהאַנען --- װאָס דאָס האָט ניט איין מאָל 
פּאַסירט -- און מיר האָבן ניט גערעדט. איך געדענק ניט גענוי, צי ער איז 
דעמאָלט געווען אין כעס אויף מיר, אָדער איך בין געווען אין כעס אויף אים, 

מיין אַרטיקל פדי געשיכטע פון אַן אמתן העלד", וועלכער האָט פאַר- 
נומען אַ 5--6 קאָלומס, איז דערשינען אין זונטאָג-,פאָרװערטס? אויף דעם 
סאַמע אָנגעזעענסטן פּלאַץ מיט אַ גרויס בילד פון לאָפּאַטינען און מיט אַ 
גרויסער ;באַקס? פון דער רעדאַקציע, אין וועלכן דער אַרטיקל איז שטאַרק 
געלויבט געװאָרן. דער רעדאַקטאָר פון זונטאָג-פאָרװוערטס" איז דעמאָלט, 
וי געזאָגט, געוען לעאָן קרישטאָל. און איך בין געווען זיכער, אַז דאָס האָט 
קרישטאָל אפשר ניט װויסנדיק, אַז איך בין ;צעקריגט" מיט קאַהאַנען, אַוועק- 
געשטעלט מיין אַרטיקל אויבן אָן און האָט אים אַזױ שטאַרק רעקאָמענדירט 
צו די לייענער (שפּעטער האָב איך אויסגעפונען, אַז דעם רעדאַקציאָנעלן 
נאָטיץ האָט קאַהאַן אַלײן דיקטירט קרישטאָלן, 

זייער װייניק מענטשן וייסן, אַז אַב. קאַהאַן איז פון נאַטור געווען אַ 
שעמעוודיקער. ווען ער איז מיט איינעם געװען אצעקריגט", איבערהויפּט 
ווען יענער איז געווען אין כעס אויף אים, פלעגט קאַהאַן עפּעס זיך שעמען 
אָנצוהויבן ריידן, פלעגט ער ניט קאָנען קוקן יענעם גלייך אין די אױגן 

מאָנטאָג אין דער פרי, אויף מאָרגן נאָך דעם װי מיין אַרטיקל איז 
דערשינען אין פאָרװוערטס?, האָב איך אין קאָרידאָר פון דער רעדאַקציע 
זיך גראָד אָנגעשטױסן אויף קאַהאַנען. איך האָב אַ שאָקל געטאָן מיטן קאָפּ, 
און ער האָט, ניט קוקנדיק אויף מיר, אַ פרעג געטאָן ביי מיר : שוויפל אַר" 
טיקלען װעט איר נאָך האָבן ?" 

;איך בין שוין אַ פאַרפאַלענער? -- האָב איך אַ טראַכט געטאָן. -- 
;קאַהאַן װעט מיך הייסן אָפּשטעלן די סעריע". דאָך האָב איך אַ זאָג געטאָן: 

;מיר האָבן דאָך אָפּנעמאַכט, אַז איך זאָל שרייבן אַכט אַרטיקלען"... 

;איר מעגט שרייבן צוויי מאָל אַכט אַרטיקלען. עס איז פוירסט רעיטו* 
(אויסגעצייכנט), האָט קאַהאַן געזאָגט, 

די אַרטיקלען האָבן שטאַרק אויסגענומען ביי די לייענער פון ;פאָר" 
ווערטס". דעמאָלט איז נאָך די גרויסע מערהייט פון די /פאָרװערטס?-לייענער 
באַשטאַנען פון סאָציאַליסטן און סאָציאַליסטישע סימפּאַטיקער, װאָס פיל פון 
זיי האָבן אַליין זיך אויף דעם אָדער יענעם אופן באַטײליקט אין דער רוסי" 
שער רעװאָלוציאָנערער באַוועגונג. איך האָב געשריבן ניט צויי מאָל אַכט 
אַרטיקלען, װי קאַהאַן האָט מיר געראַטן, נאָר 27 אַרטיקלען, און ניט בלויז 
וועגן לאָפּאַטינען, נאָר וועגן דער גאַנצער געשיכטע פון דער ;נאַראָדנאַיאַ 
װאָליאַ", וועגן אַלע באַרימטע העלדן און מאַרטירער פון דער ;נאַראָדנאַיאַ 
װאָליאַ?, און איך האָב באַקומען פיל בריוו מיט לויב-געזאַנגען פון ,פאָר- 

ווערטס"-לייענער פון דער גאַנצער ועלט. די יידישע צייטונגען פון די אָנ" 
דערע לענדער האָבן איבערגעדרוקט פיל אַרטיקלען פון דער דאָזיקער 
סעריע און אין דעם קאָוונער יידישן טעגלעכן דעמאָקראַטישן ,פאָלקסבלאַט" 
האָבן די אַרטיקלען זיך געדרוקט יעדן טאָג אין משך פון איבער אַ יאָר צייט, 

ב. װלאַדעק האָט איין מאָל, טרעפנדיק מיך אין עלעװעיטאָר פון 
,פאָרווערטס", געזאָגט } 

;שוב, אייער איצטיקע סעריע איז דאָך געװאַלדיק אינטערעסאַנט; איר 
מוזט עס אַרױסגעבן אין אַ בוך". 

זאַדרבא, זאָל דער ,פאָרווערטס" טאַקע אַרױסגעבן דעם בוך" --- האָב 
איך געזאָגט, 

;דער 'פאָרווערטס! קען איצט, ליידער, ניט אַרױסגעבן קיין ביכער --- 
האָט װלאַדעק מיר געענטפערט -- אָבער איר ווייסט דאָך, אַז ווען דאָס בוך 
וועט אַרױס, װעט דער 'פאָרווערטס! ביי אייך נעמען אַ 574 הונדערט ביכער, 
וי מיר טוען עס געוויינלעך אין אַזױנע פאַלן, און דאָס װעט דעקן אייערע 
אױיסגאַבן?, 

;אָבער וואו נעמט מען דאָס געלט פאַר דעם" -- האָב איך געזאָגט, 

;באָרגט אַ טויזנט דאָלאַר אין אַ באַנק? --- האָט װלאַדעק מיר געראַטן, 
און איך האָב אים געפאָלגט, גראָד האָט זיך דעמאָלט געפונען אין ניו-יאָרק 
דער װאַרשעװער יידישער פאַרלעגער בזשאָזאַ. ער אַליין איז אין די יונגע 
יאָרן געווען אַ רעװאָלוציאָנער. ער האָט מיט גרויס אינטערעס געלייענט 
פיל אַרטיקלען פון דער סעריע און ער אַליין האָט מיר פּאָרגעשלאָגן אַרױס- 
צוגעבן די סעריע אַרטיקלען אין צוויי בענדער. ער האָט פאַרלאַנגט, אַז איך 
זאָל אים געבן טויזנט דאָלאַר און פאַר די טויזנט דאָלאַר װעל איך באַקומען 
צוגעשיקט 12 הונדערט סעטס ביכער. מיר האָבן געשלאָסן אַ קאָנטראַקט. 
איך האָב אים געגעבן די טויזנט דאָלאַר און דאָך בוך האָט געזאָלט אַרױס 
אין יאָר 1928, אַ יאָר פאַר דער מלחמה. אָבער בזשאָזאַ האָט אַרױסגעגעבן 
7 2 זינגערס אַ ראָמאַן און די פּוױלישע רעגירונג האָט אים אָנגעקלאָגט אין 
געריכט פאַר באַלײידיקן די פּוילישע מלוכה אין דעם ראָמאַן. זינגער אַלײן 
איז שוין דעמאָלט געווען אין אַמעריקע. בזשאָזאַן האָט געדראָט טורמע. דער 
פּראָצעס האָט אים אָפּגעקאָסט אַ פּאָר טויזנט דאָלאַר. האָט ער אין 1928 מיין 
בוך ניט געקאָנט אַרױסגעבן. דאָס בוך ,העלדן און מאַרטירער" איז אַרױס 
ערשט אין 1929 און באַקומען די 12 הונדערט סעטס האָב איך, װען די 
מלחמה איז שוין געווען אױסגעבראָכן. 

אַב. קאַהאַן, וועלכער האָט זיך שטאַרק אינטערעסירט מיט מין 
בוך, האָט, ווען איך האָב אים געבראַכט דעם בוך, מיר געזאָגט: 

;אַ שאָד װאָס איר האָט דעם בוך ניט געקראָגן כאָטש מיט אַ האַלב 
יאָר צוריק. וועמען קען איצט אינטערעסירן זשעליאַבאָו 7* (זשעליאַבאָװו 
איז געווען דער הױיפּט-פירער פון דער ;נאַראָדנאַיאַ װאָליאַי, וועלכער איז 
אין 1881 געשטאָרבן אויף דער תליה פאַר אָרגאַניזירן די דערמאָרדונג פון 
דעם צאַר), 

ב. װלאַדעק איז שוין געווען טוט און ווען איך האָב דעם נייעם גע- 

שעפטס-פאַרװאַלטער פון ,פאָרווערטס", אַלעקס קאַהן, געזאָגט, אַז װלאַדעק 
האָט מיר צוגעזאָגט צו נעמען ביי מיר 4--5 הונדערט סעטס פון דעם בוך, 
אַניט װאָלט איך דעם בוך גאָרניט אַרױסגעגעבן -- האָט אַלעקט קאַהן 
וועלכער איז גראָד געווען מיינער אַ גוטער פריינד, מיר אָפּנהאַרציק געזאָגט : 
;איך מוז דאָך דאָס פאָרלייגן פאַרן פאַרװאַלטונגס-ראַט פון ,פאָרװוערטס" 
און איך האָב מורא, אַז דער פאַרװאַלטונגס-ראַט װועט. מיין פאָרשלאַג צוריק" 
ווייזן") . | 
אָבער אַב. קאַהאַן האָט דעמאָלט אַ טעות געהאַט. דאָס בוך איז ניט 
נאָר שטאַרק געלויבט געװאָרן פון אַלע יידישע קריטיקער און רעצענזענטן, 
נאָר ער איז אויך שנעל אױספאַרקױפט געװאָרן. דער װיכטיקסטער און 
פּאָפּולערסטער יידישער בוך-הענדלער און פאַרלעגער, מאַקס ג. מייזעל, האָט 
ביי מיר גלייך געקויפט 100 סעטס ביכער און אין צוויי חדשים אַרום נאָך 
0. דער ,פאָרווערטס? האָט ביי מיר גענומען פון אָנהייב 50 ביכערי 
דערנאָך 100 און אין אַ קורצער. צייט אַרום נאָך 100, דאָס זעלבע האָט געטאָן 
דער אַרבעטער-רינג. איך אַליין האָב זיך ניט פאַרנומען מיט פאַרקויפן דעם 
בוך. אין משך פון קאַרגע צוויי יאָר צייט זיינען אַלע ביכער אױיספאַרקויפט 
געװאָרן, און אין תל-אביב איז אין גיכן אַרױס אַ העברעאישע איבערזעצונג 
פון דעם בוך, 

א באַגענעניש מיט ד"ר דובראָװסקין, װעלכער איז 
יאַרךלאַנג געווען דער אַפיציעלער פאַרטרעטער פון 
דער סאַװעט"רענירונג אין אמעריקע. --- ש. לעװיטאָס 
און די איבערקערעניש אין ,ניו לידער". -- אויף א 
געהיימער באַראַטונג פון די אַנגעזעענסטע דעמאַקראַ 
טישע סאַציאַליסטן פון אַמעריקע ביי לואי װואַלרמאַן 
אין הויז. -- אב קאַהאַנס ראַלע אין דער , שישאַפַ" 
פירמע. --- דער ,ניו לידער", זיינע רעדאַקטאָרן און 
מיטאַרבעטער, 


אין די דרייסיקער יאָרן, איך געדענק ניט גענוי אין װעלכן יאָר דאָס 
איז געווען, בין איך ביי אַייזיק דאָן לעווין אין הויז באַקאַנט געװאָרן מיט 
אַ יידישן אַמעריקאַנער-געבאָרענעם לערער, אָדער געוועזענעם לערער פון 
אַ מיטל-שול. זיין נאָמען איז געװען בען מאַנדעל. דער נאָמען איז מיר 
געווען אומבאַקאַנט, אָבער לעווין האָט מיר דערציילט, אַז ער איז געווען 
איינער פון די ערשטע מיטגלידער פון דער קאָמוניסטישער פּאַרטײ אין 
אַמעריקע און אַז אַ געוויסע צייט איז ער געווען דער דירעקטאָר פון דער 
ספּעציעלער פּאַרטײ-:שול, װאָס די קאָמוניסטישע פּאַרטײ האָט געגרינדעט 
אין ניו-יאָרק. אין דער קאָמוניסטישער פּאַרטײ און אַלס דירעקטאָר פון 
דער קאָמוניסטישער פּאַרטײי-שול איז בען מאַנדעל געווען באַוואוסט אונטער 
דעם נאָמען בוירט מילער. דעם נאָמען האָב איך יאָ געהערט, 

נאָך אין די צװאַנציקער יאָרן איז בוירט מילער-מאַנדעל געפאָרן אין 
אַ דעלעגאַציע קיין סאָוועט-רוסלאַנד. ער האָט באַזוכט לענינגראַד, מאָסקװע 
און אַ פּאָר אַנדערע שטעט. רוסיש האָט ער ניט פאַרשטאַנען אַ װאָרט (זיינע 
עלטערן זיינען געקומען קיין אַמעריקע פון אונגאַרן, ער האָט אױיך ניט 
געקענט קיין יידיש. אָבער דאָס װאָס ער האָט געזען און געהערט אין די 
עטלעכע װאָכן װאָס ער האָט פאַרבראַכט װי אַ גאַסט פון דער סאָװעט- 
רעגירונג אין סאָוועט-רוסלאַנד, האָט אויף אים געמאַכט אַ שלעכטן איינ" 
דרוק. און גאָר אין גיכן נאָך דעם וי ער האָט זיך צוריקגעקערט קין 
אַמעריקע האָט ער זיך אַנטױשט אין סאָװועט-רוסלאַנד און אין דעם מאָס- 
קווער קאָמוניזם און האָט פאַרלאָזן די קאָמוניסטישע רייען. ער האָט גע" 
לייענט כמעט אַלע ביכער וועגן רוסלאַנד און באָלשעװיזם, װאָס זיינען אַרױס 
אין אַמעריקע און אין ענגלאַנד, און ער האָט זיך געשטעלט פאַר זיין אויפ" 
גאַבע צו באַקעמפן די קאָמוניסטישע דיקטאַטור אין רוסלאַנד און, דער 

מאַנדעל איז געווען איינער פון די ערשטע מיטגלידער פון דער לערער" 
יוניאָן און ווען די קאָמוניסטן האָבן אַרײנגעקראָגן אין זייערע הענט דעם 
קאָנטראָל איבער דער לערער-יוניאָן און די יוניאָן איז געװאָרן אַ ווערקצייג 
אין די הענט פון די פירער פון דער קאָמוניסטישער פּאַרטײ, איז בען 
מאַנדעל געווען איינער פון די גרינדער פון דער אַנטי-קאָמוניסטישער 
לערער-יוניאָן (די קטיטשערס גילד") און ער האָט אָנגעפירט אַ ביטערן 
קאַמף קעגן דער קאָמוניסטישער יוניאָן. 

מאַנדעל, אַ באַשײדענער, אויפריכטיקער אידעאַליסט, האָט אויף מיר 
געמאַכט אַ זייער גוטן איינדרוק און מיר זיינען אין גיכן באַפרײנדעט גע" 
װאָרן. ער איז געווען גרייט אַװועקצוגעבן ניט נאָר זיין צייט און מי, נאָר 
אויך בוכשטעבלעך דעם לעצטן סענט װאָס ער האָט פאַרמאָגט אויף אַרױיס- 
צוגעבן און פאַרשפּרײטן ערנסטע אַנטי-קאָמוניסטישע ליטעראַטור. ער האָט 
געוואוינט אין ברוקלין און איך אין סיגעיט, פלעגט ער אין אַ שבת, וען 
ער איז ניט געווען פאַרנומען, קומען צו אונדז און פאַרברענגען ביי אונדז 
שעהן-לאַנג. מיין פרוי און מיינע קינדער האָבן אים ליב געהאַט. מאַנדעל 
פלעגט, נאַטירלעך, זיך אָפּט טרעפן מיט אַלע זיינע געוועזענע חברים, וועלכע 
האָבן, פּונקט וי ער, פאַרלאָזן די קאָמוניסטישע רייען. אַ טייל זיינען געװאָרן 
מיטגלידער פון דער סאָציאַליסטישער פּאַרטײ, די מערסטע, אָבער, פון די 
געוועזענע טעטיקע קאָמוניסטן, וועלכע האָבן זיך אַנטױשט אין קאָמוניזם 
און אין סאָװועט-רוסלאַנד, זיינען מיט דער צייט װאָס ווייטער געװאָרן אַלץ 
מער און מער קאַנסערװאַטיוו. אַ טייל פון זיי זיינען געװאָרן רעפּובליקאַנער, 

איין ערב ניי-יאָר האָט אייזיק דאָן לעווין מיך איינגעלאַדן צו זיך אויף 
אַ אקאַקטײל-פּאַרטי". אַחוץ בען מאַנדעלן האָב איך דאָרט געטראָפן אַ פּאָר 
אַמעריקאַנער זשורנאַליסטן, וועלכע איך האָב געקענט. אַנדערע זיינען מיר 
געווען אין גאַנצן אומבאַקאַנט. באַלד װוי איך בין צוגעגאַנגען צו לעווינען, 
האָט ער מיך צוגעפירט צו אַ מיטליאָריקן יידן און געזאָגט: זייט באַקאַנט, 
דעיוויד שוב, ד"ר דובראָווסקי", 

,וועלכער ד"ר דובראָווסקי ?7 --- האָב איך לאַכנדיק אַ פרעג געטאָן. 

;אָט טאַקע דער ד"ר דובראָווסקי, וועלכער איז גוט באַקאַנט אין גאַנץ 
אַמעריקע וי דער אָפיציעלער פאַרטרעטער פון דער סאָוועט-רעגירונג אין 
די פאַראייניקטע שטאַטן" -- האָט לעווין מיר געענטפערט. איך האָב מיינע 
אויערן ניט געגלויבט און האָב זיך אין גאַנצן פאַרלאָרן. אָבער לעווין האָט 
מיך ניט געלאָזט לאַנג טראַכטן און האָט מיר שטילערהײט געזאָנט: 

;ער האָט שוין לאַנג צוריק איבערגעריסן זיינע פאַרבינדונגען מיט 
מאָסקװע און איצט שרייבט ער אַ סעריע אַרטיקלען וועגן דעם וי אַזױ ער 
איז געװאָרן אַ קאָמוניסט, װאָס ער האָט געטאָן די אַלע יאָרן און פאַרװאָס 
ער האָט זיך אַנטױשט אין סאָוועט-רוסלאַנד און אין קאָמוניזם". 

;ווייסט איר", האָב איך זיך געװוענדעט צו ד"ר דובראָווסקין, /;אַז איך 
האָב אייך מיט אַ צוועלף יאָר צוריק שטאַרק אַטאַקירט אין ;מאָרגען-זשורנאַל" 
און געמאָנט ביי די יידישע צייטונגען און ביי די פירער פון די יידישע 
אָרגאַניזאַציעס פאַרװאָס שווייגט מען אייך ?" 

;איך ווייס, איך ווייס", האָט ד"ר דובראָווסקי לאַכנדיק מיר געענטפערט, 
,איך האָב אייער אַרטיקל געלייענט". 

;פון װאַנען האָט איר געוואוסט, אַז איך האָב דעם אַרטיקל געשריבן? 
איך האָב דאָך אין 'מאָרגען-זשורנאַל' געשריבן אונטער דעם פּסעװודאָנים אי 
ד. נאַטאַנסאָן", האָב איך געפרעגט, 

עפון די 'גוטע פריינד', וועלכע מיר האָבן שטענדיק געהאַט און האָבן 
געוויס אויך איצט אין אַלע יידישע רעדאַקציעס", האָט ד"ר דובראָווסקי גע- 
ענטפערט. איך האָב וייטער ניט געפרעגט און אין גיכן איז טאַקע אין 
איינעם פון די דעמאָלט פאַרשפּרײטע אַמעריקאַנער זשורנאַלן דערשינען 
ד"ר דובראָווסקיס אַ סעריע אַרטיקלען, 


אַזױ װוי די ,קאַקטײל פּאַרטי? ביי לעווינען האָט זיך אין גיכן פאַרענ- 
דיקט, און עס איז נאָך ניט געווען שפּעט, האָט בען מאַנדעל מיך איינגעלאַדן 
צו גיין מיט אים צו אַ צוייטער ניי-יאָר ;פּאַרטי, צו זיינעם אַ פריינד 
אָדער אַ פריינדין, אויף אוירווינג פּלעיס, אָדער לעבן אוירווינג פּלעיס, ;איך 
קען דאָך דאָרט קיינעם ניט", האָב איך געזאָגט, 


;וועט איר זיך באַקענען. קומט, קומט, איר װעט קיין חרטה ניט האָבן", 
האָט ער געזאָגט, 

מאַנדעל האָט מיך אַריינגעפירט אין אַ האַלב-באַלױכטענעם קליינעם 
רעסטאָראַן אָדער קאַפע, וועלכער איז געווען דעקאָרירט מיט לעמפּלעך פון 
פאַרשיידענע קאָלירן, און וי נאָר מיר זיינען אַריינגעקומען, האָט איינער 
פון די געסט זיך אויפגעשטעלט און האָט הויך אויסגערופן: ,טהרי טששירס 
פאָר דעיויד שב, דהי פאַיאֲָנִיר אַנטי-באָלשעװיק אין דהי יוייטעד 
סטעיטס !* (אַ דרייפאַכער הוראַ פאַר דעם פּיאָנער פון אַנטי-באָלשעװיזם אין 
אַמעריקע). אַלע געלאַדענע געסט האָבן זיך אויפגעשטעלט, האָבן אַפּלאָדירט 
און געטרונקען זייערע קקאָקטײלס? . 

פון די 12710 פּאָרלעך, װאָס זיינען דאָרט געוען, האָב איך געקענט 
נאָר אַ דריי"פיר,. מיט די איבעריקע האָט מיך מאַנדעל דערנאָך באַקענט. 
אַלע זיינען זיי געווען קאָמוניסטן, וועלכע האָבן זיך אַנטױישט אין קאָמוניזם 
און האָבן פאַרלאָזן די קאָמוניסטישע פּאַרטײ, אַ טייל פון זיי זיינען, פּונקט 
װוי מאַנדעל, געווען לערער און לערערינס, מיטגלידער פון דער אַנטי-קאָמו- 
ניסטישער אָפּאָזיציע-יוניאָן פון די לערער, 

דאָרט בין איך צום ערשטן מאָל באַקאַנט געװאָרן מיט בען גיטלאָוה 
איינער פון די גרינדער און אין פאַרלויף פון יאָרן איינער פון די הויפּט- 
פירער פון דער קאָמוניסטישער פּאַרטײ. גיטלאָװס מוטער איז פריער געווען 
אַ טעטיקע סאָציאַליסטקע. אַזױ אויך דער זון. דערנאָך זיינען זיי געװאָרן 
קאָמוניסטן און ער איז שפּעטער געוען אַ מיטגליד פון דער עקזעקוטיווע 
פון קאָמוניסטישן אינטערנאַציאָנאַל, פאַר זיין אומלעגאַלער קאָמוניסטישער 
טעטיקייט איז גיטלאָוו אַרעסטירט געװאָרן און איז אַ פּאָר יאָר געזעסן אין 
אַמעריקאַנער טורמעס, 

ווען איך בין מיט אים באַקאַנט געװאָרן, איז ער שוין אַ פּאָר יאָר געווען 


840 ד. שוב 


אויס קאָמוניסט און ער האָט מיר שפּעטער אָפן דערציילט וועגן זיינע אי- 
בערלעבונגען און דערפאַרונגען אין דער קאָמוניסטישער באַוועגונג, 

מיט אַ קורצער צייט פאַר דעם איז ש. לעװויטאַס דערוויילט געװאָרן אַלס 
געשעפטס-פאַרװאַלטער פון ;ניו לידער". לעװיטאַס איז געווען אַ רוסישער 
סאָציאַל-דעמאָקראַט-מענשעװיק. ער האָט דורכגעמאַכט די ערשטע פּאָר יאָר 
פֿון דער רוסישער רעװאָלוציע און איז געזעסן אין באָלשעװיסטישע טורמעס, 
אין אָנהױב פון די צװאַנציקער יאָרן איז אים געלונגען אַרױסצופאָרן פון 
רוסלאַנד און קומען קיין אַמעריקע, אין משך פון אַ ריי יאָרן איז לעװיטאַס 
געווען דער נאַציאָנאַלער אָרגאַנײיזער פון דעם יידישן סאָציאַליסטישן פאַר- 
באַנד, ער פלעגט אַרומפאָרן איבערן לאַנד, פלעגט אומעטום האַלטן לעקציעס 
און זאַמלען אַבאָנענטן פאַרן ,וועקער". דער קוועקער" איז דעמאָלט געווען 
אַ װאָכן-זשורנאַל פון 24 זייטן. פון אָנהױב 1923 ביז אַפּריל 1927 ביז איך 
געווען דער רעדאַקטאָר פון ;וועקער". לעװיטאַס איז דעמאָלט, װי די מערסטע 
רוסישע מענשעוויקעס, געווען אַ לינקער סאָציאַליסט. איך בין געווען א 
סך רעכטער פון אים, איז ער אָפט ניט צופרידן געווען מיט דער ריכטונג, 
װאָס איך האָב געגעבן דעם קוועקער". אָבער מיר זיינען פונדעסטוועגן גע" 
ווען נאָענטע פריינד. ווען איך בין אַװעק פון קוועקער" צום ,פאָרװוערטס" 
איז לעװיטאַס נאָך פאַרבליבן אין פאַרבאַנד, אָבער סוף פון די צװאַנציקער 
יאָרן איז ער געווען געצוואונגען צו פאַרלאָזן דעם פאַרבאַנד, איין פרימאָרגן 
איז לעװיטאַס געקומען צו מיר נאָך אַן עצה, װאָס ער זאָל טאָן. סידני הילמאַן, 
דער פּרעזידענט פון דער אַמאַלגעמײטעד קלאָדינג װאָירקערס יוניאָן, לייגט 
אים פאָר אַ שטעלע אין דער יניאָן מיט אַ גאַנץ הױכן געהאַלט, אָבער 
מאיר גיליס, עמיל בראָמבערג און װאַרשױ שלאָגן אים פאָר, אַז ער זאָל 
ווערן דער געשעפטס-פאַרװאַלטער פון עניו לידער", פאַרשטייט זיך, מיט 
אַ סך אַ קלענערן געהאַלט וי הילמאַן האָט אים אָנגעבאָטן. איז וועלכן 
פאָרשלאַג זאָל ער אָננעמען? איך האָב, ניט פיל טראַכטנדיק, אים געענט" 
פערט : ,גייט אין ;ניו לידער". ביי הילמאַנען װעט איר פאַרבלייבן נאָר אַ 
שרייפל אין זיין מאַשין; אין ;ניו לידער", אָבער, האָט איר פאַר זיך אַ גרויס 
פעלד. איר װועט דאָרט קענען װאַקסן, זיך אַנטװיקלען און באַקומען אַ צוטריט 
צו דער גרויסער אַמעריקאַנער וֶועלט". לעװיטאַס האָט מיך אוױיסגעהערט 
און האָט מיט זיין געוויינלעך גוטמוטיקן שמייכל געזאָגט: ק;איך דענק, אַז 
איר האָט רעכט". 

אין אַ װאָך אָדער צוויי אַרום איז לעװיטאַס טאַקע געװאָרן דער גע" 
שעפטס-פאַרװאַלטער פון ;ניו לידער". אין דער רעדאַקציע האָט ער זיך 
פון אָנהױב ניט געמישט. ער איז קודם כל אַלין נאָך געווען היפּשלעך לינק 
געשטימט, ער האָט געהערט צו דער גרופּע ,צענטריסטן? אין דער סאָציאַ- 
ליסטישער פּאַרטײ, וועלכע זיינען געווען שטאַרקע קעגנער פון באָלשעויזם, 
אָבער האָבן ניט געװאָלט צופיל איינרייסן זיך מיט די לינקע אַזױ גערופענע 
;מיליטאַנטן, פון וועלכע נאָרמאַן טאָמאַס איז געװען דער אָפיציעלער 
פירער. פּונקט װוי דער רעדאַקטאָר פון דעם עניו לידער", דזשעימס אָניעל, 
האָט אויך לעװיטאַס די ערשטע צייט, צוליב שלום"וועגן, געזוכט אויסצומיידן 

קריגערייען און פּאָלעמיקס אין /ניו לידער" צװישן די רעכטע סאָציאַליסטן 
און די ,מיליטאַנטן?, אַז דאָס איז געווען אַ פאַלשע טאַקטיק האָט לעװיטאַס 
אַליין שפּעטער צוגעגעבן, אָבער דעמאָלט איז עס דערגאַנגען אַזױ ווייט, אַז 
אונטער אַב. קאַהאַנס אַן אַרטיקל וועגן דער קאָמוניסטישער דיקטאַטור אין 
רוסלאַנד, װאָס ער האָט צוגעשיקט צום ;ניו לידער", האָט די רעדאַקציע, 
אויס מורא פאַר פּראָטעסטן פון די מיליטאַנטן, צוגעשטעלט אַ עפּאָדקאָװע?, 
אַז אַב. קאַהאַן דריקט אויס אין דעם אַרטיקל זיין פערזענלעכע מיינונג. די 
רעכטע סאָציאַליסטן זיינען, פאַרשטיט זיך, געווען שטאַרק אויפגעבראַכט 
פון דעם. מיט אַ קורצער צייט נאָך דעם האָט דער באַרימטער אַמעריקאַנער 
שריפטשטעלער אָפּטאָן סינקלעיר, וועלכער איז דאַן געװען שטאַרק פּראָי 
סאָװועטיש, אָפּגעדרוקט אין ;ניו לידער" אַ שאַרפן אַרטיקל קעגן קאַרל 
קאַוטסקין פאַר זיין קעגנערשאַפט צום באָלשעװויזם און צו סאָװועט"רוסלאַנד, 
ווען קאַוטסקי האָט צוגעשיקט צום ;ניו לידער" אַן ענטפער אויף סינקלעירס 
אַרטיקל, האָט אָניעל, ווידער אויס מורא פאַר די פּראָטעסטן פון די מיליי 
טאַנטן, מער װי אַ העלפט פון קאַוטסקיס ענטפער אַרױסגעװאָרפן. קאַוטסקי 
האָט שפּעטער מיט גרויס פאַרדרוס געשריבן וועגן דעם אין אַ בריו צו 
אַב. קאַהאַנען. 

אָניעל האָט מורא געהאַט אָפּצודרוקן אַפילו אַן ענטפער אויף די פּראָ- 
באָלשעװיסטישע אָדער לינק-סאַציאַליסטישע אַרטיקלען, װאָס פלעגן דער" 
שיינען אין ;ניו לידער". אָניעל אַליין האָט פון דעם געהאַט גרויס עגמת 
נפש, האָט ער געטראַכט און געטראַכט: װאָס טוט מען פאָרט ? און ענדלעך 
האָט ער זיך דערטראַכט צו דעם, אַז די בעסטע זאַך װעט זיין ווען אין קניו 
לידער" װועלן דערשיינען אַנטי-באָלשעװיסטישע און אַנטי-מיליטאַנטישע 
בריוו צום רעדאַקטאָר. פאַר בריוו צום רעדאַקטאָר װעט דאָך קיינער ניט 
קענען האַלטן פאַראַנטװאָרטלעך דעם רעדאַקטאָר. פרייע פּרעסע איז פרייע 
פּרעסע! 


אָבער וואו נעמט מען אַזױנע בריוו צום רעדאַקטאָר ? איז אים איינגע" 
פאַלן אַזאַ געדאַנק: איין פרײיטאָג אין דער פרי, געדענק איך, קלינגט ער 
מיר אָן און זאָגט מיר, אַז ער װאָלט זיך געװאָלט דורכריידן וועגן אַ זייער 
וויכטיקן ענין מיט אַב. קאַהאַנען, הלל ראָגאָפן און מיט מיר. איך האָב גלייך 
געלאָזט וויסן וועגן דעם קאַהאַנען און ראָגאָפן און מיר האָבן אָפּנעמאַכט, אַז 
ער זאָל גלייך קומען אין רעדאַקציע פון עפאָרווערטס". אָניעל איז באַלד 
געקומען און ער האָט אונדז דערציילט װאָס פאַר אַ געברענטע צרות ער האָט 
אויסצושטיין פון די שמיליטאַנטן?, ;איז װאָס-זשע ווילט איר פון אונדז"? 
האָט קאַהאַן געפרעגט. ,איך וויל אייך בעטן, -- האָט אניעל געענטפערט, -- 
אַז איר אַלע דריי זאָלט אונטער פאַרשטעלטע נעמען שררייבן בריוו צום 
רעדאַקטאָר פון ;ניו לידער" קעגן די 'מיליטאַנטן'" 


מיר אַלע דריי האָבן זיך איבערגעקוקט און געשמייכלט, איך געדענק 
שוין ניט, װאָס קאַהאַן האָט אים געענטפערט, איך וייס נאָר, אַז ער האָט 
אים אויף אַ דעליקאַטן אופן אויפגעוויזן די לעכערלעכקייט פון זיין פאָרשלאַג, 

אָבער ווען אָניעל איז אַװעק, האָט קאַהאַן מיט אַן אומעטיקן קול באַמערקט : 
;און דאָס איז אונדזער רעדאַקטאָךר?... 

קאַהאַן האָט אין גיכן נאָך דעם אַרױסגעגעבן אַ ספּעציעלן אַנטיקאָמו" 
ניסטישן קליינעם זאַמלבוך אין ענגליש, אונטער דעם טיטל ;היר דהי אדהער 
סאַיד* (הערט אויס דעם צווייטן צד). טעכניש צוזאַמענגעשטעלט דעם דאָזיקן 
זאַמלבוך קאַהאַנס האָט גאַס טאַילער, דער איצטיקער געהילף-פּרעזידענט פון 
דער אינטערנעשאָנאַל לעידיס גאַרמענט װאָירקערס יוניאָן, וועלכער איז 
דעמאָלט געווען אַ טעטיקער מיטגליד פון דער סאָציאַליסטישער פּאַרטײ, 
אַב. קאַהאַן האָט אויך, װי איך האָב שוין דערציילט אין אַ פאָריקן קאַפּיטל, 
געהאָלפן מיר מִיט דזשאָזעף שאַפּלענען אַרױסצוגעבן דעם גרויסן ענגלישן 
זאַמלבוך ;סאָשעליזם, קאָמוניזם ענד פאַשיזם", אָבער מיר, די אַנטי-קאָמו- 
ניסטישע דעמאָקראַטישע סאָציאַליסטן, האָבן געפילט, אַז מיר מוזן האָבן אַן 
אייגענעם וועכנטלעכן אָדער מאָנאַטלעכן זשורנאַל אין ענגליש, װאָס זאָל 
אָנפירן אַ סיסטעמאַטישע אויפקלערונג װעגן דעם אמתן כאַראַקטער פון 
דעם סאָוועטישן קאָמוניזם און פון דעם אַנטי-דעמאָקראַטישן לינקן סאָציאַ- 
ליזם פון די ,מיליטאַנטן", וועלכע שפּילן פאַקטיש אַרין אין די הענט פון 
דער אַמעריקאַנער רעאַקציע. אַב. קאַהאַן איז דער ערשטער געווען גרייט 
בייצושטייערן פאַר דעם פאָנד אַ גאַנץ באַדײיטנדע סומע. איין פרימאָרגן האָט 
מיר אָנגעקלונגען אין טעלעפאָן בעלאַ לאַו, איינער פון די טעטיקסטע סאָ- 
ציאַלידעמאָקראַטן אין דער ני-יאָרקער אָרגאַניזאַציע פון דער סאָציאַליס- 
טישער פּאַרטײ. ער האָט מיך איינגעלאַדן צו קומען שבת אֶװנט צו לואי 
װואַלדמאַנען אין הויז אויף אַ באַראַטונג וועגן גרינדן אַ סאַציאַל-דעמאָקראַ- 
טישע צייטשריפט אין דער ענגלישער שפּראַך. בעלא לאָו איז געווען דער 
איידעם פון דעם אַלטן רוסיש-יידישן סאָציאַלידעמאָקראַט ד"ר סערגעי איג- 
גערמאַן. אינגערמאַן איז געווען אַב. קאַהאַנס אַן אַלטער פריינד, איינער פון 
די גרינדער פון דער אַמעריקאַנער סאָציאַליסטישער פּאַרטײ און אַ געוועזע" 
נער רעדאַקטאָר פון רוסישע און דייטשע סאָציאַלידעמאָקראַטישע צייטונגען 
אין אַמעריקע, בעלא לאַו איז געווען אַן אונגאַרישער ייד, וועלכער האָט 
אויסגעשטודירט אַלס אינזשינער אין דיײיטשלאַנד און איז נאָך אין דייטש" 
לאַנד געווען טעטיק אין דער סאָציאַלידעמאַקראַטישער באַוועגונג. קומענדיק 
קיין אַמעריקע, האָט ער געהײיראַט מיט אינגערמאַנס איינציקער טאָכטער, 
ד"ר זשעניאַ אינגערמאַן, בעלא לאַו איז, פּונקט וי זיין שווער, געװען אַ 
העכסט געבילדעטער סאָציאַליסט און אַ ביטערער קעגנער פון קאָמוניזם 
און דיקטאַטור, אויך לואי װאַלדמאַן איז דעמאָלט געווען אַן אױסגעהאַלטענער 
דעמאָקראַטישער סאָציאַליסט און אַ קעגנער פון די ,מיליטאַנטן". מיט לואי 
װאַלדמאַנען בין איך צוערשט באַקאַנט געװאָרן נאָך אין יאָר 1917, ווען ער 
איז געווען אַ סאַציאַליסטישער אַסעמבלימאַן (אַ מיטגליד פון דעם לאָקאַלן 
פּאַרלאַמענט פון סטעיט ני-יאָרק), װאָלדמאַן איז דעמאָלט, װוי אַלע אַנדערע 
סאַציאַליסטישע טוער פון ניו-יאָרק און פון גאַנץ אַמעריקע, געווען אַ לינקער 
סאָציאַליסט, אַ געוויסע צייט איז ער געווען דער נייעס-רעדאַקטאָר פון 
,פאָרווערטס". שפּעטער איז ער געװאָרן אַן אַדװאָקאַט. דעמאָלט האָב איך 

אים געקאַנט נאָר פון דער וייטנס. אָבער אין אָנהויב פון די דרייסיקער 
יאָרן האָב איך אַ פּאָר מאָל זיך געטראָפן מיט אים ביי מיין פריינד דזשאָזעף 
שאַפּלען, וועלכער איז מיט װאָלדמאַנען שוין פון לאַנג געווען באַפרײינדעט, און 
איך האָב געהאַט די מעגלעכקייט זיך נעענטער צו באַקענען מיט אים און 
צו איבערצייגן זיך, אַז ער איז אַ פעאיקער מענטש, װאָס פאַרמאָגט אַ סך 
אקאָמאַן סענס? און איז אַ דעמאָקראַטישער סאָציאַליסט. בעלאַ לאַו האָט 
מיר געזאָגט, אַז ער האָט איינגעלאַדן צו דער באַראַטונג אויך אַב. קאַהאַנען, 
ד"ר אינגערמאַנען, אַלעקס קאַהנען, דזשאָזעף שאַפּלענען און אלדזשערנאן 
לין, וועלכער איז געווען איינער פון די אָנגעזעענסטע אַמעריקאַנער דעמאָ 
קראַטישע סאָציאַליסטן, לי איז געשטאַנען ביי דעם וויגעלע פון דער סאָי 
ציאַליסטישער פּאַרטײ. אין די יאָרן 1905 -- 1908 איז ער געווען דער 
רעדאַקטאָר פון דעם ניו-יאָרקער סאָציאַליסטישן װאָכנבלאַט אדהי װאָיר" 
קער", און אין משך פון 10 יאָר דער בילדונגס-דירעקטאָר פון דער סאָציאַי 
ליסטישער רענד סקול, 

צו דער באַראַטונג אין לואי װאַלדמאַנס הויז זיינען געקומען אַלע אויבן 
אויסגערעכנטע סאַציאַל:דעמאָקראַטן אַחוץ דזשאָזעף שאַפּלענען, וועלכער 
איז גראָד יענעם אָװונט געווען פאַרנומען אין דער ;ניו-יאָרק טיימס". בעלאַ 
לאַן האָט פאָרגעשלאָגן, אַז מיר זאָלן גלייך צוטרעטן אַרױסצוגעבן, אויב ניט 
קיין צוויי-וועכנטלעכע צייטונג, איז כאָטש אַ מאָנאַטלעכן זשורנאַל אונטערן 
נאָמען ;דהי סאָשעל דעמאָקראַט?. אַב. קאַהאַן האָט אים אונטערשטיצט. אויך 
אַנדערע האָבן געשטיצט בעלאַ לאַוס פאָרשלאַג. אָבער לואי װאַלדמאַן 
וועלכער איז געווען פּראַקטישער פון אונדז אַלעמען, האָט זיך אויפגעשטעלט 
און געזאָגט: ;צו װאָס אָנהויבן אַרױסגעבן אַ נייעם זשורנאַל, ווען מיר 
קענען לייכט איבערנעמען דעם ;ניו לידער"? זאָל נאָר יעדער איינציקער 
סאַציאַל-דעמאָקראַט אַרײנטרעטן אַלס מיטנליד אין דער אָרגאַניאַציע, װאָס 
גיט אַרױס דעם ;ניו לידער"; זאָלן אַלע סאָציאַל-דעמאָקראַטן קומען צום 
קומענדיקן מיטינג פון דער ;ניו לידער" אָרגאַניזאַציע און דערויילן מיך 
(װואַלדמאַנען) פאַר דעם פאָרזיצער פון דער ;ניו לידער" באָאַרד, שאַפּלען און 
שוב װעלן דערוויילט ווערן אַלס מיטרעדאַקטאָרן פון עניו לידער" און מיר 
װעלן האָבן אַן אױסגעהאַלטענעם סאַציאַל-דעמאָקראַטישן װאָכנבלאַט מיט 
אַ פאַרטיקן אַפּאַראַט און מיט אַ פאַרטיקער צירקולאַציע". איך האָב דער- 
קלערט, אַז איך קען ניט אַרײן אין דער רעדאַקציע פון ;עניו לידער". אויך 
שאַפּלען קען אָפיציעל ניט װערן א מיטרעדאַקטאָר פון אַ וועלכער עס איז 
פּעריאָדישער ענגלישער צייטשריפט אַזױ לאַנג װי ער אַרבעט אין דער 
עניו-יאָרק טיימס", אָבער װאַלדמאַנס פאָרשלאַג וועגן איבערנעמען דעם 
;ניו לידער" איז מיר שטאַרק געפעלן געװאָרן, און נאָך אַ לענגערער דיסקו- 
סיע איז דער פאָרשלאַג איינשטימיק אָנגענומען געװאָרן. 

עס איז פאַרשטאַנען געװאָרן, אַז ביי דעם קומענדיקן מיטינג פון דער 
;ניו לידער" אָרגאַניזאַציע, אוב ס'וועט געלינגען װאַלדמאַנען צו דערוױילן 
אַלס פאָרזיצער פון דער דירעקטאָרן באָאַרד, זאָל װאַלדמאַן פאָרשלאָגן, אַז 
שאַפּלען זאָל דערוויילט ווערן אַלס אומאָפיציעלער געהילף-רעדאַקטאָר פון 

,ניו לידער? און ער זאָל האָבן די דעה איבער אַלע אַרטיקלען וועגן סאָװעט- 
רוסלאַנד, וועגן אינטערנאַציאָנאַלן סאָציאַליזם און אינטערנאַציאָנאַלער פּאָ- 
ליטיק, װאָס דאַרפן געדרוקט ווערן אין ,ניו לידער". עס איז פאַרשטאַנען 
געװאָרן, אַז שאַפּלען און איך זאָלן זיין די אַזױ-גערופענע ,געהיימע רעדאַק"- 
ציע? פון ,ניו לידער". דאָס הייסט, אַז מיר ביידע זאָלן צוגרייטן די אַרטיק" 
לען, װאָס דאַרפן אַרײן אין יעדן נומער פון דעם עניו לידער". 

אין אַ פּאָר װאָכן אַרום איז לואי װאַלדמאַן דערװויילט געװאָרן אַלס 
פאָרזיצער פון ;ניו לידער" באָאַרד און דזשאָזעף שאַפּלען אַלס אומאָפי- 
ציעלער געהילף-רעדאַקטאָר. אַזױ װי איך האָב דעמאָלט געהאַט אין ,פאָר- 
ווערטס" די וועכנטלעכע אָפּטײלונג ;די אינטערעסאַנטסטע און וויכטיקסטע 
פּאַסירונגען אין דער סאָציאַליסטישער וועלט" און איך פלעג באַקומען און 
לייענען די וויכטיקסטע סאָציאַליסטישע צייטונגען און זשורנאַלן פון אייראָ- 
פּע, פלעג איך זיך יעדע װאָך טרעפן מיט שאַפּלענען, פלעג אים באַזאָרגן 
מיט די אַלע נויטיקע מאַטעריאַלן פאַר זיין וועכנטלעכן קאָלום, װאָס ער 
האָט אָנגעהויבן שרייבן אין עניו לידער" אונטער דעם פּסעװדאָנים /דזשאַן 
פּאַוערס", שאַפּלען האָט געלייענט פריי יידיש, פלעגט ער אין זיין קאָלום 
נוצן אַ סך פון די מאַטעריאַלן פון מיין ;קאָלום" אין ;פאָרווערטס". אָבער 
איך פלעג אים אויך צושטעלן די דייטשע אֶריגינאַלן פון די אַרטיקלען 
וועלכע קאַרל קאַוטסקי און פיליפּ שײידעמאַן פלעגן דעמאָלט שרייבן פאַרן 
,פאָרווערטס? (שײידעמאַן, וועלכער האָט דעמאָלט געלעבט אין דענעמאַרק 
פלעגט זיך אונטערשרייבן האַנס רהיינלענדער). שאַפּלען פלעגט זיערע 
אַרטיקלען איבערזעצן פאַרן עניו לידער". ער פלעגט אויך אָפּט איבערזעצן 
מאַנכע פון מיינע זונטאָג-אַרטיקלען פון ,פאָרווערטס?, שאַפּלענס איינציקער 
זון, ראָבערט, אָדער ;באבי?, װוי מיר פלעגן אים רופן (איצט אַ באַוואוסטער 
אַמעריקאַנער זשורנאַליסט און שריפטשטעלער), פלעגט דעמאָלט אונדז ד, ה. 
מיר און זיין טאַטן אָנרופן אין שפּאַס די ;שו-שאַפּ"-פירמע. 

די ,מיליטאַנטן? אין דער סאָציאַליסטישער פּאַרטײ האָבן, פאַרשטייט 
זיך, גלייך באַמערקט די ענדערונג, װאָס איז פאָרגעקומען אין עניו לידער" 
און זיי האָבן ;געקערט ועלטן". שאַפּלען האָט עטלעכע מאָל אויך אָנגע- 
שריבן אַ פּאָר לייט-אַרטיקלען אין ,ניו לידער". אָניעל האָט דערפילט, אַז 
מישטופּט אים ביסלעכוייז אַרױס, האָט ער רעזיגנירט אַלס רעדאַקטאָר. ווען 
די רעזיגנאַציע איז אָנגענומען געװאָרן, איז אויף זיין פּלאַץ דערוויילט גע" 
װאָרן אַלדזשערנאָן לי, ער איז געווען אַ פעאיקער און געבילדעטער שריי- 
בער און אַ דענקנדער מענטש. ער איז אָבער געווען זייער ניט אַרבעטסזאַם, 
מען פלעגט אים פּשוט דאַרפן צווינגען אין די לעצטע מינוטן צו שרייבן 
די לייט-אַרטיקלען און אַ סך מאָל איז שאַפּלענען אויסגעקומען צו טאָן די 
אַרבעט, װאָס לי האָט באַדאַרפט טאָן און דאָס איז געווען שווער פאַר שאַפּי 
לענען, ווייל ער איז דאָך פינף טאָג אַ װאָך געווען פאַרנומען אין דער ,ניו" 
יאָרק טיימס", אויך סאַל לעװיטאַס, דער געשעפטס-פאַרװאַלטער פון ענין 
לידער", איז געווען שטאַרק ניט צופרידן פון ליס רעדאַקציע. איז מיר 
איינגעפאַלן פאָרצושלאָגן צו דערוויילן אַלס רעדאַקטאָר פון קניו לידער" 

אויף ליס פּלאַץ דיר ויליאַם באָהנען, וועלכער איז דעמאָלט געווען דער 
בילדונגס-דירעקטאָר פון דער סאָציאַליסטישער רענד סקול. ד"ר באָהן איז 
געווען אַן אַלטער סאָציאַליסט, זיין עלטערער ברודער פרענק באָהן, איז 
אַמאָל געווען דער גענעראַליסעקרעטאַר פון דער ס.ל,פּ. (;סאָשעליסט לעיבאָר 
פּאַרטי", די ערשטע סאָציאַליסטישע פּאַרטײ אין אַמעריקע, פון וועלכער 
דעניעל דע-ליאָן איז געווען דער פירער) 

מיט יאָרן שפּעטער האָט פרענק באָהן רעזיגנירט פון דער ס. ל, פּ. און 
איז אַרײנגעטראָטן אין דער ס. פּ. (סאָציאַליסטישע פּאַרטײ), וואו ער האָט 
אויך געשפּילט אַ באַדײיטנדע ראָלע. אָבער אין 1915 איז פרענק באָהן אַרױס 
פון דער סאַציאַליסטישער פּאַרטײ צװזאַמען מיט אַ גרופע אַנדערע אָנגע- 
זעענע פירער פון דער פּאַרטײ דערפאַר, װאָס זיי האָבן געהאַלטן אַז די 
סאָציאַליסטן דאַרפן שטיצן אין דער מלחמה די עלאַיס (ענגלאַנד, פראַנקרייך 
און רוסלאַנד) קעגן דייטשלאַנד, בעת די מאַיאָריטעט מיטגלידער פון דער 
סאָציאַליסטישער פּאַרטײ איז געווען ,פּאַסיפיסטיש?. פרענק באָהן איז געווען 
אַ פעאיקער זשורנאַליסט, זיין ברודער, װיליאַם איז ניט געווען באַקאַנט וי 
אַ זשורנאַליסט, אָבער ווען לי האָט איבערגענומען די רעדאַקציע פון צניו 
לידער" האָט ד"ר װיליאַם באָהן אָפּגעדרוקט אין ,ניו לידער" אַ פּאָר אַר- 
טיקלען, וועלכע זיינען מיר שטאַרק געפעלן געװאָרן. איך האָב די אַרטיקלען 
אויך געוויזן אב. קאַהאַנען. אים זיינען זיי אויך שטאַרק געפעלן געװאָרן און 
ווען איך האָב קאַהאַנען געזאָגט, אַז איך האָב בדעה פאָרצושלאָגן ד"ר װיליאָם 
באָהנען פאַר רעדאַקטאָר פון ,ניו לידער", האָט קאַהאַן מיר געזאָגט, אַז ער 
דענקט אויך, אַז באָהן איז דער פּאַסנדסטער פּערזאָן פאַר דעם, 

שאַפּלען האָט אויך איינגעשטימט מיט אונדז. ער האָט ד"ר באָהנען 
געקאָנט נאָך פריער און בעסער װי מיר האָבן אים געקאָנט, איז אין אַ פּאָר 
װאָכן אַרום ד"ר װוליאַם באָהן טאַקע דערויילט געװאָרן אַלס רעדאַקטאָר 
פון ;ניו לידער" אויף אַלדזשערנאָן ליס פּלאַץ, באָהן און שאַפּלען האָבן 
געאַרבעט האַרמאָניש. זייער געהילף איז פריער געװוען װיקטאָר ריזעל, 
וועלכער איז איצט אַ באַוואוסטער לעיבאָר קאָלומניסט, אין אַ קורצער צייט 
אַרום, נאָך דעם וי ד"ר באָהן איז דערויילט געװאָרן אַלס רעדאַקטאָר פון 
;ניו לידער", איז פאָרגעקומען די לעצטע שפּאַלטונג אין דער סאָציאַליסטי- 
שער פּאַרטײ, די אָפּנעשפּאָלטענע אָדער אױסגעשלאָסענע סאַציאַל-דעמאָ- 
קראַטישע מיטגלידער פון דער פּאַרטײ האָבן געגרינדעט די ,סאָשל דעמאָ- 
קראַטיק פעדערעישאָן", מיט לואי װאָלדמאַן אַלס אָפיציעלער פירער, און 
דער ;ניו לידער" איז געװאָרן דער אָפיציעלער אָרגאַן פון דער סאָשל דע- 
מאָקראַטיק פּעדערעישאָן, 

אַ דאַנק דער עיקר דזשאָזעף שאַפּלענען, איז דער ;ניו לידער" פאַר- 
װאַנדלט געװאָרן אין אַן אויסגעהאַלטענער סאָציאַלידעמאָקראַטישער צייטונג, 
אָבער אין אַ יאָר אָדער צוויי אַרום איז שאַפּלען ערנסט קראַנק געװאָרן און 
ער איז ניט געווען אומשטאַנד ווייטער צו אַרבעטן. ד"ר באָהנס אַרויסהעל- 
פער זיינען געווען דעניעל בעל (איצט אַ פּראָפעסאָר פון סאַציאָלאָגיע אין 
קאָלאָמביאַ אוניווערסיטעט) און מעלווין לאַסקי, וועלכער איז איצט איינער 

פון די צוויי רעדאַקטאָרן פון דעם לאָנדאָנער ;ענקאַונטער", אַ מאָנאַטלעכער 
זשורנאַל פאַר דער העכערער אינטעליגענץ פון ענגלאַנד און אַמעריקע, בעל 
און לאַסקי זיינען דעמאָלט ביידע געווען נאָך זייער יונג, איז אין שאַפּלענס 
אָפּוװעזנהײט לעװיטאַס געװאָרן אויך דער פאַקטישער פאַרװאַלטנדער רע- 
דאַקטאָר פון /ניו לידער". לעװיטאַס האָט געהאַט גרויסע פעאיקייטן ניט 
נאָר צו זאַמלען געלט פאַרן ;ניו לידער", נאָר אויך צו גרופּירן אַרום דעם 
;ניו לידער" נייע ליטעראַרישע קרעפטן, לעװיטאַס האָט געפּועלט ביי דעם 
באַוואוסטן זשורנאַליסט און פאַרפאַסער פון אַ ריי ביכער ועגן רוסלאַנד, 
יודזשין לײאָנס אַז ער זאָל שרייבן אַ וועכנטלעכן קאָלום אין ;ניו לידער": 
ער האָט אויך געקראָגן אַרטיקלען פאַרן ,ניו לידער" פון פיל אַנדערע באַ- 
קאַנטע אַמעריקאַנער שריפטשטעלער, זשורנאַליסטן און געלערנטע און 
דער ;ניו לידער" איז אויף אַזאַ אופן, דער עיקר אַ דאַנק לעװויטאַסן, געװאָרן 
דער אָרגאַן פון דער גאַנצער אַנטי-טאָטאַליטאַרער אינטעליגענץ און פון 
דער דעמאָקראַטישער אַרבעטער-באַװעגונג, שפּעטער איז מיין יונגערער זון, 
אַנאַטאָל, געװאָרן דער פאַרװאַלטנדער רעדאַקטאָר פון אניו לידער" און לע" 
װיטאַס -- דער עדיטאָריעל דירעקטאָר. באָהן האָט נאָר געשריבן אַ וועכנ- 
טלעכן קאָלום אונטער זיין נאָמען און די לייט-אַרטיקלען. רעדאַגירט און 
צוזאַמענגעשטעלט די צייטונג האָט מיין זון אונטער לעװיטאַס אויפזיכט, 

איך האָב אין ;ניו לידער" פאַרעפנטלעכט פיל אַרטיקלען און רעצענ- 
זיעס אויף ביכער. אין משך פון פיל יאָרן בין איך אויך געווען אַ מיטגליד 
פון דעם ;ניו לידער" באָאַרד און לעװיטאַס פלעגט זיך מיט מיר באַראַטן 
וועגן אַלע רעדאַקציאָנעלע ענינים פון ,ניו לידער". 

אין אָנהױיב פון די דרייסיקער יאָרן איז אין דער שוייץ דערשינען 
אַ דייטש בוך אונטערן טיטל ,די דיקטאַטור פון ליגן". דער פאַרפאַסער 
פון דעם בוך איז געווען ווילי שלאַם, אַ נאָמען װאָס איז מיר ביז דאַן ניט 
געווען באַקאַנט, דאָס איז געווען אַ קריטיק פון קאָמוניזם און פון דער באָל- 
שעוויסטישער דיקטאַטור אין רוסלאַנד פון איינעם װאָס איז פריער געוען 
אַן אָנגעזעענער קאָמוניסט. די סאָציאַליסטישע פּרעסע פון אײראָפּע, וועלכע 
איך האָב שטענדיק געלייענט, האָט שטאַרק געלויבט דאָס בוך און איך האָב 
אים גלייך אויסגעשריבן, פון די רעצענזיעס אין די דייטשע סאָציאַליסטישע 
צייטונגען האָב איך געוואוסט, אַז ווילי שלאַם איז פריער געווען אַ מיטגליד 
פון דעם קאָמוניסטישן יוגנט-פאַרבאַנד אין ווין, דערנאָך פון דער קאָמו" 
ניסטישער פּאַרטײ און איז מיט דער צייט געװאָרן אַ מיטגליד פון דעם 
עקזעקוטיוו-קאָמיטעט פון קאָמוניסטישן יוגנט-אינטערנאַציאָנאַל און דערנאָך 
פון קאָמוניסטישן אינטערנאַציאָנאַל, װאָס האָט געהאַט זיין הויפּט-קװאַרטיר 
אין מאָסקװע. שלאַם איז אַ לענגערע צייט געווען אין מאָסקװע און װאָס 
לענגער ער איז דאָרט געווען, אַלץ מער האָט ער זיך אַנטױשט אין דעם 
סאָוועטישן גן"עדן און אין מאַרקסיזם-לעניניזם. ער האָט זיך צוריקגעקערט 
פון מאָסקװע אַ ביטערער קעגנער פון קאָמוניזם. אין ציריך האָט ער אָנגע- 
שריבן זיין בוך ;די דיקטאַטור פון ליגן". דאָס בוך האָט געהאַט אַ גרױיסן 
דערפאָלג און האָט אים געשאַפן אַ נאָמען פון אַן ערנסטן טאַלאַנטפולן זשור" 

נאַליסט און אויפריכטיקן אידעאַליסט, איך האָב װעגן שלאַמס בוך געשריבן 
עטלעכע אַרטיקלען אין די זונטאָג-נומערן , פאָרווערטס". 

אין אַ קורצער צייט אַרום איז שלאַם געקומען קיין ניו-יאָרק און איך 
געדענק ניט װער עס האָט מיך באַקענט מיט אים. ער האָט אױף מיר 
געמאַכט אַ גוטן איינדרוק. איך האָב גלייך דערזען פאַר זיך אַ זייער פעאיקן, 
גוט באַלעזענעם, דענקענדן יונגנמאַן. איך האָב אים איינגעלאַדן צו מיר 
אַהײם. ער איז געקומען מיט זיין יונגער פרוי, אויך אַ יידישע, פּונקט וי 
ער. ווילי שלאַם האָט געשטאַמט פון גאַליציע. זי איז געבאָרן געװאָרן אין 
טשעכאָסלאָװאַקיע, זי איז אויך געווען אַ מיטגליד פון קאָמוניסטישן יוגנט- 
פאַרבאַנד און דערנאָך פון דער קאָמוניסטישער פּאַרטײ, זי איז אויך געווען אַ 
געוויסע צייט אין מאָסקװע און איז, פּונקט וי ער, ביטער אַנטױישט געװאָרן 
אין קאָמוניזם. שלאַם האָט יידיש לייענען ניט געקענט. ער האָט אָבער גוט 
פאַרשטאַנען יידיש. איך האָב אים פאָרגעשלאָגן צו שרייבן אַ פּאָר אַרטיקלען 
פאַרן ,פאָרװוערטס? און ער האָט אָנגעשריבן צוויי אָדער דריי אַרטיקלען 
(איך געדענק ניט גענוי), וועלכע זיינען געווען געדרוקט אין ,פאָרװערטס* 
און זיי זיינען אַב. קאַהאַנען שטאַרק געפעלן געװאָרן,. שלאַם האָט שוין גע" 
לייענט פריי און אויך גערעדט ניט שלעכט ענגליש, אָבער געשריבן זיינע 
אַרטיקלען האָט ער די ערשטע צייט אין דייטש. נאָך דעם װי איך בין מיט 
אים נעענטער באַקאַנט געװאָרן, האָב איך אים באַקענט מיט לעװיטאַסן און 
האָב פאָרגעשלאָגן לעװיטאַסן אַז שלאַם זאָל שרייבן אַ וועכנטלעכן קאָלום 
אין ;ניו לידער" (יודזשין לײאָנס איז שוין געווען אַװעק פון עניו לידער", 
ווילי שלאַם האָט פאַרנומען לײאָנסעס פּלאַץ אין ,ניו לידער". די ערשטע 
צייט האָט שלאַם געשריבן זיין קאָלום אין דייטש און ד"ר באָהן האָט אים 
איבערזעצט אין ענגליש, אין גיכן האָט שלאַם אַליין אָנגעהויבן שרייבן אין 
ענגליש און ער איז טאַקע דורך זיינע אַרטיקלען אין ;ניו לידער" באַרימט 
געװאָרן וי אַ גלענצנדער זשורנאַליסט און פּובליציסט, 

הענרי ליוס, דער אַרױסגעבער פון ;טיים", קלייף" און ,פאָרטשון", 
וועלכער איז געווען אַ שטענדיקער לײענער און אויך אַ פריינד פון ,ניו 
לידער", האָט באַלד באַמערקט שלאַמען און האָט אים אַריינגענומען אַלס 
מיטאַרבעטער אין איינעם פון זיינע זשורנאַלן,. מיט דער צייט איז שלאַם 
געװאָרן איינער פון די וויכטיקסטע מיטאַרבעטער פון אטיים" אָדער פון 
;פאָרטשון? (איך געדענק ניט גענוי). שלאַם האָט אויך אָנגעשריבן אַ פּאָר 
ביכער און, װוי די מערסטע געוועזענע קאָמוניסטן, איז ער װאָס ווייטער גע" 
װאָרן אַלץ מער קאָנסערװאַטיו. נאָך דער פאַרניכטונג פון דעם נאַצי" 
רעזשים אין דייטשלאַנד, איז ער אַװעקגעפאָרן קיין דיײיטשלאַנד און האָט 
דאָרט אָנגעפירט אַ פּראָפּאַגאַנדע ניט נאָר קעגן קאָמוניזם, נאָר אויך קעגן 
סאָציאַליזם, און אין דער דייטשער סאַציאַליסטישער פּרעסע איו ,שלאַמיזט* 
געװאָרן כמעט אַ זידל-װאָרט, 

זינט ער איז אַװעק פון קניו לידער" האָב איך אים קיין מאָל מער ניט 
באַגעגנט. באַלד נאָך דעם װי ווילי שלאַם האָט פאַרלאָזן דעם ,ניו לידער", 
איז דער :ניו לידער" פון אַ צייטונג פאַרװאַנדלט געװאָרן אין אַ װאָכן- 

זשורנאַל און מיט לעװיטאַסעס צושטימונג האָט מיין זון געגעבן דעם ,ניו 
לידער" אַ נייע געשטאַלט, אָבער איך מוז זאָגן, אַז אַװעקגעשטעלט דעם 
ניו לידער" אויף די פיס האָט סאל לעװויטאַס, ווען ניט לעװיטאַס װאָלט דער 
,ניו לידער" באַלד נאָך דער שפּאַלטונג אין דער סאָציאַליסטישער פּאַרטײ 
אונטערגעגאַנגען. מיין זון אַנאַטאָל האָט נאָך, ווען לעװיטאַס האָט געלעבט, 
פאַרלאָזן דעם עניו-לידער" און איז אַ יאָר צייט געווען דער געהילף-רע- 
דאַקטאָר פון דעם זשורנאַל ,קאָמענטערי". דערנאָך האָט ער צוויי יאָר געאַר- 
בעט אין דער זונטאָגדיקער ;ניו-יאָרק טיימס". שפּעטער איז ער געװאָרן 
דער ספּעציעלער קאָרעספּאַנדענט פון /ואַשינגטאָן פּאָסט? פאַר מזרח- און 
מיטל-אײיראָפּע און פון סאָװועט-רוסלאַנד, 

אין די ערשטע יאָרן איז דער ;ניו לידער" געליענט געװאָרן דער 
עיקר פון יידישע סאָציאַליסטן אין ניוייאָרק און אין אַ פּאָר אַנדערע שטעט, 
אין די ערשטע צוויי צענדליק יאָר האָט דער :ניו לידער" עקזיסטירט א 
דאַנק דער שטיצע, װאָס ער האָט געקראָגן פון דער ;פאָרװוערטס"-אַסאָסי- 
אַציע, פון קעמפּ ;טעמעמענט" און פון אַ פּאָר יידישע יוניאָנס, דער עיקר 
פון דער אינטערנעשאָנאַל לעידיס גארמענט װאָירקערס יוניאָן. אָבער שוין 
מיט אַ 25 יאָר צוריק איז די גרויסע מאַיאָריטעט לייענער פון ;ניו לידער" 
באַשטאַנען פון אַמעריקאַנער ניט-יידן פון אַלע טיילן פון לאַנד,. דער ;ניו 
לידער" האָט געהאַט צו פאַרדאַנקען זיין עקסיסטענץ דער עיקר דוד דוביג- 
סקין, דעם געוועזענעם פּרעזידענט פון דער אינטערנעשאָנאַל, און בען דזשא- 
זעפסאָנען, דעם געוועזענעם דירעקטאָר פון קעמפּ ,טעמימענט". ביידע האָבן 
אַ סך געטאָן פאַרן ,ניו לידער" ווען לעװויטאַס האָט נאָך געלעבט און נאָך 
לעװויטאַסעס טויט װאָלט דער ;ניו לידער" אפשר אונטערגעגאַנגען, ווען בען 
דזשאָזעפסאָן נעמט ניט אַזאַ גרויסן אינטערעס אין דעם ;ניו לידער". 

דער ;ניו לידער" האָט געהאַט, און האָט עד-היום, אַ סך פריינד און 
פאַרערער אין דער גאַנצער װעלט. דער ;ניו לידער" איז באַוואוסט אַלס 
דער אױסגעהאַלטנסטער אַנטי-טאָטאַליטאַרער ליבעראַלידעמאָקואַטישער 
זשורנאַל מיט אַ סאָציאַליסטישן אונטערשלאַק, ניטאָ ניט נאָר אין אַמעריקע, 
נאָר אין דער גאַנצער פרייער וועלט, קיין איין אָנגעזעענער אַנטיטאָטאַלי- 
טאַרער שרייבער, געלערנטער און פּאָליטיקער, װאָס האָט ניט געדרוקט 
אַרטיקלען אין ;ניו לידער". איצט דערשיינט דער ;ניו לידער? צויי מאָל 
אַ מאָנאַט און ער איז אויך איצט איינער פון די ערנסטע ליבעראַלידעמאָ- 
קראַטישע אַנטי-טאָטאַליטאַרע זשורנאַלן אין דער ענגלישער שפּראַך. 


פינף און ניינציקסטער קאַפּיטל 


אַב. קאַהאַן און ר"ר 8. קאָראַלניק. -- ב. װלאַרעק, 
וי איך האָב אים געקאַנט. --- זיינע באַרימטע דעבאַ" 
טעס. --- זיין ראָלע אין דער סאַציאַליסטישער באַװע" 
גונג און אין יידישן געוטלשאַפּטלעכן לעבן. -- בענ" 
דזשאַמין גיטלאַװו, איינער פון די גרינדער און פון די 
הויפּט-פירער פון דער אַמעריקאַנער קאָמוניפטישער 
פּאַרטײ,. --- באַגעגענישן מיט מאַקס איסטמאַן און 
מיט זיין פרוי. 


איך געדענק ניט גענוי וועלכן יאָר דאָס איז געווען, האָט קאַהאַן פאַר- 
בראַכט אַ פּאָר װאָכן צייט אין איטאַליע. ער האָט באַזוכט די באַרימטסטע 
שטעט פון איטאַליע, די פאַרשיידענע מוזעען און קונסט-גאַלעריעס. ער איז 
ספּעציעל געפאָרן אָנקוקן די צוויי אַלטע רוימישע שטעט פּאָמפּעי און הער- 
קולאַנום, וועלכע זיינען מיט 17 הונדערט יאָר צוריק פאַרשאָטן געװאָרן מיט 
דער לאַװאַ, מיט דעם צעשמאָלצענעם שטיין פון דעם פייער-שפּריצנדיקן 
באַרג וועזואוויוס. נאָך אין סוף פון 18טן יאָרהונדערט האָבן די איטאַליענער 
אָנגעהױיבן צוריק אױיסגראָבן פּאָמפּעי און פאַרענדיקט האָט מען עס ערשט 
נאָך דער ערשטער ועלט-מלחמה. קאַהאַן איז אין רוים אױיך געגאַנגען 
אָנקוקן דעם באַרימטן טויער פון טיטוס הרשע, דורך וועלכן מען האָט נאָכן 
צווייטן חורבן בית המקדש דורכגעפירט די געפאַנגענע יידן, װאָס מען האָט 
געבראַכט פון ארץ ישראל קיין רוים, קאַהאַן האָט דערנאָך וועגן דעם אַלעם 
געשריבן אַ גאַנצע סעריע אַרטיקלען אין ,פאָרװערטס", וועלכע זיינען גע- 
לייענט געװאָרן מיט דעם גרעסטן אינטערעס פון אַלע קלאָסן לייענער. אין 
דער זעלבער צייט, ווען קאַהאַן איז געווען אין איטאַליע, איז דאָרט אויך 
געווען דער באַוואוסטער יידישער זשורנאַליסט און עסייאיסט ד"ך אַ. קאַ- 
ראַלניק, קאָראַלניק האָט נאָך פאַר דער ערשטער וועלט-מלחמה געלעבט אַ 
געוויסע צייט אין איטאַליע און מיט דער געשיכטע פון רוים, מיט דער 
קונסט פון רענעסאַנס און מיט די היסטאָרישע געביידעס און פּלעצער פון 
רוים און פון אַנדערע איטאַליענישע שטעט איז קאָראַלניק געווען אַ סך בע- 
סער באַקאַנט וי אַב. קאַהאַן. 

קאַהאַן איז געווען באַקאַנט מיט קאָראַלניקן, ער האָט געלייענט מאַנכע 
פון זיינע רוסישע אַרטיקלען, װאָס זיינען געווען געדרוקט אין די פּעטער- 
בורגער צייטונגען און אייניקע פון זיי זיינען אים גראָד געפעלן געװאָרן. 
אָבער פון זיינע יידישע אַרטיקלען אין ניו-יאָרקער שטאָג" האָט קאַהאַן ניט 
שטאַרק געהאַלטן, .ער קאָקעטעװעט צופיל", פלעגט קאַהאַן זאָגן, ;און דער 

דורכשניטלעכער יידישער לייענער פאַרשטייט אָפט ניט װאָס ער זאָגט אָדער 
װאָס ער וויל זאָגן". איך געדענק ניט, צי קאַהאַן און קאָראַלניק האָבן זיך 
דעמאָלט געטראָפן אין איטאַליע אָדער ניט. אָבער ווען זיי האָבן זיך צוריק- 
געקערט קיין ניו-יאָרק, האָט קאַהאַן געשריבן דער עיקר װעגן פּאָמפּעי, 
הערקולאַנום און וועגן טיטוסעס טויער אין רוים } קאָראַלניק -- דער עיקר 
וועגן די קונסט-בילדער און סקולפּטורן אין די איטאַליענישע קונסט גאַי 
לעריעס און אין די אַלטע איטאַליענישע קלויסטערס. די אינטעליגענטע 
לייענער פון ,טאָג" האָבן געוויס שטאַרק הנאה געהאַט פון קאָראַלניקס 
אַרטיקלען, אָבער ווען דער אַרױסגעבער פון ;טאָג" האָט איבערגעלייענט 
אַב. קאַהאַנס אַרטיקל אין ,פאָרוערטס? וועגן טיטוס הרשעס טױער אין 
רוים, איז ער באַלד מיטן נומער ,פאָרװוערטס" אין האַנט אַרױפגעלאָפן אין 
רעדאַקציע פון ;טאָג", איז צוגעגאַנגען צו קאָראַלניקן און האָט, אָנװייזנדיק 
אויף קאַהאַנס אַרטיקל, הויך אויפן קול אויסגערופן: אאָט דאָס איז אַ רעדאַק- 
טאָר! אָט דאָס איז אַן אמתער גרויסער זשורנאַליסט! ער ווייסט, אַז אַן 
אַרטיקל וועגן טיטוס הרשעס טיער װעט יעדער ייד זיך כאַפּן לייענען 
אַרטיקלען װועגן איטאַליענישע קונסט"גאַלעריעס קענען אינטערעסירן נאָר 
אַ קליינע צאָל יידישע לייענער". 

קאָראַלניק איז געװאָרן שטאַרק אין כעס אויפן אַרױסגעבער פון ;טאָג" 
צי ער האָט אים דעמאָלט װאָס ניט איז געענטפערט, ווייס איך ניט, אָבער 
אױסגעלאָזט דעם כעס האָט קאָראַלניק צו אַב. קאַהאַנען. אין אַ פּאָר טעג אַרום 
איז אין ,טג" דערשינען קאָראַלניקס אַ בייסנדער סאַטירישער פעליעטאָן 
וועגן אַב. קאַהאַנען. דער ;קאָפּ" פון פּעליעטאָן איז געווען ;סאַם בעיבי!" 
קאָראַלניק האָט חוזק געמאַכט פון קאַהאַנען װאָס ער האָט ערשט אין די 
דרייסיקער יאָרן פון צװאַנציקסטן יאָרהונדערט אויסגעפונען, אַז אין רוים 
איז נאָך דאָ טיטוסעס אַ טױער... 

קאַהאַן פלעגט ניט דורכקוקן יעדן טאָג דעם ;טאָג" און די אַנדערע 
יידישע צייטונגען און ער פלעגט זייער זעלטן לייענען קאָראַלניקס אַרטיקלען, 
אָבער דעם אַרטיקל קאָראַלניקס ;סאַם בעיבי!* האָט עמעצער פון די ,פאָר- 
ווערטס"-מיטאַרבעטער באַלד צוגעטראָגן קאַהאַנען, און ווען קאַהאַן האָט 
אים איבערגעלייענט, האָט ער מיר געזאָגט: ;זאָגט איער פריינד קאָראַלניקן, 
אַז ער איז אַ נאַרישער ייד"... 

;דאָס זאָגט איר אים אַליין" --- האָב איך אים לאַכנדיק אונטערבראָכן 

;זאָגט אים -- האָט קאַהאַן געזאָגט --- אַז ווען ער איז נאָך געווען ביי 
זיין מאַמען אונטערן פאַרטוך, האָט אב. קאַהאַן שוין געוואוסט וועגן טיטוסעס 
טויער אין רוים. אָבער די גרויסע מאַסן יידן פון דער גאַנצער וועלט, די 
לייענער פון שטאָג* אַרײנגערעכנט, ווייסן ניט וועגן דעם. איך האָב געשריבן 
וועגן דעם דערפאַר, װאָס איך ווייס, אַז דאָס װעט יעדער ייד זיך כאַפּן 
לייענען". | 

קאַהאַן איז אין דעם פאַל טאַקע געווען גערעכט און איך האָב דאָס 
טאַקע באַלד געזאָגט קאָראַלניקן,. ער איז רוט געװאָרן, האָט געלאַכט און 
האָט גאָרנישט געזאָגט, | 

איך האָב קאָראַלניקן בעסער געקאָנט וי אַב. קאַהאַן האָט אים געקאָנט 
װוי אַ מענטש און וי אַ שרייבער. קאָראַלניק איז געווען איינער פון די גע- 
בילדעטסטע יידישע שרייבער. ער איז געווען דער בעסטער סטיליסט פון 
אַלע יידישע שרייבער. ער האָט אַ סך יאָרן געלעבט אין מערב-אײיראָפּע, האָט 
געקענט פיל שפּראַכן און איז געווען בעסער װי עמעצער אַנדערש פון 
די יידישע זשורנאַליסטן באַקאַנט מיט דער אײראָפּעאישער ליטעראַטור, ניט 
נאָר מיט דער אײראָפּעאישער בעלעטריסטיק, נאָר אויך מיט דער אײראָ- 
פּעאישער קולטור און מיט די פאַרשיידענע גייסטיקע שטרעמונגען אין די 
זויכטיקסטע אײראָפּעאישע לענדער. קאָראַלניק האָט זיין גאַנץ לעבן אַ סך 
געלייענט. ער האָט פאַרמאָגט אַ פּאָעטישע נשמה און איז געווען אַ שטימונגס- 
מענטש. איך האָב געלייענט אַ סך פון זיינע רוסישע אַרטיקלען, וי אויך 
פיל פון זיינע אַרטיקלען אין ,טאָג". קיין פּאָליטיקער איז קאָראַלניק ניט 
געווען. פּאָליטיש האָט ער אָפט געבלאָנדזשעט און אָפט זיך װידערשפּראָכן. 
אָבער אַן עסייאיסט איז ער געווען אַ גלענצנדער און די מערסטע פון זיינע 
שטימונגס-אַרטיקלען און פיל פון זיינע עסייען קען מען אויך היינט לייענען 
און הנאה האָבן פון זיי. קאָראַלניק איז פון נאַטור געווען אַ סקעפטיקער. 
ער האָט ניט איין מאָל מיר געזאָגט: ;איך שרייב אין ;טאָג" װאָס מיר פאַלט 
אין דעם מאָמענט אַריין אין קאָפּ דערפאַר, װאָס אין ;טאָג" איז ניטאָ קיין 
רעדאַקטאָר. ווען איך װאָלט געהאַט איבער זיך אַ שטרענגען רעדאַקטאָר, 
װאָלט איך זייער אָפּט געשריבן גאַנץ אַנדערע אַרטיקלען. ווען איך שרייב 
אין אַ רוסישער אָדער דייטשער צייטונג, ווייס איך, אַז אַ גרויסער טייל פון 
מיינע לייענער, אויב ניט די מערסטע פון זיי, זיינען מער אָדער וייניקער 
אינטעליגענטע מענטשן. אָבער די מערסטע לייענער פון די יידישע צייטונגען 
זיינען אומוויסנדע מענטשן"... 

אַזױנע רייד פלעג איך הערן פון אים ווען ער פלעגט אַרײנפאַלן אין 
אַ פעסימיסטישער שטימונג. איך האָב דעמאָלט ניט מסכים געװען מיט 
קאָראַלניקן, אַפילו נאָך אין יענע יאָרן זיינען געווען טויזנטער באמת אינ- 
טעליגענטע יידן, װאָס האָבן געלייענט יידישע צייטונגען, און עס איז אפשר 
געווען די שולד פון די אַרױסגעבער און רעדאַקטאָרן פון די יידישע צייטונ- 
גען, װאָס זיי האָבן זיך ניט באַמיט איינצוהאַלטן די אינטעליגענטע יידן, אַז 
זי זאָלן ניט אויפהערן לייענען די יידישע צייטונג. 

מיט ב. װלאַדעקן בין איך געווען אין גוטע באַציאונגען. אַפילו אויך 
דעמאָלט, ווען קאַהאַן איז געווען ברוגז מיט אים. איך האָב װלאַדעקן גע" 
קענט נאָך אין רוסלאַנד, 

װלאַדעק איז געווען, קען מען זאָגן, דער ערשטער פון די אַריבערגע- 
קומענע אָנגעזעענע בונדיסטן, װאָס האָט זיך שנעל ,אויסגעגרינט" און גע" 
װאָרן אַן אַמעריקאַנער. צוויי יאָר נאָך דעם וי ער איז אָנגעקומען קיין 
אַמעריקע, האָט ער שוין געהאַלטן אַ רעדע אין ענגליש אין פּיטסבורג. װלאַ- 
דעק האָט ליב געהאַט די יידישע ליטעראַטור און איז אַלע מאָל געוען אַ 
פריינד פון די יידישע שריפטשטעלער, אָבער קיין יידישיסט איז ער ניט 
געווען. װולאַדעק איז זיין גאַנץ לעבן פאַרבליבן אַן איבערגעגעבענער פריינד 

פון , בונד" און פון די פירער פון קבונד", אָבער זיין אייגענער ליבונדיזם" 
האָט זיך ביי אים מיט דער צייט אױיסגעװעפּט אין אַמעריקע. 

אין זומער 1918 איז װלאַדעק דערוויילט געװאָרן אַלס דער געשעפט- 
פאַרואַלטער פון ,פאָרװערטס". אין יענע יאָרן פלעג איך מיט װלאַדעקן 
זיך ניט טרעפן, ווייל מיר זיינען דעמאָלט געווען אין פאַרשיידענע לאַגערן. 
װולאַדעק, פּונקט וי אַב. קאַהאַן און די מערסטע מיטאַרבעטער פון ,פאָר- 
ווערטס" איז דעמאָלט געווען אַ ;פּאַסיפיסט? און פּראָ-באָלשעװיסטיש., איך 
בין געווען פאַר אַ זיג פון די עלאַיס אין דער מלחמה און אַ ביטערער קעג- 
נער פון באָלשעװיזם, װאָס דעמאָלט האָט עס אױף דער שפּראַך פון די 
מערסטע אַמעריקאַנער סאָציאַליסטן --- יידן און ניט-יידן -- געהייסן אַ 
פמלחמה"פּאַטריאָט" און אַ ,פיינט פון דער רוסישער סאָציאַליסטישער רעװאָ- 
לוציע". אָבער אין 1922, אין אַ יאָר אַרום נאָך דער שפּאַלטונג אין דער 
יידישער סאָציאַליסטישער פעדעראַציע, ווען די מערהייט האָט פאַרלאָזן די 
סאָציאַליסטישע פּאַרטײ און זיך פאַראײיניקט מיט די קאָמוניסטן, איז װלאַי 
דעק געווען איינער פון די גרינדער פון דעם יידישן סאָציאַליסטישן פאַר- 
באַנד און אַ געוויסע צייט איינער פון די רעדאַקטאָרן פון אוועקער", אָפי- 
ציעלער אָרגאַן פון פאַרבאַנד,. װלאַדעק איז אויך געווען באַוואוסט אַלס אַ 
פעאיקער דעבאַטאַנט. איך געדענק דריי פון זיינע דעבאַטעס, װאָס ער האָט 
געהאַט: אין 1921 מיט וולאַדימיר מעדעמען; אין יאָר 1920 מיט ד"ר זשיט- 
לאָווסקי און מיט אַ פּאָר יאָר שפּעטער מיטן פּועלי-ציוניסטישן פירער בערל 
לאָקער. איך בין אויף קיינער פון יענע דעבאַטעס ניט אָנװעזנד געווען, אָבער 
אין ,פאָרווערטס? זיינען געווען געדרוקט לענגערע באַריכטן וועגן די דע" 
באַטעס, וועלכע איך האָב געלייענט מיט דעם גרעסטן אינטערעס, 

די דעבאַטע מיט מעדעמען איז פאָרגעקומען, ווען װלאַדעק איז געווען אַן 
אָלדערמאַן, אַ מיטגליד פון ניװ-יאָרקער שטאָט-ראַט. אין 1901 זיינען קיין 
ניו-יאָרק אָנגעקומען ד"ר חיים וױיצמאַן און אַלבערט איינשטיין. אין דער 
באָאַרד אָװו אָלדערמען איז געמאַכט געװאָרן אַ פאָרשלאַג צו ערן די חשובע 
געסט דורך געבן זיי די ;פרייהייט פון דער שטאָט", אַזאַ באַשלוס מוז אָנגע- 
נומען ווערן איינשטימיק,. האָט גראָד אַ רעפּובליקאַנער אָלדערמען מיטן 
נאָמען קאָלינס זיך אויפגעשטעלט און דערקלערט, אַז ער איז קעגן דעם 
פאָרשלאַג אָנצוטאָן ;פרעמדע" אַזאַ כבוד. דערביי האָט ער זיך אַלײן רעקאָ- 
מענדירט וי אַן עכטער אַמעריקאַנער, װועמענס עלטער-עלטער זיידע איז 
געווען סעקרעטאַר פון לאָרד באַלטימאָר, דעם גרינדער פון דער שטאָט, 
װאָס טראָגט זיין נאָמען. דער טעמעני פירער פון דער באָאַרד אָװו אָלדערמען 
האָט געפילט, אַז דער דאָזיקער אינצידענט קען שעדיקן זיין פּאַרטײי. צוישן 
די דעמאַקראַטישע אָלדערמען האָט ער אָבער ניט געקענט געפינען איינעם, 
װאָס זאָל קענען װי געהעריק איז ענטפערן דעם רעפּובליקאַנער סופּער- 
פּאַטריאָט. האָט ער זיך געװענדעט צו װולאַדעקן און װולאַדעק האָט גערן 
דערפילט זיין פאַרלאַנג. װולאַדעקס רעדע איז אויף מאָרגן געווען איבערגע- 
דרוקט אין אַלע ניודיאָרקער ענגלישע צייטונגען. צוישן אַנדערע האָט װלאַ- 
דעק געזאָגט: ,מר. קאלינס עלטער-עלטער זיידע איז געווען אַ סעקרעטאַר 

ביי לאָרד באַלטימאָר,. מיר ווייסן װאָס דאָס האָט באַדײט. ער האָט מסתמא 
געפּוצט דעם לאָרדס שטיוול און האָט אים באַדינט אויף אַנדערע אופנים, 
מיין עלטער-עלטער זיידע און דער עלטער-עלטער זיידע פון וייצמאַנען און 
איינשטיינען איז אָבער אויך געווען אַ סעקרעטאַר ביי אַ לאָרד (אויף ענגליש 
מיינט לאָרד אויך גאָט. --- ד. ש.), דאָס איז געווען משה, װאָס האָט אויסגע- 
פירט גאָטס שליחות און האָט באַפרײט זיין פאָלק פון קנעכטשאַפט און װאָס 
האָט דערנאָך, װי אַ גוטער סעקרעטאַר, פאַרשריבן אויף די לוחות גאָטס 
צען געבאָט?... 

נאָך װלאַדעקס רעדע האָט קאָלינס צוריקגעצויגן זיין איינווענדונג און 
דער פאָרשלאַג צו געבן ווייצמאַנען און איינשטיינען ,די פרייהייט פון דער 
שטאָט? איז אָנגענומען געװאָרן איינשטימיק, 

וולאַדימיר מעדעם איז געווען מיט דער מיינונג, אַז אַ סאָציאַליסט דאַרף 
זיך ניט מישן אין אַזױנע ענינים, װאָס זיינען נוגע טעמעני האָל און די ציו- 
ניסטן. װלאַדעק אָבער האָט געהאַלטן, אַז עס זיינען פאַראַן אַלגעמײן יידישע 
ענינים, װאָס גייען אַרױס פון די ראַמען פון פּאַרטײי-אינטערעסן, װערן אַן 
ענין פון גאַנצן יידישן פאָלק און אַ יידישער סאָציאַליסט דאַרף זיך יאָ מישן 
אין אַזאַ ענין. 

מיט ד"ר חיים זשיטלאָװוסקין האָט װלאַדעק דעבאַטירט ועגן דער 
ראָלע פון דער יידישער שפּראַך אין אַמעריקאַנער לעבן. זשיטלאָװוסקי איז 
געווען אַן עקסטרעמער יידישיסט, װלאַדעק איז, וי געזאָגט, געווען אַ גרוי- 
סער פריינד פון דער יידישער ליטעראַטור און קולטור, אָבער ניט קין 
יידישיסט, ! 

װלאַדעקס דעבאַטע מיט בערל לאָקער איז געווען װעגן דעם אַזי 
גערופענעם טראַנספער-אָפּמאַך*, װאָס די ציוניסטן האָבן געשלאָסן מיט דער 
נאַצי"רעגירונג פון דײיטשלאַנד אַרוסצופירן קיין פֿאַלעסטינע דייטשע יידן 
און טייל פון זייער פאַרמעגן אין דער פאָרעם פון דייטשע סחורות. װלאַ" 
דעק איז אַרױסגעטראָטן קעגן דעם אָפּמאַך און בערל לאָקער האָט דעם 
אָפּמאַך פאַרטיידיקט. דעמאָלט בין איך געווען איבערצייגט, אַז װלאַדעק איז 
דורכאויס גערעכט, 

איך בין שוין דעמאָלט געוען אַן אינעװייניקסטער מיטאַרבעטער פון 
,פאָרווערטס?. אָבער נאָך מיט יאָרן פריער, אין 1922, ווען איך בין געװאָרן 
רעדאַקטאָר פון ;וועקער", האָב איך זיך ווידער אָפט געטראָמן מיט װולאַדעקן, 
װולאַדעק פלעגט פון צייט צו צייט שרייבן קורצע אַרטיקלען פאַרן קוועקער" 
און כאָטש אים האָט אַפילו נאָך אין 1924 זיך אויסגעדוכט, אַז איך בין ,צן" 
רעכט", זיינען מיר דאָך געווען אין די בעסטע באַציאונגען. אינטים באַ" 
פריינדעט זיינען מיר קיין מאָל ניט געווען. און איך קען ניט זאָגן, אַז איך 
האָב װולאַדעקן גוט געקאָנט, אַזױ וי איך האָב למשל, געקאָנט אַב. קאַהאַנען. 
איך צווייפל צי ער עס איז פון װלאַדעקס נאָענטע באַקאַנטע, און אַפילן 
פון זיינע פריינד, האָט אים ווירקלעך גוט געקאָנט. אַב. קאַהאַן איז געװען 
איבערצייגט, אַז ער קאָן װלאַדעקן זייער גוּט. אָבער איך האָב שטענדיק 
געצווייפלט אין דעם און האָב דאָס קאַהאַנען ניט איין מאָל געזאָגט. װלאַדעק 

איז געווען איינער פון יענע מענטשן, וועלכע לאָזן זיך ניט לייכט דערקענען. 
װולאַדעק איז געווען אַ קאָלירפולע פילזייטיקע און פאַרשײידנאַרטיקע פּער- 
זענלעכקייט. ער איז געווען געבענטשט פון דער נאַטור מיט פיל פעאיקייטן 
און טאַלאַנטן און זיינע אינטערעסן זיינען געווען פילפאַכיקע. 

װלאַדעק איז געווען טעטיק אין יידישן און אין אַלגעמײנעם געזעל- 
שאַפּטלעכן לעבן. ער איז נאָך אַב. קאַהאַנען געווען דער װיכטיקסטער און 
פּאָפּולערסטער פאָרשטייער פון ,פאָרװערטס". ער איז געווען דער פּרעזי- 
דענט פון ;אָרט", דער גרינדער און פאָרזיצער פון יידישן אַרבעטער-קאָמי- 
טעט, אַ מיטגליד פון דעם עקזעקוטיוו-"קאָמיטעט פון דעם יידישן וויסג" 
שאַפטלעכן אינסטיטוט", ער איז געווען דער ערשטער אָנפירער פון דער 
,פאָרװוערטס"-ראַדיאָ סטאַנציע ;דאָבליודאי-װוי-די". ער איז עטלעכע יאָר 
געווען אַן אָלדערמען און שפּעטער אַ מיטגליד פון דער שטאָטישער ;האַוזינג 
אָטאָריטי?, װאָס האָט די אוױיפגאַבע אויפצובויען פאַר דער ניריאָרקער 
באַפעלקערונג געזונטע, מאָדערנע הייזער. װלאַדעק איז פיל מאָל געװען 
אַ קאַנדידאַט פון דער סאָציאַליסטישער פּאַרטײ פאַר פאַרשיידענע אַמטן 
און ער פלעגט אין יעדער װאַל-קאַמפּאַניע האַלטן אַ סך רעדעס. ער פלעגט 
אויך אַרױסטרעטן װי אַ רעדנער אויף אַנדערע וויכטיקע פאַרזאַמלונגען פון 
דער סאָציאַליסטישער פּאַרטײ, פון די יידישע טרעיד-יוניאָנס און פון פאַר" 
שיידענע יידישע און ניט-יידישע אָרגאַניזאַציעס. ער איז געווען אומעטום 
און איבעראַל האָט ער געשפּילט אַן אָנפירנדע ראָלע. 

צו אים אין ;פאָרװוערטס"-אָפיס פלעגן שטענדיק קומען מענטשן, אָפט 
מאָל גאַנץ פרעמדע, בעטן ביי אים אַ טובה אָדער פרעגן ביי אים אַן עצה. 
ער האָט יעדן איינעם אויפגענומען, אים אויפמערקזאַם אױסגעהערט און 
געטאָן פאַר אים װאָס נאָר ער האָט געקאָנט. און געטאָן האָט ער עס אויף 
אַ גאַנץ נאַטירלעכן אופן, ווייל ער איז געװען אַ מענטש מיט אַ װאַרעם, 
פריינדלעך האַרץ. װלאַדעק איז געווען אַ געבאָרענער כלל-טוער, 

איך האָב זיך צוגעקוקט צו װלאַדעקס טעטיקייט און האָב זיך שטענדיק 
געוואונדערט : וואו נעמט דער מענטש צייט און כוחות אויף דעם אַלעם ? 

ב. זולאַדעק איז זיין גאַנצן באַוואוסטזיניקן לעבן געווען אַ פּאָליטישער 
טוער, כאָטש קיין פּאָליטיקער אין ברייטן זין פון װאָרט איז ער, לויט מיין 
מיינונג, קיין מאָל ניט געווען. איך בין אָבער אלע מאָל געווען איבערצייגט, 
און איך דענק אויך היינט, אַז ער װאָלט געקענט זיין אַן אויסגעצייכנטער 
סאָציאַליסטישער קאָנגרעסמאַן, װאָס װאָלט פאַרשאַפט כבוד סיי דער סאָציאַ- 
ליסטישער באַוועגונג און סיי דעם אַמעריקאַנער יידנטום. װלאַדעק איז קיין 
מאָל ניט געווען קיין דאָגמאַטיקער און קיין קלייזל-מענטש. אין דעם קאַמף, 
װאָס איז אין די דרייסיקער יאָרן פאָרגעקומען אין דער סאָציאַליסטישער 
פּאַרטײ צװוישן נאָרמאַן טאָמאַסן און מאָריס הילקוויטן, האָט װלאַדעק גע" 
האַלטן מיט טאָמאַסן, ניט דערפאַר װאָס ער איז געווען אַן אָנהענגער פון 
טאָמאַסעס לינקן סאָציאַליזם, נאָר מחמת דעם װאָס ער האָט געגלובט, אַז 
דער זייער ענערגישער און פּאָפּולערער קעכטער אַמעריקאַנער* נאָרמאַן טאָ- 
מאַס פאַרשטייט בעסער װי הילקוויט די פּסיכאָלאָגיע פון דעם דורכשניט" 

לעכן אַמעריקאַנער און אונטער זיין פירערשאַפּט װעט מעגלעך זיין צוריק 
אויפצובויען אַ שטאַרקע סאָציאַליסטישע פּאַרטײ אין אַמעריקע,. שפּעטער 
האָט װלאַדעק זיך שטאַרק אַנטױשט אין טאָמאַסן אַלס סאָציאַליסטישער 
פירער. 


װי איך האָב שוין דערציילט אין אַ פריערדיקן קאַפּיטל, בין איך אין 
92 אָדער 1924 באַקענט געװאָרן מיט בען גיטלאָוו, דעם געוועזענעם פי- 
רער פון דער אַמעריקאַנער קאָמוניסטישער פּאַרטײ, גיטלאָוו איז פאַר זיין 
;רעװאָלוציאָנערעף" קאָמוניסטישער טעטיקייט אין יאָר 1919 פאַראורטיילט 
געװאָרן פון אַן אַמעריקאַנער געריכט צו 5 יאָר געפענגעניש אין סינג"סינג, 
נאָך דעם וי ער איז דאָרט אָפּגעזעסן דריי יאָר, האָט מען אים אַרױסגעלאָזט 
אויף ,פּאַראָל?, אָבער אַזױ װי ער האָט ווייטער פאָרגעזעצט זיין רעװאָלוציאָ- 
נערע קאָמוניסטישע טעטיקייט, האָט מען אים אין גיכן צוריק אַרעסטירט 
און אַריינגעזעצט אין געפענגעניש. אָבער דער דעמאָלטיקער ליבעראַלער 
גאָװערנאָר פון ניו-ײיאָרק סטעיט, אַלפרעד סמיט, האָט אים באַגנעדיקט און 
ער איז באַפרייט געװאָרן, גיטלאָוו איז דערנאָך צוויי מאָל --- אין 1924 און 
אין 1928 -- געווען דער קאַנדידאַט פון דער קאָמוניסטישער פּאַרטײ פאַר 
װויצע-פּרעזידענט פון די פאַראייניקטע שטאַטן, ער איז אַ לענגערע צייט 
געווען איינער פון די צוויי הויפּט-פירער פון דער אַמעריקאַנער קאָמוניס- 
טישער פּאַרטײ. ער איז צוויי מאָל געפאָרן קיין מאָסקװע, וואו ער האָט זיך 
באַטײליקט אין די קאָנפערענצן פון דעם עקזעקוטיוו"קאָמיטעט פון קאָמו- 
ניסטישן אינטערנאַציאָנאַל, פון וועלכן ער איז געווען אַ מיטגליד, גיטלאָװו 
איז איין צייט אַפילן געווען אַ מיטגליד פון קאָמוניסטישן קדשי-קדשים, פון 
פּרעזידיום פון קאָמוניסטישן אינטערנאַציאָנאַל,. שפּעטער איז ער אױך 
געווען אַ מיטגליד פונעם עקזעקוטיװו-קאָמיטעט פון ,פּראָפאינטערן" (קאָמו- 
ניסטישער טרעיד-יוניאָן אינטערנאַציאָנאַל). ער האָט ביידע מאָל פאַרבראַכט 
אַ לענגערע צייט אין סאָװעט-רוסלאַנד. ער האָט דאָרט פיל מאָל קאָנפערירט 
מיט סטאַלינען און מיט די אַנדערע פירער פון קאָמאינטערן און פּראָם- 
אינטערן. ער האָט פאַרבראַכט אין דער געזעלשאַפט פון די פירער פון דער 
סאָוועט-רעגירונג און האָט אין משך פון 10 יאָר געטריי געדינט דעם קאָמו- 
ניסטישן אינטערנאַציאָנאַל און דער סאָוועט-רעגירונג. גיטלאָװו אַליין האָט 
מיט יאָרן שפּעטער געשריבן וועגן זיך : ;איך בין געווען אַ באָלשעװיק, אַ 
רעװאָלוציאָנער, וועלכער איז געווען איבערצייגט, אַז דאָס װאָס עס איז גוט 
פאַר דער רעװאָלוציע איז יושרדיק און אַלץ װאָס שטערט דער רעװאָלוציע 
--- איז קאָנטר-רעװאָלוציאָנער און מוז פאַרניכטעט-װוערן", 


גיטלאָוו האָט געוואוסט אַלע סודות ניט נאָר פון דער אַמעריקאַנער 
קאָמוניסטישער פּאַרטײ, נאָר אויך פון דעם קאָמוניסטישן אינטערנאַציאָנאַל 
און פון דעם ,פּראָפאינטערן". אַ געוויסע צייט נאָך דעם װי סטאַלין האָט 
אים באַזייטיקט פון דער פירערשאַפט פון דער אַמעריקאַנער קאָמוניסטישער 
פּאַרטײ, ווייל ער האָט געהאַלטן מיט בוכאַרינען און האָט געװאָגט אָפן צו 

;װידערשפּעניקן" סטאַלינען, איז ער נאָך אַלץ געווען אַ ;באָלשעװיק?, אָבער 
מיט דער צייט האָט ער זיך אין גאַנצן אַנטױשט אין באָלשעװיזם און ער 
האָט פאַרלאָזן די קאָמוניסטישע באַוועגונג. ער האָט אָבער אַ לענגערע צייט 
אויסגעמיטן עפנטלעך אַרױסצוטרעטן קעגן באָלשעװויזם און קעגן דער 
סאָוועט-רעגירונג. אין 1924 האָב איך אַ פּאָר מאָל מיט אים זיך געטראָפן 
און איך האָב געזען, אַז ער האָט ניט קיין חשק צו ריידן וועגן זיינע דער" 
פאַרונגען אין דער קאָמוניסטישער פּאַרטײ און אין קאָמאינטערן, און איך 
האָב אים ניט געװאָלט ,ציען פאַרן צונג", אָבער מיט אַ צייט שפּעטער, איך 
גלויב אַז דאָס האָט געמוזט זיין אין 1926, האָט מיין פריינד, דער געוועזענער 
קאָמוניסט בען מאַנדעל, וועלכער איז געווען גיטלאָווס אַ פריינד, מיר אָנגע- 
קלונגען אין טעלעפאָן און מיר געזאָגט, אַז ער וויל ברענגען גיטלאָוון מיט 
זיין פרוי צו מיר אין סיגעיט און אַז איך זאָל פּרובירן ווירקן אויף זיי, אַז ער 
זאָל ענדלעך אַרוסקומען און דערציילן פאַר דער װעלט װאָס ער ויסט 
וועגן די קאָנספּיראַציעס און דער פאַרברעכערישער טעטיקייט פון סטאַלינס 
קאָמוניסטישן אינטערנאַציאָנאַל און פון זיינע אָפענע און געהיימע אַגענטן 
אין די פאַראײיניקטע שטאַטן און אין אַנדערע לענדער. איך האָב צוגעשטימט 
צו דעם און איין זונטאָג נאָכמיטאָג זיינען זיי אַלע דריי געקומען צו מיר, 
איך האָב גיטלאָװן געראַטן, אַז ער זאָל שרייבן אַ בוך, אין וועלכן ער זאָל 
דערציילן ניט נאָר די סודות פון מאָסקװע, װעגן דער טעטיקייט פון די 
אַגענטן פון מאָסקװע אין אַמעריקע, נאָר דעם גאַנצן אמת אויך ועגן זיין 
אייגענער טעטיקייט פריער אין דער סאָציאַליסטישער פּאַרטײ און דערנאָך 
אין דער קאָמוניסטישער באַװעגונג און ער זאָל קיין זאַך ניט באַהאַלטן. איך 
האָב אים אויך געראַטן, אַז דער טיטל פון זיין בוך זאָל זיין .אַי קאָנפעס* 
;(איך בין זיך מודה), 

גיטלאָווס פרוי האָט באַלד איינגעשימט מיט מיר, אָבער ער האָט געזאָגט, 
אַז ער מוז עס גוט באַטראַכטן און אויך מישב זיין זיך מיט אַ פּאָר פון זיינע 
נאָענטסטע פריינד, איינער מיט וועמען גיטלאָוו האָט זיך מישב געווען איז, 
אויב איך מאַך ניט קיין טעות, געווען דער באַוואוסטער שריפטשטעלער 
מאַקס איסטמאַן. מיט איסטמאַנען בין איך דעמאָלט נאָך ניט געווען באַקאַנט. 
אָבער איך האָב געלייענט זיינע אַרטיקלען נאָך אין דעם דאַדיקאַלן זשורנאַל 
דהי מעסעס" און שפּעטער אין ,ליבערעיטאָר", 

איסטמאַן איז פריער געווען אַ רעװאָלוציאָנערער אַנטיזמלחמה סאָציאַ- 
ליסט, דערנאָך איז ער געװאָרן אַ קאָמוניסט. אין 1902 איז ער אַװעקגעפאָרן 
קיין מאָסקװע, האָט זיך דאָרט גוט אויסגעלערנט רוסיש, האָט געהייראַט מיט 
יעלענאַ קרילענקאָ, אַ שוועסטער פון דעם באַרימטן באָלשעװיסטישן קאָמי" 
סאַר ניקאָלײ קרילענקאָ. איסטמאַן איז אין רוסלאַנד באַפרײינדעט געװאָרן מיט 
טראָצקין און ער איז אין משך פון עטלעכע יאָר געווען אַ טראָצקיסט, אַפַּילו 
ווען ער האָט זיך שוין געהאַט צוריקגעקערט קיין אַמעריקע. ער האָט איבער" 
זעצט טראָצקיס ,געשיכטע פון דער רוסישער רעװאָלוציע* און אַנדערע 
ביכער און בראָשורן טראָצקיס, אָבער ער האָט סוף"כל-סוף זיך אויך אַנ" 
טוישט אין טראָצקין און אין טראָצקיזם. אין יאָר 1934 איז איסטמאַן שוין 

געווען אויס טראָצקיסט און אַ ביטערער קעגנער פון דער סאָװועטן-דיקטאַטור, 
איסטמאַן האָט ניט נאָר געראַטן גיטלאָוון, אַז ער זאָל אומבאַדינגט שרייבן 
דעם בוך ,אַי קאָנפעס", נאָר ער האָט אויך אָנגעשריבן אַ קורצע פאָררעדע 
צו דעם בוך, אין וועלכער ער האָט אים שטאַרק געלױיבט. דאָס בוך קאַי 
קאָנפּעס" איז אַרױס אין ניו-יאָרק אין דעם באַוואוסטן פאַרלאַג ;דאָטאָן ענד 
קאָ.* און ער האָט געמאַכט אַ שטאַרקן איינדרוק אויף אַלע די, װאָס האָבן 
אים געלייענט, 0 

אין אַ יאָר אָדער צוויי אַרום נאָך דעם װי גיטלאָװו האָט פאַרלאָזן די 
קאָמוניסטישע באַװועגונג, איז ער אַרײנגעטראָטן װי אַ מיטגליד אין דער 
סאָציאַליסטישער פּאַרטײ, ער האָט געהאָפּט, אַז די ;מיליטאַנטן" מיט נאָרמאַן 
טאָמאַסן אין דער שפּיץ װעלן זיין אימשטאַנד אויפצובויען אַ שטאַרקע סאָ- 
ציאַליסטישע פּאַרטײ, װאָס זאָל האָבן אַן איינפלוס אויף די ברייטע מאַסן 
פון די ראַדיקאַל-געשטימטע אַרבעטער פון אַמעריקע. אָבער ער האָט אין 
גיכן זיך אַנטושט אין די ,מיליטאַנטן? און אין נאָרמאַן טאָמאַסן, און װױ 
די מערסטע אַנדערע אַמעריקאַנער געוועזענע קאָמוניסטישע פירער, װאָס 
האָבן זיך אַנטױשט אין קאָמוניזם, איז אויך גיטלאָוו װאָס ווייטער געװאָרן 
אַלץ מער קאָנסערװאַטיוו. ווען איך האָב אים דאָס לעצטע מאָל געטראָפן 
אין גאַס מיט אַ קורצער צייט פאַר זיין טויט, האָט ער מיר געזאָגט, אַז ער 
אַרבעט פאַרן ;אַמעריקען לידזשאָן". גיטלאָווס ;אַי קאָנפעס" איז עד-היום 
אַ .מוז" פאַר יעדן איינעם װאָס וויל זיך גרינדלעך באַקאָנען מיטן קאָמוניזם 
און דער עיקר מיט דער געשיכטע און טעטיקייט פון דער קאָמוניסטישער 
באַװועגונג אין די פאַראײיניקטע שטאַטן, 

מיט מאַקס איסטמאַנען בין איך באַקאַנט געװאָרן אין דער רעדאַקציע 
פון ,ניו לידער", דאַכט זיך אין 1906 אָדער 1927, איסטמאַן איז געווען אַ 
פריינד פון ,ניו לידער" און ער האָט געוואוינט ניט וױיט פון דער רעדאַק- 
ציע פון ,ניו לידער": פלעגט ער אָפט קומען אין עניו לידער" און שמועסן 
מיט סאל לעװיטאַסן. לעװיטאַס איז שוין פון לאַנג געווען באַפריינדעט מיט 
איסטמאַנען און מיט זיין פרוי יעלענאַ קרילענקאָ. איסטמאַן איז געווען ניט 
נאָר אַ זייער טאַלאַנטפולער פּובליציסט, נאָר אויך אַ פּאָעט און עסייאיסט. 
נאָך אין יאָר 1913 האָט איסטמאַן פאַרעפנטלעכט אַ בוך וועגן דעם פאַרגע- 
ניגן פון פּאָעזיע, וועלכן ער האָט מיט פיל יאָרן שפּעטער איבערגעדרוקט. 
איסטמאַן האָט דערנאָך פאַרעפנטלעכט עטלעכע בענד פּאָעזיע, אַ נאָװועלע 
און פיל בענד עסייען און אַן אױטאָביאָגראַפיע. ער האָט, אגב, אויך איבער- 
זעצט אייניקע לידער פון דעם געניאַלן רוסישן פּאָעט אַלעקסאַנדער פּושקין 
און זיין איבערזעצונג איז אַ גלענצנדע. 

איך האָב שפּעטער עטלעכע אָװונטן פאַרבראַכט ביי די איסטמאַנס אין 
הויז און געשמועסט מיט אים און מיט זיין פרוי. דערנאָך, ווען איך האָב צוויי 
זומערס פאַרבראַכט מיין װאַקאַציע צוזאַמען מיט לעװיטאַסן אין קעיפּ קאַד, 
לעבן טשילמאַרק, ניט ווייט פון איסטמאַנס זומער וואוינונג, זיינען מיר אַ 
פּאַר מאָל געווען ביי די איסטמאַנס און פאַרבראַכט מיט זיי. איסטמאַן האָט 
פון צייט צו צייט געשריבן אין ,ניו לידער". ער איז געווען אַ פריינד פון די 

דעמאָקראַטישע סאָציאַליסטן און האָט זיי געוואונטשן דערפאָלג. פאַרן עניו 
לידער" איז ער געווען גרייט צו טאָן אַלץ װאָס ער האָט נאָר געקענט טאָן 

איסטמאַן און אויך זיין פרוי פלעגן לייענען דעם ,סאָציאַליסטיטשעסקי 
וויעסטניק", דעם אָרגאַן פון דער רוסישער סאָציאַל-דעמאָקראַטיע (מענשע- 
וויקעס) פון וועלכן ר. אַבראַמאָװויטש איז געווען דער הױפּט-רעדאַקטאָר, 
איסטמאַן האָט אַ פּאָר מאָל זיך געטראָפן מיט אַבראַמאָוויטשן און מיט באָריס 
ניקאָלײעװסקין, אַ פירער פון די רוסישע מענשעוויקעס און איינער פון די 
הױיפּט-מיטאַרבעטער פון דעם קויעסטניק". איסטמאַן האָט געהאַט דעם 
גרעסטן רעספּעקט פאַר די פירער פון די מענשעוויקעס און פון דעם דעמאָ- 
קראַטישן סאָציאַליזם,. אויך איסטמאַן אי מיט דער צייט געװאָרן 
אַ קעגנער פון סאָציאַליזם, אָבער ניט קיין רעאַקציאָנערער רעפּובליקאַנער, 
וי אַנדערע געוועזענע קאָמוניסטן, 

איסטמאַן איז פאַרבליבן אַן אױיסגעהאַלטענער ליבעראַל און אַ שיינע, 
העכסט-סימפּאַטישע פּערזענלעכקייט, אַ לענגערע צייט איז ער געוען אַן 
פאַרומפאָרנדער רעדאַקטאָר* פון דעם פּאָפּולערן זשורנאַל ,רידערס דאַי" 
דזשעסט" און ער פלעגט שרייבן נאָר צויי-דריי װאָגיקע אַרטיקלען דורכן 
יאָר. איסטמאַנס פרוי איז געשטאָרבן אין די פופציקער אאָרן. ער האָט 
שפּעטער געהייראַט אַ צווייטן מאָל, האָט געלעבט אין קאַליפאָרניע און איז 
געשטאָרבן אין 1969, 


זעקס און ניינציקסטער קאַפּיטל 


די ענדגילטיקע שפּאַלטונג אין דער סאַציאַליסטישער 

פאַרטײ. --- די גרינדונג פון דער {סאָציאַלידעמאָקראַי 

טישער פעדעראַציע" און פון דער /אמעריקען לעיבאָר 

פּאַרטײ", --- די סאַציאַליסטן אין די פּרעזידענטיװאַלן 

פון 1996 --- אַ באַנקעט פון די ,פּאָרװערטס""-מיטאַו" 

בעטער פאַר אַב. קאַהאַנען צום 240טן יובילײי 
פון , פאַָרװערטט". 


דער אינערלעכער קאַמף אין דער אַמעריקאַנער סאָציאַליסטישער 
פּאַרטײ האָט זיך אָנגעהויבן נאָך אין 1922 אויפן פּאַרטײ-צזאַמענפאָר אין 
מילװאָקי, דעמאָלט איז דער קאַמף פאָרגעקומען צװוישן די דעמאָקראַטישע 
סאָציאַליסטן און די לינקע סאָציאַליסטן, װאָס זיינען געווען פּראָדסאָװועטיש 
און פאַר געמיינזאַמע אַרױסטרעטונגען מיט די קאָמוניסטן. מיט צויי יאָר 
שפּעטער, אויף דעם צזאַמענפאָר פון דער פּאַרטײ אין דעטראָיט איז מיס 
אַ מערהייט שטימען אָנגענומען געװאָרן אַ לינקע דעקלאַראַציע, װאָס האָט 
ניט צופרידנגעשטעלט די דעמאָקראַטישע סאָציאַליסטן אָדער די סאָציאַל- 
דעמאָקראַטישע עלעמענטן פון דער סאָציאַליסטישער פּאַרטײ, װאָס זייער 
הױפּט װאָרטזאָגער איז פריער געװען מאָריס הילקוויט און שפּעטער איז 
געװאָרן לואי װאָלדמאַן. 

אין דער ניו-יאָרקער אָרגאַניזאַציע פון דער סאָציאַליסטישער פּאַרטײ, 
װאָס איז דעמאָלט געווען די שטאַרקסטע און איינפלוסרייכסטע אָרגאַניזאַציע 
פון דער ס.פּ. זיינען אין דער ערשטער העלפט פון די דרייסיקער יאָרן געווען 
דריי פראַקציעס : די סאָציאַל-דעמאָקראַטישע פראַקציע, די פראַקציע פון די 
אַזױ גערופענע ;מיליטאַנטן?" און די פראַקציע פון די ,צענטריסטן", די 
װאָרטזאָגער פון דער סאָציאָל-דעמאָקראַטישער פראַקציע זיינען געווען לואי 
װאָלדמאַן, אַלדזשערנאָן לי, בעלאַ לאָו, דזשוליוס גערבער און ד"ר ל. הענ- 
דין. הענדינען האָב איך, איידער ער איז אין אָנהייב פון יאָר 1924 אָנגעקו- 
מען אין ;פאָרווערטס" אַלס מיטאַרבעטער, כמעט ניט געקאָנט. איך האָב 
געוואוסט, אַז קומענדיק פון רוסלאַנד קיין אַמעריקע, איז ער אין גיכן אַרײנ- 
געטראָטן אין דער יידישער סאָציאַליסטישער פּעדעראַציע און נאָך פאַר דער 
לעצטער שפּאַלטונג אין דער פּעדעראַציע איז ער געװאָרן אַ קאָמוניסט. איין 
צייט איז ער געווען דער סעקרעטאַר פון דער יידישער פעדעראַציע פון 
דער קאָמוניסטישער פּאַרטײ, דעמאָלט האָט ער באַזוכט סאָװועט-רוסלאַנד און 
ער האָט מיט דער צייט זיך אַנטוישט אין סאָוװועט-רוסלאַנד און אין קאָמוניזם, 


אין סוף פון די צװאַנציקער יאָרן האָט ער רעזיגנירט פון דער קאָמוניסטי- 

שער פּאַרטײ און איז אין גיכן צוריק אַרײנגעטראָטן אַלס מיטגליד אין דער 
סאָציאַליסטישער פּאַרטײ און איז באַלד געװאָרן זייער אַקטיו. הענדין איז 
נאָך דעמאָלט קיין פּראָפּעסיאָנעלער שרייבער ניט געוען. ער האָט זיך 
אָבער שטאַרק אויסגעצייכנט וי אַ רעדנער און ער איז באַלד געװאָרן איינער 
פון די ענערגישסטע דעמאָקראַטישע סאָציאַליסטן אין דער ני-יאָרקער 
אָרגאַניזאַציע פון דער ס, פּ, 

אויף דער מילװאָקי קאָנװענשאָן פון דער סאָציאַליסטישער פּאַרטײ האָט 
הענדין שוין געשפּילט אַ גרויסע ראָלץ וי איינער פון די אָנפירער פון דער 
סאָציאַל-דעמאָקראַטישער פראַקציע אין דער פּאַרטײ, ער איז דאָרט אַרױס- 
געטראָטן מיט אַ רעדע קעגן די ,מיליטאַנטן" און ער האָט צזאַמען מיט 
בעלאַ לאָו פאַרפאַסט די רעזאָלוציע, וועלכע די סאָציאַל-דעמאָקראַטן האָבן 
פאָרגעשלאָגן. אָנהױב 1924 איז הענדין אָנגעקומען אין פאָרװערטס" אַלס 
אַן אינעווייניקסטער מיטאַרבעטער. שפּעטער איז ער געװאָרן אַ טעטיקער 
מיטגליד פון דער ,פאָרווערטס?-אַסאָסיאַציע. ער איז עטלעכע טערמינען 
אויך געווען דער פּרעזידענט פון דעם י. ל. פּרץ שרייבער-פאַראיין, אַ פּאָר 
יאָר איז הענדין געווען דער לעיבאָר-עדיטאָר פון ,פאָרװערטס?, אין אָנהױב 
פון די פערציקער יאָרן האָט ער רעזיגנירט אַלס לעיבאָר-עדיטאָר און איז 
געװאָרן איינער פון די עדיטאָריעל און אַרטיקל-שרײבער פון ,פאָרװוערטס". 

די הויפּט-פירער פון די אַזױ גערופענע ;צענטריסטן" אין דער סאַציאַ- 
ליסטישער פּאַרטײ זיינען אין דער ערשטער העלפט פון די דרייסיקער 
יאָרן געווען מעטיו ליוױי, דזש. שטיינהאַרט און ישעיה מינקאָף, 

די ערשטע צוויי האָב איך דעמאָלט ניט געקאָנט, ווייל איך בין געווען 
אַ מיטגליד פון דעם יידישן סאָציאַליסטישן פאַרבאַנד. צו די אַלגעמײנע 
פּאַרטײ-מיטינגען פלעג איך ניט גיין און האָב אין דעם קאַמף, װאָס איז 
דעמאָלט אָנגעגאַנגען אין דער ס. פּ. פּערזענלעך ניט אָנטײלגענומען. איך 
האָב נאָר אויף די שפּאַלטן פון ,פאָרווערטס", פון קוועקער" און פון ;נין 
לידער" אידעאָלאָגיש, אַזױ צו זאָגן, באַקעמפט די ,מיליטאַנטן און פאַר- 
טיידיקט די אידעען פון אױיסגעהאַלטענעם דעמאָקראַטישן סאָציאַליזם, 

מיט מעטיו ליוויי בין איך באַקאַנט געװאָרן ערשט שפּעטער, ווען מיר 
זיינען ביידע געווען עטלעכע יאָר מיטגלידער פון דעם ;ניו לידער" באָאַרד, 
ליװיי איז דעמאָלט שוין געווען אַן אױסגעהאַלטענער דעמאָקראַטישער סאָ- 
ציאַליסט. שפּעטער ווען ער איז באַשטימט געװאָרן אַלס ריכטער, האָט ער 
זיך געמוזט צוריקציען פון יעדער פּאָליטישער טעטיקייט (איצט איז ער 
אַ דערוויילטער מיטגליד פון דעם העכסטן געריכט פון סטייט ני-יאָרק), 

ישעיה מינקאָף האָט אין די יאָרן פון דער ערשטער וועלט-מלחמה גע- 
לעבט צוזאַמען מיט זיינע עלטערן אין מאָסקװע. ער האָט דאָרט געענדיקט 
גימנאַזיע און שפּעטער שטודירט אין מאָסקװער אוניווערסיטעט. נאָך װי אַ 
גימנאַזיסט האָט ער אין מאָסקװע פאַרקערט אין די קרייזן פון דער נאַציאָ- 
נאַל-ראַדיקאַלער יידישער יוגנט. ער האָט אין מאָסקװע דורכגעלעבט די 
מערץ-רעװאָלוציע פון 7, ער איז דעמאָלט געווען אַ סימפּאַטיקער פון 
;בונד" און אַ מיטגליד פריער פון סאָציאַל-דעמאָקראַטישן יוגנט-פאַרבאַנד 

און דערנאָך פון דער מענשעוויסטישער פּאַרטײ, פון וועלכער מאַרטאָו, 
אַבראַמאָװויטש און פיאָדאָר דאַן זיינען דעמאָלט געװען די הױיפּט-פירער. 
פיר יאָר צייט האָט מינקאָף געלעבט אין מאָסקװע אונטער דעם באָלשע- 
װיסטישן רעזשים. דערנאָך איז אים געלונגען אויף אַן אומלעגאַלן אופן 
אַרױסצופאָרן פון סאָװועט-רוסלאַנד. אַ קורצע צייט האָט ער געלעבט אין 
ריגע און דערנאָך אין בערלין, וואו עס האָט זיך דעמאָלט געפונען דער 
הויפּט-צענטער פון דער מענשעוויסטישער פּאַרטײ און די רעדאַקציע פון 
;סאַציאַליסטיטשעסקי וויעסטניק". דעם צענטראַל-אָרגאַן פון דער מענשע- 
וויסטישער פּאַרטײ. אין 1922 איז מינקאָף געקומען קיין אַמערקע מיט 
רעקאָמענדאַציע-בריוו פון אַבראַמאָװיטשן און דאַנען צו ב. װלאַדעקן. איך 
בין דעמאָלט מיט אים באַקאַנט געװאָרן, און ער האָט מיר אַ סך דערציילט 
וועגן דעם לעבן אונטערן באָלשעװיסטישן רעזשים. װלאַדעק האָט אים 
באַלד אויך באַקאַנט מיט אַב. קאַהאַנען און איך געדענק, אַז מינקאָף 
האָט דעמאָלט געשריבן אין ,פאָרווערטס" אַ פּאָר אַרטיקלען ועגן די סאָי 
וועטישע ;טרעיד-יוניאָנס?, אין גיכן איז מינקאָף פאַרשוואונדן פון ניו-יאָרק 
און איך האָב אַ לאַנגע צייט ניט געהערט פון אים. ערשט שפּעטער האָט מיר, 
דאַכט זיך, ש. לעװיטאַס דערציילט, אַז מינקאָף איז אַװעקגעפאָרן קיין סאַן 
פּראַנציסקאַ, וואו זיינע עלטערן האָבן דעמאָלט געוואוינט, און ער שטודירט 
אין בוירקלי אוניווערסיטעט, 

אין 1929 איז מינקאָף צוריקגעקומען קיין ניו-יאָרק און איז באַלד 
געװאָרן טעטיק אין דער סאָציאַליסטישער פּאַרטײ, 

וי אַ געוועזענער רוסישער סאַציאַל-דעמאָקראַט-מענשעװיק, װאָס האָט 
גוט געוואוסט װאָס דער באָלשעװיזם שטעלט מיט זיך אַזױנס פאָר, איז 
מינקאָף, פאַרשטייט זיך, געווען אַ ביטערער קעגנער פון די קאָמוניסטן און 
פון וועלכע עס איז ,פאַראייניקטע פראָנטן" מיט זיי. ער האָט אויך ניט 
געגלייבט אין נאָרמאַן טאָמאַסעס דעמאָלטדיקער אוטאָפּיע צו שאַפן אַ נייע 
פּאַרטײ, וועלכע זאָל אַרײננעמען אין אירע רייען אַלע ,רעװאָלוציאָנערע 
סאָציאַליסטישע כוחות פון לאַנד", אָבער די פירער פון די רוסישע מענשע* 
וויקעס זיינען דעמאָלט נאָך געווען זייער לינק, פאַר זיי איז דעמאָלט אַפילן 
קאַרל קאַוטסקי געווען ,צו-רעכט". אויך מינקאָף און אַפילו ש, לעװיטאַס, 
האָבן דעמאָלט געהאַלטן, אַז די פירער און װאָרטזאָגער פון דער סאָציאַל- 
דעמאָקראַטישער פראַקציע אין דער ס. פּ. זיינען אַװעק ;צו וייט אױיף 
רעכטס?. זיי זיינען דעריבער ניט אין שטאַנד צוצוציען צו זיך די סאָציאַליס- 
טישע יוגנט, וועלכע איז דעמאָלט געווען שטאַרק ,מיליטאַנטיש? 

;די צענטריסטן? האָבן געהאַלטן, אַז אין די אינטערעסן פון אייניקייט 
אין דער סאָציאַליסטישער פּאַרטײ איז נויטיק איינצוגיין אַפילו אויף גע- 
וויסע קאָמפּראָמיסן מיט די ,מיליטאַנטן?, אָבער נאָך דער קאָנװענשאָן פון 
דער סאָציאַליסטישער פּאַרטײ אין דעטראָיט, אין 1984, וואו עס איז אָנגע- 
נומען געװאָרן אַ אלינקע? דעקלאַראַציע, האָט דער קאַמף אין דער פּאַרטײ 
צווישן די צוויי ריכטונגען -- דער סאָציאַל-דעמאָקראַטישער און דער לינק" 
סאָציאַליסטישער און פּראָדסאָװעטישער -- זיך אַזױ פאַרשטאַרקט, אַז ביידע 

עלעמענטן האָבן ניט געקענט הוזן צװאַמען אין אין פּאַרטײ, און 
אין צוויי יאָר אַרום, אין 1926, אויף דער קאָנװענשאָן אין קליװולאַנד, איז 
פאָרגעקומען די לעצטע שפּאַלטונג אין דער סאָציאַליסטישער פּאַרטײ, גלייך 
נאָך דער שפּאַלטונג האָבן די סאָציאַל-דעמאָקראַטישע עלעמענטן פון דער 
פּאַרטײ זיך אָרגאַניזירט אין דער ;סאָציאַלידעמאָקראַטישער פעדעראַציש,, 
פון וועלכער לואי װאָלדמאַן איז געװאָרן דער הויפּט-פירער. אויך די געווע- 
זענע ;צענטריסטן? זיינען אַרײינגעטראָטן אין דער סאָציאַל-דעמאָקראַטישער 
פעדעראַציע. דער ,פאָרװוערטס? האָט נאַטירלעך געשטיצט די סאָציאַל- 
דעמאָקראַטישע פעדעראַציע, און דער ;ניו לידער" איז געװאָרן דער אָפי- 
ציעלער אָרגאַן פון דער פעדעראַציע. אין דער זעלבער צייט האָבן די פאַר- 
טרעטער פון די סאָציאַל-דעמאָקראַטישע ברענטשעס פון ניו-יאָרק סטעיט 
אויף אַ ספּעציעלער קאָנפערענץ אָרגאַניזירט די פפּיפּלס פּאַרטי? (פאָלקס- 
פּאַרטיי) און האָבן נאָמינירט פרענקלין ד. רוװועלטן פאַר פּרעזידענט פון 
די פאַראייניקטע שטאַטן און הערבערט ה. לעהמאַנען פאַר גאָװערנאָר פון 
ניו-יאָרק סטעיט אַלס די קאַנדידאַטן פון דער ,פּיפּלס פּאַרטײ?, סוף זומער 
6 איז אויף אַ קאָנפערענץ אין קעמפּ ,טעמימענט?, אין וועלכער עס האָבן 
זיך באַטײליקט לואי װאָלדמאַן, סידני הילמאַן, דער פּרעזידענט פון דער 
אַמאַלגעמײטעד קלאָדהינג װאָירקערס אָװו אַמעריקאַ, דוד דובינסקי, דער 
פּרעזידענט פון דער אינטערנעשאָנאַל לעידיס גאַרמענט װאָירקערס יוניאָן, 
און מאַקס זאַריצקי, דער פּרעזידענט פון דער העט און קאַפּענמאַכער אינ" 
טערנעשאָנאַל יוניאָן, געלייגט געװאָרן דער פונדאַמענט פאַר אַ ;לעיבאָר 
פּאַרטײ? אין ניו-יאָרק סטעיט. אין אַ פּאָר מאָנאַטן אַרום האָט די אַמעריקען 
לעיבאָר פּאַרטי פון ניו-יאָרק סטעיט פאַרנומען דעם פּלאַץ פון דער עפּיפּלס 
פּאַרטי?, און אין נאָוװועמבער, 1926, זיינען פּרעזידענט רוזוועלט און גאָווער- 
נאָר לעהמאַן געווען די קאַנדידאַטן אויך פון דער קאַמעריקען לעיבאָר 
פּאַרטי? 

דער ,פאָרװוערטס" האָט אין יענער װאַל-קאָמפּאַניע געשפּילט אַ גרויסע 
ראָלע. ער האָט אין פיל עדיטאָריעלס און אין אַרטיקלען פון אב. קאַהאַנען 
און פון אַנדערע ויכטיקע מיטאַרבעטער טאָג-איין-טאָג-אױס זיך באַמיט 
קלאָר צו מאַכן פאַר די יידישע סאָציאַליסטישע ויילער פאַרװאָס זיי מוזן 
דעם יאָר שטימען פאַר רוזװעלטן און פאַר דער פאָרזעצונג פון דעם ;נייעם 
דיל". 90 פּראָצענט, און אפשר מער, פון די יידישע ויילער, וועלכע האָבן 
אין די פריערדיקע װאַלן געשטימט פאַר די סאָציאַליסטישע קאַנדידאַטן פאַר 
פּרעזידענט, האָבן אין 1936 טאַקע געשטימט פאַר רוזוועלטן און פאַר אַלע 
אַנדערע קאַנדידאַטן, וועלכע זיינען אינדאָרסירט געװאָרן פון די אָרגאַניזיר- 
טע אַרבעטער פון אַמעריקע. 

איך בין אָפיציעל ניט אַרײנגעטראָטן אַלס מיטגליד אין דער אַמעריקען 
לעיבאָר פּאַרטי פון ניו-יאָרק נאָר דערפאַר, װאָס איך האָב ניט געקענט 
גיין צו קיין מיטינגען. איך בין אָבער געווען דורכאויס איינשטימיק מיט 
אירע צילן, איר פּראָגראַם און טאַקטיק און האָב אין לייט-אַרטיקלען אין 
,פאָרווערטס? אַגיטירט פאַר דער נייער פּאַרטײ, איך האָב גלייכצייטיק אויך 

אַגיטירט פאַר דער סאָציאַלידעמאָקראַטישער פעדעראַציע, וועלכע איז גע- 
גרינדעט געװאָרן אין 1906 באַלד נאָך דער לעצטער שפּאַלטונג אין דער 
סאָציאַליסטישער פּאַרטײ. די דעמאָקראַטישע סאָציאַליסטן, איז דעמאָלט 
אויסגעקומען צו פירן אַ קאַמף ניט נאָר קעגן די קאָמוניסטן און קעגן די אַזױ 
גערופענע ;מיליטאַנטן" פון דער סאָציאַליסטישער פּאַרטײ, נאָר אויך קעגן 
די רעדאַקטאָרן און וויכטיקסטע מיטאַרבעטער פון די צויי ני-יאָרקער 
;ליבעראַלע? װאָכן"זשורנאַלן ,נעישאָן" און אניו ריפּאָבליק", וועלכע זיינען 
דעמאָלט געווען שטאַרק פּראָדבאָלשעװיסטיש, האָבן געשטיצט די קאָמוניסטן 
און די ,מיליטאַנטן פון דער ס. פּ. און כסדר אַטאַקירט די דעמאָקראַטישע 
סאָציאַליסטן, די ;נעישאָן" און די ;ניו ריפּאָבליק? האָבן גענומען אַן אַקטיוון 
אָנטײל אין דעם קאַמף, װאָס האָט זיך געענדיקט מיט דער שפּאַלטונג אין 
דער סאָציאַליסטישער פּאַרטײ. ביידע זשורנאַלן האָבן אין זייערע לייט 
אַרטיקלען און אין ספּעציעלע אַרטיקלען כסדר איבערגעחזרט אַלע ליגנס 
און בלבולים, װאָס די קאָמוניסטן, צװאַמען מיט די ,מיליטאַנט, האָבן 
פאַרשפּרײט וועגן די דעמאָקראַטישע סאָציאַליסטן און ביידע זשורנאַלן האָבן 
נאָך דער שפּאַלטונג געשריבן, אַז איצט, ווען די סאָציאַליסטישע פּאַרטײ 
איז פּטור געװאָרן פון דער ,רעאַקציאָנערער אֶלד גאַרד", איז ענדלעך מעג- 
לעך געװאָרן צו שאַפן דעם ,פאַראײיניקטן פאָלקס-פראָנט* פון סאָציאַליסטן, 
קאָמוניסטן און אַנדערע ראַדיקאַלן, װאָס װעט ראַטעװען אַמעריקע פון דער 
פאַשיסטישער געפאַר, 

אין די פאַראייניקטע שטאַטן איז, אין דער אמתן, קיין מאָל ניט געווען 
קיין פאַשיסטישע געפאַר און זיכער ניט אין 1926, ווען פּרעזידענט פרענקלין 
ד. רוזוועלט איז מיט אַ ריזיקער מערהייט דערוויילט געװאָרן אויף אַ צווייטן 
טערמין. און װאָס איז געװאָרן פון דער סאָציאַליסטישער פּאַרטײ נאָך דעם 
וי זי איז ;פּטור געװאָרן פון דער 'רעאַקציאָנערער אֶלד גאַרך פ" 

נאָרמאַן טאָמאַס,. דער קאַנדידאַט פון דער סאָציאַליסטישער פּאַרטײ 
פאַר פּרעזידענט פון די פאַראייניקטע שטאַטן, האָט אין די װאַלן פון 1926 
באַקומען ניט מער װי אַ פינפטל פון דער צאָל שטימען, װאָס ער האָט באַ- 
קומען מיט 4 יאָר פריער. די צייטונג פון די ,מיליטאַנטן" האָט זיך גע- 
טרייסט מיט דעם, װאָס הערי לעידלער, דער גאָװערנאָר-קאַנדידאַט פון דער 
סאָציאַליסטישער פּאַרטײ, האָט באַקומען מיט 10 טויזנט שטימען מער וי 
טאָמאַס און אַ קאַנדידאַט פון דער סאָציאַליסטישער פּאַרטײ פאַר ריכטער 
פון אַפּעלאַציע-געריכט, האָט באַקומען מיט 7 טויזנט שטימען נאָך מער וי 
לעידלער. אָבער מיר האָבן דעמאָלט באַװיזן אין פאָרװוערטס", אַז לעידלער 
האָט געקראָגן 10 טויזנט שטימען מער וי טאָמאַס נאָר דערפאַר, װאָס 10 
טויזנט קאָלד גאַרד סאָציאַליסטן" האָבן געשטימט פאַר לעידלערן, ווייל זי 
זיינען געווען זיכער, אַז הערבערט לעחמאַן װועט סיייווי-"סיי דערויילט 
ווערן גאַָװערנאָר פון ניו-יאָרק סטעיט, און אַזױ וי די ;אַמעריקען לעיבאָר 
פּאַרטי?. האָט דעמאָלט ניט אַרױסגעשטעלט קיין קאַנדידאַטן פאַר אַנדערע 
אַמטן, אויסער פאַר פּרעזידענט און גאָװערנאָר, האָבן טױזנטער אַנדערע 
וויילער, װאָס זיינען פון פיל יאָרן געוואוינט געווען צו שטימען אַ סאָציאַ- 

ליסטישן טיקעט, אויך אין 1926 געשטימט פאַר די אַנדערע קאַנדידאַטן פון 
דער סאָציאַליסטישער פּאַרטײ, װאָלט די לעיבאָר פּאַרטי אַרױסגעשטעלט 
אַ פולן צעטל פון קאַנדידאַטן, װאָלט אַפילן לעידלער אויך ניט באַקומען 
מער שטימען װי טאָמאַס, ווייל זייער װייניק סאָציאַל-דעמאָקראַטישע וויילער 
װאָלטן דעמאָלט ;געשפּאָלטן דעם טיקעט" 


;די סאָציאַליסטישע פּאַרטײ --- האָב איך געשריבן אין שוועקער" דעם 
6טן יאַנואַר 1927 --- איז פאַקטיש אָפּגעװישט געװאָרן איבערן גאַנצן לאַנד, 
טאָמאַס האָט אין גאַנץ אַמעריקע באַקומען ניט מער וי אַ העלפט פון דער 
צאָל שטימען, װאָס די אַמעריקען לעיבאָר פּאַרטי האָט געקראָגן בלויז אין 
נידיאָרק אַלין, און נאָך וויכטיקער איז װאָס אַלע פּראָגרעסיוע אָרגאַניזאַ- 
ציעס, וועלכע האָבן אין פאַרלויף פון פיל יאָרן שטענדיק געשטיצט די 
סאָציאַליסטישע פּאַרטײ, האָבן אין 1936 זיך אין גאַנצן אָפּגעטרײסלט פון 
איר". 

פון דעם ;פאָלקס-פראָנט", װאָס די קאָמוניסטן צוזאַמען מיט די ;מי- 
ליטאַנטן* און מיט דער שטיצע פון די ,ליבעראַלע? װאָכנשריפטן ;נעישאָן" 
און ;ניו ריפּאָבליק?, האָבן זיך געקליבן צו שאַפן האָט זיך אױסגעלאָזן 
אַ טייך, 

אין יאָר 1927 איז געפייערט געװאָרן דער 40-יאָריקער יוביליי פון 
;פאָרװוערטס? און עס איז לכבוד דעם יוביליי אַרױסגעגעבן געװאָרן אַ ספּע- 
ציעלער גרויסער נומער פון זונטאָג-,פאָרװערטס". דער רעדאַקטאָר פון 
זונטאָג-פאָרװוערטס? איז דעמאָלט געװען ה. לאַנג און ער האָט איך 
רעדאַגירט דעם יוביליי-נומער. עס איז געווען איינער פון די בעסטע און 
שענסטע יוביליי-נומערן ;פאָרווערטס", דער ,פאָרווערטס?-סטעף פון וועלכן 
לעאָן קרישטאָל איז דעמאָלט געווען דער פאָרזיצער, האָט באַשלאָסן צו מאַכן 
;בלויז" אַ שרייבער-באַנקעט פאַרן ;פאָרווערטס" און פאַר אַב. קאַהאַנען און 
די רעדנער זאָלן זיין בלויז די שרייבער שלום אַש, אַברהם רייזען און ד"ר 
איסר גינזבורג און אַז פון סטעף זאָל ריידן הלל ראָגאָף, דער פאַרװאַלטנדער 
רעדאַקטאָר פון ,פאָרװערטס?, און דער טאָאַסט-מאַסטער זאָל זיין ל. פאָגעל- 
מאַן. ראָגאָף האָט פאַרלאַנגט, אַז ער זאָל זיין דער איינציקער רעדנער פאַרן 
סטעף און מען האָט זיין פאַרלאַנג נאָכגעגעבן. קאַהאַנען איז דאָס ניט געווען 
שטאַרק צום האַרצן, אָבער ער האָט ניט געװאָלט פאַרפירן צוליב דעם אַ 
מחלוקה מיט ראָגאָפן, אַזױ וי לאַנג איז געווען דער רעדאַקטאָר פון יוביליי- 
נומער, האָט קרישטאָל דורכגעפירט, אַז ביי קאַהאַנס טיש זאָלן אויך זיצן 
ה. לאַנג און זיין פרוי, צוזאַמען מיט הלל ראָגאָפן און זיין פרוי; אַדאָלף 
העלד און זיין פרוי (העלד איז דעמאָלט געווען פּרעזידענט פון דער ,פאָר- 
ווערטס"-אַסאָסיאַציע) און אַלעקס קאֵהן און זיין פרוי (קאַהן איז דעמאָלט 
נאָך געווען דער אַדװאָקאַט פון ,פאָרווערטס" און אַ שטאַרקער אָנהענגער פון 
אָב. קאַהאַנס פּאָליסיס און פון דער סאַציאַל-דעמאָקראַטישער ריכטונג אין 
.פאָרווערטס"). ב. װלאַדעק איז ביי יענעם באַנקעט, דאַכט מיר, ניט געווען. 

עס זיינען דעמאָלט פאָרגעקומען קריגערייען צװישן קאַהאַנען און װלאַדעקן, 
ווען די דאָזיקע קריגערייען האָבן זיך אָנגעהויבן און צוליב װאָס -- געדענק 
איך ניט, ווען שלום אַש האָט גערעדט, דער עיקר וועגן קאַהאַנס ראָלע אין 
דער יידישער ליטעראַטור, האָט קאַהאַן שטילערהייט געזאָגט לאַנגן, אַז איצט 
דאַרף ריידן שוב וועגן קאַהאַנס סאָציאַליזם און וועגן זיין ראָלע אין דער 
אַרבעטער-באַװעגונג. לאַנג האָט קאַהאַנען אויפמערקזאַם געמאַכט, אַז דער 
סטעף האָט באַשלאָסן, אַז קיינער פון סטעף, אויסער ראָגאָפן, זאָל ניט ריידן, 
האָט קאַהאַן געזאָגט לאַנגן, אַז ער זאָל ריידן מיט מיר, אַז איך אַלײן זאָל 
;בעטן אַ װאָרט?, װעט מען מיר ,דאָס מוזן געבן" 


איך בין געזעסן ביי אַ טיש ווייט פון קאַהאַנס טיש צוזאַמען מיט לעאָן 
קרישטאָלן, חיים ליבערמאַנען, און, דאַכט זיך, יעקב רייכן און מ, װינאָגראַדן, 
איז לאַנג צוגעקומען צו מיר און האָט מיר אַרײנגערױמט אין אױיער, אַז 
קאַהאַן װויל, אַז איך זאָל ריידן. אָבער איך האָב זיך אַנטזאַגט, 


;איך רייד קיין מאָל ניט אויף קיין באַנקעטן --- האָב איך אים געזאָגט 
--- און װאָס הייסט, איך זאָל אַלײן 'בעטן אַ װאָרט' ?" 


לאַנג האָט עס גלייך איבערגעגעבן קאַהאַנען. האָט קאַהאַן אים געזאָגט : 
;שוב איז גערעכט, אָבער איך וויל, אַז ער זאָל דאָך ריידן". 


האָט לאַנג צוגערופן קרישטאָלן צו קאַהאַנען און קאַהאַן האָט אים גע- 
בעטן, אַז ער זאָל זיך באַמיען ווירקן אויף מיר, אַז איך זאָל יאָ רעדן און 
אַז ער זאָל זאָגן דעם טאָאַסטמײסטער, אַז ער זאָל מיך פאָרשטעלן אַלס דעם 
נאָענטסטן רעדנער. ראָגאָף האָט שוין דעמאָלט געהאַט געענדיקט זיין רעדע, 
איז קרישטאָל צו מיר צוגעשטאַנען, אַז איך מוז ריידן. און איך האָב שוין 
נים געקענט אָפּזאָגן זיך. איך בין בכלל ניט קיין רעדנער און איך האָב ביז 
דאַן קיין מאָל ניט גערעדט אויף אַזאַ באַנקעט פאַר אַזאַ געקליבענעם עולם, 
איך האָב אויך ניט געהאַט די מעגלעכקייט אַפילו אַ טראַכט צו טאָן װאָס 
איך זאָל זאָגן וועגן קאַהאַנען, ווען דער טאָאַסטמײסטער האָט מיך אויפ- 
גערופן, איך האָב אָנגעהױיבן מיין רעדע מיט דעם, װאָס איך האָב דערציילט 
װי אַזױ איך בין באַקאַנט געװאָרן מיט קאַהאַנס ליטעראַרישע שאַפונגען 
נאָך אין רוסלאַנד דורך זיינע דערציילונגען און נאָװעלן, װאָס האָבן זיך 
געדרוקט אין די פּעטערבורגער און מאָסקװער רוסישע זשורנאַלן און זיינען 
איבערזעצט געװאָרן פון ענגליש פון אַנאַ בראָנשטײן (מאַדאַם קאַהאַן. 

דערנאָך האָב איך גערעדט וועגן קאַהאַנס סאָציאַליזם, וועגן זיין באַצי- 
אונג צו גאָמפּערסן און צו דער אַמעריקען פעדערעישאָן אָװו לעיבאָר און 
וועגן זיין ראָלע אין דער יידישער אַרבעטער-באַװעגונג, פאַרענדיקט האָב 
איך מיט דעם, אַז אַב. קאַהאַן און דער ,פאָרװוערטס? זיינען איינס, קאַהאַן 
האָס גרויס און שטאַרק געמאַכט דעם אפאָרװערטס". ,ווען קאַהאַן פאָרט 
אַװעק קיין אײראָפּע אויף אַ פּאָר מאָנאַטן צייט -- האָב איך געזאָגט -- 
הויבט דער 'פאָרווערטס! אָן צו ליידן אויף 'אַרטעריע סקלעראָז', אָבער אַזױי 
שנעל וי קאַהאַן קומט צוריק -- גיט ער גלייך דעם פאָרווערטס' אַ פּאָר 

'אינדזשעקשאָנס! (איינשפּריצונגען) און דער פפאָרװוערטס' װערט צוריק 
יונג", 


איך האָב גערעדט זייער שנעל, ווייל דער טאָאַסטמײסטער, ל., פאָגעל- 
מאַן, האָט געהאַלטן אין איין ווינקן צו מיר, אַז איך זאָל פאַרענדיקן די 
רעדע, און דאָס האָט מיך שטאַרק דענערווירט, ווען איך האָב פאַרענדיקט 
רעדן און זיך אַװעקגעזעצט, האָט חיים ליבערמאַן צו מיר געזאָגט: קשוב, 
איר האָט געהאַלטן אַן אויסגעצייכנטע רעדע". דערנאָך,. בעת דעם קורצן 
איבעררייס, איז קאַהאַן צוגעגאַנגען צו מיר און האָט מיר אַ קוש געטאָן און 
איך האָב זיך שטאַרק פאַרלאָרן,., פאַרװאָס קאַהאַן האָט אַזױ שטאַרק גע- 
װאָלט, אַז איך זאָל ריידן, האָט ער מיר קיין מאָל ניט געזאָגט. איך האָב 
שפּעטער פאַרדעכטיקט, אַז ער האָט מסתמא געװאָלט, אַז אַניטאַ קאַהאַן 
זאָל הערן װאָס איך דענק וועגן אים. זי האָט זיך צו מיר זייער גוט באַצױגן 
זי האָט געוואוסט, אַז איך גיב קיינעם ניט קיין פאַלשע קאָמפּלימענטן און 
איך זאָג דאָס װאָס איך דענק, 


זיבן און ניינציקסטער קאַפּימל 


די גרופּע עניי"בעגינען" אין דײיטשלאַנד און אין 
פּראַג. -- פּאָול האנען און ב. װלאַרעק. --- ב. װלאַרעק 
אין די לעצטע יאָרן פון זיין לעבן. -- זיין רייזע קיין 
פאָװעט"רופלאַנד. -- זיין פּלוצעמדיקער טױט און 
גראַנדיעזע לוויה. --- א. ליעסין האַלט א רעדע אויף 
װלאַדעקס לוויה און שטאַרבט אַלײן אין אַ װאָך אַרום 
פון אַ האַרץיאַטאַק. --- אַ {צװואַמענשטױס" פריער 
מיט אַב. קאַהאַנען און דערנאָך מיט שלום אֲשֶׁן 


אין מיטן פון די דרייסיקער יאָרן איז קיין ניו-יאָרק געקומען אַ יונגער 
דייטש מיטן נאָמען פּאָל האַגען אַלס שליח פון דער ,ניי-באַגינען" גרופע 
צו זאַמלען אין די פאַראייניקטע שטאַטן געלט פאַר דער אַנטי-נאַצישער 
סעטיקייט פון דער גרופּע אין דייטשלאַנד, האַגען האָט זיך גלייך געשטעלט 
אין פאַרבינדונג מיט ב. װולאַדעקן, דעם פאָרזיצער פון יידישן אַרבעטער- 
קאָמיטעט : מיט אַדאָלף העלד, דעם פּרעזידענט פון דער ,פאָרװערטס"- 
אַסאָסיאַציע ;: מיט נאָרמאַן טאָמאַסן, דעם פירער פון דער סאָציאַליסטישער 
פּאַרטײ, און מיט אַ צאָל פון די אָנגעזעענסטע לינקע אַמעריקאַנער ליבע- 
ראַלן, וועלכע האָבן סימפּאַטיזירט מיט דער אַנטי-נאַצישער באַװעגונג אין 
דייטשלאַנד, 

די טעטיקע דייטשע סאָציאַל-דעמאָקראַטן אין ניו-יאָרק --- גערהאַרד 
זעגער און ד"ר רודאָלף קאַץ -- וועלכע זיינען געשטאַנען אין נאָענטער 
פאַרבינדונג מיטן פאָרשטאַנד פון דער דייטשער סאָציאַלדעמאָקראַטישער 
פּאַרטײ אין פּראַג און מיט אַנדערע אָנגעזעענע דייטשע סאָציאַל-דעמאָקראַטן 
אין פּראַג, פּאַריז און לאָנדאָן, האָבן אונדז, ד, ה. אַב. קאַהאַנען און מיר, 
דערציילט, אַז לויט דער אַבסאָלוט פאַרטרויענסווערטער אינפאָרמאַציע, װאָס 
זיי האָבן באַקומען, זיינען אַלע פירער פון דער ;ניי-באַגינען" גרופּע נאָך 
מיס מאָנאַטן פריער אין דייטשלאַנד אַרעסטירט געװאָרן און די גרופּע האָט 
זיך פאַקטיש אויפגעלייזט, זי האָבן אונדז אויך דערציילט, אַז פּאול האַגען 
רעפּרעזענטירט ניט די אונטערערדישע באַװעגונג אין דייטשלאַנד. ער איז 
דער פירער פון אַ קליינער גרופּע געוועזענע מיטגלידער פון דער עני- 
באַגינען" גרופּע, וועלכע וואוינען איצט אַלע אין פּראַג און האָבן קיין שום 
פאַרבינדונג ניט מיט דער אונטערערדישער אַנטי-נאַצישער באַװעגונג אין 
דייטשלאַנד גופא. איך ווייס ניט וויפל געלט האַגען האָט דעמאָלט געזאַמלט 
אין ניו-יאָרק און אין אַנדערע אַמעריקאַנער שטעט פאַר זיין גרופּע. אָבער 


איך ווייס, אַז ב. װולאַדעק האָט פאַר אים געקראָגן פון פאַרשיידענע קװאַלן 
861 


08 ד. שוב 


אַ 12710 טויזנט דאָלאַר. שפּעטער האָב איך זיך דערוואוסט, אַז פּאול האַגענס 
אמתער נאָמען איז פראַנק, אַז ער איז פאַר דער היטלער-איבערקערעניש 
געווען אַ קאָמוניסט און ער האָט זיך באַרימט געמאַכט מיט דעם, װאָס ער 
האָט אין 1921 אין בערלין זיך באַטײליקט אין דער קקידנעפּינג? פון אַ 
רעדאַקטאָר פון דעם בערלינער סאַציאַל:דעמאָקראַטישן ;פאָרװערטס?", ד"ר 
שװאַרץ, וועלכער האָט געזאָלט האַלטן אַ דעדע אויף דער בערלינער ראַדיאָ, 
און אָנשטאָט דעם סאָציאַלידעמאָקראַט ד"ר שװאַרץ, האָט די רעדע גע" 
האַלטן דער קאָמוניסטישער פירער גאָהעלקע, 

די דייטשע סאָציאַל-דעמאָקראַטן אין ניו-יאָרק האָבן אין זייער צייטונג 
;די נויע פאָלקס-צייטונג", אויפגעפאָדערט האַגענען, אַז ער זאָל זאָגן גענוי 
ווען, וואו און אונטער וועלכן נאָמען ער איז שפּעטער אַרײנגעטראָטן אַלס 
מיטגליד אין דער סאָציאַל-דעמאָקראַטישער פּאַרטײ, האַגען האָט אויף דעם 
ניט געענטפערט. זיי האָבן אים אויך באַשולדיקט, אַז ער האָט אין די אַלע 
יאָרן פון דער עמיגראַציע, װען ער האָט געלעבט אין טשעכאָסלאָװאַקיע 
אונטער דעם נאָמען ווילי מילער, געהאַט נאָענטע באַציאונגען מיט קאָמו- 
ניסטן און מיט דער קאָמוניסטישער פּאַרטײ, אַן אָנגעזעענער דייטשער 
סאָציאַל-דעמאָקראַט האָט האַגענען באַשולדיקט, אַז ער פאַרשפּרײט קלאַנגען 
וועגן זיינע סאָציאַל-דעמאָקראַטישע קעגנער, אַז זיי זיינען אַגענטן פון 
היטלערס ;געסטאַפּאָי, אין ,פאָרװערטס? האָב איך וװעגן דעם אַלץ ניט 
געשריבן, ווייל איך בין ניט געווען זיכער, אַז אַלץ װאָס די רעדאַקטאָרן און 
מיטאַרבעטער פון דער ;נויע פאָלקס-צייטונג" דערציילן וועגן פּאול האַגענען 
און וועגן זיין טעטיקייט איז טאַקע אמת. אָבער איך האָב די אַלע בריוו און 
אַרטיקלען פון די סאָציאַלידעמאָקראַטן װעגן פּאול האַגענען געויון אַב. 
קאַהאַנען און האָב עס אויך דערציילט ב. װלאַדעקן. װלאַדעק האָט מיר 
געענטפערט, אַז האַגען לייקנט ניט, אַז ער איז אַ געװעזענער קאָמוניסט. 
ער לייקנט אויך ניט, אַז ער האָט אין 1921 זיך באַטײליקט אין דער פאַר- 
שווערונג ניט צו לאָזן דעם רעדאַקטאָר פון בערלינער שפאָרװוערטס?", ד"ר 
שװאַרצן, צו האַלטן זיין רעדע אויף דער בערלינער ראַדיאָ. אָבער האַגען 
איז נאָך פאַר דער היטלער-איבערקערעניש געװאָרן אויס קאָמוניסט, איז 
אַרײנגעטראָטן אין דער סאָציאַל-דעמאָקראַטישער פּאַרטײ און איצט, האָט 
װלאַדעק געזאָגט, ;איז ער דער פירער פון דער גרופּע ;נוי באַגינען", וועלכע 
איז ,לויט אונדזערע ידיעות, די איינציקע אָרגאַניזאַציע װאָס פירט אָן אַן 
ענערגישע אַנטינאַצישע פּראָפּאַגאַנדע אין אַלע ויכטיקסטע שטעט פון 
דייטשלאַנד", 

אַזױ האָט מיר װלאַדעק דעמאָלט פאַרזיכערט, אין אַ קורצער צייט אַרום 
איז קיין ניו-יאָרק געקומען ד"ר ווילהעלם זאָלעמאַן, אַ געוועזענער פירער 
פון דער דייטשער סאָציאַל-דעמאָקראַטישער פּאַרטײ, וועלכער איז אין פאַר- 
לויף פון פיל יאָרן געווען איינער פון די אָנגעזעענסטע סאָציאַל-דעמאָקראַ- 
טישע דעפּוטאַטן אין רײיכסטאַג, אַ מיטגליד פון פאָרשטאַנד פון דער סאָ- 
ציאַל-ידעמאָקראַטישער פּאַרטײ און איין צייט אַ מיניסטער פון אינערן פון 
די קאָאַליציע-רעגירונגען, װאָס האָבן עקסיסטירט אין דייטשלאַנד אין די 

צייטן פון דער װיימאַרער רעפּובליק. אַב. קאַהאַן האָט ד"ר זאָלעמאַנען גוט 
געקענט. ער האָט מיט אים זיך פיל מאָל געטראָפן אין בערלין. זאָלעמאַן 
האָט, אַגב, גערעדט אַ גוטן ענגליש. ווען ער איז געקומען קיין אַמעריקע, 
איז ער באַלד געקומען אין ,פאָרװוערטס"-רעדאַקציע זען אַב. קאַהאַנען. אַב, 
קאַהאַן האָט מיך באַלד אַריינגערופן צו זיך אין צימער און מיר באַקענט 
מיט ד"ר זאָלעמאַנען און ער האָט אונדז ביידן איינגעלאַדן אויף ,לאָנטש?. 
ד"ר זאָלעמאַן האָט אונדז דערציילט, אַז ער איז געקומען קיין אַמעריקע 
ניט װי אַ פאַרטרעטער פון דער פּאַרטײ אָדער פון פאָרשטאַנד, נאָר װי 
אַ פּריװאַטער בירגער (ער האָט דאָ געהאַט אַ זון אָדער אַ טאָכטער, איך 
געדענק ניט גענוי). און ער האָט געהאָפט צו קריגן אין אַמעריקע אַ שטעלע 
װי אַ לעקטאָר אין אַ געוויסן אוניווערסיטעט אָדער אינסטיטוט. ער האָט 
אונדז אויך אַ סך דערציילט וועגן דער לאַגע אין דייטשלאַנד אונטער דעם 
נאַצידרעזשים און וועגן דער אונטערערדישער אַנטי-נאַצי באַװעגונג אין 
דייטשלאַנד. ער האָט אויסגעדריקט זיין מיינונג, אַז באַפרײיען דײיטשלאַנד 
פון דעם נאַציזרעזשים װועט מען קענען נאָר דורך אַ פאַראייניקטער אַקציע 
פון אַלע אַנטי-נאַצישע פּאַרטײען און גרופעס,. װאָס זיינען קעגן יעדער 
דיקטאַטור, קעגן טעראָר און פאַר דער ווידער-אויפשטעלונג פון אַ רעכט- 
לעכער קאָנסטיטוציאָנעלער אָרדענונג אין דײיטשלאַנד, 

אַב. קאַהאַן האָט מיך געבעטן, אַז איך זאָל שרייבן אין ,פאָרװערטס" 
אַ ספּעציעלן אַרטיקל וועגן ד"ר זאָלעמאַנען, װער ער איז און װאָס ער 
דערציילט וועגן דער לאַגע אין דײיטשלאַנד. איך האָב טאַקע אויף מאָרגן, 
אויף קאַהאַנס פאַרלאַנג, אָנגעשריבן אין ,פאָרווערטס" אַ לייט-אַרטיקל, אין 
וועלכן איך האָב באַגריסט ד"ר זאָלעמאַנען און איבערגעגעבן אין קורצן 
װאָס ער דערציילט וועגן דער לאַגע אין נאַצי-דײטשלאַנד, 

אין אַ טאָג-צוויי אַרום נאָך דעם וי מיין לייט-אַרטיקל איז דערשינען 
אין אפאָרווערטס?, איז ב. װלאַדעק אַרויפגעקומען אין רעדאַקציע און ער 
האָט מיר געזאָגט, אַז, לוט דער אינפאָרמאַציע װאָס ער האָט באַקומען פון 
;אַבסאָלוט פאַרטרויענסווערטע קואַלן", איז ד"ר זאָלעמאַן איצט געװאָרן 
אַ גרויסער דייטשער נאַציאָנאַליסט: ער איז פאַר אַ פאַראײניקטן פּראָנט 
מיט די דייטשע מאָנאַרכיסטן און אַנדערע רעאַקציאָנערן. װלאַדעק האָט 
ניט געוואוסט ועגן אונדזער באַגעגעניש און לאַנגן געשפּרעך מיט ד"ר 
זאָלעמאַנען. איך האָב אים דערציילט אַלץ, װאָס ד"ר זאָלעמאַן האָט אונדו, 
קאַהאַנען און מיר, דערציילט װעגן דער לאַגע אין דײיטשלאַנד און ועגן 
דער אונטערערדישער באַװעגונג דאָרט, און האָב פאַרענדיקט מיט די ווער- 
טער: ,אייערע אַבסאָלוט פאַרטרויענסווערטע קװאָלן פאַרדינען ניט דעם 
מינדסטן צוטרוי". װער עס האָט געגעבן װלאַדעקן די פאַלשע אינפאָרמאַציע 
וועגן ד"ר זאָלעמאַנען האָב איך דעמאָלט ניט געוואוסט, 

איך געדענק ניט, צי אין יאָר 1937 אָדער אין 1928, ווען װלאַדעק איז 
צוריקגעקומען פון אַ רייזע איבער אײראָפּע, האָט ער ביי אַ מיטינג פון דער 
;פאָרװוערטס?-אַסאָסיאַציע אָפּגעגעבן אַ באַריכט פון דעם, װאָס ער האָט 
געזען און געהערט אין די פאַרשיידענע לענדער, וועלכע ער האָט באַזוכט, 

צװישן אַנדערע האָט ער אויך דערציילט, אַז ער איז אָנװעזנד געווען אויף 
אַ געהיימער קאָנפערענץ פון די טוער פון דער דייטשער ;ננוי באַגינען" 
גרופּע, וועלכע זיינען ספּעציעל געקומען פון דײיטשלאַנד. די קאָנפערענץ 
איז פאָרגעקומען אין אַ דאָרף אין טשעכאָסלאָװאַקיע, ניט וייט פון דער 
דייטשער גרענעץ, איך בין גראָד געווען ביי יענעם מיטינג פון דער עפאָר- 
ווערטס"-אַסאָסיאַציע,. ווען װלאַדעק האָט גערעדט מיט נאַגייסטערונג וועגן 
די אַקטיווע טוער פון דער אונטערערדישער אַנטינאַצי-באַװעגונג, מיט וועל- 
כער ער איז באַקאַנט געװאָרן אויף יענער קאָנפערענץ. האָט אַב. קאַהאַן 
זיך ניט געקענט איינהאַלטן און האָט װלאַדעקן אונטערבראָכן מיטן אויס- 
רוף: ,מען האָט אים דאָרט געצייגט אַ צאַצקעלע, אין ער באַגײסטערט 
געװאָרן. עס איז אַ נעכטיקער טאָג!?... 

שפּעטער האָט זיך טאַקע אַרױסגעויזן, אַז די ;דעלעגאַטן" צו יענער 
געהיימער קאָנפערענץ פון די ;אַקטיווע טוער פון דער אונטערערדישער 
באַװעגונג אין דייטשלאַנד", זיינען אַלע געווען דייטשע עמיגראַנטן, מיט- 
גלידער פון פּאַול האַגענס גרופע, וועלכע זיינען אַנטלאָפן פון דיײיטשלאַנד 
נאָך מיט 3--4 יאָר פריער. 

ב. װולאַדעק האָט די ערשטע 5--6 יאָר פון דער רוסישער רעװאָלוציע 
געהאַלטן, אַז די אַמעריקאַנער סאָציאַליסטן דאַרפן קריטיקירן, און אַפילן 
אַטאַקירן, דעם קאָמוניסטישן אינטערנאַציאָנאַל און די אַמעריקאַנער קאָמו- 
ניסטן, אָבער סאָװועט-רוסלאַנד, ד. ה. דעם באָלשעװיסטישן רעזשים אין 
רוסלאַנד, דאַרף מען ;צורו לאָזן 

אין די שפּעטערדיקע יאָרן האָט װלאַדעק זיך אַ היפּש ביסל אַנטױישט 
אין דער סאָוועטישער אָרדענונג, אָבער ער איז נאָך אַלץ אַ לענגערע צייט 
ניט אַרױסגעטראָטן אָפן און שאַרף קעגן דעם באָלשעװיסטישן רעזשים אין 
רוסלאַנד, 

אַ יאָר פאַר זיין טויט איז װלאַדעק געפאָרן קיין רוסלאַנד. ער האָט באַ- 
זוכט מאָסקװע, לענינגראַד, מינסק און אַ פּאָר אַנדערע שטעט. די מערסטע 
פון װלאַדעקס אַמאָליקע פריינד און חברים פון ,בונד", וועלכע זיינען ניט 
אַריבער צו די קאָמוניסטן, זיינען דעמאָלט שוין געווען פאַרשיקט אין סיביר 
אָדער זיינען געזעסן אין סאָוועטישע טורמעס. אַ פּאָר פון זיינע אַמאָליקע 
פריינד, וועלכע זיינען פּאָליטיש מער ניט געווען טעטיק, האָט ער דאָך דאָרט 
באַגעגנט. װלאַדעק האָט געהאַט די מעגלעכקייט צוצוקוקן זיך צום לעבן 
פון די יידישע און ניט-יידישע מאַסן אין סאָװעט-רוסלאַנד, און ער האָט 
זיך פולשטענדיק אויסגעניכטערט פון זיינע אילוזיעס וועגן סאָוועט-רוסלאַנד, 
דאָס האָט מען געקענט גלייך זען פון די אַרטיקלען וועגן זיין רייזע אין 
סאָוועט-רוסלאַנד, װאָס ער האָט דערנאָך פאַרעפנטלעכט אין ,פאָרװערטס?. 

אין אָקטאָבער 1928, ווען איך האָב עפּעס געדאַרפט אויסגעפינען בי 
װולאַדעקן און בין אַרונטער צו אים אין אָפיס, האָט זיין סעקרעטאַרשע מיר 
געזאָגט, אַז װולאַדעק איז אין שפּיטאָל. איך האָב געוואוסט, אַז ער האָט 
עפּעס ;טראָבל? מיט אַן אויג, אָבער האָב קיין אַנונג ניט געהאַט, אַז ער 
איז ערנסט קראַנק. נאָך איצט גייט מיר אַריבער אַ שוידער איבערן לייב, 

ווען איך דערמאָן זיך וי אויף מאָרגן בײיטאָג האָט איינער פון די עפאָר. 
ווערטס"-אָנגעשטעלטע מיר אַ זאָג געטאָן: פוולאַדעק איז געשטאָרבן!" 

װולאַדעק טױיט? איך האָב זיך עס איינפאַך ניט געקענט פאָרשטעלן 
װולאַדעק איז געווען פּאָפּולער און באַליבט ניט נאָר אויף דער איסט סייד, 
ניט נאָר צװישן יידן, נאָר אויך אין דער גאַנצער ניט-יידישער ליבעראַלער 
אַמעריקע. איך וױיס ניט פון נאָך עמעצן פון די יידישע סאָציאַליסטן, וועל- 
כער האָט געהאַט אַזױ פיל איבערגעגעבענע פריינד, אַזאַ גרויסע צאָל פאַר- 
ערער און אַזױ וייניק קעגנער און פיינד, װוי װלאַדעק האָט געהאַט. די 
פריינד און פאַרערער זיינע האָבן געזען נאָר זיינע גרויסע מעלות. די קעג- 
נער און די וייניקע שונאים זיינע האָבן געזען נאָר זיינע שװאַכקײטן 
װלאַדעק איז פון אַלעמען באַטראַכט געװאָרן אַלס דער צוקונפטיקער הויפּט- 
רעדאַקטאָר פון ,פאָרװערטס". אַפילו די, װאָס האָבן געהאַלטן, אַז ער איז 
ווייט ניט דער בעסטער געשעפטס-פאַרװאַלטער, װאָס דער פאָרװוערטס" 
האָט ביז אים געהאַט, האָבן אויך געדענקט, אַז ווען אַב. קאַהאַן װעט אַװעק, 
וועט װלאַדעק פאַרנעמען זיין פּלאַץ. איך געדענק וי אב. קאַהאַן, ווען ער 
איז נאָך געווען אין גוטע באַציאונגען מיט װלאַדעקן, האָט מיר איין מאָל 
געזאָגט: אוולאַדעק איז אַ נויטיקער מענטש פאַרן ,פאָרװוערטס", ער איז דער 
בעסטער פאַרטרעטער פון ,פאָרװוערטס? פאַר דער אויסערלעכער װעלט. 
אָבער דעם פפאָרווערטס" װאָלט זיך געלױינט צו צאָלן װלאַדעקן 10---12 
טויזנט דאָלאַר אַ יאָר, אַז ער זאָל ניט זיין דער מענעדזשער פון ,פאָר- 
ווערטס". ער איז, ערשטנס, ניט קיין געשעפּטסמאַן; צווייטנס, איז ער צו" 
לייכטזיניק, און דריטנס, איז ער צופיל פאַרנומען מיט פאַרשײידענע אַנדערע 
קהלשע עסקים", 

ווען איך בין אַרױף אויפן 9טן שטאָק, נאָך דעם וי איך האָב זיך 
דערוואוסט די שרעקלעכע נייעס װעגן װלאַדעקס טױיט, איז אַב. קאַהאַן 
שוין אין רעדאַקציע ניט געווען. ער איז באַלד וי ער האָט דערהערט, אַז 
װולאַדעק איז געשטאָרבן, אַװעקגעפאָרן, דאַכט זיך, קיין לעיקוואוד. שפּעטער 
האָט ער מיר געזאָגט, אַז ער איז אַװעקגעפאָרן פון ני-יאָרק אדערפאַר, 
װאָס ניט גיין צו װלאַדעקס לוויה װאָלט איך ניט געקענט. גיין צו דער 
לוויה און ניט ריידן דאָרט, װאָלט עס דאָך פון אַלעמען אויסגעטייטשט גע- 
װאָרן, אַז איך בין מסתמא געווען זיינער אַ שונא, װאָס דאָס איז ניט געווען 
דער פאַל. איך האָב אים קיין מאָל קיין שלעכטס ניט געוואונטשן, ריידן 
ווידער, וועגן אים ביי זיין לוויה װאָלט איך ניט געקענט צוליב די שלעכטע 
באַציאונגען צווישן אונדז אין די לעצטע יאָרן. בין איך דעריבער אַװעקגע- 
פאָרן פון ניו-יאָרק?, 

װלאַדעקס פריצייטיקער טויט האָט אַרױסגערופן טיפן טרויער אין די 
פאַמיליעס פון הונדערטער טויזנטער יידישע אַרבעטער און פאָלקס-מענטשן 
פון די פאַראייניקטע שטאַטן און פון קאַנאַדע, וואו מען האָט אים גוט גע" 
קענט. צו זיין לוויה זיינען געקומען און האָב אים מספּיד געװען דער 
דעמאָלטיקער גאַָװערנאָר פון ניו-יאָרק סטעיט, הערבערט לעהמאַן, דער 
מעיאָר פון ניו-יאָרק פיאָרעלאַ לאַגואַרדיאַ און פיל אַנדערע באַרימטע פּער- 

זענלעכקייטן, יידן און ניט-יידן, צװישן די, װאָס האָבן מספּיד געווען װלאַ- 
דעקן, איז אויך געווען דער באַרימטער פּאָעט און פּוכליציסט א. ליעסין 
דעמאָלט דער רעדאַקטאָר פון דער ,צוקונפט", ליעסין איז ניט געווען קיין 
רעדנער. אויף וי ווייט איך געדענק, איז ער קיין מאָל ניט אַרױסגעטראָטן 
וי אַ רעדנער אויף אַ גרויסער פאַרזאַמלונג. אויף װלאַדעקס לוויה אָבער 
האָט ליעסין גערעדט, נאָר אין מיטן דער רעדע האָט ער זיך צעויינט און 
האָט ניט געקענט ווייטער ריידן, | 

אין דער לויה-פּראָצעסיע בין איךְ געגאַנגען צװאַמען מיט שאול 
גינזבורגן, דעם געוועזענעם רעדאַקטאָר פון פּעטערבורגער ,פריינד", וועל- 
כער איז סוף פון די צװאַנציקער יאָרן געקומען קיין אַמעריקע און איז גע- 
װאָרן אַ שטענדיקער מיטאַרבעטער פון שפאָרװוערטס" און ער האָט אויך 
געשריבן אין דער ;צוקונפט". ווען ליעסין האָט אונדז זערזען, איז ער צו" 
געקומען צו אונדז, האָט מיר אויסגעשטרעקט זיין האַנט און געזאָגט: ,שוין 
צייט, אַז מיר זאָלן ווערן ,גוט-פריינד", און ער האָט מאַרשירט מיט אונדז, 

ווען ליעסין האָט מאַרשירט צוזאַמען מיט אונדז אויף װלאַדעקס לוויה, 
האָט ער אויסגעקוקט זייער שלעכט און איך האָב אים געזאָגט: ;איך האָף, 
אַז איר װעט ניט פאָרן אויפן בית-עולם. איר פילט ניט גוט, פאָרט בעסער 
גלייך אַהיים?, 

איך געדענק ניט װאָס ער האָט מיר געענטפערט און צי ער האָט מיך 
געפאָלגט אָדער ניט. אָבער דאָס איז געווען מיין לעצטער ;געשפּרעך* מיט 
אים, אין אַ 7--8 טעג אַרום האָב איך אין ,פאָרװוערטס"-רעדאַקציע געהערט, 
אַז ליעסין איז קראַנק און איך האָב זיך געקליבן אויף מאָרגן אים אָפּצורופן 
אין טעלעפאָן און אויסגעפינען װאָס ער מאַכט. אָבער אויף מאָרגן פרי האָט 
י. קיסין, מיינער אַן אַלטער פריינד און אויך ליעסינס אַ פריינד און זיינער 
אַ געוועזענער סעקרעטאַר, וועלכער האָט אין 1928 געאַרבעט ביי די נייעס 
אין ,פאָרווערטס?, מיר אָנגעקלונגען אין טעלעפאָן און אָנגעזאָגט די שרעק- 
לעכע בשורה, אַז ליעסין איז ביינאַכט געשטאָרבן פון אַ האַרץ:אַטאַק. מיט 
פיל יאָרן שפּעטער האָט דער פאַרשטאָרבענער באַקאַנטער יידישער אַנאַר- 
כיסט אַבאַ גאָרדין פאַרעפנטלעכט אין דער ניו-יאָרקער ;פרייע אַרבעטער 
שטימע? אַן אַרטיקל, אין וועלכן ער האָט דערציילט, אַז ליעסין איז ניט 
געשטאָרבן מיט אַ נאַטירלעכן טויט, נאָר איז באַגאַנגען זעלבסטמאָרד. אבא 
גאָרדין האָט זיין אַרטיקל וועגן ליעסינס ,זעלבסטמאָרד* צוגעשיקט צו דער 
,פרייע אַרבעטער שטימע" פון ישראל, וואו ער האָט די לעצטע יאָרן גע- 
לעבט. פריער האָט ער אאָרן-לאַנג געוואוינט אין ניו-יאָרק. אין ניו-יאָרק 
האָב איך אבא גאָרדינען געקאָנט נאָר פון דער וייטנס. איך האָב געוואוסט, 
אַז ער איז געווען אַן אַרײינגײער צו ליעסינען, אָבער קיין אינטימער פריינד 
ליעסינס איז ער ניט געווען. ליעסינען האָב איך זייער גוט געקענט און 
האָב געוואוסט; אַז ער האָט שטאַרק ליב געהאַט דאָס לעבן און אַז זיין 
איינציקע טאָכטער, רחלע, איז געווען ביי אים דאָס אויג אין קאָפּ, צוליב 
איר אַלײן װאָלט ליעסין קיין מאָל ניט באַגאַנגען זעלבסטמאָרד, 

אַבא גאָרדינס אַרטיקל אין דער ,פרייע. אַרבעטער שטימע" האָט מיך 

אַזױ שטאַרק אויפגערעגט, אַז איך האָב תיכף באַשלאָסן צו שרייבן אין 
;פאָרווערטס? אַ פּאָר אַרטיקלען וועגן ליעסינען. אָבער איך האָב געװאָלט 
אויפזוכן איינעם פון ליעסינס ברידער און אויסגעפינען פון אים די אַלע 
איינצלהייטן וועגן ליעסינס טויט. עס האָט גענומען אַ פּאָר װאָכן ביז איך 
האָב אויסגעפונען דעם טעלעפאָן נומער פון ליעסינס יונגסטן ברודער רפאל 
אָדער פאָליע, װוי ליעסין פלעגט אים רופן. איך בין אויך מיט אים געװען 
באַקאַנט אַ יאָר פופציק. ווען איך האָב אים אָפּגערופן, האָט ער מיר דער" 
ציילט, אַז ער קלייבט זיך טאַקע צו שרייבן אַ בריוו צום פאָרװערטס? און 
אָפּלײקענען די גאַנצע געשיכטע װאָס אבא גאָרדין האָט דערציילט. אין אַ 
פּאָר טעג אַרום האָט ער טאַקע מיר צוגעשיקט אַ לאַנגן בריוו, וועלכן איך 
האָב דעמאָלט אָפּנעדרוקט אין איינעם פון מיינע אַרטיקלען אין ;פאָרװוערטס?. 


איך װעל דאָ ברענגען נאָר די לעצטע פּאָר פּאַראַגראַפן פון רפאל 
װאַלטס (ליעסינס ברודערס) בריוו צו מיר: 

;איך וויל אייך איבערגעבן װאָס איך ווייס װעגן די לעצטע צוויי װאָכן 
פון ליעסינס לעבן,. ער האָט בדעה געהאַט אָנצושרײיבן אַ ציקל פון אַכט 
לידער וועגן היינריך היינע. אויך האָט ער זיך געקליבן שרייבן וועגן עדגאַר 
פּאָו. דעם זונטאָג, אַ װאָך פאַר זיין טויט, איז ער צזאַמען מיט מרס. ביאַ- 
לאָסטאָצקי געפאָרן זען היינעס מאָנומענט און דעם קאַטעדזש פון עדגאַר 
אַלען פּאָו. דער װועטער איז יענעם טאָג געווען אַ טריבער און אַ קאַלטער, 
ווען ער איז דערנאָך געקומען אַהים, און מען האָט ביי אים געפרעגט, וי 
אַזױ האָט ער געװאַגט צו פאָרן אין אַזאַ שלעכטן װעטער בעת ער איז פאַר- 
קילט? -- האָט ער געענטפערט: קאיך ווייס אַלײן ניט. אַז קיין פיבער 
האָב איך ניט -- בין איך געגאַנגען" 


;די גאַנצע װאָך האָט ער געפילט ניט גוט. מיט אַ פּאָר טעג שפּעטער, 
אין איינעם אַ פאַרטאָג, האָט אים דער פּאָעט ב. לאַפּין אָפּגערופן אויפן 
טעלעפאָן, אויפוועקנדיק אים פון שלאָף און האָט אים אָנגעזאָגט די טרויע- 
ריקע בשורה, אַז װלאַדעק איז געשטאָרבן. דאָס האָט אים אין גאַנצן צע- 
בראָכן,. ער איז דאַן געווען ביי װולאַדעקס לוויה אין ,פאָרװוערטס"-זאַל און 
גערעדט דאָרט. געקומען אַהיים איז ער אַ קראַנקער. דאָך האָט ער פרײיטאָג 
נאָך געװאָלט פאָרן דאַון טאָון. ער האָט געדאַרפט אונטערשטרייכן פּאַפּירן 
אַרונטערצוברענגען אַהער אונדזערע צויי קוזינס, וועלכע האָבן זיך קוים 
געראַטעװעט פון די נאַציס. דער עלעװעיטאָר אין הויז, וואו ליעסין האָט 
געוואוינט, האָט יענעם טאָג גראָד ניט געאַרבעט; איז ליעסין אַרונטער און 
דערנאָך צוריק אַרױפגעגאַנגען די זעקס שטאָק. ער האָט געװאָלט האָבן די 
פּאָסט, אין אַ וויילע אַרום האָט ער דערפילט אַ שאַרפן װייטאָג אין בויך, 
מען האָט געדענקט, אַז דער ווייטאָג קומט פון מאָגן,. מען האָט גלייך גערופן 
אַ דאָקטאָר און אַ נוירס. ליעסין איז שוין פון בעט ניט אַרונטער. שבת 
פֿאַרטאָג איז ער געשטאָרבן, זיינע צוויי נאָענטע פריינד, ד"ר מאיר ראָזאָף 
און ד"ר שמואל לואיס, זיינען באַלד געקומען. ד"ר ראָזאָף האָט אויפגעעפנט 
ליעסינס מויל און האָט אַרײנגעקוקט און געזאָגט פאַר אַלעמען: ;ער איז 

געשטאָרבן פון אַ 'בלאָד קלאַט!, פון אַ קאָראָנערי טראָמבאַזיס", אָט דאָס 
איז דער אמת", 

ליעסינס ברודער, רפאל װאַלט, דער שרייבער פון דעם בריוו, איז אין 
די זעכציקער יאָרן אויך געשטאָרבן אין ניו-יאָרק. דער צוייטער ברודער 
איז נאָך מיט יאָרן פריער געשטאָרבן ערגעץ אין דער פּראָװינץ, אויך ליע- 
סינס איינציקע טאָכטער, רחל, איז געשטאָרבן אין אַ פּאָר יאָר אַרום נאָך 
דעם וי איר טאַנטע, װאָס האָט אױיף איר אױפגעפּאַסט איז באַגאַנגען 
זעלבסטמאָרד, 

פאַר די 28 יאָר, װאָס איך בין געווען נאָענט באַפריינדעט מיט קאַהאַנען, 
האָב איך קיין מאָל ניט געהערט פון אים קיין שלעכט װאָרט וועגן ליעסינען, 
ער פלעגט נאָר זאָגן, אַז ליעסין איז אַ עטשודאק" און אַז מיט אים איז זייער 
שווער אויסצוקומען, 

קאַהאַן האָט שטאַרק געהאַלטן פון ליעסינען אַלס פּאָעט און פּובליציסט 
און ער פלעגט לייענען כמעט אַלץ, װאָס ליעסין האָט געשריבן אין ,צו- 
קונפט". אָבער ווען איך האָב אים איין מאָל געזאָגט: װאַרום װערט איר 
ניט גוט-פריינד מיט ליעסינען 1 איר זייט דאָך כמעט אין אַלץ איינשטימיק 
מיט אים ?* האָט ער מיר געענטפערט: ,צו װאָס? מיר װועלן דאָך דערנאָך 
דאַרפן װידער אַמאָל צוקריגן זיך, טאָ לאָמיר בעסער זיין פריינד פון דער" 
ווייטנס". 


איך געדענק ניט גענוי, צי דאָס איז געווען סוף 1927 אָדער אָנהויב 
8, האָב איך פון די אַרטיקלען, װאָס איך האָב געלײיע:ט אין די דייטשצ 
סאָציאַל-דעמאָקראַטישע צייטונגען און זשורנאַלן, װאָס זיינען דעמאָלט גע- 
דרוקט געװאָרן אין טשעכאָסלאָװאַקיע, און פון די רוסישע סאָציאַליסטיש9 
זשורנאַלן אין פּאַריז, און דער עיקר פון אַ פּאָר לייט-אַרטיקלען אין דער 
מאָסקװער !,פּראַװודאַ"! װעגן דער דעמאָלטיקער אינטעראַציאָנאַלער לאַגע 
אָנגעהויבן שטאַרק צו פאַרדעכטיקן, אַז סטאַלין קלייבט זיך צו פאַראייניקן 
זיך מיט היטלערן קעגן די מערב-לענדער. איך האָב וועגן דעם אָנגעשריבן 
אַן אויספירלעכע אָפּהאַנדלונג אין מיין וועכנטלעכן אַרטיקל ,די אינטערע- 
סאַנטסטע און װיכטיקסטע געשעענישן אין דער סאָציאַליסטישער וועלט", 
ברענגענדיק די אַלע אויסצוגן פון די דייטשע סאָציאַליסטישע צייטונגען און 
פון דעם לעצטן לייט-אַרטיקל אין דער מאָסקװער ,פּראַװדאַ". ווען איך בין 
דעם זעלבן טאָג געזעסן מיט קאַהאַנען אין רעסטאָראַן און האָב אים דער" 
ציילט וועגן דעם לייט-אַרטיקל אין דער פפּראַװדאַ" און געזאָגט, אַז איך 
האָב אַ שטאַרקן פאַרדאַכט, אַז סטאַלין איז גרייט צו שליסן אַ בונד מיט 
היטלערן, האָט קאַהאַן ביי מיר אַ פרעג געטאָן: ;און איר װעט וועגן דעם 
אַלעמען שרייבן אין אייער נעקסטן אַרטיקל אין יפאָרװערטס' נָּי 

;איך האָב נאָר װאָס שוין פאַרענדיקט שרייבן דעם אַרטיקל?, -- האָב 
איך אים געענטפערט, 

;אָבער דיוראַנטי שרייבט דאָך פאַרקערט, אַז די מאָסקװער פירער 
זיינען קיין מאָל ניט געווען אַזױ פיינטלעך צו נאַצי-דײיטשלאַנד וי איצט, 





פון די אמאָליקע יאָרן 819 
און דיוראַנטי זיצט דאָך אין מאָסקװע און ער ווייסט װאָס עס טוט זיך אין 
די קרייזן פון קרעמל" -- האָט קאַהאַן געזאָגט, 


(װואָלטער דיוראַנטי איז געווען דער מאָסקװער קאָרעספּאָנדענט פון דער 
;ניו-יאָרק טיימס?), 


;דיוראַנטי שרייבט װאָס סטאַלין וויל, אַז ער זאָל שרייבן? -- האָב איך 
געזאָגט. האָט קאַהאַן זיך ווידער פאַררופן אויף דיוראַנטיס אַ טעלעגראַמע 
פון מאָסקװע, װאָס איז געווען געדרוקט מיט אַ פּאָר טעג פריער אין דער 
עניו-יאָרק טיימס", ווען מיר זיינען געקומען אין רעסטאָראַן איז דאָרט נאָך 
קיינער, אויסער אונדז אוֹן דעם רעסטאָראַן-אייגנטימער, ניט געווען. קאַהאַן 
פלעגט זיצן ביים װאַנט מיטן פּנים צום אַרײנגאַנג און איך פלעג זיצן אַנט- 
קעגן אים. האָב איך ניט באַמערקט, אַז אין רעסטאָראַן ביי אַן אַנדער טישל, 
האָבן זיך שפּעטער אַועקגעזעצט אַ פּאָר מיטאַרבעטער פון קטאָג", און ווען 
קאַהאַן האָט מיר געהאַלטן אין ציטירן דיוראַנטין צו ווייזן, אַז איך בין 
אומגערעכט, האָב איך זיך ניט געקענט אינהאַלטן און האָב אים געזאָגט: 
;איר לייענט נאָר װאָס דיוראַנטי און די 'ני-יאָרק טיימס' שרייבט, אָבער 
איך לייען אויך די אײיראָפּעאישע סאָציאַליסטישע פּרעסע און די סאָוועטישע 
צייטונגען און זשורנאַלן 


קאַהאַן האָט מיר דערויף ניט געענטפערט. אין צויי טעג אַרום האָב 
איך באַדאַרפט פאָרן קיין פילאַדעלפיע. האָב איך געבעטן דעם דעמאָלטיקן 
פאָרמאַן פון דער אפאָרווערטס"-דרוקעריי, עליאַס פרענקן, אַז מען זאָל מיין 
אַרטיקל אויפזעצן מיט אַ טאָג פריער, כדי איך זאָל פאַרן אַװעקפאָרן קענען 
איבערלייענען די קאָרעקטור פון דעם אַרטיקל און פרענק האָט עס מיר 
צוגעזאָגט. ווען איך בין געקומען לייענען די קאָרעקטור פון מיין אַרטיקל, 
האָט פרענק מיר געזאָגט, אַז אַב. קאַהאַן איז היינט געקומען גאַנץ פרי און 
האָט אַלײן מיט זיינע אייגענע הענט צעשאָטן דעם גאַנצן זאַץ פון מיין 
אַרטיקל און האָט אויך צעריסן די קאָרעקטור, 


;סאָ גיט מיר צוריק דעם מאַנוסקריפּט? -- האָב איך געבעטן ביי 
פרענקן, 


;קאַהאַן האָט אויך איער מאַנוסקריפּט צוגענומען", האָט פרענק מיר 
געענטפערט, קאַהאַן האָט, קענטיק, ניט געװאָלט, אַז איך זאָל דעם אַרטיקל 
אָפּדרוקן אין אוועקער" און פאַר דעם האָב איך שוין אויף אים שטאַרק 
פאַראיבל געהאַט און בין אַ װואָך צייט געווען מיט אים האַלב ברוגז, 


זומער 1928 איז שלום אַשׁ געקומען קיין אַמעריקע (ער האָט דעמאָלט 
געוואוינט אין פּאַרי). װען אַשׁ פלעגט קומען פון אײראָפּע, פלעגט אַב. 
קאַהאַן אים געוויינלעך אײנלאַדן פאַר ,לאָנטש". אויך דעם מאָל האָט ער 
אַשן איינגעלאַדן צו האָבן מיםט אונדז אלאָנטש?. נאָך דעם װי אש האָט 
פאַרענדיקט דערציילן אונדז וועגן דער לאַגע אין אײראָפּע, און באַזונדערס 
אין פראַנקרייך, האָט ער זיך פּלוצלונג געווענדעט צו מיר + אאיר זייט דאָך 

עפּעס אַ פּאָליטיקער : װאָס דענקט איר, קען מען דערװאַרטן עס זאָל געשען 
אין דער נאָענטער צוקונפט ?* 


;אויב איר װעט קיינעם ניט אױסזאָגן -- האָב איך אים שטיל געזאָגט 
--- וועל איך אייך פאַרטרויען, אַז איך האָב מורא, אַז סטאַלין זאָל ניט שליסן 
אַ בונד מיט היטלערן קעגן די פרייע לענדער". 


;איר זאָלט ניט װאַגן אַרױסצורײידן אַזױנע ווערטער פון איער מויל וי 
-- האָט אַשׁ אַ געשריי געטאָן, 


עװואָס שרייט איר אויף אים ?7" -- האָט קאַהאַן אים אונטערבראָכן -- 
;ער זאָגט דאָך ניט, אַז ער איז פאַר אַזאַ בונד; ער זאָגט, אַז ער האָט שטאַרק 
מורא, אַז סטאַלין זאָל אונדז ניט פאַרראַטף, 


דאָס איז געווען אומגעפער אין אַ האַלב יאָר אַרום נאָך דעם וי קאַהאַן 
איז איין פרימאָרגן געקומען אין דער דרוקעריי פון עפאָרווערטס" און האָט 
מיט זיינע אייגענע הענט צעשאָטן דעם זאַץ פון מיין אַרטיקל, אין וועלכן 
איך האָב געבראַכט אויסצוגן פון דייטשע סאָציאַל-דעמאָקואַטישע צייטונגען 
און זשורנאַלן, און פון דער מאָסקװער פפּראַװדאַ"י פון װעלכן מען האָט 
געקענט דרינגען, אַז סטאַלין איז גרייט צו שליסן אַ פריינדשאַפּטס-אָפּמאַך 
מיט היטלערן, 


איצט איז אַב, קאַהאַן שוין ניט געווען אַזױ זיכער, װי פריער, אַז דאָס 
קען קיין מאָל ניט געשען. 


אַכט און ניינציקסטער קאַפּיטל 


קאַרלא טרטטקאס סענטאַציט װעגן שכנא עפשטיינם 

ראָלע אין דער עקידנעפּינג" און דערמאָרדונג פון מיס 

דזשוליעט פטיאַרט פּאָינטץ. -- װאָס מיינער אַן 

אַמאַליקער באַקאַנטער, אַ רוסישער זינגער, װעלכער 

איז אַ לאַנגע צייט געוען פאַרבונדן מיט מאָסקװע 

האָט מיר דערציילט. -- 2 בריוו פון װיקטאָר טשער" 
נאָװן פון פּאַלעסטינע. 


אין יאָר 1927 האָט אין די אַמעריקאַנער ראַדיקאַלע קרייזן זיך שטאַרק 
געטומלט מיט דער פּלוצעמדיקער פאַרשװוינדונג פון דזשוליעט סטיאַרט 
פּאָינטץ. זי איז פאַר פיל יאָרן געווען אַ טעטיקע סאָציאַליסטקע. אין יאָר 
1 איז זי געװאָרן אַ קאָמוניסטקע, זי האָט אַ לענגערע צייט געלעבט אין 
מאָסקװע, האָט געאַרבעט אין קאָמוניסטישן אינטערנאַציאָנאַל און איז שפּעטער 
געשיקט געװאָרן פון מאָסקװע װוי אַ גע"פּע-או-אַגענט אין דײיטשלאַנד, אָבער 
אין דייטשלאַנד האָט זי זיך ביסלעכוייז אַנטױשט אין קאָמוניזם און אין 
סאָװועט-רוסלאַנד און האָט אין יאָר 1937 אָן אַ דערלויבעניש פון דער גע" 
פּעדאו זיך צוריקגעקערט קיין אַמעריקע, אין ניו-יאָרק האָט זי פאַר אירע 
אַלטע פריינד דערציילט, אַז זי קלייבט זיך צו שרייבן אַ בוך און דערציילן 
וועגן אַלע דערפאַרונגען אירע אין סאָװעטירוסלאַנד און שפּעטער אין 
דיײיטשלאַנד אַלס אַן אַגענט פון דער גע-פע-א. איינער פון אירע אַלטע 
באַקאַנטע, אַ קאָמוניסט וועלכער איז אַליין געווען פאַרבונדן מיט דער גע- 
מע-או, האָט איר מיט אַ מאָנאַט פריער, איידער זי איז פאַרשואונדן, גע- 
װאָרנט, אַז זי זאָל אַװעקפאָרן פון ניו-יאָרק, ווייל סתם רעזיגנירן פון דער 
;אָרגאַניזאַציע? (מיינענדיק די גע-פּע-או) קען מען ניט. זי וייסט צופיל 
סודות, װעט מען איר דעריבער ניט לאָזן לעב סוף אױיגוסט 1927 האָט 
מערי מעקדאַנאַלד, אַ באַוואוסטע אַמעריקאַנער סאָציאַליסטקע, אַ נאָענטע 
פריינדין פון מיס פּאָינטץ, טעלעפאָנירט דעם באַקאַנטן יוניאָן אַדװאָקאַט 
עליאַס ליבערמאַן, אַז זי האָט איר פריינדין ניט געזען שוין אַ לענגערע צייט 
און זי האָט מורא, אַז עפּעס איז מיט איר געשען. ליבערמאַן איז מיט יאָרן 
פריער געווען דער הויפּט-באַאַמטער פון דער לעידיס װעיסטמאַכער יניאָן 
לאָקאַל 25, פון דער אינטערנעשאָנאַל, ווען שכנא עפּשטײן איז געווען דער 
רעדאַקטאָר פון דער ;עגלייכהייט" (דאָס צייטונגל פון לאָקאַל 25) און מיס 
פּאָינטץ איז דעמאָלט געווען די בילדונגס-דירעקטאָרין פון לאָקאַל, איצט 
איז ליבערמאַן געווען מיס פּאַינטצעס לאיער. ליבערמאַן און מערי מעקדאָ- 

7סטער גאַס. ווען דער פאַרװאַלטער פון האָטעל האָט געעפנט דעם צימער 
פון מיס פּאָינטץ, האָבן זיי געפונען דאָרט אַלץ אין אָרדענונג. אויפן טיש 
זיינען געווען ברעקלעך ברויט און אַ רעסיט פון מעיסיס דעפּאַרטמענט: 
סטאָר, דאַטירט דעם 6טן יוני. די אָנגעשטעלטע פון האָטעל האָבן איר פון 
דעמאָלט אָן ניט געזען און זיי האָבן אויך ניט אַריינגעקוקט אין איר צימער, 
די טעלעפאָניסטקע פון האָטעל אָבער האָט זיך דערמאָנט, אַז יענעם טאָג, 
דעם סטן יוני, נאָכמיטאָג, האָט אַ מאַן מיט אַן אויסלענדישן אַקצענט און 
אַ הייזעריקלעכער שטימע אָפּגערופן מיט פּאָינטץ, 

די צייטונגען האָבן דעמאָלט געמאָלדן וועגן דער פאַרשווינדונג פון מיס 
פֿאָינטץ. די פּאָליצײ האָט געמאַכט אַן אונטערזוכונג, אָבער האָט גאָרניט 
געקענט אויסגעפינען וי אַזױ זי איז פאַרשוואונדן און וואו זי איז אַהינגע- 
קומען. וי געזאָגט, האָבן נאָר געציילטע מענטשן געוואוסט, אַז זי איז פריער 
געווען פאַרבונדן מיט דער סאָוועטישער גע-פּע-או. אין אַ פּאָר מאָנאַטן 
אַרום האָט מיך אין דער ,פאָרװערטס"?-רעדאַקציע אָפּנערופן דער באַוואוס" 
טער איטאַליענישער סינדיקאַליסט קאַרלאָ טרעסקאַ און געזאָגט, אַז ער וויל 
זיך מיט מיר און מיט מיין פריינד דזשאָזעף שאַפּלענען פון דער אניו-יאָרק 
טיימס" טרעפן אין אַן איטאַליענישן רעסטאָראַן וועגן אַ זייער וויכטיקן ענין, 
איך בין מיט טרעסקאַן באַקאַנט געװאָרן נאָך מיט פיל יאָרן פריער ווען ער 
איז געווען איינער פון די פירער פון דער קאַידאָבעליו-דאָבעליו" (די רע- 
װאָלוציאָנערע סרעיד יוניאָן אָרגאַניזאַציע) און איך בין געווען דער רע- 
דאַקטאָר פון דער אנייע פּאָסט", דאָס װאָכנבלאַט װאָס איז אַרױסגעגעבן 
געװאָרן פון דזשאָינט באָאַרד פון דער ני-יאָרקער קלאַוק, סוט, סקוירט 
און ריפערמאַכערס יוניאָן. דער דזשאַינט באָאַרד האָט דעמאָלט אויך אַרױס- 
געגעבן אַן איטאַליענישע װאָכנבלאַט. די רעדאַקציעס פון ביידע צייטונגען 
האָבן זיך געפונען אין דער זעלבער געביידע. האָט דער רעדאַקטאָר פון דער 
איטאַליענישער צייטונג מיך איין מאָל באַקענט מיט טרעסקאן. דערנאָך 
האָב איך זיך מיט אים אַ פּאָר מאָל געטראָפן אין אַן איטאַליענישן רעסטאָראַן. 
אָבער אַזױ װי טרעסקאַ, װי כמעט אַלע אַמעריקאַנער סינדיקאַליסטן און 
אַנאַרכיסטן, װי אויך די מערסטע סאָציאַליסטן, זיינען נאָך דער באָלשע- 
וויסטישער איבערקערעניש געװאָרן באָלשעװיקעס, האָב איך זיך אויפגע- 
הערט באַגעגענען מיט קאַרלאָ טרעסקאַן. איך האָב געוואוטט, אַז ער אַרבעט, 
אויב ניט פאַר די קאָמוניסטן, איז מיט די קאָמוניסטן, דערנאָך האָב איך 
געהערט, אַז ער האָט זיך אַנטױשט אין קאָמוניזם און האָט איבערגעריסן 
מיט די קאָמוניסטן. איך האָב אָפּגערופן מיין פריינד שאַפּלענען און גע- 
פרעגט ביי אים, צי ער װעט גיין אין רעסטאָראַן טרעפן זיך מיט טרעסקאַן. 
ער האָט מיר געענטפערט, אַז ער װעט זיכער גיין און אַז ער שטויסט זיך 
אָן וועגן װאָס טרעסקאַ װויל מיט אונדז ריידן, 

באַלד װי מיר האָבן זיך באַגריסט און זיך געזעצט צום טיש, האָט 
קאַרלאָ טרעסקא אָנגעהויבן: ;איך קען פאַר אייך איצט אויפדעקן די גרויסע 
געהיימניש וועגן דער פאַרשווינדונג פון דזשוליעט סטיואַרט פּאִָינטץ, זי 
איז אָנהײב יוני געקידנעפּט געװאָרן פון סאָוועטישע גע-פּעזאו אַגענטן און 

אָרגאַניזירט איר קידנעפונג האָט שכנא עפּשטיין, וועמען איר ביידע קאָנט 
געוויס זייער גוט. ער איז געקומען קיין ני-יאָרק אָנהױב זומער אױיף אַ 
פאַלשן אַמעריקאַנער פּאַספּאָרט. ער האָט דאָ פאַרבראַכט עטלעכע מאָנאַטן 
און פלעגט זיך זייער אָפט טרעפן מיט דער מיס פּאינטץ. ער האָט איר פאַר" 
טרויט, אַז ער איז אויך אַנטושט אין קאָמוניזם און אין סאָוועט-רוסלאַנד. אויף 
אַזאַ אופן האָט ער געוואונען איר פולשטענדיקן צוטרוי און האָט זי דערנאָך 
פאַרנאַרט ערגעצוואו, וואו זי איז געקידנעפּט געװאָרן פון גע-פּע-או אַגענטן, 
איך וויל, אַז די װעלט זאָל פון דעם וויסן, איר שרייבט וועגן דעם אין דער 
;ניוריאָרק טיימס" און אין ,פאָרװערטס? און איר מעגט זיך פאַררופן אויף 
מיר. מיך קען מען און אַלע ווייסן, אַז איך װעל ניט אױיסטראַכטן קיין באָבץ- 
מעשיות און װעל עפנטלעך ניט באַשולדיקן אַ באַקאַנטע פּערזענלעכקייט 
אין אַזאַ שרעקלעכן פאַרברעכן, ווען איך בין אַבסאָלוט ניט זיכער, אַז ער איז 
דעם פאַרברעכן באַגאַנגען 

איך בין ניט שטאַרק איבערראַשט געװאָרן פון דעם, װאָס קאַרלאָ 
טרעסקא האָט אונדז דערציילט, ווייל איך האָב שוין לאַנג געוואוסט, אַז מיין 
אַמאָליקער פריינד, דער געוועזענער בונדיסט שכנא עפּשטיין איז שוין פון 
לאַנג אַן אַגענט פון דער גע"פּע-או, איך האָב אויך געוואוסט וועגן זיין לאַנג- 
יאָריקער נאָענטער פרינדשאַפּט מיט דזשוליעט סטיװאַרט פּאָינטץ, און 
דעריבער איז ער געווען דער לאָגישער מענטש, וועמען די פירער פון דער 
גע-פּע-או אין מאָסקװע האָבן געקענט שיקן קיין ניו-יאָרק אויסגעפינען ביי 
מיס פּאָינטץ אַלע אירע פּלענער און, אויב נייטיק, פאַרפירן זי דערנאָך 
צום טויט, איך האָב אויך געוואוסט, אַז שכנא האָט שוין לאַנג פאַרקויפט 
זיין נשמה צום טייוול און אַז ער איז איצט פעאיק אויף אַלץ, 

שאַפּלען האָט עפּשטײנען געקענט נאָר פון דער וייטנס. ער האָט גע- 
גלויבט טרעסקאַן, אָבער ער האָט געװאָלט וויסן פון װאַנען האָט טרעסקאַ 
זיך דאָס דערוואוסט. טרעסקאַ האָט פון אָנהויב ניט געװאָלט אױיסזאָגן, אָבער 
מיר האָבן אים דערקלערט, אַז דאָס װועט בלייבן אַ סוד צװוישן אונדז, אין 
דער צייטונג װעט ניט דערמאָנט ווערן פון װאַנען טרעסקאַ האָט געקראָגן 
די אינפאָרמאַציע, אָבער מיר אַלײן מוזן דאָס וויסן, כדי צו זיין זיכער, אַז 
אַלץ װאָס ער, טרעסקאַ, האָט אונדז דערציילט, איז טאַקע אמת. איך האָב 
טרעסקאַן געזאָגט, אַז אין ,פאָרווערטס? על איך וועגן דעם ניט שרייבן, 
אָבער ווען די נייעס װעט דערשיינען אין דער ;טיימס", װעט דער 2פאָר- 
ווערטס? עס געוויס גלייך איבערדרוקן. 

טרעסקאַ האָט אונדו דאַן אָנגערופן דעם נאָמען פון אַ רוסישייידישן 
זינגער, וועלכער איז יאָרן לאַנג געווען באַקאַנט װי אַ קאָמוניסט און שכנא 
עפּשטײנס אַן אַלטער באַקאַנטער, ער האָט עס דערציילט טרעסקאַן די אַלע 
איינצלהייטן, שכנא עפּשטיין האָט אַ פּאָר מאָל ביי אים אין הויז זיך געטראָפן 
מיט מיס פּאִינטץ, פאַר מיר איז אָט דער פאַקט געווען אַ גרויסע איבער." 
ראַשונג. איך האָב דעם דאָזיקן זינגער געקאָנט נאָך מיט פיל יאָרן פריער. 
ער איז געווען אַן אָפּטער אַרײנגײער צו מיר אין הויז,. ער איז יאָרן לאַנג 
געווען אַ נאָענטער פריינד פון מיינע נאָענטע פריינד, אָבער שפּעטער, ווען 

ער איז אַװעקגעפאָרן קיין סאָװועט-רוסלאַנד, איז געװאָרן אַ קאָמוניסט און 
איז צוריקגעקומען קיין אַמעריקע, האָב איך זיך מיט אים מער ניט באַגעגנט, 
און מיין איינדרוק איז געווען, אַז אויך ער זוכט מיך אויסצומיידן, איך האָב 
פאַרדעכטיקט, אַז ער איז אַן אַגענט פון דער גע-פּע-או און איך האָב געהאַט 
אַ גרונד צו דענקען אַזױ, איך האָב עס געזאָגט טרעסקאַן. ער האָט מיר גע" 
ענטפערט, אַז דער דאָזיקער זינגער איז אויך אַנטישט אין קאָמוניזם און 
אין סאָוועט-רוסלאַנד, אָבער ער האַלט נאָך אָן זיינע באַציאונגען מיט דער 
קאָמוניסטישער פּאַרטײ און מיט מאַנכע סאָוועטישע אַגענטן 

פאַרן אַװעקגײן האָב איך אַ פרעג געטאָן ביי טרעסקאַן : ;איר האָט גאָר 
ניט מורא, אַז סטאַלינס אַגענטן זאָלן אייך ניט דערמאָרדן פאַר אויפדעקן 
די סודות פון דער גע-פע-או?" 

טרעסקאַ האָט מיר געענטפערט: עזיי װעלן מיך ניט אָנרירן. איך האָב 
נאָך מיט אַ צייט פריער געלאָזט וויסן בראַודערן (אוירל בראַודער, וועלכער 
איז דעמאָלט געװאָרן דער פירער פון דער אַמעריקאַנער קאָמוניסטישער 
פּאַרטײ --- ד. ש,), אַז אויב די גע-פּע-או װעט מאַכן אַן אַטענטאַט אויף מיר, 
וועט מיין ;גענג" דערשיסן יעדן מיטגליד פון צענטראַל-קאָמיטעט פון דער 
| קאָמוניסטישער פּאַרטײ, 

(אין אַ פּאָר יאָר אַרום האָט אַן אַגענט פון דער גע-פּע-או דערשאָסן 
אויף טויט קאַרלאָ טרעסקאַן אין מיטן העלן טאָג אין ניו-יאָרק אויף דער 
פינפטער עוועניו. דער מערדער איז אַנטלאָפּן און טרעסקאַס מענטשן האָבן 
קיין איין איינציקן מיטגליד פון צענטראַל-קאָמיטעט פון דער קאָמוניסטישער 
פּאַרטײ ניט דערשאָסן, טרעסקאַ איז דערמאָרדעט געװאָרן ניט דערפאַר, 
װאָס ער האָט אויפגעדעקט דעם סוד וועגן דער קידנעפונג פון דזשוליעט 
סטיואַרט פּאָינטץ, נאָר דערפאַר, װאָס סטאַלין האָט זיך געגרייט נאָך דער 
מלחמה צו סאָוועטיזירן איטאַליע און ער האָט באַצײיטנס זיך באַמיט צו באַ- 
זייטיקן יעדן פּראָמינענטן איטאַליענישן אַנטי-קאָמוניסט, װאָס האָט אין דער 
באַפרייטער איטאַליע געקענט האָבן אַן איינפלוס אויף די רעװאָלוציאָנער- 
געשטימטע אַרבעטער. קאַרלאָ טרעסקאַן האָבן די קאָמוניסטן באַטראַכט 
פאַר איינעם פון זייערע געפערלעכסטע שונאים), 

די נייעס וועגן דער קידנעפּינג פון מיס פּאָינטץ און שכנא עפּשטיינס 
ראָלע אין דעם איז אויף מאָרגן דערשינען אין דער ;טיימס" און איז דער" 
נאָך איבערגעדרוקט געװאָרן אין דער גאַנצער פּרעסע. 

עס איז אַװעק אַ יאָר אָדער צוויי און צו מיר איז געקימען באַראָן אָדער 
;באַראָנטשיק?, אַ יידישער שרייבער, װאָס האָט פאַרקערט אין די קינסט- 
לעריש-מוזיקאַלישע קרייזן פון ני-יאָרק, מיינער אַן אַלטער גוטער 
באַקאַנטער, און האָט מיר געזאָגט, אַז דער אױיבנדערמאָנטער רוסישער זינ- 
גער וויל זיך מיט מיר טרעפן, איך האָב אים געענטפערט, אַז איך וויל זיך 
מיט אים ניט באַגעגענען. איז ער געקומען אַ צוייטן מאָל און האָט מיר 
דערציילט, אַז דער זינגער האָט ענדגילטיק איבערגעריסן אַלע באַציאונגען 
מיט די קאָמוניסטן און אַז ער וויל זייער שטאַרק מיט מיר זיך דורכריידן. 
;באַראָנטשיק* האָט מיט מיר אַזױ לאַנג אַרײינגעטענהט ביז איך האָב צוגע" 

שטימט צו טרעפן זיך מיטן זינגער אין אַ געוויסן נאָכמיטאָג אין ברייענט 
פּאַרק, אויף 42סטער גאַס, לעבן דער גרויסער שטאָטישער ביבליאָטעק., 
באַלד װי מיר האָבן זיך באַגריסט, האָט דער זינגער זיך געװענדעט 
צו מיר מיט דער פראַגע: ;זאָגט מיר, פאַרװאָס זייט איר קעגן מיך ל" 
;דערפאַר --- האָב איך אים געענטפערט -- װאָס איך דענק, אַז איר 
זייט אַן אַגענט פון דער גע"פּע-או?, 


;װאָס מאַכט אייך צו דענקען אַזױ װועגן מיר ?* -- האָט ער געפרעגט. 


איך האָב אים אָנגעוויזן אויף פיר פאַקטן אין זיין ביאָגראַפיע פון די 
לעצטע יאָרן, װאָס האָבן מיך איבערצייגט, אַז ער איז אַ סאָוועטישער אַגענט, 
ער האָט מיר געגעבן אַן אויספירלעכע דערקלערונג וועגן יעדן פאַקט באַ- 
זונדער און זיך באַמיט מיך צו איבערצייגן, אַז איך בין אומגערעכט, קאַרלאָ 
טרעסקאס נאָמען האָט ער ניט דערמאָנט. ער האָט מיר אָבער דערצײילט 
וועגן שכנא עפּשטיינס ראָלע אין דער קידנעפינג פון דזשוליעס סטיואַרט 
פּאָינטץ דאָס זעלבע, װאָס טרעסקאַ האָט מיר און שאַפּלענען דערציילט, נאָר 
מיט מער איינצלהייטן, ער האָט מיר דערציילט, אַז ער האָט זיך מיט שכנאן 
געטראָפן עטלעכע מאָל דורך דער צייט, װאָס ער איז דעם לעצטן מאָל 
געווען אין ניו-יאָרק. שכנא האָט איינמאָל זיך געװענדעט צו אים, אַז ער זאָל 
דורך זיינע באַקאַנטע אַמעריקאַנער קויפן פאַר אים אַ ;שטילן" רעװאָלװער, 
ד. ה. אַזא רעװאָלװער, װאָס שיסט און מען הערט ניט דעם שאָס. ;איך האָב 
שכנאן דערקלערט -- האָט דער זינגער געזאָגט -- אַז איך בין א זינגער 
און בין ניט אין די גענגסטער-ביזנעס", ער האָט מיר אויך דערציילט, אַז 
ביי אים אין הויז איז אײינגעשטאַנען איינער פון די הויפּט-פירער פון דער 
גע-פּע-או, ווען ער איז געקומען פאַר אַ קורצער צייט אין אַמעריקע. ער 
האָט מיר אָנגערופן זיין נאָמען,. אויך אַנדערע סאָוועטישע אַגענטן פלעגן 
זיין ביי אים אין הויז, בעת ער איז געווען אַ קאָמוניסט, ער האָט מיר דער" 
ציילט אַ סך אינטערעסאַנטע איינצלהייטן וועגן משה כצן און אַנדערע מיט" 
אַרבעטער פון דער ,פרייהייט". ער האָט ניט געלייקנט, אַז די גע-פּעזאו האָט 
געהאַט צו אים גרויס צוטרוי, אָבער ער האָט מיר פאַרזיכערט, אַז ער איז 
קיין מאָל ניט געווען קיין אַגענט פון דער גע-פּע-או און האָט קײנמאָל זיך 
ניט פאַרנומען מיט שפּיאָנאַזש-אַרבעט (איך האָב זיך שפּעטער איבערצייגט, 
אַז אַלץ, װאָס ער האָט מיר דערציילט אין טאַקע געווען אמת, איך האָב אים 
געגלויבט, אַז ער האָט טאַקע איבערגעריסן אַלע פאַרבינדונגען מיט די קְאָ" 
מוניסטן. אין דעם איז ער געווען דורכאויס אויפריכטיק. ער האָט מיר אָבער 
ניט איבערצייגט, אַז ער איז קיין מאָל ניט געווען פאַרבונדן אויף דעם אָדער 
יענעם אופן מיט דער גע-פע-או), איך האָב זיך דערנאָך אַ פּאָר מאָל מיט 
אים געטראָפן און זיך באַמיט צו העלפן אים אויף דאָסנײי אײנאָרדענען זיין 
לעבן. ער האָט דעמאָלט זיך מאַטעריעל שטאַרק גענויטיקט. דערנאָך איז 
ער אַװעקגעפאָרן קיין קאַליפאָרניע, און מער האָב איך פון אים ניט געהערט, 
מיט אַ 4+-5 יאָר שפּעטער איז צו מיר געקומען אַן אַגענט פון דער 
עף-בי-אַי זיך נאָכפרעגן, צי ווייס איך וואו דער דאָזיקער זינגער געפינט 

זיך איצט, ,װאָס אינטערעסירט איר זיך איצט אַזױ מיט אים?" -- האָב 
איך געפרעגט. 

;מיר האָבן אינפאָרמאַציע, אַז ער איז צוריק מיט זיי* (מיינענדיק די 
קאָמוניסטן) --- האָט ער געענטפערט, 

צי ער איז טאַקע װוידער געווען מיט זיי אָדער ניט, ווייס איך ניט, איך 
האָב געהערט, אַז ער לעבט אין אַ גרויסער אײראָפּעאישער שטאָט און 
דרייט זיך אַרום אין די דאָרטיקע אלינקע? קרייזן. 

שכנא עפּשטײן איז נאָך היטלערס אָנפאַל אויף סאָוועט-רוסלאַנד געווען 
איינער פון די גרינדער פון דעם איידישן אַנטי-פאַשיסטישן קאָמיטעט? אין 
מאָסקװע, דער סעקרעטאַר פון דעם דאָזיקן קאָמיטעט און דער רעדאַקטאָר 
פון דעם װאָכנבלאַט ,אייניקייט", װאָס דער קאָמיטעט האָט אַרױסגעגעבן 
איך האָב פון אַ געוועזענעם קאָמוניסט געהערט, אַז שכנא האָט געהאַט אַ 
האַנט אין דעם, װאָס סטאַלין האָט באַשלאָסן צו דערמאָרזן די צוויי פירער 
פון ,בונד?" אין פּוילן, הענריק ערליך און װױקטאָר אַלטער. וויפל אמת עס 
איז פאַראַן אין דעם, ווייס איך ניט. שכנא עפּשטײן איז געשטאָרבן מיט אַ 
נאַטירלעכן טוט אין זומער 1945 און מען האָט אים באַערט מיט אַ פּאַראַד" 
נער מלוכה-לוויה, 


אין דער צווייטער העלפט פון די דרייסיקער יאָרן זיינען װיקטאָר טשער- 
נאָוו, דער געוועזענער פירער פון דער רוסישער פּאַרטײ סאָציאַליסטן-רע- 
װאָלוציאָנערן און זיין פרוי געווען אין פּאַלעסטינע. זיי זיינען געקומען אַהין 
אויף דער איינלאַדונג פון די פירער פון דער פהסתדרות" און האָבן פאַר- 
בראַכט אין דער יידישער פּאַלעסטינע עטלעכע מאָנאַטן. טשערנאָו האָט 
גרינטלעך שטודירט די לאַגע דאָרט און איז געווען באַגײסטערט, ספּעציעל 
פאַר די קיבוצים. איך געדענק ניט, צי טשערנאָוו אַלײין האָט פאָרגעשלאָגן 
אב. קאַהאַנען צו שרייבן אַ סעריע אַרטיקלען וועגן זיינע איינדרוקן פון דער 
יידישער פּאַלעסטינע אָדער קאַהאַן האָט אים איינגעלאַדן, נאָך דעם וי איך 
האָב אים געוויזן אַ בריוו, וועלכן איך האָב באַקומען פון טשערנאָוון (מיט 
טשערנאָוון בין איך שוין פון לאַנג געווען גוט באַקאַנט), טשערנאָוו האָט 
אין גיכן צוגעשיקט אַ סעריע אַרטיקלען וועגן דער יידישער פּאַלעסטיגע, 
וועלכע האָבן שטאַרק אויסגענומען ביי די לייענער פון ,פאָרװערטס". 

אין איינעם פון זיינע בריוו צו מיר פון 1926 האָט טשערנאָוו מיר גע" 
שריבן: ,איך האָב באַקומען פון ניו-יאָרק אַ נומער 'טאָגי מיט זשיטלאָװו" 
סקיס אַן אַרטיקל און האָב נאָר װאָס אַװעקגעשיקט מיין ענטפער אויף אים, 
איך באַמי זיך אָפּניסן מיט אַן עמער קאַלטער װאַסער מיין אַלטן שטאַרק 
צערייצטן פריינד, ניט אָנטרעטנדיק צו שטאַרק אויף זיינע באַליבטסטע 
מאַזאָליעס. ער איז שוין איינמאָל אַ טשודאַק! פון װאַנען האָט ער גענומען, 
אַז איך האָב געגעבן אַ ,פּאַטש אין פּנים" יידיש? 

;די יפיינדשאַפט' צװישן העברעאיש און יידיש האָט געקענט זיין נאָר 
אַ זאַך פון דער פאַרגאַנגענהײט. כדי איינצולעבן זיך אין העברעאיש, האָט 
דער פּאַלעסטינער אַרבעטער געמוזט אויף אַ געוויסער צייט אומקערן זיך 

מיטן רוקן צו אַלע אַנדערע שפּראַכן, אָבער ווען העברעאיש האָט זיך דאָרט 
אײינגעװאָרצלט און איז אָן צווייפל געװאָרן די שפּראַך פון פּאַלעסטינער 
יידנטום, האָט זיך געעפנט אַ װעג פאַר אַ צוריקקער צו יידיש, אָן דער 
מורא צוריק צו פאַרלירן זיך אין דעם שפּראַכן"בבל, פאַר זשיטלאָװוסקין 
אָבער איז יידיש געװאָרן עפּעס אַ ציל פאַר זיך אַלין, אַ מין פעטיש -- 
ניט דער שבת פאַרן מענטשן, נאָר דער מענטש פאַרן שבת און דערביי לעבט 
ער נאָך אַלץ מיט די דעראינערונגען פון יענער צייט, ווען מען האָט אין 
פּאַלעסטינע אים געמאַכט אַ פיינדלעכע דעמאָנסטראַציע פאַר זיין רעדע אויף 
יידיש. מיך אַליין האָט אויך יענע דעמאָנסטראַציע שטאַרק אױפגעבראַכט, 
אָבער איך מוז זיך מודה זיין, אַן איצט הייב איך אָן טראַכטן, צי איז ניט 
זשיטלאָווסקי אַליין טיילווייז געווען שולדיק אין דעם, צי האָט ער אַלין 
אומזיסט ניט פאַרשאַרפט די שפּראַכן-פראַגע ? אָט האָט ראָגאָף דאָ געלייענט 
אַ לעקציע אויף יידיש און קיינעם איז ניט איינגעפאַלן ניט נאָר צו דעמאָנ" 
סטרירן קעגן אים, נאָר אַפילו אויסדריקן אַ וועלכע עס איז אומצו" 
פרידנחייט מיט דעם"? 

פון פּאַלעסטינע האָט טשערנאָוו מיר צוגעשיקט דורך אונדזערן אַ פריינד 
זיינעם אַ גרויסן מאַנוסקריפּט, פון אַ פּאָר הונדערט זייטן, איבערגעשריבן 
אויף אַ שרייב-מאַשינקע וועגן סאָציאַליזם, דיקטאַטור און דעמאָקראַטיע, 
ער האָט געװאָלט, אַז איך זאָל אויפמערקזאַם איבערלייענען זיין מאַנוסקריפּט, 
זאָגן אים מיין אויפריכטיקע מיינונג וועגן זיין ווערק און, אויב מעגלעך, 
העלפן געפינען פאַר אים אַן ענגלישן פאַרלעגער אין ניו-יאָרק. איך האָב 
דעם מאַנוסקריפּט זייער אויפמערקזאַם איבערגעלייענט און האָב באַלד אין 
אַ לענגערן בריוו אים אָנגעויזן אויף די װיכטיקסטע חסרונות, לויט מיין 
מיינונג, אין זיין ווערק. איך האָב, ליידער, ניט קיין קאָפּיע פון יענעם בריוו 
מייגעם צו טשערנאָוון. אָבער ביי מיר איז פאַרבליבן זיין ענטפער אויף 
מיין בריוו. אָט װאָס ער האָט מיר געשריבן: 

;טייערער חבר שוב, איך האָב באַקומען אייער בריוו, אַ דאַנק אייך פאַר 
איער אָפּרוף און אייערע באַמערקונגען, וועלכע זאָגן עדות אויף דעם, אַז 
איר האָט זיך באַצױגן צו מיין טעמע און צו דעם פאַרזוך זי צו באַלײכטן, 
מיט אַן אויסערגעוויינלעכער אַרײנטראַכטונג. 

עפון מאַנכע אייערע באַמערקונגען זע איך, אַז איר האָט, ניט צוליב 
אייער שולד, אומזיסט פאַרלאָרן צייט. װוי איך זע, איז אין אייערע הענט 
אַריינגעפאַלן אַן עקזעמפּלאַר פון מיין מאַנוסקריפּט אָן די לעצטע ענדערונ" 
גען, װאָס איך האָב געמאַכט אין טעקסט, עס קען זיין, אַז איר זענט גערעכט, 
אַז צוליב טאַקטישע מאָטיוון דאַרף מען ניט צו שטאַרק אונטערשטרייבן, 
אַז לענין האָט אין פילעס נאָר אױסגעפאָלגט קאַרל מאַרקסעס רעצעפּטן און 
מען דאַרף בעסער אונטערשטרייכן, אַז ער האָט אױסגעפאָלגט מאַרקסעס 
רעצעפּטן אין אַזױ פיל געענדערטע צייטן און אונטער אַזױנע ניט פאָר- 
אויסגעזעענע באַדינגונגען, אין וועלכע מאַרקס אַלײן װאָלט געגעבן גאַנץ 
אַנדערע רעצעפּטן, 

.וועגן דער דייטשער סאַציאַלידעמאָקראַטיע קען איך ניט אין גאַנצן 

איינשטימען מיט אייך. עס איז אמת, אַז די משוגענע טאַקטיק פון די /;ספּאַר- 
טאַקיסטן? (די צוקונפטיקע קאָמוניסטן פון דייטשלאַנד) האָט געשפּילט אַ 
גרויסע ראָלע אין פאַרטיפן די טעותן פון דער סאַציאַלידעמאָקראַטיע און 
ניט נאָר לייקן איך דאָס ניט, נאָר אין קעגנטייל, איך האָב דאָס אויספירלעך 
באַװיזן אין אַ לעקציע, װאָס איך האָב געהאַלטן אין אַ ריי לענדער אױיף 
דער טעמע: 'די לעסאָנס פון די נידערלאַגעס פון פּראָלעטאַריאַט אין מיטל- 
אײראָפּע?. און אויב דאָס איז אין דער קאָפּיע פון דעם מאַנוסקריפּט מיינעם, 
װאָס איר האָט, ניט אונטערגעשטראָכן, אָדער ניט גענוג אונטערגעשטראָכן, 
קען מען די זאַך לייכט פאַרריכטן דורך איבערדרוקן אין גאַנצן אָדער נאָר 
דעם טייל פון מיין לעקציע, וואו איך רייד וועגן די טעותן פון דער דייטשער 
סאַציאַל-דעמאָקראַטיע און זאָג, אַז פאַר די טעותן פון דער דייטשער סאָציאַל- 
דעמאָקראַטיע זיינען געווען פאַראַנטװאָרטלעך די אומשטענדן. איבערהויפּט, 
זאָג איך, אַז אַ ;געפאַלענעם שלאָגט מען ניט". דעריבער בין איך גרייט 
צו זיין באַזונדערס פאָרזיכטיק אין אויסקלייבן אויסדרוקן וװען עס קומט 
אויס צו רעדן וועגן דער טאַקטיק פון די פירער פון דער דייטשער סאָציאַל" 
דעמאָקראַטיע. 

,;איך מוז מודה זיין פאַר אייך, אַז קיין זאַך האָט מיר אַזױ ניט אויפ- 
גערעגט אין דעם מאַרקסיזם װוי די פּרעטענזיע פון זיינע טעאָרעטיקער, אַז 
זיי באַזיצן דעם אַבסאָלוטן אמת אין זייער קעשענע און דאָס איז אויף דעם 
געביט פון אַזױנע קאָמפּליצירטע דערשיינונגען, וואו אונדזער װיסנשאַפט 
בלאָנדזשעט נאָך אין דער פינצטערניש, 

;אין דעם, װאָס איר שרייבט וועגן די סקאַנדינאַװישע לענדער, וועגן 
ענגלאַנד און אַמעריקע זענט איר דורכאויס גערעכט. אויב עס װעט מעגלעך 
זיין אַן ענגליש-אַמעריקאַנישע אוסגאַבע פון דעם בוך, װאָלט איך איבער- 
געאַרבעט מאַנכע קאַפּיטלען און װאָלט ספּעציעל אָנגעשריבן אַ פאָררעדע, 
אין וועלכער איך װאָלט זיך אָפּגעשטעלט אױף דעם קריזיס אין דעם 
אַמעריקאַנער סאָציאַליסטישן לאַגער, אין וועלכן עס זיינען אַזױ פיל שול" 
דיק נאָרמאַן טאָמאַס און זיין גרופּע, וועלכע דענקען, אַז זיי שטייען אויף 
דער גיוא פון אַלװעלטלעכן סאָציאַליזם און ווייסן אין דער אמתן אַזױ 
װייניק די פילאָסאָפיע און די געשיכטע פון זיין אַנטװיקלונג?. 

אין אַ צווייטן בריוו, װאָס איך האָב באַקומען פון טשערנאָוון פון 
פּראַג מיט אַ פּאָר מאָנאַטן שפּעטער, דאַטירט דעם 14טן יאַנואַר, /192, 
האָט ער מיר געשריבן, אַז זיינע ווילנער חברים גרייטן זיך אַרױסצוגעבן 
דעם בוך. ,מיין מאַנוסקריפּט, האָט טשערנאָוו געשריבן, איז זיך שטאַרק 
צעוואקסן פון דער צייט, זינט איר האָט אים געזען. אייערע באַמערקונגען 
זיינען מיר זייער שטאַרק צוניץ געקומען. איך האָב אויך צוגעשריבן אַ 
נייעם קאַפּיטל מיט אַ קריטישן אַנאַליז פון דער דייטשער ;ני-באַגינען" 
גרופּע, פון אָטאָ בויערס בוך ,צווישן צוויי וועלט-מלחמות" און וועגן די 
מאַרקסיסטישע טעאָרעטיקער פון סודעטױלאַנד. איך האָב אויך אויף 
איער עצה אָנגעשריבן אַ ספּעציעלן קאַפּיטל וועגן דעם סאָציאַליזם אין די 
צפון-לענדער". 

דאָס בוך טשערנאָווס איז אין ווילנע ניט אַרױסגעגעבן געװאָרן. דער 
מאַנוסקריפּט, וועלכן טשערנאָוו האָט מיר צוגעשיקט, איז ביי מיר פאַר- 
פאַלן געװאָרן. ווען טשערנאָוו איז דעם צווייטן מאָל געקומען קיין אַמע- 
ריקע אין יאָר 1940, האָט שוין מער קין רייד ניט געקענט זיין וועגן 
אַרױסגעבן אין אַמעריקע אַזאַ בוך. נאָך אין 1924 האָט טשערנאָוו אַרױס- 
געגעבן אַ בוך ועגן דער פעברואַר-מערץ רעװאָלוציע פון 1917 אונטער 
דעם טיטל קראָזשדעניע רעװאָליוציאָנאָי ראָססעיאי? (דאָס געבורט פון 
דער דעװאָלוציאָנערער רוסלאַנד). דאָס בוך האָט מיך שטאַרק ניט צו- 
פרידנגעשטעלט און איך האָב עס טשערנאָװן געשריבן. אין 1927 האָט 
דער װאַרשעװער ;בזשאָזאַדפאַרלאַג" געזאָלט אַרױסגעבן דאָס בוך אױף 
יידיש. דאָס איז געווען אַ בוך פון 442 זייטן. האָט דער פאַרלעגער בזשאָ- 
זאָ, אַלין אַ געוועזענער עס-ער, געװאָלט דעם בוך פאַרקירצן לכל הפּחות 
אויף 100 זייטן און ער האָט געװאָלט, אַז איך זאָל מאַכן די פאַרקירצונגען, 
איך האָב בזשאָזאַן געזאָגט, אַז איך װאָלט עס גערן געטאָן, ווען טשערנאָװו 
זאָל מיר דערלויבן אַרױסצואװאַרפן פון בוך די שטעלן וועלכע געפעלן 
מיר שטאַרק ניט. בזשאָזאַ האָט אָנגעפרעגט װעגן דעם ביי טשערנאָון 
און טשערנאָוו האָט אים געענטפערט: ;איך פאַרלאָז זיך אין גאַנצן אויף 
שובן", 

שפּעטער האָט בזשאָזאַ ניט געהאַט די מעגלעכקייט אַרױסצוגעבן 


טשערנאָווס געשיכטע און ער האָט מיר פאַרשפּאָרט אומזיסטע שװוערע 
אַרבעט. 


ניין און ניינציקסטער קאַפּיטל 


װאָלטער קריוויצקי, געוועזענער הויפּט פון מאַװעטישן 
מיליטערישן שפּיאָנאַזש אין אײיראָפּץ און זיינט סענ" 
סאַציאָנעלע אַרטיקלען װעגן סאָװעט"רוסלאַנד אין 
{סאַטורדעי איוונינג פּאָסט?, --- זאָנט פאָראויס, אַז 
פטאַלין װעט שליסן אַ פריײנדשאַפּטיאָפּמאַך מיט 
חיטלערן. --- מיינע באַגעגענישן און געשפּועכן מיט 
אים, --- דער אָפּקלאַנג פון דעם סטאַלין-היטלער אָפּי 
מאַך אויף דער יידישער נאָס. -- יידישער אַרבעטער 
באַגײט זעלבסטמאָרד, --- שלום אַשׁ אַנטשלדיקט זיך. 


ערב ניי-יאָר 1928 בין איך איין מאָל פאַרבליבן ביז שפּעט אין אָװנט 
אין רעדאַקציע פון ,פאָרװוערטס?. איך בין געזעסן איינער אַלײן אין מיין 
צימער און האָב געהאַלטן אין פאַרענדיקן אַן אַרטיקל, וועלכן איך האָב 
געמוזט איבערלאָזן אין דרוקעריי איידער איך גיי אַהים. פּלוצלונג האָט 
עמעצער אָנגעקלאַפּט אין טיר פון מיין צימער. איך האָב געהייסן אַרײג- 
קומען. פאַר מיינע אויגן איז אױיסגעװאַקסן אַ הויכער מאַן, וועלכער האָט 
אויסגעזען װי אַ דעטעקטיוו אין די װעסטערן פילמען. ער האָט מיר דער" 
לאַנגט צוויי געעפנטע בריוו פון פּאַריז, אַדרעסירט צו מיר -- איינער פון 
דעס פירער פון די רוסישע מענשעוויקעס פיאָדאָר דאַן און אַ צוייטער 
פון דעם באַוואוסטן היסטאָריקער פון דער רעװאָלוציאָנערער באַװעגונג 
באָריס ניקאָלייעווסקי. ביידע האָבן מיר געלאָזט וויסן, אַז דער װאָס וועט 
מיר איבערגעבן דעם בריו, איז װאַלטער קריוויצקי, דער געװועזענער 
הױיפּט-אָנפירער פון דעם סאָוועטישן מיליטערישן שפּיאָנאַזש אין אײיראָפּע, 
וועלכער איז מיט אַ פּאָר מאָנאַטן פריער אַנטלאָפן פון די באָלשעװיקעס 
און האָט פאַרעפנטלעכט אין דעם מענשעװויסטישן רוסישן זשורנאַל ;סאָ- 
ציאַליסטיטשעסקי װיעסטניק? עטלעכע אַרטיקלען װעגן דעם פאַרװאָס ער 
האָס באַשלאָסן איבערצורייסן מיט סטאַלינען און וועון אַ פּאָליטישער 
עמיגראַנט. די אַרטיקלען זיינען געווען איבערגעדרוקט אין דער גאַנצער 
וועלט-פּרעסע. דער ,פאָרווערטס" האָט דורך ניקאָלײעװוסקין באַקומען די 
קאָרעקטור פון די אַרטיקלען נאָך איידער זיי זיינען געװען אָפּגעדרוקט 
אין קוויעסטניק", איך האָב די אַרטיקלען גלייך איבערזעצט אין 2פאָר" 
ווערטס" און קריוויצקי האָט באַקומען פאַר זיי באַצאָלט אַ געוויסע סומע. 

.איר זייט קריוויצקי ? --- האָב איך געפרעגט ביי דעם מאַן 

-- אניין -- האָט ער געענטפערט -- איך בין אַן אויסלענדישער 


אָגענט". 

,וי אַזױ זשע קומען די דאָזיקע צוויי בריוו צו אייך ?7 -- האָב איך 
אַ פאַרוואונדערטער געפרעגט, 

עקריוויצקי --- האָט דער מאַן מיר געענטפערט -- איז מינער אַ 
נאָענטער פריינד,. אים האָט די גע-פּע-או פאַרמסרט צו די אַמעריקאַנער 
אימיגראַציע-באַאַמטע, אַז ער איז אַ סאָוועטישער געהיימער אַגענט. האָט 
מען אים ביים אָנקומען קיין ני-יאָרק פאַרהאַלטן אין עליס אײלאַנד 
און מען לאָזט אים ניט אַרונטער, די אַמעריקאַנער אימיגראַציע-באַאַמטע 
קלייבן זיך אים צוריקצושיקן קיין פראַנקרייך. איך בין היינט געווען אויף 
עליס אײילאַנד, ער האָט מיר געגעבן די צוויי בריוו פאַר אייך און געבעטן, 
אַז איר זאָלט מאָרגן אומבאַדינגט קומען צו אים אויף עליס אײלאַנד?. 

אויף מאָרגן בין איך אַװעקגעפאָרן אויף עליס אײלאַנד, האָב געזאָגט, 
וועמען איך וויל זען און באַלד זיינען צו מיר אַרױסגעקומען קריויצקי, 
זיין פרוי און אַ קליין יינגעלע זייערער. קריוויצקי, אַ דאָרער, פון נידע- 
ריקן וואוקס, האָט מיר אויסגעזען צו זיין אַ ייד, הגם ער האָט גערעדט 
רוסיש אָן אַ יידישן אַקצענט, שפּעטער האָט ער אַלײן מיר דערציילט, אַז 
ער איז אַ ייד, װאָס שטאַמט פון אַ שטעטל אין גאַליציע. ער האָט שטודירט 
אין ווין, האָט אין דער ערשטער וועלט-מלחמה געדינט אין דער עסטרי- 
כישער אַרמײ, איז גענומען געװאָרן געפאַנגען פון די רוסן און, נאָך דער 
באָלשעװיסטישער איבערקערעניש אין רוסלאַנד, איז ער געװאָרן אַ מיט" 
גליד אין דער באָלשעװויסטישער פּאַרטײ, האָט געקעמפט אין די רייען פון 
דער רויטער אַרמײ קעגן די קווייסע", איז דערנאָך געװוען דער קאָמאַנדיר 
פון א גאַנצער בריגאַדע און שפּעטער, ווען דער בירגער-קריג האָט זיך 
געענדיקט, האָט מען צוליב זיין קענטשאַפט פון שפּראַכן, אים אַװעקגע- 
שיקט קיין אויסלאַנד אַלס אַגענט פון סאָוועטישן מיליטערישן שפּיאָנאַזש, 
ער האָט געלעבט אין פאַרשיידענע לענדער אונטער פאַרשייהענע נעמען 
און איז מיט דער צייט געװאָרן דער הױפּט-אָנפירער פון סאָוװועטישן מי" 
ליטערישן שפּיאָנאַזש אין אױיסלאַנד. אין רוסלאַנד איז ער געווען באַווואסט 
אונטער דעם נאָמען װאָלטער קריוויצקי, אָבער זיין אמתער נאָמען אין 
געווען גינזבורג. 

קריוויצקיס פרוי אַנטאָנינאַ, אָדער טאַניאַ, װי מען האָט זי גערופן 

פאַרצויגן, איז געווען אַ טיפּיטשנע גרויס-רוסין, אַ הויכע, אַ בלאָנדע מיט 
בלויע אויגן. זי האָט געשטאַמט פון פּעטערבורג און איז געווען אַ טאָכטער 
פון אַ רוסישן אַרבעטער, אַן אַלטן סאָציאַלידעמאָקראַט. ביידע האָבן אויף 
מיר געמאַכט אַ גוטן איינדרוק. זיי האָבן מיר דערציילט, אַז מען האָט זיי 
געמסרט, אַז זיי זיינען געהיימע סאָוועטישע אַגענטן און מען וויל זיי צו" 
ריקשיקן קיין פראַנקרייך, וואו ער איז ניט זיכער מיטן לעבן. צויי מאָל 
האָבן גע-פּע-או-אַגענטן שוין געמאַכט אױף אים ניט- געלונגענע אַטעג- 
טאַטן, קריוויצקי האָט מיך געבעטן, אַז איך זאָל גלייך זיך שטעלן אין 
פאַרבינדונג מיט ויליאַם בוליטן, דעם אַמעריקאַנער אַמבאַסאַדאָר אין 
פראַנקרייך, וועלכער דאַרף איצט זיין אין ני-יאָרק. בוליט האָט זיך גע" 
טראָפן מיט קריוויצקין אין פּאַריז און ער האָט פאַר אים געקראָגן די וויזע 

קיין אַמעריקע. ;בוליט, האָט קריוויצקי געזאָגט, ווייס אַלץ וועגן מיר און 
ער װעט ניט דערלאָזן, אַז מען זאָל מיך צוריקשיקן קיין פראַנקרייך". 

איך בין גלייך פון עליס אײלאַנד אַװעקגעפאָרן צו מיין פריינד דזשאָ- 
זעף שאַפּלענען, אין ;ניו-יאָרק טיימס". ער האָט געוואוסט װוער קריויצקי 
איז און ער איז געווען גוט באַקאַנט מיט בוליטן. עס האָט זיך אַרױסגעװיזן, 
אַז בוליט איז גראָד יענעם טאָג ניט געווען אין ני-יאָרק. אָבער שאַפּלען 
האָט באַלד אָפּגערופן בוליטס סעקרעטאַר, וועלכער האָט זיך אויך געטראָפן 
מיט קריוויצקין אין פּאַריז. דער סעקרעטאַר האָט זיך תיכף געשטעלט אין 
פאַרבינדונג מיט בוליטן און אין צוויי טעג אַרום איז פון ווייסן הויז אָנ" 
געקומען אַ באַפעל, אַז מען זאָל קריוויצקין און זיין פרוי תיכף באַפרייען 
פון עליס אײילאַנד, 

קריוויצקי און זיין פרוי האָבן צוליב קאָנספּיראַציע, גערעדט צװישן 
זיך דייטש און זיי זיינען פאַרפאָרן צו אַ דייטש-יידישער פאַמיליע אויף 
װואַשינגטאָן הייטס. דאָרט זיינען זיי געווען באַקאַנט אַלס יידיש-דייטשע 
פליכטלינגע. איך האָב נאָך דעם זעלבן אָװנט זיי באַזוכט אין זייער נייער 
היים און האָב געהאַט אַ לאַנגן געשפּרעך מיט זיי װעגן דער לאַגע אין 
רוסלאַנד, מיט וועלכער ביידע זיינען געווען גרינדלעך באַקאַנט, װי אויך 
וועגן סאָװעטישן שפּיאָנאַזש און סאָוועטישע אַגענטן אין אַמעריקעי 

קריוויצקי האָט פון אָנהױב ניט גערן גערעדט וװעגן דעם. װען איך 
האָב ביי אים געפרעגט ועגן צויי באַואוסטע אַמעריקאַנער קאָרעספּאָני 
דענטן אין מאָסקװע, וועלכע האָבן כסדר געלויבט דעם סאָװועטישן רעזשים, 
צי זיי זיינען סאָוועטישע אַגענטן, האָט ער מיר געענטפערט, אַז דער 
ערשטער איז, לוט זיין מיינונג, ניט קיין דירעקטער אַגענט. דאָס מיינט 
ניט, האָט ער געזאָגט, אַז ווען יעזשאָוו (דער דעמאָלטיקער הױפּט פון דער 
גע-פע-או) רופט אים אַרין און זאָגט אים: קשרייב אָן אַ קאָרעספּאַנדענץ 
אין אַמעריקע, אַז עס איז אַ ליגן, אַז אין רוסלאַנד איז אַ הונגער?, זאָל ער 
זיך אָפּזאָגן דאָס צו טאָן. ;װאָס איז שייך דעם צוייטן אַמעריקאַנער, איז 
ער העכסט-װואַרשײנלעך יאָ אַן אַגענט. וועגן זיין רוסישער פרוי ווייס איך 
אויף געוויס, אַז זי אַרבעט פאַר דער גע"פּע-או". 

פון קריוויצקין האָב איך זיך דערוואוסט, אַז דער מאַן, וועלכער האָט 
מיר געבראַכט די בריוו פון דאַנען און ניקאָלייעווסקין, איז זיינער אַ 
פריינד, אַ געשמדטער דייטשער ייד, װעלכער איז פאַר דער ערשטער 
וועלט-מלחמה געווען אַן אָפיצער אין דער פּרייסישער אַרמײ. נאָך דער 
מלחמה איז ער געװאָרן אַ קאָמוניסט און שפּעטער זיין, קריוויצקיס, אַן 
אַגענט, איצט איז ער אויס קאָמוניסט, איז אַ קאָרעספּאַנדענט פאַר דייטשע 
צייטונגען אין טשעכאָסלאָװאַקיע און איז פאַררעגיסטריױט אין אַמעריקאַי 
נער סטייט-דעפּאַרטמענט וי אַן אַגענט פון טשעכאָסלאָװאַקיע. ריידנדיק 
אַזױ מיט קריוויצקין וועגן דעם מאַן, האָב איך זיך דערמאָנט, אַז אומגעפער 
מיט אַ צויי מאָנאַטן פריער איז דער מאַן געווען אין ,פאָרווערטס". ער איז 
געקומען צו אַב. קאַהאַנען און אים דערציילט, אַז װאָלטער קריוויצקי וויל 
קומען קיין אַמעריקע און געפרעגט ביי קאַהאַנען, װאָס ער דענקט ועגן 

דעם, קאַהאַן האָט אים אָפּגעשיקט צו מיר. איך האָב אים געראָטן אַז 
קויוויצקי זאָל ניט פאָרן קיין אַמעריקע, נאָר פאַרבלייבן אין פראַנקרייך. 
אין פראַנקרייך װוערט ער באַשיצט פון דער פראַנצויזישער רעגירונג. אין 
אַמעריקע אָבער װעט אים קיינער ניט באַשיצן און די באָלשעװיקעס קענען 
פּשוט דינגען אַ פּאָר אַמעריקאַנער גענגסטערס, אַז זיי זאָלן אים דער" 
הרגענען. ער האָט געשריבן קריוויצקין, װאָס איך האָב אים געראָטן אָבער 
קריוויצקי האָט געפילט, אַז אין פראַנקרייך איז ער אַבסאָלוט ניט זיכער 
מיטן לעבן, און ער האָט באַשלאָסן צו פאָרן קיין אַמעריקע. איבעריקנס 
האָט ער דערװאַרט, אַז דאָ װעט ער קענען פאַרעפנטלעכן אַ סעריע אַר" 
טיקלען, פאַרדינען אַ פּאָר טויזנט דאָלאַר און קענען מיט דער צייט דאָ 
װוי ס'איז זיך אײנאָרדענען. 


איך האָב קריוויצקין באַזוכט עטלעכע מאָל אַ װאָך. דערנאָך איו ער 
אַ פּאַר מאָל געקומען צו מיר אין רעדאַקציע פון פאָרװערטס". מיר זיינען 
עטלעכע מאָל געזעסן אין דער קאַפעטעריע לעבן פאָרווערטס" און גע" 
שמועסט. איך האָב קיינעם ניט געזאָגט װער ער איז. איין מאָל האָב איך 
אים גענומען צו זיך אַהיים נעכטיקן. איך האָב דעמאָלט געוואויגט אין 
סי געיט. מיר האָבן געשמועסט ביז דריי פאַרטאָג. ער האָט מיר דערציילט 
זייער אינטערעסאַנטע זאַכן וועגן רוסלאַנד און אײיראָפּע, וועגן וועלכע איך 
האָב פריער קיין אַנונג ניט געהאַט. ער איז צוגעשטאַנען צו מיר, אַז איך 
זאָל פאָרשלאָגן אַב. קאַהאַנען זיינע אַ סעריע אַרטיקלען וועגן דעם, װאָס 
עס קומט פאָר הינטער די קוליסן אין סאָװעט-רוסלאַנד און ועגן דער 
געהיימער טעטיקייט פון סטאַלינס אַגענטן אין אױסלאַנד. איך האָב זיך 
אָבער דאָס אנטזאַגט צו טאָן. איך האָב געוואוסט, אַז קאַהאַן װעט מיט 
פאַרגעניגן דרוקן קריוויצקיס אַרטיקלען. אָבער דאָס העכסטע, װאָס קרי" 
וויצקי װעט קענען באַקומען פאַר זיינע אַרטיקלען אין ,פאָרװוערטס", איז 
פיר-פינף הונדערט דאָלאַר. ?אָבער איך בין איבערצייגט, האָב איך קרי" 
וויצקין געזאָגט, אַז פון אַן ענגלישער צייטונג אָדער זשורנאַל װעט איר 
פאַר אייערע אַרטיקלען באַקומען אַ דריי פיר און אפשר פינף טױזנט 
דאָלאַר. פון ,פאָרווערטס? װעט קיין ענגלישע צייטשריפט די אַרטיקלען 
ניט איבערדרוקן און אויב די ענגלישע צייטונגען זאָלן אַפילו פאַרעפנט" 
לעכן גרויסע אויסצוגן פון אייערע אַרטיקלען אין אפאָרווערטס", װעט איר 
פאַר דעם ניט קריגן באַצאָלט", דזשאָזעף שאַפּלען האָט פּרובירט פאָך- 
שלאָגן קריוויצקיס סעריע אַרטיקלען דעם פאַרװאַלטונגס-רעדאַקטאָר פון 
דער עניו-יאָרק טיימס". אָבער דער רעדאַקטאָר פון דער ;ניו-יאָרק טיימס? 
האָט פריער געװאָלט זען די אַרטיקלען און אין אַלגעמײן האָט ער זיך 
ניט שטאַרק פאַראינטערעסירט מיט דעם פאָרשלאָג. איך און שאַפּלען 
האָבן קריויצקין באַקאַנט מיט אודזעה בידנס פריינד ‏ דעם 
באַוואוסטן אַמעריקאַנער זשורנאַליסט אייזיק דאָן לעווין. לעווין האָט פאַר- 
בראַכט אַן אָװונט מיט קריוויצקין און ער האָט זיך איבערצייגט, אַז קרי- 
וויצקי האָט צו דערציילן אַזױנע סענסאַציאָנעלע פאַקטן װעגן דעם, װאָס 
עס קומט פאָר הינטער די קוליסן פון דעם סטאַלין-רעזשים, װאָס װעלן 

מאַכן אַ רושם אין דער גאַנצער ועלט. לעווין האָט אויף מאָרגן אינדער. 
פרי ,אײינגעשפּאַנט* זיין אױיטאָמאָביל און איז אַװעקגעפאָרן קיין פילאַדעל- 
פיע צום רעדאַקטאָר פון דעם באַרימטן דעמאָלט פאַרשפּרײטסטן אַמער- 
קאַנער װאָכן-זשורנאַל ,;סאַטורדעי איוונינג פּאוסט", מיט ועמען לעוין 
איז געווען גוט באַקאַנט, לעווין האָט דערציילט דעם רעדאַקטאָר אַלץ װאָס 
קריוויצקי האָט אים דערצילט. דער רעדאַקטאָר פון דער ;סאַטורדעי 
איווגינג פּאַוסט? האָט שוין געוואוסט ווער קריוויצקי איז. ער האָט אייג" 
געשטימט צו דרוקן אַ סעריע פון 10 אַרטיקלען פון קריוויצקין אין לעווינס 
איבערזעצונג און צאָלן קריוויצקין פינף טויזנט דאָלאַר פאַר יעדן אַרטיקל, 
די רעדאַקציע האָט איבערגעלאָזן פאַר זיך דאָס רעכט אױסצובראַקירן אַן 
אַרטיקל, װאָס װעט איר צוליב דער אָדער יענער אורזאַך ניט געפעלן 
ווערן און פאַר אַ פאַרבראַקירטן אַרטיקל וװעט קריויצקי, נאַטירלעך, 
ניט קריגן באַצאָלט. באַלד וי לעווין האָט געשלאָסן דעם אָפּמאַך מיט 
דער ,סאַטורדעי איוונינג פּאָוסט", האָט ער מיך אָפּגעױופן און געבעטן 
קומען צו אים. ווען ער האָט מיר דערציילט, אַז די ,סאַטורדעי איונינג 
פּאָוסט* װעט צאָלן קריוויצקין 5 טױיזנט דאָלאַר פאַר אָן אַרטיקל, האָב 
איך פון אָנהױיב געדענקט, אַז דאָס מיינט פינף טויזנט דאָלאַר פאַר דער 
גאַנצער סעריע אַרטיקלען און איך האָב זיך שטאַרק געפרייט. אָבער ווען 
לעווין האָט מיר געזאָגט, אַז ער האָט ;געסעטלט" מיטן רעדאַקטאָר פון 
דער 2סאַטורדעי איוונינג פּאָוסט" פאַר 5 טויזנט דאָלאַר פּאַר יעדן איינציקן 
אַרטיקל און אַז קריוויצקי װעט קענען דאָרט פאַרעפנטלעכן 10 אַרטיקלען, 
אויב ער האָט נאָר גענוג אינטערעסאַנטן מאַטעריאַל, האָב איך לכתחילה 
ניט געװאָלט גלויבן. איך האָב געמיינט, אַז לעווין שפּאַסט. אָבער דאָס 
איז געווען דער אמת, אויך קריוויצקי האָט ניט געװאָלט גלויבן, ביז ער 
האָט געקראָגן אַן אָפיציעלן בריוו וועגן דעם פון דעם רעדאַקטאָר פון דער 
;סאַטורדעי איוונינג פּאָוסט?, לעווין און קריוויצקי האָבן אָפּנעמאַכט, אַז 
לעווין װעט קריגן 50 פּראָצענט פון דעם האָנאָראַר פאַר יעדן אַרטיקל, 
דער רעדאַקטאָר פון דער ;סאַטורדעי. איוונינג פּאָוסט" האָט געװאָלט, 
אַז דער ערשטער אַרטיקל זאָל זיין וועגן דעם שפּאַנישן בירגער-קריג און 
דער ראָלע, װאָס סאָװעטירוסלאַנד האָט געשפּילט אין אים. קריוויצקי האָט 
געהאַט אַ סך װאָס צו דערציילן וועגן דעם, אָבער ער אַלין איז אין שפּאַניע 
ניט געווען. דעריבער האָט ער ניט געװאָלט אָנהויבן זיין סעריע מיט 
סטאַלינס ראָלע אין דעם שפּאַנישן בירגער קריג, אָבער דער רעדאַקטאָר 
פון דער ,סאַטורדעי איוונינג פּאָוסט" איז ניט אַנדערש באַשטאַנען אױיף 
דעם און קריוויצקי האָט זיך געמוזט אונטערגעבן. ער האָט אָנגעשריבן 
אַ לענגערן אַרטיקל און האָט דערנאָך מינדלעך דיקטירט לעוינען אַ רײ 
פאַקטן און לעווין האָט דעם אַרטיקל אָנגעשריבן, אָבער וען לעווין האָט 
דערנאָך געצייגט זיין מאַנוסקריפּט קריויצקין, האָט קריויצקי דערזען 
אַז לעווין האָט אַריינגעשטעלט אין דעם אַרטיקל אַ ריי פאַקטן, װאָס ער 
האָט גענומען פון אַנדערע קװאַלן. קריוויצקי האָט דערקלערט, אַז ער קען 
ניט נעמען אויף זיך די פאַראַנטװאָרטלעכקײט פאַר די דאָזיקע פאַקטן 

וועגן וועלכע ער ווייסט ניט, צי זיינען זיי טאַקע אמת., ער האָט געפאָדערט, 
אַז לעווין זאָל איבערשרייבן אייניקע שטעלן פון דעם אַרטיקל. לעווין האָט 
עס אים צוגעזאָגט צו טאָן און צייגן אים דערנאָך די קאָרעקטור פון דעם 
איבערגעשריבענעם אַרטיקל,. דער אַרטיקל איז שוין געװען אַנאָנסירט 
אין דער ;סאַטורדעי איוונינג פּאָוסט?. קריוויצקי האָט געהאַלטן אין איין 
קלינגען לעווינען, אָבער קיינער האָט ניט געענטפערט. ער האָט זיך דער" 
וואוסט, אַז לעווין איז ערגעץ אַװעקגעפאָרן. קריוויצקי איז געװאָרן זייער 
אומרואיק. איין טאָג האָט ער מיר אָנגעקלונגען אין רעדאַקציע פון /פאָר- 
ווערטס" און האָט געזאָגט, אַז ער מוז זיך מיט מיר תיכף טרעפן ועגן 
אַ זייער וויכטיקן ענין. איך האָב אים געהייסן קומען 4 אַזײיגער בײטאָג 
אין דעם אַפּטײיק אויפן ראָג פון 7טער עוועניו און 42סטער גאַס. ווען איך 
בין געקומען אַהין, האָט קריוויצקי שוין געװאַרט אויף מיר, איך האָב אים 
פאָרגעלייגט, אַז מיר זאָלן אַריין אין דער דערבייאיקער קאַפעטעריע אויף 
דער 42סטער גאַס צווישן דער זעקסטער און זיבעטער עוועניו. בשעת-מעשה 
איז מיר אין קאָפּ דורכגעלאָפן אַ געדאַנק, אַז דאָרט איז אפשר ניט דער 
פּאַסנדסטער פּלאַץ צו שמועסן מיט קריוויצקין װעגן אַ ויכטיקן קאָנספּ- 
דאַטיוון ענין, אָבער איך האָב דעם דאָזיקן געדאַנק פאַרטריבן. און מיר 
זיינען אַרײין אין קאַפעטעריע און האָבן זיך אַװעקגעזעצט בי אַ טישל, 
ביי אַ צווייטן טישל לעבן אונדז זיינען געזעסן 4 אַמעריקאַנער מיידלעך. 
מיר האָבן דעריבער געשמועסט און ניט געדאַרפט מורא האָבן, אַז עמעצער 
זאָל אונטערהערן אונדזער געשפּרעך. קריוויצקי האָט מיר דערציילט, אַז 
לעווין האָט נאָך נעכטן אים געזאָלט ברענגען די קאָרעקטור פון דעם 
איבערגעשריבענעם אַרטיקל און ער איז מיט אַמאָל נעלם געװאָרן. ;ער 
וויל זיך קענטיק אַרױסדרײען פון מיר, ער נאַרט מיך אָפּ, ער ויל מיך 
אַרײנשלעפּן אין אַ בלאָטע, פון וועלכער איך װעל ניט קענען אַרוסקריבן, 
האָט קריוויצקי געהאַלטן אין איין טענהן. איך האָב זיך באַמיט אים צו 
איבערצייגן, אַז ער קען פולשטענדיק געטרויען לעווינען. לעווין װעט אים 
אין קיין בלאָטע ניט פאַרפירן. מסתמא האָט עפעס פּאַסירט מיט אים 
װאָס ער האָט ניט געהאַלטן זיין װאָרט,. ?ער װעט זיכער, אויב ניט היינט, 
איז מאָרגן פרי, לאָזן הערן פון זיך. זייט רואיק". אָבער מיינע רייד האָבן 
אויף אים ניט געמאַכט קיין איינדרוק. מיר האָבן אַזױ אַרגומענטירט מער 
וי אַ שעה צייט. דערוייל איז געװאָרן ;ביזי? אין קאַפעטעריע. מענטשן 
האָבן געהאַלטן אין אַריינקומען און אַרױסגײן. מיט אַמאָל האָט קריוויצקי, 
וועלכער איז געזעסן אַנטקעגן מיר, אַ זאָג געטאָן צו מיר: 

;קומט גלייך אַװעק פון דאַנען, דאָ לעבן אונדז זיצן גע-פּע-או" 
אַגענטן?. | 
איך האָב אַ קוק געטאָן און דערזען, אַז ביים טישל ואו עס זיינען 
פריער געזעסן די פיר אַמעריקאַנער מיידלעך זיצן איצט דריי מענער. 
נאָר איינעמס געזיכט האָב איך געזען. די אַנדערע צויי זיינען געזעסן 
מיט זייערע רוקנס צו מיר און כ'האָב זייערע פּנימער ניט געזען. איינער 
פון זיי איז געווען אָנגעטאָן אין אַ געלבלעכן מאַנטל. מיר האָבן זיך גלייך 

אויפגעהויבן און ווען מיר זיינען געשטאַנען אין דער ריי פאַר דער קאַסע, 
איז צו אונדז צוגעקומען איינער פון די דריי, װועמענס פּנים איך האָב 
געוען און ער האָט באַגריסט קריויצקין. קריויצקי, אַ בלאַסער, האָט 
צו אים זיך געװענדעט מיט די װערטער: ;טי טשטאָ, פּריביל סיודאַ 
טשטאָבי זאַסטרעליט מעניאַ " (דו ביזט געקומען אַהער מיך צו דערשיסן) 
יענער האָט אים געענטפערט: ;װאָס פאַלט דיר איין? דו װאָלסט געװאָלט 
מיט מיר זיך דורכרעדן ל" 

קריוויצקי האָט אַ טראַכט געטאָן און געענטפערט: ,גוט קום אַרױס 
אין דרויסן?. קריוויצקי און איך זיינען אַרױס אויפן גאַס. דער מאַן איזן 
אַװעק נעמען זיין מאַנטל און הוט, װאָס ער האָט איבעױגעלאָזן אין קאַפע- 
טעריע. מיר האָבן געװאַרט אַ מינוט 5 אָדער 10. ,איר זעט, האָט קרי- 
וויצקי געזאָגט. ער קומט ניט אַרױס. דאָס מוז ער טעלעפאָנירן קיין 
מאָסקװע, װאָס צו טאָן מיט מיר", 

קריוויצקי האָט מיר דערציילט, אַז דער מאַן איז איינער פון די אָנ- 
געועענסטע סאָוועטישע געהיים-אַגענטן, וועלכער איז פריער געווען קרי" 
וויצקיס נאָענטסטער געהילף, איצט איז ער פאַראַנטװאָרטלעך דירעקט צו 
יעזשאָוון, דעם הויפּט פון דער גע-פּע-או--ען קאַיווע"דע. קער איז גע" 
שיקט געװאָרן קיין ניו-יאָרק מיך אויסצוגעפינען און זען װאָס איך קלייב 
זיך דאָ צו טאָן", האָט קריוויצקי געזאָגט, 

דערווייל איז דער מאַן אַרויסגעקומען 

;דאָס איז דיינער אַ מענטש ?7 -- האָט ער אַ פרעג געטאָן ביי קרי" 
וויצקין, אָנווייזנדיק אויף מיר, 

;יאָ, מיינער אַ מענטש", האָט קריװויצקי געענטפערט. דער מאַן האָט 
פאָרגעשלאָגן צו נעמען אַ טעקסי און פּאָרן אין אַ האָטעל, ואו זי זאָלן 
זיך קענען דורכשמועסן. אָבער איך האָב געזאָגט קריוויצקין, אַז מיר זאָלן 
קיין טעקסי ניט נעמען און ניט פאָרן אין קיין האָטעל. נאָר ער זאָל גיין 
מיט דעם מאַן אין רעדאַקציע פון קניו-יאָרק טיימס" אויפן דריטן שטאָק 
אָבער דעם סאַװעטישן אַגענט זאָל ער פריער ניט זאָגן אַז מיר גײיען 
אין דעם נייעס-דעפּאַרטמענט פון ,טיימס", וואו חזשאָועף שאַפּלען האָט 
געאַרבעט., זיי ביידע זיינען געגאַנגען פאָראויס און איך הינטער יי מיט 
אַמאָל איז פאַר מיר פאַרבײיגעגאַנגען דער מאַן מיטן געלנלעכן מאַנטל, װאָס 
איז פריער געזעסן ביים נאָענטן טישל אין קאַפעטעריע. ;שוב"? -- האָט ער 
אַ זאָג געטאָן צו מיר. איך בין געווען אַזױ איבערראַשט, אַז איך האָב 
אינסטינקטיוו אויסגערופן: ,װהאַט ?" 

;עקסקיוז מי? (אַנטשולדיקט מיר) -- האָט דער מאַן געזאָגט און איז 
שנעל אַװעק אין אַן אַנדער ריכטונג. דער פּנים פון דעם מאַן איז מיר געווען 
זייער גוט באַקאַנט. איך האָב אים אַ מאָל קענטיק גוט געקענט. נאָר 
ער איז שטאַרק פאַרעלטערט געװאָרן. אָבער ער דאָס איז האָב איך זיך 
ניט געקענט דערמאָנען און איך ווייס עד היום ניט. קריוויצקי, דער סאָווע- 
טישער אַגענט און איך זיינען געקומען אין דעם נײעס דעפּאַרטמענט פון 
דער שניו-יאָרק טיימס". דאָרט האָב איך גלייך געפונען דזשאָזעף 

שאַפּלענען און דערצײילט אים װועגן װאָס עס האַנדלט זיך, 
שאַפּלען האָט געפונען אַ באַזונדערן צימער פאַר קריויצקין און דעם 
סאָװועטישן אַגענט., זיי ביידע זיינען אַריײין אין צימער און האָבן געשמועסט 
דאָרט מער װי אַ שעה צייט. איך בין געבליבן װאַרטן אויף זיי אין דעם 
אויפנאַם-צימער פון דעם נײיעס-דעפּאַרטמענט, שאַפּלען איז געווען 7ביזי" 
אין דער רעדאַקציע. דערנאָך האָב איך געזען קריוויצקין און דעם גע-פּע-או" 
אַגענט אַרױסגײענדיק פון צימער. קריוויצקי האָט מיר דערציילט, אַז דער 
נאָמען פון דעם אַגענט איז ביעלאָוו. ער האָט קריוויצקין דערציילט, אַז נאָך 
דעם וי קריוויצקי איז אַנטלאָפן האָט די גע-פע-או אויף סטאַלינס באַפעל 
דערשאָסן קריוויצקיס פרויס צוויי ברידער און נאָך אַ פּאָר קרובים אירעי 
וועלכע זיינען אַלע געווען קאָמוניסטן. 

פאַרן אַװעקגײן האָט ביעלאָוו קריוויצקין געזאָגט : 

;דו גיי בעסער מער ניט אין דער דאָזיקער קאַפעטעריע. דאָרטן געפינען 
זיך שטענדיק אונדזערע מענטשן"... 

קריוויצקי האָט מיר געזאָגט, אַז פון דעם לאַנגן געשפּרעך, װאָס ער 
האָט געהאַט מיט ביעלאָוון, האָט ער אַרױסגעטראָגן דעם איינדרוק, אַז ביץ- 
לאָוו איז געשיקט געװאָרן טאַקע ניט צו דערמאָרדן אים, נאָר אויסצוגעפינען 
פון אים וועגן זיינע ווייטערדיקע פּלענער און באַריכטן װעגן דעם צו יע" 
זשאָוון און סטאַלינען. | | 

;אָט איצט טעלעפאָנירט ער זיכער יעזשאָוון און גיט אים איבער דעם 
אינהאַלט פון אונדזער געשפּרעך?" -- האָט קריוויצקי געזאָגט,. דערוייל 
איז אַרױסגעקומען שאַפּלען און האָט אונדז געזאָגט, אַז מיר זאָלן ניט פאַר- 
לאָזן דעם אָפיס פון ;טיימס" ביז ער װעט פאַרטיק װוערן מיט זיין אַרבעט, 
און עס װעלן קומען אייזיק דאָן לעווין און צוויי אַנדערע פריינד שאַפּלענס, 
די זשורנאַליסטן בענדזשאַמין סטאָלבערג און סוזאַן לאַפאַלעט, וועלכע האָבן 
זיך שוין אויך געהאַט אייניקע מאָל געטראָפן מיט קריוויצקין, שאַפּלען האָט 
פאַרדעכטיקט, אַז ביים אַרײנגאַנג פון דער :טיימס"-געביידע שטייען שוױן 
געוויס גע-פּע-או-אַגענטן, וועלכע װעלן פּרובירן קידנעפּן קריוויצקין, 

אין אַ שעה אַרום זיינען אַלע דריי געקומען אין אָפיס און מיר אַלע 
זעקס זיינען אַרונטער אין גאַס. דריי פון אונדז האָבן אַרומגערינגלט קרי- 
וויצקין און צוויי, אייזיק דאָן לעווין און איך, זיינען געגאַנגען פון הינטן, 
דרויסן ביים אַרײנגאַנג אין דעם אָפיס פון דער ;טיימס", איז געשטאנען 
אַ הויכער מאַן, וועלכער האָט מיר אויסגעזען װי אַ לאַטיש. לעווין האָט 
זיך צו אים געװענדעט מיט די װערטער: ;װאָס טוט איר דאָ?? דער מאַן 
האָט אים אַ ביסל אַ צעטומלטער געענטפערט אין ענגליש מיט אַ שטאַרקן 
רוסישן אַקצענט: ;װאָס גייט עס אייך אָן? איך װאַרט דאָ אויף מיינעם אַ 
פריינד", און דערווייל האָבן שאַפּלען, סטאָלבערג און סוזאַן לאַפּאַלעט אַװעק- 
געפירט קריוויצקין אין אַ צווייטער גאַס, זיי האָבן זיך אַלע אַריינגעזעצט 
אין אַ מאַשין און זיינען אַװעקגעפאָרן צו שאַפּלענען אַהיים. איך און לעווין 
זיינען באַלד אויך אַװעקגעפאָרן אַהין (אַזױ איז געװוען אָפּגעמאַכט פון 
פריער). לעווין האָט געבראַכט מיט זיך די צווייטע קאָרעקטור פון קריוויצקיס. 

אַרטיקל ועגן סטאַלינס ראָלע אין דעם שפּאַנישן בירגער-קריג צו וויזן 
עס קריוויצקין. לעווין האָט געזאָגט, אַז ער האָט אייניקע שטעלן אַרױסגע- 
װאָרפן, אַנדערע האָס ער איבערגעשריבן און ער האָט געװאָלט צייגן קרי- 
וויצקין די געענדערטע שטעלן. אָבער קריוויצקי האָט ניט אַנדערש גע- 
פאָדערט, אַז לעווין זאָל אים פאָרלײיענען נאָך אַמאָל דעם גאַנצן אַרטיקל, 
עס איז שוין געווען שפּעט אין אָװנט. לעווין האָט זיך געאיילט צו פאָרן 
אַהײם, ער האָט געזאָגט קריויצקין, אַז קיין נייע ענדערונגען אין דעם 
אַרטיקל קען מען שוין ניט מאַכן, מען קען נאָר דאָ און דאָרט איין װאָרט 
פאַרבייטן מיט אַ צווייטן און די קאָרעקטור מוז ער צוריק באַקומען מאָרגן 
פרי, ווייל 1 אַזײיגער אין דער פרי מוז ער צושטעלן די קאָרעקטור צום 
רעדאַקטאָר פון דער ,סאַטורדעי איוונינג פּאַוסט?, קריוויצקי איז באַשטאַ- 
נען אויף דאָס זייניקע, אַז ער מוז נאָך אַמאָל אויפמערקזאָם איבערלייענען 
דעם גאַנצן אַרטיקל, האָט לעווין איבערגעלאָזן די קאָרעקטו- און איז אַװעק- 
געפאָרן אַהײם, שאַפּלען האָט פאָרגעלייענט דעם גאַנצן אַרטיקל און איך 
האָב אים זאַץ פאַר זאַץ איבערזעצט פאַר קריוויצקין אין רוסיש. קריוויצקין 
האָבן די ענדערונגען, װאָס לעווין האָט געמאַכט, ניט צופרידנגעשטעלט, 
ער האָט געװאָלט, אַז אייניקע שטעלן זאָלן אינגאַנצן אױסגעשטראָכן װערן 
פון אַרטיקל און אַנדערע זאָלן געענדערט וערן. מיר האָבן אים דערקלערט, 
אַז דאָס איז טעכניש אוממעגלעך. ער האָט אָבער ניט געװאָלט וויסן פון קיין 
זאַך. ?אויב די ענדערונגען וועלן ניט געמאַכט װוערן, האָט ער געזאָגט, רוף 
איך מאָרגן אין דער פרי אָפּ דעם רעדאַקטאָר פון דער ;סאַטורדעי איוונינג 
פּאוסט? און װעל אים פאַרבאָטן צו דרוקן דעם אַרטיקל און װעל די וי" 
טערדיקע אַרטיקלען ניט שרייבן", 

מיר האָבן שעהנלאַנג אַרגומענטירט מיט קריוויצקין און אים אָנגעװיזן, 
אַז צוליב אַזױגע קלייניקייטן טאָר ער ניט אָפּברעכן דעם קאָנטראַקט מיט 
דער ;סאַטורדעי איוונינג פּאוסט? און ניט האָבן מער קיין מעגלעכקייט צו 
דערציילן דער וועלט דעם אמת ועגן דעם סטאַלין-רעזשים. מיר זיינען 
איינגעגאַנגען נאָר אויף דעם, אַז איין פּאַראַגראַף, קעגן וועלכן קריוויצקי 
האָט באַזונדערס אויסגעזעצט, זאָל אױסגעשטראָכן ווערן פון דעם אַרטיקל 
און אייניקע וערטער זאָלן געענדערט װערן. קריוויצקי האָט ענדלעך אָנגץ- 
נומען אונדזער קאָמפּראָמיס, מיט דער באַדינגונג, אַז די ווייטערדיקע אַר- 
טיקלען זיינע זאָל לעווין אים צייגן איידער זיי ווערן געדױוקט און אַז ער 
זאָל קענען מאַכן די ענדערונגען, וועלכע ער װעט געפינען פאַר נויטיק, 

- דריי אַזײיגער פאַרטאָג האָבן מיר קריוויצקין אָפּגעפירט אין אַ טעקסי 
צו אים אַהיים, און איך בין פאַרבליבן נעכטיקן ביי שאַפּלענען. אויף מאָרגן 
אין דער פרי האָט שאַפּלען אָפּגערופן לעווינען און האָט אים דערציילט 
וועגן די ענדערונגען, װאָס מיר זיינען געצוואונגען געווען צו מאַכן אין 
דעם אַרטיקל. לעווין איז אַפּילו געווען שטאַרק אומצופרידן, אָבער ער האָט 
דאָך אָנגענומען אונדזער קאָמפּראָמיס. 

אין אַ פּאָר װאָכן אַרום איז דער אַרטיקל דערשינען אין דער ;סאַטורדעי 
איוונינג פּאוסט" און ער האָט געצויגן צו זיך גרויס אויפמערקזאַמקײט, 

באַלד נאָך דעם איז דערשינען אין דער קסאַטורדעי איוונינג פאוסט" 
אַ צווייטער אַרטיקל קריוויצקיס, אין וועלכן ער האָט דערציילט מיט אַלע 
איינצלהייטן וועגן די געהיימע אונטערהאַנדלונגען, װאָס עס גייען אָן שוין 
אַ לענגערע צייט צװישן סטאַלינס פאַרטרעטער מיט די אָפיציעלע פאַר" 
טרעטער פון נאַצי-דײיטשלאַנד וועגן שליסן אַ פריינדשאַפטס-אָפּמאַך צוישן 
סאָוועט-רוסלאַנד און נאַצײ-דײטשלאַנד, יענער אַרטיקל קריוויצקיס איז גע" 
ווען נאָך אַ גרעסערע סענסאַציע װוי דער אַרטיקל וועגן סטאַלינס ראָלע 
אין דעם שפּאַנישן בירגער-קריג, אָבער ניט נאָר די אַמעריקאַנער קליבע- 
ראַלן", נאָר אַפילו די קאָנסערװאַטיווע אַמעריקאַנער פּרעסע האָט זיך באַי 
צויגן זייער סקעפּטיש צו קריוויצקיס אויפדעקונגען און ניט געװאָלט גלויבן, 
װאָס ער האָט דערציילט. אין עטלעכע מאָנאַטן אַרום אָבער האָט זיך אַרוס" 
געוויזן, אַז אַלץ װאָס קריוויצקי האָט דערציילט איז געװען דער ריינער 
אמת, 


דעם 24סטן אױיגוסט 1929, 6 אינדערפרי האָט די מאָסקװער ראַדיאָ 
אַנאָנסירט, אַז סאָװועט-רוסלאַנד און דייטשלאַנד האָבן געשלאָסן אַ ,פריינד" 
שאַפט-אָפּמאַך". דעם 22סטן אויגוסט איז היטלערס אויסלאַנדס-מיניסטער, 
פאָן ריבענטראָפּ אָנגעקומען קיין מאָסקװע און 2 נאָך מיטאָג האָבן זיך אָנ" 
געהויבן די אונטערהאַנדלונגען צװישן סטאַלינען און מאָלאָטאָוון מיט 
דיבענטראָפּן, שולענבערגן (דער נאַצישער אַמבאַסאַדאָר אין מאָסקװע) און 
גוסטאַװו הייזלערן (אַ דריטער פאַרטרעטער פון דער נאַצי-רעגירונג), אַלץ 
איז שוין געווען באַשלאָסן פון פריער, נאָך האַלבער נאַכט זיינען דער ;ניט- 
אָנגריף-פּאַקט" און דער געהיימער פּראָטאָקאָל אונטערגעשריבן געװאָרן 
דער געהיימער פּראָטאָקאָל איז געווען דער אָפּמאַך, װוי אַזױ פּוילן זאָל צע- 
טיילט ווערן צווישן דײיטשלאַנד און סאָװועט-רוסלאַנד און וי אַזױ מען זאָל 
זיך איינטיילן מיט די באַלטישע לענדער, דײיטשלאַנד האָט אויך געגעבן איר 
צושטימונג, אַז רוסלאַנד זאָל פאַרנעמען בעסאַראַביע,. די פּנימער פון אַלע 
אָנטײילנעמער פון דער קאָנפערענץ האָבן געשטראַלט פאַר פרייד, דאָס האָט 
מען געקענט זען פון די פאָטאָגראַפיעס פון די אָנטײלנעמער פון דער קאָנ" 
פערענץ, וועלכע זיינען דעמאָלט גענומען געװאָרן אין קרעמל און וועלכע 
זיינען אויף מאָרגן דערשינען אין דער מאָסקװער ;פּראַװדאַי און אין היט- 
לערס בערלינער ;פעלקישער באַאָבאַכטער*, און זיינען דערנאָך איבערגע-" 
דרוקט געװאָרן אין דער גאַנצער וועלט-פּרעסע. מען האָט דאָרט געטרונקען 
אַ סך שאַמפּאַניער און סטאַלין האָט אויפגעהויבן אַ טאָאַסט פאַר היטלערן. 
;איך ווייס, האָט סטאַלין אויסגערופן, װי דאָס דייטשע פאָלק האָט ליב זיין 
פירער, איך װויל דעריבער טרינקען פאַר זיין געזונט !* מאָלאָטאָו האָט גע- 
טרונקען אַ טאָאַסט פאַר דעם געזונט פון ריבענטראָפּן און ביים געזעגענען 
זיך מיט ריבענטראָפּן האָט סטאַלין געזאָגט, אַז די סאָוועט-רעגירונג נעמט 
דעם פּאַקט זייער ערנסט און אַז ער קען גאַראַנטירן אויף זיין ערן-װאָרט, אַז 
;דער סאָװועטן-פאַרבאַנד װועט ניט פאַרראַטן זיין שותף". 


דער סטאַלין-היטלער אָפּמאַך האָט װוי אַן ערד-ציטערניש געטראָפן די 

גאַנצע פרייע ועלט און באַזונדערס די יידן פון דער גאַנצער וועלט, וי אויך 
די קאָמוניסטן און קאָמוניסטישע מיטלויפער אין אַלע לענדער. אַ סך קאָמו- 
ניסטן, אַרבעטער און אינטעליגענטן, האָבן גלייך פאַרלאָזן די קאָמוניסטישע 
רייען און האָבן אָפן פאַרדאַמט סטאַלינען און דעם סאָוועטן"רעזשים. אין 
ניוזיאָרק האָבן די פּאָר יידישע שרייבער, וועלכע האָבן נאָך מיטגעאַרבעט 
אין דער ,פרייהייט? און אין די אַנדערע קאָמוניסטישע אױסגאַבן, זיך אָפ- 
געטרייסלט פון די קאָמוניסטן. אַ סך קאָמוניסטן האָנין צעריסן זייערע 
פּאַרטיי-קאַרטלעך און זיינען געװאָרן ביטערע שונאים פון קאָמוניזם און 
פון דער סאָװועטן-דיקטאַטור,. אין פיל לענדער זיינען מאַנכע פאַנאַטישע 
קאָמוניסטן, וועלכע האָבן יאָרן לאַנג געגלויבט אין סטאַלינען װוי אַ פרומער 
ייד אין משיחן, באַגאַנגען זעלבסטמאָרד, איינעם אַזאַ אַרבעטער-קאָמוניסט 
האָב איך אַלין געקאָנט אין ניו-יאָרק. ער איז געווען אַ קלאָוקמאַכער, אַ 
מיטגליד פון לאָקאַל 9. זיין נאָמען איז געווען שאַלאַכמאַן,. ער איז געווען אַ 
שטילער, ערלעכער אַרבעטער און אַן איבערגעגעבענער סאָציאַליסט. שפע- 
טער איז ער געװאָרן אַ קאָמוניסט און איז אַװעקגפאָרן קיין רוסלאַנד, ווען 
ער איז צוריקגעקומען פון רוסלאַנד, פלעגט ער טאָגן און נעכטיקן אין דער 
קאָמוניסטישער ,פרייחייט", 
| ווען סטאַלין האָט געשלאָסן זיין פריינדשאַפטס-אָפּמאַך מיט היטלערן 

האָבן די פאַרבליבענע מיטאַרבעטער פון דער פרייהייט" ניט נאָר זיך 
באַמיט צו רעכטפערטיקן סטאַלינס האַנדלונג, נאָר זיי װאָבן נאָך געװאָלט 
איינוייידן זייערע לייענער, אַז דער אָפּמאַך איז אַ גליק פאַר די יידן פון דער 
גאַנצער וועלט. אויף שאַלאַכמאַנען אָבער האָט עס געמאַכט אַ שױדערלעכן 
איינדו'וק, איז ער איין טאָג געקומען אין הויז פון דער אפרייחייט? און אַרוף 
אויפן דאַך און האָט זיך פון דאָרט אַרונטערגעװאָרפן, ער האָט זיך גענומען 
דאָס לעבן אַלס פּראָטעסט קעגן סטאַלינס פאַראייניקונג מיט היטלערן און 
קעגן זיינע חברים, װאָס האָבן פאַרטײידיקט סטאַלינען. | 

איך האָב דעמאָלט אין ,פאָרװוערטס" פאַרעפנטלעכט אַ סעריע אַרטיק- 
לען וועגן דער גאַנצער געשיכטע פון דעם סטאַלין-היטלער פּאַקט און װאָס 
די וועלט קען דערװאַרטן פון דעם. נ. כאַנין האָט מיך דעמאָלט געבעטן, אַז 
איך זאָל פון די אַרטיקלען װאָס איך האָב געהאַט פאַרעפנטלעכט אין ,פאָר- 
ווערטט" און אין קוועקער" וועגן די באַציאונגען צװישן די קאָמוניסטן מיט 
די נאַציס און פאַשיסטן, אָנשרײיבן פאַרן יידישן סאָציאַליסטישן פאַרבאַנד 
אַ בראָשור אונטערן נאָמען פקאָמוניזם און פאַשיזם", 

איך האָב אַזאַ בראָשור פון 48 זייטן טאַקע אין גיכן אָנגעשריבן, און 
מיט דער הילף פון דוד דובינסקין, פּרעזידענט פון דער אינטערנעשאָנאַל 
לעידיס גאַרמענט װאָירקערס יוניאָן, איז די בראָשור אַרױיסגעגעבן געװאָרן 
אין אַ גרויסער צאָל עקזעמפּלאַרן און איז פאַרשפּרײט געװאָרן צװישן די 
ברייטע יידישע. אַרבעטער* און פאָלקס-מאַסן. 

איך געדענק ניט, צי פאַר דעם סטאַלין זהיטלער פּאַקט אָדער שפּעטער, 
איז שלום אַש ווידער געקומען פון פּאַריז קיין ניוײאָרק. אין יענער צייט 
האָט אַש אין ,פאָרווערטס" קיין בעלעטריסטיק כמעט ניט געשריבן ער 

פלעגט שרייבן נאָר פּובליציסטישע אַרטיקלען אין די שבתדיקע נומערן 
פון ,פאָרװוערטס?". איך בין געווען אַ פאַרערער פון אַשן, דעם בעלעטריסט 
און דראַמאַטורג, אָבער זיינע פובליציסטישע אַרטיקלען פלעג איך זייער 
זעלטן לייענען. איין מאָל אין אַ זונטאָג, ווען איך בין געווען אין פילאַדעלפיע, 
האָט מיין ברודער, דער קונסט-מאַלער, וועלכער איז געווען שלום אַשס אַ 
פלייסיקער לייענער, ביי מיר געפרעגט: שועמען האָט עס אֵשׁ נעכטן גע" 
מיינט, ווען ער האָט אין זיין אַרטיקל געשריבן, אַז פאַראַיאָרן נאָךְ. ווען 
ער איז געווען אין ניו-יאָרק, האָט זיינער אַ באַקאַנטער אים געזאָגט, אַז ער 
דענקט, אַז סטאַלין װעט שליסן אַ בונד מיט היטלערן. איז ער, אַש, שטאַרק 
אין כעס געװאָרן אויף זיין באַקאַנטן פאַר זיינע רייד, ;איך האָב דעמאָלט 
געדענקט, אַז דאָס רעדט אין אים דער באָלשעװיקן-פרעסער און ער איז 
טאַקע אַ באָלשעװויקן-פרעסער", האָט אַשׁ געשריבן. 

אויף מאָרגן, ווען איך בין געקומען אין רעדאַקציע, האָב איך, פאַרשטײט 
זיך, גלייך איבערגעלייענט אַשס אַרטיקל און איך בין שטאַרק אין כעס 
געװאָרן אויף אים, װאָס אַפּילו שוין נאָך דעם סטאַלין-היטלער אָפּמאַך 
װאַרפט ער מיר נאָך אַלץ אויף מיין אַנטי-באָלשעװיזם, אָנשטאָט צו אַנט- 
שולדיקן זיך פאַר מיר פאַרװאָס ער האָט מיט אַ יאָר פריער אַזױ געבייזערט 
זיך אויף מיר פאַרװאָס איך האָב אים געזאָגט, אַז איך האָב מורא, אַז סטאַ- 
לין זאָל זיך ניט פּאַרבינדן מיט היטלערן, 

אין אַ פּאָר טעג אַרום, ווען איך בין אַריינגעקומען אין רעסטאָראַן לעבן 
;פּאָרװוערטס", וואו די מערסטע שרייבער פון אַלע יידישע צייטונגען פלעגן 
געוויינלעך זיך טרעפן, האָב איך געזען אַברהם רייזענען זיצנדיק ביי אַ טיש 
מיט נאָך אַ פּאָר מענטשן. רייזען איז געווען מיינער אַן אַלטער באַקאַנטער 
און איך האָב אים באמת ליב געהאַט. ווען איך פלעג אַרײנקומען אין 
רעסטאָראַן אָדער אין קאַפע און זען רייזענען זיצן ביי אַ טיש, פלעג איך 
גלייך צוקומען צו זיין טיש און אויב עס איז נאָר געווען פּלאַץ דאָרט, פלעג 
איך זיך אַװעקזעצן ביי זיין טיש און שמועסן מיט אים. דעם מאָל האָב איך 
אויך געװאָלט זיך אַװעקזעצן ביי רייזענס טיש. איך האָב אָבער באַמערקט, 
אַז אַנטקעגן רייזענען זיצט שלום אַש, האָב איך ניט געװאָלט זעצן זיך לעבן 
אים. ווען אַשׁ האָט אין אַ מינוט 10 אַרום באַמערקט, אַז איך זיץ ביי אַ 
דערבייאיקן טישל, האָט ער זיך אָפּגעקערט מיטן פּנים צו מיר און האָט 
מיר געזאָגט: קאיר זייט אויף מיר אין כעס, שוב, פאַרװאָס איך האָב גע- 
שריבן אין מיין אַרטיקל, אַז איר זייט אַ באָלשעװיקן-פרעסער? איך אַלין 
בין איצט אויך אַ באָלשעװיקן-פרעסער. אַנטשולדיקט מיר". ער האָט מיר 
געדריקט די האַנט און איך האָב אים מוחל געווען... 


הונדערטסטער קאַפּיטל 


לואי װאַלדמאַן רעזיגנירט פון דער אַמעריקען לעיבאָר 
פּאַרטײ און דערנאָך אויך פון דער טאָציאַלירעמאַקראַי 
טישער פּעדעראַציע. -- אַלדושערנאָן לי, די ראָלץ 
װאָס ער האָט געשפילט אין דער אַמעריקאַנער סאַײ 
צואַליסטישער באַװעגונג. --- דער אויסברוך פון דער 
צווייטער וועלטימלחמה. -- די גרויסע הימטאָרישע 
רעטונגסיאַרבעט פון יידישן אַרבעטעריקאָמיטעט, 


דער סטאַלין-היטלער אָפּמאַך האָט געפירט דערצו, אַז די גאַנצע ליבע- 
ראַלע אַמעריקאַנער אינטעליגענץ, װי אויך די יעניקע סאָציאַליסטן, וועלכע 
האָבן ביז דאַן סימפּאַטיזירט מיט סאָװועט-רוסלאַנד און זיינען געווען פרייג- 
דלעך צו די קאָמוניסטן, זאָלן פאַרדאַמען די סאָוועטישע הערשער און זיך 
אָפּקערן פון די קאָמוניסטן. אָבער די סאָציאַליסטישע פּאַרטײ איז שױן 
דעמאָלט געווען כמעט אין גאַנצן פאַרניכטעט. די קאָמוניסטן האָבן אין די 
װאַלן פון 1926 באַקעמפט די אַמעריקען לעיבאָר פּאַרטײ פון ני-יאָרק 
סטעיט, אין וועלכער עס איז אויך געווען פאַרטראָטן די טאָציאַל-דעמאָקראַ- 
טישע פעדעראַציע און וועלכע דער ,פאָרװערטס"* האָט די גאַנצע צייט גצ" 
שטיצט, אָבער באַלד נאָך די װאַלן פון 1926 האָבן די קאָמוניסטן גענומען 
ביסלעכווייז אַריינדרינגען אין דער לעיבאָר פּאַרטײ. די קאָמוניסטישע 
פּאַרטײ, װי אַ פּאָליטישע פּאַרטײ, האָט ניט געקענט אַרײינטרעטן אין דער 
אַמעריקען לעיבאָר פּאַרטײ, איינצלנע באַקאַנטע קאָמוניסטן האָט מען אויך 
פון אָנהױב ניט אַריינגענומען אַלס מיטגלידער אין דער אַמעריקען לעיבאָר 
פּאַרטײ. די פּאַראַדנע טיר, אַזױ צו זאָגן, פון דער אַמעריקען לעיבאָר פּאַרטי 
איז פאַר די קאָמוניסטן געווען פאַרשלאָסן, זיינען זיי אַרײן דורך אַ הינטער- 
טיר, דורך יוניאָנס, וועלכע זיינען קאָנטראָלירט געװאָרן פון די קאָמוניסטן, 
צווישן די גרינדער און אַקטיוװוע טוער פון דער אַמעריקען לעיבאָר פּאַרטי 
זיינען אַפילו געווען אַזױנע, װאָס זיינען געווען קעגן דעם, אַז מען זאָל 
אַרײיננעמען די לינקע יוניאָנס, אין שפּיץ פון וועלכע עס זיינען געשטאַנען 
אָפענע אָדער באַהאַלטענע. קאָמוניסטן. אָבער סידני הילמאַן, דער פּרעזידענט 
פון דער אַמאַלגעמײטעד קלאָדהינג װאָירקערס יוניאָן, וועלכער איז געווען 
דער פאַקטישער הויפּט-פירער פון דער אַמעריקען לעיבאָר פּאַרטי, איז 
דורכאויס באַשטאַנען אויף דעם, אַז די טירן פון דער אַמעריקען לעיבאָר 
פּאַרטי זאָלן זיין אָפן פאַר די פאַרטרעטער פון אַלע יוניאָנס. מיט דער צייט 
זיינען אויך אַ צאָל אָנגעזעענע ,פּראָגרעסיווע", וועלכע זיינען געווען גע" 


היימע מיטגלידער פון דער קאָמוניסטישער פּאַרטײ, אַרײנגעטראָטן אין דער 

אַמעריקען לעיבאָר פּאַרטי און װאָס ווייטער איז דער קאָמוניסטישער אייג" 
פלוס אין דער לעיבאָר פּאַרטי געװאָרן אַלץ גרעסער און שטאַרקער, לואי 
װואַלדמאַן, וועלכער האָט אין דער אַמעריקען לעיבאָר פּאַרטי פאַרטראָטן 
די סאָציאַל:דעמאָקראַטישע פּעדעראַציע, האָט אין דער עקזעקוטיווע פון 
דער לעיבאָר פּאַרטי געקעמפט קעגן אַריננעמען אין דער פּאַרטײ קאָמוניסטן 
און קאָמוניסטישע מיטלויפער, און ווען ער האָט דערזען, אַז ער קען גאָר- 
גיט אויספירן, האָט ער אין 1940 רעזיגנירט פון דער אַמעריקען לעיבאָר 
פּאַרטי, ער האָט געהאָפט, אַז די אַקטיווע טוער פון דער ס.ד.פ. װועלן אים 
אין דעם אונטערשטיצן, אָבער די איינפלוסרייכסטע טוער פון דער סאָציאַל-י 
דעמאָקראַטישער פעדעראַציע אין ניו-יאָרק האָבן ניט נאָר ניט געשטיצט 
װאַלדמאַנען, נאָר אייניקע פון זיי האָבן נאָך שטאַרק אינטריגירט קעגן אים, 
זיי האָבן אַפילו זיך באַמיט צו ווירקן אויף אַב. קאַהאַנען, אַז ער זאָל אויפ" 
הערן צו שטיצן װאַלדמאַנען, און דאָס איז זיי טיילווייז געלונגען. דזשאָזעף 
שאַפּלען, אַלדזשערנאָן לי און איך האָבן אין יענעם קאַמף צװוישן װאָלדמאַנען 
און די אַנדערע טוער פון דער סאַציאַל-"דעמאָקראַטישער פעדעראַציע גצ" 
האַלטן מיט װאַלדמאַנען. איך געדענק, אַז ווען װאַלדמאַן איז אין אַ שבת 
אָדער זונטאָג בײיטאָג געקומען צו מיר אין סי געיט און ער האָט מיךר געזאָגט, 
אַז ער האָט בדעה צו רעזיגנירן אויך פון דער סאָציאַלידעמאָקראַטישער 
פעדעראַציע, האָב איך דערנאָך, שפּאַצירנדיק מיט אים אויפן באָרדװאָק אין 
קאָני אײילאַנד זיך ממש געבעטן ביי אים, אַז מיר זאָלן אַרײין אין ;העף מון" 
האָטעל, וואו אַב. קאַהאַן האָט דעמאָלט געוואוינט און אויפקלערן אים דעם 
אמת וועגן דער לאַגע. אָבער װאַלדמאַן האָט שוין געהאַט באַשלאָסן צו 
פאַרלאָזן די סאָציאַל-דעמאָקראַטישע פעדעראַציע און ער האָט ניט געװאָלט 
גיין צו קאַהאַנען, כאָטש ער האָט צו קאַהאַנען זיך באַצױגן מיטן גרעסטן 
רעספּעקט. אין אַ פּאָר װאָכן אַרום האָט װאַלדמאַן רעזיגנירט אויך פון דער 
ס. ד. פ. מיר דריי --- שאַפּלען, אַלדזשערנאָן לי און איך האָב עס שטאַרק 
באַדױערט. 

מיט אַלדזשערנאָן לי בין איך באַקאַנט געװאָרן נאָך אין סוף פון די 
צװאַנציקער יאָרן ביי אונדזער געמיינזאַמען פריינד ד"ר סערגיי אינגערמאַן 
אין הויז. אָבער באַפרײינדעט געװאָרן מיט אים בין איך ערשט אין מיטן 
פון די דרייסיקער יאָרן, ווען איך בין געװאָרן טעטיק אין ;ניו לידער" און 
אַ מיטגליד פון באָארד אָװו דירעקטאָרס פון דער רענד סקול. 

אַלדזשערנאָן לי איז געווען איינער פון יענע אַמעריקאַנער אידעאַליסטן, 
װאָס האָט זיין גאַנצן באַװואוסטזיניקן לעבן געװוידמעט דעם קאַמף פאַר אַ 
בעסערער און שענערער ועלט. נאָך אין אָנהויב פון 20סטן יאָרהונדערט 
איז ער געקומען קיין ניודיאָרק פון דער ווייטער מידל-וועסט צו העלפן בויען 
דאָ די סאָציאַליסטישע און אַרבעטער-באַװעגונג. אין פאַרלויף פון עטלעכע 
און פערציק יאָר האָט ער מיט זיין װאָרט און שריפט געדינט דער דאָזיקער 
באַװועגונג און האָט זייער פיל בײיגעטראָגן צו דער אַנטװיקלונג סיי פון דער 
פּראָגרעסיווער אַרבעטער-באַװעגונג און סיי פון דעם דעמאָקראַטיש-סאָציאַ- 
ליסטישן געדאַנק אין אַמעריקע. לי איז געווען איינער פון די געבילדעטסטע 

סאָציאַליסטן אין אַמעריקע, אַ בקי אין סאָציאַליסטישער טעאָריע און אַן 
אויסגעצייכנטער קענער פון דער געשיכטע פון דער סאָציאַליסטישער און 
אַרבעטער-באַוועגונג ניט נאָר פון אַמעריקע, נאָר אויך פון אײיראָפּע, װאָס 
דאָס איז אַלע מאָל געווען אַ זעלטנחייט צװישן אַמעריקאַנער סאָציאַליסטן, 
ער האָט פאַרמאָגט ניט נאָר אַ קלאָרן קאָפּ, נאָר אויך אַ װאַרעמע מענטשלע- 
כע האַרץ, װאָס האָט שטענדיק געשלאָגן מיט סימפּאַטיע פאַר אַלע ליידנדע 
און אונטערדריקטע, לי איז געווען אַ גרויסער אַמעריקאַנער פּאַטריאָט אין 
בעסטן זין פון װאָרט און גליכצייטיק אויך אַן אױיסגעהאַלטענער אינ- 
טערנאַציאָנאַליסט, ער איז געווען אַ פעאיקער פּובליציסט, דער רעדאַקטאָר 
פון אַ ריי סאָציאַליסטישע צייטונגען און זשורנאַלן און האָט מיטגעאַרבעט 
כמעט אין אַלע וויכטיקע סאָציאַליסטישע צייטונגען און זשורנאַלן פון אַמע- 
ריקע, װוי אויך אין קאַרל קאַוטסקיס דייטשן זשורנאַל ;נייע צייט?", װאָס 
איז אין משך פון עטלעכע צענדליק יאָר געװען דער װיכטיקסטער אָרגאַן 
פון אינטערנאַציאָנאַלן סאָציאַליזם. לי איז געווען איינעױ פון די וייניקע 
אַמעריקאַנער סאָציאַליסטן, װאָס האָט שוין אין אָנהױיב פון דעם איצטיקן 
יאָרהונדערט איינגעזען די גרויסע באַדײיטונג פון די טרעיד-יוניאָנס און ער 
האָט כסדר אַריינגעטענהט מיט די סאָציאַליסטן, אַז מען מוז האָבן געדולד 
מיט דער אַמעריקאַנער אַרבעטער-באַװעגונג. ער איז אַלע מאָל געווען אַן 
אויפריכטיקער פריינד פון דער אַמעריקען פעדערעישאָן אָװ לעיבאָר און 
אַ ביטערער קעגנער פון אָפּאָזיציע-יוניאָנס. דערפאַר האָט ער שטאַרק באַ- 
קעמפט פריער די ;סאָשעליסט טרעיד ענד לעיבאָר עלאַיענס", וועלכע 
דעניעל דעליאַן, דער פירער פון דער סאָציאַליסטישער אַרבעטער-פּאַרטײ 
(ס. ל, 9) האָט סוף 19טן יאָרחונדערט געגרינדעט אין אָפּאָזיציע צו דער 
אַמעריקען פּעדערעישאָן אָװו לעיבאָר און שפּעטער האָט לי פּונקט אַזױ 
שטאַרק באַקעמפט די אי דאַבעליו-דאַבעליו (אינדאַסטריעל װאָירקערס אָװו 
דהי װאָירלד), די /רעװאָלוציאָנערע? אָפּאָזיציע יוניאָנס, װאָס זיינען אין 1905 
געגרינדעט געװאָרן פון דעם זעלבן דעליאָנען צזאַמען מיט דעבסן און אַ 
ריי אַנדערע מיטגלידער פון דער סאָציאַליסטישער פּאַרטײ. 

לי איז אַלע מאָל געווען אַן אויסגעהאַלטענער דעמאָקראַט, אַ פיינט 
פון אַלערלײ אַװאַנטוריסטישע טעאָריעס און באַװעגונגען. נאָר אין די ערשטע 
פּאָר יאָר פון דער באָלשעװיסטישער רעװאָלוציע, ווען רוסלאַנד איז געווען 
פולשטענדיק אָפּגעשניטן פון דער איבעריקער וועלט און די באָלשעװיסטישע 
אַגענטן און פּראָפּאַגאַנדיסטן האָבן פאַרשריען אַ װעלט וועגן די גרויסע אויפ- 
טואונגען פון די באָלשעװיקעס אין רוסלאַנד, האָט אויך לי, פּונקט װי די 
מערסטע אַנדערע סאָציאַליסטישע פירער פון אַמעריקע, זיך געלאָזט פאַר" 
פירן פון דער לעגענדע, אַז אין סאָװועט-רוסלאַנד בויט זיך אַ נייע סאָציאַי 
ליסטישע אָרדענונג. אָבער לי איז געווען איינער פון די ערשטע צװוישן די 
װאָרט-פירער פון אַמעריקאַנער סאָציאַליזם, װאָס האָט זיך אָפּגעטרײסלט 
פון דער באָלשעװיסטישער טעאָריע און פּראַקטיק אַזױ שנעל, װי די אמתע 
פאַקטן וועגן דעם באָלשעװיסטישן רעזשים אין רוסלאַנד זיינען באַקאַנט 
געװאָרן אין אַמעריקע. 

פון דעמאָלט אָן איז אַלדזשערנאָן לי ביז זיין טוט געשטאַנען אין די 
פאָדערשטע רייען פון די קעמפער קעגן יעדער דיקטאַטור, פאַר דעמאָקראַ- 
טיע און פאַר אַ פרייען דעמאָקראַטישן סאָציאַליזם. װי פאַר אַלע אַנדערע 
אױיסגעהאַלטענע דעמאָקראַטישע סאָציאַליסטן פון דער גאַנצער וועלט, איז 
אויך פאַר אַלדזשערנאָן לי דעמאָקראַטיע געװאָרן ניט נאָר אַ מיטל צום 
סאָציאַליזם, נאָר אַ ציל פאַר זיך אַלײן, אַ טײיערער אוצר, וועלכן סאָציאַ- 
ליסטן פּונקט וי ליבעראַלן מוזן אָפּהיטן װוי די אויגן אין קאָפּ, 

פון דער אָרגאַניזירטער סאָציאַליסטישער באַװעגונג אין אַמעריקע איז 
נאָך, בעת לי האָט געלעבט, געװאָרן אַ תל. אָבער די סאָציאַליסטישע אידעען 
האָבן געשלאָגן טיפע װאָרצלען אין לאַנד. די סאָציאַליסטישע געדאַנקען 
זיינען ברייט און טיף אַריינגעדרונגען צווישן אַלע קלאַסן פון דעם אַמעריקאַ- 
נעם פאָלק און דאָס איז געווען דער עיקר אַ רעזולטאַט פון דער יאָרן לאַן- 
גער אומדערמידלעכער טעטיקייט פון אַלדזשערנאָן לי און פון די אַנדערע 
װאָרט-זאָגער פון אַמעריקאַנער סאָציאַליזם, פון זייער קאַמף דורך װאָרט 
און שריפט פאַר די אידעאַלן פון פרייהייט, מענטשלעכקייט און סאָציאַלער 
גערעכטיקייט, 

סוף זומער 1939, ווען ס'איז אױיסגעבראָכן די מלחמה און פראַקרייך און 
ענגלאַנד האָבן דערקלערט קריג נאַצי-דײיטשלאַנד, בין איך, װוי פיל אַנדערע 
אין אַמעריקע און אין אײיראָפּע געווען איבערצייגט, אַז היטלער װעט שנעל 
פאַרלירן דעם קריג, נאָר איין װאָלטער קריוויצקי, דער געוועזענער הויפט 
פון דעם סאָװעטישן מיליטערישן שפּיאָנאַזש אין אויסלאַנד איז געווען פּע" 
סעמיסטיש געשטימט. ער האָט ניט געהאַלטן פון דער פראַנצויזישער ;מאַ- 
זשינאָדליניע? און פון די אַלטע פראַנצויזישע קריגס-פירער. ער האָט מיר 
געהאַלטן אין איין דערציילן, אַז נאַצי-דײטשלאַנד פאַרמאָגט אַ סך אַ בעסערע 
און קאַמפס-פעאיקערע אַרמײ וי די פראַנצויזן און אַז די יונגע דייטשע 
גענעראַלן זיינען אַ סך פעאיקער װי די אַלטע פראַנצויזישע און ענגלישע 
גענעראַלן. 

;איך פאַרזיכער אייך --- האָט מיר קריוויצקי איין מאָל געזאָגט -- אַז 
אַזױ שנעל וי די דייטשן װעלן נאָר אָנהױבן זייער מיליטערישע אָפענסיווע 
אויפן מערב-פראָנט, װעלן זיי אין 20 טעג אַרום זיין אין פּאַריז", 

קריוויצקי האָט, אַגב, אויך פאָראױיסגעזאָגט, אַז סטאַלין װעט אין משךן 
פון אַ פּאָר טעג צייט פאַרנעמען די באַלטישע לענדער (ליטע, לאַטװיאַ און 
עסטאָניע) און װעט זיכער פּרובירן פאַרנעמען אויך פינלאַנד, נאָר די פין- 
לענדער װעלן שטעלן אַ שטאַרקן װױידערשטאַנד, װאָס קען אָנהאַלטן 
מאָנאַטן, און אויב די פינלענדישע אַרמײ זאָל האָבן גענוג עראָפּלאַנען, קאָנען 
די פינען אַפּילו פאַרנעמען לענינגראַד. איך האָב ניט געװאָלט גלויבן אין 
קריוויצקיס נביאות. אָבער ווען די נאַציס האָבן שנעל פאַרנומען בעלגיע און 
האָלאַנד און האָבן אָנגעהױבן זייער מאַרש אויף פּאַריז, האָב איך אָנגעהויבן 
דענקען, אַז אפשר איז קריוויצקיס אָפּשאַצונג פון דער מיליטערישער לאַגע 
טאַקע אַ ריכטיקע און די דייטשע אַרמײען קענען טאַקע אין גיכן פאַרנעמען 
פֿאַריז, אין פּאַריז האָבן דעמאָלט געלעבט די מערסטע פירער פון די רוסישע 

סאָציאַליסטישע פּאַרטײען, װי אויך די אָנגעזעענסטע פאָרשטײער פון דער 
רוסישער סאָציאַליסטישער און דעמאָקראַטישער אינטעליגענץ, וועלכע זיינען 
אַלע געווען ביטערע קעגנער ניט נאָר פון קאָמוניזם, נאָר אויך פון פאַשיזם 
און נאַציזם, זיי האָבן דאָרט געהאַט זייערע צייטונגען און זשורנאַלן, 

נאָך דעם װי היטלער האָט פאַרנומען טשעכאָסלאָװאַקיע, האָבן זיך קיין 
פּאַריז אַריבערגעקליבן אויך די מיטגלידער פון דעם פאָרשטאַנד (צענטראַל- 
קאָמיטעט) פון דער דייטשער סאָציאַלידעמאָקראַטישער פּאַרטײ און די רע- 
דאַקציע פון קנייעם פאָרווערטס", צענטראַל-אָרגאַן פון דער דייטשער סאָ- 
ציאַלידעמאָקראַטישער פּאַרטײ. און עס איז ביי קיינעם קיין צווייפל ניט 
געווען, אַז אויב די נאַציס זאָלן פאַרנעמען פּאַריז, וועלן זיי די ערשטע זאַך 
אַרעסטירן און דערנאָך אומברענגען די פירער פון די אַנטי-נאַצישע רו- 
סישע און דייטשע פּאַרטײען און גרופּעס און די אַלע טסאָציאַליסטישע און 
ראַדיקאַלע פּובליציסטן און געלערנטע, וועלכע זיינען באַקאַנט װי אויס- 
געשפּראָכענע קעגנער און פיינט ניט נאָר פון קאָמוניזם, נאָר אויך פון 
פאַשיזם און נאַציזם, איך האָב געפילט, אַז מען מוז זיי העלפן װאָס שנעלער 
צו פאַרלאָזן פראַנקרייך און אַריבערברענגען זיי קיין אַמעריקע און אַז די 
איינציקע אָרגאַניזאַציע אין אַמעריקע, װאָס קען און דאַרף אונטערנעמען 
אַזאַ אַקציע, האָב איך געדענקט איז דער יידישער אַרבעטער-קאָמיטעט פון 
אַמעריקע, איז דאָך די הויפּט-אויפגאַבע פון דעם יידישן אַרבעטער-קאָמי- 
טעט פון דעם ערשטן טאָג פון זיין גרינדונג געווען צו שטיצן מאָראַליש 
און פינאַנציעל די סאָציאַליסטישע אַנטינאַצישע און אַנטי-פאַשיסטישע 
אָרגאַניזאַציעס אין די לענדער פון דיקטאַטור. דער יידישער אַרבעטער- 
קאָמיטעט פון אַמעריקע איז, וי איך האָב שוין דערציילט אין אַ פריער- 
דיקן קאַפּיטל, געגרינדעט געװאָרן אויף אַ קאָנפערענץ אין ניו-יאָרק אין 
יאָר 1924, זיין פאָרזיצער איז געווען ב. װלאַדעק און דע ערשטער סעקרע- 
טאַר בנימין געבינער. מיט געבינערן בין איך באַקאַנט געװאָרן ווען איך בין 
נאָך געווען דער רעדאַקטאָר פון שוועקער". באַלד װוי ער איז געקומען קיין 
אַמעריקע אין אָנהױיב פון די צװאַנציקער יאָרן, איז ער אַרײנגעטראָטן אין 
אַרבעטער-רינג און אין 1922 איז ער אויך געװאָרן אַ מיטגליד פון יידישן 
סאָציאַליסטישן פאַרבאַנד און איז אין ביידע אָרגאַניזאַציעס געװאָרן טעטיק, 

אין 1924, ווען עס האָט זיך געגרינדעט דער יידישער אַרבעטער-קאָמי- 
טעט, איז געבינער דערויילט געװאָרן אַלס עקזעקוטיװו-סעקרעטאַר פון 
אַרבעטער-קאָמיטעט, וֶוען נ. כאַנין האָט אין 1926 רעזיגניוט װי דער סעקרע- 
טאַר פון יידישן סאָציאַליסטישן פאַרבאַנד און איז געװאָרן דער בילדונגס- 
דירעקטאָר פון אַרבעטער-רינג, האָט געבינער פאַרלאָזן דעם יידישן אַרבע- 
טער-קאָמיטעט און איז דערוויילט געװאָרן װי דער גענעראַל-סעקרעטאַר פון 
יידישן סאָציאַליסטישן פאַרבאַנד און רעדאַקטאָר פון ,וועקער". אין אַ יאָר 
אַרום איז געבינער דערוויילט געװאָרן װי דער געהילף גענעראַל-סעקרעטאַר 
פון אַרבעטער-רינג. נאָך געבינערן איז ישעיה מינקאָף געװאָרן דער עקזע- 
קוטיװו-סעקרעטאַר פון יידישן אַרבעטער-קאָמיטעט. 

כאָטש איך בין קיין מאָל ניט געווען קיין מיטגליד פון דעם יידישן 

אַרבעטער-קאָמיטעט, האָב איך אָבער מיט דעם גרעסטן אינטערעס און 
אויפמערקזאַמקײט נאָכגעפאָלגט די טעטיקייט פון דעם יידישן אַרבעטער- 
קאָמיטעט, ווען איך האָב געהאַט עפּעס:װאָס פאָרצושלאָגן דעם יידישן אַר- 
בעטער-קאָמיטעט אָדער װאָס ניט-איז אויסצוזעצן קעגן אַ באַשטימטן באַ- 
שלוס פון דעם אַרבעטער-קאָמיטעט, פלעג איך געוויינלעך אַרונטערגײן צו 
װולאַדעקן אין אָפיס און רעדן מיט אים וועגן דעם דאָזיקן ענין. ווען די 
צווייטע וועלט-מלחמה איז אױיסגעבראָכן איז ב. װלאַדעק שוין מער וו אַ 
יאָר צייט געווען טויט. דער פאָרזיצער פון יידישן אַרבעטער-קאָמיטעט איז 
דעמאָלט שוין געווען אַדאָלף העלד, דער פּרעזידענט פון דער עפאָרווערטס" 
אַסאָסיאַציע, וועלכער איז דעמאָלט אויך געווען פּרעזידענט פון דער אַמאַל- 
געמייטעד באַנק, וואו ער איז געווען פאַרנומען דעם גאַנצן טאָג. נאָך װלאַ- 
דעקס טויט, ווען איך האָב געהאַט װאָס ניט איז פאָרצושלאָגן דעם יידישן 
אַרבעטער-קאָמיטעט אָדער פאַרלאַנגען װאָס ניט איז פון אַרבעטער-קאָמיטעט 
פאַר עמעצן פון די באַוואוסטע אײיראָפּעאישע סאָציאַליסטן, מיט וועמען איך 
האָב זיך דורכגעשריבן, פלעג איך זיך ווענדן צו נ. כאַנינען, וועלכער איז די 
גאַנצע צייט געווען איינער פון די איינפלוסרייכסטע מיטגלידער פון יידישן 
אַרבעטער-קאָמיטעט, אויך דעם מאָל האָב איך זיך געטראָפן מיט כאַנינען 
און גערעדט מיט אים וועגן דער נויטווענדיקייט צו ראַטעװען װאָס שנעלער 
די פירער פון די רוסישש און דייטשע סאַציאַליסטישע פּאַרטײען און 
סאָציאַליסטישע און ראַדיקאַלע שריפטשטעלער און געלערנטע, וועלכע זיינען 
באַקאַנט װוי אױיסגעשפּראָכענע אַנטי-נאַציס, אַז זיי זאָלן ניט אַרײנפאַלן אין 
היטלערס הענט, 

איך האָב כאַנינען אָנגערופן די נעמען פון די פּראָמינענטע פּערזענ" 
לעכקייטן, וועלכע מ'מוז ראַטעװען און אַריבערברענגען זיי קיין אַמעריקע, 
כאַנין האָט מיר געזאָגט: ;איך על זיך דורכריידן מיט דובינסקין און איך 
בין זיכער, אַז דער פּלאַן קען און װעט דורכגעפירט ווערן. איר שטעלט מיר 
צו מאָרגן אַ צעטל פון אַלע די, וועלכע מען מוז תיכף ראַטעװען דורך 
אַרונטערברענגען זיי קיין אַמעריקע?, 

אין ניו-יאָרק איז דעמאָלט געווען אַ דעלעגאַציע פון פּוילישן ,בונד", 
וועלכע איז באַשטאַנען פון עמנואל נאָװאָגרודסקי. בנימין טאַבאַטשינסקי 
און יעקב פּאַט, זיי זיינען געקומען קיין אַמעריקע מיט אַ קורצער צייט פאַר 
דער מלחמה, ווען די מלחמה איז אױיסגעבראָכן, האָבן זיי שוין ניט געקענט 
צוריקפאָרן קיין פּוילן און זיינען פאַרבליבן אין אַמעריקע, 

איך געדענק שוין ניט, צי כאַנין, צי לאַנג, האָט מיר דעמאָלט דערציילט, 
אַז אַ צאָל בונדיסטישע טוער, װאָס זיינען אַנטלאָפן פון די נאַציס, געפינען 
זיך איצט אין ווילנע, אָבער יעדער איינער פון זיי איז אין געפאַר אַרעסטירט 
צו װערן פון דער סאָוועטישער ען-קאַיווע-דע, פּונקט אַזױ װוי ערליך און 
אַלטער זיינען אַרעסטירט און איינגעזעצט געװאָרן אין סאָוועטישע טורמעס, 
זיי האָבן זיך דעריבער געװענדעט צו די מיטגלידער פון דער בונדישער 
דעלעגאַציע אין ניו-יאָרק אָדער דירעקט צום יידישן אַרבעטער-קאָמיטעט, 
אַז מען זאָל העלפן געטינען פאַר זיי אַ צייטוייליקע זיכערע היים אין 

אַ וועלכן עס איז פריי לאַנד פון אײיראָפּע, כאַנין האָט מיר דערציילט, אַז 
דער יידישער אַרבעטער-קאָמיטעט פירט אונטערהאַנדלונגען מיט די פאַר" 
טרעטער פון דער פינלענדישער רעגירונג וועגן אַריבערמירן די אַנטלאָפענע 
בונדיסטן פון ווילנע קיין פינלאַנד, 

װאָס איך האָב פאָרגעשלאָגן כאַנינען איז ניט געווען אַ פּלאַן צו ראַטעװען 
סתם סאָציאַלידעמאָקראַטן, בונדיסטן, סאָציאַליסטן-רעװאָלוציאָנערן און 
דייטשע סאָציאַל-דעמאָקראַטן, אַזױנע זיינען געווען אין די הונדערטער אין 
פראַנקרייך, אין בעלגיע, אין ליטע, אין טשעכאָסלאָװאַקיע און אַזאַ אַקציע 
װאָלט געווען איבער די כוחות פון דעם יידישן אַרבעטער-קאָמיטעט. איך 
האָב גערעדט נאָר וועגן דער נויטװוענדיקייט צו ראַטעװען פריער פון אַלץ 
די עטלעכע צענדליק סאָציאַליסטישע אַנטי-נאַצישע אינטעלעקטואַלן, די 
גייסטיקע פירער פון דער רוסישער און דייטשער סאָציאַליסטישער דעמאַָ- 
קראַטיע, װאָס דאָס, האָב איך געגליבט, קען דער יידישער אַרבעטער" 
קאָמיטעט נעמען אויף זיך און דורכפירן. אויף מאָרגן האָב איך כאַנינען 
צוגעשטעלט אַ צעטל פון די באַרימטסטע רוסישע און דייטשע דעמאַקראַטי- 
שע סאָציאַליסטן, אַנטי-נאַציס, װאָס האָבן זיך דעמאָלט געפונען אין פּאַריז, 
אין מיין צעטל זיינען געווען די רעדאַקטאָרן און די הױיפּט-מיטאַרבעטער פון 
אַלע רוסישע סאָציאַליסטישע זשורנאַלן, װאָס זיינען דעמאָלט אַרױסגעגאַנגען 
אין פּאַריז : רפאל אַבראַמאָוויטש, פיאָדאָר דאַן, באָריס ניקאָלאַיעווסקי, סאָ- 
לאָמאָן שוואַרץ, גריגאָרי אַראָנסאָן, פּיאָטר גאַרװי, דאַוויד דאַלין און אַ פּאָר 
אַנדערע פון די רוסישע סאָציאַל-דעמאָקראַטן און װיקטאָר טשערנאָו, ני- 
קאָליי אַווקסענטיעוו, וולאַדימיר זענזינאָון, איליאַ פונדאַמינסקי, װואַדים רוד" 
ניעוו און מאַרק װישניאַק פון די סאָציאַליסטן-רעװאָלוציאָנערן, און די אומ- 
פּאַרטײיאישע סאָציאַליסטן ס. איװאַנאָוויטש, פּאוּל בערלין, מאַרק אַלדאַנאָו, 
די פראָפּעטאָרן ניקאָלײ בערדיאַיעוו און געאָרג פּעדאַטאָוו און אַ פּאָר אַנ- 
דערע. אין מיין צעטל זיינען אויך געווען די מיטגלידער פון דייטשן סאָציאַל- 
דעמאָקראַטישן פאָרשטאַנד און די רעדאַקטאָרן פון דעם דייטשן ענייעם פאָר- 
ווערטס", פרידריך ששטאַמפּפּער, רודאָלף הילפערדינג, ווילהעלם ברייטשייד, 
האַנס פּאָגעל, זיגפריד אויפהייזער, אַלבערט גזשעזינסקי, פּאָול הערץ א. אַ. 
(די נעמען פון די דייטשן האָט מיר געגעבן רודאָלף קאַץ, אַ מיט-רעדאַקטאָר 
פון דער ניו-יאָרקער דייטשער סאָציאַל-דעמאָקראַטישער נויע פאָלקס- 
צייטונג", מיט וועמען איך בין אַ ריי יאָרן געזעסן צוזאַמען אין דער באָאַרד 
אָוו דירעקטאָרס פריער פון רענד סקול און דערנאָך פון עניו לידער". אין 
אַ פּאָר טעג אַרום האָט כאַנין מיר געזאָגט, אַז ער האָט שוין גערעדט וועגן 
דעם מיט דובינסקין און אַז אויך דובינסקי איז באַגײיסטערט פאַר דעם פּלאַן 
כאַנין האָט דעם פּלאַן דערנאָך פאָרגעבראַכט פאַר דער עקזעקוטיווע פון 
יידישן אַרבעטער-קאָמיטעט, און נאָך אַ לענגערער דיסקוסיע איז דער פּלאַן 
אָנגענומען געװאָרן, 

אין אַ פּאָר טעג אַרום האָט כאַנין מיר דערציילט, אַז דער יידישער 
אַרבעטער-קאָמיטעט האָט באַקומען פון אַבראַמאָװיטשן אַ צעטל מיט נעמען 
פון די פּערזאָנען, וועלכע מען מוז ראַטעװען. .די מערסטע נעמען אין אַב" 

ראַמאָװיטשעס צעטל, האָט כאַנין מיר געזאָגט, זיינען דאָ אין אייער צעטל". 
דאָס שאַפן די נויטיקע פאָנדן פאַר דער דאָזיקער אַקציע איז געװען גיט 
קיין לייכטער ענין. אָבער אַ סך שווערער איז געווען צו קריגן די נויטיקע 
וויזעס פאַר די אַלע פירער פון די רוסישע און דייטשע סאָציאַליסטן און 
דאַדיקאַלע אַנטײנאַצי פּובליציסטן צו קענען זיי אַריבערברענגען קין 
אַמעריקע, האָט כאַנין איין פרימאָרגן איינגעלאַדן ה. לאַנגן אויף פרישטיק 
אין דער קאַפעטעריע לעבן ,פאָרװערטס". ער האָט אים דערציילט ועגן 
װאָס עס האַנדלט זיך, לאַנג האָט באַלד איינגעזען, אַז דאָס איז אַ גרויסע 
היסטאָרישע אונטערנעמונג פאַר דעם יידישן אַרבעטער-קאָמיטעט און פאַר 
דער גאַנצער יידישער אַרבעטער-:באַװעגונג אין אַמעריקע, אין ועלכער 
װיליאַס גרין, דער פּרעזידענט פון דער אַמעריקען פעדערעישאָן אָוו לעיבאָר, 
מוז שפּילן אַ וויכטיקע ראָלע. לאַנג איז געווען נאָענט באַפריינדעט מיט 
װיליאַם גרינען, פּונקט וי מיט זיין פאָרגענגער סעמיועל גאָמפּערסן. עס 
איז געבליבן, אַז מען זאָל בעטן גרינען, אַז ער זאָל, װי דער פּרעזידענט 
פון דער אַמעריקען פעדערעישאָן אָװו לעיבאָר, נעמען אויף זיך צו גיין צום 
סטעיט-דעפּאַרטמענט מיט עמעצן פון יידישן אַרבעטער-קאָמיטעט צו קריגן 
אַ דערלויבעניש אַרונטערצוברענגען קיין אַמעריקע פון פּאַריז די אָנגע" 
זעענסטע רוסישע און דייטשע אַנטי-נאַצישע פּערזענלעכקייטן, צװוישן זיי 
באַרימטע רוסישע רעװאָלוציאָנערן, וועמענס נעמען עס זיינען געווען גוט באַ" 
קאַנט אויך אין סטעיט-דעפּאַרטמענט און, אויב נויטיק, זאָל װיליאַם גרין 
זיך אויך ווענדן וועגן דעם צו פּרעזידענט רוזוועלטן. כאַנין האָט פאָרגעלייגט 
לאַנגן, אַז ער זאָל טעלעפאָנירן וועגן דעם גרינען אין װאַשינגטאָן פון אַלעק- 
סאַנדער קאַהנס אָפיס (קאָהן איז דעמאָלט געווען דער הױפּט געשעפט-פאַר- 
װאַלטער פון ,פאָרווערטס"), כאַנין האָט אויך טעלעפאָנירט מינקאָפן, אַז 
ער זאָל קומען אין קאהנס אָפיס. לאַנג האָט טעלעפאָנירט גרינען אַז ער, 
כאַנין און מינקאָף ווילן קומען קיין װאַשינגטאָן צו ריידן מיט אים וועגן דעם 
דאָזיקן ענין. גרין האָט גלייך געענטפערט, אַז דאָס איז אַ גרויסער היסטאָ- 
רישער ענין און ער איז גרייט זיך צו באַטײליקן אין דעם, אָבער עס איז 
ניט נויטיק פאַר דער דעלעגאַציע פון יידישן אַרבעטער-קאָמיטעט צו פאָרן 
קיין װאַשינגטאָן, ער װעט אין אַ פּאָר טעג אַרום זיין אין ניוײיאָרק און ער 
וועט זיך טרעפן מיט דער דעלעגאַציע,. גרין האָט אויך געבעטן אַז דער 
אַרבעטער-קאָמיטעט זאָל זיין גרייט צוצושטעלן דעם צעטל מיט די נעמען 
פון די אַלע, וועלכע דער אַרבעטער-קאָמיטעט וויל אַרונטערברענגען קיין 
אַמעריקע, ווייל דער סטעיט-דעפּאַרטמענט װעט עס פאָדערן. 

אין אַ פּאָר טעג אַרום האָבן כאַנין, מינקאָף און לאַנג באַגעגנט גרינען 
אין ניו-יאָרק. זיי זיינען דורכגעגאַנגען מיט אים די ליסטע נעמען, וועלכע 
איך האָב פריער צוגעשטעלט כאַנינען. גרין האָט געװאָלט, אַז אַ פּאָר באַ- 
וואוסטע טרעיד-יוניאַניסטן זאָלן זיך באַטײליקן אין דער דאָזיקער אַקציע. 
ער האָט פאָרגעשלאָגן דובינסקין און מעטיו װאָלן, און װאָל איז, פּונקט 
וי דובינסקי געווען באַגיײיסטערט פאַרן פּלאַן. די דעלעגאַציע צום סטעיט" 


900 ד שוב 


דעפּאַרטמענט איז באַשטאַנען פון װיליאַס גרין, דוד דובינסקי, אַלעקסאַנדער 
קאַהן און ישעיה מינקאָף, וי דער סעקרעטאַר פון דער דעלעגאַציע, 

אין יולי 0, דאַכט זיך, אויף מאָרגן נאָך דעם וו פּאַריז איז געפאָלן, 
איז די דעלעגאַציע פון דער אַמעריקען פעדערעישאָן אָו' לעיבאָר און פון 
יידישן אַרבעטער-קאָמיטעט, אויפגענומען געװאָרן אין װאַשינגטאָן פון סעק- 
רעטערי אָװו סטעיט קאָרדע? האָל און געהאַט מיט אים אַ לענגערן געשפּרעך 
וועגן דעם פאַרלאַנג פון דעם יידישן אַרבעטער-קאָמיטעט, װאָס װערט געץ- 
שטיצט פון דער אַ. פ. אָוו. ל, צו דערלויבן אַריבערצוברענגען קיין אַמעריקע 
די באַרימטע רוסישע און דייטשע דעמאָקראַטישע סאָציאַליסטן, פיינט פון 
קאָמוניזם, פאַשיזם און נאַציזם, וועלכע האָבן דעמאָלט זיך געפונען אין 
פראַנקרייך און זיינען געווען אין גרויס געפאַר אַרײינצופאַלן אין די הענט 
פון די נאַצישע מערדער. די דעלעגאַציע האָט צוגעשטעלט האָלן אַ קורצן 
צעטל מיט די נעמען פון באַרימטע רוסן און דייטשן, װאָס זיינען געווען אויך 
גוט באַקאַנט אין װאַשינגטאָן און װיליאַם גרין האָט גאַראַנטירט, אַז יעדער 
איינער פון זיי איז אַן אױיסגעהאַלטענער דעמאָקראַט, אַ פיינט סיי פון באָל- 
שעוויזם און סיי פון נאַציזם און פאַשיזם. האָל האָט, וואַרשײינלעך מיט פרעזי- 
דענט רוזוועלטס צושטימונג, באַװיליקט דעם פאַרלאַנג פון דער דעלעגאַציע 
און ער האָט באַשטימט איינעם פון זיינע געהילפן צו פירן די ווייטערדיקע 
פאַרהאַנדלונגען מיט די פאַרטרעטער פון דער אַמעריקען פעדערעישאָן אָװו 
לעיבאָר וועגן די ויזעס פאַר די גייסטיקע פירער פון די רוסישע און 
דייטשע אַנטינאַצישע סאָציאַליסטן,. עס איז באַשלאָסן געװאָרן, אַז ישעיה 
מינקאָף זאָל אין נאָמען פון דער א. פ, אָו. ל. און װוי דער פּערזענלעכער 
פאַרטרעטער פון װיליאַם גרינען, פירן די אַלע פאַרהאַנדלונגען מיטן סטעיט 
דעפּאַרטמענט, מיט דעם יוסטיץ-דעפּאַרטמענט און מיט דעם אימיגראַציע- 
אָפיס, װאָס זיינען נויטיק געווען כדי צו קריגן פאַר יעדן איינציקן די וויזע 
און די מעגלעכקייט װאָס שנעלער צו קומען קיין אַמעריקע, 

עס פאַרשטייט זיך, אַז די אויפגאַבע צו שאַפן די נויטיקע פינאַנציעלע 
מיטלען אויף צו ראַטעװען די אַלע גייסטיקע פירער פון זיי דעמאָקראַטישע 
סאָציאַליסטן פון רוסלאַנד און דייטשלאַנד, דורך אַריבערברענגען זי קיין 
אַמעריקע, האָט אויף זיך גענומען דער יידישער אַרבעטער-קאָמיטעט, 

אַזױ שנעל װי עס איז באַקאַנט געװאָרן, אַז די אַמעריקאַנער רעגירונג 
האָט באַװיליקט דעם פאַרלאַנג פון דעם יידישן אַרבעטער-קאָמיטעט אַרוג- 
טערצוברענגען פון פראַנקרייך קיין אַמעריקע די אָנגעזעענסטע רוסישע און 
דייטשע סאָציאַליסטישע שריפטשטעלער און פירער, האָט די ני-יאָרקער 
גרופּע פון דער רוסישער פּאַרטײ סאָציאַליסטן-רעװאָלוציאָנערן צוגעשטעלט 
דעם יידישן אַרבעטער-קאָמיטעט אַ ליסטע פון באַװאוסטע סאָציאַליסטן- 
רעװאָלוציאָנערן, װאָס האָבן זיך געפונען אין פראַנקרייך און וועלכע זיינען 
אין מיין צעטל ניט געווען. אין דער זעלבער צייט האָבן סאמואיל עסטוין 
און װלאַדימיר װאָיטינסקי, צוויי רוסישע מענשעוויקעס, וועלכע האָבן פריער 
אַ לענגערע צייט געלעבט אין פּאַריז, צוגעשטעלט דעם אַרבעטער-קאָמיטעט 
אַ לאַנגע ליסטע מיט נעמען פון אַנדערע רוסישע מענשעוויקעס, װאָס האָבן 

זיך דעמאָלט געפונען אין פראַנקרייך און וועלכע מען האָט געמוזט ראַטעװען. 
ד"ר רודאָלף קאַץ, דער געהילף-רעדאַקטאָר פון דער דייטשער סאָציאַלי 
דעמאָקראַטישער ניו-יאָרקער צנויע פאָלקס-צייטונג", און מאַקס בראָוער, 
אַ צווייטער באַוואוסטער דייטשער סאָציאַל-דעמאָקראַט, האָבן צוגעשטעלט 
צום יידישן אַרבעטער-קאָמיטעט אַ ליסטע מיט נעמען פון אַנדערע דייטשע 
סאָציאַל-דעמאָקראַטן, װאָס האָבן זיך דעמאָלט געפונען אין פראַנקרייך און 
געמוזט פון דאָרט װאָס שנעלער אַנטלױפן, לואידזשי אַנטאָניני, דער ערשטער 
וויצע-פּרעזידענט פון דער אינטערנעשאָנאַל לעידיס גאַרמענט װאָירקערס 
יוניאָן, און װאַנאַ מאָנטאַנאַ, דער רעדאַקטאָר פון דער איטאַליענישער ציי" 
טונג פון דער אינטערנעשאָנאל -- ביידע אומדערמידלעכע קעמפער קעגן 
פאַשיזם און נאַציזם --- האָבן צוגעשטעלט אַ צעטל פון אָנגעזעענע איטאַליע- 
נישע אַנטי-פאַשיסטן און אַנטינאַציס, װאָס האָבן זיך געפונען אין פראַנק" 
רייך און וועלכע מען האָט געמוזט ראַטעװען. 


דער יידישער אַרבעטער-קאָמיטעט האָט פאַר זיי אַלעמען באַקומען וויזעס 
און זיי אַרונטערגעבראַכט קיין אַמעריקע, פּונקט וי ער האָט אויך אַרונטער" 
געבראַכט קיין אַמעריקע אַ צאָל עסטרייכישע און אונגאַרישע סאָציאַלידע- 
מאָקראַטן, װוי אויך פראַנצויזישע אַנטי-נאַציס. 

דער יידישער אַרבעטער-קאָמיטעט האָט פאַר זיי אַלעמען באַקומען וויזעס 
זויזעס פאַר אַרבעטער-טוער, װאָס האָבן דעמאָלט זיך געפונען אין ווילנע, 
אונטער סאָוועטישער אָקופּאַציע. ער האָט אין דער צוויטער העלפט 
פון 1940 און אין דער ערשטער העלפט פון 1941 אַריבערגעבראַכט קיין 
אַמעריקע און קאַנאַדע הונדערטער בונדיסטן, פּועלי ציוניסט, יידישע 
שרייבער און קולטור-טוער, וי אויך אַ צאָל פּילישע סאָציאַליסטן 

מיט דער גאַנצער אַרבעט פון קריגן די אַמעריקאַנער וויזעס פאַר די 
אַלע פּערזאָנען האָט אָנגעפירט ישעיה מינקאָף. 

איך האָב שפּעטער געהערט, אַז אין די מלחמה-יאָרן און אין די ערשטע 
יאָרן נאָך דער מלחמה האָט דער יידישער אַרבעטער-קאָמיטעט אַרונטער- 
געבראַכט קיין אַמעריקע מער וי אַ טויזנט פאַמיליעס און האָט פיל פון זי 
אויך געהאָלפן דאָ זיך אײנאָרדענען. דאָס זיינען געווען מענטשן פון פאַן- 
שיידענע נאַציאָנאַליטעטן, פאַרשיידענע פּראָפעסיעס אין פאַרשיידענעם על" 
טער, פון 80-יאָריקע פרייהייטס-קעמפער, וועמענס נעמען עס זיינען געווען 
באַקאַנט אין דער גאַנצער דעמאָקראַטישער וועלט, ביז 25-יאָריקע סאָציאַ- 
ליסטישע און קולטור-טוער און קינדער פון די געראַטעװעטע פאַמיליעס, 
די גרויסע מערהייט פון די געראטעװועטע איז, פאַרשטייט זיך, באַשטאַנען 
פון יידן, אָבער עס זיינען געווען צווישן זיי אויך אַ סך ניטייידן, 


די געשיכטע פון יידישן אַרבעטער-קאָמיטעט און פון זיין גרויסער 
היסטאָרישער רעטונגס-אַקציע אין די יאָרן 1945:1940, דאַרף נאָך ערשט 
געשריבן װערן. עס איז איינער פון די הערלעכסטע קאַפּיטלען אין דער 
געשיכטע פון דער אַמעריקאַנער יידישער אַרבעטער-באַװעגונג, װאָס װאַרט 
נאָך אויף זיין היסטאָריקער, 

פון מיין צעטל, מיט די עטלעכע און דרייסיק נעמען, וועלכע איך האָב 
צוגעשטעלט כאַנינען, זיינען נאָר 7, וועלכע האָבן פון דעם יידישן אַרבעטער- 
קאָמיטעט באַקומען וויזעס, ניט געקומען קיין אַמעריקע: די שרייבער יור 
יעווסקי-װואַלענטינאָװ-װאָלסקי און פּאול בערלין; דער רעליגיעזער פילאָ- 
סאָף און קריסטלעכער סאָציאַליסט פּראָפ. ניקאָלײ בערזיאַיעװ; די צוויי 
באַרימטע סאָציאַליסטן-רעװאָלוציאָנערן איליאַ. פונדאַמינסקי און װאַדים 
רודניעוו; און די צוויי באַרימטע פירער פון דער דייטשער סאָציאַל-דעמאָ- 
קראַטישער פּאַרטײ: רודאָלף הילפערדינג און ווילהעלם גרייטשייד, 


אייניקע פון זיי זיינען שוין געווען אין מאַרסעל, פון װאַנען זיי האָבן 
געזאָלט אָפּפאָרן קיין אַמעריקע. אָבער אין די לעצטע מינוטן האָבן זיי, צוליב 
פאַרשיידענע מאָטיוון, באַשלאָסן צו פאַרבלייבן אין דער אָקופּירטער פראַנק- 
רייך. װאַדים רודניעוו, דער געוועזענער ערשטער דערויילטער סאָציאַליס- 
טישער מעיאָר פון מאָסקװע אין 1917 און שפּעטער רעזאַקטאָר פון דעם 
רוסישן זשורנאַל ;סאָוורעמענליאַ זאַפּיסקי? אין פּאַריז, איז געשטאָרבן נאָך 
דער אָפּעראַציע, װאָס ער האָט דורכגעמאַכט אין דער פראַנצויזישער שטאָט 
פּאָ. איליאַ. פונדאַמינסקי, רודאָלף הילפערדינג און ווילהעלם ברייטשייד, 
װאָס זיינען פאַרבליבן אין פּאַריז, זיינען אין גיכן אינטערנירט געװאָרן פון 
די נאַציס און אומגעקומען אין פאַרשיידענע קאָנצענטראַציע-לאַגערן איידער 
די מלחמה האָט זיך געענדיקט. 


הונדערם און ערשמער קאַפּיטל 


ולמן שניאור אין {פאָרװערטס". -- דער גריסער 

דערפאַלג פון זיינע ראָמאַנען. -- זיין צוזאַמענשטױס 

מיט אַב. קאַהאַנען. -- חיים ליבערמאַן אין {פאָר" 

ווערטס" און זיין באַרימט געװאָרענער אקאָלום" אין 
,פּאָרװערטם". 


אין יאָר 1940 אין קיין אַמעריקע געקומען, שין צום צוייטן מאָל, 
דער יידישער שריפטשטעלער זלמן שניאור. איך געדענק ניט צי איך בין 
מיט אים באַקאַנט געװאָרן נאָך דעם ערשטן מאָל, ווען ער האָט אַ קורצע 
צייט פאַרבראַכט אין אַמעריקע, אָדער אין 1940, ווען ער איז געקומען קיין 
אַמעריקע דאָט צווייטע מאָל. איך געדענק נאָר, אַז ווען אִב. קאַהאַן האָט 
אין יאָר 1927 זיך צוריקגעקערט פון זיין רייזע אין אײראָפּע, וואו ער האָט 
פאַרבראַכט עטלעכע מאָנאַטן, האָט ער מיר דערציילט, אַז ער האָט אין בער- 
לין אָדער אין פּאַריז (איך געדענק ניט גענוי) זיך געטראָפן מיט דעם באַ- 
וואוסטן העברעאיש-יידישן פּאָעט זלמן שניאור, און אַז שניאור, וייזט זיך 
אַרױס, שרייבט אויך פּראָזע. איין זאַך זיינע, װאָס שניאור האָט פאַר אים 
פאָרגעלייענט, איז אַב. קאַהאַנען שטאַרק געפעלן געװאָרן און איך געדענק 
ניט, צי קאַהאַן האָט מיר געזאָגט, אַז ער האָט געבראַכט ז. שניאורס אַ נאָ- 
וועלע אָדער ער האָט געראַטן שניאורן צו איבעראַרבעטן זיין מאַנוסקריפּט 
און צושיקן אים אין ;פאָרװוערטס", און קאַהאַן האָט אים פאַרזיכערט, אַז 
ער װעט עס דרוקן אין ,פאָרווערטס". איך געדענק נאָר, אַז שניאור האָט 
טאַקע שפּעטער אָנגעהויבן דרוקן אין ;פֿאָרװוערטס" זיינע נאָװעלן און ראָ- 
מאַנען, וועלכע האָבן געהאַט אַ גרויסן דערפאָלג, 


איך האָב פריער געוואוסט, אַז שניאור ווערט פאַררעכנט פאַר איינעם 
פון די דעמאָלטיקע דריי גרעסטע העברעאישע פּאָעטן. איך אַלין האָב זיינע 
העברעאישע לידער ניט געלײענט. אַ צאָל פון זיינע יידישע לידער האָב 
איך אָבער געליענט און זיי זיינען מיר געפעלן געװאָרן, הגם פאַר קיין 
ערשטקלאַסיקן יידישן פּאָעט האָב איך אים ניט באַטראַכט. אין 1940, ווען 
שניאור איז געקומען קיין אַמעריקע און איך בין מיט אים באַקאַנט געװאָרן, 
האָב איך שוין געהאַט געלייענט אייניקע פון זיינע נאָװעלן אין ,פאָרווערטס" 
און זיי זיינען מיר שטאַרק געפעלן געװאָרן. שניאור איז געווען איינער פון 
די אינטעליגענטסטע יידישע שריפטשטעלער. ער האָט שטודירט אין אוני- 
ווערסיטעטן, האָט גוט געקענט רוסיש, דייטש און פראַנצויזיש, איז געווען 
באַקאַנט מיט דער רוסישער און אײיראָפּעאישער ליטעראַטור און איז בכלל 

געווען אַ זייער טאַלאַנטפולער מענטש. ער איז געוען אַ זעלטענער אימי- 
טאַטאָר, ער פלעגט קענען נאָכמאַכן אָדער איבערקרימען יעדן מענטשן, צו 
וועלכן ער האָט זיך באַצױגן קריטיש, און באַצױגן זיך קריטיש האָט ער 
כמעט צו יעדן יידישן פּאָעט און בעלעטריסט, דאָס איז געווען איינע פון 
זיינע שװאַכקײיטן, שניאור האָט שטאַרק ליב געהאַט די נאַטור און ער האָט 
אין זיינע װוערק געשילדערט די נאַטור, און װאָס ער האָט געשילדערט 
-- די בערג, די טייכן, דעם װאַלד, די לענדער, די שטיינער --- אַלץ לעבט 
ביי אים. ער האָט, וי איין קריטיקער האָט זיך אויסגעדריקט : ,אין זיי אַלע- 
מען אַרײנגעבלאָזן אַ נשמה". 

כ'געדענק ניט װער ס'האָט וועגן שניאורן געזאָגט אָדער געשריבן אַז 
ביי זיין גאַנצער וועלטלעכער בילדונג, ביי דער גאַנצער אײראָפּעאישקײט, 
איז ער, שניאור, געווען איינער פון די אײינגעװאָרצלטסטע יידן פון זיין דור, 
ער האָט געפילט וי אַ ייד און ער האָט אויף אַלץ זיך אָפּגערופן װי אַ ייד, 
דאָס מערקט זיך באַזונדערס אין זיין באַשרײבונג פון חיות. זיין בער איז 
אָן צווייפל אַ לעבעדיקער בער, אָבער דאָס איז ניט דער בער פון דעם 
רוסישן יעגער, נאָך אַביסל אַ פאַריידישטער, און ווען שניאור האָט טאַלאַנט- 
פול געשילדערט ווייס-רוסן אָדער גרויס-רוסן, פילט מען, אַז זיי באַהאַנדלט 
א יי, 

דער פּאָעט און בעלעטריסט זלמן שניאור האָט אין זיינע װערק ניט 
געשאַנעװעט זיינע העלדן, װער זיי זאָלן ניט זיין געווען. ער האָט אַרײינגע- 
קוקט אין זייערע נשמות און האָט זיי ניט מוחל געווען אַפילו דעם קלענסטן 
פלעק, װאָס ער האָט דאָרט באַמערקט. שניאור האָט ליב געהאַט קראַפט, 
פיזישע קראַפט און אויך גייסטיקע קראַפט, זיינע באַליבטע העלדן זיינען 
געזונטע, שטאַרקע מענטשן פון פאָלק, װאָס האָבן פאַר קיינעם און פאַר קיין 
זאַך ניט מורא וי אויך מענטשן פון גייסט, װי למשל, דער ליבאַוויטשער 
רבי שניאור זלמן שנייערסאָן (שניאור אַליין האָט, אַגב, טאַקע געשטאַמט 
פון דעם ליבאַװויטשער רבין). 

איך האָב ניט אַלע שניאורס נאָװועלן און ראָמאַנען, װאָס האָבן זיך 
געדרוקט אין ,פאָרווערטס", געלייענט, ווייל איך האָב קיין מאָל ניט געהאַט 
קיין געדולד צו לייענען אַ ראָמאַן אין אַ צייטונג אין טאָרזעצונגען, אָבער 
שניאורס ;נאַפּאָלעאָן און דער רבי" איז איינער פון זיינע גרעסערע װערק, 
וועלכע איך האָב אויפמערקזאַם געלייענט, נאַפּאָלעאָן און דער ליבאַוויטשער 
רבי שניאור זלמן שנײיערסאָן האָבן מיך פון קינדווייז אָן שטאַרק אינטערע" 
סירט. מיין טאַטע און מיין זיידע פון דער מאַמעס צד זיינען געווען ליבאַ- 
וויטשער תסידים, דאָס איינציקע בילד, װאָס איז געהאַנגען ביי אונדז אין 
הויז אויף דער מזרח-װאַנט איז געווען דעם רבי שניאור זלמנס בילד, ווען 
איך בין נאָך געוען אַ קינד פלעגט מיין מאַמע מיר שטענדיק דערציילן 
מעשיות וועגן נאַפּאָלעאָנען. נאַפּאָלעאָן האָט אַ געוויסע צייט פאַרבראַכט 
אין אונדזער שטעטל און מיין עלטער זיידע, אַ שוחט, פלעגט מיין מאַמץ 
מיר דערציילן, האָט פאַר נאַפּאָלעאָנען געשאָכטן עופות. 

ווען איך האָב אין ,פאָרװוערטס" געלייענט שניאור'ס ;נאַפּאָלעאָן און 

דער רבי", בין איך געווען שטאַרק נייגעריק צו וויסן, צי איז טאַקע אַלץ 
װאָס ער שרייבט דאָרט וועגן נאַפּאָלעאָנען, וועגן דעם רוסישן צאַר אַלעק- 
סאַנדער דעם ערשטן, און דער עיקר ועגן דעם רבין, אמת אָדער ס'איז 
מערסטנס אױסגעטראַכט, איך האָב געפרעגט וועגן דעם שאול גינזבורגן, 
דעם באַוואוסטן היסטאָריקער פון רוסישן יידנטום, וועלכער איז דעמאָלט 
אויך געווען אַ שטענדיקער מיטאַרבעטער פון פאָרווערטס", 

גינזבורג האָט מיר געזאָגט, אַז ער האָט געליענט יעדע פאָרטזעצונג 
פון שניאורס ראָמאַן און ער איז פּשוט איבערראַשט װי גרינדלעך שניאור 
האָט דורכגעשטודירט די גאַנצע עפּאָכע יענע און די ביאָגראַפיעס פון די 
הויפּט-העלדן, וועלכע ער שילדערט אין דעם ראָמאַן. ,אין דער גאַנצער 
נאָװועלע שניאורס, האָט שאול גינזבורג מיר געזאָגט, האָב איך ניט געפונען 
קיין איין היסטאָרישן גרייז, קיין איין פאַלשע לעגענדע". 

עס איז שוין פון פיל אָנגעװיזן געװאָרן אַז די אָריגינאַליטעט פון 
שניאורס טאַלאַנט האָט זיך אַמבעסטן אַרױסגעװיזן אין זיין ראָמאַן קנח 
פּאַנדרע?, וועלכער איז איבערזעצט אויף פיל שפּראַכן. בעת דאָס בוך איז 
אַרױס אויף ענגליש, האָט דער קריטיקער פון דער דעמאָלט באַװואוסטער 
לאָנדאָנער ליבעראַלער צייטונג שניוס קראָניקל? געשריבן, אַז אַזא ראָמאַן 
וי שפּאַנדרע? ;האָט געקענט אָנשרייבן נאָר דער יונגער טשאַרלס דיקענס, 
ווען ער װאָלט געווען אַ ייד". דאָס איז דער גרעסטער קאָמפּלימענט, װאָס 
אַן ענגלישער קריטיקער קען געבן אַ שריפטשטעלער. 

ניט אַלע ראָמאַנען שניאורס זיינען געווען פּערל. אין מאַנכע פון זי 
איז אויך געווען היפש ביסל שונד. זיינע דעראינערונגען װועגן פאַרשיידענע 
יידישע און העברעאישע שריפטשטעלער האָב איך אַלע געלייענט מיט גרויס 
אינטערעס, 

צו מיר האָט שניאור זיך באַצױיגן זייער גוט. איך ווייס ניט פאַרװאָס. 
אפשר דערפאַר, װאָס איך האָב ניט געשריבן ניט קיין לידער, ניט קין 
סקיצן, ניט קיין ראָמאַנען און אַפילו ניט קיין ליטעראַטור:קריטיק. אָדער 
אפשר דערפאַר, װאָס ער האָט געלייענט עטלעכע אַרטיקלען מיינע אויך אין 
רוסישע זשורנאַלן און מאַנכע פון זיי זיינען אים שטאַרק געפעלן געװאָרן. 
יעדעס מאָל, ווען ער פלעגט קומען אין ,פאָרווערטס", פלעגן מיר דערנאָך 
זיך טרעפן אין רעסטאָראַן לעבן ,פאָרװערטס" און פלעגן שמועסן. גערעדט 
האָט געוויינלעך ער. 

איין מאָל, ווען ער האָט געדרוקט אין ,פאָרװערטס" אַ ראָמאַן פון פראַג" 
צויזישן לעבן, האָב איך אָנגעהויבן לייענען דעם ראָמאַן. אָבער איך האָב 
באַלד אים אַװעקגעװאָרפן דערפאַר, װאָס איך האָב ניט געקענט פאַרטראָגן 
װאָס אין צוויי פאָרטזעצונגען האָט ער גערעדט נאָר װעגן לאַקס. ער האָט 
אויסגערעכנט אַלע סאָרטן לאַקס, װאָס זיינען דאָ אויף דער װעלט; וועלכע 
עס זיינען שטאַרק געזאַלצן און וועלכע וייניק געזאַלצן; וועלכע עס זיינען גע- 
שמאַק און וועלכע ניט, א. אַז. װו. אין אַ פּאָר טעג אַרום, ווען מיר האָבען זיך 
געטראָפן אין קאַפעטעריע און שניאור האָט ביי מיר אַ פרעג געטאָן, צי 
איך לייען זיין נייעם ראָמאַן, האָב איך אים געענטפערט, אַז איך האָב אים 

אויפגעהערט לייענען צוליב דער אויספירלעכער באַשרייבונג פון די פאַר. 
שיידענע סאָרטן לאַקס, ;דאָס פּאַסט זיך פאַר אַ קאָךיבוך -- האָב איך גע" 
זאָגט -- ניט פאַר אַ ראָמאַן, 

שניאור האָט, פאַרשטייט זיך, ניט איינגעשטימט מיט מיר און מיר האָבן 
זיך שטאַרק געאַמפּערט וועגן דעם. ער האָט אָבער ניט פאַראיבל געהאַט 
אויף מיר פאַר מיין קריטיק. עס זיינען אַװעק אייניקע מאָנאַטן, קומט שניאור 
אין רעסטאָראַן, גייט גלייך צו צו מיר, נעמט אַרױס פון בוזים-קעשענע אַ 
קאָנװערט און זאָגט מיר : ,לייענט". דאָס איז געווען אַ בריוו צו אים פון אַן 
אַמעריקאַנער פאַרלעגער, אַז ער האָט באַשלאָסן אַרױסצוגעבן אויף ענגליש 
זיין ראָמאַן. איך האָב אים גראַטולירט און ער האָט מיט אַ שמייכל מיר גע- 
זאָגט : ;און די לאַקס האָב איך אַרױסגענומען"... 

איך געדענק ניט פאַרװאָס און וי אַזױ שניאור איז אַװעק פון ,פאָר- 
ווערטס". איך געדענק נאָר, אַז זיינע באַציאונגען מיט אַב. קאַהאַנען האָבן 
זיך פאַרערגערט נאָך דעם װי ער האָט אין ,פאָרווערטס" געדרוקט זיין 
ראָמאַן ;די קאַץ", 

איך האָב יענעם ראָמאַן ניט געלייענט, אָבער איין מאָל האָט קאַהאַן מיך 
אַריינגערופן צו זיך אין צימער און מיר געוויזן אַ פאָרטזעצונג פון שניאורס 
ראָמאַן ;די קאַץ". עמעצער פון די שרייבער פון ,פאָרװוערטס" האָט עס 
קאַהאַנען אונטערגעטראָגן. דאָרט איז געווען באַשריבן אַן עקלהאַפטע סצענע 
פֿון אַ אליבע" צװישן אַ קאַץ און אַ קאָטער, 

אויף מאָרגן, אָדער אין צוויי טעג אַרום, איז פון קאַהאַנס צימער ממש 
אַרױסגעלאָפן שניאור אַ שטאַרק פאַרכעסטער און ער האָט מיר געזאָגט אַ 
פּאָר זידל-ווערטער וועגן קאַהאַנען און איז באַלד אַנטלאָפן. נאָך אים איז 
אַרױסגעקומען קאַהאַן און ער האָט מיר געזאָנט: ,איך האָב אים געגעבן 
אַ גאָב. איך האָב אים געזאָגט: װוי שעמט איר זיך ניט, אַ ייד מיט אַ גרוי- 
סער שוין גראָער באָרד, צו שרייבן אַזױנס. היטלער מאַכט חרוב די וועלט, 
הרגעט אויס די יידן און אייך ליגן אין קאָפּ אַזױנע פּאַסקודנע סעקס"... 

װאָס עס איז ווייטער געשען און צוליב װאָס שניאור איז אַװעק פון 
,פאָרווערטס", געדענק איך ניט. איך געדענק אָבער, אַז ווען ער האָט שוין 
ניט געשריבן אין ,פאָרווערטס? און איך האָב אים איין מאָל געטראָפן אויף 
בראָדװײי, האָט ער זיך מיט מיר פריינדלעך באַגריסט און, װי געוויינלעך, 
האָט ער גערעדט וועגן אָדער קעגן קאַהאַנען. ער האָט אים אָנגערופן מיט 
די מיאוסע נעמען. פאָבער צו אייך האָב איך גאָרניט", האָט ער מיך באַרואיקט, 
עס איז מיר געווען זייער ניט אָנגענעם. דאָס איז געווען דאָס לעצטע מאָל, 
װאָס איך האָב אים געזען... 


מיט חיים ליבערמאַנען בין איך באַקאַנט געװאָרן נאָך אין יאָר 1910, 
באַקענט מיט אים האָט מיך זיין צוקונפטיקע צוייטע פרוי, וועלכע איז 
געווען די רוסישע און יידישע ביבליאָטעקערין פון דער שטאָטישער ביב" 
ליאָטעק אויף איסט בראָדװײי. ליבערמאַן איז דעמאָלט געווען דער סעקרעטאַר 
פון דער ;באַנייטער" קיידישער טאַגעבלאַט?. איך געדענק, אַז זי האָט מיר 

דערציילט, אַז זיי איבערזעצן אָדער קלייבן זיך צוזאַמען צו איבערזעצן פון 
רוסיש ש. דובנאָווס קורצע ,יידישע געשיכטע". ליבערמאַן האָט מיר דעמאָלט 
דערציילט, אַז ער שטאַמט פון אַ דאָרף אין װאָלינער גובערניע און אַז ער 
איז געקומען קיין אַמעריקע אין יאָר 1905. שפּעטער האָב איך אים אַ פּאָר 
מאָל געטראָפן און ער האָט מיר געזאָגט, אַז ער איז אַ לערער אין אַ יידי" 
שער שול. אין יאָר 1920 איז ליבערמאַן געווען אַ מיטאַרבעטער פון דער 
פּועלי-ציוניסטישער טעגלעכער צייטונג ;צייט", װאָס איז אַרױסגעגאַנגען 
אין ניודיאָרק, פון וועלכער דוד פּינסקי איז געווען דער הויפּט-רעדאַקטאָר. 
דערנאָך איז ליבערמאַן פאַרשוואונדן. ער האָט געלעבט אַ פּאָר יאָר אין 
דײיטשלאַנד, אין יאָר 1904 איז ער אָנגעקומען אין אפאָרװוערטס". ער האָט 
אין ;פאָרװוערטס" דעמאָלט געשריבן נייעס און ;קליפּינג"-אַרטיקלען, ד. ה. 
איבערגעגעבן דעם אינהאַלט פון געוויסע אַרטיקלען פון די ענגלישע ציי- 
טונגען און זשורנאַלן וועגן פאַרשיידענע פראַגן, אַ קורצע צייט איז ליבער" 
מאַן אויך געווען דער רעדאַקטאָר, ריכטיקער געזאָגט, דער צוזאַמענשטעלער 
פון דעם זונטאָג-,פאָרווערטס? (דער אמתער רעדאַקטאָר פון זונטאָג-, פאָר- 
ווערטס" איז דעמאָלט געווען אַב. קאַהאַן אַלין), אין די יאָרן 1929-1928 
האָט ליבערמאַן געלעבט אין פּאַריז. ער איז געװען דער קאָרעספּאַנדענט 
פון ,פאָרװוערטס? אויפן ציוניסטישן קאָנגרעס אין ציריך אין 1929 און פון 
ציריך איז ליבערמאַן אַװעקגעפאָרן קיין פּאַלעסטינע, דאָס איז געװוען באַלד 
נאָך די אַראַבישע פּאָגראָמען אויף די יידן, װאָס די קאָמוניסטן האָבן באַי 
צייכנט װי אַ ,פּראָלעטאַריש-פּוערישע רעװאָלוציע?: 

חיים ליבערמאַנס קאָרעספּאַנדענציעס פון דעם ציריכער ציוניסטישן 
קאָנגרעס האָבן געצויגן צו זיך גרויס אויפמערקזאַמקײיט אויך פון פיל ניט- 
ציוניסטן. אָבער מיט זיינע בריוו פון פּאַלעסטינע וועגן די אַראַבישע פּאָגראָ- 
מען האָט ער זיך געשאַפן אַ נאָמען פון אַן ערשט-קלאַסיקן זשורנאַליסט. קיין 
אַמעריקע האָט ער זיך צוריקגעקערט גראָד דאַן, ווען איך בין געווען קראַנק 
און האָב אַ צוויי-דריי מאָנאַטן ניט געקענט שרייבן קיין לייט-אַרטיקלען אין 
;פאָרװוערטס", האָט ליבערמאַן געשריבן אַ פּאָר לייט-אַרטיקלען יעדע װאָך 
און פאַרשיידענע אקליפינג"-אַרטיקלען. אַ לייט-אַרטיקל שרייבער איז ליבער- 
מאַן אויך געווען אַ זייער פאַראַנטװאָרטלעכער. די טעמעס פאַר די לייט- 
אַרטיקלען פלעגט אים יעדעס מאָל געבן הלל ראָגאָף, דער פאַרװאַלטנדער 
רעדאַקטאָר, אָבער ליבערמאַן פלענט יעדע טעמע גוט באַאַרבעטן און אַ 
סטיל האָט ער שוין דעמאָלט געהאַט אַן אויסגעצייכנטן. איך בין מיט אים 
געווען אין די פריינדלעכסטע באַציאונגען. איך האָב ניט נאָר געשעצט זיין 
וויסן, נאָר אויך זיין פּובליציסטישן טאַלאַנט. ער איז מיר אויך געווען זייער 
סימפּאַטיש אַלס מענטש, ער פלעגט זיך פאַר מיר שטענדיק באַקלאָגן װאָס 
מען לאָזט אים ניט שרייבן קיין ערנסטע אַרטיקלען אונטער זיין אייגענעם 
נאָמען, אָנשטאָט די ,קליפינג"-אַרטיקלען, װאָס ער מוז שרייבן פאַר ראָגאָפן, 
און איך האָב פיל מאָל געזאָגט אַב. קאַהאַנען, אַז, לויט מיין מיינונג, װאָלט 
מען ליבערמאַנען באַדאַרפט לאָזן שרייבן אין ,פאָרװוערטס" 5 טעג אין דער 
װאָך אַ פּובליציסטישן קאָלום אונטער זיין אייגענעם נאָמען,. געמיינט האָב 

איך טאַקע אַ קאָלום, אָט אַזאַ װי סימעאָן סטרונסקי האָט דעמאָלט געשריבן 
אין דער ;ניו-יאָרק טיימס", קאַהאַן האָט מיר שטענדיק געענטפערט, אַז 
ראָגאָף מוז ליבערמאַנען האָבן פאַר די װינטיקע פקליפּינג?-אַרטיקלען. ערשט 
אין יאָר 1929, ווען די מלחמה איז אױיסגעבראָכן, האָט קאַהאַן מיר געזאָגט : 
;איך דענק, אַז איצט װעל איך אייך פאָלגן און ריידן מיט ליבערמאַנען אַז 
ער זאָל שרייבן יעדן טאָג אויף דער ערשטער זייט פון ;פאָרווערטס" אַ 
קאָלום, אַ מין איבערזיכט פון די מלחמה-נייעס". 

ליבערמאַנס קאָלום האָט טאַקע באַלד אָנגעהױבן זיך צו דרוקן אין 
;פאָרװוערטס? און װאָס ווייטער איז דער קאָלום געװאָרן אַלץ בעסער און 
אינטערעסאַנטער און ליבערמאַן איז אַזױ מיט דער ציײט געװאָרן דער 
פּאָפּולערסטער און באַליבטסטער שרייבער פון ,פאָרװעױטס", 

חיים ליבערמאַן איז אַלע מאָל געווען נאַציאָנאַל געשטימט. אָבער ער 
איז געווען אַ וועלטלעכער ייד אַפילו װען ער האָט געאַרבעט אין דער 
אָרטאָדאָקסישער ;טאַגעבלאַט?. רעליגיעז איז ער געװאָרן, גלויב איך, נאָך 
דעם וי ער האָט פאַרלאָרן זיין איינציקן זון, וועלכער איז געווען אַ סטודענט 
אין װיסקאָנסין אוניווערסיטעט. איך געדענק װי איין מאָל, וען איך בין 
אין אַ הייסן זומער-טאָג אַריינגעקומען צו אים אין צימער אין דער ,פאָר- 
ווערטס"-רעדאַקציע, איז ער געזעסן מיטן הוט אויפן קאָפּ. ווען איך האָב 
ביי אים געפרעגט: ,פאַרװאָס זיצט איר עפּעס אין אייער קאַפּעליוש!" האָט 
ער לאַכנדיק מיר געענטפערט: ,װאָס װילט איר, אַז איך זאָל אַלעמען וױיזן 
דעם גרויסן פּליך אויף מיין קאָפּ?* איך געדענק ניט, צי יענעם מאָל, צי 
אַ צווייטן מאָל, האָט ער ווידער לאַכנדיק מיר געזאָגט: ;איר וייסט? צווישן 
די פרומע יידן אין ניוייאָרק גייט אַרום אַ קלאַנג, אַז חיים ליבערמאַן זיצט 
אין אַ יאַרמעלקע און שרייבט עדיטאָריעלס פאַרן קטאָרװערטס"... 

מיט אַ פּאָר מאָנאַטן שפּעטער האָט ער מיר דערציילט, אַז ער לערנט 
גמרא ביי אַ קצב, וועלכער איז אַ גרויסער למדן. דערנאָך האָב איך געהערט 
פון אַנדערע קאָלעגן, אַז ליבערמאַן איז טאַקע געװאָרן פױום. איין מאָל, ווען 
איך בין געזעסן מיט אים אין קאַפע און עס איז געקומען צו רייד וועגן 
יידישקייט און פרומקייט, האָב איך אים געזאָגט: ;איך פאַרשטיי, אַז אויך 
אַ געבילדעטער, מאָדערנער מענטש קען זיין רעליגיעז. אָבער איר װעט 
דאָך מיר ניט איינריידן, אַז איר גלויבט טאַקע אין שולחן ערוך יידישקייט ?" 

;די גמרא זאָגט --- האָט ליבערמאַן מיר געענטפערט -- אַז ווען איינער 
ול גלויבן, איז עס אַזױ גוט װוי ער גלויבט". 

;אָט אַזױ רעדט" --- האָב איך געזאָגט --- ,איר ווילט גלויבן, איז דאָס 
אייער זאַך און איך פאַרגין עס אייך פון גאַנצן האַרצן" 

אַב. קאַהאַן האָט ליב געהאַט ליבערמאַנען און לינערמאַן איז געווען 
קאַהאַנס אַ גרויסער פאַרערער. נאָך אונטער קאַהאַנס רעדאַקציע האָט לי" 
בערמאַן אַ פּאָר מאָל געהאַט רעליגיעזע קאָלומס אין ;פאָרווערטס". האָט 
קאַהאַן אים איין מאָל אַרײינגערופן צו זיך אין צימער און אים געזאָגט, אַז 
ער דאַרף ניט פאַרגעסן, אַז דער ,פאָרװערטס" איז ניט קיין רעליגיעזע 
צייטונג. דער ,פאָרװוערטס" דרוקט ניט קיין אַנטי-רעליגיעזע אַרטיקלען -- 

האָט קאַהאַן געזאָגט. ,איך האָב אַלע מאָל געפּרעדיקט, אַז מיר דאַרפן זיין 
טאָלעראַנט צו די רעליגיעזע און פרומע יידן און ניט-יידן. אָבער מיר דאַרפן 
אויך ניט פּרעדיקן רעליגיע אין ;פאָרווערטס". ליבערמאַן האָט געפאָלגט 
קאַהאַנען. ערשט ווען קאַהאַן איז געװאָרן אויס אַקטיוער רעדאַקטאָר, האָט 
ליבערמאַן גענומען פּרעדיקן אָרטאָדאָקסישע יידישקייט אין ,פאָרווערטס"., 

די מערסטע אַרטיקל-שרײיבער פון ;פאָרווערטס" פלעגן אין יענע יאָרן 
באַקומען בריוו פון לייענער. חיים ליבערמאַן פלעגט באַקומען מער בריו 
וי וועלכער עס איז אַנדער שרייבער, צו אים פלעגן שרייבן מענטשן פון 
פאַרשיידענע קלאַסן און ער פלעגט פיל פון זיי דרוקן אין זיין קאָלום, די, 
װאָס האָבן געשריבן דירעקט צו אים, פלעגן געוויינלעך שטאַרק לויבן זיינע 
אַרטיקלען. אָבער איך פלעג קריגן בריוו אויך פון אינטעליגענטע לייענער, 
וועלכע פלעגן קריטיקירן מאַנכע פון ליבערמאַנס אָרטאָדאָקסיש-פרומע אַר" 
טיקלען. | 

איך בין מיט חיים ליבערמאַנען ניט נאָר געװוען באַפרײנדעט, נאָר 
איך האָב אים באמת ליב געהאַט. אָבער איך האָב אַ פּאָר מאָל, צוזאַמען מיט 
די בריוו פון לייענער, וועלכע האָבן שטאַרק געלויבט ליבערמאַנס אַרטיק- 
לען, אָפּנעדרוקט אויך אַ פּאָר בריוו פון עטלעכע יידן, װאָס האָבן קריטיקירט 
געוויסע אַרטיקלען זיינע. האָט ליבערמאַן אויף מיר פאַראיבל געהאַט פאַר 
דעם (איך האָב די אָפּטײילונג ;פון פאָלק צו פאָלק" רעדאַקטירט אַ צויי 
צענדליק יאָר), 

איינע פון די לעגענדעס, װאָס זיינען געווען פאַרשפּרײט וועגן קאַהאַנען, 
איז, אַז ער האָט געהאַט אָפּשײ נאָר פאַר אַזױנע יידישע שרייבער און אַק- 
טיאָרן, װאָס האָבן גערעדט רוסיש. דאָס איז ניט אמת. קאַהאַן פלעגט טאַקע 
מיט יעדן ניט לאַנג אַריכערגעקומענעם דערװאַקסענעם שרייבער, אָדער 
אַקטיאָר פון רוסלאַנד אָנהױיבן רעדן רוסיש, אָבער דאָס איז געווען נאָר 
דערפאַר, װאָס ער האָט געװאָלט אויסגעפינען, צי זיין מיטשמועסער איז 
אַן אינטעליגענטער מענטש. ווען אַ דערװאַקסענער מענטש, װאָס קומט נאָר 
װאָס פון רוסלאַנד און קאָן ניט די רוסישע שפּראַך, פלעגט ער זאָגן, איז עס 
אַ סימן, אַז ער האָט ניט באַקומען קיין שום בילדונג, און ער קאָן דעריבער 
ניט זיין אַן אינטעליגענטער מענטש, אָבער ניט יעדער איינער װאָס האָט 
געקאַנט גוט רוסיש איז ביי קאַהאַנען געווען אַן אינטעליגענטער מעטש, 


הונדערם און צווייטער קאַפּיטל 


די באַרימטע רוסישע פאַציאַליסטן און שויפטשטע" 
לער, וועלכע דער יידישער אַרבעטעריקאָמיטעט האָט 
אַרונטערגעבראַכט קיין אַמעריקע. -- ניקאָלײ אַװקסענ" 
טיעוו, װלאַדימיר זענזינאָו און װיקטאָר טשערנאָו. 
-- אַ חיסטאָרישער באַנקעט. -- מאַרק טלאָנים און 
דער טרויעריקער סוף פון װאַסילי פֿוכאָמלין. 


עס האָט גענומען מאָנאַטן ביז די רוסישע און דייטשע סאָציאַליסטישע 
פירער און שרייבער, פאַר וועלכע דער אַמעריקאַנער יידישער אַרבעטער" 
קאָמיטעט האָט געקראָגן אַמעריקאַנער וויזעס און זיי באַזאָרגט אויך מיט 
רייזע-הוצאות, זיינען געקומען קיין ניו-יאָרק, אין די ערשטע גרופּעס זיינען 
געווען ניקאָליי אַװוקסענטיעוו און זיין פרוי, רפאל אַבראַמאָװויטש און זיין 
פרוי, פיאָדאָר דאַן און זיין פרוי לידיא צעדערבוים, סאָלאָמאָן שװאַרץ און 
זיין פרוי, די שריפטשטעלערין וױעראַ אַלעקסאַנדראָװאַ; די עס-ערן: 
פּראָפּעסאָר מאַרק װישניאַק און זיין פרוי, ד"ר איליאַ קאָװאַרסקי און זיין 
פרוי און טאָכטער, די סאָציאַלידעמאָקראַטן א. יוגאוו און זיין פרוי, פרידריך 
שטאַמפּפער, געוועזענער הױפּט-רעדאַקטאָר פון בערלינער פאָרווערטס" 
און זיין פרוי, און אַ פּאָר אַנדערע דייטשע סאָציאַלידעמאָקראַטן. שפּעטער 
זיינען געקומען װיקטאָר טשערנאָוו, דער פירער פון דער פּאַרטײ סאָציאַ" 
ליסטן-רעװאָלוציאָנערן און זיין פרוי, די רוסישע סאָציאַלידעמאָקראַטן 
פּיאָטר גאַרװי (בראָנשטיין) און זיין פרוי און קינדער, באָריס ניקאָלאַיעװוסקי, 
ס. איװאַנאָויטש, דאַװיד דאַלין, גריגאָרי אַראָנסאָן ‏ דער שריפטשטעלער 
מאַרק אַלדאַנאָוו און זיין פרוי, פּראָפּ. געאָרגי פעדאָטאָוו און זיין פרוי און 
טאָכטער, דער פּאָעט מיכאַאיל צעטלין און זיין פרוי און װלאַדימיר זענזינאָוו, 
איינער פון די פירער פון דער פּאַרטײ סאָציאַליסטן-רעװאָלוציאָנערן. מיט 
אַװוקסענטיעװון בין איך באַקאַנט געװאָרן נאָך אין יאַנואַר 1919, ווען ער 
איז צזאַמען מיט דער ;באַבושקאַי יעקאַטערינאַ ברעשקאָװסקאַיאַ, מיט 
װולאַדימיר זענזינאָוון און אַנדרעי אַרגװאָװון נאָך דער קאָלטשאַק-איבער- 
קערעניש אין סיביר געקומען קיין ניו-יאָרק. זיי האָבן דעמאָלט אין ניו-יאָרק 
פאַרבראַכט עטלעכע װאָכן און איך פלעג זיך מיט זיי טרעפן כמעט יעדן 
טאָג, אַװקסענטיעװוס פּאָליטישע ביאָגראַפיע איז מיר געװען גום באַקאַנט 
נאָך פון פריער. איך האָב געוואוסט, אַז ער איז געווען אַן עכטער גרויס- 
רוס װאָס האָט געשטאַמט פון דער שטאָט פּענזאַ. זיין פאָטער איז דאָרט 
געווען אַ ליבעראַלער אַדװאָקאַט און איז געווען באַוואוסט אַלס אַ גוטער 
רעדנער. נאָך דעם װי דער יונגער אַװקסענטיעװ האָט אין פּענזאַ געענדיקט 

די דאָרטיקע גימנאַזיע, איז ער אָנגעקומען אין מאָסקװער אוניווערסיטעט 
און דאָרט האָט ער זיך באַלד אויסגעצייכנט וי איינער פון די אינטעלי" 
גענטסטע יונגע סטודענטן און וי אַ גלענצנדער רעדנער. ער איז געווען דער 
פאָרזיצער פון ק;ראַט פון די פאַראייניקטע סטודענטישע לאַנדסמאַנשאַפטן, 
װאָס האָט דעמאָלט דורכגעפירט אַ סטרייק פון די מאָסקװער סטודענטן 
דאָס איז געווען נאָך אין יאָר 1898, 

פאַר אָנפירן דעם סטרייק פון די מאָסקװער סטודענטן און פאַר זיינע 
רעװאָלוציאָנערע רעדעס האָט מען אים אױסגעשלאָסן פון אוניװוערסיטעט 
און פאַרבאָטן אים אַרײנצוטרעטן אין אַ וועלכן-עס-איז אַנדער רוסישן אוני- 
ווערסיטעט. איז ער אַװעקגעפאָרן קיין דײיטשלאַנד, וואו ער האָט שטודירט 
אין די אוניווערסיטעטן פון האַלע, בערלין און היידעלבערג. דאָרט איז ער 
באַפרײינדעט געװאָרן מיט זענזינאָוון, מיט איליאַ פונדאַמינסקין, מיט אַבראַם 
גאָצן, מיט דימיטרי גאַװראָנסקין און מיט מאַריאַ טומאַרקינאַ, אַ טאָכטער פון 
אַ רייכן יידישן סוחר פון מאָסקװע, וועלכע האָט אויך שטודירט צואַמען 
מיט זיי אין דײיטשלאַנד און איז מיט זיי דאָרט באַפרײנדעט געװאָרן. 

אַלע זיינען זיי שוין אין 1904 געווען מיטגלידער פון דער פּאַרטײ 
סאָציאַליסטן-רעװאָלוציאָנערן. אַווקסענטיעװ איז געווען דער טאַלאַנטפול- 
סטער און געבילדעטסטער פון זיי אַלעמען און די צענטראַלע פיגור פון 
זייער גאַנצן קרייז. אַװקסענטיעװו איז פאַרבליבן אין דייטשלאַנד ביז זומער 
5, ווען ער האָט פאַרענדיקט דעם אוניווערסיטעט און באַקומען דעם טיטל 
דאָקטאָר פון פילאָסאָפיע פאַר זיין דיסערטאַציע וועגן פרידריך ניצשען 
באַלד נאָך דעם איז ער אַװעקגעפאָרן קיין פּעטערבורג. 

ווען עס איז אין אָקטאָבער 1905 אױיסגעבראָכן די ערשטע רעװאָלוציע 
און עס איז געגרינדעט געװאָרן דער ערשטער פּעטערבורגער סאָװועט פון 
אַרבעטער-דעפּוטאַטן, איז אַװקסענטיעוו אַרײנגעטראָטן אין דעם עקזעקו" 
טיװו-קאָמיטעט פון סאָװועט וי דער פאַרטרעטער פון צענטראַל-קאָמיטעט 
פון דער פּאַרטײ סאָציאַליסטן-רעװאָלוציאָנערן. ער איז געווען איינער פון 
די צוויי וויצע-פאָרזיצערס פון סאָװעט (דער צוייטער ויצע-פאָרזיצער איז 
געווען טראָצקי, וועלכער איז דעמאָלט נאָך געווען אַ מענשעוויק). אין דע" 
צעמבער 1905 איז כמעט דער גאַנצער עקזעקוטיװו-קאָמיטעט פון סאָװעט 
מיט אַווקסענטיעוון און טראָצקין אין דער שפּיץ אַרעסטירט געװאָרן און 
אַריינגעזעצט געװאָרן אין דער פּעטראָפּאַװלאָווסקער פעסטונג. אין זומער 
6 האָט מען זיי אַלעמען געמשפּט אין אַן עפנטלעכן געריכט אין פּעטער- 
בורג. איך געדענק עד-היום דעם איינדרוק, װאָס עס האָט אויף מיר דעמאָלט 
געמאַכט די רעדע, װאָס אַװקסענטיעוו האָט געהאַלטן אין געריכט. דאָס איז 
געווען אַ שטאַרקע אָנקלאַגע אויף דער צאַרישער רעגירונג. דורך דער רעדע 
איז אַװוקסענטיעוו באַוואוסט געװאָרן אין גאַנץ רוסלאַנד, אַפילו דער פאָר- 
זיצער פון געריכט האָט גערעדט וװעגן אווקסענטיעווס רעדע מיט גריס 
אַכטונג, שיער ניט מיט אַנטציקונג. נאָכן פּראָצעס האָט מען אַװקסענטיעװן, 
צוזאַמען מיט אַלע אַנדערע פאַראורטיילטע מיטגלידער פון דעם עקזעקו" 
טיוו-קאָמיטעט פון סאָװעט, פאַרשיקט קיין סיביר, פון װאַנען אַװקסענטיעו, 

פּונקט וי טראָצקי, איז אין גיכן אַנטלאָפן. ער האָט זיך באַזעצט אין פינלאַנד, 
וואו ער האָט געוואוינט אויף אַ פאַלשן פּאַספּאָרט, פאַרשטײיט זיך. ער איז 
דעמאָלט געווען אַ מיטגליד פון צענטראַל-קאָמיטעט פון דער פּאַרטײ, װי 
אויך איינער פון די רעדאַקטאָרן פון דעם צענטראַל-אָרגאַן פון דער פּאַרטײי, 
װאָס האָט זיך דעמאָלט געדרוקט אין פינלאַנד, 

אין צענטראַל-קאָמיטעט און אין דעם פּאַרטײי-זשורנאַל האָט אַװקסענ- 
טיעוו דעמאָלט געאַרבעט צוזאַמען מיט גריגאָרי גערשונין, דעם לעגענדאַרן 
גרינדער און פירער פון דער פּאַרטײי סאָציאַליסטן-רעװאָלוציאָנערן, וועלכער 
איז אין ווינטער 1907 אַנטלאָפן פון סיבירער קאַטאָרגע און איז דורך גאַנץ 
סיביר, יאַפּאַן און די פאַראײיניקטע שטאַטן געקומען קיין פינלאַנד און איז 
דאָרט צוריק געװאָרן דער הויפּט-פירער פון דער פּאַרטײ, דאָרט, אין פיג- 
לאַנד, האָבן אַװקסענטיעװו און גערשוני זיך שטאַרק באַפרײנדעט און 
אַװקסענטיעוו האָט דערנאָך זיין גאַנץ לעבן גערעדט װעגן גערשונין ניט 
נאָר מיט גרויס אַכטונג, נאָר אויך מיט. ליבע, 

אַװוקסענטיעוו האָט נאָך אין 1906, זיצנדיק אין דער פּעטראָפּאַװלאָװו" 
סקער פעסטונג אין פּעטערבורג, געהייראַט מיט מאַריאַ טומאַרקינאַ. אַווקסעג" 
טיעוו אַלײן, און אויך זי, האָבן מיר מיט יאָרן שפּעטער דערציילט ועגן 
זייער ראָמאַן און וועגן זייער הײיראַט, 

אין מאַריאַ טומאַרקינא איז געווען שטאַרק פאַרליבט אַ צווייטער סאָ- 
ציאַליסט-רעװאָלוציאָנער, דער ייד אַבראַם גאָץ און זי אין אים אויך. אָבער 
אין דײיטשלאַנד האָט זיך אין איר ;שטערבלעך פאַרליבט" אַװקסענטיעו, זי 
האָט זייער הויך געשעצט אַװקסענטיעון אַלס דעם אויפגייענדן שטערן פון 
דער פּאַרטײ סאָציאַליסטן-רעװאָלוציאָנערן, פון וועלכער זי איז אויך געווען 
אַ מיטגליד, ווען אַװוקסענטיעװו האָט איר דערקלערט, אַז ער װעט זיך דער- 
שיסן אוב זי װעט מיט אים ניט הײיראַטן, און זי האָט געוואוסט, אַז דאָס 
איז פון זיין זייט ניט קיין פּוסטער סטראַשונעק, האָט זי נאָך אַ לאַנגן ישוב 
הדעת דערקלערט גאָצן, אַז זי האָט באַשלאָסן צו הייראַטן מיט אַװוקסענטיעון. 
זי האָט אָבער בשום אופן ניט געװאָלט שמדן זיך און אַ פּראַװאָסלאַװונער 
האָט אונטער די דעמאָלטיקע צאַרישע געזעצן ניט געטאָרט הײיראַטן מיט 
אַ יידישער טאָכטער אויב זי ווערט ניט פריער אַ קריסטין 

ווען אַװקסענטיעװו איז אין 1906 געזעסן אין פּעטראָפּאַװלאָוװוסקער 
פעסטונג און ער האָט געוואוסט, אַז מען פאַרשיקט אים קיין סיביר, האָט 
ער אָנגענומען דעם לוטעראַנישן גלויבן (אַ לוטעראַנער האָט געמעגט חתונה 
האָבן מיט וועמען ער האָט געװאָלט), 

אַװוקסענטיעוו אַלײין האָט מיר דערציילט, אַז דער לוטעראַנישער פּאַס" 
טאָר, װאָס איז געקומען אין פּעטראָפּאַװלאָווסקער פעסטונג צו באַקערן אים 
צום לוטעראַנישן גלויבן, האָט ביי אים געפרעגט: ;אין גאָט גלויבט איר ?* 
אַװוקסענטיעװ האָט אים געענטפערט: ;איך גלויב לוט קאַנטןי (עמאַנועל 
קאַנט, דער באַרימטער דייטשער פילאָסאָף. אַװקסענטיע איז געװען אַן 
אָנהענגער פון קאַנטס פילאָסאָפיע). 

;לויט קאַנטן איז אויך גוט!* -- האָט דער לוטעראַנישער פּאַסטאָר 

מיט אַ שמייכל געזאָגט -- און ער האָט אים געמאַכט פאַר אַ לוטעראַנער, 
אַווקסענטיעוו האָט דערנאָך געהײיראַט מיט מאַריאַ טומאַרקינאַ, אין אַ יאָר 
אַרום האָט זי געבוירן אַ טאָכטער, נאָר זייער פאַמיליע-לעבן איז ניט געווען 
קיין גליקלעכער און זיי האָבן זיך אין גיכן געשיידט, 

אַבראַם גאָץ איז פון האַרצװײטאָג קראַנק געװאָרן. ער איז נאָך אין 
4 אַװעקגעפאָרן קיין רוסלאַנד און איז אַרײנגעטראָטן אין דער טעראָריס- 
טישער קאַמפס-אָרגאַניזאַציע פון דער פּאַרטײ סאָציאַליסטן-רעװאָלוציאָנערן, 
וואו ער האָט יעדע רגע ריזיקירט מיטן לעבן און איז געוען גרייט צו 
שטאַרבן אויפן עשאַפאָט. אין 1906 איז ער אַרעסטירט געװאָרן און איז 
פאַרשיקט געװאָרן אויף קאַטאָרגע. ערשט נאָך דער רעװאָלוציע פון 1917 
איז ער באַפרייט געװאָרן און ער האָט זיך צוריקגעקערט קיין פּעטערבורג, 
נאָך אין סיביר, דאַכט זיך, אָדעֶר שפּעטער, האָט ער געהײיראַט. (מאַריאַ 
סומאַרקינאַ. איז שוין דעמאָלט געווען פאַרהייראַט מיט דעם פּאָעט און 
שריפטשטעלער מיכאַאיל צעטלין, גאָצעס אַ קוין), 

אין די יאָרן פאַר דער ערשטער װעלט-מלחמה האָט אַװקסענטיעװו 
געלעבט אין פראַנקרייך. ער איז געווען טעטיק אין דער אויסלענדישער 
אָרגאַניזאַציע פון דער פּאַרטײ סאָציאַליסטן-רעװאָלוציאָנערן. 

באַלד װי עס איז אין מערץ 1917 אױיסגעבראָכן די רעװאָלוציע, זיינען 
אַװקסענטיעוו און זיינע חברים געקומען קיין פּעטערבורג. אַװקסענטיעװ איז 
אין גיכן דערוויילט געװאָרן אַלס פאָרזיצער פון דעם סאָװעט פון פּויערים- 
דעפּוטאַטן, וועלכער האָט אױסגעאַרבעט דעם אאַגראַר"געזעץ", וועלכן לענין 
האָט שפּעטער צוגעגאַנבעט ביי די סאָציאַליסטן-רעװאָלוציאָנערן, כדי אַרי- 
בערצוגעווינען די פּויערים אויף זיין זייט, אין זומער 1917 איז אַװוקסעג- 
טיעוו געווען אַ מיטגליד פון דער קערענסקי-רעגירונג. דערנאָך איז ער 
געווען דער פאָרזיצער פון דעם אַזױ-גערופענעם ,ראַט פון דער רעפּובליק", 
אָדער פאָר-פּאַרלאַמענט, אין טאָג פון דעם באָלשעװיסטישן אױפשטאַנד האָבן 
די באָלשעװיסטישע סאָלדאַטן און מאַטראָסן צעטריבן דעם ,ראַט פון דער 
רעפּובליק", 

אַװקסענטיעװו האָט דעמאָלט זיך געשטעלט אין שפּיץ פון דעם ;קאָמי- 
טעט צו ראַטעװען דאָס פאָטערלאַנד און די רעװאָלוציע", וועלכער איז 
געשאַפן געװאָרן פון אַלע סאָציאַליסטישע און דעמאָקראַטישע פּאַרטײען און 
פּאָליטישע גרופּעס, װאָס האָבן געהאַט די אויפגאַבע אַרױסצושטעלן אַ באַ- 
װאָפּנטן װידערשטאַנד די באָלשעװיסטישע פאַרכאַפּער פון דער מאַכט, די 
כאָלשעװיסטישע רעגירונג האָט דעמאָלט אַװקסענטיעװון צװאַמען מיט אַ 
ריי אַנדערע סאָציאַליסטן און מיט די מיטגלידער פון צענטראַל-קאָמיטעט 
פון דער קאָנסטיטוציאָנעל-דעמאָקראַטישער פּאַרטײ דערקלערט אַלס ,פיינט 
פון פאָלק?, װאָס דאָס האָט געמיינט, אַז יעדער איינער קען יעדן איינעם פון 
זי דערהרגענען און ניט באַשטראָפט װערן פאַר דעם. אַװקסענטיעװו האָט 
געמוזט לעבן אומלעגאַל אין פּעטערבורג. 

ער איז דערוויילט געװאָרן װי אַ דעפּוטאַט פון דער אַלירוסישער גריג- 
דונגס-פאַרזאַמלונג און עס איז פון אַלעמען פאַרשטאַנען געװאָרן, אַז ער 

וועט זיין דער פאָרזיצער פון דער גרינדונגס-פאַרזאַמלונג, אין וועלכער די 
סאָציאַליסטן-רעװאָלוציאָנערן האָבן געהאַט אַן אַבסאָלוטע מערהייט. אָבער 
ער איז אַרעסטירט געװאָרן און די באָלשעװיקעס האָבן אים צוזאַמען מיט 
אַרגונאָוון און אַ פּאָר אַנדערע דערוויילטע דעפּוטאַטן פון דער גרינדונגס- 
פאַרזאַמלונג, װוי אויך אַלע געוועזענע מיניסטאָרן פון דער קערענסקיירעגי- 
רונג איינגעזעצט אין דער פּעטראָפּאַװלאָווסקער פעסטונג, וואו זייערע לעבנס 
זיינען געווען אין גרויס געפאַר (צוויי פון די געוועזענע מיניסטאָרן פון דער 
קערענסקי-רעגירונג, וועלכע זיינען אויך דערוויילט געװאָרן אַלס דעפּוטאַטן 
אין דער גרינדונגס-פאַרזאַמלונג, די באַרימטע ליבעראַלן פּראָפ. פיאָדאָר 
קאָקאָשקין און ד"ר אַנדרעי שינגאַריאָו, האָבן באָלשעװיסטישע מאַטראָסן 
טאַקע דערמאָרדעט אין געפענגעניש-שפּיטאָל), אָבער נאָך דעם װי די גרינ" 
דונגס-פאַרזאַמלונג איז צעטריבן געװאָרן, האָבן די באָלשעװיקעס אַװקסענ- 
טיעוון און אַ צאָל אַנדערע געוועזענע מיניסטאָרן פון דער קערענסקי" 
רעגירונג באַפרײט, 

אין זומער 1918, ווען עס האָט אין סאַמאַראַ זיך געעפנט דער אַנטי- 
באָלשעװיסטישער פּראָנט און עס איז געשאַפן געװאָרן דער ;קאָמיטעט פון 
די מיטגלידער פון דער גרינדונגס-פאַרזאַמלונג", האָט זיך אַװקסענטיעװ 
אומלעגאַל אַריבערגעקליבן קיין סאַמאַראַ. ער האָט זיך באַמיט צו שאַפן אַ 
פאַראײיניקטן פּראָנט פון אַלע אַנטי-באָלשעװיסטישע פּאַרטײען און אָרגאַי 
ניזאַציעס מיטן צוועק צו עטאַבלירן אויף דער טעריטאָויע פון די טיילן 
פון צענטראַל-רוסלאַנד, אוראַל און סיביר, פון װאַנען די באָלשעװיקעס 
זיינען פאַרטריבן געװאָרן, אַן ;אַלרוסישע צייטװייליקע רעגירונג", װאָס זאָל 
אָנפירן דעם וייטערדיקן קאַמף פאַר דער באַפרייאונג פון די איבעריקע 
טיילן פון רוסלאַנד פון דער באָלשעװיסטישער דיקטאַטור, אַזאַ פאַראייניק" 
טער אַנטי-באָלשעװיסטישער פּראָנט איז שפּעטער טאַקע געשאַפן געװאָרן 
אויף דער מלוכה-באַראַטונג, װאָס איז אָפּגעהאַלטן געװאָרן אין דער שטאָט 
אופאַ. און אַװקסענטיעװ איז דאָרט איינשטימיק דערװיילט געװאָרן אַלס 
פּרעמיער פון דער דאָזיקער צייטוייליקער רעגירונג. אָבער נאָך די נידער" 
לאַגעס פון די אַנטי-באָלשעװיסטישע אַרמײען אויף דער װאָלגאַ און אוראַל- 
געגנטן, איז די צייטווייליקע רעגירונג געווען געצוואונגען אַריבערצוקלײבן 
זיך קיין סיביר. דאָרט האָט אין גיכן אַ גרופּע רעאַקציאָנערע אָפיצערן אַרעס- 
טירט אַװוקסענטיעוון צוזאַמען מיט זיינע צוויי נאָענטסטע חברים װלאַדימיר 
זענזינאָוון און אַנדרעי אַרגונאָװון און האָבן פּראָקלאַמירט דעם אַדמיראַל 
קאָלטשאַק אַלס דעם ;אויבערהערשער פון רוסלאַנד". קאלטשאַק האָט זי 
געצוואונגען צו פאַרלאָזן רוסלאַנד, זיי זיינען אַװעקגעפאָרן קיין פּאַריז. 

אין פּאַריז איז אַװוקסענטיעװ געווען איינער פון די רעדאַקטאָרן פון 
דעם דרײי-מאָנאַטלעכן רוסישן זשורנאַל ;סאָוורעמענייאַ זאַפּיסקי. ער איז 
אויך געווען איינער פון די פירער פון דעם רוסישן פאַרבאַנד פון די זעמס" 
טװאָס און שטאָט-פאַרװאַלטונגען, װוי אויך פון קאָמיטעט פון די מיטגלידער 
פון דער אַלרוסישער גרינדונגס-פאַרזאַמלונג, אין וועלכן עס זיינען געווען 
פאַרטראָטן ניט נאָר סאָציאַליסטן-רעװאָלוציאָנערן, נאָר אויך די פירער פון 

די רוסישע ליבעראַלן, פּראָפ, פּאַװעל מיליוקאָו, מאַקסים וױנאַװער, א. אַי 
וועלכע זיינען אויך דערװיילט געװאָרן אַלס דעפּוטאַטן פון דער גרינדונגס- 
פאַרזאַמלונג, אין פּאַריז איז אַװקסענטיעװ נאָענט באַפריינדעט געװאָרן מיט 
מיליוקאָוון, אין יאָר 1921 זיינען מיליוקאָוו און אַװוקסענטיעװו געקומען קיין 
אַמעריקע וי אַ דעלעגאַציע פון די אַנטיבאָלשעװיסטישע דעמאָקראַטישע 
פּאַרטײען, זיי האָבן דאָ פאַרבראַכט אַ פּאָר מאָנאַטן און איך האָב מיט זי 
דעמאָלט זיך פיל מאָל געטראָפן און פאַרבראַכט מיט זײי. 

באַלד אויך מאָרגן, וי אַװקסענטיעװו איז 1940 געקומען קיין ניוײאָרק, 
האָב איך זיך מיט אים געטראָפן און מיר האָבן אַ פּאָר שעה פאַרבראַכט 
אויף אַ באַנק אין סענטראַל-פּאַרק אַנטקעגן דעם האָטעל, וואוהין ער איז 
פאַרפאָרן. ער האָט מיר דערציילט, אַז ער איז ווידער פאַרהייראַט און זיין 
צווייטע פרוי איז אויך אַ יידישע. איר מיידלשער נאָמען איז געווען בערטא 
מאנעסזאָן, ווען כ'האָב ביי אַװקסענטיעוון זיך נאָכגעפרעגט אויף די אַנדערע 
נאָענטע פּאַרטײי-חברים זיינע, װאָס זיינען ניט געקומען קיין אַמעריקע, האָט 
ער מיר געזאָגט : ;איר ווייסט דאָך מסתמא, אַז אַנדרעי אַרגונאָוו איז אַרױס- 
געטראָטן פון דער פּאַרטײ סאָציאַליסטן-רעװאָלוציאָנערן און איז איצט 
איינער פון די פירער פון דער אָרגאַניזאַציע קקרעסטיאַנסקאַיאַ ראָסיאַ" (די 
פּוערישע רוסלאַנד). איך האָב געהאַט געלייענט אַ פּאָר נומערן פון דעם 
זשורנאַל שקרעסטיאַנסקאַיאַ ראָסיאַ" און איך האָב געזען, אַז דאָרט האָבן 
געשריבן אַנדערע סאָציאַליסטן-רעװאָלוציאָנערן און אַפילו אויך רעכטע 
סאַציאַל-דעמאָקראַטן, אָבער אַז אַרגונאָוו איז געװאָרן אויס סאָציאַליסט- 
רעװאָלוציאָנער, איז פאַר מיר געווען אַ נייעס. אַנדרעי אַרגונאָוו איז געווען 
איינער פון די גרינדער פון דער פּאַרטײ סאָציאַליסטן-רעװאָלוציאָנערן. אין 
דער רעװאָלוציע פון 1917 האָט ער באַלאַנגט צום רעכטן פליגל פון דער 
פּאַרטײי, צו וועלכער עס האָבן אויך געהערט די קבאַבושקאַ" ברעשקאָוו- 
סקאַיאַ, ש. אַנ-סקי (ראַפּאָפּאָרט), װולאַדימיר לעבעדיעוו און פיל אַלטע רע- 
װאָלוציאָנערן נאָך פון דער ;נאַראָדנאַיאַ. װאָליאַ?. אַרגונאָוו איז געווען דער 
הױפּט-רעדאַקטאָר פון דער טעגלעכער צייטונג פון די רעכטע עס-ערן אין 
פּעטראָגראַד, ;װאָליאַ גאַראָדאַ?, 

ניקאָלײ אַװוקסענטיעוו איז אָן צווייפל געווען דער טאַלאַנטפולסטער און 
געבילדעטסטער פון אַלע רוסישע סאָציאַליסטן-רעװאָלוציאָנערן. ער האָט 
גוט געקענט ניט נאָר די רוסישע ליטעראַטור, נאָר אויך די מערב-אייראָ- 
פּעאישע, ער האָט געלייענט און האָט אויפן גאַנצן לעבן פאָרגעדענקט די 
פילאָסאָפישע װוערק פון סאָקראַטעס, פּלאַטאָ, עמאַנועל קאַנט און ניצשע 
און האָט געקענט כמעט אויף אױיסנװייניק די װוערק פון שעקספּיר, געטהע, 
שילער, ער האָט אויך שטאַרק ליב געהאַט די מוזיק פון די רוסישע קאָמפּאָי 
זיטאָרן מוסאָרגסקי און טשייקאָווסקי װוי אויך פון שאָפּענען. אָבער מער פון 
אַלעמען האָט ער ליב געהאַט בעטהאָװענען 

אַװוקסענטיעװ איז געוען אַ גרויסער רוסישער פּאַטריאָט אין דעם 
שענסטן זין פון װאָרט און אַ פרייהייט-ליבנדער הומאַניסט אין דעם העכסטן 
און ברייטסטן זין פון װאָרט. ער איז געווען אַ זוכער פון אמת און גערעכ- 

טיקייט ניט נאָר פאַר זיך אַלײן, נאָר פֿאַר אַלעמעןן אַן עכטער גרויסירוס, 
איז אַװוקסענטיעװו גלייכצייטיק געווען אויך אַן אײיראָפּעער, מער אײראָפּעער 
וי וועלכער עס איז אַנדער רוסישער סאָציאַליסט פון זיין דור,. אים איז גע- 
ווען טייער די אײיראָפּעאישע קולטור. ער איז געווען אַ גלענצנדער אָראַטאָר 
און אַ זייער פעאיקער פאָרזיצער, ער האָט אויך פאַרמאָגט אַ זייער אָנגענעמע 
שטימע פון אַ ווייכן באַריטאָן. ווען אַװקסענטיעוו פלעגט רעדן, פלעגט זיך 
מיר שטענדיק דוכטן, אַז דאָס רעדט װאַסילי קאַטשאַלאָו, דער באַרימטער 
גרויסער אַקטיאָר פון מאָסקװער קונסט-טעאַטער., און ווען איך האָב קאַטשאַ- 
לאָוון געזען אין דער ראָלע פון טשעכאָװס אאָנקל װאַניאַי, האָט זיך מיר 
אויסגעדוכט, אַז איך זע אויף דער בינע און הער אַווקסענטיעווף 

אַװוקסענטיעװ איז אויך געװען דער איינציקער אמתער שטאַטסמאַן 
צווישן די רוסישע סאָציאַליסטן, אַװקסענטיעוו האָט ניט ליב געהאַט צו 
שרייבן, אָבער ער האָט געקענט שרייבן און געהאַט װאָס צו זאָגן. ער האָט 
אויך פאַרמאָגט אַ חוש פאַר הומאָר, האָט ליב געהאַט אַנעקדאָטן און איז 
געווען אַ זעלטענער דערציילער. 

אַװוקסענטיעוו איז באַלד װי ער איז געקומען קיין אַמעריקע, געקומען 
אין ;פאָרװערטס?-רעדאַקציע זען אַב. קאַהאַנען. איך געדענק ניט, צי קאַהאַן 
האָט זיך פריער וען געטראָפן מיט אַװקסענטיעװון אין פּאַריז. אָבער נאָך 
דעם וי אַװוקסענטיעוװו האָט פאַרבראַכט מיט קאַהאַנען אַ שעה צייט, האָט 
קאַהאַן מיר געזאָגט, אַז אַװוקסענטיעװו איז אים שטאַרק געפעלן און האָט 
אויף אים געמאַכט אַ שטאַרקן איינדרוק. שפּעטער, ווען איך האָב קאַהאַנען 
דערציילט אַווקסענטיעווס ביאָגראַפיע און אים געזאָגט, אַז ער איז אַ וואוג" 
דערבאַרער דערציילער, האָט קאַהאַן מיך געבעטן, אַז איך זאָל רעדן מיט 
אים, אַז ער זאָל שרייבן זיינע מעמואָרן פאַרן , פאָרװערטס", 

איך האָב מיט אַװקסענטיעוון טאַקע גערעדט ועגן דעם, אַװקסענטיעװ 
האָט מיט אַ שמייכל מיר דערמאָלט געענטפערט: עמיר װעלן זען 

אַװוקסענטיעװו האָט מיר דעמאָלט אויך דערציילט, אַז אין רוסלאַנד 
איז די פּאַרטײ סאַציאַליסטן-רעװאָלוציאָנערן פולשטענדיק פאַרניכטעט, 
פּונקט װי אַלע איבעריקע אַנטי-באָלשעװיסטישע פּאַרטײען און אַז אין 
אויסלאַנד זיינען פאַראַן דריי באַזונדערע צענטערס אַרום וועלכע עס גרופּירן 
זיך די סאָציאַליסטן-רעװאָלוציאָנערן. די אַזוי-גערופענע קרעכטע גרופּע", 
צו וועלכער עס געהערן אַחוץ אים, זענזינאָוו, רודניעוו, קערענסקי, מאַרק 
װישניאַק, ד"ר איליאַ קאָװאַרסקי, ס, סאָלאָוײיטשיק א. אַ. דער פירער פון 
אַ צווייטער לינקער גרופּע איז װיקטאָר טשערנאָוו, וועלכער האָט די לעצטע 
יאָרן נאָך דער מלחמה געלעבט אין פּראַג און האָט דאָרט פון צייט-צויצייט 
אַרױסגעגעבן דעם זשורנאַל ;רעװאָלוציאָנאַיאַ ראָסיאַי און אין פּראַג איז 
פאַראַן אויך אַ דריטע גרופּע, װאָס האָט די אַלע יאָרן אַרױסגעגעבן דאָרט 
דעם זשורנאַל ,װאָליאַ ראָסיאַי, די רעדאַקטאָרן פון וועלכן עס זיינען געווען 
מאַרק סלאָנים, װאַסילי סוכאָמלין און װלאַדימיר לעבעדיעו. ;די רעדאַק- 
טאָרן פון 'װאָליאַ ראָסיא! זיינען אַ פּאַרטײ פאַר זיך", האָט אַװוקסענטיעװ 
געזאָגט, 


פון די אַמאָליקע יאָרן 028 


װלאַדימיר לעבעדיעוו איז נאָך פאַר דער מלחמה געקומען קיין אַמעריקע 
און האָט פריער רעדאַגירט אַ רוסישע צייטונג אין שיקאַגאָ, דערנאָך איז 
ער געװאָרן אַ שטענדיקער מיטאַרבעטער פון דער ניו-יאָרקער טעגלעכער 
רוסישער צייטונג ;נאָװאָיע רוסקאָיע סלאָװאָ?. איך בין מיט אים באַקאַנט 
געװאָרן נאָך אין 1918 און האָב וועגן אים שוין געשריבן אין די פאָריקע 
קאַפּיטלען. ווען לעבעדיעוו איז דעם צווייטן מאָל געקומען קיין אַמעריקע, 
בין איך מיט אים באַפּרײנדעט געװאָרן און ער פלעגט אָפט קומען צו מיר 
צו גאַסט, | 

אַווקסענטיעװוס נאָענטסטער פריינט װלאַדימיר זענזינאָוו איז קיין אַמע- 
ריקע געקומען שפּעטער אַביסל, ער איז אין דער צייט פון דער סאָוועטיש" 
פינלענדישער מלחמה געווען אין פינלאַנד דער קאָרעספּאַנדענט פון אַ פּאַ- 
ריזער צייטונג, 

זענזינאָוו איז געווען מיינער אַן אַלטער פריינד, באַקאַנט געװאָרן מיט 
אים בין איך אָנהײיב 1919, ווען ער איז צװזאַמען מיט אַװקסענטיעון און 
דער , באַבושקאַ*, יעקאַטערינאַ ברעשקאָװוסקאַיאַ, אָנגעקומען קיין אַמעריקע 
פון סיביר, נאָך דער קאָלטשאַק-איבערקערעניש (איך האָב וועגן דעם גע- 
שריבן אויספירלעך אין אַ פריערדיקן קאַפּיטל), סוף פון די 20קער אאָרן 
איז זענזינאָוו געווען אויף אַ לעקציע-טור אין די פאַראײיניקטע שטאַטן. ער 
האָט דעמאָלט געשריבן אַ סעריע אַרטיקלען פאַרן ;פאָרװערטס" און איך 
בין מיט אים דעמאָלט נאָענט באַפרײנדעט געװאָרן און מיר האָבן זיך דערנאָך 
אָפּט דורכגעשריבן, ווען ער האָט געלעבט פריער אין דייטשלאַנד און שפּע- 
טער אין פּאַריז, 

פון פינלאַנד האָט װלאַדימיר זענזינאָוו מיר אין 1940 געשריבן אַ פּאָר 
בריוו און האָט מיר אויך צוגעשיקט איין אָדער צוויי אַרטיקלען פֿאַרן ?פאָר- 
ווערטס" וועגן דעם סאָוועטיש-פינלענדישן קריג און דער אַרטיקל אָדער די 
אַרטיקלען זיינען, פאַרשטײט זיך, באַלד אָפּנעדרוקט געװאָרן. 

זענזינאָוו איז ניט נאָר געווען מיינער אַ פריינד, אויך אַב. קאַהאַן, דער 
רעדאַקטאָר פון ,פאָרווערטס" איז מיט אים געווען גוט באַקאַנט און האָט 
געהאַט אַ זייער הויכע מיינונג וועגן אים, אויך דער מאַדאַם קאַהאַן איז זענ- 
זינאָוו שטאַרק געפעלן געווען און יעדעס מאָל, ווען קאַהאַן און זיין פרוױי 
פלעגן זיין אין פּאַריז, פלעגן זיי זיך טרעפן מיט זענזינאָוון און פאַרברענגען 
מיט אים, שפּעטער פלעגט זענזינאָוו פון צייט צו צייט מיר צושיקן אַן 
אַרטיקל פאַרן פאָרווערטס" און אויף װוי ווייט איך געדענק, זיינען אַלע 
אַרטיקלען זיינע געווען געדרוקט אין די זונטאָג-נומערן ;פאָרװוערטס". סוף 
0 אָדער אָנהױיב 1941, ווען איך האָב איין מאָל געעפנט זענזינאָווס אַ בריוו 
צו מיר פון העלסינקי, איז פון קאָנװערט אַרױסגעפאַלן אַ קליין פאָטאָגראַפיש 
בילד פון אַ מאַן מיט אַ קאָפּ אָן איין האָר און מיט אַ ברייטער שװאַרצער 
באָרד, אויפן ערשטן אויגנבליק האָב איך באַשלאָסן, אַז דאָס מוז זיין אַ בילד 
פון אַ געוועזענעם רוסישן מיניסטער אָדער גובערנאַטאָר, וועלכער לעבט 
איצט אין גלות אין העלסינקי און ער װענדט זיך מסתמא צו מיר דורך 
זענזינאָוון, אַז איך זאָל אויסגעפינען זיינעם אַ קרוב אין אַמעריקע אָדער ער 

פאַרלאַנגט פון מיר עפעס אַן אַנדער געפעליקייט. אין דעם קאָנ- 
װערט איז אױיך געװען אַ קליין בריול אין רוסיש פון אָט 
דעם ;געוועזענעם מיניסטער אָדער גובערנאַטאָר?, וועלכן איך האָב 
זיך ניט געאיילט צו לייענען. איך האָב פריער געװאָלט איבערלי- 
ענען זענזינאָווס בריוו, זענזינאָוו האָט מיר געשריבן וועגן דער מלחמה אין 
פינלאַנד און וועגן זיינע געשפּרעכן מיט געפאַנגענע סאָוועטישע סאָלדאַטן 
און אָפיצערן אין פינלאַנד,. צום סוף פון בריוו האָט ער מיר דערציילט די 
פאָלגענדע געשיכטע: ווען ער האָט שוין געהאַט אויפגעשריבן דעם אַדרעס 
אויף זיין בריוו צו מיר, איז צו אים צופעליק צוגעקומען דער פריינד זיינער, 
ביי וועמען ער איז די גאַנצע צייט איינגעשטאַנען אין העלסינקי. ווען ער 
האָט דערזען דעם נאָמען דאַויד שוב אויפן קאָנװוערט, האָט ער אַ פרעג 
געטאָן ביי זענזינאָוון : ;ווער איז דער דאָזיקער דאַװיד שוב ? זייט איר 
פּערזענלעך באַקאַנט מיט אים ?7 און ווען זענזינאָוו האָט אים דערציילט 
ווער איך בין און אַז ער איז זיינער אַ גוטער פריינד, האָט יענער שיער 
ניט געחלשט, ,דאָס איז דאָך איינער פון מיינע בעסטע פריינד כמעט פון 
קינדהייט אָן, װעמען איך האָב ניט געזען און ניט געהערט פון אים זינט 
6טטן יאָך זי 

דער אמתער נאָמען פון מיין אַמאָליקן חבר און פריינד איז געװען 
מאָיסעי יאָגעל. איך האָב וועגן אים געשריבן אין די ערשטע קאַפּיטלען פון 
מיינע זכרונות וועגן דער רעװאָלוציע פון 1906-1905, ער איז דעמאָלט געווען 
אין ווילנע אַן עקסטערן און אַ מיטגליד פון ;בונד", אין 1906 אָדער 1907, 
ווען איך בין געווען אין סיביר, איז ער אַװעקגעפאָרן קיין טיף-רוסלאַנד, 
האָט דאָרט געלעבט אויף אַ פאַלשן פּאַספּאָרט אויפן נאָמען פּאָליאַקאָוו. און 
איך האָב פון אים קיין מאָל ניט געהערט און ניט געוואוסט וואו ער איז 
אַהינגעקומען. אין זיין קורצן צעטעלע צו מיר, אין זענזינאָוס בריוו, האָט 
ער מיר דערציילט, אַז ער האָט געלעבט אין טולא, האָט נאָך פאַר דער 
רעװאָלוציע אין רוסלאַנד דאָרט געהײיראַט, און איז נאָך דער באָלשעװיסטי- 
שער איבערקערעניש אין רוסלאַנד צוזאַמען מיט זיין פרוי אַנטלאָפן קיין 
פינלאַנד, מיט דער צייט איז ער געװאָרן אַ בירגער פון פינלאַנד. זיין זון 
איז אין 1940 געווען אַ קאַפּיטאַן פון דער פינלענדישער אַרמײ. אין פינלאַנד 
האָט פּאָליאַקאָוו זיך פאַרנומען, דאַכט זיך, מיט אימפּאָרט און עקספּאָרט 
פון פאַרשיידענע סחורות און האָט מיט דער צייט מאַטעריעל זיך גאַנץ גוט 
אײינגעאָרדנט, 

פון זענזינאָוון האָב איך אויסגעפונען, אַז ער איז איינער פון די אָנגע- 
זעענסטע רוסיש-יידישע כלל-טוער אין העלסינקי, איז פאַרבונדן מיט די 
פאַרשיידענע יידישע געזעלשאַפטלעכע אָרגאַניזאַציעס, װאָס די רוסישע יידן 
האָבן געגרינדעט אין בערלין און אין פּאַריז, װי אויך מיט דעם פּראָגרעסיון 
טייל פון דער רוסישער אימיגראַציע און אַז ער איז פאַרבליבן דער זעלבער 
גוטיהאַרציקער און גאַסטפרײינדלעכער מענטש, װאָס ער איז געווען אין זיין 
פריעסטער יוגנט, וי אַזױ זענזינאָוו איז מיט אים באַקאַנט געװאָרן, געדענק 
איך ניט, אָבער איך געדענק זייער גוט, אַז זענזינאָוו האָט מיר דערציילט, 

אַז פּאַליאַקאָוו און זיין פרוי זיינען אינטעליגענטע, העכסט-סימפּאַטישע 
מענטשן. איך האָב דערנאָך מיט מיין אַלטן חבר און פריינד זיך אָפּט דורכ" 
געשריבן, ער איז אויך געװאָרן אַ שטענדיקער אַבאָנענט פון ,פאָרווערטס". 
נאָך דער צווייטער וועלט-מלחמה האָט ער באַזוכט פּאַלעסטינע און פאַר" 
בראַכט דאָרט אַ היפּשע צייט. ער האָט דאָרט געהאַט אַ ברודער. איך האָב 
דערנאָך באַקומען פון אים אַ לענגערן אינטערעסאַנטן בריוו, געשריבן אין 
אַ גוטן יידיש, וועגן זיינע איינדרוקן פון פּאַלעסטינע. איך האָב זיך געקליבן 
דעם בריוו אָפּצודריקן אין ;פאָרווערטס", אָבער האָב, ליידער, דעם בריוו 
צופעליק פאַרלאָרן און דאָס האָט מיר באמת שטאַרק פאַרדראָסן 

ער האָט ניט איין מאָל מיר געשריבן, אַז איך מוז ניט אַנדערש קומען 
קיין פינלאַנד און פאַרברענגען מיין װאַקאַציע ביי אים אין זיין זומער-וואוי" 
נונג, ניט ווייט פון העלסינקי. איך האָב אָבער דעמאָלט דאָס ניט געקענט 
באַװייזן, האָט ער מיר געשריבן, אַז אוב איך קען ניט קומען צו אים צו" 
גאַסט, װעט ער קומען צו מיר קיין ניוײאָרק, אָבער פריער מוז ער פאָרן קיין 
שטאָקהאָלם זיך מאַכן אַן אָפּעראַציע. אין אַ פּאָר װאָכן אַרום האָט זענזינאָוו 
מיר אָנגעזאָגט די טרויעריקע בשורה, אַז ער האָט נאָר װאָס באַקומען אַ בריוו 
פון דער פרוי פּאָליאַקאָו, אַז מאָיסעי איז באַלד נאָך דער אָפּעראַציע גע" 
שטאָרבן, 

ניט באַשערט געווען מיר צו טרעפן זיך אויף די עלטערע יאָרן מיט 
אַ ליבן חבר פון מיין קינדהייט און פון דער פריסטער יוגנט. אַ וואוילער 
מענטש און אַ טייערער איבערגעגעבענער חבר געװען!ייי 

מיט זענזינאָוון בין איך באַלד װי ער איז געקומען קיין ניו-יאָרק פון 
פינלאַנד, נאָענט באַפרײנדעט געװאָרן. ער פלעגט כמעט יעדע װאָך קומען 
צו מיר און פאַרברענגען ביי אונדז אַ גאַנצן טאָג אָדער אַ גאַנצן אָװנט, 
איך, מיין פרוי און מיינע קינדער האָבן אים אַלע שטאַרק ליב געהאַט. און 
ער צו אונדז האָט זיך אויך זייער גוט באַצױגן 

איך האָב געוואוסט זיין גאַנצע אויסערגעװיינלעך-אינטערעסאַנטע ביאָ- 
גראַפיע. ער איז געווען אַ זון פון אַ מאָסקװער סוחר אַ מיליאָנער. ער איז 
געבאָרן געװאָרן אין יאָר 1880. נאָך דעם װי ער האָט געענדיקט אין מאָס- 
קווע גימנאַזיע איז ער אַװעקגעפאָרן שטודירן אין אױסלאַנד. ער האָט אַ 
קורצע צייט שטודירט אין בריסל, בעלגיע, דערנאָך האָט ער פיר מיט אַ 
האַלב יאָר אין די אוניווערסיטעטן פון בערלין, האַלע און היידעלבערג שטו" 
דירט פילאָסאָפיע, פּאָליטישע עקאָנאָמיע, געשיכטע און רעכטויסנשאַפט. 
אַ רעװאָלוציאָנער איז ער געװאָרן, ווען ער איז נאָך געווען אַ גימנאַזיסט 
אין מאָסקװע, | 

אין דײיטשלאַנד האָט זענזינאָוו זיך באַקאַנט מיט דמיטרי גאַװראָנסקין 
און זיין שוועסטער אַמאַליע, זיי אַלע האָבן צוזאַמען מיט אים שטודירט אין 
די דייטשע אוניווערסיטעטן און דאָרט האָט זענזינאָוו אין גיכן זיך שטאַרק 
פאַרליבט אין דער יונגער אַמאַליע גאַװראָנסקאַיאַ. אָבער אין איר איז אויך 
געווען פאַרליבט איר קוזין איליאַ פונדאַמינסקי און זי אַליין האָט זיי ביידן 
ליב געהאַט און האָט אַ לענגערע צייט ניט געקענט באַשליסן, מיט װעמען 

פון זיי זי זאָל הייראַטן, האָט איליאַ. פונדאַמינסקי באַשלאָסן צו פאַרלאָזן 
דײיטשלאַנד פאַר אַ האַלב יאר צייט, כדי אַמאַליע זאָל דורך דער צייט קענען 
רואיק באַטראַכטן מיט וועמען זי זאָל פאַרבינדן איר שיקזאַל מיט ,איליושאן" 
(איליאַ פונדאַמינסקין) אָדער מיט שװאָלאָדיאַן" (װלאַדימיר זענזינאָוון. 

אַמאַליע האָט אין דײיטשלאַנד געלעבט מיט איר מאַמען, די מאַמע האָט 
געהאַט זייער אַ הויכע מיינונג וועגן זענזינאָוון און זי האָט אים באמת ליב 
געהאַט. ער איז אַ מענטש מיט אַלע מעלות, פלעגט זי זאָגן, נאָר מיט איין 
גרויסן חסרון : ער איז ניט קיין ייד, נאָר אַ גוי" (דאָס אַלץ האָט מיר זען- 
זינאָוו אַלײין דערציילט), און טאַקע דערפאַר אפשר האָט אַמאַליע באַשלאָסן 
צו הייראַטן מיט איר קוזין ;איליושאַן", 

פאַר זענזינאָוון איז דאָס געווען אַ שרעקלעכער קלאַפּ. ער איז זיין גאַנץ 
לעבן געווען פאַרליבט אין אַמאַליען און האָט צוליב דעם קיין מאָל ניט 
געהײיראַט. װי שטאַרק זענזינאָוו איז אין איר ניט געווען פאַרליבט, איז 
פאָנדאַמינסקי פאַרבליבן אויפן גאַנצן לעבן זענזינאָווס אינטימסטער פריינד, 
ווען פאָנדאַמינסקי איז אין 1906 אַרעסטירט געװאָרן פאַר צוגרייטן אַן 
אויפשטאַנד פון די מאַטראָסן און אים האָט געדראָט טױט-שטראָף, האָט 
זענזינאָוו געפּלאַנעװעט צו באַפּרײיען פאָנדאַמינסקין פון טורמע דורך פאַר- 
נעמען דאָרט זיין פּלאַץ, ד. ה. אַז מען זאָל אים הינריכטן אָנשטאָט פאָנדאַ- 
מינסקין, 

אין יאַנואַר, 1905, האָט זענזינאָוו זיך צוריקגעקערט קיין מאָסקװע צו 
אַרבעטן אין דער פּאַרטײ סאָציאַליסטן-רעװאָלוציאָנערן. אָנער אין אַ פּאָר 
װאָכן אַרום איז ער אַרעסטירט געװאָרן און, נאָך דעם װוי ער איז אָפּגעזעסן 
אַ האַלב יאָר צייט אין אַ מאָסקװער טורמע, האָט מען אים פאַרשיקט אויף 
פיגף יאָר צייט קיין מזרח-סיביר, אַזױ װוי צוליב דער רוסיש-יאַפּאַנעזישער 
מלחמה, האָט מען דאַן ניט געקענט שיקן קיין עטאַפּן קיין סיביר, האָט מען 
זענזינאָוון פאַרשיקט אין צפון-רוסלאַנד אין אַרכאַנגעלסקעױ גובערניע, פון 
װאַנען ער איז באַלד אָנטלאָפן און אין אויגוסט 1905, איז ער שוין געווען 
אין זשענעווע, שווייץ, וואו עס האָט דעמאָלט זיך געפונען דער הױפּט- 
שטאַב פון דער פּאַרטײ סאָציאַליסטן-רעװאָלוציאָנערן. באַלד וי עס איז 
אין אָקטאָבער, 1905, אױיסגעבראָכן די ערשטע רעװאָלוציע און דער צאַר 
האָט דערקלערט אַן אַמנעסטיע פאַר די פּאָליטישע פאַרברעכער, איז זענזי" 
נאָוו אַװעקגעפאָרן קיין פּעטערבורג, און אין יאַנואַר, 1906, איז ער געװאָרן 
אַ מיטגליד פון דער טעראָריסטישער קאַמפס-אָרגאַניזאַציע פון דער פּאַרטײ 
סאַציאַליסטן-רעװאָלוציאָנערן. אָבער אין דער דאָזיקער אָרגאַניזאַציע איז 
ער פאַרבליבן ניט לאַנג. די פּאַרטײ האָט דעמאָלט געהאַט באַשלאָסן אָפּצַן- 
שטעלן דעם טעראָר. איז זענזינאָוו אַלס פאָרשטײיער פון צענטראַל-קאָמיטעט 
פון דער פּאַרטײ געשיקט געװאָרן קיין קיעווער און טשערניגאָווער גובער" 
ניעס אָנצופירן מיט דער דאַרטיקער פּויערים-באַװועגונג. ווען דער צאַר האָט 
צעטריבן די ערשטע דומע, איז זענזינאָוו צוריק אַװעקגעפאָרן קיין פּעטער- 
בורג. אָבער אין פּעטערבורג איז ער נאָך דעם זעלבן יאָר ווידער אַרעסטירט 
געװאָרן און איז דעם מאָל פאַרשיקט געװאָרן אויף פינף יאָר צייט אין ווייטן 

צפון-סיביר, אין זומער, 1907, איז ער צוזאַמען מיט נאָך אַ פּאָר פאַרשיקטע 
מיט גרויס מאַטערניש אויף אַ קליין שיפל אַנטלאָפּן פון סיביר קיין יאַפּאַן 
און ער האָט דערנאָך אויף אַ שיף דורך שאַנכיי, האָנג-קאָנג, סינגאַפּור, 
קאָלאָמבאָ און סועץ"קאַנאַל זיך צוריקגעקערט קיין אײראָפּע. 

אין 1910 איז זענזינאָוו ווידער אַרעסטירט געװאָרן אין פּעטערבורג און 
נאָך דעם װי ער איז זעקס מאָנאַטן אָפּנעזעסן אין פּעטראָפּאַװלאָוסקער 
פעסטונג, האָט מען אים צוריק פאַרשיקט אין דעם וייטסטן פּונקט פון 
יאַקוטסקער גובערניע, ביים סאַמע צפון אייז-מעער, פון װאַנען עס איז שוין 
אוממעגלעך געווען צו אַנטלױפן, אין די פינף יאָר, װאָס זענזינאָוו האָט 
;פאַרבראַכט? אין יענעם געגנט כמעט פון אײיביקן ווינטער, האָט ער זיך 
פאַרנזמען מיט עטנאָגראַפיע און מיט שטודירן דעם לעבן פון די דאָרטיקע 
האַלב-װילדע פעלקער. ער האָט דערנאָך פאַרעפנטלעכט וועגן דעם אַ צאָל 
ביכער אין רוסיש, ענגליש און פראַנצויזיש. אין די פינף יאָר האָט ער 
אָנגעשריבן אַ מערקווירדיקן בוך, אַ טאָגבוך פון אַ פּאָליטישן פֿאַרשיקטן, 
און פאַרשיידענע אַרטיקלען, װי אויך אַ ואונדערבאַרע דערציילונג וועגן 
אַ סיבירער הונט. די דאָזיקע דערציילונג איז שטאַרק געלויבט געװאָרן פון 
אַלע ליטעראַטור-קריטיקער, 

אין יאָר 1915 האָט זענזינאָוו זיך צוריקגעקערט פון פאַרשיקונג קיין 
מאָסקװע און פון יאַנואַר, 1917, ביז יאַנואַר, 1918, האָט ער געלעבט אין 
פּעטערבורג, וואו ער האָט אַקטיו זיך באַטײליקט אין די אַלע שטורמישע 
געשעענישן פון דעם 1917טן יאָר, 

נאָך פאַר דער רעװאָלוציע איז זענזינאָוו נאָענט באַפרײינדעט געװאָרן 
מיט אַלעקסאַנדער קערענסקין, דעם צוקונפטיקן ערשטן סאָציאַליסטישן 
פּרעמיער-מיניסטער פון דער באַפרייטער רוסלאַנד. קערענסקי איז דעמאָלט 
אויך געווען אַ מיטגליד פון דער פּאַרטײ סאָציאַליסטן-רעװאָלוציאָנערן. אַחוץ 
דעם זיינען זענזינאָוו און קערענסקי ביידע געווען מאסאנען און זיי זיינען 
שנעל נאָענט באַפריינדעט געװאָרן און זיינען אַריבער אויף ,דו". זענזינאָװו 
איז געווען דער איינציקער פון די פירער פון דער פּאַרטײ סאָציאַליסטן- 
רעװאָלוציאָנערן, וועלכער איז געווען אין פּעטערבורג ווען די רעװאָלוציע 
איז אױסגעבראָכן. ער איז באַלד װי עס האָט זיך געגרינדעט דער פּעטער- 
בורגער סאָװעט פון אַרבעטער-דעפּוטאַטן אַרײנגעטראָטן אין דעם עקזע" 
קוטיוו-קאָמיטעט פון סאָװעט װוי דער פאָרשטײיער פון דעם צענטראַל-קאָמי- 
טעט פון דער פּאַרטײ סאָציאַליסטן-רעװאָלוציאָנערן. ער איז די ערשטע 
צייט אויך געווען איינער פון די רעדאַקטאָרן פון דער ,איזװועסטיאַ", אָרגאַן 
פון דעם פּעטערבורגער סאָוועט פון אַרבעטער-דעפּוטאַטן, דערנאָך איז ער 
געווען איינער פון די רעדאַקטאָרן פון דער פעטערבורגער טעגלעכער ציי- 
טונג דיעלאָ נאַראָדאַ", צענטראַל-אָרגאַן פון דער פּאַרטײ סאָציאַליסטן- 
רעװאָלוציאָנערן. ער איז שפּעטער אויך דערװיילט געװאָרן אַלס דעפּוטאַט 
אין דער אַלרוסישער גרינדונגס-פאַרזאַמלונג, נאָך דעם װי די באָלשעװיקעס 
האָבן צעטריבן די גרינדונגס-פאַרזאַמלונג און פּראָקלאַמירט זייער דיקטאַ- 
טור, האָט זענזינאָוו זיך אַריבערגעקליבן אומלעגאַל קיין סאמארא, וואו ער 

איז אַרײנגעטראָטן אין דעם קאָמיטעט פון די מיטגלידער פון דער גריג" 
דונגס-פאַרזאַמלונג, װאָס האָבן זיך דאָרט פאַרזאַמלט און וועלכע האָבן אָנגע- 
פירט פון דאָרט דעם באַװאָפּנטן קאַמף קעגן די באָלשעװויקעס, אין סעפּ- 
טעמבער, 1918, איז זענזינאָוו, אויף דער מלוכה-באַראַטונג פון די פאַרטרע- 
טער פון די סאָציאַליסטישע, דעמאָקראַטישע און ליבעראַלע פּאַרטײען, װאָס 
איז דעמאָלט אָפּגעהאַלטן געװאָרן אין דער שטאָט אופאַ, דערוויילט געװאָרן 
אַלס מיטגליד פון דער ציײטװיליקער אַלרוסישער רעגירונג, װאָס איז 
דאָרט געשאַפן געװאָרן. אין דער דאָזיקער רעגירונג (די אַזױ גערופענע 
;דירעקטאָריע?) זיינען אַריין אויך צויי פון זענזינאָװס אַלטע פריינד, 
ניקאָלײ אַװוקסענטיעוו און אַנדרעי אַרגונאָו. דעמאָלט אין נאָך ניט נאָר 
גאַנץ סיביר, נאָר אויך אַ גרויסער טייל פון צענטראַל-רוסלאַנד און פון דעם 
גאַנצן אוראַל-געגנט געווען פאַרנומען פון די אַנטי-באָלשעװיסטישע אַר- 
מייען, אָבער אין נאָוועמבער, 1918, האָט אַ גרופּע רוסישע רעאַקציאָנערע 
אָפיצערן אַרונטערגעװאָרפן די ;דירעקטאָריע? און פּראָקלאַמירט דעם אַדמי- 
ראַל קאָלטשאַק אַלס דעם ;אויבערהערשער" {װערכאָווני פּראַװיטעל) פון 
רוסלאַנד און זענזינאָוון צוזאַמען מיט זיינע חברים האָט קאָלטשאַק אַרויס- 
געשיקט קיין כינע. 

אין יאַנואַר 1919, זיינען זיי אָנגעקומען קיין ניו-יאָרק און דערנאָך 
פון ניו-יאָרק אַװעקגעפאָרן קיין פּאַריז, וואו זענזינאָוו האָט זיך באַטײליקט 
אין די רוסישע דעמאָקראַטישע און סאָציאַליסטישע צייטונגען און זשורנאַלן, 
װאָס זיינען אַרױסגעגאַנגען אין בערלין, אין פּראַג און אין פּאַריז. ער האָט 
אויך פאַרעפנטלעכט אַ צאָל ביכער, 

זענזינאָוו איז געווען אַ הויך-געבילדעטער פעאיקער זשורנאַליסט, װועל- 
כער האָט פאַרמאָגט אויך אַ בעלעטריסטישן טאַלאַנט, 

אין משך כמעט פון אַ יאָר צייט האָבן אין די זונטאָג-נומערן עפאָר- 
ווערטס? זיך געדרוקט זיינע דעראינערונגען, וועלכע זיינען געלייענט גע- 
װאָרן מיט גרויס אינטערעס פון אַלע קלאַסן לייענער. 

װיקטאָר טשערנאָוו איז געקומען קיין אַמעריקע מיט אַ מאָנאַט אָדער 
צוויי שפּעטער פון אַװוקסענטיעוון. מיט טשערנאָוון בין איך צום ערשטן מאָל 
באַקאַנט געװאָרן נאָך אין 1905 אויף זיינער א לעקציע אין זשענעװעי 
טשערנאָווס אַרטיקלען האָב איך נאָך פריער געהאַט געליענט אין דער 
אומלעגאַלער צייטונג פון דער פּאַרטײ סאָציאַליסטן-רעװאָלוציאָנערן ,רעװאָ- 
לוציאָנאַיאַ ראָסיאַ* און אין דעם פעטערבורגער זשורנאַל פון די רוסישע 
נאַראָדגיקעס (פאָלקסטימלעכע סאָציאַליסטן) ,רוסקאָיע באָגאַטסטװאָ? און 
שפּעטער אין אַנדערע צייטונגען און זשורנאַלן, 

איך װעל ניט זאָגן, אַז איך האָב געלייענט אַלץ, װאָס טשערנאָוו האָט 
געשריבן, אָבער איך האָב קיין מאָל ניט דורכגעלאָזן זיינעם אַן אַרטיקל 
ווען איך פלעג אים געפינען אין אַ וועלכן עס איז זשורנאַל אָדער צייטונג, 
ווייל ער איז געווען אַן אויסגעצייכנטער שרייבער און ער האָט שטענדיק 
געהאַט װאָס צו זאָגן. טשערנאָוו איז געווען גוט באַהאַװונט אין פילאָסאָפיע, 
סאָציאָלאָגיע, געשיכטע און עקאָנאָמיע. ער איז געװען אַ טאַלאַנטפולער 

פּובליציסט, אַ גרויסער קענער פון ליטעראַטור, פון דער אײראָפּעאישער, 
פּונקט אַזױ װוי פון דער רוסישער און ער האָט אַפילו אַלײן געשריבן לידער. 
ער האָט איבערזעצט אויף רוסיש די לידער פון דעם באַואוסטן בעלגישן 
פּאָעט עמיל װערהאַרן, און די איבערזעצונג איז געלויבט געװאָרן פון פיל 
ספּעציאַליסטן, ער אַליין האָט געשריבן מערסטנס סאַטירישע לידער אונטער 
פאַרשיידענע פּסעװדאָנימען (דאָס האָב איך אויסגעפונען שוין מיט פיל יאָרן 
שפּעטער, ווען איך בין מיט אים נאָענט באַפרײנדעט געװאָרן אין ניו-יאָרק), 

טשערנאָוו איז געווען אַן עכטער ארוסאַק". ער איז געבאָרן געװאָרן 
אין ;טיף ראָסעי", אין סאַמאַרער גובערניע. זיין זיידע פון טאַטנס צד איז 
געווען אַ פּױער אַ שקלאַף, דער טאַטע זיינער איז געווען אַ ווייניק-געביל"- 
דעטער מענטש. זיין קינדהייט און זיין פריסטע יוגנט האָט װיקטאָר טשער" 
נאָר פאַרבראַכט אין דער פּראָװינציעלער שטאָט קאַמישין, װאָס ליגט ביי 
דעם װאָלגאַיטײיך. שפּעטער האָט ער שטודירט אין סאַראַטאָו אין גימנאַזיע. 
נאָך אַלס גימנאַזיסט האָט ער אַ סך געלייענט און איז אונטערן איינפלוס 
פון דער פרייהייט-ליבנדער און הומאַניטאַרער רוסישער ליטעראַטור געװאָרן 
אַ רעװאָלוציאָנער און אַ סאָציאַליסט. דערנאָך האָט ער שטודירט אין די 
אוניווערסיטעטן פון דאָרפּאַט און מאָסקװע. נאָך דעם וי ער איז אַ לענגערע 
צייט אָפּגעזעסן אין פּעטראָפּאַװלאָווסקער פעסטונג, איז ער אַװעקגעפאָרן 
קיין שװײיצאַריע, 

אין גיכן איז טשערנאָוו אין ציריך באַקאַנט געװאָרן מיט ד"ר חיים 
זשיטלאָווסקין, וועלכער איז געקומען פון בערן אויף אַ לעקציע קיין ציריך, 
זשיטלאָווסקי איז שוין דעמאָלט געווען אַ רוסישער סאָציאַליסט-רעװאָלוציאָ- 
נער. זשיטלאָווסקי איז געווען מיט צען יאָר עלטער פון טשערנאָוון. זשיטלאָװ" 
סקי האָט מיט יאָרן פריער געהאַט פאַרענדיקט דעם בערנער אוניווערסיטעט 
און באַקומען דעם טיטל דאָקטאָר פון פֿילאָסאָפיע און ער איז טאַקע געווען 
גוט באַהאַװונט אין פילאָסאָפּיע. זשיטלאָווסקי האָט אויך גוט געקענט דייטש, 
פונקט וי רוסיש. אין זיינע מעמואַרן דערציילט טשערנאָוו, אַז זשיטלאָווסקי 
האָט אויף אים געמאַכט אַן אויסערגעויינלעכן איינדרוק און ער האָט אין 
פיל פראַגן געקוקט אויף אים פון ,אונטן אַרױף" װי אויף אַ אלערער". פאַרן 
אַװעקפאָרן פון ציריך האָט זשיטלאָווסקי איינגערעדט טשערנאָוון, אַז ער 
זאָל זיך אַריבערקלײבן קיין בערן, זואו זשיטלאָווסקי האָט דעמאָלט געוואוינט, 
טשערנאָוו איז טאַקע אין גיכן אַװעקגעפאָרן קיין בערן און אין פאַרלויף פון 
דעם ערשטן יאָר, װאָס ער האָט געואוינט אין בערן, פלעגט טשערנאָוו 
זיך כמעט יעדן טאָג טרעפן מיט זשיטלאָווסקין און דיסקוטירט מיט אים 
פאַרשיידענע פראַגן. שפּעטער האָט טשערנאָוו זיך שטאַרק אַנטױשט אין 
זשיטלאָוסקין. נאָך פריער איז טשערנאָוו באַפרײנדעט געװאָרן מיט דעם 
שריפטשטעלער ש. אַנ-סקין (ראַפּאַפּאָרט), וועלכער איז געווען זשיטלאָווסקיס 
אַ נאָענטסטער פריינד, 

אין 1901 איז קיין אױסלאַנד געקומען פון רוסלאַנד גריגאָרי גערשוני 
און געבראַכט די נייעס, אַז אין רוסלאַנד האָבן פאַרשיידענע סאַציאַלירעװאָ 
לוציאָנערע אָרגאַניזאַציעס פון די נאַראָדניקעס זיך פאַראײיניקט און געגרינ- 

דעט די פּאַרטײ פון סאָציאַליסטן-רעװאָלוציאָנערן. גערשוני איז טאַקע געווען 
איינער פון די גרינדער פון דער פּאַרטײ, 

די פירער פון דער ניי-געגרינדעטער פּאַרטײ האָבן באַשלאָסן די צייטונג 
;רעװאָלוציאָנאַיאַ ראָסיאַ?" אַרױסצוגעבן אין אויסלאַנד און זיי האָבן באַ- 
שטימט מיכאַאיל גאָצן און װיקטאָר טשערנאָוון פאַר די רעדאַקטאָרן פון 
דער צייטונג. מיכאַאיל גאָץ איז שוין דעמאָלט געווען האַלב-פּאַראַליזירט 
און קראַנק, און די גאַנצע לאַסט פון דער רעדאַקציע פון דער קרעװאָלוציאָ- 
נאַיאַ ראָסיאַ" איז געפאַלן אויף טשערנאָווס פּלייצעס. ווען איך בין סוף 
זומער, 1905, באַקאַנט געװאָרן אין זשענעווע מיט טשערנאָוון, איז ער ניט 
נאָר געווען דער הויפּט-רעדאַקטאָר פון דער ;,רעװאָלוציאָנאַיאַ ראָסיאַ", נאָר 
ער איז אויך פון אַלעמען באַטראַכט געװאָרן װוי דער וויכטיקסטער טעאָרע- 
טיקער און הויפּט-פירער פון דער פּאַרטײ סאָציאַליסטן-רעװאָלוציאָנערן 

טשערנאָוו האָט דערנאָך געשפּילט אַ גרויסע ראָלע אין ביידע רוסישע 
רעװאָלוציעט, 

טשערנאָוו איז אַלע מאָל געווען אַ גרויסער יידן-פריינד, דער אַלטער 
רעװאָלוציאָנער לעוו דייטש, וועלכער איז געווען אַן אָרטאָדאָקטאַלער מאַרק- 
סיסט פון פּלעכאַנאָװס חדר און האָט זיך דעריבער קריטיש באַצױיגן צו 
יעדן קריטיקער פון מאַרקסיזם און באַזונדערס צו טשערנאָוון, דעם פירער 
פון דער פּאַרטײ סאָציאַליסטן-רעװאָלוציאָנערן, האָט מיר איין מאָל שוין דאָ 
אין ניו-יאָרק, אין יאָר 1914 אָדער 1915 געזאָגט, אַז פון אַלע רוסישע 
רעװאָלוציאָנערן און סאָציאַליסטן, וועלכע ער האָט גוט געקענט און געקאָנט 
האָט ער כמעט אַלע ויכטיקע רעװאָלוציאָנערן און סאָציאַליסטן פון די 
סער, 80-ער און 90-ער יאָרן פון פאָריקן יאָרהונדערט, זיינען נאָר פיר 
געווען אמתע יידן-פריינד: פעסענקא, דער רעװאָלוציאָנער פון די 70-ער 
יאָרן, דער ערשטער מאַרקסיסט אין רוסלאַנד, וועלכער האָט אויך פּלעכאַ- 
נאָוון באַקערט צום מאַרקסיזם, פּיאָטר לאַװראָוו, װיקטאָר טשערנאָוו און 
לענין. | 
טשערנאָוו איז געווען ניט נאָר אַ גרויסער יידן-פריינד. ער איז איך 
געווען אַ פריינד פון אַלע אַנדערע נאַציאָנאַליטעטן און ער האָט געהאַט אַ סך 
פריינד און אָנהענגער צוישן די סאָציאַליסטן פון די נאַציאָנאַלע מינאָרי- 
טעטן, ווייל ער האָט זיין גאַנץ לעבן געקעמפט פאַר זייערע רעכט. טשערנאָוו 
איז געווען אַ פּעדעראַליסט, אַ קעגנער פון צענטראַליזם, 

טשערנאָווס פּאָזיציע אין דער ערשטער װעלט-מלחמה און זין 
פּאָליטיק און טאַקטיק אין דער רעװאָלוציע פון 1917 איז מיר שטאַרק ניט 
געפעלן געווען. אָבער שפּעטער, ווען ער איז דעם ערשטן מאָל געקומען 
קיין אַמעריקע אויף אַ לעקציע-טור, בין איך מיט אים באַפריינדעט געװאָרן 
און מיר האָבן זיך אָפּט דורכגעשריבן (איך האָב וועגן דעם געשריבן אין 
אַ פריערדיקן קאַפּיטל),. טשערנאָוו און זיין פרוי זיינען אָנגעקומען קיין ניו" 
יאָר אין 1940 מיט דער דריטער אָדער פערטער גרופּע רוסישע און דייטשע 
סאַציאַליסטישע פירער, וועלכע דער אַמעריקאַנער יידישער אַרבעטער-קאָ" 
מיטעט האָט אַראָפּגעבראַכט פון דער אֶקופּירטער פראַנקרייך. אויף מאָרגן, 

נאָך דעם וי טשערנאָוו אי אַרונטער פון שיף, האָט מענדל ראָזענבוים, אַן 
אַלטער יידישער סאָציאַליסט-רעװאָלוציאָנער און טשערנאָװוס אַ גוטער 
פריינד, אים געבראַכט צופירן אין ,פאָרװערטס", נאָך דעם וי זיי האָבן 
אַ געוויסע צייט פאַרבואַכט מיט אַב. קאַהאַנען, זיינען זיי אַרײנגעקומען צו 
מיר אין צימער, מיר האָבן זיך פריינדלעך באַגריסט. איך האָב געוואוסט, אַן 
אין ניו-יאָרק זיינען פאַראַן אַ פּאָר אַלטע סאָציאַליסטן-רעװאָלוציאָנערן 
וועלכע זיינען ניט קיין מיטגלידער פון דער ניװו-יאָרקער גרופּע סאָציאַליסטן- 
רעװאָלוציאָנערן דערפאַר, װאָס זי איז פאַר זיי ;צו רעכט", זיי האָבן זיך 
געגרייט צו גרינדן אַ צוייטע גרופע סאָציאַליסטן-רעװאָלוציאָנערן מיט 
װיקטאָר טשערנאָוון אַלס זייער פירער. 

איך האָב טשערנאָוון געראַטן, אַז ער זאָל זיך ניט לאָזן פאַרפירן פון זיי, 
אין אַמעריקע איז ניטאָ קיין פּלאַץ פאַר צוויי גרופּעס רוסישע סאָציאַליסטן- 
רעװאָלוציאָנערן, וועלכע זאָלן קאָנקורירן איינע מיט דער אַנדערער, האָב 
איך געזאָגט. ;איר מוזט דאָ אַרײנטרעטן אין דער ניו-יאָרקער גרופּע סאָ- 
ציאַליסטן-רעװאָלוציאָנערן, צו וועלכער עס געהערן איצט איך אַלע ניי- 
אַריבערגעקומענע אַלטע סאָציאַליסטן-רעװאָלוציאָנערן, וי אַװקסענטיעה. 
זענזינאָוו, מאַרק װישניאַק, ד"ר איליאַ קאָװאַרסקי, ס, סאָלאָװײיטשיק א. אַ. 

;אויב איר װילט האָבן דאָ אַ וועלכן עס איז איינפלוס, האָב איך אים 
געזאָגט, מוזט איר וערן ?גוט-פריינד" מיט אייערע אַלטע חברים און אַר" 
בעטן צוזאַמען מיט זיי אין איין אָרגאַניזאַציש? 

,פון מיין זייט איז ניטאָ קיין שום אָפּהאַלט? -- האָט טשערנאָוו מיט 
אַ שמייכל מיר געענטפערט, 

;איך בין זיכער, האָב איך געזאָגט, אַז אויך זענזינאָוו און אַװקסענטיעװו 
און די איבעריקע אַזױ-גערופענע פרעכטע" חברים אייערע, װעלן אויף דעם 
איינגיין", | 

אויף מאָרגן האָב איך זיך געזען מיט אַװקסענטיעװן און האָב אים דער" 
ציילט וועגן מיין געשפּרעך מיט טשערנאָון. ער איז יאָרן לאַנג געוען 
שטאַרק אָנגעשטױיסן אויף טשערנאָוון, אָבער ער האָט מיר געזאָגט: ,אוב 
טשערנאָוו וועט נאָר אויפריכטיק מיטאַרבעטן מיט אונדז און ניט פירן קיין 
פראַקציאָנעלע פּאָליטיק, בין איך גרייט אַפילו מאָרגן צו יפאַראײיניקן זיךי 
מיט אים", 

איך געדענק ניט, צי נאָך דעם זעלבן טאָג אָדער אויף מאָרגן, האָב איך 
זיך געזען מיט זענזינאָוון און ער האָט איינגעשטימט מיט אַװקסענטיעון. 

אין אַ פּאָר טעג אַרום זיינען טשערנאָוו און זיין פרוי געװאָרן מיטגלי- 
דער פון דער ניו-יאָרקער גרופּע סאָציאַליסטן-רעװאָלוציאָנערן און די גרופּע 
האָט אין גיכן אָנגעהױיבן אַרױסגעבן אין ניו-יאָרק אַ מאָנאַטלעכן רוסישן 
זשורנאַל ;זאַ. סװאָבאָדו" (פאַר פרייהייט) אונטער דער רעדאַקציע פון 
אַװוקסענטיעוון, זענזינאָוון און טשערנאָוון. טשערנאָוו האָט כמעט אין יעדן 
נומער געהאַט עטלעכע אַרטיקלען אונטער פאַרשיידענע נעמען. אויך מאַרק 
וישניאַק האָט אין יעדן נומער געהאַט איינעם אָדער צוויי אַרטיקלען. אַװ- 
קסענטיעוו און טשערנאָוו האָבן אויך מיך איינגעלאַדן צו שרייבן פאַר זייער 

זשורנאַל און איך האָב געדרוקט דאָרט צוויי גרעסערע אַרטיקלען. אין ערשטן 
נומער ,זאַ סװאָבאָדו" האָט אויך אַלעקסאַנדער קערענסקי געהאַט אַן אַרטיקל 
כאָטש קערענסקי איז ניט געװאָרן קיין מיטגליד פון דער ניו-יאָרקער גרופּע 
סאָציאַליסטן-רעװאָלוציאָנערן. 

לכבוד דער דערשיינונג פון דעם ערשטן נומער ,זאַ סװאַבאָדו" האָט די 
ניו-דיאָרקער גרופע סאָציאַליסטן-רעװאָלוציאָנערן איינגעאַרדנט אַ באַנקעט, 
אויף וועלכן עס זיינען געקומען אַ סך איינגעלאַדענע געסט, יידן און ניט- 
יידן, צווישן די פּראָמינענטע יידן, װאָס זיינען דאָרט געווען, געדענק איך 
חיים גרינבערגן און זיין פרוי ; דעם באַוואוסטן יידישן שריפטשטעלער ז. 
שניאור, וועלכער איז אויך דעמאָלט נאָר װאָס געהאָט געקומען קיין אַמע- 
ריקע און נ. כאַנין. חיים גרינבערג האָט אַפילו געהאַלטן אַ קורצע רעדע 
אויף יענעם רוסישן באַנקעט, דער פאָרזיצער פון באַנקעט איז געווען אַװ" 
קסענטיעוו און אַחוץ אים האָבן גערעדט טשערנאָוו און קערענסקי. קערענ- 
סקיס רעדע האָט אויף אַלע אָנועזנדע געמאַכט דעם שטאַרקסטן איינדרוק, 

אויף יענעם באַנקעט זיינען אויך געווען די צויי אָנגעזעענע זשורנאַ- 
ליסטן, אַלטע מיטגלידער פון דער פּאַרטײ סאָציאַליסטן-רעװאָלוציאָנערן 
מאַרק סלאָנים און װאַסילי סוכאָמלין. זיי זיינען אין משך פון יאָרן געווען 
די רעדאַקטאָרן פון דעם זשורנאַל שװואָליאַ ראָסיאי", װאָס איז אַרױסגעגאַנ- 
גען אין פּראַג. זיי זיינען געווען קעגן טשערנאָוון און אויך קעגן אַװוקסענטי- 
עווס גרופּע, מאַרק סלאָנים איז נאָך אין 1927 געווען אויף אַ לעקציע-טור 
אין די פאַראייניקטע שטאַטן און איך בין דעמאָלט מיט אים באַקאַנט 
געװאָרן, אֵב. קאַהאַן האָט זיך מיט אים באַקענט נאָך מיט אַ פּאָר יאָר פריער 
אין פּאַריז, קאַהאַן האָט אים געהערט רעדן אויף אַ רוסישער פאַרזאַמלונג 
אין פּאַריז און ער האָט געמאַכט אויף אים אַ גוטן איינדרוק. ווען סלאָנים 
איז געקומען קיין אַמעריקע, האָט קאַהאַן אים איינגעלאַדן צו שרייבן אַן 
אַרטיקל פאַרן זונטאָג-/פאָרװערטס? וועגן דער אַלרוסישער גרינדונגס- 
פאַרזאַמלונג, פון וועלכער סלאָנים איז געווען אַ מיטגליד און וועלכע לענין 
האָט אין יאַנואַר 1918 צוטריבן, סלאָנים האָט אָנגעשריבן דעם אַרטיקל, 
וועלכן איך האָב איבערזעצט און דאָס איז, לויט מיין מיינונג, געווען איינע 
פון די בעסטע באַשרײיבונגען פון יענער פינצטערער נאַכט אין דער געשיכטע 
פון רוסלאַנד. ווען סלאָנים איז אין 1940 אָדער אָנהויב 1941 געקומען קיין 
אַמעריקע, איז ער באַלד געקומען אין ,פאָרװערטס? זען אַב. קאַהאַנען און 
מיך, | 
װואַסילי סוכאָמלין איז געקומען קיין ניו-יאָרק מיט אַ פּאָר װאָכן שפע- 
טער װוי סלאָנים, סוכאָמלין איז געווען אַ סך אַ פעאיקערער פּובליציסט װי 
סלאָנים. ער האָט געשריבן ניט נאָר אין די רוסישע אױסגאַבן פון דער 
פּאַרטײ סאָציאַליסטן-רעװאָלוציאָנערן, נאָר ער איז אויך געווען אַ שטענדי- 
קער מיטאַרבעטער, דאַכט זיך אַ לייט-אַרטיקל שרייבער פון דער פּאַריזער 
טעגלעכער פראַנצויזישער צייטונג קקאַנדיד?. ער האָט אויך געשריבן אין 
דער בעלגישער פּראַנצויזישער פּרעסע. יעדעס מאָל, ווען אַב. קאַהאַן פלעגט 
זיין אין פּאַריז, פלעגט סוכאָמלין אים קומען באַזוכן און פאַרברענגען מיט 

אים. קאַהאַן האָטס שטאַרק געהאַלטן פון סוכמאָלינען, סוכאָמלין איז געווען 
אַ האַלבער ייד. זיין טאַטע איז געווען אַ מיטגליד פון דעם לעצטן עקזעקוטיוו 
קאָמיטעט פון דער באַרימטער רעװאָלוציאָנערער פּאַרטײ ;נאַראָדנאַיאַ 
װאָליאַ?, וועלכער איז דערנאָך פיל יאָרן געזעסן אין דער שליסלבורגער 
פעסטונג און געווען פאַרשיקט אין סיביר, ואַסילי סוכאָמלינס מאַמע איז 
געווען אַ באַוװאוסטע יידישע רעװאָלוציאָנערקע, וועלכע איז אויך געװוען 
פאַרשיקט אין סיביר. דאָרט האָט זי געהייראַט מיט סוכאָמלינען, און זייער 
זון װאַסילי איז געבאָרן געװאָרן אין סיביר. דער זון איז, פּונקט װי דער 
טאַטע, געװאָרן אַ סאָציאַליסט-רעװאָלוציאָנער,. אין די צװאַנציקער און דריי- 
סיקער יאָרן איז װואַסילי סוכאָמלין געווען דער פאַרטרעטער פון דער פּאַרטײ 
סאָציאַליסטן-רעװאָלוציאָנערן אין דעם עקזעקוטיװו-קאָמיטעט פון סאָציאַ- 
ליסטישן אינטערנאַציאָנאַל, 

איידער סוכאָמלין איז געקומען קיין אַמעריקע, האָב איך געהערט 
קלאַנגען, אַז ער איז לעצטנס געװאָרן פּראָדסאָװעטיש. איידער דער באַנקעט 
האָט זיך אָנגעהויבן, בין איך גראָד געשטאַנען ביי דער טיר פון זאָל און 
האָב גערעדט מיט אַ באַקאַנטער פרוי. מיט אַמאָל האָב איך דערזען פאַר זיך 
מאַרק סלאָנימען מיט אַ צווייטן מאַן, וועלכער איז מיר ניט געווען באַקאַנט, 
סלאָנים האָס זיך מיט מיר פריינדלעך באַגריסט און געזאָגט: אזייט באַקאַנט, 
דאָס איז חבר סוכאָמלין און דאָס איז דאַװיד שוב". סוכאָמלין האָט מיר 
געגעבן די האַנט און זיך באַלד אָפּנעקערט פון מיר. איך האָב געפילט, אַז 
ער וויל מיך אויסמיידן. ווען קערענסקי האָט גערעדט, האָט סוכאָמלין אים 
אונטערגעבראָכן מיט אַ פיינטלעכן צווישנרוף, װאָס איז אַפילו זיין פריינד 
סלאָנימען שטאַרק ניט געפעלן געװאָרן, 

ווען איך האָב אין אַ פּאָר טעג אַרום דערציילט קאַהאַנען וועגן מיין 
באַקאַנטשאַפט מיט סוכאָמלינען און וועגן זיין מאָדנער אויפפירונג אויפן 
באַנקעט, האָט קאַהאַן מיר געזאָגט: ,איך וואונדער זיך די גאַנצע צייט 
װאָס סוכאָמלין איז שוין אַ פּאָר װאָכן אין ניו-יאָרק און ער איז קיין מאָל 
ניט אַרויפגעקומען מיך זען. עפּעס אין דאָ ניט גלאַט דער עסק. ער איז 
מסתמא טאַקע געװאָרן פּראָדסאָװעטיש" 

סוכאָמלין איז אין דער ניו-יאָרקער גרופּע סאָציאַליסטן-רעװאָלוציאָ- 
נערן ניט אַרײנגעטראָטן. ער האָט געשריבן אַ פּאָר סאָװעטיש-פּאַטריאָטישע 
אַרטיקלען אין דער נװ-יאָרקער רוסישער טעגלעכער צייטונג ;נאָװאִיע 
רוסקאָיע סלאָװאָ?, פון וועלכער סוכאָמלינס פריינד, װלאַדימיר לעבעדיעוו, 
איז דעמאָלט געווען אַן אינעװוייניקסטער מיטאַרבעטער און דער הױפּט 
לייט-אַרטיקל שרייבער. דערנאָך האָט מען זיך דערוואוסט, אַז סוכאָמלין 
שרייבט פּראָדסאָוועטישע אַרטיקלען אין דער ניו-יאָרקער רוסישער קאָמו" 
ניסטישער צייטונג ,רוסקי גאָלאָס" אונטערן נאָמען בעלקין און גלייכצייטיק 
שרייבט ער אויך בריוו פון אַמעריקע אין אַ פּאַריזער רוסישער פּראָ-סאָווע- 
טישער צייטונג אונטער אַן אַנדער פּסעװדאָנים. ניט נאָר לעבעדיעו, נאָר 
אויך מאַרק סלאָנים האָבן מיט אים איבערגעריסן זייער פאַרבינדונג, 

נאָך דער מלחמה איז סוכאָמלין אַװעקגעפאָרן קיין פּאַריז און פון פּאַריז 

קיין רוסלאַנד. איך ווייס ניט, צי ער איז דאָרט געװאָרן אַ מיטגליד פון דער 
קאָמוניסטישער פּאַרטײ, אָבער איך ווייס, אַז ער האָט יאָרן לאַנג געלעבט 
אין אַ פּראָװינציעלער רוסישער שטאָט און האָט מיטגעאַרבעט אין דער 
דאָרטיקער קאָמוניסטישער צייטונג, װוי אַזױ ער האָט דאָרט געלעבט, וייס 
איך ניט. װאָס איך ווייס איז, אַז ער איז מיט אַ פּאָר יאָר צוריק דאָרט גע" 
שטאָרבן און אַז נאָך זיין טויט האָט דער מאָסקװער ,ליעראַלער* קאָמוניס- 
טישער זשורנאַל ;נאָװי מיר" אָפּגעדרוקט אייניקע קאַפּיטלען פון זיינע 
מעמואַרן וועגן דער פּאַריזער רוסישער עמיגראַציע אין די מלחמה-יאָרן. 

װיקטאָר טשערנאָוו האָט מיר שפּעטער געזאָגט, אַז ער האָט אויסגע- 
פונען, אַז סוכאָמלין איז געשטאַנען אין פאַרבינדונג מיט דער סאָװעט- 
רעגירונג בעת ער איז נאָך געווען דער פאַרטרעטער פון דער פּאַרטײ 
סאָציאַליסטן-רעװאָלוציאָנערן אין דער עקזעקוטיווע פון סאָציאַליסטישן איג- 
טערנאַציאָנאַל. אַזױ טרויעריק האָט פאַרענדיקט זיין לעבן דער טאַלאַנטפו- 
לער סאָציאַליסטישער פּובליציסט, דער זון פון דעם מיטגליד פון דעם 
לעצטן עקזעקוטיװו-קאָמיטעט פון דער צנאַראָדנאַיאַ װאָליאַ?, 

אַווקסענטיעוו און זיין פרוי זיינען ניט איין מאָל געווען ביי מיר אין 
הויז אין סיגעיט און איך און מיין פרוי האָבן ניט איין מאָל פאַרבראַכט ביי 
זיי אין הויז, אַװקסענטיעװ איז אַגֹב געווען אַ זעלטענער מכניס-אורח. איך 
פלעג מיט אַװקסענטיעוון זיך אויך אָפט טרעפן אויף פאַרשײידענע רוסישע 
פאַרזאַמלונגען. איך בין אויך געווען אַ מיטאַרבעטעױ פון דעם רוסישן 
זשורנאַל ;זאַ סװאָבאָדז* (פאַר פרייהייט), פון וועלכן ער, זענזינאָוו און וויק" 
טאָר טשערנאָוו זיינען געווען די רעדאַקטאָרן, 

אַװוקסענטיעװו איז געקומען קיין ניו-יאָרק אַ קראַנקער. ער האָט אָבער 
ניט ליב געהאַט צו רעדן וועגן זיין קראַנקײט. אָבער אין 1942 איז ער ערנסט 
קראַנק געװאָרן. איך האָב אים געזען מיט אַ צוויי מאָנאַטן פאַר זיין טויט און 
ער האָט אויסגעקוקט שרעקלעך. ער האָט געוואוסט, אַז ער שטאַרבט. ער 
איז געשטאָרבן פון אַ קענסער אין פרילינג 1943, 


הונדערט און דריטער קאַפּיטל 


רפאל אַבראַמאָװיטש, פיאָדאָר דאַן און די אַנדערע 

באַוואופטע רוסישע פאַציאַלידעמאָקואַטױמענשעװײ 

קעס, וועלכע דער יידישער אַרבעטעריקאַמיטעט האָט 
אַרונטערגעבראַכט קיין אַמעריקע. 


רפאל אַבראַמאָװויטש מיט זיין פרוי און טאָכטער זיינען געווען צװוישן 
די ערשטע רוסישע סאָציאַליסטן, װאָס זיינען סוף זומער 1940 אָנגעקומען 
קיין ניוײיאָרק. אַבראַמאָװויטש איז אין אַמעריקע שין ניט געװען קין 
;גרינער". ער איז נאָך אין 1908 געקומען קיין אַמעריקע װי אַ שליח פון 
צענטראַל -קאָמיטעט פון קבונד". ער האָט דעמאָלט באַזוכט כמעט אַלע 
שטעט פון די פֿאַראײיניקטע שטאַטן מיט אַ באַדײטנדער יידישער באַפעלקע- 
רונג, וואו ער האָט געהאַלטן לעקציעס וועגן דער לאַגע אין רוסלאַנד און 
וועגן דער טעטיקייט פון ,בונד" אין רוסלאַנד, ליטע און פּױלן, שפּעטער, 
שוין מיט יאָרן נאָך דער באָלשעװיסטישער איבערקערעניש אין רוסלאַנד, 
אין די צװאַנציקער און דרייסיקער יאָרן, ווען אַבראַמאָװיטש איז שוין געווען 
דער הױפּט פון דער אַזױ-גערופענער קאויסלענדישער דעלעגאַציע פון דער 
רוסלענדער סאָציאַל-דעמאָקראַטישער אַרבעטער-פּאַרטײ? און איינער פון די 
רעדאַקטאָרן פון זשורנאַל ,סאָציאַליסטיטשעסקי וויעסטניק", װאָס די דעלע- 
גאַציע האָט אַרױסגעגעבן פריער אין בערלין און שפּעטער אין פּאַריז, איז 
ער צוויי מאָל אויף דער אײנלאַדונג פון דעם יידישן סאָציאַליסטישן פאַר- 
באַנד געקומען קיין אַמעריקע אויף אַ לעקציע-טור, ביידע מאָל האָט ער 
דעמאָלט פאַרבראַכט אין אַמעריקע עטלעכע מאָנאַטן און האָט אַרומגערײזט 
דאָס לאַנד ,פון אַטלאַנטיק ביזן פּאַסיפיק", נאָך אין די צװאַנציקער יאָרן 
איז אַבראַמאָװיטש געװאָרן אַ שטענדיקער מיטאַרבעטער פון אפאָרווערטס", 
וועגן אַבראַמאָװויטשעס אַלע דריי טורס אין די פאַראייניקטע שטאַטן, װוי אויך 
וועגן זיין לעבן און טעטיקייט, האָב איך אויספירלעך געשריבן אין די פרי- 
ערדיקע קאַפּיטלען.. דאָ יל איך נאָר צוגעבן פאָלגענדעס: אַבראַמאָװיטש 
איז אין די צװאַנציקער יאָרן נאָך אַלץ געווען אַ לינקער סאָציאַליסט און ער 
האָט צװזאַמען מיט מאַרטאָװן, דער פירער פון די לינקע מענשעװיקעס, 
רעדאַקטירט דעם ,סאָציאַליסטיטשעסקי וויעסטניק", שפּעטער, ווען מאַרטאָװ 
איז געשטאָרבן, האָט מאַרטאָווס פּלאַץ אין דער רעדאַקציע פון ,װויעסטניק" 
פאַרנומען פיאָדאָר דאַן, וועלכער איז זייער אָפּט געווען נאָך לינקער אַפילו 
פון מאַרטאָון. שפּעטער אָבער האָט אַבראַמאָװיטש, אונטער דער ווירקונג 
פון די געשעענישן אין רוסלאַנד און נאָך זיין נעענטערע באַקאַנטשאַפט מיט 


דעם צושטאַנד און מיט די פּראָבלעמען פון דער סאָציאַליסטישער אַרבע- 

טער-באַװועגונג אין מערב-אײיראָפּע און אין אַמעריקע (ער איז יאָרן לאַנג 
געווען דער פאַרטרעטער פון די מענשעוויקעס אין דער עקזעקוטיווע פון 
סאָציאַליסטישן אינטערנאַציאָנאַל), איז ער װאָס ווייטער געװאָרן אַלץ ,רעכ- 
טער", בעת פיאָדאָר דאַן איז פאַרבליבן דער זעלבער דאָגמאַטישער מאַרק" 
סיסט. אין משך פון יאָרן האָבן די מערסטע מיטגלידער פון דער אויסלענדי- 
שער דעלעגאַציע פון דער רוסלענדער סאָציאַל-דעמאָקהאַטישער אַרבעטער 
פּאַרטײ און די נאַענטפטע מיטאַרבעטער פון {ויעסטניק" געהאַלטן מיט 
דאַנען. אָבער ווען די מלחמה אין 1929 איז אױסגעבראָכן, איז פאָרגעקומען 
אַן איבערקערעניש אין דער ,דעלעגאַציע? און אין שוויעסטניק". אַ טייל 
פון די פריערדיקע לינקע זיינען אַריבער אויף אַבראַמאָװיטשעס זייט. אַב" 
ראַמאָװויטש איז דערווילט געװאָרן אַלס הױפּטירעדאַקטאָר פון קוויעסטניק" 
און דאַן האָט אין פּאַריז געגרינדעט אַן אייגענעם זשורנאַל (דעם ענאָװוי 
מיר") אין אָפּאָזיציע צום ;וויעסטניק". 

פיאָדאָר דאַן צוזאַמען מיט זיין פרוי לידיאַ אָסיפּאָװנאַ ‏ צעדערבוים, 
מאַרטאָווס אַ שוועסטער, זיינען געקומען קיין אַמעריקע אין איינער פון די 
ערשטע גרופּעס סאָציאַליסטישע פירער, וועלכע דער אַמעריקאַנער יידישער 
אַרבעטער-קאָמיטעט האָט אַרונטערגעבראַכט פון פראַנקרייך שוין נאָך דעם 
וי די נאַציס האָבן אָקופּירט פּאַריז. פיאָדאָר דאַן --- זיין אמתער נאָמען איז 
געווען גורוויטש, --- איז געבאָרן געװאָרן אין פּעטערבורג. זיין פאָטער איז 
דאָרט געווען אַן אַפּטייקער און אַ גאַנץ פאַרמעגלעכער מענטש. פיאָדאָר דאַן 
האָט געענדיקט גימנאַזיע אין פּעטערבורג און האָט דערנאָך שטודירט 
מעדיצין אין דאָרפּאַטער אוניווערסיטעט און באַקומען דעם טיטל דאָקטאָר. 
אַ סאָציאַליסט איז דאַן געװאָרן נאָך דעם װי ער האָט נאָך אַלס סטודענט 
זיך פאַראינטערעסירט מיט דער עקאָנאָמישער, סאָציאָלאָגישער און פילאָ- 
סאָפישער לערע פון קאַרל מאַרקס, ער איז געװאָרן אַ מאַרקסיסט און איז 
דערנאָך צוגעשטאַנען צו דער סאָציאַל-דעמאָקראַטישער אַרבעטער-באַװעגונג, 
ער איז שוין דעמאָלט געווען אַ דאָקטאָר, װאָס האָט פּראַקטיצירט מעדיצין, 

שוין אין יאָר 1896 איז דאַן אַרעסטירט געװאָרן. נאָך דעם װי ער איז 
אָפּגעזעסן אַנדערהאַלבן יאָר אין פאַרשיידענע פּעטערבורגער טורמעס, האָט 
מען אים אויף דריי יאָר צייט פאַרשיקט אין דער שטאָט אָרלאָוו. דאָרט האָט 
ער געאַרבעט אַלס סטאַטיסטיקער און דאָרט האָט ער אױיך אָנגעהיבן 
שרייבן פובליציסטישע אַרטיקלען. 

אין יאָר 1901 איז דאַן, מיט דער דערלויבעניש פון דער רעגירונג, 
אַװעקגעפאָרן קיין בערלין. דאָרט האָט ער אין גיכן אָנגעהױבן שרייבן אין 
דער באַרימטער רוסישער סאָציאַל-דעמאָקראַטישער צייטונג ;איסקראַ". די 
רעדאַקטאָרן פון דער ,איסקראַ* זיינען געווען: לענין, מאַרטאָוו, פּאָטרעסאָו, 
פּלעכאַנאָוו, אַקסעלראָד און װעראַ זאַסוליטש, פאַקטיש אָבער איז דער הויפּט"- 
רעדאַקטאָר פון דער ,איסקראַ* געווען לענין, און לענין האָט דעמאָלט אין 
אַ בריוו צו אַ פריינד אָנגערופן דאַנען ;אונדזער האָפענונג", 

דאַן האָט דערנאָך געשפּילט אַ וויכטיקע ראָלע אין דער סאָציאַל"דע- 
מאַקראַטישער באַוועגונג. ער איז עטלעכע מאָל געווען אַרעסטירט און פאַר" 
שיקט, אין 1903 איז דאַן אַנטלאָפן פון סיביר און איז געקומען קיין זשענע- 
ווע. דאָס איז געווען באַלד נאָך דעם צווייטן צוזאַמענפאָר פון דער רוסלעג" 
דער סאָציאַל:דעמאָקראַטישער אַרבעטער-פּאַרטײ, אוױף װעלכן עס איז 
פאָרגעקומען די שפּאַלטונג אויף באָלשעװיקעס און מענשעויקעס. לענין 
איז געװאָרן דער פירער פון די באָלשעװיקעס., די פירער פון די מענשעווי" 
קעס זיינען געװאָרן מאַרטאָוו, אַקסעלראָד, פּאָטרעסאָוו און װעראַ זאַסוליטש 
און באַלד נאָכן צוזאַמענפאָר איז צו זיי אויך צוגעשטאַנען פּלעכאַנאָר. 

לענין האָט פון אָנהױב זיך שטאַרק באַמיט אַריבערצוגעװינען דאַנען 
אויף זיין זייט, אָבער נאָך אַ לענגערן ישוב הדעת איז דאַן צוגעשטאַנען צו 
די מענשעוויקעס און פון דעמאָלט אָן איז ער צוזאַמען מיט מאַרטאָוון גע- 
װאָרן דער אָנערקענטער פירער פון דער מענשעװויסטישער פראַקציע אין 
דער רוסלענדער סאָציאַל-דעמאָקראַטישער פּאַרטײ, דאַן איז דערנאָך פיל 
מאָל געווען אַ מיטגליד פון צענטראַל-קאָמיטעט פון דער פּאַרטײ און מיט- 
רעדאַקטאָר פון אַלע מענשעוויסטישע פּאַרטײ-צייטונגען און זשורנאַלן 

איך בין מיט דאַנען פּערזענלעך באַקאַנט געװאָרן נאָך סוף סעפּטעמבער 
5 אין ווין, וואו איך האָב זיך אָפּגעשטעלט אויף אַ פּאָר טעג אויף מיין 
וועג פון זשענעווע קיין רוסלאַנד. אין ווין האָט זיך דעמאָלט געפונען די 
רעדאַקציע פון ;איסקראַ? און פון דעם פּאָפּולערן מענשעוויסטישן זשורנאַל 
;סאָציאַל-דעמאָקראַט?. פיאָדאָר דאַן איז געווען אַ מיטגליד פון דער רע" 
דאַקציע פון ;איסקראַ?* און דער רעדאַקטאָר פון סאָציאַל-דעמאָקראַט?. איך 
בין דעמאָלט געווען אַ גרויסער פאַרערער פון דאַנען אַלס פּובליציסט, דאַן 
האָט דערנאָך געשפּילט אַ גרויסע ראָלע אין דער רעװאָלוציע פון 1907-1905, 
נאָך דעם לאָנדאָנער צוזאַמענפאָר פון דער רוסלענדער סאָציאַלידעמאָקראַטי- 
שער אַרבעטער-פּאַרטײ און נאָך דעם וי די צוייטע דומע איז צעטריבן 
געװאָרן און די מערסטע סאָציאַלידעמאָקראַטישע דעפּוטאַטן פון דער דומע 
זיינען אַרעסטירט געװאָרן, איז דאַן געווען געצוואונגען צו אַנטלױיפן פון 
רוסלאַנד, דאַן האָט געשפּילט אַ וויכטיקע ראָלע אויפן לאָנדאָנער צזאַמענ" 
פאָר און ער איז אויך געווען דער פאַקטישער פּאָליטישער אָנפירער פון 
דער סאָציאַל-דעמאָקראַטישער פראַקציע אין דער צווייטער דומע, 


קומענדיק קיין אױיסלאַנד האָט דאַן צוערשט זיך באַזעצט אין זשענעווע, 
וואו ער האָט צװאַמען מיט מאַרטאָװון רעדאַגירט דעם מענשעוויסטישן רו" 
סישן זשורנאַל ?גאָלאָס סאָציאַל-דעמאָקראַטאַ. אין דער זעלבער צייט האָט 
ער אויך מיטגעאַרבעט אין די לעגאַלע מענשעויסטישע זשורנאַלן, װאָס 
זיינען אַרױסגעגאַנגען אין פּעטערבורג און אין מאָסקװע, שפּעטער האָבן דאַן 
און זיין פרוי לידיאַ אָסיפּאָוונאַ, װי אויך מאַרטאָו, זיך באַזעצט אין פּאַריז, 


אין 1912, ווען איך בין געווען דער געהילף-רעדאַקטאָר פון דער ,נייע 
פּאָסט", די גרויסע װאָכנצײיטונג פון דזשאָינט באָאַרד פון דער קלאָוק, סקוירט 
און ריפערמאַכערס יוניאָן פון ניו-יאָרק, האָב איך דאַנען איינגעלאַדן צו 

שרייבן פאַר דער ;נייע פּאָסט? קאָרעספּאַנדענציעס פון פּאַריז וועגן די 
וויכטיקע געשעענישן אין דער פראַנצויזישער אַרבעטער-באַװעגונג, ער האָט 
מיט פאַרגעניגן אָנגענומען מיין איײינלאַדונג און ער האָט פאַרעפנטלעכט אין 
דער ;נייע פּאָסט? אַ ריי קאָרעספּאַנדענציעס און אַ סעריע אַרטיקלען וועגן 
דעם פּראַנצויזישן סינדיקאַליזם. ער האָט די אַרטיקלען, פאַרשטייט זיך, 
געשריבן אין רוסיש און איך האָב זיי איבערזעצט אין יידיש. איך בין 
דעמאָלט נאָך געווען אַ לינקער סאָציאַליסט און בין געװען שטאַרק ניט 
צופרידן פון דעם, װאָס דאַן האָט אַזױ שטאַרק ;אַרונטערגעריסן" די פראַנ" 
צויזישע סינדיקאַליסטן, איך האָב דעמאָלט געדענקט, אַז די פירער פון די 
פראַנצויזישע סינדיקאַליסטן זיינען פיל פּראָגרעסיווער פון די פירער פון 
דער אַמעריקען פעדערעישאָן אָװו לעיבאָר, און איך האָב וועגן דעם געפירט 
אַ שריפטלעכע פּאָלעמיק מיט דאַנען. דער לינקער סאָציאַליסט פיאָדאָר דאַן 
איז דעמאָלט אַרױסגעטראָטן אַלס אַ שטאַרקער פאַרטיידיקער פון דער 
קאָנסערװאַטיווער אַמעריקען פעדערעישאָן אָװו לעיבאָר, 

אין 1913 האָט צאַר ניקאָלײ, אין פאַרבינדונג מיט דעם 200-יאָריקן 
יובל פון דער ראָמאַנאָװ-דינאַסטיע, דערקלערט אַן אַמנעסטיע פאַר פֹּאָלַי- 
טישע פאַרברעכערס. זיינען דאַן און זיין פרוי תיכף אַװעקגעפאָרן קיין רוס- 
לאַנד, איך האָב נאָך ביי זיך איצט דאָס פּאָסטקאַרטל, װאָס דאַן האָט מיר 
צוגעשיקט פון פּאַריז ערב זיין אָפּפאָר קיין פּעטערבורג. ער האָט זיך 
געזעגנט מיט מיר און האָט אויסגעדריקט די האָפענונג צו באַגעגענען זיך 
מיט מיר אין אַ פרייער רוסלאַנד... 

אין רוסלאַנד איז דאַן װוידער אַמאָל געװאָרן איינעױ פון די הויפּט- 
רעדאַקטאָרן פון די לעגאַלע מענשעוויסטישע צייטונגען און זשורנאַלן און 
דער אָנפירער פון דער סאָציאַל-דעמאָקראַטישער פראַקציע אין דער פערטער 
דומע, 

באַלד װי עס איז אין 1914 אױיסגעבראָכן די ערשטע װעלט-מלחמה, 
זיינען דאַן און זיין פרוי ווידער אַרעסטירט געװאָרן און אַדמיניסטראַטיו 
פאַרשיקט געװאָרן קיין מזרח-סיביר. אין יאָר 1915 איז דאַן, וי אַ דאָקטאָר, 
מאָביליזירט געװאָרן אין דער אַרמײ, ער האָט געדינט פריער אין אירקוטסק, 
דערנאָך אין טורקעסטאַנער געגנט, 

װוי נאָר עס אין אין מערץ 1917 אױסגעבראָכן די רעװאָלוציע אין 
רוסלאַנד, איז דאַן צוזאַמען מיט זיין פרוי אַװעקגעפאָרן קיין פּעטערבורג, 

באַלד װוי דאַן איז אָנגעקומען קיין פּעטראָגראַד, איז ער געװאָרן אַ 
מיטגליד פון דער עקזעקוטיווע פון דעם פּעטראָגראַדער סאָװועט פון אַרבע" 
טער און סאָלדאַטן דעפּוטאַטן און איז געװאָרן איינער פון די הויפּט-פירער 
און טאָנגעבער פריער פון דעם פּעטראָגראַדער סאָװועט און דערנאָך פון 
דעם אַלרוסישן סאָװועט פון אַרבעטער און סאָלדאַטן דעפּוטאַטן. אין זיינע 
מעמואַרן שרייבט דער באַוװואוסטער לינקער סאָציאַליסט, ניקאָלײ סוכאַנאָו, 
וועלכער האָט געשפּילט אַ גרויסע ראָלע אין די ערשטע מאָנאַטן פון דער 
פעברואַר-מערץ רעװאָלוציע : 

;דאַן איז איינער פון די גרעסטע פיגורן פון דער רוסישער רעװאָלוציע. 

ער איז איינער פון די סאַמע אָנגעזעענסטע טוער פון דער רוסישער אַרבע- 
טער-באַװועגונג, װי אויך פון די געשעענישן פון 1917טן יאָר", סוכאַנאָו 
דערמאָנט דערביי, אַז ער אַלײן איז געווען אַ שאַרפער קעגנער פון דאַנס 
פּאָליטיק און איז כסדר אַרױסגעטראָטן קעגן אים. סוכאַנאָוו איז געווען אַ סך 
לינקער פון דאַנען. אָבער אויך דאַן איז געווען גענוג לינק, און פּלעכאַנאָו 
איז געווען דורכאויס גערעכט, ווען ער האָט אין 1917 דאַנען, מאַרטאָוון און 
די אַנדערע לינקע מענשעוויקעס באַצײכנט אַלס ;האַלבע לעניניסטן? און 
ער האָט פאָראױיסגעזאָגט, אַז זייער לינקע פּאָליטיק װעט ברענגען דערצו, 
אַז לענין זאָל פאַרכאַפּן די מאַכט, 

דאַנס טעטיקייט אין סאָװועט איז געװוען אַ פילזייטיקע. ער פלעגט 
אַרױסטרעטן מיט פּאָליטישע רעדעס און באַריכטן אויף די זיצונגען פון 
סאָװועט: ער פלעגט אַרומפאָרן אַדרעסירן גרויסע פאַרזאַמלונגען פון אַרבע" 
טער און סאָלדאַטן;: ער פלעגט אױסאַרבעטן די רעזאָלוציעס, װאָס דער 
סאָװעט פלעגט אָננעמען; ער איז געווען איינער פון די רעדאַקטאָרן פון 
דער ;איזוועסטיאַ?, די צייטונג פון סאָװעט: ער האָט געשריבן אַרטיקלען 
אין דער מענשעוויסטישער פּרעסע און איז גלייכצייטיק דעמאָלט געווען דער 
אָנערקענטער פירער פון דער מענשעוויסטישער פּאַרטײ, 

נאָך דער באָלשעוויסטישער איבערקערעניש איז פיאָדאָר דאַן געװאָרן 
אַ סך לינקער, װוי ער איז געווען פאַר דער באָלשעװיסטישער איבערקערע-" 
ניש. אָבער ער האָט ניט שלום געמאַכט מיט דער באַלשעװיסטישער דיקטאַ- 
טור. ער איז דערנאָך עטלעכע מאָל געװוען אַרעסטירט און געזעסן אין 
באָלשעװיסטישע טורמעס. אין פעברואַר 1921, ערב דעם קראָנשטאַטער 
אויפשטאַנד, איז דאַן, צוזאַמען מיט ר. אַבראַמאָװויטשן און אַנדערע אַקטיוע 
מענשעוויקעס, אַרעסטירט געװאָרן אין פּעטראָגראַד און זינאָוויעוו, דער 
דעמאָלטיקער באָלשעוויסטישער דיקטאַטאָר פון פּעטראָגראַד, האָט זיך 
געקליבן זיי צו דערשיסן. אָבער די מאַיאָריטעט פון צענטראַל-קאָמיטעט 
פון דער קאָמוניסטישער פּאַרטײ האָט נאָך לאַנגע דעבאַטן באַשלאָסן, אַז מען 
זאָל דאַנען און די אַנדערע מענשעוויסטישע פירער ניט דערשיסן 

כמעט צוויי יאָר צייט האָט דאַן געװאַנדערט פון איין באָלשעװיסטישע 
טורמע אין אַ צווייטער. ענדלעך, נאָך אַ הונגער-סטרייק אין טורמע, װאָס 
האָט אָנגעהאַלטן 7 טעג, האָט מען אים אין יאַנואַר 1922 באַפרייט פון 
טורמע און אַרױסגעשיקט קיין אוױיסלאַנד, 

דאַן איז אַװעקגעפאָרן קיין בערלין, וואו מאַרטאָװו און אַבראַמאָװיטש 
זיינען נאָך מיט אַ יאָר פריער געקומען און האָבן דאָרט אַרױסגעגעבן דעם 
זשורנאַל ,סאָציאַליסטיטשעסקי וויעסטניק". דאַן איז גלייך געװאָרן איינער 
פון די רעדאַקטאָרן פון דעם זשורנאַל. נאָך מאַרטאָווס טויט איז דאַן געװאָרן 
דער הױיפּט-רעדאַקטאָר פון עװוויעסטניק" און פון דעמאָלט אָן ביז דער שפּאַל- 
טונג אין דער אויסלענדישער דעלעגאַציע פון דער מענשעוויסטישער פּאַר- 
טיי, אין יאָר 1940, איז פיאָדאָר דאַן געווען דער אָנערקענטער פירער פון 
דער מענשעוויסטישער פּאַרטײ, 

דאַן איז די אַלע יאָרן געווען ניט נאָר פאַר אַ פאַראײיניקטן פראָנט מיט 

די קאָמוניסטן, נאָר פֿאַר אַ אפאַרשטענדיקונג" מיט דער באָלשעװיסטישער 
פּאַרטײ אין רוסלאַנד און מיט די קאָמוניסטישע פּאַרטײיען אין אַלע אַנדערע 
לענדער, די שפּאַלטונג אין די רייען פון אַרבעטער-קלאַס, האָט ער געפרץ- 
דיקט, װעט אומפאַרמײדלעך מוזן פירן צו אַ נידערלאַגע פון דעם אַרבעטער- 
קלאַס און פון דער רעװאָלוציע, צום טריאומף פון דער קאָנטר-רעװאָלוציע 
אין רוסלאַנד און פון דער רעאַקציע אין דער גאַנצער וועלט, 

איך געדענק, אַז ווען אַב. קאַהאַן, דער רעדאַקטאָר פון עפאָרװערטס", 
איז אין 1927 געווען אין בערלין און האָט זיך דאָרט געטראָפן מיט דאַנען 
און פאַרבראַכט מיט אים אַ פּאָר שעה צייט, האָט ער מיר שפּעטער דער" 
ציילט, אַז פון אַלע אײראָפּעאישע סאָציאַליסטן, מיט וועלכע ער האָט זיך 
דעמאָלט געטראָפן אין אײראָפּע, האָט דאַן אויף אים געמאַכט דעם איינדרוק 
פון דעם גרעסטן דאָגמאַטיקער, װאָס האָט גאָרניט געלערנט פון דער פאַר- 
גאַנגענהייט, 

;איך האָב אים געלאָזט ריידן מער װי אַ שעה צייט און אַלץ װאָס איך 
האָב געהערט פון אים איז געווען : ;רעװאָלוציע? און ,קאָנטר-רעװאָלוציע", 
; פּראָלעטאַריאַט? און שבורזשואַזיע? און װידער אַ מאָל ,רעװאָלוציע? און 
;קאָנטר-רעװאָלוציע?. איך האָב געפילט, אַז מיט אים קען מען גאָר ניט 
אַרגומענטירן", האָט קאַהאַן פאַרענדיקט, 

ווען אַבראַמאָװיטש האָט מיר אין אַ בריוו געשריבן, אַז דאַן נויטיקט 
זיך שטאַרק מאַטעריעל און ער איז גרייט צו שרייבן אַ פּאָר אַרטיקלען פאַרן 
פאָרווערטס" און ער האָט אָנגעפרעגט ביי מיר צי קען איך פּועלן ביי 
קאַהאַנען, אַז מען זאָל די אַרטיקלען דרוקן, האָב איך אים געענטפערט, אַז 
קיין פּאָליטישע אַרטיקלען דאַנס װעט קאַהאַן זיכער ניט דרוקן, אָבער אַ פּאָר 
קאַפּיטלען פון זיינע דעראינערונגען וועגן זיין לעבן און דערפאַרונגען אונטער 
דער באָלשעװיסטישער דיקטאַטור, גלויב איך, װאָלט קאַהאַן יאָ געדרוקט, 
אַבראַמאָװויטש האָט מיר טאַקע באַלד צוגעשיקט אַ פּאָר אַרטיקלען פון דאַנס 
דעראינערונגען. איך געדענק ניט, צי אַבראַמאָװיטש אַליין האָט זיי איבער- 
זעצט פאַרן ,פאָרװוערטס", אָדער די איבערזעצונג איז געמאַכט געװאָרן פון 
עמעצן אין דער ;פאָרווערטס"-רעדאַקציע אָבער אַ פּאָר אַרטיקלען זיינען 
געדרוקט געווען אין די זונטאָג-נומערן ,פאָרװערטס" און קאַהאַן האָט דאַנען 
פאַר די אַרטיקלען באַצאָלט דעם זעלבן פּריז, װאָס עס פלעגן פאַר זייערע אַר- 
טיקלען אין ,פאָרווערטס? באַקומען עדואַרד בערנשטיין און קאַרל קאָוטסקי, 

וי איך האָב שוין דערציילט אין אַ פריערדיקן אַרטיקל, איז דאַן אין 
די מלחמה-יאָרן געװאָרן נאָך לינקער, בעת אַבראַמאָװיטש און די אַנדערע 
געוועזענע לינקע מיטגלידער פון דער ,אויסלענדישער דעלעגאַציע פון 
דער רוסלענדער סאָציאַלידעמאָקראַטישער פּאַרטײ* און מיטאַרבעטער פון 
וויעסטניק? זיינען װאָס ווייטער געװאָרן אַלץ ,רעכטער" 

כמעט באַלד וי דאַן און זיין פרוי לידיאַ. צעדערבוים, מאַרטאָװס 
שװועסטער, זיינען געקומען קיין אַמעריקע, האָט די ,אויסלענדישע דעלעגאַ- 
ציע", גלויב איך, אָרגאַניזירט זיינעם אַ רעפּעראַט אויף דער טעמע: גװאָס 
ווייטער?"? איך בין געווען ביי יענעם רעפּעראַט. איך האָנ מיט דאַנען און 

זיין פרוי נאָך פריער זיך געטראָפן און פאַרבראַכט מיט זיי אַ קורצע צייט, 
אָבער מיר האָבן אויסגעמיטן צו ריידן וועגן פּאָליטיק. דאַנס רעפּעראַט האָט 
אויף מיר געמאַכט אַ שוערן איינדרוק. איך בין געזעסן לעבן זיין פרוי. 
נאָכן רעפּעראַט איז ער צוגעקומען און האָט מיט אַ שמייכל אַ פרעג געטאָן 
ביי מיר : ;װאָס דענקט איף ?7 

;איך האָב דאָך שוין דעם רעפעראַט אייערן געהערט" -- האָב איך 
געזאָגט, 

עווען, וואו ?7 --- האָט ער אַ פאַרוואונדערטער געפרעגט, 

;אין יאָר 1905 אין זשענעווע? --- האָב איך געענטפערט, 

דאַן איז רויט געװאָרן און האָט זיך צעלאַכט. ער האָט אָבער ניט פאַר- 
איבל געהאָט אויף מיר פאַר מיין סאַרקאַסטישער באַמערקונג. ער האָס 
געוואוסט, אַז איך בין אַ סך ;רעכטער" אַפילו פון די רעכטסטע מענשעוי- 
קעס, דאָך זיינען דאַן און זיין פרוי אַ פּאָר מאָל געווען ביי מיר צוגאַסט און 
מיר האָבן גאַנץ געמיטלעך פאַרבראַכט, אויסמיידנדיק צו ריידן וועגן פּאָלי 
טישע פראַגן, דאַן האָט ביי מיר אַנטליען עטלעכע רוסישע ביכער, וועלכע 
ער האָט נויטיק געהאַט פאַר דעם בוך, װאָס ער האָט געהאַלטן אין שרייבן, 

אַ יאָר צייט אָדער לענגער האָב איך מיט זיי זיך ניט געטראָפן נאָר 
איין מאָל, ווען איך בין געקומען אין דעם זומער"פּלאַץ לעבן אֶלבאַני, וואו 
איך צוזאַמען מיט מיין פרוי פלעגן פאַרברענגען אונדזער װאַקאַציע, האָב 
איך דאָרט געטראָפן די דאַנס. מיר האָבן אַ װאָך צייט פאַרבראַכט דאָרט 
צוזאַמען מיט זיי, 

מיט אַ פּאָר מאָנאַטן פריער האָב איך אין ניו-יאָרק ביי מיינעם אַ באַ" 
קאַנטן, אַ ניט לאַנג אַריבערגעקומענעם רוסישן עמיגראַנט אין הױז, גע" 
טראָפן אַ דיפּלאָמאַט פון איינעם פון די באַלקאַנישע לענדער, וועלכער איז 
ערב דער מלחמה געקומען פון מאָסקװע, וואו ער איז אין משך פון עטלעכע 
יאָר געווען דער ערשטער סעקרעטאַר פון דער אַמבאַסאַדע פון זיין לאַנד. ער 
האָט פריער שטודירט אין רוסלאַנד און האָט ניט נאָר גערעדט רוסיש װי 
אַן עכטער פּעטערבורגער רוס, נאָר ער האָט אויך גוט געקענט די געשיכטע 
פון רוסלאַנד און די רוסישע ליטעראַטור, 

;איר זייט דאָך געוויס נייגעריק צו וויסן װי אַזױ עס לעבט זיך איצט 
דעם דורכשניטלעכן מענטשן אין רוסלאַנד, האָט ער געזאָגט, װעל איך אייך 
דערציילן די פאָלגענדע געשיכטע: 

וי אַן אויסלענדישער דיפּלאָמאַט האָב איך געהאַט דאָס רעכט צו באַי 
קומען אויסלענדישע צייטונגען. צווישן אַנדערע צייטונגען פלעגן מיר אויך 
באַקומען פון פּאַריז פּראָפ. מיליוקאָווס רוסישע צייטונג ,פּאָסלעדניע נאָ- 
װאָסטי?. מיינער אַ באַקאַנטער רוסישער פּראָפּעסאָר, װאָס האָט געוואוינט 
אין דער זעלבער הויז וואו איך, פלעגט פון צייט-צו-צייט זיך אַרײנכאַפּן צו 
מיר אויף אַ שעה צייט און פלעגט שנעל דורכקוקן די נומערן פון ,פּאָסלעד- 
ניע נאָװאָסטי?. מיר זיינען אַזױ אַרום נאָנט באַפריינדעט געװאָרן. איך פלעג 
אָפט פאָרן קיין װאַרשע איינקויפן געוויסע מעדיקאַמענטן און אַנדערע זאַכן 
פאַר די מיטגלידער פון אונדזער געזאַנדשאַפט, וועלכע מען האָט אין מאָס- 

קווע ניט געקענט קריגן. דער פּראָפּעסאָר האָט עס געואוסט. פלעגט ער 
יעדעס מאָל, ווען איך פלעג פאָרן קיין װאַרשע, מיך בעטן קויפן פאַר אים 
אַליין אָדער פאַר זיינע פריינד געוויסע מעדיקאַמענטן, און איך פלעג עס 
גערן טאָן. איין מאָל האָט דער פּראָפּעסאָר מיר געזאָגט, אַז די גע-פע-או 
קען אפשר זיך דערוויסן וועגן דעם און צושיקן צו מיך אַ פּראָװאָקאַטאָר, 
װאָס זאָל זאָגן אַז איך האָב אים געשיקט צו אייך בעטן טאָן אים 
אַזאַ און אַזאַ געפעליקייט. זאָלט איר אויפנעמען אַזאַ מענטשן נאָר דאַן 
ווען ער װעט אייך זאָגן : ;איך קום פון פיאָדאָרן" (דעם פּראָפּעסאָרס נאָמען 
איז אין דער אמתן ניט געווען פיאָדאָר), 

אין אַ פּאָר װאָכן אַרום, ווען דער דיפּלאָמאַט האָט געזאָלט פאָרן קיין 
װאַרשע, האָט ער אויפן װאָקזאַל אין מאָסקװע אויסגעפונען אַז ער װעט 
דאַרפן װאַרטן אויפן צוג אַ דריי-פיר שעה. ווען ער איז אַרױס פון װאָקזאַל, 
האָט ער באַמערקט, אַז אַן עלטערער ייד מיט אַ באָרד פאָלגט נאָך יעדן 
טראָט זיינעם. האָט ער באַשלאָסן צו פאָרן אַ פּאַר סטאַנציעס מיטן טראַמװײ 
אָדער אױטאָבוס. אָבער וי נאָר ער איז אַריין אין טראַמװײ, איז דער ייד 
אויך אַרין. ער פאָרט און דער ייד פאָרט אויך. ווען זיי זיינען געקומען צו 
אַ געוויסער סטאַנציע און דער דיפּלאָמאַט איז אַרױסגעשטיגן פונעם טראַמװױי, 
איז דער ייד אויך גלייך אַרױס. דער דיפּלאָמאַט האָט שוין ניט געקענט אייג- 
האַלטן זיך און ער האָט זיך געווענדעט צום יידן און בייז אַ פרעג געטאָן ביי אים; 

ע;װאָס פאָלגט איר מיר נאָך " 

;איך בין פון פיאָדאָרן" --- האָט דער ייד געענטפערט, 

;איז זאָגט מיר שנעל װאָס איך קען טאָן פאַר אייך" -- האָט דער 
דיפּלאָמאַט געזאָגט, 

דער ייד האָט אים דערציילט, אַז ער שטאַמט פון קיעוו, וואו ער האָט 
געהאַט אַ גרויס צירונג-געשעפט. ווען די באָלשעװיקעט זיינען אַריין אין 
קיעוו, האָבן זיי, פאַרשטייט זיך, זיין געשעפט מיט די צירונג צוגענומען 
אָבער אים איז געלונגען צו באַהאַלטן פינף טויזנט דאָלאַר. ער וואוינט איצט 
ביי זיין טאָכטער אין מאָסקװע, וועלכע אַרבעט אין אַ סאָוועטישער אינסטי- 
טוציע און באַקומט 150 רובל אַ חודש געהאַלט און עס הייסט, אַז זי האַלט 
אים אויס. קויפן די נויטיקע פּראָדוקטן און זאַכן פאַר זיין געלד, קען ער 
ניט, ווייל די גע"פּע-או װעט גלייך פרעגן ;ואו נעמט איה דאָס געלט 
אויף דעם, ווען אייער טאָכטער פאַרדינט ניט מער װי 150 רובל אַ חודש ?" 
איז אים איינגעפאַלן אַ פּלאַן אַריבערצושיקן מיט אים טויזנט דאָלאַר אין 
אַ װאַרשעװער באַנק און די באַנק זאָל יעדן חודש דורכן אטאָרגסין?" אים 
שיקן אַ פּעקל, װאָס דאָס איז געווען דערלויבט, 

דער דיפּלאָמאַט האָט גענומען ביי דעם יידן די טויזנט דאָלאַר, האָט 
דאָס געלט דעפּאָנירט אין אַ װאַרשעװער ראיעלער באַנק און דער ייד האָט 
אָנגעהויבן באַקומען יעדן מאָנאַט אַ /פּעקל" פון װאַרשע און ער מיט דער 
טאָכטער האָבן פּשוט אויפגעלעבט. אַװעק אַ געוויסע צייט און מען האָט 
דעם ;טאָרגסין" צוגעמאַכט. דער ייד האָט ניט געוואוסט װאָס מען טוט, האָט 
דער פּראָפּעסאָר אים געראַטן, אַז ער זאָל אָננעמען א שטעלע אין דער אָר- 

גאַניזאַציע, װאָס איז געשאַפן געװאָרן אויף צו מאַכן פּאָפּולער צװוישן די 
מאַסן די מיטגלידער פון דער עפאָליט-ביוראָ" דורך פאַרשפּרײטן זייערע 
בילדער. אין דער אָרגאַניזאַציע זיינען געװען באַשעפטיקט דער עיקר 
אַלמנות, וועלכע פלעגן גיין איבער די הייזער פאַרקויפן די בילדער פון די 
מיטגלידער פון דער ;פּאָליט-ביוראָ?. יעדע ;פעדלערין" אָדער ;פּעדלעף" 
פלעגט באַקומען אַ מאָנאַטלעכן געהאַלט פון 60 רובל און דערצו נאָך אַ 
;באָנוס" פאַר די, װאָס פלעגן פאַרקויפן מער בילדער. דער פּראָפּעסאָר האָט 
אויסגעווירקט, אַז מען זאָל דעם יידן אַרײננעמען אין דער אָרגאַניזאַציע. 
דער ייד האָט פּרובירט פאַרקויפן זיין סחורה, אָבער זעלטן ווער עס האָט 
ביי אים געװאָלט קויפן אַזאַ טייערע מציאה... 

;בין איך דאָך אַ ייד" -- האָט דער ייד דערציילט דעם דיפּלאָמאַט -- 
האָב איך באַשלאָסן יעדן טאָג צו פאַרברענען אַ צאָל פּאָרטרעטן און זאָגן, 
אַז דאָס האָב איך זיי פאַרקויפט. געברענט האָב איך מער פון אַלע קאַגאַנאָי 
זויטשעס פּאַרטרעטן?, 

אַװעק אַ קורצע צייט און דער הופּט פון דער אָרגאַניזאַציע האָט צו" 
זאַמענגערופן אַלע פּעדלער און פּעדלערינס און האָט זיי שטאַרק געטאַדלט 
פאַר דעם, װאָס זיי פאַרקויפן אַזױ וייניק בילדער. דערנאָך האָט ער אויפ- 
געפאָדערט דעם יידן, אַז ער זאָל צוקומען צו דער פּלאַטפאָרמע. דער ייד 
איז ממש געװאָרן אַ טויטער פאַר שרעק. אָבער דער קאָמוניסטישער נאַי 
טשאַלניק האָט באַלד דערקלערט: ;נאָר אָט דער בירגער נ. מ. האָט פאַר- 
קויפט מער בילדער װוי איר אַלע. אין נאָמען פון דער פּאַרטײ און פון דער 
רעגירונג דערקלער איך אים פאַר אַ סטאַכאַנאָװויעץ". אַלע האָבן דעם יידן 
גראַטולירט און עס איז געווען ששון ושמחה. דער ייד האָט וייטער ;גע" 
ברענט" קאַגאַנאָוויטשעס פּאָרטרעטן און האָט אויף דעם חשבון געקענט 
אויסגעבן אַ סך פון זיין געלט, 

אַװעק אַ פּאָר מאָנאַטן און מען האָט דעם יידן פּלוצלונג גערופן אין דער 
גע"פּע-או. דאָרט האָט איינער פון די אױספאָרשער זיך צו אים געװענדעט 
מיט דער פּראַגע: ,פאַרװאָס עפּעס זוכט איר פּאָפּולער צו מאַכן נאָר איין 
קאַיגאַדנאָדװיטשן און וואו איז דער חבר סטאַלין ?" 

;בין איך דאָך אַ ייד" -- האָט דער ייד דערציילט דעם דיפּלאָמאַט -- 
האָב איך זיך ניט פאַרלאָרן און האָב אים גלייך געענטפערט: 

סטאַלינס בילד איז פאַראַן אין יעדן הויז. זעט איר, ווען מען זאָל אַרױס- 
געבן אַ קאָלירט בילד סטאַלינס, װעט מען קענען געפינען גענוג קויפער פאַר אים". 

אַװעק אַ קורצע צייט און מען האָט טאַקע אַרױסגעלאָזט אַ קאָלירט 
בילד סטאַלינס. אָבער באַלד װוי דער ייד האָט געקראָגן זיין פּאַק סטאַלינס 
בילדער, איז ער געקומען צום פּראָפּעסאָר אַ שטאַרק פאַרזאָרגטער און גע" 
פרעגט ביי אים אַן עצה : ;װאָס טוט מען איצטער ? קאַגאַנאָװיטשן, און אַפֿילן 
קאַלינינען, האָב איך געקענט ברענען וויפל איך האָב נאָר געװאָלט, אָבער 
סטאַלינען ;ברענען" האָב איך שטאַרק מורא. עס ציטערן ביי מיר איינפאַך 
די הענט און איך ווייס ניט װאָס מען טוט ווייטער"... 

;װאָס עס איז ווייטער געשען מיט דעם יידן -- האָט דער דיפּלאָמאַט 

פאַרענדיקט -- ווייס איך ניט, ווייל איך האָב אין אַ פּאָר טעג אַרום געמוזט 
פאַרלאָזן רוסלאַנד?",.. 

ווען איך האָב די דאָזיקע געשיכטע דערציילט דאַנען און זיין פרוי, האָט 
דאַן זיך שטאַרק צעלאַכט און דערנאָך האָט ער כמעט מיט אַן אומעטיקן טאָן 
געזאָגט: ;זעט איר דאָך, מיר מיט אונדזערע ריינע הענט האָבן גאָרניט 
געקענט אױפּטאָן, אָבער זיי מיט זייערע שמוציקע, פאַרבלוטיקטע הענט 
האָבן דאָך באַװיזן אויפצובויען.," 

;װאָס האָבן זיי באַװיזן אויפצובויען ? -- האָב איך אים אונטערבראָכן 
-- דאָס װאָס סטאַלין האָט געשאַפן איז דאָך ניט סאָציאַליזם נאָר פאַשיזם?: 

;נו, דאָס איז שוין פּאָליטיק, טאָ לאָמיר וועגן דעם ניט ריידן" -- האָט 
דאַן געזאָגט. און דאָס איז געווען דער לעצטער געשפּרעך װאָס איך האָב 
מיט אים געהאַט. איך האָב געפילט, אַז לידיאַ אָסיפּאָװנאַ, דאַנס פרוי, איז 
ניט איינשטימיק מיט אים, און איך האָב קיין טעות ניט געהאַט... 

אין 1946 איז אַרױס פיאָדאָר דאַנס בוך ,פּראָאיסכאָזשדעניע באָלשע" 
וויזמאַ" (דער אָפּשטאַם פון באָלשעויזם). דאַן האָט מיר צוגעשיקט דעם 
בוך מיט אַ פריינדלעכן אויפשריפט. און איך האָב זיך גלייך אַ װאָרף געטאָן 
לייענען דעם בוך. אָבער װאָס ווייטער איך האָב געלייענט, אַלץ מער האַרצ- 
ווייטאָג האָט ער מיר פאַרשאַפט. איך האָב געזען וי דאַן שרייבט איבער 
די געשיכטע פון דער רוסלענדער סאָציאַל-דעמאָקראַטיע און שטעלט אַרױס 
לענינען און דעם באָלשעװיזם אין אַ גאַנץ אַנדער ליכט, דערביי פאַרשװײיגט 
ער געוויסע פאַקטן און אַנדערע טייטשט ער אויס פאַלש. אין דעם לעצטן 
קאַפּיטל איז ער דורכאויס פּראָדסאָװעטיש און אַפילו פּראָדקאָמוניסטיש, 

איך האָב אָנגעשריבן אין ;פאָרווערטס" אַ לענגערע רעצענזיע אויפן 
בוך, האָב אָנגעוויזן אויף די מעלות פון בוך, האָב אָבער אויך אָנגעװויזן אויף 
פיל ;אומפּינקטלעכקייטן? אין דעם בוך און פאַרענדיקט מיט דעם, אַז מיט 
זיין לעצטן בוך האָט פיאָדאָר דאַן זיך ענדגילטיק אַװעקגעשטעלט אויסער 
די רייען פון דעם דעמאָקראַטישן סאָציאַליזם, 

אין אַ װאָך אָדער צוויי אָרום האָט גריגאָרי אַראָנסאָן מיר דערציילט, 
אַז ער האָט מיין אַרטיקל פאָרגעלײיענט פאַר דאַנען און זיין פרוי און זיי 
האָבן שטאַרק פאַראיבל געהאַט אויף מיר פאַרװאָס איך האָב אַזױ געשריבן 
וועגן דעם בוך. ווען איך האָב געשריבן מיין אַרטיקל האָב איך ניט געוואוסט, 
אַז דאַן ליידט פון אַ קענסער און אַז זיינע טעג זיינען ממש געציילטע. ווען 
איך זאָל עס געווען וויסן, װאָלט איך אָדער אין גאַנצן ניט רעצענזירט דעם 
בוך אָדער איך װאָלט אין מיין קריטיק געוען אַ סך אײנגעהאַלטענער, 
כדי ניט צו פאַרשאַפן דעם קראַנקן דאַנען האַרצװײטאָג, 

אָבער אַז מיין אָפּשאַצונג פון דאַנס בוך איז געווען אַ ריכטיקע, האָט 
מען געקענט זען אויך פון דעם פאַקט אַלין, װאָס דאָס בוך איז פאַרקויפט 
געװאָרן אין דעם סאָוועטישן בוך-געשעפט אין ניו-יאָהק... 

דאַן איז געשטאָרבן אין ניו-יאָרק אין יאַנואַר 1947, 

נאָך דאַנס טויט, האָב איך זיך אָנגעהױבן אָפּטער באַגעגענען מיט זיין 
פרוי לידיאַ אָסיפּאָװנאַ און מיר זיינען דערנאָך נאָענט באַפרײינדעט געװאָרן. 


הונדערט און פערטער קאַפּיטל 


פּיאָטר נאַרװי, דאַװיד דאַלין, ס. איװאַנאָװיטשן 

באָריט ניקאַָלײעוסקי, י. דעניקע, פאָלאָמאָן שװאַרץ 

און גריגאָרי אַראָנפאָן. --- זייער ראָלע אין דער רוסי" 

שער רעװאָלוציע און זייער שפּעטערדיקע טעטיקייט 

אין אַמעריקע. --- מיין באַקאַנטשאַפט און פריינד" 

שאַפּט מיט זיי. 

איינער פון די ערשטע רוסישע סאַציאַל-דעמאַקראַטן-מענשעװיקעס, 
וועלכע דער אַמעריקאַנער יידישער אַרבעטער:קאָמיטעט האָט אין 1940 
אַרונטערגעבראַכט פון דער אָקופּירטער פראַנקרייך קיין ניו-יאָרק, איז געווען 
פּיאָטר גאַרװי מיט זיין פרוי און צוויי קינדער. גאַרװי (זיין אמתער נאָמען 
איז געווען בראָנשטיין), האָט געשטאַמט פון אדעס. ער איז נאָך אין יאָר 
9 געװאָרן אַ סאָציאַל-דעמאָקראַט און איז געווען טעטיק אין דער דאָרטי- 
קער סאָציאַל-דעמאָקראַטישער באַװעגונג נאָך אין אָנהױב פון דעם 20סטן 
יאָרהונדערט. זיין פרוי איז אויך געווען אַן אדעסערין. און נאָך איידער 
זי האָט געהייראַט מיט גאַרװי:בראָנשטײנען, איז זי שוין געווען אַ טעטיקער 
מיטגליד פון דער אדעסער סאָציאַלידעמאָקראַטישער אָרגאַניזאַציע, גאַרװי 
איז פיל מאָל געווען אַרעסטירט און פאַרשיקט. אין די יאָרן פון דער ער" 
שטער רעװאָלוציע איז ער געווען טעטיק אין דער סאָציאַל-דעמאָקראַטישער 
באַװעגונג פון פּעטערבורג, מאָסקװע און אַנדערע שטעט, אין דעצעמבער 
5 איז ער געווען איינער פון די אָנפירער פון דעם באַרימטן מאָסקװער 
אויפשטאַנד, גאַרװי איז דעמאָלט געווען באַוואוסט אין די פּאַרטײ-:קרײזן 
אונטערן פּסעװדאָנים יורי. נאָך אין יענע יאָרן איז גאַרװי געווען איינער 
פון די שאַרפסטע קעגנער פון לענינען און פון באָלשעװיזם, אין די יאָרן פון 
דער רעאַקציע אין רוסלאַנד איז גאַרװי געווען איינער פון די אָנגעזעענסטע 
אַזױ-גערופענע ,ליקװידאַטאָרן". ער האָט געהאַלטן, אַז די סאָציאַל-דעמאַ- 
קראַטן דאַרפן קאָנצענטרירן אַלע זייערע קרעפטן אויף דער אַרבעט אין די 
לעגאַלע אַרבעטער-אָרגאַניזאַציעס (פּראָפּעסיאָנעלע פאַראיינען,. אַרבעטער- 
קאָאָפּעראַטיװן, קולטורעלע קלובן) און שאַפן אַ לעגאַלע סאָציאַלידעמאַקראַ- 
טישע פּרעסע, װאָס דאָס איז דעמאָלט מעגלעך געװען. צוזאַמען מיט נאָך 
צוויי אָנגעזעענע מענשעוויקעס האָט גאַרװי זיך אין 1910 אָפּגעזאָגט אַרײן- 
צוטרעטן אין דעם אומלעגאַלן צענטראַל-קאָמיטעט פון דער רוסלענדער 
סאָציאַל-דעמאָקראַטישער פּאַרטײ, וועלכע איז דאָמינירט געװאָרן פון לעני- 
נען און וועלכער איז פאַקטיש דעמאָלט געװען אַ גענעראַלישטאַב אָן אַן 
אַרמײ,. אין די קליינע אומלעגאַלע סאָציאַל-דעמאָקראַטישע גרופעס, װאָס 
האָבן נאָך דאָ און דאָרט עקסיסטירט, האָבן ניט קיין קליינע ראָלע געשפּילט 
פאַרשיידענע פּראָװאָקאַטאָרן, אַגענטן פון דער צאַרישער פּאָליטישער גע- 


היים"פּאָליציל, גאַרװי איז געווען זייער טעטיק אין דער לעגאַלער אַרבעטער- 

באַוועגונג און ער האָט אויך געשריבן אַרטיקלען אין די אַלע לעגאַלע סאָ- 
ציאַל"דעמאָקראַטישע צייטונגען און זשורנאַלן, אין 1916 איז גאַרװי אַרעס- 
טירט געװאָרן אין פּעטערבורג און פאַרשיקט געװאָרן. נאָך דעם זיג פון 
דער רעװאָלוציע, אין מערץ 1917, האָט גאַרװי זיך גלייך צוריקגעקערט 
קיין פּעטערבורג, וואו ער האָט אַלס מיטגליד פון צענטראַל-קאָמיטעט פון 
דער מענשעוויסטישער פּאַרטײ גענומען אַן אַקטיון אָנטייל אין די פאַרשיי- 
דענע סאָציאַלידעמאָקראַטישע אָרגאַניזאַציעס און ער איז געווען איינער פון 
די רעדאַקטאָרן פון דער פּעטערבורגער טעגלעכער מענשעוויסטישער צייי 
טונג. גאַרװי איז אין צייט פון דער מלחמה, פאַר דער רעװאָלוציע און אויך 
נאָך דער רעװאָלוציע געווען אַ מעסיקער ;אינטערנאַציאָנאַליסט?, אָבער 
נאָך דעם זיג פון באָלשעװויזם איז ער געװאָרן אַן אַנטשײדענער קעגנער פון 
באָלשעוויזם און פון אירגענד וועלכער צװאַמענאַרבעט מיט די באָלשעװי- 
קעס, ווען יולי מאַרטאָװו און זיינע אָנהענגער, די לינקע מענשעוויקעס, האָבן 
דורכגעפירט אין צענטראַליקאָמיטעט אַ רעזאָלוציע, אַז מ'זאָל פירן אונטער" 
האַנדלונגען מיט די באָלשעװיקעס וועגן שאַפן אַ נייע סאָציאַליסטישע 
רעגירונג מיט דער באַטײליקונג פון פאַרטרעטער פון דעו באָלשעװיסטישער 
פּאַרטײ, האָט גאַרװי, צוזאַמען מיט א ריי אַנדערע פּראָמינענטע רעכטע 
מענשעוויקעס --- מאַרק ליבער, דער פירער פון ;בונד", איז געווען איינער 
פון זיי --- רעזיגנירט פון צענטראַל-קאָמיטעט פון דער פּאַרטײ. ער האָט 
אין גיכן פאַרלאָזן פּעטערבורג און האָט זיך צוריקגעקערט אין זיין געבורט" 
שטאָט אדעס, דאָרט האָט ער מיט אַ גרופּע אַנדערע חברים זיינע איין צייט 
אַרױסגעגעבן אַ סאָציאַל-דעמאָקראַטישע צייטונג און געקעמפט מיט זין 
װאָרט און פּען קעגן די באַלשעװויסטישע דיקטאַטאָרס, פּונקט וי קעגן די 
פאַרשיידענע רעאַקציאָנערע רעכטע פּאַרטײען. 

ווען די באָלשעװיקעס האָבן דאָס לעצטע מאָל פאַרנומען אָדעס, האָבן 
| זיי גאַרװין אַרעסטירט, און נאָך דעם וי עֶר איז אין פאַרשיקונג ערנסט 
קראַנק געװאָרן, האָט די סאָװועטן-מאַכט אין 1923, אים צוזאַמען מיט זיין 
פאַמיליע, דערלויבט אַרױסצופאָרן קיין אױיסלאַנד,. ער איז געקומען קין 
בערלין, וואו עס איז דעמאָלט אַרױסגעגאַנגען דער ;,סאָציאַליסטיטשעסקי 
ויעסטניק",. דער זשורנאַל פון וועלכן מאַרטאָוו און אַבראַמאָװיטש, און 
שפּעטער פיאָדאָר דאַן, זיינען געווען די הױפּט-רעדאַקטאָרן. ער האָט אין 
עוויעסטניק" רעפּרעזענטירט די קרעכטע" אָפּאָזיציע פון דער מענשעוויסטי" 
שער פּאַרטײ, 

גאַרװי איז געווען א געבילדעטער סאָציאַל-דעמאָקראַט. ער האָט נאָך 
אין רוסלאַנד געענדיקט דעם פּעטערבורגער אוניווערסיטעט. ער האָט, אַחוץ 
רוסיש, אויך גוט געקענט דייטש, פראַנצויזיש און האָט פריי געלייענט אויך 
ענגליש. ער איז געווען נאָנט באַפרײינדעט מיט פּאַװעל אַקסעלראָדן, איינעם 
פון די גרינדער פון דער רוסלענדער סאָציאַל-דעמאָקראַטיע. דורך אַקסעל- 
ראָדן איז ער אויך נאָענט באַפרײינדעט געװאָרן מיט קאַרל קאַוטסקין. ער איז 
געװאָרן דער עקספּערט איבער רוסלאַנד אין בערלינער פפאָרװערטס? 
צענטראַל-אָרגאַן פון דער דייטשער סאָציאַל-דעמאָקראַטישער פּאַרטײ. 

שפּעטער האָט אַ. ליעסין איינגעלאַדן גאַרװין צו שרייבן רעגלמעסיק 
סאָציאַל-פּאָליטישע איבערזיכטן אין דער ,צוקונפט? און גאַרװי האָט אונ- 
טערן פּסעװדאָנים פ9ּ. האַרקאַװי אין די צוועלף יאָר װאָס ער האָט געשריבן 
אין דער ,צוקונפט", דאָרט אָפּגעדרוקט 120 אַרטיקלען. כאָטש גאַרװי איז 
געווען אַ ייד און האָט געשטאַמט פון אַ יחוסדיקער יידישער פאַמיליע און 
איז 12 יאָר געווען אַ מיטאַרבעטער פון דער ,צוקונפט", האָט ער זיך קיין 
מאָל ניט אויסגעלערנט ניט נאָר שרייבן יידיש, נאָר אַפילן לייענען זיינע 
אַרטיקלען אין ,צוקונפט" האָט ער געשריבן אין רוסיש און זיי האָט גע- 
וויינלעך איבערזעצט יעקב קרעפליאַק, דער סעקרעטאַר פון דער רעדאַקציע 
פון ;צוקונפט". | 

איך האָב גאַרװין, איידער ער איז געקומען קיין אַמעריקע, קיין מאָל 
ניט געזען, איך האָב אָבער געלייענט פיל פון זיינע אַרטיקלען אין דער רו" 
סישער סאָציאַל-דעמאָקראַטישער פּרעסע און בין געווען גוט באַקאַנט מיט 
זיין פּאָליטישער ביאָגראַפיע. 

באַלד װווי גאַרװי איז געקומען קיין ניו-יאָרק, איז ער געקומען אין 
,פאָרװוערטס? מיך זען. מיר האָבן זיך באַגעגנט וי אַלטע באַקאַנטע. ער 
פלעגט דערנאָך אָפט קומען מיך זען,. ער איז אַ פּאָר מאָל צוזאַמען מיט זיין 
פרוי געווען צוגאַסט ביי מיר אין הויז און איך בין אַ פּאָר מאָל געווען ביי 
זיי. מיר האָבן אַ סך געשמועסט וועגן פאַרשיידענע פראַגן און װאָס לענגער 
איך האָב אים געקענט, אַלץ סימפּאַטישער איז ער מיר געװאָרן. ער איז 
געווען אַ זייער אויפריכטיקער, באַשײדענער מענטש און אַן אידעאַליסט פון 
העכסטן סאָרט, 

ער האָט מיר אַ סך דערציילט ועגן זיינע דערפאַרונגען אין דער רע" 
װאָלוציאָנערער באַװעגונג און אין ביידע רעװאָלוציעס. ווען איך האָב איין 
מאָל ביי אים געפרעגט: ;פאַרװאָס שרייבט איר ניט אָן אייערע דעראינע" 
רונגען ?7 האָט ער מיר געענטפערט: ;,איך האָב נאָך מיט אַ פּאָר יאָר צוריק 
אָנגעשריבן אַ גרויסן באַנד דעראינערונגען, אָבער קיין אַרױסגעבער פאַר 
דעם האָב איך ניט געקענט געפינען און די בלעטלעך מיינע זיינען שױן 
געל געװאָרן און איך האָב מורא, אַז אין אַ יאָר-צוויי אַרום װעל איך אַלײן 
אַפילן ניט קענען איבערלייענען דאָס װאָס איך האָב דאָרט געשריבן?, 

;האָט איר עמעצן װאָס קען אייך שנעל איבערשרייבן דעם גאַנצן מאַ- 
נוסקריפּט אויף דער מאַשינקע ?7 -- האָב איך אים געפרעגט, 

;פאַר געלט קען איך לייכט קריגן אַזאַ מאַשיניסטקע? --- האָט ער מיט 
אַ פאַרשעמטן שמייכל מיר געענטפערט. -- ;אָבער ואו קריגט מען דאָס 
געלט ל" 

;איך וועל זען, אַז איר זאָלט קריגן דאָס נויטיקע געלט פאַר דעם" -- 
האָב איך מיט אַ שמייכל אים געזאָגט. און ער האָט מיר שפּעטער דערקלערט, 
אַז ער האָט לכתחילה געמיינט, אַז איך מאַך אַ שפּאַס. אָבער איך האָב ניט 
געשפּאַסט. באַלד וי גאַרװי איז אַװעק, בין איך אַרױפגעגאַנגען צו כאַנינען 
און אים דערציילט, אַז גאַרװי האָט אָנגעשריבן זייער אינטערעסאַנטע מעמו" 
אַרן וועגן זיין לעבן און טעטיקייט אין דער רוסישער סאָציאַלידעמאָקראַטי- 

שער אַרבעטער-באַװעגונג. ער דערציילט דאָרט וועגן אַלע זיינע באַגעגענישן 
מיט די פאַרשיידענע טוער פון דער רעװאָלוציאָנערער באַוװעגונג און דער 
מאַנוסקריפּט מוז װאָס שנעלער איבערגעשריבן וװערן אױיף אַ מאַשינקע, 
אַניט װעט ער פאַרלאָרן גיין, 

;וויפל דאַרף עס קאָסטן1* -- האָט כאַנין ביי מיר געפרעגט. 

,ניט וייניקער וי אַ 200 דאָלאַר" -- האָב איך אים געענטפערט, 

;איך װעל זיך באַמיען װאָס שנעלער צו קריגן פאַר אים די 200 דאָלאַר? 
-- האָט כאַנין מיר געזאָגט און אין אַ פּאָר טעג אַרום האָט כאַנין מיר 
טעלעפאָנירט, אַז איך זאָל לאָזן וויסן גאַרװין, אַז ער האָט שוין געקראָגן 
דאָס געלט פאַר אים און ער זאָל גלייך קריגן די מאַשיניסטקע. גאַרװי אין 
געווען אויפן זיבעטן הימל פאַר פרייד, 

;אָט דאָס הייסט איער אַמעריקאַנער ;עפישענסי" -- האָט ער מיך 
געזאָגט מיט זיין געוויינלעכן שמייכל, אין אַ פּאָר װאָכן אַרום האָט גאַרװױ 
מיר געבראַכט אַ מתנה -- זיין איבערגעשריבענעם מאַנוסקריפּט, שיין אייג- 
געבונדן אין צויי בענד (גאַרװי איז, אַגב, געווען אַ זייער גוטער אינ- 
בינדער). אין גיכן איז דאָס בוך אָפּגעדרוקט געװאָרן ווידער אַ מאָל מיט 
כאַנינס הילף און אַלע קריטיקער האָבן דאָס בוך שטאַרק געלויבט און 
ער ווערט ציטירט פון אַלע די, װאָס קענען רוסיש און שרייבן וועגן דער 
געשיכטע פון דער רוסישער סאָציאַליסטישער באַוועגונג. 

גאַרװי האָט זיך נאָך געקליבן שרייבן אַ צוייטן באַנד. ער האָט נאָך 
געהאַט אַ סך װאָס צו דערציילן, אָבער ער איז אין 1944 פּלוצלונג געשטאָרבן 
פון אַ האַרץ-אַטאַק. זיין טויט איז שטאַרק באַדױערט געװאָרן פון אַלץ די, 
װאָס האָבן אים געקענט און אַלע װאָס האָבן אים געקענט האָבן אים באמת 
ליב געהאַט. דאָס בוך איז אַרױיס שוין נאָך זיין טויט, 

איך געדענק ניט צי אין דער זעלבער גרופּע, צי אין אַ שפּעטערדיקער, 
איז געקומען קיין אַמעריקע אַ צוייטער אָנגעזעענער רוסישער סאָציאַל- 
דעמאָקראַט-מענשעװיק, דאַװיד דאַלין, 

דאַלין האָט געשטאַמט פון ווילנע. זיין אמתער נאָמען איז געווען לעווין. 
די משפּחה לעווין איז געווען גוט באַקאַנט אין ווילנע. איך האָב אין 1906 
געקאָנט איינעם אַ לעווין, וועלכער איז געווען אַ באַוואוסטער סאָציאַליסט- 
רעװאָלוציאָנער און אַ צווייטן לעווין -- אַ סאָציאַל-דעמאָקראַט. דער ערשטער 
איז געווען דאַלינס אַ קוזין. װעגן דעם צווייטן לעווין, דעם סאָציאַל-דעמאָ: 
קראַט, ווייס איך ניט װאָס פאַר אַ קרוב ער איז געװען דאַלינס. אָבער 
דאַלינען אַליין האָב איך אין ווילנע ניט געקאָנט. ער איז נאָך דעמאָלט געווען 
אַ סטודענט, ווי ער אַלײן האָט מיר מיט יאָרן שפּעטער דערציילט, און איז 
דעמאָלט געווען נאָר אַ סימפּאַטיקער פון דער רעװאָלוציאָנערער באַװעגונג. 
שפּעטער איז ער געװאָרן אַ סאָציאַל-דעמאָקראַט. ער האָט שטודירט פריער 
אין בערלינער אוניווערסיטעט און דערנאָך אין היידעלבערגער אוניווערסי- 
טעט און האָט געשריבן אַרטיקלען אין קאַרל קאַוטסקיס װאָכן-זשורנאַל די 
,נייע צייט". אין די יאָרן פון דער ערשטער וועלט-מלחמה איז דאַלין געווען 
אַ לינקער מענשעוויק, אַן ;אינטערנאַציאָנאַליסט? פון מאַרטאָוװוס חדר. ער 

איז געווען איינער פון די לינקע ,אינטערנאַציאָנאַליסטן", וועלכע האָבן אין 
מאַי 1917 זיך באַטײליקט אין דער באַראַטונג פון די ,אינטערנאַציאָנאַליסטן, 
,צימערװואַלדיסטן?, װאָס זיינען געקומען פון אױסלאַנד. דאָרט זיינען געווען 
לענין, וועלכער איז געקומען פון דער שווייץ; לעאָן טראָצקי, וועלכער איז 
געקומען פון אַמעריקע: ראָבערט גרים און אַנזשעליקאַ באַלאַבאַנאָװאַ, וועלכע 
זיינען געקומען פון דער שוייץ צזאַמען מיט מאַרטאָװן, אַבראַמאָװיטשן, 
קריסטיען ראַקאַוװוסקין, דער רומעניש-בולגאַרישער סאַציאַליסט און אַ גאַנצע 
ריי אַנדערע פּערזאָנען, וועלכע האָבן דערנאָך געשפּילט אַ גרויסע ראָלע 
אין דעם קאַמף צװישן די מענשעוויקעס און באַלשעװיקעס. אויף יענער 
באַראַטונג זיינען די דעבאַטן פאָרגעקומען דער עיקר ועגן דעם, צי קען 
די רעװאָלוציע, װאָס האָט זיך אָנגעהויבן אין רוסלאַנד פאַרװאַנדלט װערן 
אין אַ סאָציאַליסטישער װעלט-רעװאָלוציע, אָדער זי װעט פאַרבלייבן אַ 
בורזשואַזע דעמאָקראַטישע, װי די מענשעוויקס האָבן דעמאָלט געגלויבט? 
די דעבאַטן האָבן זיך געענדיקט מיט גאָרניט. די צדדים האָבן זיך ניט 
געקענט אייניקן, 


אין אױגוסט 1917 איז דאַלין דערוויילט געװאָרן אַלס מיטגליד פון 
צענטראַל-קאָמיטעט פון דער מענשעוויסטישער פּאַרטײ. ער האָט זיך באַלד 
אויסגעצייכנט וי אַ רעדנער און וי אַ זשורנאַליסט, דאַלין איז אויך אונטער 
די באָלשעװיקעס אַ געוויסע צייט געווען אַ דעפּוטאַט פון מאָסקװער סאָװעט, 
אין 1921 האָט דאַלין פאַרלאָזן רוסלאַנד. ער איז געקומען קיין בערלין און 
איז באַלד געװאָרן אַ מיטגליד פון דער רעדאַקציע פון ,סאָציאַליסטיטשעסקי 
וויעסטניק? און ער האָט געשריבן אַרטיקלען אין יעדן נומער פון זשורנאַל, 
דאַלין איז דעמאָלט געווען אַ זייער לינקער מענשעוויק פאַר רוסלאַנד. ער 
איז אָבער געווען איינער פון די ערשטע רוסישע לינקע מענשעוויקעס, װאָס 
האָט שוין אין די צװאַנציקר יאָרן איינגעזען, אַז עס איז ניטאָ קיין שום 
האָפענונג, אַז מערב-אייראָפּע זאָל זיך פאַרקירעווען אויפן וועג פון רעואָ- 
לוציע. ער האָט דערנאָך פאַרעפנטלעכט אַ בוך (אין רוסיש), אין וועלכן 
ער האָט באַװיזן, אַז אײיראָפּע סטאַביליזירט זיך. דאַלין איז אַ לאַנגע צייט 
געווען איינער פון די רעדאַקטאָרן פון ,סאַציאַליסטיטשעסקי ויעסטניק", 
אָבער אין 1924 איז ער זיך צעגאַנגען מיט פיאָדאָר דאַנען, דעם הויפּט- 
רעדאַקטאָר פון ,װיעסטניק", און איז אַװעקגעפאָרן קיין פּױלן, אין 1929 איז 
ער צוריקגעקומען קיין פּאַריז און סוף זומער 1940 איז ער צוזאַמען מיט 
אַנדערע מענשעוויקעס געקומען קיין אַמעריקע. 


דאָ האָט ער די ערשטע צייט געשריבן אין אוויעסטניק". דער ,װויעסטגיק" 
איז שוין דעמאָלט געווען אַ סך רעכטער און דאַלין איז געווען נאָך ארעב- 
טער? פון די איבעריקע מיטאַרבעטער פון קוויעסטניק". דאַלין האָט אין גיכן 
אָנגעהױבן שרייבן אין ;ניו לידער". ער האָט זיך אויסגעלערנט ענגליש און 
איז מיט דער צייט געװאָרן אַן אַמעריקאַנער שרייבער. ער האָט פאַרעפן- 
טלעכט אַ ריי ביכער וועגן רוסלאַנד און וועגן דער אינטערנאַציאָנאַלער 
לאַגע, װאָס האָבן אים באַרימט געמאַכט אַלס עקספערט איבער סאָװועט- 

רוסלאַנד און איבער אײראָפּעאישער פּאָליטיק און ער איז טאַקע געװאָרן 
אַן עקספּערט, 

נאָך דער מלחמה האָט ער עטלעכע מאָל באַזוכט אײראָפּע, איז געווען 
אויך אין יאַפּאַן און אין אַנדערע אַזיאַטישע לענדער. דאַלין האָט אין אַמע- 
ריקע אָנגעשריבן מער וי אַ האַלבן טוץ ערנסטע ביכער, װאָס װערן נאָך 
היינט געלייענט מיט גרויס אינטערעס פון אַלע די װאָס ווילן זיך גרינדלעך 
באַקענען מיט סאָוועט-רוסלאַנד, אייניקע פון זיינע ביכער האָבן אַ דויערנדן 
ווערט. דאַלין האָט די לעצטע יאָרן אין עוויעסטניק" ניט געשריבן. ער האָט 
געשריבן נאָר אין אַמעריקאַנער זשורנאַלן און אין דעם רוסישן דריי-מאָנאַט- 
לעכן אנאָווי זשורנאַל", 

איך האָב דאַלינען אַ סך מאָל געטראָפן אין ;ניו לידער" און אויף די 
פאַרזאַמלונגען פון די מיטאַרבעטער פון ;נאָװוי זשורנאַל". ער איז אויך אַ 
פּאָר מאָל געווען ביי מיר אין הויז. אין זיינע לעצטע יאָרן איז ער מיר אידע- 
איש געװאָרן נעענטער וי וועלכער-עס-איז אַנדערער געוועזענער מענשעוויק. 
אָבער אינטים באַפריינדעט בין איך מיט אים ניט געווען און איך קען ניט 
זאָגן, אַז איך האָב אים גוט געקענט. איך קען נאָר זאָגן, אַז אויב די אַמע- 
ריקאַנער פּאָליטיקער, שטאַטסלײט און געלערנטע האָבן איצט אַ סך אַ 
בעסערן באַגריף וועגן סאָוועט-רוסלאַנד און דעם װעלט-קאָמוניזם, איז עס 
אין אַ גרויסער מאָס צו פאַרדאַנקען דאַװיד דאַלינען און זיינע ערנסטע 
ווערק, דאַלין איז אין זיינע לעצטע יאָרן געווען אַן אױסגעהאַלטענער 
דעמאַקראַט, אַן אומדערמידלעכער קעמפער פאַר אַ פרייער דעמאָקראַטישער 
רוסלאַנד אין אַ פרייער וועלט, 

אין איינער פון די ערשטע פּאַרטיעס פון די רוסישע און דייטשע סאָציאַ- 
ליסטן, וועלכע דער יידישער אַרבעטער-קאָמיטעט האָט אין 1940 אַרונטער- 
געבראַכט פון דער אָקופּירטער פראַנקרייך קיין אַמעריקע, איז געװען דער 
באַוואוסטער רוסישער זשורנאַליסט און פּובליציסט ס. איװאַנאָװיטש, 

איך האָב איװאַנאָװיטשן פּערזענלעך פריער ניט געקענט. איך האָב 
אָבער געלייענט זיינע אַרטיקלען אין דער רוסישער פּרעסע נאָך פאַר דער 
ערשטער וועלט-מלחמה און נאָך דער רעװאָלוציע אין קדיען" און איך בין 
געװאָרן זיינער אַ גרויסער פאַרערער. 

אַזױ שנעל וי איך האָב זיך דערוואוסט, אַז ער געפינט זיך אין בערלין, 
האָב איך זיך געשטעלט אין פאַרבינדונג מיט אים. איך האָב געהאָלפן שאַפן 
דעם זשורנאַל ;זאַריאַ?, פון וועלכן ער איז געװאָרן דער רעדאַקטאָר, שפּע" 
טער האָב איך אים געהאָלפן אַרױסגעבן זיין בראָשור ,פינף יאָר באָל- 
שעוויזם". 

אַב. קאַהאַן האָט מיר שפּעטער געזאָגט, אַז ער איז געװאָרן ?אַ הונדערט 
כּראָצענטיקער אַנטי-באָלשעװיק? ערשט נאָך דעם וי ער האָט איבערגע- 
לייענט איװאַנאָװויטשעס ביכל, ווען איך בין אָנהױב 1923 געװאָרן דער 
רעדאַקטאָר פון ,וועקער", האָב איך איינגעלאַדן איװאַנאָװיטשן צו שרייבן 
פאַרן ;וועקער". ער האָט געשריבן זיינע אַרטיקלען אין רוסיש און איך פלעג 
זיי איבערזעצן אין יידיש. אַב. קאַהאַן איז, ווען איך בין געווען דער רע" 

דאַקטאָר פון קוועקער", געווען אַ שטענדיקער אויפמערקקזאַמער ליענער 
פון קוועקער". האָט ער, פאַרשטייט זיך, געלייענט איװאַנאָוויטשעס אַלע 
אַרטיקלען און ער האָט אין 1924, אָדער 1925, מיר איין מאָל געזאָגט : 

;פאַרװאָס זאָל איװאַנאָװויטש אויך ניט שרייבן פאַרן 'פאָרווערטס'?" 

איך האָב אים דערקלערט, אַז איװאַנאָװויטש קאָן ניט קיין יידיש. ער 
שרייבט זיינע אַרטיקלען פאַרן אוועקער" אויף רוסיש און איך זעץ זיי איבער 
אויף יידיש, 

;קאָן ער דאָך אויך פאַרן פאָרווערטס' שרייבן אַרטיקלען אין רוסיש 
און מיר װעלן שוין געפינען פאַר זיי אַן איבערזעצער", האָט קאַהאַן מיט 
אַ שמייכל געזאָגט, --- ;שרייבט אים, אַז ער זאָל אייך צושיקן אַ צעטל מיט 
טעמעס פאַר אַרטיקלען אין 'פאָרװוערטס!, ער וייסט דאָך, מסתמא, אַז דער 
'פאָרווערטס! איז ניט דער וועקער'..," 

איך האָב איװאַנאָװיטשן באַלד געלאָזט וויסן וועגן קאַהאַנס איינלאַדונג 
און ער האָט באַלד מיר צוגעשיקט אַ צעטל מיט טעמעס, אויף וועלכע ער 
װאָלט געװאָלט שרייבן פאַרן ,,פאָרװערטס?, איך געדענק שוין ניט וועלכע 
טעמעס קאַהאַן האָט אויסגעקליבן, אָבער אין אַ פּאָר װאָכן אַרום האָט איואַ- 
נאָװיטש צוגעשיקט אַ פּאָר אַרטיקלען פאַרן ,פאָרווערטס". די אַרטיקלען 
זיינען קאַהאַנען שטאַרק געפעלן געװאָרן און זיי זיינען געווען געדרוקט אין 
די זונטאָגינומערן ;פאָרווערטט", 

קאַהאַן האָט מיך געבעטן, אַז איך זאָל שרייבן איװאַנאָװיטשן, אַז ער זאָל 
זיך אויסלערנען שרייבן יידיש (רעדן און לייענען יידיש האָט ער געקאָנט, 
ער האָט נאָך מיט אַ צייט פריער מיר געשריבן ועגן דעם) איװאַנאָװיטש 
האָט פלייסיק געלייענט דעם אפאָרװערטס" און ער האָט אָנגעהויבן לערנען 
זיך שרייבן יידיש. אין אַ האַלב יאָר אַרום, אָדער שפּעטער, האָט ער אָנגע- 
הויבן צושיקן יידישע אַרטיקלען געשריבן אויף אַ שרייב-מאַשינקע. דער 
יידיש זיינער איז פון אָנהױב געווען אַ הילצערנער, אָבער איך פלעג יעדן 
אַרטיקל זיינעם אויסבעסערן, איידער איך פלעג אים אַװעקגעבן דעם רע- 
דאַקטאָר פון זונטאָג-,פאָרװוערטס". ערשט שפּעטער האָב איך זיך דערוואוסט, 
אַז ער דיקטירט זיינע יידישע אַרטיקלען אַן אינטעליגענטער ידישער 
מאַשיניסטקע. פאַר די יאָרן װאָס איװאַנאָװויטש איז געווען אַ מיטאַרבעטער 
פון ;פאָרווערטס", האָט ער אין ;פאָרװוערטס" געהאַט פאַרעפנטלעכט פיל 
אַרטיקלען, וועלכע זיינען מיט גרויס אינטערעס געלייענט געװאָרן פון די 
אינטעליגענטע לייענער. איװאַנאָװיטש איז אָבער געווען איינער פון יענע 
מענטשן, װאָס ,דענקען הויך". זיין קאָפּ האָט שטענדיק געאַרבעט און האָט 
אָפט פּראָדוצירט אָריגינעלע און מאַנכעס מאָל טיפע געדאַנקען אָבער ער 
האָט אָפט זיך געאיילט אויפצושרייבן אויפן פּאַפּיר יעדן געדאַנק, װאָס 
פלעגט אים אין דער מינוט אַרײנפאַלן אין קאָפּ. דאָס איז אָפט געװען אַ 
גרויסער חסרון. 

איװאַנאָװויטש איז געקומען קיין אַמעריקע אַ קראַנקער. איך האָב ערשט 
מיט אַ צייט שפּעטער זיך דערוואוסט, אַז ער האָט געהאַט גרויס האַרצװײטאָג 
פון דעם, װאָס זיין איינציקער זון איז אין פּאַריז געװאָרן אַ קאַטאָליק. מיט 

דער פרוי האָט איװאַנאָויטש איף דער עלטער זיך געשידט צוליב אַן 
אַנדער פרוי (דאָס האָב איך געוואוסט נאָך איידער ער איז געקומען קיין 
אַמעריקע). איװאַנאָװיטשעס קאָפּ האָט אין אַמעריקע שוין ניט אַזױ גוט 
געאַרבעט װי פריער. שרייבן אַרטיקלען פאַרן עפאָרווערטס" אויף אַמערי- 
קאַנער טעמעס האָט ער ניט געקאָנט. ער איז געווען זיכער, אַז ער קאָן שוין 
גוט יידיש, האָט ער מיט מיר זיך פריער ניט באַראַטן און האָט געבראַכט 
ראָגאָפן אַ פּאָר ,פּלפּולײ-אַרטיקלען. די אַרטיקלען האָט שוין ער אַלײן גע" 
שריבן אויף דער מאַשינקע. איז די שפּראַך געווען ערטערווייז אַ הילצערנע 
און ראָגאָףה האָט די אַרטיקלען ניט געדרוקט. ראָגאָף האָט די אַרטיקלען, 
דאַכט זיך, אויך געוויזן קאַהאַנען און קאַהן האָט איינגעשטימט מיט דאָגאָפן, 
אַז זיי זיינען ניט דרוקבאַר. איװואַנאָװויטש פלעגט קריגן אַ קליינעם וועכנטלעכן 
געהאַלט פון ,פאָרווערטס". האָט קאַהאַן אים געזאָגט, אַז ער דאַרף זיך ניט 
נעמען צום האַרצן, װאָס מען האָט די פּאָר אַרטיקלען זיינע ניט געדרוקט. 
ער װעט אויך אויף ווייטער באַקומען זיין וועכנטלעכן געהאַלט. איװאַנאָװיטש 
האָט שפּעטער פאַר זיינע רוסישע פריינד און חברים זיך געוויצלט: ,איך בין 
היינט געווען אין פאָרװוערטס!. מיינע אַרטיקלען װעלן ניט זיין געדרוקט, 
אָבער קאַהאַן האָט מיך דערמוטיקט און געזאָגט: 'כװאָראַיטיע סעביע נאַ 
זדאָראָװויע! (קרענקט אייך געזונטערהייט)? 


אין גיכן האָט איװאַנאָװיטש זיך דערוואוסט, אַז די דייטשן האָבן אין 
פּאַריז אַרעסטירט זיין ערשטע פרוי צוזאַמען מיטן זון און זיי זיינען אַװעק- 
געשיקט געװאָרן אין אַ ווייטן לאַגער. דאָס האָט ער שוין ניט געקאָנט אַרי 
בערטראָגן, זיין געזונט איז געװאָרן מיט יעדן טאָג ערגער און ער איז שוין 
פון בעט ניט אויפגעשטאַנען. איך האָב אים געזען מיט אַ װאָך פאַר זיין 
טויט, ער האָט אויסגעזען שרעקלעך און ער איז אויך ניט אין גאַנצן געווען 
ביים זינען. זיין אינטימער פריינד פּיאָטר גאַרװי איז אויך געװען ניט 
געזונט, און אין אַ טאָג אָדער צויי נאָך דעם וי איװאַנאָװיטש איז גע- 
שטאָרבן און גאַרװי האָט זיך דערוואוסט וועגן דעם, איז ער אַלין אויך 
געשטאָרבן, 

איװאַנאָװיטשן האָבן אין דעם פאָרווערטס"-זאַל מספיד געװען אַב. 
קאַהאַן, ד"ר ס. אינגערמאַן, זיינער אַ נאָענטער פריינד און פאַרערער און 
ר. אַבראַמאָװיטש. אַבראַמאָװיטש האָט אין זיין רעדע געזאָגט, אַז אין די יאָרן 
פון דער רעװאָלוציע אין רוסלאַנד און אויך שפּעטער איז ער געווען איואַ- 
נאָװויטשעס אַ ביטערער קעגנער, אָבער די לעצטע יאָרן איז ער געקומען צו 
דער איבערצייגונג, אַז איװאַנאָוויטשעס אָפּשאַצונג פון דער רעװאָלוציע, און 
פון דעם באָלשעװיזם און פון דעם באָלשעװיסטישן רעזשים איז געווען אַ 
ריכטיקע. 


איינער פון די סאַמע אָנגעזעענסטע מענשעוויקעס, וועלכע דער יידישער 
אַרבעטער-קאָמיטעט האָט אין 1940 אַראָפּגעבראַכט פון פראַנקרייך קיין 
אַמעריקע איז געווען באָריס ניקאָלײיעווסקי,. װעלכער איז שױן אין די 
צװאַנציקער יאָרן געווען באַרימט װי אַ היסטאָריקער פון דער רוסישער 

רעװאָלוציאָנערער באַוועגונג און וי אַן ענערגישער אומדערמידלעכער 
קעמפער פאַר אַ פרייער דעמאַקראַטישער רוסלאַנד, 

באָריס ניקאָלייעווסקי איז געווען אַ זון פון אַ פּראַװאָסלאַװונעם גלח. זיין 
טאַטעס טאַטע און זיידע זיינען אויך געװוען פּראַװאָסלאַװונע גלחים. באָריס 
ניקאָלײעווסקי איז געבוירן געװאָרן אין 1887 אין אַ קליין שטעטל אין 
אופימער גובערניע. ער האָט אָבער ניט געװאָלט וערן וי זיין טאַטע, זיין 
זיידע און עלטער-זיידע, אַ פּאָפּ האָט ער שטודירט אין גימנאַזיע אין אופאַ. 
ער האָט אָבער די גימנאַזיע. ניט באַװויזן צו פאַרענדיקן. מען האָט אים 
אויסגעשלאָסן פון גימנאַזיע פאַר זיין רעװאָלוציאָנערער טעטיקייט און ער 
איז אין גיכן געװאָרן אַ פּראָפעסיאָנעלער רעװאָלוציאָנער, 

אין די יאָרן פון דער ערשטער רעװאָלוציע איז ער געווען אַ באָלשע- 
וויק. שפּעטער, אָבער, האָט ער זיך אַנטױישט אין באָלשעוויזם און איז צוגע" 
שטאַנען צו די מענשעוויקעס און ער איז זיין גאַנץ לעבן פאַרבליבן אַ מענ" 
שעוויק, 

אין 1917, גלייך ווי דער צאַרישער רעזשים איז געשטירצט געװאָרן, איז 
ניקאָלײיעווסקי געקומען קיין פּעטערבורג און אויף דעם ערשטן לעגאַלן 
צוזאַמענפאָר פון דער מענשעוויסטישער פּאַרטײי איז ער דערוויילט געװאָרן 
אין צענטראַל:קאָמיטעט פון דער פּאַרטײ, 


ניקאָלײיעווסקי האָט דעמאָלט, און אויך מיט יאָרן שפּעטער, געהערט 
צו דעם לינקן פליגל פון דער סאָציאַל-דעמאָקראַטישער פּאַרטײ, פון וועלכער 
יולי מאַרטאָו-צעדערבוים איז געווען דער הויפט-פירער. די באָלשעװיס. 
טישע מאַכט האָט די ערשטע פּאָר יאָר נאָך געדולדעט די לינקע מענשע- 
וויקעס: זייערע אָרגאַניזאַציעס האָבן עקסיסטירט לעגאַל, אָדער האַלב. 
לעגאַל. זיי האָבן פון צייט צו צייט אויך אַרױסגעגעבן לעגאַע צייטונגען אין 
מאָסקװע און זיי האָבן נאָך געהאַט זייערע פאַרטרעטער אין די סאָװעטן 
אָבער אין 190171920 האָט די טשעקאַ גענומען אַרעסטירן אויך די לינקע 
מענשעוויקעס, איז אויך ניקאָלײעווסקי אַרעסטירט געװאָרן און ער איז גע- 
זעסן אין סאָוועטישע טורמעס, אין 1922 האָט די סאָוועט-רעגירונג אים, 
צוזאַמען מיט אַ צאָל אַנדערע לינקע מענשעװויקעס אַרױסגעשיקט קין 
אויסלאַנד, ניקאָלײעװוסקי איז, נאָך זייענדיק אין מאָסקװע, געװאָרן אַ מיט- 
אַרבעטער פון דעם 0סאַציאַליסטיטשעסקי ויעסטניק?, דער זשורנאַל, װאָס 
די לינקע מענשעוויקעס יולי מאַרטאָוו און רפאל אַבראַמאָװיטש האָבן אַרױס- 
געגעבן אין בערלין, קומענדיק קיין דייטשלאַנד, איז ניקאָלייעווסקי גלייך 
געװאָרן אַ מיטאַרבעטער און מיט יאָרן שפּעטער אַ מיטרעדאַקטאָר פון 
עװיעסטניק", 


איך האָב פריער קיין מאָל ניט געהערט ועגן ניקאַלייעווסקין. ערשט 
שפּעטער האָב איך זיך דערוואוסט, אַז ניקאָלײיעווסקי איז געווען דער יעני- 
קער, װאָס האָט צוגעשטעלט דעם אװיעסטניק" די סאַמע ויכטיקסטע און 
ראַיעלסטע אינפאָרמאַציעס וועגן דעם װאָס עס קומט פאָר אין די רייען פון 
דער סאָוועטישער קאָמוניסטישער פּאַרטײ און וועגן די אַלע ויכטיקסטע 


904 ד. שוב 


פּאָליטישע געשעענישן אין סאָװעט-רוסלאַנד, װאָס קיין אַנדער צייטונג, 
אָדער זשורנאַל, האָט ניט געקאָנט באַקומען, 

פאַר די פיל יאָרן, װאָס באָריס ניקלייעווסקי איז געווען טעטיק אין דער 
סאָציאַל-דעמאָקראַטישער פּאַרטײ, איז ער געווען אַכט מאָל אַרעסטירט און 
געזעסן אין פאַרשיידענע טורמעס. ער איז אויך געווען 6 מאָל פאַרשיקט אין 
ווייטן צפון און אין מזרח-סיביר.. אין די טורמעס און אין סיביר האָט ער 
זיך אָפט געטראָפן און באַפריינדעט געװאָרן מיט פיל סאָציאַליסטן, וועלכע 
האָבן שפּעטער אונטערן באָלשעװיסטישן רעזשים פאַרנומען הויכע פּאָסטנס 
אין דער סאָװעט-רעגירונג. מיט מאַנכע פון זיי איז ניקאָלײעװוסקי געשטאַנען 
אין קאָנטאַקט אַפּילן אויך דאַן, ווען ער איז שוין געווען אין אױיסלאַנד, 

ניקאָלײעװוסקיס אַָ ברודער איז געווען פאַרהייראַט פאַר אַלעקסעי 
ריקאָווס אַ שװועסטער (ריקאָוו, אַן אַלטער באָלשעװיק, איז געווען וויצע- 
פּרעמיער פון דער סאָוועט-רעגירונג אונטער לענינען און נאָך לענינס טוט 
איז ער געװאָרן דער פּרעמיער-מיניסטער). יעדעס מאָל, ווען ריקאָוו פלעגט 
קומען קיין דייטשלאַנד, פלעגט ער אָפט זיך טרעפן מיט ניקאַלײעװסקין. 
ניקאָלײעװוסקי איז אויך געווען באַפרײנדעט מיט דעם גרוזין אַװעל יענוקי- 
דזע, דעם סעקרעטאַר פון ,ווציק" (עקזעקוטיװו-קאָמיטעט פון דעם אַלרוסישן 
סאָװעט), װי אויך מיט פיל אַנדערע אָנגעזעענע באָלשעװיקעס און ער פלעגט 
דירעקט פון זיי, אָדער דורך מענטשן וועלכע האָבן זיך אָפט געטראָפן מיט 
זיי, באַקומען די אַלע וויכטיקע אינפאָרמאַציעס ועגן דעם, װאָס עס קומט 
פאָר הינטער די קוליסן אין דער סאָװעטישער קאָמוניסטישער פּאַרטײ און 
אין גאַנצן סאָװעטן-פאַרבאַנד, 

ניקאָלײעווסקי האָט זיין גאַנץ לעבן אַ סך געלייענט און געלערנט און 
ער איז געװאָרן אַ העכסט געבילדעטער מענטש, ער האָט צען יאָר געלעבט 
אין בערלין. נאָך דעם וי היטלער איז אַרײן אין מאַכט, האָט ער צװאַמען 
מיט די אַנדערע מענשעוויסטישע פירער זיך באַזעצט אין פּאַריז און מיט 
8 יאָר שפּעטער איז ער געקומען קיין אַמעריקע, 

אין די צװאַנציקער יאָרן זיינען ניקאָלײיעווסקי, פּראָפ. מיליוקאָוו און דער 
אַלטער רעװאָלוציאָנער װלאַדימיר בורצעוו געווען די הױיפּט-עדות אױיפן 
פּראָצעס אין בערן, שווייץ, וועגן די אַנטיסעמיטישע פפּראָטאָקאָלן פון די 
זקני ציון? און זיי האָבן דאָרט אויפגעדעקט דעם גאַנצן שוינדל פון די 
, פּראָטאָקאָלן?, 

איך האָב מיט ניקאָלייעווסקין זיך אָפּט דורכגעשריבן װען ער האָט 
נאָך געלעבט אין בערלין. ער פלעגט מיר אָפט צושיקן זיינע אַרטיקלען, ער 
האָט מיר דעמאָלט אויך צוגעשיקט די קאָרעקטורן פון זיין בוך וועגן דעם 
באַרימטן פּראָװאָקאַטאָר יונה אַזעף. איך האָב איבערגעלייענט דעם בוך און 
רעקאָמענדירט אַב. קאַהאַנען צו דרוקן אים אין פאָרזעצונגען יעדן טאָג אין 
,;פאָרװוערטס?, אין אַ פּאָר טעג אַרום האָט דאָס בוך טאַקע אָנגעהויבן דרוקן 
זיך אין ;פאָרווערטס" אין מ. אָשעראָװיטשעס איבערזעצונג, 

אַב. קאַהאַן איז שוין פריער געווען באַקאַנט מיט ניקאָלייעווסקין און 
ער האָט זיך צו אים גוט באַצױגן, ניקאָלײעװװסקי האָט מיר שפּעטער צוגע- 

שיקט זיין דייטשע ביאָגראַפיע: פון קאַרל מאַרקס, װאָס ער האָט אָנגעשריבן 
צוזאַמען מיט אַ דייטשן שריפטשטעלער. יענעם בוך האָבן מיר אין עפאָרי 
ווערטס" ניט געקענט דרוקן, אָבער איך האָב אָנגעשריבן אין ,פאָרװערטס" 
עטלעכע אַרטיקלען וועגן אים, / 

אין אַמעריקע האָט ניקאָלייעווסקי געשריבן ניט נאָר אין ;סאָציאַליס- 
טיטשעסקי וויעסטניק", נאָר אויך אין רוסישן ,נאָװי זשורנאַל? און אין דער 
טעגלעכער ניו-יאָרקער רוסישער צייטונג שנאַװאָיע רוסקאָיע סלאָװאָ?, און 
אויך אין ,ניו לידער" און אין אַנדערע צייטשריפטן. ער האָט צזאַמען מיט 
דאַװיד דאַלין אָנגעשריבן אַ גרויס וװוערק אין ענגליש וועגן די סאָוועטישע 
שקלאַפן לאַגערן, 

פון דעם ערשטן טאָג אָן, װאָס ניקאָלײעװוסקי איז געקומען קיין אַמע- 
ריקע זיינען מיר נאָענט באַפריינדעט געװאָרן און במשך פון פיל יאָרן פלעגן 
מיר זיך, אָפּט עטלעכע מאָל אַ װאָך, טרעפן. ער איז דעמאָלט געװען אַ 
שטענדיקער אַרײנגײיער צו מיר אין הויזן און ער איז אויך געוען נאָענט 
באַפריינדעט מיט מיינע קינדער. איך, מיין פרוי און מיינע קינדער האָבן אים 
באמת ליב געהאַט. איך האָב קיין מאָל ניט געקענט אין כעס ווערן אויף אים אַפי- 
לו ווען איך האָב געדענקט, אַז ער איז עפּעס אומזיסט אָנגעשטויסן אויף מיר, 

איך האָב פּערזענלעך געקאָנט כמעט אַלע ויכטיקע פירער פון די 
סאָציאַליסטן-רעװאָלוציאָנערן, פון די סאָציאַל-דעמאָקראַטן, מענשעװויקעס 
און באָלשעװיקעס, איך האָב אויך געקאָנט אַ צאָל פון די אָנגעזעענסטע 
רוסישע ליבעראַלן און דעמאָקראַטן, איך האָב צװישן זיי ניט געטראָפן קיין 
איין אַנטיסעמיט. אָבער פיל פון זיי זיינען געווען אין אַ קלענערער אָדער 
גרעסערער מאָס רוסישע נאַציאָנאַליסטן אין בעסערן זין פון װאָרט. באָריס 
ניקאָלײעװוסקי אָבער איז געווען איינער פון די זעקס רוסן, װאָס איך האָב 
גוט געקענט, וועלכע זיינען געווען פריי פון וועלכע עס איז גרויס-רוסישן 
נאַציאָנאַליזם און זיי האָבן צו יידן געהאַט אַבסאָלוט די זעלבע באַציאונג 
וי צו זייערע אייגענע גרויס-רוסן (די אַנדערע פינף זיינען געווען : װולאַדי- 
מיר בורצעוו, קאָנסטאַנטין אָבערוטשעו, פּאַװעל מיליוקאָוו, ניקאָלײי אַװ" 
קסענטיעוו און װויקטאָר טשערנאָו), 

ניקאָלײעװוסקי האָט אָנגעזאַמלט אַ ריזיקע ביבליאָטעק פון 20 טױונט 
ביכער אין רוסיש, דייטש און פראַנצויזיש, צוזאַמען מיט אַ גרויסן אַרכיו 
פון זייער וויכטיקע דאָקומענטן וועגן דער רוסישער רעװאָלוציאָנערער און 
סאָציאַליסטישער באַוועגונג. ער האָט זיין ביבליאָטעק צוזאַמען מיטן אַרכיו 
מיט אַ צוויי יאָר פאַר זיין טויט פאַרקויפט דעם הואווער-אינסטיטוט אין 
קאַליפאָרניע און ער איז געווען דער דירעקטאָר פון דער ;ניקאָלייעווסקי" 
קאָלעקציע? אין דעם אינסטיטוט. נאָך זיין טוט האָט זיין לעבנס-פריינדין 
אַנאַ בורגינאַ פאַרנומען זיין פּלאַץ, 

ניקאָלײעװוסקי האָט פאַרמאָנט אַ פענאָמענאַלן זכרון. מען קען זאָגן, אַז 
ער איז געווען אַ ,גייענדיקער אַרכיו". ער איז אויך געווען אַ גוטער רעד- 
נער און דער עיקר אַן אמתער אידעאַליסט, אַן אויפריכטיקער סאָציאַליסט 
און אין די לעצטע יאָרן אַן אומדערמידלעכער קעמפער פאַר פרייהייט פאַר 

אַלעמען און פאַר דער פרייהייט פון דער מענטשלעכער פּערזענלעכקייט, ער 
איז געשטאָרבן אין יאָר 1966 אין קאַליפאָרניע. 

איינער פון ניקאָלײיעווסקיס אינטימסטע פריינד איז געוען יורי דעני- 
קע. ער האָט געשטאַמט פון אַ פּריצישער פּאַמיליע. זיין מאַמע איז געווען 
אַ פּלימעניצע פון דעם באַרימטן רוסישן קאָמפּאַזיטאָר גלינקאַ, אָדער זיין טאַ- 
טע איז געווען גלינקאַס אַ פּלימעניק. און דעניקע אַלין איז געווען ניט נאָר 
זייער מוזיקאַליש, נאָר אויך אַ גרויסער ליבהאָבער פון מוזיק און אַ גרויסער 
קענער פון מוזיק, אין דער יוגנט האָט ער אויך געשפּילט פּיאַנאָ. דעניקע 
האָט געענדיקט גימנאַזיע אין קאַזאַן און אין יאָר 1915 דעם מאָסקװער 
אוניווערסיטעט. אין יאָר 1920 איז ער אַ געוויסע צייט געווען אַ פּראָפּעסאָר 
פון געשיכטע אין מאָסקװער אוניווערסיטעט. 

נאָך אין גימנאַזיע אין קאַזאַן איז דעניקע געװאָרן אַ רעװאָלוציאָנער 
און איז אין די יאָרן פון דער ערשטער רוסישער רעװאָלוציע פון 1907"1905 
געווען אַ טיכטיקער מיטגליד פון דער באָלשעװיסטישער אָרגאַניזאַציע פון 
קאַזאַן. אייגער פון זיינע נאָענטסטע פריינד און חברים איז דעמאָלט געוען 
װיאַטשעסלאַװ מאָלאָטאָוו, דער שפּעטערדיקער שני למלך אונטער סטאַלינען. 

איך ווייס ניט, צי דעניקע איז אויך אַלס סטודענט פון מאָסקװער אוני- 
ווערסיטעט געווען טעטיק אין דער באָלשעװיסטישער פּאַרטײ, אָבער ביז 
דער רעװאָלוציע פון 1917 איז ער פאָרמעל ווייניקסטנס געווען אַ באָלשעװיק, 
ערשט נאָך דער רעװאָלוציע איז ער געװאָרן אַ מענשעוויק. װי אַלע לינקע 
מענשעוויקעס האָט אויך דעניקע אין די ערשטע יאָרן פון באַלשעויזם 
געאַרבעט אין פאַרשיידענע סאָוועטישע אינסטיטוציעס, איין צייט איז ער 
געווען נאָענט באַפרײינדעט מיט בוכאַרינען און ער האָט געאַרבעט אין אָפיס 
פון קאָמאינטערן אונטער בוכאַרינען. אין סוף פון די 20קער יאָרן האָט דע" 
גיקע דורך בוכאַרינען אָדער פון בוכאַרינען באַקומען אַ ,קאָמאַנדיראָקע" 
און איז דעלעגירט געװאָרן קיין דייטשלאַנד צו טאָן געוויסע אַרבעט אין 
דער דאָרטיקער סאָוועטישער אַמבאַסאַדע (דוכט זיך, לייענען די פרעמד- 
שפּראַכיקע צייטונגען און זשורנאַלן און איבערגעבן דעם אינהאַלט פון 
זייערע וויכטיקע אַרטיקלען). דעניקע האָט אויסער רוסיש און דייטש אויך 
גוס געקענט פראַנצויזיש און האָט אויך פריי געלייענט ענגליש, איטאַליע- 
ניש און דאַכט זיך אויך אַ פּאָר אַנדערע שפּראַכן. דעניקע איז געוען אַן 
אַלזייטיק-געבילדעטער סאָציאַליסט, דער געבילדעטסטער, דאַכט זיך, פון 
אַלע מענשעוויקעס, אין בערלין האָט ער אָנגעהויבן שרייבן אין ,סאָציאַליס- 
טיטשעסקי ויעסטניק? אונטערן פּסעװדאָנים אָדער ויכטיקער געזאָגט, 
אונטער זיין אמתן נאָמען אָסאַקין,. שפּעטער, ווען ער האָט פאַרלאָזן די 
סאָוועטישע אַמבאַסאַדע, איז ער געװאָרן אַ נאָענטער מיטאַרבעטער פון 
רודאָלף הילפערדינגס זשורנאַל ;די געזעלשאַפט", דאָרט האָט ער געשריבן 
אונטערן נאָמען געאָרג דעקער. ער איז שוין דעמאָלט געווען אַ סך רעכטער 
פון די מערסטע רוסישע מענשעוויקעס, נאָך דער היטלער:איבערקערעניש 
אין דײיטשלאַנד האָט דעניקע אין דער סאַאַרבריקענער דייטשער סאָציאַל- 
דעמאָקראַטישער צייטונג פאַרעפנטלעכט אַ סעריע קריטישע אַרטיקלען וועגן 

מאַרקסיזם, איך פלעג באַקומען די דאָזיקע צייטונג און איך האָב ניט נאָר 
געלייענט יענע אַרטיקלען דעניקעס, נאָר איך האָב זיי אויסגעשניטן און זיי 
באַהאַלטן ביי זיך. מיט אַ פַּאָר יאָר שפּעטער, ווען דעניקע איז געקומען קיין 
אַמעריקע און ניקאָלייעװוסקי האָט מיר באַקאַנט מיט אים, האָב איך אים 
געזאָגט, אַז איך האָב ניט נאָר געלייענט זיינע רוסישע אַרטיקלען אין ,סאָ- 
ציאַליסטיטשעסקי וויעסטניק" און מאַנכע פון זיינע אַרטיקלען אין הילפער" 
דינגס ,געזעלשאַפט?, נאָר אַפילו אויך זיינע קריטישע אַרטיקלען ועגן 
מאַרקסיזם אין דער סאַאַרבריקנער דייטשער צייטונג און אַז איך האָב זיי, 
דאַכט זיך, ערגעץ ביי מיר. ער האָט מיר געזאָגט, אַז ער װאָלט מיר געווען 
זייער דאַנקבאַר, ווען איך זוך אויף די דאָזיקע אַרטיקלען זיינע און שענק 
זיי אים אַװעק; וייל ער האָט, ביים פאַרלאָזן סאַאַרבריקן, דאָרט איבער" 
געלאָזט זיינע צייטונגען, זשורנאַלן און ביכער. אין אַ פּאָר טעג אַרום 
האָב איך געפונען זיינע אַרטיקלען און האָב זיי אים אַװעקגעגעבן און 
ער איז מיר געווען זייער דאַנקבאַר פאַר דעם, 

איך בין אויך מיט דעניקען באַלד באַפרײנדעט געװאָרן. ער פלעגט זיי" 
ער אָפּט קומען צו מיר צו גאַסט און פאַרברענגען אַן אָװנט. ער איז געווען 
אַ זייער אינטערעסאַנטער מיטשמועסער. דעניקע האָט אַ קורצע צייט גע" 
אַרבעט אין ,ניו לידער", דערנאָך האָט ער באַקומען אַ שטעלע אין אַמערי- 
קאַנער סטעיט דעפּאַרטמענט און די לעצטע יאָרן האָט ער מיטגעאַרבעט 
אין דער רוסישער ראַדיאָדסטאַנציע ,סװאָבאָדאַ* (פרייהייט), װאָס בראָדקעסט 
נייעס און אַרטיקלען קיין סאָוועט-רוסלאַנד, 

דעניקע איז קיין מאָל ניט געוען פאַרהייראַט. ער האָט אַ סך גע" 
לייענט, פלעגט כסדר קויפן רוסישע, דייטשע, פראַנצויזישע און ענגלישע 
ביכער און ער האָט די ביכער טאַקע געלייענט. ער פלעגט כסדר גיין צו 
קאָנצערטן און ער האָט אומעטום וואו ער האָט געלעבט, געהאַט אַ רייכע 
קאָלעקציע פון פּלאַטן (גראַמאַפאָן-רעקאָרדס), פון די סימפאָניעס, קאָנ" 
צערטן, סאָנאַטעס פון די גרעסטע קאָמפּאָזיטאָרן און מוזיקער. ער האָט אָן דעם 
פּשוט ניט געקענט לעבן. דעניקע איז געווען אַ רעכטער סאָציאַליסט און אַ 
זייער טאָלעראַנטער מענטש. ער איז געשטאָרבן פּלוצלונג אין 1964 אין בעלגיע. 

סאָלאָמאָן שװאַרץ, אויך אַ באַוואוסטער מענשעוויק איז צוזאַמען מיט 
זיין פרוי ווערא אַלעקסאַנדראווא געקומען קיין אַמעריקע מיט איינער פון 
די ערשטע פּאַרטיעס, װאָס דער יידישער אַרבעטער-קאָמיטעט האָט אַרוג" 
טערגעבראַכט פון אָקופּירטן פּראַנקרייך קיין אַמעריקע. שװאַרץ שטאַמט 
פון ווילנע. שװאַרץ איז געווען זיין פּאַרטײ-נאָמען אין די צאַרישע צייטן 
זיין אמתער נאָמען איז מאָנעסזאָן. אונטערן נאָמען ס. שװואַרץ האָט ער גע" 
שריבן אין די פּעטערבורגער לעגאַלע מענשעוויסטישע צייטשריפטן און אַזױ 
איז ער שוין אויך נאָך דער רעװאָלוציע פאַרבליבן ס. שװאַרץ,. אין 1905 
אָדער 1906 האָב איך אים געטראָפן אין ווילנע, ווען איך בין צוריקגעקומען 
פון אויסלאַנד,. שװאַרץ (ער האָט דעמאָלט, דאַכט זיך, געהאַט אַן אַנדער 
פּאַרטײ-נאָמען) איז אין יענע יאָרן געווען אַ באָלשעװיק, אויב איך מאַך 
ניט קיין טעות, דער סעקרעטאַר פון דער באָלשעװיסטישער גרופּע אין דער 

ווילנער רוסישער סאָציאַל-דעמאָקראַטישער אָרגאַניזאַציע. איך בין קיין 
מאָל ניט געווען קיין באָלשעװיק און אין 1906 בין איך געווען אַ שאַרפער 
קעגנער פון לענינס באָלשעװיזם, בין איך אויך אין ווילנע געווען באַקאַנט 
און באַפריינדעט נאָר מיט די מענשעוויסטישע טוער פון דער ווילנער סאָ- 
ציאַלידעמאָקראַטישער אָרגאַניזאַציע, 

שװאַרץ האָט זיך שפּעטער אויסגעניכטערט פון באָלשעװויזם און אין די 
יאָרן צווישן די צוויי רוסישע רעװאָלוציעס איז ער געווען טעטיק דער עיקר 
אין די לעגאַלע סאָציאַלידעמאָקראַטישע אָרגאַניזאַציעס פון פּעטערבורג און 
אַנדערע שטעט װי אַ רעכטער מענשעויק. אונטער די באָלשעװיקעס איז 
שװאַרץ עטלעכע מאָל געווען אַרעסטירט. דעם לעצטן מאָל אין אָנהױיב פון 
די צװאַנציקער יאָרן איז ער נאָך צוויי הונגער-סטרייקס אין די סאָוועטישע 
טורמעס באַפרייט געװאָרן פון געפענגעניש און די סאָועט-רעגירונג האָט 
אים, צוזאַמען מיט אַ גרופּע אַנדערע לינקע מענשעויקעס, אַרױסגעשיקט 
קיין אױסלאַנד,. ער האָט נאָך זיצנדיק אין דער סאָוועטישער טורמע מיט- 
געאַרבעט אין ;סאָציאַליסטיטשעסקי וויעסטניק", דעם רוסישן זשורנאַל פון 
די מענשעוויקעס, װאָס איז אַרױסגעגאַנגען אין בערלין אונטער דער רע" 
דאַקציע פון יולי מאַרטאָוו און ר. אַבראַמאָװויטש, קומענדיק קיין בערלין איז 
שװאַרץ געװאָרן אַ שטענדיקער מיטאַרבעטער פון ,וויעסטניק". ער האָט אויך 
געשריבן אין דער דייטשער סאָציאַל-דעמאָקראַטישער פּרעסע און האָט פאַר- 
עפנטלעכט אַ פּאָר ביכער אין דייטש וועגן סאָוועט-רוסלאַנד. ער האָט אויך 
ביי אונדז אין ;פאָרווערטס? געהאַט געדרוקט איינעם אָדער צוויי אַרטיקלען. 

קיין אַמעריקע איז ער געקומען צוזאַמען מיט זיין פרוי װעראַ אַלעק- 
סאַנדראָװאַ, אויך אַ געוועזענע שטענדיקע מיטאַרבעטערין פון ;סאָציאַליס- 
טיטשעסקי וויעסטניק", מיט דער זעלבער שיף װאָס אַוקסענטיעוו און זיין 
פרוי זיינען געקומען. שװאַרץ האָט געשריבן מערסטנס וועגן עקאָנאָמישע 
פראַגן, זיין פרוי, װעראַ אַלעקסאַנדראָװאַ ‏ -- דער עיקר וועגן דער סאָווע- 
טישער ליטעראַטור, מיט סאָלאָמאָן שװאַרצן און זיין פרוי אַלעקסאַנדראַװאַ 
האָב איך זיך געטראָפן אין אַ פּאָר טעג אַרום, נאָך דעם װי איך האָב זיך 
געטראָפן מיט אַװקסענטיעװן. שװאַרץ האָט דערנאָך פאַרעפנטלעכט אַ צאָל 
ערנסטע ביכער אין ענגליש און אין רוסיש וועגן סאָװעט-רוסלאַנד, ועגן 
דער לאַגע פון די יידן אין סאָװועט-רוסלאַנד און וועגן אַנטיסעמיטיזום 
אין סאָװועט-רוסלאַנד, 

גריגאָרי אַראָנסאָן איז געווען דער יידישסטער פון די באַוואוסטע רוסישע 
סאָציאַל-דעמאָקראַטן-מענשעויקעס, װאָס דער יידישער אַרבעטער-קאָמיטעט 
האָט אַרונטערגעבראַכט קיין אַמעריקע פון דער אָקופּירטער פראַנקרייך,. ער 
האָט געשטאַמט פון אַ קולטורעלער משפּחה. ער איז געבאָרן געװאָרן אין 
פּעטערבורג, אָבער ווען ער איז נאָך געווען אַ קינד, האָט די פאַמיליע זיך 
אַריבערגעקליבן קיין וועליזש און פון דאָרט שפּעטער קיין האָמעל. אַראָנסאָן 
האָט שטודירט אין דער האָמלער גימנאַזיע און האָט זיינע יונגע יאָרן פאַר- 
בראַכט אין אַ העכסט קולטורעלער יידיש-רוסישער אַטמאָספער. זיין מאַמעס 
ברודער איז געווען דער באַוואוסטער העברעאישער שריפטשטעלער מרדכי 

בן הלל הכהן און גריגאָריס ערשטער העברעאישער לערער אין האָמעל איז 
געווען דער שפּעטער באַרימט געװאָרענער יידיש-העברעאישער שריפטשטע" 
לער הלל צייטלין, 

אין אָנהײיב פון 20סטן יאָרהונדערט איז גריגאָרי אַראָנסאָן צוגעשטאַ- 
נען צו דער רוסישער פרייהייטס-באַוועגונג, איז פריער געווען טעטיק אין 
דער רוסלענדער סאַָציאַלידעמאָקראַטישער פּאַרטײ און מיט אייניקע יאָר 
שפּעטער איז ער אונטער דעם איינפלוס פון דער רוסיש-יידישער ליטעראַ- 
טור געװאָרן יידיש-נאַציאָנאַל געשטימט און איז אַרײנגעטראָטן אין ,בוגד", 

אין די לעצטע 9--10 יאָר פאַר דער רוסישער רעװאָלוציע איז אַראָנסאָן 
געווען טעטיק אין די בונדישע אָרגאַניזאַציעס פון מינסק, האָמעל, וויטעבסק 
און אַנדערע שטעט. ער איז פאַר זיין רעװאָלוציאָנערער סאָציאַליסטישער 
טעטיקייט געווען אַרעסטירט, געזעסן אין צאַרישע טורמעס. אין די יאָרן פון 
דער ערשטער וועלט-מלחמה איז אַראָנסאָן געווען טעטיק אויך אין די פאַר- 
שיידענע אומפּאַרטייאישע יידישע געזעלשאַפטלעכע אָרגאַניזאַציעס. ער האָט 
אָבער קיין מאָל אויך ניט איבערגעריסן זיין פאַרבינדונג מיט די רוסישע 
סאָציאַל:דעמאָקראַטישע אָרגאַניזאַציעס, 

ווען עס איז אין פעברואַר-מערץ 1917 אױיסגעבראָכן די רעװאָלוציע 
אין רוסלאַנד, איז אַראָנסאָן געווען אין וויטעבסק. ער איז דעמאָלט, פּונקט 
װוי רפאל אַבראַמאָװיטש, געווען אַ מענשעוויק-,אינטערנאַציאָנאַליסט?, ד. ה. 
אַ לינקער סאָציאַליסט. ער האָט געשפּילט אַן אַקטיווע ראָלע אין די פּאֲלי- 
טישע געשעענישן פריער אין וויטעבסק און דערנאָך אויך אין פּעטערבורג 
און מאָסקװע. ער האָט אָנטײלגענומען אין די פאַרשיידענע צואַמענפאָרן 
פון די סאָװועטן, אין אַלע צוזאַמענפאָרן און קאָנפערענצן פון .בונד" און פון 
אַנדערע יידישע אָרגאַניזאַציעס. פּונקט װוי די גרויסע מערהייט פון די 
אָנגעזעענע בונדישע טוערס, איז אַראָנסאָן געווען אַ ביטערער קעגנער פון 
דער באָלשעװיסטישער איבערקערעניש. נאָך דער שפּאַלטונג אין ,בונד" 
אין 1920, ווען אַ טייל פון די בונדיסטישע פירערס און טוערס האָבן גע" 
גרינדעט דעם אַזױ גערופענעם קקאָמבונד" (קאָמוניסטישער ;בונד"), איז 
אַראָנסאָן פאַרבליבן מיט דער אַנטי-באָלשעװיסטישער פראַקציע פון ,בונד", 
אין שפּיץ פון וועלכער עס זיינען געשטאַנען אַבראַמאָװיטש, מאַרק ליבער, 
איסאַי אײיזענשטאַט, א. ליטװאַק און אַנדערע פון דער אַלטער גװאַרדיע פון 
,בונד". אַראָנסאָן איז דעמאָלט געוויילט געװאָרן אין צענטראַל-קאָמיטעט 
פון דעם סאָציאַל-דעמאָקראַטישן אבונד". דער סאָציאַל:דעמאָקראַטישער 
;בונד" האָט דעמאָלט געאַרבעט האַנט אין האַנט מיט די סאַציאַל-דעמאָ- 
קראַטן-מענשעוויקעס. אַראָנסאָן איז געווען איינער פון די ערשטע רוסישע 
בונדיסטן, וועמען די באָלשעװיקעס האָבן אַרעסטירט נאָך אין זומער 1918 
און ער איז אייניקע מאָנאַטן געזעסן אין טורמע. נאָך דעם איז אַראָנסאָן 
נאָך צוויי יאָר געווען אין מאָסקװע און האָט גענומען אַן אַקטיון אָנטײל 
אין דער אַרבעט פון צענטראַל-קאָמיטעט און פון די סאָציאַל-דעמאַקראַטישע 
אָרגאַניזאַציעס פון ;בונד". ער איז אויך געווען טעטיק אין דער פּראָפּעסיאָ- 
נעלער (טרייד-יוניאָן) באַוועגונג, ער איז געווען אַ מיטגליד פון דעם מאָס- 

קווער סאָוועט פון אַרבעטער-דעפּוטאַטן, אָבער אין פעברואַר 1921 איז ער 
צוזאַמען מיט די מערסטע מענשעוויקעס און בונדיסטן אַרעסטירט געװאָרן, 
איז געזעסן כמעט אַ יאָר צייט אין פאַרשיידענע סאָוועטישע טורמעס. נאָך 
די צוויי הונגער-סטרייקן פון די געפאַנגענע סאָציאַל-דעמאָקראַטן, האָט די סאָ- 
וועט-רעגירונג גריגאָרי אַראָנסאָן, צוזאַמען מיט אַ גרופע אַנדערע מענשע" 
וויקעס, אַרױסגעשיקט פון רוסלאַנד. זיי אַלע האָבן זיך באַזעצט אין בערלין, 

גריגאָרי אַראָנסאָן איז געווען איינער פון די ערשטע צוישן די רוסישע 
מענשעוויקעס און בונדיסטן פון מאַרטאָווס און דאַנס חדר, װאָס האָט זיך 
אויסגעניכטערט פון די לינקע אילוזיעס און איז מיט דער צייט געװאָרן אַן 
אויסגעהאַלטענער דעמאָקראַטישער סאָציאַליסט און פון דעם ועג איז ער 
שוין קיין מאָל ניט אַרונטער. אַראָנסאָן האָט פריער געלעבט אין בערלין. 
שפּעטער, ווען היטלער איז געװאָרן קאַנצלער פון דײיטשלאַנד, האָבן אַלע 
רוסישע סאָציאַליסטן זיך אַריבערגעקליבן קיין פּאַריז, אַראָנסאָן האָט גע- 
אַרבעט פאַרן ;אָרט". 

אַראָנסאָן איז געווען דער עיקר אַ רוסישער זשורנאַליסט. נאָך אין 
אײיראָפּע האָט ער אויך געשריבן אייניקע אַרטיקלען אין יידישע צייטשריפטן, 
אָבער אַ יידישער זשורנאַליסט איז ער געװאָרן דאָ אין אַמעריקע. אויך אין 
אַמעריקע האָט אַראָנסאָן מער געשריבן אין די רוסישע דעמאָקראַטישע 
צייטונגען און זשורנאַלן, װוי אין די יידישע. 

אַראָנסאָן האָט אויך אַרױסגעגעבן עטלעכע ביכער אין יידיש און אין 
רוסיש, היסטאָרישע עטיודן און מעמואָרן וועגן פאַרשיידענע געשעענישן 
אין דער רוסישער רעװאָלוציע און וועגן די אָנגעזעענסטע פּערזענלעכקייטן, 
וועלכע האָבן געשפּילט אַ גרויסע ראָלע אין דער רוסישער רעװאָלוציע און 
פון אַ צאָל באַרימטע יידישע פּערזענלעכקייטן, װאָס האָבן געשפּילט אַ גרוי- 
סע ראָלע אין. דעם יידיש געזעלשאַפטלעכן און קולטורעלן לעבן. ער איז 
אויך געווען איינער פון די רעדאַקטאָרן פון דער געשיכטע פון ;בונד", אין 
יידיש, און דער הויפּט-רעדאַקטאָר פון די זייער וויכטיקע און זייער אינטע" 
רעסאַנטע צוויי זאַמלביכער אין רוסיש וועגן רוסישן יידנטום פאַר און נאָך 
דער רעװאָלוציע, װאָס דער פאַרבאַנד פון רוסישע יידן אין אַמעריקע האָט 
אַרויסגעגעבן, 

איך האָב זיך מיט אַראָנסאָנען דורכגעשריבן נאָך אין די צװאַנציקער 
יאָרן, ווען ער האָט געלעבט אין בערלין. אין 1940, ווען ער איז געקומען 
קיין אַמעריקע זיינען מיר באַלד נאָענט באַפריינדעט געװאָרן. מיר האָבן 
ביידע געשריבן אין די זעלבע יידישע און רוסישע צייטונגען און זשורנאַלן 
און מיר זיינען נישט נאָר אידעאיש געווען נאָענט איינער צום צוייטן. איך 
פלעג אָפט פאַרברענגען מיט אים שעהן לאַנג, ער איז געווען אַ זייער איי- 
דעלער, גוטהאַרציקער און טאָלעראַנטער מענטש. 

גריגאָרי אַראָנסאָן איז געווען אַ פריינד פון עבונד" און גלייכצייטיק 
אויך אַ פריינד פון מדינת-ישראל, אַ נאַציאָנאַל געזאָנענער ייד און אַן אויסגע- 
האַלטענער אינטערנאַציאָנאַליסט, אַ געטרייער פריינד און חבר און אַן אמתער 
פרייהייטלעכער סאָציאַליסט. ער איז געשטאָרבן אין 1968 אין ניו-יאָרק. 


הונדערט און פינפטער קאַפּיטל 


באַגעגענישן מיט דעם רופישייידישן שריפטשטעלער 
מאַרק אַלדאַנאָו. --- אַב. קאַהאַנם מיינונג ועגן אֵל- 
דאַנאָװון און אַלדאַנאָװס מיינונג װעגן אַב. קאַהאַנען, 
--- אַלדאַנאָוו אַלסם רעדאַקטאָר פון ,נאָװי זשורנאַל", 
-- אַ וויכטיקע דעבאַטע אין דעם זשורנאַל װעגן 
יידנטום און קריסטנטום. -- יאָסיף געססען אין ,פאָר" 
ווערטם". --- װולאַדימיר װאָיטינסקי. 


דער שריפטשטעלער מאַרק אַלדאַנאָוו איז געווען איינער פון די עטלעכע 
און דרייסיק רוסישע און דייטשע סאָציאַליסטישע פירער און באַואוסטץ 
אַנטינאַצישע און אַנטי-קאָמוניסטישע שריפטשטעלער, ועלכע איך האָב 
דורך נ. פאַנינען רעקאָמענדירט דעם יידישן אַרבעטער-קאָמיטעט אַרונטער" 
צוברענגען זיי פון דער אָקופּירטער פראַנקרייך קיין אַמעריקע. אָבער אַל- 
דאַנאָוו און זיין פרוי זיינען געקומען אַ סך שפּעטער װי די אַנדערע אָנגע- 
זעענע רוסישע און דייטשע סאָציאַל-דעמאָקראַטן און סאָציאַליסטן-רעװאָ- 
לוציאָנערן. אַלדאַנאָוון האָב איך פריער קיין מאָל ניט געטראָפן, איך האָב 
געוואוסט, אַז זיין אמתער נאָמען איז לאַנדאַו, אַז ער איז אַן אייניקל פון 
באַרימטן קיעווער יידישן צוקער-פאַבריקאַנט זייצעוו און איז אױיסגעװאַקסן 
אין אַ רייכער הויז. איך האָב אויך געוואוסט, אַז אַלדאַנאָו איז ניט נאָר אַ 
באַוואוסטער שריפטשטעלער, דער פאַרפאַסער פון פיל אָריגינעלע היסטאָ- 
רישע ראָמאַנען, וועלכע זיינען איבערזעצט געװאָרן אין פיל שפּראַכן, נאָר 
ער איז אויך אַ זייער טאַלאַנטפולער עסייאיסט, אַ היסטאָריקער און איינער 
פון די אַלזייטיק:געבילדעטסטע מענטשן צװישן די רוסישע דעמאָקראַטן 
ראַדיקאַלן און סאָציאַליסטן, 

איך האָב מיט גרויס אינטערעס געלייענט כמעט אַלע זיינע עסייען- 
פּאָרטרעטן פון די באַרימטסטע שטאַטסלײט און פּאָליטיקער פון צװאַ:- 
ציקסטן יאָרהונדערט און אויך די מערסטע פון זיינע ראָמאַנען 


אָבער ערשט דאָ אין ניו-יאָרק, ווען איך בין מיט אים באַקאַנט געװאָרן, 
האָב איך זיך דערוואוסט, אַז ער האָט געענדיקט צוויי פאַקולטעטן פון דעם 
פעטערבורגער אוניווערסיטעט (דעם פיזיק-מאַטעמאַטישן און דעם יורידישן) 
און דערנאָך אַ הויכשול פאַר סאָציאַלער װיסנשאַפט אין פּאַריז; אַז ער האָט 
גאָך פאַר דער ערשטער וועלט-מלחמה אַ סך אַרומגערײזט איבער אײראָפּע, 
אַזיע, אַפריקע און אַמעריקע און אַז פאַר דער רעװאָלוציע האָט ער פאַר- 


עפנטלעכט אין פּעטערבורג דריי ביכער, וועלכע איך האָב ניט געלייענט, 

איך האָב אויך אויסגעפונען, אַז ער איז אַ גרויסער שפּראַכן"'קענער 
און אַז ער האָט אין פּאַריז אַרױסגעגעבן אַ פּאָר ביכער אויף פראַנצויזיש 
וועגן פאַרשיידענע פאַזן פון דער פראַנצויזישער רעװאָלוציע און די ביכער 
זיינען שטאַרק געלויבט געװאָרן פון די פראַנצויזישע קריטיקער. און די 
גרעסטע איבערראַשונג פאַר מיר איז געוען, ווען איך האָב אויסגעפונען, 
אַז לויט זיין פּראָפּעסיע איז אַלדאַנאָוו גאָר אַ כעמיקער און אַז שוין נאָך דער 
צווייטער וועלט-מלחמה האָט ער איז פּאַריז פאַרעפנטלעכט אויף פּראַנצויזיש 
זיינע אַ וויכטיקע אַרבעט וועגן כעמיע, איך געדענק ניט וי אַזױ איך בין 
באַקאַנט געװאָרן מיט אים און מיט זיין פרוי, טאַטיאַנאַ מאַרקאָװנאַ, וועלכע 
איז, אַגב, געווען זיינע אַ קוזינע, אָבער מיר זיינען אין גיכן באַפריינדעט 
געװאָרן. ער און זיין פרוי זיינען עטלעכע מאָל געווען צוגאַסט ביי מיר אין 
הויז און איך און מיין פרוי האָבן פיל מאָל פאַרבראַכט ביי זיי אין הויז, 

אַחוץ דעם, װאָס אַלדאַנאָוו איז געווען אַן אַלזײטיק-געבילדעטער איי- 
ראָפּעער, אַ געלערנטער און טאַלאַנטפולער שריפטשטעלער איז ער אױך 
געווען אַ זייער אָנגענעמער מענטש, זייער אַ קלוגער, זייער אַן איידעלער, 
דעליקאַטער און גוטהאַרציקער מענטש, און אויך אַ זייער אינטערעסאַנטער 
מיטשמועסער. איך האָב קיין מאָל ניט געהערט פון אים אַ שלעכט װאָרט 
וועגן עמעצן. ער איז געווען אַן אמתער דזשענטעלמאַן -- אַ ,פּױרפעקט 
דזשענטעלמען", װי די אַמעריקאַנער זאָגן. אַלדאַנאָוו האָט, װי איך האָב 
שפּעטער אויסגעפונען, זיין גאַנץ לעבן זיך אינטערעסירט מיט פּאָליטיק. 
ער איז געווען אַ מיטגליד פון דער פּאַרטײ ,פאָלקס-סאָציאַליסטן, װאָס 
איז געווען נאָענט צו די סאָציאַליסטן-רעװאָלוציאָנערן. אָבער קיין גרויסע 
פּאָליטישע ראָלע האָט ער קיין מאָל ניט געשפּילט. ער איז געווען אַ סקעפּ- 
טיקער און צייטנווייז אויך אַ פּעסימיסט. אַ רוסישער שריפטשטעלער, וועלכער 
האָט זיך מיט אַלדאַנאָוון געטראָפן אין פּאַריז שוין נאָך דער צווייטער וועלט" 
מלחמה, ווען ער איז נאָר װאָס געקומען פון ניו-יאָרק, האָט דערציילט, אַז 
ער האָט געהערט, אַז אַלדאַנאָוו איז זייער פּעסימיסטיש געשטימט, האָט ער 
זיך ניט איינגעהאַלטן און געפרעגט ביי אַלדאַנאָון : 

;מאַרק אַלעקסאַנדראָװיטש, װוי קוקט איר אויף דער צוקונפט ? מזאָגט, 
אַז איר זייט אַ גרויסער פּעסימיסט". 

;ניין, איר ווייסט ניט -- האָט אַלדאַנאָוו אים געענטפערט -- איך 
קוק אויף דער צוקונפט גיכער פּאָזיטיוו. ביי מיר אין די נירן זיינען דאָ 
שטיינער און איך װעל מסתמא לאַנג ניט לעבן, װעל איך דעריבער פיל 
אומאַנגענעמע זאַכן, וועלכע שטייען אונדז פאָר, װאַרשײינלעך ניט זען: קוק 
איך אויף דעם גיכער אָפּטימיסטיש?. 

דאָס איז, פאַרשטײט זיך, געווען א שפּאַס, אָבער אַ גאַנץ פּעסימיסטישער 
שפּאַס, 

באַלד וי איך בין נעענטער באַקאַנט געװאָרן מיט אַלדאַנאָוון, האָב איך 
אים געבראַכט אין ,פאָרװוערטס? און אים באַקענט מיט אַב. קאַהאַנען. קאַהאַן 
האָט אַלדאַנאָווס ראָמאַנען ניט געהאַט געלייענט. קאַהאַן האָט, וי באַװאוסט, 
ניט געהאַלטן פון היסטאָרישע ראָמאַנען. ער האָט אָבער געלייענט מאַנכע 

פון אַלדאַנאָווס עסייען און ליטעראַרישע פּאָרטרעטן, װאָס זיינען געװען 
געדרוקט אין מיליוקאָווס פּאַריזער רוסישער צייטונג עפּאָסלעדנ:יע נאָװאָסטי? 
און אין אַנדערע רוסישע עמיגראַנטישע אױסגאַבן און זיי זיינען אים געפעלן 
געװאָרן, 

אַלדאַנאָוו האָט אויף קאַהאַנען געמאַכט אַ זייער גוטן איינדרוק און ער 
האָט אים איינגעלאַדן צו שרייבן פאַרן ,פאָרװערטס", אַלדאַנאָוו האָט אים 
צוגעשטעלט אַ צעטל פון אַ דריי-פיר טעמעס און קאַהאַן האָט זיי גלייך 
אָנגענומען און זיי זיינען געווען געדרוקט אין ,פאָרװערטס?, אַלדאַנאָוו האָט 
פאָרגעשלאָגן קאַהאַנען צו שרייבן אַ ביאָגראַפיע פון דעם באַרימטן ענגלישן 
שטאַטסמאַן לאָרד ביקאָנספילד-דיזראַעלי --- אַ געטויפטער ייד -- און איך 
בין געווען זיכער, אַז קאַהאַן װעט זיך אָנכאַפּן אָן דער טעמע. אָבער איך 
האָב אַ טעות געהאַט. צו קאַהאַנען האָט די דאָזיקע טעמע ניט אַפּעלירט און 
מיך האָט עס שטאַרק פאַרדראָסן, ווען איך האָב איין מאָל אין אַ געשפּרעך 
מיט קאַהאַנען אים געזאָגט: ;איר האַלט ניט פון היסטאָרישע ראָמאַנען, טאָ 
װי קומט עס װאָס איר זייט אַזױ באַגײסטערט פאַר טאָלסטאָיס פקריג און 
פרידן"? -- דאָס איז דאָך אויך אַ היסטאָרישער ראָמאַן 

;ניין, -- האָט קאַהאַן מיר געענטפערט, --- טאָלסטאָיס ;,קריג און פרידן* 
איז ניט קיין היסטאָרישער ראָמאַן. ווען טאָלסטאָי איז שוין געווען אַ דער" 
װואַקסענער יינגל, האָבן נאָך פיל פון די העלדן פון דער נאַפּאָלעאָנישער 
מלחמה געלעבט און טאָלסטאָי האָט פיל פון זיי פּערזענלעך גוט געקאָנט, 
דער אַלטער פירשט באָלקאַנסקי אין קקריג און פרידן" איז דאָך טאָלסטאָיס 
זיידע פירשט װאָלקאָנסקי; מאַשאַ איז דאָך טאָלסטאָיס שװועסטער און נאַ- 
טאַשאַ איז דאָך טאָלסטאָיס שװעגערין קוזמינסקאַיאַ. טאָלסטאָי, קען מען 
זאָגן, האָט אין קקריג און פרידן" געשילדערט מענטשן פון זיין אייגענער 
עפּאָכע,. די דאָזיקע מענטשן האָבן זיך וייניק אונטערשיידט פון זייערע 
טאַטע-מאַמעס, זיידעס און באָבעס". 

װי איבערראַשט בין איך געװאָרן, ווען איך האָב, ווען אַלדאַנאָוו איז 
שוין געווען אין אַמעריקע, אין איינעם פון זיינע ראָמאַנען איבערגעלייענט 
אַן ענלעכן דיאַלאָג צוישן צוויי פון זיינע העלדן וועגן היסטאָרישע ראָמאַנען, 
דאָרט זאָגט אויך איינער פון זיי, אַז אַ מאָדערנער שריפטשטעלער קען ניט 
שילדערן די פּסיכאָלאָגיע פון מענטשן, ועלכע האָבן געלעבט מיט פיל 
הונדערטער יאָרן צוריק, און ווען זיין מיטשמועסער שטעלט אים די זעלבע 
קשיא, װאָס איך האָב געשטעלט קאַהאַנען מכוח טאָלסטאָיס קקריג און פרידן", 
גיט אַלדאַנאָװוס העלד אים דעם זעלבן ענטפער, װאָס קאַהאַן האָט מיר גע" 
געבן, און אַלדאַנאָוו איז, קענטיק, מיט אים געווען איינשטימיק. 

ווען איך האָב ביי אַלדאַנאָוון איין מאָל געפרעגט: עווי-זשע קומט עס, 
װאָס איר אַלײין שרייבט כמעט אויסשליסלעך היסטאָרישע ראָמאַנען און 
זייער גוטע ראָמאַנען ?* --- האָט אַלדאַנאָוו מיר געענטפערט, אַז אַלע זיינע 
ראָמאַנען זיינען ניט פון מיטלאַלטער, נאָר פון דער עפּאָכע פון סוף פון 
9טן און פון 20סטן י"ה. ,די מענטשן זיינען דעמאָלט געװען די זעלבע 
וי די מענטשן אין אונדזער עפּאָכע, און װועגן היסטאָרישע פּערזענלעכקייטן, 

וועלכע פיגורירן אין מיינע ראָמאַנען אונטער אמתע נעמען אָדער אונטער 
פאַרשטעלטע נעמען, איז דאָ אַ רייכע ליטעראַטור אין פאַרשײידענע שפּראַכן". 

ווען אַלדאַנאָוו איז שוין געווען אין אַמעריקע, האָב איך איבערגעלייענט 
זיין ראָמאַן ?קליוטש" (דער שליסל), דאָס איז אַ רעאַליסטישער ראָמאַן פון 
דער עפּאָכע פון ערב דער רעװאָלוציע פון 1917 און פון די ערשטע אאָרן 
פון דער רעװאָלוציע. דער ראָמאַן איז מיר שטאַרק געפעלן געװאָרן. איך 
האָב אים געגעבן קאַהאַנען צו איבערלייענען. קאַהאַן האָט איבערגעלייענט 
דעם ראָמאַן און האָט מיר געזאָגט: ,איך זע, אַז אַלדאַנאָו איז אַן אַמת 
טאַלאַנטפולער בעלעטריסט. איך װאָלט זיך געװאָלט טרעפן מיט אים, אויב 
ער האָט צייט, בעט אים אַז ער זאָל קומען אין רעדאַקציע. מיר װועלן האָבן 
'לאָנטשי מיט אים". 

איך האָב אַלדאַנאָװן גלייך איבערגעגעבן װאָס קאַהאַן האָט מיר געזאָגט 
וועגן זיין ראָמאַן פקליוטש" און געזאָגט, אַז קאַהאַן פאַרבעט אים אויף 
,לאָנטש?, אַלדאַנאָוו איז, פאַרשטײיט זיך, געווען שטאַרק צופרידן און האָט 
מיט פאַרגעניגן אָנגענומען די איינלאַדונג, 

געוויינלעך ווען אַב. קאַהאַן פלעגט איינלאַדן אויף ;לאָנטש?" עמעצען 
פון די יידישע, רוסישע אָדער דייטשע געסט, װאָס פלעגן קומען פון איי- 
ראָפּע און איך בין געווען אין רעדאַקציע פון ,פאָרװוערטט", פלעגט קאַהאַן 
ניט אַנדערש וועלן, נאָר אַז איך זאָל אויך גיין מיט אים, אָבער ווען קאַהאַן 
האָט איינגעלאַדן מאַרק אַלדאַנאָוון צו לאָנטש", געדענק איך ניט פאַרװאָס 
איך בין גראָד ניט געווען ביי יענעם עלאָנטש", שפּעטער אָבער האָט אַב. 
קאַהאַן מיר געזאָגט, אַז אַלדאַנאָוו איז זייער אַ קלוגער און זייער אַן אָנגע- 
נעמער מענטש, אַלדאַנאָװון איז אַב. קאַהאַן אויך געפעלן געװאָרן. אַלדאַנאָװ 
האָט דעמאָלט שוין געהאַט איבערגעלייענט קאַהאַנס אַלע בעלעטריסטישע 
ווערק אין ענגליש, (איך גלויב, אַז קאַהאַן אַליין האָט זיי אים געגעבן) און 
ער האָט מיר געזאָגט : 

;קאַהאַן איז אַ זייער טאַלאַנטפולער בעלעטריסט. אויב איך װעל אים 
איבערלעבן, װעל איך אָנשרייבן וועגן אים אַ גרויסן אַרטיקל?. 

אַלדאַנאָוו האָט קאַהאַנען איבערגעלעבט, אָבער וועגן אַב. קאַהאַנען האָט 
ער, נאָך זיין טויט, ניט געשריבן. אפשר דערפאַר, װאָס אַלדאַנאָוו איז שוין 
דעמאָלט געווען אין פראַנקרייך און איז געווען פאַרנומען מיט אַנדערע 
אַרבעטן, אָדער דערפאַר אפשר װאָס ער איז דעמאָלט שוין געווען קראַנק. 

באַלד וי אַלדאַנאָוו איז אין 1940 געקומען קיין אַמעריקע, האָט ער צו" 
זאַמען מיט דעם פּאָעט און שריפטשטעלער מיכאַאיל צעטלין, אַן איעיקל 
פון דעם באַרימטן אדעסער טיי-הענדלער און משכיל װיסאָצקי, אָנגעהױבן 
אַרױסגעבן אַ דיקן רוסישן זשורנאַל אין ניו-יאָרק --- דעם ;נאָװי זשורנאַל", 
וועלכער גייט נאָך איצט אַרױס אין ניו-יאָרק. אַלדאַנאָוו און צעטלין האָבן 
טאַקע ביידע געשטאַמט פון רייכע פאַמיליעס, אָבער אין ניוײיאָרק אין 1941 
האָבן זי שוין קיין געלט אויף אַרױסצוגעבן אַזאַ זשורנאַל ניט געהאַט. צעט" 
לין האָט נאָך געהאַט אַ געוויסן איינקונפט אַלס איינער פון די יורשים פון 
דער װיסאָצקי-פירמע. אָבער אַלדאַנאָוו האָט געלעבט נאָר פון זיין ליטעראַ- 

רישער אַרבעט. זיינע ראָמאַנען זיינען פאַר דער צוייטער וװעלט-מלחמה 
איבערזעצט געװאָרן אין 24 שפּראַכן. אָבער ווען די מלחמה איז אױסגעבראָכן, 
האָטס ער אויפגעהערט באַקומען די עראָיאַלטיס" פאַר זיינע ביכער ניט נאָר 
פון די קריג-פירנדע לענדער, נאָר אויך פון די נייטראַלע לענדער. ער איז 
געקומען קיין ניו-יאָרק ממש אָן אַ גראָשן געלט אין קעשענע". דאָס געלט 
אויף אַרױסצוגעבן דעם ;נאָװי זשורנאַל* האָבן געשאַפן אַ פּאָר רייכע רוסן 
און רוסישע יידן. אויך דער יידישער אַרבעטער-קאָמיטעט האָט אַ פּאָר מאָל 
צושטייער געגעבן פאַרן קנאָװי זשורנאַל" צו 500 דאָלאַר. דער שנאָװוי זשור- 
נאַל? איז דעמאָלט געווען, און ער איז אויך איצט, דער איינציקער אָרגאַן 
פון דער פרייער רוסישער ליטעראַטור און קולטור, װאָס האָט וואו-ניט-איז 
עקסיסטירט, אין דעם זשורנאַל האָבן מיטגעאַרבעט אַלע גרויסע רוסישע 
פּאָעטן, בעלעטריסטן, ליטעראַטור-קריטיקער, היסטאָריקער, פּאָליטיקער און 
פּובליציסטן, װאָס האָבן דעמאָלט נאָך געלעבט אין אײראָפּע און אין אַמע- 
ריקע. אין ;נאָװי זשורנאַל? זיינען, אַגב, געווען געדרוקט פיל פון אַלדאַנאָװוס 
בעסטע ראָמאַנען און עסייען. אַ סך פון די וערק פון די באַרימטע רוסישע 
שריפטשטעלער, היסטאָריקער און פּובליציסטן, װאָס זיינען געווען געדרוקט 
אין ;נאָװי זשורנאַל", זיינען אַרױס אין באַזונדערע ביכער און זיינען דערנאָך 
איבערזעצט געװאָרן אין אַנדערע שפּראַכן. צוויי פון די ראָמאַנען, װאָס זיינען 
געווען געדרוקט אין ;נאָװי זשורנאַל* און זיינען דערנאָך איבערזעצט געװאָרן 
אויף ענגליש, זיינען אין אַמעריקע פאַר אַ לענגערער צייט געווען ;בעסט- 
סעלערס". איינער פון זיי איז טאַקע געווען אַלדאַנאָווס אַ ראָמאַן, 

נאָך איידער דער ;נאָװי זשורנאַל" איז אַרױס, האָבן אַלדאַנאָוו און 
צעטלין מיך איינגעלאַדן צו געבן זי אַן אַרטיקל פאַר דעם ערשטן נומער, 
איך האָב טאַקע זיי געגעבן אַ לענגערן אַרטיקל וועגן די דייטשע סאָציאַ- 
ליסטן און דער מלחמה. דער אַרטיקל איז געװען געדרוקט אין ערשטן 
נומער פון ;נאָווי זשורנאַל". דורך די יאָרן, װאָס דער שנאָװי זשורנאַָל" 
עקסיסטירט, האָב איך דאָרט געשריבן פיל רעצענזיעס אויף וויכטיקע ביכער 
און אויך אַ צאָל גרעסערע אַרטיקלען אויף היסטאָרישע און אידעאָלאָגישע 
טעמעס, 

אַלדאַנאָוו איז געווען איינער פון די רעדאַקטאָרן פון ,נאָװי זשורנאַל* 
װוײיניקער וי צוויי יאָר צייט. ער האָט מיר געזאָגט, אַז דאָס רעדאַגירן דעם 
זשורנאַל נעמט ביי אים אַװעק צופיל פון זיין צייט. ער װויל בעסער אַלײן 
שרייבן, 

איך ווייס ניט צי אַלדאַנאָוו האָט באַקומען אַ וועלכע עס איז יידישע 
דערציאונג. איך האָב קיין מאָל וועגן דעם מיט אים ניט גערעדט. ער האָט 
זיין יידישקייט קיין מאָל ניט געלייקנט, אָבער צו קיין יידישער אָרגאַניזאַציט 
האָט ער קיין מאָל ניט געהערט, כאָטש ער האָט זיך שטאַרק אינטערעסירט 
מיטן יידישן לעבן און מיטן שיקזאַל פון די יידן אין דער צייט, ווען איך 
האָב אים געקאָנט. אין זיין ראָמאַן ;קליוטש" שילדערט ער אַ פּעטערבורגער 
יידישן אַדװאָקאַט און ער מאַכט אויף אַ גוטמוטיקן אופן ערטערוייז אַביסל 
חוזק פון זיינע שװאַכקײיטן, אַלדאַנאָוו אַלײין האָט מיר דערציילט, אַז דער 

באַרימטער רוסיש-יידישער אַדװאָקאַט אָסקאַר גרוזנבערג איז נאָך דעם וי 
ער האָט איבערגעלייענט דעם ראָמאַן, געװאָרן ברוגז אויף אַלדאַנאָוון, ווייל 
ער איז געווען איבערצייגט, אַז דאָס שילדערט אַלדאַנאָוו אים אין דעם דאָזיקן 
ראָמאַן, אַ צווייטער באַרימטער רוסישיידישער אַדװאָקאַט מ. גאָלדשטײן 
האָט געמיינט, אַז דאָס האָט אַלדאַנאָוו פון אים חוזק געמאַכט; און אַ דריטער 
באַוואוסטער רוסיש-יידישער אַדװאָקאַט בעלאָסטאָצקי איז געווען זיכער, אַז 
דאָס האָט אַלדאַנאָװו אים באַשריבן... 

ווען אַלדאַנאָװו האָט געאַרבעט אויף זיין ראָמאַן /איסטאָקי" (די קװאַלן), 
אין וועלכן עס װוערט געשילדערט דער טעראָריסטישער קאַמף אין רוסלאַנד 
אין סוף פון די 70קער און אָנהױיב פון די 80קער יאָרן; די פאַרשיידענע 
אַטענטאַטן אויפן צאַר אַלעקסאַנדער דעם צוייטן און זיין דערמאָרדונג -- 
האָט ער מיט מיר אַ סך גערעדט וועגן דעם און האָט ביי מיר אויך אויסגע- 
באָרגט אַ ריי ביכער וועגן דער ;נאַראָדנאַיאַ װאָליאַ" (איך האָב מיט אַ פּאָר 
יאָר פריער געדרוקט וועגן דעם אַ סעריע פון 27 גרויסע אַרטיקלען אין די 
זונטאָג-נומערן ;פאָרווערטס", וועלכע זיינען דערנאָך אַרױס אין בוכפאָרעם 
אין צוויי בענדער אונטערן טיטל קהעלדן און מאַרטירער?. 

אין אַלדאַנאָווס ראָמאַן פיגורירן צוזאַמען מיט די אױיסגעטראַכטע העלדן 
אויך די הויפּט-העלדן פון יענער גרויסער היסטאָרישער דראַמע אָדער טראַ- 
געדיע: אַלעקסאַנדער מיכאַילאָו, אַנדרעי זשעליאַבאָו, סאָפּיאַ פּעראָוו" 
סקאַיאַ, דער צאַר אַלעקסאַנדער דער צווייטער, די קייזערין און דעם צאַרס 
לעצטע פרוי און אַנדערע וייניקער וויכטיקע פּערזענלעכקייטן. ,;איסטאָקי* 
איז, לויט מיין מיינונג, איינער פון אַלדאַנאָווס בעסטע ראָמאַנען און אַלץ איז 
דאָרט פּינקטלעך און היסטאָריש ריכטיק געשילדערט, 

דער באַרימטער רוסישער היסטאָריקער װאַסילי קליוטשעווסקי האָט 
איין מאָל געזאָגט: ;די רוסישע פאַרפאַסער פון היסטאָרישע ראָמאַנען קענען 
געוויינלעך שלעכט געשיכטע. אַן אויסנאַם איז נאָר גראַף סאַליאַס (אַ פאַר- 
פאַסער פון היסטאָרישע ראָמאַנען -- ד. ש) -- ער קאָן אין גאַנצן ניט קיין 
געשיכטע". 

מאַרק אַלדאַנאָוו איז אין דעם פּרט געוען אַן אױיסנאַם. ער האָט גוט 
געקענט געשיכטע און איז געװען אַ געװיסנהאַפטער היסטאָריקער און אַ 
זייער קלוגער מענטש. אין זיינע היסטאָרישע ראָמאַנען האָט קיין היסטאָ- 
ריקער ניט געקענט געפינען וועלכע עס איז טעותן. וען אַלדאַנאָוו האָט 
געאַרבעט אויף זיין ראָמאַן /איסטאָקי", האָט ער ביי מיר איין מאָל אַ פרעג 
געטאָן: ,/דענקט איר ניט, אַז די דערמאָרדונג פון דעם צאַר אַלעקסאַנדער 
דעם צווייטן איז געווען אַ טעות ?* ;איך בין שוין לאַנג געקומען צו דער 
דאָזיקער איבערצייגונג? -- האָב איך אים געענטפערט, 

;עס פרייט מיך דאָס צו הערן פון אייך" --- האָט אַלדאַנאָ געזאָגט, -- 
;אייניקע געוועזענע "נאַראָדאָװאָלצעס?, מיט וועלכע איך האָב גערעדט װעגן 
דעם נאָך אין רוסלאַנד, זיינען געווען מיט דער זעלבער מיינונג". 

אַלדאַנאָוו איז געווען, אויב ניט דער גרעסטער פון די רוסישע שריפט- 
שטעלער אין דער עמיגראַציע, איז זיכער דער פּאָפּולערסטער. ער האָט 

געהאַט אַ סך מער לייענער וי וועלכע עס איז אַנדערער רוסישער שריפט." 
שטעלער, אַפילו וי איװאַן בונין, דער געווינער פון נאָבעל-פּרײז פאַר ליטע- 
ראַטור אָדער װי דמיטרי מערעזשקאָווסקי, וועמעס ווערק עס זיינען אויך 
איבערזעצט אויף אַלע אײיראָפּעאישע שפּראַכן, 

אַפילן יענע רוסישע קריטיקער, וועלכע האָבן אַלדאַנאָוון געהאַלטן פאַר 
אַ צווייט-קלאַסיקן שריפטשטעלער, האָבן צוגעגעבן, אַז ווען מװאָלט אין 
סאָװעטן-פאַרבאַנד אַרױסגעגעבן זיינע װערק, װאָלטן זיי זיך פונאַנדערגע- 
גאַנגען אין מיליאָנען עקזעמפּליאַרן און זיי װאָלטן געלייענט געװאָרן מיטן 
גרעסטן אינטערעס און פאַרגעניגן פון מיליאָנען און מיליאָנען מענטשן 
וועלכע װאָלטן פון זיי אויך אַ סך געלערנט. פאָרלויפיק זיינען אַלדאַנאָוס 
ווערק אין סאָוועט-רוסלאַנד נאָך אַלץ פאַרבאָטן, אָבער פריער צי שפּעטער 
וועט אַלדאַנאָוו ;רעהאַביליטירט? ווערן אין סאָװעט-רוסלאַנד, 

אַלדאַנאָוו האָט ניט געגלויבט אין די ,אייזערנע געזעצן" פון געשיכטע, 
ער האָט געהאַלטן, אַז דער צופאַל שפּילט אַ גרויסע ראָלע אין דער געשיכטע, 
איינער פון זיינע לעצטע װערק קאולמסקאַיאַ נאָטש? (די אולמער נאַכט, 
אולם איז דער נאָמען פון אַ שטאָט אין דײיטשלאַנד) טראָגט דעם ;אונטער- 
קאָפּ': ;די פילאָסאָפיע פון צופאַל", עס אין אַ פילאָסאָפישער דיאַלאָג 
הױפּטזעכלעך וועגן דער געשיכטע פון דער פּראַנצויזישער רעװאָלוציע; 
וועגן דעם רוסיש-פראַנצויזישן קריג פון 1812; וועגן דעם 9טן טערמידאָר, 
דעם טאָג ווען ראָבעספיער, דער רעװאָלוציאָנערער דיקטאַטאָר פון דער 
גרויסער פראַנצויזישער רעװאָלוציע, איז אַרונטערגעזעצט געװאָרן, איז 
אַרעסטירט געװאָרן און דערנאָך הינגעריכטעט געװאָרן: וועגן דער באָל- 
שעוויסטישער איבערקערעניש אין רוסלאַנד און וועגן אַ ריי אַנדערע גרויסע 
היסטאָרישע געשעענישן. אַלדאַנאָוו באַװייזט, אַז די אַלע געשעענישן זיינען 
ניט געווען אומפאַרמיידלעך, אַז פּשוטע צופאַלן האָבן געשפּילט די אַנט- 
שיידענע ראָלע אין די דאָזיקע געשעענישן. פאַר מיר איז דאָס װאָס אַלדאַנאָװו 
שרייבט דאָרט וועגן דער באָלשעװיסטישער רעװאָלוציע און וועגן טראָצקין 
און לענינען זייער איבערצייגנד, 

אַלדאַנאָוו האָט זיין ,אולמסקאַיאַ נאָטש? אָנגעהויבן שרייבן אין ניו- 
יאָרק. ער האָט מיר דעמאָלט געזאָגט, אַז ער פילט, אַז דאָס װעט זיין זיין 
לעצט װערק. ער האָט מיר אויך געזאָגט, אַז ער האָט ניט קיין גרויס חשק 
צוריקצוקערן זיך קיין פראַנקרייך. ער װאָלט בעסער געװאָלט פאַרבלייבן 
אין אַמעריקע. אָבער זיין פרויס אַלטע מאַמע און די אַלטע ,ניאַניאַ", וועלכע 
האָט זי אױיסגעהאָדעװעט, געפינען זיך אין פראַנקרייך און זי בענקט 
שטאַרק נאָך זיי. אַריבערברענגען זיי קיין אַמעריקע קען זי ניט, װויל זי ניט 
אַנדערש נאָר פאָרן צו זיי. איז ער געצוואונגען צו דערפילן איר פאַרלאַנג. 
איך געדענק ניט, צי ;אולמסקאַיאַ נאָטש? אין טאַקע געווען דאָס לעצטע 
ווערק אַלדאַנאָוס אָדער ער האָט נאָך באַװיזן אָנצושרײבן נאָך אַ ראָמאַן 
אָבער ;אולמסקאַיאַ נאָטש? איז אַרױיס אין ניוייאָרק אין 1952 און אַלדאַנאָוו 
איז געשטאָרבן פּלוצלונג אין ניצע אין יאָר 1957, 

אַלדאַנאָוו האָט זיך מיט מיר דורכגעשריבן װען ער איז געװען אין 

אײיראָפּע און איך האָב ביי זיך אַ פּאָר צענדליק פון זיינע בריוו צו מיר, איך 
געדענק וי אַלדאַנאָוו האָט, ווען ער האָט געהאַלטן אין צוגרייטן דעם ערשטן 
נומער פון דעם ;נאָװוי זשורנאַל" זיך פאַר מיר באַקלאָגט, אַז ער איז אין 
אַ גרויסער פאַרלעגנהייט, זיין פריינד, פּראָפ, געאָרג פעדאָטאָו, אַ באַוואוס- 
טער היסטאָריקער, פילאָסאָף און אַ גלענצנדער פּובליציסט, האָט אים צו" 
געשיקט אַן אַרטיקל וועגן דער טראַגעדיע פון דעם יידישן פאָלק און אין 
דעם אַרטיקל ראַט ער די יידן, אַז זיי זאָלן ,אָננעמען* קריסטוסן 

פּעדאָטאָװו איז אין דער ערשטער רוסישער רעװאָלוציע געווען אַ באָל- 
שעוויק. דערנאָך איז ער געװאָרן אַ רעליגיעזער סאָציאַליסט. פעדאָטאָ 
איז געווען אַ זייער אויפריכטיקער מענטש און אָן צווייפל אַ יידן-פריינד, 
ער האָט אָבער ניט פאַרשטאַנען די יידן-פראַגע. פּעדאָטאָו האָט אין פּאַריז 
מיטגעאַרבעט מיט אַלדאַנאָוון אין קערענסקיס אַלע זשורנאַלן, ניט דרוקן 
זיין אַרטיקל אין ענאָװוי זשורנאַל" האָט אַלדאַנאָוו ניט געקענט, אָבער דרוקן 
אים אָן אַן ענטפער פון אַ קאָמפּעטענטן יידישן שריפטשטעלער האָט ער 
אויך ניט געװאָלט, אַלדאַנאָוו איז ממש נעכט ניט געשלאָפן צוליב פעדאָטאָווס 
אַרטיקל, איך געדענק ניט װער עס האָט אַלדאַנאָוון געראַטן, אַז ער זאָל אייג- 
לאַדן דעם באַוואוסטן רוסיש-יידישן זשורנאַליסט ס. ל. פּאָליאַקאָװ-ליטאָון- 
צעוו, אַז ער זאָל אין זעלבן נומער ;נאָװוי זשורנאַל" ענטפערן פעדאָטאָון. 
איך האָב פריער געקענט פּאָליאַקאָװ-ליטאָװצעװן נאָר װי אַ פעאיקן ציי" 
טונגס-זשורנאַליסט. ער איז יאָרן לאַנג געווען דער דומע-קאָרעספּאָנדענט 
פון פּראָפּ. מיליוקאָווס טעגלעכער פּעטערבורגער צייטונג קריעטש". קיין 
ערנסטע פּובליציסטישע אַרטיקלען זיינע האָב איך פוױיער ניט געלײיענט 
און זיין ענטפער פעדאָטאָוון האָט מיך, װי פיל אַנדערע יידן, אַנגענעם אי- 
בערראַשט, עס איז לכל הדעות געווען אַ גלענצנדער אַרטיקל און אַ זייער 
איבערצייגנדער ענטפער. 


סוף 1940, אָדער אָנהוֹיב 1941, האָט דער באַקאַנטער רוסישייידישער 
כלל-טוער יעקב פרומקין איין פרימאָרגן געבראַכט אין עפאָרווערטס" דעם 
נאָר װאָס געקומענעם פון אײיראָפּע יאָסיף געססען און אים באַקאַנט גע" 
מאַכט מיט קאַהאַנען. 

איך געדענק שוין ניט, צי פרומקין און געססען זיינען פריער אַרײנגע- 
קומען צו מיר אין צימער און איך האָב זיי דערנאָך אַרײינגעפירט צו קאַ- 
האַנען אין צימער און זיי פאָרגעשטעלט פאַר קאַהאַנען, אָדער זיי האָבן 
געהאַָט אַן ;אַפּאָינטמענט" מיט קאַהאַנען פריער. איך געדענק אָבער זייער 
גוט, אַז מיט אַ טאָג אָדער צוויי פריער האָט איך קאַהאַנען אויספירלעך 
דערציילט ווער געססען איז. קאַהאַן האָט פריער נאָר געוואוסט, אַז געססען 
איז יאָרן לאַנג געווען איינער פון די צוויי רעדאַקטאָרן פון דער באַוואוסטער 
פּעטערבורגער ליבעראַלער טעגלעכער צייטונג פריעטש" (דער צוייטער 
רעדאַקטאָר איז געווען דער באַרימטער רוסישער היסטאָריקער און פירער 
פון די רוסישע ליבעראַלן, פּראָפּעסאָר פּאַװעל מיליוקאָוו). קאַהאַן האָט אויך 
געוואוסט, אַז געססען איז אין 1907 געווען אַ דעפּוטאַט אין דער צוייטער 

גאָסודאַרסטװענאַיאַ דומע (דער רוסישער פּאַרלאַמענט, װאָס האָט עקסיסטירט 
אין די יאָרן צווישן די צוויי רוסישע רעװאָלוציעס), 

איך האָב קאַהאַנען נאָך פריער געהאַט דערציילט, אַז יאָסיף געססען 
איז אין זיינע יונגע יאָרן געווען אַ מיטגליד פון אַ געהיימען קרייזל פון 
אַנהענגער פון דער רעװאָלוציאָנערער פּאַרטײ שנאַראָדנאַיאַ װאָליאַ?, אַז ער 
איז געווען אַרעסטירט און פאַרשיקט אין סיביר און אַז אין סיביר האָט ער 
זיך פאַרליבט אין אַ קריסטלעך מיידל און, כדי צו קאָנען חתונה האָבן מיס 
איר, האָט ער לויטן געזעץ זיך געמוזט טויפן, 

מיט יאָרן שפּעטער איז ער געווען איינער פון די גרינדער פון דער 
קאָנסטיטוציאָנעל-דעמאָקראַטישער {קאַדעטישער) פּאַרטײ. אין סוף 1906 
איז ער דערוויילט געװאָרן אַלס דעפּוטאַט אין דער צווייטער דומע פון דער 
שטאָט פּעטערבורג, און ער האָט ביים רעגיסטרירן זיך אין דער דומע, וואו 
יעדער דעפּוטאָט האָט געמוזט אָנגעבן זיין רעליגיע און נאַציאָנאַליטעט, 
אָנגעשריבן : קרעליגיע --- פּראַװאָסלאַוונער קריסט, נאַציאָנאַליטעט -- אַ ייף", 
אין די צאַרישע צייטן, ווען אַ ייד פלעגט זיך שמדן, פלעגט ער ווערן אויס 
ייד, זיין נאַציאָנאַליטעט איז געווען ;רוס" 

אין דער צווייטער דומע זיינען געווען א פּאָר אַנדערע געטויפטע ייד 
אָבער זיי אַלע, אויסער יאָסיף געססענען, האָבן זיך רעגיסטרירט אַלס רוסן, 
לויט זייער נאַציאָנאַליטעט, 

געססען האָט פאַרבראַכט מיט קאַהאַנען ביי אַ שעה צייט. קאַהאַן האָט 
ביי אים באַשטעלט אַ פּאָר אַרטיקלען פאַרן זונטאָג-,פאָרװערטס". ער האָט 
די אַרטיקלען אין אַ װאָך אַרום צוגעשיקט און זיי זיינען געווען געדרוקט 
אין זונטאָגדיקן ,פאָרװוערטס", זיי האָבן אָפּגערעדט צו טרעפן זיך אין גיכן 
נאָך אַ מאָל און פאַרברענגען לענגער. מיר האָט געססען געגעבן זיין אַדרעס 
און טעלעפאָן און האָט מיך איינגעלאַדן צו קומען צו אים, ווען איך וועל 
האָבן צייט, איך האָב אים איין מאָל אָנגעקלונגען, איז ער ניט געװוען אין 
הויז, אין אַ וואָך אָדער צוויי אַרום, ווען איך האָב אים נאָך אַ מאָל אָנגע- 
קלונגען, האָט מען מיר געזאָגט, אַז עֹר איז קראַנק און אין אַ פּאָר װאָכן 
אַרום איז ער געשטאָרבֿן, | 

יעקב פרומקין האָט גוט געקענט געססענען נאָך פון פּעטערבורג און ער 
פלעגט זיך מיט אים אָפט טרעפן, כאָטש זיי האָבן געהערט צו פאַרשיידענע 
פּאָליטישע לאַגערן. פרומקין האָט מיר דערציילט, אַז יאָסיף געססען האָט 
זיך געהאַלטן פאַר אַ יידן, אַז אין די לעצטע יאָרן איז ער געווען אַ הייסער 
ייד און אַז ער האָט פאַרן טויט אויסגעדריקט אַ וואונטש, אַז מען זאָל אים 
מקבר זיין אויף אַ יידישן בית עולם. אָבער עס איז שוין געווען צו שפּעט. 
ער איז יעדנפאַלס, געשטאָרבן װי אַ ייד, 


װולאַדימיר װאָיטינסקי, אַ באַוואוסטער רוסישער סאַציאַל-דעמאָקראַטי- 
שער זשורנאַליסט און עקאָנאָמיסט, איז געקומען קיין אַמעריקע מיט אַ קור- 
צער צייט איידער די צווייטע וועלט-מלחמה איז אױסגעבראָכן. װאָיטינסקין 
האָב איך פריער פּערזענלעך ניט געקענט, אָבער איך האָב מיט יאָרן פריער 

געלייענט זיינע מעמואַרן, װאָס זיינען אַרױס אין בערלין נאָך אין אָנהױב 
פון די 20קער יאָרן. איך האָב נאָך פריער געואוסט װאָס פאַר אַ גרויסע 
ראָלע ער האָט געשפּילט אין דער רוסישער רעװאַלוציאָנערער באַװעגונג 
און שפּעטער אין דער רעװאָלוציע פון 1917, 


װלאַדימיר װאָיטינסקיס פאָטער סאוועלי איז אויך געװוען אַ געטויפטער 
ייד, און זיין זון װלאַדימיר, איז שוין געבוירן געװאָרן אַ פּראַװאָסלאַוונער 
קריסט. ער איז, אַגב, געווען אַ נאָענטער קרוב פון דעם געוועזענעם קאַסי- 
רער פון ,פאָרווערטס" און אַרבעטער-רינג טוער און קולטור-טוער יעפים 
ישורין. ישורין, דאַכט מיר, האָט אים געבראַכט אין ,פאָרװוערטס" און באַ- 
קענט אים מיט אַב. קאַהאַנען און מיט מיר. װלאַדימיר װאָיטינסקי האָט 
מיר שפּעטער דערציילט, אַז ער איז דערצויגן געװאָרן וי אַ פּראַװאָסלאַו- 
נער קריסט, אַז אַלס שילער פון גימנאַזיע אין פּעטערבורג האָט ער זיך 
באַזונדערס שטאַרק אויסגעצייכנט אין ,זאַקאָן באָזשי (קריסטלעכע לערע), 
און אַז ביים ענדיקן גימנאַזיע האָט דער פּעטערבורגער פּראַװאָסלאַװונער 
מיטראָפּאָליט אַנטאָני אים צוגערעדט, אַז ער זאָל אָנקומען אין דער פּראַװאָ- 
סלאַװונער אַקאַדעמיע פאַר גייסטלעכע. ,מיר נויטיקן זיך שטאַרק אין אַזױנע 
גלחים, וי איר װאָלט געווען", האָט דער מיטראָפּאָליט אַנטאָני אים געזאָגט, 
אָבער נאָך אַ געוויסן ישוב הדעת האָט װאָיטינסקי באַשלאָסן אָנצוקומען אַלס 
סטודענט אין פּעטערבורגער אוניווערסיטעט, אָנשטאָט אין דער אַקאַדעמיץ 
פאַר גייסטלעכע. אַלס סטודענט איז ער אין גיכן אַרײנגעצױגן געװאָרן אין 
דער רעװאָלוציאָנערע באַװועגונג, און איז שפּעטער געװאָרן אַ מיטגליד פון 
דער פּעטערבורגער אָרגאַניזאַציע פון די באָלשעװיקעס. ער האָט זיך 
דאָרט אויסגעצייכנט װי אַ רעדנער און אָרגאַניזאַטאָר. ער האָט געאַרבעט 
הויפּטזעכלעך צווישן די אַרבעטער. 


גענוי ווען ער איז באַקאַנט געװאָרן מיט לענינען, ווייס איך ניט, אָבער 
לענין האָט אים שטאַרק געשעצט. אין 1906 איז װאָיטינסקי שוין געווען דער 
פירער פון דעם פּעטערבורגער סאָװועט פון די אַרבעטסלאָזע, װאָס די באָל- 
שעוויקעס האָבן געהאַט אָרגאַניזירט. װאָיטינסקי האָט שוין דעמאָלט אויך 
געשריבן אין די באָלשעװויסטישע לעגאַלע און אומלעגאַלע צייטונגען און 
ער פלעגט זיך אָפט טרעפן מיט לענינען, שמועסן מיט אים און באַקומען 
פון אים געוויסע אינסטרוקציעס. 

אין יאָר 1907 איז װאָיטינסקי אַרעסטירט געװאָרן אָבער אין צויי 
מאָנאַטן אַרום איז ער באַפרײיט געװאָרן, ווייל די צאַרישע אָכראַנע (פּאָליטי- 
שע געהיים-פּאָליציי) האָט ניט געהאַט די נויטיקע באַװייזן קעגן אים. נאָך 
דעם װי די דומע איז אױיפגעלייזט געװאָרן און די מערסטע סאָציאַל- 
דעמאָקראַטישע דעפּוטאַטן פון דער דומע זיינען אַרעסטירט געװאָרן אויף 
דער באַשולדיקונג, אַז זיי האָבן געגרייט אַ באַװאָפּנטן אויפשטאַנד, האָט 
װאָיטינסקי פאַרלאָזן פּעטערבורג. ער האָט בדעה געהאַט צו אַרבעטן ווייטער 
אין דער פּאַרטײ אונטער אַן אַנדער פאַלשן נאָמען. סוף 1907 איז ער אַרעס- 
טירט געװאָרן אין יעקאַטערינאָסלאַו. מען האָט אים דאָרט געמשפּט און 

פאַראורטיילט צו עטלעכע יאָר קאַטאָרגע און דערנאָך צו פאַרשיקן אים קיין 
סיביר, 

די יעקאַטערינאָסלאַװער טורמע איז דעמאָלט געווען איינע פון די 
שרעקלעכסטע קאַטאָרזשנע טורמעס אין גאַנץ רוסלאַנד. אין דער יעקאַטע- 
רינאָסלאַװער טורמע איז װאָיטינסקי אַ לאַנגע צייט געזעסן מיט פּאָליטישע 
געפאַנגענע װאָס זיינען געווען פאַראורטיילט צום טויט און האָבן יעדן טאָג, 
ריכטיקער געזאָגט יעדע נאַכט, געװאַרט מען זאָל זיי קומען נעמען אויפצו" 
הענגען. 

װואָיטינסקי האָט שפּעטער אָנגעשריבן וועגן זיי אַ גרויסן אַרטיקל, 
װאָס איז אין 1909 אָדער 1910 אָפּגעדרוקט געװאָרן אין דעם באַרימטן 
פּעטערבורגער ליבעראַלן זשורנאַל ,װיעסטניק יעװװראָפּי?. דער אַרטיקל איז 
געווען אונטערגעשריבן מיטן בוכשטאַב ס. איך האָב דעם אַרטיקל געלייענט 
און איך געדענק, װאָס פאַר אַ רושם דער אַרטיקל ,סמיערטניקי" (די צום 
טוט פאַראורטיילטע) האָט געמאַכט אויף דער גאַנצער רוסישער קולטורע" 
לער געזעלשאַפט. דער באַרימטער שריפטשטעלער װלאַדימיר קאָראָלענקאָ 
האָט וועגן דעם אַרטיקל געשריבן און אין דומע האָט מען אַ סך גערעדט 
וועגן דעם אַרטיקל. װוי אַ רעזולטאַט פון די רעדעס וועגן דעם צושטאַנד אין 
דער יעקאַטערינאָסלאַווער טורמע, איז די לאַגע פון די פּאָליטישע אַרעסטיר- 
טע דאָרט אין גיכן פאַרבעסערט געװאָרן. וער עס איז דער דאָזיקער ;ס", 
דער פאַרפאַסער פון דעם אַרטיקל ,סמיערטניקי", האָב איך דעמאָלט ניט 
געוואוסט, 


װאָיטינסקי איז דערנאָך געזעסן אין אַלעקסאַנדראָווסקער קאַטאָרזשנער 
טורמע אין סיביר, לעבן אירקוטסק, אין דער קאַטאָרזשנער טורמע איז צו" 
זאַמען מיט װאָיטינסקין געזעסן נחום כאַנין (וואָיטינסקי דערמאָנט אים אין 
זיינע מעמואַרן), 


נאָך זיצנדיק אין דער קאַטאָרזשנער טורמע האָט װלאַדימיר װאָיטינסקי 
אויף דער פראַגע פון דעם טורמע-נאַטשאַלניק אָדער פון אַ זשאַנדאַרמסקן 
אָפיצער וועגן זיין רעליגיע און נאַציאָנאַליטעט געענטפערט: ,איך בין 
אַ ייך |* ' 


-- אין בוך איז דאָך פאַרשריבן, אַז איר זייט אַ פּראַװאָסלאַװונער רוס ? 
-- האָט דער אױיספאָרשער געזאָגט, 


-- איך בין טאַקע געבאָרן געװאָרן און דערצויגן געװאָרן װי אַ פּראַ- 
װאָסלאַװונער, אָבער איך וויל זיין אַ ייד --- האָט װאָיטינסקי אים געענטפערט, 


--- ווייניק צרות האָט איר, ווילט איר נאָך נעמען אויף זיך דעם יאָך 
פון זיין אַ ייד ? --האָט דער אױספאָרשער מיט אַ שמייכל באַמערקט. ואָי- 
טינסקי איז קיין פרומער ייד ניט געװאָרן, אָבער ער האָט אין אַלע זיינע 
פּאַפּירן דערנאָך זיך אָנגעגעבן, אַז ער איז אַ ייד. שפּעטער, װען ער איז 
באַפרייט געװאָרן פון טורמע און האָט זיך באַזעצט אין אירקוטסק, האָט ער 

אויך געהייראַט דאָרט מיט אַ יידישער טאָכטער און האָט אָפּגעלעבט 
אַ גליקלעכן לעבן מיט איר, 


אין אירקוטסק האָט װאָיטינסקי אין די מלחמה-יאָרן רעדאַגירט אַ 
לעגאַלן סאָציאַל-דעמאָקראַטישן זשורנאַל. דאָרט איז ער אויך באַפרײנדעט 
געװאָרן מיט איראַקלי צערעטעלין, דעם געוועזענעם באַרימטן סאָציאַל- 
דעמאָקראַטישן דעפּוטאַט פון דער צווייטער דומע, וועלכער איז נאָך דעם װוי 
די דומע איז אויפגעלייזט געװאָרן, אַרעסטירט געװאָרן און איז פאַראורטײילט 
געװאָרן צו 6 יאָר קאַטאָרגע און צו אײביקער פאַרשיקונג אין סיביר. אין 
אירקוטסק איז װאָיטינסקי אויך באַפריינדעט געװאָרן מיט דעם באַרימטן 
סאָציאַליסט-רעװאָלוציאָנער אַבראַם גאָץ, וועלכער האָט אויך עטלעכע יאָר 
,פאַרבראַכט? אויף קאַטאָרגע. װאָיטינסקי, פּונקט װוי צערעטעלי און גאָץ 
זיינען דעמאָלט געווען ;אינטערנאַציאָנאַליסטן?, קעגנער פון דער מלחמה, 


באַלד וי עס איז אין פעברואַר-מערץ 1917 אױיסגעבראָכן די רעװאָלוציע 
אין רוסלאַנד, האָבן זיי אַלע זיך צוריקגעקערט קיין פּעטערבורג. צערע- 
טעלי און גאָץ זיינען באַלד געװאָרן די פירער פון דעם פעטערבורגער און 
דערנאָך פון דעם אַלרוסישן סאָװעט פון אַרבעטער און סאָלדאַטן דעפּוטאַטן, 
װואָיטינסקי איז אין די יאָרן פון דער ערשטער וועלט-מלחמה, װי געזאָגט, 
געווען אַ לינקער סאָציאַליסט און האָט נאָך אַלץ זיך גערעכנט פאַר אַ באָל- 
שעוויק. אָבער נאָך דעם װי ער האָט אין פּעטערבורג געהערט די ערשטץ 
פּאָליטישע רעדע לענינס, װאָס ער האָט געהאַלטן פאַר זיינע תלמידים און 
פריינד, האָט ער פּונקט וי אַ ריי אַנדערע אָנגעזעענע באָלשעװיקעס פון די 
יאָרן 1907-1904, איבערגעריסן מיט לענינען און איז געװאָרן אַ מענשעוויק, 


באַלד װוי ער איז אָנגעקומען קיין פּעטראָגראַד איז ער געװאָרן איינער 
פון די רעדאַקטאָרן פון דער פּעטערבורגער צייטונג ,איזוועסטיאַ", אָפיציץ- 
לער אָרגאַן פון סאָװעט פון אַרבעטער און סאָלדאַטן דעפּוטאַטן. דורך צע- 
רעטעלין איז ער נאָענט באַפריינדעט געװאָרן מיט ניקאָליײי טשעכעאידזען, 
פֿאָרזיצער פון סאָװועט, און איז געװאָרן זיין ?רעכטע האַנט", אַזױ צו זאָגן, 
שפּעטער איז ער געװאָרן דער הױפּט פּאָליטישער קאָמיסאַר פון סאָװעט 
און פון דער צייטװייליקער רעגירונג אויפן פראָנט. ער האָט זיך באַמיט 
איינצוהאַלטן די דיסציפּלין אין דער אַרמײ און ער פלעגט כסדר האַלטן 
רעדעס פאַר די סאָלדאַטן און אָפּיצערן און זיי גערופן צו פאַרטײידיקן דאָס 
פאָטערלאַנד, די רעװאָלוציע און די צייטווייליקע רעגירונג. די באָלשעװיקעס 
האָבן װאָיטינסקין באַטראַכט פאַר איינעם פון זייערע הויפּט-פיינט און ער 
האָט ניט איין מאָל ריזיקירט געלינטשט צו װערן פון די אויפגעהעצטע 
באָלשעװיסטיש געשטימטע סאָלדאַטן, 


אין גיכן, נאָך דער צעטרייבונג פון דער אַלרוסישער גרינדונגס-פאַר- 
זאַמלונג, איז װאָיטינסקי אַװעקגעפאָרן קיין קאַװקאַז, 

װאָיטינסקי האָט דערנאָך 10 יאָר געלעבט אין בערלין, וואו ער האָט 
אָנגעשריבן צוויי בענד פון זיינע מעמואַרן, אין וועלכע ער האָט באַשריבן 

זיין רעװאָלוציאָנערע טעטיקייט אין די יאָרן 1907-1904. װאָיטינסקי האָט 
דאָרט דערציילט וועגן זיינע אינטימע געשפּרעכן מיט לענינען, װעגן לענינס 
אַנזיכטן און לענינס טאַקטיק, װאָס זיינען אַפילו די מערסטע רוסישע 
סאָציאַלדעמאָקראַטן ניט געווען באַקאַנט. אין די שפּעטערדיקע יאָרן איז 
װאָיטינסקי געװאָרן אַ באַרימטער סטאַטיסטיקער און עקאָנאָמיסט. ער האָט 
ביז דער היטלער-איבערקערעניש געאַרבעט אין דײיטשלאַנד פאַר די סאָי 
ציאָל-דעמאָקראַטישע געװערקשאַפטן און האָט אָנגעשריבן די ביכער איף 
רוסיש און אויף דייטש ;די װעלט אין ציפערן. 


נאָך דער היטלער-אימערקערעניש האָבן װאָיטינסקי און זיין פרוי פאַר" 
לאָזן דייטשלאַנד און ער האָט געאַרבעט פאַר פאַרשיידענע װיסנשאַפטלעכע 
אינסטיטוציעס אין זשענעווע און אין פּאַריז און דערנאָך אין װאַשינגטאָן. ער 
האָט אָנגעשריבן אַ ריי עקאָנאָמישע ווערק, װאָס האָבן אים באַרימט געמאַכט 
אין אײראָפּע און אַמעריקע. 


איך האָב זיך מיט אים געטראָפן נאָך פאַר דער צווייטער וועלט-מלחמה, 
באַלד וי ער איז געקומען קיין אַמעריקע. שפּעטער, ווען איך בין אַ פּאָר 
מאָל געווען אין ואַשינגטאָן האָב איך יעדעס מאָל באַזוכט די װאָיטינסקיס 
און פאַרבראַכט מיט זיי אַ פּאָר שעה צייט. 


װאָיטינסקי איז געווען אַ זייער ליבלעכער מענטש און אינטערעסאַנטער 
מיטשמועסער, זיין פרוי עמאַ, האָט אים אַ סך אַרױסגעהאָלפן אין זייגע 
װויסנשאַפטלעכע אַרבעטן, איין צייט האָט זי געאַרבעט אין אַמעריקאַנער 
סטעיט-דעפּאַרטמענט. דאָס איז געווען אין דער צייט ווען צװישן די אָנגע- 
שטעלטע אין סטעיט-דעפּאַרטמענט זיינען געווען אַ סך באַהאַלטענע קאָמו- 
ניסטן אָדער קאָמוניסטישע אַגענטן און זיי פלעגן יעדן באַוואוסטזיניקן אַנטי 
קאָמוניסט פאַרמסרן, אַז ער איז אַ באַהאַלטענער קאָמוניסט אָדער אַ סאָוע" 
טישער אַגענט, עמאַ װאָיטינסקין האָבן זיי פאַרמסרט, אַז זי אין אַ פאַר" 
שטעלטע קאָמוניסטקע און מען האָט זי גלייך אָפּגעזאָגט פון איר שטעלע 
אין סטעיט-דעפּאַרטמענט. איך געדענק ניט גענוי, צי עמאַ אַליין האָט מיך 
אָנגעגעבן אַלס אַן עדות, אַז זי איז קיין מאָל ניט געווען קיין קאָמוניסטקע 
און איז אַלע מאָל געווען אַ ביטערע קעגנערין פון קאָמוניזם; צי דער 
סטעיט-דעפּאַרטמענט אַלײן האָט געשיקט צו מיר צויי אַגענטן פון דער 
עף-בי-אַי אויסצוגעפינען, װאָס איך ווייס וועגן עמאַ װאָיטינסקיס אקאָמו" 
ניזם?, איינעם פון די עף-בי-אַיניקעס האָב איך גראָד גוט געקענט און ער 
מיך אויך. איך האָב זיי געזאָגט, אַז עמאַ װאָיטינסקי און איר מאַן קען איך 
זייער גוט און איך ווייס זייער גאַנצע ביאָגראַפיע. ,מיר געטרויט איר? -- 
האָב איך געזאָגט --- נו, פאַרזיכער איך אייך, אַז עמאַ װאָיטינסקי איז פּונקט 
אַזאַ קאָמוניסטקע און פּונקט אַזאַ באָלשעװיסטישער אַגעגט וי איך ביף. 


ביידע שלוחים פון סטעיט-דעפּאַרטמענט האָבן זיך צעלאַכט און זיינען 
אַװעק. אין אַ װאָך אָדער צוויי אַרום האָט מען עמאַן געלאָזט וויסען, אַז זי 
איז רעהאַביליטירט. מען האָט, דאַכט זיך, זיך אַנטשולדיקט פאַר איר און 


44 ד. שוב 


איר געזאָגט, אַז זי קען צוריקקומען אין סטעיט-דעפּאַרטמענט. אָבער זי 
איז געווען אַװי שטאַרק פאַרביטערט פון דעם, װאָס מען האָט זי באַשול- 
דיקס אין קאָמוניזם, אַז זי האָט אין סטעיט-דעפּאַרטמענט שוין מער ניט 
געװאָלט אַרבעטן. אין 1961, מיט אַ קורצער צייט פאַר זיין טויט, האָט 
װולאַדימיר װאָיטינסקי פאַרעפנטלעכט אין ענגליש זיינע מעמואַרן, דאָס בוך 
איז אַרױסגעגעבן געװאָרן פון דעם ניו-יאָרקער פאַרלאַג אאַװאַנגאַרד" מיט 
אַ פאָררעדע פון פּראָפּ. אַדאָלף בוירלי. איך האָב דעמאָלט וועגן דעם בוך 
געשריבן אַ גרויסן אַרטיקל אין ,פאָרווערטס", דאָס איז איינער פון די 
אינטערעסאַנטסטע ביכער וועגן דער רוסישער רעװאָלוציע, װי אויך אַ זייער 
אינטערעסאַנטע באַשרײבונג פון װאָיטינסקיס װאַנדערונגען איבער פאַרשיי- 
דענע לענדער פון 1917 ביז 1960, זיין פרוי איז געשטאָרבן אין 1968 אין 
וואַשינגטאָן, 


הונדערט און זעקסטער קאַפּיטל 


די רייטשע מאָציאַליסטן אין אַמעריקע פאַר און נאָך 

דער ערשטער וועלט-מלחמה, --- די טענלעכע דייטשע 

,ניוייאַרקער פאַלקסיצייטונג" און איר איינפלוס. -- 

גערהאַרד זעגער און די {נויע פאָלקסיצייטונג? אין די 

יאָרן פון דער צװוייטער וועלטימלחמה. -- פרידויך 

שטאַמפּפער און אַלבערט נזשעזינטקי אין אַמעריקע.-- 
מיינט באַנענענישן מיט זיי. 


איינער פון די ערשטע דייטשע סאָציאַלידעמאָקראַטן, וועלכע דער 
אַמעריקאַנער יידישער אַרבעטער-קאָמיטעט האָט אין 1940 אַרוטערגעבראַכט 
פון דער אָקופּירטער פראַנקרייך קיין אַמעריקע, איז געווען פרידריך שטאַמ- 
פּפער, דער לעצטער הױפּט-רעדאַקטאָר פון דעם בערלינער סאָציאַלידעמאָ- 
קראַטישן ,פאָרװוערטס". שטאַמפּפער האָט געשטאַמט פון דעם טייל עסטרייך, 
װאָס איז שפּעטער אַריבער צו טשעכאָסלאָװאַקיע. שטאַמפּפער איז געווען אַ 
דורכאויס אַסימילירטער ייד, אָבער ער האָט קיין מאָל ניט פאַרלייקנט זיין 
יידישן אָפּשטאַם,. איך בין געווען פאַר פיל יאָרן אַ שטענדיקער לייענער 
פון בערלינער ,פאָרװוערטס" און איך האָב געוואוסט, אַז שטאַמפּפער אין 
דער הױפּט-רעדאַקטאָר און דער הױיפּט לייט-אַרטיקל שרייבער פון ,פאָר" 
ווערטס". שטאַמפּפער איז געווען אַ גלענצנדער זשורנאַליסט. ער איז אויך 
געווען אַ מיטגליד פון ,פאָרשטאַנד* (צענטראָל-קאָמיטעט פון דער דייטשער 
סאַציאַלידעמאָקראַטישער פּאַרטײי), ער האָט געהערט צו דער שײדעמאַן" 
עבערט ריכטונג אין דער דייטשער סאָציאַל-דעמאָקראַטיע. נאָך דער היטלער" 
איבערקערעניש אין דײיטשלאַנד, ווען דער בערלינער אפאָרווערטס" און אַלע 
אַנדערע סאָציאַלידעמאָקראַטישע צייטשריפטן זיינען אונטערדריקט געװאָרן, 
האָט דער פאָרשטאַנד אַװעקגעשיקט שטאַמפּפערן קיין טשעכאָסלאָװאַקיע, ער 
זאָל דאָרט אַרױסגעבן אַ וועכנטלעכן ,פאָרװערטס? -- דעם גנייעם פאָר" 
ווערטס", וועלכער זאָל פון דאָרט אַריינגעשמוגלט װוערן קיין דייטשלאַנד 
און פאַרשפּרײט וװערן אין גאַנץ דייטשלאַנד. צװזאַמען מיט שטאַמפּפערן 
זיינען קיין טשעכאָסלאָװאַקיע געקומען אַ צאָל אַנדערע מיטגלידער פון 
,פאָרשטאַנד*, וועלכע האָבן געמוזט אַנטלױפן פון די נאַציס, איינער פון זיי 
איז געווען רודאָלף הילפערדינג, דער הױפּט-טעאָרעטיקער און דער ויכ" 
טיקסטער פּאָליטיקער און פּובליציסט פון דער פּאַרטײ. הילפערדינג איז 
געװאָרן אַ מיט-רעדאַקטאָר פון ;נייעם פאָרװוערטס" און ער האָט אונטערן 
פּסעװודאָנים ריכאַרד קערן געשריבן כמעט אין יעדן נומער פון ;נייעם 
פאָרווערטס", 

ווען די נאַציס האָבן פאַרכאַפּט טשעכאָסלאָװאַקיע זיינען שטאַמפּפער, 
הילפערדינג און אַלע אַנדערע מיטגלידער פון פאָרשטאַנד* פון דער 
דייטשער סאָציאַל "דעמאָקראַטישער פּאַרטײ אַנטלאָפן קיין פּאַריזן און זיי 
האָבן דאָרט אַרױסגעגעבן דעם ;נייעם פאָרװוערטס", וען די נאַצישע אַר- 
מייען האָבן אָנגעהױבן זייער מאַרש אויף פּאַריז האָט דער אַמעריקאַנער 
יידישער אַרבעטער-קאָמיטעט אַרױסגעשיקט אַמעריקאַנער וויזעס ניט נאָר 
פאַר שטאַמפּפערן, נאָר אויך פאַר הילפערדינגען, ווילהעלם ברייטשיידען (אַ 
צווייטער פירער פון דער דייטשער סאָציאַלידעמאָקראַטיע) און אַנדערע מיט- 
גלידער פון ,פאָרשטאַנד", הילפערדינג און ברייטשייד האָבן אין דער לעצ- 
טער מינוט באַשלאָסן ניט צו פאָרן קיין אַמעריקע. זי זיינען פאַרבליבן אין 
פראַנקרייך, זיינען אין גיכן אַרעסטירט געװאָרן פון די נאַציס און אומגץ" 
קומען אין די נאַצישע געפענגענישן. שטאַמפּפער מיט זיין פרוי, זיגפריך 
אויפהאַוזער און אַ צאָל אַנדערע מיטגלידער פון דעם דייטשן סאָציאַל-דע- 
מאָקראַטישן , פאָרשטאַנד* זיינען געקומען קיין אַמעריקע, אַב. קאַהאַן, דער 
רעדאַקטאָר פון ,פאָרװוערטס", האָט זייער גוט געקענט שטאַמפּפערן, יעדעס 
מאָל ווען קאַהאַן פלעגט קומען קיין דייטשלאַנד, פלעגט ער אין בערלין 
באַזוכן די רעדאַקציע פון ,פאָרװערטס" און פאַרברענגען מיט שטאַמפּפערן. 
קאַהאַן האָט געלייענט פריי דייטש און ער האָט געהאַלטן שטאַמפּפערן פאַר 
אַ טאַלאַנטפולן פּובליציסט. באַלד װי שטאַמפּפער איז געקומען קיין ניו" 
יאָרק איז ער געקומען אין רעדאַקציע פון ;פאָרװוערטס" און קאַהאַן האָט 
מיך פאָרגעשטעלט פאַר אים: ,אייערער אַ גרויסער פֿאַרערער". 

איך האָב דערנאָך אַ סך מאָל זיך געטראָפן מיט שטאַמפּפערן (שטאַמ- 
פּפער האָט געלייענט און גערעדט פריי ענגליש). קאַהאַן האָט ביי שטאַמ- 
פּפערן גלייך באַשטעלט אַ אַ סעריע אַרטיקלען וועגן דער לאַגע אין דייטש- 
לאַנד און איך האָב די אַרטיקלען איבערזעצט פאַרן ,פאָרװוערטס", דערנאָך, 
אַז שטאַמפּפּער פלעגט װעלן שרייבן אויף אַ געוויסער טעמע אַן אַרטיקל 
פאַרן ,פאָרװערטס", פלעגט. ער געוויינלעך פריער זיך מישב זיין מיט מיר, 
צי ער זאָל פאָרלייגן די דאָזיקע טעמע קאַהאַנען און ער האָט געווייגלעך 
געפאָלגט מיין עצה, 

שטאַמפּפער איז גלייך, װי ער איז געקומען קיין אַמעריקע, געװאָרן 
אַ מיטאַרבעטער פון דער דייטשער ,נויע פאָלקס-צייטונג", װאָס איז אַרויס- 
געגעבן געװאָרן פון אַ גרופּע אַלטע דייטשע סאָציאַליסטן אין ני-יאָרק, 
| = אין משך פון די דריי צענדליק יאָר, װאָס זיינען אַריבער זינט 
דער דורכגעפאַלענער רעװאָלוציע אין 1848, ביז דעם אַנטי-סאָציאַליסטישן 
געזעץ אין דײיטשלאַנד, פאַרן סוף פון די 70ער יאָרן, האָבן פון דייטשלאַנד 
עמיגרירט קיין אַמעריקע צענדליקער טויזנטער אינטעליגענטע, פּראָגרעסיווע 
און ענערגישע מענער און פרויען. דער גרעסטער טייל פון זיי איז באַשטאַ- 
נען פון סאָציאַליסטן. אין יעדער שטאָט, וואו זיי האָבן זיך באַזעצט, האָבן 
זיי גלייך געשאַפן סאָציאַליסטישע אָרגאַניזאַציעס. אַ טייל פון די דעמאָלט- 
דיקע דייטשע עמיגראַנטן האָבן זיך באַזעצט אין די מערב-שטאַטן, וואו זי 
זיינען געװאָרן פאַרמערס אָדער געשעפטס-לייט. די מערסטע װאָס זיינען 

פאַרבליבן אין די מזרח-שטאַטן, זיינען געװאָרן אַרבעטער און זיי האָבן זיך 
באַלד אָנגעשלאָסן אין די טרעיד-יוניאָנס, 

צוישן די פירער און טוער פון די אנאַיטס אָװו לעיבאָר", די ערשטע 
גרויסע נאַציאָנאַלע טרעיד-יוניאָן פעדעראַציע אין אַמעריקע, זיינען געווען 
אַ סך דייטשן. אויך אין דער ;אַמעריקען פעדערעישאָן אָװו לעיבאָר" האָבן 
אין די ערשטע יאָרן די דייטשן געשפּילט אַ גרויסע ראָלע. די דייטשן זיינען 
אויך געווען די פּיאָנערן פון דער סאָציאַליסטישער באַועגונג אין אַמעריקע. 
אין יאָר 1878 האָבן די דייטשע סאַציאַליסטן אין ניו-יאָרק געגרינדעט די 
ערשטע טעגלעכע סאָציאַליסטישע צייטונג אין ניװ-יאָרק /די ני-יאָרקער 
פאָלקס-צייטונג", זי האָט עקסיסטירט ביז דעם 12טן אָקטאָבער 1982. 

פאַר פיל יאָרן האָט די דייטשע ;ניו-יאָרקער פאָלקס-צייטונג", וועלכע 
איז געלײיענט געװאָרן אויך פון אַלע יידישע אינטעליגענטע סאָציאַליסטן 
ניט בלויז זיך באַצאָלט, נאָר זי האָט נאָך געמאַכט פּראָפיטן, די עפאָלקס- 
צייטונג פּאַבלישינג אַסס"ן* האָט אין משך פון אַ סך יאָרן פינאַנציעל גע- 
שטיצט די סאָציאַליסטישע פּרעסע אין אַנדערע שפּראַכן און האָט בייגע- 
שטייערט צענדליקער טױזנטער דאָלאַר פאַר פאַרשיידענע פּראָגרעסיוע 
אַרבעטער און פאָלקס-אָרגאַניזאַציעס, װאָס האָבן זיך גענויטיקט אין הילף, 


ביז דער ערשטער וועלט-מלחמה האָט די דייטשע פּרעסע אין אַמעריקע 
געהאַט אונטער זיך אַ פעסטן באָדן. אין די צען יאָר -- פון 1881 ביז 1890 
--- האָבן אין די פאַראייניקטע שטאַטן אײנגעװאַנדערט איבער אַ מיליאָן 
דייטשן, אין 1881 זיינען אין די פאַראייניקטע שטאַטן געווען איבער זעקס 
הונדערט דייטשע צייטונגען און זשורנאַלן, און אין 1905 --- זיבן הונדערט 
מיט 85, 

איך געדענק, אַז ווען איך בין דעם ערשטן מאָל געקומען קיין ניו-יאָרק, 
אין מערץ 1904, האָט מען אויף די צייטונגס-קיאָסקן ניט נאָר אויף דער 
איסט-סייד, נאָר אויך אין פיל אַנדערע געגנטן, גיכער געקענט זען די 
דייטשע ;שטאַאַטס צייטונג", דעם דייטשן שהעראָלד? און אַפילון די דייטשע 
;ניו-יאָרקער פאָלקס-צייטונג", װי די שניו-יאָרק טיימס? 


די דייטשע פּרעסע אין די פאַראײיניקטע שטאַטן האָט גענומען גיין 
באַרג-אַראָפּ באַלד װי עס איז אױסגעבראָכן די ערשטע וועלט-מלחמה. די 
אימיגראַציע פון דיײיטשלאַנד איז גלייך אָפּגעשטעלט געװאָרן. די דייטשע 
יוגנט, װאָס איז דערצויגן געװאָרן אין אַמעריקע, האָט ניט געלײענט די 
דייטשע פּרעסע. אַ באַדײטנדיקער טייל פון די יעניקע דייטשן, װאָס זיינען 
געקומען אַהער אין די 80קער יאָרן שוין אַלס דערװאַקסענע מענטשן, האָבן 
מיט דער צייט זיך אויך שפּראַכלעך אַסימילירט און האָבן אָנגעהויבן לייענען 
ענגלישע צייטונגען אָנשטאָט די דייטשע. פיל אַמעריקאַנער דייטשן האָבן 
אין דער צייט פון דער מלחמה אויפגעהערט צו לייענען די דייטשע צייטונגען, 
כדי ניט צו שטיין אונטערן פאַרדאַכט, אַז זיי האַלטן מיט דײיטשלאַנד אין 
דער מלחמה און זיינען ניט געטריי אַמעריקע. װי אַ רעזולטאַט פון דעם 
זיינען אין די מלחמה-יאָרן און אין די ערשטע יאָרן נאָך דער מלחמה אַ ריי 

דייטשע צייטונגען אונטערגעגאַנגען און די צירקולאַציע פון די פאַרבליבענע 
דייטשע צייטונגען איז באַדייטנד געפאַלן, 

די ,ניו-יאָרקער פאָלקס-צייטונג" איז ביז 1917 געווען אַן אױיסגעהאַל- 
טענע סאַָציאַלידעמאָקראַטישע צייטונג. די רעדאַקטאָרן פון דער עפאָלקס- 
צייטונג" סערגעי שעויטש, אַלעקסאַנדער יאָנאַס און שפּעטער הערמאַן 
שליטער זיינען געווען צוישן די פּיאָנערן פון דער סאָציאַלידעמאָקראַטישער 
באַװעגונג אין די פאַראייניקטע שטאַטן. זיי האָבן אויך געהאָלפן בויען פיל 
פון די יוניאָנס פון דער אַמעריקען פעדערעישאָן אָװו לעיבאָר, 

די עניו-יאָרקער פאָלקס-צייטונג? האָט זיך אויך שטענדיק אויסגעצייכנט 
מיט איר רעאַליסטישן בליק אויף דער אַמעריקאַנער אַרבעטער-באַװעגונג, 
אָבער נאָך דעם טוט פון הערמאַן שליטער, איז דער רעדאַקטאָר פון דער 
;פאָלקס צייטונג? געװאָרן לודוויג לאָרע. ער איז נאָך אין 1916 אַרונטערגע- 
פאַלן אונטער טראָצקיס איינפלוס און נאָך דער רוסישער רעװאָלוציע איז לאָ- 
רע געװאָרן אַ באָלשעװיק און ער האָט ביסלעכווייז פאַרװאַנדלט די ,פאָלקס- 
צייטונג? אין אַ הונדערט פּראָצענטיקן קאָמוניסטישן אָרגאַן. די דייטשע 
אַרבעטער, װאָס זיינען געבליבן טריי זייערע סאָציאַל-דעמאָקראַטישע אידע- 
אַלן האָבן אויפגעהערט שטיצן און לייענען די פאָלקס-צייטונג". די צייטונג 
איז װאָס ווייטער אַלץ מער איינגעדאַרט געװאָרן,. שפּעטער, ווען לאָרע איז 
אַרונטערגעזעצט געװאָרן אַלס רעדאַקטאָר, איז אַ געוויסע צייט די עפאָלקס- 
צייטונג? אַרױסגעגאַנגען אין אַ פאַרקלענערטן פאָרמאַט, אַלס אַן ,אומאָפּ- 
הענגיקע? סאַציאַליסטישע צייטונג, ביז זי איז דעם 12טן אָקטאָבער 1922 
אונטערגעגאַנגען. 

אין צוויי מאָנאַטן אַרום האָבן די סאָציאַלידעמאָקראַטישע מיטגלידער 
פון דער ,פאָלקס-צייטונג פּאַבלישינג אַסאָסיאײישאָן"* אָנגעהויבן אַרױסגעבן 
אַ נייע דייטשע סאַציאַל-דעמאָקראַטישע װאָכנבלאַט, אונטער דעם נאָמען 
;נויע פאָלקס-צייטונג"?, וועלכע האָט עקסיסטירט 17 יאָר. 

די ,נויע פאָלקס-צייטונג" האָט די גאַנצע צייט גשטריי געדינט די אי" 
דעאַלן פון דעמאָקראַטישן סאָציאַליזם און דער דעמאָקראַטישער אֵיבעטער- 
באַװעגונג אין אַמעריקע און אין דער גאַנצער וועלט. 

פון דעם ערשטן טאָג אָן װאָס היטלער איז אַריין אין מאַכט אין דייטש" 
לאַנד, האָט זי אָנגעפירט אַ סיסטעמאַטישן און ענערגישן קאַמף קעגן נאַציזם, 
אין דער צייט וען אַלע אַנדערע דייטשע צייטונגען אין אַמעריקע האָבן 
אָדער אין גאַנצן פאַרשוויגן די נאַצישע רציחות, אָדער האָבן זיך באַמיט זיי 
צו פאַרמינערן און טיילווייז אַפּילו זיי צו באַרעכטיקן. 

;די נויע פאָלקס-צייטונג? איז נאָך פאַר דעם סטאַלי-היטלער אָפּמאַך 
געווען קעגן קאָמוניזם און קעגן דער סטאַליניסטישער דיקטאַטור אין רוס" 
לאַנד. אָבער נאָך דעם וי סטאַלין האָט געשלאָסן זיין פריינדשאַפט-אָפּמאַך 
מיט היטלערן, זיינען אַפילו די יעניקע דייטשע סאָציאַליסטן אין אַמעריקע, 
וועלכע האָבן סימפּאַטיזירט מיט סאָוועט-רוסלאַנד, אויך געװאָרן די בי- 
טערסטע קעגנער פון סאָװעטן-רעזשים און דאָס האָט זיך שטאַרק אָפּגע- 
שפּיגלט אין דער קנויע פאָלקס-צייטונג". 

די ;נויע פאָלקס-צייטונג" האָט אויף פולע הונדערט פּראָצענט געשטיצט 
פּרעזידענט רוזוועלטס אינלענדישע פּאָליטיק, זי האָט זיך אָבער אָפט דער" 
לויבט צו קריטיקירן זיין אויסלענדישע פּאָליטיק. זי האָט ניט געשריען קיין 
,הוראַ!* פאַר סטאַלינען, ווען היטלער איז אָנגעפאַלן אויף זיין שותף און 
סאָװעטירוסלאַנד איז געצוואונגען געװאָרן צו ווערן אונדזערע אַ פאַרביג" 
דעטע אין דער מלחמה. די ,נויע פאָלקס-צייטונג" האָט אויך אין די מלחמה" 
יאָרן ניט אויפגעהערט צו קריטיקירן די פּאָליטיק פון די הערשער פון 
מאָסקװער קרעמל, און דאָס האָבן איר, פאַרשטײיט זיך, די קאָמוניסטן און 
זייערע מיטלויפערס ניט געקאָנט מוחל זיין, און זיי האָבן זיך שטאַרק באַמיט 
צו דיסקרעדיטירן די צייטונג, 

דער רעדאַקטאָר פון דער ;נייע פאָלקס-צייטונג" איז, זינט 1925, געווען 
גערהאַרד זעגער. זעגער איז -- איידער היטלער איז אַריײן אין מאַכט -- 
געווען אַ סאָציאַל:דעמאָקראַטישער דעפּוטאַט אין דייטשן רײיכסטאַג (פעדע- 
ראַלן פּאַרלאַמענט), ער איז געווען אַ זון פון אַ באַוואוסטן ראַדיקאַלן דייטשן 
סאָציאַל-דעמאָקראַט. ער איז געווען איינער פון די אויסגעהאַלטנסטע קעמפער 
קעגן נאַציזם און קעגן דעם דײיטשן נאַציאָנאַליזם. ער איז געווען איינער 
פון די ערשטע סאָציאַלידעמאָקראַטישע רײיכסטאַג-דעפּוטאַטן, וועלכע היט- 
לער האָט באַלד װי ער איז אַריין אין מאַכט, אַרעסטירט און אײינגעשפּאַרט 
אין דעם אָראַניענבורגער קאָנצענטראַציע-לאַגער, וואו ער איז אָפּגעזעסן 
9 מאָנאַטן און איז פון דאָרט אַנטלאָפן קיין טשעכאָסלאָװאַקיע. אין 1925 איז 
ער געקומען קיין אַמעריקע און איז באַלד געװאָרן דער רעדאַקטאָר פון דער 
;נויע פאָלקס-צייטונג?, גערהאַרד זעגער האָט זיך גלייך מיט לייב און לעבן 
אַרײנגעװאָרפן אין דעם קאַמף קעגן היטלערן און נאַציזם. ווען זעגער איז 
אין 1925 געקומען קיין אַמעריקע, איז ער באַלד געקומען אין רעדאַקציע פון 
,פאָרװוערטס" און אַב. קאַהאַן האָט מיך מיט אים באַקאַנט. קאַהאַן האָט ביי 
אים גלייך באַשטעלט אַ סעריע אַרטיקלען ועגן זיינע איבערלעבונגען אין 
קאָנצענטראַציע-לאַגער און וועגן דער לאַגע אין דײיטשלאַנד אונטער דעם 
נאַצידרעזשים. זעגער האָט אויך שפּעטער געשריבן אַרטיקלען אין אפאָר" 
ווערטס" און איך פלעג זיך אָפט טרעפן מיט אים, פּונקט װוי מיט די אַנדערע 
אָנגעזעענע דייטשע סאָציאַל-דעמאָקראַטן, וועלכע זיינען אַנטלאָפן פון נאַצי- 
דיײיטשלאַנד און וועלכע דער יידישער אַרבעטער-קאָמיטעט האָט אַרונטער- 
געבראַכט קיין אַמעריקע, ווען היטלער האָט פאַרנומען טשעכאָסלאָװאַקיע 
און האָט דערנאָך אָנגעהױבן זיין מאַרש אויף פּאַריז, : 

מיט זעגערן בין איך נאָך פריער באַקאַנט געװאָרן און דערנאָך באַ- 
פריינדעט געװאָרן מיט אים. ער האָט גערעדט אַ גוטן ענגליש. ער אַלין 
האָט מיר דערציילט, אַז פאַרפאָלקאָמט אין דער ענגלישער שפּראַך האָט ער 
זיך זיצנדיק אין אָראַניענבורגער קאָנצענטראַציע-לאַגער. ער האָט מיר אויך 
דערציילט זיין גאַנצע ביאָגראַפיע. זעגער איז געבאָרן געװאָרן אין לייפּציג, 
האָט געענדיקט דאָרט אַ מיטל-שול און דערנאָך דעם לייפּציגער אוניווער" 
סיטעט. ער האָט פריער געאַרבעט אין דער דרוקעריי פון דער ,לייפּציגער 
פאָלקס-צייטונג?, אין 1915 איז ער מאָביליזירט געװאָרן אין דער דייטשער 

אַרמײ און איז ביז דעם סוף פון דער מלחמה געװוען אַ לופט-פליער. די 
שרעקן, װאָס ער האָט דורכגעלעבט און צוגעזען אין דער מלחמה, האָבן אים 
געמאַכט פאַר אַ פּאַסיפיסט, צוריקקומענדיק פון דער מלחמה, איז ער גלייך 
געװאָרן אַ מיטגליד פון דער לינקער, אומאָפּהענגיקער סאָציאַל-דעמאָקראַטי- 
שער פּאַרטײ, פון וועלכער הוגאָ האַאַזע, רודאָלף הילפערדינג און קאַרל 
קאַוטסקי זיינען דעמאָלט געווען די פירער. אין די יאָרן צװישן 1924 און 
8 איז זעגער געווען סעקרעטאַר פון דער ,דייטשער פרידן געזעלשאַפט? 
אין 1920 איז ער דערויילט געװאָרן אַלס סאָציאַלידעמאָקראַטישער דעפּו- 
טאַט אין רייכסטאַג, און ביז היטלערס קומען צו מאַכט איז ער געװען אַ 
מיטגליד פון דער קאָמיסיע פאַר אויסלענדישע אָנגעלעגנהייטן פון רייכס- 
טאַג. אָנהויב 1922, ווען היטלער איז געװאָרן קאַנצלער, האָט ער, װי שוין 
געזאָגט, געלאָזט אַרעסטירן זעגערן און אים אינגעשפּאַרט אין דעם אָראַ" 
ניענבורגער קאָנצענטראַציע-לאַגער. דעמאָלט זיינען אין די נאַצישע קאָנ"י 
צענטראַציע-לאַגערן געזעסן הויפּטזעכלעך דייטשע סאָציאַל-דעמאָקראַטן און 
קאָמוניסטן, צוישן וועלכע עס זיינען געווען אויך אַ צאָל יידן אָבער די 
מאַיאָריטעט פון די פּאָליטישע געפאַנגענע אין דײטשלאַנד איז דעמאָלט 
באַשטאַנען פון ניט-יידן, פון עכטע אַריער. צו די יידן האָבן די נאַציס זיך 
גענומען ערשט שפּעטער. נאָך דעם װווי זעגער איז אָפּגעזעסן אין לאַגער ביי 
אַן אַכט מאָנאַטן, דאַכט זיך, איז אים געלונגען צו אַנטלױפן פון דאָרט קיין 
טשעכאָסלאָװאַקיע, די נאַציס האָבן אַרעסטירט זיין פרוי מיט זייער קליין 
טעכטערל, וועלכע איז נאָך קיין פולע 17 מאָנאַטן ניט אַלט געווען און גע 
האַלטן זיי אַ לענגערע צייט װי לעבעדיקע משכנות. שפּעטער זיינען, אַ דאַנק 
דער באַמיאונג פון צװיי באַרימטע ענגלישע אַריסטאָקראַטישע לעידיס, 
זעגערס פרוי און קינד באַפרײט געװאָרן און זיי איז דערלויבט געװאָרן צו 
פאַרלאָזן דייטשלאַנד, 

נאָך אין טשעכאָסלאָװאַקיע האָט זעגער פאַרעפנטלעכט אַ בוך, אין 
וועלכן ער האָט באַשריבן דעם שרעקלעכן רעזשים אין דעם נאַצישן קאָנ" 
צענטראַציע-לאַגער, זעגער האָט אויך פאַרעפנטלעכט אַרטיקלען אין דעם 
דייטשן סאָציאַל-דעמאָקראַטישן ,נויע פאָרווערטס", װאָס איז דעמאָלט אַרױס- 
געגאַנגען אין פּראַג און פון וועלכן פרידריך שטאַמפּפער און רודאָלף היל" 
פערדינג זיינען געווען די הױיפּט-רעדאַקטאָרן. 

אין 1925 איז זעגער מיט זיין פרוי און קינד געקומען קיין אַמעריקע 
און באַלד װי ער איז נאָר אַרונטער פון שיף, האָט ער זיך גלייך אַריינגע" 
װאָרפן מיט לייב און לעבן אין דעם קאַמף קעגן היטלערן און נאַציזם. ער 
איז געװאָרן דער רעדאַקטאָר פון דעם דייטשן סאָציאַלידעמאָקראַטישן 
װאָכנבלאַט ,נויע פאָלקס-צייטונג", וועלכע איז געווען די איינציקע אויס" 
געהאַלטענע אַנטינאַצישע דייטשע צייטונג אין גאַנץ אַמעריקע. 

זעגער אָבער האָט זיך ניט באַנוגנט נאָר דערמיט װאָס ער האָט אין 
יעדן נומער פון דער ;נויע פאָלקס-צייטונג" געשריבן אַנטײנאַצישע אַרי 
טיקלן און עדיטאָריעלס. ער איז די גאַנצע צייט אַרומגעפאָרן איבער גאַנץ 
אַמעריקע און האָט אין יעדער שטאָט, אין יעדן אוניווערסיטעט, אין יעדן 

קאַלעדזש און אין אַנדערע אינסטיטוציעס פון די פאַראײיניקטע שטאַטן 
געהאַלטן אַנטינאַצישע לעקציעס. זעגער איז געווען אַ גוטער רעדנער און 
האָט גערעדט אַן ענגליש, וועלכן יעדער אַמעריקאַנער האָט גוט פאַרשטאַנען, 

אין משך פון פיר און האַלב יאָר צייט האָט זעגער געהאַלטן אין די 
פאַראייניקטע שטאַטן אַ פּאָר טויזנט אַנטײנאַצי לעקציעס. ער איז אױך 
אויפּגעטראָטן אויף פיל פאַרהערן פון די פאַרשיידענע קאָמיסיעס אין אַמע- 
ריקאַנער קאָנגרעס וועגן נאַצי-דײטשלאַנד און וועגן דער טעטיקייט פון 
די פּראָינאַצישע אָרגאַניזאַציעס אין אַמעריקע. זעגער האָט מער וי אַלע 
אַנטי-נאַצי אָרגאַניזאַציעס אין אַמעריקע צװאַמענגענומען בײגעטראָגן צו 
דער אויפקלערונג פון דער אַמעריקאַנער אינטעליגענץ, פון די אָרגאַניזירטע 
אַרבעטער אין אַמעריקע, פון די פירער פון די אַמעריקאַנער קירכן און פון 
די פאָרשטייער פון אַמעריקאַנער האַנדל און אינדוסטריע, וועגן דעם אמתן 
כאַראַקטער פון דעם נאַציירעזשים אין דײיטשלאַנד, וועגן היטלערס אמתע 
צילן און וועגן זיין מערדערישער פּאָליטיק, 

אין 1929, גלייך ביים אויסברוך פון דער צווייטער וועלט-מלחמה, האָט 
זעגער אויף אַ מיטינג פון 800 אַמעריקאַנער דייטשן אין יאָרקװיל, מאַנהעטן 
געהאַלטן אַ רעדע, אין וועלכער ער האָט געזאָגט : ;מיר מוזן זיך פאַראײיניקן, 
מיר אַלע מוזן שווער אַרבעטן צו העלפן פראַנקרייך און ענגלאַנד אין דער 
מלחמה. נאָר דורך דעם קענען מיר אויך דאָס דייטשע פאָלק באַפרײיען. 

פאַר דעם דאָזיקן רוף און פאַר זיינע אַרטיקלען אין דער ;נויע פאָלקס- 
צייטונג" איז זעגער פאַרהאַסט געװאָרן ניט נאָר ביי די נאַציס און ביי די 
דייטשע נאַציאָנאַליסטן אין אַמעריקע, נאָר אויך פון די קאָמוניסטן, וועלכע 
האָבן ניט געהאַט קיין אַנדער נאָמען פאַר אים װי ,מלחמה-צינדער"., זייער 
געץ סטאַלין איז דאָך דעמאָלט געווען היטלערס מלחמה-שותף, 

שפּעטער, ווען היטלער איז אָנגעפאַלן אויף סאָװועט-רוסלאַנד און די 
נאַצישע אַרמײיען האָבן פאַרנומען דעם גרעסטן טייל פון אייראָפּעאישן רוס" 
לאַנד, האָבן די אַמעריקאַנער יידישע קאָמוניטסן און זייערע מיטלויפער 
אויפן באַפעל פון האַנס בערגער (אייזלער), הויפּט-אַגענט פון קאָמוניסטישן 
אינטערנאַציאָנאַל אין אַמעריקע, כסדר אַטאַקירט זעגערן און די אַנדערע 
דייטשע סאָציאַל-דעמאָקראַטן אין אַמעריקע, אַז זי זיינען דייטשע נאַציאָ- 
נאַליסטן און אַז זיי פאַרשווייגן היטלערס מערדערישע פּאָליטיק בנוגע די 
יידן, װאָס דאָס איז געווען כזב ושקר, 

ווען עס זיינען אין אַמעריקע באַקאַנט געװאָרן די שוידערלעכע איינצל- 
הייטן וועגן דער אױסראָטונג פון די יידן אין די דייטשע לאַגערן און קרע" 
מאַטאָריעס, האָט ניט קיין אַנדערער װי זעגער געשריבן אין אַ לייט-אַרטיקל 
אין דער גנויע פאָלקס-צייטונג", אַז נאָך דעם װי דייטשלאַנד װעט באַזיגט 
ווערן אין הער מלחמה, זאָל מען די גאַז-אױװגס אין אוישוויץ און אין די 
אַנדערע נאַצישע לאַגערן, אין וועלכע זיי האָבן פאַרברענט מיליאָנען יידן, 
גיט פאַרניכטן : נאָר מען זאָל דאָרט פאַרברענען אַלע נאַצישע פירער, און 
אַלע די, וועלכע האָבן זיי אַרױסגעהאָלפן, און זעגער האָט דעם דאָזיקן 
לייט-אַרטיקל אונטערגעשריבן מיט זיין אייגענעם נאָמען, | 


089 ד. שוב 


זעגער איז, װי געזאָגט, געווען דער הױפּט-רעדאַקטאָר פון דער גנוע 
פאָלקס-צייטונג", אָבער אין יעדן נומער פון דער צייטונג איז אויך געווען 
שטאַמפּפערס קאָלום, וועלכע איז געלייענט געװאָרן פון יעדן לייענער פון 
דער צייטונג און פון די אַלע אַמעריקאַנער זשורנאַליסטן, וועלכע האָבן 
געלייענט דייטש, שטאַמפּפער איז ניט נאָר געווען אַ גלענצנדער פּובליציסט, 
ער האָט אויך גוט געקענט אײראָפּע. ער האָט אָבער זיין גאַנץ לעבן אין 
דייטשלאַנד פאַרקערט נאָר צװישן די ,גוטע דייטשן", צװישן די סאָציאַל- 
דעמאָקראַטן און ער איז געווען פאַרליבט אין דער דייטשער קולטור, אויף 
וועלכע ער האָט זיך דערצויגן. ער האָט אָבער ניט גענוג געקענט די אַנדערע 
דייטשן,. דער ייד שטאַמפּפער איז דעריבער געווען מער דייטשער פּאַטריאָט 
װוי דער ניטיייד, דער ;עכטער אַריער" -- גערהאַרד זעגער. 


שטאַמפּפער האָט געשריבן אַנטינאַצי אַרטיקלען ניט נאָר אין אונדזער 
, פאָרװוערטס", נאָר אויך אין /ניו לידער" און יעדע װאָך אין דער קנע 
פאָלקס-צייטונג". ער פלעגט אָפט קומען אין רעדאַקציע פון פאָרװוערטס", 
פלעגט שמועסן מיט אַב. קאַהאַנען און מיט מיר און ווען איך פלעג ניט 
זיין אין רעדאַקציע, פלעגט ער מיר שרייבן בריוו וועגן ענינים, װאָס האָבן 
אים באַזונדערס אינטערעסירט, | 


איך האָב ניט לאַנג צוריק, גריבלענדיק זיך אין מיין אַרכיו, געפונען 
אַ צאָל פון שטאַמפּפערס בריוו צו מיר, װאָס מאַנכע פון זיי זיינען זייער 
אינטערעסאַנט, | 


אין אַ בריוו, דאַטירט דעם 12טן דעצעמבער, 1942, האָט שטאַמפּפער 
מיר געשריבן: | 


,ליבער גענאָסע שוב : 

;איר האָט די רעדעס אויף דער נעכטיקער פאַרזאַמלונג בעסער געקאָנט 
נאָכפאָלגן װי איך, װאָס איך האָב פאַרשטאַנען האָט מיר פאַרשאַפט עגמת- 
נפש, ווייל איך האָב באַמערקט די טענדענץ צו מאַכן פאַראַנטװאָרטלעך פאַר 
די שרעקלעכע יידן-פאַרפאָלגונגען אין דייטשלאַנד ניט היטלערן און זיינע 
אָנהענגער, נאָר דאָס גאַנצע דייטשע פאָלק, די אַרבעטער און אַפּילו די אין 
גלות-פאַרטריבענע סאַציאַלידעמאָקראַטן אַריינגערעכנט. באַזונדערס האָט 
דער גענאָסע פּאַט (יעקב פּאַט, דער דעמאָלטיקער סעקרעטאַר פון יידישן 
אַרבעטער-קאָמיטעט. -- ד, ש.) אונדז שטאַרק געקריוודעט. מיר האָבן אויף 
דעם באַנקעט פון דער ;נויע פאָלקס-צייטונג" איבערגעלאָזן אַלע רעדעס פאַר 
אונדזערע געסט, די אַמעריקאַנער און מיר האָבן דאָך קיינעם פון זיי ניט 
געקאַנט פאָרשרייבן װאָס ער זאָל זאָגן. אָבער קאָן דען אַ רואיק-דענקענדער 
מענטש אויף איין מינוט צווייפלען װי אַזױ מיר פילן וועגן די אַלע גרויל- 
טאַטן ? : 
,אונטער דעם איינדרוק פון נעכטיקן אָװונט האָב איך אָנגעשויבן דעם 
ביילייגנדיקן אַרטיקל, צי די פאַרעפנטלעכונג פון מיין אַרטיקל קאָן נוצלעך 
זיין, קאָנט איר בעסער אורטיילן װי איך. אויב די רעדאַקציע פון ,פאָר" 

ווערטס" װעט באַשליסן דעם אַרטיקל ניט צו דרוקן, װעל איך אויך ניט 
צווייפלען אין איער פריינדשאַפטלעכער באַציאונג צו אונדז, 
מיט האַרציגסטן גרוס, אייער פ. שטאַמפּפער", 


װאָס עס איז פאָרגעקומען אויף יענעם באַנקעט, מיט 27 יאָר צוריק, 
וועגן וועלכן שטאַמפּפער האָט מיר דעמאָלט געשריבן, האָב איך אין גאַנצן 
פאַרגעסן, און איך געדענק אויך ניט צי זיין אַרטיקל איז געווען געדרוקט אין 
פאָרווערטס?, 


אַרום יענער צייט האָט שטאַמפּפער, דאַכט זיך אויף אַב. קאַהאַנס ראַט, 
זיך אַװעקגעזעצט שרייבן אַ געשיכטע פון דער דייטשער רעפּובליק, און אין 
אַ פּאָר מאָנאַטן אַרום האָט ער מיר געבראַכט אַ הונדערט, אָדער מער, גע" 
דרוקטע אויף דער מאַשינקע (טאַיפּריטן) זייטלעך פון דעם מאַנוסקריפּט. ער 
האָט מיר געזאָגט, אַז ער פאַרשטייט זייער גוט, אַז דער ;פאָרװערטס? קאָן 
ניט דרוקן דעם גאַנצן בוך זיינעם, אָבער געוויסע קאַפּיטלען װעלן געוויס 
זיין אינטערעסאַנט אויך פאַר די לייענער פון ,פאָרװערטס". נאָר אָפּגעזען 
פון דעם, צי דער ,פאָרווערטס" װעט דרוקן געוויסע קאַפּיטלען פון זיין בוך 
אָדער ניט, פאַרלאַנגט ער פון מיר, אַז איך זאָל זיך נעמען די מי אויפמערק- 
זאַם איבערצולייענען דעם מאַנוסקריפּט און זאָגן אים מיין אויפריכטיקע 
מיינונג וועגן אים און צי מען קאָן געפינען אין ניו-יאָרק אַ פאַרלעגער, װאָס 
זאָל דעם בוך זיינעם אַרױסגעבן אין ענגליש. איך האָב דעם מאַנוסקריפּט 
איבערגעלייענט מיט גרויס אינטערעס. אייניקע קאַפּיטלען זיינען מיר שטאַרק 
געפעלן געװאָרן און איך האָב פון זיי זיך דערוואוסט אַ סך וויכטיקע איינצל- 
הייטן וועגן דער דייטשער רעװאָלוציע און דער װיימאַרער רעפּובליק, וועגן 
וועלכע איך האָב פריער קיין אַנונג ניט געהאַט. אָבער מיר זיינען שטאַרק ניט 
געפעלן געװאָרן די פּאָר קאַפּיטלען וועגן דער מלחמה פון 191871914 און 
וועגן דעם פרידן װאָס די עלאַיס האָבן אַרויפגעצוואונגען אויף דער באַזיג- 
טער דײיטשלאַנד, און איך האָב עס שטאַפּפערן געזאָגט : 


;איר שרייבט וועגן דער מלחמה אַזױ", האָב איך אים געזאָגט, ,וי איר 
װאָלט אויך איצט געווען דער רעדאַקטאָר פון דעם ,פאָרװוערטס" אין בערלין 
און דער פּרעזידענט פון דייטשלאַנד איז נאָך אַלץ דער סאָציאַל-דעמאָקראַט 
פרידריך עבערט. אָבער יענע דײיטשלאַנד עקסיסטירט דאָך שוין מער ניט. 
איצט איז דייטשלאַנד די פינצטערסטע מאַכט, דער גרעסטער און געפער- 
לעכסטער שונא פון דער גאַנצער ציוויליזירטער מענטשהייט און פאַר דעם 
זיג פון נאַציזם אין דייטשלאַנד קאָן מען ניט פאַראַנטװאָרטלעך מאַכן דער 
עיקר דעם װערסאַלער פרידן, זוי איר באַהױפּטעט. קיין אַמעריקאַנער, אָדער 
ענגלישער, אָדער פראַנצויזישער פאַרלעגער װעט אייער בוך ניט אָננעמען, 
אויב איר װעט ניט ענדערן אָט די קאַפּיטלען קעגן וועלכע איך זעץ אויס", 


שטאַמפּפער האָט, פאַרשטײיט זיך, ניט מסכים געווען מיט מיר. ער האָט 
מיר געזוכט צו איבערצייגן, אַז זיין אָפּשאַצונג איז אַ ריכטיקע, דעם 6סטן 
יולי, 1943, האָט שטאַמפּפער מיר געשריבן: 

;דער מעקמילאַן פאַרלאַג האָט דורך ווילהעלם זאָלעמאַנען (אַ באַוואוס" 
טער דייטשער סאָציאַל-דעמאָקראַטישער פירער, וועלכער איז דעמאָלט אויך 
געווען אין אַמעריקע. -- ד, ש.) זיך דערוואוסט וועגן מיין אַרבעט און זי 
ווילן זען מיין דייטשן מאַנוסקריפּט, האָב איך, אָבער, ליידער, ניט ביי זיך 
קיין דריטע קאָפּיע. די ערשטע קאָפּיע איז ביי אייך און די צווייטע קאָפּיע 
געפינט זיך ביי מיין איבערזעצער. אַזױ װי איך וויל ניט לאָזן מעקמילאַנען 
װאַרטן ביז דער איבערזעצער װעט פאַרענדיקן איבערזעצן דעם בוך, װאָלט 
איך אייך זייער דאַנקבאַר געווען, ווען איר װעט מיר אױסבאָרגן אייער 
קאָפּיע און מיר לאָזן װויסן װוען איר װעט זיין אין רעדאַקציע, װעל איך 
קומען נעמען אים ביי אייך, אַזױ שנעל װי דער איבערזעצער װעט פאַרטיק 
ווערן, װעט איר צוריקבאַקומען דעם עקזעמפּלאַר, מיין האָפּענונג אויף מעק- 
מילאַנען איז ניט זייער גרויס, 


;איך בין לעצטנס װידער געװען אין ?פאָרװוערטס", אָבער, צו מיין 
באַדױער און צו אייער גליק איז עס געווען אין אַ טאָג ווען איר קומט ניט 
אין רעדאַקציע. | 
,דאַנקענדיק אייך אין פאָראויס, און מיט פריינדלעכן גרוס, 
אייער, פ,. שטאַמפּפער". 


מעקמילאַן האָט שטאַמפּפערס בוך ניט אָנגענומען,. איך געדענק ניט, צי 
שטאַמפּפער האָט זיין מאַנוסקריפּט געשיקט צו אַנדערע אַמעריקאַנער פאַר- 
לאָגן, אָבער דאָס בוך איז אויף ענגליש ניט אַרױס, 


שוין נאָך דעם װי דער נאַצי-רעזשים אין דייטשלאַנד איז פאַרניכטעט 
געװאָרן און שטאַמפּפער האָט זיך שוין געהאַט צוריקגעקערט קיין דייטש- 
לאַנד, האָט אַ דייטשער פאַרלעגער אַרױסגעגעבן דאָס בוך. שטאַמפּפער האָט 
מיר צוגעשיקט אַן עקזעמפּלאַר פון דעם בוך און איך האָב געזען אַז ער 
האָט די קאַפּיטלען פון דעם בוך, קעגן וועלכע איך האָב געהאַט שטאַרק 
אויסצוזעצן, פאַקע איבערגעשריבן. שטאַמפּפער האָט זיין בוך פאַרענדיקט 
שרייבן אין ניוייאָרק, איידער עס איז אָנגעקומען קיין אַמעריקע פון פּױלן 
די שרעקלעכע נייעס וועגן דעם, אַז די נאַציס האָבן מיליאָנען יידן פאַר- 
ברענט אין די גאַזיקאַמערן פון די פאַרשיידענע קאָנצענטראַציע-לאַגערן. 
רפאל אַבראַמאָװיטש האָט אין אַ פּאָר טעג אַרום מיר דערציילט, אַז ווען דער 
יידישער אַרבעטער-קאָמיטעט האָט באַקומען די דאָזיקע שרעקלעכע נייעס 
פון אַבסאָלוט פאַרטרויענסווערטע קװעלן, האָט ער טעלעפאָנירט וועגן דעם 
אויך שטאַמפּפערן, און שטאַמפּפער האָט אים געענטפערט: ;איך גלאַוב עס 
ניכט!*, אַ סך אַנדערע יידן האָבן עס אויך פון אָנהױב ניט געגלויבט. אָבער 
גערהאַרד זעגער, וועלכער האָט פאַרזוכט דעם טעם פון אַ נאַצישן קאָנצענ" 
טראַציע-לאַגער און אויך אַלבערט גזשעזינסקי, אַ געװועזענער סאָציאַל- 
דעמאַקראַטישער מיניסטער פון אינערן אין די לעצטע יאָרן פון דער וויימאַ- 
רער רעפּובליק, האָבן עס יאָ געגלויבט, 

מיט גזשעזינסקין האָט מיך אויך באַקאַנט געמאַכט אַב. קאַהאַן. גושע- 
זינסקי איז געקומען קיין אַמעריקע נאָך פאַר שטאַמפּפערן. קאַהאַן האָט אים 
גוט געקענט נאָך. פון דייטשלאַנד און ווען גזשעזינסקי איז געקומען קיין ניו" 
יאָרק, איז ער באַלד געקומען זען קאַהאַנען. דער ,פאָרװוערטס" האָט דערנאָך 
געדרוקט זיינע דעראינערונגען. שפּעטער האָב איך זיך מיט גזשעזינסקין 
עטלעכע מאָל געטראָפן ביי מיין פריינד דזשאָזעף שאַפּלען. 

שאַפּלען איז געווען אין רוסלאַנד אין די יאָרן 1918-1917, ער האָט 
גוט געקענט די אַלע פירער פון די רוסישע סאָציאַליסטישע פּאַרטײען 
שפּעטער איז ער עטלעכע יאָר געווען דער בערלינער קאָרעספּאָנדענט פון 
דער ;ניו-יאָרק טריביון" און דאָרט האָט ער כסדר פאַרקערט אין די קרייזן 
פון די רוסישע סאָציאַליסטן און פון. די דייטשע סאָציאַל-דעמאָקראַטן און ער 
האָט אויך אַלע פירער פון דער דייטשער סאָציאַל-דעמאָקראַטיע גוט געקענט, 

אין די יאָרן פון דער צווייטער וועלט-מלחמה, ווען פיל פון זיי האָבן 
געלעבט אין ניו-יאָרק, פלעגט שאַפּלען אָפט אינלאַדן צו זיך אויף אַן 
אָװונט די פירער פון די רוסישע סאָציאַליסטן-רעװאָלוציאָנערן און פון 
די דייטשע סאַציאַל:דעמאָקראַטן, װוי אויך מאַנכע פון זיינע אַמעריקאַנער 
נאָענטסטע פריינד, און איך בין געװען איינער פון זיי. 

גזשעזינסקי האָט אונדז דעמאָלט דערציילט, אַז וװען ער איז געװען 
מיניסטער פון אינערן אין דייטשלאַנד, האָט ער געװאָלט אַרעסטירן היטלערן 
און אים אַרױסשיקן פון דייטשלאַנד װי אַ פיינטלעכן אויסלענדער (היטלער 
איז געווען אַן עסטרייכישער בירגער). אָבער די סאָציאַל-דעמאָקראַטישע 
פירער זיינען געווען קעגן דעם. זיי האָבן ניט געװאָלט מאַכן היטלערן ?פאַר 
אַ מאַרטירער* און דאָס איז געווען איינע פון די אורזאַכן פאַרװאָס גזשעזיג- 
סקי האָט דעמאָלט רעזיגנירט פון דער רעגירונג, 

נאָך אין 1940 איז אין ניוייאָרק אָרגאַניזירט געװאָרן די קדייטשע 
אַרבעטער דעלעגאַציע אין די פאַראייניקטע שטאַטן" (עדזשוירמען לעיבאָר 
דעלעגעישאָן אין דהי יונאַיטעד סטעיטס"). די אויפגאַבע פון דער דאָזיקער 
אָרגאַניזאַציע איז געווען צו זאַמלען שטיצע פאַר דער אונטערערדישער 
סאָציאַל-דעמאָקראַטישער באַװועגונג אין דײיטשלאַנד און העלפן וידער- 
אויפשטעלן אין דיײיטשלאַנד אַ פרייע דעמאָקראַטישע אַרבעטער-באַװעגוֹנג, 
נאָך דער פאַרניכטונג פון דעם נאַצי-רעזשים. דער פאָרזיצער פון דער 
,דייטשער אַרבעטער דעלעגאַציע? איז געווען גזשעזינסקי ; דער עקזעקוטיוו" 
סעקרעטאַר ד"ר רודאָלף קאַטץ, וועלכער איז אויך געװוען דער געהילף- 
רעדאַקטאָר פון דער ;נויע פאָלקס-צייטונג". צווישן די מיטגלידער פון דער 
דעלעגאַציע זיינען געווען: ווילהעלם זאָלעמאַן, מאַקס בראַוער, זיגפריך 
אופהאַוזער, דער געוועזענער פאָרזיצער פון דעם מעכטיקן דייטשן פאַרבאַנד 
פון די אָנגעשטעלטע, וועלכן די נאַציס האָבן, פאַרשטייט זיך, פאַרניכטעט, 
און אַנדערע באַוואוסטע דייטשע סאָציאַל-דעמאָקראַטן,. עס איז באַלד אויך 
געשאַפן געװאָרן אַ קאָמיטע פון פּראָמינענטע אַמעריקאַנער בירגער, צו 
העלפן דער ,דייטשער אַרבעטער דעלעגאַציע". דער פאָרזיצער פון דער 
אַמעריקאַנער קאָמיטע איז געווען װויליאַס גרין, דער דעמאָלטיקער פּרעזי- 

דענט פון דער אַמעריקען פעדערעישאָן אָװו לעיבאָר; די מיטגלידער פון 
דער קאָמיטע זיינען געװען: מעטיו וואֵל, װויצע-פּרעז. פון דער א.פאָוו.ל ; 
אַב. קאַהאַן, דוד דובינסקי, מאַקס זאַריצקי, אַדאָלף העלד, לואי װאָלדמאַן, 
דיר װיליאַס באָהן און זיין ברודער ד"ר פרענק באָהן, אַלדזשערנאָן לי, 
אַלעקסאַנדער קאֵהן און אַנדערע באַואוסטע אַמעריקאַנער דעמאָקראַטישע 
סאָציאַליסטן און טרעיד-יוניאָניסטן, 

! מיט אַ קורצער צייט איידער די מלחמה האָט זיך געענדיקט, װען עס 
איז שוין געווען קלאָר, אַז היטלער האָט פאַרלױרן די מלתמה, האָט גזשע- 
זינסקי מיר געזאָגט, אַז ער וװצט אויך נאָך דער פאַרניכטונג פון דעם נאַצי- 
רעזשים זיך ניט צוריקקערן קיין דייטשלאַנד, 

;פאַרװאָס ?* --- האָב איך געפרעגט, 

,;דערפאַר", האָט ער מיר געענטפערט, אװאָס איך װעל ניט קאָנען זיצן 
ביי איין טיש מיט מענטשן, וועלכע האָבן פריער געלעקט היטלערס שטיוול", 

גזשעזינסקי האָט ניט דערלעבט די באַפרייאונג פון דייטשלאַנד פון 
דעם נאַצי-רעזשים. אָבער גערהאַרט זעגער, וועלכער איז געװאָרן אַן אַמע" 
ריקאַנער בירגער אין 1941, האָט אויך געהאַט באַשלאָסן ניט צוריקקערן זיך 
קיין דײיטשלאַנד. ער איז אויף דעם פאַרלאַנג פון קורט שומאַכער, דעם 
פירער פון דער דייטשער סאָציאַל-דעמאָקראַטיע, וועלכער איז צען יאָר 
אָפּגעזעסן אין נאַצישע טורמעס און קאָנצענטראַציע-לאַגערן, אין פאַרלויף 
פון עטלעכע מאָנאָטן אַרומגעפאָרן איבער גאַנץ דײיטשלאַנד, האָט אומעטום 
געהאַלטן רעדעס און האָט פיל געהאָלפן שומאַכערן צוריק אויפצובויען די 
סאָציאָל-דעמאָקראַטישע פּאַרטײ, אָבער פאַרבלייבן אין דייטשלאַנד האָט 
זעגער ניט געװאָלט,. ער האָט זיך צוריקגעקערט קיין אַמעריקע און האָט 
אַ לענגערע צייט געשריבן קאַרעספּאָנדענצן פון אַמעריקע אין דעם גייעם 
דייטשן סאָציאַלידעמאָקראַטישן ,פאָרװערטס". 

ווען די קנויע פאָלקס-צייטונג" האָט זיך צוגעמאַכט, האָט זעגער אַ גע- 
וויסע צייט געשריבן אַ וועכנטלעכן קאָלום אין דעם ניװו-יאָרקער יידיש" 
דייטשן װאָכנבלאַט ;אַופבאַו". ער איז ביז זיין טויט אין יאָר 1966 פאַרבליבן 
אַן אױיסגעהאַלטענער דעמאָקראַט, אַן אמתער און אויפריכטיקער אינטערנאַ- 
ציאָנאַליסט און יידן-פריינד. ער איז געווען אַ אגוטער דייטש? אין בעסטן זין 
פון װאָרט, 


הונדערם און זיבעטער קאַפּיטל 


מען דערוואוסט זיך װוי אַזױ סטאַלין האָט אויסנע" 

הרנעט אַלע רוסישע פאַציאַליסטן. -- לידיאַ דאַןף 

צעדערבוים, לעאָן בלום און לאוורענטיע בעריא. -- 
אָב קאַהאן אין די לעצטע יאָרן פון זיין לעבן. 


לידיאַ אָסיפּאָװונאַ דאַן האָב איך, איידער זי איז מיט איר מאַן אין 
0 געקומען קיין ניו-יאָרק, קיין מאָל ניט געטראָפן, אָבער איך האָב גוט 
געוואוסט איר ביאָגראַפיע. זי איז געווען אַן אייניקל פון דעם באַרימטן 
יידישן משכיל אַלעקסאַנדער צעדערבוים, דעם גרינדער און רעדאַקטאָר פון 
דער ערשטער העברעאישער טאָג-צייטונג ;המליץ" אין רוסלאַנד און פון 
דער ערשטער יידישער צייטונג אין רוסלאַנד ,קול מבשך", 


לידיאַ אָסיפּאָװונאַס פאָטער, איינער פון אַלעקסאַנדער צעדערבוימס זין, 
איז געווען אַ געבילדעטער פּראָגרעסיווער ייד. ער האָט אַ לענגערע צייט גע- 
לעבט אין קאָנסטאַנטינאָפּאָל און דאָרט האָט ער געהייראַט מיט אַ ספרדישער 
יונגע מיידל, וועלכע האָט געשטאַמט פון סאַלאָניקי. זי האָט געבוירן 11 
קינדער, פון וועלכע 8 זיינען געבליבן לעבן. נאָר דער עלטסטער פון זייערע 
קינדער איז ניט געװאָרן קיין רעװאָלוציאָנער. אַלע אַנדערע זין און טעכטער 
זיינען נאָך גאָר יונגערהייט אַרײנגעצױגן געװאָרן אין דער רעװאָלוציאָנערער 
סאָציאַליסטישער באַװעגונג, דער צווייטער פון זייערע זין יולי איז אין דער 
געשיכטע אַריין אונטערן נאָמען מאַרטאָו, ער איז יאָרן לאַנג געװוען דער 
הויפּט-פירער פון די -רוסישע סאָציאַל-דעמאָקראַטן-מענשעװיקעס, אַ טאַ- 
לאַנטפולער פּובליציסט, אַ גרויסער אידעאַליסט מיט אַ ריינער נשמה. ער 
האָט געשפּילט אַ גרויסע ראָלע אין דער רוסישער רעװאָלוציאָנערער און 
סאָציאַליסטישער באַװעגונג און אין ביידע רוסישע רעװאָלוציעס, 

לידיאַ אָסיפּאָוונאַ, די עלטסטע פון מאַרטאָווס 4 שוועסטער, איז געווען 
מיט אַ פּאָר יאָר יונגער פון אים און אויך זי האָט געשפּילט אַ באַדייטנדע 
ראָלע אין דער סאָציאַל-דעמאָקראַטישער באַװעגונג, 

לידיאַ אָסיפּאָװנאַ דערציילט אין אירע מעמואַרן, אַז דער זיידע האָט 
איין מאָל מיט גרויס אומצופרידנקייט דערציילט די אייניקלעך װעגן דעם, 
װאָס דער דעמאָלט באַװואוסטער רוסישיידישער שריפטשטעלער באָגראָו 
האָט זיך געשמדט. ווען די אייניקלעך האָבן אים געזאָגט, אַז באָגראָוו גלויבט 
דאָך סיי וי ניט אין גאָט, איז דאָך שוין ניט וויכטיק װאָס ער האָט זיך 
געשמדט, האָט אַלעקסאַנדער צעדערבוים אויף דעם זיי געענטפערט: אאָבער 


ער גלויבט דאָך אויך ניט אינעם קריסטלעכן גאָט! עס איז אַ. שאַנדע 

אַריבערצוגיין פון דעם לאַגער פון די פאַרפאָלגטע אין לאַגער פון די פאַר- 
פאָלגער", 

;צו דער טעמע -- שרייבט לידיאַ אָסיפּאָװנאַ --- האָט דער זיידע ניט 
איין מאָל זיך ;אומגעקערט", און דאָס האָט געהאַט אַ געוויסן איינפלוס אויף 
זיי. כאָטש מאַרטאָוו איז געווען אַן איבערצייגטער אַסימילאַטאָר, האָט ער 
געקעמפט פאַר יידישע רעכט און איז קיין מאָל ניט אַװעק ,פון לאַגער פון 
די פאַרפאָלגטע אין לאַגער פון די פאַרפאָלגער?... 

איידער לידיאַ אָסיפּאָוונאַ האָט געהייראַט מיט דאַנען, איז זי געווען 
איינע פון די טעטיקסטע מיטגלידער פון דער ;איסקראַ"-אָרגאַניזאַציע, איר 
ברודער מאַרטאָוו האָט צוזאַמען מיט לענינען און פּאָטרעסאָװן געגרינדעט 
די צייטונג ;איסקראַ*, וועלכע איז אין אָנהײב אַרױסגעגאַנגען אין מינכען 
און לידיאַ אָסיפּאָװונאַ איז דעמאָלט געווען די סעקרעטאַרשע פון ,איסקראַ", 

| לידיאַ. אָסיפּאָוונאַ איז געווען אַ קלונע, געבילדעטע פרוי, װאָס האָט 

אַ סך געלייענט, האָט געהאַט אַ זייער גוטן זכרון, איז געווען אַ גוטע דער- 
ציילערין מיט אַ חוש פאַר הומאָר און האָט אויך פאַרמאָגט אַ ליטעראַרישן 
טאַלאַנט. די קאַפּיטלען פון אירע זכרונות, וועלכע זי האָט אין די לעצטע 
יאָרן פאַרעפנטלעכט, לייענען זיך מיט גרויס אינטערעס. נאָך דאַנס טוט 
פלעגט זי אָפט קומען צו אונדז אין הויז אויף מיטאָג אָדער אַזױ צו פאַר" 
ברענגען מיט אונדז. איך האָב זי באמת. ליב געהאַט און האָב ליב גע" 
האָט מיט איר צו שמועסן און פאַרברענגען. איך פלעג פון צייט-צו-צייט אויך 
קומען צו איר אין הויז, וען זי האָט ניט געקענט קומען צו אונדז. וען 
איך האָב ניט געהאַט די מעגלעכקייט צו קומען זי באַזוכן און זי האָט ניט 
געקענט קומען צו אונדז, פלעגט זי מיר שרייבן קורצע בריוועלעך. אין 
איינעם פון אירע בריוולעך, דאַטירט 7 סעפּטעמבער 1956, האָט זי מיר 
געשריבן} - 

;איר ווייסט געוויס, אַז מיין ווייניקייט פאָלגט נאָך מיט גרויס אינטץ- 
רעס אייער אַרבעט און עס איז מעגלעך אין ניו-יאָרק ניטאָ נאָך אַ מענטש, 
מיט וועמען מיר װאָלט געווען אַזױ אינטערעסאַנט און פּראָדוקטיוו צו 
שמועסן וי מיט אייך"... 

לידיאַס צוויי אַנדערע ברידער, סערגעי און װלאַדימיר, זיינען אויך 
געווען באַוואוסטע סאָציאַל-דעמאָקראַטן און האָבן געשפּילט אַן אָנפירנדע 
ראָלע אין דער רוסישער סאָציאַליסטישער און רעװאָלוציאָנערער אַרבעטער- 
באַוועגונג, 

נאָך אונטער לענינען איז מאָרטאָװ איין צייט געווען אונטער הויז- 
אַרעסט, אָבער די איבעריקע מיטגלידער פון זיין פאַמיליע זיינען פיל מאָל 
געווען אַרעסטירט און פאַרשיקט. אין די דרייסיקער יאָרן אונטער סטאַליגען 
זיינען זיי שוין אַלע געזעסן אין די טורמעס אָדער געווען פאַרשיקט אין די 
ווייטע מקומות צוזאַמען מיט טויזנטער אַנדערע רוסישע סאָציאַליסטן פון 
פאַרשיידענע ריכטונגען. פון אָנהױב פלעגט מען נאָך פון זיי באַקומען גרוסן, 
אָבער אין די לעצטע פּאָר יאָר פאַר דער מלחמה האָט מען פון זיי שױין 
מער ניט געהערט, | 


פון די אַמאָליקע יאָרן 089 


אין 1942 האָט אין ניו-יאָרק געלעבט דער באַוואוסטער רוסישער מאַלער 
סאַוועלי סאָרין (אַ ייד). סאָרין איז געווען אַן אַנטיבאָלשעװיק, כאָטש ער 
האָט זיך מיט פּאָליטיק ניט פאַרנומען. אָבער ווען די נאַציס זיינען באַפאַלן 
רוסלאַנד, איז סאָרין, װי פיל אַנדערע רוסן און ניט-רוסן, וועלכע זיינען 
גייסטיק געווען פאַרבונדן מיט רוסלאַנד, געװאָרן אַ סאָוועטישער פּאַטריאָט, 
ער האָט זיך באַטײליקט אין דעם אראָשיען װאָר-רעליף? (רוסישע מלחמה- 
הילף) צוזאַמען מיט די קאָמוניסטן און קאָמוניסטישע מיטלויפער און האָט 
אויף פאַרשיידענע אופנים מאָראַליש געשטיצט די סאָוועט-רעגירונג. סאָרין 
איז דורך דער צייט נאָענט באַפרײנדעט געװאָרן מיטן סאָוועטישן קאָנסול 
אין ניו-יאָרק. סאָרין האָט געהאַט אַ ברודער אין לענינגראַד, פון װעלכן 
ער האָט אַ לאַנגע צייט ניט געהערט. אין יאָר 1942 האָט ער זיך דערוואוסט, 
אַז פאַר דער מלחמה איז זיין ברודער געווען אַרעסטירט און איז געזעסן 
אין איינער פון די לענינגראַדער טורמעס. סאָרין האָט געװאָלט שיקן זיין 
אַרעסטירטן ברודער אַ שפּייז"פּעקל. האָט ער וװעגן דעם פאַרפירט אַ גע" 
שפּרעך מיטן סאָװעטישן קאָנסול, אָבער דער קאָנסול האָט זיך אַרױסגעדרײט 
פון געבן אים אַ באַשטימטן ענטפער. איין מאָל, ווען סאָרין האָט פאַרבראַכט 
מיטן קאָנסול אין אַ ניו-יאָרקער רעסטאָראַן און דער קאָנסול האָט געהאַט 
גענומען אַ פּאָר ,לחיימס" און איז געװען גוט אויפגעלייגט, האָט סאָרין 
דירעקט זיך געװענדעט צו אים, אַז ער זאָל אים זאָגן װי אַזױ ער קען 
העלפן זיין אַרעסטירטן ברודער אין לענינגראַד, 

;אין װאָס באַשולדיקט מען אים ?7 --- האָט דער קאָנסול געפרעגט. 

;פאַרװאָס ער זיצט ווייס איך ניט, אָבער איך בין זיך משער, אַז צוליב 
אַ פּאָליטישן ענין", -- האָט סאָרין געענטפערט. דער קאָנסול האָט אַ רגע 
געשוויגן און דערנאָך האָט ער מיט אַ שטילן קול געזאָגט: 

;איך מוז אייך זאָגן, טייערער סאַװעלי אַבראַמאָװיטש, אַז מיר האָבן אין 
אָנהײב פון דער מלחמה אַלע פּאָליטישע געפאַנגענע, װאָס זיינען געזעסן אין 
די טורמעס, אליקווידירט" (ד. ה. דערשאָסן --- ד, ש., 

סאָרין האָט וועגן זיין געשפּרעך מיטן סאָוועטישן קאָנסול דערציילט 
דעם באַוואוסטן רוסישן סאָציאַל:דעמאָקראַטישן היסטאָריקער באָריס ניקאָ" 
לייעווסקין, מיט דער פאַרשטענדיקונג, אַז ניקאָלײעװוסקי װעט עס ניט פאַר- 
עפנטלעכן אין דער פרעסע. ניקאָלײיעװוסקי האָט טאַקע ניט געשריבן ועגן 
דעם אין דער פּרעסע. ער האָט עס אָבער באַלד מיר דערציילט און ער האָט 
מיך געבעטן, אַז אויב איך װעל עס וועמעןדעס-איז דערציילן, זאָל איך ניט 
דערמאָנען זיין (ניקאָלײיעווסקיס) נאָמען. אין אַ קורצער צייט אַרום האָב איך 
עס דערציילט לידיאַ אָסיפּאָװנאַ דאַן. זי איז גלייך אַװעק צו סאָרינען אויס- 
געפינען, צי דאָס איז טאַקע אמת. סאָרין האָט ניט געװאָלט ריידן וועגן דעם, 
ער האָט געלייקנט, אָבער מיט אַ האַלבן מויל, און לידיאַ אָסיפּאָװנאַ האָט 
גלייך נאָך איר געשפּרעך מיט סאָרינען מיר געזאָגט, אַז זי איז אַװעק פון 
אים מיטן איינדרוק, אַז דאָס װאָס איך האָב איר דערציילט איז אמת, 

אין אַ יאָר אַרום, אין 1942, האָט דער סאָוועטישער אַמבאַסאַדאָר אין 
װואַשינגטאָן, מאַקסים ליטוױינאָוו, אין אַ בריוו צו װיליאַם גרינען, דעם דע" 

מאָלטיקן פּרעזידענט פון דער אַמעריקען פעדערעישאָן אָוו לעיבאָר, געלאָזט 
אים וויסן, אַז הענריק ערליך און װיקטאָר אַלטער, די צוויי פירער פון 
פּױלישן ,בונד", זיינען נאָך מיט אַ יאָר פריער דערשאָסן געװאָרן. באַלד 
נאָך דעם האָט מען זיך אויך דערואוסט, אַז איידער די באָלשעװיקעס 
האָבן פאַרלאָזן ווילנער געגנט האָבן זיי אומגעברענגט די אַלטע באַרימטע 
טוערין פון בונד?, אַנאַ ראָזענטא?, און נאָך אייניקע בונדיסטן 
וי אויך דעם אַדװאָקאַט טשערניכאָװון (אַן אַמאָליקער פירער פון די ציו- 
ניסטן-סאָציאַליסטן אין רוסלאַנד), זלמן רייזענען און אַנדערע פּאָליטישע 
אַרעסטירטע, וועלכע זיינען געזעסן אין טורמע. מען האָט דעמאָלט געדענקט, 
אַז דאָס זיינען געווען איינצלנע דערשיינונגען,. מיט 4 יאָר שפּעטער אָבער 
האָט מען זיך דערוואוסט, אַז נאָך מיט 10 יאָר פריער, אין די יאָרן פון 
סטאַלינס באַרימטע בלוטיקע פרייניקונגען", האָט מען צװאַמען מיט די 
אַלטע באָלשעװיקעס אויך דערשאָסן פיל פון די באַוואוסטע רוסישע סאָציאַ- 
ליסטן-רעװאָלוציאָנערן און סאָציאַל"דעמאָקראַטן, צוישן זיי דעם באַרימטן 
פירער פון רוסישן ;בונד" מאַרק ליבערן, וועלכער איז אין 1917 געווען 
איינער פון די הויפּטיפירער פון פּעטערבורגער און פון דעם אַלרוסישן 
סאָװועט פון אַרבעטער און סאָלדאַטן דעפּוטאַטן, 

ערשט אין אַ פּאָר יאָר אַרום נאָך דער מלחמה האָט לידיאַ אָסיפּאָונאַ 
דאַן:צעדערבוים באַקומען אַן אָפיציעלע באַשטעטיקונג, אַז איר גאַנצע 
פאַמיליע, די אַלע צעדערבוימס װאָס האָבן געשפּילט אַזאַ גרויסע ראָלע אין 
דער רוסישער סאָציאַליסטישער אַרבעטער-באַװעגונג און אין די ביידע 
רעװאָלוציעס, האָט סטאַלין טאַקע ביים אָנהױב פון דער מלחמה אויסגע- 
הרגעט, | 

אין יאָר 1949 האָט אַ רוסישער זשורנאַליסט פון דײיטשלאַנד איבער- 
געגעבן אין דער ניו-יאָרקער רוסישער צייטונג אנאָװאָיע רוסקאָיע סלאָװאָ" 
אַ געשפּרעך, װאָס ער האָט געהאַט מיט אַ געװעזענעם סאָװעטישן סאַר- 
דזשענט, וועלכער האָט בעת דער מלחמה געדינט אין דער קקאָנװאַינאַיאַ 
קאָמאַנדאַ" (די מיליטערישע װאַך, װאָס באַגלײט אַרעסטירטע, ווען מען 
שיקט זיי אַריבער פון איין טורמע אין אַ צווייטער אָדער אין דעם פּלאַץ, 
וואוהין מען פאַרשיקט זיי), 

;די מלחמה -- האָט דער רוסישער סאַרדזשענט דערציילט - האָט 
מיך געטראָפן אין ריגע. תיכף װוי עס איז אָנגעקומען דער באַפעל, האָט די 
ען-קאַדווע"דע אָפּטײילונג (סאָוועטישע פּאָליטישע געחיים-פּאָליציי) פאַרזאַמלט 
אין טורמע די פּאָליטישע געפאַנגענע, האָט צוגעגעבן צו זיי אויך די עפרי- 
שינקע", װאָס מען האָט נאָר װאָס אַרעסטירט, און האָט אָנגעהױיבן זי 
אַלעמען צו אליקווידירן? (אויסשיסן), איך האָב געהאַלטן װאַך אין טורמע. 
די מערסטע פון די געפאַנגענע זיינען, פאַרשטייט זיך, געװען לאַטישן 
אינטעליגענטן, שרייבער, גייסטלעכע, אפשר געוועזענע בורזשויען. 24 שעה 
האָט מען געהאַלטן אין איין ליקווידירן, דערנאָך האָט מען געבראַכט פרישע 
אַרעסטירטע פון מיטאַװע. מיך האָט מען באַשטימט אין דער קאָנװאָינאַיאַ 
קאָמאַנדאַ. יי א 

אין ריבינסק האָט זיך אונדזער צוג אָפּגעשטעלט. מען האָט אַלע גע- 
פאַנגענע אַועקגעפירט אין טורמע און זיי דאָרט ליקװידירט, ניט נאָר 
לאַטישן אַלין,. אין אונדזער קאָמאַנדאַ זיינען געווען אַזױנע, וועלכע האָבן 
פריער באַװאַכט רוסישע פּאָליטישע -- מענשעויקעס, טראָצקיסטן און 
אַנדערע פון די אַלטע פּאַרטײען. װי נאָר עס האָט זיך אָנגעהױבן די מלחמה 
האָט מען זיי אַלעמען אויסגעהרגעט... שוייל דאָס איז דאָך געווען אַ גע" 
פערלעכער עלעמענט פאַר דער פּאַרטײ און פאַר דער רעגירונג" -- האָט דער 
סאַרדזשענט געזאָגט, 

אין סאַמאַראַ און אין טשעליאַבינסק האָבן די פּאָליטישע אַרעסטאַנטן 
פאַרן טויט געשריען... וועגן פרייהייט, וועגן דעם, אַז דאָס פאָלק איז פון 
סטאַלינען פאַרשקלאַפט געװאָרן... זיי האָבן געהאַלטן חוצפּהדיקע רעדעס... 
פאַרשטייט זיך, אַז ווען אַזױנע מענטשן װאָלטן געווען אויף דער פרי, 
װאָלטן זיי זיכער ,צעבונטעוועט" דאָס פאָלק... 

דער קאָרעספּאָנדענט האָט צוגעגעבן, אַז וועגן דער ליקװידאַציע פון 
די מענשעוויקעס, סאָציאַליסטן-רעװאָלוציאָנערן און טראָצקיסטן האָט ער 
געהערט פון נאָך צוויי קװאַלן. זייער ווייניק פון זיי זיינען געבליבן לעבן, 

אין 1949 איז לידיאַ אָסיפּאָונאַ געקומען פון ניו-יאָרק קיין פּאַריז, זי 
און איר מאַן פיאָדאָר ז'אַן זיינען אין משך פון יאָרן געווען באַפױײנדעט מיט 
לעאָן בלומען, דעם פירער פון דער פראַנצויזישער טאָציאַליסטישער פּאַרטײ, 
וועלכער איז עטלעכע מאָל געווען פּרעמיער-מיניסטער פון פראַנקרייך. לעאָן 
בלום האָט אויך גוט געקענט איר ברודער -- יולי מאַרטאָון -- און ער 
האָט זיך אויך שטאַרק אינטערעסירט מיטן שיקזאַל פון אירע ברידער און 
די אַנדערע מיטגלידער פון איך פאַמיליע, װאָס זיינען געװען פאַרשיקט 
אין סאָװעט-רוסלאַנד. בלום האָט געוואוסט װוי נייגעריק לידיאַ אָסיפּאָװנאַ 
איז אויסצוגעפינען וואו אירע נאָענטסטע זיינען און צי זיי לעבן נאָך. און 
ווען זי איז געקומען קיין פּאַריז, האָט בלום איר געזאָגט, אַז זיינער אַ גוטער 
באַקאַנטער, אַן איינפלוסרייכער פראַנצויז (דאָס איז געווען אַ באַוואוסטער 
פראַנצויזישער סענאַטאָר, װאָס איז געווען שטאַרק פּראָ-סאָװעטיש), פאָרט 
אין גיכן קיין מאָסקװע, זאָל זי אים צושטעלן אַ צעטל פון אַלע אירע פאַר- 
שיקטע קרובים אין רוסלאַנד און דער פראַנצויז װעט זיך באַמיען אין 
מאָסקװע צו באַקומען פון דער סאָוועט-רעגירונג די נויטיקע אינפאָרמאַציץ 
וועגן זיי. לידיאַ אָסיפּאָוונאַ האָט אים צוגעשטעלט אַזאַ צעטל און ווען דער 
פראַנצויז איז געקומען קיין מאָסקװע, האָט ער זיך באַלד געװענדעט צו 
לאוורענטיע בעריאן, דעם הױפּט פון דער עךקאַיוע"דע. ער האָט אים 
געזאָגט, אַז לעאָן בלום בעט אים, אַז ער זאָל אים געבן די נויטיקע אינפאָר- 
מאַציע, ווא עס געפינען זיך איצט מאַדאַם לידיאַ דאַנס ברידער און די 
אַנדערע מיטגלידער פון איר פאַמיליע, און ער האָט בעריאן איבערגעגעבן 
דעם צעטל, : הי | 

| בעריאַ האָט אים געענטפערט, אַז לעאָן בלומען האָט ער ;ערגעץ אַנדערש- 
וואו", אָבער לידיאַ דאַנס נאָמען מיינט ;עפּעס יאָ" פאַר אים און ער װעט 
דעריבער נאָכזוכןן און װעט אין אַ פּאָר טעג אַרום אים געבן די נויטיקע 

אינפאָרמאַציע. און בעריאַ האָט געהאַלטן װאָרט, וועגן 10 פון די 12 נעמען, 
װאָס לידיאַ אָסיפּאָװנאַ האָט אויסגערעכנט אין איר צעטל, האָט בעריאַ 
דערקלערט, אַז זיי זיינען דערשאָסן געװאָרן: וועגן די אַנדערע צוויי ווייס 
ער ניט װאָס מיט זיי איז געשען. 

דאָס האָט מיר לידיאַ אָסיפּאָוונאַ דערציילט באַלד װי זי איז געקומען 
פון פּאַריז, זי האָט מיר אָבער דעמאָלט געבעטן דערוייל ניט צו שרייבן 
וועגן דעם. ערשט ווען בעריאַ איז שוין געווען טויט, האָט זי מיר דערלויבט 
צו פאַרעפנטלעכן די דאָזיקע פאַנטאַסטישע געשיכטע, 

אַזױ איז די צעדערבוים פאַמיליע, װאָס האָט געשפּילט אַזאַ גרויסץ 
ראָלע אין. דער רוסישער סאָציאַליסטישער אַרבעטער-באַװעגונג און אין 
ביידע רוסישע רעװאָלוציעס, אָפּגעװישט געװאָרן פון דער ערד און מען 
ווייסט אַפילו ניט וואו זייער געביין איז אַהינגעקומען. 


אין די מלחמה-יאָרן איז אַב. קאַהאַן געווען שטאַרק פאַרקאָכט אין דעם 
קאַמף קעגן די נאַציס און ער האָט מיר ניט איין מאָל געזאָגט, אַז עֶר וויל 
נאָר דערלעבן צו זען היטלערס פינצטערע מפּלה, אוייטער אַרט מיר ניט 
װאָס עס װעט געשען מיט מיר", פלעגט ער זאָגן. ,היינט בין איך פריש 
און געזונט און מאָרגן קאָן איך פּלוצלונג פּאַלן טויט". קאַהאַן איז טאַקע 
ביזן מיטן פון זיינע אַכציקער יאָרן געווען פריש און געזונט, אין 1912 האָט 
ער דורכגעמאַכט אַן אָפּעראַציע אויף אַ געשוויר (אָלסער) אין מאָגן און פון 
דעמאָלט אָן איז ער קיין מאָל ניט ערנסט קראַנק געווען. ער פלעגט נאָר 
ווינטער-צייט אַ מאָל זיך פאַרקילן און זיצן אין דער היים, אָדער אין לעיק" 
וואוד, אַ װאָך אָדער צוויי. אָבער אַנאַ קאַהאַן, אַב. קאַהאַנס פרוי, האָט אין די 
יאָרן, ווען איך האָב זי געקענט, אָפט געקרענקט. זי האָט איין מאָל, אַרוג" 
טערגייענדיק פון אַן אױיטאָבוס אויף דער פינפטער עועניו, זיך צעבראָכן 
אַ פוס. זי איז אַ לאַנגע צייט געלעגן צום בעט און זי האָט דערנאָך שטאַרק 
געהונקען אויפן פוס. זי האָט אויך געליטן פון אַנדערע קראַנקייטן, אין 1946 
האָט זי פּלוצלונג געקראָגן אַ האַרץ-אַטאַק און מען האָט זי געמזט צונע- 
מען אין שפּיטאָל. קאַהאַן האָט דערפון, נאַטירלעך, שטאַרק געליטן און ער 
האָט די ערשטע װאָכן ניט געקאָנט רואיק אַרבעטן. ער האָט געמוזט אַלײן 
באַזאָרגן אַלץ פאַר זיך אַליין און פאַר איך, אין אַ פּאָר װאָכן אַרום האָט 
קאַהאַן געקראָגן אַ בלוט-שטורץ (;סטראַוק"),. ער האָט פאַרלוירן דעם באַ- 
וואוסטזיין און איז אין גאַנצן פּאַראַליזירט געװאָרן. מ'האָט אים צוגענומען 
אין בית-:ישראל שפּיטאָל, אויף דער צווייטער עוועניו, און מ'האָט געדענקט, 
אַז ער שטאַרבט. ער איז שוין דעמאָלט אַלט געווען נאָענט פון 86 יאָר, 

ער איז מער וי אַ װאָך צייט געווען פולשטענדיק באַוואוסטלאָז און האָט 
ניט געקאָנט אַפילן עפענען די אויגן, אָדער אויסרעדן אַ װאָרט, און מ'האָט 
קיינעם ניט צוגעלאָזן צו אים. זיין פרוי, אַנאַ קאַהאַן, וועלכע איז געלעגן 
אַ שווער-קראַנקע אין אַ צווייטן שפּיטאָל, האָט ניט געוואוסט װאָס מיט אים 
איז געשען. 

אָבער ביסלעכווייז האָט קאַהאַן אָנגעהױבן קומען צו זיך. ער האָט 

געעפנט די אויגן, אָבער רעדן, אָדער באַװעגן זיך האָט ער אַלץ נאָך ניט 
געקאָנט, ער האָט שוין געהערט ווען מען האָט גערעדט צו אים און ער האָט 
אַלץ פאַרשטאַנען װאָס מען האָט אים געזאָגט. ער האָט מיר שפּעטער דער" 
ציילט, אַז ער האָט נאָר אַ פּאָר טעג ניט געוואוסט אויף װאָסער וועלט ער 
איז, אָבער ער האָט אין גיכן געוואונען דעם באַואוסטזיין, נאָר ער האָט 
געפילט וי עפּעס ;אַ געדיכטער טומאַן האָט פאַרװאָלקנט זיין מוח". אָבער 
אין גיכן איז דער טומאַן פאַרשואונדן און עֶר האָט אַלץ געזען און געהערט 
װאָס עס קומט פאָר אַרום אים, איין מאָל, האָט ער מיר שפּעטער דערציילט, 
איז ;פּענקין (דער סאָציאַליסטישער ריכטער דזשעיקאָב פּענקין) צו מיר געקו" 
מען געוואויר ווערן און ער האָט ביי מיר געפרעגט: קקאַהאַן, איר דערקענט 
מיך?"איך האָב אַ מאַך געטאָן מיט די ליפּן און האָב גאָרניט געזאָגט און ער 
איז מסתמא אַװעק מיטן איינדרוק, אַז איך האָב אים ניט דערקענט. אָבער 
איך האָב אים גלייך דערקענט, נאָר מיין צונג איז נאָך געווען פּאַראַליזירט, 
האָב איך ניט געקאָנט אַרױסרעדן דאָס װאָרט פּענקין" 

איך גלויב, אַז די ערשטע צויי פריינד קאַהאַנס, וועלכע מען האָט 
צוגעלאָזט צו אים, זיינען געווען אַלעקס קאָהן, דעמאָלט דער הויפּט-געשעפט" 
פאַרװאַלטער פון ,פאָרװוערטס? און יעפים ישורין, דער דעמאָלטיקער קאַסי" 
רער פון ,פאָרווערטס? (ישורין איז געווען קאַהאַנס ,פינאַנץ-מיניסטער". ער 
פלעגט אויסשרייבן פאַר אים אַלע טשעקס, און קאַהאַן האָט צו ישורינען 
אַלע מאָל זיך גוט באַצױגן), ווען ישורין האָט מיר דערציילט, אַז ער איז 
געווען ביי קאַהאַנען און אַז קאַהאַן בעסערט זיך, בין איך אויף מאָרגן אַװעק 
אים זען. ער האָט מיך באַגעגנט מיט אַ װאַרעמען שמייכל און איך האָב 
געזען, אַז ער איז צופרידן װאָס איך בין געקומען אים זען. וען איך האָב 
געפרעגט ביי אים : ע;װאָס מאַכט איר ?* האָט ער מיט דער ניט-פּאַראַליזיךר- 
טער האַנט מיר געגעבן צו פאַרשטיין, אַז ער קאָן נאָך ניט רעדן. איך בין 
דעמאָלט לאַנג ניט געזעסן ביי אים אין צימער, אָבער פון דעמאָלט אָן פלעג 
איך קומען צו אים אין שפּיטאָל צוויי מאָל אַ װאָך. אין גיכן האָט ער אָנגע- 
הויבן רעדן און געבעטן, אַז מען זאָל אים ברענגען דעם אפאָרװוערטס" און 
ער האָט יעדן טאָג געלײיענט די צייטננג, 
קאַהאַן איז אָפּגעלעגן אין שפּיטאָל מער. וי דריי מאָנאַטן און ער איז 
צוריקגעקומען אַהים, - 

דורך דער צייט װאָס קאַהאַן איז געווען קראַנק, האָט הלל ראָגאָף, דער 
פאַרװואַלטנדער רעדאַקטאָר פון ,פֿאָרװערטס", מיט דער צושטימונג פון דעם 
געשעפטס-פאַרװאַלטער פון עפאָרװוערטס", אַלעקסאַנדער קאַהן, און אויך פון 
דעם פאַרװאַלטונגס-ראַט פון ,פאָרװוערטט", אַרײינגענומען אַ צאָל שרייבער 
אַלס אינעווייניקסטע מיטאַרבעטער פון ,פאָרװערטס?, 

נאָך זייענדיק אין שפּיטאָל האָט קאַהאַן צוריק אָנגעהױבן מיט גרויס 
אויפמערקזאַמקײט צו לייענען דעם ,פאָרװוערטס", ווען געוויסע אַרטיקלען 
אָדער דערציילונגען פלעגן אים שטאַרק געפֿעלן װערן, פלעגט ער גלייך 
אָפּרופן אין טעלעפאָן ראָגאָפן און לויבן די אַרטיקלען. דאַקעגן ווען ער 
פלעגט איבערלייענען אין פאָרווערטס" עפּעס, װאָס איז אים ניט געפעלן 

געװאָרן, פלעגט ער אויך די ערשטע צייט אָפּרופן ראָגאָפן און אים דאָס 
זאָגן, שפּעטער, ווען קאַהאַן איז געזונט געװאָרן און איז אַרױס פון שפּיטאָל, 
פלעגט ער די ערשטע צייט קומען עטלעכע מאָל אַ װאָך אין רעדאַקציע און 
ריידן מיט ראָגאָפן און מיט מאַנכע מיטאַרבעטער פון עפאָרווערטס". ער 
האָט דיקטירט זיין געוועזענער סעקרעטאַרשע, וועלכע איז איצט שוין געווען 
ראָגאָפּס סעקרעטאַרשע, אַ פּאָר אַרטיקלען. אָבער איך האָב אין גיכן באַ" 
מערקט, אַז ווען ער קומט אין רעדאַקציע, גייט ער ניט גלייך אַרײן אין 
ראָגאָפס צימער, װי ער פלעגט דאָס טאָן די אַלע יאָרן איידער ער איז קראַנק 
געװאָרן, און ער מישט זיך מער ניט אין רעדאַקציאָנעלע ענינים. איך האָב 
געדענקט, אַז דאָס איז אפשר דערפאַר, װאָס ראָגאָף האָט אויפגעהערט צו 
באַראַטן זיך מיט אים. אַ פּאָר מאָל, ווען קאַהאַן איז אַריינגעקומען אין 
רעדאַקציע און ער האָט מיך געזען שטייען מיט צביונען און שמועסן, איז 
ער צוגעקומען צו אונדז און מיט אַ שמייכל אונדז באַגריסט: עהאַלאָו, 
סאָציאַליסטן וי 

איין פרימאָרגן, ווען איך בין אַרײינגעקומען אין גרויסן צימער פון דער 
רעדאַקציע, האָב איך באַמערקט וי קאַהאַן זיצט ביי זיך אין צימער, האַלט 
אױיסגעשפּרײט מיט ביידע הענט אַ נומער ,פאָרווערטס? און לייענט. איך 
האָב אַ פּאָר טעג אים ניט געהאַט געזען און ער האָט אויסגעקוקט זייער 
שלעכט. די טיר פון זיין צימער איז געווען אָפן. בין איך צוגעקומען צו אים 
און אַ פרעג געטאָן : ;איר פילט ניט גוט ?" 

,;איך לייען דעם יפאָרװוערטס! --- האָט ער מיר געענטפערט - -- און איך 
זע, אַז דער יפאָרווערטס" האָט זיך עפּעס אױסגעשפּאַנט און לויפט אין אַלע 
זייטן,,,* 

;איר דאַרפט זיך עס ניט נעמען שטאַרק צום האַרצן" -- האָב איך אים 
געזאָגט. קאַהאַן האָט אַװעקגעלײגט די צייטונג און האָט מיט כעס הויך אויס- 
גערופן : ;איר זאָגט. עס אויך? איך האָב פופציק יאָר פון מיין לעבן אַװעק- 
געגעבן צו מאַכן פון דעם יפאָרװוערטסי דאָס װאָס ער איז די אַלע יאָרן געווען 
און איצט...* ער האָט ניט פאַרענדיקט די פראַזע. איך האָב זיך שטאַרק 
פאַרלוירן און האָב אים געזאָגט : 

,איך פיל אָפּט פּונקט אַזױ װוי איר, אָבער איך וויל ניט, אַז איר זאָלט 
זיך שטאַרק אָפּעסן דאָס האַרץ, איר װעט דערמיט גאָרניט דערגרייכן. מען 
קען זיך ניט העלפן..." 

מער האָט קאַהאַן מיט מיר ניט גערעדט וועגן דער רעדאַקציע. נאָר 
איין מאָל האָט ער פּלוצלונג צו מיר אַ זאָג געטאָן: ;און ליבערמאַן האָט 
אַ פענצטערל אין דער ווייבערשער שול און ער זאָגט פון דאָרט ;צאינה 
וראינה"... ליבערמאַנען האָט קאַהאַן גראָד ליב געהאַט. ער איז אָבער גע- 
ווען שטאַרק אומצופרידן פון דעם, װאָס ליבערמאַן האָט, נאָך דעם וי ערי 
קאַהאַן, איז געװאָרן אויס רעדאַקטאָר, גענומען שרייבן אָרטאָדאָקסישע, 
פרומע אַרטיקלען אין ,פאָרװערטס". 


הונדערט און אַכטער קאַפּיטל 


איראַקלי צערעטעלי אין ניוײיאָרק. --- די מערקווירי 
ריקע לעבנס"געשיכטע פון דעם באַרימטן גרוזינישן 
פאַציאַלירעמאַקראַט, --- זיינע צוויי חהיסטאָרישע רע" 
דעסן װאָס ער האָט פון דער זעלבער טריבונע גע" 
האַלטן אין פעטערבורג, אין יאָר 1907 קעגן סטאַלי 
פינען און אין 1918 קעגן לענינען. --- זיין אינטימי 
סטער פריינד. אין אַמעריקע איז געװאָרן װיקטאָר 
טשערנאָוו, -- מיינע באַגעגענישן און געשפרעכן 
מיט זיי, 


באַלד װי די צווייטע וועלט-מלחמה האָט זיך געענדיקט -- איך גלױב, 
אַז דאָס איז געווען סוף 1945 -- איז קיין ניו-יאָרק געקומען פון פּאַריז 
איראַקלי צערעטעלי, דער געוועזענער הױיפּט-פירער פון דעם פּעטראָגראַדער 
און דערנאָך פון דעם אַלרוסישן סאָװעט פון אַרבעטער און סאָלדאַטן דעפּו- 
טאַטן ביז דער באָלשעװיסטישער רעװאָלוציע, צערעטעלי איז נאָך קערענסקין 
דעמאָלט געווען דער סאַמע פּאָפּולערסטער מענטש אין רוסלאַנד, אָבער 
צערעטעלי איז באַרימט געװאָרן אין רוסלאַנד נאָך מיט 10 יאָר פאַר דער 
רעװאָלוציע פון 1917, אין יאָר 1907 איז ער געווען דער פירער פון דער 
סאָציאַל-דעמאָקראַטישער פראַקציע אין דער צוייטער גאָסודאַרסטװענאַיאַ 
דומאַ (דער פּאַרלאַמענט װאָס האָט עקסיסטירט אין רוסלאַנד אין די יאָרן 
צווישן די צוויי רעװאָלוציעס), 


דער פּרעמיער-מיניסטער פון רוסלאַנד איז דעמאָלט געווען דער באַ- 
רימטער פּיאָטר סטאָליפּין. ער האָט געזאָלט האַלטן אין דער דומע זיין 
פּראָגראַם-רעדע,. די דעפּוטאַטן פון אַלע ליבעראַלע און ראַדיקאַלע 
פּאַרטײען האָבן באַשלאָסן ניט צו ענטפערן אויף סטאָליפּינס דעקלאַראַציע, 
דאָס, האָבן זיי געדענקט, װעט זיין דער גרעסטער פּאַטש אין פּנים דעם 
פּרעמיער-מיניסטער, וועלכער האָט צעטריבן די ערשטע דומע און קעגן דעם 
גאַנצן צאַרישן רעזשים. די סאָציאַל-דעמאָקראַטן, אָבער האָבן געהאַלטן, אַז 
מען מוז דעם פּרעמיער-מיניסטער גלייך אויפן שטעל געבן אַ געהעריקן 
ענטפער, טאַקע פון דער דומע-טריבונע, און ענטפערן סטאָליפּינען זאָל 
צערעטעלי (דאָס איז געווען אין מערץ 1907). און די רעדע, וועלכע צערע- 
טעלי האָט געהאַלטן, האָט אויף אַלעמען געמאַכט דעם שטאַרקסטן איינדרוק, 
ווען ער האָט געענדיקט ריידן, האָבן אַלע דעפּוטאַטן פון דער דומע, אויסער 
דער קליינער צאָל אָפענע רעאַקציאָנערן אים געמאַכט אַ שטורמישע 

אָװואַציע, די רעדעס פון די דומע-דעפּוטאַטן פלעגן דעמאָלט געדרוקט װוערן 
אין אַלע צייטונגען פון לאַנד און אַזױ איז צערעטעלי ,איבער נאַכט?, װי 
מען זאָגט, באַרימט געװאָרן איבער גאַנץ רוסלאַנד, 

אינגיכן איז די דומע טאַקע צעטריבן געװאָרן. די סאָציאַלידעמאָקראַ- 
טישע דעפּוטאַטן, מיט דער אױסנאַם פון אַ פּאָר, זיינען אַלע אַרעסטירט 
געװאָרן. זי זיינען באַשולדיקט געװאָרן אין צוגרייטן אַ באַװאָפּנטן אויפשטאַנד 
קעגן דעם צאַרישן רעזשים. צערעטעלי און זיינע חברים האָבן געקענט אַנט" 
לויפן, אָבער זיי האָבן באַשלאָסן צו שטעלן זיך פאַרן געריכט און אויפדעקן 
די גאַנצע פּראָװאָקאַציע פון דער רעגירונג. נאָך דעם װי די אַרעסטירטע 
דעפּוטאַטן זיינען אָפּנעזעסן אַ האַלב יאָר אין טורמע אין פּעטערבורג, האָט 
דער העכסטער געריכט פון רוסלאַנד זיי געמשפּט און פאַראורטיילט צו 
פאַרשיידענע שטראָפן, צערעטעלי האָט באַקומען די שװערסטע שטראָף: 
פינף יאָר קאַטאָרגע, אַזױ וי ער איז דעמאָלט געווען קראַנק, האָט מען אים 
פאַרביטן די פינף יאָר קאַטאָרגע אויף זעקס יאָר טורמע אין אַן איינצלנער 
קאַמער. נאָך דעם װי ער איז אָפּגעזעסן די 6 יאָר, האָט מען אים פאַרשיקט 
,;אויף אייביק" אין מזרח-סיביר אין אַ דאָרף ניט ווייט פון אירקוטסק. דאָרט 
איז ער װידער געװאָרן טעטיק. באַלד װי די רעװאָלוציע האָט אין מערץ 
7 ענדגילטיק געזיגט, איז צערעטעלי מיט זיינע חברים אַװעקגעפאָרן 
קיין פּעטערבורג. דאָרט האָט שוין עקסיסטירט דער סאָװעט פון אַרבעטער 
און סאָלדאַטן דעפּוטאַטן און צערעטעלי איז, נאָך דער ערשטער רעדע, װאָס 
ער האָט געהאַלטן אויף אַ זיצונג פון סאָװועט געװאָרן זיין אָנערקענטער 
פירער,. צערעטעלי איז, אָן צווייפל, געװען דער בעסטער רעדנער פון 
סאָװעט, און כמעט דורך דער גאַנצער צייט װאָס די צייטװייליקע רעגירונג 
איז געווען אין מאַכט, איז צערעטעלי געווען ניט נאָר דער טאָן"געבער פון 
דעם פּעטערבורגער און פון דעם אַלרוסישן סאָװעט פון אַרבעטער און סאָל- 
דאַטן-דעפּוטאַטן, נאָר ער האָט אויך געהאַט אַ גרויסן איינפלוס אויף דער 
פּאָליטיק פון דער צייטװייליקער רעגירונג (ער איז אַ פּאָר מאָנאַטן אויך 
געווען אַ מיטגליד פון דער קערענסקי-רעגירונג), 

איך האָב צו צערעטעלין אַלס מענטש, אַלס אויפריכטיקן רעװאָלוציאָ- 
נערן קעמפער און מאַרטירער פאַר די אידעען פון פרייהייט און פון סאָציאַ- 
לער גערעכטיקייט, זיך באַצױגן מיט דעם גרעסטן רעספּעקט. אָבער מיט 
זיין פּאָליטיק און טאַקטיק אין יאָר 1917 בין איך געווען ניט איינשטימיק. 
איך האָב דעמאָלט געהאַלטן מיט פּלעכאַנאָוון און מיט די רעכטע סאָציאַ- 
ליסטן-רעװאָלוציאָנערן (;באַבושקאַי-ברעשקאָװסקאַיאַ, אַנדרעי אַרגװאָו, 
װולאַדימיר לעבעדיעוו, פּיאָטר רוטנבערג, ש. אַניסקי א. אַ.), וועלכע האָבן 
געטענהט, אַז די פירער פון סאָװעט, צוזאַמען מיט די לינקע סאָציאַליסטן, 
שפּרײטן אויס דורך זייער פּאָליטיק און טאַקטיק דעם װעג פאַר אַ זיג פון 
לענינען און זיין פּאַרטײ, און דאָס איז טאַקע געשען. דעם 25סטן אָקטאָבער 
(דעם 7טן נאָוועמבער לוט אונדזער צייט-רעכענונג) 1917, האָבן די באָל- 
שעוויקעס, אונטער דער אָנפירונג פון לענינען און טראָצקין, פאַרכאַפּט די 
מאַכט אין פּעטערבורג. צערעטעלי איז דעמאָלט ניט געווען אין פּעטערבורג, 

ער איז געווען אויף קאַװקאַז, וואוהין ער איז אויף דעם ראַט פון זיינע 
דאָקטוירים אַװעקגעפאָרן אָפּרוען זיך אַביסל, אָבער ער האָט באַלד זיך 
צוריקגעקערט קיין פּעטראָגראַד. ער האָט געהאַלטן, אַז זיין אָרט איז דאָרט, 
וואו עס װערט אַנטשײדן דער שיקזאַל פון דער אַלרוסישער גרינדוגגס- 
פאַרזאַמלונג און מיט איר צוזאַמען די צוקונפט פון דער רעװאָלוציע, אָבער 
אַפילו דעמאָלט האָט צערעטעלי נאָך אַלץ געגלויבט, אַז געפערלעך פאַר 
דער דעמאָקראַטיע איז ניט אַזױ די באָלשעװיסטישע דיקטאַטוך, ;וועלכע 
וועט זיך לאַנג ניט האַלטן? נאָר די רעכטע רעאַקציע, װאָס װעט מוזן קומען 
נאָך דעם פאַלן פון דער באָלשעװיסטישער דיקטאַטור (אַזױ האָבן דעמאָלט 
געדענקט אַלע לינקע מענשעוויקעס), 

אין די װאַלן צו דער גרינדונגס-פאַרזאַמלונג, װאָס זיינען פאָרגעקומען 
שוין אונטער דער הערשאַפט פון די באָלשעװיקעס, האָבן די באָלשעװיקעס 
געליטן אַ שווערע מפּלה, זיי האָבן באַקומען ווייניקער װי אַ פערטל פון דער 
צאָל שטימען, װאָס זיינען אָפּגעגעבן געװאָרן אין יענע װאַלן. די גרויסע 
מערהייט פון דער רוסלענדער באַפעלקערונג האָט אין די װאַלן צו דער 
גרינדונגס-פאַרזאַמלונג געשטימט פאַר די קאַנדידאַטן פון דער פּאַרטײ 
סאָציאַליסטן-רעװאָלוציאָנערן, אויך די מענשעוויקעס האָבן געליטן אַ נידער" 
לאַגע. זי האָבן דערוויילט נאָר אַ פּאָר צענדליק דעפּוטאַטן און צערעטעלי איז 
געווען איינער פון זיי. ער איז דערוויילט געװאָרן פון דער זעלבער קאַװקאַ- 
זער שטאָט קוטאַאיס, פון וועלכער ער איז סוף 1906 געוויילט געװאָרן אַלס 
דעפּוטאַט אין דער צווייטער דומע. און אים איז אין יאַנואַר 1918 באַשערט 
געווען, פּונקט אַזױ װי אין 1907, צו האַלטן די שטאַרקסטע און איינדרוקס- 
פולסטע רעדע קעגן די נייע אונטערדריקער פון פאָלק. די רעדע האָט ער 
געהאַלטן פון דער זעלבער טריבונע, פון וועלכער ער האָט מיט 10 יאָר 
פריער גערעדט װעגן אדעם באַיאָנעט, װאָס די צאַרישע רעגירונג האָט 
אַוועקגעשטעלט אויפן טאָג-אָרדענונג". דעמאָלט האָט מען אים נאָך געלאָזט 
רעדן. איצט אָבער, אין יאַנואַר 1918, איז דער גאַנצער זאַל פון טאַװרישן 
פּאַלאַץ אָנגעפילט געװאָרן פון שיכורע באָלשעװיסטישע מאַטראָסן און 
לעטישע סאָלדאַטן, וועלכע האָבן אונטער דער קאָמאַנדע פון צוויי באָלשע- 
וויסטישע קאָמיסאַרן געטומלט, געשריען, געטופּעט מיט די פיס, געפייפט 
און געצילעוועט זיך מיט זייערע ביקסן אויפן רעדנער. עטלעכע מינוט האָט 
צערעטעלי אין גאַנצן ניט געקאָנט רעדן. ער האָט אָבער דאָך באַװיזן צו 
פאַרדאַמען דעם רעזשים פון טעראָר און אונטערדריקונג, װאָס די באָלשע- 
וויקעס האָבן איינגעפירט, דאָס איז יעדנפאַלס ניט געווען צערעטעליס בעסטע 
רעדע. נאָך דער צעטרייבונג פון דער גרינדונגס-פאַרזאַמלונג איז צערעטעלי 
אַװעקגעפאָרן קיין קאַװקאַז און ווען עס איז שפּעטער דאָרט געשאַפן געװאָרן 
די אומאָפּהענגיקע גרוזינישע רעפּובליק איז צערעטעלי געויילט געװאָרן 
אַלס דעפּוטאַט פון דער גרוזינישער גרינדונגס-פאַרזאַמלונג און ער איז 
דערנאָך עטלעכע יאָר געווען איינער פון די פירער פון דער גרוינישער 
סאָציאַלידעמאָקראַטישער רעפּובליק און דער פאַרטרעטער פון דער גרוזי" 
נישער סאָציאַלידעמאָקראַטישער פּאַרטײ אין עקזעקוטיווע פון דעם סאָציאַ- 

ליסטישן אינטערנאַציאָנאַל, אין אַ פּאָר יאָר אַרום, ווען די סאָוועטישע אַרמײ 
האָט פאַרכאַפּט גרוזיע און אַרונטערגעװאָרפן די סאָציאַלידעמאָקראַטישע 
רעגירונג און איינגעפירט דאָרט די זעלבע בלוטיקע דיקטאַטור, װאָס האָט 
געהערשט אין גאַנץ רוסלאַנד, איז צערעטעלי; צוזאַמען מיט די מיטגלידער 
פון דער סאָציאַל-דעמאָקראַטישער רעגירונג און די מערסטע פירער פון 
דער סאָציאַלידעמאָקראַטישער פּאַרטײ, געצוואונגען געווען צו אַנטלױפן קיין 
אױסלאַנד, די פון זיי, װאָס זיינען באַצייטנס ניט אַנטלאָפּן, האָט די טשעקאַ 
באַלד אַרעסטירט און סטאַלין האָט דערנאָך זיי אַלעמען אױיסגעשאָטן אָדער 
פאַרמוטשעט צום טוט אין די סאָוועטישע טורמעס און שקלאַפלאַגערן. 

צערעטעלי האָט אַ קורצע צייט געלעבט אין דײיטשלאַנד, דערנאָך איז 
ער אַריבערגעפאָרן קיין פּאַריז. נאָך פאַר דער ערשטער רוסישער רעװאָלוציע 
האָט צערעטעלי אַ פּאָר יאָר שטודירט אין מאָסקװער אוניווערסיטעט אויפן 
יורידישן פאַקולטעט, שפּעטער האָט ער שטודירט אויפן יורידישן פאַקולטעט 
פון בערלינער אוניווערסיטעט. וי אַ פּאָליטישער עמיגראַנט שוין נאָך דער 
צווייטער רעװאָלוציע, האָט צערעטעלי פאַרענדיקט דעם יורידישן פאַקולטעט 
פון סאָרבאָן אין פּאַריז און ער האָט דערנאָך געאַרבעט פאַר אַ פּאַריזער 
לאָאָ-פירמע (געזעלשאַפט פון יוריסטן. 

נאָך דער צווייטער וועלט-מלחמה איז צערעטעלי געקומען קיין נין" 
יאָרק ,צו גאַסט? צו זיינע צוויי אינטימסטע פריינד: באָריס ניקאָלײעװסקי 
און אַנאַ בורגינאַ. זיי זיינען געווען אויך מיינע נאָענטע פריינד און גלייך 
אויף מאָרגן װי צערעטעלי איז געקומען קיין ניוײיאָרק, האָב איך זיך מיט 
אים געטראָפן און מיר זיינען באַפרײינדעט געװאָרן. איך האָב אים אָפט 
באַזוכט און ער איז ניט איין מאָל געווען צוגאַסט ביי מיר אין הויז און מיר 
האָבן שעהן-לאַנג פאַרבראַכט אין געשפּרעכן וועגן דער רוסישער רעװאָלוציע 
און וועגן דער צוקונפט פון סאָציאַליזם און דעמאָקראַטיע אין רוסלאַנד און 
אין דער איבעריקער וועלט. . 

נאָך דעם וי ער איז דאָ אָפּגעװען אַ פּאָר מאָנאַטן, האָט ער פאַרלאָזן 
ניו-יאָרק און האָט זיך צוריקגעקערט קיין פּאַריז. איך האָב געוואוסט, אַז 
ער פילט זיך ניט זייער היימיש אין דער נאָך מלחמהדיקער פראַנקרייך און 
איך האָב אַ סך געטראַכט, וי אַזױ קען מען קריגן פאַר אים עפּעס אַ פּאַסענדע 
שטעלע אָדער באַשעפטיקונג דאָ אין ניודיאָרק אָדער אין װאַשינגטאָן און ער 
זאָל קענען צוריקקומען קיין אַמעריקע און דאָ אײנאָרדענען זיך. איז מיר 
איינגעפאַלן דער געדאַנק צו ריידן מיט פּראָפּ. מיכאַאיל קאַרפּאָװיטשן, דעם 
באַוואוסטן רוסישן היסטאָריקער פון האַרװאַרד-אוניװוערסיטעט, מיט װעמען 
איך בין געווען נאָענט באַקאַנט נאָך פון יאָר 1917 אָן, צי איז אפשר מעגלעך, 
אַז ער זאָל ריידן מיט זיין פריינד פּראָפ. -פיליפּ מאָזלי, װאָס איז דעמאָלט 
געווען דער דירעקטאָר פון דעם רוסישן אינסטיטוט פון קאָלאָמביאַ אוני" 
ווערסיטעט, אַז קאָלאָמביאַ און האַרװאַרד זאָלן באַשטעלן ביי צערעטעלין 
זיינע דעראינערונגען וועגן די רעװאָלוציאָנערע געשעענישן אין רוסלאַנד 
אין יאָר 7, װאָס זאָל פאַקטיש זיין אַ געשיכטע פון די ערשטע אַכט 
מאָנאַטן פון דער רוסישער רעװאָלוציע. צערעטעלי איז דאָך ניט נאָר געווען 

דער הױיפּט-פירער פון דעם אַלמעכטיקן סאָװועט פון אַרבעטער און סאָלדאַטן 
דעפּוטאַטן. ער איז אַ געוויסע צייט אויך געווען אַ מיטגליד פון דער צייט- 
ווייליקער רעגירונג און אַפילו אין די מאָנאַטן, װאָס ער איז אָפיציעל ניט 
געווען קיין מיטגליד פון מיניסטאָרן-קאַבינעט, האָט ער אויך בעסער וי 
עמעצער אַנדערש געוואוסט װאָס עס קומט פאָר אין דער רעגירונג און אויך 
הינטער די קוליסן פון דער רעגירונג. האָב איך באַשלאָסן ביי דער ערשטער 
געלעגנהייט צו ריידן וועגן דעם מיט קאַרפּאָװיטשן, ווען ער װעט קומען 
קיין ניו-יאָרק. און אַזאַ געלעגנהייט האָט זיך אין גיכן געמאַכט. קאַרפּאַ- 
וויטש האָט באַדאַרפט האַלטן אין ניו-יאָרק אַ רוסישע לעקציע. עס האָט מיר 
נים גענומען קיין פינף מינוט צייט צו איבערצייגן קאַרפּאָװיטשן, אַז דאָס 
איז זייער אַן ערנסטער ענין און אַז אים װועט ניט שווער זיין צו איבערצייגן 
די מענטשן פון האַרװאַרד און פון קאָלאָמביאַ אוניווערסיטעטן, וועלכע האָבן 
די דעה איבער אַזױנע ענינים, אַז זיי זאָלן מאַכן צערעטעלין דעם דאָזיקן 
פאָרשלאַג, 

אין אַ פּאָר װאָכן אַרום האָט קאַרפּאָװיטש מיר אין אַ בריוו פון האַר- 
װאַרד געלאָזט װויסן, אַז ;עס גייט אויף אַ גאַנג? און אַז פּראָפ. מאָזלי איז 
באַגײסטערט פאַר דעם פּראָיעקט און אַז ער איז איבערצייגט, אַז קאָלאָמביאַ 
וועט איינשטימען צו דעקן אַ העלפט פון די אױסגאַבן פון דעם דאָזיקן 
פּראיעקט. איך האָב וועגן דעם, פאַרשטײט זיך, גלייך געשריבן צו צערעטע- 
לין, ער איז, װי געוויינלעך, געווען זייער סקעפּטיש. ער האָט ניט גע- 
גלויבט, אַז פון די אַלע צוזאָגן װעט עפעס אַרויסקומען, | 

מיט אַ פּאָר מאָנאַטן שפּעטער האָט פּראָפ. קאַרפּאָװיטש געלאָזט וויסן 
צערעטעלין, אַז ביידע אוניווערסיטעטן האָבן איינגעשטימט אונטערצושרייבן 
מיט אים אַ קאָנטראַקט, לויט וועלכן ער װעט אין פאַרלויף פון אַ פּאָר יאָר 
צייט באַקומען אַ מאָנאַטלעכן געהאַלט און ער זאָל שרייבן די געשיכטע פון 
סאָוועט און פון דער צייטװייליקער רעגירונג פון 1917. צערעטעלי איז באַלד 
געקומען קיין ניו-יאָרק און ער האָט זיך דאָ באַזעצט אויף שטענדיק. ער 
איז געקומען אויף אַ צייטװוייליקער וויזע, אָבער אָנהױב 1953 האָט ער באַקן- 
מען אַ פּערמאַנענטע וויזע. אויך אין ניו-יאָרק איז ער פּאָליטיש ניט געווען 
אַקטיוו. ער פלעגט אָפט באַזוכן די רעפּעראַטן, װאָס פלעגן געהאַלטן װערן 
אין דעם רוסישן סאָציאַלידעמאָקראַטישן קלוב, אָבער ער האָט זיך ניט 
אידענטיפיצירט מיט קיין גרופּע, 

צערעטעלי איז קיין מאָל ניט געוען קיין דאָגמאַטיקער און אין די 
יאָרן װאָס איך האָב אים געקאָנט איז ער געווען אַ גאַנץ שװאַכער עמאַרק- 
סיסט". צו דעם סאָציאַליסט-רעװאָלוציאָנער װיקטאָר טשערנאָוו האָט ער זיךף 
געפילט אַ סך נעענטער װי צו דעם פירער פון די מענשעויקעס רפאל 
אַבראַמאָװיטש. מיט דעם פירער פון די לינקע מענשעוויקעס פיאָדאָר דאַן 
וועלכער איז אין 1917 אין סאָװעט געווען זיין רעכטע האַנט", האָט צערע- 
טעלי איבערגעריסן אַלע פאַרבינדונגען באַלד װי דאַן איז געקומען קיין 
אױסלאַנד, צערעטעלי איז ניט געווען קיין שרייבער. אָנשרײיבן אַן אַרטיקל 
פלעגט אים נעמען אַ סך צייט. אין ,סאָציאַליסטיטשעסקי וויעסטניק", אָרגאַן 

פון די רוסישע מענשעוויקעס, האָט צערעטעלי קיין מאָל ניט געשריבן. ווען 
מאַרטאָװו און דאַן זיינען געווען די טאָןגעבער פון שוויעסטניק", איז צערע- 
טעלי געווען אַ ביטערער קעגנער פון קוויעסטניק". ער האָט געשריבן אַ פּאָר 
רוסישע אַרטיקלען אין דעם זשורנאַל, װאָס אַ גרופּע באַקאַנטע רוסישע 
סאָציאַליסטן-רעװאָלוציאָנערן האָבן אַרױסגעגעבן אין פּראַג. אַפילו שפּעטער, 
ווען אַבראַמאָװויטש, סאָלאָמאָן שװאַרץ און באָריס ניקאָלייעווסקי, די הויפּט- 
מיטאַרבעטער און מיט-רעדאַקטאָרן פונעם ,סאָציאַליסטיטשעסקי וויעסטניק", 
האָבן איבערגעריסן מיט דאַנען און דער קוויעסטניק", אונטער אַבראַמאָװוי- 
טשעס רעדאַקציע, איז געװאָרן אַן אָרגאַן פֿון דעמאָקראַטישן סאָציאַליזם, 
האָט צערעטעלי זיך אויך ניט אידענטיפיצירט אין גאַנצן מיטן ;וויעסטניק". 
צערעטעליס נאָענטסטער פּאָליטישער פריינד אין ניו-דיאָרק איז געװאָרן 
װיקטאָר טשערנאָוו. 


איך בין נאָך מיט אַ צייט פריער איידער צערעטעלי איז געקומען קיין 
אַמעריקע באַפרײינדעט געװאָרן מיט טשערנאָוון און האָב אים באמת ליב 
געקראָגן. מיר האָבן געוואוינט ניט ווייט איינע פון די אַנדערע. איך און מיין 
פרוי פלעגן אָפּט באַזוכן די טשערנאָווס און די טשערנאָווס פלעגן אָפט זיין 
אונדזערע געסט. צערעטעלי איז אויך באַפריינדעט געװאָרן מיט מיינע קיג" 
דער. ער פלעגט אָפט קומען צו זיי און זיי פלעגן אים אָפט באַזוכן. צערע- 
טעלי איז געווען דער איינציקער ,גוי", װאָס איז געווען אויף מיין יונגערן 
זונס יידישער חתונה און ער איז צװאַמען מיט די אַנדערע מחותנים פון 
חתנס צד און פון דער כלהס צד געזעסן ביל דער חופּה-צערעמאָניע אין אַ 
יאַרמולקע. מיין עלטערע שװועסטער, אַ פרוי שוין דעמאָלט אין די אַכציקער, 
וועלכע האָט געהאַט אַ ;גוט אױג", האָט גלייך אַ פרעג געטאָן ביי מיין 
טאָכטער : ,ווער איז אָט יענער, וועלכער זיצט דאָ אַנטקעגן? ער קוקט מיר 
אויס צו זיין ניט קיין ייד, נאָר אַ גוטער רוס?... 


באַלד װוי טשערנאָװו איז געקומען קיין אַמעריקע, האָב איך אים געראַטן, 
אַז ער זאָל פאָרשלאָגן קאַהאַנען צו שרייבן אַ סעריע אַרטיקלען פאַרן זונטאָג" 
;פאָרװוערטס" וועגן די באַרימטע יידישע רעװאָלוציאָנערן, וועלכע האָבן 
געשפּילט אַ גרויסע ראָלע אין דער פּאַרטיי סאָציאַליסטן-רעװאָלוציאָנערן 
(מאַרק נאַטאַנסאָן, איליאַ רובאַנאָוויטש, שׁ. אַניסקיראַפּאָפּאָרט, מיכאַאיל 
גאָץ, . גריגאָרי גערשוני, אָסיפּ מינאָר, אַבראַס גאָץ, חיים זשיטלאָווסק'. 
טשערנאָװו האָט יעדן איינעם פון זיי גוט געקענט. קאַהאַן האָט זיין אָנבאָט 
אָנגענומען. איך האָב אַלע זיינע אַרטיקלען רעדאַגירט און י. קיסין האָט זי 
דערנאָך איבערזעצט. זיי זיינען געדרוקט געװאָרן אין די זונטאָגינומערן 
;פאָרווערטס? מאָנאַטן לאַנג. דער גערשוני-ברענטש פֿוֹן אַ. ר. אין ניװ-יאָרק, 
האָט שפּעטער טשערנאָווס אַרטיקלען אַרױסגעגעבן אין אַ באַזונדער בוך 
אונטערן נאָמען : גיידישע טוער אין דער פּאַרטײ סאַציאַליסטן-רעװאָלוציאָ- 
נערן, ביאָגראַפיעס, עסייען". די אַרױסגעבער פון בוך האָבן געלאָזט מאַכן 
אַ נייעט איבערזעצונג פון טשערנאָווס אַרטיקלען און האָבן אַריינגענומען אין 
בוך די פיל זייטלעך פונעם מאַנוסקריפּט, װאָס איך האָב אױסגעלאָזן דער" 

פאַר, ווייל זיי זיינען געשריבן געװאָרן ניט פאַר קיין טעגלעכער יידישער 
צייטונג. דאָס בוך האָט פון דעם ניט פיל געוואונען 


טשערנאָוו האָט אויך אין אַמעריקע אַ סך געשריבן. פריער האָט ער 
יעדן מאָנאַטס געשריבן צוויי און אַ מאָל אויך דריי אַרטיקלען אונטער פאַר- 
שיידענע פּסעװודאָנימען אין יעדן נומער פון דעם רוסישן זשורנאַל /;זאַ 
סװאָבאָדו", פון וועלכן ער איז געווען איינער פון די רעדאַקטאָרן, אין דער 
זעלבער צייט האָט ער געשריבן זיין גרויסע סעריע אַרטיקלען אין די 
זונטאָג"נומערן ,פאָרווערטס? -- די ;באַרימטע יידישע רעװאָלוציאָנערן 
וועלכע האָבן געשפּילט אַ גרויסע ראָלע אין דער פּאַרטײ סאָציאַליסטן- 
רעװאָלוציאָנערן". ער האָט אויך פאַרעפנטלעכט אַ פּאָר גרויסע אַרטיקלען 
אין דעם גרויסן אַמעריקאַנער דריי-מאָנאַטלעכן זשורנאַל ,פאָרעין אַפעירס" 
און האָט פון צייט-צו-צייט אויך געדרוקט אַרטיקלען אין דעם ניו-יאָרקער 
רוסישן דריי מאָנאַטלעכן זשורנאַל אנאָװי זשורנאַל?. ער האָט אויך גע- 
לייענט לעקציעס אין ניוייאָרק און אין אַ פּאָר אַנדערע אַמעריקאַנער 
שטעט מיט אַ גרויסער רוסישער קאַלאָניע. 


אין יאָר 1925 האָט טשערנאָוו שוין געהאַט פאַרעפנטלעכט עטלעכע און 
דרייסיק ביכער און בראָשורן און מאַנכע פון זיי זיינען איבערזעצט געװאָרן 
אויף דייטש, פּראַנצויזיש, ענגליש, שוועדיש, פּויליש, יידיש און אַנדערע 
שפּראַכן. אין די דאָזיקע ביכער און בראָשורן איז אַריין ניט אַלץ, װאָס 
טשערנאָוו האָט געהאַט געדרוקט אין פאַרשײידענע זשורנאַלן, 


איך ווייס ניט ווען צערעטעלי און טשערנאָוו זיינען באַקאַנט געװאָרן, 
װאַרשײנלעך נאָך אין יאָר 1907, אין דער צייט פון דער צוייטער גאָסו- 
דאַרסטװענאַיאַ דומע. צערעטעלי איז געווען דער פּאָפּולערסטער סאָציאַל- 
דעמאָקראַטישער דעפּוטאַט אין דער צווייטע דומע. טשערנאָוו איז דעמאָלט 
געווען דער אומאָפּיציעלער פירער פון דער דומע-פראַקציע פון די סאָציאַ- 
ליסטן-רעװאָלוציאָנערן (טשערנאָוו אַליין איז ניט געווען קיין דעפּוטאַט פון 
דער דומע). מיט פיל יאָרן שפּעטער האָט טשערנאָוו געשריבן, אַז צערעטעלי 
איז אים אַלע מאָל געווען זייער סימפּאַטיש, 


נאָך דער רעװאָלוציע, אין 1917, זיינען צערעטעלי און טשערנאָװו 
אַ פּאָר מאָנאַטן געווען מיניסטאָרן פון דער צײיטװייליקער רעװאָלוציאָנערער 
רעגירונג. ביידע זיינען דעמאָלט געווען מעסיקע ;אינטערנאַציאָנאַליסטף, 
טשערנאָוו און צערעטעלי האָבן שפּעטער אין דער אַלרוסישער גרינדונגס- 
פאַרזאַמלונג געהאַלטן די הויפּט-רעדעס קעגן די באָלשעװיקעס און זייער 
דיקטאַטור, און די שיכורע באָלשעװיסטישע מאַטראָזן האָבן אויף זיי ביידן 
זיך כסדר געצילעוועט מיט זייערע ביקסן. 

איך ווייס ניט צי צערעטעלי און טשערנאָוו האָבן אין די שפּעטערדיקע 
יאָרן זיך געטראָפן אין פּאַריז. אָבער ווען צערעטעלי איז אין 1948 געקומען 
קיין ניוײיאָרק דאָ צו פאַרבלייבן, האָט ער מיט טשערנאָוון װאָס ווייטער אַלץ 
געענטער זיך באַפריינדעט. זיי האָבן די ערשטע צייט געואוינט ניט וייט 

איינע פון די אַנדערע און זיי פלעגן כמעט יעדן טאָג זיך טרעפן אויף 
ריװוערסאַיד דראַיוו און שמועסן, שפּעטער האָט צערעטעלי גענומען אַ קליי- 
נעם אַפּאַרטאַמענט אין דער זעלבער היז אויפן זעלבן שטאָק, וואו די 
טשערנאָווס האָבן געוואוינט. זיי זיינען אויף די עלטערע יאָרן אַריבער אויף 
,דו? און צערעטעלי פלעגט יעדן טאָג שעהלאַנג פאַרברענגען מיט 
טשערנאָוון,. דער סאָציאַל-דעמאָקראַט צערעטעלי האָט אויף די עלטערע 
יאָרן גייסטיק און אינטעלעקטועל זיך געפילט אַ סך נעענטער צו דעם 
סאָציאַליסט-רעװאָלוציאָנער װיקטאָר טשערנאָוו וי צו די סאָציאַלידעמאָ- 
קראַטן-מענשעוויקעס, כאָטש ער האָט אָפט ניט איינגעשטימט מיט אים, 
איך בין מיט זיי ביידן געווען נאָענט באַפרײינדעט. איך פלעג זיי אָפט באַזוכן 
און זי --- טשערנאָוו און זיין פרוי און צערעטעלי --- פלעגן אָפט זיין מיינע 
געסט. איין מאָל ווען צערעטעלי האָט אויף איינער פון די פּאָליצעס פון 
מיין ביבליאָטעק דערזען טשערנאָווס רוסישע געשיכטע פון דער פעברואַר" 
רעװאָלוציע פון 1917, האָט ער אין טשערנאָווס אָנוועזנהייט הויך ביי מיר 
אַ פרעג געטאָן: ;זאָגט מיר דעם אמת: אייך געפעלט װיקטאָר מיכאַילאָ- 
וויטשעס (טשערנאָווס) געשיכטץ ל* 


;ניין ! --- האָב איך אים געענטפערט -- און איך האָב עס װיקטאָר. 
מיכאַילאָװיטשן ניט איין מאָל געזאָגט". 


,מיר געפעלט זי אויך ניט" -- האָט צערעטעלי געזאָגט. 


אַן אַנדערער װאָלט זיך געפילט שטאַרק באַליידיקט פון אַזאַ אָפּשאָצונג 
פון זיינס אַ װערק. אָבער טשערנאָוו האָט נאָר געשמייכלט און אים איז 
אַפילו ניט אײינגעפאַלן צו באַלײידיקן זיך פאַר דעם, ניט אויף צערעטעלין און 
ניט אויף מיר, אַזאַ מענטש איז געווען װיקטאָר טשערנאָוו און דערפאַר איז 
ער מיר געװאָרן אַזױ סימפּאַטיש און איך האָב אַזױ ליב געהאַט מיט אים 
צו פאַרברענגען. 


אויף דער איניציאַטיוו פון די ני-יאָרקער גרופּעס פון דער פּאַרטײ 
סאָציאַליסטן-רעװאָלוציאָנערן און פון דער רוסלענדער סאָציאַל-דעמאָקראַ- 
טישער אַרבעטער-פּאַרטײ, איז אין נאָוועמבער 1948 געפייערט געװאָרן 
טשערנאָווס 75-יאָריקער יוביליי דורך אַ באַנקעט. פאָרזיצער פון באַנקעט 
איז געווען טשערנאָווס אַלטער פריינד וולאַדימיר זענזינאָו. 


אויפן באַנקעט זיינען אָנװעזנד געווען אַרום 300 טשערנאָווס פריינד, 
חברים און פאַרערער, צװוישן וועלכע עס זיינען געווען פיל אָנגעזעענע 
פאָרשטייער פון סאָציאַליסטישע אַרבעטער און געזעלשאַפּטלעכע אָרגאַניזאַי 
ציעס פון פאַרשיידענע נאַציאָנאַליטעטן. 


פּיאָטר קראָפּאָטקינס איינציקע טאָכטער, אַלעקסאַנדראַ, האָט געבראַכט 
אַ מתנה דעם יובילאַר אַ ריזיקן ?קעיק". די רעדנער אויפן באַנקעט זיינען 
געווען : רפאל אַבראַמאָװיטש, אַלעקסאַנדער קערענסקי, איראַקלי צערעטעלי, 
פּראָפּ. פיליפ מאָזלי, פון קאָלאָמביאַ-אוניווערסיטעט, אַ פריינד און פאַרי 

ערער פון טשערנאָוון, װי אויך פאַרטרעטער פון די פּוילישע, עסטאָנישע 
און אוקראַינישע סאָציאַליסטן. חיים גרינבערג האָט באַגריסט דעם יובילאַר 
אין נאָמען פון די פריינד און פאַרערער זיינע אין ישראל. אַ סך פּראָי 
מינענטע פּערזענלעכקייטן, וועלכע האָבן צוליב פאַרשיידענע אורזאַכן ניט 
געקענט קומען צום באַנקעט, האָבן צוגעשיקט געשריבענע באַגריסונגען און 
טעלעגראַמעס. דוד דובינסקי, דער דעמאָלטיקער פּרעזידענט פון דער איג- 
טערנעשאָנאַל לעידיס גאַרמענט װאָירקערס יוניאָן, האָט אין זיין טעלע- 
גראַפישער באַגריסונג געשריבן, אַז ;טויזנטער מיטגלידער פון אונדזער 
יוניאָן שעצן הויך דעם קעמפער פאַר פרייהייט און דעם פאָרזיצער פון דער 
אַלרוסישער גרינדונגס-פאַרזאַמלונג", 


טשערנאָוו האָט האַרציק באַדאַנקט די אַלע אָנװעזנדע און אַלע די 
װאָס האָבן אים צוגעשיקט שריפטלעכע באַגריסונגען און ער האָט אויסגע- 
דריקט זיין טיפסטע זיכערקייט אין דעם טריאומף פון יושר און גערעכטי" 
קייט אין קאַמף קעגן דער טאָטאַליטאַרער דיקטאַטור אין סאָװעט-רוסלאַנד, 


הונדערט און ניינטער קאַפּימל 


איך פאַרענדיק שרייבן מיין גרויסן ענגלישן בוך װועגן 

לענינען און קען יאָרנלאַנג ניט געפינען פאַר אים 

אַ פאַרלעגער. --- יודזשין לײאַנט און דער /נם", װאָס 

איז שפּעטער געשען. -- דער גרויפער רערפאָלג פון 

מיין בוך לענין. --- לידיא דאַן און אַנושעליקאַ באַי 
לאַבאַנאַװאַ. 


אין יאָר 1920 האָב איך שין געהאַט כמעט פאַרטיק מיין גרויסן 
ענגלישן בוך ועגן לענינען, אָבער איך האָב זיך ניט געאיילט װייזן 
אים אַ וועלכןדעס-איז פאַרלעגער. איך האָב פאַר די פּאָר יאָר, װאָס זיינען 
אַריבער זינט איך האָב מיין מאַנוסקריפּט געגעבן צום ענגלישן איבער- 
זעצער לואי ריטע, אָנגעקליבן אַ סך נייע זײיער ויכטיקע מאַטעריאַלן 
וועגן לענינס לעבן און טעטיקייט. אָבער איך האָב קיין צייט ניט געהאַט 
די דאָזיקע נייע מאַטעריאַלן צו באַאַרבעטן און אַריינפלעכטן זיי אין די 
פאַרשיידענע קאַפּיטלען פון דעם בוך. אין יאָר 1924, נאָכדעם וי איך 
האָב דורכגעמאַכט די צוייטע שװערע אָפּעראַציע, האָב איך העכער פון 
צוויי מאָנאַטן ניט געקענט פאָרן אין רעדאַקציע פון שפאָרווערטט", פלעג 
איך מיינע אַרטיקלען צושיקן אין רעדאַקציע מיט אַ בחור, װאָס האָט גע- 
וואוינט אין סי-געיט און געאַרבעט אין עפאָרווערטס". איך האָב געהאַט 
צייט אַריינצוקוקן אין מיין לענין-מאַנוסקריפּט, אַז איך אַרבעט שוין זייט 
יאָרן אויף אַ גרויסער ענגלישער ביאָגראַפיע פון לענינען האָבן אין ,פאָר- 
ווערטס" געוואוסט נאָר צויי מענטשן: אַב. קאַהאַן און לעאָן קרישטאָל. 
איצט, ווען איך בין געווען אין דער היים, איז קרישטאָל אײנמאָל מיך 
געקומען מבקר חולה זיין. ווען איך האָב אים געװויזן דעם ניעם מאַ- 
טעריאַל וועגן לענינען, האָט ער מיר געזאָגט: ;איך װעל רײידן מיט 
מיינעם אַ גוטן באַקאַנטן, אַ יידישן יונגנמאַן, וועלכער איז אַ גוטער ענגלי- 
שער שרייבער. ער קען, אמת, קיין װאָרט רוסיש ניט, יידיש פאַרשטײט 
ער יע,. איז אפשר װעט איר אים דיקטירן די נייע מאַטעריאַלן אין אייער 
ענגליש און ער װעט עס דערנאָך באַאַרבעטן און זיי אַריינפלעכטן דאָרט 
וואו מען דאַרף. איר װעט אים דערפאַר באַצאָלן און אים נאָך געבן קרע- 
דיט, ד, ה. אָנווייזן אין דער פאָררעדע, אַז ער האָט אויך געהאָלפן צוזאַמענ- 
צושטעלן דעם בוך? 

איך האָב צוגעשטימט צו דעם און אין אַ פּאָר טעג אַרום איז דער 
יונגערמאַן געקומען צו מיר אין סי-געיט און מיר האָבן אָפּגעמאַכט, אַז 


ער זאָל עטלעכע מאָל אַ װאָך קומען צו מיר און איך װעל אים יעדעס 
1004 

מאָל אַ פּאָר שעה דיקטירן די נייע שטעלן, װאָס דאַרפן אַריין אין מיין מאַ- 
נוסקריפּט,. ער פלעגט יעדעס מאָל נאָכדעם וי איך פלעג פאַרענדיקן אים 
דיקטירן, מיר פאָרלייענען װאָס ער האָט פאַרצייכנט און אַזױ האָב איך 
אים אָפּדיקטירט אַ 40-230 בלעטלעך אויף דער מאַשינקע. ער האָט גע- 
זאָלט ביי זיך אין דער היים דאָס איבערשרייבן און דערנאָך אַלץ קאַרײג" 
וועבן? אין די פֿאַרשיידענע קאַפּיטלען פון מאַנוסקריפּט. אָבער אין אַ 
צוויי-דריי װאָכן אַרום איז ער געקומען צו מיר און האָט מיר געזאָגט, אַז 
ער פילט אַז ער איז ניט בכוח צו ,באַהערשן" דעם מאַטעריאַל, עס איז 
אַן ענין, מיט וועלכן ער איז ביז איצט געװוען אינגאַנצן ניט באַקאַנט, 

ווען איך האָב אים געװאָלט באַצאָלן פאַר זיין אַרבעט און מי, האָט 
ער מיר געענטפערט, אַז אים קומט גאָרנישט. ער האָט דאָך מיך אַנטױישט, 
האָט ער זיך פאַר מיר שטאַרק אַנטשולדיקט, זיין נאָמען איז געווען קעי -- 
אַ זייער סימפּאַטישער יונגערמאַן. (ער איז אין אַ קורצער צייט אַרום 
געשטאָרבן). 

ווען איך בין שפּעטער באַפרײינדעט געװאָרן מיט דעם באַקאַנטן אַמע- 
ריקאַנער זשורנאַליסט אייזיק דאָן לעווין, האָב איך אים געגעבן לייענען 
מיין לענין-מאַנוסקריפּט און ער האָט מיר רעקאָמענדירט אַ פרוי, אַ ביכער- 
אַגענט. איך האָב איר איבערגעגעבן דעם מאַנוסקריפּט און זי האָט זיך 
באַמיט צו געפינען אַ פאַרלעגער פאַר מיין בוך. עס איז איר אָבער ניט 
געלונגען. אַ גרויסער טייל פון דער אַמעריקאַנער אינטעליגענץ איז דעמאָלט 
געווען פּראָדסאָװעטיש. אין פילע אַמעריקאַנער ביכער:פאַרלאַגן זיינען 
געזעסן קאָמוניסטישע מיטלויפער און זיי פלעגן יעדן אַנטי-באָלשעװיסטישן 
בוך אונטער דעם אָדער יענעם איסריד ,פאַרבראַקירף. 


מיר האָט זיך שטאַרק געװאָלט װויסן די מיינונג וועגן מיין בוך פון 
אַזאַ ‏ קאָמפּעטענטן אַמעריקאַנער שריפטשטעלער װי סימעאָן סטרונסקי. 
אָבער איך האָב ניט געװאַגט בעטן אים, אַז ער זאָל זיך אַװעקזעצן לייץ- 
נען מיינעם אַ מאַנוסקריפּט פון 6-5 הונדערט זייטלעך געדרוקט אױף 
דער מאַשינקע. איך האָב אויך געדענקט, אַז ווען סטרונסקי זאָל איבער- 
לייענען דעם מאַנוסקריפּט, װעט ער ניט װעלן אָנווייזן מיר אויף די חסרו- 
נות פון דעם בוך, ווייל ער איז אַ זייער דעליקאַטער מענטש און ער װעט 
ניט װעלן מיר װיי טאָן, אָבער איך האָב גראָד געװאָלט, אַז סטרונסקי 
זאָל מיר אָנווייזן אויף די חסרונות פון בוך, װאָס צוליב זיי ול קיין 
פאַרלעגער דעם בוך ניט דרוקן. האָב איך געבעטן מיין פריינד דזשאָזעף 
שאַפּלענען, וזעלכער פלעגט כמעט יעדן טאָג זיך טרעפן מיט סטרונסקין 
אין רעדאַקציע פון דער ;ניו-יאָרק טאַימס?, אַז ער זאָל געבן סטרונסקין 
מיין מאַנוסקריפּט, ניט זאָגן אים, אַז איך ווייס וועגן דעם און בעטן אים, 
אַז ער זאָל אים אָנווייזן אויף די חסרונות פון בוך. סטרונסקי האָט גע- 
וואוסט, אַז שאַפּלען איז מיינער אַ נאָענטער פריינד און אַז ער איז שטאַרק 
פֿאַראינטערעסירט, אַז מיין בוך זאָל אַרױסגעגעבן וערן. 

עס האָט גענומען סטרונסקין אַ 472 װאָכן איבערצולייענען דעם מאַ- 
נוסקריפּט, און ווען ער האָט געענדיקט לײיענע, האָט ער צוריקגעשיקט 

שאַפּלענען דעם מאַנוסקריפּט צװאַמען מיט אַ בריול, אין וועלכן ער 
האָט געשריבן, אַז דאָס בוך האָט אויף אים געמאַכט אַ שטאַרקן איינדרוק. 
,פון שובס בוך" -- האָט סטרונסקי געשריבן -- האָב איך געלערנט ועגן 
לענינען און דער רוסישער רעװאָלוציע מער װי פון די אַלע ביכער ועגן 
דער רוסישער רעװאָלוציע צוזאַמענגענומען". ער האָט נאָר אויסגעזעצט 
קעגן דעם טיטל פון בוך, װאָס האָט לכתחילה געזאָלט זיין: עלענין -- 
דהי מען ענד דהי מיטה" (לענין, דער מענטש און דער מיף) /איך בין 
זיכער, האָט סטרונסקי פאַרענדיקט, אַז שובן װעט זיין לייכט צו געפינען 
אַ פאַרלעגער פאַר דעם בוך" 

שאַפּלען האָט סטרונסקיס בריוו געוויזן לינקאָלן שוסטערן פון דעם 
באַרימטן פאַרלאַג ,, סאַימאָן ענד שוסטער". שוסטער איז געווען שאַפּלענס 
אַ גוטער באַקאַנטער,. שוסטער האָט זייער הויך געשעצט סטרונסקיס 
מיינונגען וועגן אַזױנע ביכער. האָט ער גלייך מיך געשיקט רופן און 
געבעטן ברענגען אים דעם מאַנוסקריפּט. שוסטער האָט געהאַלטן דעם 
מאַנוסקריפט אַ 6-5 װאָכן און דאַן האָט ער מיר געזאָגט, אַז זיין ליטע- 
ראַרישער רעדאַקטאָר קליפּטאָן פעדימען איז מיט דער מיינונג, אַז ;אַזאַ 
בוך װעט ניט גייף" 

סוף פון די דרייסיקער יאָרן האָט מאַניאַ גאָרדאָן-סטרונטקי, סימעאָן 
סטרונסקיס פרוי, געאַרבעט אױיף איר בוך האװאָירקערס בעפאָר ענד 
עפטער לענין" (די לאַגע פון די אַרבעטער פאַר און נאָך לענינען). האָט 
זי ביי מיר געבעטן, אַז איך זאָל איר געבן איבערלייענען מיין מאַנוסקריפּט 
וועגן לענינען, וועלכן איר מאַן האָט שטאַרק געלויבט. איך האָב איר, נאַ- 
טירלעך, געגעבן דעם מאַנוסקריפּט. דאָס איז געװען גלױיב איד, אין 
יאָר 1938, 

זי האָט געהאַלטן מיין מאַנוסקריפּט אַ 6-5 װאָכן און האָט זייער אויפ- 
מערקזאַם געלייענט יעדע שורה פון דעם מאַנוסקריפּט (אויך די 4030 
זייטן נאָטיצן, װאָס איך האָב געהאַט דיקטירט אין 1924 קעין). זי האָט 
זייער שטאַרק געװאָלט זען מיין בוך געדרוקט. האָט זי דערציילט דעם 
הױיפּט פון ;האַרפּער בראָדהערס" פאַרלאַג אין ניו-יאָרק, אַז זי און איר 
מאַן האָבן געלייענט דעם מאַנוסקריפּט פון דעיוויד שובס לענין-ביאָגראַפיע 
און אַז זיי האַלטן, אַז דאָס איז איינער פון די בעסטע ביכער וועגן לענינען 
און וועגן דער רוסישער רעװאָלוציע, װאָס איז ביז איצט דערשינען אין 
וועלכער עס איז שפּראַך,. דער הױפּט פון שהאַרפּערס? האָט זיך שטאַרק 
פאַראינטערעסירט אין דעם און ער האָט איר געבעטן צושיקן אים דעם 
מאַנוסקריפּט,. אין אהאַרפּערס", װי אין די מערסטע אַנדערע גרויסע 
אַמעריקאַנער ביכער-פאַרלאַגן, פירט זיך אַז ווען זיי באַקומען פון אַן אומ- 
באַקאַנטן שרייבער אַ וועלכן עס איז מאַנוסקריפּט, גיבן זיי עס אים גע- 
וויינלעך לייענען פריער צו איינעם פון זייערע שטענדיקע אלייענער". וען 
דעם ערשטן לייענער געפעלט דער מאַנוסקריפּט, גיבן זיי עס דערנאָך לייענען 
דעם צווייטן ,לייענער" און ווען עס געפעלט אויך דעם צוייטן קלייענער? 
גיט מען עס לייענען אַ דריטן , לייענער". ערשט וען דער דריטער לייע- 

נער זאָגט אויך, אַז מען דאַרף אָננעמען דעם בוך -- נעמט מען אים אָן 

מיין בוך האָבן אַלע 3 אלייענער" פון ,האַרפּער בראָדהערס" פאַרלאַג 
רעקאָמענדירט צו דרוקן, זיי האָבן אָבער אָנגעויזן, אַז מען מוז ערטער" 
ווייז אויסבעסערן די שפּראַך און איבערשרייבן די 40-30 זייטלעך ;נאָטיצן? 

דער הױפּט פון פהאַרפּערס"-פאַרלאַג האָט געפרעגט ביי מאַניאַ גאָרדאָן- 
סטרונסקי, וועמען װאָלט זי רעקאָמענדירט פאַר דער דאָזיקער אַרבעט. 
מען האָט געמוזט האָבן פאַר דעם אַזאַ שרייבער, וועלכער איז מער אָדער 
ווייניקער באַקאַנט מיט דעם געגנשטאַנד און אַזאַ שרייבער איזן דעמאָלט 
ניט לייכט געווען צו געפינען. איך האָב זיי רעקאָמענדירט צוויי באַקאַנטע 
זשורנאַליסטן : איינעם וועלכער פלעגט דעמאָלט שרייבן רעצענזיעס אױף 
ביכער אין די זונטיק-נומערן ,טאַימס?; און אַ צווייטן, וועלכער איז גע- 
ווען אַ מיטאַרבעטער פון ;האַרפּערס מעגעוין". האָבן זיי דעם ערשטן 
ניט געװאָלט, ווייל זיין ענגליש געפעלט זיי ניט און מיט דעם צוױיטן 
האָבן זי דעמאָלט געהאַט עפעס אַ קאָנפליקט. האָבן זיי אים אויך גיט 
געװאָלט. זיי האָבן אַלץ געהאַלטן אין זוכן דעם פּאַסנדסטן מאַל, װאָס 
זאָל קענען פאַרטיק מאַכן צום דרוק מיין לענין-ביאָגראַפיע, מיט אַ מאָל 
איז אױיסגעבראַכן די צווייטע וועלט-מלחמה. דעמאָלט האָבן זיי באַשלאָסן, 
אַז פאַר אַזאַ בוך איז איצט ניט די צייט און זיי האָבן מיר צוריקגעשיקט 
דעם מאַנוסקריפּט, 

דער מאַנוסקריפּט איז אַזױ אָפּנעלעגן ביי מיר 877 יאָר און איך האָב 
זיך צו אים אַפילו ניט צוגערירט. איך האָב שוין געהאַט פאַרלאָרן יעדע 
האָפּנונג צו זען ווען עס איז מיין בוך געדרוקט, ערשט אין 877 יאָר אַרום 
איז געשען אַ נס און מיין בוך איז אַרױסגעגעבן געװאָרן פון דעם באַ- 
וואוסטן גרויסן פאַרלאַנ ;דאָבלדעי ענד קאָ.", 

דאָס איז שוין געווען נאָך דער מלחמה, 

אין יענע יאָרן פלעג איך זיך אָפט טרעפן מיטן באַואוסטן אַמערי- 
קאַנער זשורנאַליסט יודזשין לײאָנס. איך פלעג פון צייט-צו-צייט זיין 
אַ גאַסט ביי אים אין הויז. לײאָנס איז פריער עטלעכע יאָר געווען דער 
מאָסקװער קאָרעספּאַנדענט פון דער אַמעריקאַנער נייעס-אַגענטור ;יונאַיטעד 
פּרעס?. פאַר די פּאָר יאָר װאָס לײאָנס איז געווען אין רוסלאַנד האָט ער 
זיך אויסגעלערנט ריידן און לייענען רוסיש. װען ער איז געקומען קיין 
מאָסקוע איז ער געווען אַ יונגער סאָציאַליסט און װי כמעט אַלע יונגע 
אַמעריקאַנער סאָציאַליסטן, איזן ער געװוען שטאַרק פּראָ-באָלשעװיסטיש, 
רוסיש האָט ער דעמאָלט אַ װאָרט ניט פאַרשטאַנען און די ערשטע פּאַר 
יאָר האָט ער זיין גאַנצע אינפאָרמאַציע וועגן רוסלאַנד געשעפּט פון דער סאָ- 
וועטישער פּרעסע, װאָס עמעצער פון דער סאָוועט-רעגירונג פלעגט אים 
איבערגעבן. אָבער װאָס לענגער לײאָנס האָט געלעבט אין רוסלאַנד, אַלץ 
מער האָט ער זיך אַנטױשט אין דער באָלשעװיסטישער אָרדענונג. ער איז 
געװאָרן אַ קעגנער פון דער באָלשעװיסטישער דיקטאַטור, אָבער ער האָט 
אַ לענגערע צייט זיך געשלאָגן מיט דער דעה, צי זאָל ער אַרויסקומען 
אין דער אַמעריקאַנער פּרעטע און דערציילן דעם אמת ועגן דער אַרדע- 

נונג, װאָס די קאָמוניסטן האָבן געשאַפן אין רוסלאַנד אָדער ניט? נאָך 
אַ לאַנגן ישוב-הדעת האָט ער באַשלאָסן צו פאַרלאָזן סאָװועט-רוסלאַנד אויף 
שטענדיק און דערציילן דעם אַמעריקאַנער פאָלק װאָס דער סאָוועטישער 
קאָמוניזם שטעלט מיט זיך אַזױנס פאָר, 

זיײיענדיק אין דער סטאַליניסטישער רוסלאַנד, האָט לײאָנס, װי אַלע 
אַנדערע אויסלענדער, ניט געהאָט די מעגלעכקייט צו באַקענען זיך מיט 
דער טעאָריע און מיט דער געשיכטע פון באָלשעװיזם. אין דעם קאַמף 
צווישן טראָצקין און סטאַלינען האָבן אַלע אַמעריקאַנער זשורנאַליסטן, װאָס 
האָבן זיך אַנטױשט אין דעם סטאַליניסטישן רעזשים, סימפּאַטיזירט מיט 
טראָצקין און אונטער דעם איינפלוס פון טראָצקיס ביכער און בראָשורן 
װאָס ער האָט פאַרעפנטלעכט שוין זייענדיק אין גלות, האָט ויך ביי פיל 
פון זיי געשאַפן דער איינדרוק, אַז סטאַלין האָט פאַרקריפּלט לענינס לערע 
און האָט אַראָפּגעפירט די באָלשעװיסטישע רעװאָלוציע פון דעם ריכטיקן 
סאַציאַליסטישן וועג. פאַר אַלץ װאָס איזן שלעכט אין דעם סאָװעטישן 
רעזשים איז דעריבער פאַראַנטװאָרטלעך הויפּט-זעכלעך סטאַלין, דיסקו" 
טירנדיק איינמאָל די דאָזיקע פראַנע מיט לײאָנסן, האָב איך אים געזאָגט: 
עאיר האָט אַ גרויסן טעות. פאַראַנטװאָרטלעך פאַר די אַלע גרױזאַמקײטן 
פון דעם באָלשעװויסטישן רעזשים און פאַר דער פולשטענדיקער פאַר- 
שקלאַפונג פון די מענטשן אין רוסלאַנד, װי אויך פאַר די אַלע פינצטערע 
מעשים פון דעם קאָמוניסטישן אינטערנאַציאָנאַל אין אַלע אַנדערע לענדער, 
איז דער עיקר לענין. איך האָב וועגן דעם אָנגעשריבן אַ גאַנצן בוך און 
אויב איר ווילט, װעל איך אייך געבן איבערלייענען מיין מאַנוסקריפּט? 

ק;אין ענגליש 71 -- האָט לײאָנס געפרעגט. פיע, אין ענגליש און 
איבערגעשריבן אויף אַ מאַשינקע? -- האָב איך געזאָגט. שמיט פאַרגעניגן" 
--- האָט לײאָנס געזאָגט, -- ;די פראַנע אינטערעסירט מיך טאַקע זייער 
שטאַרק?, | 

אין אַ פּאַר טעג אַרום האָב איך לײאָנסן געבראַכט מיין מאַנוסקריפּט, 
איך האָב ניט דערװאַרט, אַז ער זאָל מיר קריגן אַ פאַרלעגער פאַרן בוך. 
איך האָב נאָר געװאָלט אויפקלערן אים און זיין פרוי בילי דעם אמתן כאַ- 
ראַקטער פון באָלשעוויזם און װאָס עס איז אין דער אמתן פאָרגעקומען 
און קומט פאָר אין סאָװעט-רוסלאַנד. אין אַ צוויי װאָכן אַרום האָט לײאָנס 
מיר אָנגעקלונגען אין טעלעפאָן און געזאָגט, אַז ער אַלײן איז גראָד איצט 
שטאַרק פאַרנומען מיט אַ ספּעציעלער אַרבעט, וועלכע ער מוז װאָס שנע- 
לער פאַרענדיקן, האָט ער דעריבער נאָך קיין צייט ניט געהאַט צו לייע- 
נען מיין מאַנוסקריפּט, אָבער בילי (זיין פרוי) לייענט דעם מאַנוסקריפּט 
און זי איז באַגײסטערט, ;איטס עי גרעיט בוק", זאָגט זי. מיט אַ דרי- 
פיר װאָכן שפּעטער האָט לײאָנטס מיר טעלעפאָנירט, אַז ער האָט נאָר-װאָס 
געהאַט ;לאָנטש? מיט דעם באַוואוסטן אַמעריקאַנער דיפּלאָמאַט יוה גיבסאָן, 
געוועזענער אַמעריקאַנער אַמבאַסאַדאָר אין פּוילן און אין בעלגיע. גיבסאָן 
איז איצט, האָט מיר לײאָנס געזאָגט, דער ליטעראַרישער ראַטגעבער פון 
דעם גרויסן פאַרלאַג ;דאָבלדעי ענד קאָ." אוען איך האָב אים דערציילט 


פון די אַמאָליקע יאָרן 1009 


וועגן אייער מאַנוסקריפּט, האָט ער זיך זייער שטאַרק פאַראינטערעסירט 
איבערצולייענען אים. קען איך אים געבן לייענען דעם מאַנוסקריפּט?*" -- 
האָט לײאָנס געפרעגט, 

;פאַרװאָס ניט ? -- האָב איך אים גענטפערט. -- איך בין פאַראינטע- 
רעסירט, אַז װאָס מער אַמעריקאַנער שרייבער און דיפּלאָמאַטן זאָלן וויסן 
דעם אמת וועגן באָלשעוויזם". 

אַז דער דאָבלדעי ענד קאָ." פאַרלאַג זאָל אַרױסגעבן מיין בוך, איז 
מיר דעמאָלט אַפילן ניט איײינגעפאַלן אין קאָפּ. פינף זעקס פון די באַרימט- 
סטע אַמעריקאַנער ביכער-פאַרלאַגן האָבן דאָך מיין מאַנוסקריפּט צוריקגע- 
וויזן -- טאָ פאַרװאָס זאָל דער עדאָבלהעי" פאַרלאַג, וועלכער האָט פריער 
אַרױסגעגעבן אַ פּאָר פּראָדסאָוועטישע ביכער און קיין איין איינציקן אַנטי- 
סאָוועטישן בוך, אָננעמען מיין בוך ? -- האָב איך געטראַכט, 


אין אַ צוויי-דריי װאָכן אַרום האָט מיר אַן אַמעריקאַנער פרוי אָנגע- 
קלונגען אין ,פאָרווערטס" רעדאַקציע און געזאָגט: ;מר, יוה גיבסאָן האָט 
איבערגעלייענט אייער מאַנוסקריפּט וועגן לענינען און ער װאָלט געװאָלט 
מיט אייך רעדן וועגן דעם. קענט איר אַריבערקומען אין דעם ;דאֲבלדציל? 
פאַרלאַג ? --- האָט זי געפרעגט. מיר האָבן באַשטימט צו טרעפן זיך אויף 
מאָרגן, יוה גיבסאָן האָט אויף מיר גלייך געמאַכט דעם איינדרוק פון אַן 
איידעלן, גוטמוטיקן אַמעריקאַנער דזשענטלמאַן. 


;איך האָב מיט גרויס אינטערעס איבערגעלייענט איער מאַנוסקריפט, 
אַפילו די 40 זייטלעך נאָטיצן -- האָט ער געזאָגט. קענט איר איבער- 
שרייבן אױיף ריינעם פּאַפּיר דעם גאַנצן מאַנוסקריפּט, אויך איבערשרייבן 
די נאָטיצן און אַרײינשטעלן יעדן נאָטיץ אין דעם ריכטיקן פּלאַץ און דער" 
נאָך ברענגען מיר אים צוריק ?7 

;עוועט איר דעמאָלט דרוקן דעם בוך ?7 -- האָב איך געפרעגט, 

;דאָס קען איך אייך אין פאָרויס ניט צװאָגן" -- האָט גיבסאָן געענט- 
פערט, -- ;עס װענדט זיך ניט פון מיר אַלײן, עס זיינען דאָ נאָך אַ פּאָר 
רעדאַקטאָרן, מיר אַליין געפעלט דאָס בוך זייער שטאַרק און איך האָף, אַז 
ווען איר װעט זיי צייגן אַ אפאַרטיקן פּראָדוקט", װעלן זײי איינשטימען 
מיט מיך", 

קאָבער איבערשרייבן אַ מאַנוסקריפּט פון 8:7 הונדערט געטײפּטע 
זייטלעך דאַרף קאָסטן אַ פּאָר הונדערט דאָלאַר און איך קען איצט זיך 
ניט דערלויבן צו לאָזן זיך קאָסטן אַ פּאָר הונדערט דאָלאר ווען איך ווייס 
ניט צי דער ,פאַרטיקער פּראָדוקט? וװועט געפעלן וערן איערע מיט- 
רעדאַקטאָרן" --- האָב איך געזאָגט, 

פוויפל, דענקט איר, דאַורף עס קאָסטן !7 --- האָט גיבטאָן געפרעגט, 

קאיך דענק, אַרום 200 דאָלאר? --- האָב איך געזאָנט, 

;גוט, מיר װועלן ריזיקירן; מיר װעלן אייך געבן די 200 דאָלאר, 
אויב מיר וועלן דעם בוך אָננעמען און אים דרוקן, וועלן מיר דערנאָך 
אַרונטערנעמען די 300 דאָלאר פון אייערע ,ראָיאַלטיס?, אוב ניט, װועלן 

מיר פאַרלירן די 2300 דאָלאר. אָבער איך בין זיכער, אַז מיר װעלן דעם 
בוך אָננעמען" 

ווען איך האָב טעלעפאָנירט מיין עלטערן (פאַרשטאָרבענעם) זון, באָ- 
ריסן, וועגן יוה גיבסאָנס פאָרשלאַג, האָט ער ניט געװאָלט גלױיבן. ער 
האָט דעם מאַנוסקריפּט געהאַט געלייענט מיט אַ 10 יאָר פריער. ער איז 
דעמאָלט געווען זייער לינק געשטימט, איז אים דאָס בוך ניט געפעלן גע- 
װאָרן. און זינט דעמאָלט האָט ער אין דעם מאַנוסקריפּט ניט אַריינגעקוקט, 
ווען איך האָב באַקומען פון גיבסאָנען די 200 דאָלאר און האָב פאָרגע- 
שלאָגן מיין זון, אַז ער זאָל דעם מאַנוסקריפּט רעדאַקטירן און אַלײן אי" 
בערשרייבן אים אויף דער מאַשינקע און אַז איך וועל אים ניט נאָר 
אַװעקגעבן די 200 דאָלאר, נאָר אַז אוב דער בוך זאָל אַרױס און זאָל 
זיין אַ דערפאָלג, װעל איך אים דערלייגן נאָך אַ פּאָר הונדערט דאָלאר, 
ער האָט דעמאָלט געאַרבעט אין דעם /אינסטיטוט פאַר יידישע אָנגע- 
לעגנהייטן? ביי דעם אַלװעלטלעכן יידישן קאָנגרעס. ער האָט געהאַט דער" 
פאַרונג אין רעדאַקטירן ערנסטע ביכער. ער האָט גוט געקענט רוסיש, 
די געשיכטע פון דער רוסישער רעװאָלוציע און פון באָלשעװיזם. האָט 
ער אין משך פון אַ 6-5 װאָכן אין די אָװנטן נאָך זיין אַרבעט אין יידישן 
אינסטיטוט, איבערגעשריבן מיין מאַנוסקריפּט, 


אין אַ װאָך אַרום, נאָכדעם ווי איך האָב גיבסאָנען איבערגעגעבן דעם 
; פאַרטיקן פּראָדוקט?, האָט גיבסאָן מיר טעלעפאָנירט, אַז איך זאָל קומען 
אונטערשרייבן דעם קאָנטראַקט. איך בין געווען אַזױ גליקלעך װאָס מיין 
בוך װועט ענדלעך אַרױס און די וועלט װעט זיך דערוויסן דעם אמת ועגן 
לענינען און וועגן באָלשעװיזם, אַז איך האָב דעם קאָנטראַקט אונטערגע- 
שריבן אַפילן ניט איבערלייענענדיק אויפמערקזאַם די אַלע פּונקטן. 


אין פפאָרווערטס? האָבן נאָר אַב. קאַהאַן און לעאָן קרישטאָל געוואוסט, 
אַז איך האָב אָנגעשריבן אַ גרויסן בוך וועגן לענינען און אַז דער גרויסער 
אַמעריקאַנער פאַרלאַג ;דאָבלדעי ענד קאָ." האָט אָנגענומען דעם בוך: אַז 
איך האָב פון דעם פאַרלאַג שוין באַקומען אַן אַװאַנס פון 1,500 דאָלאר 
און אַז דאָס בוך װועט אַרױס אין דעצעמבער 1947, 


מיין זון באָריס ע"ה איז אין 1947 נאָך געווען אין דער אַרמײ. ער 
איז געווען דער פּאָליטישער דירעקטאָר פון דער אַמעריקאַנער ראַדיאָ- 
סטאַנציע קריאַס? אין בערלין, עֶר האָט ניט אַנדערש געפאָדערט פון מיר, 
אַז איך זאָל אים צושיקן די קאָרעקטור פון בוך. איך האָב דורך דער צייט 
װאָס מיין זון איז געווען אין אויסלאַנד צוגעשריבן אַ פּאָר נייע קאַפּיטלען 
װאָס זיינען פריער ניט געוען אין בוך, מיין זון איז געווען קעגן מאַנכע 
שטעלן אין די נייע קאַפּיטלען און ער האָט זיי אויסגעמעקט אין דער 
קאָרעקטור, איך אָבער האָב אים ניט געפאָלגט און האָב זיי צוריק אַרײנ" 
געשטעלט, צוליב דעם, װאָס איך האָב אים געמוזט שיקן אַלע קאָרעקטורן 
און אים האָט גענומען צייט איבערצולייענען זיי, האָט דאָס בוך ניט גע" 
קענט אַרױס אין דעצעמבער /194, נאָר איז ערשט אַרױס אין פעברואַר 

8, אין דער זעלבער װאָך ווען עס איז אַרױס געבעלס'ס ,טאָגבוך". דאָס 
האָט, פאַרשטייט זיך, עפאַרשטעלט? מיין בוך, 

אין דעם ;דאָבלדעי? פאַרלאַג װי אין אַלע גרויסע ני-יאָרקער בי- 
כער-פאַרלאָגן, זיינען דעמאָלט צװישן די אָנגעשטעלטע געװען אַ היפשע 
צאֶָל קאָמוניסטן, אָפּענע אָדער באַהאַלטענע. גיבסאָן האָט מיר דערציילט, 
אַז ניט געקוקט אויף אַלע זיינע דערמאָנונגען, איילן זיך ניט די אַרױס- 
געבער מיין בוך צו רעקלאַמירן. אין אַ זונטיקינומער פון ;ניו-יאָרקער 
טאַימס? איז דערשינען נאָר איין גרעסערע אַנאָנסמענט וועגן מיין בוך. 
ערשט װען די רעצענזענטן פון כמעט אַלע אַמעריקאַנער צייטונגען און 
זשורנאַלן האָבן שטאַרק געלויבט מיין בוך, האָבן די פאַרלעגער געדרוקט 
אין פאַרלויף פון אַ װאָך צייט קליינע אַנאָנסמענטס אין דער שטאַימס" 
וועגן דעם בוך. דאָס בוך װאָלט געקענט זיין אַ ;בעסט-סעלער" ווען עס 
װאָלט װי געהעריק איז אַדװערטײזט געװאָרן אין די װויכטיקסטע טעגלעכע 
צייטונגען פון לאַנד, 

אַב. קאַהאַן האָט זיך שטאַרק אינטערעסירט מיט מיין בוך. ער האָט 
געוואוסט דעם אינהאַלט פון דעם בוך. ער האָט אָבער דעם מאַנוסקריפּט 
ניט געליענט. פלעגט ער אַלץ האַלטן אין איין פרעגן ביי מיר, צי איז 
אין בוך פאַראַן עפּעס אויך וועגן סטאַלינען און איידער דאָס נוך איז 
נאָך אָפיציעל אַרױס, האָט קאַהאַן פאַרלאַנגט, אַז איך זאָל קריגן פאַר אים 
אַ קאָפּיע. ער איז געווען זייער נייגעריק װאָס שנעלער אים איבערצולייענען. 
ער האָט אויפמערקזאַם איבערגעלייענט דעם גאַנצן בוך און האָט גלייך 
אָנגעשריבן אַ באַגײסטערטן אַרטיקל וועגן אים. דאָס איז געװען דאַכט 
זיך, איינער פון קאַהאַנס לעצטע אַרטיקלען אין עפאָרווערטס", 

דעם זעלבן זונטיק, ווען קאַהאַנס אַרטיקל איז דערשינען אין ,פאָר- 
ווערטס", איז אין דער ;ניו-יאָרק טאַימס? דערשינען אַ גרויסע רעצענזיע 
וועגן מיין בוך פון פּראָפּעסאָר האַנס קאָהן. ער האָט נאָך שטאַרקער װױ 
אַב. קאַהאַן געלויבט דאָס בוך, =" 

די רעצענזיעס אויף מיין בוך אין אַלע אַמעריקאַנער צייטונגען און 
זשורנאַלן זיינען געווען זייער גינסטיקע, אַ סך פון זי אַפילו באַגײיס- 
טערטע. שטאַרק געלויבט דעם בוך האָבן ניט נאָר די קאָנסערװאַטיווע 
צייטונגען און זשװױנאַלן, נאָר אויך אַלע ליבעראַלע צייטונגען און זשורנאַלן 
פון לאַנד, מיט דעם איין איינציקן אױסנאַם נאָר פון דעם װאָכן-זשורנאַל 
;נעישאָן", וועלכער איז דעמאָלט געווען הונדערט פּראָצענט פּראָ-סאָװע- 
טיש. פאַרונטעררײסן" מיין בוך האָבן די רעדאַקטאָרן פון דער ;געישאָן" 
ניט געקענט: לױבן ווידער, אים, אַזױ וי דאָס האָבן געטאָן די אנין 
רעפּאָבליק? און די אַנדערע ליבעראַלע צייטשריפטן, האָבן זיי אויך ניט 
געקאָנט. האָבן זיי אינגאַנצן פאַרשויגן דעם בוך, | : 

אין דער ;ניו-יאָרק טיימס? איז חוץ פּראָפ. האַנס קאָהנס רעצעו- 

זיע אין אַ זונטיק"נומער, אויך דערשינען אַ זײיער גינסטיקע רעצענזיע 
וועגן מיין בוך פון דעם דעמאָלט טעגלעכן ביכער-רעצענזענט. פון דער 
צייטונג אָרוועל פּרעסקאָט און דריי זונטיקס נאָכאַנאַנד האָבן די רעדאַקטאָרן 

פון ,טאַימס*" שטאַרק רעקאָמענדירט די ליענער מיין בוך. (די צויי 
פריינד מיינע אין רעדאַקציע פון דער ;טאַימס", סימעאָן סטרונסקי און 
דזשאָזעף שאַפּלען, זיינען שוין ביידע דעמאָלט געווען טױט און איך 
האָבן צװישן די שרייבער פון ,טאַימס" דעמאָלט ניט געהאַט אַפילו קיין 
איין באַקאַנטן), 

אויך דער ;בוק אָוו דהי מאָנטה קלאָב" האָט רעקאָמענדירט מיין 
בוך, אָבער די מענטשן װאָס זיינען דעמאָלט געשטאַנען אין שפּיץ פון דעם 
עדאָבלדעי ענד קאָ.* פאַרלאַג, האָבן מיין בוך אַלץ ניט אַדװערטײזט יי. 

אָב. קאַהאַן האָט מיך געבעטן, אַז איך זאָל אים געבן ליענען די 
רעצענזיעס אויף מיין בוך, װאָס דערשיינען אין די וויכטיקסטע צייטונגען 
און זשורנאַלן. איך פלעג פון אַ ספּעציעלער אַגענטור באַקומען אַלע רע" 
צענזיעס וועגן מיין בוך, װאָס פלעגן דערשיינען אין די צייטונגען און 
זשורנאַלן פון די פאַראייניקטע שטאַטן און קענעדע. קאַהאַן האָט געלייענט 
די רעצענזיעס, װאָס זיינען דערשינען נאָר אין די וויכטיקסטע צייטונגען 
און זשורנאַלן און ער האָט ;געקליבן נחת" פון דעם. 

;אָבער פאַרװאָס אַדװערטײזט ;דאָבלדעי" ניט דעם בוך!* -- האָט 
ער ביי מיר כסדר געמאָנט, 

שאיך פאַרדעכטיק -- האָב איך אים געזאָגט -- אַז דאָרט אין דאָ 
אַן איינפלוסרייכער מענטש, וועלכער איז פאַראינטערעסירט אַז מיין בוך 
זאָל ניט האָבן קיין דערפאָלג?. און איך האָב צוגעגעבן: קװען איך האָב 
אַ פּאָר טױזנט דאָלאר, װאָלט איך פאַר מיין אייגן געלט רעקלאַמירט 
דעם בוך אין די וויכטיקסטע צייטונגען פון לאַנד און דעמאָלט װאָלט 
דאָס בוך אפשר אויך געװאָרן אַ ?בעסט-סעלער". 

ימיר איז בשעת-מעשה אַפילו ניט איינגעפאַלן אין קאָפּ צו בעטן ביי 
קאַהאַנען געלט אויף צו דעקלאַמירן מיין בוך. אָבער אין אַ צויי"דריי 
טעג אָרום האָט קאַהאַן מיר טעלעפאָנירט, אַז איך זאָל באַלד קומען אים 
זען. 

װי נאָר איך בין אַריין אין זיין צימער, האָט קאַהאַן מיר דערלאַנגט 
אַ טשעק אויף 500 דאָלאר און געזאָגט: ;איך קען אייך, ליידער, איצט 
מער ניט געבן װי 500 דאָלאר אויף צו אַדװערטײזן אייער בוך. גייט און 
גיט אַריין אַן אַדװערטײזמענט אין ;האַרפּערס מעגעזין", אין קאַטלאַנטיק 
מאָנטלי?, אין דער ;ניו רעפּאָבליק? און אין דער ;נעישאָן" מיט אױס- 
צוגן פון די רעצענזיעס פון פּראָפ. האַנס קאָהן, עלמאַר דעיוויס, װיליאַם 
בוליט און אַ פּאֶר אַנדערע באַרימטע אַמעריקאַנער? 

איך האָב, פאַרשטייט זיך, קאַהאַנען שטאַרק באַדאַנקט, און האָב גע" 
טאָן אַזױ װי ער האָט מיר געראַטן 

אין ,פאָרװוערטס? זיינען אַחוץ אַב. קאַהאַנס רעצענזיע אויף מיין בוך 
דערשינען עטלעכע ;קאָלומס? פון חיים ליבערמאַ. איך האָב חיים לי- 
בערמאַנען ניט געבעטן, אַז ער זאָל שרייבן ועגן מיין בוך נאָכדעם 
וי עס איז אין ;פאָרװוערטס?" געווען געדרוקט אַב. קאַהאַנס רעצענזיע, און 
ליבערמאַן האָט מיר ניט געזאָגט אַז ער קלייבט זיך שרייבן װעגן דעם 

בוך, דעריבער זיינען זיינע אקאָלומס" וועגן מיין בוך געװען אַ גרויסע 
זייער אָנגענעמע איבעראשונג פאַר מיר, 

עס פאַרשטייט זיך, אַן מיך האָבן ליבערמאַנס אַרטיקלען שטאַרק 
דערפרייט און איך בין אים געװען זייער דאַנקבאַר פאַר דעם. אָבער 
נאָך אַ גרעסערן פאַרגעניגן האָב איך געהאַט פון דעם, װאָס דאָס בוך 
איז שטאַרק געפעלן געווען לידיאַ דאַןזצעדערבוים, די עלטסטע שוועסטער 
פון יולי מאַרטאָו, דעם פירער פון די רוסישע מענשעויקעס און פרוי 
פון פיאָדאָר דאַן, אַ צווייטער פירער פון די מענשעוויקעס. קיינער פון די 
רוסישע סאָציאַליסטן, אַחוץ מאַרטאָװון, האָט אַזױ גוט ניט געקאָנט לעגינען 
און די געשיכטע פון דער רוסישער סאָציאַל-דעמאָקראַטישער באַװעגונג 
און פון דעם באָלשעוויזם, װי לידיאַ דאַן. 

אַן ענלעכן בריוו האָב איך אויך באַקומען פון דער באַוואוסטער רו" 
סיש-יידישער איטאַליענישער סאָציאַליסטקע אַנזשעליקאַ באַלאַבאַנאָוואַ. איך 
האָב נאָך אין די ערשטע קאַפּיטלען פון מיינע זכרונות דערציילט, װױ 
אַזױ באַלאַבאַנאָװאַ האָט סוף זומער 1905 געשריבן פון איטאַליע דעם 
באַרימטן רוסישן רעװאָלוציאָנער נאָך פון די 70קער אאָרן, לעוו דייטשץ 
אַז איך פאָר פון אַמעריקע דורך דער שוייץ קיין רוסלאַנד ק;איף רע- 
װאָלוציאָנערער אַרבעט? און אַז ער זאָל מיך מקרב זיין, העלפן מיר דער- 
גרייכן מיין ציל, 

באַלאַבאַנאָואַ האָט מיך ניט געקאָנט. צו איר האָט װעגן מיר געץ- 
שריבן אַ באַוואוסטער רוסישער סאָציאַל-דעמאָקראַט, אירער אַ גוטער באַ- 
קאַנטער, מיט װעמען איך בין באַקאַנט געװאָרן אין ני-יאָרק, כ'האָב 
צװאַמען מיט אים באַלאַנגט צו דער רוסישער סאָציאַל-דעמאָקראַטישער 
אָרגאַניזאַציע און ער האָט געלייגט ,גאָר גרויסע האָפענונגען" אויף מיר, 

אויך באַלאַבאַנאָוואַ האָט זייער גוט געקאָנט לענינען. זי איז מיט אים 
באַקאַנט געװאָרן נאָך אין די יאָרן, ווען לענין איז געװען הער היפּט- 
רעדאַקטאָר פון דער קאיסקראַ". זי איז ביז דער ערשטער וועלט-מלחמה 
געווען אַ מענשעוויטשקע, אָבער אין 1915 איז זי, לעבנדיק אין דער שווייץ, 
גאָענט באַפריינדעט געװאָרן מיט לעניגען. זי איז דערנאָך געװען די 
סעקרעטאַרין פון דער ;צימערװאַלדער פאַראייניגונג" פון די לינקע סאָציאַ- 
ליסטן פון אײיראָפּע, 

נאָך דער מערץ-רעװאָלוציע אין 1917 איז באַלאַבאַנאָואַ אַװעקגעפאָרן 
קיין פּעטערבורג און נאָך דער באָלשעװיסטישער איבערקערעניש האָט זי 
פאַרנומען וויכטיקע פּאָסטנס אין דער סאָוועט-רעגירונג און איז געװאָרן 
די ערשטע סעקרעטאַרין פון קאָמוניסטישן אינטערנאַציאָנאַל, פון 1915 
ביז איר פאַרלאָזן סאָוועט-רוסלאַנד אין די צװאַנציקער יאָרן אין באַלאַ- 
באַנאָװאַ געווען נאָענט באַפרײנדעט מיט לענינען און מיט זיין פרו. 
שפּעטער, ווען זי האָט זיך אַנטױשט אין באָלשעװיזם און איז געקומען קיין 
אױיסלאַנד, איז זי נאָך אַ לאַנגע צייט אַלץ געווען אַ זייער לינקע סאָציאַ- 
ליסטקע. 

אין דער צייט פון דער צוייטער ועלט-מלחמה האָט באַלאַבאַנאָוואַ 

געלעבט אין ניו-יאָרק. אין 1948 איז זי שוין געווען אַ סך ק;רעכטער" װױי 
פאַר דער מלחמה, ווען איך האָב באַקומען פון איר אַ בריו, אין װעלכן 
זי האָט שטאַרק געלויבט מיין בוך, האָב איך זי אינגעלאַדן צו קומען 
צו מיר אין אַ געוויסן אָװנט. איך האָב אויך אײינגעלאַדן לידיאַ דאַן (איך 
האָב, פאַרשטײט זיך, אָנגעפרעגט ביי לידיאַ דאַן צי זי וויל זיך טרעפן 
מיט דער באַלאַבאַנאָװאַ. זי האָט מיר געענטפערט, אַז זי װעט זיך גערן 
טרעפן מיט איר אַלטער באַקאַנטער), ביידע באַרימטע סאַציאַליסטקעס 
האָבן גאַנץ פיין פאַרבראַכט ביי מיר אין הוז, 

באַלאַבאַנאָוואַ איז געווען שטאַרק איבעראַשט, ווען איך האָב איר דער" 
ציילט, אַז מיר ;קאָנען זיך פון דערוייטנס" נאָך פון זומער 1905, 

,דאָס זייט איר געווען? -- האָט זי אַ פאַרוואונדערטע כמעט אױס- 
געשריען, --- איך געדענק זייער גוט, אַז איך האָב געשריבן װעגן אייך 
צו דייטשן און אַז דייטש האָט מיר שפּעטער געענטפערט, אַז איר זייט 
שוין אין זשענעווע און אַז ;איך האָב אים שוין באַזאָרגט?. 

אַנזשעליקאַ באַלאַבאַנאָװאַ האָט, װי געזאָגט, אויך פונקט װי לידיאַ 
דאַן שטאַרק געלויבט מיין בוך, זי האָט אַפילן גאָרניט געהאַט אויסגע- 
זעצט קעגן דעם װאָס כ'האָב אין דעם בוך שטאַרק קריטיקירט די /צי" 
מערװאַלדיסטן", פון וועלכע זי איז אַ לאַנגע צייט געװען אַ פירעריף 
זי האָט נאָר אויסגעזעצט קעגן דעם, װאָס איך האָב אין בוך דערציילט 
וועגן אַ ראָמאַן, װאָס לענין האָט אין די יאָרן 1906-:1910 געפירט מיט אַ 
געוויסער פרוי ,יעליזאַװעטאַ ק.", עוועגן אַזױנע אינטימע זאַכן, האָט זי 
געזאָגט, דאַרף מען ניט שרייבן". אָבער לידיאַ דאַן, װעלכע האָט גוט 
געוואוסט וועגן דעם דאָזיקן ראָמאַן לענינס, װאָס איז, אַגב, ניט געװען 
דער איינציקער ראָמאַן לענינס, האָט מיט באַלאַבאַנאָואַס מיינונג נישט 
איינגעשטימט. שאין אַ ביאָגראַפיע פון אַ היסטאָרישער פּערזענלעכקייט 
דאַרף מען דערציילן ניט נאָר אַלץ, װאָס מען ווייס וועגן זיין געזעלשאַפט- 
:לעכן לעבן, נאָר אוֹיך וועגן זיין אינטימען לעבן", האָט לידיאַ דאַן גע- 
זאָגט, און זי האָט צוגעגעבן: ;יעליזאַװעטאַ ק. האָט נאָר ניט דערצײילט 
דעם גאַנצן אמת. זי שרייבט, אַז זי האָט אַװעקגעװאָרפן לענינען: אין 
דער אמתן האָט לענין זי. פאַרלאָזן". / 

;דאָבלדעי ענד קאָ." איז אין יאָר 1948, ווען מיין בוך אלענין" איז 
אַרױס, געווען דער גרעסטער אַמעריקאַנער פאַרלאַג. אין משך פון יענעם 
יאָר האָט דער פאַרלאַג אַרױסגעגעבן אַ פּאָר צענדליק פאַרשיידענע ביכער, 
צווישן זיי אויך אַ פּאָר װערק וועגן רוסלאַנד און אַנדערע אײראָפּעאישע 
לענדער. אַ פּאָר פון די דאָזיקע ביכער זיינען שטאַרק אַדװערטײזט גע" 
װאָרן און אַ פּאָר פון זיי זיינען אין די ערשטע זעקס מאָנאַטן געווען אַ פיל 
גרעסערער דערפאָלג װוי מיין בוך. אָבער מיט דעם אױיסנאַם פון /גע- 
בעלסעס טאָג-בוך", האָט קיין איינער פון יענע ביכער ניט 2קגעלעבט" 
לענגער וי אַ יאָר צייט און נאָר צוויי פון יענע ביכער זיינען איבערזעצט 
געװאָרן אויף דייטש און פראַנצייזיש. קיין איינער פון יענע ביכער איז 
ניט אַרױס שפּעטער אין אַ עפּאַקעט עדישאָן", (אין אַ פאַרקירצטן און 

קלענערן פאָרמאַט פאַרן מאַסן-לײענער). מיין בוך ,לענין --- אַ ביאָגראַפיץ", 
װאָס איז אַרױס אין 1948, אלעבט" נאָך עד-היום. אין יאָר 1951 איז 
אַרױס אַ פּאַקעט עדישאָן? אין דעם פאַרלאַג פון /;מענטאַר בוקס?. ביז 
5 זיינען דערשינען 15 אויפלאַגעס פון דעם בוך און ער איז פאַרשפּרײט 
געװאָרן אין אַלע פרייע לענדער פון דער װעלט. באַלד װי דער גרויסער 
בוך אלענין -- אַ ביאָגראַפיע?" איז דערשינען אין ניו-יאָרק, האָט מען אים 
גענומען איבערזעצן אין אַנדערע שפּראַכן, בין איצט, (מאַי 1969) איז 
דאָס בוך איבערזעצט אין 20 פון די וויכטיקסטע אײיראָפּעאישע, אַזיאָטישע 
און אַפּריקאַנישע שפּראַכן. 

דאָס בוך ;לענין -- אַ ביאָגראַפיע?" איז אויך אָנגענומען געװאָרן 
אַלס אַ לער"בוך אין פיל אוניווערסיטעטן און קאַלעדזשעס פון די פאַר- 
אייניקטע שטאַטן און אַנדערע לענדער. כמעט אין יעדן ערנסטן בוך וועגן סאָ- 
וועט-רוסלאַנד, וועגן באָלשעוויזם און וועגן אינטערנאַציאָנאַלן קאָמוניום 
ווערט מיין בוך קלענין" עד-היום דערמאָנט. 

איך האָב אויך נאָכדעם וי מיין בוך איז אַרױס פאָרגעזעצט צו זאַמ- 
לען אַלע מאַטעריאַלן וועגן לענינען און וועגן דער באָלשעװיסטישער רע- 
װאָלוציע, װאָס זיינען אין די שפּעטערע יאָרן פאַרעפנטלעכט געװאָרן אין 
סאָוועט-רוסלאַנד און אין אַנדערע לענדער, און מיר האָט זיך זייער שטאַרק 
געװאָלט אַרױסגעבן אַ נייע רעווידירטע אױסגאַבע פון דעם בוך, 

איך האָב פאָרגעשלאָגן צוויי ניו-יאָרקער פאַרלאַגן אַרױסצוגעבן עס, 
אָבער זיי האָבן געדענקט, אַז אַ נײער לענין-בוך קען איצט ניט האָבן 
קיין גרויסן דערפאָלג. איין פאַרלעגער, אאַװאַנגאַרד", האָט מיר פאָרגע- 
שלאָגן, אַז איך זאָל צזאַמען מיט מיין פאַרשטאָרבענעם זון באָריס ע"ה 
שרייבן פאַר זי אַ בוך וועגן סטאַלינען. מיר האָבן אַפילו באַקומען פון 
דעם פאַרלעגער 0 דאָלאר אַן אַװאַנס און איך האָב געזאַמלט 95 פּראָ- 
צענט פון דעם נױיטיקן מאַטעריאַל. מיר האָבן שוין געהאַט אויפגעשריבן 
8 קאַפּיטלען. אָבער כדי צו קענען פאַרענדיקן דעם בוך האָב איך 
געמוזט נעמען אורלויב פון פאָרווערטס" לכל-הפחות פאַר 5:4 מאָנאַטן 
און דאָס האָב איך ניט געקענט זיך דערלויבן 

דזשאָרזדזש קענאַ, דער באַואוסטער אַמעריקאַנער דיפּלאָמאַט און 
היסטאָריקער, האָט מיר געהאַט צוגעזאָגט צו קריגן אַ סובסידיע פון אַ 
געוויסער אַמעריקאַנער פונדאַציע. אָבער קענאַן איזן אינגיכן באַשטימט 
געװאָרן אַלס אַמבאַסאַדאָר קיין מאָסקװע און ער האָט, פאַרשטייט זיך, שוין 
ניט געקענט העלפן וועמען עס איז אַרױסגעבן אַזאַ בוך וי מיינעם ועגן 
סטאַלינען, 

אָבער מיט אַ דריי יאָר צוריק האָב איך גאַנץ אומדערװאַרט באַקומען 
פון דעם ,דאָבלדעי"-פאַרלאָג אַ בריוו, אַז דער פּאָפּולערער ענגלישער 
פאַרלאַג עפּינגווין" וויל אַרױסגעבן אַ נייע אויפלאַגע פון מיין בוך אלענין 
-- אַ ביאָגראַפיע? און זיי ווילן וויסן, צי װויל איך מאַכן וועלכע עס איז 
אויסבעסערונגען אין דעם בוך. איך האָב זיי געענטפערט, אַז ניט נאָר בין 
איך זייער ניגעריק צו פאַרריכטן די טיפּאָנראַפישע גרייזן און אַנדערע 

טעותן, װאָס האָבן זיך אַרײנגעכאַפּט אין דער ניו-יאָרקער אויסגאַבע, נאָר 
איך װאָלט, אוב מעגלעך, געװאָלט צוגעבן נאָך אַ 50:40 נייע זייטף 
זיי האָבן מיט פאַרגעניגן אָנגענומען מיין אָנבאָט און אין יאָר 1965 איז 
אין לאָנדאָנער פאַרלאַג 2פינגווין? אַרױס די נייע רעװוידירטע און פֿאַר- 
גרעסערטע אױסגאַבע פון עלענין? 


דער פאַרלאָג עפינגווין" גיט איצט אַהװױס אַ סעריע ביאָגראַפיעס 
פון די באַרימטסטע פּאָליטישע פירער פון 20סטן יאָרהונדערט. האָבן די 
רעדאַקטאָרן פון ,פּינגווין" פון אַלע ביכער װעגן לענינען, װאָס זיינען 
דאָ אין דער ענגלישער שפּראַך, אויסגעקליבן מיין בוך קלענין" אין זייער 
.פּעליקאַן"-סעריע, איך האָב אין דעם בוך אַרײנגעגעבן דעם גאַנצן נייעם 
מאַטעריאַל וועגן לענינען און וועגן דער קאָמוניסטישער דיקטאַטור, װאָס 
איך האָב געהאַט אָנגעזאַמלט זינט 1948, 


אין 1967 איז אַרױס אַ ספּעציעלע אַמעריקאַנער אױסגאַבע פון מיין 


בוך אין זעלבן ,פּינגוויץ"-פאַרלאַג. 


חונדערט און צענטער קאַפּיטל 


אַ באַזוך אין װאַשיננטאַנער סטטיט דעפּאַרטמענט. -- 
מיין באַקאַנטשאַפט און געשפּרעכן מיט לאָי הענדער" 
טאַנען. -- הענדערסאַנס געחיימער באַריכט פון מאָסק" 
ווע צו פּרעזידענט רוזװעטלטן. -- אַ באַגעגעניש מיט 
װיליאַם בוליט, --- רעי מוירפי און דער סענסאַציאַ" 
נעלער אַלדזשער היסיפּראַצעם. --- אב. קאַהאַן, די אינ" 
טערנעשאַנאל און די אַמאַלגאַמײטעד. --- די היסטאָוײ 
שע ראָלע, װאָס די אינטערנעשאָנאל אונטער דוד דוי 
בינסקים פירערשאַפט האָט געשפילט אין דער וו 
דעראויפשטעלונג פון דער דעמאַקראַטיע און פון רע" 
מאָקראַטישער אַרבעטער"באַװעגונג אין אײיראָפּע און 
אין אַזיע. 


אין א פַּאָר מאָנאַטן אַרום, נאָכדעם װי מיין בוך ;קלענין -- אַ ביאָ- 
גראַפיע?" איז צוערשט אַרױס אין ני-יאָרק, אין 1948, בין איך געווען 
אין װאַשינגטאָן וועגן אַ פּערזענלעכן ענין,. האָט מיר מיין פריינד בען 
מאַנדעל געזאָגט, אַז לאי הענדערסאָן, דער אַסיסטענט סעקרעטערי אִװ 
סטעיט, האָט איבערגעלייענט מיין בוך און ער װאָלט געװאָלט זיך טרעפן 
מיט מיר, ער האָט מיך איינגעלאַדן צו קומען צו אים אין סטעיט דע" 
פּאַרטמענט. איך האָב געוואוסט, אַז הענדערסאָן איז פריער עטלעכע יאָר 
געווען דער ערשטער סעקרעטאַר פון דער אַמעריקאַנער אַמבאַסאַדע אין 
מאָסקװע, ווען װליאַם בוליט איז געווען דער אַמבאַסאַדאָר, שפּעטער 
איז הענדערסאָן געווען דער אַמעריקאַנער געזאַנדטער אין ריגע, לאַטװיאַ, 

איך האָב הענדערסאָנס איינלאַדונג, פאַרשטײיט זיך, מיט פאַרגעניגן 
אָנגענומען און בין דערנאָך אַ פּאָר מאָל געווען ביי אים. מיר האָבן אַ סך 
געשמועסט וועגן סאָוועט-רוסלאַנד, װעגן לענינען און סטאַלינען און די 
אַנדערע באָלשעװיסטישע פירער, װאָס אייניקע פון זיי האָט לאָי הענדערסאָן 
גוט געקאָנט. איך געדענק ניט, צי דאָס אין געװען דעם ערשטן מאָל 
ווען איך בין געווען ביי הענדערסאָנען אָדער אַ צוויטן מאָל, האָב 
איך אים געזאָגט, אַז מיך וואונדערט שטאַרק װאָס אין אַמעריקע איז עד" 
היום פאַרשפּרײט די מיינונג, אַז דער אונטערשייד צװישן טראָצקין און 
סטאַלינען איז װאָס טראָצקי האָט זיך אָריענטירט אויף אַ קאָמוניסטישער 
וועלט-רעװאָלוציע און סטאַלין האָט זיך אָפּגעזאָגט פון דער וועלט-רעװאָלוציע 
און ער איז פאַראינטערעסירט נאָר אין אבויען סאָציאַליזם? אין רוסלאַנד, 


דאָס איז ניט אמת, האָב איך געזאָגט, סטאַלין האָט קיינמאָל זיך ניט אָפּ" 

געזאָגט פון דער װעלט-רעװאָלוציע. ער האָט פאַרניכטעט טראָצקין און 
האָט ליקווידירט די אַלע אַלטע באָלשעװיקעס, אָבער ער האָט איבערגענומען 
טראָצקיס פּראָגראַם און ער באַמיט זיך זי דורכצופירן אין לעבן 

ווען איך האָב גערעדט, האָט הענדערסאָן רייכערנדיק אַ פּאַפּיראָס, 
אַרומגעשפּאַצירט איבערן צימער און ער האָט געשמיכלט. איך האָב זיך 
שטאַרק פאַרלאָרן פון זיין שמייכל,. איך האָב געדענקט, אַז ער טראַכט 
געוויס : ק;װאָס דרייט ער מיר אַ קאָפ ?" 

ווען איך האָב געענדיקט ריידן, איז הענדערסאָן צוגעגאַנגען צו זיינע 
;פאַילס", האָט אַרױסגענומען פון דאָרט אַ העפט, האָט אויפגעמישט זייט 
2 אָדער 22 און האָט מיר געזאָגט: קלייענט !7 

איך האָב געלייענט און בין שטאַרק איבעראַשט געװאָרן. דאָרט איו 
געוזען כמעט אַ בוכשטעבלעכע װױדערהאָלונג פון מיינע רייד, 

;װאָס איז דאָס 7* --- האָב איך אַ פאַרוואונדערטער אַ פרעג געטאָן 

הענדערסאָן האָט גענומען דעם העפט און האָט מיר געוויזן דאָס ערש- 
טע זייטל. 

, לייענט !7 -- האָט ער וידער מיר געזאָגט, 

איך האָב איבערגעלייענט : ;קאָנפידענציעלער באַריכט פון מאָסקװע צו 
פּרעזידענט רוזוועלטן. מערץ 1927 (אָדער 1928, איך געדענק שױן ניט). 

--- איז װאָס האָט אייך רוזוועלט געענטפערט אויף אייער באַריכט 71 -- 
האָב איך געפרעגט ביי הענדערסאָנען. 

;ער האָט מיר געזאָגט: דאָס איז איער איינדרוק, אָבער איך האָב 
אַנדערע באַריכטן פון פאַרטרויענסווערטע מענטשן, װאָס האָבן אַ גאַנץ 
אַנדער מיינונג וועגן דער לאַגע אין רוסלאַנד און וועגן דער פּאָליטיק פון 
דער סאָוועט-רעגירונג? ... 

איך געדענק ניט אױף זיכער, נאָר מיר דאַכט זיך, אַז הענדערסאָן 
האָט מיר דעמאָלט געזאָגט, אַז װי אַ רעזולטאַט פון יענעם קאָנפידענציעלן 
באַריכט פון מאָסקװע צו פּרעזידענט רוזוועלטן, האָט מען אים צוריקגערופן 
פון מאָסקװע און באַשטימט אויף אַן אַנדער פּאָסטן 

לאָי הענדערסאָן איז אָן צוייפל דעמאָלט געװען דער גרעסטער 
עקספּערט איבער סאָװועט-רוסלאַנד אין סטעיט דעפּאַרטמענט, אָבער 
מען האָט זיך דעמאָלט צו זיינע רייד ניט צוגעהערט. שפּעטער האָט 
עיוזעריל הערימאַן אויך געװאָרנט רוועלטן וועגן סטאַלינס צילן און 
טאַקטיק. אָבער איך צו הערימאַנס װאָרנונג האָט רווװעלט זיך ניט 
צוגעהערט, | 

איין מאָל האָט הענדערסאָן זיך פאַר מיר באַקלאָגט אויף ראַבאַי אבא 
סילווער און אַנדערע פירער פון דער ציוניסטישער אָרגאַניזאַציע אין אַמע" 
ריקע, װאָס זיי פאַרשפּרײטן קלאַנגען אַז ער, הענדערסאָן, איז אַן אַנטיסעמיט, 

;איך --- אַן אַנטיסעמיט ?!* -- האָט ער אַ שאָקל געטאָן מיטן קאָפּ 
און אַ זיפץ געטאָן 

נאָך אין 1928 האָט מיין פריינד דזשאָזעף שאַפּלען מיך באַקענט 
אין ניװו-יאָרק מיט װוױליאַם בוליטס סעקרעטאַר, אָפּי, װיליאַם בוליט 

איז אין די יאָרן פון דער ערשטער וועלט-:מלחמה געוען אַ גרויסער 
פאַרערער פון לענינען און פּרעזידענט װױלסאָן האָט אין 1919, אין 
דער צייט פון דער פרידנס קאָנפערענץ אין װערסאַי, געשיקט בוליטן 
קיין מאָסקװע צו פאַרהאַנדלען דאָרט מיט לענינען וועגן דער מעגלעכקייט 
צו פאַרענדיקן דעם בירגער-קריג אין רוסלאַנד און דערנאָך שליסן אַ 
פרידן מיט רוסלאַנד, פון בוליטס מיסיע האָט זיך גאָרניט אױסגעלאָזט. 
אָבער בוליט איז נאָך דעם דורכפאַל פון זיין מיסיע געװאָרן נאָך אַ 
גרעסערער פאַרערער פון לענינען. 

אין די דרייסיקער יאָרן, װען סטאַלין איז שוין געװוען דער אַלײן- 
הערשער פון רוסלאַנד, איז בוליטס באַגייסטערונג פאַרן סאָװועטן"רעזשים 
שטאַרק אָפּגעקילט געװאָרן. אָבער וי וייט איך געדענק, איז ער קין- 
מאָל אין דער עפנטלעכקייט ניט אַרױסגעטראָטן קעגן סאָװעט-רוסלאַנד, 
ווען רחזוועלט האָט אָפּיציעל אָנערקענט די סאָוועט:-רעגירונג האָט ער 
באַשטימט בוליטן פאַר דעם ערשטן אַמעריקאַנער אַמבאַסאַדאָר אין מאָסק- 
ווע, און אָפי איז די אַלע יאָרן, װאָס בוליט איז געווען דער אַמבאַסאַדאָר 
אין מאָסקװע, געווען בוליטס סעקרעטאַר. וען מיין פאַרשטאָרבענער 
זון, באָריס האָט מיר דערציילט, אַז ער האָט אין װאַשינגטאָן זיך אַ פּאָר 
מאָל געטראָפן מיט אָפין און אַז אָפִי האָט אים אַ סך דערצילט װעגן 
סאָוועט-רוסלאַנד, האָב איך, זייענדיק אין װאַשינגטאָן, באַשלאָסן צו 
טרעפן זיך מיט אָפִין און אויסגעפינען פון אים װאָס ער וויסט ועגן 
סטאַלינען (איך האָב דעמאָלט געאַרבעט אױף דעם סטאַליךבוך). בען 
מאַנדעל, וועלכער האָט גוט געקענט אָפִין, האָט אים אָפּגערופן און 
געמאַכט פאַר מיר אַן אַפּאָינטמענט מיט אים. אָפי האָט גוט געואוסט 
ווער איך בין און ער האָט אויך געוואוסט, אַז איך, צװאַמען מיט מיין 
זון באָריס, שרייבן אַ בוך װעגן סטאַלינען. אָפי האָט מיר דערציילט, 
אַז ווען בוליט איז געקומען קיין מאָסקװע וי דער אַמעריקאַנער אַמבאַ- 
סאַדאָר און ער האָט זיך געטראָפן מיט סטאַלינע, האָט סטאַלין קענטיק 
געדענקט, אַז בוליט איז /אונדזערער אַ מענטש" און ער האָט זיך א 
װאָרף געטאָן קושן בוליטן, אין אַ פּאָר טעג אַרום האָט סטאַלין איינ- 
געלאַדן בוליטן צו אַ פאָרשטעלונג פון דעם מאָסקװער באַלעט. בוליט 
איז געווען באַגײסטערט פאַר דער פאָרשטעלונג און ער האָט עס גע" 
זאָגט סטאַלינען. האָט סטאַלין אים שטילערהײט אַ שושקע געטאָן אין 
אױער: קקלייבט זיך אויס די בעסטע, וועלכע געפעלט איך און איר 
קענט זי נאָך דער פאָרשטעלונג האָבן, 

אויף בוליטן האָט סטאַלינס פאָרשלאַג געמאַכט אַ שידערלעכן איינ- 
דרוק... 

אָפִי האָט מיר דערציילט נאָך אַ פּאָר פאַקטן וועגן סטאַלינען 

ווען איך בין אין אַ מאָנאַט אַרום וידער געווען אין װאַשינגטאָן 
און אָפּי האָט מיך צװאַמענגעפירט מיט בוליטן, האָב איך ביי בוליטן 
געפרעגט, צי אין דאָס אמת אַז סטאַלין האָט זיך געװאָרפן קושן מיט 
אים ביי זייער ערשטער באַגעגעניש און אַז ער האָט אים פאָרגעלײגט 

אויסצוקלייבן זיך וועלכע עס איז באַלערינע, וועלכע געפעלט אים בע- 
סער און אַז ער ;קען זי האָבן"?... 

בוליט האָט זיך צעלאַכט און געפרעגט בי מיר: 

,פון וװאַנען ווייסט איר דאָס 3" 

;אָפִי האָט עס מיר דערציילט', -- האָב איך געזאָגט, 

בוליט האָט אַ שאָקל געטאָן מיטן קאָפּ און געזאָגט: 

;יע, דאָס איז אמת. איך קען אייך דערציילן נאָך זאַכן, װאָס קענען 
אייך שטאַרק אינטערעסירן -- האָט בוליט מיר געזאָגט, אָבער איך אייל 
זיך, איך פאָר מאָרגן אָפּ קיין פּאַריז. ווען איך װעל צוריקקומען פון 
פּאַריז, װועלן מיר זיך נאָך אַמאָל טרעפן" 

אָבער בוליט האָט מסתמא פאַרגעסן װעגן דעם גאַנצן ענין און 
אַזױ װי מיר האָבן אויפגעהערט צו אַרבעטן אויפן סטאַלין"-בוך, האָב 
איך שוין מער ניט געזוכט צו טרעפן זיך נאָך אַמאָל מיט בוליטן 

אין 1928, ווען װאָלטער קריוויצקי, דער געוועזענער הויפט פון סאָ- 
וועטישן מיליטערישן שפּיאָנאַזש אין אױיסלאַנד, איז געקומען קיין אַמע- 
ריקע איז ער אין אַ פּאָר װאָכן אַרום נאָך אױיף דעם ראַט פון אַ 
באַאַמטן פון װאַשינגטאָנער סטעיט דעפּאַרטמענט, אַװעקגעפאָרן קיין 
מאָנטרעאָל כדי צו קענען דאָרט באַקומען אַ פּערמאַנענטע ויזע פאַר 
די פאַראייניקטע שטאַטן 

ווען קריוויצקי איז נאָך געווען אין מאָנטרעאָל, האָט מיך אָפּגערופן 
אַ מאַן און געזאָגט: /;איך בין רעי מוירפי. אייער זון באָריס און 
אייער פריינד בען מאַנדעל קענען מיך גוט. שריבט דעם געגעראַל 
(קריוויצקין), אַז ער זאָל בעסער בלייבן אין קענעדע. דאָרט װעט ער 
זיין זיכער מיטן לעבן. ביי אונדז, אין אַמעריקע, װעט אים קיינער ניט 
באַשיצן און זיינע פיינד קענען מיט אים דאָ שנעל פאַרטיק װערן"יי. 

איך האָב קריויצקין דאָס דערציילט װען ער איז צוריקגעקומען 
פון מאָנטרעאָל, אָבער ער האָט זיך צעלאַכט. ער האָט שוין געהאַט 
זיך געטראָפן מיט רעי מױרפין און ער האָט ניט גענומען ערנסט 
מוירפיס װאָרנונג. ווען איך בין אין 1948 געווען אין װאַשינגטאָן, איז 
קריוויצקי שוין לאַנג געווען טױט. (אַ סברא, אַז אים האָבן סאָוועטישע 
אַגענטן דערמאָרדעט אָדער געצוואונגען צו באַגיין זעלבסטמאָרד אין אַ 
װאַשינגטאָנער האָטעל. דעם אמת וייס מען עד:היום ניט) 

בען מאַנדעל, וועלכער האָט דעמאָלט געאַרבעט אין סטעיט דע" 
פּאַרטמענט, האָט מיך, פאַרשטײט זיך, באַלד באַקענט מיט רעי מוירפין, 
וועלכער האָט פאַרנומען אַ הויכן אַמט אין סטעיט דעפּאַרטמענט. 
מוירפי אין געווען דער עקספערט פון סטעיט דעפּאַרטמענט איבער 
קאָמוניזם, איבער דער קאָמוניסטישער באַוועגונג, איבער פאַשיזם און 
נאַציזם אין אַלע לענדער. ער איז געוען זײיער אַ קלוגער מענטש מיט 
אַ פענאָמענאַלן זכרון. ער האָט געוואוסט די נעמען, די אמתע און די 
פּסעװדאָנימען, כמעט פון אַלע וויכטיקע קאָמוניסטישע אַגענטן, שיער ניט 
פון אַלע לענדער. ווען איך האָב דערמאָנט אַ געויסן אָנגעזעענעם קאָי 

מוניסט פון אַ וועלכן-עס-איז לאַנד, האָט מוירפי גלייך געזאָגט: /אָט 
דער און דער, ער איז דאָך געווען פאַרמישט אין דער און דער געשיכ- 
טע, ער איז פריער געווען דאָרט און דאָרט און איצט איז ער װאַר" 
שיינלעך דאָ און דאָ?. און דאָס זיינען ניט געווען סתם רייד. ער, מוירפי, 
האָט געוואוסט װאָס ער רעדט. יעדעס מאָל, ווען איך פלעג זיין אין 
וואַשינגטאָן, פלעג איך באַזוכן מוירפין און אַ פּאָר מאָל איז ער געװען 
צוגאַסט ביי מיר אין ני-יאָרק, 

אין 1948 און 1949 האָט ער זיך פאַר מיר באַקלאָגט, אַז אין 
סטעיט דעפּאַרטמענט זיינען פאַראַן אַ סך קאָמוניסטישע אַגענטן --- קליינע 
און גרויסע. ;אָט זיצט איר דאָ און שמועסט מיט מיר', האָט ער גע- 
זאָגט, ;פאַרזיכער איך אייך, אַז מאָרגן װעט דאָס שוין ויסן דער גע" 
נעראַל-סעקרעטאַר פון דער קאָמוניסטישער פּאַרטײ אָדער דער הופט 
פון סאָוועטישן שפּיאָנאַזש אין גי-יאָרק?, 

אין 1948 אָדער 1949, גלויב איך, וען איך האָב מוירפין גע" 
זאָגט, אַז איך האָב געהערט אַז אַ צאָל פאַרשטעלטע קאָמוניסטן, װאָס 
האָבן געאַרבעט אין סטעיט דעפּאַרטמענט, זיינען לעצטנס באַזייטיקט 
געװאָרן פון זייערע שטעלעס, האָט מוירפי מיר געזאָגט: /באָט אַלדזשער 
היס אין סטיל היר" (אָבער אַלדזשער היס איז נאָך אַלץ דאָ). איך 
האָב דעמאָלט אַפילו ניט געוואוסט ווער אַלדזשער היס איז. האָט מוירפי 
מיר דערציילט, אַז אַלדזשער היס איז פריער, אונטער פּרעזידענט רוז" 
וועלטן, געווען אַ הויכער באַאַמטער אין סטעיט דעפּאַרטמענט און איצט 
איז ער פּרעזידענט טרומאַנס אַ ראַטגעבער. רוזװעלט האָט היסן אַפילן 
מיטגענומען קיין יאַלטאַ אויף דער קאָנפערענץ פון די ;גרויסע דריי" 
(רוזוועלט, טשוירטשיל און סטאַלין), און היס, האָט מוירפי מיר געזאָנט, 
איז ;אָן צווייפל אַ סאָוועטישער אַגענט, נאָר מען קען עס פאָרלויפיק 
ניט באַוייזן?. | 

מיט אַ פּאָר יאָר שפּעטער איז היס אָנגעקלאָגט געװאָרן פון אַ גרענד 
דזשורי פאַר איבערגעבן געהיימע דאָקומענטן פון סטעיט דעפּאַרטמענט 
צו אַ באַוואוסטן קאָמוניסט, אַ סאָוועטישן אַגענט. היס איז נאָך אַ לאַנגן 
העכסט סענסאַציאָנעלן פּראָצעס. װאָס האָט געדױערט עטלעכע ואָכן 
פון אַ דזשורי געפונען געװאָרן שולדיק און איז פאַראורטיילט געװאָרן 
צו 5 יאָר געפענגעניש און ער איז טאַקע אָפּגעזעסן כמעט דעם גאַנצן 
טערמין. (דורך דער היס-קעיס, איז ריטשאַרד ניקסאָן באַרימט געװאָרן. 

איך בין געווען איבערצייגט, אַז רעי מוירפי איז געווען דער ערש" 
טער, װאָס האָט באַשולדיקט היסן אַז ער איז אַ סאָוועטישער אַגענט, 
אָבער דוד דובינסקי האָט ניט לאַנג צוריק מיר פאַרזיכערט, אַז דער 
ערשטער, װאָס האָט דאַן באַשולדיקט היסן, אַז ער איז אַ סאָוועטישער 
אַגענט, איז געווען דזשעי לאָװסטאָן, דער געװעזענער פירער פון דער 
אַמעריקאַנער קאָמוניסטישער פּאַרטײ. לאָװסטאָן איז אין די 50ער יאָרן גע- 
ווען פאַרבונדן מיט דער אינטערנעשאָנאל ליידיס גאַרמענט װאָירקערס יוניאָן, 
פון וועלכער דובינסקי איז עטלעכע צענדליק יאָר געווען דער פּרעזידענט, 

דובינסקי האָט זייער גוט געקענט מורפין און מוירפי האָט אױיך 
גוט געקענט דובינסקין, וי כמעט אַלע אַנדערע אָנגעזעענע יניאָן-פירער 
פון אַמעריקע. מוירפי האָט מיר, אַגֹב. אינמאָל געזאָגט, אַז דעיויד 
דובינסקי איז ,דער ערלעכסטער, דער פעאיקסטער און אינטעליגענט- 
סטער יוניאָן"פירער אין אַמעריקע. ;הי איז עי ריעל דעמאָקראַט!* 
(ער איז אַן אמתער דעמאָקראַט!) האָט מוירפי געזאָגט, 

אין 1926 איז אויף א קאָנפערענץ פון פאַרטרעטער פון פאַרשיידענע 
אינטערנעשאָנאל יוניאָנס אָרגאַניזירט געװאָרן די קקאָמיטע פאַר אין- 
דוסטריעלן יוניאָניזם". דער צװעק פון דער קאָמיטע איז געווען צו 
אָרגאַניזירן די ניט-אָרגאַניזירטע אַרבעטער אין איודוסטויעלע יניאָנס. 
אין דער קאָמיטע זיינען אַרײן אַ פּאָר אינטערנעשאָנאל יוניאָנס, װאָס האָבן 
געהערט צו דער אַמעריקען פעדעריישאָן אָװו לעיבאָר, עטלעכע אינטער- 
נעשאָנאל יוניאָנס װאָס זיינען געווען אַרױס פון דער אַ. פ. אָװוֹ לא 
װי אַ שטייגער די מאַינערס יניאָן, אָנגעפירט פון דזשאַן לואיס, און 
אַזױנע װאָס האָבן קיינמאָל פריער ניט געהערט צו דער אַ. פ. אָװ ל. 
וי די. אַמאַלגאַמעיטעד קלאָדינג װאָירקערס יוניאָן, אָנגעפירט פון סידני 
הילמאַן. די אינטערנעשאָנאל לעידיס גאַרמענט װאָירקערס יוניאָן, וועלכע 
האָט אַלע מאָל געהערט צו דער אַ. פ. אָװו ל,, איז אויך צוגעשטאַנען צו 
דער קאָמיטע פאַר אינדוסטריעלן יוניאָניזם. אָבער ערשט נאָך אַ לאַנגן 
קאַמף, װאָס איז פאָרגעקומען איבער דער פראַגע אין דער עקזעקוטיווע 
פון דער אינטערנעשאָנאל, איז דער באַשלוס אָנגענומען געװאָרן מיט אַ 
מערהייט סך-הכל פון איין שטימע (12 קעגן 12) 

די אינטערנעשאָנאל, אונטער דוד דובינסקיס אָנפירונג, האָט זייער 
פיל געהאָלפן דער אָרגאַניזאַציע פון די ניט אָרגאַניזירטע אינדוסטריעס, 
אָבער מיט צוויי יאָר שפּעטער, אין 1928, ווען פון דער קקאָמיטע פאַרן 
אינדוסטריעלן יוניאָניזם? איז געװאָרן דער ;קאָנגרעס פון די אינ" 
דוסטריעלע יוניאָנס?", איז די אינטערנעשאָנאל פאַרבליבן אין דער א. פ. 
אָוו ל,, ווייל די אינטערנעשאָנאל און אַלע אירע פירער זיינען אַלע מאָל 
געווען קעגן אָפּאָזיציע-יוניאָנס, און דער קקאָנגרעס פון אינדוסטריעלע 
יוניאָנס" האָט זיך טאַקע באַלד גענומען אָרגאַניזירן אָפּאָזיציע-יוניאָנס 
און פּרובירן אַריבערגעװינען די יוניאָנס פון דער אַ. פ. אָװ ל. 

די צוויי הויפט-פירער, די טאָן-געבער פון דיר סי-אַי אָ, זיינען דע" 
מאָלט געווען דזשאַן ל. לואיס און סידני הילמאַן, און זיי האָבן באַלד 
געעפנט ברייט די טירן פון דער סי-אַייאָ אויך פאַר די קאָמוניסטן, לואיס 
און הילמאַן זיינען ביידע ניט געווען קיין קאָמוניסטן. זיי האָבן בלוין 
געזוכט אויסצונוצן די קאָמוניסטן פאַר זייערע צוועקן. אין זייערע איי- 
גענע יוניאָנס, אין דער יונאַיטעד מאַין װאָירקערס יוניאָן און אין דער 
אַמאַלגאַמײטעד, האָבן זיי די קאָמוניסטן ניט געלאָזט שפּילן קיין שום 
ראָלע. אָבער אין אַנדערע יוניאָנס האָט זיי ניט געאַרט אַז די קאָ- 
מוניסטן זאָלן זיך דאָרט טומלען און באַפעסטיקן. אין דער צייט, װאָס די 
פּרעסע פון דער אינטערנעשאָנאל איז אַלע מאָל געוען אַנטי-קאָמוניס- 

טיש און אַנטי-סאָװועטיש, זיינען די צייטונגען פון דער אַמאַלגאַמײטעד 
געווען יאָרנלאַנג פּראָ-סאָװועטיש. הילמאַן האָט אויך געשטיצט פאַרשיי- 
דענע פּראָ-סאָוועטישע עפראָנטן? און ער האָט דערמיט זיך אויסגעקויפט 
ביי מאָסקװוע, אַז די קאָמוניסטן זאָלן לאָזן צורו זיין יוניאָן, די אַמאַל- 
גאַמייטעד. אָבער עס איז אַ פאַקט, אַז הילמאַן האָט מיט זיין קאָנסער- 
װאַטיווער פּאליסי אין זיין אייגענער יוניאָן גופא גרויס און שטאַרק גע- 
מאַכט די אַמאַלגאַמײיטעד. ער האָט אױך פיל געהאָלפן אויפצובויען 
די נייע אינדוסטריעלע יוניאָנס פון דער סיאַי-אָ. 

אין יאָר 1926 איז אין ניוייאָרק געגרינדעט געװאָרן די ;אַמעריקען 
לעיבאָר פּאַרטי?,. די סאָציאַליסטישע פּאַרטײ איז דעמאָלט שױן געווען 
כמעט טויט. אין דער לעיבאָר פּאַרטי זיינען באַלד אַריין די אינטער- 
נעשאָנאל, די אַמאַלגאַמײטעד, די סאָציאַלידעמאָקראַטישע פעדעראַציע און 
אַ גאַנצע ריע אַנדערע יוניאָנס, דער פפאָרװוערטס" האָט גלייך פון אָנ" 
הייב אָן געשטיצט די לעיבאָר פּאַרטי און גערופן זיינע לײענער צו 
שטימען פאַר אירע קאַנדידאַטן,. אָבער די לעיבאָר פּאַרטי איז ביסלעכווייז 
;קאַלאָניזירט? געװאָרן פון די קאָמוניסטן און ווען די קאָמוניסטישע 
פּאַרטײ האָט באַקומען דעם קאָנטראָל אין דער ניהיאָרקער לעיבאָר 
פּאַרטי, זיינען אַלע לאָקאַלס פון דער אינטערנעשאָנאל און פון אַנדערע 
דעמאַקראַטישע אַנטי-קאָמוניסטישע יוניאָנס, װווי אויך די מיטגלידער פון 
דער סאַציאַל-דעמאָקראַטישער פעדעראַציע אַרױס פון דער לעיבאָר פּאַר- 
טי. אָבער סידני הילמאַן און די לאָקאַלס פון דער אַמאַלגאַמײטעד זי- 
נען פאַרבליבן אין דער פּראָדקאָמוניסטישער לעיבאָר פּאַרטי, די לאָקאַלס 
פון דער אינטערנעשאָנאל און די אַנדערע דעמאָקראַטישע יוניאָנס, צו" 
זאַמען מיט דער ס. ד. פ., װאָס זיינען אַרױס פון דער אַמעריקען לעיבאָר 
פּאַרטי, האָבן צוזאַמען מיט אַ גרופּע סאָציאַלע ליבעראַלן אין יאָר 1944 
געשאַפן די ליבעראַל פּאַרטי. צװישן די גרינדער און אַקטיוסטע מיט." 
גלידער פון דער ליבעראַל פּאַרטי זיינען געווען דריי באַרימטע פּראַ- 
פעסאָרן פון קאָלומביאַ. אוניוװוערסיטעט: טשאילדס, קאונטס און בוירלי 
און דוד דובינסקי און אַלעקס ראָוז, דער פּרעזידענט פון דער העט, קעפּ 
און מילינערי װאָירקערס יוניאָן. גלייך אין די ערשטע װאַלן, װאָס זיינען 
פֿאָרגעקומען נאָך דער גרינדונג פון דער ליבעראַל פּאַרטי, האָט די 
ליבעראַל פּאַרטי באַקומען אַ פיל גרעסערע צאָל שטימען וי די פּראָ- 
קאָמוניסטישע לעיבאָר פּאַרטי, און די לעיבאָר פּאַרטי איז אינגיכן אונ" 
טערגעגאַנגען, דער פאָרווערטס" האָט די אַלע יאָרן בין 1968 גע- 
שטיצט די ליבעראַל פּאַרטי, 

דער רוקן-ביין פון די ליבעראַלפּאַרטי איז ביז 1968 געװוען די 
אינטערנעשאָנאל לעידיס גאַרמענט װאָירקערס יוניאָן. די אינטערנעשאָ- 
נאל, אונטער דוד דובינסקיס פירערשאַפט, האָט איך מער װי ועלכע 
עס איז אַנדער יוניאָן פון אַמעריקע געטאָן צו העלפן די אונטערערדי- 
שע אַנטי-פאַשיסטישע און אַנטײנאַצישע באַװעגונגען אין אײראָפּע, און 
זי האָט נאָך דער מלחמה געהאָלפן צוריק אויפשטעלן די דעמאָקראַטישע 

אַרבעטער-באַוועגונג אין די רואינירטע לענדער און צו שטאַרקן אומעטום 
די כוחות פון די קעמפער פאַר פרידן, פאַר פרייהייט פאַר אַלעמען און 
פאַר סאָציאַלער גערעכטיקייט, 

די אינטערנעשאָנאל לעידיס גאַרמענט װאָירקערס יוניאָן האָט גאָר 
אַ גרויסן חלק אין דעם, װאָס אין דײיטשלאַנד איז די קאָמוניסטן גיט 
געלונגען צו פאַרכאַפּן די טרעיד-יוניאָנס און די סאַציאַלידעמאָקראַטי- 
שע פּאַרטײ און װאָס אין איטאַליע האָבן מיר היינט אַ שטאַרקע 
דעמאָקראַטיש-סאָציאַליסטישע פּאַרטײ און דער פּרעזידענט פון איטאַליע 
איז היינט צו טאָג ניט קיין קאָמוניסט, ניט קיין נעאָיפאַשיסט און ניט 
קיין קאָנסערװאַטאָר,. נאָר דער אױסגעהאַלטענער דעמאָקראַט און יידן" 
פריינד, דער גרינדער און פירער פון דער סאַציאַלידעמאָקראַטישער פּאַר- 
טיי זשזעפּע סאַראַגאַט. די אינטערנעשאָנאל האָט אויך פיל געהאָלפן די 
פראַנצייזישע סאָציאַליסטן און די דעמאָקראַטישע טרעיד:יוניאָנס פון 
פראַנקרייך און אַנדערע לענדער. די אינטערנעשאָנאל האָט קיין מאָל ניט 
געשטיצט קיין אַנטי-דעמאָקראַטישע אָרגאַניזאַציעס אָדער עפראָנטן אין 
די פאַראייניקטע שטאַטן אָדער אין אױיסלאַנד, ווי דאָס האָבן אין פאַרשיי- 
דענע צייטן געטאָן אַנדערע פּראָגרעסיװוע יוניאָנס. אין אַמעריקע, אין 
אײיראָפּע און אין אַזיע אין ניטאָ קיין איין דעמאָקראַטישע אָרגאַניזאַציע, 
װאָס האָט זיך געװענדט צו דער אינטערנעשאָנאל נאָך הילף און זי האָט 
ניט באַקומען אַ גרעסערע אָדער אַ קלענערע סומע הילף. די אינטער- 
נעשאָנאל האָט אויך פיל געהאָלפן ארץ ישראל און דערנאָך מדינת-ישראל 
-- געהאָלפן ניט נאָר מיט געלט, נאָר אויך פּאָליטיש, אַ דאַנק איר 
גרויסן איינפלוס אין דער א. פ, אָװו ל,-סי-אַייאָ און אין די הויכע ספערן 
אין װאַשינגטאָן. 

דער ,פאָרווערטס? איז אין משך פון פיל צענדליקער יאָרן געווען 
דער אָרגאַן ניט נאָר פון דער סאָציאַליסטישער פּאַרטײ און פון אַרבעטער" 
רינג, נאָר אויך פון די יידישע טרעיד-יוניאָנס, 

אַב. קאַהאַן, דער רעדאַקטאָר פון קפאָרװוערטס", איז געווען איינער 
פון די ערשטע סאָציאַליסטן אין אַמעריקע, װאָס האָט באַלד איינגעזען 
די גרויסע באַדייטונג פון די טרעיד-יוניאָנס און ער האָט דערנאָך פיל 
בײיגעטראָגן צו דער אַנטשטײאונג און אַנטװיקלונג פון די יידישע יוניאָנס, 

קאַהאַן האָט מיט זיין געזונטן חוש באַלד דערפילט, געבריכנדיק 
אַן אויסדרוק פון קאַרל מאַרקס אַז איין שריט פון אַ ווירקלעכער אַרבע- 
טער-באַוועגונג איז טייערער פון אַ טוץ פּראָגראַמען. דעריבער אין קאַ- 
האַן אין מיטן פון די ניינציקער יאָרן געווען איינער פון די ערשטע צו 
רעװאָלטירן קעגן דעניעל דעליאָן, דעם באַוואוסטן פירער פון דער סיל.פּ, 
ווען יענער האָט אָנגעהױיבן אַ פאַרניכטונגס-קאַמף קעגן די טרעיד-יוניאָנס 
דערפאַר, װאָס זיי האָבן ניט געװאָלט אָננעמען אַ סאָציאַליסטישע פּראָגראַם. 
קאַהאַן האָט ביטער באַקעמפט די סאָציאַליסטישע אָפּאָזיציע-יוניאָנס, 
וועלכע דעליאָן האָט געגרינדעט. מיט יאָרן שפּעטער האָט קאַהאַן אויך 
באַקעמפט די רעװאָלוציאָנערע אי דאָבליו-דאָבלי יוניאָנס, װאָס זיינען אין 

5 אָרגאַניזירט געװאָרן פון דעליאָנען צוזאַמען מיט יודזשין וו. דעבסן, 
דעם פירער פון דער סאַציאַליסטישער פּאַרטײ און פון אַ צאָל אַנדערע 
סאָציאַליסטן אין אָפּאַזיציע צו די יוניאָנס פון דער אַמעריקען פעדערעישאָן 
אָוו לעיבאָר. קאַהאַן איז אַלע מאָל געווען קעגן דעם, אַז סאָציאַליסטן 
זאָלן זוכן אַרופצוצווינגען אויף די יוניאָנס אַ סאָציאַליסטישע פּראָגראַם, 
ער האָט אַלע מאָל געהאַלטן, אַז דער הויפט-ציל פון די יוניאָנס איז און 
דאַרף זיין אויסצוקעמפן פאַר זייערע מיטגלידער בעסערע אַרבעטס באַ- 
דינגונגען און אַ מענטשלעכע עקסיסטענץ, און אַז דאָס קען דערגריכט 
ווערן נאָר דעמאָלט, וען צו די יוניאָנס װעלן געהערן אַלע אַרבעטער 
פון זעלבן פּאַך, אָן אונטערשייד פון נאַציאָנאַליטעט, גלויבן אָדער פאֲלי- 
טישע איבערצייגונגען. דעויבער האָט ער אַזױ הויך געשעצט דעם גרינ" 
דער און לאַנגײאָריקן פירער פון דער אַמעריקען פעדערעישאָן אָװו לעיבאָר 
סעמועל גאָמפּערס װעמען ער האָט גוט געקענט. קאַהאַן האָט, אֲנב, 
די ערשטע צייט, ווען עֹר איז אָנגעקומען קיין אַמעריקע, געאַרבעט אין 
אַ סיגאַרן פאַבריק צוזאַמען מיט גאָמפּערסן 

קאַהאַנס קאַמף קעגן די קאָמוניסטן און שפּעטער קעגן די אַװױ 
גערופענע ;מיליטאַנטן? אין דער סאָציאַליסטישער פּאַרטײ איז, אין גרונד 
גענומען געווען אַ פאָרזעצונג פון זיין פריערדיקן קאַמף קעגן די דעליאָ- 
ניסטן. ער האָט די אַלע באַװעגונגען שטאַרק באַקעמפט דערפאַר װאָס 
ער האָט זי באַטראַכט פאַר העכסט שעדלעכע פאַר די אינטערעסן פון 
דער אַרבעטער-באַװועגונג און פון דער אַמעריקאַנער דעמאָקראַטיע און 
מער פון אַלץ פאַר די אינטערעסן פון די יידישע פאָלקס-מאַסן, װאָס זיינען 
אים שטענדיק געווען נעענטער צום האַרצן. אַב. קאַהאַן איז געווען אַ 
הייסער פריינד פון דער אינטערנעשאָנאל לעידיס גאַרמענט װאָירקערס 
יוגיאָן ווען שלעזינגער איז געווען איר פּרעזידענט און פּונקט אַזױי אויך 
ווען מאָריס זיגמאַן און שפּעטער דוד דובינסקי זיינען געווען די פּרעזידענטן 
פון דער אינטערנעשאָנאל. דער ,פאָרװערטס? האָט געהאָלפן שאַפן אויך 
די אַמאַלגאַמײטעד קלאָדינג װאָירקערס יוניאָן אין אַמעריקע. אָבער אין 
די 20ער און 30ער יאָרן איז קאַהאַן געווען אַ קעגנער פון סידני הילמאַנס 
פּראָדסאָװועטישער פּאָליטיק און פון זיין פלירטעווען מיט די קאָמוניסטן, 
קאַהאַן האָט אָבער, אויף װי וייט איך געדענק, זיך קינמאָל ניט גע" 
מישט אין די אינערלעכע ענינים פון דער אַמאַלגאַמײטעד און דער ,פאָר- 
ווערטס" האָט געשטיצט די קאַמפן פון די אַמאַלגאַמײיטעד יניאָנס פאַר 
בעסערע אַרבעטס-באַדינגונגען פאַר זייערע מיטגלידער פּונקט אַזױ וי די 
יוניאָנס פון דער אינטערנעשאָנאל. די מערסטע יידישע מיטגלידער פון 
די אַמאַלגאַמײטעד יוניאָנס, באַזונדערס אין ניו-יאָרק, זיינען געווען ;פאָר- 
ווערטס? לייענער און די יונגע אַקטיווע מיטגלידער פון די ני-יאָרקער 
לאָקאַלס פון דער אַמאַלגאַמײטעד זיינען געווען סאָציאַליסטן, מאַנכע אַפילו 
מיטגלידער פון דער פפאָרווערטס" אַסאָציאַציע. אָבער דער גענעראַל- 
אָפיס פון דער אַמאַלגאַמײטעד, ד. ה. סידני הילמאַן און זיינע נאָענטסטע 
מיטאַרבעטער, האָט זיך געהאַלטן ווייט פון פאָרווערטס", 


הונדערט און עלפטער קאַפּיטל 


אָב. קאַהאַן און זיין פרוי. --- מיין לעצטער געשפּרעך 

מיט איר מיט צוויי װאָכן פאַר איר טויט. -- קורט 

שומאַכער אין , פאַרװערטט""רעדאַקציע. -- ער האָט 

0 יאָר , פאַרבראַכט" אין נאַצישע קאָנצענטראַציע" 

לאַנערן און האָט דערנאָך אויפגעבויט די סאַציאַל" 

דעמאַקראַטישע פּאַרטײ,. --- קאַהאַנס לעצטער באַנ" 
קעט און זיין טויט, 


באַלד װוי קאַהאַן האָט אָנגעהויבן צוריק צו קומען רעגלמעסיק אין רע" 
דאַקציע פון אפאָרװערטס", פלעג איך, וי פריער, גיין מיט אים עסן 
;לאָנטש?, ווען איך האָב אַ פּאָר מאָל ביי אים געפרעגט, צי קאָן איך קומען 
געוואויר ווערן מרס. קאַהאַן, האָט קאַהאַן מיר געויינלעך געענטפערט: 
;ניט איצט, איך װעל אייך לאָזן וויסן, ווען איר קאָנט קומען". 

;קאָן איך איר אָפּרופן אין טעלעפען!" -- האָב איך איין מאָל ביי 
אים געפרעגט, 

;ניין, װאַרט ביז װאַנען זי װעט ווערן בעסער. איך װעל איר אָפּגעבן 
אַ גרוס פון אייך און װעל איר זאָגן, אַז איר פרעגט זיך כסדר נאָך אויף 
איך?... 

עס זיינען אַזױ פאָראיבער װאָכן און װאָכן און איין מאָל, וען איך 
האָב שוין אויפגעהערט פרעגן קאַהאַנען ווען איך װעל ענדלעך קאָנען זען 
מרס, קאַהאַן, האָט מרס. קאַהאַן, אין אַ פרימאָרגן מיר אָנגעקלונגען אין 
טעלעפאָן אין ;פאָרװוערטס"-רעדאַקציע און האָט מיר געבעטן, אַז איך זאָל 
באַלד קומען צו איר, אָבער איך זאָל עס ;למען השם ניט אױסזאָגן קאַהאַ- 
נען". איך בין, פאַרשטײט זיך, באַלד וי איך בין פאַרטיק געװאָרן מיט מיין 
אַרבעט אין רעדאַקציע, אַװעקגעפאָרן צו מרס. קאַהאַן. איך האָב זי ניט 
געהאַט געזען מער װי אַ יאָר צייט. זי האָט אויסגעזען זייער שלעכט. זי איז 
געזעסן אין אַ ווייכן שטול, די פיס צוגעדעקט מיט אַ קאָלדרע און איז געווען 
שװאַך, אָבער גערעדט האָט זי אַזױ װוי אַמאָל און דער קאָפּ האָט ביי איר 
געאַרבעט פּונקט אַזױ גוט, וי מיט צוויי-דריי יאָר פריער. 


מרס. קאַהאַן האָט מיר דערציילט, אַז זי האָט עטלעכע מאָל געזאָגט 
קאַהאַנען, אַז איר וואונדערט שטאַרק װאָס איך קום איר ניט געוואויר װערן 
און אַז קאַהאַן האָט איר געזאָגט, אַז איך אַליין פיל ניט זייער גוט און אַז 
כ'בין שטאַרק פאַרנומען, און אַז ?ער פרעגט זיך שטענדיק נאָך אױיף דיר 


און לאָזט דיר שטאַרק גריסן". 

איך האָב איר, פאַרשטייט זיך, ניט דערציילט, אַז איך האָב פיל מאָל 
געפרעגט ביי קאַהאַנען, צי קאָן איך קומען זי זען און אַז ער האָט מיר 
יעדעס מאָל געענטפערט: אדערוייל נאָך ניט, איך על אייך לאָזן וויסן 
ווען איר װעט קאָנען קומען", 

זי האָט זיך פאַר מיר באַקלאָגט אויף קאַהאַנען, אַז ער איז געװאָרן 
זייער קאַרג, אַז ער האַלט אין איין איבעררעדן, אַז די אױיסגאַבן זיינע זיינען 
קאָלאָסאַלע, אַז דער פאַרמעגן זיינער ווערט שנעל צערונען. 

;װאָס דענקט איר", האָט זי ביי מיר אַ פרעג געטאָן, ;אויב ער װעט 
מער ניט קענען אַרבעטן, װעט די ,פאָרװערטס אַסאָסיאַציע? אים וייטער 
צאָלן זיין געהאַלט? קאַהאַן האָט דאָך אַ סך שונאים דאָרט ל" 

איך האָב איר געזאָגט, אַז זי דאַרף גאָר ניט טראַכטן וועגן דעם. און 
זי קאָן זיין רואיק. קאַהאַנען װעט קיינער ניט באַזײיטיקן פון ,פאָרװוערטס", 
און אַז ווען ער זאָל אַפילו מער ניט זיין אַרבעטס-פעאיק און װעט זיצן אין 
דער היים, װעט ער אויך באַקומען זיין געהאַלט, 

;איר פאַרטײידיקט אים שטענדיק", האָט זי געזאָגט, 

מיר האָבן דערנאָך גערעדט וועגן פאַרשײידענע זאַכן, זי האָט דעמאָלט 
נאָך יעדן טאָג געלייענט די ;ניו-יאָרק טיימס", איך האָב פאַרבראַכט מיט 
איר ביי אַנדערטהאַלבן שעה. פאַרן אַװעקגײן האָב איך איר געאָגט, אַז 
מיר פרייט זייער שטאַרק, װאָס איר קאָפּ אַרבעט פּונקט אַזױ גוט וי אַמאָל, 
;איך האָב גאָר פאַרגעסן", האָב איך געזאָגט, שאַז איר האָט דורכגעמאַכט 
אַזאַ שווערע קראַנקײט און אַז איר זייט איצט פיזיש שװאַך", 

,;איז איצט װעט איר ווידער קומען מיך זען אין הונדערט יאָר אַרום", 
האָט זי געזאָגט מיט אַ סאַרקאַסטישן שמייכל, 

;איך זאָג אייך צו, אַז אין אַ װאָך אַרום װעל איך וידער קומען צו 
אייך". האָב איך איר פאַרזיכערט, 

;געדענקט זשע!7, האָט זי געזאָגט, אויסשטרעקנדיק מיר איר האַנט, 
אין אַ װאָך אַרום האָט קאַהאַן מיר געזאָגט, אַז אַניוטאַ איז געװאָרן אַ סך 
ערגער. ;זי איז אָבער ביים פולן באַוואוסטזיין ?7 --- האָב איך זיך ניט גע" 
קאָנט איינהאַלטן און האָב ביי אים אַ פרעג געטאָן, 

;װאָס פאַר אַ פראַגע? דער קאָפּ אַרבעט ביי איר וי אַלע מאָל, נאָר 
זי איז זייער שװאַך און איר איז שטענדיק קאַלט", האָט קאַהאַן מיר גע" 
ענטפערט. איך האָב געוואוסט, אַז זי װעט זיין אַנטױישט און װעט שטאַרק 
פאַראיבל האָבן אויף מיר, אויב איך װועל ניט קומען זי זען. אָבער גראָד 
איז קאַהאַן דעמאָלט אַ פּאָר טעג ניט געקומען אין רעדאַקציע. האָב איך 
באַשלאָסן איין פרימאָרגן אָנצוקלינגען קאַהאַנען אין טעלעפאָן אין זיין 
הויז און זאָגן אים, אַז איך מוז אים זען פאַר אַ פּאָר מינוט וועגן אַ װויכטיקן 
ענין, איך געדענק שוין ניט װאָס פאַר אַן ענין דאָס איז געווען. אָבער איך 
האָב געװאָלט קומען, כדי זי זאָל זען, אַז איך האָב געהאַלטן װאָרט, קאַהאַן 
האָט מיר געהייסן קומען 

ווען איך בין אַריינגעקומען צו זיי, איז מרס. קאַהאַן געווען אין צוויטן 
צימער. איך האָב ביי אים געפרעגט, צי קאָן איך זי זען? 


1028 ד שוֹב 


;איך דענק, אַז ניט", האָט קאַהאַן געזאָגט, 

;טאָ זאָגט איר, האָב איך געזאָגט, אַז איך בין דאָ און אַז איך ווינטש 
איר, אַז זי זאָל װאָס שנעלער זיך פּאָפּראַװען 

ווען קאַהאַן איז אַריין צו איר אין צימער און האָט איר געזאָגט, אַז איך 
בין דאָ און אַז איך גריס איר האַרציק, האָט זי ניט אַנדערש פאַרלאַנגט, 
נאָר אַז איך זאָל אַרײנקומען צו איר אין צימער, זי איז געזעסן אויף אַ שטול 
און די קראַנקן-שװעסטער איז געזעסן לעבן איר, זי האָט אויסגעקוקט 
שרעקלעך. איך האָב איר געבעטן, אַז זי זאָל ניט רעדן. ;איך װעל רעדףי, 
האָב איך איר געזאָגט. אָבער איך האָב פאַרבראַכט אין איר צימער נאָר 
אַ 10 מינוט און בין אַװעק פון דאָרט אין אַ זייער געדריקטער שטימונג, 
איך האָב געזען, אַז זי גייט ממש אויס, אין אַ װאָך אַרום איז זי טאַקע גע" 
שטאָרבן, 

קאַהאַן איז געווען דערביי ווען זי איז אויסגעגאַנגען און ער האָט דער" 
נאָך אַ װאָך צייט ניט געקאָנט באַנעמען: קװאָס הייסט אַניוטאַ איז גע" 
שטאָרבן 1 אַניוטאַ איז מער ניטאָ ?* האָט ער געהאַלטן אין איין איבערחזרן, 
איך האָב אויף אים שטאַרק רחמנות געהאַט. 


סוף פון די פערציקער יאָרן איז קיין אַמעריקע געקומען מיט אַ געווי" 
סער מיסיע דער פירער פון דער ווידער-אויפגעלעבטער סאָציאַל-דעמאָקראַ- 
טישער פּאַרטײ פון מערב-דײיטשלאַנד, קורט עומאַכער. אין משך פון צעג- 
דליקער יאָרן האָב איך אויפמערקזאַם נאָכגעפאָלגט די טעטיקייט פון דער 
דייטשער סאָציאַל-דעמאָקראַטיע. אין די אַלע יאָרן, ווען איך האָב געשריבן 
אין ,פאָרװערטס? די וועכנטלעכע איבערזיכט ;די אינטערעסאַנטסטע און 
וויכטיקסטע געשעענישן אין דער סאָציאַליסטישער וועלט", האָב איך רעגל" 
מעסיק באַקומען דעם בערלינער ,פאָרווערטס", צענטראָל-אָרגאַן פון דער 
דייטשער סאָציאַל-דעמאָקראַטיע. איך האָב געדענקט די נעמען פון אַ סך 
סאָציאַלידעמאָקראַטישע דעפּוטאַטן פון רייכסטאַג (דער פרייער פּאַרלאַמענט, 
װאָס האָט עקסיסטירט אין דײטשלאַנד ביז דער נאַצי-איבערקערעניש) 
קורט שומאַכער איז געווען איינער פון זיי,. קיין גרויסע ראָלע אָבער האָט ער 
אונטער דער װיימאַר:רעפּובליק ניט געשפּילט, ניט אין רײיכסטאַג און ניט 
אין דער פּאַרטײ, און װאָס עס איז מיט אים געשען נאָך דער נאַצי-איבער" 
קערעניש האָב איך ניט געואוסט. ערשט נאָך דער פארניכטונג פון דעם 
נאַצידרעזשים האָב איך פון די אַמעריקאַנער קאָרעספּאָנדענטן אין דער באַ- 
פרייטער דיײיטשלאַנד זיך דערוואוסט, אַז קורט שומאַכער איז געווען איינער 
פון די ערשטע סאַציאַל-דעמאָקראַטישע ריכסטאַג-דעפּוטאַטן, װועמען די 
נאַציס האָבן אין 1933 אַרעסטירט און אײינגעשפּאַרט אין דעם דאַכאַו קאָנ" 
צענטראַציע-לאַגער, שומאַכער איז דאָרט אָפּגעזעסן 10 יאָר,. אין 1942 איז 
ער באַפרײיט געװאָרן פון דאַכאַו אַ פיזיש צעבראָכענער מענטש. אָבער אין 
4 איז ער ווידער אַרעסטירט געװאָרן און האָט זיך ווי דורך אַ נס גע" 
ראַטעװעט פון דער תליה. אין 1945 איז שומאַכער דערשינען אויף דער 
פּאָליטישער אַרענע פון מערב-דיײיטשלאַנד װי אַ ;מאַרך אָן אַ גוף", װי 

איינער פון די אַמעריקאַנער קאָרעספּאָנדענטן האָט אים דעמאָלט באַצײיכנט, 

שומאַכער איז געווען אַ זייער קראַנקער מענטש, איין האַנט האָט ער 
פאַרלאָרן נאָך אין דער ערשטער וועלט-מלחמה, איצט האָט ער אויף אַלעמען 
געמאַכט דעם איינדרוק פון אַן אַסקעט מיט אַ שטאַרקן אומבויגזאַמען כאַ- 
ראַקטער, וועלכער האָט נאָר איין זאַך אין זינען : צוריק אויפשטעלן אַ שטאַר- 
קע אומאָפּהענגיקע סאָציאַלידעמאָקראַטישע פּאַרטײ, װאָס זאָל זיין דער 
רוקנביין פון אַ נייער דעמאָקראַטישער דײיטשלאַנד אין אַ דעמאָקראַטישער 
אײראָפּע, 

סטאַלין, אָבער, האָט געפּלאַנעװעט צו פאַרװאַנדלען די באַזיגטע דייטש- 
לאַנד אין אַ סאַטעליט פון סאָוועט-רוסלאַנד, ער האָט גוט געוואוסט, אַז ער 
קען דעם ציל זיינעם דערגרייכן נאָר ווען ער װעט ניט דערלאָזן צוריק 
אויפלעבן אַן אומאָפּהענגיקע סאָציאַל"דעמאָקראַטישע פּאַרטײי אין דייטש-" 
לאַנד, אויף סטאַלינס באַפעל האָבן זיינע אַגענטן געשאַפן די אַזױ גערופענע 
,;סאָציאַליסטישע איינהייטס-פּאַרטײ פון דייטשלאַנד*, אין וועלכער סטאַלינס 
אַגענטן האָבן זיך באַמיט אַריינצוציען די אַלע סאָציאַל-דעמאָקראַטן, װאָס 
זיינען באַפרײיט געװאָרן פון די נאַצישע קאָנצענטראַציע-לאַגערן -- אין 
דער ערשטער ריי שומאַכערן. עס גלויבט זיך קוים, אָבער עס איז אַ פאַקט, 
אַז מאַנכע פאָרשטייער פון דער אַמעריקאַנער מיליטערישער אָקופּאַציע- 
מאַכט אין דייטשלאַנד האָבן די ערשטע צייט זיך באַמיט צו ווירקן אויף 
שומאַכערן און אויף די אַנדערע ,אײנגעשפּאַרטע" דייטשע סאָציאַל-דעמאָ- 
קראַטן, אַז זיי זאָלן שאַפן אַ פאַראײיניקטן פראָנט? מיט די קאָמוניסטן, אַ 
טייל סאַציאַל-דעמאָקראַטן זיינען, אונטער דעם דרוק פון די מאָסקװער 
אַגענטן, אַרײנגעטראָטן אין דער ;סאָציאַליסטישער איינהייטס-פּאַרטײ?, מיין 
פאַרשטאָרבענער זון, באָריס, וועלכער איז דעמאָלט געווען אין בערלין דער 
פּאָליטישער דירעקטאָר פון דער אַמעריקאַנער ראַדיאָיסטאַנציע קריאַס?, 
האָט מיר אין אַ בריוו געשריבן, אַז ער איז ניט לאַנג צוריק געפאָרן אין 
אַ טעקסי מיט אַ געוועזענעם מיטגליד פון דעם דייטשן סאָציאַל-דעמאָקראַ- 
טישן פאָרשטאַנד (צענטראַל-קאָמיטעט), וועלכער איז פּונקט וי שומאַכער 
אָפּגעזעסן 10 יאָר אין אַ נאַצישן קאָנצענטראַציע-לאַגער. ווען מיין זון האָט 
ביי אים געפרעגט: קווי קומט עס װאָס איר זייט אַרײנגעטראָטן אין דער 
סאַציאַליסטישער אינהײיטס-פּאַרטײ?? האָט ער גאַנץ אָפּנהאַרציק געענט" 
פערט : ,איך האָב ניט קיין כוח צו גיין נאָך אַמאָל אין אַ קאָנצענטראַציע- 
לאַגער -- דעם מאָל אין אַ סאָװעטישן"... 

דער דאָזיקער געוועזענער סאַציאַלידעמאָקראַט איז שפּעטער געװוען 
דער פּרעמיער אָדער דער ויצע"פּרעמיער פון דער קאָמוניסטישער מזרח" 
דייטשלאַנד,. שומאַכער און אַ צאָל פון זיינע פריינד האָבן זיך אָבער ניט 
דערשראָקן פאַר די סטראַשונקעס פון די פאָרשטייער פון דער סאָוועטישער 
אָקופּאַציע-מאַכט און האָבן אויך איגנאָרירט די עצות, װאָס פּראָ-קאָמוניס- 
טישע אַמעריקאַנער ,ליבעראַלן" האָבן זיי געגעבן. זיי האָבן זיך מיט לייב 
און לעבן אַרײנגעװאָרפן אין דער אַרבעט פון צוריק אויפבויען די אומאָפּ- 
הענגיקע סאָציאַלידעמאָקראַטישע פּאַרטײ און זיי האָבן געהאַט גרויס 

דערפאָלג. אין די װאַלן צו דעם בונדעסטאַג (פּאַרלאַמענט פון מערב-דייטש- 
לאַנד) אין יאָר 1949 האָבן די סאָציאַל-ידעמאָקראַטן שוין דערויילט 126 
דעפּוטאַטן און די סאָציאַל:דעמאָקראַטישע פּאַרטײ איז געװאָרן די צווייטע 
שטאַרקסטע פּאַרטײ אין לאַנד, 

שומאַכער איז באַלד נאָך זיין אָנקומען קיין ניו-יאָרק געקומען אין 
רעדאַקציע פון ,פאָרווערטס? אָפּשטאַטן אַ וויזיט אַב. קאַהאַנען. געקומען 
איז ער אין דער באַגלײיטונג פון פריץ היינע, אַ באַוואוסטער דייטשער סאָ- 
ציאַלידעמאָקראַט, וועלכער האָט אין די מלחמהיאָרן געלעבט אין לאָנדאָ, 
און נאָך דער מלחמה האָט ער זיך צוריקגעקערט קיין דײיטשלאַנד און איז 
געװאָרן שומאַכערס נאָענטסטער מיטאַרבעטער. היינע האָט גערעדט אַ גוטן 
ענגליש;: שומאַכער האָט נאָר פאַרשטאַנען ענגליש, אָבער ריידן ענגליש 
האָט ער ניט געקאָנט. אַב. קאַהאַן האָט ניט נאָר פריי געלייענט דייטש, נאָר 
ער האָט אויך ניט שלעכט גערעדט דייטש. קאַהאַן האָט גלייך װי שומאַכער 
און היינע זיינען אַריין אין זיין צימער, מיך איינגעלאַדן אַריינצוקומען און 
ער האָט מיך פאָרגעשטעלט פאַר ביידן. שומאַכער האָט מיר אָפּגעגעבן אַ 
גרוס פון מיין זון, מיט וועמען ער פלעגט זיך אָפּט טרעפן אין בערלין, 

נאָך דעם וי קאַהאַן האָט אַ מינוט 10 געשמועסט מיט שומאַכערן און 
מיט היינען וועגן דער לאַגע אין דײיטשלאַנד, האָט ער אַריינגערופן דעם 
,פאָרװוערטס?-פאָטאָגראַפער צו נעמען אַ בילד פון די געסט צװאַמען מיטן 
רעדאַקטאָר און מיט אַ גרופּע מיטאַרבעטער פון פאָרווערטס". פאַר מיר 
ליגט איצט דאָס בילד. דאָרט זיצן פון לינקס צו רעכטס: ל. פאָגעלמאַן, ה. 
לאַנג, פריץ היינע, קורט שומאַכער, אַב. קאַהאַן און איך. הלל ראָגאָף איז 
אויפן בילד ניטאָ, איך ווייס ניט, צי אַב. קאַהאַן האָט אים ניט אַריינגערופן 
צו זיך אין צימער באַקענען זיך מיט שומאַכערן אָדער ראָגאָף האָט ניט 
געװאָלט זיין אויפן בילד, דאָס בילד איז אָבער אין דער ראָטאָ-גראַװיר 
ביילאַגע צום זונטאָג-,פּאָרװוערטס? קיין מאָל ניט געדרוקט געװאָרן. (דאָס 
בילד איז מיט אַ יאָר שפּעטער געווען אָפּנעדרוקט אין דעם דייטשן סאָציאַל- 
דעמאָקראַטישן ,פאָרװוערטס?). איך ווייס עד-היום ניט צי הלל ראָגאָף, צי 
אַלעקסאַנדער קאַהן דער דעמאָלטיקער געשעפט-פאַרװאַלטער פון עפאָר" 
ווערטס", האָט געהייסן ניט אַרײינשטעלן אין ,פאָרװערטס" דאָס בילד, ווען 
אַב. קאַהאַן האָט אין אַ פּאָר טעג אַרום דיקטירט אַן אַרטיקל פאַרן ,פאָר- 
ווערטס" וועגן שומאַכערן און זיין באַזוך אין דער רעדאַקציע פון אפאָר" 
ווערטס", האָט ראָגאָף, װאַרשײנלעך אויך מיט דער צושטימונג פון אַלעקס 
קאַהנען, אב. קאַהאַנס אַרטיקל ניט געװאָלט דרוקן. ראָגאָף און אַלעקס קאַהן 
האָבן מורא געהאַט, אַז דער ,פאָרווערטס" קען דורך דעם, װאָס קאַהאַן װועט 
לויבן אַ דייטש, פאַרלירן אַ סך לייענער. אַב. קאַהאַן האָט זיך שטאַרק גע- 
ערגערט פון דעם. אָבער ער איז געווען צו שטאָלץ צו ריידן וועגן דעם מיט 
עמעצן, 

איך געדענק ניט װי אַזױ ג. כאַנין האָט זיך דערוואוסט וועגן דעם. איז 
ער אַרײנגעקומען צו ראָגאָפן אָדער צו אַלעקס קאַהנען און געזאָגט, אַז אויב 
אַב. קאַהאַנס אַרטיקל װעט ניט געדרוקט זיין אין ;פאָרװערטס" אין די 

נאָענטסטע פּאָר טעג, װעט ער די פראַגע אויפנעמען ביי דער קפאָרווערטס?"- 
אַסאָסיאַציע,. דאָס האָט געווירקט, דער אַרטיקל איז דערשינען אין ;פאָר- 
ווערטס? אין צוויי טעג אַרום און דער ,פאָרווערטס" האָט דורך דעם, פאַר 
שטייט זיך, ניט פאַרלאָרן אַפילן קיין איין איינציקן לייענער.י. 

איך האָב מיט שומאַכערן זיך דערנאָך געטראָפן עטלעכע מאָל און 
געהאַט מיט אים לענגערע געשפּרעכן. ער האָט אויף מיר אַלס מענטש גע" 
מאַכט אַ וואונדערבאַרן איינדרוק. אָבער מיט זיין אויסלענדישער פּאָליטיק 
בין איך ניט געווען איינשטימיק. ער האָט פאַר מיר אַנטװיקלט זיין טעאָריע, 
אַז די הױפּט:סיבה פאַרװאָס דער נאַציזם איז געװאָרן אַזאַ מאַכט אין 
דייטשלאַנד איז געווען דאָס װאָס די סאַציאַל:דעמאָקראַטישע פּאַרטײ איז 
געווען צופיל אַ קלאַסן-פּאַרטײ און ניט גענוג נאַציאָנאַל, שומאַכער האָט 
אין דער פּאַרטײ געהאַט אַ סך קעגנער. אָבער די גרויסע מערהייט מיטגלי" 
דער פון דער פּאַרטײ האָט אים פּשוט פאַרגעטערט און געשטיצט זין 
פּאָליטיק, ער איז געשטאָרבן אין אויגוסט 1952, אין אַ פּאָר יאָר אַרום נאָך 
שומאַכערס טויט האָט די סאָציאַלידעמאָקראַטישע פּאַרטײי געענדערט איר 
אויסלענדישע פּאָליטיק, | 

אַב. קאַהאַן איז אין יאָר 1949 נאָך געווען גייסטיק און אויך קערפּער- 
לעך צימלעך שטאַרק. ער האָט וי פריער זייער אויפמערקזאַם געלייענט 
דעם ,פאָרווערטס". ער פלעגט אויך דורכבלעטערן יעדן טאָג די ;טיימס" 
און פלעגט אַמאָל אויך לייענען אַ בוך, מערסטנס טאָלטאָיס אָדער טשעכאָװוס 
ווערק, איינע פון קאַהאַנס שװאַכקײטן איז געווען װאָס ער האָט ליב געהאַט 
באַנקעטן, קיינעם פון די יידישע שרייבער און כלל-טוער האָט מען ניט 
באַערט מיט אַזױ פיל באַנקעטן, װי אַב. קאַהאַנען. און קאַהאַן האָט ניט נאָר 
זיך אָפּט געלאָזט ,באַנקעטעווען", נאָר ער האָט שטאַרק הנאה געהאָט פון 
די דאָזיקע באַנקעטן, אין פרילינג 1951 האָט ער מיר דערציילט, אַז מען 
קלייבט זיך צו פייערן זיין 90-יאָריקן געבורטס- טאָג דורך אַ גרויסען 
באנקעט, 

;װאָס דאַרפט איר דאָס ? וייניק באַנקעטן האָט איר אויף אייער לעבן 
געהאַט? איצט פילט איר דאָך ניט אַזױ גוט, איר דאַרפט אויסמיידן דעם 
טומל און רעש פון אונדזערע באַנקעטן" -- האָב איך אים געזאָגט, 

;אַז זיי ווילן ניט אַנדערש נאָר אַ באַנקעט, קען איך זיי ניט אָפּזאָגן" -- 
האָט ער מיר געענטפערט. די זיי" זיינען געווען כאַנין און נאָך עמעצער 
פון די אבאַװעגונגס-מענטשן?". מיט אַ פּאָר װאָכן פאַר דעם איז קאַהאַן ווידער 
געווען קראַנק אין שפּיטאָל, איין טאָג ווען איך בין אים געקומען באַזוכן, 
האָט זיין קראַנקן-שװעסטער אים אַװעקגעזעצט אויף אַ שטול אויף רעדלעך 
און גענומען אים אויף אַ ,שפּאַציר" איבערן קאָרידאָר פון שפּיטאָל, קאַהאַן 
האָט ניט אַנדערש געװאָלט, אַז איך זאָל מיט אים ,מיט-שפּאַצירן", און איך 
האָב עס גערן געטאָן, איך האָב געהאַלטן אין האַנט אַ פּאַק מיט די ענגלישע 
נאָכמיטאָג-צייטונגען. איך האָב אים געוויזן אַ נומער פון דעם ;ניו-יאָרק 
דזשוירנעל אַמעריקען" מיט אַ גרויסן ,קאָפּ" אויף דער ערשטער זייט עפּעס 
וועגן אַ װויכטיקער פּאַסירונג, און געפרעגט ביי אים ; 

;איר קענט לייענען?" 
;ניין", --- האָט ער מיר געענטפערט, 
;איר זעט שלעכט ?7 -- האָב איך געפרעגט, 


,זען זע איך גוט, אָבער איך קען זיך מער ניט קאָנצענטרירן אויף דעם 
װאָס איך לייען? -- האָט ער מיר געענטפערט, 

אין דעם טאָג, װען דער באַנקעט האָט געזאָלט פאָרקומען, בין איך 
צוזאַמען מיט מיין פרוי געווען אין די בערג אויף װאַקאַציע. און כאָטש איך 
בין געווען קעגן דעם באַנקעט, האָב איך דאָך באַשלאָסן ניט אױסצולאָזן 
אַב. קאַהאַנס לעצטן באַנקעט. ווען מיר זיינען געקומען צום באַנקעט, איז 
דער זאָל שוין געווען געפּאַקט מיט פאָרשטייער פון אַלע צווייגן פון דער 
באַוװועגונג און קאַהאַנס פאַרערער. קאַהאַן איז געזעסן אויף דער פּלאַטפאָרמע 
און לעבן אים ויליאַם גרין, דער פּרעזידענט פון דער אַמעריקען פעדערעי- 
שאָן אָװו לעיבאָר. קאַהאַנס פּנים האָט געשיינט פאַר פרייד. ווען מיר זיינען 
צוגעקומען צו דער פּלאַטפאָרמע אים באַגריסן, האָט ער זיך שטאַרק דער- 
פרייט און געזאָגט: ;איך האָב די גאַנצע צייט געטראַכט, ווען וועלן מיר זיך 
שוין זען ?* און ער האָט מיך און מיין פרוי פאָרגעשטעלט פאַר גרינען, מיט 
וועמען איך בין שוין לאַנג געווען באַקאַנט, 


דערנאָך האָט זיך אָנגעהױיבן דער טומל, דאָס געזאַנג און די רעדעס, 
וועלכע איך האָב ניט געקענט פאַרטראָגן, איך האָב געזען, אַז קאַהאַן קען 
ניט איינזיצן אויף זיין פּלאַץ און אַז ער הערט ניט די רעדעס (ער איז שוין 
געווען אינגאַנצן טויב), זוען דער טאָאַסטמײסטער האָט אים געגעבן דאָס װאָרט, 
האָט ער געזאָגט, אַז דאָס איז ;דער גליקלעכסטער טאָג אין מיין לעבן", צי 
ער האָט באמת אַזױ געפילט, האָב איך שטאַרק געצווייפלט, אָבער נאָך דעם 
באַנקעט האָט ער זיך געפילט זייער מיד און אין אַ פּאָר טעג אַרום איז ער 
ווידער געװאָרן געפערלעך קראַנק. מען האָט אים װוידער צוגענומען אין 
שפּיטאָל, ווען איך האָב זיך דערוואוסט פון דעם, בין איך גלייך אַװעק אין 
שפּיטאָל. עס איז געווען אַ פרײיטאָג נאָך מיטאָג. 


ווען איך בין אַרײן צו קאַהאַנען אין צימער, איז די קראַנקן-שװעסטער 
דאָרט ניט געווען. קאַהאַן איז געלעגן אַ בלאַסער מיט אַן אָפּענעם מויל אָן 
ציינער און די אויגן פאַרמאַכט, איך האָב געדענקט, אַז ער איז געשטאָרבן. 
בין איך אַװעקגעלאָפן זוכן די קראַנקן-שװעסטער, וועלכע איך האָב גוט 
געקענט און זי מיך האָט אויך גוט געקענט, אָבער דעם מאָל האָט איר פּלאַץ 
פאַרנומען אַן אַנדערע. 


;װאָס איז מיט מר. קאַהאַנען געשען ?" -- האָב איך ביי איר געפרעגט, 

,ער האָט געהאַט אַ זייער שלעכטע נאַכט. -- ער זייט איר 1" -- האָט 
זי ביי מיר געפרעגט, | 

;איך בין זיינער אַן אַלטער נאָענטער פריינד" -- האָב איך איר גע" 
ענטפערט, 

,װעל איך אים גלייך אויפוועקן" -- האָט זי געזאָגט, 

;ניין,. װועקט אים ניט, איך קען װאַרטן ביז ער װעט זיך אַלין אוים- 
כאַפּן" --- האָב איך געזאָגט, 

;ער איז גענוג געשלאָפן" -- האָט זי מיר געזאָגט און זי האָט אים 
גענומען וועקן : ,מר. קאַהאַן, היער איז ען אָלד פרענד אָװו יורס", --- האָט 
זי געזאָגט, 


קאַהאַן האָט זיך אויפגעכאַפּט און אַ רגע האָט ער ניט געוואוסט אויף 
װאָסער װעלט ער איז. אָבער ער האָט באַלד מיך דערקענט, האָט אַרײנגץ- 
כאַפּט מיין האַנט אין זיינע הענט און האָט הויך געזאָגט דער קראַנקן-שוועס- 
טער : ;דהיס איז מאַי עווערלעסטינג פרענד!* (דאָס איז מיין אייביק דויע- 
רענדער פריינד), און ער האָט זיך צעװויינט... ביי מיר האָבן זיך אויך גע- 
שטעלט טרערן אין די אויגן, איך האָב פאַרבראַכט ביי אים אַ מינוט 15, אים 
איז שווער געווען צו ריידן,. איך האָב געזען, אַז זיינע טעג זיינען געציילטע, 
אין אַ װאָך אַרום האָט מען מיך אָפּגערופן פון דער עפאָרווערטס"-רעדאַק- 
ציע און געמאָלדן, אַז קאַהאַן איז געשטאָרבן, די גאַנצע װאָך האָב איך יעדע 
מינוט דערװאַרט צו הערן די דאָזיקע שרעקלעכע בשורה... און דאָך, ווען 
איך האָב געהערט די נייעס, אַז קאַהאַן איז געשטאָרבן, האָט מיר אַ ריס 
געטאָן אין האַרצן און איך האָב אַ היפשע וויילע ניט געקענט קומען צו זיך, 

איך האָב אַב. קאַהאַנען געקאָנט 45 יאָר און די לעצטע 28 יאָר פון 
זיין לעבן בין איך געווען איינער פון זיינע אינטימסטע פריינד. איך פלעג 
יעדע װאָך מיט אים שעה לאַנג שמועסן וועגן פאַרשיידענע פּאָליטישע, 
געזעלשאַפטלעכע, ליטעראַרישע און אַנדערע ענינים, איך גלויב ניט, אַז עס 
איז איצט (אין 1966) דאָ אויף דער ועלט נאָך איינער, װאָס האָט אַזױ גוט 
וי איך געקאָנט אַב. קאַהאַנען, זיין פּערזענלעכן לעבן, זיינע סימפּאַטיעס און 
און אַנטיפּאַטיעס, זיינע סאָציאַל-פּאָליטישע און יידיש-נאַציאָנאַלע אַנשוי" 
אונגען, זיין צוגאַנג צו ליטעראַטור און זיין באַציאונג צו פאַרשיידענע 
שריפטשטעלער. 

אב. קאַהאַן איז געווען אַ גרויסער קענער פון ליטעראַטור, ער האָט זיין 
גאַנץ לעבן ביזן טיפסטן עלטער אַריין אַ סך געלייענט. ער האָט געלייענט, 
פאַרשטייט זיך, ניט נאָר בעלעטריסטיק און ליטעראַרישע קריטיק, אָבער 
מער פון אַלץ דאָס, װאָס מען רופט גשיינע ליטעראַטור", ער איז געווען 
זייער גוט באַהאַװונט ניט נאָר אין דער אַמעריקאַניש-ענגלישער ליטעראַטור, 
נאָר אויך אין דער פראַנצויזישער. ער האָט אויך געלייענט די װערק פון 
די דייטשע קלאַסיקער און פון די אָנגעזעענסטע סקאַנדינאַװישע שריפט- 
שטעלער. אָבער פאַרליבט איז ער זיין גאַנץ לעבן געווען אין דער רוסישער 
ליטעראַטור, וועלכע ער האָט גרינדלעך געקאָנט. ער האָט געלייענט און אי- 
בערגעלייענט אַלע װערק ניט נאָר פון די קלאַסיקער פון דער רוסישער 
ליטעראַטור, פון פאָנוויזינען, גריבאיעדאָװן און פּושקינען ביז אַנטאָן טשע- 
כאָוון. ער האָט אויך געלייענט די מערסטע װערק פון װלאַדימיר קאָראָלענקא, 
פון מאַקסים גאָרקי, לעאָניד אַנדרעיעו, אַלעקסאַנדער קופּרין, איװאַן בונין, 
וי אויך די װוערק פון אַזױנע צווייטע און דריטע קלאַסיקע שריפטשטעלער 
ווי פּיסעמסקי, פּאָטאַפּענקאָ, װערעסאַיעוו, יושקעוויטש, טשיריקאָוו, אַרציבאַ- 

שעוו און װערביצקאַיאַ. קאַהאַן איז געווען איבערצייגט, אַז קיין אַנדער 
פאָלק פאַרמאָגט ניט אַזאַ רייכע קינסטלערישע ליטעראַטור װי די רוסישע 
ליטעראַטור. די צוויי באַליבטסטע רוסישע שריפטשטעלער זיינע זיינען גע- 
ווען לעוו טאָלסטאָי און אַנטאָן טשעכאָו. ער האָט געהאַלטן אַז קיין אַנדער 
שריפטשטעלער פון וועלכן עס איז לאַנד קען זיך ניט פאַרגלייכן ניט מיט 
טאָלסטאָיען און ניט מיט טשעכאָוװון, טאָלסטאָיס װערק האָט ער עטלעכע 
מאָל איבערגעלייענט. טאָלסטאָיס ראָמאַן ;אַנאַ קאַרענינאַ"י האָט קאַהאַן 
געלייענט אַ 4--5 מאָל, אַנאַ קאַרענינאַ* איז געווען דאָס לעצטע בוך, װאָס 
ער האָט געלייענט, 


אַב. קאַהאַן איז קיין מאָל ניט געװען קיין געשוואוירענער יידישער 
נאַציאָנאַליסט, ער איז אָבער אַלע מאָל געווען אַ װאַרעמער ייד. זיין סאָציאַ- 
ליזם האָט קיין מאָל ניט געשטערט זיין יידישקייט, זייענדיק אַלין אַ ניט- 
גלויביקער, האָט ער דאָך קיין מאָל ניט חוזק געמאַכט פון יידישע טראַ- 
דיציעס, וי דאָס פלעגן אַמאָל טאָן די מערסטע ראַדיקאַלן פון זיין דור, 
נאָך מיט 80 יאָר צוריק האָט אַב. קאַהאַן געפּרעדיקט טאָלעראַנץ צו רעליגי 
יעזע יידן, די לעצטע יאָרן איז ער געווען אַ הייסער באַגייסטערטער פריינד 
פון ארץ-ישראל, קאַהאַן איז ביז זיין לעצטן אָטעם-צוג פאַרבליבן אַן איבער" 
צייגטער סאָציאַל-דעמאָקראַט, אָבער די לעצטע פּאָר צענדליק יאָר פון זיין 
לעבן האָט ער דעם טראָפּ געשטעלט אויפן צוייטן װאָרט, אויפן װאָרט 
,דעמאָקראַט*, די פּאָליטישע און גייסטיקע פרייהייט פון דעם מענטשן האָט 
ער אַועקגעשטעלט אויפן ערשטן פּלאַץ, וי אין זיין פריסטער יוגנט, האָט 
קאַהאַן געהאַלטן אַז אָרעמקײט, עקספּלואַטאַציע און אומגערעכטיקייט דאַרפן 
אָפּגעשאַפט ווערן, אַז ?אַלע מענטשן דאַרפן זיין גלייך, אַלע דאַרפן זיין ברי" 
דער און אַלע דאַרפן זיין פריי", אָבער נאָך די שרעקלעכע דערפאַרונגען פון 
דער קאָמוניסטישער רעװאָלוציע אין רוסלאַנד איז ער, וי אַלע אַנדערע 
דענקענדע און אויפריכטיקע סאָציאַליסטן, געקומען צו דער פעסטער אי" 
בערצייגונג, אַז דאָס קען אין די פרייע לענדער דערגרייכט ווערן ניט דורך 
אַ רעװאָלוציע, נאָר דורך דער שטופנווייזער וייטערדיקער אַנטװיקלונג פון 
דער דעמאָקראַטיע אויף אַלע געביטן פון געזעלשאַפטלעכן לעבן. 


הונדערט און צוועלפטער קאַפּיטל 


װיקטאָר טשערנאָװס לעצטע יאָרן. -- זיינע מעמו" 
אָרן, וועלכע איך האָב אויף זיין פאַרלאַנג צוזאַמענ" 
געשטעלט און רעדאַקטירט, --- די ליכטיקע געשטאַלט 
פון װלאַדימיר זענױנאָו. --- זיין מערקװירדיקע 
לעבנט-נעשיכטע. --- װאָס ער האָט מיר דערציילט. -- 
פּראָפּ, מאַרק װישניאַק, זיין ראָלע אין די צוויי רוסישע 
רעװאַלוציעס. --- איראַקלי צערעטעלי אין אַמעריקע 
און זיינע דעראינערונגען װעגן דער רופישער רעװאַי 
לוציע פון 1917, --- רפאל אַבואַמאָװיטש, דער אײיראָ- 
פּעער, דער אמתער סאַציאַליסטישער אינטערנאַציאָ- 
נאַליסט און שטאָלצער נאַציאַנאַליגעזאַנענער ייר. -- 
נאָכװאָרט. 


מיט װיקטאָר טשערנאָוון און זיין פרוי בין איך, וי איך האָב שוױן 
דערציילט, באַלד װוי ער איז 1940 דאָס צווייטע מאָל געקומען קיין אַמעריקע, 
נאָענט באַפריינדעט געװאָרן, און איך האָב זיי ביידן ליב געקראָגן,. טשער" 
נאָוו איז געווען אַ זייער אינטערעסאַנטער מיטשמועסער. ער האָט אַ סך 
געוואוסט און איר האָט געקאָנט מיט אים ריידן וועגן אַלץ אין דער וועלט, 
ער האָט אויף אייך קיין פאַראיבל ניט געהאַט, ווען איר האָט קריטיקירט 
זיינעם אַן אַרטיקל אָדער זיינעם אַ בוך. ער פלעגט רואיק אויסהערן אייערע 
אַרגומענטן און ער האָט קיין מאָל ניט געדענקט, אַז דער גאַנצער אמת 
געפינט זיך נאָר ביי אים אין קעשענע. מיר האָבן געוואוינט ניט ווייט איינער 
פון די אַנדערע. פלעגט ער און זיין פרוי אָפט קומען צו אונדז און איך 
פלעג אָפט קומען צו זיי. ער האָט ביז דעם לעצטן האַלב יאָר, ווען ער איז 
אין גאַנצן פּאַראַליזירט געװאָרן, כסדר געלייענט אָן ברילן. אין די יונגע 
יאָרן, האָט ער מיר דערציילט, האָט ער געהאַט אַ פענאָמענאַלן זכרון, אָבער 
אויך אויף דער עלטער, איידער ער האָט געקראָגן דעם שסטראָוק" (בלוט- 
שטורץ), האָט ער נאָך געהאַט אַ גוטן זכרון. 


זיין פרוי, מיט וועלכער ער איז געקומען קיין אַמעריקע, איז געוען 
ביי אים די דריסע פרוי, זי איז געווען אַן עסטאָניערין, אָבער אַ דורכאויס 
רוסיפיצירטע, זי איז מיט טשערנאָוון באַקאַנט געװאָרן אין יאָר 1917, ווען 
ער איז געווען געשיידט מיט זיין צווייטער פרוי, זי איז געווען פאַרהייראַט, 
איז זי זיך צעגאַנגען מיט איר מאַן און האָט געהייראַט מיט טשערנאָוון, זי 


איז געווען אַ אינטעליגענטע, אַ קלוגע, זייער אַן איידעלע פרוי און איז אים 

געווען שטאַרק איבערגעגעבן. זי פלעגט איבערשרייבן זיינע אַרטיקלען אויף 
דער מאַשינקע און זי איז געווען זיין ערשטע ,קריטיקערין". ער פלעגט זיך 
מיט אירע מיינונגען שטאַרק רעכענען. 

פון די ערשטע צוויי פרויען האָט טשערנאָוו געהאַט אַ זון און צויי 
טעכטער. דער זון איז פּונקט װי טאַטע-מאַמע געווען אַ מיטגליד פון דער 
פּאַרטײ סאָציאַליסטן-רעװאָלוציאָנערן. ער האָט געהייראַט מיט אַ פּועלי- 
ציוניסטקע. װען טשערנאָוו האָט פאַרלאָזן רוסלאַנד, איז זיין זון באַלד 
אַרעסטירט געװאָרן. מען האָט אים געהאַלטן אין פאַרשיידענע טורמעס און 
קאָנצענטראַציע-לאַגערן. דעם לעצטן מאָל װען װיקטאָר טשערנאָוו האָט 
געהערט פון אים, איז געווען אין די 30ער יאָרן, ווען ער איז געזעסן אין 
אַ לאַגער, דאַכט זיך אין טשעליאַבינסק, שפּעטער איז ער אַװדאי אליקװי- 
דירט" געװאָרן צװזאַמען מיט אַלע אַנדערע סאָציאַליסטן-רעװאָלוציאָנערן. 

איך ווייס ניט װי אַזױ טשערנאָוו איז געווען אין די יונגע יאָרן, אָבער 
אויף דער עלטער איז ער געווען אַ זייער טאָלעראַנטער מענטש. איך האָב 
קיין מאָל ניט געהערט, אַז ער זאָל ריידן מיט האַס וועגן װעמען עס איז 
פון זיינע קעגנער. געהאַסט האָט ער נאָר טיראַנײי און אונטערדריקונג, אָבער 
ניט מענטשן. טשערנאָוו האָט נאָך אין די יאָרן 1920-1919, ווען ער האָט 
געלעבט אומלעגאַל אין מאָסקװע, אָנגעהויבן שרייבן זיינע מעמואַרן. זיין 
ערשטער באַנד ;זאַפּיסקי סאָציאַליסטאַ רעװאָלוציאָנעראַ? (נאָטיצן פון אַ 
סאָציאַליסט-רעװאָלוציאָנער) האָט ער פאַרענדיקט אין מאָסקװע און ער איז 
אַרױס אין אַ בוך אין אָנהױב פון די צװאַנציקער יאָרן אין בערלין. ער האָט 
דערנאָך געדרוקט אין פאַרשיידענע צייטשריפטן דעראינערונגען וועגן זיינע 
באַרימטע אומגעקומענע חברים, װי אויך וועגן פאַרשײידענע וויכטיקע פּאָלי- 
טישע געשעענישן, אין וועלכע ער האָט אָנטײלגענומען. מיט אַ פּאָר יאָר 
פאַר זיין טויט האָט ער אין ני-יאָרקער רוסישן ;נאָװי זשורנאַל" פאַר- 
עפנטלעכט אַ פּאָר קאַפּיטלען דעראינערונגען וועגן זיין קינדהייט און יוגנט. 
ער איז אָבער פּלוצלונג קראַנק געװאָרן און האָט שוין שרייבן מער ניט 
געקענט. אַפילן דיקטירן אַן אַרטיקל איז ער שוין אויך ניט געווען אימ- 
שטאַנד, כאָטש ער איז ביזן טויט געווען ביים פולן באַוואוסטזיין, 

נאָך איידער ער איז פּאַראַליזירט געװאָרן, האָט דער הױפּט פון דעם 
דעמאָלטיקן ניו-יאָרקער גרויסן רוסישן ,פאַרלאַג אויפן נאָמען פון אַנטאָן 
טשעכאָװי גערעדט מיט טשערנאָוון וועגן אַרױסגעבן זיינע מעמואַרן און 
טשערנאָוו האָט, פאַרשטייט זיך, אים צוגעזאָגט, אַז ער װעט גלייך אַװעק- 
װאַרפן אַלע אַנדערע אַרבעטן און װעט זיך אַװעקזעצן אַרבעטן ווייטער אויף 
זיינע מעמואַרן. אָבער ווען ער איז פּאַראַליזירט געװאָרן, האָט ער שוין ניט 
געקענט אַפילו טראַכטן וועגן דעם, איז איין מאָל, ווען ער האָט מיר געזאָגט, 
אַז דאָס פאַרדריסט אים מער װי אַלץ, האָב איך אים פאָרגעשלאָגן איבער- 
צולייענען אַלע זיינע דעראינערונגען, װאָס ער האָט ערגעץ ואו געהאַט 
געדרוקט, און אויך אַלע זיינע ניט געדרוקטע מאַנוסקריפּטן, און איך װעל 
דערנאָך צוזאַמענשטעלן אַ גרויסן בוך פון זיינע מעמואַרן פאַרן טשעכאָװי 
פאַרלאַג, 

טשערנאָוו איז געווען אויפן זיבעטן הימל פאַר פרייד, איך האָב מאָנאַטן- 
לאַנג געאַרבעט אויף דעם. איך האָב אויסגעקליבן פון די מעמואַרן זיינע, װאָס 
זיינען געווען געדרוקט אין פאַרשיידענע רוסישע זשורנאַלן -- לעגאַלע און 
אומלעגאַלע ---נאָך מיט יאָרן פאַר דער רעװאָלוציע, די אינטערעסאַנטע און 
וויכטיקסטע קאַפּיטלען. איך האָב צװוישן זיינע ניט-פאַרעפנטלעכטע מאַנו" 
סקריפּטן אויך געפונען אַ סך אינטערעסאַנטן און וויכטיקן מאַטעריאַל וועגן 
מענטשן און געשעענישן און איך האָב, פאַרשטייט זיך, אַריינגענומען כמעט 
דאָס גאַנצע בוך זיינס ;זאַפּיסקי סאָציאַליסטאַ רעװאָלוציאָנעראַ?. צוזאַמען 
האָט עס, לויט מיין פּלאַן, געזאָלט זיין אַ ווערק פון 6--7 הונדערט געדרוקטע 
זייטן אין צוויי בענדער. 

דעם ערשטן באַנד האָב איך געהאַט פאַרטיק מיט אַ 2--2 מאָנאָטן פאַר 
טשערנאָווס טויט. טשערנאָווס פרוי, וועלכע האָט איבערגעשריבן אויף דער 
מאַשינקע דעם גאַנצן בוך, האָט נאָך באַװויזן פאָרצולייענען פאַר אים דעם 
גאַנצן באַנד. ער איז געווען זייער צופרידן און האָט מיר שטאַרק געדאַנקט 
דערפאַר. דעם צווייטן באַנד האָב איך פאַרענדיקט אין אַ פּאָר מאָנאַטן אַרום, 
ווען טשערנאָוו איז שוין געווען טויט. נאָך איידער טשערנאָוו איז געשטאָרבן 
האָב איך פאָרגעשלאָגן דריי נעמען פאַר דעם בוך. טשערנאָוו און צערעטעלי 
האָבן ביידע אויסגעקליבן איינעם פון די דריי נעמען, װאָס איך האָב פאָר- 
געשלאָגן : ;דאַליאָקאָיע אי בליזקאָיע" (דאָס ווייטע און דאָס נאָענטע) (דער- 
אינערונגען). צערעטעלי האָט איבערגעלייענט ביידע בענדער און ער האָט 
מיך באַשאָטן מיט קאָמפּלימענטן פאַר מיין אַרבעט. אָבער די לעצטע 
רעדאַקטאָרן פון דעם טשעכאָװ-פאַרלאַג זיינען געװוען צויי ניט גענוג 
קאָמפּעטענטע פרויען און זיי האָבן באַשלאָסן, אַז מען מון פון די צַורי 
בענדער מאַכן איינעם פון 420 זייטן, און זיי האָבן אַרױסגעװאָרפן די קאַ- 
פּיטלען, וועלכע זיי האָבן געפונען פאַר נויטיק. זיי האָבן אויך געענדערט 
דעם נאָמען פון בוך. אָנשטאָט ,דאָס ווייטע און דאָס נאָענטע", װי טשערנאָוו 
אַלײן האָט געװאָלט, האָבן זיי דעם בוך אַ נאָמען געגעבן ,פּערעד בורעי" 
(פאַרן שטורעם), װאָס דאָס איז פּשוט אַן אומזין, ווייל אין בוך װוערט שוין 
באַשריבן ניט נאָר די מערץ-רעװאָלוציע, נאָר אויך די באָלשעװיסטישע 
איבערקערעניש און דער בירגער"קריג פון די יאָרן 1920-1918, ניט געקוקט 
אויף דעם איז דאָס בוך שטאַרק געלויבט געװאָרן פון אַלע רעצענזענטן, 

אין דער פאָררעדע צום בוך שרייבט באָריס ניקאָלייעווסקי, דער באַ- 
רימטער היסטאָריקער פון דער רוסישער רעװאָלוציאָנערער באַועגונג: 

;די לעצטע יאָרן פון זיין לעבן האָט טשערנאָוו, שוין אַ שווער קראַנקער, 
נאָך אַלץ געהאָפט דורכצופירן זיינע פּלענער וועגן אַרױסגעבן זיינע זכרונות. 
אָבער שרייבן אויף דאָסנײ האָט ער שוין קיין כוח ניט געהאַט. דאַויד שוב 
האָט מיט ליבע און אינטערעס גענומען אויף זיך די שװערע און העכסט 
פאַראַנטװאָרטלעכע אַרבעט צונויפצוזאַמלען און דורכקוקן אַלע מאַנוסקריפּטן 
פון טשערנאָווס דעראינערונגען און צוזאַמענשטעלן פון די אַלע מאַטעריאַלן 
אַ גאַנץ פאַרענדיקט װערק. אָן אָט דער פריינדלעכער הילף פון ד. שובן 
װאָלט דאָס בוך ניט דערזען די ליכטיקע שיין", 

װיקטאָר טשערנאָוו איז געשטאָרבן דעם 15טן אַפּריל, 1952, 

פון אַלע רוסישע באַוואוסטע סאָציאַליסטן, װאָס זיינען געקומען קיין 
אַמעריקע אין אָנהױב פון די 40קער יאָרן, איז מיר אַמנאָענטסטן געוען 
װולאַדימיר זענזינאָוו. איך און מיין פרוי און מיינע קינדער האָבן אים שטאַרק 
ליב געהאַט און ער פלעגט זיין אַן אָפּטער גאַסט ביי אונדז. איך האָב זייער 
שטאַרק געװאָלט, אַז ער זאָל פאַרענדיקן זיינע מעמואָרן, ווייל איך האָב 
געוואוסט, אַז ער האָט צו דערציילן זייער וויכטיקע איינצלהייטן וועגן זיין 
טעטיקייט אין דער פּאַרטײ סאָציאַליסטן-רעװאָלוציאָנערן און אין דער 
רעװאָלוציע, װאָס האָבן אַ גרויסן היסטאָרישן ווערט. פלעג איך אים איינפאַך 
;ניט לאָזן לעבן", אַז ער זאָל אַװעקװאַרפן אַלע אַנדערע אַרבעטן זיינע און 
שרייבן די מעמואַרן, איין מאָל, ווען ער איז געווען ביי אונדז אין הויז און 
איך האָב װוידער אים דערמאָנט ועגן דעם, האָט ער לאַכנדיק געזאָגט צו 
מיין פרוי ; 

;ער האָט מורא, אַז איך זאָל ניט שטאַרבן, זאָגט ער מיר, אַז איך זאָל 
װאָס שנעלער פאַרענדיקן מיינע זכרונות"... 

נאָך מיט אַ פּאָר װאָכן פריער האָט ער מיר געזאָגט: ;איך האָב מורא, 
אַז ביי מיר איז די זעלבע קראַנקײט, פון וועלכער ניקאָלײי דמיטראָװיטש 
(אַװוקסענטיעוו) איז געשטאָרבן" (ד. ה. אַ קענסער), 

זענזינאָוו איז געווען אַ סאָציאַליסט ניט בלויז מיטן שכל, נאָר אויך מיטן 
האַרצן. ער האָט ליב געהאַט מענטשן, האָט ליב געהאַט די נאַטור, האָט ליב 
געהאַט חיות און פויגלען און האָט אויך ליב געהאַט אַלע פאָרמען פון 
קונסט: ליטעראַטור, מוזיק, טעאַטער און מאַלערײ. ער איז געװען אַן 
אידעאַליסט פון דעם העכסטן סאָרט, אַ מענטש מיט אַ גאָלדענער נשמה, 
װאָס האָט פאַרשטאַנען און מיטגעפילט די ליידן פון יעדן איינציקן מענטשן, 
ער האָט שטענדיק געלעבט וי אַן אַסקעט. פאַר זיך אַלײן האָט ער קיין סך 
ניט געדאַרפט. ער האָט מער געטראַכט וועגן העלפן אַנדערע, וועלכע האָבן 
זיך גענויטיקט אין הילף. זיינער אַן אינטימער פריינד האָט דאָ אין ניו-יאָרק 
אים פאָרגעװאָרפן פאַרװאָס ער גיט אַװעק זיין גאַנצע צייט אויף אַזעלכע 
קלייניקייטן, װוי זאַמלען קליידער פאַר די פליכטלינגע אין די לאַגערן, פּאַקן 
זיי און אַליין זיי שלעפּן אויף דער פּאָסט, ,איר זענט דאָך אַ טאַלאַנטפולער 
שרייבער, פאַרװאָס האָט איר פאַרװאָרפן די ליטעראַרישע אַרבעט?" -- 
האָט ער אים געזאָגט. אויף דעם האָט זענזינאָוו אים טרוקן געענטפערט: 
;דערמאָנט זיך טאָלסטאָיס װוערטער : אריידן וועגן מער וויכטיקע זאַכן איז 
לייכטער װווי טאָן די קליינע נויטיקע זאַכן". פאַרשטײיט איר דען ניט, אַז פון 
אָט די פעקלעך הענגען אָפּ מענטשלעכע לעבנס?*.י. 

איך האָב געקענט די מערסטע פירער פון אַלע רוסישע סאָציאַליסטישע 
פּאַרטײען. זיי זיינען כמעט אַלע געווען אמתע אידעאַליסטן, אָבער נאָך אַזאַ 
אויפריכטיקן אידעאַליסט און מענטשך-פריינד װוי זענזינאָוו האָב איך קיין 
מאָל ניט געטראָפן, 

אַ סך מענטשן ואונדערן זיך, וי אַזױ איז דאָס מעגלעך געווען אַז 
אַזױנע גרויסע אידעאַליסטן און מענטשן-פריינד וי זענזינאָוו האָבן געפּרע- 

דיקט און פּראַקטיצירט טעראָר קעגן די רעאַקציאָנערע פאָרשטייער פון דער 
צאַרישער מאַכט, זייער אָפט קומט אויך אויס צו הערן פון פּאָליטיש- 
אומוויסנדע מענטשן אָדער פון ציניקער, וועלכע זוכן רעכטצופערטיקן דעם 
באָלשעװיסטישן טעראָר : ,פאַרװאָס אַטאַקירט איר די באָלשעװיקעס? האָבן 
דען ניט אויך די רעװאָלוציאָנערן פון דער נאַראָדנאַיאַ װאָליאַ, װי שפּעטער 
די סאָציאַליסטן-רעװאָלוציאָנערן, פּראַקטיצירט טעראָר ?" 

זענזינאָוו גיט אין זיין בוך אַן ענטפער אויף אָט דער פראַגע. ער דער- 
ציילט וי אַזױ ער און זיינע חברים האָבן אין די יאָרן 1904-1902 כסדר 
דיסקוטירט אָט די פראַגע וועגן טעראָר, וועלכע איז פאַר זיי געװען ;די 
שרעקלעכסטע, די טראַגישסטע און שמערצלעכסטע". װי אַזױ קאָנען מענטשן, 
וועלכע שעצן העכער פון אַלץ די מענטשלעכע פּערזענלעכקייט און באַ- 
טראַכטן יעדן מענטשן וי אַ ציל פאַר זיך אַלײן, באַרעכטיקן מאָרד ? מאָרד 
בלייבט מאָרד אונטער אַלע אומשטענדן. מיר גייען איין אויף דעם דערפאַר, 
װאָס די רעגירונג גיט אונדז ניט די מעגלעכקייט דורכצופירן אויף אַ פריד- 
לעכן אופן אונדזער פּאָליטישע פּראָגראַם, װאָס האָט אַלס ציל דעם וואוילזיין 
פון לאַנד און פון פאָלק. אָבער צי קאָן מען מיט דעם באַרעכטיקן דעם 
מאָרד ? דאָס איינציקע, װאָס קאָן, ביז אַ געוויסן גראַד, אוב ניט רעכט.- 
פערטיקן, איז סוביעקטיוו אויסקויפן די זינד, איז צו ברענגען דערביי דעם 
אייגענעם לעבן אַלס אַ קרבן פון מאָראַליש-פילאָסאָפישן שטאַנדפונקט 
דאַרף דער מאָרד-אַקט זיין גלייכצייטיק אויך אַן אַקט פון זעלבסטאויפאָפּפע- 
רונג, 

;אָט אַזױ --- שרייבט זענזינאָווֹ --- האָבן געדענקט און געפילט די 
טעראָריסטן פון יענער צייט. אַזױ האָט אויך געדענקט סטעפּאַן באַלמאַשאָװ, 
וועלכער האָט אין 1902 דערשאָסן דעם מיניסטער סיפּיאָגין. ער האָט דער- 
הרגעט אַ מענטשן, אָבער ער האָט גלייכצייטיק געבראַכט אויך זיך אַלײן 
אַלס קרבן. דער מאָרד איז דורכגעפירט געװאָרן אין מיטן העלן טאָג אין 
פּעטערבורג, אין דער געביידע פון דעם אינערן-מיניסטעריום און באַלמאַ- 
שאָוו האָט ניט געמאַכט קיין פאַרזוך צו ראַטעװען זיך נאָך דער דערמאָרדונג, 
באַלמאַשאָװון האָט מען אויפגעהאָנגען און ער איז געשטאָרבן אַ העלד., זיין 
העלדן-טאַט האָט אויף אונדזער גאַנצן דור געמאַכט דעם טיפסטן איינדרוק, 
אין באַלמאַשאָװון האָבן מיר געערט דעם מענטשן, וועלכער האָט דורך טאַט 
באַװיזן אויף װאָס עס איזן פעאיק אַ רעװאָלוציאָנער-אידעאַליסט, וועלכער 
גיט אַװעק זיין לעבן פאַר דעם גליק פון פאָלק?. , . יעגאָר סאַזאָנאָוו, וועלכער 
האָט אין 1904 דערהרגעט דעם מיניסטער פאָן פּלעװע, האָט אין אַ פּאָר 
יאָר אַרום געשריבן פון קאַטאָרגע: ;דער באוואוסטזיין, אַז איך בין באַ- 
גאַנגען אַ זינד, האָט מיך קיין מאָל ניט פאַרלאָזט?. דער זעלבער סאַזאָנאָוו 
איז מיט אַ מאָנאַט פאַר דעם, איידער ער האָט געזאָלט באַפרייט װערן פון 
קאַטאָרגע, פרייוויליק באַגאַנגען זעלבסטמאָרד, אַלס פּראָטעסט קעגן דעם, 
װאָס מען האָט אויף קאַטאָרגע איינעם פון זיינע חברים באַשטראָפט מיט 
שמיץ, דער גרונט-שטריך פון דעם רוסישן פּאָליטישן טעראָר פון דער 
נאַראָדנאַיאַ ‏ װאָליאַ און פון דער פּאַרטײ סאָציאַליסטן-רעװאָלוציאָנערן -- 

זאָגט זענזינאָו! --- איז געווען די חויכע פּאָליטישע פּערזענלעכע מאָראַל 
פון די טעראָריסטן גופא... די מענטשן, וועלכע האָבן זיך גענומען צו דער 
שרעקלעכער װאָפע פון מאָרד, זיינען געווען ניט נאָר ראָמאַנטיקער און 
אידעאַליסטן פון ריינסטן סאָרט, נאָר אויך מענטשן פון דער גרעסטער 
מאָראַלישער עמפינדלעכקייט! זיי זיינען געגאַנגען דערהרגענען אַ מענטשן 
בלויז נאָך אַ שווערן און לאַנגן אינערלעכן נשמה-קאַמף, בלויז נאָך דעם וי 
זיי זיינען אַליין געקומען צו דער איבערצייגונג, אַז אַלע פרידעלכע מיטלען 
זיינען אױיסגעשעפּט און נוצלאָז. כדי צו פאַרשטיין יענעם טעראָר, איז 
זייער כאַראַקטעריסטיש די דערקלערונג, װאָס די נאַראָדנאַיאַ װאָליאַ האָט 
פאַרעפנטלעכט אין 1881 וועגן דער דערמאָרדונג פון דעם פּרעזיהענט פון 
די פאַראייניקטע שטאַטן דזשעימס גאַרפילד, די טעראָריסטישע פּאַרטײ, 
וועלכע האָט נאָר װאָס אַליין דערמאָרדעט דעם צאַר, האָט שטאַרק פאַרדאַמט 
די דערמאָרדונג פון דעם פּרעזידענט אין אַ לאַנד, וואו עס האָט עקסיסטירט 
די מעגלעכקייט פון פרייען פּאָליטישן קאַמף, זי האָט באַצײכנט די דער" 
מאָרדונג פון דעם אַמעריקאַנער פּרעזידענט וי אַ פאַרברעכן. און אַזױ איז 
אויך דער באָלשעװויסטישער טעראָר אַ פאַרברעכן. די באָלשעװיסטישע 
פירער זיינען קאַלטבלוטיקע מערדער, ניט קיין ראָמאַנטיקער און ניט קיין 
אידעאַליסטן. זי אָפּפערן ניט מיט זייערע אייגענע לעבנס, זיי הרגענען אויס 
אַנדערע מענטשן און ניט קיין טיראַנען, נאָר אַלע די, וועלכע װילן זיך 
ניט אונטערװאַרפן אונטער זייער טיראַנישער דיקטאַטור, 

דעם טאָג, ווען זענזינאָוו האָט געזאָלט גיין אין שפּיטאָל, בין איך געקו" 
מען אים זען. ער האָט מיר דערציילט : קנעכטן איז ביי מיר געווען אַלעקסאַנ- 
דער פיאָדאָראָװיטש (קערענסקי) און ער האָט מיר געזאָגט: ;מיר זיינען 
דאָך איצט 'פריינד-שונאים,, אַזױ צו זאָגן (זיי זיינען דעמאָלט געווען ;צע- 
קריגט" צוליב פּאָליטישע מינונגס-פאַרשײידנהייטן) אָבער איך בין געקומען 
זען װאָס דו מאַכסט?. 

;ער איז פאָרט אַ נאָבעלער מענטש, װאָס דענקט איר?!", האָט זענזינאָוו 
זיך געווענדעט צו מיר, 

;איך האָב אויף איין מינוט קיין מאָל ניט געצוייפלט אין דעם", האָב 
איך אים געענטפערט. אין אַ װאָך שפּעטער האָט מען זענזינאָוון אָפּערירט 
און דעם 20סטן אָקטאָבער, 1952, איז ער געשטאָרבן טאַקע פון אַ קענסער. 
ער האָט איבערגעלאָזט אַ צוואה, אַז אויף זיין ליה זאָלן ניט זיין קיין 
רעדעס און קיין רעליגיעזע צערעמאָניעס, נאָר מען זאָל שפּילן מאָצאַרטס 
אַ קאָנטשערטאָ, וועלכע ער האָט שטאַרק ליב געהאַט. זיין פאַרלאַנג איז 
דערפילט געװאָרן, 

זענזינאָווס נאָענטסטע פריינד אין אַמעריקע זיינען געווען אַװקסענטיעו, 
װועראַ רודניעוואַ,. מאַריאַ צעטלין (אַווקסענטיעווס ערשטע פרוי) און מאַרק 
װישניאַק. מיט זיי אַלע איז ער באַפרײנדעט געװאָרן נאָך פאַר דער רעװאָ" 
לוציע פון 1905, 

מאַרק װישניאַק איז געװאָרן אַ רעװאָלוציאָנער און איז צוגעשטאַנען 
צו דער פּאַרטײ סאַציאַליסטן-רעװאָלוציאָנערן אין 1905, ווען ער איז שױן 

געווען, אַזױ צו זאָגן, אַ דערװאַקסענער מענטש. ער איז געבאָרן געװאָרן 
אין מאָסקװע אין אַן אָרטאָדאָקסישער יידישע פאַמיליע, זיין זיידע ווי זיין 
טאַטע זיינען געבאָרן געװאָרן אין סלאָנים, גראָדנער גובערניע. אָבער נאָך 
מיט הונדערט יאָר צוריק האָט דער זיידע זיינער זיך אַריבערגעקליבן קיין 
מאָסקװע און מיט 15 יאָר שפּעטער האָט ער אַריבערגענומען אַהין די גאַנצע 
פאַמיליע. װישניאַקס זיידע, וי זיין טאַטע, זיינען געװוען סוחרים,. דער 
טאַטע האָט געהאַט אַ שניט-געשעפט אין מאָסקװע. ער איז געווען אַ יידישער 
ייד, וועלכער האָט מיט די קינדער גערעדט יידיש און האָט זיי געגעבן אַ 
רעליגיעזע דערציאונג. מאַרק װישניאַק האָט געענדיקט די מאָסקװער ערשטע 
גימנאַזיע און דערנאָך דעם יורידישן פאַקולטעט פון מאָסקװער אוניווערסי" 
טעט. ער האָט אויך שטודירט מעדיצין אין דייטשלאַנד. זיין פּובליציסטישע 
און געזעלשאַפטלעך-פּאָליטישע טעטיקייט האָט ער אָנגעהױבן אין מאָסקװע. 
נאָך איידער ער האָט געענדיקט דעם מאָסקװער אוניווערסיטעט, איז ער 
געװאָרן אַ מיטגליד פון מאָסקװער קאָמיטעט פון דער פּאַרטײ סאָציאַליסטן" 
רעװאָלוציאָנערן, האָט גענומען אַן אַקטיוון אָנטײיל אין דעם באַרימטן מאָס- 
קווער אויפשטאַנד פון דעצעמבער 1905, איז דערנאָך געווען עטלעכע מאָל 
אַרעסטירט, געזעסן אין פאַרשיידענע טורמעס, איז געווען אַ דעלעגאַט אויף 
דעם ערשטן צװאַמענפאָר פון דער פּאַרטײ סאָציאַליסטן-רעװאָלוציאָנערן 
איז אַנטלאָפן קיין אױיסלאַנד, האָט זיך אין גיכן צוריקגעקערט קיין רוסלאַנד 
און האָט, זייענדיק אומלעגאַל, באַװיזן צו פאַרענדיקן דעם אוניווערסיטעט, 
דערנאָך איז ער ווידער אַרעסטירט און פאַרשיקט געװאָרן קיין מזרח-סיביר, 
וואו ער האָט ;פאַרבראַכט? 15 מאָנאַטן. שפּעטער האָט מען אים דערלויבט 
אַרױסצופאָרן קיין אױיסלאַנד. כמעט צוויי יאָר צייט האָט ער געלעבט אין 
פּאַריז. דערנאָך האָט מען אים דערלויבט אומצוקערן זיך קיין רוסלאַנד, אין 
רוסלאַנד האָט ער נאָך געמוזט שטעלן זיך צום אפּריזיוו" און דינען אין דער 
אַרמײ אַ יאָר צייט, 

ווען די מלחמה איז אין 1914 אױסגעבראָכן, איז ווישניאַק ווידער מאָבי- 
ליזירט געװאָרן אין דער אַרמײ. מען האָט אים אָבער ניט געשיקט צום 
פראָנט, נאָר ער האָט וי אַן אונטעראָפיצער פון רעזערוו געאַרבעט אַ קורצע 
צייט אין אַ מיליטערישן שפּיטאָל, דערנאָך איז ער באַפרײט געװאָרן פון 
מיליטער-דינסט און האָט זיך צוריקגעקערט קיין מאָסקװע. דאָרט האָט אים 
אויך געטראָפֿן די רעװאָלוציע פון 1917, 

נאָך מיט אַ צייט פאַר דער רעװאָלוציע איז װישניאַק געװאָרן איינער 
פון די אָנגעזעענסטע זשורנאַליסטן פון דער פּאַרטײ סאַציאַליסטן-רעװאָלו" 
ציאָנערן. ער האָט אַ סך געשריבן ניט נאָר אין דער עס-ערישער פּרעסע, נאָר 
אויך אין אַנדערע ראַדיקאַלע און ליבעראַלע צייטשריפטן, 

ווען די רעװאָלוציע האָט אין מערץ 1917 געזיגט -- דערציילט װישניאַק 
אין זיינע מעמואַרן --- איז זי פון אַלעמען שטאַרק באַגריסט געװאָרן, דעם 
2טן מערץ, 1917, האָט אַפילן די באַרימטע רעאַקציאָנערע פּעטערבורגער 
צייטונג ;נאָואָיע וורעמיאַ" געשריבן : ;זאָל זיין נאָך אַ מאָל און נאָך אַ מאָל 
געבענטשט די רוסישע רעװאָלוציע". 

װישניאַק איז געווען דער פאַרטרעטער פון דער פּאַרטײ סאָציאַליסטן- 
רעװאָלוציאָנערן אין דער קאָמיסיע, װאָס האָט אױסגעאַרבעט דעם װאַל- 
געזעץ פאַר דער אַלרוסישער גרינדונגס-פאַרזאַמלונג און גלייכצייטיק אויך 
איינער פון די רעדאַקטאָרן פון דעם טעגלעכן צענטראַל-אָרגאַן פון דער 
פּאַרטײ סאָציאַליסטן-רעװאָלוציאָנערן ;דיעלאָ נאַראָדאַ?, װאָס איז אַרױיס- 
געגאַנגען אין פעטערבורג, ער איז געווען אַ מיטגליד פון דעם אַלרוסישן 
עקזעקוטיװו-ראַט פון די פּויערים-דעפּוטאַטן, ער איז געווען דער סעקרעטאַר 
פון דעם אַזױ גערופענעם פאָר-פּאַרלאַמענט, וועלכן די צייטװייליקע רעגי- 
רונג האָט אײינבאַרופן מיט אַ פּאָר װואָכן פאַר דער באָלשעװיסטישער איבער- 
קערעניש. ער איז דערנאָך דערויילט געװאָרן אַלס דעפּוטאַט אין דער 
אַלרוסישער גרינדונגס-פאַרזאַמלונג, און איז אויף דער ערשטער און לעצ- 
טער זיצונג פון דער גרינדונגס-פאַרזאַמלונג מיט אַ גרויסער מאַיאָריטעט 
דערוויילט. געװאָרן װי איר גענעראַל-סעקרעטאַר. ער איז געשטאַנען אין 
סאַמע צענטער פון די אַלע גרויסע געשעענישן פון 1917, 

װוישניאַק איז נאָך דער באָלשעװויסטישער איבערקערעניש געװאָרן 
אייגער פון די וויכטיקסטע און אױיסגעהאַלטנסטע אידעאָלאָגן פון די רעכטע 
סאָציאַליסטן-רעװאָלוציאָנערן. ער איז איינער פון די ווייניקע רוסישע סאָ- 
ציאַליסטישע זשורנאַליסטן און פּובליציסטן, וועמענס ביכער און אַרטיקלען 
האָבן אױיסגעהאַלטן די פּראָבע פון צייט. איך האָב כמעט ועגן אַלע זיינע 
ביכער, װאָס זיינען אַרױס אין רוסיש, געשריבן אויספירלעכע אַרטיקלען 
אין ;פאָרװוערטס". די מערסטע פון זיינע ביכער זיינען ניט פאַרעלטערט 
געװאָרן און איך בין איבערצייגט, אַז אַזױינע װוערק זיינע װוי שדי גרינדונגס- 
פאַרזאַמלונג?, זיין אױטאָביאָגראַפיע און זייַן. בּוך וועגן דעם זשורנאַל ;סאָװו" 
רעמענייאַ זאַפּיסקי?, וועלכע אַנטהאַלטן פיל. גלענצנדע כאַראַקטעריסטיקס פון 
די אָנגעזעענסטע פאָרשטייער פון דער רוסישער ליטעראַטור, קולטור און 
װויסנשאַפט, װעלן מיט דער צייט איבערגעדרוקט וערן אין רוסלאַנד, ווייל 
זיי האָבן אַ דויערנדן ווערט, 

אין אַמעריקע איז מאַרק װישניאַק עטלעכע יאָר געווען אַ לערער פון 
דער רוסישער שפּראַך אין קאָרנעל און אין קאָלאָראַדאָ אוניװוערסיטעטן 
זינט 1946 אין ער אַ קאָנסולטאַנט איבער רוסישע ענינים אין ;טיים"-מעגעץ- 
זין, אין דער זעלבער צייט שרייבט ער אויך אין די פאַרשיידענע רוסישע 
און ענגלישע פּעריאָדישע אויסגאַבן, 

איך האָב געליענט אַלע זיינע ביכער און אַרטיקלען, װאָס ער האָט 
געשריבן אין פאַרשיידענע צייטונגען און זשורנאַלן. מאַרק װישניאַק איז מיר 
אַלע מאָל פּאָליטיש און גײיסטיק געווען נעענטער װי וועלכער עס איז אַנ" 
דער רוסישער אָדער אײראָפּעאישער סאָצואַליסט. די מערסטע פון זיינע 
נאָענטסטע פּאָליטישע פריינד זיינען אויך געווען מיינע פריינד, 

- מאַרק װישניאַק האָט, אויף וי ווייט איך ווייס, קיין מאָל זיך ניט באַ- 
טײיליקט אין רייןייידישע באַועגונגען, כאָטש ער איז אַ שטאָלצער ייד און 
ער האָט אַלע מאָל זיך אינטערעסירט מיט דעם, װאָס עס קומט פאָר אין 
יידישן לעבן, ער איז געווען אַן אָנהענגער פון אַ יידישער פּאַלעסטינע נאָך מיט 

יאָרן פאַר דעם, איידער די יידישע מדינה איז געשאַפן געװאָרן. ער איז אַן 
אויפריכטיקער פריינד פון מדינת ישראל, וואו ער האָט מיט עטלעכע יאָר 
צוריק פאַרבראַכט אייניקע מאָנאַטן און דערנאָך פאַרעפנטלעכט אין דעם 
ניוריאָרקער זשורנאַל ;נאָװוי זשורנאַל" אַ גרויסן זייער אינטערעסאַנטן 
אָביעקטיוון אַרטיקל וועגן דער יידישער מדינה, 

ער איז איינער פון די לעצטע אָנגעזעענסטע פאָרשטייער פון דער 
העכערער, דעמאָקראַטישער רוסישער און רוסיש-יידישער אינטעליגענץ, 
װאָס האָט געקעמפט און זיך פיל מקריב געווען פאַרן אמת, פאַר סאָציאַלער 
גערעכטיקייט און פאַר פרייהייט פאַר אַלעמען 

מיט צערעטעלין פלעג איך זיך אָפט באַגעגענען אויך נאָך װיקטאָר 

טשערנאָווס טויט. איך פלעג אים אָפט באַזוכן און ער פלעגט אָפט פאַר- 
ברענגען אַן אָװנט אָדער אַ נאָכמיטאָג ביי מיר אין הויז, | 

איראַקלי צערעטעלי איז געווען אַ גלענצנדער פּאָליטישער רעדנער. 
אונטער אַ פרייען דעמאָקראַטישן רעזשים װאָלט ער זיך געקענט אַנטװיקלען 
און ווערן מיט דער צייט אפשר אַ גרויסער פּאָליטיקער, אַ שטאַטסמאַן. זיינען 
דאָך זשאָרזש קלעמאַנסאָ און אַריסטיד בריאַן אָדער דעוויד לאָיד דזשאָרדזש 
און װינסטאָן טשוירטשיל יאָרן לאַנג געזעסן אין פּאַרלאַמענט אײידער זי 
זיינען געװאָרן באַרימטע שטאַאַטסלײט. זיי אַלע האָבן גוט געקענט זייערע 
לענדער און זייער פאָלק, צערעטעלי האָט גוט געקאָנט די צאַרישע טורמעס, 
אָבער ניט רוסלאַנד און ניט דאָס רוסישע פאָלק. אַ אפּאַרלאַמענטאַריער" 
איז ער געווען נאָר אַ פּאָר מאָנאַטן צייט אין דער צווייטער דומע. אין 1907 
איז ער אַרעסטירט געװאָרן, איז פאַראורטײילט געװאָרן אויף 6 יאָר קאַטאָר- 
גע, איז געזעסן 7 יאָר אין אַן איינצלנער געפענגעניש-קאַמער און איז דער" 
נאָך פאַרשיקט געװאָרן אין אַ קליין שטעטל אין סיביר. דורך די 10 יאָר, 
װאָס ער האָט פאַרבראַכט אין די טורמעס און אין סיביר, האָט ער, אמת, 
אַ סך געלייענט, אָבער מערסטנס בעלעטריסטיק (ער איז, אַגב, געװאָרן כמעט 
אַ ספּעציאַליסט אויף די ווערק פון דעם געניאַלן רוסישע פּאָעט פּושקין. ער 
האָט זיי געקאָנט כמעט אויף אויסנװייניק), אָבער די װעלט האָט ער ניט 
געקאָנט און װועגן דעם װאָס עס איז פאָרגעקומען אויף דער װעלט אין די 
0 יאָר, װאָס ער איז געווען אָפּגעריסן פון דער ציוויליזירטער וועלט, האָט 
ער געהאַט אַ גאַנץ שװאַכן באַגריף. 

פּונקט וי זיין רבי, פּאַװעל אַקסעלראָד, וועלכער איז געווען אַ נאָבעלע 
פּערזענלעכקייט אָבער אַ גרויסער אוטאָפּיסט, אַזױ האָט אויך צערעטעלי אין 
7 געגלויבט, אַז מען קען די מלחמה פאַרענדיקן און ראַטעװען די רעװאָ- 
לוציע, דער עיקר דורך אַ געמיינזאַמער אַקציע פון דעם ,אינטערנאַציאָנאַלן 
סאָציאַליזם?, ד. ה. דורך אַ דרוק אויף די קריג-פירנדיקע לענדער מצד דעם 
, אינטערנאַציאָנאַלן סאָציאַליסטישן פּראָלעטאַריאַט?, וועלכער האָט אין דער 
אמתן עקסיסטירט נאָר אין דער פאַנטאַזיע פון די לינקע אוטאָפּיסטישע 
סאַציאַליסטן, די ריזיקע מערהייט פון די אַרבעטער פון יעדן קריג-פירנדן 
לאַנד האָט אין דער מלחמה געשטיצט די מלחמה-פּאָליטיק פון זייער אייגן 
לאַנד, 

ווען צערעטעלי האָט אין ניוזיאָרק געשריבן זיינע דעראינערונגען וועגן 
דער רעװאָלוציע פון 1917, פלעגט ער יעדעס מאָל, ווען ער פלעגט פאַך- 
ענדיקן אַ קאַפּיטל, מיר געבן אים איבערצולייענען. איך האָב געלייענט מיט 
גרויס אינטערעס יעדן קאַפּיטל זיינעם. איך האָב פון זיינע מעמואַרן זיך 
דערוואוסט אַ סך איינצלהייטן וועגן דער פּאָליטיק פון סאָװעט און פון דער 
צייטװוייליקער רעגירונג, װאָס איך האָב פריער ניט געוואוסט, אָבער מיט 
זיין אָפּשאַצונג פון די פּאַסירונגען און מיט זיין באַציאונג צו די רוסישע 
ליבעראַלן האָב איך ניט איינגעשטימט. און איך האָב ניט איין מאָל ביי אים 
געפרעגט: ;איז פּרעזידענט רוזוועלט, לויט אייער מיינונג, אַ פאָרשטייער 
פון דער בורזשואַזיע אָדער אַן אמתער דעמאָקראַט*? 

.רוזוועלט איז אַ ראַדיקאַלער דעמאָקראַט* --- פלעגט צערעטעלי מיך 
ענטפערן. 

אנו, און פּרעזידענט טרומאַן איז לויט אייער מיינונג, אַ פאָרשטייער 
פון דער בורזשואַזיע ?* --- האָב איך ווייטער געפרעגט, 

;פּרעזידענט טרומאַן איז אַ דעמאָקראַט, האָט צערעטעלי מיר געענט" 
פערט, אָבער ניט אַזאַ ראַדיקאַל וי רוזוועלט". 

נו, פאַרזיכער איך אייך, האָב איך אים געענטפערט, אַז פּראָפ, פּאַװעל 
מיליוקאָוו איז געווען אַ מער אויפריכטיקער און מער אױסגעהאַלטענער 
דעמאָקראַט און איז געווען ניט ווייניקער איבערגעגעבן די אינטערעסן פון 
פאָלק און פון דער אַלװעלטלעכער דעמאָקראַטיע, װוי טרומאַן און אַפילן וי 
רוזוועלט". 

איך פלעג ביי צערעטעלין כסדר פרעגן : ;איר קריטיקירט שטאַרק אין 
אייערע מעמואַרן די ליבעראַלן און אויך די באָלשעװיקעס. איר גיט צו, אַז 
דער סאָװעט, ד. ה. איר און אייערע פריינד און אָנהענגער, האָבן געמאַכט 
אַ סך טעותן און איר טראָגט דעריבער אַ טייל פאַראַנטװאָרטלעכקײט פאַר 
דעם צזאַמענברוך פון דער דעמאָקראַטישער רעװאָלוציע. טאָ פאַרװאָס 
שרייבט איר דאָס ניט אין אייערע מעמואַרן ל" 

;װאַרט, האָט געדולד, פלעגט ער מיר ענטפערן. אין די ווייטערדיקע 
קאַפּיטלען, ווען איך װעל קומען צו דעם יולי-אויפשטאַנד פון די באָלשעװי- 
קעס, װעל איך וועגן דעם ריידן אָפן און אויספירלעך", פלעגט ער מיר פאַר- 
זיכערן. צערעטעלי, װי די מערסטע אַנדערע געוועזענע רוסישע סאָציאַליס- 
טישע פירער, האָט דורך די יאָרן, װאָס ער האָט געלעבט אין אַמעריקע, זיך 
אַ היפּש ביסל אויסגעניכטערט פון זיין לינקן סאָציאַליזם. ער האָט אָנגע- 
הויבן קוקן אויף דער וועלט מיט אַנדערע אויגן, ניט נאָר װי ער האָט גע" 
קוקט אין די יאָרן 192171917 אין רוסלאַנד און אין גרוזיע, נאָר אַפילן אין 
די צװאַנציקער, דרייסיקער און פערציקער אאָרן, וען ער האָט געלעבט 
פריער אין דײיטשלאַנד און דערנאָך אין פראַנקרייך, 

מיט אַ יאָר אָדער צוויי פאַר צערעטעליס טוט איז אין ניװ-יאָרק פאָר- 
געקומען אַ רוסישער סימפאָזיום; אין וועלכן עס האָבן זיך באַטײליקט 
אַלעקסאַנדער קערענסקי, איראַקלי צערעטעלי, פּראָפּ. מיכאַאיל קאַרפּאָװיטש 
און, דאַכט זיך, אויך רפאל אַבראַמאָװיטש, דער פאָרזיצער פון סימפּאָזיום 

איז געווען פּראָפּ. פיליפ מאָזלי, גענוי װאָס די טעמע פון סימפּאָזיום איז 
געווען,. געדענק איך ניט. אָבער איך געדענק זייער גוט, אַז אַלע רעדנער 
האָבן גערעדט וועגן דער רוסישער רעװאָלוציע און וועגן דער סאָוועטן" 
דיקטאַטור, צערעטעלי האָט אין זיין רעדע, פאַרבייגייענדיק, אַ זאָג געטאָן: 
פווען עס איז אין די דרייסיקער יאָרן אין פּאַריז פאָרגעקומען אַ פּאָליטישער 
קריזיס און די פראַנצויזישע סאָציאַליסטן האָבן ניט געקענט באַשליסן וי 
אַזױ צו האַנדלען, זיינען אַ פּאָר אָנגעזעענע פראַנצויזישע סאָציאַליסטן גע" 
קומען צו מיר און געפרעגט ביי מיר אַן עצה װאָס פאַר אַ שטעלונג זי 
זאָלן נעמען. האָב איך זיי געזאָגט : ;איך האָב צוויי דעמאָקראַטישע לענדער 
(רוסלאַנד און גרוזיע) געהאָלפן אומבלענגען, קומט איר ביי מיר פרעגן 
עצות וי אַזױ איר זאָלט האַנדלען"... 

דער עולם האָט שטאַרק געלאַכט צװאַמען מיטן רעדנער. צערעטעלי 
האָט עס געזאָגט האַלב אין שפּאַס. אָבער טיף אין האַרצן האָט ער געפילט, 
אַז ער האָט אַ סך בײיגעטראָגן צו דער נידערלאַגע פון דער דעמאָקראַטישער 
רעװאָלוציע אין רוסלאַנד און אפשר אויך פון דער דעמאָקראַטישער רעפּוב- 
ליק פון גרוזיע. 

אין גרוזיע איז פּאַװעל אַקסעלראָדס און צערעטעליס פּלאַן וועגן אַן 
אינטערווענציע פון דעם ;אינטערנאַציאָנאַלן סאָציאַליזם" אין דעם קאַמף 
קעגן דער באָלשעװיסטישער דיקטאַטור דורכגעפירט געװאָרן, אַ דעלעגאַציע 
פון סאָציאַליסטישן אינטערנאַציאָנאַל מיט קאַרל קאַוטסקין און עמיל װאַג- 
דערוועלדע אין דער שפּיץ האָט באַזוכט גרוזיע, האָט גרינדלעך אויסגע" 
פאָרשט דאָרט די לאַגע און האָט אין איר באַריכט פעסטגעשטעלט, אַז אין 
גרוזיע הערשט אמתע דעמאַקראַטיע; אַז די סאַציאַלידעמאָקראַטישע רעגי" 
רונג האָט דעם פולסטן צוטרוי פון דער אַרבעטנדער באַפעלקערונג: אַז זי 
באַמיט זיך מיט אַלע כוחות צו לעבן בשלום מיט סאָװועט-רוסלאַנד און מיט 
די אַנדערע שכנישע לענדער א. אַ. װ. אָבער דאָס האָט ניט געשטערט די 
באָלשעװיקעס, באַלד וי דער באַריכט פון דער אינטערנאַציאָנאַלער סאָ- 
ציאַליסטישער קאָמיסיע איז פאַרעפנטלעכט געװאָרן, אַרײינצושיקן קיין גרוזיע 
אַ סאָוועטישע אַרמײ, װאָס האָט פאַרניכטעט די דעמאָקראַטישע רעפּובליק און 
איינגעפירט דאָרט מיט גװאַלד אַ קאָמוניסטישע דיקטאַטור. צערעטעלי האָט 
זיך געקליבן זיינע מעמואַרן צו פאַרענדיקן מיט אַ גרויסן עפּילאָג, אין וועלכן 
עס װעט געגעבן ווערן אַן אויספירלעכע אַלזײטיקע קריטיק פון דער פּאָליטיק 
און טאַקטיק פון סאָװועט און אויך פון זיין אייגענער פּאָליטיק אין 1917 און 
שפּעטער, עס איז אים אָבער ניט באַשערט געווען צו פאַרענדיקן זיין ווערק. 
ער איז געשטאָרבן אין 1959 אין רעכטן מיטן פון זיין אַרבעט, 

זיינע צוויי בענדער ,דעראינערונגען פון דער רוסישער רעװאַלוציע 
אין 21917, װאָס זיינען אַרױס אויף רוסיש אין יאָר 1962 אין פּאַריז מיט 
אַ גרויסן אַריינפיר פון זיין פריינד באָריס ניקאָלײעווסקי, זיינען פון גרויס 
אינטערעס פאַר יעדן היסטאָריקער פון דער רוסישער רעװאָלוציע. צערעטע- 
לי האָט ניט געגעבן דער וועלט װאָס ער װאָלט, אונטער אַנדערע אומשטענדן, 
געקענט געבן. ער איז אָבער לכל הדעות געװען אַ שיינע, נאָבעלע פּער- 

זענלעכקייט, װאָס האָט איבערגעלאָזט נאָך זיך אַ ליכטיקן אָנדענק ביי אַלע 
די װאָס האָבן אים געקאָנט, 

איך האָב אין אַ פריערדיקן קאַפּיטל שוין דערציילט, אַז צװישן די 
ערשטע אײראָפּעאישע סאָציאַליסטן וועמען דער יידישער אַרבעטער-קאָמי- 
טעט האָט אין 1940 אַריבערגעבראַכט פון פראַנקרייך קיין אַמעריקע זיינען 
געווען רפאל אַבראַמאָװיטש און אַלע מיטאַרבעטער פון עסאָציאַליסטיטשעסקי 
וויעסטניק", פון וועלכן אַבראַמאָװיטש איז געווען דער רעדאַקטאָר. און זיי 
האָבן באַלד אָנגעהױבן אַרױסגעבן אין ניו-יאָרק דעם וויעסטניק" (דער זשור- 
נאַל איז פריער אַרױסגעגאַנגען אין בערלין און דערנאָך אין פּאַריז), 

דער ;סאָציאַליסטיטשעסקי וויעסטניק" האָט מער װױ װעלכע עס איז 
אַנדער צייטשריפט אין אירגענד וועלכער שפּראַך אין די 20קער און 20קער 
יאָרן געהאָלפן אויפקלערן די סאָציאַליסטישע און ראַדיקאַלע װעלט װעגן 
דעם אמתן כאַראַקטער פון דער באָלשעװיסטישער דיקטאַטור און פון דעם 
אַלװעלטלעכן קאָמוניזם. | 

אַבראַמאָװויטש ספּעציעל האָט געהאַט אַ גרויסן חלק אין דעם, װאָס די 
סאָציאַליסטישע פּאַרטײען פון אײראָפּע זיינען ניט אַװעק אויף די קרומע 
וועגן פון באָלשעװיזם, נאָר זיינען פאַרבליבן טריי די אידעאַלן פון פרייהייט, 
פון דעמאָקראַטיע און פון הומאַניטאַרן סאָציאַליזם, אַבראַמאָװיטש איז ניט 
נאָר געווען דער טאָן-געבער פון ,וויעסטניק". ער איז אויך יאָרן לאַנג געווען 
אַ מיטגליד פון דער עקזעקוטיווע פון סאָציאַליסטישן אינטערנאַציאָנאַל. ער 
איז געווען באַפריינדעט מיט די סאָציאַליסטישע פירער פון אַלע לענדער, 
זיי אַלע האָבן זיך שטאַרק צוגעהערט צו זיין װאָרט. אים האָבן זיי געגלויבט, 
צו אים האָבן געהאַט דעם פולסטן צוטרוי אַפילו אויך יענע סאַציאַליסטן 
װאָס האָבן ניט אין אַלץ איינגעשטימט מיט אים, 

איידער אַבראַמאָװיטש האָט אָנגעהויבן שרייבן אין ,פאָרווערטס" אין 
ער געווען באַוואוסט וי אַ רעדנער און פּאָליטישער פירער. אין די אַמאָליקע 
יידישע צייטשריפטן פון ,בונד" האָב איך קיין מאָל ניט געטראָפן זיינעם 
אַן אַרטיקל, אַב. קאַהאַן, דער רעדאַקטאָר פון ,פאָרװערטס", האָט אַבראַמאַ- 
וויטשן געמאַכט פאַר אַ יידישן זשורנאַליסט. קאַהאַן האָט אים איינגעלאַדן 
צו שרייבן רעגלמעסיק אַרטיקלען פאַרן פאָרװוערטט?, ווען אַבראַמאָװיטש 
האָט נאָך געלעבט אין בערלין, און אַבראַמאָװיטש איז מיט דער צייט געװאָרן 
איינער פון די וויכטיקסטע און דער טאַמע אָנגעזעענסטער מיטאַרבעטער פון 
;פאָרװוערטס", וועמענס אַרטיקלען עס זיינען געלייענט געװאָרן מיטן גרעסטן 
אינטערעס פון יעדן מער אָדער וויניקער אינטעליגענטן לײענער פון 
,פאָרװוערטס". 

אַבראַמאָװיטש האָט אַ סך יאָרן געלעבט אין מערב:אײראָפּע און ער 
איז געװאָרן אַן אמתער אײראָפּעער. דאָ אין אַמעריקע האָט זיין פּאָליטישער 
האָריזאָנט זיך שטאַרק אויסגעברייטערט. ער האָט אַ סך געלערנט פון 
אַמעריקע. 

נאָך אין יאָר 1925, ווען ער איז געקומען קיין אַמעריקע אויף אַ לעקציע- 
טור פאַרן יידישן סאָציאַליסטישן פאַרבאַנד, געדענק איך, האָט ער מיר 

געזאָגט, אַז ער איז שוין לאַנג געקומען צום שלוס, אַז אין מערב:אײראָפּע 
און אין אַמעריקע שפּילט דער ציוניזם אַ נאַציאָנאַל-רעװאָלוציאָנערע ראָלע, 
אַבראַמאָוויטש איז קיין מאָל ניט געװאָרן קיין פּראָפּעסיאָנעלער יידישער 
פּאָליטיקער. ער איז זיין גאַנץ לעבן פאַרבליבן אַ שטאָלצער נאַציאָנאַל- 
געזאָנענער ייד, אַן אויפריכטיקער פריינד פון מדינת ישראל און גלייכצייטיק 
אַן אינטערנאַציאָנאַליסט אין דעם אמתן זין פון װאָרט. אַחוץ אַלעם איז ער 
געווען אַ זייער טאַקטפולער מענטש, אַן אמתער דזשענטלמאַן, אַן איבער- 
געגעבענער פריינד, אַ גוטער חבר און אַן אומדערמידלעכער קעמפער פאַר 
די הויכע אידעאַלן, וועלכע ער האָט געטריי געדינט זיין גאַנצן באַװואוסט- 
זיניקן לעבן, 


א אל 
א 


צוליב אַ ריי אורזאַכן בין איך געצוואונגען געווען צו פאַרענדיקן מיינע 
מעמואַרן מיט דער צייט, ווען אַב. קאַהאַן, דער רעדאַקטאָר פון ;פאָרװוערטס", 
איז געשטאָרבן. װעגן די לעצטע יאָרן פון מיין מיטאַרבעטערשאַפט אין 
;פאָרווערטס?" דערצייל איך דאָ ניט, הגם איך האָב אויך שפּעטער אַ סך גע- 
שריבן און פאָרטגעזעצט מיין אַרבעט, די לעצטע יאָרן זיינען געווען שטורמי" 
שע און צערודערטע. די מערסטע מענטשן, וועלכע איך דערמאָן און מיט וועלכע 
איך האָב אויף דעם אָדער יענעם אופן מיטגעאַרבעט, זיינען אַװעק אין דער 
אייביקייט, מיינע האָפענונגען, אַז נאָך אין אונדזערע צייטן װעט געשאַפן װוערן 
אַ געזעלשאַפטלעכע אָרדענונג געבויט אויף דעמאָקראַטיע, פרייהייט פאַר 
אַלעמען און פרייהייטלעכן סאָציאַליזם זיינען, ליידער, נאָך ניט מקוים גע- 
װאָרן. אָבער אַ גרויסער טייל פון די פּאָליטישע און סאָציאַלע רעפאָרמען, 
פאַר וועלכע די דעמאָקראַטישע סאָציאַליסטן האָבן געקעמפט מיט 50 יאָר 
צוריק זיינען אין די דעמאָקראַטישע לענדער שון לאַנג פאַרווירקלעכט 
געװאָרן. ניט קוקנדיק אויף אַלע אַנטישונגען און ניט-פאַרװוירקלעכטע 
טרוימען, גלויב איך נאָך אַלץ, ווען איך באַטראַכט די לאַגע היינט צו טאָג, 
אַז דער פרייהייטלעכער דעמאָקראַטישער סאָציאַליזם קען אַ סך געבן דער 
מענטשהייט. דעריבער האַלט איך, אז מיין אַרבעט וי אַ שרייבער און װי 
אַ טוער איז ניט געווען אומזיסט און טאַקע דעריבער האָב איך ניט קיין 
חרטה, װאָס איך האָב מיין גאַנצן באַװאוסטזיניקן לעבן געװידמעט דעם 
קאַמף פאַר פרייהייט פאַר אַלעמען, פאַר דעמאָקראַטיע און דעמאַקראַטישן 
סאָציאַליזם. איך פיל אויך אַ באַפרידיקונג, װאָס הגם איך האָב אַ סך גע- 
שריבן אויך אויף רוסיש און אויך געדרוקט פיל אַרטיקלען אין ענגלישע 
צייטונגען און זשורנאַלן, האָב איך זיך מערסטנס אָפּגעגעבן מיט שרייבן 
אויף יידיש און אַזױ צוגעטראָגן מיין חלק צום יידישן זשורנאַליזם און 
צו דער יידישער ליטעראַטור. : 
גיוייאָרק, יולי 1969 

געבינער בנימין --- 902, 

גרין װיליאַם -- 829, 820, 905, 906, 
5, 989, 1032, 


ף 


דאלין דאװיד -- 904, 948--950, 

דאן פיאָדאָר --- 290--392, 444, 495, 
6 8846, 904, 935--944, 

דאַןצעדערבוים לידיא8 -- 944-926, 
7---992, 1014, 

דובינסקי דוד -- 458, 459, 698, 699, 
0---735, 139, 862, 896, 903--906, 
6, 1021---1025, 

דובראָװסקי ד"ר -- 838, 829, 

דזשעימס (לופּאָלאָו) יאַקאָו ד"ר -- 341, 
2, 388, 392, 442, 485, 512, 


,606 ,0 

דײיטש דושאַן ל. -- 310, 277--382, 
0, 408, 

דײיטש לעו -- 123, 131, 132--135, 


--442 ,425 ,419--416 ,393--9 
,5232 ,515 ,506 ,193 4581 4 
,930 ,623--8 

דעבס יודזשין װיקטאָר -- 823, 178, 
5, 380, 398, 523, 531, 6235, 
4--686, 

דעליאָן דעניעל -- 118, 297, 309, 
2--321, 2335, 3238, 345, 380, 635 
דעניקע װרי -- 956, 957, 


ח 
האַלפּערין דושעק -- 318, 379, 400, 
3, 135, 
הוירסט װיליאַם רענדאָלף -- 91, 386, 
6--808, 
הורוויטש זשעניעל -- 112, 113, 175, 


,628 ,637/ ,398 ,7 

הורוויטש יצתק אייזיק -- 54, 64, 112, 
3, 339, 374, 296--403, 406, 414, 
5, 465, 481, 482, 516, 626-- 
9, 

הורוויץ ש. -- 671, 618, 

הילמאַן סידני -- 406--408, 523, 608, 
3, 118, 840, 862, 898, 1022-- 
5, 

הילפערדינג רודאָלף -- 520, 537, 904, 
8, 915, 976, 980 

הילקוויט מאָריס --- 416, 419, 430---432, 
7, 419, 492, 511, 585, 
1, 613--676, 735, 800, 859, 

העלד אַדאָלף -- 404, 736, 864, 903, 
6, 

הענדין ל. -- 859, 860, 

הענדערסאָן לואי -- 1017, 1018 


וו 

װאָיטינסקי װלאַרימיר -- 906, 969--914, 

װאָלאָדאַרסקי (גאָלדשטײן) װ. -- 476, 
6, 495, 508, 509, 

װאָלאָװיטש סאָלאָמאָן -- 32, 28, 158, 
(159, 264 2617, 268, 272, 215, 
3, | 

װאָלאָװיטש סאַמסאָן -- 32, 33, 177, 

וואלדמאן לואל --- 493, 842--845, 859, 
2, 899, 986, 

װאַנדערװעלדע עמיל -- 82, 418, 419, 
7, 6844, 1045, 

װארשע משׂה -- 328, 330, 

וויינבערג יוסף -- 373, 602--604, 617, 
6, 680, 102, 732, 

ווייגשטיין ב. -- 642, 


װיינשטיין מאיר -- 68, 808, 809, 

װילסאָן וואודראָ --- 378, 387, 394---396, 
5, 430, 457, 459, 488--491, 502, 
3, 535, 597, 598, 626, 1019, 

ווינטשעווסקי מאָריס --- 46, 51, 65---68, 
9 92-90, 118, 119, 277, 311, 
9, 2340, 348, 349, 352--354, 404, 
5 435, 544, 545, 688, 691-- 


,3 

ווינער פאַמיליע --- 226--230, 238, 239, 
1+--245, 215, 

װיערניק פּ. -- 587--589, 


וװוישגיאק דזשאָרדוש -- 331, 335, 319, 


װישניאַק מארק -- 597, 598, 904, 
װלאַדצק ב. -- 166, 263, 309, 319, 


,617 ,603 ,602 ,435 ,367 ,327/ ,0 
--826 ,808 ,174 ,151 -- 749 ,4 

,902 ,872--867 ,864 ,855--851 ,6 
3 

װענגעראָװו איזאַבעלאַ -- 180--182, 

װענגעראָװ זינאאידע -- 180--182, 

װענדראָװ ז. -- 067, 


ט 


זאלאָװיץ נ. -- 402, 4023, 831, 
זאָלאָטאַראָװ הלל ד"ר -- 21 


זאַמעטקין מ. -- 51, 57, 118, 354, 
5, 

זאַסוליטש װערא -- 56, 140--142, 
זאַסלאװסקי דוד -- 267, 310, 433, 
5, 

זאַק אַרקאַדי -- 531--529, 663, 101-- 
9, 115, 

ואַקס א. ש. -- 319, 320, 2340, 435, 
6--688, 

זאָרין ס. -- 510, 


זונדעלעװויטש אהרן -- 280--282, 444 

זיגמאַן מאָריס -- 379, 2380, 408, 409, 
7--440, 522, 526, 699, 701, 130 
---135, 

זיוו גריגאָרי ד"ר -- 481, 482, 511-- 
3 609, 610, 817, 818, 

זייפערט מֿ. -- 49=-52, 

זינגער י. ‏ -- 809--813, 

זעגער גערהאַרד -- 561, 979--984, 

זענזינאָװו װלאַדימיר -- 530, 524, 541 
--543, 109, 122, 123, 904, 923-- 
8, 1038---1045, 


ד. שוב 


זשיטלאָװסקי חיים ד"ר -- 80, 81, 85, 
7, 88, 106, 123, 207, 340, 348, 
0, 3599, 362, 363, 391, 517, 521, 
1, 8533, 882, 883, 929 


ט 
טאָמאַס נאָרמאַן -- 632, 163, 793, 
9, 800, 840, 854, 855, 863, 
4, 884, 


טאַן באַגאָראַז -- 120, 

טפאנענבוים א. -- 50, 52, 

טייטש משה -- 36, 31, 111, 262, 

טעפּער קאָליא -- 320, 328--330, 486, 
1+--146, 

טערמאַן משה -- 318, 320, 330, 335, 
6, 3844, 386, 435, 4713, 414, 
6 500, 678, 

פראָצקי לעאָן -- 123, 141, 142, 160, 
8 169, 1710, 111, 232, 247, 
5, 390--392, 448, 469--476, 480 
--485, 495, 496, 503--506, 529, 
8, 626, 651, 661, 662, 118/, 

טרעסקאָ קאַרלאָ --- 878--881, 

טשודנאָווסקי גריגאָרי --- 415, 476, 495, 
8, 

טשערנאָװ װיקטאָר -- 80, 135, 164, 
59, 882:--885, 904, 928--934, 955, 
0, -1035---1038. 

טשערקעזאָװ א. -- 282--284, 

ף 


יאָגעל מאַיסצי -- 159, 177, 924, 925 

יאַנאָוסקי שׂ. -- 54, 64, 65, 71, 72, 
8 100, 102, 103, 348, 350--352, 
1 525, 526, 599, 655, 

יאָנאַס אַלעקסאַנדצר -- 57, 79, 302, 
5 918 

יאַנסאָן ניקאָלײ ‏ -- 296, 297, 510, 

יאַקאָבי סינאַי --- 68, 74, 111 

יפה יוסף -- 306, 327, 331, 


ישורין יעפים -- 970, 993 
כֹ 

כאַזאַנאָװיטש לעאָן -- 436. 

כאַנין ג. -- 601, 609, 610, 616, 


71, 62318, 640, 56065--669, 699, 
2, 9, 1, 2, 8 6 
8 896, 903--905, 948, 971 
כינאָי ‏ מאַרק -- 604, 609, 610, 6022, 
03 
כץ משה -- 513--584. 


פון די אַמאָליקע יאָרן 
ל | 


לאָכאָו 1. (אַלכין) -- 128, 130, 
לאנג ה. -- 464, 465, 602, 604, 610, 
7, 651, 683, 803--809, 829, 830, 

4 905, 
לאנדאָ מיכאַאיל ד"ר 953, 102--104, 
3, 334, 429, 430, 680, 
לאָנדאָן ‏ מאיר -- 46, 57, 69, 10, 
3 369, 370, 380, 400, 401, 
8, 432, 441, 457, 458, 492, 
2, 612, 680--684, 137, 
לאַנדױ וישע -- 330, 332, 
לאסקי מעלװין -- 845, 846, 
לאַפּין ב. -- 321, 328, 330, 873, 
לאַקסאָן ?. ד. -- 93--96, 203, 644, 
לאָרע לודװיג -- 203, 340, 484, 978, 
לי אַלדזשערנאָן -- 111, 843, 844, 
9, 899--901, 986, 
ליבער מאַרק -- 178, 495, 519, 946, 


0, 
ליבערמאַן חיים -- 865, 912--915, 

4, 1012, 
ליטװאַק א. -- 267, 268, 432--426, 


,186 ,482 ,480 ,468 ,451 ,9 
,682 ,680 ,678 ,669---665 ,501 ,0 
160 ,704 ,102 ,8 

ליטװין א. -- 51, 106, 310, 349, 

לייװויק ה. -- 434, 435, 749, 

ליליפּוט (הערמאַן קרעטשמער) -- 306, 
1, 411, 4527 6002, 

ליעסין א. -- 42; 51, 517, 68, 95, 
3, 175, 313, 314, 335, 2344, 349, 
0, 351, 355, 374, 411, 413, 416, 
7, 425, 474, 601--603, 612, 624, 
5 153--156, 812--814, 947, 

לעבעדיעוו װלאַדימיר -- 286--288, 506, 
4, 922, 923, 


לעװיטאַס סאָל -- 641, 020, 840-- 
8, 857, 
לעווין אייזיק דאָן -- 766, 805--808, 


,1005 ,894--889 ,838 ,7 

לעװינסאָן משה -- 68, 73, 90, 91 

לענין װ. -- 56, 135--129, 168, 170, 
4, 185, 192, 266, 219, 280, 286, 
71 325, 326, 365, 427, 447, 
8, 469, 193, 494, 503--507, 520, 
9, 538, 594 599--601, 625, 
 ,4‏ 784--787, 883, 920, 
04+--1016, 

לעשטשינסקי יעקב -- 103, 789, 

מ 
מאנדעל בען -- 827--839, 1017, 1019, 
0 
מאַנדעלבערג װיקטאָר ד"ר -- 229, 
0 2366, 2240, 
מאָסט יאָהאן -- 57, 11, 78, 100, 
2, 


מאַרטאָו יולי -- 56, 390--392, 444, 
8 110, 495, 623, 624, 991, 

מארטינאָ א. -- 123, 124, 1231, 133, 
8, 

מארשאַל לואי -- 2371, 386, 523, 708, 

מוקדוני א. ד"ר -- 704, 05 

מייזצל מאַקס ג1. -- 43, 11, 836 

מייער מאריס -- 217, 290, 

מיליוקאָו פּאַװעל -- 190, 191, 194, 
85, 47/8, 482, 485, 488, 4194, 
5342, 592---595, 921, 954, 955, 
4, 

מילך יקב -- 226, /32, 228--340, 
7, 

מילער לואי -- 42, 46, 51, 57, 64, 
9 800, 119-2116, 290, 339, 347, 
8, 355, 2397, 401, 404, 405, 
0, 422, 545---547, 

מינדעל יאקאָװ -- 68, 69, 

מיגקאָף ישציה -- 860, 861, 902-- 
7, 

מעדעם װלאדימיר -- 166, 178, 603-- 
7 626, 627, 654, 852, 854, 
מענסאָן אַלעקסאַנדער -- 471, 472, 483, 
4, 495, 510, 


מעלניטשאַנסקי גריגאָרי -- 495, 509, 
0, 
מענדעלסאָן שלמה -- 828, 

: 
נאַדעל מאַקס ד"ר -- 212, 213, 278-- 
0, 284, 


ניגער שׁ. -- 705, 
ניקאָלאיעװסקי באָריס -- 551, 886, 
4, 952--956, 989, 998, 1037, 
5 


םס 


סאַלוצקי י. ב. -- 212, 312, 320, 433, 
5, 451, 506--508, 602, 678, 

סוכאָמלין װאַסילי --- 9232--9234, 

סטרונסקי סימעאָן -- 535, 536, 722-- 
7, 168, 793, 1005. 


1002 


סירקין נחמן ד"ר -- 416, 417, 425, 
6, 516, 521, 


סלאָנים יואל -- 51, 349, 402, 
סלאָנים מאַרק -- 932, 
סעניאל לוסיען -- 345, 346, 420, 
5--458, 
ע 
עדלין װיליאַם -- 52, 53, 435, 516, 
9, 


עלשטייןן שאול -- 452, 453, 

ענטין יואֹל -- 42, 51, 61, 63, 64, 
8, 119, 303, 348, 162, 063 
צפשטיין שכנא -- 2314--315, 316, 
0 3358, 336, 411, 450, 451, 
0 513-511, 583, 8717--882, 
ערליך הענריק -- 882, 903, 990, 


5 


פּאַטרעסאָװ אַלעקסאַנהער -- 56, 268, 
6 513, 519, 615, 619, 620, 
פּאָמעראַנץ נייטען -- 462, 586, 587, 


0, 
פּיאָטר (פּעטערס) -- 218, 289, 
פּיאַנטקאָװסקי אַלעקסעי -- 411, 412, 


510 ,4958 ,5 

פּינסאָן אסתר -- 500, 545, 140, 143, 
6, 

פּינסאָן קאָפּל ס. פּראָפֿ. --- 657, 658, 
5, 146, 

פּינסקי דוד -- 67, 68, 109, 110, 298, 
4 306--308, 313, 319, 327, 450, 
1, 602, 

פּלעכאַנאָו ג. --- 56, 85, 86, 123, 135, 
7, 148, 1844, 185, 391, 419, 
2, 427, 412, 493, 506, 515, 
8, 619, ' 

פּעסקין שמואל ד"ר -- 42, 51, 54, 59ו 
0 61 68 289, 2900, 294, 349, 
4, 170, 


פֹ 


פאָגעלמאַן ל. ד"ר -- 643, 864, 866, 
פאָרנבערג קאַרל ד"ר -- 42, 51, 68, 
9, 3024, 148, 374, 452, 453, 

פיגנער װערא -- 720, 21/, 
פייגענבוים ב. -- 51, 52, 57, 61, 
2, 100, 338, 349, 493, 

פישמאַן יעקב -- 587--591, 600, 601, 
0 625, 


ד. שוב 


צ 


צביון ב. -- 290, 310--312, 320, 321, 
5, 340, 2370, 2374--376, 381, 403, 

,542 ,528 ,527 ,450 ,433 ,414--2 
,189 ,161 ,103 ,2 

צוקאַסאָװאַ מאַריאַ -- 227, 234, 241, 

צעטלין (טומאַרקינא) מאַריא -- 917-- 
9, 

יעטלין מיכאַאיל -- 916, 919, 964 

צערעטעלי איראקלי --- 236, 284, 495, 
2, 995--1002, 1043---1046, 

קֹ 

קאָברין לעאָן -- 114, 356--358, 

קאַהאן אב. -- 39, 42, 46, 41, 51, 
3 54, 57, 63, 68, 70, 19, 84, 
7 88, 108, 116, 119, 289, 295, 
5, 349, 363, 365, 370, 390, 403, 
7--410, 419, 421--423, 425, 4217, 
40 441 444 419, 456, 464, 
5 515, 526, 542, 547, 6002, 
4 613, 625, 631, 6239, 640, 
35, 654, 655, 669, 687, 
2, 111, 117--121, 125-- 
0, 032--139, 149--159, 163, 769 
--176, 789, 790, 795, 5807--823, 
9--836, 841, 842, 849--851, 864 
--866, 869---876, 899, 909:--915, 951, 
964-2, 986, 994-2992, 1004, 
0+-1012, 1024---1034, 1046, 
קאַהאַן אַנא --- 427--729, 763, 821-- 
3 865, 866, 992, 1026--1028. 

קאַהאַן הירש (צבי הירשקאן) -- 105, 
86, 207, 

קאַהאַן יוסף -- 005 

קאַהאַן פּיטער -- 120, 122, 

קאַהן אַלצקס -- 617, 668, 672--674, 
2, 794, 195, 836, 864, 905, 906, 
6, 993, 

קאַוטסקי קאַרל --- 268, 427, 504, 536, 
4, 7194, 795, 841, 1045 

קאופמאַן מאריס -- 136, 138, 


קאַטץ מ. -- 51, 57, 700, 71, 119, 
3 348, 349, 364, 405, 434, 
4 | 

קאָלטשין מאָריס -- 452, 507, 516 


קאַנטאָראָװיטש חיים -- 678, 679, 160, 
קאַספּע אב. ד"ר -- 54, 59, 358, 
קאַפּלאַן דן -- 602, 604, 57 


פון די אַמאָליקע יאָרן 


קאַפּלאַנאָװיטש דן -- 261 

קאָפּעלזאָן צמח ד"ר (טימאָפעי) -- 484, 
2, 

קאָראַלניק א. ר"ר -- 445--4417, 569, 
0 593, 609, 610, 112, 7148, 
9, 849--851, 

קאָראָלענקאָ װלאַדימיר ‏ -- 182, 515, 
קאַרפּאָװויטש מיכאַאיל פּראָפּעסאָר -- 


,1044 ,999 ,8 

קיסין יי -- 646-6441, 617, 812, 
0, 

קערענסקי אַלעקסאַנדער -- 482, 488, 


4 1507 115-09, 921, 922, 
3, 1040, 1044, 
קראַנץ פיליפ -- 50, 52, 54, 66, 
6, 312, 515, 544, 602, 
קראַפּאָטקין פּיאָטר -- 282, 283, 422, 
5, 4193, 
קריוויצקי װאָלטער -- 886--895, 901, 
0, : 
קרישטאָל לעאָן -- 14--776, 811, 832, 
3, 864, 1004, 1010, | 
קרעמער אַרקאַדי -- 68, 10, 186, 
קרעפּליאַק יעקב 113, 941 
ףױ 
ראָגאָף הלל -- 111, 290, 410, 602, 


,1005 ,7102 ,686 4640 ,9 03 
,952 ,8824 ,864 ,156-2153 6 


994 ,3 

ראָזען יוסף ד"ר -- 55, 304, 120, 161, 

ראָזענבערג אַב. -- 310, 317, 380, 
0, 4108, 466, 

ראָזענפעלד יונה -- 812--814, 


ראָזענפעלד מאָריס -- 41, 52, 290, 
4, 590, 591, | 
ראַטנער -- 33, 334 177, : 

ראָטשטײן טעאָדאָר -- 127, 284, 285, 


ראָםס מאַקסים ד"ר -- 241, 388, 442, 


ראָקער רוהאָלף -- 206, 277 

רובין משה -- 460--4466 . . 

רובינאָוו דאַװיד ‏ -- 485, 486, 812, / 

רוזװעלט טעאָדאָר -- 82, 296, 415, 
9, /497, 502, 533, 826 


1008 


רוזוועלט פרענקלין ד. -- 396, 708, 
3, 4802 826, 862, 863, 905, 
6 1013, 1021, 

רוטענבערג פּנתס -- 498--500, 

רייוען אברהם -- 35, 36, 37, 107, 
8 112, 349, 357, 374, 409, 410, 
41--149, 864, 897, 

רייך יעקב -- 641, 130--136, 

רייכעל מרדכי ר"ר -- 252, 

ריפקין סאול -- 617, 702, 132, 

רענסאם אַרטור --- 538, 


שּ 


שאַטאָװ װ. -- 486, 487, 
שאַפּלען דושאָזעף -- 661--664, 10-- 
5, 121, 164=--166, 92:--194, 801, 
3, 845, 879, 888, 889, 892-- 

1006 ,1005 ,985 ,899 ,4 

שוביטש זיסל -- 26, 31, 160, 161, 
2 188, 184, 262 265, 266, 
9, 299, 300, 301, 305 
שומאַכער קוהט -- 986, 1029--1031, 
שװאַרץ סאָלאָמאָן --- 904, 957, 958, 


שולמאַן װיקטאָר -- 29, 30, 
שטאמפּפער פרידריך -- 904, 915, 916, 
0--984,. 


שטערן מאַקס -- 165, 166, 
שײידעמאַן פיליפ -- 421, 475, 504, 
שייפער לואי --- 037--739, 
שלאַם װילי -- 846, 841 


שלאָסבערג יוסף -- 109, 110, 298, 
4 309, 319, 331, 335, 407, 
3, 613, 


שלעזינגער בנימין -- 319, 406, 409, 
4, 0 1, 2 3 63-- 
6, 522---526, 132---135, 
שניאור זלמן -- 909--912. 
שנייפאַל ס. קי -- 332, 333, 351, 
2, : 
שטנק מ. -- 122, 123 / 
(דער זוכצעטל פון די נעמען, װאָס 
ווערן דערמאָנט אין ביידע בענדער, איז 
נישט קיין פולער) 


אַנדערע ווערק פון דעם פאַרפּאַסער: 


א ין יי דך י ש 


לענין,. דער מענטש, דער רעװאָלוציאָנער און דיקטאַטאָר, -- אַ פּאָלי- 
טישע ביאָגראַפיע פון דעם קאָמוניזם. 222 זייטן, פאַרלאַג ,וועקער", 
ניו-יאָרק 1928, 

העלדן און מאַרטירער. די געשיכטע פון די אַמאָליקע גרויסע רוסישע 
רעװאָלוציאָנערן און פון זיישר העראָאישן קאַמף פאַר פרייהייט,. צויי 
בענד, 586 זייטן, פאַרלאַג ה. בזשאָזאַ,. װאַרשע 1929, 

פֿאַשיזם און קאָמוניזם,. וי אַזױ מאָסקװע האָט געהאָלפן ברענגען פאַ- 
שיזם און נאַציזם אויף דער וועלט. 48 זייטן, פאַרלאַג ,וועקער", 1939, 

סאָציאַלע דענקער און קעמפֿער, צוויי בענד, 828 זייטן. פאַרלאַג שלמה 
מענדעלסאָן פאָנד,. מעקסיקאָ סיטי, 1968,. 


צוזאַמענגעשטעלט און רעזאַגירט: 


דער יידישער װעלט"אַלמאַנאַך, 1926, 400 זייטן, פאַרלאַג קוועקער", 
6, -ניו-יאָרק. 

דער יידישער װעלט"אַלמאַנאַך, 1927,. 466 זייטן, פאַרלאַג אוועקער" 
7, -נין-יאָרק, 


אין ענג לי ש 


,.סח! ,ץחמּקוזסס 4 {00001603 .קק 438 /עהקגופסו8 2 - װוֹתס! 
| .1048 ,אזסץד /שוסו 

שסּו! ,8004 זסזחס0/ 4 .קק 190 חסוזוסם /10960ז20 |526018 װװוֹװסן 
1952 ,אזסד 

2 8006 חוֹטפַחס?! .חס/20 0030009060 עְװֹקבּפָסוֹה 2 :װוװס1 
.1966 .סק 496 .5 .0 סח8 205118118/ ,0ח918ח2 ,8008 0ח061/08 


:ח16ק508 105600 :8 סטחפֿ 0ש8ם עס רד 4 601160 


סוך צט 0סװ5סט? .קקן 240 .חמפוחטוחווסס ,5015 ,װו50618|5 
34 68זס/' שיסּוו ,װחפו/50018 8110זססוזסס זס-/ 6ט16839 חפסוזסּחזא/ 
חה הוש ,חחפוחטוזוחזסס 6/505ע ץס8זססוחסם /50618 ./56ו480 /זגא 
שטּא/ .695ז2 |ססװס5 0ח28 סוז .אססהז ץסװ0ו5 עס חסווסטססזזחו 
| .146 אזסץ 


אין רו סי ש 


.0408 18?-190 --- 4זע-1850 8װװ2000 עתסזהסת, סעאססטעדעהסח 
-קץ2 411080/0 6ע2ת113 וועמ2קזס 398 .014164 ע600ט 
ת 1969 ,א100ע 11810 . 112222 





